
निवेदन 


प्रात: स्मरणीय आचार्य हजारीप्रसाद द्विवेदी के समग्र साहित्य को एक 
qa में अनुस्यूत करके हिन्दी-पाठकों को समपित करते हुए हमें अत्यधिक 
आनन्द का अनुभव हो रहा है । स्वर्गीय आचार्यजी के मन में अनेक परि- 
कल्पताएँ तथा योजनाएँ थीं जिन्हें कार्यान्वित करने के लिए वे निरन्तर 
क्रियाशील थे । परन्तु निवति-निर्णय से उन्हें अधूरी ही छोड़कर वे चले 
गये हैं। हजारीप्रसाद द्विवेदी ग्रन्थाबली की प्रकाशन-योजना उसी 
सम्पूर्णता को श्ंखला की पहली कड़ी है । 

आचार्यत्व की गरिमा से दीप्त आचाय द्विवेदी का व्यक्तित्व और उनकी 
आपार सर्जनात्मक क्षमता किसी भी पाठक को चमत्कृत और अभिभूत 
करने के लिए पर्याप्त है। मनीषियों की दृष्टि में वे चिन्तन और भावना 
दोनों ही स्तरों पर महत्त्व-बिन्दु पर भासमान हैं। उनकी रचना-दृष्टि _ 
समय के आरपार देखने में समर्थ थी । इतिहास उनकी लेखनी का स्पर्श 
पाकर अपनी समस्त जडता खो बैठा और सततू प्रवाहित जीवनधारा 
साहित्य में हिल्लोलित हो उठी, जो तीनों कालों को जोड़ देती है I 
आचार्य द्विवेदी को बहुमुखी जीवन-साधना ने हिन्दी वाङमय के एक 
पूरे ओर विशाल युग को प्रभावित किया है । वे संस्कृत, प्राकृत, ITAA 
तथा हिन्दी. और बांग्ला साहित्य के ee थे। साथ ही, अंग्रेजी 
साहित्य का भी व्यापक धरातल पर उन्होंने परिशीलन किया था और 
अंग्रेजी भाषा के माध्यम से ग्रीक साहित्य का भी रसास्वादन किया था । 
अगाध पाण्डित्य में सहजता का मणिकांचन योग उन्हें सामान्य मानव 
की भमिका में प्रतिष्ठित कर देने की क्षमता प्रदान कर देता था ओर वे 
अनायास ही जनहूदय से स्पन्दित और आन्दोलित हो उठते थे। उनका 
विद्वान सरलता से सजग हो उठता था। वे प्रत्येक मन में विराजमान 
हो जाने की अपूव मेधा के धनी हो जाते थे। = 
आचार्येजी की इन्हीं अद्वितीय प्रवृत्तियों को स्थायी रूप देने के लिए इस 
ग्रन्थावली की योजना बनायी गयी है। विषय और विधा दोनों दृष्टि- 
कोणों को साथ रखकर विभिन्न खण्डों का विभाजन किया गया gt 

ll. ग्यारहवां खण्ड : विविध साहित्य। 
ग्रम्थावली को क्रमबद्ध करने में अनेकों समस्याएँ आयी हैं। निबच्धों का 
विभाजन भी निबन्ध-संग्रह तथा तिथि-क्रम के आधार पर न करके 
विषय के अनुसार ही किया गथा है। निबन्ध के अन्त में मूल निबन्ध 
संग्रह का नाम दे fear गया है। ग्रन्थावली अधिकाधिक उपयोगी हो सके, 
इस बात को ध्यान में रखकर ऐसा किया गया है। कबीर, सूर और 
तुलसी के अतिरिक्त कालिदास और रवीन्द्रनाथ ठाकुर से आचार्यप्रवर 
प्रायः अभिभूत रहे हैं, भतः दोनों महाकवियों से सम्बद्ध सामग्री एक ही 
खण्ड में दे दी गयी है । अन्तिम खण्ड में fafaa प्रकाशित एवं अप्रकाशित 
सामग्री संकलित है। आचार्य feral ने प्रारम्भ में काब्य रचनाएँ भी की 
थीं और अतेक अनुवाद भी । उन्हें यहाँ समाहित कर दिया war है। 
इस विशाल योजना की परिपूर्णता में अनेक लोगों ने अपना अमूल्य 
सहयोग fear है जिसके बिना निश्‍चय ही यह कार्थ पूर्ण नहीं हो पाता । शा 
उन सबके प्रति हम हादिक धन्यवाद व्यक्त करते हैं। पं. राजाराम 
शास्त्री ने अप्रकाशित ज्योतिःशास्त्र एवं साहित्य-शास्त्र सम्बन्धी रच- 
नाओं के विषय में परामर्श दिया, और श्री महेशनारायग 'भारतीमक्त' 
ने मुद्रण प्रति तेयार करके हमारे दायित्व को आसान बना दिया है। 
हम इन दोनों को साधुवाद भपित करते हैं। श्रीमती शीला सन्धू और | 
राजकमल प्रकाशन से सम्बद्ध सभी व्यक्तियों ने जिस तत्परता और | 
रुचि से इस योजना को सम्पूर्ण कराया है, वह प्रशंसनीय है । | 
इन शब्दों के साथ आचार्य हजारीप्रतताद द्विवेदी का सम्पूर्ण रचना- T 
संसार ग्रन्थावली के रूप में, हम aq हिन्दी विश्व परिवार को समापित | 
करते हैं। इससे ज्ञानधारा एवं रससुष्टि में थोड़ा भी विकास सम्भव । 
हुआ तो हम अपने को कृतकार्य मानेंगे। | 
जगदीशनारायण द्विवेदी i 
मुकुन्द द्विवेदी | 

3. wana 59 
योगी जाति--कबीर का इससे सम्बन्ध-- तिगु णमत का 
बौद्धमत और नाथपन्थ से संबंध--कबीर के जातिविरोधी 
बिचार विदेशी नहीं हैं-सहजयानी साधकों और अश्व- 
घोष के जातिप्रथा के विरोधी विचार--नाथपंथियों का 
अक्खड़पन और कबीर का फककड़पन7 दुष्टकूट उलट- 
बासियाँ-सन्धा भाषा-साखी क्या है fag णिया भक्तों 
और पूर्ववर्ती साधकों में साम्य--सहज पंथ-शून्य- 
वाद--निगु ण मत-सबद, सुरति और तिरति _सीम- 
असीम का दवन्द्र-लौ शब्द का अर्थ--कबीर के रूपक-- 

| fay ण मत प्रभावशाली क्यों हुआ ? 

4. भक्तों की परम्परा 7k 
भारतीय साहित्य में अभिनव तत्त्व--आलवार भक्त 
दक्षिण के वैष्णव आचार्य--श्रीसम्प्रदाय--रामानन्द की 
भक्त-परम्परा, निगुण और सगुण--ब्राह्म सम्प्रदाय-- 
गुरु नानक और अन्य भक्रत-गण--सूफी साधना का आवि- 
भाव--पद्मावत की छन्दः प्रथा भारतीय है । 

5. योगमागं भोर सन्तमत 84 श 
परमपद प्राप्ति के तीन मार्ग-सहजयान, तन्त्रमत, नाथ- 
पंथ और fay मत के सिद्धों की अभिन्तता -- योगियों की 
करामात--महाकुण्डलिनी शक्ति-षट्चक्र - इड़ा- 
पिगला-सुषुम्ता--नाद और बिन्दु--स्फोट--षट्कर्म - 
गोरखधन्धा--सद्‌-गुरु की महिमा--कबीरदास और 
योगमार्ग--कबीर की सहज समाधि और उनमुनि 
रहनी--सहज योग-वीरसाधना | 

6. सगुण-मतवाद 92 @ 
शास्त्रीय मत की जानकारी की आवश्यकता--भागवत 
पुराण--भागवत की रचना के काल और देश--अवतार | | 
क्या है--लीलावतार चोबीस---अगुण और सगुण-- 
अवतार का मुख्य हेतु--भगवान्‌ की माधुरी--रागानुगा l 
और वैधी भक्ति---दस निषिद्ध आचार--दो मूल तत्त्व | 

पाँच त्याज्य कर्म--प्रेमोदय का क्रम-- स्वभाव और रति-- 
तिविशेष और सविशेष भगवद्ूप--शान्त स्वभाव के 
भक्त --दास्य के--सख्य के--उज्ज्वल रस--दर्पण की 
उपमा--तुलसीदास का मत--कृष्णभक्तों और राम- 
भक्तों के विशेष दृष्टिकोण । 

7.  मध्य-युग के सन्तों का सामान्य विशवास 403 
भक्त और भगवान का सम्बन्ध--त्रह्म, परमात्मा और 
भगवान्‌ - भगवान केसाथ-भक लीला — तरऔगवान्‌ की 
समानता--प्रेम ही परम पुरुषार्थ--भक्ति की महिमा ` 
नाम-माहात्म्य - राम से बड़ा नाम - आत्मसमर्पण । 

8 भव्ति-काल के प्रमुख कवियों का व्यक्तित्व i40 
कबी र--नानक — सू रदास-- नन्ददास — तुलसीदास 

दादू--सुन्दरदास-- रज्जब | 

9. रीति-काव्य 23 

दो भिन्न प्रकृति के आर्य--ऐहिकतापरक काव्य का आवि- 
भाव-हाल की सत्तसई-हाल का काव्य- हूण और 
आभीर-- रासो आदि में कल्पित कथाएँ--अपभ्र श से दो 
प्रकृति को कविताओं का विकास-अलंका रशास्त्र में दो 
धाराएँ-ध्वनिसम्प्रदाय — बृहत्‌त्रयी -- रीतिकालीन हिन्दी 
कविता--यह लोक-साहित्य नहीं शास्त्रीय काव्य भी नहीं 
है--स्तोत् साहित्य--गोपी और गोपालों के प्रेम-काव्य-- 
राधा-कृष्ण की प्रेम-लीला का साहित्य में प्रयोग--गौड़ीय 
वैष्णवों के नायिका-भेद से रीति-काव्य के नायिका भेद की 
तुलना-वात्स्यायत का काम-सूत्र-स्वाधीन चिन्ता के 
प्रति अवज्ञा का भाव | 


0.. उपसंहार I35 
भारतीय साहित्य के दो मोटे-मोटे विभाग-कवि और 
कारु--वैदिक साहित्य का परिचय —जन्मान्तर-व्यवस्था 
और कर्मफलवाद का साहित्य पर प्रभाव-काव्य का 
उद्देश्य लोकोत्तर आनन्द की प्राप्ति कैसें होती है-- 
प्रतिभा और अभ्यास ग्राम-गीतों का महत्त्व — भारतीय- 
साहित्य कहाँ श्रेष्ठ है-उन्तीसवीं शताब्दी के अन्त में 
हिन्दी कवि की मनोवृत्ति तवयुग --अद्भुत प्रगति-- 
साहित्य के बाह्य अन्तर खूप में परिवर्तन इस युग की 

कमी--जीवित जाति से सम्पर्क --साधनालब्ध दृष्टि का 

परित्याग--अति आधुनिक काव्य-प्रवृत्तियाँ-- निरवेयक्तिक | 
दृष्टिकोण-चार श्रेणी के कवि-कविता की भाषा और 

शैली में परिवर्तन-कवि और पाठक के बीच में व्यव- 

धान का कारण--वेयक्तिकता और भावुकता का ह्लास 

-भविष्य की ओर संकेत। 920 का युगान्तरकारी 

वर्ष आर्थं समाज का प्रभाव-आप्त-वाक्यों की 

प्रमाणता पुराने के प्रति मोह ओर नवीन के प्रति 

आकषण द्विवेदी, हरिऔध और गृप्त - स्वतन्त्र उद्भा- 

वना-शक्ति - पुराने संस्कारों के प्रति विद्रोह--आलो- 

चक शुक्लजी--प्रेमचन्द का उदय-- प्रसाद और पन्त-- 

अन्य कवि--मानवता के प्रति सहानुभूति--प्रसिद्ध 

पत्रका र--नये नाटककार--द्वितीय महायुद्ध के बाद की | 
्रवृत्तियाँ --ग्रन्थसम्पादन, संशोधन और संचय--इति- | 
हास के क्षेत्र में ओझाजी, दर्शनविज्ञान-सा हित्य--- 

आशाजनक भविष्य । 


परिशिष्ट 

l. संस्कृत साहित्य का संक्षिप्त परिचय 59 
संस्कृत में लिखे हुए ग्रल्थ--इन ग्रन्थों का वर्गीकरण-- 
ये. काहे पर लिखे गये हैं--वैदिक साहित्य_वेदाङ्ग 
साहित्य पुरा ण-इतिहास - धर्मशास्त्र, अर्थशास्त्र, काम- 
शास्त्र--दर्शन--बोद्ध साहित्य-_आयुर्वेद और अन्य E 
उपवेद---अलंकृत-काव्य, गद्य, नाटक, चम्पु ओर कहा- 
नियाँ--नाटक और काव्य के विवेचनात्मक ग्रन्थ-संकीरणं 
काव्य, धम ओर दर्शन पर 'टीकाएँ-निबंध--तंत्रग्रन्थ, | 
भक्तिसाहित्य-पत्थरों और ताम्रपत्रो का साहित्य-- 
फुटकर विषय--अन्तिम बात | | 


२. महाभारत क्या है ? 73 


महाभारत का नाम--उसका विषय-तीन संस्करण 
> मूल कहानी में परिवर्तत --महाभारतीय कथा की 
लोकप्रियता - उज्ज्वल चरित्रों का वन__ इसका वतमान 
रूप--इसका काल । 

3. रामायण और पुराण ॥79 


| 

| 

| 

| 

| 

| 

| 
रामायण का प्रभाव--इसका वर्तमान आकार इसके | 

आळ 

भेद--महाभारत और रामायण को काल-गत तुलना 
राम की कथा का समय-जैनों और aat में रामायण 
की कथा -पुराण और उपपुराण-पुराण शब्द का अर्थ 
“पुराणों का प्रभाव-इनकी प्राचीनता--इनके लक्षण 
--अठारह पुराणों के नाम-पुराण-रचना-संबंधी 
पौराणिक कहानी >व्यासजी और पुराण-पुराणों में 
प्रक्षेप--पुराणों के अलग-अलग परिचय | 


4. बौद्ध-साहित्य 785 
बुद्रदेव के धर्मप्रचार का समय-संगीतियाँ-पाली- 
साहित्य का विभाजन--त्रिपिटक-विनय-पिटक- सुत्त- 
पिटक-अभिधम्म-पिटक-भनुपालि या अनुपिटक ग्रंथ 
--सिहलीय परम्परा-सिंहल के भिक्षुओं के ग्रन्थ । 

5. बौद्ध संस्कृत-साहित्य 94 
बौद्ध संस्कृत-साहित्य के मूल-नेपाल और तिब्बत में 

| उपलब्ध साहित्य--हुएन्त्सांग के संगृहीत ग्रन्य-- त्रिपिटक 

| से भिन्न साहित्य-महावस्तु और ललितविस्तार- 

| अवदान साहित्य-महायान सूत" प्रज्ञापारमिताएँ- 
अवतंसक ग्रंथ= सद्धर्मालंकार सूत्र कुछ महायानी आचार्य 
-माहात्म्य, स्तोत्र, धारणी और तन्त्र उपसंहार | 


6. जेन साहित्य 204 
जैन साहित्य का आरंभ-श्वेताम्बर भौर दिगम्बर 
| सम्प्रदायों का उद्‌भव--अंग और उपांग--प्रकी्णक-- 
| छेदसूत्र-मूल-सूत्र-आगम के अन्तर्गत अन्य ग्रन्थ 
| अंगब्राह्य ग्रंथ-दिगम्बरो का वर्गीकरण -मीमांसकों 
l द्वारा आक्रमण और प्रत्याक्रमण--टीका परम्परा_ जेन 
रामायण- जैन महाभारत--जेन पुराण- प्रबंध-ग्रन्थ- 
| कथा-ग्रल्थ-काव्य-- नाटक --स्तोत्र- नीति-ग्रन्थ-सँद्धा- 
yj fas उक्‍्तियां-- देशी भाषाओं का साहित्य । 
| 7. कवि-प्रसिद्धियाँ 23 
i कवि-समय और काव्य-समय- वृक्ष_ दोहद-इसका 
| मूल--गंधवं, अप्सराएँ ओर कविःप्रसिद्धियां -अशोक- 
कणिकार--कामदेव--कृंद-कुमुद-कुरवक--कोकिल — 

चकोर्‌-चक्रवाकमिथुन¬-चन्दन~ चम्पक तिलक 
नमे रु--नीलोत्पल — Ta प्रियंगु- भूर्जपत्र- मन्दार 
मयूर--मालती--मुकता - रंग~ राजहंस--बकुल-- 
शेफालिका --सहकार --समानार्थक --संकीर्ण pfa- 
प्रसिद्धियाँ । 


8. स्त्री-रूप 245 
स्त्री का रूप-मुखमण्डल, केश, माँग, ललाट, कपोल, 
नेत्र, अपांग, नासा, अधर, दन्त, जिह्वा, वाणी, कंठ, 
ग्रीवा, श्रवण, बाहु, हाथ, अंगुलि, नख, वक्षःस्थल, नाभि, 
त्रिबली, रोमाली, पृष्ठ और कटि-जघन, नितंब, 

ह्‌, चरण, अंगुष्ठ, नख, नृपुरध्वनि, गमन | 


हिन्दी साहित्य: उसका उद्भव और विकास 253-538 


]. प्रस्तावना 259 
“हिन्दी शब्द का अर्थ--अप भ्र a का साहित्य--जैनेतर 
TIA श--अप भ्र श साहित्य को भाषा-काव्य कहा गया 
है-अपभ्र'श के तीन बन्ध--साहित्यिक अपभ्र शं और 
पुरानी हिन्दी -हिन्दी की पूर्ववर्ती अपभ्र ण भाषा--- 
अपभ्रश के जैन-साहित्य का महत्त्त--अपभ्र श जैन 
रचनाओं का वर्गीकरण--सन्धा भाषा या उलटवासियों 
को परम्परा--नाथ-सम्प्रदाय और उसका साहित्य -- 
संवाद-ग्रन्थ-गोरखनाथ के पद- नाथ-साहित्य की 
अप्रामाणिकता--दसवीं शताब्दी तक के लोकभाषा- 
साहित्य के मुख्य लक्षण। 

2. हिन्दी साहित्य का आदिकाल 282 
आदिकाल-दो श्रेणी की रचनाएँ---प्रामाणिक रचनाओं 
के अभाव का कारण--पुराने साहित्य का संरक्षण-- | 
खुमानरासो--बीसलदेवरासो--भट्ट केदार और मधुकर 3 
भट्ट--हम्मी ररासो — विजयपाल रासो — अद्धं-प्रामा- | 
णिक रचनाएँ : पृथ्वीराजरासो -पृथ्वीराजरासो के | 
प्रामाणिक अंश--इन अंशों की विशेषता - रासो में ! 
कवित्व--परमाल रासो --ढिगल-काव्य-- "ऐतिहासिक! | 
काव्य क्या है सन्देशरासक-सन्देशरासक और पृथ्वी- l 

राजरासो--प्राकृत पैंगलम्‌' के उदाहरण --कीतिलता 
की विशेषता--विद्यापति--कीतिलता की भाषा-- 
कीतिलता काव्य-रूप--'कहानी' का रूप--दो प्रकार के 
साहित्यिक प्रयत्न--इस काल का नाम | 


3. भक्ति-साहित्य 306 


वास्तविक हिन्दी साहित्य का आरम्भ--भक्ति-सा हित्य का 
आरम्भ--उत्तर भारत में भक्ति-आन्दोलन--मध्य- 
कालीन भवित-साहित्य का प्रधान स्वर अवतारवाद-- 
मुख्य अवता र--दो मुख्य आचार्य--वल्लभाचाये--गेय 

पदों की परम्परा--भाषा में परिवर्तन--सां स्क्ृतिक द्वन्द्व 
का काल--जाति-प्रथा की कठोरता का कारण--टीका- 
युग - नाथमत और भक्तिमार्ग--क्या भक्ति-आन्दोलन 
प्रतिक्रिया है ? गुरु रामानन्द--आनन्दभाष्प और प्रसंग- 
पारिजात--रामानुज और रामानन्द--आनन्दभाष्य 
का मत--रामानन्द और वल्लभाचार्य का प्रभाव-- 
महान्‌ आदर्श का साहित्य--वास्तविक लोक-साहित्य । 


4. निर्गुण-भक्ति का साहित्य 320 


रामानन्द के शिष्य--नाथपन्थी योगियों से सम्पके--- 
नामदेव--महाराष्ट्र के हिन्दी कवि--जयदेव-- 
कबीरदास--कबीर की विशेषता--कबीर के ग्रन्थ- 
कबीर ग्रन्थावली-आदिग्रन्थ के पद--बीजक-- THAT 

साखी --शब्द - कबीर का व्यक्तित्व बीजक में कम 
है--कबीर सम्प्रदाय का साहित्य- सुरतगोपाली शाखा 
__धर्मदासी शाखा--भगताही पन्थ--नवीन शास्त्रीय 
साहित्य की आवश्यकता- रैदास -रैदास को विशेषता 
सधना, सेना, पीपा, धता-बावरी साहिबा और 
उनका सम्प्रदाय-कमाल-दादू दयाल-दादू का 
व्यक्तित्व और साहित्य सुन्दरदास तथा अन्य शिष्य 
दादू के साहित्यिक शिष्य —जम्भनाथ- हरिदास 
निरंजनी--गुरु नानकदेव-इनकी विशेषता--शेख 
फरीद--गुरु अंगद- गुरु अमरदास-- गुर अर्जुनदेव-- 
गुरु तेगबहादुर ओर गुरु गोविन्दर्सिह--आनन्दघन-- 
मलूकदास--अक्षर ATA — AT तुरसी — धरणीदास, 
गुलाल साहब --दुलनदास--गरीबदास --चरणदास--- 

सन्तमत में गतानुगतिकता--ह्वास का कारण--धघर 
जोड़ने की माया । 


5. कृष्णभक्ति का साहित्य 350 
लीलागान की परम्परा--चण्डीदास और विद्यापति-- 
क्षेमेन्द्र--गीत गोविन्द--चन्द का दसम्‌--सू रदास--- 
क्या सूरदास जन्मान्ध थे? सूर की रचनाएँ--साहित्य- 
लहरी--सूर का वैशिष्ट्य--राधिका के रूप में भक्‍त- 
हृदय--चिन्मुख और जडोन्मुख प्रेम--विरहिणी राधा 
--प्रेम का मार्जित रूप--सूरदास का कवित्व--अष्ट- 
छाप--कृष्णदास--कुम्भनदास--परमानन्द-- नन्ददास 
--तन्ददास के काव्य--नन्ददास का कवित्व--चतुर्भज- 
'दास-छीत स्वामी--गोविन्द स्वामी --अष्टछाप के 
कवियों की विशेषता--मीराबाई--मीराबाई का 
कवित्व-गोस्वामी हितहरिवंश--गो. हितहरिवंश 
का भक्तिमत--रचनाएँ--इस काल के कुछ अन्य कवि 
>-अकबरी दरबार के कवि-रहीम- गंग--रसखानि 
-ध्रवदास-भानन्दधन — नागरीदास -- अलवेली 
अलि--चाचा वृन्दावनदास-- भागवत रसिक-- हठी-- 
सहचरिशरण--प्रेमभक्ति का साहित्य--इस साहित्य के 
गुण-दोष । 

6. सगुणमार्गी रासभक्ति का साहित्य 378 
रामभक्ति की दो शाखाएं-_तुलसीदास का आविभावः_ 
तुलसीदास का महत्त्व--तुलसीदास-विषयक जानकारी 
— तुलसीदास का देखा हुआ समाज-- हिन्दी समाज में 

\ संकीर्णता का कसाव -उनका आत्म-परिचय--उनका 
व्यक्तित्व--उनके परिचय के अन्य स्रोत-_भक्तमाल 
आदि का परिचय--जन्म-स्थान- तुलसीदास के रचित 
ग्रन्थ--सफलता के कारण-समन्वय-बुद्धि-चरित्र- 
चित्रण भाषा पर प्रभुत्व-सारग्राहिणी दृष्टि 
कृष्णदास पयहारी- नाभादास--प्रियादास-केशवदास 
केशव का कवित्व--अत्य राम-काव्य--रामभक्ति 
साहित्य की विशेषता--कृष्णभक्ति का प्रभाव--मध र 
भावका प्रवेश--जनकपुर के भक्तों की विशेषता -- 
विश्‍वनाथ सिंहजू--स्वसुखी सम्प्रदाय--तत्सुखी शाखा । 

i प्रम-कथानकों का साहित्य 399 
प्रेम-कथानकों की परम्परा प्रेम कथानकों की आधार- 
भूत कहानियाँ--सूफी कवियों द्वारा निबद्ध प्रेम-कथातक 
सूफी मत का भारतवर्ष में प्रवेश--कुतब॒न--सूफी 
कवियों द्वारा व्यवहृत काव्यरूप -मंझन- मलिक 
मुहम्मद जायसी-पद्मावती की कथा--जायसी का 
रहस्यवाद--पद्मावती का रूप-समासोक्ति पद्धति 
परोक्ष-संकेत के उत्साह का अतिरेक--उसमान - जान 
कवि-कासिमशाह--अन्य सूफी कवि--अन्य सन्तो के 
प्रेम-कथानक--लौकिक प्रेम-कथानक | 

8. रीतिकाव्य वा3 
L रीतिग्रन्थों का सामान्य विवेचन : भक्ति-काव्य के 
व्यापक प्रभाव का काल--भक्ति और श्ुंगार भावना-- 
उज्ज्वल-नीलमणि--रीतिकाव्य--नायिका-भेद के भक्त 
कवि--कृपाराम की हित-तरंगिणी-केशवदास के रीति 
waa मनोभाव का काल--जाति-पाँति व्यवस्था 
का नया रूप--क वियों के प्रेरणास्रोत-मूलस्वर में मस्ती 
नहीं--नारी का चित्रण-अलंकार-शास्त्र का हिन्दी में 
प्रवेश-रीति-कवि की मनोवृत्ति-संस्क्ृत के अलंकार- 
शास्त्र का प्रभाव--मौलिकता का अभाव--अलंकार- 
ग्रन्थों की संकुचित वृत्ति-अन्य आकर्षक विषय | 
2. प्रमुख रीति ग्रन्थकार : भक्ति-प्रेरणा का शैथिल्य-- 
चिन्तामणि--भूषण--मतिराम--जसवस्तसिह और 
भिखारीदास-रीतिग्रन्थ कवियों का आवश्यक कत्तव्य- 
सा हो गया था--देव कवि-गद्य का प्रयोग--कुछ 
प्रसिद्ध आलंकारिक कवि- सब समय प्रसिद्धि का कारण 
रीति-ग्रन्थ ही नहीं थे पद्माकर-ण्वाल कवि और 
प्रतापसाहि । 

3. रीतिकाल के लोकप्रिय कवियों की विशेषता: 
बिहारीलाल--शतक और सतसई-परम्परा--गाथा 
सप्तशती और बिहारी सतसई में अन्तर -परम्परा की 
-विरासत--बिहारी के साथ अन्य कवियों की तुलना का 
साहित्य- बिहारी सजग कलाकार थे--शब्दालंकारों को 
गोजवा--अर्थालंकार की योजनों--विहा री की असफलता 
कहाँ है- बिहारी के अनुकर्ता-बिहारी और देव 

पद्माकर --बिहारी और मतिराम--स्वच्छन्द प्रेम- 
धारा--रीतिकाव्य मादक कविता का साहित्य हे । 

4. रीतिमुक्‍त काव्यधारा : रीतिमुक्‍त साहित्य---रीति- 
मुक्त are कवि--वेनी - फारसी साहित्य के परिचय 
का फल--सेनापति, बनवारी--द्विजदेव-फा रसी 
प्रभावापन्त कवि : मुवारक-आलम--रसनिधि-- 
बोधा--ठाकुर--नीति-काव्य--वृन्द और बैताल-- 
गिरिधर कविराय-प्रबन्ध-काव्यःपुहक र--लालकवि-- 
जोधराज--सूदन-गोकुलनाथ, गोपीनाथ और मणिरेव 
महाराज विश्‍वनाथसिह--अन्य कवि क्षीयमाण 
दीप्ति की कविता | 


9. आधुनिक काल 454 
l. गद्य युग का आरम्भ: आधुनिकता का आरम्भ-- 
ऐतिहासिक स्थिति--अंग्रेजों की अप्रत्यक्ष सहायता-- 
प्राचीन साहित्य में गद्य -हिन्दी गद्य : गोरखपन्थी 
ग्रन्थ--वेष्णव गद्य-साहित्य - परवर्ती काल के ब्रजभाषा 
गद्य के रूप : टीकाएँ-स्वतन्त्र गद्य-ग्रन्थ-राजस्थानी 
गद्य-साहित्य- मैथिली भाषा के गद्य-ग्रन्थ--खड़ी बोली 
का प्रचार-- हिन्दी गद्य का सूत्रपात-फोट विलियम 
कालेज का हाथ कितना था- मुंशी सदासुखलाल--मुंशी 
इंशाअल्ला खाँ- लल्लूलालजी-पं. सदल मिश्र । 
2. परिमाजित भाषा और साहित्य का आरम्भ 
परिमाजित भाषा का सूत्रपात-ईसाई मिशनरियों की 
सहायता--नवीन सम्पर्क का परिणाम--हिन्दी पत्र- 
कारिता का जन्म-नयी शिक्षा का सूत्रपात--नवीन 
शिक्षा का प्रचार और विद्रोह--नवीन युग का जन्म- | 
i काल--हिन्दी की उपेक्षा और उसकी भीतरी शक्ति — | 
: राजा शिवप्रसाद सितारेहिन्द--बनारस, सुधाकर और i 
बुद्धिपकाश--भाषा के सम्बन्ध में प्रतिक्रिया : राजा | 
लक्ष्मणसिह---आयेसमाज---बाबू नवीनचन्द्र राय -- 
श्रद्धाराम फिलौरी--आर्य-समाज की प्रतिक्रिया । 
3. भारतेन्दु का उदय और प्रभाव 
भारतेन्दु हरिश्चन्द्र--नवीन भाषा-शंली का वैशिष्ट्य-- 
नवीन ढंग की 'राष्ट्रीयता' का जन्म--भारतवर्ष में 
i “राष्ट्रीयता का प्रवेश--भा रतेन्दु-साहित्य की विशे- 

षता--भारतेन्दु की सफलता का रहस्य--महानेता 
भारतेन्दु-हिन्दो का जन आन्दोलन--भा रतेन्दु- 
मण्डल --विभिन्न दृष्टिकोणों का विकास -- प्रहसन --- 
स्वच्छन्दतावादी धारा - राष्ट्रीय भावना के नाटक — 
उपन्यास--काव्य--अतुवाद--भारतेन्दु तथा सम- 
सामयिक साहित्यिकों की देन -हिन्दीप्रचार का आन्दो- 
लन--उर्दू के साथ संघर्ष--भूले हुए इतिहास का 
उद्धार--भाषा के स्वरूप पर मतभेद । 


4. साहित्य की बहुमुखी उन्नति का काल 

हुमुखी साहित्य_ निवन्ध- प्राचीन भारत में कथा- 
साहित्य--उपन्यास का स्वरूप--आधुनिक गद्य का कथा- 
साहित्य--आधुनिक ढंग के उपन्यास--तिलस्मी उप- 
न्यास- बँगला उपन्यास - बगला उपन्यासों की देन-- 
छोटी कहानियाँ आधुनिक कहानियों के पहले की 
अवस्था--भारतेन्दु-काल तक कहानी-कला अविकसित 
रही--वास्तविक कहानी का आरम्भ--प्रसाद और 
गुलेरी की कहानियाँ - प्रेमचन्द का आगमन — सुदर्शन 
यथार्थवादी चित्रण आवश्यक है--यथार्थवाद का अर्थ-- 
रोमांस, प्रकृतिवाद और यथार्थवाद--मानवतावा दी 
दुष्टि-मानवतावाद और राष्ट्रीयतावाद -प्रेमचन्द-- 
प्रेमचन्द का महत्त्व--प्रेमचन्द का वक्तव्य --प्रेम 
का स्वरूप--'प्रसाद' के नाटक-निबन्ध और समा- 
लोचना--नवीन युग ले आवेवाला काल--हरिऔध -- 
मैथिलीशरण गृप्त--अन्य कवि। 


5. छायावाद 

प्रथम महायुद्ध-तवीन सांस्कृतिक चेतना की लहर-- 
नवीन शिक्षा-पद्धति का परिणाम--नवीन कवियों की 
शक्ति - साहित्य की तयी मान्यताएँ-विषयि-प्रधान 
कविता--कल्पना = चिन्तन- अनुभूति-चवीन प्रगीत- 
मुक्तक प्रगीत-मुक्तक क्यों प्रभावित करते हैं-पुराने 
और नये मुक्तकों में अन्तर-छायावाद नाम--ऊपर के 
विचारों का निष्कषे--छायावादी कविता का प्राण- 
तत्त्व-—सुमित्रानन्दन पन्त--निराला--जयशंकर 
“प्रसाद!-- रहस्यवाद--प्रसाद, का रहस्यवाद 
महादेवी वर्मा--बालकृष्ण शर्मा 'नवीन'--सियाराम- _ 

शरण गृप्त--गुरु भक्तसिह 'भक्त'--सरस गीतों का 
बाहुल्य--भगवतीचरण वर्मा--'बच्चन'--'दिनकर — 
छायावादौ भाषा की प्रतिक्रिया का आरम्भ--घो र मन्थन 
और उथल-पुथल का काल--उपन्यास और कहानी — 
महिला-लेखिकाएँ--नाटक एकांकी नाटक--भावा- 
त्मक गद्य--गद्य के विविध रूप । 

6. प्रगतिवाद 

मानवतावाद का विकृत रूप--प्रगतिशील और 
प्रगतिवादी साहित्य- प्रगतिवादी साहित्य का आधार- 
भूत तत्त्वदर्शन--वत्त॑मान अवस्था--नथे साहित्यकार-- 
प्रगतिवाद के विरोधी साहित्यकार कौन हैं ?--प्रगति- 
शील आन्दोलन की सम्भावनाएँ | 


0. उपसंहार 535 
हिन्दी साहित्य का आदिकाल 539-667 
प्रथम व्याख्यान 545-57] 
द्वितीय व्याख्यान 57I-600 
तृतीय व्याख्यान 600-620 
चतुर्थ व्याख्यान 62I-643 
पंचम व्याख्यान 644-667 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


fic ८ rifin 
74 fog 


8जारीप्रसाददिवेदी 
वान्थादले! 


CC-0. In Public Domain. Gurukul Kangri Collection, Haridwar 


sin 
Digitized by Arya Samaj Foundation Chennai and eGangotri 


CC-0. In Public Domain. Gurukul Kangri Collection, Haridwar 


eases 


Digitized by है Samaj Foundation Chennai and eGangotri 


हिन्दी साहित्य की भूमिका 


CC-0. In Public Domain. Gurukul Kangri Collection, Haridwar 


| 
| 
| 
| 


Digitized by Arya Samaj Foundation Chennai and eGangotri 


CC-0. In Public Domain. Gurukul Kangri Collection, Haridwar 


- 


Digitized by Arya Samaj Foundation Chennai and eGangotri 


स्वर्गीय पितृव्य 

निवेदन 


'विश्वभारती' के अहिन्दी-भाषी साहित्यिकों को हिन्दी साहित्य का परिचय 
PUA के बहांने इस पुस्तंक का आरंम्भ हुआ थां। बाद में कुछ नये अध्याय जोड़कर 
इसे पूर्ण रूप देनें की चेष्टां की गयी है। मूल व्याख्यानों में से वहुत-से अंश छोड़ 
दिये गये हैं जो हिन्दी-भाषी साहित्यिकों कें लिए अनोवश्यक थे। फिर भी इस 
वात का यथासम्भव ध्यान रखा गया है कि प्रवाह में बाधा न पड़े। इसके लिए 
कभी-कभी कोई-कोई बात दो जगह भी आ जाने दी गयी है। ऐसां प्रयत्न किया 
गया है कि हिन्दी साहित्य को सम्पूर्ण भारतीय साहित्य से विच्छिन्न करके न देखा 
जाय | मूल पुस्तक में बार-बार संस्कृत, पाली, प्राकृत और अपभ्र श के साहित्य 
की चर्चा आयी है, इसीलिए कई लम्बे परिशिष्ट जोड़कर संक्षेप में वैदिक, और 
जैन सांहित्यों कां पंरिचय करा देने की चेष्टा की गयी है । रीति-काव्य की विवेचना 
के प्रसंग में कवि-प्रसिद्धियों और स्त्री-अंग के उपमानों फी चर्चा आयी है । मध्य- 
काल की कविता के साथ संस्कृत कविता की तुलना के लिए आवश्यक समझकर 
परिशिष्ट में इन दो विषयों परं भी अध्याय जोड़ दिये गये हैं । 

श्री पं. नाथूरामजी प्रेमी ने जिस प्रेम और उत्साह से इस ग्रन्थ को छापा है 
उसंके लिए लेखंक उनका संदो कृतज्ञ रहेगा । प्रेमीजी ने प्रेमपूर्वक इसे सुन्दर रूपं 
में उपस्थित ही नहीं किया है, आवश्यक स्थानों पंर परिवर्तन-परिवधन की भीं 
बातें सुंझाक र पुस्तक को अधिक afegad होने से बचा लिया है। 

' बौद्ध साहित्यवाले अध्याय में प्रो: विटरनित्स; पं. विधुशेखर meat और श्री 
वेणीमाधवःवाडुआ के लेखों से बहुत सहायता मिलीं है। पुस्तक जब प्रेस में थी 
तब श्री भदन्त आनन्द कौसल्यायन ने भीं इसके एक अंश की आलोचना करके 
लेखक की सहायता की है। शान्तिनिकेतन के पाली और संस्कृत के अध्यापक 
पण्डितेप्रव र॑ श्रीः नित्यानन्द विनोद गोस्वामी नें इसे देखें लिया था और आवश्यक 
सुधार सुझाये थे । इन बातों के लिए लेखक सभी का अत्यन्त कृतज्ञ है। 

सन्तःसा हित्य के सम्बन्ध में लिखते समय आंचाये श्रीं क्षितिमोहन सेन महा- 
शय से अनेक स्थानों पर बहुत सहायता मिलीं हैँ। लेखक के ऊपर उनका स्नेह 
इतना अधिक रहा हैं किं इस स्थान पर उनके प्रति कृतज्ञता The करने में भीं उसे 
बहुत संकोचे हो रहो है। 

अनेक विद्वानों की लिखी हुई अनेक पुस्तकों से अनेक सहायता मिली है। 
पुस्तकों में ही यथा-स्थान उनका उल्लेख कर दिया गया है । वस्तुतः इस पुस्तक 
में जो कुछ भी अच्छा है वह अन्य विद्वानों की चीज है, लेखक का काम संग्रह 

करना ही अधिक रहा है । सबके प्रति वह अपनी कृतज्ञता निवेदन करता है | 
हजारीप्रसाद द्विवेदी 


द्वितीय संस्करण की भूमिका 


“हिन्दी साहित्य की भूमिका” के पुनर्मुद्रण तो अनेक बार हुए हैं, पर उनमें 
कोई परिवर्तन नहीं हुए थे। इस बीच हिन्दी में शोध-कार्यं की काफी प्रगति हुई 
है और मेरे विचारों में भी कुछ परिवर्तन हुए हैं। इसीलिए 'भूमिका' को एक 
बार फिर तये सिरे से देखने की आवश्यकता हुई। अपभ्र श के सम्बन्ध में नयी 
जानकारियाँ जोड़ दी गयी हैं और भक्ति-साहित्य की चर्चा में भी कहीं-कहीं 
परिवर्तन: किये गये हैं । प्रयत्न किया गया है कि यथा-सम्भव नयी जानकारियाँ आ 
जायें, परन्तु पुस्तक का कलेवर भी बहुत न बढ़े। आशा है, पाठकों को इस 
सामान्य परिवर्तेन-परिवर्धन से सन्तोष होगा | 

7-5-59 हजारीप्रसाद द्विवेदी 


नये संस्करण की भूमिका 


“हिन्दी साहित्य की भूमिका' पुस्तक-रूप में प्रकाशित मेरी दूसरी रचना है। 
पहली रचना 'सूर साहित्य” नामक पुस्तक थी । हिन्दी ग्रन्थ रत्नाकर के अत्यन्त 
उदारमना संस्थापक स्व. श्री नाथूराम प्रेमी ने भूमिका का प्रथम बार प्रकाशन 
किया था । हिन्दी संसार ने एक नये लेखक की इस पुस्तक का दिल खोलकर स्वागत 


किया । प्रेमीजी के जीवन-काल में ही इसकी कई आवृत्तियाँ निकलीं । हिन्दी ` 


ग्रन्थ रत्नाकर उन दिनों यह्‌ छापा करता था कि पुस्तक की कौन-सी आवृत्ति छप 
रही है । बाद में यह्‌ प्रथा बन्द कर दी गयी । इसलिए यह पता नहीं चलता कि 
आखिरी मुद्रण कौन-सी आवृत्ति है। फिर भी, इसमें कोई सन्देह नहीं कि पुस्तक 
की कई आवृत्तियाँ होती रहीं । इसलिए, पाठकों ने इसे अंगीकार किया, इस बाते 
में कोई सन्देह नहीं है। मैं इस अवसर पर सभी कृपालु ओर सहूदय पाठको के प्रति 
अपना हादिक आभार प्रकट करता हूँ । 
प्रस्तुत पुस्तक का पुनर्मुद्रण सुप्रसिद्ध प्रकाशक “राजकमल प्रकाशन' की ओर 
से हो रहा है। कुछ अशुद्धियों को सुधार देने के अतिरिक्त इसमें कोई विशेष परि- 

वर्तन नहीं किया गया है। सहृदय पाठकों ने जिस रूप में इसे मान दिया है उसी 
STH इसका प्रकाशन होना ही मुझे उचित जान पड़ता Zt हिन्दी साहित्य की 
एक विशाल परम्परा के अंग के रूप में देखने का प्रयास स्वीकार योग्य माना गया 
इससे बढ़कर प्रसन्नता FAT हो सकती है ! 
इस बार भी राजकमल प्रकाशन की प्रबन्ध निदेशिका श्रीमती शीला सन्ध ने 
इसके नये सिरे से प्रकाशन में वहुत रुचि ली है। शीला वहन बहुत परिमाजित 
और सुसंस्कृत रुचि से सम्पन्न हैं। उन्होंने इसके प्रकाशन में जो रुचि और उत्साह 
दिखाया है उसके लिए उन्हें धन्यवाद देना मोटी ओपचा रिकता होगी । हिन्दी में 
स्तरीय पुस्तकों के प्रकाशन में उनका योगदान बहुत प्रशंसनीय है । : 
काशी 


हजारी प्रसाद द्विवेदी 
25-0-78 

हिन्दी साहित्य की भूमिका 

स्वर्गीय पितृव्य 
पूज्य 'पण्डितजी' के चरणों में 

निवेदन 


'विश्वभारती' के अहिन्दी-भाषी साहित्यिकों को हिन्दी साहित्य का परिचय 
कराने के वहाने इस पुस्तक का आरम्भ हुआ Ar | बाद में कुछ-नये अध्याय जोड़कर 
इसे पूर्ण रूप देने की चेष्टा की गयी है। मूल व्याख्यानों में से वहुत-से अंश छोड़ 
दिये गये हैं जो हिन्दी-भाषी साहित्यिकों के लिए अनावश्यक थे। फिर भी इस 
बात का यथासम्भव ध्यान रखा गया है कि. प्रवाह में बाधा न पड़े। इसके लिए 
कभी-कभी कोई-कोई बात दो जगह भी आ जाने दी गयी है। ऐसा प्रयत्न किया 
गया है कि हिन्दी साहित्य को सम्पूर्ण भारतीय साहित्य से विच्छिन्न करके न देखा 
जाय । मूल पुस्तक में बार-बार संस्कृत, पाली, प्राकृत और अपभ्रश के साहित्य 
की चर्चा आयी है, इसीलिए कई लम्बे परिशिष्ट जोड़कर संक्षेप में वेदिक, और 
जैन साहित्यों का परिचय करा देने की चेष्टा की गयी है । रीति-काव्य की विवेचना 
के प्रसंग में कवि-प्रसिद्धियो और स्त्री-अंग के उपमानों फी चर्चा आयी है। मध्य- 
काल की कविता के साथ संस्कृत कविता की तुलना के लिए आवश्यक समझकर 
परिशिष्ट में इन दो विषयों पर भी अध्याय जोड़ दिये गये हैं । 

श्री पं. नाथूरामजी प्रेमी ने जिस प्रेम और उत्साह से इस ग्रन्थ को छापा है 
उसके लिए लेखक उनका सदा, कृतज्ञ रहेगा । प्रेमीजी ने प्रेमपूर्वक इसे सुन्दर रूप 
में उपस्थित ही नहीं किया है, आवश्यक स्थानों पर परिवर्तत-परिवर्धन की भी 
बातें सुझाक र पुस्तक को, अधिक त्रुटियुक्त होने से बचा लिया है । , 

बोद्ध सा हित्यवाले अध्यायः में प्रो. विटरनित्स, पं. विधुशेखर शास्त्री और श्री 
वेणीमाधव वाडुआ के लेखों से बहुत सहायता मिली है । पुस्तक जब प्रेस में थी 
तब श्री भदन्त आनन्द कोसल्यायन ने भी इसके एक अंश की आलोचना करके. 
लेखक. की सहायता की है। शान्तिनिकेतन कें पाली और संस्कृत के अध्यापक 
पण्डितप्रवर' श्री नित्यानन्दः विनोद गोस्वामी ने'इसे' देख लिया था ओर'आवश्यक 
सुधार सुझाये थे। इनः बातों के लिए लेखक सभी का अत्यन्त कृतज्ञ है । 

सन्त-साहित्य के सम्बन्ध में'लिखतेः समय आचार्ये श्रीः क्षितिमोहन सेन महा- 
शय से अनेक स्थानों पर बहुत सहायता fats | लेखक के' ऊपर उनका स्नेह 
इतनाः अधिक रहा है कि इस स्थान पर उनके प्रति कृतज्ञताःप्रकट' करने में भी उसे 


बहुतः संकोचः हो रह है | 

अनेक विद्वानों की लिखी हुई अनेक पुस्तकों से अनेक सहायता मिली है। 
पुस्तकों में ही यथा-स्थान उनका उल्लेख कर दिया गया है । वस्तुतः इस पुस्तक 
में जो कुछ भी अच्छा है वह अन्य विद्वानों की चीज है, लेखक का काम संग्रह 

करना ही अधिक रहा है। सबके प्रति बह अपनी कृतज्ञता निवेदन करता है। 
हजारीप्रसाद द्विवेदी 


द्वितीय संस्करण की भूमिका 


“हिन्दी साहित्य की भूमिका' के पुनमूद्रण तो अनेक बार हुए हैं, पर उनमें 
कोई परिवर्तन नहीं हुए थे। इस बीच हिन्दी में शोध-कार्य की काफी प्रगति हुई ' 
है और मेरे विचारों में भी कुछ परिवर्तन हुए हैं। इसीलिए 'भूमिका' को एक 
बार फिर नये सिरे से देखने की आवश्यकता हुई। अपश्र श के सम्बन्ध में नयी 
जानकारियाँ जोड़ दी गयी हैं और भक्ति-साहित्य की चर्चा में भी कहीं-कहीं 
परिवर्तन किये गये हैं । प्रयत्न किया गया है कि यथा-सम्भव नयी जानकारियाँ आ 
जायें, परन्तु पुस्तक का कलेवर भी बहुत न बढ़े। आशा है, पाठकों को इस 
सामात्य परिवतन-परिवर्धन से सन्तोष होगा | 

7-5-59 हजारीप्रसाद द्विवेदी 


नये संस्करण को भूमिका 


“हिन्दी साहित्य की भूमिका” पुस्तक-रूप में प्रकाशित मेरी दूसरी रचना है। 
पहली रचना 'सूर साहित्य” नामक पुस्तक थी । हिन्दी ग्रन्थ रत्नाकर के अत्यन्त 
उदारमना संस्थापक स्व. श्री नाथूराम प्रेमी ने भूमिका का प्रथम बार प्रकाशन 
किया था । हिन्दी संसार ने एक नये लेखक की इस पुस्तक का दिल खोलकर स्वागत 
किया । प्रेमीजी के जीवन-काल में ही इसकी कई आवृत्तियाँ निकलीं । हिन्दी 
ग्रन्थ रत्नाकर उन दिनों यह्‌ छापा करता था कि पुस्तक की कौन-सी आवृत्ति छप 
रही है । बाद में यह प्रथा बन्द कर दी गयी । इसलिए यह पता नहीं चलता कि 
आखिरी मुद्रण कौन-सी आवृत्ति है। फिर भी, इसमें कोई सन्देह नहीं कि पुस्तक 
की कई आवृत्तियां होती रहीं। इसलिए, पाठकों ने इसे अंगीकार किया, इस बात 
में कोई सन्देह नहीं है। में इस अवसर पर सभी कृपालु ओर सहूदय पाठकों के प्रति 
अपना हादिक आभार प्रकट करता हूँ । 

` प्रस्तुत पुस्तक का पुनर्मुद्रण सुप्रसिद्ध प्रकाशक “राजकमल प्रकाशन' की ओर 
से हो रहा है। कुछ अशुद्धियों को सुधार देने के अतिरिक्त इसमें कोई विशेष परि- 

वर्त्तन नहीं किया गया है। सहृदय पाठकों ने जिस रूप में इसे मान दिया है उसी 
रूप में इसका प्रकाशन होना ही मुझे उचित जान पड़ता है। हिन्दी साहित्य की 
एक विशाल परम्परा के अंग के रूप में देखने का प्रयास स्वीकार योग्य माना गया 
इससे बढ़कर प्रसन्नता क्या हो सकती है ! 

इस बार भी राजकमल प्रकाशन की प्रवन्ध निदेशिका श्रीमती शीला सन्ध ने 
इसके नये सिरे से प्रकाशन में aga रुचि ली है। शीला बहन बहत परिमार्जित 
और सुसंस्कृत रुचि से सम्पन्न हैं । उन्होंने इसके प्रकाशन में जो रुचि और उत्साह 
दिखाया है उसके लिए उन्हें धन्यवाद देना मोटी औपचा रिकता होगी । हिन्दी में 
स्तरीय पुस्तकों के प्रकाशन में उनका योगदान बहुत प्रशंसनीय है । 


काशी हजारी प्रसाद द्विवेदी 
25-0-78 

हिन्दी साहित्य : 
भारतीय चिन्ता का स्वाभाविक विकास 


कः 
आज से लगभग हजार वर्ष पहले हिन्दी साहित्य बनना शुरू हुआ था । इन हजार 
वर्षों में भारतवर्ष का हिन्दीभाषी जन-समुदाय क्या सोच-समझ रहा था, इस वात 
की जानकारी का एकमात्र साधन हिन्दी साहित्य ही है । कम-से-कम भारतवर्ष के 
आधे हिस्से की सह्रवर्ष-व्यापी आशा-आकांक्षाओं का मृत्तिमान्‌ प्रतीक यह हिन्दी 
साहित्य अपने-आपमें एक ऐसी शक्तिशाली वस्तु है कि इसकी उपेक्षा भारतीय 
विचारधारा के में घातक सिद्ध होगी। पर नाना कारणों से सचमुच ही यह 
उपेक्षा होती चली आयी है। प्रधान कारण यह है कि इस साहित्य के जन्म के साथ- 
ही-साथ भारतीय इतिहास में एक अभूतपूर्व राजनीतिक और धामिक घटना हो 
गयी । भारतवर्षं के उत्तर-पश्चिम सीमान्त से विजथदृप्त इस्लाम का प्रवेश हुआ, 
जो देखते-देखते इस महादेश के इस कोने से उस कोने तक फैल गया | इस्लाम-जैसे 
सुसंगठित धामिक और सामाजिक मतवाद से इस देश का कभी पाला नहीं पड़ा 
“था, इसीलिए नवागत समाज की राजनीतिक, धामिक और सामाजिक गतिविधि 
इस देश के ऐतिहासिक का सारा ध्यान खींच लेती है । यह बात स्वाभाविक तो है, 
पर उचित नहीं है । दुर्भाग्यवश, हिन्दी-साहित्य के अध्ययन और लोक-चक्षु-गोचर 
-करने का भार जिन विद्वानों ने अपने ऊपर लिया है, वे भी हिन्दी साहित्य का 
सम्बन्ध हिन्दू जाति के साथ ही अधिक बतलाते हैं और इस प्रकार अनजान आदमी 
को दो ढंग से सोचने का मौका देते हैं--एक यह कि हिन्दी साहित्य एक हतदर्प 
'पराजित जाति की सम्पत्ति है, इसलिए उसका महत्त्व उस जाति के राजनीतिक 
उत्थान-पतन के साथ अङ्गाङ्गि-भाव से सम्बद्ध है; और दूसरा यह कि ऐसा न भी 
-हो तो भी वह एक निरन्तर पतनशील जाति की चिन्ताओं का मूर्त प्रतीक है, जो | 
'अपने-आपमें कोई विशेष महत्त्व नहीं रखता। मैं इन दोनों बातों का प्रतिवाद 
करता हूँ और अगर ये बातें मान भी ली जायें तो भी यह कहने का साहस करता हू | 
fa faz भी इस साहित्य का अध्ययन करना नितान्त आवश्यक है, क्योंकि दस सौ 
वर्षों तक दस करोड़ कुचले हुए मनुष्यों की बात भी मानवता की प्रगति के अनु- _ 

34 | हजारोप्रसाद हिवेदी ग्रन्यावली-3 


qam के लिए केवल अनुपेक्षणीय ही नहीं बल्कि अवश्य ज्ञातव्य वस्तु है। ऐसा 
करके मैं इस्लाम के महत्त्व को भूल नहीं रहा हँ, लेकिन जोर देकर कहना चाहता 
हूँ कि अगर इस्लाम नहीं आया होता तो भी इस साहित्य का बारह आना वैसा ही 
होता जैसा आज है। 
अपनी बात को ठीक-ठीक समझाने के लिए मुझे और भी हजार वर्ष पीछे 
लौट जाना पड़ेगा । आज के हिन्दू समाज में आज से दो हजार वर्ष पहले से लेकर 
हजार वर्ष पहले तक के हजार वर्षों में जो ग्रन्थ लिखे गये, उनकी प्रामाणिकता में 
बाद में चलकर कभी कोई सन्देह नहीं किया गया और उन्हें ही यथार्थ में हिन्दू 
धर्म का मेरुदण्ड कह सकते हैं। मनु और याज्ञवल्क्य की स्मृतियाँ, सूर्यादि पाँचों 
सिद्धान्त-ग्रन्थ, चरंक और सुश्रुत की संहिताएँ, न्यायादि wal दर्शन-सूत्र, प्रसिद्ध 
पुराण, रामायण और महाभारत के वर्तमान रूप, नाट्य-शास्त्र, पतंजलि का महा- 
भाष्य आदि कोई भी प्रामाणिक माना : जानेवाला ग्रन्थ क्यों न हो, उसकी रचना, 
संकलन या रूप-प्राप्ति सन्‌ ईसवी के दो-ढाई सौ वर्ष इधर-उधर की ही है । उसके 
बाद की चार-पाँच शताब्दियों तक इन ग्रन्थों के निर्दिष्ट आदर्श का बहुत प्रचार 
होता रहा और इसी प्रचार-काल में संस्कृत साहित्य के अनमोल रत्नों का प्रादुर्भाव 
हुआ । अश्वघोष, कालिदास, भद्रबाहु, वराहमिहिर, ब्रह्मगुप्त, कुमारिल, शंकर, 
दिल नाग, नागार्जुत आदि बड़े-बड़े आचार्यो ने इन शताब्दियों में उत्पन्न होकर 
भारतीय विचारधारा को अभिनव समृद्धि से समृद्ध किया । वेद अब भी आदर के 
साथ मान्य समझे जाते थे, पर साधारण जनता में उनकी महिमा नाम-मात्र में ही 
प्रतिष्ठित रही । 
अगर आप भारतवर्ष के मानचित्र में उस अंश को देखें जिसकी साहित्यिक. 
भाषा हिन्दी मानी जाती है तो आप देखेंगे कि यह विशाल क्षेत्र एक तरफ तो उत्तर | 
में भारतीय सीमा को छुए हुए है, जहाँ से आगे बढ़ते पर एकदम भिन्न जाति की: F 
भाषा और संस्कृति से सम्बन्ध होता है और दूसरी तरफ पूर्वं की ओर भी भारत- 
वर्ष की पूवं सीमाओं को बनामेवाले प्रदेशों से सटा हुआ है। पश्चिम और दक्षिण 
में भी वह एक ही संस्कृति, पर भिन्त प्रकृति के प्रदेशों से सटा हुआ है। भारतवर्ष 
का ऐसा कोई भी प्रान्त नहीं है जो इस प्रकार चौमुखी प्रकृति और संस्कृति से घिरा 
हुआ हो | इस घिराव के कारण उसे निरन्तर भिन्त-भिन्त Goo तियों और भिन्त- 
भिन्न विचारों के संघर्ष में आना पड़ा है। पर जो बात और भी ध्यानपूर्वक लक्ष्य 
करने की है वह यह है कि यह 'मध्यदेश' वैदिक युग से लेकर आज तक अतिशयः 
रक्षणशील और पावित्र्याभिमानी रहा है। एक तरफ तो भिन्न विचारों और 
संस्कृतियों के निरन्तर संघर्षं ने ओर दूसरी तरफ रक्षणशीलता और श्रेष्ठत्वा- 
भिमान ने इसकी प्रकृति में इन दो बातों को बद्धमूल कर दिया है-एक अपने 
' प्राचीन आचारों से चिपटे रहना पर विचार में निरन्तर परिर्वात्तत होते रहना, 
और दूसरे धर्मों, मतों, सम्प्रदायों और संस्कृतियों के प्रति सहनशील होना । अब 
देखा जाय कि हिन्दी साहित्य के जन्म होने के पहले कौन-कौन से आचार-विचार. 

या अन्य उपादान इस प्रदेश के समाज को रूप दे रहे थे । 
इस वात के निश्चित प्रमाण हैं कि सन्‌ ईसवी की सातवीं शताव्दी में युक्‍त- 
प्रान्त, विहार, बंगाल, असम और नेपाल में बौद्ध धर्म काफी प्रवल था। यह उन 
दिनों की वात है जव इस्लाम धर्म के प्रवत्तक हजरत मुहम्मद का जन्म ही हुआ 
था late धर्म के प्रभावशाली होने का सबूत चीनी यात्री हुएन-त्सांग के यात्रा- 
विवरण में मिलता है । यह भी निश्चित है कि वह बौद्ध धर्म महायान सम्प्रदाय से 
विशेष रूप से प्रभावित था, क्योंकि उत्तरी बौद्ध धर्म यदि हीनयानीय शाखा का 
भी था तो भी महायान शाखा के प्रभाव से अछूता नहीं था ।' सातवीं शताब्दी के 
वाद उस धर्म का क्या हुआ, इसका ठीक विवरण हमें नहीं मिलता, पर वह॒ एका- 
एक गुम तो नहीं हुआ होगा | उस युग के दर्शनग्रन्थो, काव्यों, नाटकों आदि से स्पष्ट 
ही जान पड़ता है कि ईसा की पहली सहस्राब्दी में वह इन प्रान्तों में एकदम लुप्त 
नहीं हो गया था। इधर हाल में जो सव प्रमाण संगृहीत किये जा सके हैं, उनसे 
इतना निःसंकोच कहा जा सकता है कि मुसलमानी आक्रमण के आरम्भिक युगों में 
भारतवर्ष से इस धर्म की एकदम समाप्ति नहीं हो गयी थी। हम आगे चलकर 
देखेंगे कि इन प्रदेशों के धर्ममत, विचारधारा और साहित्य पर इस धर्म ने जो 
प्रभाव छोड़ा है, वह अमिट है । 
लेकिन जब मैं ऐसा कहता हूँ तो 'प्रभाव' शब्द का जो अर्थ समझता हूँ उसको 
ध्यान में रखना चाहिए। मैं यही नहीं कहता कि हिन्दीभाषी प्रदेश का जन- 
समुदाय उन दिनों वौद्ध था । वस्तुतः सारा समाज किसी भी दिन बौद्ध था या 
नहीं, यह प्रश्‍न काफी विवादास्पद है। कारण यह है कि बौद्ध धर्म संन्यासियों का 
धर्म था, लोक के सामाजिक जीवन पर उसका प्रभुत्व कम ही था । जिस प्रकार 
आज के नागा सम्प्रदाय को देखकर कोई विदेशी यात्री कह सकता है कि भारतवर्ष 
3 में नागा सम्प्रदाय खूब प्रबल है, परन्तु यह वात सच होते हुए भी इसकी सचाई के 
साथ सामाजिक जीवन का गहरा सम्वन्ध नहीं है। इसी प्रकार चीनी यात्री के 
यात्रा-विवरण का भी विचार होना चाहिए | हम उस विवरण से इतना ही मान 
सकते हैं कि लोग वौद्ध संन्यासियों का आदर-सत्कार करते थे और उनके ही ढंग 
पर अपने-आपके विषय में, अपनी दुनिया के विषय में और लोक-परलोक के 
विषय में सोचने लगे थे | हमारे सामने आज भी भारतीय गृहस्थ परस्पर-विरोधी 
मतों के माननेवाले साधुओं की तथा भिन्न-भिन्न सम्प्रदाय के भिन्त-भिन्त प्रकृति 
के देवताओं की पूजा करता है। हुएन्‌-त्सांग के युग में यही अवस्था रही होगी । 
इससे यह समझना सरल है कि उन दिनों हिन्द्र समाज में लोग बौद्ध भिक्षुओं के 
उपदिष्ट देवताओं की कल्याण-कामना से पूजा करते थे और उनके बताये हुए ढंग 
से जप आदि भी करते थे। इस प्रकार पुश्त-दर-पुश्त से होता आता था और लोगों 

के मन में इन देवताओं और पूजा-पद्धतियों के प्रति एक अपनापन का भाव आ 
गया था, जो बौद्ध मठों के उठ जाने के बाद भी उठ नहीं गया, बल्कि समाज में 
ज्यों-का-त्यों रह गया । पर चूँकि बौद्ध संन्यासी ही उसका असली तत्त्व समझाया 
करते थे, इसलिए उनके अभाव में वह नाना विकृत रूपों में और कभी-कभी नाम- 
रूप बदलकर मूल रूप में ही चलने लगा | प्रभाव” पड़ने का मेरी दृष्टि में यहाँ 
यही अर्थ है । 

बौद्ध धर्म का इस देश से जो निर्वान हुआ उसके प्रधान कारण शंकर, 
कुमारिल और उदयन आदि वैदान्तिक और मीमांसक आचार्य माने जाते हैं । इस 
कथन को ऐतिहासिक दृष्टि से तो असत्य सिद्ध किया जा सकता है--लोगों ने ऐसा 
करने की चेष्टा भी की है, पर इसका अन्तरनिहित अर्थ एकदम सत्य है । ये आचार्य- 
गण दार्शनिक पण्डित थे, इनकी प्रतिभा और विद्वत्ता अनुपम थी। इसलिए इनके 
द्वारा बौद्ध धर्म के निर्वासन भौर निरसन का यही अर्थ हो सकता है कि बुद्धिः 
जीवियों और उपरले स्तर के लोगों के मन पर से बौद्ध धर्म के दार्शनिक युक्ति- 
जाल की आस्था उठ गयी । ये लोग असल में बौद्ध तत्त्ववाद के कायल थे, भक्तिवाद 
के नहीं। पर साधारण जनता का तत्त्ववाद से कोई सम्बन्ध नहीं था । ऐसा हो 
सकता है कि राजा लोग जब बौद्ध तत्त्ववाद के कायल नहीं रहे तब बड़े-बड़े बौद्ध 
मठ, जो अधिकांश में राजकीय सहायता से चल रहे थे, उठ गये होंगे । पर उन्होंने 
निचले स्तर के आदमियों में जो प्रभाव छोड़ा था, उसमें केवल नाम-रूप का 
परिवर्त्तन हुआ, ठीक उसी प्रकार जिस प्रकार शंकराचार्य के तत्त्ववाद की पृष्ठ- 
भूमि में बौद्ध तत्त्ववाद अपना रूप बदलकर रह गया । बड़े-बड़े बौद्ध मठों ने शैव 
मठों का रूप लिया और करोड़ों की संख्या में जनता आज भी उन मठों के महन्तों 
की पूजा करती आ रही है । वस्तुतः हर्षं के बाद उत्तर भारत में (विशेषकर इन 
प्रदेशों में) बहुत दिनों तक बौद्ध धर्म को कोई राजकीय सहारा नहीं मिला | न 
मिलने के कारण या.तो बौद्ध संत्यासियों को उन स्थानों पर चला जाना पड़ा जहाँ 
उन्हें संरक्षण मिल सकता था, या निचले स्तर के लोगों को अधिकाधिक आकृष्ट 
करना IST | आठवीं-नवीं शताब्दी में बौद्ध महायान सम्प्रदाय लोकाकर्षण के रास्ते 
बड़ी तेजी से बढ़ने लगा। वह तन्त्र, मन्त्र, जादू, टोना, ध्यान-धारणा! आदि से 
लोगों को आकृष्ट करता रहा । यद्यपि 'सद्धर्म-पुण्डरीक' आदि प्राचीन महायानीय 
ग्रन्थों में ही इन बातों के जीवाणु वत्तमान थे, पर इन शताब्दियों में वह इस रास्ते 
बड़ी तेजी से मुड़ पड़ा। महायान शाखा की अन्तिम परिणति अभिचारादि में ही 
हुई ॥ 

आठवीं शताब्दी में बंगाल में पाल-राज्य कायम हुआ | यही वंश भारतवर्ष 
में बौद्ध धर्म का अन्तिम शरणदाता रहा । यहाँ आकर और नेपाल और तिब्बत में 

जाकर वौद्ध धर्म का सम्बन्ध तन्त्रवाद से और भी अधिक ag गया । जिन दिनों 
हिन्दी साहित्य का जन्म हो रहा था उन दिनों भी बंगाल और मगध तथा उड़ीसा 
में बड-वडे वौद्ध 2 विद्यमान थे, जो अपने मारण, मोहन, वशीकरण और 
उच्चाटन की विद्याओं से और नाना प्रकार के रहस्यपूर्ण तान्विक अनुष्ठानों से 
जनसमुदाय पर अपना प्रभाव HATA रहे। नेपाल में तो अब भी बौद्ध धर्म किसी- 
न-किसी रूप में प्राप्त हो जाता है, पर अत्यन्त हाल में बंगाल, उड़ीसा और 
मयूरभंज की रियासत में बौद्ध गृहस्थों के दल पाये गये हैं। कहा जाता है कि 
जगन्नाथ का मन्दिर पहले बौद्धों का था, वाद में बुद्ध-मृत्ति के सामने किसी वैष्णव 
राजा ने एक दीवार खड़ी कर दी और इन दिनों जिसे जगन्नाथ ठाकुर की मूत्ति 
कहते हैं वह भी बुद्धदेव की अस्थि रखने के पिटारे के सिवा और कुछ नहीं है ! 
उड़ीसा का महिमा-सम्प्रदाय, बंगाल के रमाई पण्डित का शून्यपुराण, वीरभूमि 
में पायी जानेवाली धर्मपूजा आदि वाते आज भी इन प्रदेशों में बोद्ध धर्म के 
भग्नावशेष हें । 

महिमा-सम्प्रदाय की कहानी ast मनोरंजक है। सन्‌ 7875 ई. में इस 
सम्प्रदाय के एक अन्ध मनुष्य को, जिसका नाम "भीम भोई? था, बुद्धदेव ने स्वप्न 
दिया कि वह उनके धर्म का प्रचार करे। इस कार्य के पुरस्कार-स्वरूप बुद्धदेव ने 
भीम भोई की आँखें पहले ही ठीक कर दीं । देखते-देखते हजारों की संख्या में उसके 
शिष्य जुट गये। भीम भोई ने हजारों शिष्यों के साथ जगन्नाथ के मन्दिर पर 
आक्रमण कर दिया; उद्देश्य था, दीवार तोड़कर बुद्ध-मृत्ति का उद्धार करना । पर 
उड़ीसा के राजा ने उसके आक्रमण को रोक दिया और भीम भोई को दबा लिया। 
आतंकित होकर उसके शिष्य उड़ीसा के दूर-दूर के कोनों में जा छिपे और अब भी 
किसी-त-किसी रूप में अपनी गुरु-परम्परा रखते आ रहे हैं। इन बातों से यह 
अनुमान आसानी से किया जा सकता है कि हिन्दी साहित्य के जन्म-काल के समय 
वौद्ध धर्म एकदम नष्ट तो हो ही नहीं गया था, जीवित जोश के साथ वर्त्तमान भी 
था | जनसाधारण के साथ उसका योग तो था ही | मगध और बंगाल में मुसलमानी 
धर्म के आक्रमण से बौद्ध और हिन्दू मन्दिर समान भाव से आक्रान्त हुए; मन्दिरों, 
मठों और विहारों को समान भाव से ध्वंस किया गया। फिर भी पौराणिक धर्म 
बच गया, बौद्ध नहीं वच सका; क्‍योंकि पहले का सम्बन्ध उन दिनों के समाज से था 
और दूसरे का केवल विहारों से! 

नेपाल में इस समय जो बौद्ध धर्म वत्तेमान है, वह बहुत-कुछ उसी ढंग का 
होना चाहिए जैसा किसी समय वह बंगाल और मगध में रहा होगा । नवीं और 
दसवीं शताब्दियों में नेपाल की तराइयों में शैव और बौद्ध साधनाओं के सम्मिश्रण 
से नाथपन्थी योगियों का एक नया सम्प्रदाय उठ खड़ा हुआ। यह सम्प्रदाय 
कालक्रम से हिन्दीभाषी जनसमुदाय को बहुत दूर तक प्रभावित कर सका था। 
कबीरदास, सूरदास और जायसी की रचनाओं से जान पड़ता है कि यह सम्प्रदाय 
उन दिनों बड़ा प्रभावशाली रहा होगा। सन्‌ 324 ई. में तिरहुत का एक राजा 

मुसलमानों से खदेड़ जाकर नेपाल में जा पहुंचा । वह अपने साथ अनेक पण्डितों 
और ग्रन्थों को भी लेता TAT | उसका राज्य बहाँ बहुत दिनों तक स्थिर तो नहीं 
रह सका, पर इसके द्वारा ब्राह्मण-धर्म का जो बीजारोप हुआ वह आगे चलकर 
बहुत विकासशील सिद्ध gat | परवर्ती राजा जयस्थिति ने इन्हीं ब्राह्मणों की 
सहायता से समाज का पुतः संगठन किया । इस प्रकार नेपाल के राजघराने के 
प्रयत्न से गुरखा लोग, जो वहाँ के प्रधान बाशिन्दे थे, अपने प्राचीन धर्म को फिर 
से ग्रहण करने में समर्थ हुए, पर नेवारी लोग वौद्ध ही बने रहे। इस नेपाली बौद्ध 
धर्म का प्रधान रूप है 'आदि-बुद्ध' की पूजा। आदि-बुद्ध बहुत-कुछ हिन्दुओं के भगवान्‌ 
के समान ही हैं। यह लक्ष्य करने की बात है कि नेपाल के ब्राह्मण बौद्ध धर्म को 
शत्रु-दृष्टि से नहीं देखते नेपाल-माहात्म्य के अनुसार जो बुद्ध की पूजा करता है, 
वह शिव की ही पूजा करता है। इसी प्रकार नेपाली बौद्धों का 'स्वयम्भू-पुराण' 
पशुपतिनाथ की पूजा को बुद्ध की ही पूजा मानता है। बहुत सम्भव है कि काशी 
और मगध के प्रान्तों में भी अन्तिम दिनों में बौद्ध और पौराणिक धर्मों का पारस्प- 
रिक सम्बन्ध ऐसा ही रहा हो | 
अब इन सारी बातों को ध्यान से देखें तो मालूम होगा कि विराट्‌ वौद्ध 
सम्प्रदाय दो खण्डो में बॅट गया--हीनयान और महायान | हीनयान सम्प्रदायवाले 
अपने-आपको शुरू में ही हीनयान (=छोटे रथ) के आरोही नहीं कहते थे; अहीरन 
भी जब अपने दही को खट्टा नहीं कहती तो ये बेचारे अपने ही रथ को भला 
हीनरथ कैसे कह सकते थे ! पर महायानवालों ने इस शब्द का ऐसा प्रचार किया 
कि हीतयानवालों को भी अन्त में उसे मान लेना पड़ा।' महायान अर्थात्‌ बड़ी 
गाड़ी के आरोहियों का दावा है कि वे नी चे-ऊँचे, छोटे-बड़े, सबको अपनी विशाल 
गाड़ी में बैठाकर निर्वाण तक पहुँचा सकते हैं, जहाँ हीनयान (या सँकरी गाड़ी) 
वाले केवल संन्यासियों और विरकक्‍तों को आश्रय दे सकते हैं । महायान के इस नाम 
में ही जनसाधारण के साथ उनके गम्भीर योग का आभास मिलता है। आगे चलकर 
फिर महायान में भी कई टुकड़े हो गये । सबसे अन्तिम टुकड़े हैं TANT और 
सहजयान, जो अपनी गाड़ी को सचमुच इतनी मजबूत और सहज बना सके कि 
उनमें पाण्डित्य और कृच्छसाध्यता का अर्थात्‌ कष्ट-पूर्ण ब्रतनियम आदि का कोई 
अंग रहा ही नहीं | इस प्रकार महायान सम्प्रदाय या यों कहिए कि भारतीय बौद्ध 
सम्प्रदाय, सन्‌ ईसवी के आरम्भ से ही लोकमत की प्रधानता स्वीकार करता गया, 
यहाँ तक कि अन्त में जाकर लोकमत में घुल-मिलकर लुप्त हो गया । सन्‌ ईसवी 
के हजार वर्ष बाद तक यह अवस्था सभी सम्प्रदायो, शास्त्रों और मतों की हुई। 
मुसलमानी संसर्ग से उसका कोई सम्पर्क नहीं है। हजार वर्ष पहले से वे ज्ञातियों 
और पण्डितों के ऊंचे आसन से नीचे उतरकर अपनी असली प्र तिष्ठाभूमि लोकमत 

की ओर आने लगे। उसी की स्वाभाविक परिणति इस रूप में हुई । gar 
स्वाभाविक परिणति का मूत्ते प्रतीक हिन्दी साहित्य है। मैं इसी रास्ते सोचने का 
प्रस्ताव करता हूँ । मतों, आचार्यो, सम्प्र दायों और दार्शनिक चिन्ताओं के मान- 
दण्ड से लोक-चिन्ता को नहीं मापना चाहता वल्कि लोक-चिन्ता की अपेक्षा में 
उन्हें देखने को सिफारिश कर रहा हूँ। 

थोड़ी देर तक महायान सम्प्रदाय की चर्चा और कर ली जाय, क्योंकि हमारे 
आलोच्य साहित्य पर इसी का गहरा प्रभाव है। फिर लगे हाथों संक्षेप में स्मार्त्त 
आचार्यो की चिन्ता-धारा की परिणति पर विचार कर लिया जाय | यह दूसरी 
बात भी बहुत महत्त्वपूर्ण है, क्योंकि महायान सम्प्रदाय का हमारे आलोच्य साहित्य 
पर जितना-कुछ भी प्रभाव क्‍यों न हो, वह सामाजिक आचार-विचारों का मेरुदण्ड 
& है । मेरुदण्ड तो ये स्मार्तं विचार ही हैं। फिर एक-एक करके शेव, वैष्णव 
आदि सम्प्रदायों की वात करना भी आवश्यक हो जायेगा | 

महायान सम्प्रदाय की निम्नांकित सात विशेषताओं की चर्चा पण्डितों ने 

की है: 

L. सर्वभूत-हितवाद में विश्वास रखना और समस्त जगत्‌ के प्राणियों के 
कल्याणार्थ प्रयत्न करना; स्वयं कष्ट सहकर भी, नरक भोगकर भी, अन्य 
जीवों के उद्धारार्थ प्रयत्न करना । 

2. बोधिसत्त्वों में विश्वास रखना और यह भी विश्वास करना कि मनुष्य 
अपने सत्कर्मो और भक्ति के द्वारा बोधिसत्त्वत्व प्राप्त कर सकता है। 
“हरि को भज सो हरि को होई ।' 

3. बुद्धों के लोकोत्तरत्व में विश्‍वास । यह भी विश्वास करना कि बुद्धगण 

काल और देश की सीमा में परिव्याप्त हैं । 

जगत्‌ को सार-शून्य और नश्वर मानना | 

कर्मकाण्ड की बहुलता और मन्त्र-तन्त्र में विश्वास । 

संस्कृत के ग्रन्थों में विश्वास, पालि में नहीं । 

बुद्ध में और विशेष करके अमिताभ बुद्ध में विश्वास और उनके नामजप 

से निर्वाण-प्राप्ति में विश्‍वास | 3 : 
कहना व्यर्थ है कि ये सभी बातें उत्तर भारत के हिन्दू धर्म में रह गयी हैं \ 

आणे चलकर हम यह भी देख सकेंगे कि हिन्दी साहित्य के प्रायः सभी अंग इनमें के 

एकाधिक सिद्धान्तों से प्रभावित थे । इन तथा अन्य महायानीय सिद्धान्तों की यदि 

'हीनयानीय सिद्धान्तों से तुलना की जाय तो इस विषय में कोई सन्देह नहीं रह 

ग जायेगा कि महायान हीनयान की अपेक्षा अधिक मानवीय, लोकगम्य, सहज और 

समस्वयमूलक है । वह प्राचीन बौद्ध धर्म की भाँति केवल यही नहीं कहता n = 

कुछ छोड़कर चले आओ, बल्कि यह सलाह देता है कि सबकुछ लिये हुए भी तु 


परमपद तक पहुँच सकते हो । ae ae 
aa प्रश्‍त यह है कि ये बातें महायान सम्त्रदाय ने हिन्दू समाज में REE 


aou s 

करायी या हिन्दू समाज ने महायान में? दोनों बातें सम्भव हैं और असल में जीवित 
समाजों के भावों के आदान-प्रदान इस प्रकार से होते हैं कि उनके बीच लकीर 
खींचकर बता सकना कि यह अमुक की देन है और यह अमुक की लेन है, सदा कठिन 
हुआ करता है। फिर भी पण्डितों ने कुछ बातों को निश्‍चित रूप से महायानियों की 
देन माना है। देन नहीं बल्कि भग्नावशेष कहना ठीक होगा। सन्‌ ईसवी की पहली 
शताब्दी में महायान प्राचीन बौद्ध धर्म से अलग हो गया | उसी समय से वह सुदूर 
पूर्व और मध्य एशिया से अपना सम्बन्ध बढ़ाता TAT । इन स्थानों में वह अपने 
विशुद्ध रूपों में त रह सका। वहाँ से उसने बहुत-सी नयी बातें सीखीं और उनको वह 
कभी-कभी इस देश में परिचित कराने में भी समर्थ हुआ । जो बातें उसने उस युग 
के समाज के निचले स्तर से सीखीं, उनमें भी नयी बातें प्रविष्ट करायी | कहते हैं 
तन्त्र में चीनाचार आदि आचार स्पष्ट ही विदेशी हैं। हाल ही में एक पण्डित ने 
तान्त्रिकों के 'आगम' शब्द की जाँच करके यह निष्कर्ष निकाला है कि ये बाहर 
से आये हुए आचार हैं, जो नाम से ही प्रकट हैं । नाम-जप का पुराना सबूत भारत- 
वर्ष के प्राचीन शास्त्रों में त मिलता हो सो बात तो नहीं, पर मध्ययुग के समाज 
में इसका जो रूप रहा वह निश्चयपूर्वक महायान सम्प्रदाय से ही अधिक सम्बद्ध था | 
इन बातों के अतिरिक्त बौद्ध तत्त्ववाद, जो निश्चय ही बौद्ध आचार्यो को चिन्ता 
की देन था, मध्ययुग के हिन्दी साहित्य के उस अंग पर अपना निश्चित पद-चिल्ल 
छोड़ गया है, जिसे 'सन्त-साहित्य' नाम दिया गया है । इसका प्रमाण हमें आगे 
चलकर मिलेगा | इसी प्रकार शास्त्र-सापेक्ष भाव-धारा के भक्तों के अवतारवाद 
का जो रूप है, उस पर महायान सम्प्रदाय का विशेष प्रभाव है। यह बात नहीं है 
कि प्राचीन हिन्दू-चिन्ता के साथ उसका सम्बन्ध एकदम हो ही नहीं, पर सूरदास, 
तुलसीदास आदि भक्तों में उसका जो स्वरूप पाया जाता है, वह उन प्राचीन 
चिन्ताओं से कुछ ऐसी भिन्त जाति का है कि एक जमाने में fraga, केनेडी आदि 
पण्डितों ने उसमें ईसाईपन का आभास पाया था ! उनकी समझ में नहीं आ सका 
था कि ईसाई धर्म के सिवा उस प्रकार के भाव और कहीं से मिल सकते हैं | लेकिन 
आज शोध की दुनिया बदल गयी है। ईसाई धर्म में जो भक्तिवाद है वही महा- 
यानियों की देन सिद्ध होने को चला है, क्योंकि ऐसे बौद्धों का अस्तित्व एशिया की 
पश्चिमी सीमा में सिद्ध हो चुका है, और कुछ पण्डित तो इस प्रकार के प्रमाण पाने 
का दावा भी करने लगे हैं कि स्वयं ईसा मसीह भारत के उत्तरी प्रदेशों में आये थे 
और बौद्ध ध्म में दीक्षित भी हुए थे ! लेकिन ये अवान्तर बातें हैं। मैं जो कहना 
चाहता था वह यह है कि बौद्ध धर्म क्रमशः लोकधर्म का रूप ग्रहण कर रहा था 
और उसका निश्चित चिह्न हम हिन्दी साहित्य में पाते हैं। इतने विशाल लोक- 
धर्म का थोड़ा पता भी यदि यह हिन्दी साहित्य दे सके तो उसकी बहुत बड़ी 
सार्थकता है | 
इधर यदि हम संस्कृत-साहित्य की ओर दृष्टि He तो देखेंगे कि सन्‌ ईसवी के 
बाद का संस्कृत-साहित्य उत्तरोत्तर पण्डितों की चीज बनता गया । इस साहित्य में 

लोक-जीवन से हटे हुए एक कल्पित जीवन और कल्पित संसार का आभास मित्रता 
है । महाभारत या रामायण जिस प्रकार लोक-जीवन से प्रत्यक्ष भाव से जडित थे, 
उत्तर-कालीन काव्य-ग्रन्थ वैसे नहीं रहे ज्ञान, जो किसी समय प्रत्यक्ष साधना और 
तन्मय जीवन से उपलब्ध हुआ था, उत्तरकालीन टीकाकारों और ग्रन्यकारोंके लिए 
वहस की चीज रह गया । असल में जो कुछ लिखा गया उम्तमें बुद्धि और प्रतिभा 
का तो काफी विकास हुआ, परन्तु यह निश्चित रूप से विश्वास कर लिया गया 
कि यह ज्ञान प्राचीनों के ज्ञान से निम्न कोटि का है। इसी मनोवृत्ति का परिणाम 
हे कि प्रत्येक वैष्णव आचार्य को अपने मतवाद की पुष्टि के लिए प्रस्थान-त्रयी 
अर्थात्‌ बादरायण का ब्रह्मसूत्र, उपनिषद्‌ और गीता का सहारा लेना पड़ा। यह 
एक व्यापक भाव फैला हुआ-सा जान पड़ता है कि बिना इनका सहारा लिये कोई 
मतवाद टिक ही नहीं सकता । ईसा की पहली सहस्राब्दी में ही इस मनोभाव ने 
जड़ जमा ली थी और वह उत्तरोत्तर वद्धमूल होता गया। यहाँ यह स्मरण करा 
रखना अप्रासंगिक नहीं होगा कि यह चिन्ता-पारतन्त्र्य मुसलमानी धर्म के जन्म के 
बहुत पहले सिर उठा चुका था और परवर्त्ती हिन्दी साहित्य में इसके उग्र रूप को 
देखकर यह कहना कि यह विदेशी शासन की प्रतिक्रिया थी, बिल्कुल गलत होगा । 
असल में, वह कोई और कारण होना चाहिए जिसने भारतीय चिन्ता में इस चिन्ता- 
पारतन्त्र्य को जन्म दिया, विदेशी आक्रमण नहीं । 
जिस युग से हमारा विशेष सम्वन्ध है उस युग का पाण्डित्य प्रत्यक्ष जीवत 
से और भी दूर हटता जा रहा था। जहाँ छठी-सातवीं शताब्दी के पण्डितों के 
आत्मोपलब्ध ज्ञान और प्रत्यक्ष जीवन में वेदोपनिषद्‌ आदि दो-एक ग्रन्थ ही मध्य- 
वर्ती का काम करते थे, वहाँ दसवीं-ग्या रहवीं शताब्दी के पण्डित के लिए सभी 
आचार्य और उनके ग्रन्थ भी बीच में आ जुटे । इस प्रकार जिन दिनों बौद्ध धर्म 
उत्तरोत्तर लोकधर्मं में घुल-मिल रहा था, उन्हीं दिनों ब्राह्मण-धर्म उत्तरोत्तर 
अलग होता जा रहा था। मूल ग्रन्थों की टीकाएँ, उनकी भी टीकाएँ, इस तरह कभो- 
कभी छ:-छ: आठ-आठ पुश्त तक टीकाओं की परम्परा चलती गयी । लेकिन ये टीकाएँ 
सर्वत्र चिन्ता-पारतत्त्र्य की निदर्शक नहीं हैं, कभी-कभी स्वतन्त्र मतों के प्रतिपाद- 
नार्थ भी लिखी गयी थीं। शुरू-शुरू में तो यह वात और भी सच थी। ऐसी 
टीकाओं को असल में टीका न कहकर स्वतन्त्र ग्रन्थ ही कहना चाहिए। प्राचीन 
ग्रन्थों से उनको जोड़ रखने का मतलव यही होता था कि अपने मत को आपं और 
श्रति-सम्मत सिद्ध किया जा सके । ये टीकाएँ साधारणतः भाष्य कहलाती थीं; पर 
इन भाष्यों की टीकाएँ और उनकी भी जो टीकाएँ लिखी गयीं, उनमें क्रमशः 
i स्वाधीन चिन्ता कम होती गयी । उनका उद्देश्य उपजीव्य ग्रन्यो की अच्छी-बुरी 
| समस्त युक्तियों का तके-वल से समर्थन करना हो गया । अव, यह निश्चित है कि 
ग्यारहवीं शताब्दी में इन ग्रन्थों, भाष्यों, टीकाओं और उनकी टीकाओं को परम्परा 
बहुत अधिक बढ़ गयी थी । यह आगे चलकर और भी बढ़ती चली गयी । यहीं इसने 
एक नया रास्ता पकड़ा। टीका-परम्परा की इस नयी शाखा को हम निवन्ध-साहित्य 

कह सकते हैं ।' ग्यारहवीं शताब्दी के बाद निबन्ध-ग्रस्थों की परम्परा बढ़ने लगी | 
हमारे आलोच्य का इस शाखा से विशेष सम्बन्ध है । 
धर्मशास्त्रीय वचनों की छान-बीन करके लोक-जीवन के व्यवहार के लिए ~ 
उपयोगी विधियों की व्यवस्था देना निबन्ध-ग्रन्थों का कार्य है। कौन-सा ब्रत या 
उपवास कब करना चाहिए, किसे करना चाहिए, किसे नहीं करना चाहिए, 
विवाहादि अनुष्ठानं की छोटी-मोटी से लेकर बड़ी-बड़ी विधियों का निर्देश, 
उनके अधिकारी या अनधिकारी का निर्णय आदि लोक-जीवन से सम्बद्ध छोटी-मोटी 
सैकड़ों बातों का विचार, विश्लेषण और व्यवस्थापन इन ग्रन्थों में किया गया है। 
आधुनिक युग के पाठक को जो बात नितान्त अकिचित्कर और निष्प्रयोजन जान पड़ 
सकती है, उसके लिए इन ग्रन्थों के पन्ने-के-पन्ने रंगे हैं। यह बात यहाँ प्रत्यक्ष है कि 
'शास्त्र लोकजीवन के साथ घनिष्ठ रूप से जडित है। सिन्ध से लेकर असम तक इन 
'निबन्धों का प्रचलत है। ऐसा समय तो कभी नहीं रहा होगा जब विवादास्पद विषयों 
'पर पण्डितो की सम्मतियाँ न ली जाती हों, और इसीलिए ऐसा भी समय नहीं होगा 
wa इन निबन्धों की जाति के ग्रन्थ न लिखे गये हों--वस्तुतः इस जाति के ग्रन्थ 
सन्‌ ईसवी से भी बहुत प्राचीन काल में बनने लगे थे; परन्तु, इस युग को अन्यान्थ 
'बातों को जिस प्रकार इन निबन्धों ने छाप लिया वैसा कभी नहीं हुआ होगा । यह 
स्मरण रखने की बात है कि हिन्दू धर्म ईसाइयों के धर्म की भाँति बड़े-बड़े मठों 
या चर्चो द्वारा नियन्त्रित नहीं था (जैसा कि पोपों के रोमन चर्च द्वारा ईसाई धर्म 
नियन्त्रित होता था) और न मुसलमानी धर्म के समान सामाजिक भ्रातृभाव के 
आदर्श द्वारा सुसंगठित ही था। असल में जिस अर्थ में मुसलमान या ईसाई धर्म 
हैं, वह अर्थ हिन्दू धर्म के लिए कभी लागू हो ही नहीं सकता । दक्षिण में शंकरा- 
चाये और मध्वाचार्य के सम्प्रदायों के सुसंगठित मठ हैं, पर उनका भी प्रभाव उस 
जाति का नहीं है जैसा रोमन चर्च का । हिन्दुओं की प्रत्येक जाति को अपने आचार- 
विचार को स्वतन्त्र भाव से पालन करने की स्वाधीनता थी । अगर समूची-की- 


प्र. 'टीका' शब्द यहाँ बहुत व्यापक अर्थ में लिखा गया है। असल में सभी प्रकार की | 
व्याख्याओं को टीका नहीं कहते । कम-से-कम शब्दों से जब अधिक-से-अधिक अर्थ प्रकट | 
करने की कोशिश की जाती है तो इन छोटे-छोटे वाक्यों को सूत्र कहते हैं। जिसमें सूत्रों | 
के सार-ममे बताये जाते हैं, उसे वृत्ति कहते हैं सूत्र ओर वृत्ति के परीक्षण को पद्धति | 
कहते हैं । सूत्र और वृत्ति में बताये गये सिद्धान्तो पर आक्षेप करके फिर उनका समाधान 
करके उन सिद्धान्तों के स्पष्टीकरण को भाष्य कहते हैं। भाष्य के बीच में जो विषय प्रकृत E 
हो उसे त्यागकर alt दूसरे उसी से सम्बद्ध किन्तु अप्रकृत विषयों का जो विचार किया | 
जाता है, उसे समीक्षा कहते हैं । इन सबमें बताये गये विषयों का टीकन या उल्लेख | 
जिसमें हो उसे टीका कहते हैं। सिद्धान्त-मात्र का जिसमें प्रदर्शन हो, उसे कारिका कहते | 
हैं श्रौर मूल ग्रन्थ के कथन के ओचित्य-विचार को वात्तिक कहते हैं । इनमें सूत्र, वात्तिक | 
भर कारिका के सिवा बाकी जितने हैं उन सबको यहाँ पर एक साधारण शब्द AFT 
द्वारा प्रकट किया गया है। द । 

समूची जाति ब्राह्मण-श्रेष्ठत्व को स्वीकार कर लेती थी तो चातुर्व्॑ण्य में भी उसकी 
गणना कर ली जाती थी। हिन्दुओं की ये जातियाँ आचार-विचार में ब्राह्मणों 
तथा अन्य श्रेष्ठ जातियों की नकल किया कंरती थीं और समय-समय पर ऊँची 
'पदवी भी पा जाया करती थीं । हिन्दुओं में धर्म-परिवत्तंन कराने की कोई प्रथा 
नहीं थी, पर इतिहास से ऐसी सैकड़ों प्रकार की जातियां खोज निकाली जा सकती 
हैं जो समूह-रूप में एक ही साथ ब्राह्मण धर्म में शामिल हो गयी थीं । यह एक 
प्रकार से सामुहिक धर्म-परिवत्तेन ही होता था तो जो वात मैं कहने जा रहा था 
az यह है कि बौद्ध धर्म के लोप होने के बाद ऐसी बहुत-सी जातियाँ ब्राह्मण-धर्म 
के अन्दर आ गयी थीं । इन जातियों के आने के कारण बहुत-से ब्रत, पूजा, पार्वण | 
आदि इस धर्म में आ घुसे, जिनकी प्राचीन ग्रन्थों में कोई व्यवस्था नहीं थी। पुराणों 
से इस वात का समाघान किया गया था | इन जातियों और इनकी समस्त आचार- 
परम्परा को धीरे-धीरे इन टीकाओं तथा ऋषियों के नाम पर लिखे गये नये-नये 
स्मृति और पुराण ग्रन्थों में अन्तर्भुक्त किया गया । यह कार्यं इतना जटिल और 
“विश्वृंखल हो गया होगा कि पण्डितों को उसके नियमन और व्यवस्थापन की जरूरत 
पड़ी होगी। निबन्ध-ग्रन्थ उसी के परिणाम हैं । इस प्रकार ग्यारहवीं-वारहवीं 
शताब्दी के पण्डितों को लोक-जीवन की ओर झुकने को बाध्य होना पड़ा था। 
qa विचित्र प्रवृत्ति इन निबन्धों में स्पष्ट ही दिखायी देती है | स्तूपाकार शास्त्र- 
'वचनों के ढेर में से वही वाक्य प्रामाण्य मान लिये जाते हैं जिनका उपयोग प्रचलित 
लोक-व्यवहार के समर्थन में हो सके । वाकी वाक्यों को Ag) कहकर पूर्वपक्ष में 
फेंक दिया जाता है। इसका परिणाम यह हुआ है कि बंगाल में जो वाक्य पूर्वपक्ष का 
है वही महाराष्ट्र में उत्तर-पक्ष का, और उड़ीसा में जो वाक्य उत्तर-पक्ष का है 
'वही काशी में पूर्वं का । फिर ऐसे विशेष वचन भी बहुत अधिक हैं जो किसी एक 
ही प्रदेश में माने जाते हैं। इन सब बातों से सहज ही अनुमान किया जा सकता 
है कि उस युग का पाण्डित्य भी लोक-जीवत की ओर झुकने लगा था । हम देख 
चुके हैं कि बौद्ध पण्डित भी लोकमत की ओर नत हो चुके थे और ये स्मात्ते पण्डित 
भी उसी ओर झुके । परन्तु दोनों का झुकाव दो दिशाओं में हुआ । एक निकृष्ट 
कोटि के जादू, टोना, टोटका आदि की ओर झुके और दूसरे लोक-जीवन के 
अकिचित्कर निरर्थक आचार व्यवहार को ओर । इस प्रकार स्मार्तं और बौद्ध, 
दोनों ही हिन्दी साहित्य के जन्म-काल के समय लोक-मत का प्राधान्य स्वीकार कर 
चुके थे । 
हम उत्तर और पूर्व की अवस्था देख चुके, मध्यदेश की अवस्थासे भी परि- 
-चित हो गये, अब पश्चिम सीमा के यशस्वी प्रदेश राजपूताने और पंजाव a 
अवस्था देखी जाय । राजपूताने के चारण कवियों के मुख से और नाना स्थानों के 
लेखों आदि से सच्ची परिस्थिति हमें मालूम होती है। इसमें कोई सन्देह नहीं कि 
इधर प्राचीन क्षत्रिय-दर्प और वीरता ज्यों-की-त्यों वर्तमान थी । पर बहुलांश में 
अपने दुर्बल संगठन और अयथागामी कुलाभिमान के कारण छोटे-छोटे राजा और | 

सामन्त आपस में सदा जूझते रहे । इस वीरत्व-परम्परा, कुलाभिमान और युद्ध- 
शौण्डता का अतिरंजित वर्णन कवियों और चारणों ने किया है। जेसे-जेसे संस्कृत 
भाषा लोक-भाषा से दूर हटती गयी, तैसे-तैसे सामन्तों के यशोगान के लिए ag 
अनुपयुक्त सिद्ध होती गयी । हिन्दू राजाओं के दरवार में अव भी संस्कृत कवियों 


का मान था, पर साथ ही प्राक्त और अपभ्र श के कवियों को भी स्थान मिलने 


लगा । संस्कृत की कविताएँ लोक-भाषा के द्वारा बोधगम्य करायी जाती थीं और 
_ इस प्रकार मूल कविता का स्वाद कुछ बाधा पाकर राजा और सामन्त तक 


पहुँचता था, पर अपश्र श की कविता सीधे असर करती थी । ऐसे राजा बहुत कमः 


हुए जो संस्कृत अच्छी तरह समझ सकते हों। इसका अवश्यम्भावी परिणाम यह 
हुआ कि अपभ्रंश भाषा कविता का राजानुमोदित वाहन हो गथी। एक बार 
राजाश्रय पाकर वह बड़ी तेजी से चल निकली | यहाँ भी हम देखते हैं कि लोक- 
भाषा की ओर झुकाव स्वाभाविक रूप से ही हो चला था, किसी बाहरी शक्ति के 
कारण नहीं । 

ऊपर की बातों से अगर कोई निष्कर्ष निकाला जा सकता हो तो वह यही हो 
सकता है कि भारतीय पाण्डित्य ईसा की एक सहस्राब्दी बाद आचार-विचार और 
भाषा के क्षेत्र में स्वभावत ही लोक की ओर झुक गया था; यदि अगली 
शताब्दियों में भारतीय इतिहास की अत्यधिक महत्त्वपूर्ण घटना अर्थात्‌ इस्लाम 
का प्रमुख विस्तार न भी घटी होती तो भी वह इसी रास्ते जाता | उसके भीतर भी 
शक्ति उसे इसी स्वाभाविक विकास की ओर ठेले लिये जा रहो थी । उसका 
वक्तव्य विषय कथमपि विदेशी न था। प्रोफेसर हेवेल ने अपने 'हिस्ट्री ऑफ 
आयेन रूल' में लिखा है कि मुसलमाती सत्ता के प्रतिष्ठित होते ही हिन्दू राज- 
काज से अलग कर दिये गये । इसलिए दुनिया की झंझटों से wat मिलते ही उनमें 
धर्म की ओर, जो उनके लिए. एकमात्र आश्रय-स्थल रह गया था, स्वाभाविक 
आकर्षेण पैदा हुआ । यह गलत व्याख्या है। मैं प्रस्ताव करता हुँ कि हमारे पाठक 
आगे के सहस्रान्दक की साहित्यिक चेतना को जाति की स्वाभाविक चेतना के रूप 
में देखें, अस्वाभाविक अधोगति के रूप में नहीं । अवश्य ही जो अंश उसमें अस्वा- 
भाविक भाव से बाधाग्रस्त और विकृत है, उमे मैं भूल जाने को नहीं कहता । पर 
हिन्दी साहित्य के अध्ययन से उन्हें विश्‍वास हो सकेगा कि यह सारा सहुस्राब्दक 
ae भावी इतिहास में बौद्ध या अन्य किसी भी काल से कम महत्त्वपूर्ण 
नहीं है। 


Be OSS 
यह बहुत प्रसिद्ध बात है कि हिन्दी साहित्य के जन्म के बहुत पहले AIA श या 
लोकभाषा में कविता होने लगी थी । परन्तु कई लोग इस बात में सन्देह ही प्रकट 
करते हैं कि हिन्दुओं के राजत्व-काल में उसे कोई प्रोत्साहन भी मिलता था। ऐसे 
लोगों का भ्रम बहुत ही निराधार युक्तियों पर अवलम्बित है, जिसका निरासः 

बहुत कठिन नहीं है। परन्तु उक्त कार्य करने के पूर्व इस विषय का विचार कर 
लेना आवश्यक है कि ATT श है क्या वस्तु । असल में बहुत-से लोगों में अपश्र श 
भाषा के विषय में वहुत-सी भ्रान्त धारणाएँ हैं। मैं अगर इस बात को ठीक-ठीक 
अपने रास्ते समझाने का प्रयत्न करूँ तो मुझे फिर कुछ पहले से ही आरम्भ करना 
पडेगा । उसके लिए अप्रासंगिकता का दोषभागी नहीं वनने का ही प्रयत्न करूँगा । 

प्राकृत के सर्वाधिक प्राचीन व्याकरण में चार प्रकार की प्राकृतों की चर्चा 
है - प्राकृत, शौरसेनो, मागधी और पैशाची। चार अध्यायों में उक्त चारों की 
विवेचना की गयी है। प्रथम अध्याय में जिस प्राकृत की चर्चा की गयी है उसका 
कोई नाम नहीं दिया गया है। वह एक प्रकार की स्टैण्डर्ड प्राकृत है, परन्तु शौर- 
सेनी के प्रकरण में विशेषताएँ बता देने के बाद ग्रन्थकार ने अन्त में एक सूत्र कहा 
है--'शेष॑ महाराष्ट्रीवत्‌' अर्थात्‌ बाकी महाराष्ट्री के समान समझना चाहिए | 
इससे यह अनुमान होता है कि पहले अध्याय में जिस प्राकृत की चर्चा है वह 
महाराष्ट्री हे। मागधी मगध ओर बंगाल की भाषाओं का प्राचीन रूप है । पैशाची 
कहाँ की भाषा थी, इस बात में नाना प्रकार के अटकल लगाये गये हैं। प्राचीन 
ग्रन्थों में कभी यह ददिस्तान को, कभी विन्ध्याचल की पहाड़ियों की, कभी सुदूर 
दक्षिण की भाषा मानी गयी है । जान पड़ता हे, यह उस समय की आर्येतर 
जातियों द्वारा वोली जानेवाली आयंभाषा है । वे उसका शुद्ध उच्चारण नहीं कर 
सकते होंगे और अपने नादाभ्यास के अनुकूल विकृत करके बोलते होंगे । रह गयी 
शौरसेनी और महाराष्ट्री । वस्तुतः प्राकृत वैयाकरणों ने इनमें समानता ही बहुत 
देखी थी, असमानता कम । जहाँ तक शौरसेनी का सम्बन्ध है, यह निश्चित है कि 
वह पश्चिमी हिन्दी का पूर्वरूप है; पर 'महाराष्ट्री' शब्द भ्रमात्मक है। आधुनिक 
मराठी भाषा या महाराष्ट्र प्रान्त से इसका कदाचित्‌ कोई सम्बन्ध नहीं है । कई 
पण्डितों ने व्यर्थ ही दोनों को एक ही सिद्ध करने का निरर्थक प्रयत्न किया है । 
नाटकों में स्त्रियां प्राकृत बोलती हैं। जब वे पद्य में बोलती हैं तो महाराष्ट्री और 
गद्य में बोलती हैं तो शौरसेनी का प्रयोग करती हैं। हॉर्नले ने एक वार इसीलिए 
कहा था कि शोरसेनी और महाराष्ट्री दो पृथक्‌ भाषाएँ नहीं हैं बल्कि एक ही 
भाषा की दो शैलियाँ हैं, एक का प्रयोग पद्य में होता था और दूसरी का गद्य में । 
यह बात मानी हुई है कि पद्य की भाषा कुछ प्राचीनताश्लिष्ट और कोमलीकृत 
होती है। गद्य में ठीक वैसी ही भाषा व्यवहृत नहीं भी होती | इस प्रकार असल 
में वररुचि ने दो ही भाषाओं की चर्चा की है। शौरसेनी (अर्थात्‌ पश्चिमी हिन्दी 
की पूर्ववर्ती भाषा) और मागधी अर्थात्‌ बिहारी, बंगाली, उड्या आदि की ga- 
वरती भाषा । पैशाची कोई स्वतन्त्र भाषा नहीं बल्कि आये भाषा का आर्येतर- 
भाषित विकृत रूप है; बहुत-कुछ वैसी ही जैसी 'शान्ति-निकेतन' में काम करने 
वाले सन्थालों की बंगला | 

जहाँ तक हिन्दी का सम्बन्ध है, उसमें इन दोनों जातियों की भाषाओं का 
स्थान है। असल में शौरसेनी और मागधी दो भाषाओं के बोलनेवाले आयो को 

रहन-सहन और स्वभाव भी बहुत-कुछ भिन्न हैं। हॉर्नले ने इन दो श्रेणियों का 
निर्देश किया था । बाद में चलकर जब भाषा-शास्त्र का और अनुसन्धान हुआ तो 
जाना गया कि असल में ये दो भिन्न-भिन्न समय में आकर वसनेवाली दो भिन्न- 
भिन्त आयो की भाषाएं हैं। भाषा-शास्त्रियों ने इन्हें ठीक यही नाम न देकर afg- 
रंग! और 'अन्तरंग' भाषाएँ नाम दिया। यह ध्यान देने को बात है कि भारतवर्ष 
के साहित्यों में हिन्दी साहित्य ही ऐसा है जिसमें इन दो भिन्न श्रेणी के संस्कार- 
वाले आयो ने समान भाव से काव्यादि की रचना की | यह बात स्मरण रखने 
योग्य है कि यद्यपि प्राकृत में लिखे गये काव्यों के बाद ही अपभ्र श भाषा में काव्य 
लिखे गये, परन्तु इसका अर्थ यह नहीं है कि प्राकृत नाम की कोई भाषा पहले 
बोली जाती थी और अपभ्र श लोक में प्रचलित भाषा का नाम है, जो नाना काल 
और नाना स्थान में नाता रूप में बोली जाती थी और बोली जाती है। शुरू-शुरू 
में इसकों आभीरों की भाषा जरूर माना जाता था, पर बाद में चलकर यह लोक- 
भाषा का ही नामान्तर हो गया । वररुचि के प्राकृत-प्रकाश में उस युग की भाषा 
के साहित्यिक रूप का वर्णन है। लोक-प्रचलित भाषा कुछ और ही थी । भाषा- 
शास्त्रियो ने लक्ष्य किया है कि अपभ्र श नामक उत्तर-कालीन काव्यभाषा में ऐसे 
बहुत-से प्रयोग पाये जाते हैं, जो वास्तव में वररुचि के महाराष्ट्री और शौरसेनी 
के प्रयोगों की अपेक्षा प्राचीनतर हैं। उदाहरणार्थ, 'कहा (या ब्रजभाषा का 
ea) प्रयोग उत्तरकालीन अपभ्र श 'कहिउ' से निकला है। इसके अपभ्र श 
और प्राकृत भेदों की तुलना की जा सकती है--अपभ्र श 'कधिदो' या 'कहिदो', 
मागधी 'कधिदे' या 'कहिदे'; महाराष्ट्री 'कहिओ' और उत्तरकालीन अपभ्र श 
'कहिउ' स्पष्ट ही पुराने अपभ्र श रूप 'कधिदो' और 'कहिदो' महाराष्ट्री रूपों 
से पुराने हैं। ग 

सन्‌ 870 में सुप्रसिद्ध भाषाशास्त्री जमेन पण्डित पिशेल ने जर्मनी के 'हॉल' 
नगर से हेमचन्द्राचार्य के व्याकरण का बहुत अच्छा सुसम्पादित संस्करण प्रकाशित 
किया था । आज भी यह ग्रन्थ भाषाशास्त्रियो के लिए उतना ही महत्त्वपूर्णं बना 
हुआ है जितना कभी भी था । हेमचन्द्र ने अपने व्याकरण के अन्त में अपभ्र श 
भाषा का व्याकरण दिया है और उदाहरण बताने के लिए ऐसे पुरे दोहे उद्धृत 
किये हैं जिनमें वे पद आये हैं । पिशेल ने अन्य प्राकृतों के साथ अपभ्र शा का भी 
विवेचन किया था। बाद में केवल अपभ्रंश अंश को लेकर उन्होंने एक विस्तृत 
विवेचनात्मक पुस्तक लिखी । भामह और दण्डी (सप्तम शताब्दी) के समय में, 
ATT श का साहित्य वर्तमान था । बाद के रुद्रट, राजशेखर, भोज आदि आलं- 
कारिकों ने भी अपभ्र श की चर्चा की है। इसलिए यह तो पिशेल ने अनुमान कर 
ही लिया था कि अपश्र श का बहुत विपुल साहित्य इस देश में वर्तमान था, परन्तु 
इस भाषा के व्याकरण के सम्बन्ध में कठिन परिश्रम के साथ पुस्तक तैयार करने 
के वाद भी उन्हें इस बात का दुःख था कि अपश्र'श का विपुल साहित्य खो गया 
है। फिर भी उन्होंने अपभ्र'श साहित्य की रचनाओं को खोजने में कोई बात उठा 

नहीं रखी । हेमचन्द्र के व्याकरण में प्राप्त दोहों के अतिरिक्‍त उन्होंने 'विक्रमोर्व- 
शीय', 'सरस्वतीकण्ठाभरण', 'वेतालपंचविशति,' 'सिहासनद्राविशतिका' और 
“प्र वन्ध-चिन्तामणि' आदि ग्रन्थों में पाये जानेवाले ATH श-पद्यों को तथा 'प्राकृत- 
पैलगम्‌' में उदाहरण-रूप से उद्धत कविताओं arse निकाला । सन्‌ 902 ई 
में उन्होंने 'माटेरियालियन्‌ सुर केण्टनिस डेस अपश्र'श' नामक पुस्तक को अपने 
प्राकृत-व्याकरण का परिशिष्ट कहकर प्रकाशित किया । इसके वाद उनका स्वर्ग 
वास हो गया | पिशेल ara श के पाणिनि थे । सुप्रसिद्ध विद्वान्‌ मुनि जितविजयजी 
ने इस पण्डित की अपूर्व Haat को देखकर उल्लास के साथ कहा है कि यह 
महाविद्वान्‌ 'पाणिनिस्मृत आपिशल' नामक वयाकरण का पुनरवतार तो नहीं 
था !' मुनिजी ने 'पउमसिरीचरिउ' नामक अपश्र श-काव्य को प्रस्तावना में 
अप्र श साहित्य के प्रकाश में आने की मनोरंजक घटना का वृत्तान्त दिया है। 
सचमुच ही अपभ्रश की रचनाओं का पाया जाना हमारे देश के साहित्यिक 
इतिहास में उल्लसित करनेवाली घटना है । 
बहुत दिनों तक पिशेल का यह मत दुहराया जाता रहा कि अपश्र श का 
साहित्य एकदम खो गया है । गुणे, बनर्जी, शास्त्री आदि ने बहुत बाद तक भी इसी 
मत को दुहराया। गुलेरीजी को 'कुमारपाल-प्रतिवोध' को देखने का अवसर मिल 
गया था, परस्तु विश्वास उनका यही था कि अपभ्रंश भाषा का साहित्य प्रायः 
लुप्त हो चुका है। कुछ रचनाएँ तो उनके जीवित-काल में प्रकाशित भी हो चुकी 
थीं; पर उनकी ओर उनका ध्यान आकृष्ट नहीं हो सका था। सन्‌ 9L3-24 ई. 
में डॉ. हरमन याकोबी नामक जर्मन पण्डित इस देश में आये। HAMA के 
अध्ययन में इन्हें यश प्राप्त हो चुका था । अहमदाबाद के जैन भाण्डार का निरीक्षण 
करते हुए इन्हें एक साधु के पास 'भविसयत्त-कहा' नामक पुस्तक देखने को मिली। 
देखकर वे HSH उठे। यह अपश्र श का काव्य AT | उन्होंने बड़ी कठिनता से उस 
पुस्तक की प्रतिलिपि करायी और उसका फोटो लिया | फिर उन्हें राजकोट के एक 
अन्य जैन-मुति के पास 'नेमिनाथचरित' प्राप्त हुआ | जब याकोबी अपने 
देश को लौटे तब यूरोप का प्रथम महायुद्ध fog गया और उनके द्वारा प्राप्त ग्रन्थों 
का प्रकाशन रुक गया । सन्‌ 98S. X म्यूनिख की रायल एकेडेमी ने याकोबी 
द्वारा सम्पादित 'भविसयत्त-कहा' प्रकाशित की । इसके कोई तीन वर्ष बाद अप- 
भ्राश की दूसरी रचना 'नेमिनाथचरित' में से एक अन्त:कथा--सणंकुमारचरिउ 
__लेकर उसे सम्पादित करके प्रकाशित किया । ये दोनों ही ग्रन्थ अत्यन्त 
परिश्रम से सम्पादित हुए थे । इधर बड़ौदा के महाराज सर सयाजगायकवाड़ की 
आज्ञा से सन 94 ई. मे श्री चिमतलाल डाह्याभाई दलाल ने पाटण के जैनग्रन्थ- 
भाण्डार की हजारों पुस्तकों की परीक्षा के उपरान्त कई ATT श पुस्तकों का पता 
लगाया, जिनमें मुख्य ये हैं--सन्देशरासक , 'वज्स्वामिचरित। आहता 
“चौरंगसर्धि’, 'सुलसाख्यान', 'चच्चरी', “भावनासार , 'पृरमात्मप्रकाश', wo 
gar, 'मयणरेहासन्धि, 'नमया सुन्दरिसन्धि', 'भविसयत्त-कहा', 'पउमसिरी- 

चरिउ', इत्यादि (इनमें कई पुस्तकें प्रकाशित हो चुकी हैं)। श्री दलाल ने 'भवि- 
सयत्त-कहा का सम्पादन भी आरम्भ किया था, पर ATO LS ई. में उनका अचा- 
नक स्वर्गवास हो गया | बाद में स्वर्गीय पाण्डुरंग गुणे ने इस कार्य को पूरा किया। 
यह संस्करण भी छपकर प्रकाशित हो चुका है। फिर तो बाद में और भी बहुत- 
सी ATA श पुस्तकों का पता चला। बहुत-से ग्रन्थ-भाण्डारों में इन पुस्तकों की 
भाषा को प्राकृत समझ लिया गया था और इस प्रकार वे उपेक्षित बनी रहीं । 

जब I9I8 ई. में भाण्डारकर रिसर्च इन्स्टीट्यूट की स्थापना हुई और डेकन 

कालेज में सुरक्षित प्रतियाँ उस संस्था में लायी गयीं, तो सुप्रसिद्ध विद्वान्‌ मुनि 

जिनविजयजी ने जैन ग्रन्थों का अवलोकन और परीक्षण किया | उस समय उन्हें अनेक 

महत्त्वपूर्ण अप्र श-ग्रन्थों का पता लगा | 'पुफफयन्त' या 'पुष्यदन्त' का 'तिसट्टी- 
लक्खण-महापुराण , स्वयम्भु का 'पउमचरिउ', 'हरिबंशपुराण' आदि पुस्तके प्राप्त 

हुईं | उन्हीं दिनों हिन्दी-जगत्‌ के सुपरिचित विद्वान्‌ पं. नाथूराम प्रेमी ने जैनः 
साहित्य-संशोधक नामक त्रैमासिक पत्र में 'पुष्यदन्त और उनका महापुराण' नामक 

महत्त्वपूर्ण लेख लिखा । उन्होंने अपभ्र श ग्रन्थों के बारे में और भी कई महत्त्वपूर्ण 

लेख लिखे जो अब 'जेन-साहित्य का इतिहास' नामक ग्रन्थ में संगृहीत हो गये हैं। 

प्रेमीजी ने 'जसहरचरिउ', 'णायकुमारचरिउ' नामक दो और अपकभ्र श ग्रन्थ खोज 

निकाले । फिर प्रोफेसर हीरालालजी जैन ने कारंजा के जैनभाण्डार से 'करकण्डु- 

चरिउ , 'सावयधम्य दोहा', 'पाहुड़दोहा' आदि कई ग्रन्थों को खोज निकाला और 

सम्पादित करके उन्हें प्रकाशित भी कराया। महापण्डित राहुल सांकृत्यायन ने 

स्वयम्भू और पुष्यदन्त की हस्तलिखित पोथियों से संग्रह करके कुछ महत्त्वपूर्ण 

रचनाएँ अपने 'काव्यधारा' नामक ग्रन्थों में प्रकाशित की हैं। इधर कई विद्वानों ने 

इस साहित्य का गम्भीर अध्ययन किया है, जिनमें श्रीमुनि जिनविजय, आदिनाथ 

नेमिनाथ उपाध्ये, डॉ. हीरालाल, डॉ. परशुराम वैद्य, पं. लालचन्द्र गांधी, श्री 

ह. व. भाषाणी और डॉ. अल्सडोफं प्रभृति विद्वानों के नाम विशेष रूप से उल्लेख 

योग्य हैं । इन विद्वानों के परिश्रम से अनेक अपभ्र श-ग्रन्थों का प्रकाशन हुआ | 

हैं और अब यह नहीं कहा जा सकता कि अपभ्रश का साहित्य एकदम लुप्त हो | 

गया है। 

सन्‌ 950 ई. में श्री कस्तूरचन्द कासलीबाल, एम. ए., शास्त्री के | 

सम्पादकत्व में आमेर-शास्त्रभाण्डार (जयपुर) के ग्रन्थों का एक प्रशस्ति-संग्रह | 

प्रकाशित हुआ है जिसमें लगभग 50 अपभ्र श-ग्रन्थों की प्रशस्तियाँ संगृहीत हैं । | 

| इनमें से कुछ ae तो विद्वानों को पहले से भी पता था, कुछ नयी हैं। इनमें 
| | EY SAG, पद्मकीत्ति, वीर, नयनन्दि, श्रीधर, श्रीचन्द, हरिषेण, अमरकी ति, 
i यशःकीत्ति, धनपाल, श्रुतकीत्ति और माणिक्य राज, रइधू आदि की कृतियाँ हैं। 
अधिकांश रचनाएं 3A शताब्दी के बाद की बतायी गयी हैं; पर उसके बाद भी 
loat शताब्दी तक अपभ्र'श में रचनाएँ होती रही हैं। इस प्रशस्तिसंग्र ह्‌ के रइधू, 
i यशःकीत्ति, धनपाल, श्रुतकीत्ति और माणिक्यराज चौदहवीं और उसके बाद की l 

शताब्दियों के कवि हैं 
ग्रन्थ अधिकतर जैन-ग्रन्थ-भाण्डारों से ही प्राप्त हए हैं और अधिकांश जैन 
वियों के लिखे हुए हैं । स्वभावत: ही इनमें जैन धमं की महिमा वतायी गयी है 
आर उस धम के स्वीकृत सिद्धान्तों के आधार पर ही जीवन बिताने का उपदेश 
दिया गया है । परन्तु इस कारण से इन पुस्तकों का महत्त्व कम नहीं हो जाता । 
परवत्तीं हिन्दी-साहित्य के काव्यरूप के अध्ययन में ये पुस्तके aca सहायक हैं। 
किन्तु यह नहीं समझना चाहिए कि जैनेतर मूलों से अपश्र'श का साहित्य 
एकदम मिला ही नहीं । सन्‌ 902 ई. में हो चन्द्रमोहन घोष ने प्राकृत-पँगलम्‌ 
नामक छन्दोविधान के ग्रन्थ का सम्पादन समाप्त किया था । इसका प्रकाशन 
'विब्लियोथिका इण्डिका' सिरीज में हुआ । इसमें बहत-सी अपभ्र श-कविताएं 
उदाहरणरूप में संगृहीत हैं । यद्यपि बहुत पहले ही पिशेल ने इस पुस्तक में 
संगृहीत कविताओं पर विचार किया था, फिर भी दीर्घकाल तक पुरान हिन्दी- 
साहित्य को आलोचना के प्रसंग में इस ग्रन्थ की उपेक्षा ही होती रही । बहत हुत वाद 
जाकर आचार्य रामचन्द्र शुक्ल ने इस पुस्तक में संगृहीत रचनाओं का उपयोग 
किया था | 'सन्देशरासक' अब्दुल रहमान नामक प्रथम मुसलमान कवि का देशी 
भांपा में लिखा काव्य है। अब यह प्रकाशित हो गया है । 
सन्‌ 323 वंगाब्द अर्थात सन्‌ 96 ई. में महामहोपाध्याय पं. हरप्रसाद 
शास्त्री ने ‘ate गान ओ दोहा' नाम से कुछ अपध्रश की पुस्तकें प्रकाशित 
करायीं। इन पुस्तकों की भाषा को उन्होंने प्रiचीन बंगला कहा । पुस्तक नाना 
दुष्टियों से बहुत महत्त्वपूर्ण थी; परन्तु जान पड़ता है कि बंगाक्षरों में छिपी होते 
के कारण हिन्दी के विद्वानों का ध्यान इसकी ओर उस समय आकृष्ट न हो सका । 
इसके दोहों की भाषा में परिनिष्ठित या स्टॅण्डर्ड अपश्र'श के रूप ही मिलते 
पर पदों में पूर्वी प्रदेश की भाषा के चिह्न भी मिल जाते हैं। इन fagi को देख- 
कर कभी इस भाषा को ATA का पूर्वरूप कहा गया है तो कभी मैथिली और 
मगही का और कभी भोजपुरी का । कुछ लोगों ने इसमें उड्या भाषा का पूर्वरूप 
भी देखा है। निस्सन्देह हिन्दी-साहित्य के परवर्ती काव्य-रूपों के अध्ययन की 
दृष्टि से यह पुस्तक अत्यन्त ही उपादेय R | 
बौद्ध गानों में भी जिस श्रेणी की पदरचना है वह आगे चलकर कबीर आदि 
ardi की रचनाओं में अधिक मुखर हुई । यह तो नहीं कहा जा सकता कि बेंगला 
भाषा में उसका चिह्न ही नहीं मिलता; परन्तु वह अधिक लोकप्रिय बंगाल के 
बाहर ही हुई। 
सन्‌ I9I8 ई. और सन्‌ ।22] ई. के जरनल ऑफ डिपार्टेमेण्ट ऑफ लेटसे 
(कलकत्ता-विशवविद्यालय) में डॉ. प्रबोधचन्द्र बागची ने कुछ और बौद्ध सिद्धों के 
दोहे प्रकाशित कराये | बाद में पुस्तकाकार में भी इनका संकलन प्रकाशित हुआ । 
इस अपश्र श साहित्य के विषय में सुप्रसिद्ध ऐतिहासिक विद्वान्‌ म. म. पं. 
गौरीशंकर हीराचन्द ओझा 'मध्यकालीन भारतीय संस्कृति नामक ग्रन्थ में 

लिखते हैं कि ATH श भाषा का प्रचार लाट (गुजरात), सुराष्ट्र त्रवण (मारवाड) ; 
दक्षिणी पंजाब, राजपूताना, अवन्ती और मन्दसोर आदि में था | वस्तुतः अपभ्र श 
किसी एक देश की भाषा नहीं, किन्तु मागधी आदि भिन्त-भिन्न प्राकृत भाषाओं 
के अपश्र श यां बिगड़े हुए रूपवाली मिश्रित भाषा का नाम है। उसका प्रायः 
भारत के दूर-दूर के विद्वान्‌ प्रयोग करते थे। राजपूताना, मालवा, काठियावाड़ 
और कच्छ आदि के चारणों तथा भाटों के डिगल भाषा के गौत इसी भाषा के 
पिछले विकृत रूप में हैं। पुरानी हिन्दी भी अधिकांश इसी से निकली है। इस 
भाषा का साहित्य बहुत विस्तृत मिलता है जो बहुधा कविताबद्ध है। इसमें दोहा- 
छन्द प्रधान है। इस भाषा का सबसे बृहत्‌ और प्रसिदध ग्रन्थ 'भविसयत्त-कहा' है, 
जिसे धनपाल ने दसवीं सदी में लिखा । महेश्वर-सूरिक्ृत 'संजममंजरी', 
पुपफयन्तविरचित 'तिसद्‌ठिमहापुरिसगुणालंकार', नयनन्दी-निमित आराधना, 
योगीन्द्रदेवलिखित 'परमात्मप्रकाश', हरिभद्र का नेमिनाहचरिउ', वरदत्त रचित 
“वैरसामिच रिउ!, 'अन्तरंग सन्धि”, 'सुल साख्यान', "भ वियकुटुम्ब-चरित्र', 'सन्देश- 
शतक? और 'भावनासन्धि' आदि भी इसी भाषा के ग्रन्थ हैं। इनके अतिरिक्त 
भिन्न-भिन्न ग्रन्थों में--सोमप्रभ के 'कुमारपालप्रतिबोध', रत्नमन्दिरगणि की 
'उपदेशतरंगिणी', लक्ष्मणगणि कृत 'सुपामनाहचरियम्‌', 'दोहाकोष'; कालिद।सकृत 
‘विक्रमोर्वशीय’ (चतुर्थ अंक), हेमचन्द्रलिखित 'कुमारपालचरित' (प्राकृत द्वयाश्चय 
काव्य), 'कालिकाचार्य-कहा' और 'प्रबन्ध-चित्तामाण' आदि में स्थल-स्थल पर 
अपभ्र श का प्रयोग किया गया है। हेमचन्द्र ने अपने 'प्राकृत व्याकरण' HATA श 
$75 उदाहरण दिये हैं, वे भी अपश्र'श साहित्य के उत्कृष्ट नमूने हैं | 
उनसे मालूम पड़ता है कि अपभ्रश साहित्य बहुत विस्तृत और उन्नत था। 
उन उदाहरणों में श्रृंगार, वीरता, रामायण और महाभारत के अंश, हिन्दू और 
जैन धर्म तथा हास्य के नमूने मिलते हैं। इस भाषा के साहित्य में प्रायः जैनियों ने 
बहुत परिश्रम किया g I 
यह तो स्पष्ट ही है कि ओझाजी ने अपभ्र श साहित्य के उत्कर्ष के विषय में जो 
कुछ कहा है उसका सम्बन्ध उस काल से है जब मुसलमान इस देश में नहीं आथे 
थे और यदि आये थे तो जम नहीं पाये थे। लेकिन यह बात विवादास्पद नहीं है । 
लोक-भाषा का साहित्य हमेशा वत्तेमान था, इस बात में कभी दो मत नहीं रहे | 
लेकिन जिस बात पर यहाँ जोर दिया जा रहा है वह यह है कि नाना कारणों से 
a काल में अपभ्र॑ंशी कवियों का सम्मान भी राज-दरबार में होता था और 
राजा लोग इन कवियों को अपने दरबार में रखना उतना ही आवश्यक समझते थे 
जितना संस्कृत भाषा के कवियों और पण्डितों को । इतना ही नहीं, अधिकांश 
राजा इनसे विशेष अनुराग प्रकट करने लगे थे। हमारे आलोच्य युग के आरम्भ 
में राजशेखर कवि ने 'काव्य-मीमांसा' नामक एक विशाल विश्वकोश लिखा था | 

डुर्भाग्यवश सम्पूर्ण ग्रन्थ अभी तक उपलब्ध नहीं हुआ है, उसका केवल एक अंश 
al पाया या हैं। इस अंश में भी हमारे काम की बहुत-सी वातें हैं। राजशेखर ने 
राजदरवार के जिस आदर्श का विधान किया है, सचमुच ही उसी प्रकार का हआ 
करता था, यह विश्वास करने में कोई वाधा नहीं । राजशेखर कहते हैं कि राजा 
का कत्तव्य होना चाहिए कि वह कवियों की सभाओं का आयोजन करे। इसके 
लिए एक सभामण्डप बनवाना चाहिए, जिसमें सोलह खम्भे, चार द्वार और आठ 
अटारियाँ हों । राजा का क्रीड़ा-गृह इससे सटा हुआ होना. चाहिए । इसके बीच में 
चार खम्भों को छोड़कर हाथ-भर ऊँचा एक चबूतरा होगा और उसके ऊपर एक 
मणि-जटित वेदिका । इसी वेदिका पर राजा का आसन होगा । इसके उत्तर की 
ओर संस्कृत भाषा के कवि बैठेंगे। यदि एक ही आदमी कई भाषाओं में कविता 
करता हो तो जिस भाषा में वह अधिक प्रवीण हो उसी भाषा का कवि उसे माना 
जायेगा । जो कई भाषाओं में बराबर प्रवीण है वह उठ-उठकर जहाँ चाहे बैठ 
सकता है। संस्कृत कवियों के पीछे वैदिक, दार्शनिक, पौराणिक, स्मृतिशास्त्री, वैद्य, 
ज्योतिषी आदि का स्थान रहेगा । पूर्व की ओर प्राकृतिक भाषा के कवि और उनके 
पीछे नट, नत्तेक, गायक, वादक, वाग्जीवन, कुशीलव, तालावचर आदि रहेंगे।' 
पश्चिम की ओर अपश्र श भाषा के कवि और उनके पीछे चित्रकार, लेपकार, 
मणिकार, जौहरी, सुनार, बढ़ई, लोहार आदि का स्थान होना चाहिए । दक्षिण 
की ओर पैशाची भाषा के कवि और उनके पीछे वेश्या, वेश्या-लम्पट, रस्सों पर 
नाचनेवाले नट, जादूगर, जम्भक (?), पहलवान, सिपाही आदि का स्थान निदिष्ट 
रहेगा । 

राजशेखर के इस वक्तव्य से इतना तो स्पष्ट ही है कि अपश्र श की कविता 
राजसमादृत होती थी, परन्तु यह निश्चित है कि उसका पद संस्कृत और प्राकृत के 
बाद AT | संस्कृत का आदर इस देश में हमेशा से ही रहा है, पर इससे यह निष्कर्ष 
निकालना अन्याय है कि मुसलमानों के आगमन के पहले अपश्रश या लोक-भाषा 
का स्थान उपेक्षणीय समझा जाता था | किन्तु आज तक भी कभी ऐसा समय नहीं 
आया जब हिन्दू राजाओं ने लोकभाषा का स्थान संस्कृत के बराबर या ऊपर 
समझा हो। मुसलमानी सत्ता का होना या न होना, इसका कारण नहीं हे । इसका 
मतलब यह हुआ कि यदि मुसलमानों के आने के पहले लोकभाषा को कोई अच्छी 
मर्यादा नहीं मिली थी तो वह बाद में भी नहीं मिली। और मेरी दृष्टि में सही वात 
'तो यह है कि मुसलमानी शासन के प्रभाव से अवस्था चाहे जो कुछ भी क्यों न रही 
:हो, उसके पहले प्राकृत और अपश्र श की कविताएँ संस्कृत के समान ही आदर 
पाती थीं । कबीर ने जो कहा था कि, सस्कृत कूप-जल कवीरा भाषा बहता नीर ।' 
वह मुसलमानी प्रभाव के कारण नहीं । ठीक इस प्रकार की उक्तिं बहुत-बहुत पहले 
कही जा चुकी थी । असल में दसवीं-ग्यारहवीं शताब्दी में 'उत्तिविसेसो Hert भाषा 
जा होउ सा होउ' वाली धारणा बद्धमूल हो चुकी थी । शायद ही कोई उल्लेखयोग्य 
संस्कृत भाषा का अलंका रशास्त्री हो जिसने संस्कृत की कविताओं के साथःही-साथ 

प्राकृत और तत्काल प्र चलित लोकभाषा की कविताओं का विवेचन न किया हो t 
संस्कृत के उत्साहशील प्रचारक राजा भोज के 'सरस्वती-कण्ठाभरण' के विषय में 
भी यही बात ठीक है । इस ग्रंथ में भी संस्कृत, प्राकृत और ATA श की कविताएँ 
समान भाव से sea की गयी हैं और AS मारके भी कोई यह नहीं सिद्ध कर 
सकता कि ग्रन्थकार ने इन कविताओं को कम महत्त्व की चीज समझा था। 
मुसलमानी सत्ता की प्रतिष्ठा के वाद कभी-कभी इस वात का सबूत मिल जाता है, 
जैसे, केशवंदास के वक्‍तव्य से कि ग्रन्थकार संस्कृत के वदले लोक-भाषा म॑ कविता 
लिखने के लिए लज्जित है । पुष्यदन्त, स्वयम्भू आदि afa ने अपने ग्रन्थों में 
अत्यधिक विनय प्रकट किया है और विविध विषयों के प्रति अपने अज्ञान की बात 
कही है । परन्तु इन विषयों की सूची से ही स्पष्ट हो जाता है कि इस विनय के 
पीछे कितना बड़ा गवे हे । हाल ही में मुनि जिनविजयजी ने 'पुरातन प्रबन्ध संग्रह 
का सम्पादन किया है। इस ग्रन्थ से पता चलता है कि एक बार राजा भोज ने 
fag रस' बनाना चाहा था, जो न बन सका था । इस पर राजा ने सिद्ध रस के 
बनाने का दावा करनेवाले योगियों का मजाक करने के लिए लोकभाषा का एक 
नाटक लिखाकर अभिनय कराया था | नाटक जब खेला जा रहा था और पात्र जब: 
आपस में कह रहे थे : 
कालिका नटूठा TEST कस्स कस्स नागस्स वा वगस्स वा | 
नहि धम्मन्त फुक्कन्त, अम्हकन्त सीसस्स कालिम 7 
[कालिका नष्ट हुई, नाश हुआ किस-किस नाग और वंग (धातुओं) का ! 
अब सीस की (अपने-अपने सिर की, और सीसा धातु की), कालिमा को धोंकते हुए, 
फूँकते हुए, पोंछते हुए'' सिद्धों का नहीं ( ae काला हुआ ?) | 
यह सुनकर जब राजा लोट-पोट होकर हँस रहा था तो उसे सम्बोधन करके 
एक सिद्ध-रस योगी बोला : 
अत्थि कहंत किपि न दिसइ। 
aka कहउ त सुहगुरु रूसइ ॥ 
जो जाणइ सो BSE न HAG | 
asa तु वियारइ ईमइ I? 
इस ग्रन्थ से और भी अनेकानेक राजाओं के दरबारों में लोकभाषा के पर्याप्त 
सम्मान का प्रमाण पाया जाता है। और केवल राजा भोज या उनके पूर्वबर्ती राजा 
इन कविताओं का सम्मान ही नहीं करते थे, स्वयं भी कविता लिखते थे । भोज 
` राजा के पूर्वाधिकारी और उनके पितुव्य महाराज मुंज की अपश्र श कविताएँ 
किसी भी भाषा के गर्व का विषय हो सकती हैं । इन दोहों को थोड़ा-सा रूपान्तरित 


L पूरा पद नहीं पाया गया है । अन्तिम अंश के टूट जाने से मतलब अपूर्ण रह जाता है | 
2. (है! कहूँ तो कुछ नहीं दिखता, 'नहीं है कहूँ तो सद्गुरु रुष्ट होते हैं; जो जानता है वह 
कहकर प्रकट नहीं कर सकता; आर्यो का, किन्तु, विचार ऐसा है । 

कर दिया जाय तो वे प्राचीन हिन्दी के हो जायेंगे। दो-एकःउदाहरण saa किये 
जा सकते हैं : G20 का sae 
मा गोलिणि मण गव्वु करि, पिकिखिवि,फड्डुस्याई । 
पंचइ ag विहुत्तरां, मुंह गयअ TIŠI, 
मुंज भणइ मिणालवइ, Fat. काइ चुय़ांति। 
age साउ पयोहरहं, बंधण भणिअ रुअन्ति॥ : 
मुंज भणइ मिणालवइ, गउ जुव्वण मेणे. Af 
जइ सक्कर सयखण्ड किय, तोड स मिट्टीचूरि॥ 
[छाया— 
मत ग्वालिनि मन गर्वं करु लखि (निज) पड़वा-पुंज । 
गज पाँच सँ बहोतरा, गये रहे सँग मुंज॥ 
मुंज at कि मृणालवति, केसन्हि किन (जल) चूव। 
लहि सवाद सु-पयोधरन, (अव)वाँधन लखि रूव (रोव) ॥ 
मुंज भनै कि मृणालवति, गत यौवन मति झूरि। 
जउ सक्कर सत खण्ड किय, तळ सु मीठीचूरि॥] 
स्वयं महाराज भोज ने अपभ्रंश से मिलती हुई प्राकृत भाषा की कविता 
(लिखी थी और उसे बड़े आदर के साथ अपनी भोजशाला में खुदवाके जड़ा था। 
यह भोजशाला आजकल धार की कमाल मौला की मस्जिद के नाम से मशहूर है । 
राजा भोज की इस TT श कविता की कहानी जितनी ही करुण है, उतनी ही 
मजेदार भी । सन्‌ 905 में प्रोफेसर हच को स्थानीय एज्युकेशनल सुपरिण्टेण्डेण्ट 
मिस्टर लेले ने खबर दी कि कमाल मौला की मस्जिद का मिहराव टूट गया है और 
उसमें दो-चार पत्थर निकल आये हैं जिन पर पुरानी नागरी में कुछ लिखा हुआ 
है। इन पत्थरों को उलटकर मस्जिद में जड़ दिया गया था ताकि लिखा हुआ अंश 
पढ़ा न जा सके । अब ये पत्थर खिसककर गिर पड़े तो उनका पढ़ना सम्भव हुआ | 
'पर मुसलमानों ने हठ किया कि वे पत्थर वहाँ से हटाये नहीं जा सकते। हच 
साहब ने भारत-सरकार से लिखा-पढ़ी की और सरकार के हस्तक्षेप का नतीजा 
यह हुआ कि पत्थर लगा तो उसी मिहराव में दिया गया, पर लिखी हुई पीठ सामने 
कर दी गयी। फिर भारत सरकार की व्यवस्था से ही उसका प्र त्यंकन उक्त 
प्रोफेसर को भेज दिया गया । दो पत्थरों पर राजा भोज के वंशज अर्जुनदेव वर्मा 
के गुरु गौड़ ब्राह्मण मदन कवि की लिखी हुई एक नाटिका के दो अंक थे । शेष दो 
अंक भी निश्चय ही उसी मिहाराब में कहीं चिपके होंगे। वाकी दो पत्थरों पर 
महाराज भोज के लिखे हुए आर्या छन्द खोदे गये थे । ये अपश्न श भाषा से मिलती- 
जुलती प्राकृत में लिखे गये थे। इस शिलापट्ट की प्रतिच्छवि 'एपिग्राफिका इण्डिका' 
की आठवीं जिल्द में छपी है। 23 
यहाँ यह प्रश्‍न किया जा सकता है, और बहुत-से यूरोपियन पण्डितों चे किया 
भी है, कि यह अपभ्र श नाम से प्रसिद्ध भाषा क्या सचईच लोक-भाषा थी ? 

विक्रमोर्वशीय के चतुर्थ अंक में जिस अपभ्र श के नमूने पाये जाते हैं, उसकी भीतरी 
जाँच का परिणाम यह निकला है कि उसमें किसी एक सर्वेसाधारण नियम का 
अभाव है । उसकी वास्तविकता के सम्बन्ध में जैकोबी जैसे ATH श और प्राकृत के 
प्रामाणिक विद्वात्‌ को भी सन्देह ही था। उत्तर में कहा गया है कि नाटक की 
प्रतिलिपि करनेवालों ते मूल भाषा को ठीक-ठीक न समझकर उसे साहित्यिक 
प्राकृत के समान करना चाहा होगा और कालान्तर में वह भाषा सदोष हो गयी 
होगी । यह बहुत अच्छी युक्ति नहीं है, पर अगर यह स्वीकार भी कर ली जाय तो 
सवाल होता है कि सन्‌ ईसवी की छठी शताब्दी से लेकर चौदहवीं शताब्दी तक 
अपश्र श नाम की एक ही भाषा कैसे बनी रही होगी? असल में कालिदास की और 
धनपाल की ATT भाषा एक ही नहीं है । अपभ्नश का सबसे पुराना उल्लेख भी 
केवल कालिदास के 'विक्रमोर्वशीय' में ही नहीं मिलता, उससे भी बहुत पुराने काल 
में मिलता है। भरत के नाट्य-शास्त्र में यद्यपि अपभ्र श नामक भाषा का उल्लेख 
नहीं है, पर लोकभाषा के नाम पर ऐसे उदाहरण मिल जाया करते हैं जिनमें 
अपभ्र'श के लक्षण पाये जाते हैं और जो निश्चित रूप से साहित्यिक प्राकृत से एक 
पैर आगे की भाषा के नमूने हैं। भरत ने मागधी, आवन्ती, प्राची, शौरसेनी, अद्ध 
मागधी, बाल्हीका और दाक्षिणात्या--इन सात प्राकृत भाषाओं की चर्चा करनेके 
बाद (7-48) शबर, आभीर, चाण्डलादिकों की भाषा को अलग से नाम दिया है ।' 
जिन दिनों भरत का नाट्य-शास्त्र बन रहा था, उन्हीं दिनों भारतवर्ष के पश्चिम 
और पश्चिमोत्तर प्रदेशों में आभीरों का आधिर्भाव हो चुका था। भरत मुनि ने 
लक्ष्य किया था कि इन लोगों का आधिक्य जिन प्रदेशों में था--अर्थात्‌ सिन्धु, 
सौवीर ओर हिमालय के अंश-विशेष में--वहाँ उकारबहुला भाषा जनसाधारण 
में प्रचलित हो चली थी |' भाषाशास्त्रियों में से कई लोगों का अनुमान है कि यह 
उकारवबहुला भाषा अपभ्र श से मिलती-जुलती होगी । 

आगे चलकर शास्त्रकारों का यह स्पष्ट निर्देश भी पाया जाता है कि काव्य में 
आभीर आदि की भाषा को अपभ्र'श कहते हैं (दण्डी, काव्यादशे, [-2-6) । यह 
स्मरण रखने की बात है कि यह्‌ केवल बोली का विवरण नहीं है, पर काव्य-भाषा 
का व्योरा है। दण्डी ने यह भी कहा है कि संस्कृत के काव्यों में सर्गे होते हैं प्राकृत 
में सन्धि और अपभ्र श में आसार आदि । इससे इतना तो पर्याप्त स्पष्ट है कि दण्डी 
के युग में अपभ्रश भाषा में काव्य होने लगे थे। इन काव्यों के रचयिता बड़े-बड़े 
विद्वान्‌ और दार्शनिक गण नहीं थे बल्कि साधारण जनता भी थी, जिसे दण्डी ने 
आभीर प्रभृति कहा है। जान पड़ता है, आभीरों की भाषा ही उस युग के पण्डितों. 
की दृष्टि में अपश्र श का उत्तम नमूना थी। परवर्ती काल के सभी पण्डित नाटक 
के आभीर पात्रों के मुख से अपभ्र श बोलवाने का निर्देश करते हैं पर यह समझना 


L हिमवत्‌-सिन्धु-सोवीरान्ये च देशाः समाश्चिताः । 
उकारबहुला तज्ञस्तेषु भाषां प्रयोजयेत्‌। (7-6]) 

ठीक नहीं है कि अपभ्रश केवल आभीरों या अहीरों की ही भाषा थी । भरत 
मुनि ने शुरू-शुरू में इस नवागत जाति के लोगों के मुंह से जिस प्रकार की भाषा 
को उच्चारित होते सुना उसे अपभ्र श जैसा कोई नाम न देकर एक जातिविशेष की 
भाषा बताया था, पर शीघ्र ही ये अहीर भारत के पश्चिमी और मध्य भाग में 
प्रधान हो उठे | महाभारत में इन युद्धप्रिय और घुमक्कण आभीरों की चर्चा है | 
वहाँ वे गोपाल और घुमबकणों के रूप में ही परिचित हैं। अनुमानतः ।50 ई 
पूर्व में इन आभीरों ने पंजाब के कई अंशों पर अधिकार कर लिया । सन्‌ l8I ई 
के क्षत्रप रुद्रसिह के एक लेख से पता चलता है कि उनके प्रधान सेनापति रुद्रभूति 
आभीर थे। फिर 300 ई. के नासिक के गुफालेख से पता चलता है कि उन दिनों 
वहाँ आभीर नरपति ईश्वरसेन (जो शिवदत्त के पुत्र थे) का राज्य था । सन्‌ 360: 
ई. के समुद्रगुप्त के प्रयागवाले स्तम्भ-लेख से पता चलता है कि आभीर एक शक्ति- 
शाली जाति थी और उसका अधिकार समूचे राजस्थान पर हो गया था। इस 
प्रकार आभीरों के हाथ में शक्ति आती गयी और साथ-ही-साथ उनकी विशेषता 
वाली भाषा काव्य का वाहन बनती गयी । जहाँ-जहाँ उनका अधिकार रहा, वहाँ 
वहाँ वह भाषा जोरों से चल निकली । समय-समय पर उसमें परिवत्तंन भी होते 
रहे । ज्यों-ज्यों आभीरगण शक्तिसंचय करके आगे-आगे बढ़ते गये, त्यों-त्यों 
ayers भाषा भी शक्तिसंचय करती गयी । झाँसी जिले के दक्खिनी हिस्से में 
जो 'अहिरवार' स्थान है, कहते हैं कि वहाँ भी आभीरों ने कभी शासन किया था। 
मिर्जापुर जिले का 'अहरौरा' कभी आभीरों का दढ़ केन्द्र था। अब भी वहाँ के 
आस-पास अहीरों की बड़ी वस्ती है। इस प्रकार जो भाषा भरत के युग में केबल 
एक जाति की भाषा थी, वह धीरे-धीरे सारे देश की भाषा हो उठी। यहाँ इस 
कथन का अर्थ यह नहीं समझा जाना चाहिए कि ATA श भाषा अहीरों की अपनी 
भाषा थी | इस कथन का यही अर्थ है कि देशभाषा की वह विशेषता जो आभीरों 
के संसर्ग से प्राप्त हुई थी, वही प्रधान हो गयी और भाषा का साधारण रूप 
तत्काल-प्रचलित प्राकृत ही रहा । ATH श में उस प्राकृत का एक खास प्रकार का 
स्वरवैचितर्य और उच्चारण-प्रावण्य प्रधान हो उठा। स्वभावतः ही उस स्वरवैचितर्य 
के पीछे अनेक स्थानों की प्राकृत भाषाएँ रही होंगी । और नमि साधु के उद्धरणों 
से यह स्पष्ट हो जाता है कि मागधी प्राकृत का भी अपश्र श रूप विद्यमान था 2 
राजशेखर की 'काव्य-मीमांसा' के विषय में पहले ही कहा जा चुका है। उन्हो 
जो कवि-सभा में अपभ्र'श कवियों के पीछे बढ़ई, लुहार, लेपकार आदि जन- 
साधारण के कारीगरों को बैठाना निर्दिष्ट किया है, वह इस बात का सबूत है कि यह 
भाषा जनसाधारण की थी। राजशेखर के युग में वह भाषा जी रही थी, इसका 
प्रमाण यह है कि इन्होंने अन्तःपुर के परिचारकों का अपभ्र॑शभाषाविद्‌ होने का 
निर्देश किया है। इसका कारण यह था कि इन परिचारकों को जनसाधारण को 
बातें राजा तक पहुँचानी होती थीं । इस प्रकार अपभ्रंश भाषा जनसाधारण की 
भाषा थी, फिर भी.उसमें कविता होती रही । राजशेखर की इस पुस्तक से यह भी 

प्रमाणित होता है कि जिन प्रदेशों में आभीरों का प्राधान्य था वहाँ के लोगों की 
भाषा में अपभ्र'श की बहुलता थी । उनके मत से गौड़ या बंगाल देश के लोग 
संस्कृत में अधिक रुचि रखते थे, लाट देश या गुजरात के लोग प्राकृत में, और 
मारवाड, टक्क़ (हरियाना) और भादानक (मिर्जापुर और बुन्देलखण्ड ?) के लोग 
अप्र श से मिलते हुए प्रयोगवाली भाषा बोलते हैं (पृष्ठ 5।)। वही अन्यन्त्र 
कहते हैं कि सुराष्ट्र (काठियावाड़) और त्रवण (मारवाड़) के लोग ATH श वोलते 
हैं। इस प्रकार मूलतः ATA श मारवाड, हरियाना(पंजाब), भादानक (बुन्देल खण्ड), 
सुराष्ट्र (काठियावाड़) में अधिक प्रचलित थी। सुप्रसिद्ध विद्वान्‌ म. म. पं. 
हरप्रसाद शास्त्री ते ATA श का जो ats गान ओ दोहा' नामक संग्रह प्रकाशित 
किया है--और जिसे वे पुरानी बंगला कहता चाहते हैं - उन जैसे दो-एक ग्रन्थों 
के अपवाद छोड़कर ATA श के काव्य इन्हीं प्रदेशों से प्राप्त हुए हैं। इनमें से बहुत- 
से काव्य दिगम्बर जनों के लिखे हुए हैं, जो मारवाड़ और बुन्देल खण्ड में अब भी 
बसे हुए हैं । श्वेताम्बर TAT ने प्राकृत में लिखने में जैसौ पटुता और तत्परता 
दिखायो है वैसी अपभ्र श में नहीं ।! इस प्रकार ऊपर के सारे वक्तव्य का सारांश 
पण्डितों ने इस प्रकार दिया है-- 

I. अपभ्रश भाषा सन्‌ ईसवी के प्रथम शतक में आभीरी भाषा के नाम से 
लक्ष्य की गयी थी और भारतवर्ष के पश्चिमोत्तर सीमान्त में बोली जाती थी। 
आभीरों का विशेष प्रकार का स्वर-वैचितर्य और उच्चारण-प्रावण्य इसका प्रधान 
-लक्षण था | यद्यपि यह आभीरी नाम से पुकारी गयी, पर थी आर्यभाषा ही । 

2. सन्‌ ईसवी की छठी शताब्दी में इस भाषा में साहित्य सृष्ट हो चुका था, 
जिसे भामह और दण्डी जैसे आलंकारिकों ने उल्लेखयोग्य समझा । अब भी यह 
आभीरों से विशेष रूप से सम्बद्ध मानी जाती थी। अनुमान है कि आभीरों वे 
हाथ में राज्य-सत्ता आने के साथ इसमें काव्य लिखे जाने लगे होंगे । 

3. नवीं शताब्दी में यह जनसाधारण की भाषा समझी जाने लगी और 
इसका विशेष सम्बन्ध केवल आभीर आदि से ही है, यह धारणा जाती रही । अब 
तक यह्‌ सौराष्ट्र से मगध तक फैल चुकी थी। तत्तत्‌ स्थानों के अपभ्र'शों में निश्चय 
ही भेद रहे होंगे, पर काव्य के लिए आभीरों द्वारा प्रोत्साहित भाषा ही साधारण 
भाषा मान ली गयी थी। $ 

4. ग्यारहवीं शताब्दी में आलंकारिकों और वेयाकरणों ने लक्ष्य किया था 
कि अपश्र श कोई एक भाषा नहीं है बल्कि स्थान-भेद से अनेक प्रकार की है । 
अर्थात्‌ यहाँ तक आकर ATH श का व्यवहार लोकभाषा के अर्थ में होने लगा था | | 

5. अपश्च श कविता के विषय अधिकतर नीति-सम्बन्धी और धामिक उपदेश, l 
अ्वृंगार रस की रचनाएँ और लोकप्रचलित कथानक थे I? | 


ol दे. परिशिष्ट: जन साहित्य । 
2, विशेष विवरण के लिए श्री पाण्डुरंग गुणे की सम्पादित 'भविप्तवत्त-कहा' की भूमिका 
(बड़ौदा ]933) देखिए । 


Khe aa oes 

है SEARS देश में मुसलमानी सत्ता की प्रतिष्ठा के बहुत पूर्व से ही 
“निश्चित रूप से लोकभाषा को राजकीय सम्मान प्राप्त हो चला था। जैसा कि 
"पहले ही कहा गया है, इस सम्पूर्ण साहित्य में ऐसा कोई कथन नहीं मिलता जिससे 
यह सिद्ध हो सके कि लोकभाषा में लिखने के कारण कोई कवि अपने को छोटा 
'समझ रहा हो । पृथ्वी राज का दरवारी कवि चन्द aafaa (चन्द वरदाई) हिन्दी 
भाषा का आदि-कवि माना जाता है। असल में यह अपभ्रंश का अन्तिम कवि 
अधिक है और हिन्दी का आदि-कवि कम । क्योंकि उसका काव्य अव जिस रूप 
में पाया जाता है वह रूप मौलिक नहीं है । इस ग्रन्थ में इतनी प्रक्षिप्त बातें आ 
घुसी हैं कि ओझाजी जैसे ऐतिहासिक पण्डित इसे एकदम अप्रामाणिक और जाली 
ग्रन्थ समझते हैं । हाल में 'पुरातन प्रवन्ध-संग्रह' के प्रकाशन के वाद से यह वात 
निश्चित रूप से सिद्ध हो गयी हे कि चन्द का मूल काव्य वहुत-कुछ अपश्र श की 
प्रकृतिका था और आज वह जिस रूप में मिलता है वह उसका अत्यन्त विकृत 
रूप है। असल में अपश्रश भाषा में काव्य-रचना चौदहतरीं-पचद्र हवीं शताब्दी तक 
होती रही, यद्यपि इसके बहुत पहले ही उसने नयी भाषा को स्थान दे दिया था। 
विद्यापति ने पूर्व देश में एक ही साथ तत्काल प्रचलित लोक-भाषा और ATH श, 
दोनों में काव्य लिखा था । यहाँ एक वात विचारणीय रह जाती है । यदि आधु 
निक भाषा में इन ATT शों का स्वाभाविक विकास है तो क्या कारण है कि इतमें 
-इतनी अधिकता से संस्कृत के तत्सम शब्दों का प्रयोग होता है, जब कि अपश्र'श 
के काव्यो में खोजने पर भी संस्कृत के शब्द अपने मूल रूपों में नहीं मिलते ? मेरा 
"तात्पर्य वर्तमान भाषा से नहीं बल्कि सूरदास-तुलसीदास आदि की प्राचीन काव्य- 
भाषा से है। केवल पुस्तकगत भाषा में ही नहीं, उन दिनों में प्रचलित बोलचाल 
की भाषा में भी संस्कृत तत्सम शब्द अपभ्र'श भाषाओं की अपेक्षा अधिक मात्रा में 
बोले जाते थे। ऐसा न होता, तो कबीर और दाटू आदि की भाषा में तत्सम शब्दा , 
के प्रयोग नहीं मिलते। निश्चय ही मुसलमानों ने इन शब्दों का प्रचार नहा 
किया था | 
असल में बौद्धधर्म के उच्छेद और ब्राह्मण-धर्म की पुनः स्थापना से भारत का 
धार्मिक तथा राजनीतिक परिस्थितियों में अभूतपूव क्रान्ति उत्पन्न हो गयी । बौद्ध - 
धर्म का प्रसार साधारणतः विदेशियों में ही अधिक हुआ क्योंकि सनातन आये 
र्म वेद को प्रामाण्य मानता था; पर बौद्ध और जैन-धर्म नहीं, इसलिए वे विदे- 
शियों के लिए अधिक ग्राह्य हो सके । जन-धर्म का प्रभाव भी अधिकांश में शक, 
:हण आदि विदेशागत अधिवासियों पर ही पड़ा होगा, रो धीरे-धीरे इस देश में 
'क्षत्रियत्व और वैश्यत्व का पद प्राप्त करने लगे थ। सन्‌ ईसवी के आठ-नो सो वर्ष 
.बीतने पर इस देश में प्राचीन वैदिक धर्म बड़े जोरा से उठ खड़ा हुआ था । इस 
-समय के ऐसे बड़े-बड़े राजे, जो अधिकांश में क्षत्रियत्व का पद प्राप्त करते के 
धप्रयासी रहे होंगे, ब्राह्मण आचाया के प्रभाव में आते गये और इस प्रकार सस्कृत 
-भाषा को बहुत बल मिला | जनता में धर्मेप्रचार करने के लिए पुराणों की सहायता 

ली गयी। वे संस्कृत में लिखे गये थे। कथावाचक लोग इनकी व्याख्या लोक- 
भाष! में करते होंगे, पर उनकी भाषा में संस्कृत के तत्सम शब्दों की अधिकता 
हती होगी । फिर, जैसा कि श्री चिन्तामणि विनायक वैद्य ने कहा है, इसी समयः 
संस्कृत भाषा के प्रचार में शांकर मत की विजय से सहायता मिली होगी । शंकरा- 
चायं का उत्कर्ष ईसा की आठवीं शताब्दी के आसपास हुआ | उनके मत की छाप 
सर्वसाधारण पर पड़ी। उक्त मत का प्रसार संस्कृत भाषा के द्वारा ही होने के 
कारण सवसाधारण की भाषा में संस्कृत शब्द आ गये और धीरे-धीरे संस्कृत से ही 
हिन्दी, बंगला, मराठी, गुजराती आदि संस्कृत-प्रचुर भाषाएँ बनीं । तमिल आदि 
भाषाओं का इतिहास भी ऐसा ही है। इसलिए तुलसीदास और सूरदास की 
भाषाओं में संस्कृत शब्दों की प्रचुरता होना, अपभ्र'श भाषाओं के स्वाभाविक 
विकास के विरुद्ध नहीं ले जाता और न इससे उनमें किसी प्रकार की प्रतिक्रिया का 
भाव ही सिद्ध होता है। 
अब हम हिन्दी साहित्य की ओर लौटें। आधुनिक युग आरम्भ होते के पहले 
हिन्दी कविता के प्रधानतः छः अंग थे - डिंगल कवियों की वीर-गाथाएं, निर्गुणिया 
सम्तों की वाणियाँ, कृष्णभक्त या रागानुगा भक्तिमार्ग के साधकों के पद, राम- 
भक्त या वैधी भक्तिमार्ग के उपासकों की कविताएँ, सूफी साधना से पुष्ट मुसल- 
मान कवियों के तथा ऐतिहासिक हिन्दू कवियों के रोमांस और रीति-काव्य | हमः 
इन छहों धाराओं की आलोचना अगर अलग करें तो देखेंगे कि ये Bal धाराएँ 
HITT कविता का स्वाभात्रिक विकास हैं। कभी-कभी यह शंका की गयी है किः 
हिन्दी साहित्य का सर्वाधिक मौलिक और शक्तिशाली अंश अर्थात्‌ भक्ति-साहित्य 
मुसलमानी प्रभाव की प्रतिक्रिया है और कभी-कभी यह्‌ बताने का प्रयत्न किया 
गया है कि निर्गुणिया सन्तों की जाति-पांति की विरोधी प्रवृत्ति, अवतारवाद और 
. मूत्ति-पूजा के खण्डन करने की चेष्टा में 'मुसलमानी जोश' है। किसी-किसी ने तोः 
कवी रदास आदि की वाणियों को 'मुसलमानी हथकण्डे' भी बताया है ! ये सभी 
वात श्रममुलक हे । हम आगे चलकर देखेंगे कि निर्गुण मतवादी सन्तों के केवलः 
उग्र विचार ही भारतीय नहीं हैं, उनकी समस्त रीति-नीति, साधना, वक्तव्यः 
वस्तु के उपस्थापन की प्रणाली, छन्द और भाषा पुराने भारतीय आचार्यो की देन 
है। इसी तरह यद्यपि वैष्णव मत अचानक ही उत्तर भारत में प्रबल रूप ग्रहण 
करता हैं, पर सूरदास और तुलसीदास आदि वैष्णव कवियों की समूची कविता 
में किसी प्रकार की प्रतिक्रिया का भाव नहीं है। हम देखेंगे कि जिस समाज को 
ये भक्तगण सुधारना चाहते थे, उसमें विदेशी धर्म का कोई प्रभाव उन्होंने लक्ष्यः 
भी किया था। परन्तु इन सवका यह अर्थ नहीं है कि मुसलमानी धर्म का कोई: 
प्रभाव इस साहित्य पर नहीं पड़ा है । यह कहना अनुचित है । एक जीवित जाति 
के स्पर्श में आने पर दूसरी पर उसका प्रभाव पड़ना स्वाभाविक है। भारतीयः 
साहित्य के सुवर्ण-काल में भी इस प्रकार विदेशी प्रभाव लक्ष्य किया जा सकता है। 
परन्तु जिस प्रकार कालिदास की कविताओं में यावनी या ग्रीक प्रभाव देखकर: 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and Digitized by Arya Samaj Foundation Chennai 06 ——— 


हिन्दी साहित्य की भूमिका / 59 


d नहीं कहा जाता कि वह दुर्बल जाति की प्रतिक्रियात्मक मनोवृत्ति का निदर्शक 
है, उसी प्रकार हिन्दी साहित्य में भी यह प्रभाव 'प्रभाव' के रूप में ही स्वीकार 
किया जाना चाहिए, प्रतिक्रिया के रूप में नहीं । 

अब ध्यान से देखिए तो हिन्दी में दो प्रकार की भिन्न-भिन्न जातियों की दो 
चीजें अपश्र'श से विकसित gsi (I) पश्चिमी अपश्र श से राजस्तुति, ऐहि- 
कतामूलक श्वृंगा री काव्य, नीतिविषयक फुटकल रचनाएँ और लोकप्रचलित कथा- 
नक; और (2) पूर्वो अपश्र श से निर्गुणिया सन्तों की शास्त्रनिरपेक्ष उग्र विचार- 
धारा, झाड़-फटका र, अक्खड़पना, सहजशून्य की साधना, योग-पद्धति और भक्ति- 
मूलक रचनाएँ | यह और भी लक्ष्य करने की वात है कि यद्यपि वैष्णव मतवाद 
उत्तर भारत में दक्षिण की ओर से आया, पर उसमें भावावेशमूलक साधना पूर्वी 
प्रदेशों से आयी । इस प्रकार हिन्दी साहित्य में दो भिन्न-भिन्न जाति की रचनाएँ 
दो भिन्न-भिन्न मूलों से आयीं । यह वात पहले हो बतायी जा चुकी है कि पश्चिमी 
प्रदेशों में बसे हुए आर पूर्वी प्रदेशों में बसे हुए आर्यों से भिन्न प्रकृति के हैँ । भाषा- 
शास्त्रियों ने यह निश्चित रूप से सिद्ध कर दिया है कि ये दो भिन्न-भिन्न श्रेणी के 
लोग थे । यह भी ध्यान में रखने की वात है कि पूर्वी प्रदेशों में भारतीय इतिहास 
के आदिकाल से रूढ़ियों और परम्पराओं के विरुद्ध विद्रोह करनेवाले सन्त होते. 
रहे हैं । वैदिक कर्मकाण्ड के मृदु विरोधी जनक और याज्ञवल्क्य तथा उग्र विरोधी 
बुद्ध और महावीर आदि आचार्यं इन्ही पूर्वी प्रदेशों में उत्पन्न हुए थे । समग्र भार- 
तीय साहित्य में हिन्दी ही एकमात्र ऐसी भाषा है जिसमें पश्चिमी आयो की रूढ़ि- 
प्रियता, कर्मनिष्ठा के साथ-ही-साथ पूर्वी आयो की भाव-प्रवणता, विद्रोही वृत्ति 
और प्रेम-निष्ठा का मणि-कांचन योग हुआ है । इस बात को ठीक-ठीक न समझ 
सकने के कारण ही केवल ऊपरी बातों को देखनेवाले कभी इस भाव को मुसल- 
मानी प्रभाव कह देते हैं। कभी-कभी विचारवान्‌ पण्डित भी ऐसी ऊटपटाँग बात 
कह जाते हैं जो नहीं कही जानी चाहिए थीं । आगे इन धाराओं की विशेष जाँचः 
करने का प्रयत्न करेंगे । 


सन्त-मत 


अप्र श साहित्य की आलोचना से यह बात स्पष्ट हो जायेगी कि वार कलिय 
की वीर-गाथाएँ पुरानी परम्परा के अनुसार ही थीं । इस विषय मै कोई मतभेद 
नहीं है । पर निर्गुणिया सन्तों की वाणी के विषय में काफी भ्रम फैला हुआ है ४ 

यह तो सभी स्वीकार करते हैं कि कबीरदास ही निर्गुण मत के SM 
थे । उनका जन्म मुसलमान वंश में हुआ था, ऐसा प्रवाद हे | कुछ लोगों का कहना | 
है कि उनका जन्म तो हिन्दू घर में हुआ था, पर लालन-पालन मुसलमान घर T | 
जो हो, उतका मुसलमानी वातावरण में बड़ा होना निश्चित है । यही कारण है 
कि उनकी रचनाओं में मुसलमानी भाव की साधना की गन्ध मिल जाती है । सही 
बात यह है कि कुछ तामों, शब्दों और खण्डन करने के उद्देश्य से उल्लिखित कुछ 
'सिद्धान्तों के अतिरिक्त मुसलमानी प्रभाव कबीर में नहीं के ही बराबर है। यह 
स्मरण रखने की बात है कि योगियों का एक बहुत बड़ा सम्प्रदाय अवध, काशा, 
मगध और बंगाल में फैला हुआ था ये लोग गृहस्थ थे और इनका पेशा Gale 
और धुनिये का ar) इनमें जो साधु हुआ करते, वे भिक्षावृत्ति पर निर्वाह 
करते थे । ब्राह्मण धर्म में उनका कोई स्थान न था। मुसलमानों के आने के बाद वे 
'लोग धीरे-धीरे मुसलमान हो गये और आज भी हो रहे हैं । परन्तु मुसलमान हान 
'पर भी वे अपनी साधनाओं से विरत नहीं हुए । बारहवीं शताब्दी में अब्दुल 
रहमान नामक आरह या जुलाहे कवि ने 'सन्देश-रासक' नामक अपभ्र श काव्य 
'लिखा था । यह पुस्तक हाल ही में मुनि जिनविजयजी द्वारा सम्पादित होकर बम्बई 
से प्रकाशित हुई है। बंगाल में योगियों के बहुत-से धमंग्रन्थ और पुराण मुसलमानी 
नामधारी लोगों के लिखे हुए पाये गये हैं । वहाँ योगी नाम की अलग जाति हे जो 
'प्राय: समाप्त होने को आ चुकी थी, पर अब जबकि उसमें आत्म-चेतना का भाव 
उदय हुआ है, वह अपनी हस्ती बचाने का प्रयत्न कर रही है । कबीर, दादू और 
'जायसी ऐसे ही नाम-मात्र के मुसलमान थे, जिनके परिवार में योगियों को 
'साधना-पद्धति जीवित रूप से वत्त॑मान थी । सन्‌ 92 ई. की मनुष्य-गणना के 
अनुसार अकेले बंगाल में इन योगियों की सख्या 3,65,90 थी । थे सारे बंगाल 
| 'े फैले हुए हैं और कपड़ा बुनने का काम करते हैं । हिन्दू समाज में उनका स्थान 
ie FAT है, यह इस एक वात से अनुमान किया जा सकता है कि 92] ई. की मनुष्य- 
| 'गणना के समय जब एक जोगी परिवार ने अपने को स्थानीय प्रचलन के अनुसार 
“जुगी न लिखाकर 'योगी' तथा अपनी स्त्रियों के नाम के सामने 'देवी' लगाना 
2o चाहा था, तो गणना-लेखक ब्राह्मण ने कहा था कि मैं अपना हाथ कटा देना अच्छा 
l समझूंगा परन्तु 'जुगी' को 'योगी' नहीं लिखूंगा और न इनकी स्त्रियों को 'देवी' 
| faa सकूँगा ! अव इन जोगियों की दृढ़ संगठित सभा है, जो जोगियों के सम्बन्ध 
| में अच्छी जानकारी संग्रह करं रही है । ये लोग अपने को योगी ब्राह्मण भी कहने ' 
लगे हैं। इसी प्रकार की जोगी जातियाँ बिहार में भी पायी जाती हैं और युक्तप्रान्‍्त 


ih > मेँ थीं दों जातियों में 
4 में भी किसी जमाने में थीं। कबीर और दादू का इन्हीं जातियों में से प्रादुर्भाव हुआ 
थि Ua बात को ठीक-ठीक हृदयंगम न कर सकनेवाले पण्डित कहा करते हैं कि 


कबीर या दादू सुने-सुनाये, ज्ञान की अटपटी वाणियाँ गाया करते थे । 


j यदि कबीर आदि निर्गुणमतवादी सन्तो की वाणियों की बाहरी रूपरेखा पर 
ड विचार किया जाय, तो मालूम होगा कि यह सम्पूर्णतः भारतीय है और बौद्धधर्म 

E z अन्तिम सिद्धों और नाथपन्थी योगियो के पदादि से उसका सीधा सम्वन्ध है। वे 
el Read ही राग-रागिनियाँ, वे ही दोहे, वे ही चौपाइयाँ कबीर आदि ने व्यवहार 
को हैं जो उक्त मत के माननेवाले उनके पूर्ववर्ती सन्तों ने की थीं । क्या भाव, क्या 
भाया, क्या अलकार, कया छन्द, क्या पारिभाषिक शब्द, सर्वत्र वे ही कबीरदास के 
मागदशक हैं । कबीर की ही भाँति ये साधक नाना मतों का खण्डन करते थे सहज 
आर aN समाधि लगाने को कहते थे, दोहों में गुरुके ऊपर भक्ति करने का 
उपदेश देते थे । इन दोहों में गुरु को बुद्ध से भी बड़ा बताया गया है और ऐसे भाव 
कवीर में भी बड़ी आसानी से मिल सकते हैं, जहाँ गुरु को गोविन्द के समान ही 
बताया गया हे । 'सद्गुरु शब्द सहजयानियों, वजञ्रयानियों, तान्त्रिकों, नाथपन्थियों 
में समान भाव से समादत È | 
कबीरदास के जाति-पांति विरोधी विचारों को देखकर वहुत-से लोगों की 
यह धारणा होती है कि कम-से-कम यह बात कवीरदास में मुसलमानी प्रभाव के 
` कारण आयी है । किसी-किसी पण्डित को तो यह शंका भी हुई हे कि ये बातें 
मुसलमानी धर्म के प्रचार क॑ हथकण्डे हैं और कुछ लोग मुसलमानी आदर्श के प्रति 
कबी रदास की गहरी निष्ठा का प्रमाण इन्हीं बातों में बताते हैं। ये युक्तियाँ कुछ 
जंचती-सी नहीं जान पड़तीं। जाति-वर्णन के भेद से जज रीभूत इस देश में जो कोई 
महासाधक आया है, उसे यह प्रथा खटकी है । ऐसे बहुत-से प्राचीन ग्रन्थ हैं जिनमें 
जाति-भेद को उड़ा देने पर जोर दिया गया है। पर संस्कृत की पुस्तके साधारणतः 
ऊँची जातियों के लोगों द्वारा लिखी गयी होती हैं, जिनमें लेखक केवल तटस्थ 
विचारक की भाँति रहता है । स्वयं नीच कहे जानेवाले वंश में उत्पन्न नहीं होने के 
कारण उनमें भुक्त-भोगी की उग्रता और तीब्रता नहीं होती | सहजयान और नाथ- 
l पन्थ के अधिकांश साधक तथाकथित नीच जातियों में उत्पन्न हुए थे, अतः उन्होंने 
= इख अकारण नीच बनानेवाली प्रथा को दार्शनिक की तटस्थता के साथ नहीं देखा । 
| कबीरदास आदि के विषय में भी यही वात ठीक है । फिर भी उच्च वर्ग के लोगों ने 
l सदा तटस्थता का ही अवलम्बन नहीं किया। कभी-कभी उन्होंने भी उग्रतम 
| आक्रमण किया है । अश्वघोष (कालिदास के भी पूर्ववर्ती कवि) की लिखी हुई 
| वज्रसूची एक ऐसी ही पुस्तक है । तव से निरन्तर महायान मत के साधक-गण इस 
| प्रथा के विरुद्ध प्रचार करते रहे हैं। TANTS (सरहपा) नामक सहजयानी सिद्ध 
| जाति-व्यवस्था के भयंकर विरोधी थे । वे कहते हें “ब्राह्मण ब्रह्मा के मुख से 
| उत्पन्न हए थे;--जब हुए थे तब हुए थे । इस समय तो वे भी दूसरे लोग जिस 
T प्रकार पैदा होते हैं वैसे ही पैदा होते हैं । तो फिर ब्राह्मणत्व रहा कहाँ? यदि कहो 
कि संस्कार से ब्राह्मण होता है तो चाण्डाल को भी संस्कार दो, वह भो ब्राह्मण हो 
| जाय; यदि कहो कि वेद पढ़ने से कोई ब्राह्मण होता है तो क्यों नहीं चाण्डालोको 
| भी वेद पढ़ाकर ब्राह्मण हो जाने देते? सच पूछो तो शूद्र भी तो व्याकरणादि पढ़ते = 
| हैं और इन व्याकरणादि में भी तो वेद के शब्द हैं, फिर शूद्रों का भी तो वेद पढ़ना 


(ian ३ ही गया और यदि आग में घी देने से मुक्ति होती हो तो सबको क्यों नहीं देते देते 

ताकि सब मुक्‍त हो जायें ? होम करने से मुक्ति होती हो या नहीं, धुआं लगने से 
आँखों को कष्ट जरूर होता है । ब्राह्मण ब्रह्मज्ञान ब्रह्मज्ञान’ चिल्लाया करते हैं । 
अव्वल तो उनके अथर्ववेद की सत्ता ही नहीं है, फिर और तीन वेदों के पाठ भी 
सिद्ध नहीं, इसलिए वेद का तो कोई प्रामाण्य ही नहीं है। वेद तो Sl 
है; वह तो शून्य की शिक्षा नहीं देता, वह तो एक व्यथ की बकवास है | इसी 
प्रकार शिवोपासक योगियों के सम्बन्ध में ATTRA कहते हैं--“ये शिव (ईश्वर) 
के भक्‍त शरीर में राख मलते हैं, सिर पर जटा धारण करते हैं, दिया जलाकर घर 
में बैठे रहते हैं और ईशान कोण में बैठकर घण्टा बजाया करते हैं, आसन बाँधक र 
आँख मंदा करते हैं, और लोगों को नाहक धोखा देते हैं । अनेक रण्डी-मुण्डी और 
नाना वेषधारी इन गुरुओं के मत में चलते हैं। लेकिन जब कोई पदार्थ है ही नहीं, 
जब वस्तु वस्तु ही नहीं है तो ईश्वर भी तो एक पदार्थ ही है, वही HA रह सकता 
है ?” इत्यादि ।! इसी प्रकार ये साधक अन्यान्य मतों का भी खण्डन करते और 
अपने मतों का स्थापन करते रहते थे । इन खण्डनों का स्वर एकदम वही है जो 
कबीरदास का । अन्तर इतना ही है कि कबीर के युग में अवस्था और जटिल हो 
गयी थी । उन्हें मुसलमानों, हिन्दुओं, योगियों और इन सिद्धान्तों तथा इनके 
साधकों--सबसे एक-एक हाथ लड़ लेना था | कबीर के निर्गुणमतवादी साधकों की 
परम्परा में जो दादू, सुन्दरदास आदि भक्त हो गये हैं उन्होंने स्पष्ट ही नाथपन्थी 
योगियों--विशेषकर आदिनाथ, मत्स्येन्द्रनाथ, गोरखनाथ- तथा चौरासी सिद्धों 
विशेषकर काणेरी, चौरङ्गी, हाडिफा आदि - को अपने मत का आचार्ये माना 
है । सहजयानी सिद्धों और नाथपन्थी योगियों का अक्खड़पन कबीर र में पूरी मात्रा में 
है और उसके साथ ही उनका स्वाभाविक फक्कड़पन मिल गया है। इस परम्परा- 
गत अक्खड़पन और व्यक्तिगत फक्कड़पन ने मिलकर कबीरदास को अत्यधिक 
प्रभावशाली और आकर्षक बना दिया है । 
एक बात लक्ष्य करने की यह है कि हिन्दी साहित्य के आदिप्रवरत्तक तीन 
` महाकवियों--चन्द, कबीर और सूरदास--में से सबके सब एक विचित्र प्रकार 
की पद-रचना करते रहे । इन्हें दुष्टकूट, उलटवाँसी वा विपर्यय कहते हैं। सूरदास 
के ग्रन्थों में इन्हें दष्टकूट और कबीर की वाणी में उलटवाँसी कहा है | चन्द के 
रासों में भी ऐसे दृष्टकूट मिल जाया करते हैं । जिन उलटर्वासियों के लिए कबीर- 
दास बहुत बदनाम किये गये हैं और साहित्यिक 'महारथियों' के आक्षेप-बाणों के 
शिकार होते रहे हैं, उनमें कितनी उत्तकी अपनी रचना है और कितनी पूर्वतर 
साधकों से गृहीत और कितनी भक्तों द्वारा उनके मत्ये आरोपित है, यह निश्चय 
करना मुश्किल है । लेकिन इस बात में कोई सन्देह नहीं कि इस प्रकार की उलट- 
'वाँसियाँ उस युग में नाथपन्थी योगियों और सहूजयानियों में खूब प्रचलित थीं। 
बंगाल में मुसलमान नामधारी योगियों की लिखी हुई पोथियों में ऐसी उलट- 

बाँसियों की भरमार हुआ करती थी | तत्‌-तत्‌ सम्प्रदाय वाले इन उलटवासियों का 
E अर्थ भी कर लिया करते थे। सहजयानियों में इस प्रकार की भाषा का नाम 
सन्ध्या भाषा” प्रचलित था।' म. म. पं. हरप्रसाद शास्त्री के मत से सन्ध्या 
WI का ऐसी भाषा से है जिसका कुछ अंश समझ में आये और कुछ अस्पष्ट 
दीखे, पर ज्ञान-दीपक से जिसका सव-कुछ स्पष्ट हो जाय । इस व्याख्या में सन्ध्या 
शब्द का अर्थ साँझ मान लिया गया है और यह भाषा अन्धकार और प्रकाश के 
बीच की सन्ध्या की भाँति ही कुछ स्पष्ट और कुछ अस्पष्ट वतायी गयी । परन्तु ऐसे 
बहुत-से विद्वान्‌ हैं जो उक्त भाषा का यह अर्थ नहीं स्वीकार करना aed | एक 
पण्डित ने अनुमान भिड़ाया है कि इस शब्द का अर्थ सन्धि-देश की भाषा है । सन्धि- 
देश भी इस पण्डित की अनुमिति के अनुसार, वह प्रदेश है जहाँ बिहार की पूर्वी 
सीमा और बंगाल की पश्चिमी सीमा मिलती है। यह अनुमान स्पध्ट ही बेबुनियाद 
है, क्योंकि इसमें मान लिया गया है कि विहार और बंगाल के आधुनिक विभाग 
सदा से इसी भाँति चले आ रहे हैं। म. म. पं. विधुशेखर भट्टाचार्य महाशय का 
मत है कि यह शब्द मूलतः 'सन्धा' भाषा है और इसका अर्थ अभिसन्धिसहित या 
अभिप्राययुक्त भाषा है । आप 'सन्धा' शब्द को संस्कृत सन्धाय (= अभिप्रेत्य) का 
अपभ्र श रूप मानते हें । बौद्धशास्त्र के किसी वचन-विशेष ने आगे चलकर सहज- 
यान और वज्यान में यह रूप ग्रहण किया है। असल में, जैसा कि भट्टाचायं 
महाशय ने सिद्ध कर दिया है, वेदों और उपनिषदों में से भी ऐसे उदाहरण खोज- 
कर निकाले जा सकते हैं जिनमें सन्धा-भाषा जैसी भाषा के प्रयोग मिल जाया 
करते हैं । परन्तु बौद्ध धर्म की अन्तिम यात्रा के समय यह शब्द अत्यधिक प्रचलित 
हो गया था और जनसाधारण पर इसका प्रभाव भी बहुत अधिक था। यही कारण 
है कि उस युग के सभी कवि किसी-न-किसी रूप में इत विरोधाभासमूलक उलट- 
वाँसियों की रचना करते रहे। श्री राहुल सांकृत्यायन ते यह पहले ही कहा है कि 
सन्त कवियों की उलटवाँसियों पर frat का प्रभाव है। एक अन्य विद्वान्‌ का 
कहना है कि सहजयानियों की सन्धा-भाषा और Teal की उलटवाँसियों में बड़ा 
अन्तर है। सन्तों का उद्देश्य विरोधाभास को अप्रकृत करके उसके अन्तनि हित 


. इस भाषा की एक उलटवाँसी का उदाहरण ढेंडगपाद की रचना से दिया जा रहा है: 
टालत मोर धन ना हि पड़वेषीं (टलत मोर घर नहीं पड़ोसी) 
हाड़ीति भांत नाहि नित आवेशी । (हाड़ी में भात नाहि नित आवेशी) 
बेंग संसार बड्हिल जाअ ! (बिना ग्रंग संसार बढ़ा जाय) 
दुहिल gg कि बेण्टे षामाय । (दुहा दूध कि बाँट समाय) 
बलद बिआएल गबिया वाँझे । (बेल बियाया गेया atm) 
पिटा दुहिए एतिना साँझे । (पीठ में दुहा इतनी साँझ) 
जो सो बुधी सो धति बुधी । (जो सो बुद्धि धन्या बुद्धि) 
जो सो चोर सोई साधी । (जो सो चोर सोइ साधु) 
निते निते षियाला fag पम qora । (नित नित स्यार सिह सों जूझे) 
Sox पाएर गीत बिरले बूझय । (ढेंढणपाद का गौत विरला बूझे) 

महान अर्थ को प्रकृत बनाना है, पर सिद्धों का ऐसा नहीं है। इसलिए सिद्धों की 


वाणियाँ, उक्त विद्वान्‌ के मत से, वाद में चलकर विक्त अर्थ उत्पन्न करने का 
कारण हुईं । मुझे इस भेदारोप में कोई विशेषता नहीं दिखती । असल में सहजयान 
और वज्तरथान में कुप्रवृत्तियों का प्रवेश इसलिए नहीं हुआ कि सन्धा-भाषा में उनकी 
वाणियाँ कही गयी थीं । अद्दयवज्र की टीका से साफ जान पड़ता है कि इन feat 
का उद्देश्य भी वही था जो सन्तों का था। काल-भेद, व्यक्ति-भेद के कारण जो 
भेद स्वाभाविक हैं वही भेद इन दोनों में हैं । सूरदास के दुष्टकूटों के विषय में भी 
यही बात ठीक है। वह भी एक तरह के सन्धा-वचन या उलटवाँसी हैं। बहुत सम्भव 
है कि कबीरदास आदि की पुस्तकों में जो ऐसी रचनाएँ मिलती हैं वे पूर्ववर्ती 
साधकों और भक्तों की रचनाएँ ही हों और बाद में इन कवियों के नाम से चल 
पड़ी हों । वस्तुत: यह बात केवल अनुमान वा अटकल नहीं है। कबीरदास के नाम 
पर यह उलटवाँसी बहुत अधिक प्रचलित है-'कबीरदास की उलटी बानी | बरसे 
कम्बल भीजे पानी । स्व. डॉ. पीताम्वरदत्त बइथ्वाल ने प्रयाग से 'गोरख-वानी” 
नामक जो संग्रह प्रकाशित कराया है, उसमें गोरखनाथ के नाम पर यही उलटवाँसीः 
, इस प्रकार मिलती है - 'नाथ बोले अमृत बाणी। बरिसैगी कंबली भीजैगा 
पाणी ॥ (पृ. [4]) । इस प्रकार अनेक उदाहरण दिखाये जा सकते हैं । 
इसी प्रकार पण्डितमण्डली जिन बातों के लिए कबीरदास को घमण्डी समझती 
है, वे भी किसी-न-किसी रूप में प्राचीनतर आचार्यो से परम्परया प्राप्त हुई थीं 
और बहुत-सी बाद में शिष्यों ने कबीर आदि के नाम पर चला दी हैं। मध्ययुग के 
भक्तों के ऐसे अनेक पद मिलते हैं जो कई aed के नाम से प्रचलित हैं। जो पद 
कबीर के ताम सेचल रहा है वही दाटू के नाम से, फिर वही रैदास या अन्य किसी 
साधक के नाम से भी | ऐसे पदों के विषय में समझना चाहिए कि ये पद पूर्ववर्ती 
साधकों के अनुभव हैं, जिन्हें परवत्तीं साधक या साधकों ने भी स्वीकार कर लिया 
ela भक्त कविता करने के लिए पद नहीं लिखा करते थे, इसलिए इनमें उस 
प्रकार की सावधानी का अभाव है जो कवि अपनी रचना के अभिनव चमत्कारः 
प्रदर्शन के लिए अत्यावश्यक समझता है। कबीरदास की यह साखी सहजमत के 
आचार्य की याद दिला देती है : 
जिहि बन सीह न संचरे, पंखि उड़े नहि जाय। 


रैनि दिवस का गम नहीं, तहेँ कबीर रहा लौ जाइ॥ 
सरहपाद की साक्षी है : 


जेहि मन पवन न संचरइ, रवि शशि नाइ पवेश | 

तहि वट चित्त विशाम करु, सरुहे कहिअ उवेश ॥ 
असल में साखी (साक्षी) का मतलब हो है कि पुर्वेतर साधकों की बात पर 
कबीरदास अपनी साक्षी या गवाही दे रहे हैं । अर्थात्‌ इस सत्य का अनुभव ये भी 
कर चुके हैं । जो लोग कवीरदास को साधक न समझकर केवल कवि समझना 


चाहते हैं, वे प्रायः कुछ ऐसी उल्टी-सीधी वात कर जाते हैं जो उनके पाण्डित्य के 

लिए शोभाजनक नहीं होती । कभी-कभी हास्यास्पद भाव से कब्रीरदास को शाम्त्र- 
= ज्ञान-हीत, सुनी-सुनायी बातों का गढ़नेवाला आदि कह दिया जाता है, मानो उस 
युग में जुलाहे, मोची, धुनिए और अन्यान्य नीची कही जानेवाली जातियों के लिए 
शास्त्र आर वद का दरवाजा खुला था और कबीरदास आदि ने जान-वूझकर उनकी 
अवहेलना की थी ! सच पूछा जाय तो शास्त्रज्ञान, तत्त्वज्ञान के मार्ग से सव समय 
सहायक ही नहीं होता और कभी-कभी तो उस युग की तथोक्त नीच जातियों में से 
आये हुए महापुरुषों का शास्त्रीय तर्क-जाल से मुक्‍त होना श्रेयस्कर जान पड़ता है। 
| इन संस्कारों से वंचित रहने के कारण ही वे सब जगह से सहज सत्य को सहज ही 
ke ले सकते थे । वे efer और मिथ्या विश्वास के शिकार नहीं हुए । वे उस वेमतलव 
की निजत्व-बुद्धि के भी शिकार नहीं हुए, जो दूसरों की लिखी हुई वात को तोड़- 
मरोड़कर कहने में दूसरों से ग्रहण करने के महादोष से अपने को मुक्त समझती 
है। उनमें ग्रहण करने की भी शक्ति थी और कराने की भी शक्ति थी, इसीलिए 
वे महान्‌ थे। 
| कवीरदास आदि साधकों ने नाथपन्थियों और सहजयानियों के बहुत-से शब्द, 
पद और दोहे ज्यों-के-त्यों स्वीकार कर लिये थे | इनमें यत्र-तत्र नाममात्र के 
'परिवत्तेन भी हैं। इस प्रकार यह बात स्पष्ट है कि कबीर आदि ने अनेक बातें 
पूर्ववर्ती साधकों से ग्रहण की थीं, फिर भी कबीर की साधना वही नहीं थी जो इन 
योगियों या सहजयानियों की थी । कबीर आदि ने योगियों और सहजयानियों के 
पारिभाषिक शब्दों की अपने ढंग पर व्याख्या की । जिस प्रकार वैष्णव शास्त्रों से 
गृहीत होकर भी उनके राम 'दशरथ-सुत' नहीं थे, ठीक उसी प्रकार उनका सहज 
शून्य, षट्चक्र, समाधि, इडा, पिंगला आदि भी सहजयानियों और योगियों के इन्हीं 
शब्दों से भिन्न अर्थ रखते थे । इतना ही नहीं, सूफियों की साधना से गृहीत शब्दों 
की भी उन्होंने अपने ढंग पर व्याख्या की थी | क्योंकि वे किसी शास्त्र-विशेष या 


प्राप्त ऐसे कुछ पदों को संग्रह किया है। यथा, 
नाथयोगियों के पद--उठ्या सारन्‌ बैठ्या सारन्‌ सारन्‌ जागत सूता । 
तिन भुवने बिछाइना जाल कोइ जावि रे पूता ॥ 
दादू का पद--उठया सारं बंठ विचारं संभारं जागता सूता। 
तीन लोक तत जाल विडारन कहाँ जाइगा पूता ॥ 
योगियों का पद (माया वाक्य)--उठ्या मारुम मारुम FEAT मारुम जागा सूता । 
तीन धामे काम जाल बिछाइम कोइ जावि रे पूता ॥ 
दादू का पद (माया वाक्य)-उठ्या ATS AST मारूं मारू जागत सूता । 
तीन भवन मगजाल TAS कहाँ जायगा पूता ॥ 
योगियों का पद (गोरखनाथ का उत्तर)--उठ्या GEM बे ठ्या ASA खंडुम जागत सूता । 
ती भुवने खेलुम आलग तयतो गोरख भवधूता ॥ 
दादू का पद--ऊभा ads बंठा dg खंडं जागत सूता। 
तीन भुवनते भिन्न है खेलूं तो गोरख अवधूता ॥ 


| 
| 
| L अध्यापक क्षितिमोहन सेन महाशय ने नाथ-योगियों में प्रचलित तथा दादूदयाल के संग्रह में 

सम्प्रदाय-विशेष के संस्कारों से जकड़े हुए नहीं थे और जैसा कि दादू ने कहा है, 
कबीरदास ने निर्गुण ब्रह्म की समाधि के विषय में मुसलमानों का रास्ता छोड़ 
दिया था और हिन्दुओं के कर्मकलाप से भी अलग हो गये थे।! वे सहज ही उस 
स्थान पर विश्राम कर सकते थे जो सम्प्रदायो से अतीत है, जहाँ अल्लाह और 
राम की गम नहीं।? वे साधना को सहज भाव से देखना चाहते थे। वे नहीं 
चाहते कि प्रतिदित के जीवन के साथ चरम साधना का कहीं विरोध हो । दैनिक 
जीवन और शाश्वत साधन का यह जो अविरोध भाव है, वही कबीर का 'सहूज 
पन्थ' है। उनके युग में यह शब्द बहुत प्रचलित था। जैसे आजकल 'संस्कृति' शब्द 
बहुल प्रचार के कारण कुछ सस्ता हो गया है, वैसे ही उन दिनों 'सहूज' शब्द भी 
सस्ता हो गया था । लोग गली-कूचे 'सहज-पहज' कहते फिरते थे । इस शब्द की 
व्याख्या भी निश्चय ही नाना भाँति से की जाती रही होगी । कबीरदास इससे 
चिढ़कर एक जगह कहते हैं कि 'सहज-सहज तो सभी कहते हैं, पर सहज को पहचाना 
किसी ने नहीं । सहज उसी को कह सकते हैं जो सहज ही विषय का त्याग कर 
सके ।* इसके लिए घर-बार छोड़ते की जरूरत नहीं | सम्प्रदाय-प्रथित बाह्याडम्बर 
की भी कोई आवश्यकता नहीं । और जैसा कि प्रसिद्ध साधक रज्जब ने कहा है, 
योग में भोग रह सकता है और भोग में योग हो सकता है।* वैरागी भी डूब सकते 
हैं और गृहस्थ भी तर सकते हैं। इस प्रकार यह सहज पन्थ 'सहजयान' नामक 
सम्प्रदाय-विशेष से एकदम भिन्न है। इसी तरह जब कबीर 'शून्य' शब्द का 
व्यवहार करते हैं तो 'कुछ नहीं” के अर्थ में कभी नहीं करते | भला जो कुछ नहीं 
हे उसका ताम ही क्या हो सकता है? उस Ho नहीं' का जो कुछ भी नाम दिया 
जायेगा वह, दादूदयाल ने ठीक ही कहा है कि, झूठ होने को बाध्य है ।* 

यह्‌ शून्य शब्द बहुत मनोरंजक है। बौद्ध महायान दार्शनिकों की दो शाखाएँ 
हैं। एक मानती है कि संसार में सबकुछ शून्य है, किसी की भी सत्ता नहीं और 
दूसरी शाखावाले मानते हैं कि जगत्‌ के सभी पदार्थ बाह्यतः असत्‌ हैं, पर चित्‌ के 
निकट सभी सत्‌ हैं। एक को शून्थ-वाद कहते हैं और दूसरी को विज्ञान-वाद । 


निर्गुण ब्रह्म को कियो ama । तब ही चले कबीरा साधू । 
तुकं की राह खोज सब छाड़ी । हिन्दू के करनीते पुनि न्यारी ।।--दादू 
‹ सुर नर मुनिजन औलिया, ए सब उरली तीर । 

अलह राम की गम नहीं, तहें घर किया कबीर ॥|--कवीर 
* सहज-सहज सब ही कहे, सहज न चीन्है कोड । 

जिन सहजे विषया तजी, सहज कहीजै सोइ ।।-_-कवीर 

. एक जोग में भोग है, एक भोग में जोग । 

O F ate वेराग में, एक तराहि सो गृही लोग ॥--रज्जब 
3. कुछ नाहीं का नांव क्या, जो धरिये सो झूठ । 

भर 

कुछ नाहीं का ata धरि, भरमा सब संसार । 


सांच झूठ समझे नहीं, ना कुछ किया विचार ॥--दाद 

नागार्जुन ने शून्य की व्याख्या करते हुए कहा है कि इसे शून्य भी नहीं कह सकते, 
अशून्य भी नहीं कह सकते क्योंकि वह शून्य भी नहीं है और अशून्य भी नहीं है ॥ 
इसी भाव की प्रज्ञप्ति के लिए शून्यता का व्यवहार होता है : 
शून्यमिति न वक्तव्यमशून्यमिति वा भवेत्‌ | 
उभयं नोभयं चेति, प्रज्ञप्त्यर्थं तु कथ्यते॥ 
इस प्रकार यह सिद्धान्त वहुत-कुछ अनिर्वचनीयता-वाद का रूप ग्रहण कर 
लेता है। महायान मत की प्र्ञापारमिताओं की थका देनेवाली पुनरुक्तियों में 
वारम्वार यही दुहराया गया है कि वह यह भौ नहीं है, वह भी नहीं है।' यह शून्य 
वाद इतना प्रचलित हुआ कि उस युग के सभी साधक इस शून्य का प्रयोग करते 
लगे । सबने अपने-अपने मतानुकूल अर्थ किये । योगियों के पट्चक्र के सबसे ऊपरी 
चक्र को शून्यचक्र या सहस्रदल-प्म कहते हैं। इस प्रकार योगियों ने भी शून्य को 
ही परम लक्ष्य माना है, पर उसका अर्थ बदलकर । कबीरदास आदि निर्गुण मत के 
साध्रकों ने भी इस शब्द का व्यवहार अपने-अपने ढंग पर किया है । अध्यापक 
क्षितिमोहत सेन ने दादू की अनेकानेक वाणियों की जाँच करने के वाद देखा हे कि 
दादू का शून्य HOA तो है ही नहीं, अधिकन्तु, वह 'पूर्ण सरोवर , 'आत्म-सरोवर' 
और 'हरि-सरोवर' है। दादू के टीकाकारों ने कहीं शून्य शब्द का अर्थ शान्त 
निर्वाण पद किया है और कहीं लय-लीन समाधि की अवस्था । 
इस विषय में तो कोई सन्देह ही नहीं कि शास्त्रज्ञान से वंचित होने पर भी इस 
श्रेणी के साधक बहुश्रुत थे । इस बहुश्रुतता के कारण वे अनायास ही अनुभव- 
सम्मत सत्य का संग्रह कर सकते ये। इसीलिए उनका मत न तो किसी आचार्य-विशेष 
के मत का हु-ब-हू उल्था है और न बेसिर-पैर की बातों की बेमेल खिचड़ी। सभी 
विषयों में उनका आत्मोपलब्ध मत है। वेदान्तियों के निर्गुण ब्रह्म उनके उपास्य 
नहीं हैं, क्योंकि उन्‍होंने एकाधिक वार उसमें गुण का आरोप किया है । प्रेम पर 
इन सन्तों ने इतना अधिक जोर दिया है कि भक्त के विना भगवान्‌ को भी अपूर्ण 
बताया है। यह भावना केवल ज्ञानगम्य ब्रह्म को आश्रय करके नहीं चल सकती | 
भक्तरूपी प्रिया के लिए भगवानरूपी प्रिय के सदा व्याकुल रहने की कल्पना निर्गुण 
और निरासक्त ब्रह्म को आश्रय करके नहीं चल सकती, प्रम के इस रूप के लिए 
एक संसक्‍त और व्यक्तिगत भगवान्‌ की पूर्वकल्पना नितान्त आवश्यक है। यदि उन्हे 
बिशुद्ध ज्ञानमार्गी मान लिया जायेगा तो उक्त बात अबोध्य हो जायेगी। जिन 
पण्डितों ने इन सन्तों को ज्ञानाश्रयी कहा हे, वे सचमुच इस चक्कर में पड़ गये हैं 
और तात्त्विक दृष्टि से विचार करने जाकर यह कहने को बाध्य हुए हैं कि “न तो 
हम इन्हें परे अटवतवादी कह सकते हैं और न एकेश्वरवादी। (पं. रामच 
शुक्ल) | परन्तु इसका यह अर्थ नहीं कि ये साधक अपने विचारों में स्पष्ट नहीं थे ॥ 
इनकी प्रेम-साधना साधारणतः तिम्नांकित आकारों में प्रकट हुई है: 

(2) भगवान्‌ को अन्तर में ही रखना चाहिए, बाहर प्रदर्शन पर वह 
दिखाने की चीज हो जाता है। (2) इस रस को जिसने पाया है वही aT al 
(3) इस प्रेम-लीला में भक्त के समान ही भगवान्‌ भी उत्सुक है । (4) जिसने प्रेम 
के क्षेत्र में भगवान का योग पाया है वही वास्तव में योगी है। (5) इस प्रेम को 
ज्वाला में जलकर ही भगवान्‌ ने अनाहत संगीत की तरह इस सुन्दर सृष्टि को 
रचना की है। (6) पवन, जल, आकाश, धरती, सूर्य, चन्द्र, ये सभी भगवान्‌ के 
प्रेम के रूप हैं. इत्यादि | 

प्रेम के इस असीम आनन्द को प्रकट करने के लिए इन साधकों में एक पारि- 
भाषिक शब्द प्रचलित है--सबद या शब्द । यह शब्द भी बहुत पुराना है और 
नाना मतों में नाना रूप ग्रहण कर चुका है। निर्गुणिया सन्तों के मत से यह सारा 
विश्व 'सबद' में बँधा है। सबद के इस अनादि संगीत की तान को 'सुरति' और 
ताल और लय को 'निरति' करते हैं सुरति और निरति मिलकर ही सबको पूर्ण 
करते हैं । सुर असीम है, ताल ससीम। ताल से बँधकर ही सुर रूपपरिग्रह करता 
है, नहीं तो हम उसे अनुभव नहीं कर सकते । असीम परमात्मा भी सुरति-निरति 
के सुर-ताल में बँधकर अपने को प्रकट करता है। जहाँ-कहीं आविर्भाव है, रूप की 
अभिव्यक्ति है, वहीं सीमा और असीम का योग है । गति असीम है, पर जब वह 
नृत्य आदि का रूप धारण करती है तब समझना चाहिए कि उसका योग पद- 
संचार आदि की सीमा के साथ हुआ है। इसीलिए यह साररूपात्मक जगत्‌ सीमा 
और असीम के योग से बना है। इसी योग के लिए यह विराट्‌ आयोजन चल रहा 
है | कहना नहीं होगा कि 'शब्द' का यह अर्थ जो इन साधकों ने स्वीकार किया है, 
योगियों के 'नाद' से एकदम भिन्न न होते हुए भी हु-ब-ह वही नहीं है । 

सीमा और असीम के इस प्रेममय ara से ही इस श्रेणी के भक्तों का काव्य 
'एक अभिनव माधुर्य और सौन्दर्य से समृद्ध हो गया है । उसमें ठीक रूप की उपासना 
भी नहीं है और नीरस निर्गृण-निराकार का ध्यान भी नहीं है। भगवान्‌ के 
साथ उनका एक भक्तिगत योग है, जो न तो कभी भगवान्‌ की असीमता को खर्व 
करता है और न अपनी ससीमता का निरादर करता है । वह प्रेम सम्भव ही इस- 
'लिए हो सका है कि सीमा असीम को और असीम सीमा को पाने के लिए व्याकुल 
है । इस व्याकुलता की पीड़ा से इस साधना का साहित्य संसार का बेजोड़ और 
अद्वितीय साहित्य बन सका है । किसी सम्प्रदाय-विशेष के संस्कारों से समाच्छन्त 
न होने के कारण यह सहज ही सारे संसार की सम्पत्ति बन सकता है । 

स्वभावतः ही यह्‌ प्रश्‍न होता है कि क्या फिर आत्मा असीम में मिलकर लीन 
हो जायगा और सबकुछ समाप्त हो जायगा? ज्ञानमागियों का तो यही कहना है 
fe यह्‌ आत्मा ज्ञानप्राप्ति के बाद अविद्या के जाल से छुटकारा पाकर अद्वेत सत्ता 
में लीन हो जायगा । पर ये साधक ठीक ऐसी ही बात नहीं करते, ज्ञान की अपेक्षा 
प्रेम की प्राप्ति पर अधिक जोर देते हैं। इन सन्तों में एक पारिभाषिक शब्द 'लौ' 


“प्रचलित है, जो साधारणतः 'लय' शब्द से सम्बद्ध समझा जाता है। पर इनके द्वारा 

व्यवहृत किसी शब्द को शास्त्र से या दर्शन-विशेष के पारिभाषिक शब्द के साथ 
एका देखने मे पद-पद पर गलतफहमी होने का अन्देशा रहता है | इनके शब्दों 
का अथ इनके प्रयाग से ही स्पष्ट होता है । 'लौ' असल में प्रेम का ही वाचक शब्द 
al भगवान्‌ के साथ भक्त का जव लौ लगता है तो वह उसके अखण्डानन्दसन्दोह 
रूप में लीन नहीं हो जाता है बल्कि, जैसा कि कवीर कहते हैं, 'कंवल कुआँ में प्रेम- 
रस Ha वारम्वार ।' वहाँ उसकी सत्ता रहती है और प्रेम के योग में ही वह संसार 
का अभिनव आनन्द प्राप्त करता है। वह प्रेम-योग से युक्त भगवान्‌ के साथ अपनी 
सीमित सत्ता में रहते हुए भी, सहज ही विश्वरस का आनन्द उपभोग कर सकता 
है । इस प्रकार सुरति तान या शाश्वत संगीत में पूर्ण होकर लौ लगाया हुआ भक्त 
फिर भी प्रेम का प्यासा होता है। और जैसा कि दादू ने कहा है, यदि वह जगद्‌- 
गुरु की अनन्त सत्ता में लौ लगा सके तो सहज ही अभिनव लीला का रसास्वाद 
कर सके ।? इस प्रकार 'लौ' का अर्थ है--चित्तवृत्तियों को अन्यत्र से हटाकर एक 
अनन्त प्रेममय भगवत्सत्ता में युक्त करना, जहाँ से भकत सदा अपना अभिलषित 
TATA पान करता रहे | यह वहो अवस्था है, जिसे भागवतगण शम-बुद्धिमूलक 
समाधि कहते हैं और जिसकी चर्चा आगे की गयी है । 
इस प्रकार के प्रेम में छके हुए ये सन्त कभी प्रेम को शराब बताते हैं और उस 
मद से मस्त बने रहने की वात करते हैं। इस प्रकार के कथनों को भी सूफी साधना 
का प्रभाव सिद्ध करने की चेष्टा की गयी है । कबीरदास आदि सत्संगी जीव थे और 
अनेक बड़े-बड़े सूफी साधकों से उनकी प्रत्यक्ष घनिष्ठता थी । ऐसी अवस्था में यह 
तो नहीं कहा जा सकता कि इस प्रकार की बातों में सूफी मत का प्रभाव नहीं ही 
है । ऐसा प्रभाव होना असम्भव नहीं है । पर कवीरदास के पदों के साथ जब उनके 
qaae सिद्धं के पदों की तुलना की जाती है तब इस जाति के पदों में आश्‍्चये- 
जनक साम्य दिखायी देता है । असल बात तो यह है कि सहज गान में 'मदिरा' का 
ह प्रचलन भी खूब हो चुका था | सिद्ध लोग भी एक प्रकार की मदिरा की चर्चा करते 
हैं जिसका स्वर ह-ब-ह कबी र-जँसा होता है। यह भी ध्यान देने की बात है क्रि ऐसे 
पदों में कबीरदास प्रायः अवधू या अवधूत को सम्बोधन करते हैं । कबीरदास का 
; नियम-सा den हुआ था कि जब वे जिस विषय की वात करते थे, तब उसके विशेष 
| मान्य आचार्य को सम्बोधन करते थे | वेद की बात करते समय पण्डित को, करु रान 
की बात करते समय मुल्ला को, भक्ति की वात करते समय साधु को वे प्राय: पुकार 
लेते थे । सम्बोधन करने के वाद प्रायः उनके पदों में सम्बोध्य की विद्या की नथी 
व्याख्या बतायी जाती है और उसकी रूढ़ियों पर आघात किया जाता है। ऐसी 
अबस्था में मदिरा के रूपकों में अवधूत को पुकारने का विशेष अर्थ है । वह अवः 
धूत ही मदिरा की तयी व्याख्या है। सूफी साधकों की चीज की व्याख्या नहीं | पर 


L जहाँ जगतगुरु रहत है, तहाँ जो सुरति समाइ | 
तौ इन fag cafe करि, कौतिक देखे अइ ॥--दादू 

यह हो सकता है कि इस नयी व्याख्या में सूफी साधना की बात भी अप्रत्यक्ष रूप से 
आ गयी हो | Mc 
अब तक जो हम कबीर आदि साधकों, योगियं और faai को बात करते आ 
रहे हैं उसका यह अर्थ नहीं है कि मैं me करना चाहता हूँ कि कबीर आदि ने वही 
कहा है जो इन योगियों और सिद्धों ने । मैं केवल इस बात पर जोर देता रहा हूँ कि 
जहाँ तक उनकी उपस्थापन-पद्धति, विषय, भाव, भाषा, अलकार, छन्द, पद आदि 
का सम्बन्ध है, ये सन्त सौ फी सदी भारतीय परम्परा में पड़ते हे । उनके पारि- 
भाषिक शब्द, उनकी रूढि-विरोधिता, उनकी खण्डनात्मक वृत्ति और उनकी 
अक्खड़ता आदि उनके पूर्ववत्तीं साधकों की देन है। परन्तु उनमें की आत्मा उनकी 
अपनी है। उसमें भक्ति का रस है और वेदान्त का ज्ञान है। इस भक्तिरस की 
आलोचना हम आगे करेंगे। केवल एक सवाल ओर रह जाता है कि कबीर के 
पहले भी तो ये बातें वत्त॑मान थीं, फिर वे उतनी ही प्रभावशाली क्यों नहीं हो सकीं 
जितनी कबीर आदि की वातें हो सकीं ? इस बात के कई तरह के जवाब दिये गये 
हैं। परन्तु इसका कारण निस्सन्देह राजनीतिक सत्ता थी | किसी-किसी ने कहा है 
'कि मुसलमानों के आगमन के पूर्व हिन्दू राजा इन तथाकथित नीच जातियों की 
आशा-आकांक्षा को पनपने नहीं देना चाहते थे और किसी दूसरे ने कहा है कि पहले 
ara छोटी समझी जानेवाली जातियाँ अकेले हिन्दुओं से सतायी जा रही थीं, अब 
'मुसलमानों से सतायी जाने लगीं; इस प्रकार उन्हें अपनी स्थिति को सुधारकर 
अधिकार प्राप्त करने के नये प्रयत्न करने पड़े । ये दोनों ही बातें युक्तियुक्त नहीं 
जँचतीं। मेरा विचार यह है कि ऐसी बातें समाज के किसी-न-किसी स्तर में वत्तं- 
मान तो जरूर थीं, पर अधिकांश में उन लोगों द्वारा प्रचारित होती थीं जो शास्त्र 
और वेद को नहीं मानते थे। फिर जनसाधारण में प्रचलित पौराणिक ठोस रूपों 
'से उनका कोई सम्बन्ध नहीं था। कबीरदास ने गुरु रामानन्द से शिष्यत्व ग्रहण 
करके जनसाधारण में उनकी शास्त्र-सिद्धता का विश्वास पैदा किया और राम- 
'नाम को अपनाकर जन-साधारण के परिचित भगवान्‌ से अपने भगवान्‌ की एका- 
'त्मता साबित की । उन्होंने रूपकों-द्वारा योगमार्ग, वैष्णव मत आदि अत्यधिक 
प्रचलित जनमत की अपने ढंग पर व्याख्या करके जनसाधारण का विश्वास अर्जन 
HX लिया । इस प्रकार एक बार शास्त्र और लोक-विश्वास का ज़रा-सा नाम-मात्र 
का सहारा पाते ही यह मत देश के इस सिरे से उस सिरे तक फैल गया | 


CC-0. In Public Domain. Gurukul Kangri Collection, Haridwar 


EE ee ३३. 
Digitized by Arya Samaj Foundation Chennai and eGangotri 


भक्तों की परम्परा 


हमने देख लिया है कि हमारे आलोच्य साहित्यं की आरम्भिक अवस्था में पूर्व 
और पश्चिम की भिन्न स्वभाववाली साधनाओं का सम्मिलन बड़े वेग से हो रह 
था । यह एक विराट्‌ जन-आन्दोलन था । दर्शन और धर्मशास्त्र की सुक्ष्म 
चिन्ताएँ इसको ऊपर-ऊपर से ही प्रभावित कर सकी थीं । हम आगे चलकर 
देखेंगे कि ऐहिकतापरक या सेक्यूलर काव्य के सम्बन्ध में भी यह युग अपना 
रास्ता अधिकांश में स्वयं ते कर रहा था । पुर्वं के सहजयानी और नाथपन्थियों 
की साधनामूलक रचनाएँ तथा पश्चिम की अपभ्रश-धारा की वीरत्व, नीति 
और श्ुंगारविषयक कविताएँ उस भावी जन-साहित्य की सृष्टि कर रही थीं, 
जिसके जोड़ का साहित्य सम्पूर्ण भारतीय इतिहास में दुर्लभ है । यह एक नयी 
दुनिया है, और जैसा कि डाक्टर ग्रियर्सन ने कहा है, “कोई भी मनुष्य जिसे 
'पन्द्रहवीं तथा बाद की शताब्दियों का साहित्य पढ़ने का मौका मिला है उस भारी | 
व्यवधान (gap) को लक्ष्य किये विना नहीं रह सकता जो (पुरानी और तयी) 
:धामिक भावनाओं में विद्यमान है । हम अपने को ऐसे धामिक आन्दोलन के सामने 
पाते हैं जो उन सब आन्दोलनों से कहीं अधिक विशाल है, जिन्हें भारतवर्ष ते कभी 

| देखा है, यहाँ तक कि वह बौद्धधर्म के आन्दोलन से भी अधिक विशाल है। क्योंकि 
— ` इसका प्रभाव आज भी वत्त॑मान है । इस युग में धर्म ज्ञान का नहीं बल्कि भावावेश 

| apr विषय हो गया था | यहाँ से हम साधना ओर प्रेमोल्लास (mysticism and 
72६५7९) के देश में आते हैं और ऐसी आत्माओं का साक्षात्कार करते हैं जो 
काशी के दिग्गज पण्डितों की जाति के नहीं, बल्कि जिनकी समता मध्ययुग के 
यूरोपियन भक्‍त बनेडं ऑफ क्लेयरवॉक्स, थॉमस ए. केम्पिन ओर सेण्ट थेरिसासे 
ar जो लोग इस युग के वास्तविक विकास को नहीं सोचते उन्हें आश्‍चर्य 
'होता है कि अचानक कंसे हो गया। स्वयं डाक्टर Rada ने ही लिखा हे कि, 
“बिजली की चमक के समान अचानक इस समस्त पुराने घामिक मतों के अन्धकार 
rT के ऊपर एक नयी वात दिखायी दी । कोई हिन्दू यह नहीं जानता कि यह बात कहाँ 
से आयी और कोई भी इसके प्रादुर्भाव का काल निश्चित नहीं कर सकता, 
इत्यादि । स्वयं डॉ. ग्रियसेन का अनुमान है कि वह ईसाइयत की देन है। पर 
यह्‌ बात अत्यन्त उपहासास्पद है और यह कहना तो और भी उपहासास्पद है कि 
जब मुसलमान हिन्दू मन्दिरों को नष्ट करते लगे, तो निराश होकर हिन्दू लोग 

भजन-भाव में जुट गये । मैंने इन दोनों का यथाशक्ति अपनी 'सूर-साहित्य नामक 
पुस्तक में खण्डन कर दिया है । यहाँ उन बातों को दुहराने की जरूरत नहीं, 
क्योंकि इत:पूर्व हम देख चुके हैं कि भारतीय चिन्ता स्वभावतः ही इस ओर अग्रसर 
होती गयी है। लेकिन जिस बात को ग्रियर्सत ने अचानक बिजली को चमक के 
समान फैल जाना लिखा है, वह वैसी नहीं । उसके लिए aasi वर्ष से मेघखण्ड 
एकत्र हो रहे थे। फिर भी उसका प्रादुर्भाव तो एकाएक हो ही गया । इस एका- 
एक प्रादुर्भाव का कारण विचारणीय रह जाता है। पिछले वक्तव्य को समाप्त 
करते समय इस कारण की ओर इशारा किया गया था । वह कारण था शास्त्रसिद्ध 
आचार्यों और पौराणिक ठोस कल्पनाओं से इनका योग होना। ये शास्त्रसिद्ध 
आचार्य दक्षिण के वैष्णव थे | 

सुदूर दक्षिण में आलवार भकतों में भक्तिपूर्ण उपासना-पद्धति वर्तमान थी । 
आलवार बारह बताये जाते हैं, जिनमें कम-से-कम नौ तो ऐतिहासिक व्यक्ति हैं 
ही इतमें आण्डाल नाम की एक महिला भी थी। इनमें से अनेक भक्‍त उन 
जातियों में उत्पन्न हुए थे जिन्हें अस्पृश्य कहा जाता है। इन्हीं लोगों की परम्परा 
में सुविख्यात वैष्णव आचार्य श्री रामानुज का प्रादुर्भाव हुआ। दक्षिण में आज 
की भांति ही जाति-विचार अत्यन्त जटिल अवस्था में था। फिर भी जैसा कि 
अध्यापक क्षितिमोहन सेन ने लिखा है, इन जाति-विचार-शासित दक्षिण देश में 
रामानुजाचार्य ने विष्णु की भवित का आश्रय लेकर नीच जाति को ऊँचा किया 
और देशी भाषा में रचित शठकोपाचार्य के तिरुवल्लुअर प्रभृति भक्तिशास्त्र को 
वैष्णवों का वेद कहकर समादूत किया । धर्मे की दृष्टि में सभी समान हैं लेकिन 
समाज के व्यवहार में जाति-भेद है, इसीलिए दोनों ओर की रक्षा करके यह 
व्यवस्था की गयी कि प्रत्येक आदमी अलग-अलग भोजन करेगा, क्योंकि जाति- 
qifa का सवाल तो पंक्ति-भोजन में ही उठता है। इसी को दक्षिण में 'तेन कलै” 
या दक्षिणवाद कहते हैं। इस बात को कुछ अधिक स्वाधीनता समझकर पन्द्रहवीं: 
शताब्दी में वेदान्तदेशिक ने वेदवाद और प्राचीन रीति को पुनः प्रवत्तित किया । 
इसी को यह 'वेद कले' या वेदवाद कहते हैं। तेन कलै' वालों ने विवाह में होम 
और विधवा का मस्तक-मुण्डन आदि आचार छोड़ दिये थे । किन्तु वेदान्तदेशिक 
ने पुनर्वार इन आचारों को जीवित किया | स्पष्ट ही जान पड़ता है कि आलवारों 
का भक्तिमतवाद भी जनसाधारण की चीज था, जो क्रमशः शास्त्र का सहारा 
पाकर सारे भारतवषे में फेल गया। यह हम ठीक नहीं कह सकते कि पुराने 
आलवार भक्तों ने इस भक्तिवाद को कहाँ तक दार्शनिक रूप दिया है। बहुत 
सम्भव है, जैसा कि प्रायः हुआ करता है, कि अपने-आपमें वह उत्तर भारत के 
सन्तों की तरह 'अनभौ सांचा पन्थ' या अनुभूत सत्यों का अस्त-व्यस्त रूप रहा 
हो, जिसे बाद के शास्त्रज्ञानशाली पण्डितों ने ब्योरेवार सजाया हो और उसे 
दार्शनिक रूप दिया हो। उत्तर भारत में इन वैष्णवशास्त्री आचार्यों की कृपा से 
उसके दार्शनिक रूप का ही अधिक प्रचार हुआ । 

हर ऊपर दक्षिण a जिस वेष्णव आन्दोलन को चर्चा की गयी है, उसका ज़रा 
में सुप्रसिद्ध शंकराचार्य के दार्शनिक a ह कक क ei 
Pe T Ds त अद्वतवाद की प्रतिक्रिया शुरू हो गयी 

थी । अद्वतवाद में, जिसे वाद के विरोधी आचार्यों ने मायावाद भी कहा है, जीव 
और ब्रह्म की एकता भक्ति के लिए उपयुक्त न थी, क्योंकि भक्ति के लिए दो 
चीजों की उपस्थिति आवश्यक है, जीव की और भगवान्‌ को। प्राचीन भागवत 
धर्म इसे स्वीकार करता था । दक्षिण के आलवार भक्त इस वात को मानते थे | 
इसीलिए बारहवीं शताब्दी में जब भागवत धर्म ने नया रूप ग्रहण किया तो सबसे 
अधिक विरोध मायावाद का किया गथा । चार प्रबल सम्प्रदाय अद्वैतवाद के 
वि रोध में आविर्भूत हुए, जो आगे चलकर सम्पूर्ण भारतीय साधना के रूप कोः 
बदल देने में समर्थ हुए। चार सम्प्रदाय हैं - रामानुजाचार्य का श्रो-सम्प्रदाय, 
मध्वाचार्य का ब्राह्म सम्प्रदाय, विष्णु स्वामी का रुद्र-सम्प्रदाय और निम्बार्काचार्यः 
(निम्वादित्य) का सनकादि-सम्प्रदाय। इन चारों सम्प्रदायो के दार्शनिक मत में 
भेद है, परन्तु एक बात में वे सब सहमत हैं। वह बात मायावाद का विरोध है 
दूसरी वात जो इन सबमें एक है वह भगवान का अवतार धारण करना है। 
जीवात्मा सबके मत से भिन्न-भिन्न है ag अद्वेतवादियों की धारणा के अनुसार, 
भगवान्‌ में लीन कभी नहीं होता । इन सम्प्रदायों का हिन्दी के भक्ति-काल के 
साहित्य के साथ सीधा सम्वन्ध है । 

श्री-सम्प्रदाय - इस सम्प्रदाय के प्रवर्तक रामानुजाचार्य शेषनाग के अवतार 
समझे जाते हैं | जैसा कि पहले बताया गया है, वे आलवार भक्तों के शिष्य- 
परम्परा में पड़ते हैं। इनकी शिक्षा-दीक्षा कांची में हुई थी । लक्ष्मी ने इन्हें जिस 
मत का उपदेश दिया था, उसी के आधार पर इन्होंने अपने सम्प्रदाय की प्रतिष्ठाः 
की थी, इसीलिए इस सम्प्रदाय को श्री-सम्प्रदाय कहते हैं । रामानुजाचार्य मर्यादा 
के बड़े पक्षपाती थे । इनके सम्प्रदाय में खान-पान, भाचार-विचार आदि पर बड़ा 
जोर दिया जाता है। इन्हीं की चौथी या पाँचवीं शिष्य-परम्परा में सुप्रसिद्ध 
स्वामी रामानन्द हुए। 

रामानन्द के गुरु का नाम राघवानन्द था | कहते हैं किसी अनुशासनेसम्बन्धीः 
विषय पर गुरु से मत-भेद हो जाने के कारण इन्होंने मठ त्याग दिया और उत्तर 
भारत की ओर चले आये। मठ मामूली सम्पद्शाली नहीं था। इतनी बड़ी 
सम्पत्ति को जो सहज ही त्याग सकता था, उस आदमी की स्वतन्त्र चिन्तन-शक्ति 
का अन्दाजा सहज ही लगाया जा सकता है | सच पूछा जाय तो मध्ययुग की समग्र 
स्वाधीन चिन्ता के गुरु रामानन्द ही थे । प्रसिद्ध है कि भक्ति द्रविड़ देश में उत्पन्न 
हुई थी; उसे उत्तर भारत में रामानन्द ले आये और कबीरदास ने उसे सप्तद्वीप 

और नवखण्ड में प्रकट कर दिया ।! सन्‌ 875 ई. की लिखी हुई Slash 
हरिवरदास की 'हरिभ क्ति-प्रकाशिका' (भक्‍तमाल की टीका) से जाना हा हैं 
(go 8I, 82), “रामानन्द ने देखा कि भगवान्‌ के शरणागत होकर जो भक्ति 
के पथ में आ गया उसके लिए वर्णाश्रम का बन्धन व्यर्थ है, इसीलिए भगवद्भक्त 
को खान-पान की झंझट में नहीं पड़ता चाहिए। यदि ऋषियों के नाम पर गोत्र 
और परिवार बन सकते हैं तो ऋषियों के भी पूजित परमेश्वर के नाम पर सबका 
परिचय क्यों नहीं दिया जा सकता? इस प्रकार सभी भाई-भाई हैं, सभी एक 
जाति के हैं। श्रेष्ठता भक्ति से होती है, जन्म से नहीं | रामानन्द संस्कृत के 
'पण्डित, उच्च ब्राह्मणकुलोत्पन्न और एक प्रभावशाली सम्प्रदाय के भावी गुरु थे, 
पर उन्होंने बको त्याग दिया--देशभाषा में कविता लिखी, ब्राह्मण से चाण्डाल 
तक को राम-नाम का उपदेश दिया । उनके हाथ से छूकर लोहा सोना हो गया | 
'रामानन्द के बारह प्रधान शिष्य हैं, जिनमें से कई नीच कही जानेवाली जातियों 
'में उत्पन्न हुए थे। बारह शिष्य ये हैं : 

रैदास (चमार), कबीर (जुलाहा), धन्ना (जाट), सेना (नाई), पीपा 
(राजपूत), भवानन्द, सुखानन्द, आशानन्द, सुरसुरानन्द, परमानन्द, महानन्द, 
शश्री-आनन्द । कहते हैं, आनन्द नामधारी शिष्य पहले रामानुज सम्प्रदाय के थे, बाद 
में उन्होंने रामानन्द का साथ दिया । 

रामानन्द के इन शिष्यों में से कई प्रसिद्ध कवि हो गये हैं। इनमें रविदास या 
रदास और कबीरदास बहुत प्रसिद्ध हुए हैं। कई भक्तों ने इनके नाम पर अलग 
सम्प्रदायों का प्रवत्तेन किया, जिनमें कबीरपन्थी, खाकी, मलूकदासी, रेदासी, और 
सेनापन्थी बहुत प्रसिद्ध हैं। रामानन्द स्वयं खान-पान के प्रश्‍न पर ही अपने मूल 
सम्प्रदाय से विच्युत हुए थे, अतएव वे अपने शिष्यों से उस प्रकार के आचार-विचार 
पर जोर नहीं दिलवाते थे । बाद के भक्तों में जाति-पांति का प्रश्‍न ही जाता रहा | 
"रामानन्द की दूसरी उदारता उपासना-पद्धति की स्वतन्त्रता है। रामानन्द ने स्वयं 
रामचन्द्र के अवतार और चरित्र को ही लोक और काल के उपयोगी बताया था | 
'उपासना के क्षेत्र में ही वे जाति-पांति के बन्धन को अस्वीकार करते थे, पर अपने 
'किसी भी व्यक्तिगत मत को उन्होंने शिष्यों पर लाद नहीं दिया। उनके मत से 
गुरु को आकाशधर्मा होना चाहिए जो पौधे को बढ़ने के लिए उन्मुक्तता दे, न कि 
'शिलाधर्मी जो पौधे को अपने गुरुत्व से दबाकर उसका विकास ही रोक दे। जो 
'बिद्वान्‌ “रामानन्द दिग्विजय’ आदि बाद के बने ग्रन्थों के आधार पर रामानन्द की 
इस महिमा को अस्वीकार करते हैं, वे भूल जाते हैं कि सम्प्रदायःप्रतिष्ठा क रने- 
वाले शिष्य सदा लोक के साथ समझौता करके अपने गुरु के महत्त्व को कम किया 


जगु. भक्ती द्रावीण ऊपजी लाये रामानन्द | 
परगट किया कबीर ने सप्तदीप नवखण्ड |i 


2, श्री क्षितिमोहन सेन-कृत 'भारतीय मध्ययुगेर साधना” से उद्धृत । 

करते हैं । 
कबीरदास में रामानन्द के मन्त्र-बीज ने सवसे अधिक प्रसार पाया | कबीर्‌ 
'एक ही साथ तीन बड़ी-बड़ी धाराओं को आत्मसात्‌ कर सके थे, लेकिन इससे उनके 
रामानन्द के शिष्य होने में कोई वाधा नहीं पड़ी । ये तीन धाराएँ इस प्रकार हैं-- 
(L) उत्तर-पूर्व के नाथ-पन्थ और सहजयान का मिश्रित रूप, (2) पश्चिम का 
सूफी मतवाद, और (3) दक्षिण का वेदान्त-भावित वैष्णव धर्म । कबीर के दोहे, 
'पद, यहाँ तक कि उलटवाँसियाँ भी, TATA और सहजयान के साधकों के ढंग पर 
हैं । कहीं-कहीं तो ह-ब-ह बही बात रख दी गयी है । दूसरी धारा का क्षीण प्रभाव 
उनकी प्रेम-मूलक रूपक-रचनाओं पर है, पर अन्तिम धारा ही वास्तव में कबीर्‌ 
को सदा परिचालित करती रही । साम्प्रदायिक शास्त्र-ज्ञान को अधिक महत्त्व देने- 
ara पण्डितों को कभी-कभी कवी र की उक्तियों में उजड्डपन और ऊटपटाँग बातों 
का आभास मिल जाना असम्भव नहीं है, पर अगर वे धीर भाव से विचार करते 
'तो उन्हें मालूम होता कि उस युग में अर्थहीन जात-पांत के ढकोसलों पर कड़े से 
HST आघात करना लोक-पक्ष का अमंगल नहीं था । आज भी वह अर्थहीन जंजाल | 
वर्तमान है और आज का महापुरुष भी,--चाहे वह कोई हो--इस पर आघात | 
करने को वाध्य है । लोक-पक्ष, उपासना-पक्ष और शास्त्र-पक्ष की कल्पना से हम 
-्रस्थगत मतों का विचार कर सकते हैं, पर वास्तविक समस्या का समाधान उससे 
नहीं हो सकता | 
रैदास कबीर से अवस्था में कदाचित्‌ बड़े थे और बहुत निरीह भक्त थे, जीवन 
-की बहुविध कठिनाइयों को झेल चुके थे। एक वार ब्रह्म-ज्ञान के विषय मे कवीर से 
जब पूछा गया तो, कहते हैं, उन्होंने बताया कि ' मै बच्चा था, माँ को गोदी में 
“चढ़कर रास्ता पार कर आया हूँ, रैदास से पूछो, वे बड़े थे और माँ ने fo fax 
पर कुछ गट्ठर भी रख दिया था। वे ही रास्ते का मर्म बता सकते हैं। प्रसिद्ध 
है कि अन्त में मीराबाई ने रैदास से दीक्षा ग्रहण की थी। परन्तु हाल की खोज र 
इस मत पर सन्देह प्रकट किया गया है। (दे. पं. परशुराम AGA दी : 'मीराँबाई की 
'पदावली', पृ. 72) ; 3 
कबीर के पुत्र का नाम कमाल था | कवीर की मृत्यु के वाद इनसे सम्प्रदाय 
स्थापित करने को कहा गया, पर वे राजी न हुए । कहते हैं, इसीलिए KI ने 
-चिढ़कर इन्हें 'कबीर का वंश डुबा देनेवाला कहा। लेकिन कमाल अपने मत पर 
दृढ़ रहे और अन्त तक कहते रहे कि जिसने अपनी सारी जिन्दगी सम्प्रदाय-स्था पता 
के विरुद्ध युद्ध करते में लगायी, मैं उसी के नाम पर सम्प्रदाय-स्थापना का समर्थन 
“नहीं कर सकता | पर अन्त में, सम्प्रदाय की स्थापना होकर ही रही । सुरतगोपाल 
:ने काशी में और धरमदास ने मध्य प्रान्त में कबीर का सम्प्रदाय स्थापित किया | 
` कमाल के शिष्य दादू थे। दादू को कुछ लोग मोची, कुछ लोग धुतिया और 
'कुछ लोग सारस्वत ब्राह्मण बताते हैं । पं. चन्द्रिकाप्रसाद त्रिपाठी और प्रो. 
क्षभिमोहन सेन की आधुनिक खोजों से जाना गया है कि ये जन्म से मुसलमान थे।. 

प्रो. सेन को बंगाल के बाउलों में दादू का उल्लेख मिला है। उसमें स्पष्ट बताया गया 
है कि गुरु दादू का नाम दाऊद था। जो कुछ भी हो, दादू की कवित्व-शक्ति और 


अनुभव आश्चर्यजनक थे। इस सम्प्रदाय के अन्यान्य भक्तों की भाँति ये भी सम्प्रदाय-- 


गत शास्त्रीय-संस्कारों से मुक्त थे, इसीलिए सत्र जगह से अकातर भाव से सत्य 
ग्रहण कर सकते थे | इनके ग्रन्थों की भाषा राजस्थानी-मिश्चित पश्चिमी हिन्दी है । 
दाटू के अनेक शिष्य हो गये हैं, जिनमें कई अच्छे कवि हो गये हैं । सुन्दरदास, Wa, 
जयगोपाल, जगन्नाथ, मोहनदास, खेमदास आदि ने कविता लिखी है। इनमें 
साहित्यिक उल्लेख के योग्य दो हैं--सुन्दरदास और रज्जब। सुन्दरदास बहुत छोटी 
उमर में दादू के शिष्य हो गये थे और उन्होंने वर्षो तक काशी में रहकर शास्त्राभ्यास 
किया था। इसका फल यह हुआ कि इनकी कविता में पाण्डित्य की मात्रा अधिक 
है। सन्तों में अगर किसी ने छत्रबन्ध, मुरजबन्ध आदि बाह्य अलंकारिता को आश्रय 
दिया तो वे यही हैं । लेकिन रज्जब बहुत पढ़े-लिखे आदमी नहीं थे । वे बड़े सरस 
ढंग से तत्त्व की बात कहा करते थे । दादू के शिष्यो में रज्जब शायद सबसे अधिक 
चिन्ताशील और भावुक थे । दादू की शिष्य-परम्परा में जगजीवनदास हुए जिन्होंने 
सतनामी सम्प्रदाय चलाया | निर्गुण भक्तों की परम्परा में मलूकदास का नाम है | 
कहते हैँ कि इनकी कविता की भाषा अपेक्षाकृत अधिक सुव्यवस्थित हे) और भीः 
कई प्रसिद्ध सन्त हो गये हैं, जिन्होंने हिन्दी में अपनी अमर वाणियाँ लिखी हैं । इनमें 
तुलसीसाहब, गोविन्दसाहब, भीखासाहब, पल्ट्साहब आदि मुख्य हैं । 

रामातन्दी भक्तों की एक दूसरी श्रेणी में महाकवि गोसाई तुलसीदासजी हुए, 
इन्होने राम को अवतार-रूप में ग्रहण किया । इन्होंने अपने सभी ग्रन्थों में राम कौ 
सगुण उपासना पर जोर दिया और बहुत दिनों के लिए सारे भारतवर्ष को राम- 
भक्ति को पवित्र धारा में स्तान करा दिया । बुद्धदेव के वाद उत्तर भारत के 


धामिक राज्य पर इस प्रकार एकच्छत्र अधिकार किसी का न हुआ | उन दिनों 
हिन्दी में साहित्य या लोकगीत के जितने रूप प्रचलित थे, तुलसीदास ने सबको 


अपनी आश्चर्यजनक प्रतिभा के बल पर अपना लिया | दोहे, aay, कवित्त, पद, 
सोहर, भजन आदि कोई भी ऐसा क्षेत्र नहीं था जिसमें उन्होंने अपनी प्रतिभा का 
चमत्कार न दिखाया। उनकी रामायण उत्तर भारत की बाइबिल कही जाती है। 


हमें ठीक नहीं मालूम कि ऐता कहने से 'रामचरित-मानस' का वास्तविक महत्त्व 
समझा जा सकता है या नहीं, लेकिन इस बात के कहने में किसी को संकोच नहीं 


होगा कि उत्तर भारत में दूसरी कोई पुस्तक इतनी लोकप्रिय नहीं है। कवि के 


रूप में तुलसीदास हिन्दी साहित्य में अद्वितीय हैं। आज साहित्य में मनोविज्ञान 
का युग चल रहा है, पर आज भी तुलसीदास के समान मनोविकारों का चित्रण 
करनेवाला कवि हिन्दी में नहीं है । प्रबन्ध-काव्य में तुलसीदास उस स्थान परः 


पहुंच चुके थे जहाँ से आगे जाना सम्भव नहीं । लोक-चित्त का इतना विस्तत 


और यथार्थ ज्ञान रखनेवाला कवि अगर लोकमत पर शासन न करता तो आश्चर्यः 


की बात थी, शासन करना स्वाभाविक है। 

तुलसीदास राम-भक्ति के उपासक थे । लोक में वर्णाश्चम व्यवस्था के वे पक्के 
समर्थक थे, पर उपासना के क्षेत्र में जात-पात की मर्यादा को व्यर्थ समझते तरे | 
दार्शनिक मत उनका शंकराचार्य से मिलता-जुलता था, यद्यपि मोक्ष की अपेक्षा 
वे भक्ति को ही अधिक काम्य समझते थे। मरने के वाद मोक्ष मिलने से युग- 
युगान्तर तक भक्ति पाना उनकी दृष्टि में ज्यादा अच्छा था । तुलसीदास में अपने 
को पतित समझकर भगवान्‌ को सर्वात्मना समर्पण कर देने की भावना मध्ययुग 
के तमाम भक्तों की अपेक्षा अधिक है । यू रोपियन पण्डितों का अनुभव है कि यह 
वात ईसाई धर्म का अप्रत्यक्ष प्रभाव है। लेकिन हम अन्यत्र दिखा चुके हैं कि यह 
अनुमान गलत है । भागवत धर्म में ही यह भाव मूल रूप से वर्त्तमान था | 

नाभादास का भक्तमाल बहुत प्रसिद्ध ग्रन्थ है। कुछ लोगों के मत से ये भी 
नीच समझी जानेवाली जातियों से आये थे। इनका 'भक्तमाल' और इस पर 
इनके प्रशिष्य प्रियादासजी की टीका भक्तों का हिय-हार रही है। तुलसीदासजी 
की रामायण के वाद 'भक्‍तमाल? ही मध्ययुग की सर्वाधिक लोकप्रिय भक्ति-पुस्तक 
थी । इसका अनुवाद बंगला और मराठी भाषा में भी हुआ । बंगला अनुवाद के लेखक 
श्री लालदास ने (किसी किसी के मत से इनका नाम कृष्णदास था ) नाभादास के 
लगभग सवा-सौ वर्ष बाद इस सटीक ग्रन्थ का अनुवाद लिखा, परन्तु चैतन्यदेव के 
मतानुयायी होने के कारण अपने सिद्धान्तो के समर्थन के लिए उन्होंने एक नया 
विभाग और जोड़ा | नाभादासजी के 'भक्तमाल' में बहुत से भक्तों के जीवनवृत्त 
संकलित हुए हैं। इसमें नानक, दादू आदि भक्तों का नाम नहीं आया है। बाद में 
इस ग्रन्थ के अनुकरण पर और भी बहुत-से भक्तमाल लिखे गये । 

2. ब्राह्म सम्प्रदाय- ब्राह्म सम्प्रदाय के प्रवत्तक मध्वाचार्य पहले शैव थे, वाद 
में वैष्णव हो गये । इस सम्प्रदाय से हिन्दी साहित्य का प्रत्यक्ष सम्बन्ध नहीं हे । 
चैतन्यदेव इसी सम्प्रदाय में पहले दीक्षित हुए थे, यद्यपि बाद में प्रवत्तित 
उनका गौडीय-वेष्णव मतवाद रुद्रसम्प्रदायान्तर्गत वल्लभाचार्य के मत से अधिक 
साम्य रखता है । चैतन्यदेव की शिष्य-परम्परा में अनेक वेष्णव कवि बंगला और 
हिन्दी में मधुर पदावली की रचना कर गये हैं। अभी तक इस दिशा में हिन्दी में 
विशेष कार्य नहीं हुआ है। बिद्ृद्वर श्री प्रभुदयाल मीतलजी ने इस अभाव की 
पूत्ति कर दी है। हिन्दी साहित्य में चैतन्यदेव के एकमात्र darma शिष्य 
गोपाल भट्ट का महत्त्वपूर्ण स्थान है। कुछ हिन्दी साहित्य के इतिहास-लेखकों ने 
गोपाल भट्ट को चँतन्यदेव का गुरु लिखा है। 'चैतन्य-चरितामृत' आदि ग्रन्थों से 
स्पष्ट है कि गोपाल भट्ट एकमात्र ऐसे महात्मा थे जिन्हें चेतन्यदेव ने दीक्षा दी थी। 
चैतन्य सम्प्रदाय के सुप्रसिद्ध भक्त जीवगोस्वामी के साथ हिन्दी की अमर भक्त- 
कवि मीरावाई का सम्बन्ध बताया जाता है । मीराबाई ने पहले जीवस्वामी से 
ही दीक्षा ग्रहण की थी । वाद में मौरावाई ने, कहते हैं, रैदास से भो दीक्षा ग्रहण 
की थी । 


3. रुद्र सम्प्र दाय--विष्णस्वामीप्रवत्तित रुद्र सम्प्रदाय असल में वल्लभाचार्य 
(0-0. In Public Domain. Gurukul Kangri Collection, Haridwar 

के प्रवत्तित सम्प्रदाय के रूप में ही जीवित है । दो-एक अन्य शाखाएँ भी इसकी 
बतायी जाती हैं, पर वास्तव में उनका कोई महत्त्व नहीं है। वल्लभाचार्य के पुत्र 
गोसाई बिट्ठलनाथ बाद में आचार्य-पद के अधिकारी हुए थे। इन दोनों पिता-पुत्र 
के चार-चार शिष्य हिन्दी साहित्य के आदियुग के उन्नायक हें । गोसाई विट्ठलनाथ 
ने इन आठ को लेकर अष्टछाप की स्थापना की थी । इन आठ शिष्यों के नाम इस 
प्रकार हैं--सू रदास, कुम्मनदास, परमानन्ददात, Baa, छोतस्वामी, गोविन्द- 
स्वामी, चतुर्भुजदास और नन्ददास। इनमें सूरदास और WATT बहुत अच्छे 
कवि हो गये हैं। 
सूरदास का हिन्दी में बहुत ऊंचा स्थान है। उनका 'सूरसागर' प्रेम का अद्वि- 
तीय काव्य है । इस बात को स्वीकार करने में कड़े-से-कड़े समालोचक को भी कोई 
संकोच नहीं होगा कि इस ग्रन्थ में हिन्दी, प्राकृत और संस्कृत के उद्भट काव्य का 
कोई भी उक्ति-चमत्कार, अलंकारच्छटा और काव्य-सौन्दर्य आने से नहीं रहा । 
भाषा ऐसी सरस और माजित है कि सहसा यह विश्‍वास नहीं होता कि ब्रजभाषा 
का यह पहला ग्रन्थ है। पं. रामचन्द्र शुक्ल को 'सूरसागर किसी चली आती हुई 
गीत-काव्य-परम्परा का--भले ही, वह मौखिक हो--विकास' प्रतीत होता है । 
कहते हैं, सूरदास उद्धव के अवतार थे और सख्य भाव से भगवान्‌ का भजन करते 
थे। सूरदास के समीक्षकों का दावा है कि संसार का कोई दूसरा कवि बाल्य-स्वभाव 
का इतना सुन्दर चित्रण नहीं कर सका, जितना सुन्दर सूरदास के हाथों हुआ है। 
और इस विषय में दो मत नहीं हो सकते कि वालास्वभाव, मातृ-प्रेम तथा संयोग 
और विप्रलम्भ श्रृंगार में सूरदास अतुलनीय हैं। मनोविकारों का ऐसा सरस चित्र 
अन्यत्र दुर्लभ है। उनका भ्रमर-गीत विरह का उमड़ता हुआ महा-समुद्र है । इसमें 
बड़ी सरलता और मामिकता के साथ कवि ने वै राग्यवाद, ज्ञान-गरिमा और योग 
तथा निर्गृणवाद का प्रत्याख्यान कराया है। 
अष्ट-छाप के अन्य कवियों में सूर के वाद नन्ददास ही अधिक प्रसिद्ध हैं । 
इनके ग्रन्थों में वल्लभाचार्य के सिद्धान्तों का शास्त्रीय ढंग से प्रतिपादन किया 
गया है। अन्य अष्ट-छापियों में कवित्व की अपेक्षा महात्मापन अधिक है। सब 
लीला-गान को प्रधानता देते हैं। और जैसा कि वल्लभाचार्य ने बताया है कि 
“लीला का कोई और प्रयोजन नहीं है, स्वयं लीला ही प्रयोजन OU) इन भक्‍त 
कवियों के लीला-गान का भी कोई अन्य प्रयोजन नहीं है, स्वयं लीला-गान ही 
प्रयोजन है । 
गोसाई विठ्ठलनाथ के सुपुत्र गोसाई गोकुलनाथजी ने 'दो सौ बावत वैऽणवों 
की वार्ता' और “चौरासी वै्णवों की वार्ता” नामक गद्य-ग्रत्थ लिखे | गोरखनाथजी 
के कई सौ वर्ष बाद यही गद-ग्रन्थ उपलब्ध होता है । इन Slat ग्रन्थों में मध्य-युग 
के अनेक वैष्णव भक्तों की कहानी लुप्त होने से बच गयी है । इस Aaa में कुछ 

दूर जाकर पीयूषवर्षी कवि रसखान हुए जो अपनी सरस रचना के कारण साहित्य 
में और तन्मय उपासना के कारण भक्तों की दुनिया में अमर हो गये हैं । रसखान 
की कहानी में बताया है कि ये पहले अनुचित प्रेम के शिकार थे, वाद में किसी 
भक्त ने उन्हें भगवत्‌-प्रेम का रसिक बना दिया। ऐसी कहानी, किसी-न-किसी 
रूप में मध्ययुग के अनेक भक्तों के बारे में कही जाती है । इस प्रकार की कहानियाँ 
शायद उस युग में भक्तों की प्रेम-मुलक साधना की ठीक-ठीक व्याख्या हैं। किस 
प्रकार एक ही मनोविकार लोक में एक रूप धारण करता है और भगवद्विषयक 
होकर एकदम विपरीत दूसरा रूप धारण करता है, यह वात मध्ययुग के भक्तों 
में बहुत स्पष्ट दृष्ट होती है । 

4. सनकादि सम्प्रदाय--निम्वार्काचार्य का यह सम्प्रदाय अब इतना अधिक 
प्रचलित नहीं है। उत्तर भारत में इस सम्प्रदाय के भक्‍त पाये जाते हैं। इस 
सम्प्रदाय का एक नाममात्र का शाखा-सम्प्रदाय राधावल्लभ है, जिसे हिन्दी के 
प्रसिद्ध कवि गोस्वामी हितहरिवंश ने प्रवत्तित किया था । इस सम्प्रदाय में राधिका 
के mia ही भक्‍त अपने को भगवान्‌ के पास निवेदित करता है। एक उप- 
सम्प्रदाय सखी-भाववालों का है, जो इसी सम्प्रदाय का अंग समझा जाता है । 

5. राधावल्लभी सम्प्रदाय--इसके प्रवर्तक हितजी ऊँचे दर्ज के कवि और 
महात्मा थे । ये संस्कृत के भी उत्तम कवि थे। 'राधा-सुधानिधि' नाम का संस्कृत 
काव्यग्रन्थ इन्हीं का लिखा बताया जाता है । चेतन्य-सम्प्रदायवालों का दावा है कि 
उक्त ग्रन्थ किसी गौडीय गोस्वामी का लिखा हुआ है । उक्त ग्रन्थ के दोनों दावे- 
दार पक्षों में इस बात के लिए काफी चख-चख हो चुकी है । जो हो, इस विषय में 
सन्देह नहीं कि गोस्वामी हितहरिवंश हिन्दी और संस्कृत के अच्छे विद्वान्‌ थे और 
शास्त्रज्ञान में दक्ष थे। सम्प्रदाय के एक विशिष्ट भक्त ने मुझे बताया है कि श्री 
हितजी का सम्प्रदाय स्वतन्त्र है और उसका प्रभाव बहुत व्यापक रहा है और 
अब भी है। 

6. गरु नानक और भकतगण-- दक्षिण के चार वैष्णव सम्प्रदाय किसी-न- 
किसी रूप में समग्र भक्ति-आन्दोलन के साथ जिस प्रकार जडित हैं, उनकी चर्चा 
की गयी । गुरु नानक के प्रवत्तित सिख सम्प्रदाय का इन वैष्णव सम्प्रदायो से 
प्रत्यक्ष सम्बन्ध नहीं है । कुछ विद्वानों की राय में गुरु नातक ने कबीर साहब से 
ज्ञान और भक्ति की उत्तेजना पायी थी । परन्तु ऐसे लोग भी हैं जो इस बात को 
स्वीकार करने में आपत्ति करते हैं। असल में नानक और कबीर में साधना-गत 
साम्य था, यह बात अस्वीकार नहीं की जा सकती । गुरु रामानन्द के पद भी उक्त 
ग्रन्थ मे संगृहीत हैं। इससे गुरु नानक का रामानन्दी निर्गुण धारा के साथ योग 
होना असम्भव नहीं है ! नानकदेव ने जो कुछ कहा है वह उसी जाति की चीज है 
जो कबीर, arg आदि तिर्गुणोपासक भक्तों ने कही है। लेकिन फिर भी दीक्षा-गत 
सम्बन्ध न होते के कारण उसे प्रत्यक्ष सम्बन्ध नहीं कह सकते। बाद के गुरुओं ने 
भी 'नानक? नाम देकर ही पद लिखे हैं। नानक ने, कहते हैं कि, हिन्दी में बहुत कम 

पद लिखे थे। जो कुछ हैं भी, उनमें पंजाबी का मिश्रण बहुत है । बगदाद के नानक 
स्थान में, कहा जाता है कि, उनकी अरबी में रचित वाणियों का एक संग्रह zl 
तानक के बाद में नौ उत्तरोत्तर शिष्य हुए जिनमें अनेक कवि थे। अन्तिम गुरु 
गोविन्दर्सिह की कविता में भक्ति और वीरभाव की प्रधानता है । 

गुरु नानक ने अपने ग्रन्थों में नामदेवजी की भी वाणी संग्रह की है। नामदेव- 


जी का जन्म (363 ई.) महाराष्ट्र के दरजी-वंश में हुआ था । रामानन्द की . 


तरह भक्ति को ये भी दक्षिण से उत्तर भारत में ले आये थे । कहते हैं, विष्णु- 
स्वामी, वोहरदास, जल्लो, लड्डा प्रभृति शिष्यों ने उनका समाधि-मन्दिर तैयार 
कराया था। पर इस बात का कोई पुष्ट प्रमाण अभी तक नहीं मिल सका है कि 
रुद्र-सम्प्रदायवाले विष्णुस्वामी और ये विष्णुस्वामी एक ही थे। 

7. सूफी साधना का अबिर्भाव- मुसलमानी सत्ता के साथ-ही-साथ इस देश 


में सूफी साधकों का आगमन होने लगा था । मुसलमानी धर्म की विशेषता 


'उसका एकेश्वरवाद हे । यह समझना गलत है कि एकेश्वर और अद्वेतवाद एक ही 
चीज है। एकेश्वरवाद में अनेक देवताओं के स्थान पर एक बड़े देवता को सत्ता 
स्वीकार को जाती है। असल में हिन्दुओं के बहुदेव-वाद के मूल में एक अखण्ड 
व्यापक भगवान्‌ की सत्ता ही हे । ब्रह्मा-विष्णु-शिव आदि देवता उसी भगवान्‌ के 
गुणावतार हैं, यह बात हम आगे चलकर देखेंगे। जो कुछ भी हो, जहाँ तक हिन्दू 
जनता का सम्बन्ध था वहाँ तक यह एकेश्वरवाद उनके लिए एक अपरिचित-सी 
वस्तु थी। फिर भी मुसलमानों का एक गिरोह इस मत से सन्तुष्ट नहीं था । सूफी 
यही लोग थे। वे भगवान्‌ को एकेश्वर रूप में नहीं बल्कि विशिष्टाद्वैतवादी 
वेदान्तियों की तरह मानते थे | यह बात मुसलमानी शास्त्र के अनकूल नहीं थी । 
ऐसा विश्वास भी किया जाता है कि सूफियों के मतवाद में वेदान्त का प्रत्यक्ष प्रभाव 
था। जो हो, मुसलमानों में जो लोग अत्यधिक शास्त्राचार-परायण थे वे इन्हें 'बे- 
शरा या शास्त्रबहिर्भूत मानते थे । इतिहास में इनके ऊपर किये गये तरह-तरह के 
अत्याचारों की कहानियाँ भी मिलती हैं। सूफियों में एक दल ऐसा भी था जो 
शास्त्र के साथ सामंजस्य रखकर उपासना करता था | इन लोगों को 'बा-शरा” 
या शास्त्रसम्मत कहा गया है। (श्री क्षितिमोहत सेत की 'मध्ययुगेर साधना” 
देखिए ।) 

शुरू-शुरू में ये साधक पंजाब और सिनध में आकर बस गये और धीरे-धीरे इनकी 
परम्परा सारे भारतवर्ष में फैल गयी। उन दिनों भारतीय चिन्ता की परिणति 
भन्ति-आन्दोलन के रूप में हो चुकी थी। समुचा देश इस सिरे से उस सिरे तक भवित 
की रस-माधुरी में सुस्नात हो रहा था । सूफियों की साधना अनेकांश में इन सन्तों 
के अनुकूल थी। ये साधक अन्यान्य मुसलमानों के समान कटर और विरोधी नहीं 
थे, इसीलिए भारतीय जनता ने विश्वासपूर्वक इनकी साधना के प्रति अपनी श्रद्धा 
अपित को। get उददीन (7]42 ई.), कुतुबुद्दीन काकी, फरीद शकरगंज 
{!200 ई. ?), शेख चिश्ती ([29[ ई.), निजामुद्दीन औलिया (235 ई.), 

सलीम चिश्ती ( 52%.), मुबारक नागोरी (450 ई. ?) आदि सूफी साधकों 
ने समान भाव से हिन्दू और मुसलमान, दोनों का आदर ओर विश्वास प्राप्त किया, 
था । बहुतों की समाधि पर आज भी हजारों की संख्या में श्रद्धालु हिन्दू और मुसल- 
मान जनता अपनी भक्ति निवेदन करने प्रतिवर्ष जाती हे । यह वात कुछ विरोधाभास- 
सी लगती है कि उन दिनों जव कि हिन्दुओं और मुसलमानों की लड़ाइयाँ आम 
बात थी, किस प्रकार ऐसा मिलन सम्भव हो सका । मध्ययुग बहुत-कुछ करामातों 
का युग था । उस युग के प्रत्येक साधु-सन्त के नाम पर दो-चार करामाती किस्से 
मिल ही जाते हैं । इन करामातों और उनकी ख्याति से लोग परस्पर एक-दूसरे की 
ओर आकृष्ट होते थे। दोनों ज्यों-ज्यों निकट आते गये त्यों-त्यों अधिकाधिक अनु- 
भव करते गये कि दोनों में तात्त्विक मतभेद बहुत कम है। कबीर आदि सत्तों ने 
इस वात पर बहुत जोर दिया। इन्होंने हिन्दुत्व और मुसलमानत्व के बाह्य उप- 
करण को हटाकर उनका असली रहस्य पहचानने की चेष्टा की । मुसलमानों की 
ओर से यह काम प्रेम-कहानियाँ लिखकर सूफी सन्तों ने किया । पं. रामचन्द्र 
शुक्ल ने कवीर आदि झाड़-फटकार के द्वारा 'चिढ़ानेवाले' सिद्ध हुए सन्तो के साथ 
उनकी तुलना करते हुए कहा है कि कवीर आदि का प्रयत्त “हृदय स्पर्श करनेवाला' 
नहीं हुआ । “मनुष्य-मनुष्य के बीच जो रागात्मक सम्बन्ध है वह उसके द्वारा व्यक्त 
| न हुआ । अपने नित्य के जीवन में जिस हृदय-स।म्य का अनुभव मनुष्य कभी-कभी 
| किया करता है उसकी अभिव्यंजना उससे न हुई। कुतुबन, जायसी आदि इन 
प्रेम-कहानी के कवियों ते प्रेम का शुद्ध मार्ग दिखाते हुए उन सामान्य जीवन-दशाओं 
| को सामने रखा जिनका मनुष्यमात्र के हृदय पर एक-सा प्रभाव दिखायी पड़ता है । 
| हिन्दू और मुसलमान-हृदय को आमने-सामने करके अजनबीपन मिटानेवालों में 
| इन्हीं का नाम लेना पड़ेगा। ” इन साधकों ने हिन्दी में एक विशेष प्रकार के 
| साहित्य को लुप्त होने से वचा लिया | 
E इसमें कोई सन्देह नहीं कि हिन्दुओं के भीतर इस युग में जो विराट जन- 
आन्दोलन भक्तिवाद के रूप में बद्धमूल हो चला था, वह प्राचीन धमं का आश्रय 
लेकर ही चला था । परन्तु शास्त्रगत सूक्ष्म विचारों और पाण्डित्य-प्रवण चिन्ताओं 
| का प्रभाव उस पर बहुत कम था । इस युग के साहित्य ने ऐसी बहुत-सी बातों को 
| त्याग दिया था, जिनके अभाव में दोनों के भीतर एक बड़ा भारी व्यवधान दिखायी 
| देता है । इस व्यवधान के कारण दो थे । प्रथम तो यह जन-आन्दोलन की अभि- 
व्यक्ति का साहित्य है, इसलिए इसमें उन रूढ़ियों और परम्पराओं की चर्चा नहीं 
मिलती जो शास्त्रीयता से पुष्ट साहित्य में साधारणतः मिल जाया करती है। 
दूसरे, जिस प्राचीन साहित्य के साथ इनकी तुलना की जाती है उसके बनने से 
लेकर इस साहित्य के वनते के काल के वीच जो प्रायः आधी सहस्ताब्दी का व्यव-' 
धान पड़ता है, उस व्यवधान-युग के विचारों के विकास के अध्ययन की चेष्टा नहीं 
की जाती | यदि इस व्यवधानकालिक साहित्य के उस अंश को देखें, जिसका सम्बन्ध 
पण्डितजनों से नहीं बल्कि जनसाधारण से था, तो कोई सन्देह नहीं रह जायगा 

'कि ag साहित्य इस व्यवधानकालिक जन-साहित्य का ही क्रम विकास है। कबीर- 
'दास कें निर्गुण भजन, सूरदास के लीला-गान और तुलसीदास का रामचरितमानस 
अपनी अन्तहित शक्ति के कारण अत्यधिक प्रचलित हो गये और हिन्दू जनता का 
सम्पूर्ण ध्यान अपनी ओर खींचने में समर्थ हुए। परन्तु जनसाधारण का एक ओर 
विभाग, जिसमें धर्म का स्थान नहीं था, जो ATT श साहित्य के पश्चिमी आकार 
से सीधे चला आ रहा था, जो गाँवों की बैठकों में कथानक रूप से और गान रूप 
से चल रहा था, उपेक्षित होने लगा था। इन सूफी साधकों ने पौराणिक आख्यानों 
के बदले इन लोक-प्रचलित कथानकों का आश्रय लेकर ही अपनी वात जनता तक 
पहुँचायी । 
इन कहातियों की परम्परा मुल्ला दाऊद से, और कदाचित्‌ और पहले से, 
आरम्भ होती है। कुतबन शेख सोलहवीं शताब्दी के आरम्भ में हुए थे । इन्होंने 
“मृगावती' नामक काव्य दोहों और चौपाइयों में लिखा । फिर मलिक मुहम्मद 
जायसी हुए जिन्होंने अपना प्रख्यात काव्य 'पद्मावत” लिखा। फिर उसमान ने 
*चित्रावली' (63 ई.), शेख नबी ने जज्ञानप्रदीप' (]620 ई. ?), कासिमशाह्‌ 
ने 'हंसजवाहर' (737 ई.), नूर मोहम्मद ने 'इन्द्रावती' (644 ई.) और 
फाजिलशाह ने '्रेम-रतन' (648 ई.) नामक काव्य लिखा । सूफी कवियों की 
लिखी हुई इन प्रेम-कहानियों में बहुत-कुछ साम्य है। ये सभी बा-शरा या शास्त्र- 
सम्मत श्रेणी के थे। सबमें ईश्वर-वन्दना, मुहम्मद साहब की स्तुति आदि बातें 
समान.रूप से पायी जाती हैं। सबकी भाषा अवधी है, सबमें फारसी प्रेम-गाथाओं 
की भाँति पुरुष को आसक्ति पहले दिखायी जाती है, और सबसे बड़ी बात यह कि 
सबमे प्रस्तुत कथा के साथ अप्रस्तुत परोक्ष सत्ता की ओर इशारा किया गया È । 
लेकिन इससे कथा की रोचकता में कहीं कमी नहीं आयी है। 
निर्गुण भाव के शास्त्र-निरपेक्ष साधनों की भांति इन कवियों में भी अधिकतर 
शास्त्रज्ञानविरहित थे, पर निस्सन्देह पहुँचे हुए प्रेमी थे। इन्होने प्रेम के जिस 
LE हि मह a साहित्य में नयी चीज है। a 
साधना में प्रेम की ऐसी उत्कट nes a ne | र a 
oa क 0 पा : -a वर्णन करने में ये 
भगवत्प्राय्ति रहता है। इसीलिए भगवान के विर हि a A 
व a o Law Si वात्मा की तड़ पन का ये 
मुहम्मद जायसी हैं, जिनके काव्य-सोनदर् च सर्वश्रेष्ठ पद्मावतकार मलिक 
र ९५ With काव्यःसोन्दर्यं को चामत्कारिक रूप से उदघाटन करने 
का श्रेय हिन्दी ,के प्रसिद्ध आलोचक पं. रामचन्द्र Ma 
मे ओपन 5 ० द्र शुक्ल को है। 'पद्मावत' की 
प्रस्तावना में आपने जेसी काव्य-मर्मज्ञता दिखायी है वैसी हिन्दी तो क्या, अन 
आधुनिक भारतीय भाषाओं में भी कम ही मिलेगी । यह प्रस्तावना ए) p 
एक अत्यधिक महत्त्वपूर्ण साहित्यिक कृति है। T अपने-आपमें 
कुछ लोगों को भ्रम है कि 'पद्मावत' आदि में दोहे और चौपाइयों में प्रवन्ध- 

काव्य लिखने की जो प्रथा है वह सूफी कवियों का अपना आविष्कार हैं। यह बात 
ह. नितान्त भ्रमजन्य हे। सहजयान के सिद्धों में से सरहूपाद' और कृष्णाचाये के ग्रन्थ 
में दो-दो, चार-चार चौपाइयों (अर्धालियों) के बाद दोहा लिखने की प्रथा पायी 
| जाती है। अपभ्र श काव्यों में दस-दस, बारह-वारह चोपाइयों, अर्धालियों के बाद 
| 'घत्ता, उल्लाला आदि लिखकर प्रबन्ध लिखने का नियम बहुत पुराना है। अपश्र श 
काव्यों में ठीक उन्हें चौपाई नहीं कहते थे, परन्तु हैं वे वही चीज जिसे तुलसीदासजी 
ने और जायसी आदि ने चौपाई कहा है। ये दो श्रेणियों के पाये जाते हैं, पज्झ- 
टिका और अलिल्लह | इनमें अलिल्लह तो चौपाई ही 2, अन्तर इतना ही है कि 
— चौपाई के अन्त में दो गुरु हो सकते हैं पर इसके अन्त में लघु होने चाहिए। यह 
अन्तर भी व्यवहार में शिथिल हो जाता है । दस-बारह पज्झटिका या अलिल्लह, 
जिसके बाद घत्ता या कब्ब या उल्लाला होते हैं । इन छेदात्मक Seal अर्थात्‌ TAT, 
उल्लाला आदि के बीच की अलिल्लह आदि चोपाई-जातीय छन्दों की पंक्तियों को 
aa श साहित्य में कडवक£ कहते हैं। इस प्रकार यह पद्धति अर्थात्‌ कडवक के 
बाद छेदात्मक उल्लाला या कव्ब छन्द देकर धारावाहिक रूप से प्रवन्ध-काव्य 
लिखना सूफी कवियों की ईजाद नहीं हैं । 


L सरहपाद की रचना में से चौपाई ओर दोहों का एक उदाहरण नीचे दिया गया है: 
ag विसन सन्धि को पइसइ | जो जइ अत्थि णउ जाव न दीसइ ॥ 
a पण्डिअ सअल सत्य बवखाणइ । देहिइ बुद्ध वसन्त ण जाणइ॥ 
| गमणागमण ण तेन विखण्डिअ। तो वि णिलज्ज भणइ हुउं पण्डिअ i 
जीवन्तह जौ नउ TE, सो अजरामर होइ । 
गरु उबएसें विमलमइ, सो पर धण्णा कोइ ॥ र 
2. 'भविसयत्त-कहा' नामक ग्रपश्रंश काव्य से एक उल्लाला-छेदक कडवक उद्धृत किया गया 
है । यह एकदम परवर्त्ती कथानकों के दोहा-छेदक चौपाइयों के समान ही है : 
तासु gues कम्मु अणिट्ठ । जाइवि घणवइहियइ पइट्ठु ॥ 
सा कसलसिरि तं जि अवलोयणु । चरियई तं जि ताइ णव जोवणु ॥ 
a तं जि ताहि चारित्तु सुणिम्मलु । तं वच्छल्लु वयणु पिय कोमलु l 
| णवर पुव्वकम्महो परिणामि। कमलुवि TS सुहाइ तहो णामि ॥ 
जो चरु पिय पेसलइं चवंतउ । मुंह मुहेण तंबोलु feadag | 
अणदिण पिय बावार पसंसउ | पणयसमिद्ध माणु सिहरंतउ ॥ 
जो: परिहासइं केलि करंतउ । तहु वट्टूण भ्रालावणि संसउ u 
| Pees age परचित्त am हउ | ता कि होइ ण होइ व जेहउ ॥ 
घत्ता-तं पिक्खिव मिल्लिय मंदरसु, चलिउ पिम्म्‌ परियत्तगुणि ॥ 
रणरणउ वहंति मइच्छिमइ, ag वियप्प चितवइ मणि ॥ 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


योगमार्ग और सन्तमत 


भारतीय साहित्य में परमपद प्राप्त करने के तीन मार्ग अत्यन्त प्राचीन काल से चलेः 
आ रहे हैं । ये तीन मार्ग हें- योगमार्ग, ज्ञानमार्ग और भक्तिमार्ग । हमारे आलोच्य 
साहित्य में ये तीनों मागे अपने स्वाभाविक ढंग पर विशेष रूप से विकसित हुए थे। 
इस जगह हम योग और ज्ञानमार्ग के उस रूप की थोड़ी चर्चा कर लें, जो उक्त 
साहित्य का प्रधान उपजीव्य है तो अच्छा हो । भक्तिमार्ग को हम फिलहाल आगे 
के लिए छोड़ दे सकते हैं। पहले योगमार्ग को ही लिया जाय । प्राचीन साहित्य में 
'योग' शब्द नाना अर्थो में प्रयुक्त पाया जाता है, पर इसका आध्यात्मिक अर्थ 
एकदम सामंजस्यहीन नहीं हे । नाना प्रकार की क्रियाओं, साधनों और चिन्ताओं 
के घात-प्रतिघात से यह्‌ मार्ग सन्‌ ईसवी की द्वितीय सहस्राब्दी के आरम्भ में जिस 
रूप में आया था, उसका सामान्य परिचय पा लेने पर हम अपने आलोच्य साहित्य 
के अन्तरंग में प्रवेश कर सकने में अधिक समर्थ होंगे। इस युग में इस मार्ग ने हठयोग 
और तन्त्राचार के रूप में अपने को अधिक प्रकाशित किया । इसलिए उनके सामान्य 
मत की जानकारी प्राप्त कर लेना आवश्यक है । 

म. म. पं. हरप्रसाद शास्त्री ने जब वौद्ध सहजयान के सिद्धाचार्यो के प्रति 
विद्वानों का ध्यान आकृष्ट किया तो जाना गया कि बहुत-से सिद्धगण और नाथपंन्थ 
के आचार्यगण एक ही नामधारी हैं । इनमें कुछ नाम तो काल्पनिक जान पड़े, पर 
कुछ नामों के ऐतिहासिक होने में कोई सन्देह नहीं किया गया । आगे चलकर जब 
इस विषय को और भी चर्चा हुई तो जान पड़ा कि केवल ये नाम सिद्धों और नाथ- 
पन्थियों में ही समान नहीं हैं बल्कि नाथ-पन्थियों, निरंजन-पस्थियों, तान्त्रिकों आदि 
में भी समान रूप से प्रचलित हैं। इस सूची में निर्गृण मत के सन्तों का नाम भी 
लिया जा सकता है। इस प्रकार इस विषय का अध्ययन केवल महत्त्वपूर्णं ही नहीं, 
काफी मनोरंजक भी सिद्ध हुआ है। दुर्भाग्यवश इस तरफ पण्डितों का जितना 
ध्यान आकृष्ट होना चाहिए था, उतना हुआ नहीं है । सुप्रसिद्ध faz न्‌ म.म. पं. 
गोपीनाथ कविराज का कहना है कि “हठयोगियों अर्थात्‌ मत्स्येन्द्रनाथ, गोरखनाथ 
आदि नाथअन्थियों, वच्त्रयानियों और सहजयानी ately, त्रिपुरा सम्प्रदाय के 
तान्त्रिकों, वी राचा रियो, दत्तात्रेय के सम्प्रदायवालों, शवों, परवर्ती सहजियों और 
नव-वैण्णवों का नियमित और वैज्ञानिक अध्ययन ऐसी बहुत-सी बातों का रह्स्यो- 
gaiet करेगा जो इन सबमें समान रूप से विद्यमान हैं। महायान बौद्धधर्म और 

'तन्त्रवाद का सम्बन्ध बहत ही महत्त्वपर्ण औ बहु 
और गम्भीर per ve RS T Ñ सावधानतापूर्ण 
या स्वयं शिव माने जाते हैं। पर च ane A eee 
कई शिष्य बहुत बड़े पण्डित और सिद = अ abe giren मत्ेन््रनाथ के 
'भा रतवर्ष में प्रतिष्ठित हो गया। न शिष्यो रॉ में Be ता 
गोरखनाथ र aA इन शिष्यां में सबसे प्रधान गोरक्षनाथ या 
है उप्नासद्ध तिब्बती ऐतिहासिक तारानाथ की गवाही पर म. म. पं. 
देखते हैं। नीर क लोग गोरखनाथ को बड़ी घृणा की दृष्टि से 
= ree चि | के इस अभिनव रूप को प्रतिष्ठित कराया । 
ones महाराष्ट्र भक्त ज्ञाननाथ ने अपने को गोरखनाथ का शिष्य-परम्परा में 
साना @ | उनक कथनानुसार यह परम्परा इस प्रकार है--आदिनाथ, मत्स्पेन्द्रताथ, 
गोरक्ष नाथ, गाहिनी (गैनी) नाथ, निवृत्तिनाथ, ज्ञाननाथ । ज्ञाननाथ तेरहवीं 
शताब्दी में वत्तेमान थे । इस प्रकार गोरखनाथ ग्यारहवीं-बारहवीं शताब्दी में 
हुए होंगे। गोरक्षनाथ के कई शिष्य बताये जाते हैं, जिनमें वालनाथ, हालीकपाव, ( 
'मालीपाव आदि मुख्य थे। बंगाल के राजा गोपीचन्द की माता मयनामति भो 
इनकी शिष्या थीं । हालीकपाव या हाडिपा हाड़ी नामक अन्त्यज जाति में उत्पन्न 
हुए थे । पहले ये बौद्ध थे, वाद में नाथपन्थी हो गये थे। इन्हीं का एक और नाम 
जालन्धरनाथ हे । गोपीचन्द इन्हीं जालन्धरनाथ के शिष्य थे। राजा भरथरी और 
भतं.हरि भी इन्हीं के शिष्य थे । कुछ परम्पराएँ गोपीचन्द की माता मयनामति को 
'भी इन्हीं की शिष्या बताते हैं। 
इन योगियों की अद्भुत और आश्चर्यजनक करामातों की सैकड़ों कहानियाँ 
'देश के इस सिरे से उस सिरे तक फैली हुई हैं । जान पड़ता है कि आगे चलकर इन 
योगियों और निर्गुणमतवादी सन्तों में लोक पर प्रभुत्व प्राप्त करने की होड़ भी 
= 'मची हुई थी। कबीरदास और गोरखनाथ के करामाती दाँव-पेंचों की कहानी काफी 
प्रसिद्ध है | बंगाल के दिनाजपुर आदि जिलों में गोरक्षमत के अनुवर्त्ती कहे जानेवाले 
'योगियों में 'धमाली' नाम से प्रचलित बहुतेरे अत्यन्त अश्लील गानों का कैसे सम्बन्ध 
'हुआ, यह बात अनुसन्धान-योग्य है । इस प्रसंग में केवल एक बात याद दिला देना 
चाहता हूँ, जिस पर अगर अनुसन्धान किया जाय तो कुछ नयी बात जानी जा सकती 
'है। युकतप्रान्त और बिहार में होली के अवसर पर जो अश्लील और अश्राव्य गाने 
गाये जाते हैं, उन्हें 'जोगीड़ा' कहते हैं। जोगीड़ा गा लेने के बाद लोग 'कबीरु गाते 
हैं, जो और भी भयंकर होते हैं.। क्या इन जोगीड़ों और कबीरों के साथ योगियों 
और कबीरपन्थियों की किसी प्राचीन प्रतिद्वर्द्रिता की स्मृति जड़ी हुई है या ये 
अश्लील गान भी उलटवाँसियों की भाँति किसी युग में किसी अप्रस्तुत अन्तनिहित 
सत्य की ओर इशारा करनेवाले माने जाते थे ? 
अस्तु | यह तो अवान्तर प्रसंग हुआ । प्रस्तुत यह है कि हमारे आलोच्य काल _ 
के साहित्य में सबसे प्रभावशाली मत, जिस पर वेष्णव मत को विजय पाना था, 

यही योगमार्ग है। यह ऐतिहासिक सत्य हैं कि युक्तप्रान्त के और मध्यप्रदेश क उन 


भागों में, जहाँ की भाषा हिन्दी है, वैष्णव मतवाद के प्रचार के पूर्व सर्वाधिक 


प्रचलित मतवाद शैव धर्म था, पर साधारण जनता चमत्कारों पर अधिक विश्वास 
करती है और इन योगियों के चमत्कारों की बड़ी ख्याति थी। सूरदास ने अपने 
भ्रमर गीत के प्रसंग में इस योग-मार्ग की विकटता का प्रदर्शन करके वेष्णव धर्म 
की श्रेष्ठता प्रतिपादित की है, पर कबीरदास आदि ने इनकी सम्पूर्णं पद्धति 
स्वीकार करके फिर रूपक-द्वारा अपनी बात को इसी पद्धति के बल पर प्रतिष्ठित 
करने का मार्ग अवलम्बन किया है | जायंसी के तथा अन्म प्रेम-गाथाकार कवियों 
के ग्रन्थों से पता चलता है कि योगियों का मार्ग ही उस समय अधिक प्रचलित था। 
लोककथाओं में इन योगियों का बहुत उल्लेख है। उस युग के मुसलमान यात्री इन 
योगियों की करामातों का वर्णन बहुत ही हृदयग्राही भाषा में करते हें । भक्तिवाद 
के पूर्व निस्सन्देह यह सबसे प्रबल मतवाद था। इसलिए भक्तिव।द में इनके शब्द 
और मुहावरे ही नहीं, इनकी पद्धति भी बहुत-कुछ आ गयो है। आगे इस पद्धति का 
संक्षिप्त विवरण संग्रह करने की कोशिश की जा रही है। 

गोरखनाथ-द्रारा प्रवर्तित योगमार्ग को 'हठयोग' कहते हैं। हठयोग की साधना 
में पाशुपत और शाक्त मत का प्रभाव है। सन्‌ ईसवी के आरम्भ से ही शाकतमत 
प्रबल हो गया था और किसी-न-किसी रूप में वैष्णव और शैव मतों को प्रभावित 
कर सका था | विश्वव्यापिनी पराशक्ति का नाम ही कुण्डलिनी है । 

सिद्धान्तानुसार महाकुण्डलिनी सम्पूर्ण सृष्टि में परिव्याप्त है । व्यष्टि (व्यक्ति) 
में व्यक्त होने पर इसी शक्ति को व्यष्टिगत कुण्डलिनी या संक्षेप में कुण्डलिनी कहते 
हैं । कुण्डलिनी शक्ति और प्राण-शक्ति को साथ ही लेकर जीव मातृकुक्षि में प्रवेश 
करता है। सभी जीव साधारणतः तीन अवस्थाओं में रहते हैं : जाग्रत, सुषप्ति ओर 
स्वप्न । अर्थात्‌ या तो वे जागते रहते हैं, या सोते रहते हैं, या सपना देखते रहते हैं 
इन तीनों ही अवस्थाओं में कुण्डलिनी-शक्ति निश्चेष्ट रहती है। उस समय इसके 
द्वारा शरीर-धारण का कार्य होता है। इस कुण्डलिनी को ठीक-ठीक समझने के लिए 
शरीर की बनावट की कल्पना करनी चाहिए। पीठ में स्थित मेरुदण्ड सीधे जहाँ 
जाकर पायु और उपस्थ के मध्य भाग में लगता है, वहीं स्वयम्भू लिंग है जो एक 
त्रिकोण चक्र में अवस्थित है। इसे अरिन-चक्र कहते हैं। इसी त्रिकोण या अग्नि-चक्र 
में स्थित स्वयम्भू लिग को साढ़े तीन वलयों या वृत्तों में लपेटकर सर्प की भांति 
कुण्डलिनी अवस्थित है। इसके ऊपर चार दलों का एक कमल है, जिसे मूलाधा र- 
चक्र कहते हैं। फिर उसके ऊपर नाभि के पास स्वाधिष्ठान-चक्र है जो छः दलों के 
कमल के आकार का है । इस चक्र के ऊपर मणिपूर-चक्र है और उसके भी ऊपर 
हृदय के पास अनाहत-चक्र। ये दोनों क्रमशः दस और बारह दलों के पद्म के आकार 
के हैं। इसके ऊपर कष्ठ के पास विशुद्धाख्य-चक्र है जो सोलह दल के कमल के 
आकार का है। और भी ऊपर जाकर भ्र मध्य में आज्ञा नामक चक्र है, जिसमें सिर्फ 
दो ही दल हैं। ये ही वे छः चक्र हैं, जिन्हें 'षट्‌-चक्र' कहकर बारम्बार उत्तरकालीन 

सन्तों ने स्मरण किया है। इन चक्रों को भेद करने के बाद मस्तक में शून्य-चक्र है, 
pe a हठयोगी का चरम लक्ष्य है। इस स्थान पर जिस कमल की कल्पना 
की गयी है उसमें हजार दल हैं, इसीलिए उसे सहस्नार-चक्र भी कहते हैं। अव, 
मेरुदण्ड में प्राण-वायु को वहन करनेवाली कई नाड़ियाँ हैं जिनमें से कुछ = 
आभास हम साँस लेते समय पाते हैं। जो नाड़ी वायीं और हे उसे इडा और जो 
दाहिनी ओर है उसे पिंगला कहते हैं । कवी रदास इन्हीं दोनों को कभी-कभी इंगला 
पिंगला कहकर स्मरण करते हैं । ये दोनों ही वारी-वारी से चलती रहती हैं। इन 
दोनों के बीच सुपुम्ना नाड़ी है। इसी से होकर कुण्डलिनी शक्ति ऊपर की ओर 
प्रवाहित होती हे । असल में, सुषुम्ना के भीतर भो कई और सुक्ष्म ताड़ियाँ हैं + 
सुषुम्ना के भीतर Tar, उसके भीतर चित्रिणी और उसके भी भीतर ब्रह्मनाड़ी है 
जो कुण्डलिनी शक्ति का असल मार्ग है । साधक नाना प्रकार की साधनाओं द्वारा 
कुण्डलिनी-शक्ति को ऊपर की ओर या ऊर्ध्वमुख IAJE करता है । साधारण 
मनुष्य में कुण्डलिनी अधोमुख रहती है और इसीलिए ऐसा मनुष्य कामक्रोधादि का 
क्रीत दास बना रहता है। 
कुण्डलिनी जब उद्बुद्ध होकर ऊपर को उठती है तो उससे स्फोट होता है, 
जिसे ‘are’ कहते हैं। नाद से प्रकाश होता है और प्रकाश का व्यक्त रूप है 
'महाबिन्दु'। यह बिन्दु तीन प्रकार का होता है : इच्छा, ज्ञान और क्रिया । पारि- 
भाषिक तौर पर योगी लोग इन्हीं को कभी सूर्य, चन्द्र और अग्नि कहते हैं और 
कभी ब्रह्मा, विष्णु और शिव भी कहते हैं। परवर्ती सन्त लोग भी कभी-कभी अपने 
रूपको में इन पारिभाषिक शब्दों क। प्रयोग करते हैं । अब, यह्‌ जो नाद और बिन्दु 
हैं वह असल में अखिल ब्रह्माण्ड-व्याप्त अनाहत नाद या अनहृद नाद का व्यष्टिः 
में व्यक्त रूप हैं, अर्थात्‌ जो ताद अनाहत भाव से सारे विश्व में व्याप्त है उसी का 
प्रकाश जब व्यक्ति में होता है तो उसे नाद और बिन्दु कहते हैं । बद्धजीव श्वास- 
प्रश्वास के अधीन होकर तिरन्तर इड़ा और पिंगला मार्ग में चल रहा है। सुषुम्ना 
का पथ प्रायः बन्द है, इसीलिए बद्ध-जीव की इन्द्रियाँ और चित्त बहिर्मुख हैं । जो 
अखण्ड नाद जगत्‌ के अन्तस्तल में और निखिल ब्रह्माण्ड में निरन्तर ध्वनित हो 
रहा है, उसे वह नहीं सुन पाता । परन्तु जब क्रियाविशेष से सुषुम्ता-पथ उन्मुक्त 
हो जाता है और कुण्डलिनी-शक्ति जाग उठती है तो प्राण स्थिर होकर उस शून्य 
पथ से निरन्तर उस अनाहत ध्वनि या अनाहत नाद को सुनने लगता है। ऐसा 
करने से मत विशुद्ध और स्थिर होता है और उसकी स्थिरता के साथ-ही-साथ यह 
ध्वनि अधिक नहीं सुनायी देती, क्योंकि चिदात्मक आत्मा उस समत अपने स्वरूप 
में स्थिर हो जाता है और फिर बाह्य प्रकृति से उसका कोई सरोकार नहीं होता। 
यह नाद मूलतः एक होकर भी: औषाधिक सम्बन्ध के कारण ee 
तें में विभक्त है। शास्त्र में जिसे प्रणव या आका 


से युक्त होते के कारण सात स्तरा cas 
कहते हैं, वही उपाधिरहित शब्द-तत्त्व है । किसी-किसी साधक ने तथा वेयाकर 


ने इसी को स्फोट कहा है। यह स्फोट . अखण्ड सत्ताल्प Ta का वाचक है। 

स्फोट को ही शब्द-ब्रह्म और सत्ता को ब्रह्म कहा गया है । यह ध्यान में रखने की 
चात है कि स्फोट वाचक शब्द है और सत्ता वाच्य । इस प्रकार वाच्य (ब्रह्म-सत्ता) 
को प्रकाशित करनेवाला वाचक शब्द भी (स्फोट या नाद) ब्रह्म ही है। इसका 
मतलब यह है कि ब्रह्म ही ब्रह्म का प्रकाशक है । इस सम्बन्ध को लेकर भी सन्तों 
ने कितने ही गूढ़ रूपकों की रचना की है। यह शब्द मूलाधार से उठता है और 
सहस्रार में जाकर लय हो जाता है। इतना जान लेने के बाद हठयोग की प्रक्रिया 
| समझना आसान हो जायगा । 
। यह जो इतने पारिभाषिक शब्दों की नीरस अवतारणा की गयी, वह परवर्ती 
| साहित्य को समझाने में अतिशय सहायक समझकर ही। तो, हठयोग असल में लक्ष्य 
। नहीं है, इसे राजयोग का सोपान ही बताया गथा है, यद्यपि पक्का हठयोगी इसके 
| सिवा अन्य किसी योग की बात सुनना ही नहीं चाहता । वस्तुत: राजयोग ही योगी 
। का काम्य है ।. उसे ही प्राप्त करने पर काल-बन्धन से छुटकारा मिलता है । इस 
| हठयोग का उद्देश्य केवल WIR की शुद्धि, प्राणवायु की सक्रियता और मन का 
सम्मार्जन है। देह-शुद्धि के लिए हठयोग की क्रियाओं का विशाल ठाठ है--धौति 
है, बस्ति हे, नेति है, त्राटक है, नौलि है, कपालभाति है। इन्हें षट्कर्म कहते हैं, 
जो देह-शुद्धि के कारण हैं। आसन और मुद्राओं के अभ्यास से देह की दृढ़ता साधित 
होती है। फिर प्रत्याहार, प्राणायाम, ध्यान और समाधि से यथाक्रम शारीरिक 
धीरता, लघुता, आत्म-प्रत्यक्ष और निर्लेपता आयत्त होती है। और असल में जैसा 
'कि कई आचार्यो ने बताया है, आसन, प्राणायाम, मुद्रा और नादानुसन्धान, ये चार 
ही हठयोग के प्रधान प्रतिपाद्य विषय हैं। यह सब सिद्ध हो जाने के बाद सिद्धियाँ 
प्राप्त होती हैं, अर्थात्‌ योगी हवा में उड़ सकता है और न जाने और कितनी-कितनी 
fafaa वातें कर सकता है। ये सिद्धियाँ योगी को पथ भ्रष्ट भी कर सकती हैं, इस- 
faq इनसे सावधान रहने की जरूरत है। इतना गो रखधन्धा, और सच पूछिए 
तो यह गोरखनाथ का योग ही 'गोरखधन्धा' शब्दे की उत्पत्ति का कारण है, पोथी 
पढ्कर नहीं हो सकता; मनन, चिन्तन और निदिध्यासन से भी नहीं हो सकता । 
इसे तो करके दिखाना पड़ता है। इसीलिए इस जटिल कर्म-पद्धति के लिए सद्गुरु 
की बड़ी जबर्दस्त आवश्यकता होती है। नाथपन्थी योगियों, सहजयानियों और 
वज्त्रयानियों, तान्विको और परवर्ती सन्तों में इसीलिए सद्गुरु की महिमा इतनी 
अधिक गायी गयी है। सद्गुरु के बिना जगत्‌ के चाहे और सभी व्यापार हो जायें, 
पर यह जटिल साधना-पद्धति नहीं हो सकती । 
जिन दिनों की चर्चा हो रही है, उन दिनों इस मार्ग में एक और अध्याय जोड़ा 
गया था; और आगे चलकर यह प्रक्षिप्त अध्याय मूल से भी अधिक प्रभावशाली 
सिद्ध हुआ | सद्गुरु की कृपा से सब सिद्धियाँ प्राप्त होती हैं, इसे माने बिना zs- 
योग तो क्या, कोई भी योग अग्रसर हो ही नहीं सकता । अब विश्वास किया जाने 
लगा कि सद्गुरु अपनी अंगुलि से आशा-चक्र को छू दें तो बिना किसी टण्टे के सब 
कुछ सिद्ध हो जाता है। यह नहीं कहा जा सकता कि यह विश्वास ढकोसला था 
७ ७-0. In Public Domain. Gurukul Kangri Collection, Haridwar 

या गपोड़ियापत का परिणाम था। साथ ही यह भी नहीं कहा जा सकता कि 
सद्गुरु सचमुच ऐसा कर सकते हैं या नहीं। ये सब बातें साधना की हैं। जो लोग यह 
सब कहते हैं वे ललकारकर कहते हैं कि आजमाकर देख लो । हम लोग जो 
इस विषय से सवेथा अपरिचित हैं, जो केवल पोथी पढ़कर इस साधना की बातें 
गलत-सही ढंग से खुरचकर बटोर लेते हैं, इस विषय में कोई राय नहीं कायम कर 
सकते । सच पूछिए तो इस प्रकार बिना अनुभव किये राय देना सिर्फ हिमाकत हो 
नहीं है, अन्याय भी है। जो वात प्रस्तुत विषय से सम्बद्ध है, वह इतनी है कि उन 
दिनों के साहित्य में इस विषय का भूरिशः उल्लेख मिलता है। जबकि हठयोग की 
पद्धति क्रिया-बहुल रही होगी, उस समय इस पद्धति का साधक-विरल होनां नितान्त 
स्वाभाविक है। पर जब गुरु की कृपा पर सबकुछ निर्भर किया जाने लगा तो 
स्वभावतः ही अधिकाधिक लोग सद्गुरु की खोज में लगे रहते होंगे । उतमें से 
सैकड़ों गुरु के निकट सत्पात्र होने की आशा से निरन्तर उम्मीदवारी करते होंगे । 
यह बात तो निश्चय ही उन दिनों भी असम्भव ही रही होगी कि हजारों की संख्या 
में लोग सिद्ध योगी हो जायें पर साधारण जनता को सद्गुरु की कृपा के नाम पर 
आतंकित करनेवाले और उन पर रोब जमानेवाले छोटे-मोटे योगियों की एक 
'विराट्‌ वाहिनी जरूर तैयार हो गयी होगी। ऐसा सचमुच ही हुआ था । ऐसे अलख 
जगानेवाले योगिबो से सारा देश सचमुच ही भर गया था। तुलसीदास जैसे शान्त- 
शिष्ट महात्मा भी इन योगियों की बाढ़ से चिढ़ गये थे । एक जगह अलख जगाने- 
वाले योगी को फटकारते हुए वे कहते हैं--'तुलसी अलखहि का लख, राम-नाम 
'लखु नीच ! मध्ययुग के सन्तों की वाणियों के अध्ययन से यह वात और भी स्पष्ट 
-हो जायगी। इस हठयोग ओर तन्त्रवाद ने इस देश में गुरुवाद का जो विकृत रूप 
प्रचार किया, उसका बन्धन अब भी भारतवर्ष काट नहीं सका है। सन्तों की 
चाणियों में जहाँ बार-बार सद्गुरु की शरण जाने का उपदेश है, वहाँ गुरु की पह- 
-चान पर बहुत अधिक जोर दिया गया R | 

हमने देखा है कि इस युग के प्राक्काल में अनेकानेक मतवाद, सम्प्रदाय और 
शास्त्र लोकमत के सामने झुक रहे थे । साधनावहुल और क्रिया-क्लिष्ट योग-मार्ग 
भी उधर ही झुक पड़ा था। असल में लोकमत की जैसी प्रधानता दृष्ट हुई वैसी 
सम्पूर्ण भारतीय इतिहास में शायद ही कभी दिखी हो J इसीलिए इस युग का 
साहित्य भारतीय चिन्ता के अध्येता के लिए उपेक्षणीय तो है ही नहीं, अत्यधिक 
-ध्येय है । a = 

कबी रदास हठयोगियों की इन सभी क्लिष्ट साधनाओं को आवश्यक नहीं सम- 
झते थे। योगियों की कुछ क्रियाओं का अभ्यास वे नापसन्द नहीं करते थे, पर 
“उनके सभी अंगों को अन्धभाव से स्वीकार भी नहीं करते थे । कबीर जसा 
उन्मुक्त विचार का आदमी किसी प्रकार की रूढ़ियों का कायल नहीं हो सकता 
था । वस्तुतः कबीर प्रेमाभक्ति के प्रचारक हैं। परन्तु उनके द्वारा प्रचारित प्रम 


में reg भावुकता या अन्धश्रद्धा को स्थान नहीं है। वे सहज AT कसा 

थे । भगवान के प्रति सहज प्रेम से ही सहज समाधि सिद्ध होती है । उन्होंने 
बार-बार घोषणा की है कि “ऐ साधुओ, समाधि लगाना चाहते हो तो टण्टे ओर 
बखेड़े में न पड़ो सहज समाधि लगाओ । नाना प्रकार के प्राणायाम, आसन 
और मुद्राएँ परम-तत्त्व की उपलब्धि के साधन हैं, साध्य नहीं । अगर सहज- 
समाधि के रास्ते ही परम-तत्त्व मिल जाता है तो व्यर्थ ही कायक्लेश बढ़ाने से 
क्या फायदा ? आँख मूँदे बिना, मुद्रा किये बिना, आसन किये विना समस्त 
ब्रह्माण्ड के रूप को देखो और उसके भीतर से परम-तत्त्व को खोज निकालने की' 
चेष्टा करो | जब तुम्हें अनहद नाद सुनायी देगा तो आसन और प्राणायाम कौ 
जरूरत नहीं रह जायगी, रोम-रोम थकित हो जायेंगे, समस्त इन्द्रिय श्लथबन्ध. 
हो रहेंगे, मन आनन्द से भर जायगा ।”! यह कबीरदास का निजी अनुभव था' 
जिसे उन्होंने गुरु के प्रताप से पाया था । 

यह सहज समाधि है क्या चीज? योगियों के यत्न से जब प्राणायाम केः 
द्वारा वायु ब्रह्म-रन्धर में प्रवेश करता है तो जिस आनन्दपूर्ण अवस्था को मन 
प्राप्त होता है, उसे योगी लोग 'लथ' या 'मनोन्मनी? (कबीरदास के शब्दों में 
'उनमुनि रहनी') या 'सहजावस्था' कहते हैं। यही योगियों की सहज समाधि है ॥ 
पर कबीरदास इसको सहज समाधि नहीं कहते। उनकी परिकल्पित सहज समाधिः 
में साधक जहाँ कहीं जाता है वहीं परिक्रमा करता रहता है, जो कुछ करता रहता 
है बही 'सेवा' कहलाती है; उसका सोना, दण्डवत्‌, बोलना, नाम-जप, सुनना, सुमि- 
रन, खाना-पीना ही पूजा है । अर्थात्‌ सगुणोपासक भक्तगण भगवान्‌ के विग्रह कीः 
परिक्रमा, सेवा, नाम-जप आदि द्वारा जो भक्ति दरसाते हैं वह सभी सहज समाधिः 
के साधारण आचरण द्वारां ही सिद्ध हो जाती है और फिर योगी लोग जिनः 
क्रियाओं से परम लक्ष्य को प्राप्त करने का दावा करते हैं वह भी उसे नहीं करनीः 
पड़ती । वह्‌ अनायास ही उसे सिद्ध हो जाती है। उसे आँखें नहीं मूँदनी पड़ती, 
कष्ट नहीं उठाना पड़ता, खुली आँखों से.ही निखिल चराचर में परिव्याप्त भग- 
वत्सत्ता का साक्षात्कार उसे हो जाता ag समाधि आसन मारके नहीं करनी: 


l. साधो सहज समाधि भली । 
Te प्रताप जा दिन से उपजी दिन-दिन अधिक चली ।। 
जहें-जहेँ डोलों सो परिकरमा जो कुछ करों सो सेवा । 
जब सोवों तब करों दण्डवत पूजों ओर न देवा ॥ 
करों सो नाम gai सो सुमिरन खाँब-पियों सो पूजा | 
गिरह उजाड़ एक सम लेखों भाव न राखों दूजा I 
आँख न dat कान न Sel, तनिक कष्ट नहि धारों । 
खुले नेन पह्रिचानों हेसि- हंसि, सुन्दर रूप निहारों ॥ 
सबद निरन्तर से मन लागा मलिन वासना त्यागी । 
ऊठत बेठत Fag न gE ऐसी तारी लागी ॥ 
कहत कबीर यह उनमुनि रहनी, सो परगट भाई । 
दुख सुख से कोइ परे परम पद तेहि पद रहा समाई i 

- होती, उठते-बैठते- सव समय यह्‌-सम्भव है। स्पष्ट ही ऐसी समाधि वही लगा 
सकता है जो असीम ब्रह्माण्ड में परिव्याप्त अनन्त सत्ता को सदा-सरवेदा अनुभव 
कर सके । यह ज्ञान का विषय है। कबीरदास इस ज्ञान द्वारा प्राप्त अनुभवैकगम्य 
समाधि को ही श्रेष्ठ समझते थे। इस ज्ञान के न आने का कारण माया है । माया 
से बद्ध जीव इस जगत्‌ को गलत समझता है, अर्थात्‌ जो नहीं है उसकी सत्ता अनु 
भव करता है और जो है उसकी सत्ता नहीं अनुभव कर पाता । कबी रदास ने वार- 
बार इस माया से सावधान रहने को कहा है। सच्चा ज्ञान होने पर डण्डा, मुद्रा 
आदि के धारण करने की जरूरत नहीं रह जाती और न कोई भेख धारण करने 
की आवश्यकता होती है । वे उन लोगों को पागल ही समझते हैं जो आसनगमुद्रा 
के कपटजाल में पड़े हुए हैं, क्योंकि योगी का लक्ष्य यदि manfa हो तो भग- 
वान्‌ तो स्वयं त्रिभुवन को भोग कर रहे हैं। उनके लिए योग साधने और घर- 
बार छोड़ते की तो जरूरत ही नहीं ।' जो सहज-साध्य है, उसके लिए कृच्छ-साधना 
व्यर्थ है। कबीर के वाद उनके सम्प्रदायवालों ने या तो कबीर को सम्पूर्ण वेदान्ती 
बना देने की चेष्टा की या सम्पूर्ण योगी । उनका योग-मार्ग की ओर झुकाव बढ़ता 
ही गया । ऐसे भजन कबीर के नाम पर मिल जाते हैं जिनमें आसत या प्राणायाम 
करने की शिक्षा दी गयी है; पर ऐसे भजनों की प्रामाणिकता सन्देह से परे नहीं 
है । कबीरदास के मत से योगी वह है जिसकी मुद्रा मन में है, जो दिन-रात अपनी 
साधना में जगा रहता है। मन में ही उसका आसन हैं, मन में ही समाधि; मन में 
ही जप-तप है, मन में ही कथोपकथन; मन में ही खप्पर, मन में ही सिगा और मन 
में ही उसका अनहद ताद भी बजा करता है। वही ऐसा हो सकता है जो पंचेन्द्रिय- 
गत विषयों को दग्ध करके उन्हीं की राख शरीर में मल सके । अर्थात वह ज्ञानी 
है । उसके मन से हैतभावना जाती रही है, वह विराट्‌ भगवत्सत्ता को मन और 
प्राण से अनुभव कर चुका है। इस सहज-साधना के लिए निर्गुण मत के साधक 
योग और तन्त्र के कृच्छाचार की आवश्यकता नहीं समझते । पर इसकी व्याव- 
हारिक कठिनाइयों से भी वे सावधान थे । उन्हें ज्ञात था कि इस साधता में अधिक 
साहस, अधिक वीरता और अधिक संयम की जरूरत है। वे उसको AT नहीं 
कहते जो तान्त्रिक वीराचार में दीक्षित है बल्कि उसे जो साहसपूर्वक अपने-आपको 
कुरबान कर सकता है। दादूदयाल ने कहा कि अपना सिर काटकर कबीर वीर 


l डंडा मुद्रा खिया अधारी । भ्रम भाई भव भेखघारी l, 
आसन पवन दूरि कर बोरे । छोड़ कपट नित हरि भज बोरे ॥ 
जिहि तू चाहहि सो त्रिभुवन-भोगी । कहि कबीर कैसे जग-जोगी ॥ 
2. सो जोगी जाके मन में मुद्रा । qra feaa ना करड निद्रा ॥ 
मन में आसन मन में रहना | मन का जप-तप मनसूं कहना ॥। 
मन में aqu मन में सींगी | अनहद बेन बजावे रंगी ॥। 


पंज पजारि भसम करि बंका | कहै कबीर सो aga लंका ॥ 

हुए थे। (Ha का आदि अक्षर अर्थात्‌ 'क' काट दिया जाय जो शब्द के सिर 
के समान है तो 'वीर' शब्द भी बन जाता ।)' 


सगुण-मतवाद 


अब मध्य-युग के सगुण भाव से भजन करनेवाले भक्तों की बात ठीक-ठीक सम- 

झने के लिए उनके शास्त्रीय मतवाद को जानना जरूरी है। अगर इन शास्त्रीय 

सिद्धान्तों को नहीं जान लिया जायेगा तो यह समूचा साहित्य, जो वस्तुतः बहुत 

ही महत्वपूर्णं और शक्तिशाली है, परस्पर-विरोधी बातों का सामंजस्यहीन एक 

विचित्र संग्रह जान पड़ेगा। परम्परा से उसी वातावरण में पले हुए सहृदय के निकट 

चाहे उसमें कोई विचित्रता या विरोध न दिखायी पड़े, पर बाहर का आदमी ठीक- 

ठीक नहीं समझ सकेगा कि वैराग्य और भक्ति के प्रचारक भक्तगण किस प्रकार 

'चीर-हरण और पनघट-लीलाओं का गान करते हुए भी अपूर्वं भाव-रस में निमग्न 

हो सकते हैं । उनके हृदय में, सती की भांति, पहले तो ब्रह्म के इस प्राकृत रूप के 
विषय में भी सन्देह होगा : 

ब्रह्म जो ब्यापक निरज अज, अकल अनीह अभेद, 
सो कि देह धरि होइ नर, जाहि न जानत्त बेद। 
विष्णु जो सुरहित नर-तनु धारी। सोउ सर्बंग्य यथा त्रिपुरारी ॥ 
खोज सो कि अग्य इव नारी। ग्यानधाम श्रीपति: असुरारी॥ 

मध्ययुग के इस श्रेणी के भक्तों का प्रधान उपजीव्य ग्रन्थ भागवतपुराण रहा 

हैं। परन्तु अन्यान्य पुराणों को भी उन्होंने प्रमाणरूप से स्वीकार किया है। 

'किसी-किसी सम्प्रदाय में तो भागवत को ही एकमात प्रामाण्य ग्रन्थ मान लिया 

गया है। विद्वानों का अनुमान है कि सन्‌ ईसवी की एक सहस्राब्दी बीत जाने के 

बाद सभी पुराणों ने वत्तमान रूप ग्रहण कर लिया होगा, waft उनमें जो उनके 

ND रूपां का आभास मिलता है वह काफी प्राचीन हैं ।? वैष्णव पुराण में 'विष्ण- 

उराण सबसे अधिक प्राचीनता के fagi से युक्त है। विष्णु के किसी भी बड़े 

मन्दिर या मठ की चर्चा इस पुराण में नहीं है। श्री रामानुजाचार्य ने अपने मत 

'की पुष्टि के लिए इसी के वचन उद्ध.त किये हैं। किसी-किसी ने अनुमान किया हे 

कि “विष्णुपुराण' में उल्लिखित कैलकिल या कैङ्किल यवनों ने आन्धप्रदेश में 


l. अपना मस्तक काटि क॑ बीर हुआ कबीर | 
2. देखिए, परिशिष्ट : पुराण । 

(5 00-900 8 ) चार सौ वर्ष तक राज्य किया था । अतः इस पुराण का काल सन्‌ 
ईसवी की नवीं शताब्दी से अधिक पुराना नहीं है। पर यह वात केवल कल्पना ही 
कल्पना है, किसी ऐतिहासिक प्रमाण से अब तक यह सिद्ध नहीं की जा सकी है ।. 
यह पुराण सभी वेष्णवों के लिए प्रमाण और आदर का पात्र है, परन्तु भक्ति- 
तत्त्व का विशद वर्णन इसमें नहीं है। इस विषय में भागवतपुराण बेजोड़ है। क्या 
कवित्व-शक्ति, क्या शास्त्रीय तत्त्व, क्या ज्ञान-चर्चा--भागवतपुराण किसी में 
अपना प्रतिद्वन्द्वी नहीं जानता | कहा गया है कि विद्वानों की परीक्षा भागवत में 
होती है, “विद्यावतां भागवते परीक्षा'-यह बात बिल्कुल ठीक है । इस महापुराणः 
ने रामायण और महाभारत की भाँति समस्त भारतीय चिन्ता को बहुत दूर तक 
प्रभावित किया है | मध्य-युग में तो इसका प्रभाव उक्त दो ग्रन्थों से कहीं अधिक 
रहा है। अकेली बंगला में इसके चालीस अनुवाद हो चुके हैं। 
हिन्दी में भी उसके अनुवाद और आश्रित ग्रन्थों की संख्या बहुत अधिक है l 
हित्दी का गौरवभूत महान्‌ गीति-काव्य 'सूरसागर' इसी ग्रन्थ से प्रभावित है और 
लुलसोदासजी की रामायण के सिद्धान्त अधिकांश में भागवत से ही ग्रहण किये 
गये हैं। किसी ने यह वात उड़ा दी है कि भागवत महापुराण के रचयिता बोपदेव 
थे। यह अत्यन्त भ्रान्तिमूलक वात है । बोपदेव ने भागवत के वचनों का एक 
संग्रह-ग्रन्थ तैयार किया था। लेकिन यह बात धीरे-धीरे विश्वास की जाने लगी 
है कि इस महापुराण की रचना कहीं दक्षिण देश में ही, शायद केरल या कर्नाटक 
में, हुई होगी, क्योंकि वृन्दावन के प्रसंग में शरत्काल में जिन पुष्पों के फूलने का 
वर्णन इस ग्रन्थ में आया है, उनमें से कई वृन्दावन में उस समय नहीं फूलते थे और 
केरलःकर्नाटक में फूलते थे। इस विषय में भी कोई सन्देह नहीं कि भागवत 
अन्यान्य पुराणों की अपेक्षा एक हाथ की रचना अधिक हैं। जैसा कि ऊपर कहा 
गया है, 'रामचरितमानस' या तुलसी-रामायण में भागवत के सिद्धान्त भरे पड़े 


हैं। केवल अन्तर इतना ही है कि भागवत में जो स्थान श्रीकृष्ण को दिया गया है, 


वही स्थान रामायण में रामचद्ध को दिया गया है, और भागवत में जहाँ agi- 
भाव को प्रधान स्थान दिया गया है वहाँ रामायण में प्रीतिभाव को । माघुये-भाव 
और प्रीति-भाव के अन्तर को हम आगे स्पष्ट करेंगे। 

इस भागवत महापुराण के अनुस्तार भगवान्‌ वैकुण्ठ आदि धामों में तीन रूप 
से निवास करते हैं-स्वथंहूप, तदेकात्मरूप और आवेशरूप l e 
भगवान्‌ के स्वयंरूप हैं, “रामचरितमानस' के राम भी ऐसे ही हैं |! तदेकात्मर्प मे 


Lo भागवत के श्रीकृष्ण और रामायण के राम की तुलना कीजिए : 
ईश्वरः परम: कृष्ण: सच्चिदानन्दविग्रह: । 
अनादिरादिगोविन्दः सर्वकारणकारणम्‌ ॥ मि 
और-- 
स इ सच्चिदानन्दघन रामा । अज बिग्यानःरूप बलधामा ॥ 
व्यापक व्याप्य अखण्ड अनन्ता । अखिल अमोघ सक्ति भगवन्ता ॥ _ 

उन अवतारों की गणना होती है जो तत्त्वतः भगवद्रूप होकर भी रूप और आकार 
में भिन्त होते हैं। इसके उदाहरण मत्स्य, वराह आदि लीला अवतार हैं । ज्ञान- 
शकक्‍्त्यादि विभाग द्वारा भगवान्‌ जिन महत्तम जीवों में आविष्ट होकर रहते हैं 
उन्हें आवेशरूप कहते हैँ । जैसे बैकुण्ठ में नारद, शेष, सनक, सनन्दन आदि। 

गीता में कहा है कि जब-जब धर्म की ग्लानि होती है, अधम का अभ्युत्थान 
होता है, तब-तब मैं अपने-आपको मनुष्यरूप में सृष्ट करता Z| गीता की इस 
बात को तुलसीदास ने पौराणिक-रूप में समझा था । उनकी दृष्टि में जव-जब धर्म 
की हानि होती है और अधम अभिमानी राक्षसों की वृद्धि होती है, तब-तव 
भगवान्‌ मनुज-रूप धारण करते हैं और संसार की पीड़ा दूर करते हैं। TAT 
कालीन मध्ययुग में भक्तों में यह विश्वास पाया जाता है कि भगवान्‌ के नर-रूप 
में अवतार का एकमात्र कारण यही नहीं है। प्रधान कारण भी यह नहीं है । मुख्य 
कारण है अपने भक्तों पर अनुग्रह करना | तुलसीदास की रचनाओं में यह विश्वास 
अत्यन्त पुष्ट और विकसित रूप में प्राप्त होता है।' भगवान्‌ के तीन प्रकार के 
अवतार होते हैं--पुरुषांवतार, गुणावतार और लीलावतार। पुरुषावतार भी 
तीन प्रकार के हैं। जो महत्तत्व के सृष्टिकर्ता हैं उन्हें प्रथम पुरुष, जो निखिल 
ब्रह्माण्ड अर्थात्‌ समष्टि के अन्तर्यामी हैं उन्हें द्वितीय पुरुष और जो सर्वभूत 
अर्थात्‌ व्यष्टि के अन्तर्यामी हैं उन्हें तृतीय पुरुष कहते हैं । इसका अर्थ यह समझना 
चाहिए : प्रकृति और पुरुष के संयोग से ही सृष्टि उत्पन्न होती है। संयोग के बाद 
प्रकृति के यह बुद्धि होती है कि मैं एक हूँ, बहुत हो जाऊे | इसी बुद्धि को महत्तत्त्व 
कहते हैं । जो पुरुष इस बुद्धि के कर्ता हैं ने ही प्रथम पुरुष हैं। फिर सम्पूर्णं समष्टि- 
रूपा सृष्टि के जो अन्तर्यामी हैं वे द्वितीय पुरुष हैं। अब तक एक बहुत हो गया 
रहता है और उसमें पृथक्त्व या अहंकार-तत्त्व का प्रादूर्भाव होता है। इसी 
qara के अन्तर्यामी भगवान्‌ को तृतीय पुरुष कहते हैं। गुणावतार तो प्रसिद्ध ही 
हैं । सत्त्वगुण से युक्त अवतार ब्रह्मा, रजोगुण से युक्त विष्णु और तमोगुण से युक्त 
अवतार रुद्र या शिव हैं। 

लीलावतार चौबीस हैं--चतुःसन, नारद, वराह, मत्स्य, यज्ञ, नर-तारायण, 
कपिल, दत्तात्रेय, हयशीर्ष, हंस, ध्रव प्रिय, ऋषभ, पृथु, नृसिह, कूर्म, धन्वन्तरि, 
मोहिनी, वामन, परशुराम, राघवेन्द्र, व्यास, बल राम, बुद्ध, और कल्कि | 

तुलसीदास ने कहा है कि ब्रह्मा के दो रूप हैं अगुण और सगण | इनमें सगुण 


अगुन भद्र गिरा-गोतीता | सबदरसी अनवद्य अजीता ॥ 
नि्मेल निराकार निर्मोहा | नित्य निरंजन सुखसन्दोहा ॥ - रामचरितमानस 
4, भगतहेतु भगवान्‌ प्रभु, राम ats तनु भूप । 
किये चरित पावन परम, प्राकृत नर अनुरूप ॥ 
इसकी तुलना के लिए ब्रह्माण्ड-पुराण के इस वचन को देखिए--- 
स्वलीलाकीतिविस्तारात्‌ भक्तेष्वनुजिघृक्षया | 


अस्य जन्मादिलीलानां प्राकट्ये हेतुरुत्तम: ।। (लघुभागवतामृत में उद्धत) 

रूप निर्गुण रूप की अपेक्षा दुर्लभ है। इसलिए सगुण भगवान्‌ के सुगम, और फिर 
भी अगम, चरित्रों को सुनकर मुनियों के मन में भी मोह उत्पन्त हो जाता g |! 
वास्तव में सगुण और अगुण या निर्गुण रूप में कोई भेद नहीं । जो भगवान्‌ 
अगुण, अरूप, अलख और अज हैं वही भगवान्‌ भक्त के प्रेमवश सगुण रूप धारण 
करते EP जो लोग उनके केवल निर्गुण रूप को मानते हैं वे असल में भगवान्‌ के 
एक अंशमात्र को मानते हैं। यह तो कहा ही नहीं जा सकता कि उनका गुणमय 
रूप नहीं है । क्योंकि, जैसा कि नन्ददास ने कहा है, जो उनमें गुण होते तो और 
गुण आते कहाँ से कहीं बीज विना वृक्ष भी किसी ने देखा है ?* निर्गुण और 
सगुण के विषय में सूरदास का दृष्टिकोण तुलसीदास से थोड़ा भिन्न है। ये सगुण 
को सहजसाध्य मानते हैं और निर्गुण उपासना को कष्टसाध्य । सगुण उपासना 
सरस और ग्राह्य है, पर निर्गुण उपासना नीरस ॥* 

यद्यपि निखिलानन्दसन्दोह भगवान्‌ वही हैं जिन्हें अष्टांग योगी परमात्मा, 
औपनिषदिकगण ब्रह्म और ज्ञान-योगी लोग ज्ञान कहते हैं” तथापि ब्रह्म या 
परमात्मा की अपेक्षा श्रीकृष्ण (“रामचरितमानस' के राम) कहीं श्रेष्ठ हैं। ब्रह्म, 
परमात्मा और भगवान्‌ का भेद अगले प्रकरण में स्पष्ट किया गया है । भागवत 
में कहा है कि एक ही क्षीर आदि द्रव्य जिस प्रकार बहुगुणाश्रय होकर चक्षु आदि 
इन्द्रियों द्वारा भिन्न-भिन्न रूप में गृहीत होते हैं, उसी प्रकार भगवान्‌ उपासना- 
भेद से नाना प्रकार के प्रतिभात होते हैं । फिर भी श्रीकृष्ण में माधुर्यं आदि गुणों 
का प्राचुर्य होने से भगवान्‌ का यह रूप ही श्रेष्ठ है। भागवत में ही अन्यत्र कहा 
गया है कि, “हे विभो, यद्यपि निर्गुण और सगुण दोनों ही तुम्हीं हो, तो भी विशुद्ध 
चित्त द्वारा तुम्हारे निविकार रूप-हीन विज्ञान-वस्तु के रूप में अगुण ब्रह्म की 
महिमा कदाचित्‌ समझ में आ भी जाय, तो भी इस विश्व के लिए अवतीर्ण तुम्हारे 
इस सगुण रूप की गुणावली गिनने में कौन समर्थ होगा ? जो अतिनिपुण हैं वे भी 


L निर्गुण रूप सुलभ अति, सगुन जान नहि कोइ। 


सुगम अगम नाना चरित, सुनि मुनि-मन भ्रम होइ ॥ उत्तरकाण्ड 
2. अगुनहि सगुनहि नहि कछु भेदा। गावहि मुनि पुरान वुध वेदा ॥ 

अगुन अरूप अलख अज जोई। भगतप्रेमबस सगून सो होई l तुलसीदास 
3, जो उनके गुन नहीं ओर गुन भये कहाँ तें ! 

बीज विना तरु जम मोहि तुम कहो कहाँ तें ? --नन्ददास 
4. मधुकर हम अयान अति भोरी । > 

जानें कहा जोग की बातें, जो हैं — u --सू रदास 


5. भगवान्‌ परमात्मेति प्रोच्यतेषष्टाज़ुयो गिभि: । 
ब्रह्म त्यूपनिषन्तिष्ठज्ञानं च ज्ञानयोगिभिः ॥ 3 र 
= ` _ लघुभागवतामृत में स्कन्दपुराण की उक्ति 

6. यथेन्द्रियेः पृथरद्वारेः अर्थो बहुगुणाश्रयः | 
एको नानेयते तद्वत्‌ भगवान्‌ शास्त्रवत्मंभिः ॥ 
CC-0. In Public Domain. Gurukul Kangri Collection, Haridwar 

यदि दीर्घकाल तक गिनें तो पृथ्वी के परमाणु, आकाश के हिमकण और 
सूर्यादि की किरणें गिन सकते हैं, पर वे भी तुम्हारे सगुण रूप के गुणों की गणता 
नहीं कर सकते |! $ 5 

किन्तु भगवान्‌ के ये गुण प्राकृत नहीं हैं, अतः प्राकृत जनों के आचरणादि के 
मान-दण्ड से इन्हें नहीं मापा जा सकता । वे असंख्य अप्राकृत-गुणविशिष्ट अपरि- 
मित शक्तिशाली और पूर्णानन्दघन विग्रह हैं। कहा गया है कि निर्गुण निविशेष 
और ATA ब्रह्म और श्रीकृष्ण का सम्बन्ध प्रभा और प्रभाकर के समान है | निरा- 
कार ब्रह्म (अर्थात्‌ चैतन्यराशि), अव्यय, अमृत (अर्थात्‌ नित्यमुक्ति), नित्य-धर्म 
(अर्थात्‌ श्रवण प्रभृति भक्तियोग) और ऐकान्तिक सुख (अर्थात्‌ प्रेमभक्ति) इन 
सबके आश्रय श्रीकृष्ण ही हैं।? बे यद्यपि अज हैं, फिर भी भक्तों के लिए जन्म 
ग्रहण करते हैं। यह बात कुछ अद्भुत-सी सुनायी देती है, क्योंकि एक हो पदार्थ 
एक ही साथ अज और जात नहीं हो सकता । इसके उत्तर में भागवत लोग कहते 
हैं कि भगवान्‌ का ऐश्वर्य और वैभव अचिन्त्य है, उसकी तुलना प्राकृत जन्मादि 
व्यापार से नहीं हो सकती | 

जैसा कि ऊपर बताया गया है, अवतार का मुख्य हेतु भक्तों के लिए लीला 
का विस्तार करना ही है। यह लीला दो प्रकार की होती है, प्रकट और अप्रकट | 
मध्ययुग के भक्तों ने अधिकतर प्रकट लीला का ही गान किया है, अर्थात्‌ जो 
लीला प्रपंचगोचर होती है, उसी का विस्तार किया है। वृन्दावन में भगवान्‌ 
गोपियों के साथ नित्य लीला में रत हैं।१ मथुरा और द्वारका के भेद से श्रीकृष्ण 
के दो धाम हैं। उनमें भी मथुराधाम गोकुल और मधुपुरी इन दो स्थानों के भेद 
से दो हैं। गोलोक नाम से प्रसिद्ध श्रीकृष्ण का धाम गोकुल की ही विभूति है, 
क्योंकि श्रीकृष्ण की माधुरी गोकुल में ही सर्वाधिक होती है । मथुराधाम की महिमा 


I. तथापि भूमन्‌ महिमागणस्य ते, 
विवोद्धुमहंत्यमलान्तरात्मभिः ॥ 
अविक्तियात्स्वानुभवादरूपतो, 
ह्यनन्यवोधात्मतया न चान्यथा ॥ 
गुणात्मनस्तेऽपि गुणान्‌ विमातुं 
हितावतीर्णस्य क ईशिरेऽस्य 
कालेन येवा विमिताः सुकल्पं - 
भूपांसवः खे मिहिका aata: n भागवत 0, 4, 6-7 
2. लघुमागवतामृत, पृ. 2।7 
3. जगतायक-जगदीसपियारी जगतजननि जगरानी । - 
नित बिहार गोपाललाल संग वृच्दाबन रजधानी ॥ सूरदास 

वैकुण्ठ से भी अधिक है ।! रामायण की अथोध्या भी ऐसी ही है ।* 

यह भगवान्‌ की माधुरी, चार प्रकार की है। ऐश्वर्य-माधुरी, क्रीड़ा-माधरी, 
वेगु-माधुरी और विग्रइ-माधुरी । ऐश्वर्य-माधुरी में भगवान्‌ के ईश्वर-रस की 
प्रधानता होती है। क्रोड़ा-माधुरी बहुत प्रकार की है, फिर भी उन सवमें गोप- 
लीला श्रेष्ठ है। भागवत में बताया गया है कि भगवान्‌ ने जव वेणु को अपने अधरों 
पर रखा और उसे नितादित किया तो सर्वज्ञ होकर भी ब्रह्मा, विष्णु और शिव 
आदि देवतागण तत्त्वनिर्णय न कर सके,--सभी मुग्ध हो रहे ।? इससे प्रकट है 
कि भगवान्‌ की वेणुलीला अचिन्त्य है। सूरदास ने और अन्य भक्तों ने इस वेणु- 
निनाद का वर्णन विस्तृत रूप से किया है। भगवान्‌ की विग्रह-माधुरी अर्थात्‌ रूप- 
माधुर्य से मध्ययुग का साहित्य भरा पड़ा है। ऐसा तनुधारी जगत्‌ में नहीं जो इस 
रूप-माधुरी के दर्शन से मुग्ध न हो गया हो ।! गोस्वामी तुलसीदास ने प्रत्येक 
व्यक्ति के साथ भगवान्‌ के समागम के प्रसंग में बड़ी सावधानी से उसका मुग्ध 
होना बताया है। इस विषय में 'रामचरितमानस' के राम और भागवत के 
श्रीकृष्ण समान हैं । भागवत में कहा है कि त्रिलोकी में ऐसा कौन है जो भगवान्‌ के 
कल-पदामृतरूप वेणुगीत से विमोहित होकर और ब्रैलोक्य-सोभग इस रूप को 
देखकर मुग्ध न हो जाय? इस वेणुगीत को सुनकर और रूप को देखकर गायें, 
पक्षी, वृक्ष और मुग भी पुलकित हो जाते हैं Za माधुरी का छका हुआ भक्त 
स्वर्ग-अपवर्ग नहीं चाहता, ऋद्धि-सिद्धि की परवा नहीं करता, केवल अनन्त काल 
तक अव्यभिचारिणी भक्ति की कामना करता है। एक वार इस सगुण रूप को 
स्मरण करके बह ज्ञान-विज्ञान सवको नमस्कार कर देता है। ज्ञान और विज्ञान, 
धर्म और कर्म, सभी भक्ति के सामने तुच्छ हैं। क्योंकि वह जानता है कि ज्ञान का 
मार्ग कृपाण की धारा है। उस पर से गिरते देर नहीं लगती । उसे किसी प्रकार 
पार किया जा सके तो निश्चय ही कैवल्य पद प्राप्त किया जा सकता है; लेकिन 


L अहो मधुपुरी धन्या वैकुण्ठाच्च गरीयसी । 


दिनमेकं निवासेन हरो भक्तिः प्रजायते l --लघुभागवतामृत 
2. यद्यपि सब वैकुण्ठ वखाना । वेद-पुरान-विदित जग-जाना ॥ 
प्वध-सरिस प्रिय मोहि न सोऊ | यह प्रसंग जाने कोउ कोऊ l 
--तुलसीदास 


अति प्रिय मोहि इहाँ के वासी। मम धामदा पुरी gazrat ॥ 
3. विविधगोपचरणेषु विदग्धो वेणुवाद्य उरुधा निजशिक्षा । 
तव सुतः सति यदाधरविम्बे दत्तवेणुरतयत्‌ स्वरजातीः | 
* सवनशस्तदुपघार्यं सुरेशाः शक्रशर्वपरमेष्ठिपुरोगाः | 
कवय आनतकन्धरचित्ताः कश्मलं ययुरनिश्चिततत्त्वाः । 
4. कहहू सखी अस को तनुधारी । जो न मोह अस रूप निहारी । 
5. wl teat ते कलपदामृतवेणुगीतसम्मो हिताय चरितान्न चलेत्‌ pe 
dada fader रूपं यदगोडिजद्रुममुगाः Saar T Pee. 


भाग. ]0, 35, !4-5 
रामचरितमानस 

भक्त के पास तो यह कैवल्य पद बिना ait जबरदस्ती आना चाहता है। हरि- 
भक्ति के बिना बड़े-से-बड़ा पद टिक नहीं सकता । यह भवितरूप चिन्तामणि तब 
तक भक्त को प्राप्त नहीं होती जब तक भगवान्‌ स्वयं कृपा न करें।* ARTETA 
ब्रह्मा भी भगवान्‌ के निकट अप्रिय है, पर भक्तियुक्त नीच-से-नीच प्राणी भी उन्हें 
प्राण के समान प्रिय है।? वह प्राणी जन्म ओर कमे से कितना भी ओछा क्यों न 
हो, भगवान्‌ उसके निकट दौड़े आते हैं I" 
ऊपर जिस भवित की बात कही गयी है वह दो प्रकार की होती है, रागानुगा 
और वैधी | कत्त॑व्य-बुद्धि से जो नियम स्थिर किये जाते हैं उसे विधि कहते हैं और 
स्वाभाविक रुचि से जो वृत्ति उत्तेजित होती है उसे राग कहते हैं। अर्थात्‌ इष्ट 
वस्तु के प्रति स्वाभाविक तन्मयता को राग कहते हैं। और राग जिसके प्रति 
धावित होता है वही इष्ट होता है। भगवान्‌ और वद्ध जीव में एक स्वभावगत 
पार्थक्य यह है कि जीव में विषयासबित होती है और भगवान्‌ में वैराग्य । तुलसी- 
दास ने कहा है कि भगवान्‌ अखण्ड ज्ञान-स्वरूप हैं और जीव मायावश अज्ञानी । 
यह जीव माया के वश में होने के कारण परवश है और भगवान्‌ माया के अधि- 
पति और स्ववश। जड़ देह के प्रति राग होता है, पर चूँकि वह जड़ोन्मुख होता है 
इसलिए संसार से बन्धन का कारण होता है, पर जीव की स्वाभाविक राग- 
प्रवणता यदि भगवान्‌ की ओर हो जाय तो वह तर जाता है। जड़-जगत में विधि 
और राग में विरोध दिखता है पर भगवद्विषयक होने पर विधि और राग में कोई 
विरोध नहीं रह जाता। जब तक राग पुष्ट नहीं होता तभी तक भक्त को कत्तंव्या- 
कत्तव्य का बन्धन रहता है । ब्रजवासियों का भगवान्‌ के प्रति रागात्मक सम्बन्ध 
था । इसीलिए उनकी भक्ति को रागात्मक भक्ति कहते हैं। इस भक्ति के अधि- 
कारी केवल ब्रजवासी ही थे। जो भक्त उनका अनुकरण और अपने में उनका 
अभिमान करके भगवान्‌ के प्रसंग-सुख का अनुभव करते हैं उनकी भक्ति को 
रागानुगा भक्ति कहते हैं। 


L ग्यानक पंथ कृपान के धारा | परत aia होइ नहि बारा ॥ 
जो निरबिघन पत्य निरबहुई। सो Pam परम पद लहई ॥ 
अति दुरलभ क॑वल्य परमपद | सन्त पुरान निगम आगम बद ॥ 
राम भजत सोइ मुक्ति Mae | अन इच्छित end बरिआई॥ 
जिमि थल बिनु जल रहि न सकाई । कोटि भाँति कोइ करइ उपाई ॥ 


तथा मोच्छसुख सुनु खगराई। रहि न सकं हरि-भगति बिहाई u --रामायणा 
2. सो मति यदपि प्रगट जग अहुई । रामकृपा बिनु नहि कोउ लहुई ॥ --रामायणा 
भगतिहीन facia किन होई | सब sharia afaa सोई i ---रामायण 


4. काहू के कुल नाहि विचारत | 
अविगत की गति कहां कोत सों पतित सबन को तारत । 
WS जन्म कमं के भओोछे alo ही बोलावत | 


अनत सहाय सूर के प्रभु की भक्तहेतु पुनि आवत ॥ सुरदा 

रागानुगा और वेधी भवित के साधक शरीर, मन, आत्मा, प्रकृति और 
समाजगत अनुशीलनों के द्वारा भगवान्‌ का भजन करते Z| उनके लिए ये दस 
आचार निपिद्ध é—(l) बहिर्मुख लोगों का संग अर्थात्‌ अनैतिक, अविश्वासी 
ओर मिथ्याचारी लोगों का संग उन्हें त्याज्य है, (2 ) शिष्य, संगी, भृत्य या 
वान्धवों द्वारा किया हुआ अनुवन्ध, (3) महारम्भ का उद्यम, (4) नाना ग्रन्थों, 
कलाओं ओर वाद्यों का अभ्यास, (5) कृपणता, (6) शोकादि से वशीभूत होना, 
(7) अन्य देवता के प्रति अवज्ञा, (8) जीवों को उद्विग्न करना, (9) सेवापराध 
अर्थात्‌ यत्न का अभाव, अवज्ञा, अपवित्रता, निष्ठा का अभाव और गर्व, तथा 
(70) कामापराध अर्थात्‌ साधु-निन्दा, शिव और विष्णु का पृथक्‌त्व-चिन्तन, गुरु 
अवज्ञा, देवादिनिन्दा, नाम-माहात्म्य के प्रति अनास्था, हरिनाम की नानाविध अर्थ- 
कल्पना, नाम-जप और अन्य शुभकर्मो की तुलना करना, अश्रद्धालु को नामोपदेश, 
नाम के प्रति अप्रीति । वंधी भक्ति की तीन अवस्थाएँ होती हैं : श्रद्धावान्‌, नैष्ठिक 
और रुचियुक्त Po लोग पाँचों अंगों और दो मुल तत्वों को स्वीकार करते हैं। दो 
मूल तत्त्व हैं-(।) भगवान्‌ ही एकमात्र जीवों का स्मत्तव्य है और जो उनके 
सुमिरन में सहायक हैं, वे ही कर्म भवत के कत्तंव्य हैं,--चाहे वह कुछ भी क्यों न 
हों, (2) भगवान्‌ को भूल जाना ही अमंगल है और अमंगल के सहायक सभी कार्य 
त्याज्य हें । पाँच अंग इस प्रकार è —(l) भगवान्‌ के विग्रह (मुत्ति) की सेवा, 
(2) कथा-सत्संग, (3) साधुसंग, (4) ताम-कीत्तेन और (5) ब्रजवास । वैधी मार्ग 
का साधक स्वभावतः ही इन्हें पालन करता है । भक्ति-शास्त्र की मर्यादा के अनु- 
सार कोई भकत किसी से छोटा या बड़ा नहीं है, पर भक्‍त की स्वाभाविक इच्छा 
ही होती है कि भगवत्-प्रसंग में उसकी स्वाभाविक रुचि हो जाय | 

अब, मध्ययुग के भकित-साहित्य को देखें, तो उसमें इन विधि-निषेधों के 
उपदेश, रूपक और अन्योक्तियाँ भरी पड़ी हैँ । भक्ति-शास्त्र की मर्यादा को न 
समझनेवाले इन बातों से ऊब जाते हैं । वे भूल जाते हैं कि इस युग का साहित्य 
केवल साहित्य नहीं है, बल्कि लोक में बद्धमूल साधना-पद्धति का प्रतिफलत भी 
है । उसका यह दूसरा पहलू ही अधिक महत्त्वपूर्ण है | f à 

ऐसे भक्‍त बहुत कम हैं जितको भगवत्प्रसाद से एकाएक प्रेम को ऑप a 
जाय । साधारणत: प्रेमोदय इस क्रम से होता (I) श्रद्धा, (2) साधुसग, 
(3) भजन-क्रिया, (4) अनर्थ-निवृत्ति, (5) निष्ठा, ( 6) सचि, (7) आ 
(8) भाव और (9) प्रेम । प्रेमोदय हो जाने पर भक्तों में पाँच त 
स्वभाव हो सकते है--शान्त, “a सख्य, वात्सल्य और मधुर । इन प नकार 
के भक्तों की भगवद्विषयिणी रति भी पाँच प्रकार की होती है। यथा, 


नाम 
स्वभाव का नाम रति का 
a शान्ति 
दास्य प्रीति 
प्रेय 

वात्सल्य Sitka 
i मधुर कान्ता या मधुरा 

काव्य-शास्त्र के अनुशीलन करनेवाले रस-शास्त्रियों के बताये हुए सात रस 
अर्थात शगार और शान्त को छोड़कर शेष (हास्य, अद्भुत, वीर, करुण, रोद्र, 
भयानक और बीभत्स रस) भगवत्प्रेम के सहायक होकर गौण रस का नाम ग्रहण 
करते हैं। शृंगार और शान्तरस ऊपर बताये हुए पाँच स्थायी ag का आश्रय 
करते हैं। पर यह न समझना चाहिए कि आलंकारिकों के cus और शान्तरस 
वही हैं जो भक्तों के | दोनों में तात्त्विक भेद है। पहले जड़ोन्मुख होते हैं, दुसरे 
(भक्तों के) चिन्मुख | 3 X $ 

यह बात ध्यान देने की है कि ama भक्त भगवान्‌ के निविशेषक रूप को 
(अर्थात्‌ जिसमें व्यक्तिगत सम्बन्ध की कल्पना न की जा सके, ऐसे रूप को) कभी 
प्रधानता नहीं देते; फिर भी वे शान्त स्वभाव के हो सकते हैं । भक्ति के लिए 
केवल निविशेष ब्रह्म से काम नहीं चल सकता, उसके सविशेषैक रूप की जरूरत 
रहती है। इसीलिए शमयुक्‍ता बुद्धि वह है जहाँ भक्‍त केवल इतना समझ 


सका है कि भगवान्‌ केवल निर्गुण और निर्विशेष नहीं हैं बल्कि उनके साथ उसका . 


व्यक्तिगत योग है । भगवत्तत्त्व में उसकी जड़बुद्धि लोप हो रहती है। वह 
विषयोन्मुखता का त्याग कर अपने-आपमें रमने लगता है । निर्गुण मत के भक्‍त 
इसी श्रेणी के थे । कबीरदास की 'कमलकुआ में ब्रह्मरस पीओ बारम्बार' वाली 
समाधि, जिसकी चर्चा पहले की जा चुकी है, इसी श्रेणी की है | यह रस वहीं सम्भव 
है जहाँ भगवद्विषयक निविशेषता समाप्त हो गयी हो | इसीलिए यद्यपि भकत इस 
अवस्था में आत्माराम होता है अर्थात्‌ अपने-आपमें ही रमता रहता है, फिर भी 
उसका उपास्य निर्गुण ब्रह्म नहीं होता । सनक, सनन्दन आदि भक्तगण इस श्रेणी 
के थे। किन्तु ब्रजलीला के वर्णन में शान्तरस का कोई स्थान नहीं है। इसीलिए 
श्रीक्ृष्णलीला के गायक भक्तों ने इस रस का विशेष गान नहीं किया । 
दास्य-स्वभाव का प्रतिरस दो प्रकार का होता है, सम्भ्रमगत और गोरवगत। 
भगवान्‌ के ऐश्वर्य-स्वरूप के प्रति सम्भ्रम भौर गुरुता का भाव रखनेवाले भक्त 
इसी श्रेणी में आते हें | दास्य रस का विषयरूप आलम्बन, भगवान्‌ का वह ऐशवर्य- 
रूप है जिसके इशारे पर माया कोटि-कोटि ब्रह्माण्ड की सृष्टि करती है, जो 
राजाओं के भी राजा हैं, जिनकी शक्ति का एक-एक कण विश्व को उद्भासित 
करता है ओर जो सत्य, न्याय शुभ कर्म आदि के आकर है।! भगवान्‌ के इसी 


l. सुनु रावन ब्रह्माण्ड निकाया | पाइ जामु बल बिरचति माया ॥ 
जाके बल विरंचि हरि ईसा । पालत सृजत हरत दससीसा ॥ 
जा बल सीस धरत सहसानत | अण्डकोस समेत गिरि कानन ॥ 
धरं जो बिबिध देह सुरत्राता | grad सठन्ह सिखावनदाता ॥ 
हृर-कोदण्ड कठिन जेहि भंजा । तोहि समेत नुपदल-मद गंजा ॥ 


खर-दूषन fafau भरु बाली । बघे सः 

ऋद्धि-सिद्धिसेवित रूप के प्रति आकृष्ट भक्‍त उनका दास होने का अभिमान करता 
है। इस रस के आश्रयरूप आलम्बन चार प्रकार के भक्‍त हॅ--अधिक्रत, आश्रित, 
पारिषद और अनुग |! 

भगवान्‌ को मित्ररूप से भजन करनेवाले भक्‍त सख्य स्वभाव के होते हैं । 
श्रीकृष्ण के मित्र कई श्रेणी के थे, उनमें ब्रजवासी मित्र ही अधिक श्रेष्ठ समझे जाते 
हैं। क्योंकि इन मित्रों को भगवान्‌ के द्विभुज मानवरूप के आगे अगोचर विराट्‌- 
रूप का भान कभी नहीं हुआ, इसलिए उनकी मित्रता में सम्भ्रम या गौरव का 
कहीं प्रवेश भी नहीं हुआ। इसीलिए वे दारय आदि भावों से सदा ऊपर रहे। ये 
सभी मित्र चार प्रकार के हैं--सुहृद, सखा, प्रिय-सखा, और प्रिय-नर्म-सखा । 
सुहृद वे थे जो श्रीकृष्ण से उमर में बड़े थे; सखाओं के प्रेम में वात्सल्य का मिश्रण 
था; प्रिय-सखा श्रीकृष्ण के क्रीड़ा के साथी थे और प्रिय-नर्म-सखा ब्रजसुन्दरियों 
के साथ भगवान्‌ की प्रेमलीला में उनका पक्ष-समर्थन करते थे | 

श्रीकृष्ण के गुरुजन वात्सल्य भाव से उनसे प्रेम करते थे। इस प्रकार भजन 
करनेवाले भक्त वात्सल्य स्वभाव के होते हैं। मधुररस सवसे श्रेष्ठ है। इसे उज्ज्वल 
रस भी कहते हैं। इसकी आश्रयरूप आलम्बन व्रजसुन्दरियाँ थीं। आचार्यों ने 
इसका विस्तृत विवेचन 'भक्तिरसामृतसिन्धु' आदि ग्रन्थों में किया है। इस रस का 
सबसे श्रेष्ठ आलम्बन श्री राधिका हैं। बिहारी कवि ने “ज्यों-ज्यों भीज प्रेम-रस 
त्यों-त्यों उज्ज्वल होय” उक्ति में इसी परम रस की ओर इशारा किया है। इस 
विषय का कुछ विस्तृत विवेचन हमने अपने 'सूर-साहित्य' में किया g | 

इन पाँच रसों के उत्कर्षापकर्ष का भी विचार किया गया है, पर इसमें मत- 
भेद है । श्रीकृष्ण-रूप के उपासकों का कहना है कि शान्तरस सबसे नीचे है, उसके 
ऊपर दास्य, उसके ऊपर सख्य, फिर वात्सल्य और सबसे ऊपर मधुर या उज्ज्वल 
Eo है। यह भी बताया गया है कि लोक में यह रस सर्वथा उल्टा है, क्योंकि यह 
जगत्‌ माया के दर्पण के प्रतिबिम्ब के समान है, जिसमें हम जड़ रूप में भगवान्‌ 
की छाया देख रहे हैं |? दर्पण में जो चीज सबसे ऊपर दिखती है वह असल में सबसे 
नीचे होती है और जो सबसे नीचे दिखती है वह वस्तुत: सबसे ऊपर रहती है। 
इसलिए मधुररस जब भगवद्विषयक होता है तो सबसे ऊपर रहता है और जब 
जड़-विषयक होकर STA नाम ग्रहण करता है तो सबसे नीचे पड़ जाता 


है। 


> जाके बल लवलेसतें जितेउ चराचर भारि। 

तासु दूत हो जाहि की हरि आनेसि प्रिय नारि ॥ रामचरितमानस 
L विशेष विस्तार के लिए “भक्ति-रसामृत-सिन्धु' द्रष्टव्य है । 
2. वा गुन की परछाँह री maata बीच । 


गुनते गुन rare भये अमल वारि जल कीच ॥ 
सखा सुनु श्याम के । _ -जन्ददास 

गोस्वामी तुलसीदास ने अपने ग्रन्थों में इस तत्त्व का प्रत्याख्यान तो नहीं किया 
पर अप्रत्यक्ष रूप से, मानो प्रत्याख्यान करने के ही उद्देश्य से, प्रसंग आते ही वे 
दास्य या प्रीति रस की स्तुति कर जाते हैं। इस प्रकार के एक प्रसंग पर वे कहते 
हैं, सेवक-सेव्य भाव के बिता संसार तरना असम्भव है, ऐसा विचारकर राम का 
भजन करना चाहिए | एक दूसरे प्रसंग पर भगवान्‌ स्वयं अपना सिद्धान्त बताते हुए 
कहते हैं कि जीवों में मुझे सबसे प्रिय मनुष्य हैं, उनमें भी ब्राह्मण, उनमें भी वेदज्ञ, 
उनमें भी निगम-धर्मानुयायी, उनमें भी विरक्त, उनमें भी ज्ञानी, उनमें भी 
विज्ञानी और इन सबसे अधिक प्रिय मेरा वह दास है जिसे मेरी गति छोड़ और 
आशा नहीं। में जोर देकर सत्य कह रहा हूँ कि मुझे सेवक से अधिक कोई प्रिय 
नहीं ।! इस विषय में तुलसीदास श्रीरामानुजाचार्य के अधिक नजदीक आते हैं । 
महात्मा तुलसीदास के इस दृष्टिकोण के कारण समूचे राम-परक साहित्य का 
स्वर एक विशेष रूप से प्रभावित हुआ है। मधुर-भाव की साधना में छोटे-बड़े का 
सवाल नहीं Goal | वहाँ ऐश्वर्य-बोध जितना ही कम होगा, मधुर भाव की अनु- 
भूति उतनी ही तीब्र होगी। पर दास्य-भाव में ऐश्वर्य-बोध का होना बहुत 
आवश्यक है। इसीलिए गति के लिए भक्त को भगवान्‌ के तीन रूपों पर बहुत 
अधिक जोर देना पड़ता है-उनका (]) क्षमावान्‌ रूप, (2) शरणागत वत्सल 
रूप” और (3) करुणायतन रूप! । इन स्वरूपों के द्वारा भगवान्‌ भक्तों के बड़े- 
से-बड़े पातक को भी क्षमा कर देते हैं, उनके सामने जाते ही करोड़ों जन्म के पाप 


नष्ट हो जाते हैं, उनकी शरण में जाने पर भक्त कृतकृत्य हो जाता है और उसके. 


सभी परिताप जाते रहते हैं। गोस्वामी तुलसीदास ने अपने ग्रन्थों में बार-बार इन 
स्वरूपों का उल्लेख किया है। मधुर-भाव से भजन करनेवाले भक्तों के साथ इन 


l; सब मम प्रिय सव मम उपजाये । सबतें अधिक मनुज मोहि भागे ॥ 
तिन्हमंह द्विज faig श्रुतिधारी । तिन्हमंह्‌ निगम-धमं-अनुसारी ॥ 
तिन्हमंह्‌ प्रिय विरक्त पुनि ग्यानी । ग्यानिहुंते अति प्रिय बिग्यानी ॥ 
fared पुनि मोहि प्रिय निजदासा । जेहि गति मोर न दूसरि आसा ॥ 
पुनि पुनि सत्य कहहुँ तोहि पाहीं । मोहि सेवक सम प्रिय कोउ नाहीं ॥ 

रामचरितमानस 

2. Hoag निजनाथ gms i अपराधिहुँ पर कोप न काऊ ॥ 

3. कूर कुटिल खल कुमति कलंकी । नीच निसील निरीस निसंकी । 
तेउ सुनि सरन सामुहे आये । सङ्गत प्रनामु किये अपनाये ॥ 
ओर--- 
जो नर होइ चराचरद्रोही | आवइ सरन समय तकि मोही । 
तजि मद मोह कपट छल नाना । करउँ सद्य तेहि साधु समाना ॥ 
भोर-- 
कोटि बिप्र बघ लागइ जाहू । आये सरन तजों नहि ताहू ॥ 


4. Gat को उदार जगमाहीं । 


बिनु सेवा जो द्रवे दास पर राम सरिस कोउ नाहीं |  _विनथपत्चिका 

भक्तों का इसी दृष्टि-विशेष के कारण बहुत अन्तर हो गया है। मधुर-भाव से 
भजन करनेवाले भक्त के लिए उनकी लीला ही प्रधान कत्तव्य हैं, उनकी ATT 
चेष्टाएँ, उनकी विलास-लीलाएँ, उनकी प्रेम-गाथाएँ ही गेय हैं; पर दास्य-भाव से 
भजन करनेवाले के लिए ऐश्वर्य-भाव बहुत जरूरी है। जब तक भगवान्‌ के ऐश्वर्य- 
रूप को वह्‌ सदा स्मरण नहीं करता रहता तत्र तक उसमें दैत्य आदि भाव तीव्र 
रूप में नहीं प्रकट होते । यही कारण है कि हिन्दी का कृष्णपरक साहित्य ऐहिक 
लीला से भरा हुआ और आमुष्मिक चिन्ता से इतना मुक्त है। राम-साहित्य में 
ऐश्वर्थ-बोध की प्रबलता होने के कारण उसमें ऐहिक लीला का प्राधान्य हो ही 
नहीं सकता । गोस्वामी तुलसीदासजी के 'रामचरित-मानस' में इसीलिए g 
प्रसंग पर भगवान्‌ के ऐश्वर्य-रूप का स्मरण कर लिया जाता है। इस ऐश्वर्य-रूप 
का वर्णन करते समय तुलसीदास अघाते नहीं दिखते ।? दास्य-भाव से भजन करने- 
वाले भक्तों के इस विशेष दृष्टिकोण की प्रशंसा न कर सकनेवाले आलोचकों ने 
कभी-कभी रामायण की कथा में ऐश्वर्य-रूप के वर्णन के आधिक्य को कवित्व का 
परिपन्थी बताया है और यह व्यवस्था दी है कि ऐसा करके तुलसीदास कविधर्म 
से च्युत हुए हैं । ऐसे आलोचकों को मधुर-भाव के भक्तों की रचना में स्वभावतः 
ही काव्य की परिपन्थी वृत्तियाँ नहीं दिखती चाहिए, पर वहाँ भी कभी-कभी अनु- 
चित, अश्लीलता दिख जाती है। ये दोनों तथाकथित दोष काव्य के परिपन्थी या 
सहायक हों या न हों, दोनों प्रकार के भक्तों के विशेष-दृष्टिकोण को निश्चित 
रूप से प्रकट करते हैं। 


मध्ययुग के सन्तों सामान्य विशवास 


मध्य-यग के सन्तो में मत, साधना-पद्धति और आचार-विचार-सम्बन्धी नाना 
मतभेदों के साथ भी एक साम्य है। इसी साम्य के कारण मध्य-युग का सारा भक्ति- 


Lo जो गति जोग बिराग जतन करि, नहि पावहि मुनि ज्ञानी । 
सो गति देत गीध सबरी कहें, प्रभु न अधिक जिय जानी ॥ इत्यादि 
ओर 
एसे राम दीन हितकारी । 
अति कोमल करुणानिधात बिनु कारन परउपकारी । 
साधनहीन दीन निज अघबस सिला भई मुनिनारी 


Ted गवनि परसि पद-पावन, घोर साप ते तारी i 

साहित्य एक विशेष श्रेणी का साहित्य हो सका है। कुछ बातें ऐसी थीं जो 
प्राचीनतर साधकों में वर्तमान थीं और मध्ययुग के सभी साधकों और सन्तों ने 
उन्हें समान भाव से पाया था | 
` सबसे पहली बात जो इस सम्पूर्ण साहित्य के मूल में है, यह है कि भवत का 
भगवान्‌ के साथ एक व्यक्तिगत सम्बन्ध है। भगवान्‌ या ईश्वर इन भक्तों की 
afte में कोई शक्ति या सत्तामात्र नहीं है वल्कि एक सर्वशक्तिमान्‌ व्यक्ति है जो 
पा कर सकता है, प्रेम कर सकता है, उद्धार कर सकता है, अवतार ले सकता 
है। निर्गुण मत के भक्त हों या सगुण मत के, भगवान्‌ के साथ उन्होंने कोई-न-कोई 
अपना सम्बन्ध पाया है। निर्गुण मतवादियों में श्रेष्ठ कबीर कह सकते हें--“हे 
भगवान्‌ ! तू मेरी माँ है, मैं तेरा बालक हूँ; मेरा अवगुण क्यों नहीं बख्श देता ? 
पुत्र तो बहुत-से अपराध करता है, किन्तु माँ के मन में वे बातें नहीं रहतीं । वालक 
अगर उसके केश हाथों में पकड़कर उसे मारे भी तो माता बुरा नहीं मानती। 
बालक के दुखी होने पर वह दुखी होती है।”! इसी प्रकार दादू कह सकते हैं-- 
“हे केशव ! तुम्हारे बिना मैं व्याकुल हूँ, मेरी आँखों में पानी भर आया है; हे 
अन्तर्यामी, तुम अगर छिपे रहोगे तो मैं कंसे बच सकता हूँ ? लुम स्वयं छिप रहे 
हो, मेरी रात Ha कटेगी ? तुम्हारे दर्शन के लिए जी तड़प रहा है |”? सूरदास 
कह सकते हैं-- तुम्हारी भक्ति ही मेरे प्राण हैं, अगर यही छूट गयी तो भक्त 
जियेगा कंसे ? पानी बिना प्राण कहीं रह सकता है?” 
लोग कबीर आदि भक्तों को 'ज्ञानाश्रयी, 'निर्गुनिया' आदि कहते हैं, वे प्रायः 
भूल जाते हैं कि निर्गुनिया होकर भी कबीरदास भवत हैं और उनके 'राम' 
वेदान्तियों के ब्रह्म को अपेक्षा भक्तों के भगवान्‌ अधिक हैं । अर्थात्‌ केवल सत्ता, 
केवल ज्ञानमयता से भिन्न व्यक्तिगत ईश्वर हैं। इसलिए कबीरदास आदि भकत 
ज्ञानी होते हुए भी प्रेम में विशवास रखते हैं । 
उस युग के इस रहस्य को समझने के लिए सगुण-भाव से उपासना करनेवाले 
भक्तों को कुछ बाते समझनी पड़ेंगी। भागवत में एक शलोक आता है जिसमें 
बताया गया है कि अखण्डानन्द स्वरूप तत्त्व के तीन रूप हैं--ब्रह्म, परमात्मा 


L gi जननी, मैं बालक तेरा काहे न ओगुन बगसहु मोरा ॥ 
- सुत अपराध करे दिन केते। जननी के चित रहे न तेते ॥ 
कर गहि केस करे जो घाता । तऊ न हेत उतार माता ।। 


कहे कबीर एक बुद्धि बिचारी । बालक दुखी दुखी महतारी ॥ 
2. तुम बिन व्याकुल केसवा, नैन रहे जल पूरि। 


अन्तरजामो छिप रहे, हम क्यों जीवें दूरि ॥ 
आप अपरछन होइ रहे, हम क्‍यों रेन बिहाइ । 
दादू awa कारने, date dats जिय जाइ ॥ 


3. तुम्हारी भक्ति हमारे प्रान | छूटि गये कसे जन जीवत ज्यों पानी बिन प्रान ॥ 

और भगवान्‌ | जो ज्ञानाश्रयी भक्त भगवान्‌ के केवल चिन्मय रूप का साक्षात्कार 
करते हैं, वे उसके एक अंश मात्र को जानते हैं और अपने ज्ञान के द्वारा उम 
चिन्मय अंश में लीन होने का दावा करते हैं। यही केवल ज्ञानस्वरूप ब्रह्म कहा 
जाता है। इस मत में ज्ञान निराकार होता है और ज्ञाता और ज्ञेय के विभाग 
से रहित होता है। दूसरा स्वरूप परमात्मा का है। इस रूप के उपासकों में शक्ति 
और शक्तिमान्‌ का भेद ज्ञात रहता है। यह स्वरूप योगियों का आराध्य है। किन्तु 
भक्तों के भगवान्‌ परिपूर्ण सर्वशक्ति विशिष्ट हैं। भक्‍त ही भगवान्‌ की सारी 
शक्ति के रस का अनुभव कर सकता है, इसी लिए भक्त की सबसे बड़ी कामना 
यह है कि वह भगवान्‌ का प्रेम प्राप्त करे । मोक्ष को, अर्थात्‌ भगवान्‌ के एक अंश में 
लीन हो जाने को, वह कभी पसन्द नहीं करता | मोक्ष उसके मत से परम पुरुषार्थ 
नहीं है, प्रेम ही परम पुरुषार्थ है--प्रेमा पुमर्थो महान्‌ एक दूसरी बड़ी बात 
है. जिसमें उस युग के प्रायः सभी भक्‍त एकमत हैं । इसको वे नाना रूप में कहते हैं । 
कोई कहता है--“हे भगवान्‌ ! मुझे तुम्हारी मुक्ति नहीं चाहिए । हे गोविन्द ! 
मुझे ऋद्धि-सिद्धि नहीं चाहिए, मैं तुम्हीं को चाहता हूँ। हे राम ! मैं योग नहीं 
चाहता, भोग नहीं चाहता, मैं तुम्हीं को चाहता हूँ । हे देव ! मैं घर नहीं मांगता, 
वन नहीं माँगता, मैं तुम्हीं को माँगता हूँ । मैं और कुछ नहीं माँगता, केवल दर्शन 
माँगता हूँ ।”२ कोई कहता है, “न मुझे धर्म चाहिए, न अर्थ चाहिए, न काम 
चाहिए और न निर्वाण ही चाहिए । मैं यही वरदान माँगता हूँ कि जन्म-जन्म 
रघुपति की भक्ति मिले ।”* कोई दूसरा बताता है कि “आठों सिद्धि और नवों 
निधि का सुख वह तन्द की गाय चराकर विसार सकता है, करोड़ों कलधौत के 
धाम करील के कुंजों पर कुर्बान कर सकता है, कामरी और लकुटिया उसे मिल 
जाय तो त्रैलोवय का राज्य वार सकता है।”* इसलिए भक्त की परम साधना है, 
भगवान्‌ के साथ लीला । भक्तों में अपनी उपासना- पद्धति के अनुसार इस लीला 


I वदन्ति तत्तत्त्वविदस्तत्त्व॑ यज्ज्ञानमदृयम्‌ | 
ब्रह्मेति परमात्मेति भगवानिति शब्द्यते ॥ --भा. 3-2-] 
इस पर श्रीजीवगोस्वामी का क्रम-सन्दभं और वल्लभाचाये की सुबोधिनी देखिए। 
2. दरसन दे, दरसन देहों तो तेरी मुकति व माँगों रे। 
fafa ना ati रिधि ना माँगों greet माँगों गोविन्दा । 
जोग न मांगो. भोग न माँगों तुम्हीं माँगों रामजो। 
घर नहि माँगों वन नहि मांगों greet माँगों देवजी | 
“दादू? तुम्ह बिन और न जाने दरसन माँगों देहु जी ॥ --दादूदयाल 
3. अरथ न धरमन काम-रुचि, गति न चहाँ निरबान। 


जनम जनम रघुपति-भगति, यह बरदान न आन ॥ --तुलसीदास 
4. या लकुटी अरु कामरिया पर राज तिहूँ पुर को तजि डारौं । 

आठहु सिद्धि नवं निधि को सुख नन्द की धेनु ATE बिसारों ॥ 

आँखिन सों रसखानि कब ब्रज के बन वाग तड़ाग निहारों । 


कोटिन हूँ कलधौत के धाम करीर के कुंजन उपर वारों॥ 

के रूप में भेद हो सकता है, पर सत्रका लक्ष्य यह लीला ही है। जो भकत दास्य- 
भाव से भजन करता है वह भगवान्‌ को अनन्त काल तक पदसेवा करना चाहता है 
और जो मधुर-भाव से भजन करता है वह गोलोक में अनवरत विहार की कामना 
करता है। जो निर्गुण भाव से भजन करता है वह भी भगवान्‌ की चिन्मय सत्ता 
में विलीन हो जाने की इच्छा नहीं रखता बल्कि अनन्त काल तक इसमें रमते रहने 
की लालसा करता है। इस प्रकार दादू भगवान्‌ के साथ नित्य लीला में रत हैं। 
“प्रिय से रंग भरके खेलता हूँ, जहाँ रसीली वेणु बज रही है! अखण्ड सिंहासन पर 
प्रमव्याकुल स्वामी बैठे हैं और प्रेम-रस का पान करा रहे हैं। रंग भरके प्रिय के 
साथ खेल रहा हूँ, यहाँ कभी वियोग की आशंका नहीं हे । यह कुछ पूर्व का संयोग 
है कि आदिपुरुष अन्तर में मिल गया है। रंग भरके प्रिय से खेल रहा हूँ, यहाँ 
बारहो मास वसन्त है। सेवक को सदा आनन्द है कि युग-युग वह कान्त को देखता 
है ।! कबीरदासजी कहते हैं कि “हाय, मेरे वे दिन कब आवेंगे जव मैं अंग-अंग 
लगाकर मिलूँगी, जिसके लिए मैंने यह देह धारण किया है। वह दिन कब आवेंगे 
जब तन, मन और प्राणों में प्रवेश करके तुम्हारे साथ सदा हिल-मिलकर खेलूँगी । 

हे समर्थ राम-राया ! मेरी यह कामना परिपूर्ण करो ।”? यह इस युग की तीसरी 
समानधभमिता है । 

कवीरदास, दादूदयाल आदि निर्गुण-मतवादियों की नित्य-लीला और सूर- 

दास, नन्ददास आदि सगुण-मतवादियों की नित्य लीला एक ही जाति की है । अन्तर 
यही हैं, कि पहली श्रेणी के भक्तों के सामने भगवान्‌ के व्यक्तिगत सम्बन्धात्मक 
रूप के साथ उसकी रूपातीत अनन्तता वर्तमान रहती है। और दूसरी श्रेणी के 

भक्तों के सामने भगवान्‌ सदा प्रतीक रूप में आते हैं और इसीलिए उनकी अनन्तता 

और असीमता ओझल-सी हुई रहती है। 

मध्य-युग के भक्ति-आन्दोलन की एक बड़ी विशेषता यह है कि भक्त और 
भगवान्‌ को समान बताया गया है। प्रेम का आधार ही समानता है । गुरु को 


I. रंगभरि खेलौं पीव सों तह बाजे aq रसाल। 
अकल पाट करि aan स्वामी प्रेम पिलाव लाल ॥ 
रंगमरि खेलौं पीव सों कबहुँ न होइ वियोग । 
आदिपुरुष अन्तरि मिल्या कछु पुरब के योग ॥ 
waft खेलों पीव सों बारह मास बसन्त। 
सेवग सदा अनन्द है aft जुगि देखो कन्त ।। 

2. वे दिन कब आवेगे भाइ | 
जा कारि हम देह धरी है fafat ART लगाइ ॥ 
हाँ जांनूं जे हिलिमिलि खेलूं तन मन प्रान समाइ । 

` या कांमनां करी परिपुरन समरथ हो रामराइ ॥ 


= दादूदयाल 


--कबीर ग्रन्थावली 

2 का रूप बताया गया है। ये दोनों बातें साधारणतः भक्ति के भावावेश 
में प्रशंसात्मक अर्थवाद समझी जाती हैं। अर्थात्‌ यह मान लिया जाता है कि 
भावावेश में भक्त को भगवान्‌ कहा गया है | इसका यह अर्थ नहीं है कि सचमुच 
भक्त भगवान्‌ है, बल्कि इसका मतलब इतना ही हे कि भक्त महान्‌ है। कहीं-कहीं 
तो भक्‍त को भगवान्‌ से भी बढ़कर बताया है । यह ध्यान देने की बात हे कि तन्त्र- 
साधना में गुरु को शिव के समान स्थान दिया गया है। सहजिया मत के जो बीद्ध 
दोहे और गान पाये गये हैं, उनमें गुरु की भक्ति के बहुत उपदेश हैं । एक दोहे में 
कहा गया है कि गुरु सिद्ध से भी बड़े हैं गुरु की बात विना विचारे ही करनी 
चाहिए l कबीरदास ने गुरु को गोविन्द के समान कहा है ।१ असल में मध्य-युग के 
भक्ति-साहित्य में गुरु का स्थान बहुत बड़ा है । वैष्णव भक्तों के मत से गुरु दो 
प्रकार के हैं- शिक्षा-गुरु और दीक्षा-गुरु । शिक्षा-गुरु स्वयं भगवान्‌ श्रीकृष्ण हैं -- 
और सिद्धावस्था में दीक्षा-गुरु भी भगवान्‌ के तुल्य हैं। विद्वानों का यह खयाल ठीक 
ही है कि गुरु-महिम। मध्य-युग के साधकों को अपने पूर्ववर्ती तान्त्रिकों और सहजयान 
के साधकों से उत्तराधिकार के रूप में मिली थी । 

इसी तरह इस युग में भक्‍त के समान भगवान्‌ को समझने की प्रवृत्ति लग- 
भग सभी भक्तों में समान रूप से पायी जाती है । यह भी कहा गया है कि “राम 
से अधिक रामकर दासा ।”* इस कथन का अर्थ यह है कि प्रेम की दुनिग्रा में बड़े- 
छोटे का कोई सवाल नहीं । भगवान्‌ प्रेम के वश में हैं। सूरदास कहते हैं कि 
“मुरारि प्रेम के वश में हैं, प्रीति के कारण ही उन्होंने नटवर-वेश धारण किया, 
प्रीतिवश ही उन्होंने गिरिराज धारण किया, प्रीति के वश ही माखन चुराया, 
प्रीति के कारण ही उनका सबसे अधिक प्रिय नाम 'गोपीरंवन' है, प्रीति के वश ही 
यमल तरुओं को मोक्ष दिया ।/* अधिकतर इस भाव का विकास सगुणोपासक 


L भगति भगत भगवन्त गुरु नाम रूप ag एक | 

इनके पद aaa किये, नासँ विधन अनेक ॥ --भक्तमाल 

म. म. हरप्रसाद शास्त्री--'बोद्ध गान ओ दोहा', भूमिका पृ. 3 
3. गुरु गोविन्द तौ एक है, दूजा यह आकार । 

आपा मेट जीवत मरे, तो पावे करतार ॥ --कबीर ग्रन्थावली 
4. पद्मोत्तर खण्ड में (विष्णु से भी वैष्णव की पुजा श्रेष्ठ है।) 

आराधवातां सर्वेपां विष्णोराराधनं परम्‌ | 

तस्मात्परतरं देवि तदीयानां समचेतम्‌ ॥ 

भोर-- 

अर्चयित्वा तु गोविन्द तदीयान्‌ नाचंयेत्त्‌ य: | 

न स भागवतो ज्ञे यः केवलं दाम्भिकः स्मृतः ।। भागवत {-9-24 
5. प्रीति के वश्य में हैं मुरारी । 

प्रीति के वश्य नटवर-वेश धरयो प्रीतिबश करन गिरिराज धारी । 

प्रीति के वश्य भये माखनचोर प्रीति के वश्य दावरी बेंधाई।। 

प्रीत के वश्य गोपीरॅवन प्रिय नाम प्रीति के वश्य तरु यमल. मोक्षदाई ॥ इत्यादि 

भक्तों में ही पाया जाता है, पर निर्गुण मतवादी भक्‍त भी इस बात पर कम जोर 
नहीं देते । दादू कहते हैं कि “साधु की रुचि है राम जपने की और राम की रुचि 
है साधु को जपने की। दोनों ही एक भाव के भावुक हैं, दोनों के आरम्भ समान हैं, 
BATE समान हैं ॥ 7 वैष्णव भक्तों में कहानी मशहूर है कि एक बार भगवान्‌ ने 
रुक्मिणी से मजाक में कहा कि मैं तुम्हें हर ले आया था, तुम्हारा वास्तविक 
प्रेमी कोई दूसरा था, मैं तुम्हें उसी प्रेमी को लौटा देना चाहता हूँ । रुक्मिणी रोने 
लगीं |? ठीक इसी प्रकार का मजाक एक बार भगवान्‌ ने राधिका से किया । 
राधिका ने मजाक का जवाब दूसरे मजाक से दिया। इस कथा का प्रयोजन प्रेम 
का तारतम्य दिखाना है। रुक्मिणी प्रेम की दुनिया में सम्पूर्ण रूप से न आ सकी 
थीं, उनके अन्दर ऐश्वर्य-बुद्धि अर्थात्‌ पुज्य का, बड़े-छोटे का भाव वर्त्तमान था, पर 
राधिका सोलह आने प्रेममथी थीं, वहाँ बड़े-छोटे का सवाल ही नहीं था। अष्टछाप 
के सभी कवियों में इस बात का बहुत सुन्दर विकास हुआ था | 
प्रेम ही परम पुरुषार्थ है। सूरदास कहते हैं कि “प्रेम, प्रेम से ही होता है, 
प्रेम से ही भवसागर पार किया जा सकता है; प्रेम के बन्धन में ही सारा संसार 
बेधा है, एक प्रेम का निश्चय ही रसीली जीवन्मुक्ति है, प्रेम का निश्चय ही सत्य 
है जिससे गोपाल मिलते हैं ॥ 7४ 
दादू कहते हैं, “प्रेम ही भगवान्‌ की जाति है, प्रेम ही भगवान्‌ की देह है । प्रेम 
ही भगवान्‌ की सत्ता है, प्रेम ही भगवान्‌ का रंग है। विरह का मार्ग खोजकर प्रेम 
का रास्ता पकड़ो, लो के रास्ते जाओ, दूसरे रास्ते पैर भी न रखना |! कबी र- 
दास कहते हैं कि, “स्वामी ओर सेवक एकमत हैं, दोनों मन-ही-मन (प्रेम से ही) 
मिलते हैं वह चतुराई से प्रसन्न नहीं होता, मन के भाव से रीझता R I” gadt- 
दास कहते हैं कि “भगवान्‌ भक्त पर ऐसी प्रीति करते हैं कि अपनी प्रभुता भूलकर 
भक्त के वश हो जाते हैं; यह सदा की रीति हे 


l. राम जपं रुचि साधु को, साधु जपै रुचि राम । 
दादू दोनों एक डंग, सम आरम्भ सम काम |I 
2. श्रीमद्भागवत में ag कथा बहुत ही सुन्दर है। कल्याण में प्रकाशित हो चुकी है। 
3. प्रेम प्रेम सों होय प्रेम सों पारहि जये । 
प्रेम बॅध्यो संसार प्रेम परमारथ पये ॥ 
एकं निश्चय प्रेम को जीवन्मुक्ति रसाल। 
संचो निश्चय प्रेम को जाते मिले गोपाल ॥ 
4. इश्क अलह को जाति है इश्क अलह का ग्रंग । 
इश्क aig मौजूद है इश्क अलह का रंग ॥ 
वाट विरह की सोधि करि पन्थ प्रेम का लेहु । 
लव के मारग जाइये दूसर पाँव न देहु॥ 
5. ऐसी हरि करत दास पर प्रीति । 
निज प्रभुता विसारि जन के बस होत, सदा यह रीति ॥ 

E is त की तरह भक्ति भी अपरम्पार महिमामयी है । दाददयाल 
ने कह जै टे भी उसी अगाद ठे (a 
कहा है कि a राम अपार हैं, भक्ति भी उसी प्रकार अगाध है। सभी साध्रओं 
पुक T गोनों La’ ba Sl ol Ns हर 
Le [रकर z है कि इन दोनों की कोई सीमा नहीं है। जिस प्रकार राम 
त हैं, भक्ति भी उ अलेख्य है, दोनों की कहीं डी है गे 
ga रे 5 io प्रकार अलेख्य है दोनों की हौँ सीमा नहीं है, यह शेष 
हजार मुंह ne हे । राम जसे निर्गुण हैं, भक्ति वैसी ही निरञ्जन है, इन 
दोनों की कोई सीमा नहीं है, ऐसा सन्तों ने निश्चय किया है । जैसे पूर्ण राम हैं ठीक 
उसी प्रकार भक्ति भी पूर्ण है, इ रों की कोई हे, थे दोनों दो चीजे 
ae ve ag ही पूर्ण है, इन दोनों की कोई सीमा नहीं है, ये दोनों दो चीजें 
a भी नहीं हैं।' इस प्रकार इस युग का साहित्य भक्ति, भक्‍त, भगवान्‌ और गुरु की 
महिमा से भरा पड़ा है। : 
इस युग के सगुण और निर्गुण दोनों प्रकार के मत के सन्तों ने नाम की महिमा 
खूब गायी है । नाम-माहात्म्य भागवत आदि प्रायः सभी पुराणों में पाया जाता है. 
Dn ~n दि =! रट 
पर मध्य-युग के भक्तों में इसका चरम विकास हुआ हे । तुलसीदास ने कहा है कि 
ब्रह्म और राम अर्थात्‌ निविशेष चिन्मय सत्ता और अखण्डानन्द प्रेमस्वरूप भगवान्‌, 
इन दोनों में नाम बड़ा है ।* ; 
“रामचरितमानस के आरम्भ में ही विस्तारपूर्वक बताया गया है कि राम 
की अपेक्षा राम का नाम अधिक उपकारी है। कबीर ने भी कहा है कि “मैं भी कह 
रहा हूँ, ब्रह्म और महेश ने भी कहा है कि राम-नाम ही सार तत्त्व है। भक्ति ओर 
भजन जो कुछ भी है वह राम-नाम ही है, और सव दुःख है। मन, वचन और कर्म 
से इनका स्मरण करना ही सार है ।” इसी प्रकार नानक, दादू आदि सन्तों ने भी 
नाम का माहात्म्य वर्णन किया है । दादू ने बताया है कि प्रभु के नाम में ही मति, 
बुद्धि, ज्ञान, प्रेम, प्रीति है । दरिया साहब कहते हैं कि नाम के बिना संसार से 


“जी L जैसा राम अपार है तैसी भगति अपार | 
इन दोनों की मित नहीं सकल पुकारे साध ॥ 
जैसा अबिगत राम है त॑सी भगति अलेख। 
इन दोनों की मित नहीं सहसमुखी कहै सेख ॥ 
जसा निरगुन राम है भगति निरंजन जान। 
इन दोनों की मित नहीं सन्त कहै परवान ॥ 
जैसा पूरा राम है पूरन भगति समान। 
इन दोनों की मित नहीं दादू नाहीं आन॥ 

2. ब्रह्म-रात में नाम बड़ वरदायक वरदानि । 
रामचरित सतकोटि ng लिय aga जिय जानि ॥ 

3. कबीर कहै मैं कथि गया कथि गया ब्रह्म महेस | 

| राम नांव ततसार है सब काहू उपदेस ॥ 

| भगति भजन हरि-नाँव है दूजा दुक्ख अपार । 
मनसा वाचा कर्ता कबिरा सुमिरन M 

4. साहिबजी के नाऊंमा मति, बुधि, ज्ञान विचार । 
प्रेम प्रीति सनेह सुख दादू सिरजनहार ॥ 

छुटकारा नहीं मिल सकता | साधु-संग और रामभजन के बिना काल निरन्तर 
लूटता रहेगा ।' इस प्रकार नाम की अपार महिमा के सम्बन्ध में सभी सन्त एकमत 
हैं और सभी जानते हैं कि विधियों में सवसे श्रेष्ठ विधि राम-नाम का जपना है और 
निषेधों का सिरताज है उसे भुला देता ।* जिसने नाम पर विश्वास कर लिया उसने 
सब आनन्द पा लिया और उसके सब दुःख दूर हो गये ।* वह प्राणी धन्य है । 

प्रमोदय के जो क्रम! सगुणोपासक भक्तों ने निश्चय किये हैं, वे सभी भक्तों में 
समान रूप से समादूत हें । भक्ति-युग के साहित्य में इन नौ बातों का भूरि-भूरि 
वर्णन पाया जाता है । इनकी चर्चा पहिले ही हो चुकी है । 

और भी कुछ ऐसी बाते हैं जिनमें सगुण और निर्गुण मतवादी भक्‍त समान 
हैं। सभी भक्‍त अपनी दीनता पर जोर देते हैं, आत्म-समर्पण में विश्वास रखते हैं 
और भगवान्‌ की कृपा से ही मुक्ति मिल सकती है, इस बात पर सम्पूर्ण रूप से 
विश्वास करते हें । राम-अवतार के भकत इस बात पर अधिक जोर देते हैं। 
तुलसीदास, सूरदास और दादूदयाल में ये बातें पूर्णता को प्राप्त हुई हैं । 


भक्ति-काल के प्रमुख कवियों का व्यक्तित्व 
कबीर 


कबीरदास ने ऐसे काल में जन्म ग्रहण किया था जिस समय भारतवर्षं की 
सांस्कृतिक अवस्था अत्यन्त उतार पर थी । वे एक ऐसे कुल में उद्‌भत हुए थे जो 
परम्परा से ज्ञानार्जन के अयोग्य समझा जाता था। बाहर के प्रलोभन से हो, या 


I. नाम बिना भव करम न छूटे ।। 
सधुसंग A राम भजन बिन काल निरन्तर ae ॥ 

2. नाम-सुमिरन सव विधिह को राज रे, | 

नाम कौ बिसारिबो निषेध सिरताज रे | 

नाम-प्रतीत भई जा जन की ले अनन्द दुख दूर रह्यो । 

'सूरदास' धन-धन वे प्रानी जो हरि को ब्रत ले निबह्यो ॥ 

4. मदो श्रद्धा ततः साधुसङ्गोऽय भजनक्रिया । 
ततोऽनर्थनिवृत्तिः स्यात्ततो निष्ठा रुचिस्ततः ।। 
अथासक्तिस्ततो भावस्ततः प्रेमाभ्युदञ्चति । 
साधकानामयं प्रेम्णः प्रादुरभावि भवेत्क्रमः ॥ 


_-विनयपत्विका 


--भक्तिरसामृत सिन्धु 

भीत॑र के आघात से, मुसलमानी शासन में इस जाति को राजधर्म ग्रहण करने का 
सौभाग्य प्राप्त हुआ था । पर न तो इससे उनमें राजकीय गरिमा का संचार ही हो 
पाया और न प्राचीन हीनता से उद्धार ही। नाम-मात्र के मुसलमान इस जुलाहे- 
जाति के रक्‍त में प्राचीन हिन्दू-विश्वास पूर्ण मात्रा में वर्तमान था, पर शास्त्र-ज्ञान 
प्राप्त करने का दरवाजा उनके लिए यहाँ भी रुद्ध ही था। ये गरीबी में जनमते 
थे, उसी में पलते थे, और उसी में मर जाया करते थे । लेकिन प्रतिभा किसी कुल- 
विशेष का इन्तजार नहीं करती । कबीर के पूर्ववर्त्ती युग में भी नीच समझी जाने- 
वाली शास्त्र-ज्ञान-विवजित जातियों में प्रतिभाशाली पुरुष पैदा होते रहे और एक- 
न-एक प्रकार से समाज में शीर्षस्थान पर अधिकार करते ही रहे | इस प्रकार के 
पुरुषों का एकमात्र द्वार था वैराग्य। आज साधुओं की जो समस्या भारतवर्ष में 
वर्तमान है उसके मूल में वही व्यवस्था है. जो करोड़ों की संख्या में आदमियों को 
अकारण नीच समझने का विधान करती है। कबीरदास के युग में वैराग्यप्रधान 
साधुओं का जो दल था वह अधिकांश में बौद्ध-धर्म के परिवर्तित रूप का अनुगमन 
कर रहा था | इनमें सहजयान, नाथपन्थ, अवधूत, तन्त्रवादी आदि थे। महायान 
बौद्ध-धर्म का दूरवि भ्रष्ट प्रभाव देव-देवियों के रूप में प्रचलित था । चौरासी सिद्धों 
में से अनेक नीच समझी जानेवाली जातियों की देन थे। कबीरदास के लिए ज्ञान 

प्राप्त करने का एकमात्र मार्ग यही था कि वे इन्हीं में से किसी एक के हो जाते । 

इनके सिवा मुंसलमान सूफियों का भी रास्ता था। लेकिन यह वात एक तरह से 

असम्भव ही थी कि अपने जुलाहेपन के साश्र वे ज्ञानी हो जायें । 

सौभाग्यवश इस युग के महागुरु रामानन्द से कबीर की पहचान हो गयी और 

जो बात असम्भव थी वह सम्भव हो गयी | कबीर को वैराग्य नहीं लेना पड़ा, पर 

वे वैराग्य के ज्ञाता हो सके; उन्हें योग-मार्ग का साधक नहीं बनना पड़ा, पर वे 

उसका तत्त्व समझ सके । इस तरह कबीर में एक ही साथ कई बातों का योग हुआ। 

वे दरिद्र और दलित थे, इसलिए अन्त तक वे इस श्रेणी के प्रति की गयी उपेक्षा को 
भूल न सके | उनकी नस-नस में इस अकारण दण्ड के विरुद्ध विद्रोह का भाव भरा 
था। वे मुसलमान थे, अतएव सहज ही मुसलिम साधनाआ को ग्रहण भा कर सके 
और उनकी कमजोरियों पर आघात भी कर सके । वे पण्डित नहीं थे, पर काशी 
में रहकर नजदीक से पण्डितों को देखने a अवसर उन्हें मिला a इसका 
परिणाम यह हुआ कि वे और लोगों की भाँति अपने को हल्का समझने की भावता 
के शिकार न बने, क्योंकि उन्होंने अच्छी तरह देखा कि तथाकथित बड़े-बड़े 
पण्डित ठीक उसी प्रकार के हाड-मांस की बुराइयों-भलाइयों के बने हुए हैं जिस 
प्रकार का एक साधारण जुलाहा | वे जमकर आघात कर सकत A और फिर भी 
इस लापरवाही के साथ मानो उन पर कोई आघात कर ही नहीं सकता | वे दुसरो 


की कमजोरियों को दिखा सकते थे और विश्वास कर सकते थे कि उनके अन्दर 


कोई ऐसी कमजोरी है ही नहीं जिस पर दूसरा पक्ष कुछ कह सके। वे शास्त्र के 
दाँव-पेंच से अनभिज्ञ थे, इसलिए पद-पद पर दार्शनिक की भाँति aq लगाकर 

अपर पक्ष की सम्भावना की कल्पना नहीं कर सकते थे । इसीलिए उनकी उवितयां 
तीर की भाँति सीधे हृदय में चुभ जाती हैं। यह विश्वास उनमें इतनी अधिक मात्रा 
में था कि कभी-कभी पण्डितो को उसमें गर्वोक्ति की गन्ध आती हे । उनमें gT- 
प्रवर्तत का विश्वास था और लोकनायक की हमदर्दी । इसीलिए वे एक नया युग 
उत्पन्न कर सके | 

अपने पदों में उन्होंने पण्डित को सम्बोधन किया हे । लेकिन उनमें fag at 
कटुता नहीं है, अपने प्रति एक विश्वास है | उन्होंने शेख को सम्बोधन किया है और 
इस साहस के साथ गोया वह एक अदना आदमी है। उन्होंने अवधूत को पुकारके 
कहा है और इस तरह कहा मानो अवधूत को उनसे बहुत-कुछ सीखना है । उन्होंने 
अपने UA को भी कुछ इसी ढंग से पुकारा है गोया वे उनके अपने अंग हों । इन 
सभी उक्तियों में उनका अपूर्व आत्म-विश्वास, अपने प्रति अवज्ञा का अभाव और 
साथ ही सरलता स्पष्ट मालूम होती है। उनकी सरलता और स्पष्टवादिता में 
कभी-कभी शास्त्र-पन्थियों को अक्खड़ता मालूम होती है, क्योंकि यह समझ लिया 
जाता है कि वे एक मामूली जुलाहे थे और उनको यह सब बातें कहने का हक नहीं 
था | ; 

कबीर मस्तमौला थे। जो कुछ कहते थे, साफ कहते थे । जत्र मौज में आकर 
रूपक और अन्योक्तियों पर उतर आते थे, तब जो कुछ कहते थे वह सनातन कवित्व 
का श्रृंगार होता था । उनकी कविता में कभी सनातन सत्य afaa नहीं हुआ। जो 
कुछ कहते थे अनुभव के आधार पर कहते थे। इसीलिए सभी रूपक सुलझे हुए और 
उक्तियाँ बेधनेवाली होती थीं । उनके राम जब उनके प्रिय होते हैं तो भी उनकी 
असीम सत्ता भुला नहीं दी जाती। नौ खुले दरवाजों के घर में बन्द दुल हिन के 
वियोग की तड़प एक रहस्यमय प्रेम-लीला की ओर संकेत करती है, जहाँ सीमा 
असीम से मिलने को व्याकुल है और असीम सीमा को पाने के लिए चंचल । इसी- 
लिए इस सारे विश्व का प्रकाश है। अगर यह लीला न होती तो संसार में कोई 
वस्तु ही न होती । हम अपने मुख-यन्त्र आदि के बन्धन में असीम स्वर-सन्तान को 
बाँधने की चेष्टा करके एक तरह का आनन्द पाते हैं और इस बन्धन से ही असीम 
स्वर-सन्तान,--अनाहत नाद का आभास पाते हैं। वैसे ही सीमा के अन्यान्य 
उपकरणों से हम असीमता का अन्दाजा लगाते हैं और प्रिय भी अपने इन्हीं सीमामय 
विकारों से हमारे आनन्द का अनुभव करता है। कबीर के रूपको में सदा इस 
महासत्य की ओर संकेत होता रहता है। 

उनके प्रेम और भक्ति में वह TAG भावुकता नहीं थी जो जरा-सी आँच से 
ही पिघल जाय । यह प्रेम ज्ञान हारा, नीति और श्रद्धा द्वारा अनुगमित था । वियोग 
की बात भी वे उसी मौज से कह सकते थे जिस तरह संयोग की | उनका मन प्रेम रूपी 
मदिरा से मतवाला था, वह ज्ञान के महुवे और गुण से बनी थी, इसीलिए अन्धश्रद्धा, 
भावुकता और हिस्टीरिक प्रेमोन्माद का उसमें एकान्त अभाव था । भक्ति के 
अतिरेक में उन्होंने कभी अपने को अति पतित नहीं समझा । सिर से वैर तक वे 

मस्तमोला थे । बेपरवा, दृढ़, उग्र । 

वे तीन प्रकार की बातें लिखते थे : ज्ञानी और साधकों को लक्ष्य करके, जन- 
साधारण के लिए और अपनी मौज में । तीनों में उन्हें अभूतपूर्व सफलता मिली । 
वे पढ़े-लिखे नहीं थे, छन्दशास्त्र और अलंकार के ज्ञान से भी वंचित थे। कविता 
करना उनका लक्ष्य नहीं था; फिर भी उनकी उक्तियों में कवित्व की ऊँची-से-ऊँची 
चीज प्राप्य है। दोहे और पद उन्होंने पूर्ववर्ती साधकों से अपनाये थे, पर इनमें 
अपनी छाप डाल दी थी। वे साधना के क्षेत्र में युग-गुरु थे और साहित्य के क्षेत्र में 
भविष्य के स्रष्टा । संस्कृत के 'कूप-जल' को छुड़ाकर उन्होंने भाषा के 'बहते नीर' 
में सरस्वती को स्नान कराया | उनकी भाषा में बहुत-सी बोलियों का मिश्रण है, 
क्योंकि भाषा उनका लक्ष्य नहीं था और अनजान में वे भाषा की सृष्टिकर 
रहे थे। हि 


नानक 


ये कबीर की ही भाँति भगवान्‌ के निर्गुण रूप के उपासक थे । समाज के उस 
निचले स्तर से उतका आगमन नहीं हुआ था जिससे कबीर का | इसीलिए उनकी 
उक्तियों में कबीर की तरह तीव्रता नहीं है। फिर भी उन्होंने समाज में प्रचलित 
भेदभाव को बुरा समझा । लेकिन कवीर और नानक की इन बातों में फक है | 
कबीर की दृष्टि में भेद-भाव का रहता इसलिए अन्यायमूलक नहीं था कि उसमें एक 
श्रेणी के मनुष्यों पर निदेयता का व्यवहार हो रहा है और वह मनुष्य का कतव्य 
होना चाहिए कि उन दलित मनुष्यों को भी अपनी बराबरी का समझे । वे स्वयं उस 
लांछना क्रो भोग चुके थे, इसीलिए, saat उक्तियों में उस विधान के लिए जो लोग 
उत्तरदायी हैं, उन पर खुला आक्रमण किया गया है । पर नानक की साम्य-भावना 
बिचारःप्रसूत और करुणा-मूलक थी । उन्होंने जिस सिक्‍्ख-सम्प्रदाय का प्रवत्तन 
किया था, उसे बाद में परिस्थितियों में पड़कर शस्त्र-ग्रहण करना पड़ा था और इसी- 
लिए हमारे सामने उस सम्प्रदाय की भक्‍तमूत्ति की अपेक्षा वीरमुत्ति ही अधिक नजर 
आती है और इसके प्रवत्तंक में भी हम उसी रुद्रता का अनुमान करने लगते हैं। पर 
बात असल में ऐसी नहीं है । तानक की भक्ति करुणा-मूलक थी । अपने शिष्य फरीद 
से उन्होंने एक बार कहा था--“फरीद, अगर तुम्हें कोई मारे तो तुम उसका पेर 
पकड़ो !” इस उपदेश में नानक का असली स्वरूप निहित है । उनके भजतों में 
श्रद्धालु भाव से हरि-भजत का उपदेश है और साथ ही विषय-सुख से अपने को दूर 
हटा लेने का आदेश R | a 

हिन्दी में गुरु नानक ने बहुत कम लिखा है। उनकी अधिकांश उ में 
पंजाबीपन अधिक है लेकिन 'नानक' नाम देकर अन्यान्य गुरुओं ने भी पद लिखे हैं । 
इन पदों में से अधिकांश की भाषा हिन्दी है। बहुत लोगों ने भ्रभवश इत सभी 
उक्तियों को नानक की रचना समझ लिया है । 

नानक की रचनाओं में एक अत्यन्त अहंभाव-हीन निरीह भक्त का परिचय 

मिलता है। भाषा सादी, सहज और प्रभाव डालनेवाली है । पदों में कबीर की-सी 
मस्ती तो नहीं है, पर श्रद्धा और भगवान्‌ के प्रति विश्वास प्रचुर मात्रा में है। 
कबीरदास की भाँति ताना जाति के साधकों से गृहीत शास्त्रीय शब्दों का अभिनव 
अर्थ इन्होंने नहीं किया और न रूपक आदि अलंकारों का आश्रय लेकर पदों को 
कवित्वपूर्ण बनाया है। साफ भाषा के दर्पण में उनके मनोभाव सुन्दर रूप में प्रति- 
फलित हुए हैं। 


सुरदास 


सूरदास कबीर को तरह समाज के निम्नतर स्तर में नहीं पैदा हुए थे। वे 
ऊंची जाति के, शायद सारस्वत ब्राह्मण-वंश के रत्न थे ।! लेकिन उस युग में 
सूरदास ने अपने इर्द-गिर्द जिस समाज को देखा था उसका कोई उच्च आदर्श नहीं 
था । लोग खाते-पीते थे, रोगी या निरोगी होते थे और चार दिन तक हँस या रोकर 
चल बसते थे । जो धार्मिक प्रवृत्ति के थे वे दस-वीस मन्दिर बनवा देते थे, यज्ञ-याग 
करके हजार-पांच सौ ब्राह्मणों को भोजन करा देते थे । ऊँचे वर्ग के लोग अपनी 
झूठी शान में मस्त रहते थे। उनका कर्तव्य था विलासिता | समाज की इस पतित 
अवस्था का वर्णेन सूरदास ने बड़ी जोरदार भाषा में किया है। सम्मिलित परिवार 
प्रथा वत्त॑मान थी, घरों में झगड़े सदा होते रहते थे। जो जब तक कमा सकता था 


वह तब तक चैन करता था, फिर वृद्ध और शिथिलेन्द्रिय होने पर उसी के लडके- 


बाले उसका निरादर करने लगते थे । इस परिस्थिति में विकसित भावप्रवण कवि 
के चित्त पर समाज के प्रति विरक्ति स्वाभाविक है । सूरदास इस विरक्ति को लेकर 
बड़े हुए थे। वल्लभाचार्य के संसग में आने के पहले उनके अन्दर इस विरवित की 
प्रधानता थी । पर वे बालक का हृदय लेकर पैदा हुए थे और अन्त तक बालक का 
हृदय लिये हुए ही संसार-यात्रा निबाह गये । वल्लभाचार्य के संग में आने पर 
उन्होंने लीला-गान करने की दीक्षा ली और सरल-हुदय बालक की भाँति इस 
नयी चीज को पाकर पुरानी का मोह एकदम त्याग दिया । 

? लोला-गान में भी सूरदास का प्रिय विषय था प्रेम । माता का प्रेम, पुत्र का 
प्रम, गोप-गोपियों का प्रेम, प्रिय और प्रिया का प्रेम, पति और पत्ती का प्रेम - इन 
बातों से ही 'सुरसागर' भरा È | सूरदास के प्रेम में उस प्रकार के प्रेम की गन्ध भी 
नहीं है जो प्रिय की संयोगावस्था मे उसकी विरहाशंका से उत्कण्ठित और वियोगा- 
के में मिलन-लालसा से भरा रहता है । यशोदा कभी उस माता की तरह ATA 
नयनों से देवताओं की ओर नहीं ताकती जो सदा आँचल पसारकर वर माँगा करती 
है कि, हे भगवान्‌, जिसे पाया है वह खो न जाय ।' इसी प्रकार राधिका ने कृष्ण के 
ब्रजवास के समय कभी--मान और अभिमान के समय भी कातर नयनों से नहीं 
देखा । सूरदास का प्रेम संयोग के समय आना संथोगमय है और वियोग के समय 


. चोरासी वैष्णवों की वात्ता । 

सोलह आना वियोगमय है; क्योंकि उनका हदय बालक का था जो अपने प्रवर के 
क्षणिक वियोग में भी आधीर हो जाता है और क्षणिक सम्मिलन में ही सब-कुछ 
भूलकर किलकारियाँ मारने लगता है । i 

वाल-स्वभाव के वर्णन में सूरदास बेजोड़ समझे जाते हैं। वे स्वयं वय:प्राप्त 
बालक थे | वाल-स्वभाव-चित्रण में वे एक तरह का अपनापा अनुभव करते जान 
पड़ते हैं और ठीक उसी प्रकार मातृ-हृदय का मर्म भी समझ लेते हैं। केवल कृष्ण 
का बाल-स्वभाव ही उन्होंने नहीं वर्णन किया, राधिका की बाल-केलि को भी समान 
रूप से आकर्षक बनाया है। सच पूछा जाय तो राधिका और कृष्ण का सारा प्रेम- 
व्यापार जो 'सूरसागर' में वणित है, बालकों का प्रेम-व्यापार है। वही चुहल, 
वही लापरवाही, वही मस्ती, वही मौज । न तो इस प्रेम में कोई पारिवारिक रस- 
बोध ही हे और न आमुष्मिक सम्वन्ध ही । सारी लीला साफ, सीधी और सहज 
है। जैसा कि उनके गुरु वल्लभाचार्य ने वताया है, “लीला का कोई प्रयोजन नहीं 
है, क्योंकि लीला ही स्वयं प्रयोजन है ।” सूरदास इस लीला को ही चरम साध्य 
मानते हैं । 

प्रेम के इस साफ और माजित रूप का चित्रण भारतीय साहित्य में किसी 
और कवि ने नहीं किया । यह सूरदास की अपनी विशेषता है । वियोग के समय 
राधिका का जो चित्र सूरदास ने चित्रित किया है, वह भी इस प्रेम के योग्य ही 
है। श्यामसुन्दर के मिलन-समय को मुखरा, लीलावती, चंचला और gals 
राधिका वियोग के समय मौन, शान्त और गम्भीर हो जाती है। उद्धव से अन्यान्य 
गोपियाँ काफी बकझक करती हैं, पर राधिका वहाँ जाती भी नहीं। उद्धव ने 
श्रीकृष्ण से उनकी जिस मूत्ति का वर्णन किया है उससे पत्थर भी पिघल सकता 
है। उन्होंने राधिका की आँखों को निरन्तर बहते देखा था, कपोल-देश वारि- 
धारा से आद्रे था, मुखमण्डल पीत हो गया था, आंखें धेस गयी थीं, शरीर कंकाल- 
शेष रह गया था। वे दरवाजे से आगे न बढ़ सकी थीं । प्रिय के प्रिय वयस्य ने 
जब सन्देश माँगा तो वे मूच्छित होकर गिर पड़ीं । प्रेम का वही रूप जिसने संयोग 
में कभी विरहाशंका का अनुमान नहीं किया, वियोग में इस मूर्ति को धारण कर 
सकता है। असल में सूरदास की राधिका शुरू सें आखिर तक सरल बालिका हैं | 
उनके प्रेम में चण्डीदास की राधा की तरह पद-पद पर सास-नतद का डर भी 
नहीं है और विद्यापति की किशोरी राधिका के समान रुदन में हास और हास मे 
रुदन की चातुंरी भी नहीं है। इस प्रेम में किसी प्रकार की जटिलता नहीं है। घर 
में, वन में, घाट पर, कदम्ब-तले, हिडोले पर,- जहा कहीं भी इसका ता GEN 
है वहीं वह अपने-आपमें ही पुणे है, मानो वह किसी की अपेक्षा नहीं रखता और 

à रखता है। 

ह — a का वर्णत शुरू करते हैं तो मानो अलंकारशास्त्र 
हाथ जोड़कर उनके पीछे दौड़ा करता है i उपमाओं की वाढ़ आ जाती है, 
की वर्षा होने लगती है। संगीत के प्रवाह म कवि स्वयं बहू जाता है। वह अपने के 

भल जाता है। काव्य में इस तन्मयता के साथ शास्त्रीय पद्धति का निर्वाह विरल 
है । पद-पद पर मिलनेवाले अलंकारों को देखकर भी कोई रान नहा कर 
सकता कि कवि जानबूझकर अलंकारों का उपयोग नर रहा है। पन्ने पर पन्ने 
पढ़ते जाइए, केवल उपमाओं और रूपकों की घटा, अन्योक्तियों का ठाठ, लक्षणा 
और व्यंजना का चमत्कार,--यहाँ तक कि एक ही चीज दो-दो, चार-चार, दस- 
दस बार तक दुहरायी जा रही है, - फिर भी स्वाभाविक और सहज प्रवाह कहीं 
भी आहत नहीं हुआ | जिसने, 'सूरसागर' नहीं पढ़ा उसे यह बात सुनकर कुछ 
अजीब-सी लगेगी, शायद वह विश्वास ही न कर सके, पर बात सही हे । काव्प- 
गुणों की इस बिशाल वनस्थली में एक अपना सहज सौन्दर्यं है ag उस रमणीय 
उद्यान के समान नहीं जिसका सौन्दर्य पद-पद पर माली के कृतित्व की याद दिलाया 
करता है, बल्कि उस अकृत्रिम वन-भूमि की भाँति है जिसका रचयिता रचना में 
ही घुल-मिल गया है ! 
सूरदास सुधा रक नहीं थे, ज्ञान-मार्गी भी नहीं थे, किसी को कुछ सिखाने का 
भान उन्होने कभी किया ही नहीं । वे कहीं भी सम्प्रदाय, मतवाद या व्यक्ति-विशेष 
के प्रति कटु नहीं हुए । यह भी उनके सरल हृदय का ही निदर्शक है। लेकिन वे 
कबीरदास की तरह ऐसे समाज से नहीं आये थे जो पद-पद पर लांछित और 
अपमानित होता था और जहाँ का गृहस्थ-जीवन व राग्य-जीवन की अपेक्षा ज्यादा 
कठोर और तपोमय था। सूरदास जिस समाज में पले थे उसका गृहस्थ-जीवन 
विलासिता का जीवन था, मिथ्याचार और फरेब का जीवन था और 'यौवन-मद, 
जन-मद, धन-मद, बिध-मद, भारी” का जीवन था | इसलिए इस समाज से वैराग्य 
ग्रहण करना उनका मत था वे तुलसीदास की भांति दृढ़चेता सेनानायक नहीं थे 
जो समाज को कुरीतियों से कुशलतापूर्वक बाहर निकलकर उस पर गोलावारी 
आरम्भ कर दें। नन्ददास की तरह पर-पक्ष की युक्तियों को तर्क-बल पर निरस्त 
करना भी वे नहीं जानते थे। वे केवल श्रद्धालु और विश्वासी भक्त थे जो झगड़ों 
में पड़ने के ही नहीं । 
भक्तों में मशहूर है कि सूरदास उद्धव के अवतार थे । यह उनके भकत और 
कवि-जीवन की सर्वोत्तम आलोचना है। 'वृहद्‌भागवतामृत' के अनुसार उद्धव 
भगवान्‌ के महाशिष्य, महाभृत्य, और महाप्रियकर थे | वे सदा श्रीकृष्ण के साथ 
रहते थे। शयन के समथ, भोजन के समय, राज-कार्य के समय--कभी भी भगवान्‌ 
का साथ नहीं छोड़ते थे, यहाँ तक कि अन्तःपुर में भी साथ रहते थे । केवल एक 
बार उन्होंने भगवान्‌ का साथ छोड़ा था और वह उस समय जब उन्हें भगवान्‌ ने 
ब्रज में गोपियों की खबर लेने को भेजा था। इस बार उन्हें भगवत्संग से zat 
आनन्द मिला था। उनके तीन काम थे, भगवान्‌ की पद-सेवा, उनसे परिहास 
Se और कीड़ा में साथ रहना । पहले काम में वे इतने तन्मय रहते थे कि 
अबोध लोगों को यह भ्रम हो जाता था कि वे पागल हो गये हैं। सूरदास के जीवन 
का यही परिचय है। उद्धव के सभी गुण उनमें वर्तमान थे। अपने : काव्य में एक 

ही जगह उन्होंने भगवान्‌ का साथ छोड़ा है, भ्रमर-गीत में। और इस बात में 
कोई सन्देह ही नहीं कि इस अवसर पर सूरदास को भी दूना रस मिला था। इसी 
तरह इस कथन का यह भी अर्थ है कि सूरदास की भक्ति में दास्य, (प्रीति-रीति) 


सख्य और मधुर इन तीनों भावों का सम्मिश्रण है । 
नन्ददास 


ये सूरदास की अपेक्षा ताकिक ज्यादा और कवि कम थे । अष्टछाप के कवियों 
में सूरदास के वाद नन्ददास का ही स्थान है। उनकी भाषा साफ और माजित, 
विचार-पद्धति शास्त्रीय और वल्लभाचार्य के अनुकूल, तथा भाव असाधारण थे । 
gauia में उद्धव और गोपियों के संवाद में इन्होंने वड़ी मामिकता के साथ 
निर्गुणवाद के विरुद्ध सगुणवाद का पक्ष स्थापन किया है। इनके बारे में प्रसिद्ध हैं 
कि 'और सब गढ़िया, नन्ददास जडिया ।' 


तुलसीदास 


डॉक्टर ग्रियसंन ने कहा है कि बुद्धदेव के वाद भारत में सबसे बड़े लोकनायक 
तुलसीदास थे। ये असाधारण प्रतिभा लेकर उत्पन्त हुए। जिस युग में इनका 
जन्म हुआ था, उस युग के समाज के सामने कोई ऊँचा आदर्श नहीं था। समाज 
के उच्च स्तर के लोग विलासिता के पंक में उसी तरह मग्न थे जिस प्रकार कुछ 
वर्ष पूर्व सूरदास ने देखा था । निचले स्तर के पुरुष और स्त्री दरिद्र, अशिक्षित 
और रोगग्रस्त थे। वैरागी हो जाना मामूली वात AT I जिसके घर की सम्पत्ति 
नष्ट हो गयी या स्त्री मर गयी, संसार में कोई आकर्षण नहीं रहा, वही चट 
संन्यासी हो गया । सारा देश नाना सम्प्रदाय के साधुओं से भर गया था । अलख' 
की आवाज गर्म थी, हालाँकि ये 'अलख के लखनेवाले' कुछ भी नहीं लख सकते 
थे। नीच समझी जानेवाली जातियों में कई पहुँचे हुए महात्मा हो गये, उनमें 
आत्म-विश्‍वास का संचार हो गया था । पर, जैसा कि साधारणतः हुआ करता है, 
शिक्षा और संस्कृति के अभाव में यही आत्म-विश्वास gig गर्व का रूप धारण 
कर गया था ! आध्यात्मिक साधना से दूर पड़े हुए ये गवंमूढ़ पण्डितों और 
ब्राह्मणों की बरावरी का दावा कर रहे थे। परम्परा से सुविधाभोग करने की 
आदी ऊँची जातियाँ इससे चिढ़ा करती थीं। समाज में धन की मर्यादा बढ़ रही 
थी। दरिद्रता हीनता का लक्षण समझी जाती थी। पण्डितों और ज्ञानियों का 
समाज के साथ कोई भी सम्पर्क नहीं था। सारा देश विश्वृंखल, परस्पर-विच्छिन्त, 
आदर्शेहीन और बिना लक्ष्य का हो रहा था | एक ऐसे आदमी की आवश्यकता थी 
जो इन परस्पर-विच्छिस्त और दूर-विभ्रष्ट टुकड़ों में योग-सूत्र स्थापित करे । 
तुलप्तीदास का आविर्भाव ऐसे समय में ही हुआ। _ नी 

भारतवर्ष का लोकनायक वही हो सकता है जो समन्वय कर सके । क्योंकि 
भारतीय समाज में नाना भाँति की परस्पर-विरोधिनी संस्कृतियाँ, साधनाएं, 

जातियाँ, आचारतिष्ठा और विचार-पद्धतियाँ प्रचलित हैं। बुद्धदेव समन्वयकारी 
थे, गीता में समन्वयकारी चेष्टा है और तुलसीदास भी समन्वयकारी थे । वे स्वयं 
नाना प्रकार के सामाजिक स्तरों में रह चुके थे । ब्राह्मण-वंश में उनका जन्म हुआ 
था, दरिद्र होने के कारण उन्हें दर-दर भटकना पड़ा था, गृहस्थ-जीवन की सबसे 
निष्कृष्ट आसक्ति के वे शिकार हो चुके थे, अशिक्षित और संस्क्रतिविहीन जनता 
में वह रह चुके थे और काशी के दिग्गज पण्डितों तथा संन्यासियों के संसर्ग में उन्हें 
खूब आना पड़ा था। नाना-पुराण-निगमागम का अभ्यास उन्होंने किया था और 
लोकप्रिय साहित्य और साधना की नाड़ी उन्होंने पहचानी थी । पण्डितों ने सप्रमाण 
सिद्ध किया है कि उस युग में प्रचलित ऐसी कोई भी काव्य-पद्धति नहीं थी जिस 
पर उन्होंने अपनी छाप न लगा दी हो । चन्द के छप्पय, कबीर के दोहे, सूरदास के 
पद, जायसी की दोहा-चौपाइथाँ, रीतिकारों के स्वैया-कवित्त, रहीम के बरवे, 
गांववालों के सोहर आदि जितनी प्रकार की छम्द-पद्धतियाँ उन दिनों लोक में 
प्रसिद्ध थीं, सबको उन्होंने अपनी असाधारण प्रतिभा के बल पर अपने रंग में रँग 
दिया । 

लोक और शास्त्र के इस व्यापक ज्ञान ने उन्हें अभूतपूर्व सफलता दी । उनका 
सारा काव्य समन्वय को विराट चेष्टा है। लोक और शास्त्र का समन्वय, गाहँस्थ 
और वेराग्य का समन्वय, भक्ति और ज्ञान का समन्वय, भाषा और संस्कृत का 
समन्वय, निर्गुण और सगुण का समन्वय, कथा और तत्त्व-ज्ञान का समन्वय, ब्राह्मण 
और चाण्डाल का समन्वय, पाण्डित्य और अपाण्डित्य का समन्वय,--'रामचरित- 
मानस' शुरू से आखिर तक समन्वय का काव्य है। इस महान्‌ समन्वय के प्रयत्न 
का आधार उन्होंने रामचरित को चुना। वस्तुतः इससे अधिक सुन्दर चुनाव हो 
नहीं सकता। कुछ पश्चिमी समालोचकों ने कहा है कि कविता अच्छी करना 
चाहते हो तो विषय अच्छा चुनो। रामनाम का प्रचार उन दिनों बड़े जोरों पर 
था | निर्गुण भाव से भजन करनेवाले भक्तों ने इस नाम को ही अपनाया था । 
लोक में इस शब्द की महिमा प्रतिष्ठित हो चुकी थी । तुलसीदास के लिए काम 
इतना ही बाकी था कि लोकगृहीत इस नाम को मर्थादा पुरुष के चरित्र से सम्बद्ध 
कर दिया जाय । कृष्णभक्त खूब प्रचलित थी, पर तुलसीदास मन-ही-मन मधुर- 
भाव की उपासना पर झुंझलाये हुए थे। वे इसके विरुद्ध तो कुछ कह नहीं सकते 
थे, क्योंकि यह भी 'हरिभक्ति-पन्थ' था और उनके उद्भावित पन्थ से कम 
श्रुतिसम्मत' न था; पर उन्होंने भक्ति का प्रसंग आते ही दास्यभाव की भक्ति को 
AS कहकर अप्रत्यक्ष रूप में मधुर-भाव का प्रत्याख्यान कर दिया । निर्गणियों पर 
भी वे उसी तरह झूँझलाये हुए थे, पर यह पथ भी श्रुति-सम्मत था, इसलिए इसके 
विरुद्ध बोलने में भी उनका He बन्द था और इसलिए वे इसे मानकर भी नहीं 
मानना चाहते थे । प्रसंग आते ही वे राम के सगुण रूप पर जोर देते हैं। कथा में 
कहीं किसी भक्त से भगवान्‌ की भेंट हो गयी तो चट उसने वरदान में मांगा कि 
R राम, तुम्हारा यह सगुण रूप ही मेरे मन में बसे, निर्गुण नहीं ।' इसी तरह उच्च 

वर्ण के होने के कारण स्वभावतः ही उस युग के तथाकथित 'वर्गंधमॉ' की बढ़- 
बढ़कर की हुई बातें उन्हें बुरी लगती थीं, पर कथा-प्रसंग में सर्वत्र उनकी महिमा 
गायी है । हाँ, अवश्य ही इस बात के लिए उनमें भक्ति का होना आवश्यक माना 
गया है । इस समस्या का उन्होंने यही समन्प्रय किथा है कि अगर छोटी जाति का 
आदमी भक्त हो तो वह मुह॒र्त्त-भर में ऊँची जाति के भक्तों से ऊपर उठ जाता है, 
“भरत-सम-भाई' हो जाता है। उनके राम अधम-उधारन हैं जो हठपूर्वक अधमों 
का उद्धार करते हैं। यह ध्यान देने की वात है कि तुलसीदास ने रूप की अपेक्षा 
नाम को श्रेष्ठ बताया है, यहाँ तक कि 'ब्रह्म राम ते नाम बड़' हैं। अर्थात्‌ निर्गुण 
भाव से भजन किया गया हो या सगुण भाव से, नाम की महिमा में कोई सन्देह 
नहीं । इस सिद्धान्त के द्वारा उन्होंने सहज ही अपने विरुद्ध-वादियों को भी अपनी 
श्रेणी में ले लिया है | 

समन्वय का मतलब है कुछ झुकना, कुछ दूसरों को झुकने के लिए वाध्य 
करना | तुलसीदास को ऐसा करना पड़ा है। यह करने के लिए जिस असामान्य 
दक्षता की जरूरत थी, वह उनमें थी । फिर भी झुकना झुकना ही है । यही कारण 
है कि 'रामचरितमानस' के कथा-काव्य की दृष्टि से अनुपमेय होने पर भी उसके 
प्रवाह में बाधा पड़ी है। अगर वह विशुद्ध कविता की दृष्टि से लिखा जाता तो 
कुछ और ही हुआ होता । यहाँ दार्शनिक मत की विवेचना है तो वहाँ भक्ति-तत्त्व 
की व्याख्या | फिर भी अपनी असामान्य दक्षता के कारण तुलक्षीदास ने इस बाधा 
को यथासम्भव कम किया है। अपने प्रयत्न में वे इतने अधिक सफल हुए हैं कि 
भावुक समालोचक को उसमें कोई दोष ही नहीं दिखायी देता। कथा का झुकाव 
इतनी मामिकता के साथ पहचाना गया है कि यह बात आदमी प्रायः भूल जाता 
है कि 'रामचरित-मानस' का लक्ष्य केवल कथा ही नहीं, और कुछ भी है। शुष्क 
तत्त्वज्ञान तुलसीदास को कभी प्रिय नहीं हुआ, जव कभी उसकी चर्चा वे करते हैं 
तो कवि की भाषा में । उपमाओं और रूपकों के प्रयोग से विषय अत्यन्त साफ हो 
जाता है और जहाँ कविता करने के लिए तुलसीदास कवि की भाषा का प्रयोग 
करते हैं, वहाँ वे अद्वितीय नजर आते हैं। 

चरित्रचित्रण में तुलसीदास अतुलनीय हैं । उनके सभी पात्र हाड़-मांस के बने 
हमारे ही जैसे जीव हैं। उनमें जो अलौकिकता है वह भी मधुर और समझ में आने 
लायक है। उनके Tal के प्रत्येक आचरण में कोई-न-कोई विशेष लक्ष्य होता है । 
मानव जीवन के किसी-त-किसी अंग पर उससे प्रकाश पड़ता है, या किंसी-न-किसी 
सामाजिक या वैयक्तिक कुरीति की तीब्र आलोचना व्यक्‍त होती है या मानव- 
मानव में सदभावना की पुष्टि की ओर इशारा रहता है। लीला के लिए लीला- 
गान उन्होंने कहीं नहीं किया । वे आदर्शवादी और अपने काव्य से भावी समाज 
की afte कर रहे थे। वे उस देश में पैदा हुए थे जहाँ कल्पना की जा सकती है कि 
राम के जन्म के साठ हजार वर्ष पहले रामायण काव्य लिखा गया, अर्थात्‌ जहाँ 
कवि भविष्य का द्रष्टा और खब्टा समझा जाता है। तुलसीदास ऐसे ही भविष्य 

सरष्टा थे) आज चार सौ वर्ष बाद इस विषय में कोई सन्देह नहीं रह सकता कि 
उन्होंने भावी समाज की सृष्टि सचमुच की थी । आज का उत्तर भारत तुलसीदास 
का रचा हुआ है । वही इसके मेरुदण्ड हैं । : 

भाषा की दृष्टि से भी तुलसीदास की तुलना हिन्दी के किसी अन्य कवि से 
नहीं at सकती i जैसा कि पहले ही बताया गया है, उनकी भाषा में भी एक 
समन्वय की चेष्टा है। तुलसीदास की भाषा जितनी ही लौकिक है उतनी ही 
शास्त्रीय | उसमें संस्कृत का मिश्रण बड़ी चतुरता के साथ किया गया है। जहाँ 
जैसा विषय होता है, भाषा अपने-आप उसके अनुकूल हो जाती है । तुलसीदास के 
पहले किसी ने इतनी माजित भाषा का उपयोग नहीं किया था । काव्योपयोगी 
भाषा लिखने में तो तुलसीदास कमाल करते हैं । उनकी 'विनयपत्रिका' में भाषा का 
जैसा जोरदार प्रवाह है वैसा अन्यत्र दुर्लभ है। जहाँ भाषा साधारण और लौकिक 
होती है वहाँ तुलसीदास को उक्तियाँ तीर की तरह चुभ जाती हैं और जहाँ 
शास्त्रीय और गम्भीर होती हैं वहाँ पाठक का मन चील की तरह मंडराकर प्रति- 
पाद्य सिद्धान्त को ग्रहण कर उड़ जाता है। 

मानव-प्रकृति का ज्ञान तुलसीदास से अधिक उस युग में किसी को नहीं था | 
पर यह एक आश्चर्य की बात है कि उन्होंने विश्‍व-प्रकृति को अपने काव्य में कोई 
स्थान नहीं दिया । इसमें सन्देह नहीं कि जहाँ कहीं उन्होंने थोड़ी-सी चर्चा की है, 
वहीं उसमें कमाल किया है, पर असल में बे इससे उदासीन ही रहे। जो भावुक 
सहृदय पद-पद पर फूल-पत्तियों को देखकर मुग्ध हो जाता है, नदी पहाड़ को 
देखकर तन-मन विसार देता है, वह तुलसीदास के काव्य का लक्ष्यीभूत श्रोता नहीं 
है | तुलसीदास प्रकृत्या भावुकता को पसन्द नहीं करते थे । एक ही जगह उतकी 
भावुकता 'पुलक-गात' और 'लोचत-सजल' के रूप में प्रकट होती है और वह 
भगवान्‌ के 'करुणायतन' या 'मोहन-मयन” रूप को देखकर | इससे भी अधिक 
अजीब वात यह है कि उनकी उपमाओं, रूपकों और उत्प्रेक्षाओं में कहीं-कहीं 
काव्यगत रूढ़ियों का बुरी तरह पालन किया गया है। उनके जैसे प्रतिभाशाली 
कवि के लिए जो इच्छा करते ही नयी-तयी उपमाओं और उत्प्रेक्षाओं का ठाठ लगा 
सकता था, जो इस गुण में अतुलनीय था, यह बात एक अजीब-सी लगती है। 
शायद इस बात का भी समाधान उनकी समन्वयात्मिका प्रतिभा के द्वारा ही किया 
जा सकता है, जो नवीनता के साथ सदा प्राचीनता का सामंजस्य-विधान 
करती थी। 

तुलसीदास कवि थे, भक्त थे, पण्डित-सुधारक थे, लोकनायक थे और भविष्य 
के स्रष्टा थे। इन रूपों भें उनका कोई भी रूप किसी से घटकर नहीं था। यही 
कारण था कि उन्होंने सब ओर से समता (balan ce) की रक्षा करते हुए एक 
अद्वितीय काव्य की सृष्टि की जो अव तक उत्तर भारत का मार्ग-दर्शक रहा है 
और उस दिन भी रहेगा जिस दिन नवीन भारत का जन्म हो गथा होगा | 

दादूदयाल 


दादू तुलसीदास के समकालीन थे । वे कबीरदास के मार्ग के अनुगामी थे। 
उनकी उक्तियों में बहुत-कुछ कबीरदास की छाया है, फिर भी वे वही नहीं थे जो 
कवी रदास थे । समाज के निचले स्तर से इनका भी आविर्भाव हुआ था, जन्मगत 
अवहेलना को लेकर इनका भी विकास हुआ था, पर उस युग तक कबीर का 
प्रवत्तित निर्गुणमतवाद काफी लोकप्रिय हो गया था । नीच कही जानेवाली 
जातियों में उत्पन्न महापुरुषों ते अपनी प्रतिभा और भगवन्तिष्ठा के बल पर 
समाज के विरोध का भाव कम कर दिया था। दादू ने शायद इसलिए परम्परा- 
समागत उच्च-नीच विधान के लिए उत्तरदायी समझी जानेवाली जातियों पर उस 
तीब्रता के साथ आक्रमण नहीं किया जिसके साथ कबीर ने किया था । इसके सिवा 
उनके स्वभाव में भी कबीर के मस्तानेपन के बदले विनय-मिश्चिता मधुरता अधिक 
थी । सामाजिक कुरीतियों, धामिक efedi और साधना-सम्बन्धी मिथ्याचारों पर 
आघात करते समय दादू कभी उग्र नहीं होते अपनी बात कहते समय वे बहुत 
नम्र और प्रीत दिखते हैं। अपने जीवन-काल में ही वे इतने प्रख्यात हुए थे कि 
सम्राट्‌ अकबर ने उन्हें सीकरी में बुलाकर चालीस दिन तक निरन्तर सत्संग किया 
था, फिर भी दादू के पदों में अभिमान का भाव बिल्कुल नहीं है । उन्होंने बराबर 
इस वात पर जोर दिया है कि भक्त होते के लिए नम्र, शीलवान्‌, अ-फलाकांक्षी और 
वीर होना चाहिए। कायरता उनके निकट साधक की सबसे बड़ी शत्रु है। वही 
साधक हो सकता है जो वीर हो, सिर उतारकर रख सके । कबीर (क-वीर) 
अपना सिर काटकर (क अक्षर छोड़कर) ही बीर हो सके थे। जो साहस के साथ . 
मिथ्याचार का विरोध नहीं कर सकता वह वीर भी नहीं, वह वीर साधक भी 
नहीं । दादू के इस कथन का वेढंगा अर्थ करके बाद के उनके शिष्यों का एक दल 
(नागा) केवल लड़ाकू ही रह गया। 

कबीर की भाँति दादू ने भी रूपकों का कहीं-कहीं आश्रय लिया है, पर अधिक 
नहीं; अधिकांश में उनकी उवितयाँ सीधी और सहज ही समझ में आ जाने लायक 
होती हैं। इतके पदों में जहाँ निर्गुण निराकार निरंजन को व्यक्तिगत भगवान्‌ के 
रूप में उपलब्ध किया गया है, वहाँ वे कवित्व के उत्तम उदाहरण हो गये हैं। ऐसी 
अवस्था में प्रेम का इतना सुन्दर चित्र उपस्थित किया गया है कि वरस सूफी 
भावापन्त कवियों की याद आ जाती हैं। सूफियों की भाँति इन्होंने भी प्रेम को ही 
भगवान्‌ का रूप, चाम और जाति बताया है। विरह के पदों में सीमा का असीम 
से मिलन के लिए तडपना सहृदय को मर्माहत किये बिना नहीं रह सकता | 

भाषा इनकी यद्यपि पश्चिमी राजस्थान से मिली हुई परिमाजित हिन्दी है 
तथापि उसमें गजब का जोर है। स्थान-स्थान पर प्रकृति का जो वणन उन्होंने 
किया है वह देखने ही योग्य है। भाषा में किसी प्रकार का काव्य-गुण आरोप नहीं 
किया गया, छत्दों का नियम प्रायः भंग होता रहता है, फिर भी अपने स्वाभाविक 

वेग के कारण वह अत्यन्त प्रभावजनक हुई है | 
कबीर की भाँति दादूदयाल भी जिन पाठकों को उद्देश्य करके लिखते हैं वे 
साधारण कोटि के अशिक्षित आदमी हैं। उनके योग्य भाषा लिखने में दादू को 
स्वभावतः ही सफलता मिली है। क्योंकि वे स्वयं भी कोई पण्डित नहीं थे और 
जो कुछ कहते थे, अनुभव के बल पर कहते थे । इनके पदों में मुसलमानी साधना 
के शब्द भी अधिक प्रयुक्त हुए हैं। कुछ विद्वानों का कहना है कि वे स्य जत्म ते 
मुसलमान थे और मुसलिम उपासना-पद्धति के संसर्ग में आ चुके थे, फिर भी 
उनका मत अधिकतर हिन्दू-भावापन्न था । कबीर के समान मस्तमौला न होने के 
कारण वे प्रेम के वियोग और संयोग के रूपकों में वैसी मस्ती तो नहीं ला सके हैं, 
पर स्वभावत: सरल और निरीह होने के कारण ज्यादा सहज और पुरअसर बना 
सके हैं। कबीर का स्वभाव एक तरह के तेज से दृढ़ था, पर दाहू का स्वभाव 
नम्रता से मुलायम | कबीर के लिए उनका स्वभाव बड़ा उपयोगी सिद्ध हुआ, 
क्योंकि उन्हें अपने रास्ते के बहुत-से झाड़-झंखाड़ साफ करने थे । दादू को मैदान 
बहुत-कुछ साफ मिला था और इसमें उनके मीठे स्वभाव ने आश्चर्यजनक असर 
पैदा किया । यही कारण है कि दादू को कबीर की अपेक्षा अधिक शिष्य और 
सम्मानदाता मिले, पर जीवन में कहीं भी दादू कबीर के महत्त्वको न भूल 
सके और पद-पद पर कबीर का उदाहरण देकर साधना-पद्धति का निर्देश करते 


रहे | 
सुन्दरदास 


दादू के शिष्यों में सुन्दरदास सर्वाधिक शास्त्रीयज्ञान-सम्पन्न महात्मा थे । 
बहुत छोटी उमर में उन्होंने दादू का शिष्यत्व ग्रहण किया था । बाद में काशी में 
आकर बहुत दीर्घकाल तक शास्त्राभ्यास किया था । इसका परिणाम यह हुआ था 
कि उनकी कविता के बाह्य उपकरण तो शास्त्रीय दृष्टि से कथंचित्‌ निर्दोष हो सके 
थे पर वक्‍तव्य-विषय का स्वाभाविक वेग, जो इस जाति के सन्तों की सबसे बड़ी 
विशेषता है, कम हो गया । विषय अधिकांश में संस्कृत ग्रन्थो से संगृहीत तत्त्ववाद 
है जो हिन्दी-कविता में नयी चीज होने पर भी शास्त्रीय ज्ञान रखनेवाले सहृदयों 
के लिए विशेष आकर्षक नहीं है। छत्रवन्ध आदि प्रहेलिकाओं से भी उन्होंने 
अपने काव्य को सजाने का प्रयास किया है। असल में सुन्दरदास सन्तो में 
अपने बाह्य उपकरणों के कारण विशेष स्थान के अधिकारी हो सके हैं। फिर 
भी इस विषय में तो कोई सन्देह नहीं कि शास्त्रीय ढंग के वे एकमात्र निर्गुणिया 
कवि हैं । 

सुन्दरदास का अनुभव विस्तृत था। देश-देशान्तर घूमा हुआ था । जब कभी 
वेदान्त का तत्त्वज्ञान छोड़कर ये अन्य विषयों पर लिखते थे, तब निःस्सन्देह रचना 
उत्तम कोटि की होती थी । कुछ लोगों का अनुमान है कि सुन्दरदास एकमात्र ऐसे 
निर्गुणिया साधक.थे, जिन्होंने सुशिक्षित होने के कारण लोक-धर्म की उपेक्षा नहीं 

की है । लेकिन यह भ्रम है । कबीर, दादू आदि सन्तों ने पतिव्रता के अंगों में पाति- 
व्रत धर्म का खूब बखान किया है। साधना में भक्‍त को भी इस व्रत का पालन 
करने का विधान किया है और बीरों का सम्मान तो दादू से अधिक अन्यत्र दुर्लभ 
ही है। 


रज्ज 


रज्जवदास निश्चय ही दाटू के. शिष्यों में सवसे अधिक कवित्व लेकर उत्पन्न 
हुए थे । उनकी भाषा में भी राजस्थानीपन और मुसलमानीपन अधिक है, तथा- 
कथित शास्त्रीय काव्य-गुण का उसमें अभाव है; फिर भी एक आश्चर्यजनक 
बिचार-प्रौढ़ता, वेगवत्ता और स्वाभाविकता है। और लोग जिसको कई पद में 
कहते हैं, रज्जब उस तत्त्व को सहज ही छोटे दोहे में कह जाते हैं | इनके वक्तव्य- 
विषय भी वही हैं जो साधारणतः निर्गृणभावापन्न साधकों के होते हैं, पर साफ 
और सहज अधिक । 

दादूदयाल की शिष्य-परम्परा में और भी अनेक सन्त हुए जो कविता करतें 
थे, पर उनकी 'कबिता' कविता का स्थान नहीं पा सकी जगजीवन साहब इसी 
परम्परा में हुए थे, जिन्होंते सतनामी सम्प्रदाय चलाया | इनकी 93 वानियाँ भी 
साधारण कोटि को हैं। 


रीति-काव्य 


हमने पहले ही देखा है कि हिन्दी साहित्य में दो मिलत प्रकृति के आयो ने ग्रन्थ faa 
हैं। पूर्वी आये अधिक भावश्रवण, आध्यात्मिकतावादी और रूढ़ि-मुक्त थे और 
पश्चिमी या मध्यदेशीय आर्ये अपेक्षाकृत अधिक रूढ़ि-रूढ़, परम्परा के पक्षपाती, 
qagan और स्वर्गवादी थे । पूर्वी आर्यों में ही उपनिषदों की ज्ञान-चर्चा, बौद्ध 
और योगमार्ग का प्रचार और आध्यात्मिकता-स्वरसित भावश्रवण गीतिकाव्य का 
विकास हुआ है। वे अवध से लेकर असम तक फैले हुए थे । मध्यदेशीय आर्यो में 
पौराणिक भावधारा का विकास, धर्मशास्त्र और निबन्धःग्रन्थों की प्रतिष्ठा, TA- 
काण्ड का प्रचार तथा स्वर्ग-अपवर्ग की प्राप्ति का विश्वास अधिक था । तूरानियन 
आक्रमण के पू्ववत्ती भारतीय साहित्य में इन दो जातियों की रचनाओं का ही समा- 
वेश है अर्थात्‌ या तो उसमें आध्यात्मिकताप्रवण ग्रन्थों (जैसे उपनिषद्‌, बौद्ध ग्रन्थ, 


जैन ग्रन्थ, दर्शन आदि) का अस्तित्व है या परम्परापोषक कर्मेकाण्डप्रवण शास्त्रका | 

(जैसे ब्राह्मण ग्रन्थ, श्रौत और गृह्यसूत्र, प्राचीन स्मृति या इतिहास-पुराण आदि 
का) आधिक्य है। ये दो जाति की रचनाएँ दो प्रदेशों में हुई थीं। पहली अधिकतर 
अयोध्या, काशी, मगध आदि में और दूसरी कान्यकुन्ज आदि मध्य देश में । सन्‌ 
ईसवी के बाद एक तीसरी वस्तु का अचानक आविर्भाव होता है। यह अध्यात्म- 
वादी या मोक्षकामी रचनाएँ भी नहीं हैं और कर्मकाण्डवादी या स्वर्गकामी भी 
नहीं हैं। इनमें ऐहिकतामूलक सरस कवित्व है। ये उस जाति की रचनाएँ हैं जिसे 
अंग्रेजी में 'सेक्यूलर' कविता कहते हैं । इसके पुवे जिन दो प्रकार की रचनाओं की 
चर्चा है उससे इनमें विशेष अन्तर है। ये पहली रचनाओं की भाँति धारावाहिक 
रूप में नहीं लिखी जाती थीं, और किसी ऐतिहासिक या पौराणिक पुरुष के चरित्र 
को अवलम्बन करके भी नहीं गायी जाती थीं, बल्कि फुटकल एलोकों के रूप में, 
छोटे-छोटे पद्यो में ही, अपने-आपमें सम्पूर्ण, अन्य-निरपेक्ष भाव से लिखी जाती 
थीं। आरम्भ में ऐसी रचनाएँ प्राकृत भाषा में लिखी गयीं और बाद में चलकर 
सस्कृत में भी लिखी जाने लगीं हमारे इस कथन का यह अर्थ नहीं समझा जाना 
चाहिए कि इसके पूर्व समूचे भारतीय साहित्य में ऐसी कोई रचना रही ही नहीं 
होगी जिसे ऐहिकतापरक कहा जा सके; वस्तुत: पण्डितों ने ऋग्वेद, अथवंवेद तथा 
बोद्धो की थेर-गाथा और थेरी-गाथाओं से इस प्रकार के प्रमाण ढूँढ़ निकाले हैं 
जिनसे यह निविवाद सिद्ध हो जाता है कि ऐसी रचनाएँ प्राचीन काल में भी किसी- 
न-किसी रूप में रही TST होंगी, मानव-प्रक्ृति उन दिनों भी सदा आमुष्मिकता 
में उलझी रहना पसन्द नहीं करती होगी। महाभारत में आयी हुई कई प्राचीन 
कहानियों के सम्बन्ध में भी पण्डित लोग इसी प्रकार का विचार-पोषण करते हैं । 
यहाँ हमारे कथन का तात्पर्य यह है कि सन्‌ ईसवी के आरम्भ-काल के आस-पास 
ऐसी रचनाएँ बहुत अधिक दिखने लगीं और उत्तरोत्तर भारतीय साहित्य में प्रमुख 
स्थान ग्रहण करने लगीं। इनका प्रारम्भ प्राकृत से हुआ। इस प्रकार की कविता 
का सबसे पुराना संग्रह हाल की 'सत्तसई' या सतसई है । इस ग्रन्थ में जिस जाति 
की कविता पायी जाती है वैसी कविता इसके पहले संस्कृत के किसी ग्रन्थ में नहीं 
देखी गयी । इसको अपनी विशेषता है । प्रत्येक पद्य अप -आपमें स्वतन्त्र है और 
आमुष्मिकता को चिन्ता से एकदम मुक्त है । इस ग्रन्थ के समय को लेकर पण्डितों 
में काफी मतभेद है। कुछ लोग हाल को सन्‌ ईसवी के प्रथम शतक का मानते हैं 
और कुछ चोथे-पांचवें शतक का । जो मत ज्यादा प्रचलित है वह यह कि हाल की 
सत्तसई (सतसई) में बहुत से प्रक्षिप्त पद्य हैं जिनके कारण वह रचना अर्वाचीन-सी 
लगती है। जैसे अंगारवार (मंगलवार), होरा और राधिका शब्द से सम्बद्ध 
आर्याएँ | परन्तु अन्ततः साढ़े चार सौ आर्याएँ काफी प्राचीन जान पड़ती हैं । 
उनका सन्‌ ईसवी के पूर्व की या पर की प्रथम शताब्दी में रचित या संकलित 
होना असम्भव नहीं है। इस सत्तसई का प्रभाव वाद के संस्कृत-सा हित्य पर भी 
पड़ा और maia की आर्या-सप्तशती वस्तुतः उसी के आधार पर लिखी गयी, 
यद्यपि उसका आधा सौन्दर्य इस संस्कृत सप्तशती में कम हो गया है। हिन्दी के 

प्रसिद्ध कवि बिहारीलाल को सतसई भी इस ग्रन्थ से प्रभावित है जो सुकुमारता 
में अतुलनीय है । सँकड़ों वर्ष से वह रसिकों का हियहार बनी हुई है और जत्र तक 
सहृदयता जीती रहेगी तव तक बनी रहेगी । 

हाल की सत्तसई में जीवन की छोटी-मोटी घटनाओं के साथ एक ऐसा निकट 
सम्बन्ध पाया जाता है जो इसके पूर्ववर्ती संस्कृत-साहित्य में बहुत कम मिलता है । 
प्रेम और करुणा के भाव, प्रेमिकों की रसमप्री क्रीडाएँ और उनका घात-प्रतिघात 
इस ग्रन्थ में अतिशय जीवन्त रूप में प्रस्फुटित हुआ है। अहीर और अहीरिनों की 
प्रेमगाथाएँ, ग्राम-वधूटियों की श्छुंगार-चेष्टाएँ, चक्की पीसती हुई या पौधों को 
सींचती हुई सुन्दरियों के मर्मस्पर्शी चित्र, विभिन्न ऋतुओं का भावोत्तेजन आदि 
बातें इतनी जीवन्त, इतनी सरस और इतनी हृदयस्पर्शी हैं क्रि पाठक बरबस इस 
सरस काव्य की ओर आकृष्ट होता है। भारतीय काव्य का आलोचक इस नयी 
भावधारा को भुला नहीं सकता। यहाँ वह एक अभिनव जगत्‌ में पदार्पण करता 
है जहाँ आध्यात्मिकता का झमेला नहीं है, कुश और वेदिका का नाम नहीं सुनायी 
देता, स्वर्ग और अपवर्ग की परवा नहीं की जाती, इतिहास और पुराण की दुहाई 
नहीं दी जाती और उन सब वातों को भुला दिया जाता है जिसे पूर्ववर्ती साहित्य 
में महत्त्वपूर्ण स्थान प्राप्त था। फिर भी यह समझना भूल है कि हाल की सत्तसई 
लोक-साहित्य है । उसका स्पिरिट नया है पर भाषागत और भावगत वह सतर्कता 
इसमें भी है जो संस्कृत कविता की जान है । इस नवीनता का सम्बन्ध जरूर किसी 
लोक-साहित्य से रहा होगा, पर स्वयं यह 'सत्तसई' लोक-साहित्य नहीं थी । इस 
नयी धारा का पूर्ण विकास हिन्दी साहित्य में हुआ है, इसीलिए इसके विषय में 
कुछ अधिक विस्तारपूर्वक आलोचना करने का यहाँ संकल्प किया गया Zl 

हुणों के साथ ही आभीरगण भी इस देश में आये थे । इतका परिचय भारत- 
वासियों को पहले से ही था। हुणों की तरह ये लूटपाट करके चलते नहीं बने, 
बल्कि यहीं बस गये और आगे चलकर बड़े-बड़े राज-स्थापन करने में समर्थ हो 
सके । इनकी सरलता, वीरता और सौम्य प्रकृति शीघ्र ही भारतीय साहित्य को 
प्रभावित करने में समर्थ हुई। शुरू-शुरू में इन्हें भी हूणों की तरह अत्याचारी 
समझा गया था, पर बहुत शीघ्र ही भारतवासियों ने इनके प्रति अपनी धारणा 
बदल ली । इन आभीरों का धर्म-मत भागवत धर्म के साथ मिलकर एक अभिनव 
वैष्णव-मतवाद के प्रचार का कारण हुआ | अपभ्र श के प्रसंग में बताया गया है 
कि किस प्रकार इन्होंने भाषा और साहित्य को प्रभावित किया था । बहुत पण्डितों 
का विश्वास है कि प्राकृत और उससे होकर संस्कृत में जो यह ऐहिकता-परक 
सरस रचनाएँ आयीं उसका कारण आभीरों का संसर्ग था । ये फुटकर कविताएं, 
परेम-कथाएँ और उनके गृह-चरित्र लोक-साहित्य में अत्यधिक लोकप्रिय हो गये थे 
और उनकी शक्ति और सरसता पण्डितो से छिपी नहीं रही । उसने प्रत्यक्ष रूप 
से प्राकृत और संस्कृत के साहित्य को प्रभावित किया । उसी प्रभाव के फलस्वरूप ॒ 
संस्कृत और प्राकृत में अपने-आपमें स्वतन्त्र ऐहिकता-परक फुटकल पस 

प्रचार हुआ । पर अपभ्र'श में, जो निश्चयपूर्वक पहले आभीरों की और बाद में 
उनके द्वारा प्रभावित आर्यभापा थी, उसकी धारा बरावर जारी रही और उन 
दिनों अपने पूरे बेग में प्रकट हुई जिन दिनों संस्कृत और प्राकृत के साहित्य पहले 
ही बताये हुए नाना कारणों से लोक-रुचि के लिए स्थान खाली करने लगे थे । 
हमारा मतलब हिन्दी साहित्य के आविर्भाव-काल से है। यह याद रखना चाहिए 
कि यहाँ तक आते-आते इसमें अनेकानेक अन्य धाराओं का भी प्रभाव पड़ा होगा 
और हिन्दी में यह धारा जिस रूप में प्रकट हुई वह मूल ATA श-धारा से बहुत- 
कुछ भिन्न हो गयी थी । किन अंशों में भिन्न थी और किन प्रभावों से युक्‍त थी, 
यह विचार करने के पहले यह विचार किया जाये कि उस अपभ्रश कविता में 
किस प्रकार की रचनाएँ थीं । 

परवर्त्ती-काल की अपभ्र'श रचनाओं से अनुमान होता है कि दो तरह की 
रचानाएँ इस भाषा में शुरू-शुरू में ही रही होंगी--(।) ऐहिकतापरक Gena 
पद्य और (2) लोकप्रचलित कहानियों के गीतरूप। संसार के समस्त लोक-साहित्य 
में ये दो प्रकार की रचनाएँ पायी जाती हैं। जाति की सस्कृति और धर्ममत के 
अनुसार इनके ऊपरी आकार-प्रकारों में परिवर्तन होते हैं । अपश्रश की 
कविताओं के आदिस्वरूप के विषय में विशेष महत्त्वपूर्ण बात यह है कि इसमें 
आमुष्मिकता की चिन्ता बहुत कम थी। 

लोकप्रचलित कहानियों के गीतरूप का प्राचीन संग्रह बहुत कम मिलता है-- 
नहीं मिलता है, कहना ज्यादा ठीक होगा क्योंकि जो कुछ मिलता है उममें काफी 
परिवर्तन हो गये हैं। भारतीय लो 7-कथाओं की एक विशेषता यह है कि वे सदा 
किसी ऐतिहासिक व्यक्ति को आश्रथ करके रचित होते हैं, पर ऐतिहासिक घटना- 
परम्परा का उनमें नितान्त अभाव होता है। कल्पना भारतीय कवि की प्रधान 
विशेषता है । ऐसा भी तो देखा गया है कि बहुत-से कवि अपने आश्रयदाताओं का 
जीवन-चरित लिखते समय भी ऐसी बहुत-सी लोकप्रचलित अद्भूत चमत्का रात्मक 
कहानियाँ उनमें जोड़ देते हें जो विशुद्ध कल्पना की उपज होती हैं। बहुत-से 
इतिहास-लेखक इस भारतीय-परम्परा को ठीक-ठीक नहीं समझ सकने के कारण 
बहुत-सा व्यर्थं का वाद बढ़ाते है और किसी नतीजे पर न पहुँच सकने के कारण 
अटकल लगाया करते Sl चन्दवरदाई के 'पृथ्वीराजरासो' में ऐसी बहुत-सी 
कल्पित घटनाएँ हैं जिनके कारण पृथ्वीराजरासो को केवल जाली ग्रन्थ बताकर 
ही मौन धारण नहीं किया है, चन्द को जाली कवि भी कहा गया है । नरपति 
नाल्ह के 'बीसलदेवरासो' की घटनाओं ने भी इसी प्रकार पाण्डित्यगत झमेलों को 
खड़ा किया है। जायसी के 'पद्यावत' में वणित अलाउद्दीन और भीमसिंह तथा 
पद्मावती भौर सिहलद्वीप आदि की घटनाओं ने पण्डितों को बहुत दिन तक उलझा 
रखा था और बड़े-बड़े विद्वानों को सिर खपा-खपाकर यह सिद्ध करना पड़ा है कि 
इतिहास को दृष्ट में ये बातें निराधार हें । वस्तुत: इन काव्यःग्रम्थों में बहुत-सी 
लोकप्रचलित गाथाएँ भिन्न-भिन्न ऐतिहासिक व्यक्तियों के नाम से जोड़ दी गयी 

हैं। उस युग के कवि लोग भी इसमें कोई अनौचित्य नहीं देखते थे और आश्रयदाता 
लोग भी इसमें कोई दोष नहीं देखते थे। वस्तुतः गोस्वामी तुलसीदासजी ने जब 
रामायण में लिखा था कि 'कीन्हें प्राकृत-जन-गुन-गाता । सिर-धुनि गिरा लागि 
पछिताना | तो उनका मतलब केवल राजाओं या आश्रयदाताओं के गुन-गान से 
ही नहीं था बल्कि लोक-कथानकों से भी था । यह वक्‍तव्य ही बतलाता है कि उन 
दिनों लोकप्रचलित कथानकों को आश्रय करके बहुत ग्रन्थ लिखे जा रहे थे । 
गोस्वामीजी का शक्तिशाली 'रामचरितमानस' जहाँ हिन्दी साहित्य को अक्षय्य 
मधु से आप्लावित कर सका वहाँ उसने एक बड़ा भारी अपकार भी किया । वे 
सारे 'प्राकृत-जन-गुन-गान” मूलक काव्य सदा के लिए लुप्त हो गये । जिस समाज 

में रामायण का प्रभाव नहीं पड़ सका उस मुसलमानी समाज की ही कृपा से 

मुसलमान कवियों की लिखी हुई कुछ प्रेम-गाथाएँ उपलब्ध हुई हैं। पद्मावत से ही 

पता चलता है कि उस जमाने में सपनावती, मुगधावती, मिरगावती, मधुमालती, 

प्रेमावती आदि की कथाएँ लोक में प्रचलित थीं । इनमें मृगावती और मधुमालती की 

कहानियों को आश्रय करके लिखे हुए दो ग्रन्थ (पहला कुतुबन का और दूसरा 

मंझन का) मिल भी चुके हैं। ऐसी और अनेक कहानियाँ भी लोक-भाषा में प्रचलित 

रही होंगी और उन पर ग्रन्थ भी लिखे गये होंगे,-कम-से-कम उनको आश्रय करके 

बनायी हुई गीतियों से ग्रामीण जनता अवकाश के समय मनोरंजन तो जरूर करती 

होगी,-- परन्तु उतमें का अधिकांश अब लुप्त हो गया है । हिन्दी साहित्य में इन 

कहातियों को आश्रय करके लिखी हुई दो प्रकार की गाथाओं का प्रचार पाया जाता 

है: (]) पहली वे हैं जो पश्चिमी आर्यों में प्रचलित थीं; इनमें ऐतिहासिक, 

संघर्षमय जीवन की झलक है और (2) दूसरी वे हैं जो पूर्वी आयो में प्रचलित 

थीं; इनमें आध्यात्मिकताप्रवण रूपकों और भाव-प्रवण घटनाओं का उल्लेख है | 

ये दोनों ही स्वाभाविक भाव से विकसित हुई हैं। उन्हीं को हिन्दी साहित्य के प्रवीण 
पण्डितों ने क्रमशः वीर-गाथा और प्रेम-गाथा नाम दिया है । दूसरी जाति की 
गाथाओं या कथानकों में जो मुसलमान कवियों की लिखी हुई हैं या यों कहिए कि 
जो उतत हिन्दुओं की लिखी हुई हैं जो किसी कारणवश एकाध पुरत से ही मुसलमान 
हो गये थे पर जिनमें हिन्दू संस्कार पूरी मात्रा में थे--उनमें सूफी मत का प्रभाव 
भी पाया जाता है, ये दोनों प्रकार को रचताएँ हिन्दी साहित्य में वर्त्तमान हैं और 
जो लोग अपभ्र श के साहित्य में प्रतिबिम्बित भारतीय समाज को देखना चाहते हैं 
उनके लिए ये नितान्त आवश्यक हैं। विना किसी प्रकार के प्रतिवाद की आशंका 
के जोर देकर कहा जा सकता है कि मध्य-काल के आरम्भ के अन्धका रयुगीत 
भारतीय जीवत को इतनी सजीवता से अभिव्यक्त कर सकने का कोई दूसरा साधत 
नहीं है। नाना प्रकार की लोकचिन्ताओं के aian का जो अध्ययन x 
चाहते हैं उन्हें इस वीर-गाथा और प्रेम-गाथा के साहित्य को अध्ययन करन के i 
निमन्त्रित करता हूँ । इससे अधिक सरस, नी स्फूत्तिदायक और लोक-जीव 
को समझने में अधिक सहायक साहित्य को मैं नहीं जानता । 

परन्तु इस लोक-भाषा का सर्वाधिक महत्त्वपूर्ण अंग जिसने कि शीघ्र ही 
शास्त्रपन्थी पण्डितों को भो आकृष्ट किया ag उसका पहला अंग था | अलंका र- 
शास्त्र में उत्तम कविता के उदाहरणों में प्राकृत के और संस्कृत के ऐसे सैकड़ों सरस 
एलोक उद्धत किये गये हैं। संस्कृत के सुभाषित-संग्रहों में भी ऐसे अनेक रत्न 
सुरक्षित हैं। इस जाति की रचनाओं ने संस्कृत और विशेष रूप से प्राकृत साहित्य 
को एक अभिनव समृद्धि से सम्पन्न किया हे । यदि अलंकार-शास्त्र के आदिग्रन्थों 
की छानबीन की जाय तो स्पष्ट ही पता चलता हे कि आरम्भ में दो अत्यन्त स्पष्ट 
धाराएँ इस शास्त्र की मौजूद थीं जो आगे चलकर एक में मिल गयीं । एक प्रकार 
की शास्त्रीय चिन्ता नाट्य-शास्त्र के रूप में प्रकट हुई थी जिसका प्रधान प्रतिपाद्य 
रस था । दूसरी चिन्ता अलंकार-शास्त्र के रूप में प्रकट हुई जिसका प्रधान विवेच्य 
विषय अलंकार थे | नाट्य-शास्त्र के प्रधान विवेचनीय ग्रन्थ नाटक थे और अलंकार- 
शास्त्र के फुटकल TH आगे चलकर दोनों धाराएँ एक में मिल गयीं और यह 
माना जाने लागा कि फुटकल पद्यों में भी रस-विवेचन उतना ही आवश्यक है 
जितना नाटक या प्रबन्धकाव्य में । इन दो सम्प्रदाओं को एकत्र करने का काम 
आनन्दवर्धन द्वारा प्रतिष्ठित ध्वति-सम्प्रदाय के पण्डितों ने किया । आनन्दवर्धन के 
पूर्ववर्ती आलंकारिक रस-विवेबना को उतना महत्त्व नहों देना चाहते । यह आलं- 
कारिक सम्प्रदाय निएचस ही नाट्य-सूत्रो के वाद का है। नट-सूत्रों का ज्ञान पाणिनि 
को भी था। भरत के जिस नाट्य-शास्त्र का परिचय हमें आज प्राप्त है उसका 
मूल रूप कंसा था, यह कहना कठिन है। पर इसमें कुछ थोड़े से अलंकारों की 
प्रसंगवश चर्चा है। इससे इतना सिद्ध हो जाता है कि भारतीय नाट्य-शास्त्र के 
वत्तेमान रूप को पहुँचने के पूर्व अलंकार-शास्त्र कुछ-त-कुछ रूप धारण कर चुका 
आ, परन्तु वह अत्यन्त वचपन की अवस्था Hari सन्‌ ]50-52 ई. का एक 
शिलालेख गिरिनार में पाया गया है जिसे महाक्षत्रप रुद्रदामा ने खुदवाया था | 
इस गद्यकाव्यात्मक शिलालेख में अलंकार-शास्त्र का स्पष्ट उल्लेख है और विद्वान्‌ 
लोग इस शिलालेख से इस नतीजे पर पहुँचे हैं कि अन्तत: उस समप तक अलंकार- 
शास्त्र के कुछ ग्रन्थ जरूर बन गये होंगे । यह ध्यान देने की बात है कि उस 
समथ तक हाल की सत्तपई लिखी जा चुकी थी और एक सम्पूर्ण अभिनव भावधारा 
का सम्मिश्रण भारतीय साहित्य में हो गया था । अगर यह मत ठीक हो कि पहले 
काव्य की रचना हो लेती है तब अलंकार-शास्त्र की रचना होती है, तो मानना 
पड़ेगा कि भपने-आपमें स्वतन्त्र फुटकल पद्यों की रचना की प्रथा इन दिनों तक काफी 
प्रचारित हो गयी थी । पर यह समझना ठीक नहीं कि इस प्रकार के अलंकार-शास्त्री 
अपनी विवेचना में नाटकों के श्लोकों की विवेचना करते ही नहीं थे; करते थे पर 
उनको अपने-आपमें स्वतन्त्र मानकर । यह प्रवृत्ति अर्थात्‌ फुटकल पद्यों को दृष्टि 
में रखकर काव्य-विचार की प्रवृत्त उत्तरोत्तर बढ़ती गयी और इस प्रकार के 
अलंकार ग्रन्थ भी भूरिशः रचित हुए । अन्त में रस और अलंकार को अलग-अलग 
विवेचतीय समझनेवाले दोनों सम्प्रदायों ने मिलकर जब ध्वनि-सम्प्रदाय के रूप में 

आत्म-प्रकाश किया तो एक बहुत ही प्रभावशाली शास्त्र की नींव पड़ी जो आगे « 
चलकर केवल काव्य का विवेचन ही नहीं रहा, उसे प्रभावित और अन्त Fafa” 
भूत भी कर सका । आगे चलकर काव्य-वित्रेचना के नियमों को afte में रखंकर 
कवि लोग कविता लिखने लगे और वे काव्य जिन्हें संस्कृत में बहतत्रयी' (माघ 
भारवि, और श्रीहर्षं के लिखे हुए 'शिशुपाल-वध', 'किरातार्जनीय' और Gaeta 
चरित') कहते थे, निश्चयपूर्वक इस अभिनवशास्त्र द्वारा प्रभावित थे । हिन्दी के 
आविर्भाव-काल में भी यह प्रवृत्ति पायी-जाती है । जिन वीरत्व-मूलक और आध्या- 
त्मिकता-प्रवण कथानक-काव्यों का ऊपर उल्लेख-किया जा चुका है, उनमें अलंकारों 
| और रसों को दृष्टि में रखकर कवित्व-कौशल दिखाते की प्रवृत्ति है। 
परन्तु यह प्रवृत्ति बहुत ही शक्तिशाली (और बहुत बार उपहासास्पद) रूप में 
हिन्दी की रीतिकालीन कविता में प्रकट हुई । इन दिनों तक यह भाषा मॅज-घिस- 
कर साफ हो गयी थी और कोमल-से-कोमल भाव को प्रकट करने का सामर्थ्यं 
रखती थी । इन दिनों उक्त प्रवृत्तिका चरम विकास हुआ। अपने-आपमें स्वतन्त्र 
फुटकल Tal की ऐसी भरमार समूचे भारतीय साहित्य में कहीं भी देखने को नहीं 
मिली है और यद्यपि अधिकांशतः ये पहले लक्षणों को देखकर उन्हीं को दृष्टि में 
रख लिखे गये थे, फिर भी इनमें उत्तम पद्यो की संख्या इतनी अधिक है कि पण्डित 
रामचन्द्र शुकल-जसे शास्त्रनिष्ठ और दाद देने में अत्यन्त सतर्क पण्डित को भी यह 
कहने में कोई संकोच नहीं हुआ है कि “ऐसे सरस और मनोहर उदाहरण संस्कृत 
के सारे लक्षण ग्रन्थों में चुनकर इकट्ठ करें तो भी उनकी इतनी अधिक संख्या न 
होगी । दो प्रकार से इस प्रकार के सरस Tal की रचना को उत्तेजना मिली-- 
पहले अलंकारों के लक्षणों पर से कवित्व करके और फिर नाट्य-विवेचना के रस- 
निरूपण के एक अत्यन्त सामान्य, पर महत्त्वपूर्ण अंग नायक-नायिका के नाना भेद- 
उपभेदों की सृष्टि करके और उनके लक्षणों पर उदाहरणों की रचना करके | 
दूसरी वात की ओर कवियों की प्रवृत्ति अधिक रही । इस प्रकार लोक-भाषा के 
जिन पद्यो ने एक अलग शास्त्र की रचना को जरूरी बना दिया था, काल-क्रम से 
उसी शास्त्र ने लोक-भाषा को बड़ी दूर तक प्रभावित किया । 
उत्तरकालीन हिन्दी कविता (या रीति-क्रालीन हिन्दी कविता) को हम लोक- 
साहित्य नहीं कह सकते क्योंकि उसमें प्रत्यक्ष लोक-जीवन से स्फूर्ति और प्रेरणा 
पाने की क्रिया गौण है और लोक की चित्त भूमि पर उसका सम्पूर्ण अधिकार भी नहीं 
था; फिर उसे शास्त्रीय काव्य भी नहीं कह सकते क्योंकि इसके पहले और इस युग 
में भी संस्कृत में अलंका र-शास्त्र को लेकर जैसी सूक्ष्म विवेचना हो रही थी उसकी 
कुछ भी झलक इसमें नहीं पायी जाती । शास्त्रीय विवेचना तो बहुत कम कवियों 
को इष्ट थी । वे तो लक्षणों को कवित्व करने का एक बहाना-भर समझते थे। वे 
i इस बात की परवा नहीं करते थे कि उत्तका निदिष्ट कोई अलंकार दूसरे किसी में 
| अन्तर्भक्त हो जाता है या नहीं । 'कुवलयानन्द' और 'चन्द्रलोक' को आश्रय करके 
या किसी पूरववत्तीं हिन्दी अलंकार-ग्रन्थ को उपजीव्य मानकर ये लोग कविता 

करने का बहाना ढूँढ़ निकालते थे। फिर भी इस es ऐसे बहुत-से ह भाव 
से लिखनेवाले कवि भी थे, परन्तु उन पर रीति-ग्रन्थ का प्रभाव सुस्पष्ट हे । 
लेकिन इस युग की कविता को विशिष्ट रूप देने के लिए यही सब-कुछ नरह 
था अर्थात केवल लोक-भाषा से प्रभावित और बाद में सम्पूर्ण भाव से वैज्ञानिक 
विवेचना का रूप ग्रहण किया हुआ अलंकार-शास्त्र ही इस युग के (रीति-काल के) 
कवित्व को रूप नहीं दे रहा था, कुछ और उपादान भी काम कर रहे थे यह लक्ष्य 
करने की बात है कि रीति-काल की समूची रूढ़ियाँ और कवि-प्रसिद्धिया वही 
नहीं थीं जो प्राचीन संस्कृत-काव्यो में मिलती हें । इनमें बहुत-कुछ नयी थीं 
बहुत-सी पुरानी भुला दी गयी थीं । स्त्री-रूप के उपमानों से बहुत-से भुला दि 
गये और पुरुष-रूप को अत्यन्त कम महत्त्व दिया गया । एक नयी बात जो इस युग 
की कविता में दिखायी पड़ी वह यह है कि प्रायः सभी श्वृंगा रात्मक उत्तम पद्यां का 
विषय श्रीकृष्ण और गोपियों का प्रेम है; उन्हीं की केलि-क्रथाएँ, उन्हीं की अभिसार- 
लीलाएँ और उन्हीं की बंशीप्रीति आदि । बिहारीलाल की प्रसिद्ध सतसई जो 
संसार के श्यृंगार-साहित्य का भूषण है, ऐसे गोपी-गोपाल की प्रेम-लीलाओं सेही 
भरी है। इस काल की कविता में यह बात इतनी अधिकता से पायी जाती है कि 
कभी-कभी आधुनिक युग का आलोचक बुरी तरह से इन कवियों पर बिगड़ खड़ा 
होता है । कभी-कभी इन्हें गन्दगी की नाली बहानेवाले, भगवान्‌ के नाम पर कलक 
प्रचार करनेवाले आदि भी कहा गया है, फिर भी इस विषय में दो मत नहीं कि 
ऐसा लिखनेवाले कवि काफी ईमानदार थे । वे सचमुच विचार करते थे कि, : 
“राधा मोहनलाल कौ जिन्हें न भावत नेह। 
परियो मुठी हजार दस, तिनकी आँखिन खेह U” --मतिराम 
इस विषय को ठीक-ठीक समझने के लिए हमें एक और प्राचीन भारतीय 
परम्परा की जानकारी आवश्यक है । भारतीय साहित्य की यह शाखा अत्यधिक 
सम्पन्न है और इसमें इतना अधिक कवित्व है कि इसका विषय अलग होने पर भो 
यह काव्य के विवेचक की दृष्टि से बच नहीं सकती । यह शाखा स्तोत्रों के साहित्य 
की है। रामायण और महाभारत में ही स्तोत्रों की संख्या काफी है। पर सन्‌ 
ईसवी के बाद के संस्कृत-साहित्य में इनकी संख्या बहुत बढ़ गयी थी । सबसे पुराना 
स्तोत्र जो कवित्व की दृष्टि से विवेचनीय माना जा सकता है, बाण का :चण्डी- . 
शतक' है; फिर मयूर का 'सूर्य-शतक' है; शंकराचाय की विविध देवताओं की 
स्तुति आदि हैं। ऐसा जान पड़ता है कि आभीरों के आने और उनके धर्म-विश्वासों 
के सम्मिश्रण से भागवत धर्मे का जो वैष्णव रूप बाद में चलकर इतना शक्तिशाली 
हो उठा वह जब तक भागवत धमं के संश्रव में नहीं आया था तब तक भीतर-ही- 
भीतर लोक-भाषा को और उसके द्वारा शास्त्रीय कवित्व को प्रभावित कर रहा 
था । इसके पहले हम देख चूके हैं कि हाल की सत्तसई में अहीर और अहीरिनों के 
प्रेम की लीलाओं का परिचय मिलता है । लोक-भाषा में इन गोप-गोपियों की प्रेम- 
लीलाओं का और भी प्रचार रहा होगा । किसी-किसी प्रदेश के ग्राम-गीतों से इस. 

मत की पुष्टि भी हुई है। परन्तु एक वार भागवत धर्म का आश्रय पा लेने के बाद 
यह अन्तनिहित लोक-काव्य प्रचुर मात्रा में शास्त्र-प्रभावित काव्य में भी आने 
लगा होगा । राधा और श्रीकृष्ण के परम दैवत स्वीकृत होने से इस क्रिया में कोई 
बाधा नहीं पड़ी होगी। भारतीय रतोत्रों के कवि भक्तिगद्गद भाव से भी जब 
कविता करते थे तो शिव, दुर्गा, विष्णु आदि देवी-देवताओं की श्रुंगार-लीला के 
वर्णन करने में कभी कुण्ठित नहीं होते थे । यह समझना गलत है कि केवल राधा- 
कृष्ण ही एक ही साथ उपास्य और श्रृंगा र-लीला के आश्रय माने गये; चण्डी, लक्ष्मी, 
सरस्वती, गंगा, शिव, विष्णु आदि सभी देवताओं के स्तोत्रों में उनकी श्रृंगार- 
चेष्टाओं का भूरिशः उल्लेख है । यह जरूर है कि श्रीकृष्ण और गोपियों की सारी 
कथाएँ श्वृंगार-चेष्टा की कथाएँ हैं और इसीलिए इनकी स्तुतियों में इसी की | 
प्रधानता हो गयी है । 
प्राकृत और अपभ्र श में तो बहुत प्राचीन काल से ही गोपियों के साथ गोपाल 

(यह गोपाल सदा कृष्ण नहीं हुआ करते थे) के प्रेम की चर्चा है, पर संस्कृत में 
इसका सर्व-प्राचीन उल्लेख आनन्दवर्धन के ध्वन्यालोक के एक उदाहरण में ही पाया 
जाता है | बाद में ग्यारहवीं शताब्दी में लीलाशुक के कृष्ण-कर्णामत की रचना 
अपनी सरसता और तन्मय भावना के कारण यह ग्रन्थ सारे भारतवर्ष में शीघ्र ही 
फैल गया | उसके बाद ही जयदेव कवि के गीत-गोविन्द में यह भाव-प्रवण कवित्व 
अपने चरम उत्कर्षं को पहुँचा हुआ पाया जाता है। इसके बाद विद्यापति, चण्डीदास 
और सूरदास की रचनाओं में, जो लोक-भाषा में लिखित हैं, राधा-कृष्ण और 

न्य गोपियों की प्रेम-लीलाएँ सम्पूर्ण बिकसित रूप में पायी जाती हैं । इसके पूर्व 
निश्चय ही लोक-मुख में ऐसी अनेक गीतियाँ काफी प्रचलित रही होंगी । वैष्णव 
धर्मे के प्रचार के साथ-ही-साथ ये लोक-गीतियाँ शास्त्र सिद्ध आचायों द्वारा परिष्कृत 
श गयी होंगी । यह ध्यान देने की बात है कि बंगाल के च॑तन्यदेव के शिष्यों ने, 
जिनमें मुख्य रूप-सनातन और जीव-गोस्वामी हैं, इन लीलाओं को सुक्ष्म रूप दिया 
था । इन्हीं ग्रन्थों में पहले-पहूल अलंकारो और नायिकाओं के विवेचन के लिए 
राधा-कृष्ण की प्रेम-लीलाओं को उदाहरण के रूप में सजाया गया | नाद्थ-शास्त्रीय 

स-विवेचना के अन्याव्य अंगों की उपेक्षा करके केवल नायिकाओं का वर्गीकरण 
| इस उद्देश्य से किया गया था कि गोपियों की विभिन्त प्रकृति के साथ रसराज 
श्रीकृष्ण के प्रेम-भाव के विविध रूपों को दिखाया जा सके । इस प्रकार लोक-भाषा 
का यह रूप, जो बहुत दिनों तक भीतर-ही-भीतर पक रहा था, शास्त्र की उंगली 
पकड़कर अपने चरम उत्कषं को पहुँचा। हिन्दी में वह अपने गीत-रूप से Tada 
होकर विकसित हो सका, अर्थात्‌ अपने प्राचीन फुटकल पद्च-रूप में भी विकसित 
हुआ । $ 


|, तेषां गोपवघूविलासमुहृदो राधारहः साक्षिणाम्‌ । 
क्षेमं भद्र कलिन्दराजृतनयातीरे लतावेश्मनाम्‌ ॥ इत्यादि । 

यद्यपि गौड़ीय वैष्णवों ने कुछ पहले से ही नायिकाओं का aa प्रकार aih 
करण किया था कि उसके बहाने गोपी और गोपाल की लोक-कथाएं गायी जा सकें, 
परन्तु उसका कोई प्रत्यक्ष प्रभाव हिन्दी के रीति-काल पर नहीं. पड़ा | उज 
नीलमणि के साथ रीति-कालीन कवियों के लिखे हुए नायिका-भेद के ग्रन्थों की 
तुलना करने से यह बात स्पष्ट हो जायगी । यह तो निश्चित है कि गौड़ीय ii 
मतवाद का प्रभाव ब्रज के भक्तों पर पड़ा था, कई भवता न उनसे प्रभावित होकर 
तद्भावभावित भजन भी गाये थे, एकाध ने नये सम्प्रदाय भी चलाये थे, परन्तु 
रीति-काल पर उनके वर्गीकरणं और विवेचना का कोई प्रत्यक्ष प्रमाण नहीं 
मिलता; यहाँ तक कि दोनों के कण्ठस्वर भी एक-से नहीं |! उज्ज्वल नीलमणि Ñ 
पहली बार उज्ज्वल रस का आस्वादयिता भक्त माना गया ह समस्त अलंकार 
और रस-गरनथों में पुनः-पुनः निर्दिष्ट 'सहूदय' नहीं । इसमें भक्ति a भी एक रस 
माना गंया है। हिन्दी के रीति-कालीन आलंकारिकों (या कवियों) में से किसी- 
किसी ने भक्ति को दसवाँ रस माना जरूर है पर श्रोता उनके सहृदय और सुकवि 
ही हैं। उतके रीझने पर ही कवि अपनी रचना को सफेल काव्य मानने को तैयार 
है, नहीं तो, अगर वे न रीझे तो बाद में वह सन्तोष कर लेगा कि चलो कविता नहीं 

तो न सही, राधा-कृष्ण का सुमिरन तो हो ही गया (-- 

रीझिहैँ सुकवि जो तो जानौ कविताई 
न तो राधिका-गृविन्द सुमिरन को बहानो है। 

परन्तु रीति-काल के कवियों ने रस का निरूपण बिल्कुल प्राचीन रस-शास््त्रियों 
की शैली पर किया है। शायद ही किसी कवि ने उज्ज्वल नीलमणि के अनुकरण 
पर 363 प्रकार की भिन्न-भिन्न स्वभाव और नामवाली गोपियों की चर्चा की 
हो । उज्ज्वल नीलमणि में गोपियों के स्वभाव और वस्त्राभूषण आदि के बारे मं 
विस्तृत वर्णन है कुछ गोपियाँ प्रखर स्वभाव की थीं, जैसे श्यामला, मंगला आदि । 
श्रीराधा और पाली आदि कुछ गोपियाँ मध्यम और चन्द्रावली आदि मुदु स्वभाव 
की थीं । इनमें भी स्वपक्षा, सुहुत्पक्षा, तटस्थपक्षा और प्रतिपक्षा ये चार भेद हैं। इनमें 


l रीति-काल की कविता का कण्ठस्वर पश्चिमी अपभ्रंश से अधिक मिलता-जुलता है। 
बिहारी आदि की कविताओं में तो भापा-भाव-भंगी सब-कुछ उन्हीं से मिलती है । कभी- 
कभी बिहारी के समालोचकों ने ऐसे भाव बिहारी में पाये हैं जो उनके मत से मुसलमानी 
संसगं के फल हँ । वियोग-ताप से गुलाब की सीसी का फूटना या दृष्टि का हृदय बेधकर 
मार डालना, ऐसी ही उक्तियाँ बतायी गयी हैं । यह स्पष्ट ही अतिरंजना है । हेमचन्द्र के 
प्राकृत व्याकरण में अपभ्रंश के प्रकरण में इन भावों के दोहे आये हैं जो बिहारी के निश्चित 
रूप से मार्गदर्शक होंगे | दो ऐसे ही पद्य यहाँ दिये जाते हैं: 

बिट्टीए ax ,भणय तुहुँ, मा कुरु बद्धी दिद्ठि। 
पुत्ति सकण्णी भल्लि जिव, मारइ हिअइ qaf ॥ 
चुडूलउ ait होईसइ, qie कवोलि निहित्तउ । 
सासानल जाल कलविकअउ, बाह सलिल संसित्तउ ॥ 

कुछ वामा हैं, कुछ दक्षिणा हैं। श्री राधिका की स्वपक्षा ललिता और विशाखा थीं । 
FRAT श्यामला, तटस्थपक्षा भद्रा और प्रतिपक्षा चन्द्रावली थीं। श्रीमती राधा 
वामा-मध्या थीं, कभी नील-वस्त्र धारण करतीं, कभी लाल | ललिता प्रखरा थीं, 
और मयू र-पुच्छ-जैसा वस्त्र धारण करती थीं। विशाखा वामा-मध्या थीं और 
तारावली-खचित वस्त्र पसन्द करती थीं । इन्दुलेखा वामा-प्रखरा और अरुणवस्त्रा 
थीं । रंगदेवी और सुदेवी वामा-मध्या और नील-तस्त्रा; चित्रा दक्षिणा, मृद्वी और 
नील-वसना; तुंग-विद्या, दक्षिणा-प्रखरा और शुवल-वस्त्रा; श्यामदा वामा-दा क्षिण्य- 
युक्त-प्रखरा और रक्त-वस्त्रा; भद्रा दक्षिणा aA औ र चित्र-वसना तथा चन्द्रावली 
दक्षिणा, मृद्री ओर नील-वसना थीं । इनकी सखी पद्मा दक्षिणा और प्रखरा तथा 
शैव्या दक्षिणा और मृद्वी थीं । ये सभी रक्त-वस्त्र धारण करती थीं । इस प्रकार 
उज्ज्वल नीलमणि ने गोयियों की बड़ी विस्तृत सूची दी हे । सबके स्वभाव, वस्त्र 
और व्यवह।र-भंगी को निपुण भाव से चित्रित किया गया है। परन्तु रीति-काल 
के किसी कवि ने इन गोपियों में से अधिकांश का नाम शायद ही लिया हो । भूले- 
भटके क्वचित्‌ कदाचित्‌ ललिता, विशाखा और चन्द्रावली का नाम आ जाता है। 
राधिका इस स्थान पर निश्चयपूर्वक प्रधान स्थान ग्रहण करती हैं। समूचे रीति- 
काल के साहित्य में गोपियों की स्वपक्षता, सुहुत्पक्षता और तटस्थता की चर्चा 
नहीं आती । 

इन विविध नायिकाओं और उनकी दूतियों तथा उनके अंगज (भर्थात्‌ भाव, 
हाव, हेला), अयत्तज (अर्थात्‌ शोभा, कान्ति, माधुर्य, दीप्ति, प्रगल्मता, औदार्य, 
धैर्य) तथा स्वभावज (लीला, विलास, विच्छित्ति, विभ्रम, किलकिञ्च्ित्‌, मोट्टा- 


` यित, कुट्टमित, विव्वोक, ललित और विहृत) अलंकारों तथा विविध संचार्यादि 


भावों का आश्रय करके कवियों ने बहुत-कुछ लिखा, पर सर्वत्र वे प्राचीन ग्रन्थों से 
चालित हो रहे थे। अत्यन्त पुराकाल में नाट्य-शास्त्र में जो कुछ इस विषय में 
ह. गया था और बाद में दशरूपक और साहित्य-दर्पणादि ग्रन्थों में उसी के 
अनुवाद के रूप में जो कुछ कहा गया था उससे अधिक किसी ने नहीं लिखा। इस 
प्रकार समूचा तायिका-भेद का साहित्य नाट्यशास्त्र के एक सामान्य अंग पर 
लोकगम्य भाष्य के सिवा और कुछ नहीं है । परत्तु संस्कृत के नाटकों और काव्यों 
को केवल भरत या धनंजय के नायिका-भेद चालित नहीं कर रहे थे। उनके 
सामने एक और भी इतना ही महत्त्वपूर्ण शास्त्र था जो प्रत्यक्ष रूप से उनकी 
कृतियों का संयमन कर रहा था। 
यह शास्त्र है वात्स्यायन का 'कामसूत्र | यह तो नहीं कहा जा सकता कि 
वात्स्यायन का काल क्या था, पर इतना निश्चित है कि इस ग्रन्थ के बनने के बहुत 
हले से भारतवर्ष की साम्पत्तिक अवस्था और राजकीय व्यवस्था बहुत ऊँचे दर्जे 
की रही होगी । कालिदास के ग्रन्थों से पण्डितों ने ऐसे प्रमाण ढूँढ़ निकालने के 


प्रत्न किये हैं कि उक्त कवि को कामसूत्र का ज्ञान था | वात्स्यायन का बताया 


हुआ नागरक या रसिक अत्यन्त समृद्ध विलासी हुआ करता था। उसके पास 

प्रचर सम्पत्ति, पर्याप्त अवकाश, अकल्पनीय निश्चिन्तता होती थी। ऐसे 
विलासियों की सम्भावना उसी समय हो सकती है जब देश धन-धान्य से समृद्ध और 
सुरक्षित हो । अनुमानतः कामसूत्र का काल सन्‌ ईसवी की दूसरी शताब्दी के आस- 
पास होना चाहिए। वात्स्यायन ने अपने पूर्दवर्त्ती अनेक विस्तृत कामशास्त्रों का 
सार संकलन करके यह ग्रन्थ लिखा था । इसमें युवा-युवतियों की बहुविध श्युंगा र- 
aari का केवल वर्णन ही नहीं दिया गथा है, मर्यादा भी बाँध दी गयी है । क्रिस 
स्त्री के साथ किस पुरुष का कैसा व्यवहार साधुजनोचित है और कैसा ग्राम्य और 
अभद्रजनोचित, इसकी भी मर्यादा इस ग्रन्थ में बतायी गयी है नायक-नाथिकाओं 
की श्यृंगार-चेष्टाओं में, दैनिक जीवन में, आहार-शयन-भोजन में, एक विशेष 
प्रकार के शिष्टाचार की धारणा कवियों ने इसी ग्रन्थ के आधार पर बनायी थी | 
देश की अवस्था बदलती गयी ।- नागरक-नागरिकाओं की स्थिति भी निश्चित ही 
'परिवत्तित होती गयी होगी, परन्तु कामशास्त्रीय मर्यादा ज्यों-की-त्यों ही बनी 
` रही । संस्कृत के अन्यान्य काव्य-ग्रन्थों की तरह कामसूत्र का सामाजिक वर्णन 
काल्पनिक नहीं जान पड़ता | वास्तव में ही उन दिनों उस प्रकार की अवस्था रही 
'होगी । अवस्था-परिवत्तन के साथ-ही-साथ यह अनुभव किया जाने लगा कि काम- 
सूत्र अपने विशुद्ध रूप में नागरो के काम का नहीं हो सकता, इसलिए उसक्रे 
अनावश्यक अंग छाँटकर केवल काम की चीजों का आश्रय करके बहुत-से ग्रन्थ 
लिखे गये | कालान्तर में यही बाद के लिखे गथे ग्रन्थ मध्यकाल की सामाजिक 
अवस्था के अनुकूल बनाकर हिन्दी में ग्रथित हुए। ये उत्तर-कालीन ग्रन्थ ही रीति- 
'कालीन कवि के आदर्श थे । नायिका-भेद में नायक-नायिकाओं के व्यवहार, कथोप- 
कथन, शँगारचेष्टा और दैतिक कार्य-समूह इन्ही ग्रन्थों से चालित हो रहे थे । यहाँ 
तक आकर नागर का वह्‌ पुराना आदर्श (उसका अतिरिक्त विलासमय जीवन) 
धिस-िसाकर साधारण गृहस्थ के रूप में परिणत हो गया था। इस प्रकार एक 
तरफ नायिका-भेद का विषय जहाँ नाटूय-शास्त्रीय ग्रन्थों से लिया गया वहाँ उसका 
व्यावहारिक अंग कामशास्त्रीय-ग्न्थों से अनुप्राणित था । फिर भी यह नहीं कहा 
जा सकता कि रीति-क़ाल का कवि केवल नाट्यशास्त्र और कामशास्त्र की रटन्त 
विद्या का जानकार था | यह स्पष्ट करके समझ लेना चाहिए कि रीतिकाल में 
लक्षण-ग्रन्थों की भरमार होने पर भी वह उस प्राचीन लोक-भाषा के साहित्य का 
ही विकास था जो कभी संस्कृत साहित्य को अत्यधिक प्रभावित कर सका था। 
इस विशेष काल में जब कि शास्त्र-चिन्ता लोक-चिन्ता का रूप धारण करने लगी 
थी, वह पुरानी लौकिक़ता-परक लोक-क्राव्य-धारा शास्त्रीय मत के साथ मिलकर 
देखते-देखते विशाल रूप ग्रहण कर गयी । कवियों ने दुनिया को अपनी आँखों से 
देखने का कार्य बन्द नहीं कर दिया। नायिका-भेद की संकीर्ण सीमा में जितना 
लोकचित्र आ सकता था, इस काल का उतना चित्र निश्चय ही विश्वसनीय और 
मनोरम है । इतना दोष जरूर हे कि यह चित्र असम्पूर्ण और विच्छिल्त है । शास्त्र- 
मत की प्रधानता ने इस काल के कवियों को अपनी स्वतन्त्र उद्भावना-शक्ति के 

प्रति अतिरिक्‍त सावधान बना दिया, उन्होंने शास्त्रीय मत को श्रेष्ठ और अपने 
मत को गौण मान लिया, इसलिए स्वाधीन चिन्ता के प्रति एक अवज्ञा का भाव आ 
गया। यह भाव उत्तरोत्तर बढ़ता ही गया. और वढी इस युग में सबसे अधिक 
खतरनाक बात थी । 


उपसंहार 
Ii] 


समूचे भारतीय प्राचीन साहित्य को दो मोटे-मोटे विभागों में बाँट लिया जा सकता 
हे; एक को साधारण भाव से वेदिक साहित्य और दूसरे को लौकिक साहित्य कह 
सकते हैं । इतिहास के अध्येता के लिए इन दोनों विभागों के बीच लकीर खींचने 
में विशेष संकोच नहीं करना पड़ेगा । शुरू से लेकर तूरानियन आक्रमण तक वैदिक 
साहित्य की एक अविच्छिन्न धारा स्पष्ट ही मालूम पड़ती है । तूरानियन आक्रमण 
के बाद भारतवर्ष के दो-सौ वर्ष का इतिहास अन्धकाराच्छन्न है । यह वही काल 
है जिसे विसेण्ट स्मिथ ने “डार्क एज' या तिमिरावृत युग नाम दिया है । सुप्रसिद्ध 
विद्वान्‌ स्वर्गीय जायसवालजी के उद्योग से इस युग के राजनीतिक इतिहास पर 
एक हल्का-सा आलोक पहुँचा जरूर है; पर इस विषय में दो मत नहीं हो सकते 
कि यह युग भारतीय इतिहास में सबसे कम परिचित g | साहित्यिक-दृष्टि से भी 
f= युग एक तरह से अन्धकार में ही है । सन्‌ ईसवी की पहली से तीसरी शताब्दी 
तक का साहित्य का विद्यार्थी सहज ही उसे दो बड़े-बड़े हिस्सों में वाँट ले सकता 
है। पहले भाग की रचनाएँ निश्चयपूर्वक दुसरे विभाग की रचनाओं से भिन्त 
कोटि की हैं। यद्यपि साहित्यिक विभागों का नाम देना कभी निर्दोष नहीं होता, 
पर काम चलाने के लिए. कुछ नाम रख लेना आवश्यक होता है। इस अध्याय में 
हमने पहले भाग का नाम वैदिक साहित्य और दूसरे का लौकिक रख लिया है। 
वैदिक साहित्य के अन्तर्गत संहिता, ब्राह्मण, उपनिषद्‌, बौद्ध-प्रत्थ, ज॑न-आगम और 
सूत्र-साहित्य शामिल हैं और लौकिक साहित्य में परवर्ती युग के काव्य, नाटक, 
आख्यायिका आदि g l i 

ध्यान देने की बात यह है कि पूर्ववर्त्ती साहित्य में केवल रस-सृष्टि के लिए 
या लोक-रंजन के लिए कुछ भी नहीं लिखा गया, परवर्त्ती साहित्य में जिसे काव्य 
कहते हैं, वह वस्तु उसमें नहीं है। एक खास विषय को सामने रखकर, एक खास . 
उददेश से पूर्ववत्तीं साहित्य रचित हुआ था। फिर भी, यह नहीं समझना चाहिए 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


436 | हजारीप्रसाद द्विवेदी ग्रम्थावली-3 


कि उस युग में 'कवि' शब्द से द्योत्य तत्त्व बिल्कुल सोचा ही नहीं w | पण्डितों 
ने देखा है ऋग्वेद में पाया जानेवाला ‘mre’ शब्द कवि का ही वाचक है | कहते ह 
कि इस बात का प्रमाण ऋग्वेद से ही पाया जा सकता है कि कवि (कारु) aa की 
ही तरह एक पेशेवर आदमी होता था (क्र. 9-L/2-3) । इतना ही नहीं, वह 
राजाओं और धन-सम्पन्न व्यक्तियों के दरबार में भी रहता था और उनकी 
कीत्ति-गाथा का गान भी करता था (7-73-)। लेकिन वह सब अनुमान ही 
अनुमान है | जिन मन्त्रों को लेकर यह बातें सोची गयी हैं, उनमें कवि शब्द आता 
ही नहीं afa शब्द समस्त वैदिक साहित्य में उसी गौरव और आदर के साथ 
प्रयुवत हुआ है जिसके साथ cafe’ शब्द | ऋग्वेद से ही ऐसे बीसियों मन्त्र उद्धृत 
कर दिये जा सकते हैं जहाँ सूक्त-रचयिताओं को ऋषि और कवि कहा गया 
है। इतना ही नहीं, 'कवि' शब्द से कभी-कभी सृष्टिकर्ता को भी स्मरण किया 
गया है | 


सन 882 में सिबिल सविस के अँगरेज परीक्षाथियों के सामने व्याख्यान 


देते हुए प्रो. मैक्समूलर ने इस वैदिक साहित्य का एक शब्द में बड़ा सुन्दर परिचय 
दिया था, वह शब्द है अतीत, T{—Transcendent, Beyond ! “उससे इस 
सान्त जगत्‌ की बात कहो, वह्‌ कहेगा अनन्त के बिना सान्त जगत्‌ निरर्थक है, 
असम्भव है। उससे मृत्यु की बात कहो, वह इसे जन्म कह देगा । उससे काल की 
बात कहो, वह इसे सनातन तत्त्व की छाया बता देगा। हमारे (यूरोपियनों के) 
निकट इन्द्रिय साधन हैं, शस्त्र हैं, ज्ञानप्राप्ति के शक्तिशाली इंजन हैं, किन्तु उसके 
(वेदिक युग के कवि के) लिए अगर सचमुच धोखा देनेवाले नहीं तो कम-से-कम 
सदा ही जबर्दस्त बन्धन हैं, आत्मा की स्वरूपोपलब्धि में बाधक हैं। हमारे लिए 
यह पृथ्वी, यह आकाश, यह जीवन, यह जो हम देख सकते हैं और हम छू सकते 
हैं, और जो हम सुन सकते हैं, निश्चित है, ध्रुव है; हम समझते हैं, यहीं हमारा 
चर है, यहीं हमें कत्तव्य करना है, यहीं हमें सुख-सुविधा प्राप्त है; लेकिन उसके 
लिए यह पृथ्वी एक ऐसी चीज है जो किसी समय नहीं थी, और ऐसा भी समय 
आवेगा जब यह नहीं रहेगी; यह जीवन एक छोटा-सा सपना है जिससे शीघ्र ही 
हमारा छुटकारा हो जायगा। हम जाग जायेगे । जो वस्तु औरों के निकट नितान्त 
सत्य है, उससे अधिक असत्य उसके निकट और कुछ है ही नहीं और जहाँ तक 
उसके घर का सम्बन्ध है, वह निश्चित जानता है कि वह और चाहे जहाँ कहीं भी 
हो, इस दुनिया में नहीं है |” 
सन्‌ ईसवी के आरम्भ में यह विचार भारतीय समाज में निश्चित सत्य के 
रूप में स्वीकार कर लिये गये थे, उसमें विचिकित्सा का भाव एकदम जाता रहा 
था। जो कुछ इस जगत्‌ में दृष्ट हो रहा है उसका एक अदृष्ट कारण है, यह बात 
निस्सन्दिरध मान ली गयी थी । जन्मान्तर-व्यवस्था और कर्मफलवाद के सिद्धान्त 
ने ऐसी जबर्दस्त जड़ जमा ली थी कि परवर्ती युग के कविथों और मनीषियों के 
चित्त में इस जागतिक व्यवस्था के प्रति भूल से भी असन्तोष का आभास नहीं 

मिलता । जो कुछ जगत्‌ में हो रहा है, उसका एक निश्चित कारण है, उसमें प्रश्‍न 
करने और सन्देह करने की जगह ही नहीं | कवि एक शान्तिमय जगत्‌ में निवास 
करते थे; उसमें दुःख भी कष्ट भी, हास्य भी क्रन्दन भी, एक सामंजस्यपुर्ण व्यवस्था 
का परिणाम समझा जाता था। कवि इन बातों से विचलित नहीं होता था। 
इसीलिए संस्कृत के इस युग के कवियों में समाज-व्यवस्था के प्रति किसी प्रकार 
के विद्रोह की भावना, क्लेशपिष्ट जनसमुदाय के प्रति सहानुभूतिमय असन्तोष का 
भाव एकदम नहीं पाया जाता। कवि स्वयं दरिद्र या दुःखी न होते हों, सो बात 
नहीं । गरीबी का जितना करुण और हृदयस्पर्शी वर्णन संस्कृत काव्यो में है वह 
अन्यत्र दुर्लभ है; फिर भी यह सारा प्रयत्न मानो एक वेबसी का प्रयत्न है, मानो 
उसको कवि अवश्यम्भावी और ध्रुव मान बैठा है, ऐसा अनुभव होता है। आप 
करुणाविगलित हृदय की धड़कन के साथ विधवा का मर्मस्पर्शी रोदन पढ़ जायंगे; 
अपमानिता का -साश्रु eT सुन जायेंगे; निर्देलित का उच्छ्वासपूर्ण आवेग 
बर्दाश्त कर जायेगे; पर बहुत कम ऐसा देखेंगे कि कवि ने एक बार भी आपका 
हृदय सहला देने के लिए विद्रोह के साथ कहा हो कि यह्‌ अन्याय है, हम इसका विरोध 
करते हैं। व्यक्तित्व की इतनी जबर्दस्त उपेक्षा संसार के साहित्य में दुर्लभ है, 
क्योंकि संस्कृत का कवि अपने-आपको,--अपने सुख-दुःख को अभिव्यक्त करने के 
लिए कविता करने नहीं बैठता था | उसका उद्देश्य कुछ और ही होता था । 


[2] 

वह उद्देश्य क्या था ? 

आज के भारतीय लेखक के निकट इस प्रश्‍न का उत्तर जितना ही सहज है, 
उतना ही कठिन भी । आये दिन श्रद्धापरायण आलोचक यूरोपियन मत-वादों को 
धकिया देने के लिए भारतीय आचार्य-विशेष का मत उद्धूत करते हैं और 
आत्मगौरव के उल्लास में घोषित कर देते हैं कि 'हमारे यहा यह बात इस रूप 
में मानी या कही गथी है। मानो भारतवर्ष का मत केवल वही एक आचार्य 
उपस्थित कर सकता है, मानो भारतवर्ष के हजारों वर्ष के सुदीघे इतिहास में नाम 
लेने योग्य एक ही कोई आचार्ये हुआ है और दूसरे या तो हैं ही नहीं, या हैं भी तो 
एक ही बात माने बैठे हैं । यह रास्ता गलत है | किसी भी मत के विषय में भारतीय 
मनीषा ने गड्डलिका-प्रवाह्‌ की नीति का अनुसरण नहीं किया है। प्रत्येक बात 
में ऐसे बहुत-से मत पाये जाते हैं जो परस्पर एक-दूसरे के विरुद्ध पड़ते हँ | काव्य 
के उद्देश्य और वक्तव्य के सम्बन्ध में भी मतभेद हैं; के एक बात में आश्चर्यजनक 
एकता है । प्रायः सभी पण्डित स्वीकार करते है कि काव्य का मुख्य उद्देश्य 
लोकोत्तर आनन्द और कीत्ति प्राप्त करने का है । कवि कविता के द्वारा अमर हो 
जाता है और जैसा कि भामह ने कहा है; वह मरकर भी जीता रहता है। जहाँ 
तक इस बात का सम्बन्ध है, सभी एकमत हैं। पर आनन्द प्राप्त करने की पद्धति 
में मतभेद हैं। कोई तो यह समझता है कि कवि कविता कर लेने के बाद जब स्वय 

आलोचक की हैसियत से उसे देखता है तो उसे लोकोत्तर आनन्द प्राप्त होता है; 
और कोई यह समझता है कि काव्य के करते समय ही उसे वह आनन्द प्राप्त होता 
है। जो हो, इस विषय में सबसे महत्त्वपूर्ण बात यह है कि कवि कीत्ति प्राप्त करता 
है। यह atte की लिप्सा ही कविता की सृष्टि के मूल में है । शास्त्रग्रन्थों में alla 
प्राप्त करने के उपायों का वर्णन है। कैसे राजाओं को प्रभावित किया जा सकता 
है; अभ्यास, शास्त्र-तिष्ठा और तपोबल से किस प्रकार कवित्वशक्ति की प्राप्ति 
हो सकती है, इत्यादि बातों का बड़ा विशद वर्णन किया गया है। राजशेखर की 
प्रसिद्ध पुस्तक 'काव्यमीमांसा' से जान पड़ता है कि कवि को कीत्ति प्राप्त करने के 
लिए कितना आयास करना पड़ता था। एक बात जो यहाँ स्मरण कर लेने योग्य 
है वह यह है कि यद्यपि कविता की रचना के लिए प्रतिभा, शिक्षा और अभ्यास 
की आवश्यकता बतायी गयी है, पर इस बात पर अधिक जोर नहीं दिया गया कि 
केवल प्रतिभा ही कवित्व का कारण हो सकती है। सच पूछा जाय तो जिस व्यक्ति 
ने शास्त्राभ्यास नहीं किया वह संस्कृत आलंकारिक की दृष्टि में कवि ही नहीं हो 
सकता । कवि के लिए शास्त्राभ्यास नितान्त आवश्यक है । संस्कृत आलंकारिक की 
दृष्टि में ग्रामीण गीतों या सन्तों की अटपटी वानी में कवित्व ही नहीं हो सकता। 
इस मनोवृत्ति का परिणाम पिछले खेवे के हिन्दी समालोचकों की आलोचनाएँ हैं, 
जिनमें देव, बिहारी आदि आलोच्य कवियों को सर्वशास्त्रो से परिचित सिद्ध करने 
की चेष्टा की गयी थी । 

मध्ययुग में जब नये सिरे से हिन्दी कविता सिर उठाने लगी तो उसमें ये सब 
बातें नहीं थीं । उसमें शास्त्राभ्यास का स्थान गौण था । धार्मिक शास्त्रों के सम्बन्ध 
में भी कुछ सुनी-सुनायी बातें ही उसकी उपजीव्य थीं, पर शीघ्र ही शास्त्राभ्यास ने 
इस क्षेत्र में भी प्रवेश किया और बाद की कविताएँ जीवन से विच्छिन्न हो गयीं । 
कविगण नायक और नाथिकाओं के और अलंकार तथा संचारी आदि भावों के 
पुर्व-निर्णीत वर्गीकरण का आश्रय लेकर एक बँधे-सधे सुर में एक बँधी-सधी बोली 
की कवायद करने लगे। संस्कृत के उत्तर-कालीन साहित्य का प्रभाव ही उसे 
चालित कर रहा AT | 

इस ओर इसके उपजीव्य उत्तर-कालीन संस्कृत साहित्य के साथ जब हम उन 
रचनाओं की तुलना करते हैं जो लोक-जीवन के साथ घनिष्ठ भाव से जड़ित थीं 
तो सहज ही दोनों का भेद स्पष्ट होता है। मेरा मतलब गाँवों में प्रचलित गीतों 
और कथानकों से है। वहाँ हम प्रेम और वियोग में तड़पते हुए सच्चे हृदयों का 
वर्णन पाते हैं। भाई से विच्छिन्न बहन की करुण-कथा ; सौत के, ननद के और सास 
के अकारण निक्षिप्त वाक्य-वाणों से विद्ध ag कि मर्म कहानी; साहुकार, जमींदार 
और महाजन के सताये गरीबों की करुण पुकार; आन पर कुर्बान हो जानेवाले 
विस्मृत वीरो की वीर्य-गाथा; अपहार्यमाणा सती का वीरत्वपूर्ण आत्मघात; नयी 
जवानी के प्रेम के घात-प्रतिघात; प्रियतम के मिलत-विरह और मातृ-प्रेम के 
अकृत्रिम भाव इन गीतों में भरे पड़े हैं। जन्म से लेकर मरन तक के काल में और 

सोहाग-शयन से लेकर रणक्षेत्र तक फेले हुए विशाल स्थान में सर्वत्र इन गानों का 
गमन है । यही हिन्दी-भाषा की वास्तविक विभूति है । इसकी एक-एक बहू के 
चित्रण पर रीति-काल की सौ-सौ मुग्धाएँ, खण्डिताएँ, और धीराएँ निछावर की 
जा सकती हैं; क्योंकि ये निरलंकार होने पर भी प्राणमयी हैं और वे अलंकारों से 
लदी हुई होकर भी निष्प्राण हैं। ये अपने जीवन के लिए किसी शास्त्र-विशेष की 
मुखापेक्षी नहीं हैं ये अपने-आपमें ही परिपूर्ण हैं। मध्य-युग की हिन्दी की सुसंस्कृत 
समझी जानेवाली कविता में जो बात सबसे अधिक खटकनेवाली है, वह है उसकी 
परमुखापेक्षिता। FAT अलंकार, क्या नायिक।भेद,सर्वत्र इसमें उत्तर-कालीन संस्कृत 
साहित्य की नकल की गयी है और साथ-ही-साथ यह समझकर कि भाषा में किया 
हुआ यह प्रयत्न संस्कृत के कवियों की तुलना में नितान्त तुच्छ हे ! 

ऊपर जो कुछ कहा गया है, यह चित्र का एक पहलू है। उसका दूसरा पहलू 
इससे कहीं अधिक उज्ज्वल और महत्त्वपूर्ण है। पिछले दो हजार वर्षों का भारतीय 
साहित्य जहाँ कवि के कवित्वो को उत्तरोत्तर खोता गया है; जनसाधारण के वास्त- 
विक सुख-दुखों से हटकर अपने ही द्वारा निर्मित बब्धनों में बराबर वेधता गया 
है, कीत्ति-प्राप्ति का केन्द्र अपने-आपको न बनाकर किसी अन्य ऐश्वर्य को बनाता 
गया है, वैयक्तिकता की स्वाधीनता को छोड़कर 'टाइप' रचना की पराधीनता को 
स्वीकार करता गया है, वहाँ निश्चयपूर्वक उसने कुछ ऐसी बातें संसार को दी हैं, 
जो अनुपम हैं । विशेषज्ञ पण्डितों ने समसामयिक ग्रीक, रोमन तथा अन्य समृद्ध 
समझे जानेवाले साहित्य के साथ तुलना क रके देखा है कि कालिदास तो कालिदास, 
माघ और भारवि के साथ भी जितका नाम लिया जा सके, ऐसे कवि भी सम- 
सामयिक साहित्य में नहीं हैं। यदि हम पहली बातों को सामने रखकर इस बात 
पर विचार करते हैं, तो यह एक अद्भुत विरोधाभास-सा जान पड़ता है; किन्तु है 
यह ठीक । कारण यह है कि विविध aadi के भीतर रहकर संस्कृत के कवि ने 
एक अपूर्व संयम का अभ्यास किया है, अपने-आपको मिटाकर वह सहज ही सवे- 
साधारण का प्रतिनिधि हो सका है और वास्तविकता की कठोर विषमता के भीतर 
एक शाश्वत मंगल को प्राधान्य दे सका है । सच पूछा जाय तो जैसा कि रवीन्द्रनाथ 
ने कहा है, उसकी दृष्टि में स्त्री-पुरुष का प्रेम स्थायी नहीं हो सकता अगर वह 
वन्ध्य हो, अगर वह अपने-आपमें ही संकीर्ण हो रहे कल्याण को जन्म न दे और 
संसार में game, अतिथि-प्रतिवेशी आदि के बीच विचित्र सौभाग्य रूप से 
व्याप्त न हो जाय । एक ओर संसार का निविड़ बन्धन और दूसरी ओर आत्मा 
की बन्धनहीन व्यापकता, इत दोनों का सामंजस्य संस्कृत कविता को एक अपूव 
माध्य से मण्डित कर सका है। दूसरी महत्त्वपूर्ण बात है संस्कृत कवि की श्रद्धा 
और निष्ठा । शास्त्राभ्यास के साथ जहाँ प्रतिभा का मणि-काञ्चत योग हुआ है, 
वहाँ संस्कृत का कवि अतुलनीय है | 

लेकिन उन्नीसवीं शताब्दी के शुरू में हिन्दी की रीतिकालीन कविता में वह 
उज्ज्वल पक्ष बहुत-कुछ म्लान हो गया था और qaia अनुज्ज्वल अंश गाढ़ हो 

उठा था । इसी समय हमारा सम्बन्ध पश्चिमी दुनिया से हुआ। बीसवीं शताब्दी 
के आरम्भ में यह प्रभाव स्पष्ट लक्षित हुआ और पिछले पन्द्रह-वीस वर्षो में इसने 
हिन्दी-साहित्य में युगान्तर उपस्थित कर दिया है । इस नये साहित्य की आलोचना 
करने के पहले हम एक बार फिर स्मरण कर लें कि यहाँ तक हमारी क्या पूँजी 
थी। 

संस्कृत में लिखे हुए शास्त्रों पर हमारी अविचल श्रद्धा थी; हिन्दी में जो कुछ 
लिखा जा रहा था, ag निश्चित रूप से, कम अच्छा और inferior मान लिया 
गया था । कवि का व्यक्तित्व कविता में यथासम्भव कम प्रस्फुटित होता था, बंधे 
बँधाये नियमों की अनुर्वत्तिता में कवित्व का साफल्य स्वीकृत हो चुका था, कविता 
रसपरक हो गयी थी, पर वह सम्पूर्णत: अपने को धर्म से अलग नहीं कर सकी थी। 
जन्मान्तरवाद निश्चित रूप से स्वीकृत हो जाने के कारण प्रचलित रूढ़ियों के 
बिरुद्ध तीव्र सन्देह एकदम असम्भव था, काव्य शास्त्र की रूढ़ियाँ कविता का 
अविच्छेद अंग हो गयी थीं और साहित्य के नाम पर एकमात्र पद्य का राज्य था । 
इसी सम्पद को लेकर हम पश्चिम के स्पर्श में आये । अपना पुर्वगौरव हम भूल 
चुके थे। 

[3] 

हम कविता की बात करते आ रहे थे। यह अच्छा ही हुआ था, क्योंकि नवयुग के 
आरम्भ में अपने प्राचीनों से हमने जो कुछ वर्तमान साहित्य का पाया था वह 
कविता ही थी । यहाँ हम बिना रुके कविता की बात करते जा सकेंगे | जहाँ तक 
कविता का सम्बन्ध है, बहुत कम दिन पहले ही हमारे साहित्यिकों को नवयुग की 
हवा लगी है। जिस दिन कवि ने परिपाटीविहीन रसज्ञता और रूढ़िसमाथित काव्य- 
कला को साथ ही चुनौती दी थी, उस दिन को साहित्यिक क्रान्ति का दिन समझना 
चाहिए। सब-कुछ झाइ-फटकाकर कवि ने आत्मनिमित आधार की कठोर भूमि 
पर अपने-आपको आजमाया। पहली बार उसने अपनी अनुभूति के ताने-बाने में 
एक संकीणे दुनिया तैयार की, संकीणं होने के साथ ही यह प्रसारधर्मा थी । इस 
भूमि पर, इस आत्मनिमित बेड़े के अन्दर खड़े होकर हिन्दी के कवि ने अपनी 
आँखों से दुनिया को देखा, कुछ समझा । पहली बार उसने प्रश्‍नभरी मुद्रा से 
दुनिया के तथाकथित सामंजस्य की ओर देखा । उसे सन्देह हुआ, असन्तोष हुआ, 
संसार रहस्यमय दिखा। हिन्दी कवि के विचार और हिन्दी-कविता की रूप-रेखा 
दूसरी हो गयी | केवल इसी दृष्टि से देखा जाय, तो हमारे आधुनिक कवियों का 
स्थान बहुत महत्त्वपूर्ण है। 

लेकिन नवयुग की बात कहते समय हमें कविता को अन्त में ही ले आना 
चाहिए था। जो कोई भी नवयुग का आदिप्रवत्तैक क्यों न हो, वह निश्चय ही गद्य- 
लेखक था। सच पूछा जाय तो नवयुग का साहित्य गद्य का साहित्य है। भाषा ने 
परिवर्त्तन के अनेक रूप देखे हैं, शब्दकोष में आश्चर्यजनक वृद्धि हुई है, गद्य की 

शैलियों में जबर्दस्त परिवत्तंन हुआ है, पद्य की भाषा एकदम बदल गयी है । हिन्दी 
के उपन्यास और कहानियां एकदम नयी चीज हैं। इस क्षेत्र में हिन्दी साहित्य की 
वेगवती यात्रा, जो 'चन्द्रकान्ता' से शुरू होकर 'गोदान' तक पहुँच चुकी है, बड़े 
माकं की है। नाटकों में यद्यपि इतना बड़ा विकास नहीं हुआ है; पर वह तितान्त 
कम भी नहीं है। लिरिक (गीत-काव्य) में अभूतपूर्व परिवर्तेन और नया प्रभाव 
स्पष्ट दिखायी देता है, और जैसा कि कभी वृद्ध पण्डित झुंझलाकर कहा करते हैं, 
छन्द, भाषा, रीति-तीति और यहाँ तक कि उपमा-रूपक आदि में भी आज की 
कविता प्रत्येक अंग्रेजी ताल-सुर पर नाचने लगी है। चाहे इन वृद्ध पण्डितों की 
+- आलोचना को ले लीजिए, या भारतीय राष्ट्र की विशुद्धता के वकीलों के लेख 
और व्याख्यान या धामिक और दार्शनिक मतवादों की व्याख्याएँ, या मासिक 
और सामयिक साहित्य--सर्वत्र सुर बदल गया है, अंग्रेजी ढंग का अनुकरण हो 
रहा है और हमारा साहित्य निश्चित रूप से प्राचीनों की निर्धारित नियमावली 
से अलग हट गया है । यह तथ्य है, इसे अस्वीकार नहीं किया जा सकता । 
लेकिन फिर भी साहित्य के उपरिलिखित रूप में जो परिवर्त्तन हुआ है, वह 
उसके अभ्यन्तर रूप को देखते हुए बहुत मामूली है | साहित्य का स्पिरिट ही बदल 
गया है। मनुष्य की वैथक्तिकता ने निश्चित रूप से साहित्य में स्थान पाया है । 
नारी ने अपने समानाधिकार के दावे के साथ साहित्य में प्रवेश किया है और दृढ़ 
तथा उदात्त कण्ठ से पिछली शताब्दी की कल्पित अवास्तविक नारी-पूरत्ति के चित्रण 
का प्रतिवाद किया है। साहित्य अनजान में इस कल्पना से दूर हट गया है । वह 
दिन अब जाता रहा है जब प्रकृति सिर्फ उद्दीपन भाव के रूप में, या केवल सजावट 
के रूप में चित्रित की जाती थी और यदि नहीं गया है, तो जाने की तैयारी में है। 
आज प्रकृति के साथ साहित्य का रिश्ता आलम्बन का रिश्ता है, उद्दीपन का 
t नहीं । आधुनिक कविता में प्रकृति में आध्यात्मिकता का भी आरोप देखा गया । 
| ईएवर का स्थान आज मानवता ने ले लिया है, पूजन-भजन के स्थान पर आज 
पीडित मानवता की सहायता और हमदर्दी प्रतिष्ठित हो चुकी है । प्राचीन धामिक 
विश्वासों की रूढ़ियों के हिल जाने के कारण आज के साहित्यिक ने संसार को 
नयी दष्टि से देखने का प्रयत्त किया है और यूरोपियन साहित्य की रहस्य-भावना 
क्रमशः उप्ते अपनी ओर खींचने लगी है । प्रत्येक क्षेत्र में ऐतिहासिकता की प्रतिष्ठा 
इस बःत का पक्का सबूत है कि भारतीय चिन्ता अपना पुराना रास्ता केवल छोड़ 
| ही नहीं चुकी है, भूल भी गयी है। 
F ऊपर की कहानी एक जाति के बनने या बिगड़ने की कहानी है । एक वार 
| आश्चर्य होता है उस भाषा की अपूर्वे ग्राहिका-शक्ति पर, जा पचीस बरस के 
l मामूली असे में इतना ग्रहण कर सकती है--तहीं, इतना परिक्षण स्वीकार करके 
| भी निविकार-सी बनी रह सकती है! और फिर आश्चय होता है उस जाति पर 
जो इतनी जल्दी इतना भूल सकती है ! आज का हिन्दी-सा हित्य हमारे लिए इतना 
| निकट है कि हम उसको ठीक-ठीक नहीं देख सकते । सांख्य-कारिका में बताया 

गया है कि अत्यन्त दूर और अत्यन्त नजदीक ये दोनों ही अवस्थाएँ प्रत्यक्ष की 
उपलब्धि में बाधक हें । फिर विविध परिवर्ततनों के आलोड़न-विलोड़न से इसकी 
ऊपरी सतह कुछ ऐसी फेनिल हो गयी है कि तीचे की गहराई साफ नजर नहीं 
आती। पर हम चाहे जितने भी उन्नत या अवनत हो गये हों, चाहे जितना भी 
आगे या पीछे हट आये हों, जो बात सर्वाधिक स्पष्ट है, वह है हमारी अनुकरण- 
क्षमता । हमने अन्धाधुन्ध अनुकरण किया है; अच्छा-बुरा जो कुछ मिला हे, उसे 
उदरस्थ करने की चेष्टा की है, सत्‌-असत्‌ जो कुछ अपना था, सब छोड़ते और 
भूलते गये हैं। शायद हम ऐसा करने को बाध्य थे, शायद यही स्वाभाविक है; पर 
जिस लुटि को कोई भी बर्दाश्त नहीं कर सकता वह यह है कि हमने अपनी वह 
सबसे बड़ी सम्पत्ति खो दी है, जिसने भारतीय साहित्य को, Sah सम्पूर्ण दोष- 
त्रुटियों के बाद भी, संसार के साहित्य में अद्वितीय बना रखा था। वह सम्पत्ति 
है- संयम, श्रद्धा और निष्ठा | 

इस अनन्य-साधारण गुण के अभाव में कई जगह हमारी वैयक्तिकता साहित्य 
में दलदश्रु-भावुकता से आरम्भ करके हिस्टीरिक प्रमाद तक का रूप धारण 
करती जा रही है; प्रकृति का आलम्बन थोथी बकवाद और शून्यगर्भ प्रलाप-वाक्परो 
के रूप में प्रकट हो रहा है, व्यक्तिगत प्रेम-चर्चा विज्ञापनबाजी-सी मालूम होती है 
और मानवता के प्रति 'अपित श्रद्धांजलि' रटी हुई सूक्तियों का आकार ग्रहण कर 
गयी है। हमने संसार को नयी दृष्टि से देखा जरूर है; पर साधना और संयम के 
अभाव से हमारी दृष्टि व्यापक नहीं हो सकी है। नकल की प्रवृत्ति उत्तरोत्तर 
बढ़ती जा रही है। इसके अपवाद भी हैं और आशा का कारण इन अपवादों की 
बढ़ती हुई संख्या ही हे | 


[4] 
सही बात, जैसा कि रवीन्द्रनाथ ने कहा है, शायद यह है कि--'यूरोप का 
साहित्य और यूरोप का दर्शन मानस-शरीर को सहला नहीं देता, केवल धक्का 
मार देता है। यूरोप की सभ्यता चाहे अमृत हो, मदिरा हो, या हालाहल हो, 
उसका धर्म ही है मन को उत्तेजित करना, उसे स्थिर न रहने देना । इसी अंग्रेजी 
सभ्यता के संस्पर्श से हम समूचे देश के आदमी जिस किसी एक दिशा में चलने के 
लिए तथा अन्य लोगों को चलाने के लिए छटपटा उठे हूँ। सौ बात की एक बात 
यह्‌ कि हम उन्नतिशील हों या अवनतिशील, लेकिन हम सब गतिशील जरूर हैं-- 
कोई स्थितिशील नहीं ।” हिन्दी के साहित्यिक भी गतिशील हैं; पर हजारों वर्ष 
की पुरानी सम्पत्ति को छोड़ देने के कारण हमारी गति सदा वांछित दिशा की 
ओर ही नहीं जा रही है। फिर भी इस बात को कोई अस्वीकार नहीं कर सकता 
कि हम एक जीवित जाति के संस्पर्श में आये हैं और जीवन के आघात से ही 
जीवन की स्फूत्त होती है। हजारों वर्ष के सुषुप्त देश को जगाने में भी कुछ समय 

हमारे जागरण का निश्चित सबूत है। जो लोग इसे भाणंका और भय की दृष्टि 
से देखते हैं, वे गलती करते हैं। उन्हें याद रखना चाहिए कि 'पुराणमित्ये न 
साधु aay और जो लोग इसे आत्यन्तिक उन्नति समझकर झूमने लगते हैं, वे 
और भी गलती करते हैं, क्योंकि उन्हें महसूस करना चाहिए कि सभी पुरानी 
चीजें सडा ही नहीं करतीं । 
एक दूसरी महत्त्वपूर्ण सम्पत्ति भी है, जिसे हमने नवीनता के नशे में छोड़ 
दिया है। वह है हमारी सुदीर्घ साधनालब्ध दृष्टि | अपने काव्य के अभिधेय अर्थों 
की सीमा पार करके जिस प्रकार हमारा कवि एक अन्य अर्थ को ध्वनित करता 
था, उसी प्रकार वह इस ठोस रूपावरण जागतिक व्यापारों के भीतर भी एक 
रूपातीत सत्य को देखा करता था। हमारे कहने का यह मतलब नहीं हे कि वह 
कविता में फिलासफी झाड़ करता था--यह काम तो हम लोग अब करने लगे हैं, 
बहुत हाल में-हम केवल यही कहना चाहते हैं कि जिस प्रकार अर्थ में, उसी 
प्रकार परमार्थ में भी वह एक ठोस रूप के परे की वस्तु--रस--को देखा करता 
था । इसीलिए हजार बन्धनों के भीतर रहकर भी वह मंगल की सृष्टि कर सकता 
था। अब इस युग में, जिस प्रकार हमने अन्य विषयों में यूरोपियन कला का 
अनुकरण किया है, उसी प्रकार काव्य के क्षेत्र में भी हम अभिव्यक्ति को प्रधानता 
देने लगे हैं; व्यंजना को हमने छोड़ और भुला दिया है । हम रूप की वास्तविकता 
की ओर प्रलुब्ध भाव से दौड़ पड़े हैं; परन्तु अरूप की वास्तविकता हमसे दूर हट 
गयी है। अनित्य का चित्रण हम सफलता के साथ करने लगे हैं; पर उसमें निहित 
शाश्वत का चित्रण हमारे साध्य के बाहर हो गया है। प्रो. लेवी ने कहा था कि 
कला के क्षेत्र में भारतीय प्रतिभा ने संसार को एक नूतन और श्रेष्ठ दान दिया 
था, जिसे प्रतीक-रूप से 'रस' शब्द के द्वारा प्रकट कर सकते हैं और जिसे हम 
वाक्यों में इस प्रकार कह सकते हैं कि कवि अभिव्यक्त (express) नहीं करता, 
व्यंग्य या ध्वनित (suggest) करता है। आज हमने अपने इस श्रेष्ठ दान कों 
भुला दिया है और इसी के फलस्वरूप काव्य और आख्यायिका के क्षेत्र में कुरुचि 
और जुगुप्सामूलक रचनाओं की अधिकता हो गयी है फिर भी हम कवि के साथ 
आश्वस्त हो सकते हैं, क्योंकि-- RI देश का मलयसमीर देशान्तर साहित्य-कुंज 
में पुष्पोत्सव का ऋतु लाते में समर्थं हुआ है, इस बात का प्रमाण इतिहास में है। 
जहाँ से हो ओर जँसे भी हो, जीवन के आघात से जीवन जाग उठता है, मानवचित्त 
के लिए यह चिरकाल के लिए एक वास्तविक सत्य au" 
[5] 
पिप | ही में हित्दी कविता गत पन्द्रह-बीस वर्षों की परम्परा से भी अलग होने 
लगी है । यह अलगाव मुख्यतः वक्‍तव्य-विषय में स्पष्ट हुआ है । असहयोग- 


आन्दोलन के बाद से खड़ी बोली की कविता में उन्नीसवीं शताब्दी के अंग्रेजी कवियों 
का प्रभाव उत्तरोत्तर बढ़ता रहा है। इस श्रेणी के कवियों ने बाह्य जगत्‌ को अपने 

अन्तर के योग में उपलब्ध किया था । कवि जगत्‌ को अपनी रुचि, अपनी कल्पना 
और अपने सुख-दुःखों में TAT हुआ देखता था और रचना-कौशल से उसका व्यक्ति- 
जगत पाठक का उपभोग्य हो उठता था । यूरोपीय महायुद्ध के बाद इस विशेष 
दृष्टि में बहुत परिवर्तन हो गया हैं | वैसे तो परिवर्त्तन के लक्षण बहुत पहले से ही 
दृष्टिगोचर हो रहे थे, पर महायुद्ध की कठोरता, क्रूरता और घिनौनेपन ने यूरोपीय 
कवि के अन्दर बड़ी dia प्रतिक्रिया का भाव ला दिया । इधर की हिन्दी कविता 
में अप्रत्यक्ष रूप से इस युद्धोत्तरकालीन प्रतिक्रिया का प्रभाव भी दिखायी पड़ा 
है । इधर जो परिवर्तन हिन्दी कविता में अप्रत्यक्ष रूप से दिखायी दिया है वह 
युद्धोत्तरकालीन काव्य के प्रभाव-वश या अनुकरण करने की चेष्टावश नहीं, बल्कि 
आधुनिक युग के विचारों के कारण हुआ है। पिछले पचीस-तीस वर्षो की हिन्दी 
कविता में, उसकी सैकड़ों वर्ष की परम्परा के विरुद्ध वैयक्तिकता का अबाध प्रवेश 
हुआ है। चाहे कवि कल्पना के द्वारा इस जगत्‌ की विसदृशताओं से मुकत एक 
मनोहर जगत्‌ की सृष्टि कर रहा हो या चिन्ता द्वारा किसी अज्ञात रहस्य के भीतर 
प्रवेश करने की चेष्टा कर रहा हो, या अपनी अनुभूति के बल पर पाठक के 
वासनान्तविलीन मनोभावों को उत्तेजित कर रहा हो,--सवेत्र उसकी व॑यक्तिकता 
ही प्रधान हो उठती रही है। अत्यन्त आधुनिक कवि इस भावुकता को पसन्द नहीं 
करता | वह वस्तु को आत्म-निरपेक्ष भाव से देखने को ही सच्चा देखना मानता 
है। यह बात उसके निकट सत्य नहीं है कि वस्तु को उसने केसा देखा, बल्कि यह 
कि वस्तु उसके बिना भी कैसी है। इस वैज्ञानिक चित्त-वृत्ति का प्रधान आनन्द 
कोतूहल में है, उत्सुकता में है, आत्मीयता में नहीं। और जैसा कि इस विषय के 
पण्डितों ने बताया है, विशव को व्यक्तिगत आसक्त-भाव से न देखकर अनासक्त 
और तद्गत भाव से देखना ही. आधुनिक दृष्टिकोण है। हाल के बहुत-से हिन्दी 
कवियों ने जगत्‌ को इस दृष्टि से देखने का प्रयास किया है। इसी दृष्टिकोण को 
उन्होंने रूप से भाव की ओर जाना कहा है। इसके विरुद्ध कल तक वे भाव से रूप 
की ओर आने का ही प्रयत्न करते थे । 

कविवर सुमित्रानन्दन पन्त की कविताओं में इस निर्वेयकितिक दृष्टिकोण का 
सबसे अधिक प्रकाश हुआ है। उनके द्वारा सम्पादित 'रूपाभ' नामक मासिक पत्र 
में इस प्रकार बाह्य जगत्‌ को तद्गत और अनासक्त भाव से देखने का प्रयत्न क रने- 
वाले कवियों की बहुत-सी कविताएँ प्रकाशित हुई थीं, किन्तु यह समझना ठीक 
नहीं कि इस प्रकार के कवियों में कोई एक सामान्य प्रवृत्ति ही दिखायी पड़ी है । 
छोटी-मोटी ऐसी अनेक प्रवृत्तियाँ बीज रूप से दृष्टिगोचर हुई हैं जो भविष्य में 
निश्चित और बिशेष आकार धारण कर सकती हैं । उनका मूल उद्गम भी सर्वत्र 
एक नहीं और आप।ततः एक जैसी दिखायी देने पर भी उनका भावी विकास 
भी गा रूप में ही नहीं होगा । नीचे कुछ विशेष प्रवृत्तियों का उल्लेख किया 
जाता है । 


साहित्य में समाजवादी सिद्धान्त के बहुल प्रचार से हो या प्रान्तीय स्वायत्त- 

शासन की प्रतिक्रिया से हो, राष्ट्रीय भाव के कवियों में से अधिकांश ने भारत- 
माता के स्थान पर किसानों और मजदूरों का स्तव-गान आरम्भ किया है। इन 
स्तव-गायकों के सिवा बहुत-से ऐसे युवकों ने भी, जो भविष्य में चमक सकते हैं, 
गरीबों, मजदूरों और किसानों के सम्वन्ध में कविताएँ लिखी हैं । इन कविताओं 
की संख्या वर्गीकरण और विवेचना के लिए पर्याप्त नहीं है, फिर भी इनमें चार 
प्रकार की प्रवृत्तियाँ स्पष्ट ही लक्षित हो रही हैं। वे चार प्रकार के कवि ये 
हैं--() पहले वे लोग जो स्वयं गरीबी का जीवन बिता चुके या बिता रहे हैं 
अथवा गरीबों में हिल-मिलकर उनके सुख-दुःखों को गाढ़ भाव से अनुभव कर चुके 
हैं। ऐसे कवियों में गरीबों या शोषितों के प्रति हमदर्दी की अपेक्षा पूँजीपतियों और 
जमींदारों या शोषकों के प्रति प्रतिशोध और विक्षोभ के भाव ही अधिक प्रकाशित 
हुए हैं। इस श्रेणी के कवि विहार में अधिक दिखायी दे रहे हैं। (2) दूसरे वे जो 
वत्तंमान सामाजिक बुराइयों को ग्रन्थगत ज्ञान के द्वारा या आत्म-चिन्तन के द्वारा 
समझने की कोशिश करके इस नतीजे पर पहुँचे हैं कि आथिक वितरण की विषमता 
ही समस्त दोषों का मूल कारण है । इन्होंने बुद्धि द्वारा विषय की उपलब्धि की है, 
इसलिए इनकी भाषा में आक्रामक गुण नहीं हैं, पर ये मध्यश्रेणी के उन लोगों को 
अपने विचारों के अनुकूल वना लेने की शक्ति रखते हैँ जिन्हें समाज के अत्यन्त 
निचले और उपेक्षित स्तरों का प्रत्यक्ष अनुभव नहीं है। (3) तीसरे वे हैं, जिन्होंने 
हवा में उड़ते हुए विचारों को पकड़कर छन्द के फ्रेम में बांधा है । इनमें अधिकतर 
कवि-सम्मेलनों के वे अखाड़ेबाज कवि हैं जो प्रत्येक महत्त्वपूर्ण विषय का कारण 
किसानों और मजदूरों को ही बताते हैं। (4) चौथी श्रेणी के कवि गरीबों की ओर 
मानवता के विचार से आकृष्ट हुए हैं। वे उन्हें शोषित समझकर शोषकों के विरुद्ध 
पाठक को उत्तेजित करने के लिए नहीं बल्कि उनके कष्टों का वर्णन कर मनुष्य 
की सत्प्रवत्तियों को उत्तेजित करते के लिए कलम उठाते हैं। कभी-कभी एक ही 
कवि में इनमें की एकाधिक प्रवृत्तियाँ दृष्ट हुई हैं। अभी ये प्रवृत्तियाँ ऐसी कोमला- 
वस्था में हैं कि उनके प्रतिनिधि कवियों को ढूँढ़ निकालना कठिन g l पर इतना 
अवश्य कहा जा सकता है कि प्रथम दो में से अन्यतर का प्रकाश कई कवियों में 
अधिक स्पष्टता के साथ हुआ है । 
कुछ छिटके-फुटके प्रयत्त उस जाति की कविता के लिए भी हुए हैं, जिसे 
प्रभाववादी सम्प्रदाय की कविता कहते हैं । इस श्रेणी के कवि वक्तव्य-विषय की 
प्रत्येक छोटी-मोटी विशेषताओं को या उनके सौकुमाये आदि विशेष धर्मों को 
अनावश्यक विस्तार के साथ वर्णन करने के पक्षपाती नहीं हैं । वे कहते हैं कि कला 
की -मनोहारिता को तूल देता व्यक्तिगत मोह का लक्षण है । वक्तव्य वस्तु की 
रमणीयता नही, बल्कि उसकी यथार्थता वर्णनीय होती है । उसका 'कैरेक्टर' उसकी 
O EEEn में से प्रकाशित होता है, विशेषता में से नहीं । इस समग्रता को प्रस्फुटित 
करने की अभी चेष्टा-भर ही हुई है, सफलता कम ही मिली है । z 
` इन नवीनतम प्रवृत्तियों के साथ-ही-साथ पुरानी HOTT MATT और k 

मूलक प्रवृत्तियाँ भी विद्यमान हैं। श्री निराला ने 'तुलसीदास' के द्वारा एक नवीन 
मार्ग पर चलने की सूचना दी है। अपेक्षाकृत तरुण कवियों में अनुकरण की प्रवृत्ति 
aa दिखायी पड़ी है। अधिकांश अनुकरण प्रसादजी, TAT और महादेवीजी की 
कविताओं का हुआ है । कुछ अंश त 5 विवशतामूलक नैराश्य-भावनाओं और तज्जन्य 
क्षणिक आनन्द के यथा-लाभ-सन्तोषवाद के अनुकरण की भी चेष्टा हुई है। ऐसे 
तरुणों की यह ग्राहिका शक्ति मौलिकता के अभाव की निशानी है | इसका नियोग 
अन्य क्षेत्रों में होता तो साहित्य के लिए मंगल की बात होती । 


[6] 

दो कारणों से बहुत हाल में कविता की भाषा और शैली में भी परिवर्त्तन हुआ है । 
एक विषय को जब अनासक्त और तद्गत भाव से देखा जाता है तव स्वभावतः ही 
भावकता को स्थान नहीं रह जाता । ऐसी अवस्था में कवि वैज्ञानिक की भाँति गद्य- 
मय भाषा लिखने लगता है। दूसरे, विषय की नवीनता को सम्पूर्ण रूप से अनुभव 
कराने के लिए कवि लोग जान-बूझकर ऐसी भाषा और शैली का व्यवहार करते 
हैं जो पाठक के मन को इस प्रकार झकझोर दे कि उस पर से प्राचीनता के संस्कार 
झड़ जायें । वे ऐसी उपमाओं, ऐसे रूपकों और ऐसी वक्रोक्तियों का व्यवहार करते 
हैं जो केवल नवीन ही नहीं, अद्भुत भी जँचें। इस श्रेणी का कवि अनायास ही, 
अपनी प्रिया के प्रेम की महत्ता दिखाते समय, कह सकता है--'हे प्रिये, तुम 
सूर्य से भी बड़ी हो, समुद्र से भी, मेढ़क से भी, कुकुरमुत्ते से भी।” यहाँ मेढ़क 
और कुकुरमुत्ता केवल पाठक के चित्त को झकझोरने के लिए ही व्यवहृत होंगे, 
यद्यपि उनका अन्तर्निहित तत्त्व यह हो सकता है कि समुद्र और सूर्य अपनी 
महत्ता में जितने सत्य हैं उतने ही सत्य मेढ़क और कुकुरमुत्ते भी हैं। ठीक इसी 
प्रकार की उबितयाँ हिन्दी में अभी नहीं हुई हैं पर इस जाति की बहुत हुई हैं । कवि 
महानगरी की सड़कों पर घूमता हुआ उसकी अट्रालिकाओं में बैठी हुई प्रतीक्षा- 
परायण नवोढ़ा या पार्को में उद्विग्न-भाव से टहलते हुए प्रेमी को नहीं देखता, बल्कि 
गन्दी नालियों और कुष्ठजजर पीपवाही शव-कल्प शरीरों को देखता है | सिद्ध।न्ततः 
उसकी दृष्टि में नवोढ़ा या उद्विग्न प्रेमी अपने-आपमें जितने सत्य हैं, उतने ही 
सत्य गन्दी नालियाँ और दुर्गेन्धित शरीर भी हैं । परन्तु दूसरे का उल्लेख वह झक- 
झोर देने के लिए और अपने नवीन विचारों को पूरे जोर से हृदयंगम करने के 
उद्देश्य से ही करता है | इन दो बातों के सिवा जिन निर्वेयक्तिक कवियों का लक्ष्य 
अपनी कविता को अपढ़ जनता तक पहुँचाना है, उतकी भाषा में भी सरलता की 
प्रवृत्ति दिखायी दी है । पुराने रास्ते पर चलनेवाले कवियों की भाषा में और कोई 
खास परिवर्तन तो नहीं हुआ पर लाक्षणिक वक्रता का ह्लास होता हुआ जान 
पड़ता है। 

आधुनिक हिन्दी कविता को भाषा पर विचार करते समय जो बात सबसे 
अधिक उल्लेख-योग्य है वह यह. है कि अत्यधिक प्रचारित और विज्ञापित होने पर 

भी वह अधिकांश में हिन्दी जाननेवाले पाठकों के बहुत नजदीक नहीं आ सकी है । 
इसका कारण यह जान पड़ता है कि कवियों की प्रेरणा अधिकांश में विदेशी माध्यम 
के द्वारा आती है और जो शास्त्र आधुनिक युग के मनुष्य को प्रभावित कर रहे हैं 
उनकी बहुत कम चर्चा हिन्दी भाषा में हुई है। इस युग के मनुष्य की विचार- 
धारा मुख्यतः दो यूरोपियन आचार्यों से बहुत दूर तक प्रभावित है । ये हैं, मार्क्स 
और फ्रायड। एक ने वहिजंगत्‌ के क्षेत्र में और दूसरे ने अन्तर्जगत्‌ के क्षेत्र में क्रान्ति 
ला दी है। इनके विचारों और ग्रन्थों का हिन्दी में बहुत कम प्रचार हुआ है, परन्तु 
इनके द्वारा प्रभावित साहित्य का निर्माण होने लगा है। फिर मानवता की नयी 
कल्पना भी, जिसने आधुनिक साहित्य में ईश्वर का स्थान ले लिया है; अधिकांश में 
हिन्दी के लिए नयी चीज है। यह प्राचीन विश्व-मैत्री के आदर्श से पूर्णतः भिन्न 
है जिसमें 'आब्रह्मस्तम्भपर्यन्त' सर्वभूत के हित की चिन्ता रहती थी। इन ओर 
अन्य प्रेरणामूलक विचारों का यथेष्ट प्रचार न होने से केवल हिन्दी समझनेवाली 
जनता के लिए इस कविता का रसास्वाद करना कठिन हो गया है। इसलिए अंग्रेजी 
साहित्य से परिचित agar जन, जिन लोगों को बहुत उच्च कोटि के कवि मानते 
हैं, उन्हें ही उस साहित्य से अपरिचित लोग 'छायावादी' कहकर और अबोध-गम्य 
मानकर उपेक्षा करते हैं। हाल में ही 'इम्प्रेशनिस्ट' कहकर व्यंग्य करने की प्रवृत्ति 
भी परिलक्षित हुई है । यह प्रवृत्ति कभी-कभी उच्च कोटि की पत्रिकाओं में भी 
प्रकाशित होती देखी गयी है । काव्य-पुस्तकों में लम्बी-लम्बी भूमिकाओं द्वारा कवि 
बेबसी के साथ अपने और अपने पाठकों के बीच के व्यवधान को भरने की चेष्टा 
करता है। यह चेष्टा कभी-कभी उपहासास्पद अवस्था तक पहुँच गयी है। लेकिन 
असल में इस व्यवधान को आधुनिक शास्त्रों के प्रचार द्वारा ही भराजा सकता है । 

वैयक्तिकता और भावुकता के ह्लास के साथ-ही-साथ और इन्हीं के परिणाम- 
स्वरूप इधर पिछले वर्षो की तुलना में सस्ते और भाव-प्रवण गीतों की बहुत कमी 
हुई है । रचनाओं में मुश्किल से दो एक गीत मिलेंगे। परन्तु कुछ लोग इस दिशा 
में अग्रसर होकर अपने लिए नये क्षेत्र की सूचना दे रहे हैं। जिन कवियों ने इस 
नये रास्ते पर चलना पसन्द नहीं किया है, उनमें भी गीत लिखने की प्रवृत्ति कम 
ही दिखायी पड़ी है। 


[7] 
Eee | कि ऊपर कहा गया है, वैयक्तिकता का हास और वक्तव्य-वस्तु के याथाथ्ये 
की वृद्धि ही इधर को प्रधान उल्लेखनीय घटता है । इस प्रवृत्ति का परिणाम ध्वनि- 
मूलक रचनाओं की प्रधानता ही होनी चाहिए । पिछली व्यक्तित्वप्रधान कविताओं 
में कवि अपने अनुराग-विराग का इतना अधिक गाना गाता था, अपने भीतर 
स्थायी-संचारी भावों का इतना अधिक वर्णन करता था (अब भी यह प्रवृत्ति चली 
नहीं गयी है) कि उसका वक्तव्य-अर्थ बहुत-कुछ वाच्य के रूप में ही प्रकट होता था, 
उसमें AeA की गुंजाइश बहुत कम XE जाती थी । 

आज जबकि कवि अपनी ओर से यथासम्भव कम कहकर वस्तु के याथार्थ्य 
को समझने की चेष्टा कर रहा है, ब्यंग्यार्थ का प्रधान होना ही उचित AT युद्धोत्त र- 
कालीन यूरोपीय काव्य में, कहते हैं ऐसा ही हुआ है । परन्तु हिन्दी में ऐसा अभी 
नहीं हो पाया है। यहाँ काव्य का व्यंग्य गुणीशूत हो गया हुँ । इस a सीमित 
काल की कुछ परिमित कविताओं में, जो अभी नितान्त भ्रूणावस्था में ही हे, यह 
बात चिन्ताजनक नहीं है। अभी कवि के समस्त पाठ्य-निरीक्षणो के भीतर से 
आधुनिक युग की हड़बड़ी, उसकी दीनता और उसके दुःख प्रकाशित नहीं हो पाये 
हैं। अधिकांश कविताएँ चाहते हुए भी यह व्यंग्य करने में असमर्थ रही हैं कि आज 
के युग का व्यक्ति वर्ग-संघर्ष से ऐसी बुरी तरह से पिस गया है कि उसे रोने-हँसने 
की या दुलार-प्यार जताने की फुरसत भी नहीं | फिर भी इतनी आशा तो की ही 
जा सकती है कि इस प्रवृत्ति की बढ़ती के साथ-ही-साथ कविता में ध्वनि-प्राणता 
की मात्रा बढ़ती ही जायगी । लेकिन ध्वनि-प्राणता बढ़े या घटे, जो बात निश्चित 
है वह यह है कि प्राचीनों द्वारा निर्धारित रसों की ध्वनि की सम्भावना क्रमशः कम 
होती जा रही है। ये कविताएँ किसी स्थायी भाव को नहीं बल्कि नितान्त स्थायी 
मनोभावों को उत्तेजित करती हैं ऐसा जान पड़ता है कि आगे चलकर इनमें 
संघर्ष कौ, असन्तोष की और असामंजस्य की ध्वनि प्रधान होती जायगी और 
सहयोग की, सन्तोष की और सामंजस्य की ध्वनि क्रमशः क्षीण होती जायगी । 
काल-प्रवाह हमें इसी ओर लिये जा रहा है। ऊपर हम कविता की चर्चा ही प्रधान 
रूप से करते आये हैं, किन्तु पिछले पचीस-छब्बीस वर्षों में केवल कविता ने ही 
नवीत रूप ग्रहण किये हों ऐसी बात नहीं है । यह समय हिन्दी की चौमुखी उन्नति 
का है। प्रायः प्रत्येक क्षेत्र में प्रतिभाशाली लेखकों का उदय हुआ है । संक्षेप में इस 
विकास की चर्चा कर लेती चाहिए। 


[8] 
सन्‌ 920 ई. भारतवर्ष के लिए वुगान्तर ले आनेवाला वर्षे है। इस वर्ष 
भारतवर्ष का चित्त पुराने संस्कारों को झाड़कर नवीन मार्ग के अनुसन्धान में 
प्रवृत्त हुआ था । नवीन आशा और नवीन आकांक्षा के प्रति जैसा अडिग विश्वास 
इस समय दिखायी दिया वह शताब्दियों से अपरिचित-सा हो गया था। इसके पहले 
का भारतवर्ष यद्यपि आत्म-चेतना से शून्य नहीं था, पर उसका चित्त पूर्ण मुक्‍त 
नहीं हुआ था। धर्म और समाज के क्षेत्र में उन दिनों आर्य-समाज का जबर्दस्त 
प्रभाव था। आर्य-समाज ने भारतीय चिन्ता को बहुत झकझोर दिया था, पर 
प्राचीन आप्त-वाक्य को प्रमाण मानने की प्रवृत्ति को उसने और भी अधिक 
प्रतिष्ठित कर दिया । इसका परिणाम सभी क्षेत्रों में देखा गया । साहित्य के क्षेत्र 
में भी इस समय तक प्रमाण-ग्रन्थो के आधार पर विवेचना करने की प्रथा चल पड़ी 
थी ) frat कवि के काव्य के उत्कर्षं या अपकर्ष का निर्णय करने के लिए अलंकार- 
ग्रन्थों के प्रमाण dé जाते थे । पुराने कवियों ने ऐसा कहा है या नहीं, इस बात 

पर विचार किया जाता था; पुराने शास्त्रों में ऐसा कहना अच्छा समझा गया है 
या बुरा, इस पर शास्त्रार्थ किया जाता था और तव कहीं अच्छाई या बुराई पर 
फैसला दिया जाता था। नयी शिक्षा ने भी हमारा आप्त वाक्योंवाला संस्कार 
ज्यों-का-त्यों रहने दिया था। Reg अ,रनाल्ड और कार्लाइल भी हमारे लिए 
प्रमाण-फोटि में उसी प्रकार आ गये थे जिस प्रकार पुराने आलंकारिक आचार्य । 
नयी शिक्षा की एक प्रतिक्रिया यह भी हुई थी कि हर बात में “हमारे यहाँ ऐसा 
लिखा हे' कहकर अपने देश के किसी आचार्य का मत, किसी आधुनिक लेखक के 
मत से उसकी तुलता करके, श्रेष्ठ बताया जाता था। आधुनिक लेखकों को प्रमाण- 
रूप में उद्धृत करने की प्रवृत्ति तो हास्यास्पद रूप धारण कर चुकी थी । बहुत-से 
बंगाली और उर्दू लेखकों के मत भी विना समझे-बूझे उद्धृत किये जाते थे। उद्धृत 
करना यह उत दिनों गुण माना जाता था । किस साहब ने हमारी भाषा और हमारे 
साहित्य के बारे में कौन-सी स्तुति लिबी है, यह बड़े आदर के साथ याद किया 
जाता था। अत्यन्त मनोरंजक बात यह थी कि कालिदास को “भारतवर्ष का 
शेक्सपियर' कहने में हम गर्व अनुभव करते थे, क्योंकि किसी श्वेतांग पण्डित ने 
ऐसा लिख दिया ari तुलसीदास, सूरदास, देव और विहारी के साथ भी शेक्स- 
पियर की एकाध उक्ति उद्धृत करके हिन्दी कवियों का उत्कर्ष दिखाया जाता था । 
भारतवर्ष मानो दीर्घ निद्रा के बाद उठकर नवीन आलोक को ओर देख रहा 
था, कभी उसके मन में सन्देह का उदय होता था, कभी आशा का संचार होता 
था। हर नयी वस्तु को देखने के बाद वह एक बार अपनी पुरानी याददाश्त पर' 
जोर डाल देता था, वह जान लेता चाहता था कि जो कुछ वह नया देख रहा है वह 
उसके पुराने अनुभवों के विरुद्ध तो नहीं है । पुराना वैभव उसे अभिश्ूत किये हुए 
था और नवीन बातों को अस्वीकार करने का कोई उपाय न था। इन दिनों प्रायः 
प्रतिवर्ष भू-गर्भ के नीचे से कोई-त-कोई खण्डहर निकलकर भारत की प्राचीन 
समद्धि की स्मृति को ताजा कर देता था, कोई-न-कोई पुरानी पोथी भारतीय 
मनीषा की उत्कृष्टता के प्रति दुनिया को आस्थावान्‌ बना देती थी । आज चीन 
सेतो कल जावा से आकर भारतीय सन्तों और आचार्यो के aya धैर्ये, उत्साह 
== पाण्डित्य की कहानी इस देश के शिक्षितों को अभिभूत कर जाती थी। प्राचीन 
गौरव रह-रहकर मानो पृथ्वी के नीचे से धक्का मारकर धरातल पर आ जाता 
था और पराधीन, दुर्गत भारत के चित्त में उदासी और गवे दोनों एक साथ भर 
जाता था। उधर विज्ञान नित्य नवीन आश्चर्य ले आकर नवीन के प्रति उसको 
-युक्त बना रहा था। 
क eae का निदर्शन उत दिनों का साहित्य हुं । इस युग का भार 
महावी रप्रसाद द्विवेदी, अयोध्यासिह उपाध्याय और मैथिलीशरण गुप्त का भारतवर्ष 
है--पुराने गौरव के प्रति अत्यधिक श्रद्धावान्‌ और नवीन ज्ञान के प्रति भी ae 
युक्त | इस युग के साहित्य का सबसे बड़ा गुण यह है कि अपरे आपको T 
में पूर्ण प्रयत्नशील है, पर दोष यह है फि हरएक बात में किसी AA ATTY 

अवलम्बित है। किसी वस्तु का मूल्य उसकी अपनी योग्यता के बल पर ही आँकने 
की प्रवत्ति उत दिनों शिशु-अवस्था में ही थी । इस देश के साहित्यिक उन दिनों 
निश्चित रूप से आप्त-वाक्यों से चालित हो रहे थे। ये 'आप्त' देशी भी हो सकते 
थे और विदेशी भी, नये भी हो सकते थे और पुराने भी । इनके 'आप्तत्व' के लिए 
भी खोज-पूछ करना उन दिनों आवश्यक नहीं माना जाता था । हमारे शिक्षित वर्ग 
का अधिकांश उन दिनों यूरोपीय मनीषा की श्रेष्ठता स्वीकार कर चुका था । 
अचानक यूरोप का प्रथम महायुद्ध आंधी की तरह आया और यूरोपीय श्रेष्ठता 
को अपने प्रचण्ड वेगों में बहा ले गया । देखा गया कि सारी बड़ी-बड़ी बातों के 
बावजूद भी मनुष्य सर्वत्र मनुष्य ही है। यूरोप के राष्ट्रीय संघटन वस्तुतः दुनिया 
को लटने के लिए परस्पर प्रतिस्पर्धी हैं। हम यह समझे as थे कि हममें संघटन की 
क्षमता ही नहीं है। यह भ्रम टूट गया। यूरोपीय राष्ट्रों के संघटित दलों में जो 
एकता है वह उस एकता से मिलती-जुलती है जो ठगों में पायी जाती है । दुनिया 
के शोषण के लिए ही इनके विशेषज्ञों ने नाना प्रकार की राजनीतिक और आथिक 
नैतिकता की 'बोलियाँ' बना रखी हैं। इतिहास को देखने की इनकी अपनी विशेष 
दृष्टि है, नृतत्त्व-विद्या को समझने के अपने तरीके हैं। और सबकुछ एक विशेष 
प्रकार को स्थिति बनाये रखने के उद्देश्य से लिखा गया है । साहित्य भी इस दृष्टि 
से एकदम अस्पृष्ट नहीं है। भारतवर्ष ने बहुत दिनों के बाद पहली बार अनुभव 
किया कि हाथ पसारना लज्जा की बात है। ज्ञान के क्षेत्र में भी वही पाने का _ 
'अधिकारी होता है जो देने का सामर्थ्य रखता है। हर क्षेत्र में दूसरों का अनुसरण 
लज्जाजनक है । वही चल सकता है जो अपने पैरों पर खड़ा हो सकता है, वह नहीं 
जो केवल चलनेवालों के चलने की नकल करना चाहता है । हमारा अतीत जो अब 
तक अभिभूत करनेवाला साबित हुआ था, अब प्रेरणादायक सिद्ध हुआ । पुराने 
शास्त्रों का महत्त्व इस बात में नहीं है कि उनसे आधुनिक विदेशी ज्ञान-विज्ञान की 
i तुलना या आधुनिक व्यक्तियों के उत्कषं-अपकर्ष की जाँच की जाय; उनका महत्त्व 
इस बात में है कि वे हमारी मानसिक दुर्बलता को झाड़कर हममें आत्म-बल का | 
संचार करते हैं। दुनिया में हम नौसिबुए नहीं हैं। हमने ज्ञान की प्रत्येक शाखा | 
पर स्वतन्त्र दृष्टि से विचार किया है। हम आलसी नहीं थे, इस समय जैसे हैं उसी | 
प्रकार बने रहना हमारा स्वाभाविक धर्म नहीं है । संसार के अन्यान्य देशों की | 
तुलना में, समय पर विचार किया जाय तो, हम आगे ही रहते आये हैं। विपत्तियों 
५. का सामना हमें पहली बार नहीं करना पड़ रहा है। हमारे इतिहास में संघर्षो और 
संघातों की विशाल श्रृंखला है। हम बराबर उन संघर्षो में से तेजो-दृप्त होक र | 
निकले हैं । | 
हममें स्वतन्त्र उद्‌भावना-शक्ति की कमी कभी नहीं रही । दोघं निद्रा के बाद 
भारतवर्ष पूर्ण चैतन्य के साथ जाग पडा । उसने सोचा संसार की जातियों को 
अपने से श्रेष्ठ समझने की भी आवश्यकता नहीं है, उनकी नकल करने की भी 
जरूरत नहीं है, हम अपना रास्ता आप निकाल लेंगे। ]920 ई. में भारतवर्ष के 


(0-0. In Public 2. ee ee Gurukul Kangri Collection, Haridwar 


ऱ्य by Arya Samaj Foundation Chennai and eGangotri 


हिन्दी साहित्य की भूमिका / 54 


मानस में कुछ इसी तरह की विचारधारा बह रही थी। परन्तु यह समझता भूल 
है कि ageria मार्ग सदा अनुध्यात मार्ग होता है। कार्यक्षेत्र में उतरने पर नाना 
भाँति की वस्तु-स्थिति अनुध्यात मार्ग बदलने को fara करती है। इंजीनियर 
गाड़ी के चकों को देखकर गन्तव्य तक पहुँचने का जो हिसाब वताता है ag सड़क 
की ऊबड़-खाबड़ विषमताओं के कारण बाधित होता है। भारतवर्ष जिस रास्ते 
920 ई. भं जाते की सोव रहा था, उभ रास्ते पूर्ण BTA नहीं जा सका। 
भीतरी कमजोरियाँ और बाहरी arent कम नहीं थीं। फिर भी इस वर्ष का 
महत्त्व है और वह यह कि इस बार भारतवर्ष ने अपनी आँखों से दुनिया को देखने 
का संकल्प किया | 

यह काल तीन मोटे विभागों में बाँट लिया जा सकता है। सन्‌ 9204 
930 ई. तक का समय पुराने संस्कारों के प्रति विद्रोह और नवीन संस्कारों के 
बीजारोपण का समय है। इस काल में वहुत-से पुराने कवि और लेखक अपनी 
लेखनी चला रहे थे, पर उनमें से बहुत थोड़ों ने नेतृत्व किया । जिन पुराने पण्डितों 
और कवियों ने नेतृत्व किया उनमें युगधर्म को पहचानने की अपूर्व क्षमता थी । 
थोड़े-से ही गाम ऐसे लिये जा सकते हैं जो [920 ई. के पहले भी ज्ञात थे और 
बाद में भी नेतृत्व के उपयुक्त थे। सबसे प्रमुख ये तीन हैं --रामचन्द्र शुक्ल, 
प्रेमचन्द और 'प्रसाद'; बाबू श्यामसुन्दर दास का नाम इस प्रसंग में जान-बूझकर 
हम छोड़ रहे हैं । आगे उनकी चर्चा आयेगी । यहाँ उन लोगों के नाम लिये जा रहे 
हैं जो उस विशेष प्रवृत्ति के प्रतिनिधि थे, जो हमारी आलोच्य है, अर्थात्‌ ये लोग 
पुराने संस्कारों के प्रति विद्रोह और नवीन संस्कारों के बीजारोपण में सक्रिय भाग 
लेनेवाले थे । इस प्रवृत्ति के और भी कई उत्नायक हुए, पर सभी करीब-करीब नये 
थे। सन्‌ ]920 के पूर्व उनके नाम क्वचित्‌ कदाच्ति ही सुनायी पड़े थे। काव्य के 
क्षेत्र में सिया रामशरण गुप्त, निराला, पन्त, महादेवी वर्मा ऐसे ही हैं । उपन्यास के 
क्षेत्र में जैनेन्द्रकुमार एकमात्र उल्लेख्य जान पडते हैं । 

ऊपर जिन तीन नामों की चर्चा आयी है उन्हें दर्जनों नामों से चुन लेने का 
कारण बताना आवश्यक है। (L) रामचन्द्र शुर्कल हमारे आलोच्य काल के पहले से 
लिखते आ रहे थे, पर उनकी सर्वोत्तम कृतियाँ इसी काल की रचना हैं। भारतीय 
काव्यालोचन-शास्त्र का इतना गम्भीर और | विचारक हिन्दी में तो दूसरा 
हुआ ही नहीं, अन्यान्य भारतीय भाषाओं में भी हुआ है या नहीं, ठीक तहीं कह 
सकते | शायद नहीं हुआ । अलंकारशास्त के प्रत्येक अंग पर उन्होंने सूक्ष्म विचार 
किया था--शब्द-शक्ति, गुण-दोष, अलंका र-विधान, रस आदि सभी विषयों पर 
उनका अपना सुचिन्तित मत था । वे प्राचीन भारतीय आलंकारिकों को खूब समझते 
थे; पर उनका अन्धानुकरण करनेव।ले नहीं थे । रामचन्द्र शुक्ल से सर्वत्र सहमत 
होना सम्भव नहीं । वे इतने गम्भीर और कठोर थे कि उनके वक्तव्यों को सरसता 
उनकी बुद्धि की आंच से सूख जाती थी और उनके मतों का लचीलापन जाता 
रहता था । आपको या तो हाँ कहना पड़ेगा या ar’, बीच में खड़े होने काकोई 

उपाय नहीं | उनका 'अपना' मत सोलह आने अपना है। ies Le 2 a 
ऐसा मानता हूँ, तुम्हारे मानने-न-मानने की मुझे परवा नहीं । ड + 
प्रभावित करते हैं। नया लेखक उनसे डरता है, पुराना घबराता है, A पण्डित सर 
हिलाता है। वे पुराने की गुलामी पसन्द नहीं करते और नवीन की गुलामी तो 
उनके लिए एकदम असह्य है। शुक्लजी इसी बात में बड़े हैं और इसी जगह उनकी 
कमजोरी है। यदि किसी को उन्होंने एक बार नवीनता की गुलामी करते देख 
लिया तो फिर दीर्घं काल तक वह उनके अविश्वास का पात्र ह 

(2) प्रेमचम्द हिन्दी कथा साहित्य की प्रौढ़ता के सबूत हें । उन्होने अतीत 
गौरव का पुराना राग नहीं गाया । वे ईमानदारी के साथ अपनी वर्तमान अवस्था 
का विश्लेषण करते रहे । उन्होंने अपनी आँखों समाज को देखा था । वे इस नतीजे 
पर पहुँचे थे कि बन्धन भीतर का है, बाहर का नहीं । बाहरी बन्धन भी दो प्रकार 
के है--भूतकाल की सञ्चित स्मृतियों का जाल और भविष्य की चिन्ता से वचने 
के लिए संगृहीत जड़ सम्भार । एक का नाम है संस्कृति, दूसरे का सम्पत्ति । एक 
का रथवाहक धर्म है, दूसरे का राजनीति है। अपने एक भौजी पात्र (प्रोफेसर 
मेहता) के मुंह से 'गोदान' में उन्होंने कहलवाया है---“मैं भूत को चिन्ता नहीं 
करता, भविष्य की परवा नहीं करता । भविष्य की चिन्ता हमें कायर बना देती 
है, भूत का भार हमारी कमर तोड़ देता है। हममें जीवन की शक्ति इतनी कम है 
कि भूत और भविष्य में फैला देने से वह और भी क्षीण हो जाती है। हम व्यर्थ 
का भार अपने ऊपर लादकर रूढ़ियों और विश्वास तथा इतिहासों के मलवे के 
नीचे दवे पड़े हैं, उठने का नाम नहीं लेते।” प्रेमचन्द का यह विश्वास ही उनकी 
विशेषता है। उन्होंने बड़ी ईमानदारी और गहराई के साथ अपना विशेष दृष्टिकोण 
उपस्थित किया है। 

(3) ‘sera’ ने यद्यपि प्राचीन गौरव का अध्ययन और मनन बहुत अधिक 
किया था, परन्तु उन्होंने अपने समस्त अध्ययन को मनुष्य की दृष्टि से देखने का 
प्रयत्न किया । अध्ययन अध्ययन के लिए नहीं है, मनुष्य के उद्धार और उन्नयन के 
लिए है । शास्त्र-ज्ञान इसी महान्‌ उद्देश्य की सिद्धि से सार्थक होता है । प्रसाद ने 
नाटक, काव्य और कहानी-उपन्यास लिखे हैं। विषय अधिकांश प्राचीन साहित्य से 
लिये हैं; पर सबको नवीन भारत के बीजारोपण में विनियुक्त किया है। यह 


बात ध्यान देने की है कि प्रसादजी ने हमारे आलोच्य काल में अपनी भाषा और 
प्रकाशनभंगी बदल दी थो । 


अब तक हम भाषा के स्वरूप के विषय में 
प्रसाद द्विवेदी जैसे पुरुष और ईमानदार व्यक्ति 
परिष्कृत हो चुकी थी । हिन्दी गद्य सब-कुछ को 
की आकांक्षा लेकर आगे बढ़ा। इस काल में म 
रूप से साहित्य में स्थान पाया । वह दिन सचमु 
का दिन था जब कवि ने परिपाटी-विहित रसज्ञत 


झगड़ रहे थे। पण्डित महावी र- 
के हाथों भाषा परिमाजित और 
आत्मसात्‌ और अभिव्यक्त करने 
पुष्य की वैयक्तिकता ने निश्चित 
च ही: हिन्दी की कविता की मुक्ति 
Tat रूढ़ि-समर्थित काव्य-कला 


(0-0. In Public Domain. Gurukul Kangri Collection, Haridwar 


tS ED 


4 
p 


Digitized by Arya Samaj Foundation Chennai and eGangotri 


हिन्दी साहित्य की भूमिका । 453 


को साथ ही चुनौती दी । मर्यादाविषयक अज्ञान और उपेक्षा दोनों ने उसकी मुक्ति 
STR ES यद्यपि वह मुक्त होकर ठीक रास्ते नहीं गया; पर मुक्त वह 
निस्सन्देह हा al l पुराने पण्डितों ने झुँसलाकर रोष प्रकट किया, मजाक उड़ाया, 
HER नाम देकर उसे हतोत्साह करना चाहा, पुराने शास्त्रों के जटिल तरको की 
अवतारणा करके उसे डराना चाहा; पर वह इनमे विचलित नहीं हुआ । प्रसाद, 
निराला, पन्त, सियारामशरण गुप्त, महादेवी वर्मा आदि कवियों ने रूढ़िमुक्त होकर 
अपनी वात कही । साहित्यकार का ध्यान ईश्वर की ओर से हटकर मानवता की 
ओर । भजन-वूजन के स्थान पर पीडित मानवता के प्रति सहानुभूति का भाव 
प्रतिष्ठित हुआ । प्रकृति केवल उद्दोपन सामग्री न रहकर मनुष्य की सहधर्मशीला 
बन गयी। प्राचीन धामिक विश्वास--कर्मफल की अवश्यम्भाविता, पूर्व और 
परजन्म आदि--जिसने कवियों को इस संसार को सामञ्जस्यपूर्ण विधान के अनुकूल 
देखने की दृष्टि दी थी, शिथिल हो गया और कवि प्रत्येक वस्तु को अपनी दृष्टि से 
देखने का प्रयास करने लगे। पुराने भारतीय साहित्य में समाज-व्यवस्था के प्रति 
तीब्र असन्तोष के भाव नहीं थे, इस काल में वे जमकर प्रकट होने लगे, परन्तु प्रथम 
दस वर्षो तक साहित्य में यह वात अभाव रूप में ही दिखायी दी । कवि ने प्रश्‍नभरी 
दृष्टि से दुनिया को देखा सही, परन्तु उसका अपना विश्वास ऊपर नहीं आया । 
सम्भवत: वह अब भी उस बीज को भाँति, जो अंकुर का पूर्वरूप होता है, फूलकर 
केवल फटने की अवस्था में था | 

समाज को सुधारने के लिए जो प्रयत्न थे वे इस काल में राजनीतिक स्वाधीनता 
प्राप्त करने की ओर मुड़ गये । राजनीति ने निश्चित रूप से हमारे समस्त प्रयत्नों 
को आत्मसात्‌ करना आरम्भ किया। इस बात ने सामयिक समाचार-पत्रों में बहुत 
बड़ा परिवर्तन कर दिया। इस काल में हिन्दी में कुछ इतने महत्त्वपूर्ण पत्रकार पैदा 
हुए जो दीर्घकाल तक याद किये जायेगे। बुद्धिगत प्रौढ़ता के साथ-साथ च रित्रगत 
दृढ़ता ने इन पत्रकारों को बड़ी सफलता दी । गणेशशंकर विद्यार्थी, पराडकर, 
अम्बिकाप्रसाद वाजपेयी, लक्ष्मीनारायण गर्दे भौर बनारसीदास चतुर्वेदी ऐसे ही 
पत्रकार BU | 

दूसरा काल 930 ई. से वत्तंमान महायुद्ध के आरम्भ तक माना जा सकता 
है। इस काल में असन्तोष ने भी निश्चित रूप ग्रहण किया और साथ ही नवीन 
रचनात्मक विचारधाराएँ भी उद्भूत हुई । पुरानी सामाजिक व्यवस्था, उसका 
आथिक ढाँचा और उसका धामिक आधार नवीन विचारकों को अत्यन्त असन्तोष- 
जनक जंचे। नये सिरे से सब-कुछ को सजाने की प्रवृत्ति उत्तरोत्तर विकसित होती 
गयी | वैयक्तिकता यद्यपि प्रतिष्ठित रही परन्तु अवैयक्तिक अनासक्त दृष्टि से 
वस्तुओं को देखने की प्रवृत्ति भी बढ़ी । प्रसाद, निराला, पन्त आदि नये कवियों 
के प्रति जो विरोध-भाव था वह शिथिल होता गया और आगे चलकर उनका 
सम्मान किसी भी पूर्ववर्ती कवि से अधिक gar यह इस बात का सबूत था कि 
हिन्दी भाषी जनता नवीन विचारों को ग्रहण करने के लिए तैयार है। भगवतीचरण 

वर्मा, बच्चन आदि कवियों को बहुत सम्म! मिला | इन कवियों में समाज-व्यवस्था 
के प्रति असन्तोष स्पष्ट रूप से प्रकट हुआ। प्रसाद, महादेवी और पन्त ने इस काल 
में अपने नवीन विचारों को मूत्त रूप दिया । सभी नवीन कवियों को एक ही नाम 
देकर जो गलती की गयी थी वह अब प्रकट हुई । कहाती और उपन्यास के क्षेत्र 
में जैनेन्द्रकुमा र, अशेय, चन्द्रगुप्त, यशपाल आदि ने केवल असन्तोष की भावना को 
ही नहीं उकसाया, अपने रचनात्मक सुझाव भी उपस्थित किये । कुछ थोड़े से 
अपवादों को छोड़कर अधिकांश प्रवृत्ति समाजवादी रही। बिहार में 'दिनकर' ने 
बहुत ही क्रान्तिकारी गान गाये। शुरू-शुरू में उनको कविताओं में युवजनोचित 
कल्पना का प्राधान्य रहा; पर बाद में उनकी प्रवृत्ति भी नवयुग के अन्यान्य कवियों 
के समान ही हो गयी। इस काल में बिहार में कई प्रतिभाशाली कवियों का प्रादुर्भाव 
हुआ। 'नेपाली' और आरसीप्रसाद सिह ने अधिक कीत्ति प्राप्त की । नये नाटक- 


~ 


कारो में सेठ गोविन्ददास, लक्ष्मीनारायण मिश्र और 'प्रेमी' ने नये आदर्श उपस्थित 
किये। 

द्वितीय महायुद्ध आरम्भ होने के बाद--विशेषकर रूस के युद्ध-क्षेत्र में आ 
जाने के दाद--नवीत साहित्यिको में मतभेद दिखायी दिया । कुछ दिनों तकहमारे 
नेताओं में भी निष्क्रियता का भाव बना रहा। युद्ध अप्रत्याशित नहीं था। परन्तु 
हमने --कम-से-कम साहित्यिकों ने--युद्धकालीन कत्तव्य की बात सोची ही नहीं 
थी और जब युद्ध शुरू हुआ तो कुछ दिनों तक ऐसा भाव बना रहा जंसे हमें कहीं भी 
कुछ सूझ न रहा हो। इस युद्ध में साम्राज्यवाद ने समाजवाद से हाथ मिलाया । 
हमारे साहित्यिक अब तक साम्राज्यवाद के विरोधी थे और समाजवाद की ओर 
झुक रहे थे । यहाँ उन्हें भारी कत्त॑व्य-द्वन्द्व का सामना करना पड़ा एक दल ने इस 
गठबन्धन में समाजवाद को प्रबल पाया और स्पष्ट घोषणा की कि यह युद्ध जनता 
का युद्ध है। अन्त में साम्राज्यवाद इसमें अवश्य पिट जायगा । दूसरे चे सन्देह के 
साथ कहा कि साम्राज्यवाद कोई 'कुम्हड़े की बतिया' नहीं है जो उंगली देखते ही 
मर जाय | दोनों ओर से तरको की बौछार जारी रही। जिस प्रकार हम ga-ga- 
काल में यह स्थिर नहीं कर सके थे कि युद्ध के समय हमारा क्या कत्तव्य होगा, 
उसी प्रकार इस समय भी यह ते नहीं कर सके कि शाम्तिकाल में हमारा क्या 
कत्तव्य होगा । युद्ध-काल में हम कोई बड़ा साहित्य पैदा कर सके हैं या नहीं, यह 
भविष्य ही बतायेगा; मेरा विश्वास है; नहीं कर सके हैं। मेरा यह भी विश्वास है 
कि युद्ध मे साम्राज्यवाद की कमर टूट गयी है। वह अपना पुराना बल दीर्घ काल 
तक संचय नहीं कर सकेगा, और इस बीच नयी व्यवस्था काफी शक्तिशाली हो 
जायगी । हमारे साहित्यिकों को अब उस नयी व्यवस्था की ही फिक्र करनी चाहिए। 
राजनीतिक नेता जब अपना कत्तव्य स्थिर कर लेंगे तो हम भी उनका अनुसरण 
करने लगेंगे, यह कुछ ठीक बात नहीं है, साहित्यस्रष्टा की आँखें दूर तक जानी 
चाहिए । ; 

हम अब तक काव्य, नाटक, उपन्यास, कहानी आदि रसात्मक साहित्य की ही 

चर्चा करते आ रहे हैं। पर हमारी भाषा में केवल ये ही चीजें नहीं लिखी गयी हैं । 
जिस दिन हिन्दी के लेखक का चित्त मुक्त हुआ उस दिन उसने प्रायः सभी क्षेत्रों में 
प्रयत्न शुरू किया । साहित्य के अध्ययन के साधन जुटाने में कुछ पुराने लेखक इस 
काल में बहुत महत्त्वपूर्ण कार्य करते रहे । श्याममुन्दरदास, मिश्रबन्ध, रामनरेश 
त्रिपाठी आदि के नाम बहुत दिनों तक याद किये जायेंगे | ग्रन्थ-सम्पादन इसके 
पहले कम ही हुआ था। इस काल में श्यामसुन्दरदास के अतिरिक्त कई अन्य 
विद्वानों ने बड़े महत्त्व के ग्रन्थ सम्पादित किये । ग्रन्थ-सम्पादन, शोधकर्म और 
madarai महत्त्व के काम हिन्दी भाषा के माध्यम से पहले हुए भी नहीं थे 
और लोगों ने इसका महत्त्व भी नहीं समझा था । इस काल में मुनि जिनविजय, 
रामचन्द्र शुक्ल, राहुल सांकृत्यायन, आनन्द कोशल्यायन, धीरेन्द्र वर्मा, रामकुमार 
वर्मा, पीताम्बरदत्त बड़थ्वाल जैसे विद्वानों ने इन क्षेत्रों में महत्त्वपूर्ण कार्य किये । 
भाषा-विज्ञान के अध्ययन में विशेष रस लिया जाने लगा । श्य मसुन्दरदास, धीरेन्द्र 
वर्मा, मङ्गलदेव शास्त्री आदि पण्डितों ने इस विषय के उत्तम ग्रन्थ लिखे । 

भारतीय इतिहास के क्षेत्र में ओझाजी पहले से ही अत्यन्त महत्त्वपूर्ण कायं 
कर रहे थे । हमारे आलोच्य काल में जयचन्द विद्यालंकार ने मौलिक अनुसन्धान 
किये। राहुल सांकृत्यायन और सम्पूर्णानन्दजी-जँसे मनीषिथों ने तत्त्वविचार के क्षेत्र 
में महत्त्वपूर्ण ग्रन्थ लिखे और भारतीय दर्शन के क्षेत्र में बलदेव उपाध्याय, देवराज 
आदि के ग्रन्थ बहुत उपादेय हुए। कन्हैयालाल पोद्दार ने संस्कृत साहित्य का 
इतिहास भी लिखा । यद्यपि विज्ञान में हमारी भाषा ने कुछ नया नहीं दिया तथापि 
इस क्षेत्र में भी अनेक कृती वैज्ञानिक ग्रन्थ लिखते रहे | रामदास गौड़, फूलदेव सहाय 
वर्मा, गोरखप्रसाद, त्वि लोकी नाथ वर्मा, सत्यप्रकाश, महावी रप्रसाद आदि वैज्ञानिकों 
ने भिन्न-भिन्न विषयों की बहुत उपयोगी पुस्तकें लिखीं। इस प्रकार आज से पचीस 
वर्ष पहले हिन्दी ने जो सब-कुछ को अपनी आँखों देखने की दृष्टि पाने का यत्न 
आरम्भ किया था उसमें वह बहुत-कुछ सफलकाम रही । परन्तु यह सत्य है कि 
अभी तक इन अध्ययनों में उतनी मौलिकता नहीं आ पायी है जितनी की आशा की 
जानी चाहिए । हिन्दी संसार की सर्वाधिक बोली जानेवाली छ.-सात भाषाओं में से 
है। उसका विस्तार जितना अधिक है, उसकी आवश्यकताएँ भी उतनी ही अधिक 
हैं । जितना कार्य हुआ है वह सन्तोषजनक विल्कुल नहीं है, पर आशाजनक अवश्य 
है । हमने मुक्त दृष्टि पायी है, हम संसार को प्रत्येक वस्तु को अपनी आँखों देखना 
चाहते हैं, यह कम नहीं है । यदि हममें सुबुद्धि उत्पन्त हो गयी है तो चिन्ता की कोई 
बात नहीं, क्योंकि कुलीन जन की निर्धेनता खलनेवाली बात नहीं होती, उसकी 
बुद्धिहीनता या कुबुद्धि ही चिन्ता का कारण होती है। हम कुलीन हैं, हमारे 
पर्वजों ने ज्ञान-विज्ञान के प्रत्येक क्षेत्र में गम्भीर चिन्ता को थी, हमारा पुराना 
साहित्य यद्यपि अधिकांश खो गया है, तो भी जितना है उतना ही अत्यन्त विशाल 
और गहन है । हममें अगर आत्मचेतना आ गयी है तो निराश होने का कोई कारण 
नहीं । 

! ज्यों-ज्यों भारतवर्ष अन्तर्राष्ट्रीय क्षेत्र में आलोचना का प्रधान विषय होता 
E गया है त्यों-त्यों उसे उसके यथार्थ रूप में जानने की प्रवृत्ति सारी दुनिया में-- 
विशेषकर एशिया में--बढ़ती गयी है। इसीलिए हिन्दी अब भारतवर्ष की सीमा 
के बाहर भी पढ़ी-पढ़ायी जाने लगी है। उसके विचारकों के विचारों के आधार पर 
भारतवर्ष की आशा-आकांक्षा को समझने का प्रयत्न होने लगा हे । 

संस्कृत साहित्य का संक्षिप्त परिचय 
संस्कृत में लिखे हुए ग्रन्थ 


सन्‌ ।840 ई. मे एलफिन्स्टन नामक यूरोपियन पण्डित ने हिसाव लगाकर 
देखा था कि संस्कृत साहित्य में जितने ग्रन्थ विद्यमान हैं, उनकी संख्या ग्रीक-लैटित 
में लिखे हुए ग्रन्थों की मिली हुई संख्या से कहीं अधिक है। मगर उस समय तक 
संस्कृत के बहुत कम ग्रन्थ पाये गये थे। इसका अनुमान इसी से किया जा सकता 
है कि 830%. में फ्रंडरिख जेसे साहित्यान्त्रेपी को केवल साढ़े-तीन सौ संस्कृत 
ग्रन्थों का पता था और 852 ई. में वेवर ने अपने संस्कृत-साहित्य के इतिहास 
में जिन ग्रन्थों की चर्चा की थी उन सबकी संख्या 500 के ही आसपास थो | बाद 
में वेवर की संगृहीत पुस्तकों की संख्या 300 हो गयी थी। यदि i840 ई. में 
ही एलफिन्स्टन की बात ठीक थी तो आज तो कहना ही क्या है । सन्‌ [89 ई. 
में थियोडोर आफ्रेख्ट ने 'कंटलाँगस केटलागॉरम' नाम की सूची तैयार की । इसमें 
उस समय तक के पाये गये समस्त संस्कृत ग्रन्थों के नाम थे। इसमें वणित ग्रन्थों की 
संख्या 32 हजार के आसपास थी। और 9:6 ई. में महामहोपाध्याय पं. 
हरप्रसाद शास्त्री ने, जिन्हें नेपाल से बहुत-सी अज्ञात पुस्तकों को प्रकाश में लाने 
का श्रेय प्राप्त है, 40 हजार से ऊपर संस्कृत ग्रन्थों की चर्चा की थी ! आज संख्या 
इससे भी कहीं ज्यादा है। तब से अब तक सुदूर मध्य एशिया, तिब्बत और नेपाल 
से बहुत-से खोये हुए समझे जानेवाले तथा अल्पज्ञात ग्रन्थों का पता लगा है और 
लगता जा रहा है। हाल में ही महापण्डित राहुल सांकृत्यायन की तिब्त्रत-याद्वा ने 
इस संख्या को और भी अधिक बढ़ा दिया है । निःस्सन्देह इस समय तक संस्कृत में 
लिखे गये ग्रन्थों की संख्या आधे लाख के पार हो गयी है। फिर भी संस्कृत ग्रन्थों 
की खोज का काम अभी बाल्यावस्था में ही है। सन्‌ 9/9 ई. में; जव यह खोज 
का काम शुरू किया गया था, जर्मन विद्वान्‌ श्लिगल को एक दर्जन से अधिक ग्रन्थों 


का भी पता न था ! 


इन ग्रन्थों का वर्गोकरण 


विण्टरनित्ज ने लिखा है कि 'लिटेरेचर' (साहित्य) शब्द अपने व्यापक अर्थ में 
जो कुछ भी सूचित कर सकता है, वह सब संस्कृत में वत्तंमान है। धामिक और 
ऐहिकतापरक (सेक्यूलर) रचनाएँ, महाकाव्य, लिरिक, नाटकीय और नीति- 

सम्बन्धी कविता; वर्णनात्मक, अलंकृत और वैज्ञानिक गद्य--सव-कुछ इसमे भरा 


पड़ा है। साधारणतः निम्नांकित कई अंगों में विभक्त कर लेने पर इस साहित्य 
की चर्चा सुगम होगी : 
l. वैदिक साहित्य। 
2. वेदाङ्ग साहित्य जिसमें शिक्षा, कल्प, निरुक्त, व्याकरण, छन्द-शास्त्र 
और ज्योतिष सम्मिलित हैं । 
3. पुराण और इतिहास । 
4. धर्मशास्त्र, अर्थशास्त्र और कामशास्त्र । 
5. दशेन। 
6. संस्कृत का वौद्ध और जैन साहित्य | 
7. आयुर्वेद और अन्य उपवेद | 
8. अलंकूत काव्य, गद्य, नाटक, चम्पू और कहानियाँ | 
9. नाटक और काव्य के विवेचनात्मक ग्रन्थ । 
0. संकीर्ण काव्य, धर्म और दर्शन पर टीकाएँ । 
Ll. निबन्ध । 
2. तन्त्र-ग्रन्थ और भक्ति-साहित्य | 
]3. पत्थरों और ताम्र-पत्रों का साहित्य | 


ये काहे पर लिखे गये हैं ? 


संस्कृत में ये ग्रन्थ नाना पदार्थों पर लिखे गये हैं जिनमें सर्वाधिक महत्त्वपूर्ण 
ताड़ के पत्ते हैं । पंजाब और कश्मीर को छोड़कर वाकी सारे भारत में इन पत्तों 
का उपयोग होता था | उत्तर भारत में इन पर स्याही से लिखा करते थे और 
दक्षिण भारत में लोहे की कलम से अक्षर कुरेद दिया करते थे, बाद को उस पर 
स्याही फेर देते थे । सबसे प्राचीन ताड्पत्रों की पुस्तक सन्‌ ईसवी की दूसरी 
शताब्दी की है। मॅकार्ट ने काशगर से जो प्राचीन हस्त-लेख संग्रह किये थे, उनमें 
का एक ताडपत्र का ग्रन्थ सन्‌ ईसवी की चौथी शताब्दी का है। जापान में इस 
देश की सन्‌ ईसवी की छठी शताब्दी की लिखी हुई दो पुस्तकें '्रज्ञा-पा रमिता-हूदय' 
और 'उष्णीषविजयधारिणी' सुरक्षित हैं । स 
TETA के बाद भूर्ज-त्वक्‌ या भोजपत्नो का स्थान है । मध्य-युग को भूज॑-पत्र 
वाली पुस्तकों की जिल्द भी बंधने लग गयी थी । हिमालय के पाददेश में ड्न पत्रों 
का अधिक उपयोग होता था | भुजे-पत्र का सबसे प्राचीन ग्रन्थ, जो अब तक मिला 
है, 'धम्मपद (पाली) की एक प्रति है जो सन्‌ ईसवी की तीसरी शताब्दी की है । 
संस्कृत की सबसे पुरानी पुस्तक, जो भोजपत्र पर लिखी पायी गयी है, 'संयक्तययागम 
| aq (बौद्ध) है जो सम्भवतः चौथी शताब्दी की है। ME 
कागज पर लिखी गयी सबसे पुरानी पुस्तक ईसा की तेरंहवीं शताब्दी की 
बतायी जाती है; पर पण्डितों का खयाल है कि मध्य एशिया में गड़ी हुई संस्कृत की 

| लिखी जो पुस्तकें कागज की प्राप्त हुई हैं, उनका काल सन्‌ ईसवी की चौथी शताब्दी 
A होना चाहिए | इन चीजों के सिवा रुई के कपड़े, लकड़ी के पट्टे, रेशमी कपड़े और 
चमड़े पर भी संस्कृत पुस्तकें लिखी जाती थीं। इन चीजों पर लिखी पुस्तकें विभिन्न 
पुस्तकालयों में सुरक्षित हैं। छोटे-छोटे दान-पत्र, प्रशस्तियां आदि तो पत्थर, इंट, 
सोने, चाँदी, तांबे, पीतल, काँसे तथा लोहे के पत्तरों पर लिखी जाती थीं | 
ऊपर का दिया हुआ वर्गीकरण काल-क्रमान्वयी भी कहा जा सकता है, 
हालाँकि वह सम्पूर्णतः कालक्रमान्वयी नहीं । लेकिन लक्ष्य करने की वात यह है 
i, कि अज्ञात काल से आज तक संस्कृत साहित्य धारावाहिक रूप से बनता आ रहा 
l है, कहीं भी इसमें छेद नहीं हुआ। रिकेट को गर्व है कि अंग्रेजी साहित्य की यह 
विशेषता हे कि उसकी धारावाहिकता (कण्टन्युइटी) कहीं भी क्षुण्ण नहीं हुई, 
लेकित संस्कृत साहित्य की हजारों वर्षों की धारावाही रचना के सामने अंग्रेजी के 
साहित्य की धारावाहिकता कितनी अल्प है ! 


वेदिक साहित्य 
(ई. पु. [000 तक) 

चारों वेदों के नाम सर्व-विदित हैं। इनमें सामवेद और यजुर्वेद का ज्यादा 
सम्बन्ध तो यज्ञों से ही है, लेकिन ऋग्वेद और अथववेद नाना दृष्टियों से बहुत ही 
महत्त्वपूर्ण हैं। ऋग्वेद की ऋचाएँ कव बनी थीं इस विषय में नाना विज्ञजनों के 
नाना मत हैं; पर इतना निविवाद है कि सन्‌ ईसवी से डेढ़ हजार वर्ष पहले ये 
ऋचाएँ बन चुकी थीं । इदकी भाषा एक-सी नहीं है, कहीं-कहीं उसमें अत्यन्त 
प्राचीनता के चिह्न हैं और कहीं-कहीं अपेक्षाकृत कम प्राचीनता के कुछ पण्डितों 
की राय में सामवेद और अथवंत्रेद के अनेक मन्त्र ऋग्वेद से भी बहुत पुराने हैं। 
अथर्ववेद में ऐसे बहुत तरह के लोक-प्रचलित टोटकों का संग्रह है जो आश्चर्यजनक 
रूप में जर्मनी और पोलेण्ड में प्रचलित प्राचीन युग के टोटकों से मिल जाते हैं.। 
वेदों के जो भाष्य इस समय मिलते हैं, वे अपेक्षाकृत आधुनिक हैं: सायण और 
मध्व के प्रसिद्ध भाष्य चौदहवीं सदी में लिखे गये थे। बंगाल में प्राप्त नगुद-भाष्य 
दसवीं सदी की रचना है । आलोचनात्मक दृष्टि से देखनेवाले पण्डितों ने बताया हे 
कि ये भाष्य अपेक्षाकृत आधुनिक परम्पराओं पर आश्रित हैं; इसीलिए कभी मन्त्रो 
के यथार्थ भाव को नहीं बताते। फिर भी, जैसा कि मंक्समूलर ने कहा हैं, यह तो 
मानना ही पड़ेगा कि सायण का भाष्य अन्धे की लकड़ी है । युरोपियन पण्डितं के | 
सत्प्रयत्न से इत प्राचीन मन्त्रों के समझने के अनेक द्वार उद्घाटित हुए हैं । जेंदा- | 
| वस्ता के पाये जाने के बाद से इस अध्ययन को और भी बल मिला है। इसके | 
अतिरिक्त असी रिया, मिस्र और बैविलोनिया में आविष्कृत प्राचीन भग्तावशेषों को, 
पौराणिक कथाओं तथा अन्यान्य बातों ने इस दिशा में बड़ी सहायता पहुँचायी है। 
| | “००५०० साहित्य को पण्डितों ने तीन भागों में विभक्त किया हैं: संहिता जिसकी 
चर्चा ऊपर हो चुकी है, ब्राह्मण और उपनिषद्‌ । ब्राह्मण गद्य में लिखे गये हैं ओर 

इनमें कर्मकाण्ड की ही प्रधानता है । कब और कैसे अग्नि प्रज्वलित करना चाहिए, 
कुश किधर और क्यों रखना चाहिए आदि यज्ञ-सम्बन्धी अनेक छोटी-मोटी बातों 
का विवेचन किया गया है, तथा जगह-जगह ऐतिहासिक और परम्परा-प्राप्त 
कहानियाँ भी हैं जो बाद में चलकर पुराण और इतिहास का रूप धारण करती 
हैं। यह ध्यान देने की वात है कि ब्राह्मणों में सम्पूर्ण संहिता को प्रामाण्य रूप में 
स्वीकार कर लिया गया है, अर्थात्‌ संहिता और ब्राह्मण-काल के बीच काफी 
अन्तर वर्त्तमात था । लेकिन इससे यह नहीं समझना चाहिए कि संहिता और 
ब्राह्मणों के बीच में कुछ और साहित्य वना ही नहीं । असल में ब्राह्मणों i a a 
अनेक लुप्त हो गये हैं और यह जानने का कोई उपाय नहीं रह गया है कि SAT 
क्या था । ब्राह्मणों ने जिस दृष्टि रो संहिता को देखा है बह यद्य पि कर्मकाण्ड-प्रधान 
है, फिर भी उसमें व्याकरण, आयुर्वेद, दर्शन आदि का अस्पष्ट रूप विद्यमान है। 
ब्राह्मणों के अन्त में दा्शनिक अध्यायों के रूप में आरण्यक्‌ और उपनिषद्‌ हैं। 
इनमें आध्यात्मिक बातों का बड़ा गम्भीर विवेचन किया गया है। भारतवर्ष के 
सभी दार्शनिक सम्प्रदाय (बौद्धों और जनों को छोड़कर) इन उपनिषदों में ही 
अपना आदि-अस्तित्व स्वीकार करते हैं। 
प्रधान-प्रधान ब्राह्मण ये हैं: ऐतरेय और शांखायन (ऋग्वेद); तैत्तिरीय 
(कृष्ण यजुर्वेद का); शतपथ (शुक्ल यजुर्वेद का); ताण्डव या पञ्चविश; तवल्कार 
या जैमिनीय (सामवेद का); और गो-पथ (अथर्ववेद का) । जैसा कि पहले ही 
बताया गया है ब्राह्मणों के अन्त में आरण्यक हैं और आरण्यकों के अन्त में 
_ उपनिषद्‌। उपनिषदों की संख्या वेसे तो बहुत है पर ग्यारह प्राचीन हैं--ऐतरेय 
` और कौशीतकी (ऋग्वेद के); छान्दोग्य और केन (सामवेद के); तैत्तिरीय, कठ 
और श्वेताश्वर (कृष्ण यजुर्वेद के); बृहदारण्यक, ईश (शुक्ल यजुर्वेद के) और 
प्रश्‍न, मुण्डक तथा माण्डूक्य (अथववेद के) । महामहोपाध्याय पण्डित हरप्रसाद 
शास्त्री का विचार है कि सन्‌ ईसवी से एक हजार वर्ष पहले तक यहाँ तक का 
साहित्य निश्चित रूप में रचित हो चुका था । 


वदांग-सा हित्य | 
(ई. प. [000-400 ई. तक) | 
वैदिक साहित्य काफी बड़ा हो चुका था। उसकी वैज्ञानिक छान-बीन भी | 
आरम्भ हो गयी थी । वेदाज्भ-युग में इन्हीं प्रयत्नों का संग्रह हुआ। उन दिनों पढ़ने- | 
पढ़ाने के लिए कण्ठस्थ करना निहायत जरूरी था, इसीलिए इस युग में सूत्र-रूप से a 
बातें लिखी गयीं । उद्देश्य यह था कि थोड़े में बहुत याद कर लिया जाय। वेदाङ्ग- 
साहित्य सूत्रों में लिखा गया है | कहीं-कहीं ये सूत्र पद्य में भी हैं; पर अधिकतर गद्य 
l में हैं। वैदिक साहित्य स्वतः प्रमाण माना जाता था; पर इस (वेदाङ्ग) श्रेणी के । 
| ग्रन्थों के लेखकों का नाम प्रायः सर्वत्र पाया जाता है। अर्थात्‌ यह साहित्य मनुष्य- | 
कृत माना जाता था। (L) शिक्षा में उच्चारण की विधियों का निर्देश होता है। | 

इस अङ्ग पर अनेक ग्रन्थ लिखे गये थे जो दुर्भाग्यवश अधिकतर लुप्त हो गये हैं । 
जो बचे हैं उनमें से कई यूरोपियन, अमरीकन और भारतीय पण्डतों द्वारा सम्पा- 
दित होकर प्रकाशित हुए हैं। (2) कल्प-सूत्र तीन तरह के हैं; श्रौत-सूत्र, धर्म-सूत्र 
और गृह्य-सूत्र में वैदिक ast ar विधान किया गया है। इन सूत्रों को आश्रय 
करके रचित बहुत थोड़ा साहित्य प्राप्त हुआ है। इस समय इनके आधार पर 
लिखित साहित्य में का अधिकांश सन्‌ ईसवी की छठी से लेकर वारहवीं शताब्दी 
तकही लिखा गया था। धमं-सुत्रों में ब्राह्मण के नित्य और नँमित्तिक कर्म का 
विधान है। छठी शताब्दी से लेकर आज तक इन सूत्रों को आश्रय करके एक 
विशाल साहित्य का निर्माण हुआ है। वाद की बनी स्मृतियों, टीकाओं, भाष्यों 
और निवन्धों में इस साहित्य का प्रचुर प्रसार हुआ है। स्मृतियां, धर्म-सूत्र तथा 
श्रौत और गृह्य सूत्रों में द्विज के संस्कारों और अन्यान्य कर्मों का विधान है। उस 
युग के सामाजिक आदर्श और परिस्थिति का अध्ययन करने की दृष्टि से इन सूत्रों 
का बड़ा महत्त्व है । विण्टरनित्ज का कहना है कि gaga नृतत्त्व-विशा रदों के 
बड़े काम की चीज है। यह याद रखना चाहिए कि ग्रीक और रोमन सामाजिक 
विधान को जानने के लिए पण्डितों कों कितना परिश्रम करना पड़ा है, कितने 
प्रकार की बहुधा विस्रस्त सामग्री की छान-बीन करनी पड़ी है, पर यहाँ भारतवर्ष 
में अत्यन्त प्रामाणिक विवरण प्राप्त हैं और इन विवरणों को हम आँखों देखा विवरण 
कह्‌ सकते हैं। ये सूत्र मानो प्राचीन 'फोकलोर जनेल' हैं । इन तीन प्रकार के सूत्रों 
के बाद एक चौथे प्रकार का सूत्र है जो सीधे श्रौत-सूत्रों से सम्बद्ध है। इसे शुल्व- 
सूत्र कहते हैं । इसमें यज्ञ-वेदियों के माप करने की विधि है। भारतीय पण्डितों का 
दावा है कि शुल्व-सूत्रों में रेखागणित-सम्बन्धी नियमों का वैज्ञानिक व्यवहार 
संसार में सबसे पहले हुआ था । z 

व्याकरण के सबसे प्रसिद्ध आचार्य पाणिनि का समय निश्चित रूप से ईसवी 
सन्‌ से चार शताब्दी पहले है। इनकी लिखी अष्टाध्यायी की महिमा इस देश में 
अब भी प्रतिष्ठित है। कहते हैं कि संसार में इतना परिपूर्ण व्याकरण अब तक 
नहीं लिखा गया | अष्टाध्यायी में 3853 सूत्र हैं, इन पर कात्यायन के शोधन 
और परिवत्तंन-सम्बन्धी वात्तिक हैं। सूत्रों और वात्तिकों की मिली हुई संख्या 
500 से भी ऊपर है। इन दोनों पर पतञ्जलि ने लगभग 50 ई० Jo में अपना 
प्रसिद्ध महाभाष्य लिखा । पाणिनि के पूर्व और भी अनेक व्याकरण-सम्प्रदाय थे । 
पाणिनि को आधार करके बहुत-से व्याकरण-ग्रन्थ लिखे गये हैं। अकेली अष्टा- 
ध्यायी पर पचास से अधिक व्याख्याएँ थीं, जिनमें की अधिकांश लुप्त हो गयी हैं । 
पाणिनि के वाद, उन्हीं की शैलो और प्रतिपादित अर्था के अनुकरण में कई अन्य 
व्याकरण लिखे गये थे। इनमें प्रसिद्ध ये हैं--(।) कलाप (द्वितीय शताब्दी), 
(2) चान्द्र (षष्ठ शताब्दी), (3) जैनेन्द्र (आठवीं शताब्दी), (4) शाकटायन 
(नवम शताब्दी), (5) संक्षिप्त सार (नम शताब्दी), (6) सारस्वत (एकादश 
शताब्दी), (7) "५०००० - किक हेमचन्द्र (बारहवीं शताब्दी), (8) मुग्धबोध (तेरहवीं शताब्दी), 

(9) quer (चौदहवीं शताब्दी) । आजकल पाणिनि के सम्बन्ध में सबसे लोकप्रिय 
ग्रन्थ भट्टोजि दीक्षित की सिद्धान्तकौमुरी R SS 
निरुक्त वैदिक निघण्टु के भाष्य के रूप में सम्भवतः इसा से छ: सौ वर्ष पहले 
लिखा गया था । इसमें वैदिक शब्दों की निरुक्ति वतायी गयी है। कौन-सा शब्द 
क्यों किसी विशेष अर्थ में व्यवहृत हुआ है, यह वात समझायी गयी है। अ धुनिक 
भाषा-शास्त्री इन सभी निरुक्तियों से सहमत नहीं होते; पर वे यह स्वीकार करते 
हैं कि वेदों को समझने के लिए निरुवत नितान्त आवश्यक है। निरुक्त की एक 
टीका पायी गयी है जो बारहवीं शताब्दी के आस-पास की लिखी हुई है। इस 
ara में यह ध्यान देने की बात हे कि हिन्दुओं ने सन्‌ ईसवी के बहुत qa कोय- 
ग्रन्थ लिखे थे । इन कोषों में विषयानुसार एकार्थ के शब्दों का संग्रह रहता था | 
संसार की किसी जाति ने इतने पुराने जमाने में कोष नहीं लिखे । सन्‌ ईसवी के 
आसपास का लिखा हुआ अमरकोष एक महत्त्वपूर्ण ग्रन्थ है और इस तरह के 
बीसियों कोष संस्कृत में बने थे । आयुर्वेदिक वनस्पतियों के अर्थ और गुण के 
निदशंक निघण्टुओं का वर्गीकरण आज भी विज्ञानसम्मत समझा जाता हे । 
छन्दःशास्त्र का सबसे प्राचीन ग्रन्थ पिगल-छन्दःसूत्र है। पिगल कौन थे और 
कब Gat हुए थे, यह अब भी निश्चित नहीं हुआ है। कुछ पण्डितों के मत से वे 
सम्राट्‌ अशोक के गुरु थे। पिगल का एक अन्य संस्करण प्राकृत पिंगल है जिसमें 
प्राकृत छन्दो के नियम बताये गये हैं; पर यह चौदहवीं शताब्दी से अधिक प्राचीन 
नहीं है । इस विषय पर बहुत से ग्रन्थ लिखे गये हैं; पर सभी अपेक्षाकृत नवीन हैं । 
वेदांगों में ज्योतिष एक महत्त्वपूर्ण विषय है । वेदांग-ज्योतिष नामक लगध- 
मुनिप्रणीत ग्रन्थ उपलब्ध हुआ है। इसके दो रूप हैं, ऋग्वेद का वेदांग और यजुर्वेद 
का वेदांग । दोनों में बहुत थोड़ा अन्तर है। इनमें सब मिलाकर 45 शलोक हैं । 
इनमें की ज्योतिषिक गणना बहुत पुरानी है; केवल सूर्य और चन्द्रमा इन दो ही 
ग्रहों की मध्यम गति बतायी गयी है । दिन और रात की वृद्धि तथा क्षय को एक 
नियमित वेग से चालू मान लिया गया है। वाद के हिन दू ज्योतिष को तीन स्कन्धो 
में विभाजित कर सकते हैं--संहिता, गणित और ज!तक | प्राच्यविद्या-विशारदों 
में से अधिकांश का मत है कि संहिता स्कन्ध मगो और जातक ग्रीक से ग्रहण 
किया गया था । इन तीनों स्कन्धों पर संस्कृत में विशाल साहित्य का निर्माण हुआ 
है। विशेषकर गणित में हिन्दुओं ने संसार को बहुत बड़ा ज्ञान दिया है, हालांकि 
उन्होंने थोड़ा-बहुत ग्रीकों से भी ग्रहण किया है । आर्यभट्ट, लल्ल, वराह, 
ब्रह्मगुप्त, मुञ्जाल और भास्कराचा ने गणित-ज्योतिष को अभिनव समद्विसे 
समृद्ध किया था। अत्यन्त आधुनिक काल में भी संस्कृत में ज्योतिष के ग्रन्थ बरावर 
लिखे जाते रहे हैं। म. म. चन्द्रशेखर सामन्त और म. म, पं. सुधाकर द्विवेदी 
के ग्रन्थ इस विषय में विशेष उल्लेख योग्य हैं। 

पुराण-इतिहास 
(ई. पू. 600-400 ई. तक) 


सूत्रकाल के अन्त में संस्कृत में एक विशेष जाति का छन्द बहुत लोकप्रिय 
होने लगा था । इसका शास्त्रीय नाम AJET है; पर साधारणतः यह “श्लोक 
नाम से मशहूर है। पुराण और इतिहास का अधिकांश इसी श्लोक में लिखा गया 
है । कहते हैं कि महाभारत और रामायण सन्‌ ईसवी से लगभग चार सौ वर्ष पहले 
लिखे गये थे । महाभारत परम्परा-समागत इतिहासों का संग्रह था और रामायण 
- परम्परा से प्राप्त काव्य या एपिक था। लेकिन इन दोनों ग्रन्थों को हम जिस रूप 
में आज पाते हैं वह उतना पुराना नहीं है। समय-समय पर इनमें परिवर्तन होता 
रहा है। महाभारत साधारणतः कई रूपों में उपलब्ध होता है । उत्तर-भारत में 
उसका एक रूप है, दक्षिण भारत में दूसरा और मलावार में तीसरा। तीसरा 
महाभारत, विद्वानों की राय में, ई. पूर्व की दूसरी शताब्दी में पूर्ण हो गया था । 
उत्तर और दक्षिण के महाभारत में वहुत-सा प्रक्षेप है। रामायण भी पूर्वी भारत 
में एक तरह की है। मध्य भारत में दूसरी तरह की और पश्चिम भारत में तीसरी 
तरह की । म. म. हरप्रसाद शास्त्री का कहना है कि रामायण के प्रथम ओर सप्तम 
काण्ड बाद के प्रक्षिप्त हैं । 
पुराणों की संख्या इस देश में कितनी है, यह बताना कठित है। साधारणतः 
अठारह महापुराण और इतने ही उपपुराणों की प्रधानता है, फिर भी पुराण नाम 
से प्रचलित ग्रन्थों की संख्या सौ से भी ऊपर है | पुराण कत्र बने थे, यह कहना बड़ा 
मुश्किल है। सभी पुराण एक ही समय में नहीं वते । पजिटर, जो इस विषय के 
वैज्ञानिक विवेचक माने जाते हैं, कुछ पुराणों को सन्‌ ईसवी के पूर्ववर्ती मानने में 
नहीं हिचकते । एक अत्यन्त विवादास्पद सिद्धान्त जैकसन ने स्थिर किया था जिसके 
| अनुसार सन्‌ ईसवी के छ: सौ वर्ष पूर्व पुराण नामक कोई ग्रन्थ था जिसने नाना 
। ` सम्प्रदायों के हाथ में पड़कर नाना भाँति का रूप धारण किया है । आजकल यह 
| विश्वास किया जाने लगा है कि पुराणों में ऐसी बहुत-सी कहानियाँ और ऐतिहा- 
सिक घटनाएँ विवृत हैं जो आये-यूर्व जातियों की चीज हैं । स्व. eet काशीप्रसाद 
| जायसवाल ने पुराणों के आधार पर इतिहास की प्रामाणिक सामग्रियाँ संग्रह की 
| हैं। सो, कुछ भी क्यों न हो, म. म. हरप्रसाद शास्त्री का यह कहना बिल्कुल ठीक 
है कि सन्‌ ईसवी की पाँचवीं शताब्दी में पुराण तैयार हो चुके थे, यद्यपि बाद में 
भी उममें प्रक्षेप होता रहा हैं। इन पुराणों में भारतीय धर्ममत, इतिहास और 
साधना के अध्ययन की प्रचुर सामग्री भरी पड़ी है। पौराणिक साहित्य बहुत बड़ा 
और मूल्यवान साहित्य है । जैनों के भी वहुत से पुराण लिखे गये जो अधिकांश में 
ब्राह्मणों के पुराणों की प्रतिद्वन्दता में लिखे गये होंगे । 

TAMA, अर्थशास्त्र और कामशास्त्र 


कत्पसूत्रों की चर्चा करते समय बताया गया है कि इन सूत्रों को आश्रय करके 
एक विशाल साहित्य का निर्माण हुआ | स्मृतियाँ, जो इस विशाल साहित्य की अंग 
हैं, ऊपर बताये हुए पुराण-काल में ही अधिकतर लिपिबद्ध हुई। सन्‌ ईसवी के 
पहले इस प्रकार की अनेक स्मृतियाँ तैयार हो गयी थीं । मानव-धर्मशास्त्र या मनु- 
स्मृति इन्हीं स्मृतियों के निचोड़ का संग्रह है । अर्थशास्त्र की भी अनेक पुस्तकें उस 
युग में लिखी गयीं थीं । अर्थशास्त्र-सम्बन्धी बहुत से सिद्धान्त विभिन्न आचार्यो के 
नाम पर चल पड़े थे। कौटिल्य का अर्थशास्त्र इन्हीं सिद्धान्तों का संग्रह है। बाद में 
भी इस विषय पर ग्रन्थ लिखे गये जिनमें से अधिकांश इस समय लुप्त हो गये हैं । 

कामशास्त्र की भी उन दिनों काफी चर्चा थी । अनेक आचार्यों ने ऐहिक सुख 
भोग के नाना अंगों पर ग्रन्थ लिखे थे। इन सबका सार संग्रह करके सन्‌ ईसवी की 
पहली या दूसरी शताब्दी में वात्स्यायन ने अपना प्रसिद्ध कामसूत्र लिखा। बाद में 
कामशास्त्र अत्यन्त सीमित अर्थ में वरता जाने लगा और सीमित अर्थ के विधायक 
बहुत-से ग्रन्थ लिखे गये । 


दशन 
(सन्‌ 200-800 ई०) 


भारतीय दर्शनों के मूल में वेद और उपनिषद हैं। जेन और बौद्ध दर्शन भी, 
जो अपने को वैदिक सम्प्रदाय का प्रतिद्वन्द्वी समझते हैं, इनसे प्रभावित हुए थे। 
हाल ही में विश्वास किया जाने लगा है कि अध्यात्मवाद का मूल उत्स भारतव 
की आर्येतर जातियाँ थीं। जो हो, इसमें सन्देह नहीं कि जिस रूप में आज हम 
भारतीय दर्शन को पाते हैं उसकी प्रेरणा वेदों से प्राप्त हुई थी। दर्शन छः माने 
जाते हैं यद्यपि चौदहवीं शताब्दी में मध्वाचार्य ने सोलह दर्शनों का उल्लेख किया 
था | छः मुख्य दर्शनों के नाम इस प्रकार हैं : सांख्य, योग, न्याय, वैशेषिक, पूर्व- 
मीमांसा और उत्तरमीमांसा (वेदान्त) | ये दर्शन सूत्ररूप में लिखे गये थे और 
इनको समझने के लिए भाष्यों की बड़ी जरूरत थी । सबसे पुराना भाष्य मीमांसा 
(पूर्व) पर शबर-भाष्य है। शबर के ही सम्प्रदाय में सुप्रसिद्ध कुमारिलभट्ट हुए 
जिन्हें बौड़ों को भारतवर्ष से निर्मूल करने का नाम प्राप्त है । इसके बाद न्याय का 
वात्स्यायन-भाष्य है। फिर वेशेषिक दर्शन पर प्रशस्तपाद का भाष्य है । आगे चलकर 
न्याय और वैशेषिक एक में मिल गये और 'नव्य न्याय नाम से उत्तरकाल में एक 
प्रबल साहित्य सृष्ट हुआ। योगदर्शन के भाष्यकार व्यास का समय, म. म. 
हरप्रसाद शास्त्री के मत से, पांचवीं सदी होना चाहिए | सांख्य के मूल सूत्र और 
भाष्य शायद खो गये हैं । सांख्य-सूत्र नाम से प्रचलित ग्रन्थ बाद का है। इस दर्शन 
पर सबसे प्रामाणिक ग्रन्थ ईश्वरक्ृष्णाचाय. की सांख्यकारिका है, जो शायद सन्‌ 
ईसवी की पाँचवीं शताब्दी (479 ई.) की लिखी है। कुछ यूरोपियन पण्डितों का 

विश्वास है कि जेन और बौद्ध दर्शन के मूल में सांख्य दर्शन है जो भारतवर्ष का 
अत्यन्त प्राचीन मत है। सांख्यकारिका पर गोडयाद और वाचस्पति मिश्र की 
टीकाएँ प्रसिद्ध हैं । 
र वेदान्तसूत्र के सबसे बड़े और पुराने भाष्यकार अट्रेतवाद के गुरु शंकराचार्य 
हैं । वेदान्तसूत्र के सर्वाधिक प्रामाणिक यू रोपिय पण्डित डायसन की राय में शंकर 
संसार के तीन महाबुद्धि शालियों' में से थे ये तीन हें- प्लेटो, शंकर और काण्ट। 
शंकराचार्य के मत पर बहुत बड़ा साहित्य रचित हुआ है | शंकर के सिवा वेदान्त- 
सूत्रों के और भी अनेक भाष्यकार हुए हैं जिनमें रामानुज, मध्व, विष्णुस्वामी, 
वल्लभ आदि प्रधान हैं। इनमें से प्रत्येक आचार्थ के मत की पुस्तकों का अपना- 
अपना विशाल संग्रह है। म. म. हरप्रसाद शास्त्री का अनुमान है कि प्रत्येक 
सम्प्रदाय की पुस्तकों की अलग-अलग संख्या 500 से कम न होगी | 

इन आस्तिक दर्शनों के सिवा ऐसे दर्शन भी हैं जिन्हें नास्तिक कहते थे। ये 
दर्शत न तो वेदों में ही विश्वास करते थे और न आत्मा में ही । चार्वाक इनमें बहुत 
प्रसिद्ध हैं, पर इनके ग्रन्थ सम्पूर्ण रूप से लुप्त हो गये हैं। इनके सिवा बौद्ध और 
जैन दर्शन का विशाल साहित्य है। जैन न्याय भारतीय दर्शनों में अपना एक महत्त्व- 
पूर्ण स्थान रखता है। इस दर्शन की उत्तम पुस्तकें दूसरी से छठी शताब्दी तक 
लिखी गयी थीं, हालाँकि जिन सिद्धान्तों से इन ग्रन्थों को प्रेरणा मिली थी वे बहुत 
पुराने थे। बारहवीं सदी में हेमचन्द्र जैन-दर्शन के प्रख्यात आचार्य हुए। अपने 
` समय में श!यद भारतवष॑ में वे अद्वितीय प्रतिभाशाली दार्शनिक थे । 


संस्कृत बोद्ध साहित्य 

(सन्‌ 200-800 ई.) 
सन्‌ ईसवी की दूसरी शताब्दी के आस-पास बौद्धों के महाथात मत का प्रादुः 
भाव gar) इस मत के अतुयाथियों को शक और सीथिधन राजाओं का आश्रय 
E ` हुआ और देखते-देखते यह मत भारतवर्ष की सीमा लॉघकर अन्य देशों में 
चला गया। इस मत के आचार्यो ने पाली में न लिखकर संस्कृत में ग्रन्थ लिखे जो 
बहुत-कुछ पाली ग्रन्थों के अनुवादमात्र थे, पर एक अंश तक मौलिक भी थे। 
अश्वघोष ने बुद्धचरित नामक एक काव्य लिखा जिसे यूरोपियन पण्डित बहुत 
पसन्द करते हैं। इन्होंने कुछ नाटक और अन्य काव्य भी लिखे जो बड़े ही उत्तम 
उतरे । इन बौद्ध आचायों ने संस्कृत में और भी बहुत-से ग्रन्थ लिखें; खासकर इनके 
दर्शन और तर्कशास्त्र के ग्रन्थ बहुत उच्च कोटि के थे । दुर्भाग्यवश बौद्ध धम के 
इस देश से लोप होने के साथ-ही-साथ इन ग्रन्थों का भी लोप हो गया । अब तक 
इस मत के जो कुछ ग्रन्थ उपलब्ध हए हैं वे मध्य एशिया, तिब्बत और we 
पाये गये हैं । तिब्बती, चीनी आदि भाषाओं में इत ग्रन्थों के अनुवाद विद्यमान हैं | 


]. Gigantic intellects: 

म. म. पण्डित विधुशेखर शास्त्री ने इन अनुवादों के आधार पर कई मूल ग्रन्थों 
का उद्धार किया है। इधर हाल में ही महापण्डित राहुल सांकृत्यायन ने कई 
महत्त्वपूर्ण ग्रन्थ तिब्बत में पाये हैं । 


आयुर्वेद और अन्य उपवेद 


चारों वेदों के चार उपवेद हैं। इनका नाम है : आयुर्वेद, धनुर्वेद, गान्धर्ववेद 
और शिल्पवेद या विश्‍वकर्म-शास्त्र | चौथा उपवेद किसी-किसी के मत से तन्त्र है। 
इनमें सर्वाधिक उल्लेखयोग्य आयुर्वेद है। अथर्ववेद में आयुर्वेदिक औषधियों का 
प्रचुर वर्णन है। आयुर्वेद के आठ अंग हैं-शल्य,' शालाक्य, कायचिकित्सा 
भूतविद्या, कौमा रभृत्य, अगदतन्त्र,' रसायनतन्त्र* और बाजीकरण"। सन्‌ ईसवी 
के बहुत पहले इन अंगों पर अनेकों बड़ी-बड़ी पोथियाँ लिखी गयी थीं । पर दुर्भाग्य- 
वश उनका अब नाम-भर शेष रह गया है। ग्रन्थों का सार संकलन करके चरक 
और सुश्रुत ने अपनी-अपनी प्रख्यात संहिताएँ लिखीं जो बाद में चलकर सारे 
संसार के चिकित्सा-शास्त्र को प्रभावित करने में समर्थ हुई । बौद्ध त्निपिटकों के 
सारे चीनी संस्करणों से जाना जाता है कि चरक महाराज कनिष्क (सन्‌ ईसवी की 
प्रथम शताब्दी) के राजवेद्य थे। सुश्रुत का भी लगभग यही काल होना चाहिए, 
क्योंकि काशगर में मिले हुए बोअर मैनुस्क्रिप्टस से (जो निश्चय ही चौथी शताब्दी 
के होने चाहिए) चरक और gaa के उद्धरण पाये जाते हैं। पुरानी संहिताओं में 
भेड़ संहिता की एक प्रति पायी गयी है। चरक और सुश्रुत की संहिताओं के बाद 
सबसे महत्त्वपूर्ण ग्रन्थ वाग्भट का अष्टांगहृदय है। इन तीनों को आयुर्वेद की 
बृहूत्त्रयी कहते हैँ । बाद में इस शास्त्र पर असंख्य ग्रन्थ लिखे गये और अब तक 
लिखे जा रहे हैं। इन ग्रन्थों में से कई के तिब्बती अनुवाद सुरक्षित हैं जो मूल 
संस्कृत में बो गये माने जाते हैं। आधुनिक काल में म. म. गणनाथसेन का 
प्रत्यक्ष शारीरम्‌' आयुर्वेदिक साहित्य का एक महत्त्वपूर्ण ग्रन्थ है। 

अन्य उपवेदों में गान्धर्ववेद की पुस्तकें पायी जाती हैं, पर अधिकतर बाद 
की लिखी हैं । शिल्पशास्त्र की पुस्तकों का बहुत कम पता लग पाया है । इस विषय 
के अधिकांश ग्रन्थ लुप्त हो गये हैं। कोई ग्रन्थ मेरे देखने में नहीं आया । केवल 
अग्निपुराण में, जिसे उस युग का विश्वकोष कह सकते हैं, इसकी चर्चा हे । तन्त्र- 
शास्त्र की चर्चा अन्यत्र की गयी है । 


अलंकृत काव्य, गद्य, नाटक, चम्पु और कहानियाँ 


सन्‌ ईसवी के आरम्भ तक संस्कृत में कविता या तो धामिक उद्देश्य से लिखी 
जाती थी या आध्यात्मिक उद्देश्य से | (विण्टरनित्ज का खयाल है कि बहुत प्राचीन 


]. Major Surgery. 2. Minor Surgery. 3. Demonology. 
4. Toxicology. 3. Elixirs. 6. Aphrosidiacs 

युग में ऐसी कविता भी जरूर लिखी जाती थी जिसका उद्देश्य केवल रस-सृष्टि 
था । नल-दमयन्ती का उपाख्यान एक ऐसा ही काव्य है जो बाद में महाभारत मे 
अन्तर्भुवत हो गया ।) पर बाद में वात ऐसी नहीं रही । सन्‌ ईसवी के आसपास 
कविता केवल रस-सृष्टि के उद्देश्य से लिखी जाने लगी और इस क्षेत्र में संस्क्रत के 
कवियों ने कमाल किया । कालिदास के अमर काव्य रस-जगत्‌ की अनमोल सम्पत्ति 
हैं। बाद में माघ, भारवि और श्रीहर्ष की मनोहारिणी रचनाओं ने संस्कृत साहित्य 
को अधिक समृद्ध किया । सैकड़ों कवियों के प्रबन्ध-काव्यों और उद्भट रचनाओं 
से संस्कृत का साहित्य बेजोड़ हो गया है । 

पद्ममय काव्य के साथ ही गद्ममय काव्य का भी संस्कृत में विकास होने लगा 
था । इतना कलामव और 'रिदमिक' गद्य संसार की और किसी भाषा ने नहीं पैदा 
किया । वसुत्रन्धु की 'वासवदत्ता' और बाणभट्ट की 'कादम्वरी' अपने ढंग की 
अनोखी रचनाएँ हैं। गद्य और पद्य के मिलाये हुए रूप में एक और तरह को 
रचना भी संस्कृत साहित्य की एक विशेषता है। इसे चम्पू कहते हैं | गद्य का एक 
दूसरा रूप 'पंचतन्त्र' आदि कहानियों के रूप में पाया जाता है। वेनिफी ने पहले 
पंचतन्त्र की कहानियों का अनुवाद करके यूरोपियन कहानियों से तुलना की | 
उन्हें इस निष्कर्ष पर पहुँचना पड़ा कि संसार की कहानियों का मूल भारतवर्ष ही 
है। पंचतन्त्र की कहानियों ने संसार की सारी भाषाओं के साहित्य को आश्चर्य- 
जनक रूप में प्रभावित किया है। पंचतन्त्र का माहात्म्य सारे संसार में प्रतिष्ठित 
हो गया है ! वेनिफी के प्रयत्न से एक नये शास्त्र का ही जन्म हुआ जिसे कहानियों 
की आलोचना का तुलनात्मक साहित्य कहा जाता है। गुणाढ्य ने लगभग दो 
हजार वर्ष पहले पैशाची प्राकृत में “बृहत्कथा नामक कथा का ग्रन्थ लिखा था। 
यह मूल ग्रन्थ खो गया है; पर उसके संस्कृत रूपान्तर, जिनमें 'कथासरित्सागर,' 
'बृहत्कथा-मंजरी,' “बृहत्कथा इलोकसंग्रह' आदि मुख्य हैं, पाये जाते हैं। इन 
कहानियों का आश्रय करके संस्कृत में अनेक कथा-ग्रव्थ लिखे गये हैं । 

नाटक भी संस्कृत के कवियों की अपनी विशेषता है। ये ग्रीक नाटकों के 
समान नहीं हैं। प्रो. सिलवाँ लेवी ने कहा है कि भारतीय प्रतिभा ने एक नयी 
चीज को पैदा किया है जिसे सूत्र-रूप में “रस' कहा जा सकता है । अर्थात्‌ भार- 
तीय नाटककार अभिहित! नहीं करता, व्यंग्य करता है। शूद्रक का मृच्छकटिक 
यूरोपियन दृष्टि से भी एक सफल नाटक है। इसकी रचना सन्‌ ईसवी की तीसरी 
शताब्दी में हुई थी | बहुत दिनों तक विश्वास किया जाता था कि यह संस्कृत का 
ees o है। पर अब यह विश्वास निराधार साबित हुआ है। श्री गणपति 
शास्त्री ने भास के नाटकों का उद्धार किया है । ये नाटक सन्‌ ईसवी के पहले के 
हैं। मध्य एशिया से कुछ बौद्ध नाटकों का भी उद्धार हुआ है। फिर कालिदास के 
नाटक हैं जिनमें से एक अभिज्ञान शाकुन्तल समहु जगत्‌ का हृदयहार बन चुका 


l. Express. 2. Suggest. 

है। भवभूति का उत्तर-चरित भी समान रूप समादृत हुआ है | श्रीहर्ष की 
रत्नावली भारतीय आलोचकों की टेकनिक की दृष्टि से सर्वाधिक महत्त्वपूर्ण ग्रन्थ 
है। मुद्रा-राक्षस और वेणी-संहार अपने ढंग की अनोखी रचनाएँ हैं । नाटक बहुत-से 
बने और अब भी बनते जा रहे हैं। कुछ आधुनिक संस्कृत विद्वानों ने भी इस दिशा 
में अच्छा कार्य किया है। 


नाटक और काव्य क विवेचनात्मक ग्रन्थ 


नाटक और नाट्यकला-सम्बन्धी आलोचना इस देश में बहुत पुरानी है । कुछ 
पण्डितों की राय में यह वेदों से भी बहुत पुरानी है । सन्‌ ईसवी के बहुत पूर्व अनेक 
नाट्य सूत्र रचे जा चुके थे। इनमें नाटकों का ही वित्रेचन नहीं था, रस, अलंकार 
संगीत, अभिनय आदि काव्य-सम्बन्धी सभी विषयों का समावेश था । सन्‌ ईसवी 
के आरम्भ के समय इन सभी ग्रन्थों का सार संकलन करके भारतीय नाट्यशास्त्र 
संगृहीत हुआ। इसके वाद भामह और दण्डी के अलंकार-विवेचन के ग्रन्थ पाये 
जाते हैं जो शायद पाँचवीं और छठी शताब्दियों में लिखे गये थे । वामन, रुय्यक, 
राजशेखर आदि अनेक आचायों ने अपने-अपने विशेष काव्य-सिद्धान्त के प्रतिपाद- 
नात्मक अलंकार-प्रत्थ लिखे। आनन्दवर्धेन ने ध्त्रन्यालोक में अत्यन्त विद्वत्ता के 
साथ इस बात का प्रतिपादन किया कि ध्वनि ही काव्य की आत्मा है; रस सर्वोत्तम 
ध्वनि है। आनन्दवर्धन के मत को सर्वाधिक बल अभिनवगुप्त जैसे प्रतिभाशाली 
टीकाकार से मिला । फिर नाना सिद्धान्तों पर गम्भीर विवेचना करके 
मम्मट ने ईसा की दसवीं शताब्दी में काव्यप्रकाश लिखा, जो इस विषयका 
सर्वोत्तम ग्रन्थ माना जाता हे । मम्मट के बाद उल्लेख-योग्य आचार्य साहित्य- 
दर्पणकार विश्वनाथ और रसगंगाधरकार जगन्नाथ हुए । पण्डितराज जगन्नाथ 
स्वयं अच्छे कवि थे। उनके विषय में कहा जा सकता है कि वे आलोचकों में सबसे 
बड़े कवि और कवियों में सबसे बड़े आलोचक थे। इन आचार्यों के बाद और भी 
अनेक पण्डितों ने ग्रन्थ और टीकाएँ लिखीं । पर अलंकारशास्त्र के इस अभ्युदय 
से वास्तविक काव्य को लाभ नहीं पहुंचा । इन अलंकारों ने फुटकर श्लोकों की 
प्रथा को उत्तेजित किया और उक्तिचमत्कार पर जोर दिया। यह एक आश्चर्य 
की बात है कि काव्य-विवेचता जिस समय अपने चरम उत्कर्ष पर थी, कविता उसी 
समय गिरती जा रही थी । 


संकोण काव्य, धम और दशन पर टीकाएँ 
(सन्‌ 800-400 ई०) 
काव्य के अपकर्ष-काल में भी संस्कृत साहित्य में अच्छी कविताओं की कमी 
न थी, पर इन कविताओं में ज्यादातर कृत्रिम वाक्य-विन्यास और दरबारीपन आ 
गया था। इस काल में कुछ जीवन-चरित, ऐतिहासिक प्रबन्ध लिखे गये। जैत 
आचायोँ ने कई उल्लेख-योग्य ऐतिहासिक प्रबन्ध लिखे। पर इस युग की सबसे 

बड़ी विशेषता है धर्म-शास्त्रों की टीकाएँ | ये टीकाएँ कभी-कभी विराट मौलिक 
ग्रन्थ हुआ करती थीं । टीकापन इनमें नाममात्र को ही रहता था । मनु के टीका- 
कार कुल्लूक भट्ट, मेधातिथि और गोविन्दराज टीकाकार के रूप में ही विख्यात 
हैं । अपरा, कर्क, नारायण, वरदराज, असहाय, रंगनाथ, सायण आदि आचार्य 
अपनी टीकाओं से अमर हो गये हैं । इन टीकाओं में टीकाकारों के अद्भुत पाण्डित्य 
और बहुश्रुतता को देखकर दंग रह जाना पड़ता है। 

पर इससे भी अधिक आकर्षक हैं इस युग की दार्शनिक भाष्यों की टीकाएँ | 
न तो दर्शनों पर के भाष्य ही महज टीका हैं और न इन भाष्यों की टीकाएँ al 
मूल को अपने विशेष सिद्धान्त का समर्थक सिद्ध करने के लिए ही ये भाष्य लिखे 
गये थे और इन भाष्यों की टीकाओं में विषय को और भी सावधानी से, और भी 
सूक्ष्मता के साथ विवृत किया गया है। भाष्यकारों की भाँति ये टीकाकार भी 
असाधारण-प्रतिभाशाली पण्डित थे । संस्कृत साहित्य का अधिकांश पाण्डित्य इन 
टीकाकारों के ही हाथ रक्षित हुआ है। वाचस्पति मिश्र ने छहो दर्शनों पर टीकाएँ 
लिखी थीं । नव्य न्याय के ग्रन्थों में टीकाएँ मूल ग्रन्थ से कहीं अधिक जटिल समझी 
जाती हैं। एकाधिक बार टीका की टीका तथा उसकी भी टीका होती है और फिर 
भी टीका करने का अवसर रहा ही करता है। आये-दिन पण्डितगण टीका की 
चौथी, पाँचवीं और छठी पुश्त तक तैयार करते रहते हैं। यह क्र म आज भी चल 
रहा है। 

निबन्ध 


राजा भोज एक तरह से अन्तिम हिन्दू सं रक्षक थे जिन्होंने केवल विद्वानों को 
आश्रय ही नहीं दिया, नये सिरे से ग्रन्थ भी लिखे। इन्होंने ज्योतिष, तन्त्र और 
स्मृति पर ग्रन्थ लिखे । बाद में मुसलमानी शासन के प्रभाव से मौलिक ग्रन्थों को 
वृद्धि रुक गयी । इसी समय बड़े-बड़े निवन्ध लिखे गये जिनमें शत-शत प्रामाणिक 
ग्रन्थों के मतों की आलोचना करके शास्त्रीय व्यवस्थाओं का निर्देश होता था। 
कनौज के लक्ष्मीधर, कर्नाटक के मध्वाचार्य, बंगाल के शूलपाणि और जीमूतवाहन, 
मिथिला के चण्डेशवर और वाचस्पति मिश्र, उड़ीसा के विद्याधर ओर नरसिह, 
वुन्देलखण्ड के मित्र मिश्र, कुमायूं के अनन्त भट्ट और तिलंगाने के देवान्नभट्ट, 
काशी के कमलाकरभट्ट और नवद्वीप के रघुनन्दन आदि पण्डितों के निबन्ध-गरन्थो 
में अद्भुत पाण्डित्य का परिचय मिलता हे | 


तन्त्र-ग्रत्य और भवित-साहित्य 


'म. म. पं. हरप्रसाद शास्त्री का विश्वास है कि तन्त्र सातवीं शताब्दी में 
भारत में आये। उसी समय नाथ-सम्प्रदाय का प्रादुर्भाव हुआ था और इनके 
प्रधान आचार्य, मीननाथ और गोरक्षनाथ ने इसके सम्बन्ध में अनेक ग्रन्थ लिखे z 
थे । किन्तु ऐसे अनेक पण्डित हैं जो इस मत में सन्देह करते हैं और विश्वास करते | 

हैं कि अज्ञात काल से यह मत इस देश में वत्त मान है। हाल ही में स्वर्गीय श्री 
वडरफ के तत्त्वावधान में इंग्लेण्ड में तन्त्र सोसाइटी स्थापित हुई है जिसने तन्त्र के 
अनेक प्राचीन ग्रन्थों को प्रकाशित किया है। तस्तों के सम्बन्ध में अभी विशेष 
कार्य नहीं हुआ है । लेकिन तन्त्र की सैकड़ों पुस्तके विभिन्न पुस्तकालयों में सुर- 
क्षित हैं। तन्त्रों का बनना उन्नीसवीं सदी तक जारी रहा है। 

इस युग में एक बहुत बड़ा भक्ति-साहित्य रचित हुआ जिसका अधिक सम्बन्ध 
वैष्णव भक्तों से है। भवित-साहित्य के अधिकांश ग्रन्थ दक्षिण और बंगाल में 
रचित हुए। बंगाल के गौडीय वैष्णव सम्प्रदाय में भक्तिमूलक नाटक, चम्पू, 
निबन्ध = सबकुछ लिखे गये हैं, यहाँ तक्र कि व्याकरण भी हरिनाम से विभूषित 
करके लिखे गये हैं। इन आचार्यों में चैतन्य महाप्रभु के शिष्य रूपसनातन और 
जीवगोस्वामी का नाम विशेष रूप से उल्लेखनीय है । भक्ति-साहित्य के साथ ही 
एक अनोखा साहित्य इस युग में रचित हुआ जो संसार के साहित्य में विरल है | 
यह है स्तोत्र-साहित्य । जे नों, वैष्णवों, शवों और शाक्तों के इस विशाल साहित्य 
की तुलना नहीं की जा सकती । 


पत्थरों ओर तास्रवत्रो का साहित्य 


संस्कृत-साहित्य का एक बहुत बड़ा हिस्सा पुस्तकों के बाहर शिलाओं, पर्वेत- 
पृष्ठों, मन्दिरों और ताम्रपत्नों पर बिखरा हुआ है। सबसे पुरानी लिपियाँ ईसवी 
सन्‌ से भी पुरानी हैं। इन्हें महाराज अशोक ने लिखवाया था। परन्तु ये पाली में 
हैं। संस्कृत की लिपियाँ इसके बाद मिलती हैं । इन लेखों से महत्त्वपूर्ण ऐतिहासिक 
अनुसन्धान हुए हैं। महाक्षत्रप रुद्रदामा का खुदवाया हुआ गिरनार का शिलालेख 
(50 ई.) गद्यकाव्य का उत्तम नमूना है। इसमें अलंकारों का उपयोग ही नहीं 
है, अलंकार शास्त्र का भी उल्लेख है। जब तक यूरोभियन पण्डितों ने इधर ध्यान 
नहीं दिया था, साहित्य का यह अंग उपेक्षित और अज्ञात पड़ा हुआ था । पर 
आज, यद्यपि ये अब भी सम्पूर्णतः उद्धृत नहीं हुए हैं, कोई भी सस्कृत का पण्डित 
इनको जाने बिना अपने को पूर्ण नही समझ सकता। इन विशाल लेखों का संग्रह 
बीसियों जिल्दों में हुआ है ओर होता जा रहा है । 


फूटकर विषय 


संस्कृत-साहित्य के अनेक अंगों पर यहाँ कुछ भौ नहीं कहा गया है। इसमें 
शिल्प-शास्त्र है, वास्तु-विज्ञान है, क्रीड़ापरक ग्रन्थ हैं, नाचने और गाने की विद्या 
है, पशुओं ओर पक्षियों के स्वभाव और पालन-पोषण की विद्या है, सामुद्रिक शास्त्र 
है, अरबी और फारसी विद्याओं का अनुवाद है, व्यवहार-शास्त्र है, नीति-ग्रन्य है 
और सबके ऊपर सुभाषितों का अतुलनीय भण्डार है । अनेक विषयों के ग्रन्थ लुप्त 
हो गये हैं, क्वचित्‌ ये मिलते रहते हैं और प्रकाशित किये जाते हें ॥ पर अधिकांश 
विषयों के ग्रन्थनाम-शेष रह गये हैं और उनका परिचय अन्यान्य ग्रन्थों के उद्धरणों 

से मिला करता है। इसके अतिरिक्‍त पाली, प्राकृत और अपश्रश का समूचा 
साहित्य किसी-न-किसी रूप में संस्कृत को आश्रय करके गठित हुआ था । आगे के | 
पृष्ठों में कुछ विस्तृत रूप से इनकी चर्चा की जा रही है । | 


अन्तिम बात 

जिस भाषा के ग्रन्थों की संख्या अधिकांश नष्ट हो जाने पर भी आधे लाख 
से ऊपर चली गयी है--और इन ग्रन्थों में से संकडों ऐसे हैं जो दस हजार या 
उससे भी अधिक कभी लाख-लाख श्लोकों से बने हैं, जिस भाषा के साहित्य की 
रचना कम-से-कम पाँच हजार वर्षो से अविच्छिन्न भाव से हो रही है, जिस भाषा 
के ग्रन्थों की रचना, पठन-पाठन और चिन्तन में भारतवर्ष के हजारों सर्वोत्तम 
मस्तिष्क सैकड़ों goa तक लगे रहे हैं और आज भी बीमियों देशों के सैकड़ों मनीषी 
जिस भाषा की ओर से नवीन प्रकाश पाने के लिए आँखे बिछाये हुए हैं, उस भाषा 
के साहित्य का परिचय इन कई पृष्ठों में देना असम्भव है । संक्षेप में इतना ही कहा 
जा सकता है कि हजारों वर्ग-मील में विस्तृत करोड़ों की वासभूमि इस महादेश 
की हजारों वर्ष की चिरन्तन साधना का सर्वोत्कृष्ट सार इस भाषा में संचित है। 
संस्कृत भाषा संसार की अद्वितीय महिमाशालिनी भाषा है। 


महाभारत क्या है ? 


| महाभारत को केवल एक ग्रन्थ या एक महाकाव्य कहने-भर से इसके बारे में कुछ 
| भी नहीं समझा जा सकता । असल में, जैसा कि सुप्रसिद्ध जर्मन पण्डित विण्टर- 
| स ने कहा है महाभारत अपने-आपमें सम्पुर्ण एक समग्र साहित्य (whole 
| literature) है। महाभारत शब्द का अर्थ महायुद्ध है, क्योंकि पाणिनि 
| (4-2-56) के मत से “भारत' का अर्थ संग्राम ही होता है। पर जान पहला ठै 
“भारत? शब्द का सम्बन्ध भरत-वंश से है, क्योंकि स्वयं महाभारत में ही इस कथा 
| को 'महाभारत युद्ध' (74-8-8 ) और 'महाभारताख्यान (I-62-39) कहा 
गया है। सम्भत्रतः 'महाभारत' शब्द इन्हीं शब्दों का संक्षिप्त रूप हो, इसीलिए 
पण्डितों ने महाभारत का अर्थ किया है, 'भरतवंशवालों के युद्ध की कथा | स्वयं 
| महाभारत में इस नामकरण का एक मजेदार कारण दिया हुआ है। एक बार देव- 
| ताओं ने स-रहस्य चारों वेदों को तराजू के एक TAS पर और महाभारत x दूसरे 
पलडे पर रखकर तोला | महाभारत भारी निकला | इसीलिए 'महान्‌' और “ATT 
| ; 2 
| 

वान्‌' (भारी) होने के कारण यह 'महाभारत' कहा जाने लगा (l--269-7) । 

ऋग्वेद में इत भरत-वंशवालों का उल्लेख है। ब्राह्मण-ग्रत्थों में भरत को 
दुष्यन्त और शकुन्तजा का पुत्र बताया गया था | इन्हीं भरत के वंश में कुरु हुए 
जिनकी सन्तातों में आपसी झगड़े के कारण कभी घोर युद्ध हुआ था । भारतवर्ष 
के पुराने और नये साहित्य में इस युद्ध का इतना अधिक उल्लेख है कि उसकी 
चर्चा करना भी अनावश्यक जान पड़ता है । प्रधानतः महाभारत इन्हीं कुरुवंशियों 
के युद्ध की कहानी है | 

किन्तु महाभारत केवल इस युद्ध की ही कहानी नहीं है। इस महा ग्रन्थ का 
बहुत-सा अंश इस युद्ध की कहानी से किसी प्रकार सम्बद्ध नहीं है। शत-शत वर्षो 
तक मूल कहानी के इर्द-गिर्द अनेक प्राचीनतर आख्यान और तत्त्ववाद जोड़े जाते 
रहे हैं। वे आख्यान मूल कहानी में इतने प्रकार से और इतने रूप में आ मिले हैं 
कि शायद यह निर्णय कभी नहीं हो सकेगा कि मूल कहानी क्या थी और उसमें 
"कौन-सी कहानी कब जोड़ी गयी | 

असल में महाभारत उस युग की ऐतिहासिक, नैतिक, पौराणिक, उपदेशमूलक 
और तत्त्ववाद-सम्बन्धी कथाओं का विशाल विश्वकोश है। भारतीय दृष्टि से 
महाभारत Waar वेद है, इतिहास है, स्मृति है (शङ्कराचार्य), शास्त्र है और 
साथ ही काव्य है। आज तक किसी भारतीय पण्डित या आचार्य ने इमकी प्रामा- 
format पर सन्देह नहीं किया । कम-से-कम दो हजार वर्ष से यह भारतीय जनता 
के मनोविनोद, ज्ञानाजँन, च रित्र-निर्माण और प्रेरणा-प्राप्ति का साधन रहा है । 

स्वयं महाभारत अपने विषय में कहता है--“जेसे दही में मक्खन, मनुष्यों में 
ब्राह्मण, वेदों में आरण्यक, औषपधों में अमृत, जलाशयों में समुद्र और चतुष्पादो में 
गौ श्रेष्ठ है, उसी प्रकार समस्त इतिहास में यह 'भारत' श्रेष्ठ है (।-]-26-3)। 
इस आख्यान को सुनने के बाद अन्य कथाएँ उसी तरह फीकी मालूम होंगी जिस 
प्रकार कोकिल की वाणी सुनकर काक की वाणी सुनना । जैसे पंचभूत से लोक की 
तीन संविधियाँ उद्भूत होती हैं, उसी प्रकार इस इतिहास को सुनकर कवि-बुद्धियाँ 
उत्पन्न होती हैं ([-2-382-3) |” 

व्यासदेव ने महाभारत की कथा वैशम्पायन नामक अपने शिष्प्र को सुनायी । 
इन्हीं बैशम्पायत ने नागगरज्ञ के अवसर पर यह कथा दूसरी बार सुनायी | तीसरी 
बार सूतःपुत्र शौनक ने ऋषियों को सुनायी । सारा महाभारत वैशम्पायन और 
जनमेजय के संवाद के रूप में कहा गया है। इन्हीं संवादों के भीतर अन्यान्य 
चरित्रों के संवाद होते रहते Gi इग अन्त:संवादों में जो बात विशेष रूप से याद 
रखने की है वह यह है कि युद्ध वी सारी कथा, जिसे महाभारत का केन्द्र कहा जा 

` सकता है, संजय ने धृतराष्ट्र को सुतायी है । पण्डितों का विश्वास है कि इस प्रकार 
संवाद के रूप में लिखा जाना ही महाभारत की प्राचीनता के प्रमाणों में से एक है। 
बाद में महाभारत का यह ढंग पुराणों ने ग्रहण Fear पर यह ध्यान देने की 
बात है कि वाल्मीकीय रामायण में इस प्रकार के संवाद-सूचक पृथक वाक्यांश 
i c-o. In Public Domain. Gurukul Kangri Collection, Haridwar 


RR ___ 


Digitized by Arya Samaj Foundation Chennai and eGangotri 


हिन्दी साहित्य को भूमिका / 775 


(जनमेजय उवाच) नहीं हैं । 
उपर्युक्त कथा से इतना स्पष्ट है कि महाभारत को तीन बार तीन वक्ताओं 
ने तीन प्रकार के श्रोताओं को सुनाया था । आदिपर्व में बताया है कि उपाख्यानों 
को छोड़कर 24000 श्लोकों की संहिता उन्होंने लिखी है। फिर उसी अध्याय 
में यह भी कहा गया है कि व्यासदेव ने 60 लाख श्लोक का काव्य लिखा था 
जिसमें 30 लाख देवों के लिए, i5 लाख पितरों के लिए, .4 लाख गन्धर्वो के 
लिए और वाकी एक लाख मनुष्यों के लिए लिखे गये थे (]--]07)। इन्हीं एक 
लाख श्लोकों का यह विशाल काव्य आज का महाभारत है, इसलिए इसे 
'शतसाहख्री संहिता' या 'सौ हजार श्लोकों का संग्रह-ग्रन्थ' कहा जाता है । आगे 
चलकर पाठकों को मालूम होगा कि इस बात का पक्का सबूत पाया गया है कि 
कम-से-क्रम दो हजार वर्ष पहले महाभारत में एक लाख श्लोक मौजद थे | 
कलकत्ते से छपे हुए महाभारत के L8 qaf में 90092 श्लोक हैं। इसमें | 
हरिवंश भी, जो महाभारत का खिल या परिशिष्ट है, जोड़ दिया जाय तो श्लोक- | 
संख्या [06466 हो जाती हे । हरिवंश में एक भविष्यपव नामक पर्वे है, पण्डितों 
की राय में यह पर्वे बहुत बाद का प्रक्षिप्त होना चाहिए । अगर इस पर्वे के श्लोकों 
को छोड़ दिया जाय तो सम्पूर्ण महाभारत और हरिवंश में कुल मिलाकर [0]0- 
54 श्लोक होते हैं। यह संख्या एक लाख के aga निकट है । बम्बई से छपे हुए 
महाभारत में इससे 200 के करीब श्लोकों का अन्तर है । 


महाभारत को मूल कहानी में परिदत्तन 


जब कहा जाता है कि महाभारत की मूलकथा में परिवर्तन हुआ है तो इसका 
यह अर्थ नहीं है कि सचमुच किसी ने बैठकर एक खास उद्देश्य को लेकर कहानी 
को बदला था । शताब्दियों तक महाभारत की कहानी सूतों के मुख में फलती- 
| फूलती रही। संजय भी सूत और लोमहर्षण भी ga-ga थे। अन्तिम बार 
| वैशम्पायन ने जनमेजय को जो कहानी सुनायी, उसमें निश्चयपूर्वक पाण्डवों की 
| और श्रीकृष्ण की प्रशंसा थी वर्तमान महाभारत के श्रीकृष्ण एक अद्भुत व्यक्तित्व 
| रखते हैं | पाण्डवों की ओर से जहाँ कहीं अन्यायाचरण हुआ है उसके सूत्रधार | 
विचित्र रूप से वे ही रहे हैं; फिर भी महाभारत में वे भगवान्‌ के अवतार हैं, और 
| उनके द्वारा अनुप्रेरित अन्यायाचरण को भी महाभारत में उनका अलौकिक चरित्र 
बताया गया है । जान पड़ता है कि महाभारत ने जिन दिलों वत्तेमान रूप धारण 
| अं किया था, उन दिनों भागवत मत का प्रावल्य था। इस भागवत मत में श्रीकृष्ण 
परम दैवत के रूप में स्वीकार किये गये थे । यह दूसरी वात है कि द्वारका के 
राजा श्रीकृष्ण (जो महाभारत में अपनी कूटनीति के लिए प्रसिद्ध हैं) और भाग- 
वतों के परम दैवत श्रीकृष्ण मूलतः एक ही व्यक्ति न हों और बाद में चलकर एक 
में मिल गये हों; पर इस बात में कोई सन्देह नहीं कि वत्तमान महाभारत में सबसे 
-अदभत और सबसे विशिष्ट चरित्र श्रीकृष्ण का है। भगवद््‌गीता-जंसी महिमा- 

शालिनी पुस्तक के वे गायक हैं । र 

ब्राह्मण-ग्रन्थो में और वेदों में भी यत्र-तत्र दो झगड़नेवाली क्षत्रिय जातिथों का 
उल्लेख है; ये हैं कुरु और पांचाल जातियाँ । इससे कुछ पण्डितों ने अनुमान किया 
है कि असली महाभारत की लडाई peal और पांचालों की थी, पाण्डवों का स्थान 
उसमें गौण था । 

यह ध्यान देने की बात है कि पाण्डवों में से कोई भी पाण्डु के अपने पुत्र नहीं 
थे, सभी कुन्ती या माद्री के पुत्र थे । हिन्दुओं में उन दिनों एक स्त्री के बहुविवाह 
का एकमात्र उदाहरण इन पाण्डवों ही के घर पाया जाता है, इसीलिए कुछ वायु- 
विकार ग्रस्त आलोचक यहाँ तक कह गये हैं कि पाण्डव वास्तव में उत्तर-पार्वेत्य 
प्रदेश के अधिवासी थे (जिनमें स्त्री का बहुविवाह अब भी प्रचलित है) और कुन्ती 
ने वहीं से इनकी आमदनी की थी और अपने पुत्र बताकर दुर्योधन के राज्य का 
हकदार बनाना चाहा था ! 

जो कुछ हो, इस बारे में प्रायः सभी पण्डित एकमत हैं कि महाभारतीय 
कहानी का स्वर बाद में बदल गया है। यही कारण है कि दुर्योधन, कर्ण आदि 
पुरुषों के. दो-दो प्रकार के चरित्र गहाभारत में ही, पास-ही-पास लिखे पाये जाते 
हैं। अभी-अभी लिखा मिलता है कि कर्ण के समान उदार, बहुश्रुत, वाग्मी ओर 
सत्पुरुष दूसरा नहीं था (और समग्र महाभारत के चरित्तो पर विचार करने से 
सचमुच कर्ण एक अद्वितीय मनुष्य जान पडते हैं) और थोड़ी देर बाद ही बताया 
जाता है कि उसके जैसा दम्भी और अन्यायकारी भी दूसरा नहीं । 


संसार में महाभारत की कथाओं की लोकप्रियता 


महाभारत की मूल कहानी के इर्द-गिर्द बहुत-सी प्राचीन वीर-गाथाएँ, नीति 
और उपदेश की कथाएँ, वैराग्य और मोक्ष को समझानेवाली कहानियाँ आ जमी 
हैं। इनमें से बहुतेरी बहुत प्राचीन हैं । इन कहानियों के सभ्य भाषाओं में अनुवाद 
हो चुके हैं। कई कथाएँ एक ही भाषा में तीन-तीन, चार-चार बार अनूदित हुई 
हैं। शकुन्तला, ययाति, नहुष, नल, रामचन्द्र, विदुला, सावित्री आदि की कहा- 
frat (उपाख्यान) बहुत लोकप्रिय हुई हें । इन उपाख्यानं को पश्चिमी पण्डितों 
ने Epic within Epic या “महाकाव्य के भीतर महाकाव्य' नाम दिया है। 
असल में ये उपाख्यान अपने-आपमें पुर्ण और मानवीय मनोविकारों के बड़े सजीव 
ओर सरस चित्र हैं। 
ऊपर जिन कहानियों की चर्चा की गयी है उनके अनुवाद भेंगरेजी, जर्मन, 
, रेच, इटालियन आदि भाषाओं में बहुत समादूत हुए हैं। सन्‌ ]86 ई. में एफ. 
बप्प ने नल की कहानी लैटिन अनुवाद के साथ प्रकाशित करायी । श्लिगल-जैसे 
मनीषी ने इस कहानी को पढ़कर लिखा था : 
“मैं सिर्फ इतना ही कहूँगा कि मेरी समझ में करुणा तथा भावना की दृष्ट 
से ओर भावों की कोमलता तथा विमोहक शक्ति के खयाल से नल-दमयन्ती का 

उपाख्यान अद्वितीय है। इसकी रचना इस ढंग से की गयी है कि वह सबको आक- 
पित करती है, चाहे वह बूढ़ा हो या जवान, उच्च जातीय हो या नीच जातीय, 
रसज्ञ आलोचक हो अथवा सहज-बुद्धि से चीजों को पसन्द करनेवाला ही ।” 
इसी तरह सावित्री और सत्यवान की कहानी बाहर की दुनिया में बहुत 
लोकप्रिय हो गयी है | विण्टरनित्ज ने इस कथा के बारे में लिखा हैः 
“चाहे जिस किसी ने सावित्री के काव्य की रचना की हो, चाहे वह कोई 
शूद्र रहा हो या ब्राह्मण, वह अवश्यमेव सब कालों का एक सर्वोच्च कवि था। 
कोई महान्‌ कवि ही इस उत्कृष्ट महिला-चरित्न को इतने मनोमोहक और आक- 
पंक ढंग से चित्रित कर सकता था और शुष्क उपदेशक की मनोवृत्ति में पडे विना | 
भाग्य और मृत्यु पर प्रेम तथा पातिव्रत्य की विजय दिखला सकता था; और 
प्रतिभाशाली कलाकार ही जादू की तरह ऐसे आश्चर्यजनक चित्र हमारे सम्मुख | 
उपस्थित कर सकता Ary” 


उज्ज्वल चरित्रों का वन 


. महाभारत को उज्ज्वल चरिव्रों का वन कहा जा सकता है ag कवि-रूपी 
माली का यत्नपूर्वेक सँवारा हुआ उद्यान नहीं है--जिससे प्रत्येक लता-पुष्प-वृक्ष 
अपने सौन्दर्य के लिए बाहरी सहायता की अपेक्षा रखते हैं, बल्कि यह अपने- 
आपकी जीवनी शक्ति से परिपूर्ण वनस्पतियों ओर लताओं का अयत्नपरिवधित 
विशाल वन है जो अपनी उपमा आप ही है । मूल कथानक में जितने भी चरित हैं 
वे अपने-आपमें ही पूर्ण हैं । भीष्म-जैसे तेजस्वी और ज्ञानी, कर्ण-जैसा गम्भीर और 
वदान्य, द्रोण-जैसा योद्धा, बलराम-जैसा फक्कड़, कुन्ती और द्रीपदी-जेसी तेजो- 
za नारियाँ, गान्धारी-जैसी पतिपरायणा, श्रीकृष्ण-ज॑सा उपस्थित-बुद्धि ओर 
गम्भीर तत्त्वदर्शी, युधिष्ठिर-जैसा सत्यपरायण, भीम-जँसा मस्तमौला, अर्जुन-जैसा 

. वीर, विदुर-जैसा नीतिज्ञ चरित्र अन्यत्र दुलंभ है। मूल कथानक को छोड़ दिया 
जाय, तो भी महाभारत के वणित नल और दमयन्ती, सावित्री और सत्यवान्‌, 
कच और देवयानी, शमिष्ठा और चित्रांगदा आदि चरित्र संसार के साहित्य में 
बेजोड़ हैं | i 

महाभारत का शायद ही कोई उत्तम चरित्र महलों के भीतर पलकर चमका 
हो। सब-के-सब एक तूफान के भीतर से गुजरे हैं । अपना रास्ता उन्होंने स्वयं 
बनाया है और अपनी रची हुई विपत्ति की चिता में वे हँसते-हँसते कूद गये हैं । 
महाभारत का अदना-से-अदना चरित्र भी डरना नहीं जानता । किसी के चेहरे 
ees कभी शिकन नहीं पड़ने पाती । पाठक महाभारत पढ़ते समय एक जादू-भरे 
वीरत्व के अरण्य में प्रवेश करता है जहाँ पद-पद पर विपत्ति हैं, पर भय नहीं है; 
जहाँ जीवन की चेप्टाएँ बार-बार असफलता की चट्टान पर टकराकर चूर-चूर 
हो जाती हैं, पर चेष्टा करतेवाला हतोत्साह नहीं होता; जहाँ गलती करनेवाला 
` अपनी गलती पर गवे करता है, प्रेम करनेवाला अपने प्रम पर अभिमान करता है 

और घणा करनेवाला अपनी घृणा का खुलकर प्रदर्शन करता है। वहाँ सरलता है, 
दपं है, तेज है, वीर्य है, महाभारत की नारी अपने नारीत्व फर अभिमान करती है, 
पुरुष इस अभिमान की रक्षा के लिए अपने को मृत्यु के हाथ सौंप देता है। प्राचीन 
भारत का, उसके समस्त दोष-गुणों के साथ, ऐसा सुन्दर और सच्चा निदर्शन 


दूसरा नहीं । 


महाभारत का वर्तमान रूप 


इस बात का निश्चित प्रमाण पाया गया है कि सन्‌ ईसवी की पाँचवीं शताब्दी 
में महाभारत अपने वर्त्तमान रूप को धारण कर चुका था। सन्‌ 643 ई. (या 
अधिक-से-अधिक 532 ई.) का एक दान-पत्र पाया गया है जिसमें स्पष्ट लिखा है 
कि वेदव्यास ने महाभारत में एक लाख श्लोक लिखे थे । महाभारत के सबसे लम्बे 
शान्ति और अनुशासन पर्व और हरिवंश भी निश्चय ही उस समय लगभग अपने 
इसी रूप में वर्त्तमान होंगे, क्योंकि बिना इन सबको मिलाये महाभारत के श्लोकों 
की संख्या एक लाख नहीं हो सकती । सन्‌ 450-500 ई. के आसपास के ऐसे अनेक 
दान-पत्र पाये गये हैं, जिनमें महाभारत के श्लोक धर्म-शास्त्र के विधान मानकर 
उद्धृत किये गये हैं । उत्तरी बौद्ध-धर्म की अनेक पुस्तकें, जो मूल संस्कृत में लुप्त हो 
गयी हैं पर चीनी अनुवाद के रूप में सुरक्षित हैं, इस बात की प्रमाण हैं कि 330 
इ. के लगभग भारतीय समाज में महाभारत पर बड़ी श्रद्धा थी । जो ग्रन्थ ईसवी 
सन्‌ की पाँचवीं शताब्दी में आज का वत्तंमान रूप धारण कर गया था और इस 
प्रकार श्रद्धा और आदर का ग्रन्थ हो चुका था, उसने निश्चय ही कई सौ वर्ष पहले 
रूप-परिवत्तन करना बन्द कर दिया होगा । इसीलिए पण्डितों का अनुमान है कि 
कम-से-कम आज से दो हजार वर्ष पहले महाभारत को यह विशाल रूप प्राप्त हो 
गया होगा | 
महाभारत के जितने रूप हैं, उनमें दो मुख्य हैँ: उत्तरी रूप और दक्षिणी 
रूप | इतना निश्चित है कि किसी एक ही मूल रूप के ये दो रूपान्तर अतिप्राचीन 
काल में पृथक्‌ हो गये थे । उत्तरी रूपान्तर के कई उपभेद हैं जो मूलतः एक होकर 
भी कई बातों में अपना विशेष रूप रखते हैं। कश्मीर में उत्तरी रूपान्तर दो उप- 
भेदों में बेंट गया है: शारदा में लिखा हुआ और देवनागरी लिपि में लिखा हुआ । 
पूर्वी प्रान्तों में आकर उत्तरी महाभारत ने तीन भिन्न-भिन्न रूप ग्रहण किये हैं : 
नेपाली, मैथिली और बंगाली । ये तीनों रूप अपनी-अपनी विशेष लिपियों में लिखे 
पाये जाते हैं। युक्तभ्रान्त और मध्य-प्रदेश में उत्तरी महाभारत का एक सामान्य 
रूप पाया जाता है जिसे पण्डितों ने देवनागरी रूपान्तर नाम दिया है। इस प्रकार 
उत्तर में आकर महाभारत ने छः भिन्न-भिन्न रूप धारण किये हैं । 
दक्षिणी महाभारत के तीन मुख्य रूप हैं-मलयालम, तेलुगु और ग्रन्थलिपि 
में लिखा हुआ | तेलुगु और ग्रन्थलिपियों के पाठ प्रायः मिलते हैं; पर मलयालम 
का महाभा रवर इन दोनों से अलग है। किसी-किसी पण्डित के मत से यह अन्तिम 

महाभारत अपने मूल रूप के बहुत निकट है । 
महाभारत का काल 


स्वाभावतः हो यह प्रश्‍न हो सकता है कि महाभारत का काल क्या है? जैसा 
कि पहले ही बताया जा चुका है, निश्चयपूर्वक इतना ही कहा जा सकता है कि | 
आज से लगभग दो हजार वर्ष पहले महाभारत को वत्तमान रूप प्राप्त हो चला | 
था; परन्तु महाभारत की अनेक कहानियाँ उतनी ही पुरानी हैं जितने कि स्वयं 
वेद । महाभारत के काल के सम्बन्ध में नाना विचारों की अवतारणा के वाद प्रो | 
विष्टरनित्ज निम्नांकित नौ सिद्धान्तों पर पहुँचे हैं-- 
(।) महाभारत की कितनी ही पौराणिक कहानियाँ, काव्य और वर्णनात्मक 
कथाएं वैदिक काल तक पहुँचती हैं। (2) लेकिन वैदिक काल में 'भारत' या 
'महाभारत' नामक किसी काव्य का अस्तित्व नहीं था। (3) नीति-सम्बन i 
कितनी ही सूक्तियां और कथाएँ जो वर्तमान महाभारत के अंतर्गत संगृहीत | 
वराग्य-प्रवण सम्प्रदायों (जेन, बौद्ध आदि) से ग्रहण को गयी हैं। इनमें से कितनी 
ही ईसवी सन्‌ से पूर्व की छठी शताब्दी तक की हो सकती हैं। (4) यदि ई. पूर्व 
| की छठी से लेकर चौथी शताब्दी तक कोई महाभारत नामक PTAA रहा भी 
हो, तो यह बौद्ध धर्म की आवास-भूमि में अपरिचित ही था, क्योंकि बौद्ध ग्रन्थों में À 
इसकी कोई चर्चा नहीं मिलती। (5) ई. पूर्व की चौथी शताब्दी से पहले 
महाभारत काव्य के अस्तित्व का कोई निश्चित प्रमाण नहीं पाया जाता । (6) सन्‌ 
ईसवी के पूर्व की चौथी शताब्दी से लेकर ई. सन्‌ के बाद की चौथी शताब्दी 
तक महाभारत बनता और संगृहीत होता रहा। सम्भवतः क्रमशः ही इसने वर्तमान 
| रूप धारण किया था। (7) ई. सन्‌ की चौथी शताब्दी में महाभारत ने सब 
) मिलाकर यह वर्त्तमान रूप धारण कर लिया था। (8) बाद की शताब्दियों 
में भी छोटे-मोटे आख्यान और फुटकर श्लोक, कुछ-न-कुछ, मिलते ही रहे। í 
जज 9) सारे महाभारत का एक काल नहीं है । काल-निर्णय करते समय इसके प्रत्येक 
भाग का काल-विचार अलग-अलग से होना चाहिए | 


रामायण और पुराण 


- महाभारत की भाँति ही रामायण ने भी भारतीय जीवन को बहुत अधिक प्रभावित 
किया है। परन्तु महाभारत जिस प्रकार अनेक कवियों की लेखनी से लिखे हुए 

अनेक कवियों का विराट विश्वकोश है, उस प्रकार रामायण नहीं है। सारा-का- 
सारा काव्य प्रायः एक ही हाथ का लिखा हुआ है। प्रक्षिप्त अंश इसमें भी है, पर 
वह महाभारत से भिन्न जाति का है | विश्वास किया जाता है कि यह वैदिक 
साहित्य के बाद मानव-कवि का लिखा हुआ पहला काव्य है। इसीलिए इसके 
रचयिता वाल्मीकि को आदिकवि और इसे आदि-काव्य कहते हैं । विद्वानों की 
परीक्षा से भी यह सिद्ध हुआ है कि रामायण सचमुच काव्य (अलंकृत काव्य या 
ornate poetry) जाति के ग्रन्थों में सबसे पहला है। वाल्मीकि सचमुच ही एक 
ही कवि रहे होंगे, इस विषय में विद्वानों में मतभेद नहीं है। यह भी सम्भव है कि 
मूल में इस काव्य का जो रूप रहा हो, वह महाभारत से पूर्ववत्तीं हो, परन्तु उसका 
वत्तेमान रूप महाभारत के बाद का है। कहते हैं कि संसार के समूचे साहित्य में 
इस प्रकार का लोकप्रिय काव्य-जातीय ग्रन्थ नहीं है। समूचा भारतवर्ष एक स्वर 
से इसे पवित्र आदर्शं काव्य-ग्रन्थ मानता है और सम्पूर्ण भारतीय साहित्य का आधा 
इस महाकाव्य के द्वारा अनुप्रमाणित है। काव्य के आरम्भ में ही ऐसी भविष्यवाणी 


'की गयी है जो अक्षरशः सत्य सिद्ध हुई है । 


प्रत्येक युग के आचार्य, कवि और नाटककार इस महा ग्रन्थ से चालित हुए हैं । 
कालिदास और भवभूति की रचनाओं में इसका प्रभाव है और चौदहवीं शताब्दी 
के बाद के लोक-साहित्य में इसका बहुत अधिक प्रभाव विद्यमान है । लोक-जीवत 


` पर भी इसका जबदेस्त प्रभाव है। लोकप्रिय होने के कारण इसमें निरन्तर कुछ- 


न-कुछ प्रक्षेप होते रहे हैं और इस प्रकार इसका वर्तमान आकार 24,000 श्लोकों 
का हुआ है । विद्वानों का अनुमान है कि मूल काव्य में राम विष्णु के अवतार नहीं 
कहे गये होंगे, बाद में चलकर मूल ग्रन्थ में इस प्रकार की वातें प्रक्षेप की गयी 
होंगी । बाल-काण्ड और उत्तर-काण्ड निश्चित रूप से परवर्ती रचताएँ हैं। इन्हीं 
दोनों में राम को विष्णु का अवतार बताया गया है ओर दूसरे से छठे काण्ड तक 
रामचन्द्र लौकिक नाप्रक की भाँति अंकित किये गये हैं। ऐसे स्थल बहुत कम हैं 
(और ये निश्चय ही प्रक्षिप्त हैं) जहाँ उन्हें विष्णु का अवतार बताया गया हो। 
कभी-कभी बाल-काण्ड की घटनाओं के विरुद्ध कही हुई बातें भी अन्य काण्डों में 
मिल जाती हैं। उदाहरणार्थ, बाल-काण्ड में राम के साथ ही अन्यान्य भाइयों की 
भी शादी हो गयी है, पर आगे चलकर सूर्पणखा के प्रसंग में राम ने बताया है कि 
लक्ष्मण की शादी नहीं हुई है | दूसरे से छठे काण्ड तक में जो पौराणिक कहानियाँ 
आती हैं, वे काफी पुरानी हैं। 

सारे भारतवषं में रामायण के कई रूप मिलते हैं जिनमें परस्पर बड़ा भेद है । 
कभी-कभी कई सर्गे एक प्रति में अधि 7 होते हे और दूसरी में कम। साधारणतः 


'तीन संस्करण अब तक मुद्रित होकर प्रचारित gud अधिक प्रचलित बम्बई 


वाला संस्करण है जो कई वार छप चुका है। बंगाली संस्करण भी कलकत्ते में कई 
बार छप चुका है | उत्तरी या कश्मीरी संस्करण प्रकाशित करने का भी प्रयत्न हो 
रहा है। जैकोबी का कहना है कि सम्पूर्ण भारतवर्ष के प्रचलित पाठ-भेदों को छोड़ 


CC-0."In Public Domain. Gurukul Kangri Collection, Haridwar 


_ MM 


Digitized by Arya Samaj Foundation Chennai and eGangotri 
हिन्दी साहित्य की भूमिका / 78[ 


देने से रामायण का मूल रूप आसानी से पाया जा सकता है--अन्तत: उसका 
खोज निकालना उतना कठिन नहीं है जितना महाभारत का | सम्भवतः सब छोड़- 
छाड़कर 24,000 श्लोकों में से केवल एक-चौथाई बच रहें 
महाभारत की ही भाँति रामायण के काल के सम्वन्ध में कुछ भी निश्चित 
रूप से नहीं कहा जा सकता । इतना निश्चित है कि महाभा रत के वर्त्तमान रूप 
प्राप्त होने के पहले ही रामायण को वर्तमान रूप प्राप्त हो गया था । महाभारत 
के वनपर्व में केवल रामायण की कथा ही नहीं आती, वाल्मीकि कवि की चर्चा, 
राम का विष्णु-अवतार होना आदि बातें भी पायी जाती हैं । कुछ कह।नियाँ जिन्हें 
पण्डित-मण्डली वाद की प्रक्षिप्त मानने में नहीं हिचकती (जैसे हनुमान का लंका- | 
दाह) महाभारत में पायी जाती हैं । इन सत्र बातों से यह सिद्ध होता है कि रामा- 
यण के वर्तमान रूप का ही संक्षिप्त रूप महाभारत में जोड़ा गया है। जिस प्रसंग 
में वह कहानी महाभारत में कही गयी है, वह भी मूल कथा के साथ कुछ विशेष 
योग नहीं रखती । द्रौपदी को कोई राक्षस चुरा ले जाता है और युधिष्ठिर दुःखित | 
होते हैं। उन्हीं को उत्साहित करने के लिए रामोपाख्यान सुनाया जाता है। अनु- 
मान किया गया है कि द्रौपदीहरण की यह कहानी सीताहरण के आदर्श पर ही 
रची गयी होगी । महाभारत को वर्त्तमान रूप चौथी शताब्दी में प्राप्त हो गया 
था, रामायण उससे दो-एक शताब्दी पहले ही यह रूप पा गया होगा । किन्तु इससे 
यह नहीं समझना चाहिए कि समूचा रामायण समूचे महाभारत से पुराना है। 
असल में, जैसा कि एक यूरोपियन पण्डित ने कहा है, भारतीय साहित्य के इतिहास 
में यह अद्भुत विरोधाभास है कि warm महाभारत से प्राचीन हे और महा- 
भारत रामायण से प्राचीन । असल में महाभारत के अनेक उपाख्यान निश्चित ही 
| रामायण से भी पूर्ववर्त्ती हैं। इनमें से कई की चर्चा रामायण में भी आती है, जैसे 
| नल, सावित्री आदि के उपाख्यान। परन्तु सम्पूर्ण रामायण में पाण्डवों की कहीं 
चर्चा नहीं मिलती । यह अनुमान किया गया है कि राम का विष्णु-रूप में अवतार 
माना जाना कृष्ण के अवतार माने जाने के बाद की कल्पना है, यद्यपि राम कृष्ण 
के पूर्ववर्ती अवतार हैं। इसके सिवा रामायण में वणित सभ्यता उतनी लड़ाकू 
नहीं है जितनी महाभारत में वर्णित सभ्यता हैं। इससे यह अनुमान किया जा 
| सकता है कि रामायण उत्तरकालीन समाज के कवि की रचना हे और महाभारत 
| पूवेकालीन समाज के | 
| जिन दिनों त्रिपिटक की रचना (संकलन) हुई थी, उन दिनों राम की कथा 
E प्रचलित रही होगी । जातक कथाओं में इसके प्रमाण हैं; पर रामायण काव्य 
शायद ही रहा हो । सारे बौद्ध साहित्य में रामायण के दो प्रसिद्ध चरित्र रावण 
| और हनुमान का नाम भी नहीं पाया जाता। इस पर से किसी-किसी ने अनुमान 
| किया है कि रामायण काव्य बौद्ध-युग में बना होगा। वना भी हो तो बौद्ध प्रदेशों 
ee में अज्ञात रहा होगा लेकिन सम्पूर्ण-रामायण में बौद्ध प्रवाह खोजने पर भी नहीं 
| मिलेगा । केवल एक जगह राम के मुख से बुद्ध को नास्तिक कहलवाया गया है पर 

वह सभी प्रतियों में नहीं पाया जाता और प्रक्षिप्त सिद्ध हो चुका है । साथ ही इंसे 
प्रकार यह भी प्रमाणित होता है कि रामायण बौद्ध-काल के पहले ही रचित हो 
गया था । अवश्य ही प्रक्षेप बाद में भी होता रहा होगा। पर प्रक्षेप सन्‌ ईसवी की 
पहली शताब्दी के बाद रुक गया होगा | खोज करने पर रामायण की कथा का 
बौद्धो और tal में समादृत होना पाया जा सकता है। वसुबन्धु के ग्रन्थों के जो 
चीनी अनुवाद सुरक्षित हैं, उनसे स्पष्ट है कि रामायण (लगभग इसी रूप में) बौद्धो 
में भी समादृत थी सन्‌ ईसवी की पहली शताब्दी में विमलसूरि ने रामायण की 
कथा को आश्रय करके 'पउमचरिय' नामक प्राकृत काव्य लिखा था जो जँन-धर्म 
और तत्त्ववाद के अनुकूल रचा गया था। 600 ई. के आस-पास कम्बोडिया में 
रामायण का धार्मिक ग्रंथ के रूप में प्रचार पाया जाता है। कनिष्क-युगीय बौद्ध 
कवि अश्वघोष के बुद्ध-चरित में ऐसे अंश हैं जो रामायण से मिलते-जुलते हैं । इन 
सब बातों पर से सहज ही अनुमान किया जा सकता है कि मूल रामायण बोद्ध-युग 
के पहले का है। 


पुराण और उपपुराण 


पुराण शब्द का अर्थ है 'पुराना', इसलिए पुराण-गरन्थों से मतलब उन ग्रन्थों 
से है जिनमें प्राचीन आख्यायिकाएँ संगृहीत हों। ब्राह्मणों, उपनिषदों और बौद्ध 
ग्रन्थों में यह शब्द कभी-कभी 'इतिहास' शब्द के साथ आया है और कभी-कभी 
“इतिहास! के अर्थ में । कौटिल्य अर्थशास्त्र ([-5) के अनुसार इतिहास में पुराण 
और इतिवृत्त होनों ही शामिल हैं । इससे यह अनुमान किया जा सकता है कि पुराण 
इतिवृत्त से भिन्न वस्तु है। जो हो, पुराणों ने उत्तर-कालीन हिन्दू-धर्म को एकदम 
नया रूप दे दिया है और सच पूछा जाय तो सन्‌ ईसवी के बाद का हिन्दू-धर्म धीरे- 
धीरे पौराणिक होते-होते अन्त में सम्पूर्ण रूप से पौराणिक हो गया । लेकिन इसका 
अर्थ यह नहीं कि भारतीय साहित्य में पुराण-साहित्य कोई नयी चीज है। गौतम 
धर्म-सूत्र में (। ]-9) पुराण-साहित्य की स्पष्ट ही चर्चा है और आपस्तम्बीय धर्म- 
सूत्र में तो पुराणों से कई श्लोक उद्धृत किये गये हें । एक ऐसा ही श्लोक 'भविष्यत्‌- 
gam से उद्धुत किया गया है। इसीलिए 'भविष्य-पुराण' जैसे सर्वजन-स्वीकृत 
आधुनिक पुराण भी कितने प्राचीन हैं, यह सहज ही अनुमान किया जा सकता है । 
वत्त॑मान भविष्य-पुराण में यह श्लोक नहीं मिलता, पर इससे मिलता-जुलता श्लोक 
खोज निकालना मुश्किल नहीं है। यह तो निविवाद है कि कम-से-कम पाँचवीं 
शताब्दी ईसवी पूर्व के पहले ये धर्म-सूत्र बन गये थे, इसीलिए इस काल के पहले भी 
पुराण-जातीय ग्रन्थ रहे होंगे, यद्यपि उनका आकार-प्रकार ह-ब-ह वही नहीं होगा 
जो आज के पुराणों का है। पुराण-ग्रन्थ काफी लोकप्रचलित रहे हैं इसलिए उतमें 


परिवत्त॑न-परिवर्धंन भी यथेच्छ हुआ है । परन्तु इसीलिए पुराण-साहित्य की - 


प्राचीनता पर सन्देह नहीं किया जा सकता। विद्वानों का अनुमान है कि इन 
पुराणों में वेदिक काल के पूर्ववर्त्ती काल का इतिहास भी कहीं-कहीं पाया जाता है। 

महाभारत बनने के पहले पुराण-जातीय ग्रन्थ वर्त्तमान थे, इस विषय में अब कोई 
सन्देह नहीं करता | एक समय ऐसा गया है जव इन ग्रन्थों को अप्रामाणिक कहकर 
उड़ाने की चेष्टा की गयी थी; परन्तु अब इतिहास-अनुरागी उन्हें बहुत अमूल्य निधि 
मानने लगे हैं। उनमें की बेहुदी बातें उत्तर-ऋलीन पण्डितो की कृति समझी जाती 
हैं। असल में लगभग डेढ़ हजार वर्ष पहले से लेकर आज तक पुराण बहुत अविकसित 
बुद्धि के लोगों के हाथ में रहे हैं और फलतः उनमें बेहुदी बातें इतनी आ घुसी हैं कि 
पुराणों का मूल रूप खोज निकालना बड़ा दुष्कर कार्य हो गया है । पुराणों के लक्षण 
| में बताया गया है कि उनमें सर्ग (सृष्टि), प्रतिसर्ग, वंश, मन्वन्तर और वंशानुचरित 
इन पाँच बातों का वर्णन होना चाहिए । पुराणों की वंशावलियाँ और उनकी 
कथाएँ निश्चय ही बहुत पुरानी हैं। पुराण के कर्ता व्यासजी ही माने जाते हैं । 
पुराण नाम के ग्रन्थ बहुत हैं। पुराणों और उपपुराणों की संख्या सौ से ऊपर 
होगी । परन्तु सभी बड़े-बड़े पुराण अठा रह पुराणों की चर्चा करते हैं। इनका क्रम 
यद्यपि सर्वत्र एक-सा नहीं है और कभी-कभी यह भी देखा जाता है कि एक सूची 
में एक पुराण का नाम है और दूसरी में दूसरे का, पर साधारणतः निम्नांकित 
अठारह पुराणों को प्रामाणिक माना जाता है: 
]. ब्राह्म 2. पादम 3. वैष्णव, 4. शैव या वायवीय, 5. भागवत, 6. नारदीय 
7. मार्कण्डेय, 8. आग्नेय, 9. भविष्य, ]0. ब्रह्मवैवतं, ।।. लेंग, 2. वाराह, 
]3. स्कान्द, ।4. वामन, 5. कौर्मं, ।6 मात्स्य, 7. गारुड, 8. ब्रह्माण्ड । 
यह एक मजेदार बात है कि यह सूची प्रायः सब पुराणों में दी हुई है (देखिए 
विष्णु. 3 भागवत. 22-3, पद्म. -62, वाराह. ।2, मत्स्य. 53, अग्नि. 
272 इत्यादि) | अर्थात्‌ यह प्रत्येक पुराण स्वीकार करता है कि उसकी रचना 
के पहले अन्यान्य पुराण बन चुके AL इन पुराणों के सिवा 8 उपपुराण बताये 
गये हैं, पर असल में उपपुराणों की संख्या और भी अधिक है । पौराणिक कथाओं 
के अनुसार ब्रह्म ते सब पुराणों को कल्पादि में पहले ही रचा था, उनसे मुनियों ने 
सुना और सुनकर भिन्त-भिन्त कल्प में अलग-अलग संहिताएँ लिखीं। इस कल्प 
| के द्वापर युग के अन्त में कलिकाल के अल्पज्ञ मनुष्यों के उपकाराथ व्यासजी ने 
| फिर से उन वचनों का संक्षेप करके पुराण-संहिताएँ लिखीं। विष्णु-पुराण के 
| अनुसार वेदव्यास ने आख्यान, उपाख्यान, गाथा, कल्प-शुद्धि सहित पुराण-संहिता 
की रचना करके उसे सूत लोमहर्षण को समपित किया । लोमहर्षण के छः शिष्य 
थे--सुमति, अग्निवर्चा, मित्रायु, AETAT, झांखायन और सावणि । अन्तिम तीन 
शिष्यों में से प्रत्येक ने मूल-संहिता को अवलम्बन करके अपनी एक के वाद एक 
संहिता बनायी । इन्हीं चार संहिताओं पर से सभी पुराण बने हैं। इनमें सबसे 
| आदि-पुराण ब्राह्म-पुराण ही है । इस कथा से मालूम होता है कि व्यासजी ने सब 
| संहिताएँ नहीं लिखी थीं । उन्होंने किसी su मूल संहिता की कथा अपने शिष्य को 
| सुनायी थी । वहीं से शिष्य-प्रशिष्यों ने इन संहिताओं की अलग-अलग रचना - 
i वस्तुतः पुराणों की परीक्षा से इतना तो स्पष्ट ही है कि मूल रूप में ये काफी पुरा 

हैं, पर इसमें भी सन्देह नहीं रह जाता कि अपने वर्तमान रूप में ये अनेक लोगों 
की नाना उद्देश्यों से लिखी हुई कथाओं के संग्रह हैं। 

पराणों के अध्ययन से कुछ बातें तो स्पष्ट ही आधुनिक जान पड़ती हैं। ब्राह्म 
पुराण को यद्यपि आदिपुराण कहा जाता है पर उसमें उड़ीसा के तीर्थो के माहात्म्य 
का विशेष विवरण है जो निश्चय ही बाद का होना चाहिए | साधारणत: सन्‌ ईसवी 
की बारहवीं शताब्दी तक इसने वत्तेमान रूप धारण कर लिया होगा । पद्म-पुराण 
में बौद्"ों और जैनों की बातें हैं और उसके पिछले खण्ड और भी नये जान पड़ते 
हैं। विष्णु-पुराण में प्राचीनता के सभी लक्षण विद्यमान हैं। विष्णु के किसी बड़े 
मन्दिर या मठ आदि की चर्चा इसमें नहीं आती । रामानुजाचार्य ने इस पुराण के 
वचन उद्धृत किये हैं। किसी-किसी ने अनुमान किया है कि विष्णु-पुराण में 
उल्लिखित कैलकिल या केकिल यवतनों ने आन्ध्र देश में 500 से 900 ई. तक 
राज्य किया था, अतः इस पुराण का काल नवीं शताब्दी से अधिक पुराना नहीं 
होना चाहिए । पर यह केवल कह्पना-ही-कल्पना है, किसी ऐतिहासिक प्रमाण से 
सिद्ध नहीं है। वायुःपुराण सम्भवतः पुराने पुराणों का एक नमूना है। उसमें 
प्राचीनता के सभी लक्षण विद्यमान हैं। श्रीमदभागवत समस्त पुराणों में अधिक 


` प्रसिद्ध और सारे भारत में समादृत है। इसमें जो कवित्व है, वह बहुत ही ऊँचे दर्ज 


का है। रामायण ओर महाभारत की भाँति इसने भी भारतीय साहित्य को बहुत 
दूर तक प्रभावित किया हे । अकेले बंगाल में ही इसके चालीस से अधिक अनुवाद 
हैं। हिन्दी में भी इसके दशम स्कन्ध के अनुवादों की संख्या इससे कम न होगी । 
हिन्दी का गोरवभूत काव्य सूरसागर भागवत द्वारा ही प्रभावित हे । किसी-किसी 
ने यह अफवाह उड़ा रखी है कि भागवत के कर्त्ता बोपदेव हैं, पर असल में बोपदेव 
ने भागवत के अनेक वचन संग्रह करके एक निबन्ध-ग्रन्थ लिखा था । भागवत- 
पुराण काफी पुराना है। सबसे बड़ी वात यह है कि अन्यान्य पुराणों की अपेक्षा 
यह एक हाथ की रचना अधिक है। इसमें विष्णु के सभी अवतारों का वर्णन है। 
विशेष रूप से श्रीकृष्णावतार की कथा है | नारदीय और बृहन्तारदीय पुराण बहुत 
कुछ माहात्म्य ग्रन्थ-से हैं और उत्तर-कालीन रचना जान पड़ते हैं। मार्कण्डेय- 
पुराण भी काफी पुराना है, यद्यपि किसी-किसी ने इसे नवीं-दसवीं शताब्दी की 
रचना सिद्ध किया है। अर्नि-पुराण नाना विषयों का एक विशाल विश्वकोश. है। 
नाना भारतीय विद्याएँ, जिन पर लिखे गये स्वतन्त्र ग्रन्थ अधिकांश लोप हो गये हैं, 
इसमें सुरक्षित हें । भारतीय साहित्य के विद्यार्थियों के लिए इसका मूल्य बहुत 
अधिक है। भविष्य ओर ब्रह्मवैवत्त में पुराणों के लक्षण नहीं मिलते । इसी प्रकार 
लिग-पुराण भी एक कमं-ग्रन्थ है । वाराह पुराण में रामानुजाचार्य का उल्लेख है | 
ये सभी पुराण बहुत पुराने नहीं हैं। सबको अन्तिम रूप तेरहवीं-चौदहवीं शताब्दी 
में प्राप्त हुआ जान पड़ता है । स्कन्द-पुराण बहुत बड़ा और नाना दृष्टियों से काफी 
महत्त्वपुर्ण है। वामन, BH, गरुड़ आदि पुराणों में पुराणों के सब लक्षण नहीं 
मिलते । इस प्रकार सभी पुराण बहुत प्राचीन नहीं हैं । 

इन पुराणों से सम्बद्ध बहुत-से माहात्म्य और स्तोत्रं के ग्रन्थ हैं। समुचा 
पुराण-साहित्य बहुत विशाल है । यह वत्तमान हिन्दू-धर्म के समझने का सबसे बड़ा 
साधन है । यद्यपि इनमें परस्पर-विरोधी और अतिरंजित घटनाएँ aga हैं, परन्तु 
बीचबीच में ऐसी अमूल्य साहित्यिक रचनाएँ और ऐतिहासिक उपादान हैं कि 
भारतीय साहित्य का विद्यार्थी कभी इनकी उपेक्षा नहीं कर सकता । 


बौद्ध-साहित्य 


वैदिक साहित्य की भाँति बौद्ध-साहित्य भारतवर्ष के. प्रागैतिहासिक युग से सम्बद्ध 
नहीं है । इस साहित्य का निर्माण जिन दिनों हुआ था, उस काल को निस्सन्दिग्ध 
रूप से पण्डितों ने ऐतिहासिक युग माना है। बुद्धदेव की मृत्यु ईसवी-पूर्व पांचवीं 
शताब्दी के उत्तरार्ध में हुई थी। लगभग पचास वर्षो तक वे धर्म-प्रचार करते El 
इस प्रकार उनके धर्म-प्रचार का समय निश्चित रूप से ईसवी पूर्व की पाँचवीं 
शताब्दी का मध्य भाग है। एक श्रेणी के बौद्ध लोगों का विश्वास है कि लंका, स्याम; 
ब्रह्मा आदि देशों में प्रचलित और पाली भाषा में लिखित जो बोद्ध-ग्रन्थ मिले हैं, 
उनमें के प्रधान-प्रधान बुद्धदेव के श्रीमुख से उच्चरित हुए थे । यदि यह विश्वसनीय 
हो तो पाली-साहित्य के मुख्य भाग का काल आसानी से ई. पू. पाँचवीं शताब्दी में 
मान ले सकते हैं; लेकिन स्वयं बौद्ध-ग्रन्थों में ऐसी बातें हैं जो ऐसा विश्वास होने देने 
में बाधक हैं 8 इतना तो ग्रन्थों में स्पष्ट ही है कि बुद्धदेव ने स्वयं कोई ग्रन्थ नहीं 
लिखा । पाली-साहित्य (वस्तुतः “पालि-साहित्य') में जो कुछ है वह बुद्धदेव के 
वचनों का संग्रह या उसकी व्याख्या है। ग्रन्थों से पता चलता है कि ये संग्रह समय- 
समय पर आहूत बौद्ध संगीतियों या सम्मेलनों में बड़े-बड़े >. निर्णयानुसार 
संगृहीत हुए थे । पाली-ग्रन्थो में कुल मिलाकर ऐसी नौ 'का उल्लेख है। 
इनमें से जित कई मुख्य संगीतियों का आलोच्य विषय के साथ बहुत अधिक सम्बन्ध 
है, उन्हीं की चर्चा यहाँ की जायेगी । fas s a 
प्रथम संगीति बुद्धदेव के महानिर्वाण के कुछ ही दिनों बाद राजगह (राजगृह) 
में स्थविर महाकाश्यप के उद्योग से हुई थी । उसका Set धम और विनय 
का संस्थापन था। इस संगीति का सबसे प्राचीन विवरण चुल्लवग्ग (जिसकी चर्चा 
आगे की जायेगी) में पाया जाता है । चुल्लवग्ग स्वप ही विनय-पिटक का एक अंग 
है, इसलिए इतना तो निविवाद है ही कि faa fem सम्पूर्णतः इस संगीति-की 
पूर्ववर्ती बातों का ही संग्रह नहीं है। जिस बात में सबसे कम आपत्ति की गुंजाइश 

है, वह यह कि धम्म और विनय-पिटक के प्राचीनतम भाग इसी संगीति में निर्धारित 
हुए होंगे और यदि बुद्धदेव ने सचमुच पाली भाषा में ही उपदेश दिया था (जिसमें 
बहुत-से पण्डित अब सन्देह करने लगे हैं) तो मानना पड़ेगा कि हमारे पास बहुत- 
कुछ बुद्धदेव के ज्यों-के-त्यों कहे हुए वचन भी प्राप्त हैं । दूसरी महत्त्वपूर्ण संगीति 
बुद्ध-निर्वाण के सौ वर्ष बाद वेसाली (वैशाली) में हुई थी । इसका भी सबसे प्राचीन 
विवरण चुल्लवग्ग में ही मिलता है; पर इसमें यह नहीं लिखा है कि यह संगीति 
बुद्ध-निर्वाण के सौ वर्ष के बाद हुई थी। बाद के ग्रन्थों (दीपवंश और महावंश) के 
अनुसार इस संगीति का उक्त समय बताया गया है । प्रथम संगीति में धम्म और 
विनय का संकलन हुआ, पर इसमें छोटे-छोटे नियमों का । कहते हैं कि वैशाली के 
भिक्षुओं ने दस प्राचीन नियमों का अप-व्यवहार किया था, उसी के संशोधन में इस 
संगीति को अधिक समय लगा । दीपवंश और महावंश के अनुसार यह संगीति आठ 
महीने तक चलती रही। ऊपर उल्लिखित दस नियमों के अतिरिक्त धर्म और 
विनय की आवृत्ति भी इस संगीति में हुई थी। पण्डितों का अनुमान है कि इस समथ 
तक निश्चित रूप से विनय और धम्म-पिटक का कोई-न-कोई आकार रहा होगा, 
क्योंकि दस नियमों में विचारार्थ विनय और धम्म के पूर्व-निर्णीत नियमों की जरूरत 
रही होगी और यह जरूरत किसी नियम-संग्रह से ही पूरी की गयी होगी। 
उदाहरणार्थ, वेशाली के भिक्षुओं ने नियम किया था कि जहाँ नमक का अभाव होने 
की सम्भावना है, वहाँ उसे भी भिक्षु लोग सींगों में भरकर ले जा सकते हैं। अब इस 
बात के औचित्य के निर्णय के लिए किसी पूर्व-निर्णीत विधि-निषेध की आवश्यकता 
होनी चाहिए (श्रावस्ती में कथित सुत्तविभंग के अनुसार यह बात नियम-विरुद्ध 
है) । बुद्धदेव ने सारिपुत्त को ऐसा करने से मना किया था । इस प्रकार उस समय 
तक कुछ ग्रन्थ (भले ही वे मौखिक हों) जरूर बन चुके थे। तीसरी संगीति, जो, 
बृजिपुत्त भिक्षुओं के उद्योग से आहूत हुई थी, हमारे विषय से उतनी सम्बद्ध नहीं 
है। सबसे महत्त्वपूर्ण संगीति चौथी है जिसे अशोक संगीति भी कहते हैं। लंका में 
प्राप्त परम्परा के अनुसार यही तीसरी संगीति है। कहा गया है कि जब्र अशोक ने 
बोद्ध-धर्म पर अपनी आस्था प्रकट की तो बहुत-से अन्य सम्प्रदाय के लोग भी बौद्ध- 
संघ में आ घुसे और अपना-अपना राग अलापने लगे । तंग आकर सम्राट्‌ ने तिस्स 
मोग्गलिपुत्त को बुलवाया जिन्होंने सम्राट्‌ को वास्तत्रिक रहस्य समझाया । तब 
राजा ने एक-एक बोद्ध-भिक्षु को बुलाकर उसके मत के विषय में पूछा । कहा गया 
है कि जो लोग विभाज्यवादी (विभज्जवादी) थे उन्हीं को तिस्स ने असली बौद्ध 
माना और बाकी को श्वेत वस्त्र पहनवाकर निकाल बाहर किया । इन्हीं तिस्स 
(तिष्य) ने चुने हुए एक हजार भिक्षुओं की सभा बुलायी जो नौ महीने की निरन्तर. 
आलोचना के बाद तीन feat या पिटारों का संग्रह करने में समर्थ हुई। ये तीन 
पिटक हैं : विनय-पिटक, सुत्त-पिटक और अभिधम्म-पिटक। संक्षेप में इन्हें त्रिपिटक 
कहते है । अन्तिम पिटक का एक-एक अंग कथावत्यु तिष्य का रचित बताया जाता 
है । लक्ष्य करने की बात यह है कि स्थविरवादियों के सम्प्रदाय को छोड़कर और 

किसी सम्प्रदाय के ग्रन्थों में इस संगीति का उल्लेख नहीं मिलता । अशोक की 
प्रशस्तिथों में भी इसको चर्चा नहीं है यद्यपि सारनाथ, साँची और कौशाम्बी की 
स्तम्भ-लिपियों में अशोक ने अनाचारपरायण भिक्षुओं को श्वेत वस्त्र पहनवाकर 
निकाल देने का जो आदेश दिया है, उसके साथ इसका सामंजस्य स्थापित किया 
जा सकता है । इस प्रकार ईसवी-पूर्व तीसरी शताददी में इन ग्रन्थों का ATTA होना 
सिद्ध होता है। पण्डितों ने तीन पिठकों में से ही यह वात सिद्ध करने की कोशिश 
की है कि अशोक के वहुत वाद तक भी इनमें बहुत-सी बातें जोड़ी, बदली और 
सुधारी जाती रहीं। फिर भी इतना मान लेने में किसी को भी कोई आपत्ति 
नहीं कि ईसा मसीह के जन्म के दो सो वर्ष पहले इन पिटकों के मुख्य भाग निश्चय 
ही संगृहीत हो गये थे, यद्यपि इनके वर्त्तमान रूपों में जो भाषा पायी जाती है वह 
बुद्ध या अशोक के युग की भाषा नहीं हो सकती । पिटकों से ही पता चलता है कि 
अशोक के पहले ही बुद्ध-बचनों का भाषान्तर करना शुरू कर दिया गया था। 

किसी-किसी ने तो संस्कृत में भी अनुवाद किया था जिसका स्वयं बुद्धदेव ने निषेध 

किया था । इस प्रकार पिटकों में जो भाषा सुरक्षित है, उसकी विशुद्धता सन्देह से 

परे नहीं है । 

ऊपर जो विवरण दिया गया है वह पाली-साहित्य का है । इसी को एकमात्र 

बौद्ध-साहित्य मान लेना ठीक नहीं । जैसा कि ऊपर बताये हुए अशोक-संगीति के 

विवरण से स्पष्ट है, यह केवल एक सम्प्रदाय का संग्रह है। यह भी नहीं कहा जा 

सकता कि यही बौद्धों का प्राचीनतम साहित्य है। चीनी तुकिस्तान में पाये गये कुछ 
संस्कृत ग्रन्थों ने पण्डितों को यह सोचने को वाध्य किया है कि पाली और संस्कृत 
दोनों ही किसी एक ही सामान्य भाषा से संगृहीत ग्रन्थों के रूपान्तर हो सकते हैं | 

जो बात निस्संकोच कही जा सकती है वह यह है कि अन्यान्य सम्प्रदाय के प्रामाणिक 
प्राचीन संग्रहों के अभाव में यही संग्रह (पालीवाला) हमारे लिए बुद्ध-धर्म के मूल 


, रूप को समझने में सर्वाधिक सहायक है । इनके अतिरिक्त संस्कृत और अर्धसंस्कृत 


में लिखे हुए अनेकानेक बौद्ध-ग्रन्थ पाये गये हैं और अब भी खोजकर निकाले जा 


. रहे हैं। इनमें से अधिकांश ग्रन्थों के अनुवाद चीनी, तिब्बती और मंगोलियन 


भाषाओं में सुरक्षित हैं। सच पुछा जाय तो ये अनुवाद ही बौद्ध संस्कृत-ग्र eat की 
जानकारी के प्रधान सहायक हैं । इतकी चर्चा हम इसी प्रबन्ध में यथास्थान BLT । 


पाली-सा हित्य 
हिन्दी में ea | जिसे 'पाली' लिखा करते हैं वह मूल शब्द “पालि' है जो पंक्ति 
का वाचक है। बौद्ध ग्रन्थों के अनुसार समग्र बौद्ध साहित्य दो भागों में am 
&—() पालि या पिटक; (2) अनुपालि या अ । इंसके अनुसार डोर 
बुद्ध-वचनयुक्त त्रिपिटक को कहते हैं और अतुपालि में वह समग्र साहित्य है ख 
तो पिटक के बाहर, पर जिसका आधार या उपजीव्य त्रिपिटक ही हैं। इस 


` अर्थकथा, अचार्यवाद, कोष, संग्रह, वंश, टीका-अनुटीका, व्याकरण, दीपिका ग्रन्थि 

इत्यादि सम्मिलित हैं। इनमें त्रिपिटक ही प्रधान हैं। इनमें बुद्धदेव के मूल aaa 
संगृहीत माने जाते है। छः प्रकार के विभाग किये गये हैं। श्री बेनीमाधव बाड्या 
महाशय ने ये विभाग इस प्रकार गिनाये हैं : रोजी 
(i) उपदेश और आदेश के अनुसार वुद्ध “वचन दो प्रकार के हैं ' धर्म और 
विनय । (2) काल पर्याय-क्रम से तीन प्रकार के हैं : प्रथम ( बुद्धत्वप्राप्त के पश्चात्‌ 
पहले-पहल निकले हुए वाक्य), अन्तिम (मुत्युसमय के उपदेश) और मध्यम 
(अर्थात्‌ इन दोनों के बीच समस्त जीवन के दिये हुए उपदेश) । (3) पिटक i 
अनुसार तीन प्रकार : सुत्त (सूत्र), विनय और अभिधम्म (अभिधर्म) हैं। 
(4) निकाय या आगम के अनुसार पाँच प्रकार : दीघतिकाय या दीघागम 
(दीर्घागम), मज्झिमनिकाय (मध्यमागम), संयुत्तनिकाय (संयुक्तागम ), अंगुत्त र- 
निकाय (एकोत्तरागम), खुद्दकनिकाय (क्षुद्रकागम) । (5) अंग या श्रेणी के अनुसार 
नौ प्रकार--सुत्त (सूत्र), गेय्य (गेय), वय्याकरण, (व्याकरण), गाथा, उदान, 
इतिवृत्तक (इत्युक्तक), अन्भुतधम्म (अद्भुतधर्म), वेदल्ल (Aaea) । (6) पाठ 
या परिच्छेद-गणना के अनुसार 84,000 धम्मखन्ध या धर्मेस्कन्ध । 
त्रिपिटक 
पण्डितों ने विचार करक्रे देखा हे कि जब तक बुद्धदेव का धर्म लोकव्यापी 
नहीं हुआ था, तब तक वे धर्म के विषय में ही चिन्ता करते रहे । धीरे-धीरे उनका 
धर्म जब फेल गया और बहुत-से शिष्य उनके निकट एकत्र हो गये तो उन्होंने उनमें 
नियम के प्रति एक अनास्था का भाव लक्ष्य किया और वे धर्म और विनय 
(discipline) दोनों पर जोर देने लगे । इसके बाद उन्होंने अकेले 'धर्म' शब्द का 
व्यवहार कभी नहीं किया । भिक्षुओं को भी धर्म और विनय दोनों का प्रचार 
करने को कहते रहे प्रथम संगीति के विवरण में कहा गया है कि महाकाश्यप ने 
भिक्षुसंघ से पूछा कि धर्म और विनय में से पहले किसका पाठ होगा, तो भिक्षुओं 
ने कहा था कि विनय ही बुद्धशासन की आयु है, विनय के अभाव में बुद्ध शासन 
टिकेगा नहीं । इस प्रकार बुद्ध के निर्वाण के बाद ही भिक्षुसंघ में विनय की जबर- 
दस्त प्रतिष्ठा हो गयी थी । प्रथम संगीति में धर्म और विनय की ही चर्चा हुई थी, 
किन्तु बुद्ध की मृत्यु के बहुत वाद उनके अनुभवी शिष्य ने धर्म के अंश-विशेष 
(अर्थात्‌ दार्शनिक चिन्ता के अनुकूल विषयों) का अवलम्बन करके एक नये साहित्य 
का उद्भावन किया | इसका नाम रखा गया अभिधम्म (अभिधर्म) । बुद्ध-वचनों 
के जो अंश 'धर्म' नाम से प्रचलित थे, उन्हीं को सूत्र या सूत्रान्त नाम दिया गया | 
जिसे बुद्धदेव ने विनय नाम दिया था, वह उसी नाम से प्रचलित हुआ | अशोक- 
संगीति के अवसर पर ये तीनों भाग पृथक्‌-पथक नामों से संकलित हुए । प्रत्येक 
को एक-एक पिटक या पिटारा कहा गया। इन्ही तीनों को त्रिपिटक कहते हैं । 
इन्हीं तीन पिटारों में gata के अमुल्य विचार सुरक्षित हैं । शील-सम्बन्धी शिक्षा 
विनय में, चित्त-विषयक उपदेश सूत्र में और प्रज्ञा-सम्बन्धी शिक्षाएँ अभिधर्म में 

सुरक्षित हैं । 


विनय-पिटक 
विनय-पिटक में ये सम्मिलित हैं--- 


L. पाराजिक कण्ड । तरि 
भग 

2. पा्चित्तिय कण्ड | g 

3. महावग्ग वर्धक 

4. 'चुल्लवग्ग 

5. परिवार 


किसी-किसी पण्डित ने इसी में भिक्खु पातिमोकख और भिक्खुनी पातिमोक्ख 
(या एक शब्द में उभयानि पातिमोवखानि) को इस पिटक के अन्तर्गत मावा है; 
पर ऐसा मानने का कोई कारण नहीं, क्योंकि ये दोनों पातिमोक्ख या प्रतिमोक्ष 
असल में दोनों विभंगो के ही अन्तर्गत हैं। प्रतिमोक्षों में जो नियम दिये गये हैं, 
विभंगों में हु-ब-ह वही दिये गये हैं। विशेषता यह है कि इन घटनाओं का विवरण 
भी विभंगों में दिया गया है जिनके कारण वे नियम बनाये गये थे। इस प्रकार या 
तो प्रतिमोक्ष का ही घटना-विवरण बढ़ाकर विभंग वनाया गया है, या विभंग का 
संक्षिप्त रूप प्रतिमोक्ष है। दूसरा पक्ष ही विद्वानों को अधिक मान्य है । विभंग 
शब्द का अर्थ ही है चूर्ण करके बनाये हुए नियम, अर्थात्‌ जो नियम पातिमोवखों में 


' ठोस भाव से गुंथे हुए थे, उन्हें तोड़-तोड़कर घटा-पुरस्सर सम्पादित करके विभंगों 


में सरल और बोधगम्य बनाया गया है। फिर पण्डितों ते जो इन पातिमोक्खों को 
अलग ग्रन्थ माना है वह नितान्त उपेक्षणीय भी नहीं है, क्योंकि स्थान-स्थान पर 
प्रतिमोक्षों के साथ विभागों का थोडा-वहुत अन्तर भी मिल जाया करता है। जो 
बात निस्सँकोच मानी जा सकती हैं, वह यह है कि दोनों विभंग असल में पाति- 
मोबखों के एक प्रकार के सटीक संस्करण ही हैं। हर अमावस्या और पूणिमा को 
भिक्ष लोग एकत्र होकर पातिमोक्खों का पाठ किया करते थे । प्रत्येक अध्याय के 
अन्त में प्रधान पूछा करते थे कि भिक्षुओं मे से किसी ने उक्त अध्याय म॑ वर्णित 
कोई अपराध किया है या नहीं और भिक्षुगण ईमानदारी के साथ अपने-अपने पाप 
स्वीकार किया करते थे। इसी को उपोसथ कहा करते थे । पण्डितों का अनुमान है 
कि मूल बौद्ध धर्म के आदिःग्रन्थो में पातिमोक्‍्ख जरूर रहा होगा, वयोंकि सौभाग्य- 
वश प्रतिमोक्ष का एक संस्कृत, एक तिव्वती और कम-से-कम चार चीनी अनुवाद 
अब तक पाये जा चुके हैं जो पाली-भाषावाले पातिमोक्ख से बहुत-कुछ मिलते हैं। 
वर्तमान पातिमोक्ख में 227 नियम हैं, जिनमें ।52 निश्चय ही प्राचीन होंगे। 
महावग्ग और चुल्लवग्ग को खन्धक (स्कन्धक) कहते हैं । असल में यह भी 
सुत्तविभंगों में बताया गया है कि भिवखु केसे रहेगा, कसे खायेगा, कसे eam, कसे 
चीवर धारण करेगा, क्या सोचेगा और क्या नहीं सोचेगा, इत्यादि। स्कन्धों में संघ 
के नियम, उपोसथ में भाग लेने के नियम, वर्षावास के वियम, पादुकाधारण, 

रथारोहण और वस्त्रो के व्यवहार के विधि-निषेधों का विवरण है । चुल्लवग्ग के 
प्रथम नौ वर्गों में संघ के भीतर छोटे-मोटे मर्यादा-भंगजन्प अपराधों का प्रतिविधान 
है। इनमें भिक्षुओं के आपसी झगड़े, उनके एक-दूसरे के प्रति केसे व्यवहार होने 
चाहिए आदि बातें बतायी गयी हें । दसवें वर्ग में भिक्षुणियों के नियम बताये 


गये हैं । 
पात्तिमोक्खों में एक काफी जटिल भिक्षु-समाज का परिचय मिलता है और 
खन्धकों में आकर वह समाज और भी जटिलतर हो गया है। छोटी-से-छोटी बात 
का भी विचार किया गया है। भिक्षु को नियमानुसार भिक्षा पर ही निर्भर रहना 
चाहिए; पर साथ ही वह बड़े-बड़े रईसों का निमन्त्रण भी स्वीकार कर सकता है ।? 
उसे इधर-उधर से बटोरकर सी हुई कन्था धारण करनी चाहिए; पर यह कन्था 
रेशमी या ऊनी वस्त्रों की भी हो सकती है। उसे मनसा, वाचा और कर्मणा अहिसक 
होना चाहिए; पर वह मछली भी खा सकता है, वशर्ते कि उसके लिए न मारी 


I. मेरा यह वक्तब्य अगस्त (939 के fama भारत' में प्रकाशित हुआ था । उस पर आलो- 
चना करते हुए बोद्ध शास्त्रों के +शेषज्ञ श्री भदन्त आनन्द कौसल्यायन ने नवम्बर ]939 ई. 
के 'विशाल भारत” में एक नोट लिखा था । उक्त विद्वान्‌ का कहना है कि “इस श्रंश में 
(पातिमोबों और खन्धकों में वणित जटिल भिक्षुसमाज के उपपादक वावयों में) द्विवेदीजी 
की लेखनी में उतनी जिम्मेदारी नहीं रही । बया हुम जान सकते हैं कि पातिमोवख का 
कौन-सा नियम है जिसका अर्थ पण्डितजी ने 'भिक्षा पर ही निर्भर रहना चाहिए! किया 
है; मौर कोन-सा दूसरा नियम है जिसका अर्थ पण्डितजी ने agag रईसों के निमन्त्रण भी 
स्वीकार कर सकता है', किया है ?' भदन्त आनन्द जैसे पण्डित ने इसकी सफाई माँगी न 
इसलिए अपनी बात समझा देना मेरा ada हो जाता है। वस्तुत: भदग्तजी ने जल्दी में 
इस भ्रंश को पुढा है। ऊपर के पैराग्राफ से स्पष्ट है कि मैंने जो यह लिखा था "भिक्षु को 
भिक्षा पर ही निर्भर करना चाहिए? इत्यादि, उसका सम्बन्ध प्रतिमोक्षों से नहीं बल्कि 
खन्धकों (agam ओर चुल्लबग्ग) से हे । महावग्ग (I-2-6) में स्पष्ट ही लिखा है कि 
वृद्धदेव ते चार निश्चयों की व्यवस्था की थी.. जिनमें पहला यह है--'यह sasar भिक्षा 
मांगे भोजन के निश्चय से है, इसके (पालन में) जिन्दगी-भर तुझे उद्योग करना चाहिए । 
हाँ (यह्‌) अधिक लाभ भी (तेरे लिए विहित है)- संघ-भोज, (तेरे) उद्देश्य से बना 
भोजन, निमन्त्रण, णलाका भोजन, पाक्षिक (भोज), उपोसथ के दिन का (भोज), प्रतिपद 
का भोज |” (- राहुल सांकृत्यायन का अनुवाद) | जव बुद्धदेव को यह नियम करते हुए 
बताया गया है, उस समय का प्रसंग यह है कि 'उस समय राजगृह में उत्तम भोजों का 
सिलसिला चल रहा धा--तव एक ब्राह्मण के मन में ऐसा हुआ-- यह शाक्‍यपुत्नीय 
(>> बौद्ध) श्रमण(-- साधु), णील और आचार में आराम से रहनेवाले हैं, सुन्दर भोजन 
करके शान्त शय्याभो में सोते है । बयों न मैं भी magda साधुओं में साध ad ! 
ae eid E ea ) । प्रसंग से स्पष्ट है कि ये उत्तम भोज रईसों के 
ane होते हॉग। इसलिए मेरा यह कहना कि 'भिक्ष को नियमानुसार भिक्षा पर 

हैं निर्भर रहना चाहिए, साथ ही वह बड़े-बड़े रईसों का निमन्त्रण भी स्वीकार कर सकता 


» ~ > 
है' भित्तिहीन नहीं है। मैं समभता हें आदरणी न्त 

fa हैं आदरणीय भदन्त आनन्द इस सफाई से सन 
जायेंगे। ppd 


ला ल त यही Meal a S In Public Domain. Gurukul Kangri Collection, Haridwar 


Y- 


Digitized by Arya Samaj Foundation Chennai and eGangotri 
हिन्दी साहित्य को भूमिका | 94 


गयी हो। इसीलिए विण्टरनित्ज का विचार है कि इस प्रकार दो कोटियों पर गये 
हुए नियमों के बनने में निश्चय ही सैकड़ों वर्ष लगे होंगे और इसीलिए एक प्रकार 
के पण्डित हैं जो इन पुस्तकों में आये हुए बुद्धदेव के संवाद को बहुत महत्त्व नहीं देते; 
पर दूसरे ऐसे भी हैं जो मानते हैं कि ये नियम बहुत-कुछ बुद्ध-पूर्व संन्यासी-सम्प्रदायों 
से लिये गये होंगे और इस तरह काफी प्राचीन हो सकते हैं । इसमें सन्देह नहीं कि 
महावग्ग की कई कहानियाँ (विशेषकर जो शुरू में आयी हैं) काफी प्राचीन हैं; पर 
खन्धकों के भीतर ऐसो बातें हैं जिनसे सिद्ध होता है कि इनका संकलन प्रतिमोक्षों 
हि के बहुत वाद हुआ है । विनय-पिटक के इन ग्रन्थों का ब्राह्मण-ग्रन्यो से बहुत मेल है 
झल और पण्डितों ने वैदिक सूत्र-ग्रन्थों के नियमों के साथ इन नियमों का मनोरंजक 
साम्य दिखाया है । 
परिवार का अर्थ है परिशिप्ट । असल में यह बहुत बाद का बना हुआ ग्रन्थ 
है । सम्भवतः किसी सिहली भिक्षु ने इसे लिखकर विनय-पिटक में जोड़ दिया है। 
इसमें अनुक्रमणिका, परिशिष्ट आदि हैं; यह बहुत-कुछ वेद और वेदांग ग्रन्थों के 
अनुक्रमणी और परिशिष्ट आदि की जाति के हैं और प्रश्न तथा उत्तर के रूप में 
लिखित हैं । 


सुत्त-पिटक 


जिस प्रकार विनय-पिटक से हम बौद्ध-संघ और भिक्षुओं के दैनन्दिन आचारः 
व्यवहारों को समझ सकते हैं, उसी प्रकार सुत्त-पिटक से हम बौद्धधर्म को समझते 
हैं। इस पिटक के पञ्ज निकाय (समूह) या आगम हैं-दीघ-निकाय, मञ्झिम- 
निकाय, संयुत्त-निकाय, अंगुत्त र-निकाय और खुद्दक-निकाय | प्रथम चार निकाय 
सूत्रों के संग्रह हैं । दीघ-निकाय में बड़े-बड़े सूत्र, मज्झिम में मध्यम मान के सूत्र, 
aga निकाय में संयुक्त विषयों के सूत्र और अंगुत्तर-निकाय में एक-दो आदि 
संख्याओं के सूत्र हैं । 
| सूत्र किसे कहते हैं, इस विषय में अर्थकथाओं में अनेक अर्थ दिये हैं : सुत्त उसे 
| कहते हैं जो सूचना दे, जो सुष्ठु भाव से कहा गया हो, जो सवन-(या फलप्रसव-) 
| कारी हो, सूदन यानी गाय के थन से दूध को तरह अर्थ जिससे तिःसृत हो रहा हो, 
जो सुत्राण करे, बढ़ई के सूत्रों को तरह विज्ञानों का माप करे, इत्यादि <a निकायों 
में या तो बुद्धदेव के (कभी-कभी उनके किसी प्रधान शिष्य के) उपदेशों की बात 
| है, या फिर इतिहास-संवाद के रूप में बातचीत | इस प्रकार बड़ी सरलता के साथ 
= प्रश्नोत्त र-छल से भगवान बुद्ध गूढ़ विषयों को समझा देते हैं। निकाय = के लिए 
| पाली में आगम शब्द भी प्रचलित है; पर संस्कृत में जो निकाय थे, उन्हें आगम 
| ही कहा जाता है। सम्भवतः, निकाय स्थविरवादियों का शब्द है। दिव्यावदान में 
| चार आगमों का स्पष्ट उल्लेख है: दीघं, मध्यम, संयुक्त ओर एकोत्तर। पाचवं 
| aan का कोई उल्लेख न देखकर किसी-किसी पण्डित ते सन्देह किया था कि यह 
निकाय बाद का है। दिव्यावदान सर्वास्तिवाद का ग्रन्थ है और लेवी साहब ने सिद्ध 

किया है कि इस सम्प्रदाय कें पास भी क्षुद्रक-निकाय नामक आगम वत्तेमान था | 
बुद्धघोष नामक प्रसिद्ध भाष्यकार ने सुदिन्न नामक एक भिक्षु का मत उद्धृत किया 
है जिससे जान पड़ता है कि प्राचीन काल में कोई-कोई ऐसे भिक्षु थे जो क्षुद्रक- 
निकाय को सूत्र-पिटक के अन्तर्गंत.नहीं मानना चाहते थे। दो बौद्ध सम्प्रदायो में 
क्षद्रक-निकाय के ग्रन्थों की दो प्रकार की सूची दी हुई है--दीघ-माणकों के मत से 

I? और मज्झिम-माणकों के मत से 5 | अन्तिम मत को ही प्रमाण समझकर 
बुद्धघोष ने निम्नांकित पन्द्रह ग्रन्थों की सूची दी है--(]) खुद्दकपाठ, (2) धम्म- 
पद, (3) उदान, (4) इत्तवृत्तक, (5) सुत्तनिपात, (6) विमानवत्थु, (7) पेत- 
वत्थु, (8) थेरगाथा,. (9) थेरीगाथा, (0) जातक, (4) freer, ((2) afz- 
सम्भिदा, (।3) अभिधान, ((4) qaaa, (5) चारियापिटक। अन्तिम तीन 
ग्रन्थ मज्झिम-माणकों ने दीघ-माणकों से अधिक स्वीकार किये हैं। यह एक विशाल 
साहित्य है और इसकी रचना सँकड़ों वर्षो तक होती रही है। हम स्थानाभाव के 
'कारण उसका विशेष वर्णन देने में असमर्थ हैं। 


अभिधम्म-पिटक 


जैसा कि पहले ही बताया गया है, अभिधम्म-पिटक बुद्धदेव के बहुत बाद 
संग्रह किये गये थे। सुत्त-पिटक की प्रतिपाद्य वस्तु से कोई नवीनता इसमें नहीं है। 
दोनों में अन्तर इतना ही है कि सुत्त-पिटक सरल, सरस और सहज बौद्ध सिद्धान्तों 
का संग्रह है और अभिधम्म में पण्डित।ऊपन, रूक्षता और वर्गीकरण की अधिकता 
है। फिर भी बौद्ध-दर्शन, बौद्ध-परिभाषा आदि के समझने में यह पिटक बहुत ही 
उपयोगी है। महाबोधिवंश की तालिका के अनुसार निम्नांकित ग्रन्थ अभिधम्म- 
पिटक के अन्तर्गत हैं धम्मसंगणि, विभंग, कथावत्थु, पुग्गलपञ्ञत्ति, धातुकथा, 
यमन, पट्ठान या यहापट्ठान । 


अनुपालि या अनुपिटक ग्रन्थ 


अनुपालि या अनुपिटक ग्रन्थ त्रिपिटक के आधार पर ही रचित हैं। इनमें 
अधिकांश लंका के भिक्षुओं के लिखे हैं। कुछ अपवाद भी हैं। जो अनुपालि ग्रन्थ 
लंका में नहीं लिखे गये, उनमें सबसे प्रसिद्ध है मिलिन्दपण्णहो या मिलिन्दप्रश्‍न । 
ग्रीक राजा मीनाण्डर और बौद्ध संन्यासी नागसेन के बीच जो तत्त्व-चर्चा हुई थी, 
उसी का यह लिपिबद्ध रूप है । यह ग्रन्थ मीनाण्डर के राज्यकाल के ही वार्या 
रचित हुआ होगा । इसकी प्रतिप्ठा हीनयान और महायान दोनों सम्प्रदायो में है 

के समान ही समादत होता it ने 

वार्तालापः को दीघ-निकाय आदि ग्रन्थों से a aay 
के वारत्तालाप-साहित्य में इस ग्रन्थ का बहुत ही श्रेष्ठ स्थान है । दूसरा ग्रन्थ जो 
भारतवर्ष में लिखा गया था वह है नेत्तिप्रकरण जिसे नेत्तिगन्ध या नेत्ति भी कहते 
हैं। इसमें बुद्धदेव की शिक्षाओं का क्रमबद्ध विवरण दिया हुआ है | कहते हैं = 

अभिधम्म-पिटक के अन्तिम दो ग्रन्थों से भी यह अधिक प्राचीन हे और इसके कर्ता 
बुद्धदेव के शिष्य महाकच्चायन हैं जो पेटकोपदेस के भी रचयिता माने जाते हैं । 

लेकिन ऐसा विश्वास किया जाता है कि अनुपिटक ग्रन्थों में का अधिकांश 
लंका में ही रचित हुआ था । लंका के भिक्षुओं के निकट हम वुद्ध-वचनों के अपेक्षा- 
कृत विश्वसनीय संकलनों को सुरक्षित रखने के लिए ही ऋणी नहीं हैं, बल्कि इन 
भिक्षुओं के उन समस्त प्रयत्तों के लिए भी, जो उन्होंने उक्त साहित्य को बोधगम्य 
और समृद्ध बनाने के लिए किया है, हम सदा ऋणी रहेंगे । इन प्रयत्तों में सबसे 
अधिक महत्त्वपूर्ण हैं बुद्धवोष की अट्ठकथाएँ (या भाष्य)। सिंहली परम्परा के 
“ला अनुसार अर्थकथाएँ (पा.-अट्ठकथा = भाष्य) भी प्रथम संगीति-काल से ही चली 
आ रही हैं, जिन्हें महिन्द ने agma के तत्त्वावधान में सिंहली भाषा में अनूदित 
किया था । इसी अनुवाद को वुद्धघोष ने पाँचवीं शताब्दी में पाली में भाषान्त रित 
किसा । पण्डितों का विचार है कि असल में यह परम्परा भारतीय प्रकृति की देन 
है, जो किसी वस्तु को तव तक प्रमाण्य नहीं मानती, जब तक कि प्राचीन परम्परा 
के साथ उसका योग न सावित हो जाय ओर बुद्धघोष वास्तव में इन अथकथाओं 
के कर्ता हैं | पर इस विषय में कोई सन्देह नहीं करता कि बुद्धघोष को निश्चय हा 

हली रूप में कुछ भारतीय भिक्षुओं की व्याख्याएँ मिली थीं जो उनके भाष्य का 

मेरुदण्ड हैं। इन्हीं .प्राचीनों को वुद्धवोष ने 'पौराणाः' (प्राचीन लोग) कहकर 
wea किया gl सिंहली अनुवाद में मूल पाली पद्य ज्यों-के-त्यों रखे गये थे । 
भारतवर्ष में ज्यों-ज्यों स्थविरवाद अन्प्रान्य सम्प्रदायों द्वारा अभिभूत होता गया, 
त्यों-त्यों लंका में उसका केन्द्र दृढ़ होता गया ।' 

लंका में जो नयी चीजें लिखी गयीं, उनमें सवसे पहले निदान-कथा का नाम 
लिया जाना चाहिए। यह बुद्धदेव का जीवनचरित है और जातक की टीका 
| 'जातकत्थवण्णना' के आरम्भ में है | इसमें बुद्धदेव का जो जीवनवृत्त दिया हुआ हैं 
वह महायान सम्प्रदाय के संस्कृत-ग्रन्थो से मिलता है, अतः यह माना जाता हैकि 
इसका भी आधार निश्चय ही कोई भारतीय कहानी रही होगी, जो उस समय 
लंका में पहुँची होगी जव महायान सम्प्रदाय संगठित होगा, या फिर दोनों जीवन- 
वत्तो का कोई एक ही सामान्य आधार होगा | इसीलिए यह पुस्तक बहुत म्व 
मानी जाती है | जातकत्यवण्णना (सं. जातकार्थवर्णना) के लेखक भी बुद्ध घोष a 
माने जाते हैं, अत: इसके कर्त्ता भी वही समझे जाते हैं । कहते हैं कि बुद्ध घोष वोद्ध- 
| गया के पास के रहनेवाले ब्राह्मण थे, जो वाद में बौद्ध होकर सिहल चले TA थ। 
| इन्होंने प्रायः सभी मख्य त्रिपिटक ग्रन्थों की टीका लिखी है | विसुद्धिमग्गो 
p (विशुद्धि-मार्ग) के लेखक भी वही माने जाते हैं। असल में यह भी एक इलोक को 
आश्रय करके लिखी हुई टीका ही है । ये बहुत श्रेष्ठ कोटि के भाष्यकार माचे जाते 


L अनिरुद्धाचार्य का अभिषम्मत्यमंग्रह नामक ग्रस्य भी (विभावनी-टीका-सहित) सिहली 
प्रम्परा की बहुमूल्य देन है । 

हैं। इनके लिखे हुए थे ग्रन्थ प्रसिद्ध हैं--विसुद्धि मग्गो, समन्तपासादिका (विनय- 
| पिटक), सुमंगलविलासिनी (दीघ.), पपञ्चसूदनी (मज्झिम.), सारत्थ पकासिनी | 
(agaa.), मनो रथपूरनी (अंगु.) , कंखावितरणी (पाति.) इत्यादि इनके अनति- 
पश्चात धम्मपाल नामक टीकाकार हुए जिन्होंने त्रिपिटक के उन सभी ग्रन्थों पर, 
जिन्हें बुद्धघोष छोड़ गये थे, परमत्थदीपिनी नाम की टीका लिखी | ये ग्रन्थ हैं-- 
इतिवुत्तक, उदान, चरियापिटक, थेरगाथा, विमानवत्थु और पेतवत्थु | कहते हैं 
कि ये दक्षिण-भारत के रहनेवाले ब्राह्मण थे और अनुमानतः सिहल के अनुराधपुर 
में पढ़े थे। इन अर्थकथाओं के आधार पर दो ऐतिहासिक काव्य दीपवंश और 
महावंश भी लिखे गये । दोनों ही काव्य पाँचवीं शताब्दी की कृति माने जाते हैं। is 
दीपवंश की अपेक्षा महावंश का काव्यत्व अधिक प्रशंसित हुआ है। अर्थकथाएँ और 
ये दोनों काव्य बाद में एक बहुत बड़ी काव्य-परम्परा को उत्तेजित कर सके | इस 
परम्परा के मुख्य ग्रन्थ वोधिवंश, दाठावंश और यूपवंश हैं। ये भी पहले सिहली | 
भाषा में लिखे गये थे और बाद में पाली में भाषान्तरित हुए । इस तरह बुद्ध घोष | 
के बाद से ई. सन्‌ की बारहवीं शताब्दी तक लंका में बहुत-से पाली-ग्रन्थ लिखित | 
हुए । बुद्धदत्त नामक एक भिक्षु ने, जो बुद्धघोष के समसामयिक माने जाते हैं (पर | 
इसमें पण्डितों ने सन्देह किया है), अभिधम्मावतार, रूपारूप-विभाग और विनय- 
विनिश्चय नामक ग्रन्थ लिखे थे । इसके वाद भी पाली में ग्रन्थ लिखे जाते रहे और 
आज भी लिखे जाते हैं, जिनमें कितने ही काफी महत्त्वपुर्ण हैं। ब्रह्नदेश में तो 
ग्यारहवीं शताब्दी के पहले पाली भाषा पहुँची ही नहीं थी । बाद की शताब्दियों 
में वहाँ भी कई अच्छी पुस्तके लिखी गयीं; पर प्रायः सवके आधार जातक-ग्रन्थ 
ही थे। पाली में ज्योतिष, व्याकरण आदि विषयों पर भी लिखने का प्रयत्न किया 
गया; पर बहुत कम । 


बौद्ध संस्कृत-साहित्य 


अब तक जिस वौद्ध-साहित्य का पचथ दिया गया है, वह पाली में लिखा हुआ ह हि 

| है। यह समूचा साहित्य हीनयान के स्थविरवादियों का है। बौद्ध धर्म के अन्यान्य 
| सम्प्रदाय भारतवर्षे से उठ गये हैं। अशोक-संगीति के अवसर पर [8 बोद्ध सम्प्र- 
| दायों की चर्चा मिलती है । इन सबके अपने-अपने पिटक थे, जो सम्भवतः ब्राह्मणों 
| वैदिक शाखाओं की भाँति कुछ न्यूनाधिक पाठ-भेद रखते थे | परन्तु वैदिक 

शाखाओं से नकी एक विशेषता थी । इनमें केवल पाठ का ही नहीं, भाषा का भी 

भेद था। स्थविरवादियों का साहित्य पाली भाषा में है; पर ऐसा नहीं कहा जा 
L सकता कि यही भाषा बुद्ध की उच्चरित भाषा हो। ऐसे कुछ संस्कृत और मिश्र- 
संस्कृत के ग्रन्थ पाये गये हैं जा या तो वौद्ध-सम्प्रदायो के हैं या उनके द्वारा प्रभा- 
वित हैं। हीनयान और महायान ग्रन्थों का मोटे तौर पर भेद समझना हो, तो 
हिन्दुओं के ज्ञानपन्थ और भक्तिपन्थ के उदाहरण से समझा जा सकता है। हीनयान 
के साधक अनेक यत्न के वाद निर्वाणप्राप्ति को सम्भव बताते हैं, जो निश्चय ही 
बहुत कम लोगों को सुलभ हैं; पर महायानवाले साधक जप, मन्त्र, पूजा-पाठ आदि 
के द्वारा निर्वाण को बहुत सहजसाध्य और सर्वलोकसुलभ बताते हैं। यद्यपि संस्कृत 
E या अधै-संस्कृत का साहित्य महायान-सम्प्रदाय का ही अधिक है; पर ऐसा नहीं 
कह सकते कि इस भाषा में हीनयान का साहित्य एकदम है ही नहीं । लोकोत्तर- 
वादी बौद्ध, जो अधिकांश महायान से प्रभावित थे, वस्तुतः हीनयानी ही थे । फिर 
सर्वास्तिवादी भी जो कश्मीर, गन्धार आदि सरहदी सूबों में फेले हुए थे, हीतयानी 
ही थे । यही लोग तिब्बत, चीन और मव्य एशिया में भी अपना प्रभाव-विस्तार 
कर सके थे । इनका अपना संस्कृत साहित्य था। आज तक इनके मत के सम्पूर्ण 
ग्रन्थ उपलब्ध नहीं हो सके हैं, फिर भी कुछ यूरोपियन पण्डितों ने पूर्वी तुकिस्तान 
से इनके ग्रन्थों के छोटे-बड़े वहुत-से छिन्न अंशों का उद्धार किया है। फिर महा- 
वस्तु, दिव्यावदान और ललितविस्तर (परिचय आगे देखिए ) में भी इनका उल्लेख 
पाया जाता है। मूल सर्वास्तिवादियों के प्रसिद्ध ग्रन्थों का चीनी यात्री इत्सिंग ते 
चीनी भाषा में अनुवाद किया था । संस्कृत और पाली ग्रन्थों में समानता बहुत है, 
पर अन्तर भी कम नहीं है; इसका कारण यह अनुमान किया है कि शायद दोनों 
ही उस मूल मागधी रूप से लिखे गये हों, जो अब खो गये हैं और बाद में स्वतन्त्र 
। भाव से प्रक्षिप्त अंश जोड़े जाते रहे हों । 
P भारतवर्ष में बौद्ध धर्म केवल नाम-शेप ही रह गया है। इसका भग्नावशेष 
केवल उत्तरी प्रान्त नेपाल में बचा हुआ है । वहाँ के गुरखे तो हिन्दू हैं; नेवारी लोग 
बौद्ध हैं। उनमें केवल इन नौ ग्रन्थों का.प्रचार है: प्रज्ञापारमिता, गण्डव्यरह्‌, दश- 
भूमीश्वर, समाधिराज, ल॑कावतार, सद्धर्म-पुण्डरीक, तथागत-गुह्यक, oS 
विस्तर और सुवणेप्रभा । इनके अतिरिक्‍त यहाँ और भी कई ग्रन्थ खोज 2 fi 
हैं, जिनमें महावस्तु और दिव्यावदान बहुत ही महत्त्वपूर्ण हैं । बहुत दिनों तक 
विद्वानों की धारणा रही कि ये ग्रन्थ वस्तुतः पाली के ग्रन्थों के ही संस्कृत रूपान्तर 
हैं, जो स्थान-स्थान पर्‌ बदल दिये गये हैं। यही कहा जाता उहा कि इस संस्कृत 
re शाखा में विनय-ग्रन्थ नहीं है पर अब ये बातें गलत साबित हो गयी हैं । महावस्तु, 
| असल में, लोकोत्तरवादियों का विनय ही है जो महासान्धिको में भी गृहीत a 
| है। हाल ही में यह भी समझा जाने लगा है कि दिव्यावदान भी मूल सवास्ति- 
वादियों के विनय के आधार पर ही रचित है । नेपाली ग्रन्था म और भी ऐसी बात 


| हैं, जिनके विषय में लोगों की धारणा थी कि ये पाली की विशेषता हैं । फिर 


तिब्बत में बहुत-से संस्कृत-ग्रन्थो के अनुवाद पाये गये हैं। इस 
CC-0. In Public Domain. Gurukul Kangri Collection, Haridwar 


देश में बौद्ध धमे _ 


Digitized by Arya Samaj Foundation Chennai and eGangotri 


96 | हजारीप्रसाद द्विवेदी ग्रन्थावलीह3 


सातवीं शताब्दी में पहुँचा था । वहाँ ये ग्रन्थ दो भागों में विभक्त किये गये हैं--- 
HAT और TTT | पहले में मूल ग्रन्थों के अनुवाद हैं और दूसरे में व्याख्यापरक 
ग्रन्थ और व्यवहार-सम्बन्धी पुस्तिकाएँ हैं। केजुर के सात विभाग हैं दुल्ल 
(विनय), शेस-थिन्‌ (प्रज्ञापारमिता), फल्‌-केन्‌ (अवतंसक), दुकोन-व्‌गर्चेस 
(रत्नकूट), म्यड-दस्‌ (निर्वाण), मूदोस्दे (सूत्र) और र-म्युद-मद्न (तन्त्र) । ये सभी 
संस्कृत ग्रन्थों के अनुवाद हैं। फिर चीन भें सन्‌ ईसवी की पहली शताब्दी से ही 
बौद्ध धर्म का प्रवेशारम्भ शुरू हुआ। वहाँ सन्‌ 5/8 से 0l0 ई. तक बौद्ध धर्म 
बारह बार गया। प्रत्येक बार कुछ-न-कुछ नये अनुवाद हुए, इसीलिए चीन में 
कभी-कभी एक ही ग्रन्थ के कई-क्रई अनुवाद पाये जाते हैं। परन्तु जिसे चीनी 
त्रिपिटक कहा जाता है वह नाममात्र का ही त्रिपिटक है । कोई ऐसा सिद्धान्त और 
मतवाद नहीं, जो इसमें स्थान न पा सका हो। इसके वाद कोरिया में चीन से मूल 
अनुवाद-ग्रन्थ ]070 ई. में ले जाये गये थे, जो सब-के-सब जापान में अब भी 
सुरक्षित हैं। इन समस्त उद्गमों से बौद्धों के संस्कृत-साहित्य की विशालता की 
एक झलक हम पा सकते हैं। हाल ही में यूरोपियन और भारतीय पण्डितो ने 
अनेक यत्नों के साथ इन ग्रन्थों में से कई को फिर से संस्कृत में उल्था किया है । 
यह काम अभी शुरू ही हुआ है । | 

चीनी पर्यटक हुएन्‌त्सांग के जीवन से जान पड़ता है कि वे महायानसूत्रों के 
224 ग्रन्थ; अभिधर्म के 92 ग्रन्थ; स्थविर-सम्प्रदाय के सुत्र, विनय और अभि- 
धर्मजातीय ।4 ग्रन्थ; महासांघिक सम्प्रदाय के इसी श्रेणी के [5 ग्रन्थ; मही- 
शास्त्रक सम्प्रदाय के तीनों श्रेणी के 22 ग्रन्थ; काश्यपीय सम्प्रदाय के ऐसे ही 7 
ग्रन्थ; धर्मगुप्त-सम्प्रदाय के 42 ग्रन्थ; साथ ले गये थे । इस पर से यह अनुमान 
करना अयोक्तिक नहीं कि सभी बौद्ध-सम्प्रदायों के अपने-अपने त्रिपिटक थे और 
सबके पास अपने-अपने विशाल साहित्य वर्तमान थे । चीनी तालिका में मूल-सर्वा- 
स्तिवाद, महासांधिक, महीशास्त्रक, सर्वास्तिवाद, धर्म गुप्त और काश्यपीय सम्प्र- 
दाय के विनय-ग्रन्थों का उल्लेख मिलता है। अभिधर्म-पिटक के प्रसंग में सर्वा- 
स्तिवाद सम्प्रदाय के छ: पादशास्त्र या प्रकरण-ग्रन्थों और सम्मितीय सम्प्रदाय के 
केवल एक ग्रन्थ का उल्लेख है । कुछ पण्डित हएनूत्सांग के विवरण को प्रामाणिक 
नहीं मानते और कहना चाहते हैं कि केवल सर्वास्तिवादी और वैभाषिक सम्प्रदायों 
के पास ही पालि-त्रिपिटक के अनुरूप त्रिपिटक थे । 

लेकिन केवल त्रिपिटक ग्रन्थ हो संस्कृत में लिखे गये हों, ऐसी बात नहीं है। 
बौद्ध नाटक और काव्य तथा स्तोत्र अ.दि ग्रन्थ भी काफी लिखे गये थे । इनमें से 
कड्यों का साहित्यिक मूल्य बहुत अधिक कूता गथा है। प्रसिद्ध कवि, नाटककार 
और दार्शनिक अश्वघोष को कालिदास का भी मार्गदर्शक बताया गया है। उनके 
“बुद्धचरित' और 'सौन्दरनन्द' निश्चय ही संस्कृत-काव्य के भूषण हैं । इन दो ग्रन्थों 
के सिवा मरध्यएशिया से उनके द्वारा रावित एक त्राटक के छिन्न अंश का भी उद्धार 
en an is भाया है । उनका JAAD कहानियों का ग्रन्थ है जो जातक के ढंग पर 

लिखी गयी हैं। अश्वघोष का एक ग्रन्थ वज्सूची आधुनिक पाठकों के लिए काफी 
मनोरंजक हो सकता है। इसमें जाति-वर्ण-व्यवस्था को अस्वाभाविक सिद्ध क्रिया 
गया है। अश्वघोष ने महायान के तत्त्ववाद की भी पुस्तकें लिखी हैं । इनके सम्प्र- 
दाय के दो ओर भी प्रसिद्ध कवि हो गये हैं-मातृचेट और आर्यशर । अगर तिव्वती 
अनुवादों पर विशवास किया जाय, तो मातृचेट अश्वघोष का ही दूसरा नाम है। 
शूर या आर्यशूर को जातकमाला उनके पुर्ववर्ता व॑भाविक कवि आर्यचन्द्र की 
कल्पनामण्डितिका के ढंग पर लिखी गयी है। आर्यचन्द्र की पुस्तक का अपूर्ण अंश 
ही संस्कृत में प्राप्त हुआ है। पर यह पुस्तक कई वार चीत, तिव्वत, मंगोलिया 
आदि की भाषा में अनूदित हो चुकी है। 


महावस्तु और ललितविस्तर 


हीनयान का एक अत्यन्त महत्त्वपूर्ण ग्रन्थ महावस्तुअवदान (या संक्षेप में 
महावस्तु) है। Star कि पहले ही कहा गया है, यह पुस्तक महासांधिक सम्प्रदाथ 
की लोकोत्तरवादी शाखा का विनय-पिटक है। लोकोत्तरवादियों के मत से बुद्ध 
लोकोत्त र चरित्र के पुरुष हैं। वे केवल लीला के लिए शरीर ग्रहण करते हैं, पर- 
मार्थतः नहीं । महावस्तु में वस्तुतः बुद्धदेव का जीवन-चरित ही ग्रथित है जिसमें 
पाली के लिखे हुए बुद्ध-चरितों से विशेष अन्तर नहीं है। वह ग्रन्थ बुद्धदेव के 
लोकोत्तर चरित्र और करामाती कार्यों से भरा है। निदान-कथा की भाँति इसके 
भी तीन विभाग हैं। अन्तिम हिस्से की मुख्य बातें प्रायः महावग्ग से मिलती हैं। 
यद्यपि यह पुस्तक बुद्धदेव की जीवनी है, पर यह जीवनी सिलसिलेवार नहीं लिखी 
गयी है। बीच-बीच में जातक की कहानियाँ और धर्म-व्याख्यानकारी सूत्र आदि 
प्रायः आते रहते हैं। सिलसिला प्रायः टूट जाता है। सारी पुस्तक मिश्र-संस्कृत में 
लिखी गधी है। इस ग्रन्थ में ऐसी जातक और अवदान-कथाएँ भी पायी जाती हैं 
जिनका पाली में कोई पता नहीं चलता | इस दृष्टि से भी इस ग्रन्थ का महत्त्व है। 
यद्यपि यह हीनयान-सम्प्रदाय का ग्रन्थ है, परन्तु इसमें महायान-प्रभाव स्पष्ट हैं । 

ललितविस्तर महायान-सम्प्रदाय का ग्रन्थ है | पण्डितों का कहना है कि 
इसमें सभी महायानी लक्षण विद्यमान हैं, यद्यपि यह ग्रन्थ मूलरूप से हीनयान- 
सम्प्रदाय के सर्वास्तिवादियों के लिए लिखा गया था। ललितविस्तर का अर्थ है 
लीला का विस्तार। यह नाम ही महायान-विश्वास का निदर्शक है । अन्यान्य 
महायानसूत्रो की भाँति यह भी अपने-आपको महावैपुल्य सूत्र कहता हैं। इस 
ग्रन्थ में जिस पौराणिक ढंग से बुद्ध का वर्णन किया गया है, वह हिन्दू पुराणों की 
याद दिला देता है और भक्ति-तत्त्व की व्याख्या तो भागवत की याद दिलाती है | 
बुद्धदेव आनन्द को उसी प्रकार शरणागत के उद्धार का विश्‍वास दिलाते हैं जैसे 
गीता में श्रीकृष्ण अर्जून को । ललितविस्तर की गाथाएँ वहुत पुरानी मानो जाती 
हैं। सन्‌ ईसवी की प्रथम शताब्दी में ही इसका अनुवाद चीनी भाषा में हो गया 
re किन्तु वत्तमान पुस्तक में उसके बाद भी प्रक्षेप रूप हुए हैं 

ललितविस्तर ने चौथी शताब्दी तक निश्चित रूप से यह रूप धारण कर लिया 
होगा। ललितविस्तर यद्यपि बुद्धदेव के जीवन का वास्तविक महाकाव्य नहीं है, 
पर इसमें सभी बातें मूल रूप से विद्यमान हैं, जो ऐसे काव्य का उपादान हैं। 
पण्डितों का अनुमान है कि अश्वघोष ने अपने प्रसिद्ध काव्य वुद्ध-चरित्र का मसाला 
इसी ग्रन्थ के प्राचीनतर रूप से संग्रह किया होगा । 


अवदान-सा हित्य 


अवदान का सम्बन्ध पालि-भाषा के शब्द से होना चाहिए । इसका अर्थ होता 
है कोई उल्लेखयोग्य कार्य | कभी-कभी इसका व्यवहार खराब अर्थ में भी हुआ 
है। अवदातों में जातक-कथाओं की भाँति बुद्धदेव के पूर्ववत्ती जन्मों की उल्लेखयोग्य- 
घटनाओं का निबन्धन होता है। कहा जाता है कि अवदानों का भी प्राचीनतम 
रूप हीनयान-सम्प्रदाय से सम्बद्ध था; पर वर्तमान रूप का सम्बन्ध केवल महायान- 
सम्प्रदाय से ही है | आर्यशूर और आर्यचन्द्र की जिन दो पुस्तकों (जातकमाला 
और कत्पनामण्डितिका) की पहले चर्चा की जा चुकी है, वे असल में अवदान की 
जाति की ही हैं । 
अवदानशतक में सौ अवदान संगृहीत हैं । इस ग्रन्थ का अनुवाद सन्‌ ईसवी के 
दो सौ वर्ष बाद चीनी भाषा में हो गया था । इसमें महायानीय पौराणिकता का 
भी बहुत कम प्रभाव विद्यमान है। इस श्रेणी की एक और पुस्तक कर्मशतक है जो 
अधिकांश अवदानशतक की ही भांति है। दुर्भाग्यवश इसका पता केवल एक तिब्बती 
अनुवाद से ही चलता है। इस जाति के ग्रन्थों में सर्वाधिक महत्त्वपूर्ण ग्रन्थ दिव्या- 
वदान है जो यद्यपि अवदानशतक के बाद संगृहीत है, पर इसमें ऐसी बहुत-सी 
कहानियां हैं जो मूलतः अवदानशतक की कहानियों की अपेक्षा अधिक प्राचीन हैं। 
ऐसा अनुमान किया गया है कि इसकी घटनाएँ सम्भवतः मुल सर्वास्तिवादियों 
(हीनयानी) के विनय-पिटक से ली गयी होंगी । कहानियाँ अधिकतर संस्कृत-गद्य 
में लिखी गयी हैं, जिनमें बीच-बीच में प्राचीन गाथाएँ भी हैं। कभी-कभी काव्य 
पद्धति की अलंकृत कविताएँ भी मिल जाती हैं, जो इस बात का सबूत हैं कि 
पुस्तक-रचना के समय काव्य-पद्धति काफी अग्रसर हो चुकी होगी । अनुमान है कि 
इसका वत्तेमात रूप अन्तिम बार सन्‌ ईसवी की चौथी शताब्दी में निश्चित हो 
गया होगा । इन पुस्तकों से और इनमें भी विशेष रूप से अवदानशतक से काव्या- 
त्मक पयो का संग्रह करके कई पुस्तकें लिखी गयी हैं जिनमें कल्पद्रुमावद्ानमाला, 
रत्नावदानमाला, अशोकावदानमाला और द्वाविशावदान मुख्य हैं। एक और 
पुस्तक, जिसे भद्रकल्यावदान कहते हैं, उपगुप्त और अशोक की 34 कहानियों की 
है । अवदानशतक की कहानियों को अधिकांश में उपजीव्य मानकर लिखी हुई 
दुसरी पुस्तक चित्रावदान है । अन्तिम महत्त्वपूर्ण प्रसिद्ध कश्मीरी कवि मनम | की 
अवदान-कल्पलता है जो ग्यारहवीं शताब्दी में लि खी गयी थी । तिब्बत में इस 
पुस्तक का बहुत मान है। ऊपर के संक्षिप्त विवरण से स्पष्ट है कि अवदान एक 

समय में बहुत ही लोकप्रिय विषय था । इस विषय के निश्चय ही सँकड़ों ग्रन्थ 
लिखे गये होंगे जो कालचक्र के पहिये के नीचे पिस गये हैं। कइयों का पता चीनी 
और तिब्बती अनुवादों की कृपा से ही लगा हे । अवदानों में से कई ऐसे हें जिनकी 
भाषा अलंकृत और मंजी हुई है और जो कवित्व के सुन्दर नमूने हैं । 


महायानसूुत्र 

अव तक जिस साहित्य की चर्चा हुई है उसका एक पैर हीनयान में है और 
दूसरा महायान में । अब जिन ग्रन्थों की चर्चा की जायगी वे सम्पूर्णतः महायान- 
सम्प्रदाय.के हैं । महायानसूत्रों में सबसे अधिक महत्त्वपूर्ण ग्रन्थ सद्धमं-पुण्डरीक है । 
जो कोई भी महायान-सम्प्रदाय के साथ परिचित होता चाहे, उसके लिए इससे 
अधिक अच्छी सहायक पुस्तक दूसरी नहीं है। इस ग्रन्थ के शाक्यमुनि (बुद्ध) में 
मनुष्य के कुछ भी चरित्र अवशिष्ट नहीं रह गये हैं। वे देवताओं के भी देवता, 
स्वयम्भू और भूतगाल्न के परित्राता हैं। उनकी तुलना बहुत-कुछ वैष्णव अवतारों 
के राथ की जा सकती है | उनका जन्म और मृत्यु केवल दिखावा-भर है, असल में 
वे इन दोनों से अतीत हैं । एक वात जो उल्लेख-योग्य है वह यह है कि सद्धमं-पुण्ड- 
रीक के बुद्धदेव पाली के बुद्ध की भाँति एक स्थान से दूसरे स्थान पर घूम-घूमकर 
धर्म-प्रचार नहीं करते, बल्कि सहस्रो वोधिसत्त्वो और देवताओं से घिरे हुए TA- 
कूट पर्वत पर बैठे रहते हैं और जब धर्म की वर्षा करना चाहते हैं, जब धर्म का 
नगाड़ा वजाना चाहते हैं, जब धर्म की विशाल ज्योति उद्भासित करना चाहते हैं, 
तब उनके श्र ओं के एक केश से ज्योतिरेखा निकलती है, जो अठारह हजार बुद्ध- 
लोकों को प्रकाशित करती है और बोधिसत्व मंत्रेय को आश्चर्यजनक ज्योति 
दिखाती हुई अन्त में बुद्धदेव के पास ही लौट आती है। इसी तरह पुण्डरीकः 
लिखित वृद्ध-सिद्धान्त भी पाली ग्रन्थों से भिन्न हैं। जो कोई भी बुद्ध का उपदेश 
सुनता है, कोई PARA करता है, कोई स्तूप बनवा देता है, वही बुद्धत्व प्राप्त 
कर लेता है। वहाँ मुक्ति बहुत सहज है। यहाँ का बौद्ध धर्म उत्तरकालीन पौरा- 
णिक हिन्दू धर्म की याद दिला देता है | पुण्डरीक का चीती भाषा में पहला अनुवाद 
सन्‌ 223 ई. में हुआ था। बाद में और भी कई अनुवाद हुए । सौभःग्यवश मूल 
ग्रन्थ के कुछ छिन्न अंश तुकिस्तान में भी पाये गये हैं। यह प्राप्त अंश EA 
नेपाली ग्रन्थ से नहीं मिलता, इसलिए यह अनुमान किया गया है कि इस ग्रन्थ के 
अन्ततः दो रूप निश्चय ही रहे होंगे | 

बोधिसत्त्व अवलोकितेश्वर का गुणगान करनेवाला एक और महायानसूत्र पाया 
जाता है, जिसका पूरा नाम अबलोकितेश्वर-गुण-करारण्डव्यूह्‌ हैं; पर संक्षेप में इसे 
'कारण्ड-व्यूह्‌' कहा करते हूँ | इसकी रचना और शैली सब ब्राह्मण पुराणों Ta 
की है। पण्डितों के मत से इसका पद्मांश तो सन्‌ ईसवी की चौथी शताब्दी में ही 
लिखा गथा होगा; पर गद्यांश बाद का लिखा गया होगा । अवलोकितेश्वर की 
कल्पना बहुत उच्च कोटि की है। जव तक समस्त प्राणियों का दुःखमोचन न हो 

जाय, तब तक अवलोकितेश्वर बुद्धत्त्व भी नहीं प्राप्त करना चाहते । जिस प्रकार 
कारण्ड-व्यह में अवलोकितेश्वर की महिमा गायी जाती है, उसी प्रकार सुखावती- 
व्यूह्‌ में अमिताभ बोधिसत्त्व al) सुखावती-व्यह के नाम से दो पुस्तक संस्कत में 
पायी जाती हैं, एक छोटी और दूसरी बड़ी । इनमें का प्रधान प्रतिपाद्य यह है कि 
जो कोई अमिताभ का गुण-कीर्तन करता है, वह बुद्धलोक को प्राप्त होता है । बड़ी 
पुस्तक के वारह अनुवाद चीनी भाषा में हो चुके g | सबसे पुराना अनुवाद 47 ई 
Ase ई. के बीच का है। छोटी पुस्तक भी तीन वार अनूदित हुई थी। सवसे 
पुराना अनुवाद कुमारजीव का है जो 420 ई. में हुआ था । चीनी अनुवादों से एक 
और तरह के ग्रन्थों का भी पता चलता है। वे हैं अमितायुधर्पानि-सूत्र । इस श्रेणी 
का एक और ग्रन्थ अक्षोभ्य-व्यूह पाया गया है जिसमें अक्षोभ्य नामक बोधिसत्त्व 
का माहात्म्य वणित है। इसके भी दो चीनी अनुवाद पाये जाते हैं । पुराना चौथी 
शताब्दी का है | 

इनके अतिरिक्‍त दार्शनिक महायानसूत्र भी हैं। सबसे महत्त्वपूर्ण हैं प्रज्ञापा र- 
मिताएँ। इनका प्रतिपाद्य विषय है बोधिसत्त्व की छ: प्रकार की पारमिता या पूर्णता 
और विशेष भाव से प्रज्ञा अर्थात्‌ ज्ञान को पूर्णता । यह पूर्णता शून्यता के ज्ञान से 
होती है। नेपाल में दो प्रकार की परम्परागत प्रसिद्धियाँ प्रचलित हें। एक के 
अनुसार पहले सवा लाख श्लोकों की प्रज्ञापारमिता थी जो व्राद में क्रमश: एक लाख, 
पीस हजार, दस हजार और अन्त में आठ हजार एलोकों में संक्षिप्त हुई । दूसरी 
प्रसिद्धि के अनुसार आठ हजारवाली प्रज्ञापारमिता ही पहली है; बाकी उसी पर 
से क्रमशः बढ़ायी गयी हैं । भारतवर्ष में बहुत अधिक प्रज्ञापारमिताएँ लिखी गयी 
थीं। तिब्बत और चीन में तो ये और भी बढ़ती ही गयीं। चीनी और तिब्बती में 
लम्बी पारमिताओं के अनुवाद हैँ । कई तो लाख-लाख श्लोकों की हैं | खूब सम्भव 
है कि अष्टसाहस्तिका या आठ aga एलोकोंवाली प्रज्ञापारमिता ही प्राचीन हो । 

इन पारमिताओं में समस्त जागतिक व्यापारों को माया और अस्तित्त्वहीन 
बताया गया है। यहाँ तक कि बुद्धदेव ओर बोधिसत्त्व भी नहीं हैं। समस्त 
पारमिताओं में इतनी gasa और एकघुष्टता है क्रि पढ़ते-पढ़ते तबीयत ऊब 
जाती है। शायद इन लम्बी रचनाओं का कारण यह हो कि इनका पाठ करता 
और पाठ का दीर्घं काल तक चलना संन्यासियों का आवश्यक Hider था और 
कामकाजहीन संच्यासियों को इन्हें बढ़ाते जाने में ही लाभ रहा हो। कभी-कभी 
Teale विद्वानों को इसमें व्यर्थ की ऊल-जलूल (nonsense) बातें नजर 
आयी हैं; पर इस बात को अस्वीकार नहीं किया जा सकता कि इनके आधारभत 
सिद्धान्तो में गहराई रही होगी। कई महायान आचायों ने, जो निश्चय ही बड़े 
भारी-भारी दार्शनिक थे-जैसे नागार्जुन, असंग, वसुवन्धु आदि--इन पारमिताओं 
पर टीकाएँ लिखी हैं । दुर्भाग्यवश ये टीकाएँ मूल रूप में उपलब्ध नहीं हुई हैं, केवल 
चीनी और तिब्बती अनुवादों से इनक्रे विषय में हम जान सकते हैं । 

चीन में छठी शताब्दी में एक अवतंसक सम्प्रदाय का उद्भव हुआ। इसका 

और जापान के केगत-सम्प्रदाय का स्वेमान्य सूत्र बुद्धावतंसक है जिसकी चर्चा 
महाव्युत्पत्ति नामक बौद्ध-कोष में आती है। चीनी परम्परा के अनुसार छह 
अवतंसक सूत्र थे जिनमें सबसे बड़ा एक लाख गाथाओं का था और जो सवसें छोटा 
था उसमें 36000 गाथाएँ थीं । सन्‌ 49 ई. में छोटे अवतंसक सूत्र का अनुवाद 
चीनी भाषा में हुआ था। इस प्रकार का कोई अवतंसक सूत्र आजकल संस्क्रत में 
उपलब्ध नहीं है; लेकिन एक गण्डव्यूह महायानसूत्र है जो चीनी अनुवाद से मिलता 
है। दशभूमिक या दशभूमीश्वर इन्हीं अवतंसकों का एक अंश माना जाता g | इनमें 
उन दशभूमियों या पदों की चर्चा हैं जिससे बुद्धत्व प्राप्त किया जा सकता है । 
तिव्वती और चीनी अनुवादों से इन अवतंसकों की तरह एक रत्नकूट का भी पता 
चलता है । यह सन्‌ ईसवी की दूसरी शताब्दी में चीनी भाषा में अनूदित हुआ था | 
उक्त अनुवादों में कई परिपृच्छाग्रन्थों की भी चर्चा है जिनमें एक मुख्य राष्ट्रपाल- 
परिपृच्छा या राष्ट्रपाल-सूत्र है । इसका अनुवाद चीन में छठी शताब्दी में हुआ था । 

जिस प्रकार प्रज्ञापा रमिताएँ शून्यवाद का प्रचार करती हैं, उसी प्रकार सद्धमे- 
लंकावतार-सूत्र विज्ञानवाद का । विज्ञानवाद शून्यवाद का ही कुछ नरम रूप है जो 
यद्यपि जगत्‌ को वाह्यतः AAT मानता हैं, पर आम्तरिक अनुभूति के निकट उसकी 
सत्ता को त्त्वीकार भी करता है। पण्डितों का कहना है कि उक्त ग्रन्थ एक ही वार 
नहीं लिखा गया होगा | इसमें नि रन्तर प्रक्षेप होते रहे हैं। तीन वार यह चीनी भाषा 
में अनूदित हुआ । सबसे पहला अनुवाद गुणभद्रक ने 443 ई. में किया था। उत्तरः 
कालीन महायातसूत्रों में समाधिराज या चन्द्रप्रदीप-सूत्र और सुवर्ण-प्रभास उल्लेख 
योग्य हैं। अन्तिम पुस्तक महायानी देशों में बहुत प्रचलित है। इसका एक fort 
अंश मध्यएशिया में भी पाया गया है । इसके भी कई चीनी अनुवाद हुए । प्राप्त 
प्राचीन अनुवाद पांचवीं शताब्दी का है 

कुछ महायानी आचार्य 

अश्वधोष, मातृचेट और आर्यशूर का उल्लेख पहले ही किथा जा चुका है 
और भी कई ऐसे आचार्य हुए हैं जिन्होंने अपनी दार्शनिक चिन्ताओं, ग्रन्थों, टीका 
और काव्यों से संस्कृत-साहित्य को बहुतस मृद् किया । इनमें कई-एक, जिनकी कीत्ति 
भारतवर्ष की सीमा लाँघकर सुदूर-पूर्व में फैल गयी थी, भारतवर्ष की विशेष गौरव 
की वस्तु हैं । नागार्जुन, आर्यदेव, वसुबन्धु, असग, शान्तिदेव आदि पण्डितो a 
लोकोत्तर प्रतिभा का गवे आज भी यह देश औचित्य के साथ कर सकता है। 
कुमारजीव के किये हुए चीनी अनुवाद आज चीन में क्लासिक माने जाते हैं। इन्होने 
सैकड़ों बौद्ध ग्रन्थों का चीनी भाषा में अनुवाद किया था। भारतवर्ष से जाकर वहां 
की भाषा पर अधिकार करके अनुवाद करता आसान काम नहीं है इनके सिवा 
अन्य अतेकों आचार्यों ने भी चीन और तिब्वत की भाषा में अनुवाद कये हैं। आज 
भारतवर्ष की खोयी हुई सम्पत्ति को सुरक्षित रखने का सम्पूण श्रय इन a 
आचार्यों को और साथ ही चीन और तिब्बत के गुणज्ञ जन-समुदाथ को है। 

नागार्जन माध्यमिक सम्प्रदाय के आचार्य थे । उन्होंने अपनी माध्यमिक 
कारिका पर स्वयमेव अकुतोभया नामक टीका लिखी थी । भा रतीय दार्शनिक और 
वैज्ञानिक साहित्य में यह प्रथा खूब लोकप्रिय हुई थी । कहते हैं नागार्जुन ही इस 
प्रथा (कारिका और टीका दोनों लिखने की प्रथा) के atte rate č । नागार्जुन के 
दो और ग्रन्थ हैं--युक्तिषष्टिका और श्रीलेख। इत्सिंग ने दूसरे को भारतवर्ष में 
खव प्रचलित देखा था । आर्यदेव नागार्जुन के शिष्य थे । इन्हीं को काणदेव भी कहते 
हैं । शायद इनकी एक आँख कानी थी । इनके नाम पर अनेक ग्रन्थ चलते हैं। सबसे 
प्रसिद्ध है चतुःशतक, जिसे तिब्वती अनुवाद के आधार पर विश्व-भारती के भूतपूर्व 
आचार्य पं. विधुशेखर भट्टाचार्य ने फिर से संस्कृत में उल्था करके सम्पादन किया 
है । यह माध्यमिक सम्प्रदाय का प्रामाणिक ग्रन्थ है। इनके नाम पर एक और चित्त- 
विशुद्धि-प्रकरण नामक ग्रन्थ भी चलता है जिसके कुछ छिन्न अंश प्राप्त हुए हैं। 
पण्डित लोग इसक्रो इनकी रचना मानने में हिचकिचाते हैं। चीनी अनुवादों में दो 
और ग्रन्थ भी इनके अनुवादित हैं । 

अब तक समझा जाता था कि असंग या आर्यासंग ही महायान योगाचार 
सम्प्रदाय के आदि-आचार्य थे । परन्तु असल में इस सम्प्रदाय के आदि-आचार्य इनके 
गुर मैत्रेयनाथ थे । यह सम्प्रदाय विज्ञानवाद का ही प्रचारक है। अभिसम्यालंकार- 
कारिका या प्रज्ञापारमितोपदेश-शास्त्र मंत्रेयनाथ की रचना है। चौथी शताब्दी में 
पंचविशसहस्रःपरज्ञापारमिता के साथ चीनी भाषा में इसका अनुवाद हो गया था | 
महायानसूत्रालंकार भी इन्हीं का लिखा हुआ ग्रन्थ हे । असंगदेव को प्रसिद्ध पुस्तक 
योगाचा रभूमिशास्त्र या सप्तदशभूमिशास्त्र का केवल एक अंश ही मूल संस्कृत में 
उपलब्ध हो सका है । किसी-किसी ने इसे भी मैत्रेयताथ की ही रचना कहा है; पर 
हुएतूत्सांग तथा तिब्बती ऐतिहासिक इसे असंगलिखित ही बताते हैं। इसके भी कई 
चीनी अनुवाद हुए हैं । पुराना अनुवाद छठी शताब्दी का है । असंग के भाई वसुबन्धु E 
का प्रधान ग्रन्थ अभिधर्मकोश है जो मूल संस्कृत में नहीं पाया जा सका है । इसके | 
भी चीनी भाषा में कई अनुवाद हुए हैं। सातवीं शताब्दी में यह ग्रन्थ इस देश में 
इतना लोकप्रिय था कि सुप्रसिद्ध कवि बाण ने लिखा है कि तोते भी आपस में इसकी 
चर्चा किया करते थे । चीन और जापान में यह भी वौद्ध धर्म का पाठ्य ग्रन्थ है | 
और विवादास्पद-व्यवस्थाओं के निर्णय के लिए प्रमाण माना जाता है। इस आचार्य | 
ने अपने भाई असंग की मृत्यु के पश्चात्‌ अनेक महायानसूत्रों की टीकाएँ लिखीं। । 

तिब्बत में इनके नाम पर और भी अनेक ग्रन्थ मिलते हैं । नागार्जुन और आर्यदेव 

के सम्प्रदाय के दो और प्रसिद्ध टीकाकार हुए - बुद्धपालित और भाव्यविवेक 
(भव्य) । ये दोनों क्रमशः आसंगिक और स्वतन्त्र सम्प्रदायों के आचार्य हैं । 

- माध्यमिक और विज्ञानवादी मतों के समन्वय की भी चेष्टा हुई थी । महायात- | 
श्रद्धोत्पाद नामक ग्रन्थ में यही चेष्टा हे इसके कर्ता अश्वघोष माने जाते हैं। यह 
ग्रन्थ सातवीं शताब्दी में चीनी भाषा में अनूदित हुआ था । हुएन्‌त्सांग जब 
भारतवर्ष में तीर्थयात्रा को आये थे, तो इस ग्रन्थ का यहाँ प्रचार न देखकर उन्होंने 

फिर से इसे संस्कृत में उल्था करके प्रचारित किया था । दुर्भाग्यवश यह उल्था 
भी अब नहीं पाया जाला । चीनी अनुवाद, जिस पर से हुएन्त्सांग ने पुनर्वार 
संस्कृत किया था, सुरक्षित है और चीन, कोरिया और जापान में बहुत लोकप्रिय है। 

पाँचवीं शताब्दी में वसुवन्धु के सम्प्रदाय में तीन बड़े-बड़े आचार्य हुए जिनके 
नाम हैं : स्थिरमति, दिङ नाग और धर्मपाल । इनमें दिङ नांग वोद्ध-न्याय के 
प्रतिष्ठाता कहे जाते हैं। कहते हैं कि ये महाकवि कालिदास के प्रतिद्वन्द्वी थे । इसी 
सम्प्रद्राय में धर्मकीत्ति और चक्रकीत्ति भी नामी टीकाकार हो गये हैं । चन्द्रगोमिन्‌ 
का नाम बौद्ध वैयाकरण, दार्शनिक और कवि के रूप में विख्यात है । शान्तिदेव, 
जो गुजरात के राज-पुत्र कहे जाते हैं, नि.सन्देह aga उच्च कोटि के कवि थे । इनके 
तीन ग्रन्थ ~ शिक्षा-समुच्चय, सूत्रसमुच्चय और वोधिचर्यावतार वौद्धो में प्रसिद्ध 
हैं। अन्तिम पुस्तक प्राप्त हुई है और वह सचमुच ही विश्व-साहित्य की अमूल्य 
निधि है । कहते हैं कि भूसुकपाद नामक सिद्ध से ये अभिन्न हैं । आठवीं शताब्दी में 
सुप्रसिद्ध वौद्ध आचार्य शान्तिरक्षित हुए, जिनका तत्त्वसंग्रह नामक दार्शनिक ग्रन्थ 
बहुत महत्त्वपूर्ण है। यहाँ तक आते-आते वौद्ध-ख्रोत भारतवर्ष में प्राय: सूख चला 
था। ग्यारहवीं शताब्दी के अन्त में एकमात्र उल्लेख-योग्य आचार्य अद्रयराज हुए 
जिन्होंने महायान और वज्त्रयान-सम्वन्धी कविताएँ लिखीं | 


माहात्म्य, स्तोत्र, धारणी ओर तन्त्र 


बौद्ध माहात्म्य और स्तोत्र हिन्दुओं के-से हैं। स्वयम्भू-पुराण का नाम यद्यपि 
पुराण है, पर है वह एक माहात्म्यग्रन्थ | वौद्धों का स्तोत्र-साहित्य काफो बड़ा है। 
सबसे अधिक स्तोत्र तारा के हैं । तारा अवलोकितेश्वर की शक्ति और प्रज्ञास्वरूपा 
हैं । इन स्तोत्रों और माहात्म्यों के चिह्न प्राचीन सूत्रों में पाये जाते हैं । 

धारणी Heat की पुस्तके हैं । नाना प्रकार के मन्त्र, जिनके जप से सब प्रकार 
की वाधाएँ दूर हो जाती हैं, इनमें संगृहीत हैं। महायानसूत्रो में भी ये धारणियाँ 
पायी जाती हैं। अप्तल में धारणी और सूत्रों में कभी भी कड़ाई के साथ भेद नहीं 
किया गया । धारणियों के नाम पर सूत्र और सूत्रों के नाम पर धारणियाँ प्रायः 
पायी जाती हैं। इन धारणियों के विचित्र मन्त्रों का कोई अर्थ नहीं होता । उदा- 
हरणार्थ, सांपों के भगाने का मन्त्र है, “सर-सर सिरी-सिरी सुरु-सुरु नागानां जय- 
जय जिवि-जिवि जुवु-जुवु ।” इसमें 'सर' और 'नागानां' सार्थक पद कहे जा सकते 
हैं; पर समूचे वाक्य में वे भी निरथंक-से हो गये हैं। इन मन्त्रों के जप करने से 
निर्दिष्ट सिद्धिलाभ होने की बात कही गयी है । ये. मन्त्र उत्तरकालीन हिन्दू समाज 
में बहुधा ज्यों-के-त्यों आ गये हैँ : असल में अन्तिम समय में बौद्ध धर्म का प्रधान 
सम्बल मन्त्र-तन्त्र ही रह गये थे। मन्त्रयात और वजयान बौद्ध धर्म के अन्तिम 
प्रतिनिधि हैं; परन्तु ये भी धीरे-धीरे शैवादि मतों में घुल-मिल गये । 

तन्त्रों की पुस्तकं प्रायः शाक्‍तों-जैसी ही हैं, अन्तर इतना ही है कि उनमें 
थोड़ा-बहुत बौद्धत्त्व वाकी है | इनमें बताया गया है कि किस विशेष सिद्धि के लिए 

किस विशेष देवता का किस विशेष मुद्रा में ध्यात करना चाहिए। ध्यान के लिए 
देवता के अंगों का पुरा विवरण दिया गया हैं और मूत्ति-शिल्प के द्वारा इस प्रक्रिया 
को सहजबोध्य भी बनाया गया है। यह मृत्ति-शिल्प वौद्ध-तन्त्रों की अमूल्य देन है । 
इनमें मारण, मोहन, वशीकरण, उच्चाटन आदि की विधियाँ भी बतायी गयी हैं 
और ward मन्त्रःनिर्देश भी हैं। कभी अभीष्ट-सिद्धि के लिए यन्त्रों का विधान भी 
है। ये यन्त्र अक्षरों या अंकों के रहस्मय कोष्ठक हैं। इन्हें विशेष मन्त्रों से अभि- 
मन्त्रित करके धारण करने से भौतिक वाधाएँ दूर होती है। पण्डितों का अनुमान 
है कि तन्त्रों के इस विपुल साहित्य पर शेव तन्त्रों का खूब प्रभाव हे । 
उपसंहार i 
विशाल बौद्ध-साहित्य, जिसने आधी से अधिक दुनिया को अप्रत्यक्ष भाव से 
प्रभावित किया था और जिसकी अमूल्य चिन्ताएँ अब भी भ्रान्त मानवसमाज को 
मार्ग दिखा सकती हैं, अपने अन्तिम दिनों में धारणी, मन्त्रों और यन्त्रों का शिकार 
हो गया | वह जहाँ से निकला था, अन्त में उसी विशाल हिन्दू वाङ मय में विलीन 
हो गया। संसार के इतिहास में उसका उद्भव, प्रसार और विलय, तीनों ही 
अतुलनीय आश्चर्यजनक व्यापार हैं । 


जेन-सा हित्य 


जेन धर्म के प्रवर्तक या संस्कर्ता महावीर स्वामी (निगण्ठ नातपुत्त) बुद्धदेव के 
पूर्ववर्त्ती थे । परन्तु जैन-साहित्य इस समथ जिस रूप में मिलता है, उसके महावी र- 
कालीन होने में बहुतों को सन्देह है। जैनों के दो प्रधान सम्प्रदाय हैं: श्वेताम्बर | 
और दिगम्बर । एवेताम्बर ग्रन्थों से मालूम होता है कि महावीर स्वामी ने जो 
उपदेश दिया था उसे उनके दो प्रधान शिष्यों--इन्द्रभूति ओर सुधर्मा ने, जो 
गणधर कहलाते थे, व्यवस्थित रूप से संकलित किया और वह समुच्चय संकलन 
द्वादशाङ गी कहलाया, अर्थात्‌ उनकी समस्त वाणी वर्गीकरण करके बारह अंगों 
में विभक्त की गयी । | 

अभी तक जैन-साहित्य के इतिहास की अच्छी तरह छान-बीन नहीं हो पायी | 
है और इससे बोद्ध-साहित्य के समान जैन-साहित्य का ठीक-ठीक प्रारम्भिक | 
इतिहास नहीं बतलाया जा सकता, फिर भी श्वेताम्बर-दिगम्बर सम्प्रदायो की | 
परम्परागत अनुश्रुतियों के आधार से वह इस प्रकार मालूम होता है। 


५" णी 

महावीर के निर्वाण की दूसरी शताब्दी में मगध में एक द्वादशवर्षव्यापी बड़ा 
भारी अकाल पड़ा । SH समय मौर्य चन्द्रगुप्त राज्य कर रहा था । अकालताडित 
होकर आचार्य भद्रवाहु अपने बहुत-से शिष्योंसहित कर्णाटक देश में चले गधे । जो 
लोग मगध में रह गये उनके नेता स्थूलभद्र हुए । 

स्थूलभद्र को पूर्वोक्त द्वादशांगी के लुप्त हो जाने का डर हुआ, इसलिए उन्होंने 
महावी र-निर्वाण के लगभग ]60 वर्ष वाद पाटलीपुत्र में श्रमण-संघ की एक सभा 
बुलायी । उन सबके सहयोग से सम्प्रदाय के मान्य तत्त्वों का ग्यारह अंगों में संकलन 
किया गथा । यह संग्रह 'पाटिपुत्र-वाचना' कहलाता है । बारहवें अंग दिट्ठिवाय 
(दृष्टिवाद) के चौदह भागों में से, जो कि पुव्व या पूर्व कहलाते थे, अन्तिम चार 
पूर्व नष्ट हो चुके थे, अर्थात्‌ उन्हें सभी शिष्य प्रायः भूल गये थे। फिर भी जो कुछ 
याद था, उसका संग्रह कर लिया गया । इस सभा में भद्रबाहु उपस्थित नहीं थे । 

भद्रवाहु ने लौटकर देखा कि उनके वापस आये हुए दल के साथ इस दल का 
बड़ा भेद हे । जो लोग मगध में रह गये थे वे वस्त्र पहनने लगे; परन्तु भद्रवाहु 
और उनके शिष्य कड़ाई के साथ महावीर के निश्रमों का पालन करते रहे | जान 
पड़ता है, यहाँ से जनों के दो सम्प्रदाय हो गये । भद्रवाहु और उनके शिष्य दिगम्बर 
और स्थूलभद्र और उनके शिष्य श्वेताम्बर कहलाये | इसका परिणाम यह हुआ 
कि दिगम्बरों ने पाटलीपुत्र की सभा द्वारा संगृहीत अंगों और पूर्वो को अस्वीकार 
कर दिया और कह दिया कि असली अंग-पूर्व तो लुप्त हो चुके हैं । 

कुछ समय और वीतने पर जान पड़ता है कि श्वेताम्बरों का पूर्वोक्त संकलन 
भी अव्यवस्थित या अस्तव्यस्त हो गया और तब महावी र-निर्वाण की छठी शताब्दी 
में आये स्कन्दिल के आधिपत्य में मथुरा में फिर एक सभा की गयी और किर जो 
कुछ बच रहा था वह सुव्यवस्थित किया गया । इस उद्धार को 'माथु री-वाचता' 
कहते हैं । इसके वाद महावीर-निर्वाण की दसत्रीं शताब्दी के लगभग (सन्‌ ईसवी 
की छठी शताब्दी) वल्लभी-नगरी (काठियावाड) में एक और सभा की गथी जिसके 
अध्यक्ष देवधिगणि क्षमाश्रमण हुए जो उन दिनों सम्प्रदाय के गणधर या नेता थे। 
इस सभा में फिर से ग्यारह अंगों का संकलन हुआ । वारहवाँ अंग दृष्टिवाद तो 
इसके पहले ही लुप्त हो चुका था | इस समय जो ग्यारह अंग उपलब्ध हैं वे देवधि- 
गणि के संकलन किये हुए माने जाते हैं | 

इस वर्णन से इतना तो स्पष्ट है कि अंगों का वर्त्तमान आकार छठी शताब्दी 
का है और इसलिए. इनमें निश्चय ही महावीर स्वामी के बाद की बहुत बाते घुल- 
मिल गयी होंगी । फिर भी यह नहीं कहा जा सकता कि इनमें प्राचीन अंश हूँ ही 
नहीं । असल में संग्रह और संकलन चाहे जव क्यों न किया जाय, उसमें प्राचीन अंशों 
का यथामम्भव सुरक्षित रखा जाना ही अधिक संगत जान पड़ता है । और फिर 
वल्लभ की सभा ने पाटलीपुत्र ओर मथुरावाली सभा के संकलन का ही संस्कार 
या जीर्णोद्धार किया था, कुछ नया संकलन नहीं किया था । 

दिगम्बरों के.मत से भगवान्‌ महावीर की दिव्य वाणी को अवधारण करके 

उनके प्रथम शिष्य इन्द्रभूति (गौतम) गणधर ने अंग-ग्रन्थों की रचना को ।! फिर 
उन्होंने अपने सधर्मा सुधर्मा (लोमहर्ष) को और सुधर्मा स्वींमो ने जम्बुस्वामी को 
दिया । जम्बूस्वामी से अन्य मुनियों ने उनका अध्ययन किया । यह सब महावीर 
स्वामी के जीवन-काल में हुआ | इसके बाद विष्णु, नन्दिमित्र, अपराजित, गोवर्धन | 
और भद्रबाहु ये पाँच थ्रुतकेवली हुए । ae पूर्वोक्त अंग और पूर्वो का सम्पूर्ण | 
ज्ञान था | महावीर निर्वाण के 62 वर्ष बाद तक जस्वूस्वामी का और उनके [00 । 
वर्ष बाद तक भद्रवाहु का समय है । अर्थात्‌ दिगम्बर शास्त्रों के अनुसार महावीर- | 
निर्वाण के 62 वर्ष बाद तक अंग और पूर्वों का अस्तित्व रहा | | 
इसके बाद वे क्रमश: लुप्त हो गये और वीर-निर्वाण 683 तक एक तरह से 3 
सर्वथा लुप्त हो गये । अन्तिम अंगधारी लोहार्य (द्वितीय) बतलाये गये हैं जिनको | 
केवल एक आचारांग का ज्ञान AT | | 
इसके बाद अंग और पूर्वो के एक देश के ज्ञाता और उस देश के भी अंशों के 
ज्ञाता आचार्य हुए जिनमें सौ राष्ट्र के गिरिनगर के धरसेनाचार्य का नाम उल्लेख- 
नीय है। उन्हें अग्रायणीपूर्व के १वमवस्तुगत महाकर्मेप्राभृत का ज्ञान था | इन्होने 
अपने अन्तिम काल में आग्ध्रदेश से भूतत्रलि और पुष्पदन्त नामक शिष्यों को 
बुलाकर पढ़ाया और तब इन शिष्यों ने विक्रम की लगभग दूसरी शताब्दी में पट्‌- 
खण्डागम तथा कषायप्राभूत रिद्धान्तों की रचना की। ये सिद्धान्त-ग्रन्थ बड़ी 
विशाल टीकाओं के सहित अब तक्र सिरे कर्णाटक के मूडबिद्री नामक स्थान में 
सुरक्षित थे, अन्यत्र कहीं नहीं थे। कुछ ही समय हुआ इनमें से दो टीका-ग्रन्थ धवला 
और जय-धवला बाहर आये हैं और उनमें से एक बीरसेनाचार्यकृत धवला टीका क 
| प्रक!शन आरम्भ हो गया है ।? इस टीका के निर्माण का समय शक संवत्‌ 738 है । 
ऐसा मालूम होता है कि श्वेताम्बर-मान्य अंग-ग्रन्थ एक काल के लिखे 
नहीं हैं। सम्भवतः इनकी अव्यवहित रचना महावी र-निर्वाण के बाद से लेकर कछ- न 
THO देवद्धिगणि के काल तक होती रही होगी | इसका एक प्रमाण यह भी है | 
| कि आर्य सुधर्मा, आर्य श्याम और भद्रबाहु आदि महावीर के परवत्ती अनेक आचार्य | 
| अंगों और उपांगो के रचयिता माने जाते हैं । | 
| 
| 


सम्पूर्ण जैनागम छः भागों में विभक्त हैं---() वारह अंग, (2) बारह उवंग 
या उपांग, (3) दस पइष्णा या प्रकीणंक, (4) छह छेयसुत्त या छेदसूत्र, (5) दो 
सूत्र-ग्रन्थ, (6) चार मूल सुत्त या मूल सूत्र ये सभी ग्रन्थ आर्ष या अर्ध-मागधी 
प्राकृत में लिखे हुए हैं। कुछ आचायों के मत से बा eal अंग दृष्टिवाद संस्कृत में 
था। बाकी जैन साहित्य महाराष्ट्री प्राकृत, अपभ्रश और संस्कृत में है। = 


L तेनेन्द्रभूतिगणिना तहिव्यवचाध्ववुध्य तत्त्वेन । 
ग्रन्थोऽङ्गपूरवेताम्ना प्रतिरचितो युगपदपराह्नो ।। 66 ॥ -र्‍श्रुतादतार 
2. कषायप्राभूत सिद्धान्त की जयधवला का भी प्रकाशन आरम्भ हो गया है । इसके सिवाय Í 
षटूखण्डागम का छठा खण्ड agaia भी छपने लगा है । | 

अंग और उपांग 


पहला अंग आयारंगसुत्त या आचारांगसूत्र है जो दो विस्तृत श्रुत-स्कस्ों में 
| जैत मुनियों के कत्तंव्याकत्तव्य-आवार का निर्देश करता है । विद्वानों के मत से 
| इसका प्रथम श्रृत-स्कन्ध दूसरे से पुराना होना चाहिए । वोद्ध-सा हित्य में जिस 
| प्रकार गद्य-पद्यमय रचनाएँ पायी जाती हैं, ठीक वैसी ही इसमें भी हैं। जैन और 
| बौद्ध शास्त्रों में जो अन्तर स्पष्ट दिखायी देता है, वह यह है कि जहाँ बौद्ध-संघ 
| के नियमों में बहुत-कुछ ढील दिखलायी पड़ती है, वहाँ जैन-संघ के नियमों और 
अनुशासनों में बड़ी कड़ाई की व्यवस्था है | 
बारह अंगे हैं : |. आयारंगसुत्त (आचा रांगसूत्र), 2. सूयगडंग (सुत्रकृतांग), 
। 3. ठाणांग (स्थानांग), 4. समवायंग (समवायांग), 5. भगवती वियाहण्णति 
(भगवती व्याख्याप्रज्ञप्ति), 6. नाया धम्मकहाओ (ज्ञातु धर्मकथाः), 7. उवासगद- 
साओ(उपासकदशाः), 8. अन्तगडसाओ (PASAT), 9. अणुत्तरोववाइयदसाओ 
(अनुत्तरोपपातिकदशा:), ।0. पण्हवागरणाई (प्रश्‍नव्याकरणानि), LL. विवाग- 
qa (naaa), ।2. दिट्ठवाय (दृष्टिवाद) | 
बारह उपांग ये हैं: ।. उपवाइय (औपपातिक), 2. रायपतेणइज्ज (राज- 
प्रश्‍नीय), 3. जीवाभिगम, 4. पन्नवणा (प्रज्ञापना), 5. सूरपण्णत्ति (पूर्य-प्रज्ञप्ति) 
6. जम्बुद्दीवपणत्ति (जम्बूद्वी य-प्रजप्ति ), 7. चन्द-पण्णत्ति (maafa), 
8. निरयावली (नरकावलिका), 9. कप्पाबडंसिआओ (कल्पावतंसिकाः), 
] 0. पुप्फचूलिआओ (पुष्पचूलिकाः), बण्हिदसाओ (वृष्णिदशाः) | 
दस पइण्णा (प्रकीर्णक) ये हैं : l. वीरभद्रलिखित चऊसरण (चतुःशरण ), 
2. आउरपच्चक्खाण (आतुरप्रत्याख्यान), 3. भत्तपरिण्णा (भक्तपरिज्ञा), 
ar 4. सन्थार (संस्तार), 5. तण्डुल-वेयालिय (तन्दुलवैचारिक ), 6. चन्दाविज्ञय 
(चन्द्रवेधक), 7. देविन्दत्थअ (देवेन्द्रस्तव), 8. गणिविज्जा (गणिविद्या), 
| 9. महापच्चक्खाण ( महाप्रत्याख्यात), L0. वीरत्यअ (वी रस्तव)। 
छः छदसू् ये हँ: fre (Fria), 2. महानिसीह (महानिशीय), 
3. ववहार (व्यवहार), 4. आचारदसाओ (ATA ), 5. कप्प (वृहत्कल्प), 
6. पंचकप्प (पंचकल्प) । पंचकल्प के बदले कोई-कोई जिनभद्र रचित जीयकप्प या 
| जीतकल्प को छठा सूत्र मानते हैं | ह eS 
| चार मूल सुत्त (मूलसूत्र) ये हैं : l उत्तरांझाय ( उत्तराव्याय) या उत्त ye 
; (उत्तराध्ययन), 2. आवस्सयन (आवश्यक), 3. दसवेआलिय (दश ), 
| 4. पिण्डनिज्जुत्ति (पि्डनर्युकित)। तृतीय और चतुर्थ सुल इता के स्थात पर 
| कभी-कभी ओहनिज्जुत्ति (ओघनिर्युवित) और THATS (पाक्षिक सूत्र) का नाम 
लिया जाता है । 
| दो और ग्रन्थ इस प्रका 
| (अणुयोगद्वार) | 
i CC-0. In Public Domain. Gurukul Kangri Collection, Haridwar 


ze. तन्दीसुत्त (नन्दिसूत्र) और 2. अणुयोगदार 


SS O 


Digitized by Arya Samaj Foundation Chennai and eGangotri 


208 / हजारोप्रसाद द्विवेदी ग्रन्थावली-3 


इस प्रकार इन 45 ग्रन्थों को सिद्धान्त-ग्रन्थ माना जाता हैं, पर कहीं-कहीं 
इन ग्रन्थों के नामों में मतभेद भी पाया जाता है । मतभेदवाले ग्रन्था का भी सिद्धान्त 
ग्रन्थ मान लिया जाय तो उनकी संख्या सब मिलाकर 50 के आसपास होतो 
अंगों में साधारणतः जैन तत्त्ववाद, विरुद्धमत का खण्डन और जैन ऐतिहासिक 
कहानियाँ विवृत हैँ। अनेकों में आचार-त्रत आदि का वर्णन है। उपांगों में कई 
(नम्बर 5, 6, 7) बहुत ही महत्त्वपूर्ण हं; FAA ज्योतिष, भूगोल, ख गोल अ fa 
का वर्णन है। सूयप्रज्ञप्ति और masaa (दोनों प्रायः समान वणनवाल ह) 
संसार के ज्योतिषिक साहित्य में अपना अद्वितीय सिद्धान्त उपस्थित करती हैं। 
इनके अनुसार आकाश में दिखनेवाले ज्योतिष्क पिण्ड दो-दो हैं, अर्थात्‌ दा-दो सूय 
हैं, दो-दो नक्षत्र । वेदांग ज्योतिष की भाँति ये दोनों ग्रन्थ खीष्टपूव wot शताब्दी | 
के.भारतीय ज्योतिष-विज्ञान के रेकार्ड हैं। सव मिलकर जैन सिद्धान्त-ग्रन्थों में 
बहुत ज्ञातव्य और महत्त्वपूर्ण सामग्री बिखरी पड़ी है, पर बौद्ध साहित्य की भाँति 
इस साहित्य ने अब तक देश-विदेश के पण्डितों का ध्यान आकृष्ट नहीं किया है। | 
कारण कुछ तो इनकी प्रतिपादन-शेंली की शुष्कता है और कुछ उस वस्तु का अभाव 
जिसे आधुनिक पण्डित human-interest कहते हैं | | 
श्वेताम्बर सम्प्रदाय ने चन्द्रप्रज्ञप्ति, सूर्य प्रज्ञप्ति, जम्बूद्वीपप्रज्ञप्ति को उपांग 
माना है और दिगम्बरों ने दृष्टिवाद के पहले भेद परिकर्म में इनकी गणना की है। 
इसी तरह श्वेताम्बरों के अनुसार जो सामायिक, संस्तव, वन्दना और प्रतिक्रमण 
दूसरे मूलसूत्र आवश्यक के अंशविशेष हैं, उन्हें दिगम्बरों ने अंग-बाह्य के चौदह 
Hat में गिनाया है। दशवेकालिक, उतराध्यथन, कल्पव्यवहार और निशीथ नामक 
ग्रन्थ भी अंगवाह्य बतल।ये Ta हैं। अंधा के अतिरिक्त जो भी साहित्य है, वह सव 
अंगबाह्य है | अंगत्रविष्ट ओर अंगबाह्य भेद श्वेताम्बर सम्प्रदाय में भी माने गये | 
हैं और उपांग एक तरह से अंगबाह्य ही हैं। दिगम्बर सम्प्रदाय में उपांग भेद का | 
उल्लेख नहीं है । | 
परन्तु उक्त अंग और अंगबाह्य ग्रन्थो के दिगम्बर सम्प्रदाय में सिर्फ नाम ही | 
नाम हैं; इन नामों का कोई ग्रन्थ उपलब्ध नहीं है । उनका कहना है कि वे सव al 
नष्ट हो चुके हैं । 
दिगम्बरों ने एक दूसरे ढंग से भी समस्त जैन साहित्य का वर्गीकरण करके 
उसे चार भागों में विभक्त किया है: (।) प्रथमानुयोग, जिसमें पुराण-पुरुषों के. | 
चरित और कथाग्रन्थ हैं, जैसे पद्मपुराण, हरिवंशपुराण, त्रिषष्टिलक्षणमहापुराण 
(आदिपुराण और उत्तरपुराण)। (२) करणानुयोग, जिसमें भूगोल-खगोल का F 
चारों गतियों का और काल-विभाग का वर्णन है, जैसे निलोकप्रज्ञप्ति, त्रिलोक़सा र | 
जम्बूद्वीपप्रज्ञप्ति, सूर्य-चन्दर-प्रज्ञप्ति आदि । (3) द्रव्यानुयोग, जिसमें जीव-अजीव | 
i आदि तत्त्वों का, पुण्य-पाप, बन्ध-मोक्ष का वर्णन हो, जैसे कुन्दकुन्दाचार्य के | 
| समयसार, प्रवचनसार, पंचास्तिकाय, उमास्वातिका, तत््वार्थाधिगम आदि। | | 
| (4) चरणानुयोग, जिसमें मुनियों और श्रावकों के आचार का वर्णन हो, जैसे | 

वट्टकेर का मूलाचार, आशाधर के सागार-अनगारधर्मामृत, समन्तभद्रका रत्न- 
करण्ड श्रावकाचार आदि | इन चार अनुयोगों को वेद भी कहा गया हे । 

: दिगम्बर सम्प्रदाय के अनुसार वारह अंगों के नाम वही हैं,जो ऊपर लिखे गये 
हैं। वारहवें अंग दृष्टिवाद के पाँच भेद किये गये Ss. परिकर्म, 2. सूत्र, 3. प्रथमा- 
नुयोग, 4. पूर्वंगत और 5. चूलिका । फिर पूर्वगत के चौदह भेद बतलाये गये हैं : 
]. उत्पादपूर्वं, 2. अग्रायणी, 3. वीर्यानुवाद, 4. अस्तिनास्तिप्रवाद, 5. ज्ञानप्रवाद, 
6. सत्यप्रवाद, 7. आत्मप्रवाद, 8. कर्मप्रवाद, 9. प्रत्याख्यान, [0. विद्यानुप्रवाद, 
ll. कल्याण, 2. प्राणावाय, 3. क्रियाविशाल, और 4. लोक विन्दुसार । इन 
वारहो अंगों की रचना भगवान्‌ के साक्षात्‌ शिष्य गणधरों द्वारा हुई वतलायी गयी 
E है । इनके अतिरिक्त जो साहित्य है वह अंगवाह्य नाम से अभिहित किया गया g । 
उसके चौदह भेद हैं, जिन्हें प्रकीर्णक कहते हैं L. सामायिक, 2. संस्तव, 3. वन्दना, 
4. प्रतिक्रमण, 5. विनय, 6. कृतिकर्म, 7. दशवेकालिक, 8. उत्तराध्ययन 
| 9. कल्पव्यवहार, l0.FenTTT, ।]. महाकल्प, [2. पुण्डरीक, ]3. महा- 
| पुण्डरीक, ।4. निशीथ । इन प्रकीर्णकों के रचथिता आरातीय मुनि बतलाये गये 
हैं जो अंगपूर्वो के एक देश के ज्ञाता थे । 


| सिद्धान्तोत्तर साहित्य 
देवधिगणि के सिद्धान्त-ग्रन्थ-संकलन के पहले से ही जैन आचार्यो के ग्रन्थ 
लिखने का प्रमाण पाया जाता है। arami में कुछ ग्रन्थ ऐसे हैं जिन्हें 
निश्चित रूप से किसी आचार्य की कृति कहा जा सकता है । बाद में ऐसे ग्रन्थों को 
| भरमार हो गयी । साधारणत. ये ग्रन्थ जैन प्राकृत में लिखे जाते रहे, पर संस्कृत 
भाषा ने भी सन्‌ ईसवी के बाद प्रवेश पाया। कई जैत आचार्यो ने संस्कृत भाषा 
पर भी अधिकार कर लिया, फिर भी प्राकृत और अपश्र श को त्यागा नहीं गया। 
संस्कृत को भी लोक-सुलभ बनाने की चेष्टा की गयी । यह पहले हीं बताया गया है 
| कि भद्रबाहु महावीर स्वामी के निर्वाण की दूसरी शताब्दी में वत्त॑मान थे । कल्पसूत्र 
ही उन्हीं का लिखा हुआ कहा जाता है। दिगम्बर लोग एक और भद्रबाहु की चर्चा 
करते हैं जो सन्‌ ईसवी से वारह वर्ष पहले हुए थे । यह कहना कठिन है कि कल्पसूत्र 
l किस भद्रबाहु की रचना है । कुन्दकुन्द ने प्राकृत में ही ग्रन्थ लिखे हैं । इनके सिवाय 
उमास्वाती, वट्टकेर, सिद्धसेन, दिवाकर, विमलसूरि, पालित्त आदि आचार्य सन्‌ 
ईसवी के कुछ आगे-पीछे उत्पन्न हुए, जिनमें से कई दोनों सम्त्रदायी मे समान भाव 
से आदृत है । पाँचवीं शताब्दी के बाद एक प्रसिद्ध दाशेनिक और वैयाकरण हुए 
जिन्हें देवनन्दि (पूज्यपाद) कहते हैँ | सातवीं-आठवीं शताब्दी दर्शन के इतिहास में 
अपनी उज्ज्वल आभा छोड़ गयी । प्रसिद्ध मीमांसक कुमारिलभट्ट का जन्म इन्हीं 
शताब्दियों में हुआ, जिन्होंने बौद्ध और जैन आचायाँ (विशेषकर समन्तभद्र और 


अकलंक) पर कटु आक्रमण किया तथा बदले में जैन आचार्यों (विशेष रूप से 


प्रभाचन्द्र और्‌ विद्यानन्द) द्वारा प्रत्याक्रमण पाया | इन्हीं शताब्दियों में सुप्रसिद 

आचार्य शंकर स्वामी हुए जिन्होंने अद्वैत वेदान्त की प्रतिष्ठा की । इस शताब्दी में 
सर्वाधिक प्रतिभाशाली जैन आचार्य हरिभद्र हुए जो ब्राह्मण वंश में उत्पन्न होकर 
समस्त ब्राह्मण शास्त्रों के अध्ययन के बाद जैन हुए थे । इनके लिखे 88 ग्रन्थ प्राप्त 
हुए हैं; जिनमें बहुत-से छप चुके हैं । E > i 
बारहवीं शताब्दी में प्रसिद्ध जैन आचार्य हेमचन्द्र का प्रादुभाव हुआ। इन्होने 
दर्शन, व्याकरण और काव्य तीनों में समान भाव से कलम चलायी । इन नाना 
विषयों में, नाना भाषाओं में और नाना मतों में अगाध पाण्डित्य प्राप्त करने के | 
कारण इन्हें शिप्य-मण्डली 'कलिकालसर्वज्ञ' कहा करती थी । इस शताब्दी में और | 
इसके वाद भी जैनग्रन्थो और टीकाओं की बाढ़-सी आ गयी । इन दिनों की लिखी 
हुई सिद्धाल्तग्रल्थों की अनेक टीकाएँ बहुत ही महत्त्वपूर्ण हैं। असल में यह युग | 
ही टीकाओं का था; भारतीय मनीषा सर्वत्र टीका में व्यस्त थी । । 
विमलसूरि का 'पउमचरिय' (पद्मचरित) नामक प्राकृत काव्य, जो शायद 

सन ईसवी के आरम्भकाल में लिखा गया था, काफी मनोरंजक है । इसमें राम 
की कथा हे जो हिन्दुओं की रामायण से बहुत भिन्न है । ग्रन्थ में वाल्मीकि को 
मिथ्यावादी कहा गया है। इस पर से यह अनुमान करना असंगत नहीं कि कवि ने 
वाल्मीकि की रामायण को देखा था। दशरथ की तीन रानियों में कौशल्या के 
स्थान पर अपराजिता नाम है जो पद्म या राम की माता थीं । दशरथ के बड़े भाई 
थे अनन्तरथ। ये जेन साधु हो गये थे, इसीलिए दशरथ को राज्य लेना पडा | 
जनक ने अपनी कन्या सीता को राम से व्याहने का इसलिए विचार किया था कि 
राम (पद्म) ने म्लेच्छों के विरुद्ध जनक की सहायता की थी। परन्तु विद्याधर लोग 
झगड़ पड़े कि सीता पहले से उनके राजकुमार चन्द्रगति की वाग्दत्ता थी । इसी 
झगड़े को मिटाने के लिए धनुषवाली स्वयंवर-सभा हुई थी । अन्त में दशरथ जेन 
भिक्षु हो गये । भरत की भी यही इच्छा थी, पर राम और कैकेयी के आग्रह से वे 
तब तक के लिए राज्य संभालने को प्रस्तुत हो गये जब तक पद्म (राम) न लौट । 
आयें । आगे की कथा प्राथ: सब वही हे । अन्त में राम को निर्वाण प्राप्त होता है । | 
यहाँ राम सम्पूर्ण जैन वातावरण में पले हें । | 
सन्‌ 675 ई. में रविषेण ने संस्कृत में जो पद्मचरित लिखा वह विमल के | 
प्राकृत पउमचरिय का प्रायः संस्कृत रूपान्तर या अनुवाद है। गुणभद्र भदन्त के | 
उत्तरपुराण के अड़सठवें पवे में और हेमचन्द्र के न्रिषष्टिशलाका-पुरुषचरित के | 
सातवें पवे में भी यह कथा है। हेमचन्द्र की कृति को जैत-रामायण भी कहते हैं । 
रामायण की भाँति महाभारत की कथ, भी जैन ग्रन्थों में बार-बार आयी है। सबसे 
पुराना संघदास गणि का वसुदेवहिण्डी नामक विशाल ग्रन्थ प्राकृत भाषा में है और 
संस्कृत में पुन्नाटसंघ के आचार्य जिनसेन का 66सर्गी हरिवंश पुराण है। सकल- | 
athe arta और भी अनेक बिद्ठानों ने हरिवंशपुराण लिखे हैं। इसी तरह । 200 | 
ई. में मलधारि देवप्रभसुरि ने पाण्डवर्चारित नामक एक काव्य लिखा था जो महा- | 
भारत का gag रूप है। सोलहवीं शताब्दी में शुभचन्द्र ने एक पाण्डवपुराण, | 

जिसे जेन-महाभारत भी कहते हैं, लिखा था। अपश्रश भाषा में तो महापुराण, 
हरिवंशपुराण, पद्मपुराण, स्वयम्भु, पुष्पदन्त आदि-आदि अनेक कवियों ने 
लिखे हैं । 

जैन पुराणों के मूल प्रतिपाद्य विषय 63 महापुरुषों के चरित्र हैँ । इनमें 24 
तीर्थकर, 2 चक्रवर्ती, 9 बलदेव, 9 वासुदेव और 9 प्रतिवासुदेव हैं । इन चरित्रों 
के आधार पर लिखे गये ग्रन्थों को दिगम्बर लोग साधारणतः 'पुराण' कहते हैं 
और श्वेताम्बर लोग 'चरित'। पुराणों में सबसे पुराना त्रिषष्टिलक्षण महापुराण 
(संक्षेप में महापुराण) है जिसके आदिपुराण और उत्तरपुराण, ऐसे दो भाग हैं । 
आदि[राण के अन्तिम पाँच अध्यायों को छोड़कर वाकी के लेखक जिनसेन 
(पंचस्तूपान्वयी) हैं तथा अन्तिम पाँच अध्याय और समूचा उत्तरपुराण उनके शिष्य 
गुणभद्र का लिखा हुआ है। पुराणों की कथाएँ वहुधा राजा श्रेणिक (विम्बसार) 
के प्रश्न करने पर गौतम गणधर द्वारा कहलायी गयी हैं। महापुराण का रचना- 
काल शायद सन्‌ ईसवी की नवीं शताब्दी है। इन पुराणों से मिलते हुए ए्वेताम्वर 
चरितों में सबसे प्रसिद्ध है हेमचन्द्र का त्रिपष्टिशलाका-पुरुषचरित, जिसे आचार्य 
ने स्वयं महाकाव्य कहा है। इस अंश की वहुत-सी कहानियाँ यूरोपियनों के मत से 
विश्व-साहित्य में स्थान पाने योग्य हैँ | वीरनन्दी का चन्द्रप्रभचरित, वादिराज का 
पार्श्वंनाथचरित, हरिचन्द्र का धर्मशर्माभ्युदय, धनंजय का द्विसन्धान, वाग्भट का 
नेमिनिर्वाण, अभयदेव का जयन्तविजय, मुनिचन्द्र का शान्तिनाथचरित आदि 
उच्च कोटि के महाकाव्य हैं। ऐसे भी चरित हैं जो 63 पुराणपुरुषो के अतिरिक्त 

अन्य प्रद्युम्त, नागकुमा र, वरांग, यशोधर, जीवधर, जम्बू स्वामी, जिनदत्त, श्रीपाल 

आदि महात्माओं के हैं और इनकी संख्या काफी अधिक है । पार्श्वनाथचरित को 
अवलम्बन करके लिखे गये काव्यों की भी संख्या कम नहीं है। वादिराज, असंग, 
वादिचन्द्र, सकलकीत्ति, माणिक्यचन्द्र, भावदेव और उदयवीर गणि आदि अनेक 
दिगम्बर-शवेताम्वर कवियों ते इस विषय पर खूब लेखनी चलायी है। 

जनों के साहित्य का एक महत्त्वपूर्ण अंग प्रबन्ध हैं, जिन्हें ऐतिहासिक 
विवृतियाँ कह सकते हैं। चन्द्रप्रभसूरि का प्रभावकचरित, मेरुतुङ्ग का प्रबन्ध- 
चिन्तामणि (]306 ई-), राजशेखर का प्रबन्धकोष (308 ई.), जिनप्रभसूरि 
का तीर्थकल्प (326-3 ई.) आदि रचनाएँ नाना दृष्टियों से बहुत ही महत्त्व- 
पूर्ण हैं। इन प्रबन्धों ने इस वात को असिद्ध कर दिया है कि भारतीयों में ऐति- 
हासिक दृष्टि का अभाव था | इसी प्रकार जैन मुनियों की लिखी कहानियों की 
पुस्तकें भी काफी मनोरंजक हैं। पालित्त (पादलिप्त) सूर की तरङ्गवती कथा 
काफी प्राचीन पुस्तक है। हरिभद्र का प्राकृत गद्यकाव्य समारइच्च-कहा एक 
घामिक कथा-ग्रन्थ है। इसी तरह की 'कुवलयमाला' कथा भी है जिसके रचयिता 
दाक्षिप्पचिह्न उद्योतनसूरि हैं (आठवीं शताब्दी) । इसी के अनुकरण पर सिद्धि 
ने संस्कृत में उपमितिभवप्रञपचा कथा लिखी थी (906ई.)। धनपाल का अपभ्रंश 
काव्य 'भविसूयत्त-कहा' काफी प्रसिद्ध है। ऐसी और भी अनेक कथाएं लिखी गयी 

हैं। यद्यपि ये धर्म-कथाएँ कही जाती हैं, पर अधिकांश में काल्पनिक कहानियाँ हैं । 
चम्पू जाति के काव्य भी जैन साहित्य में बहुत अधिक हैं । सोमदेव का यशस्तिलक 
(959 ई.) काफी प्रसिद्धि पा चुका है। हरिचन्द्र का जीवन्धरचम्पू, अहंद्याल का 
पुरुदेवचम्पू (3a सदी) आदि इसी जाति की रचनाएँ हैं। धनपाल की तिलकः 
मंजरी (970 ई.), ओडयदेव (वादीभरिह) को गद्यचिन्तामणि, कादम्वरी के ढज्ग 
के गद्यकाव्य हैं (] !वीं सदी) । इनके अतिरिक्त कहानियों की और भी दर्जनों 
पुस्तकें हैं जिनका मूल उद्देश्य जैन-धर्म की महिमा वर्णन करना है। कथाओं के 
कई संग्रह भी हैं जो कथाकोश कहलाते हैं। इनमें पुन्नाटसंघ के आचार्य हरिषेण 
का कथाकोश सबसे पुराना है (932 ई.)। प्रभाचन्द्र, नेमिदत्त ब्रह्मचारी, 
रामचन्द्र मुमुक्षु आदि के कथाकोण अपेक्षाकृत नवीन हैं। 
श्रीचन्द्र का एक कथाकोश ATA MT भाषा में भी है। ऐसे ही जिनेश्वर, 
देवभद्र, राजशेखर, हेमहंस आदि के कथा-ग्रन्थ हैं। यह साहित्य इतना विशाल है 
कि इस क्षुद्रकाय परिचय में सबका नाम देना भी मुश्किल है। नाना दृष्टियों से, 
विशेषकर जनसाधारण के जीवन के सम्बन्ध में जानने के लिए, इन ग्रन्थों का बहुत 
महत्त्व है। 
जैन आचायों ने नाटक भी लिखे हैं जिनमें के अधिकांश असाम्प्रदायिक हैं । 
हेमचन्द्राचाय के शिष्य रामचन्द्रसूरि के कई नाटक हैं। नलविलास, सत्यहरिश्चन्द्र, 
कोमुदीमित्रानन्द, राघवाभ्युदय, तिर्भय-भीम-व्यायोग आदि नाटक प्रसिद्ध हैं । 
कहते हैं, इन्होंने [00 प्रकरण-ग्रन्थ लिखे थे। विजयपाल के द्रौपदी-स्वयंव र, 
हस्तिमल्ल के विक्रान्त-कौरव और सुभद्रा में भी महाभारतीय कथाओं को नाटक 
का रूप दिया गया है। हस्तिमल्ल ने रामायण की कथा का आश्रय लेकर मैथिली- 
कल्याण और अंजनापवनंजय नामक दो और नाटक लिखे हैं । यशश्चन्ट्र का मुद्रित 
कुमुदचन्द्र एक साम्प्रदायिक नाटक है जिसमें कुमुदचन्द्र नामक दिगम्बर पण्डित | 
का श्वेताम्बर पण्डित से पराजित होता वर्णन किया गया है (24 ई.) । 
वादिचन्द्रसूरि का ज्ञानसूर्थोदय श्रीकृष्ण मिश्च के सुप्रसिद्ध नाटक 'प्रबोध-चन्द्रोदय' 
के ढंग का, एक तरह से उसके उत्तररूप में लिखा हुआ नाटक है। जयसिंह का 
हम्मीर-मद-मरद॑न ऐतिहासिक नाटक है। सन्‌ (203 ई. के आसपास यशःपाल ने | 
मोहराज-पराजय नामक रूपक लिखा था । मेघप्रभाचार्य का धर्माभ्युदय काफी | 
मशहूर है। | 
काव्य-ताटकों के सिवा जैन कवियों ने हिन्दू और बौद्ध आचार्यों की भाँति एक 
बहुत बड़ स्तोत-साहित्य की भी रचना की है। नीतिःग्रन्थो की भी जैन-साहित्य में 
कमी नहीं है । राष्ट्रकूट अमोघवर्ष की प्रश्‍नोत्तर-रत्नमाला को ब्राह्मण, बोद्ध ओर 
जैन सभी अपनी सम्पत्ति मानते है । इसके सिवाय प्राकृत और संस्कृत में जैन 
पण्डितों के लिखे हुए विविध नीतिग्रन्थ बहुत अधिक हैं । दिगम्बर आचार्य अमित- 
गति के सुभाषितरत्नसन्दोह्‌, योगसार और धर्मपरीक्षा (2093 ई.) महत्त्वपूर्ण ग्रन्थ 
हैं। इन ग्रन्थों में सभी जैन-प्रिय विषय हूँ ; वैराग्य, स्त्री-निन्दा, ब्राह्मण-निन्दा, 

त्याग इत्यादि। हेमचन्द्र का योगशास्त्र और शुभचन्द्र का ज्ञानार्णव बहुत लोकप्रिय 
ग्रन्थ है। और भी अनेक नीतिग्रन्थ हैं जिनमें सोमप्रभ के कुमारपालप्रतिबोध, 
सूक्तिमुक्‍तावली और श्युंगारवे राग्यतरंगिणी, चारित्रसुन्दर का शीलदूत ([420 
ई.), समयसुन्दर की गाथासहस्री (360 ई.) प्रसिद्ध हैं । 

लेकिन जैन आचार्यों का सबसे महत्त्वपूर्ण अग है उनकी दार्शनिक सैद्धान्तिक 
उक्तियाँ । यह जानी हुई वात है कि इन पण्डितों ने न्यायशास्त्र को पुर्णता तक 
पहुँचाने में बहुत काम किया है। इनमें सबसे प्राचीन आचार्य जो दोनों सम्प्रदायो 
में आदृत होते हैं, समन्तभद्र और सिद्धसेन हैं । कुन्द-कुन्द, अमृतचन्द्र, कात्तिकेय 
स्वामी, उमास्वाति, देवनन्दि, अकलंक, प्रभाचन्द्र, वादिराज, सोमदेव, आशाधर 
आदि दिगम्वर आचार्यो ने भारतीय चिन्ताधारा को बहुत अधिक समृद्ध किया है । 
इसी प्रकार श्वेताम्बर आचार्यो में हरिभद्र, मल्लवादी, वादिदेवसूरि, मल्लिषेण, 
अभयदेव, हेमचन्द्र, यशोविजय आदि ने जैतदर्शन पर महत्त्वपूर्ण पुस्तके लिखी हैं 
जो निश्चित रूप से भारतीय पाण्डित्य का भूषण हैं। इन दार्शनिक ग्रन्थों के 
सिवाय जैन सम्प्रदाय के बाहर नाना क्षेत्रों में, जैसे काव्य, नाटक, ज्योतिष, आयु- 
वेंद, व्याकरण, कोष, अलंकार, गणित और राजनीति आदि विषयों पर भी जैन 
आचार्यो ने लिखा है। बोद्धो की अपेक्षा वे इस क्षेत्र में अधिक असाम्प्रदायिक हें । 
फिर गुजराती, हिन्दी, राजस्थानी, तेलुगु, तमिल और विशेष रूप से कन्नडी 
साहित्य में भी उनका दान अत्यधिक है। कन्तडी साहित्य पर तो ईसा की तेरहवीं 
शताब्दी तक Sat का एकाधिपत्य रहा है। कन्नडी के उपलब्ध साहित्य के लगभग 
दो-तिहाई ग्रन्थ जैन विद्वानों के रचे हुए हैं। इस प्रकार भारतीय चिन्ता की 
समृद्धि में यह सम्प्रदाय बहुत महत्त्वपूर्ण है । 


कवि-प्रिद्धियाँ 


'कवि-समय' शब्द का अर्थ है कवियों का आचार या सम्प्रदाय। इस शब्द का 
प्रयोग सबसे पहले राजशेखर ने किया था। उनका मतलब यह था यद्यपि देश, 
काल आदि के विरुद्ध विषयों का वर्णन करता कवित्व का दोष है, तथापि कुछ 
ऐसी बातें कविजन परम्परा से वर्णन करते आये हैं जिन्हें निर्दोष मान लेना उचित 
है। 'कविसमय' शब्द से मिलता-जुलता एक और शब्द अलंकार-शास्त्र में प्रयुक्त 
हुआ है, वह है “काव्य-समय' | इस शब्द का प्रथम, और शायद भन्तिम भी, प्रयोग 
वामन के 'अलंकारसूत्र' में पाया जाता हैं (काव्यालंकार-सूत्र 5-।) । किन्तु इन 
दोनों शब्दों के प्रयोग अलग-अलग अर्थो में हुए हैं । वामन के मत से लोक शास्त्र के 

विरुद्ध अर्थो का प्रयोग ही काव्य-समय है। इसका अन्तर्भाव बाद के किये 

आलंकारिकों के दोष-प्रकरण में हो जाता है। भामह ओर दण्डी ने 'काव्य-समय 

शब्द का प्रयोग नहीं किया है, परन्तु दोष शब्द से उनका भी अभिप्राय देश, काल, 

च्याय और आगम का विरोधी और प्रतिज्ञा, हेतु और दृष्टान्त से हीन होना है 

(भामह 4-2) । राजशेखर यह तो मानते हैं कि अशास्त्रीय और अलौकिक अर्था 

का तिबस्धन दोष है, पर उनका कहना यह है कि प्राचीन काल के कवि परम्परा | 
से जिन बातों का वर्णन करते आ रहे हैं, आज इस काल और इस देश में वे बाते | 
नहीं मिलतीं, तो भी उन्हें हम दोष नहीं कह सकते, जबकि शास्त्र अनन्त हैं, काल 
अनन्त है और देश भी अनन्त हैं। इसलिए लोक और शास्त्र-विरोधी वे ही बाते | 
कवि-समय के अन्तर्गत आती हैं जिन्हें प्राचीन काल के पण्डित agama वेदों क 
HANSA करके, शास्त्रों का अवबोध करके, देशान्तर और द्वीपान्तर का परि- 
भ्रमण करके निश्चित कर गये हैं। देश-कालवश उनका यदि व्यतिक्रम हो भी गया 
हो तो उन्हें अस्वीकार नहीं करना चाहिए। 


]. कवि समय 


काव्य-मीमांसा के देखने से इस बात में कोई सन्देह नहीं रह जाता कि राज- 
शेखर स्वयं प्रकृति के सूक्ष्म निरीक्षक थे और उनके मत से प्राकृतिक निरीक्षण क 
अभाव कवि का महान्‌ दोष था। उन्होंने स्पष्ट ही कहा है कि जो कबि अनुसन्धान 
नहीं करता, उसके गुण भी दोष हो जाते हैं और जो सावधान रहता है, उसके दोष 
भी गुण हो जाते हैं (काव्यमीमांसा, अ. [8) । काव्य में इसी निरीक्षण को प्रवृत्त 
करने के लिए उन्होंने काव्य-मीमांसा में देश-क्राल-विभाग की सुन्दर अवतारणा की | 
है। कवि-समयवाला अध्याय उनके अनुसन्धान का ही फल है । कवियों के काव्य में k 
जो कवि-समय सुप्त की तरह पड़ा हुआ था, उसे उन्होंने यथाबुद्धि जगा दिया | 
(काव्य-मीमांसा, अ. 6, पृ. 89) । बाद के आलंकारिकों में से कितनों ही ने आँख | 
मूँदकर उनका अनुकरण किया है। इनमें अजितसेन का अलंकार-चिन्तामणि (पृ. । 
7-8), अमर की काव्य-कल्पलतावृत्ति (द्वितीय प्रतान, पृ. 30-3.) और देवेश्वर | 
की कवि-कल्पलता, (पृ. 40-42) उल्लेख-योग्य हैं। केशव मिश्र का अलंक[रशेखर 
इस दिशा में यद्यपि राजशेखर के प्रदर्शित मार्ग पर ही चलता है, पर उसमें अनेक 
अन्य विषयों का भी समावेश है। राम तर्कवागीश ने साहित्य-दर्पण की टीका में | 
gag अलंकारशेखर की वातें ही उद्धत कर दी हैं । 
साहित्य-दर्षण के दोषप्रकरण में विश्‍वनाथ ने भी कवि-समय (आख्यात) का | 
उल्लेख किया हे (साहित्य-दर्पण 7-23, 24, 25) । इसकी और काव्यमीमांसा 
की प्रायः सभी बातें मिलती हैं । पर कुछ विशेष वातं भी हैं। विश्वनाथ ने शायद 
f सर्वप्रथम कवि-समय के प्रसंग में वृक्षदोहद का उल्लेख किया है। इसके बाद अलं- | 
कार-शेखर में केशव मिश्र ने भी अशोक और बकुल के दोहदों को कवि-समय के 
। अन्तर्गत स्वीकार किया हे । 

a 2. वक्ष-दोहद 

'दोहद' शब्द का अर्थ गर्भवती की इच्छा है। कहा गया हूँ कि यह शब्द ‘atga 
शब्द का, जिसका अर्थ इसी से मिलता है, प्र'कृत रूप है । कालक्रम से यह प्राकृत 
शब्द ही संस्कृत भाषा में गृहीत हो गया । वृक्ष के साथ 'दोहद' शब्द का पुष्पोद्गम 
| के अर्थ में ae होता है। शब्दार्णव के अनुसार कुशल व्यक्तियों द्वारा तरुगुल्म- 
लता प्रभृति में जिन द्रव्यों और क्रियाओं से अक.ल में ही पुष्पोदूगम कराया जाता 
है, उसे दोहद कहते हैं (मेघदूत 2-]7 पर मल्लि-टीका) । नंपधीय चरित (3- 
2), रघुवंश (8-62) और मेघदूत में इसी अर्थ में इन शब्दों का प्रयोग हुआ है | 
| संस्कृत-काव्य और ata तथा चित्र-शिल्प में स्त्रियों के पदाघात से अशोकवृक्ष के 
| पुष्पित होने की बहुत चर्चा है । इसके बाद वक्रुलवृक्ष के दोहद का उल्लेख है । बकुल 
| स्त्रियों की मुखमदिरा से सिंचकर पुष्पित हो जाता है। कालिदास के ग्रन्थों में 
| अशोक और बकुल इन दो वृक्षों के दोहद का ही उल्लेख है । मल्लिनाथ ने मेघदूत 
2-।7 की टीका में अशोक और बकुलं के अतिरिवत अन्य कई वृक्षों के दोहद का 
भी उल्लेख किया है । इस श्लोक में स्त्री के विभिन्न अंगों और क्रियाओं के संस्पर्श 
से प्रियंगु, बकुल, अशोक, तिलक, कुरबक, मन्दार, चम्पक, आम, नमेरु और 
कणिकार के पुष्पित होने की वात है (तत्‌-तत्‌ प्रकरण देखिए) । इस वृक्ष-दोहृद 
को मल्लिनाथ 'कवि-प्रसिद्धि' कहते हैं; पर काव्यमीमांसा या उसके अनुयायी ग्रन्थों 
में वृक्ष-रोहद-सम्बन्धी 'कवि-समय' की बिल्कुल चर्चा नहीं है। केवल साहित्य-दर्पण 
और अलंकार-शेखर अशोक और बकुल-सम्बन्धी कवि-प्रसिद्धियों का उल्लेख करते 
& । काव्य-मीमांसा में ' कवि-समयः के प्रकरण में वृक्ष-दोहद का उल्लेख न होने पर 
भी उसी ग्रन्थ से अशोक, बकुल, तिलक और कुरवक-सम्बन्धी प्रसिद्धियों का 
| समर्थन होता है।' जान पड़ता है कि राजशेखर इस वात को देश-काल-विरुद्ध नहीं 
| मानते थे। मल्लिनाथ ने कुमारसम्भव (3-26 ) की टीका में अन्यत्र वृक्ष-दोहृद- 


ay 


L काव्यमीमांसा के तेरहवें अध्याय में ये दो श्लोक उद्धत हैं-- 
कुरबक कुचाघात-क्रीडारसेन वियुज्यसे । 
बकुलविटपिन्‌ ended ते मुखासवसेचनम्‌ ॥ 
चरणघटताशूच्यो यास्यस्यशोकसशोकता- 
मिति निजपुरत्यागे यस्य feat जगदुः स्त्रिय ॥ 
मुखमदिरया qag विलास-विलोकितं - 
बकुलविटपी रक्ताशोकस्तथा तिलकद्रूमः 
| जलनिधितटीकान्ताराणां क्रमात्‌ ककुभां जये | 
| afafa गमिता यद्वरर्यामित्िकासमहोत्सवम्‌ ॥ 
ग्रठारहवें अध्याय के वसन्त-वर्णन में वह श्लोक है-- 
नालिङ्भितः कुरबकस्तिलको न दृष्डो नो ताडितश्च सुदृशां चरणं रशोकः । 
सिक्तो न वकत्रमधुना वकुलश्च चेतने fad तयापि भवति प्रसवावकीणे: Ut 

सम्बन्धी कवि-प्रसिद्धियों के प्रसंग में उपर्युक्त चार वृक्षों का चर्चापरक एक संग्रह- 

शलोक उद्धत किया है। ऐसा जान पड़ता है कि राजशेखर को इसी संग्रह-श्लोक L 
से परिचय था। जो हो, संस्कृत साहित्य में वृक्ष-दोहद-सम्बन्धी प्रसिद्धियों में इन 

चार वृक्षों की ही विशेष रूप में चर्चा है। मूत्तियों और भित्ति-चित्रों आदि में केवल 

अशोक का पुष्पोद्गम ही चित्रित मिलता है (दे. शीर्षक 3) । अन्य वृक्षों के दोहद 

हमें देखने को नहीं मिले। केवल एक चित्र देखकर तिलक का सन्देह होता है । 

उपर्युक्त स्थल पर इसकी चर्चा की जायेगी | 


3. वृक्ष-दोहद का मूल ig 


वृक्ष-दोहद भारतीय साहित्य और शिल्प में एक विचित्र चीज है। इसका | 
रहस्य अतीत के धुँधले प्रकाश में आच्छन्न है। आगे इसे समझने की चेष्टा की जा | 
रही है। । 

इस रहस्य को समझने के लिए एक विस्मृत इतिहास पर धैर्य के साथ दृष्टि- 

पात करना होगा | विक्रम के सँकड़ों वर्ष पहले भारतवर्ष में एक समृद्ध आर्येतर 

सभ्यता वर्तमान थी । आर्यों को राजनीतिक और भाषा-सम्बन्धी विजय के बाद 

यह जाति भी धीरे-धीरे उनकी छत्रच्छाया के अन्दर आ गयी | पर इसके पहले 

आर्यो के साथ इसका पर्याप्त संघर्ष हुआ होगा । राजनीतिक दृष्टि से इसकी विजय 

हुई हो या पराजय, परन्तु भारतीय साहित्य और शिल्प पर इस जाति ने अपनी 

ऐसी अमिट छाप लगा दी है कि हजारों वर्ष की निरन्तर उपेक्षा के बाद भी वह 

अपने सम्पूर्ण रस-सोन्दर्य के साथ जीवित है । हमारा मतलब यक्षों और नागों से है। 

शायद यूरोपियन पण्डितों में से फर्गुसन ने ही पहले-पहल विद्वत्ता के साथ 

यक्षों और नागों के ऐतिहासिक और सांस्कृतिक महत्त्व की ओर पण्डित-मण्डली 

का ध्यान आकृष्ट किया | अपनी पुस्तक 'ट्री ऐण्ड सर्पेण्ट वरशिप? (वृक्ष और सांपों 
की पूजा) में उन्होंने कहा कि यक्ष और नाग, जो क्रमशः उर्वरता और वृष्टि के | 
देवता माने गये थे, एक जातिवर्ण-हीन दस्यु या असुर जाति के उपास्य थे। क्रमश: ! 
ज्यों-ज्यों फर्गुसत के मत की आलोचना होने लगी त्यों-त्यों नये-नये रहस्य प्रकट 
होते गये । इस सिलसिले में दो अत्यन्त महत्त्वपूर्ण पुस्तकें प्रकाशित हुई हैं; वोगेल 
(Vogel) की “इण्डियन सर्पेण्ट लोर' और ए. के. कुमारस्वामी का 'यक्ष' (दो 
भाग)। दूसरी पुस्तक में प्राचीन साहित्य और मूत्ति-शिल्प के विस्तृत अध्ययन से इस 

विषय को प्रकाश में लाया गया है। 

अध्ययनों से इस बात का पर्याप्त खुलासा हुआ है कि वरुण नामक वैदिक 
देवता का सम्बन्ध गन्धर्वो, यक्षों, असुरों और नागों से रहा है। स्वयं ऋग्वेद ने ही 
(7-65-2) वरुण को असुर कहा है। वाजसनेयी संहिता (3-5-2) में भी वरुण 
| असुरो और देवों पर राज्य करते उल्लिखित हैं । शतपथ ब्राह्मण (4-3, 7-8) में 
वरुण को गन्धर्वो का और सोम को अप्सराओं का राजा बताया गया है। उत्त र- 
कालीन हिन्दूधगंग्रन्थो में वरुण को केवल पश्चिम दिशा का दिग्पाल स्वीकार 

किया है। कुवेर, जो एक युग में वरुण के अधीन माने जाते थे, उत्तर दिशा के 
दिग्पाल माने जाने लगे । पूर्ववत्ती ग्रन्थों और विशेषकर जैन और बौद्ध आगमों से 
जाना जाता है कि कुवेर, सोम आदि यक्षपति देवाधिदेव वरुण के अधीन देवता 
थे। वौद्ध आगमों के अनुसार वेस्सण (वैश्रवण--कुवेर) उत्तर के, धतरट्ठ 
(धृतराष्ट्र) पुर्व के, विरूढक दक्षिण के और विरुपाक्ख (विरूपाक्ष) पश्चिम के 
दिग्गपाल हैं। इनके अधीनस्थ यज्ञ में कुम्भाण्ड, गन्धर्व, अप्सरस्‌ और नाग--ये 
जातियाँ हैं जो जल और वृक्ष की अधिष्ठात्री देवता हैं। ऊपर बताये हुए चारों 
दिग्पालों की मूत्तियाँ भरहुत में पायी गयी हैं और उनका नाम देकर उन्हें यक्ख 
अर्थात्‌ यक्ष कहा गया है। किस प्रकार बाद को वरुण का स्थान इन्द्र ने ले लिया 
| और किस प्रकार गन्धर्वं और अप्सराएँ वरुण के हाथ से च्युत होकर इन्द्र के दर- 
। बार की गायक-गायिकाएँ-भर बनी रह गयीं, यह वात मनोरंजक होने पर भी यहाँ 
| अप्रासंगिक है। फिर भी, कवि-समय और वृक्ष-दोहद के अध्ययन में ये बातें बहुत 
| सहायक हैं, अतएव उनकी कुछ चर्चा करना यहाँ आवश्यक है। 
| यद्यपि यक्षों और नागों के देवता कुवेर, सोम, अप्सरस्‌ और अधिदेवता वरुण 
| दिग्पाल के रूप में ब्राह्मण ग्रन्थों में ही स्वीकृत हो चुके थे, पर बाद के साहित्य में 
| यक्ष और यक्षिणी अपदेवता समझे जाने लगे थे। उनका पुराना पद (जल और 
वृक्षों का अधिपतित्व) किसी-न-किसी रूप में रामायण ओर महाभारत में स्वीकृत 
है । महाभारत में ऐसी अनेक कथाएँ आती हैं जिनमें सन्तानाथिनी स्त्रियाँ वृक्षों 
के उपदेवता यक्षों के पास सन्तान-कामना से जाती थीं । वस्तुतः यक्ष और यक्षिणी 
मूल रूप में उर्वरता के ही देवता थे। भरहुत, बोधगया, साँची, मथुरा आदि में 
सन्तानाथिनी स्त्रियों के इस प्रकार वृक्ष के पास जाकर यक्षों से वर प्राप्त करने 
की मूत्तियाँ बहुत अधिक पायी गयी हैं । इन वृक्षों के पास अंकित स्त्रियां प्रायः नग्न 
| उत्कीणे हैं, केवल कटि-देश में एक चौड़ी मेखला पहने हुए हैं। वृक्षों में अधिकतर 
न्यग्रोध, प्लक्ष, अश्वत्थ, उदुम्बर आदि वृक्ष ही उत्कीर्ण हैं। 
इन वक्षो में सर्वाधिक रहस्यमय वृक्ष अशोक है। जिस प्रकार वृक्ष-देवता 
स्त्रियों में दोहद-संचार करते थे, उसी प्रकार सुन्दरी स्त्रियों की अधिष्ठात्री यक्षि- 
णियाँ स्त्री-अंग के संस्पर्श से वृक्षों में भी दोहद-संचार करती थीं । अशोकपष्ठी 
| और अशोकाष्टमी ब्रत में अशोक वृक्ष की पूजा सन्तान-कामिनी होकर करने का 
| विधान है। चैत्र शुक्ल अष्टमी को अशोक की आठ कोमल पत्तियाँ भक्षण करने 
। से दोहद-संचार होता ध्॒मग्रस्थों से स्पष्ट है (निर्णयसिन्थु, तिथितत्त्व आदि) | 
y अशोक वक्षों में दोहद-संचार करती हुई स्त्रियों की मूत्तियाँ भारतीय शिल्पकला 
| की अतिपरिचित बात है। मथुरा म्यूजियम में एक ऐसी उत्कीण मूत्ति सुरक्षित है 
| जिसमें एक यक्षिणी अशोक वृक्षकी शाखा पकड़े खड़ी है और पादाघात से अशोक 
को कुसुमित कर रही है । तंजोर के सुब्रह्मण्यम्‌ मन्दिर के द्वार पर एक यक्षिणी- 
मूत्ति अशोक में दोहद उत्पन्न करती हुई उत्कीर्ण है। इसक। वाहन मकर है और 
हाथ में लीलाशुक है । मथुरा की एक मकरवाहूना यक्षिणी-मुत्ति आजकल लखनऊ 

म्यूजियम में सुरक्षित है। यह भी अशोक वृक्ष में दोहद उत्पन्न करती हुई उत्कीणें 
है। एक इसी प्रकार की मूत्ति बोस्टन की ललित-कला-प्रदर्शनी (म्यूजियम आफ 
फाइन आर्‌ स) में रखी हुई है। यह भी मथुरा में पायी गयी थी और समय के 
हिसाब से ईसा से लगभग दो सौ वर्ष पुरानी है । सम्भवतः पुन्ताग (तिलक ?) वृक्ष 
में दोहदोत्पादिती एक मुत्ति कलकत्ता म्यूजियम में है, जो भरहुत के एक रेलिंग 
पिलर पर उत्कीणं थी । इसका समय भी सन्‌ ईसवी के लगभग दो सौ वपं पूर्व है । 
ऐसी और भी अनेक मूत्तियां नाना प्रदर्शनियों में सुरक्षित हैं। 

भरहुत, साँची, मथुरा आदि में प्राप्त यक्षिणी-मूत्तियों का शरीरगठन और 
बनावट देखकर इस बात में सन्देह नहीं रह जाता कि ये स्त्रियाँ पहाड़ी जाति की 
हैं। असल में यक्ष और नागपूजक जातियाँ उत्तर की रहनेवाली थीं। सारे उत्तर 
भारत में प्राचीन शिल्पकार्य इन्हीं जातियों की कृतियाँ हैं । गुप्तकाल में जब कि 
भारतीय सभ्यता आर्य और आर्येतर सभ्यताओं के मेल से नये रूप में समृद्ध हो 
उठी, काव्य और शिल्प में यक्षों और नागों का सम्पूर्ण ग्रहण हुआ | 


4. गन्धव, अप्सराएंँ और कवि-प्रसिद्धियाँ 


पू्व-वैदिक युग में गन्धर्व और अप्सराएँ एकदम अपरिचित थीं । धीरे-धीरे 
उत्तर-वैदिक काल में आर्य लोग इन्हें लक्ष्य क रने लगे । सोम इन्हीं गन्धर्वो के हाथ 
में था (शत. 3-3-3-) । ऐतरेय ब्राह्मण के अनुसार यज्ञ में इन्द्र का प्रतिनिधि 
गन्धर्वो से सोम क्र करता है। कुमारस्वामी ने प्रमाणपुरस्सर सिद्ध किया है कि 
गन्धवे वृक्षों के अधिष्ठाता और अप्सराएँ उर्वरता की अधिष्ठात्री देवियाँ मानी 
जाती थीं (यक्ष, प्रथम भाग--पृ. 32-33) । हम यक्ष और यक्षिणियों के वृक्ष और 
sacar की अधिष्ठात्री होने की चर्चा कर चुके हैं। असल में यक्ष और यक्षिणी 
और गन्धर्व और अप्सरा एकार्थवाचक देवता हैं । शुरू में ये कुवेर के अतुचर माने 
जाते थे। पर जब हिर्दूधर्म में इस प्रकार की प्रवृत्ति आयी कि आर्येतर देवताओं 
में जो उत्तम है वह इन्द्र के पास होना चाहिए (और भी बाद में ये वस्तुएँ उपेन्द्र 
या विष्णु की होने लगीं) तो गन्धवे और अप्सरस्‌ तो इन्द्र के अनुचर हो गये और 
साधारण अर्थवाचक यक्ष और यक्षिणी कुबेर के अनुचर माने जाते रहे | यहाँ एक 
बात कह रखना आवश्यक है कि शतपथ ब्राह्मण (9-4-[-2 और 4) के अनुसार 
गन्धर्व और अप्सराएँ मिथुन रूप में प्रजापति से उत्पन्न हुई थीं । उर्वशी की 
कहानी के प्रसंग में शतपथ ((I-5-l-4) में अप्सराओं को हंसिनी से रूप में 
पानी में तैरते वर्णन किया गया है। 

प्राचीन विश्वास के अनुसार वरुण समुद्र के देवता हूँ और सारी सृष्टि इसी 


l. ए. के. कुमारस्वामी निम्नांकित प्लेटें देखने को कहते हैं : Banerji, R. D. : Bas 
Reliefs of Badami, Mem A. S. I, 25, Plates XT, XXIc. XXXIII 
a ओर € इत्यादि | 

L देवाधिदेव से उत्पन्न हुई है। समुद्र और जल के देवता होने के कारण वरुण का 
| वाहन मकर है। उनकी स्त्री गौरी का वाहन भी मकर है। अग्निपुराण (5 at 
अध्याय) में वरुण को मकरवाहन कहा गया है और विष्णुधर्मोत्तर (2-52) में 
मक्ररकेतन | वरुण का मकरवाहन होना अनेक प्राचीन मूत्तियों और चित्रों में 
अंकित है। बदामी, मंसूर और भुवनेश्वर के लिगराज मन्दिर की अनेक मूत्तियाँ 
इस वात का प्रमाण हैं । 
हरिवंश और भागवत के अनुसार श्रीकृष्ण के पुत्र प्रद्युम्न कामदेव के अव- 
तार हैं। विष्णुधर्मात्तर (3-58) के अनुसार कामदेव और उनकी स्त्री रति 
क्रमशः वरुण और उनकी पत्नी गौरी के अवतार हैं । यहाँ वरुण को मकरवाहन 
f कहकर मकरकेतन कहा गया है । जैन आगमों से स्पष्ट है कि कामदेव एक 
यक्षाधिप (उत्त राध्ययन टीका, जैकोबी, पृ. 39) थे। वेस नगर में शुंग (तृतीय 
शताब्दी ईसवी-पूर्व) का एक मकरध्वज स्तम्भ तीन फुट ऊँचा पाया गया है जो 
ग्वालियर म्यूजियम में सुरक्षित हैं । बदामी में” रति के साथ मकरवाहन और 
मकरकेतन काममुत्तियां प्राप्त हुई हैं । पण्डितों का, इसी लिए, अनुमान है कि कामदेव 
और यक्षाधिपति वरुण मूलतः एक ही देवता हैं, और नहीं तो कम-से-कम एक ही 
देवता के दो भिन्न रूप तो हैं ही (बुद्ध चरित (0-2) | ate मार यक्ष कामदेव का 
रूप है ही । पौराणिक आख्यानों से यह प्रकट ही है कि कामदेव के प्रधान सहायक 
गन्धर्व और अप्सराएँ हैं। कामदेव स्वयं उर्व रता और प्रजनन के देवता है । यक्षों 
| और यक्षिणियों का सम्बन्ध सदा वृक्षों और जलाशयों से रहा है। इसीलिए कामदेव 
| भी स्वभावतः वृक्षों के देवता सिद्ध होते हैं । वसन्त उनका मित्र है जो वृक्षों में नव- 
| जीवन संचार किया करता है। धनुष और बाण उनके पुष्पमय हैं । 
मकर का भारतीय संस्कृति और काव्यकला में एक विशिष्ट स्थान है, क्योंकि 
वरुण समुद्र के अधिपति हैं, और मकर समुद्र का प्रतीक है। जल का एक और 
प्रतीक है कमल | शतपथ ब्राह्मण (8-4-[-7 ) में जल को कमल कहा गथा है और 
यह पृथ्वी उस कमल का एक दल कही गयी हैं। प्राचीन रंजन-शिल्म में कमल का 
इसीलिए इतना प्राचुर्यं है कि ag जल का और फलतः जीवन का प्रतीक होने से 
अत्यन्त मंगलमय समझा जाता था। कमल में ही वरुण और उचकी स्त्री गौरी 
वास करती हैं। समुद्र रत्नालय है और वरुण समुद्राधिपति। इसीलिए उन्हे 
लक्ष्मीनिधि माना जाता था | बाद में यह शब्द कुबेर का वाचक हो गया । सगर 
यह एक लक्ष्य करने की बात है कि समुद्रोत्पन्त लक्ष्मी का, जो बाद में विष्णु की 
पत्ती हुई, एक नाम वरुणानी भी है | कवि-प्रसिद्धि के अनुसार लक्ष्मी और सम्पद्‌ 
एकार्थ हैं (दे. शीषंक-3।) और कमल में लक्ष्मी का वास है। इस प्रसंग में 

2. R. D. Banerji : Bas Reliefs of Badami, Mem A. S.I. 25., 

वरुणानी शब्द का भी संकेत पूर्ण है।' 

अब यक्ष-परजा और अनेक कवि-प्रसिद्धियों का सम्बन्ध स्पष्ट हो जाता है। 
वक्ष-दोहद का तो यक्ष-पूजा से प्रत्यक्ष सम्बन्ध है ही, अन्यान्य बातों का भी यथेष्ट 
सम्बन्ध है। इससे यह बात काफी स्पष्ट हो जाती है कि सर्वत्र जलाशयो में कमल 
का वर्णन इसलिए किया जाता है (दे. शीर्षक 9) कि कमल जल और जीवन 
का प्रतीक है। इसी प्रकार सर्वत्र जलाशयों में हंसों का वर्णन करना भी कवियों 
का सम्प्रदाय है; क्योंकि हंस-मिथुन यक्ष और यक्षिणियों के प्रतीक हैं जो जल और 
वक्षो के तथा रस और उर्वरता के देवता हैं। प्राचीन काल में नव-वधू के परिधान- 
दुकूल पर हंस-मिथुन अंकित हुआ करते थे।? यह मंगलमय समझा जाता था, | 
क्योकि हंस-मिथुन उवंरता और रस के प्रतीक माने जाते थे। केवल काव्य में ही 
नहीं, मन्दिरों, स्तम्भो आदि पर भी हिन्दू कलाकारों ने सर्वत्र नदी, तालाब और 
समुद्र में हंस-मिथुत और कमल प्रचुर मात्रा में अंकित किये हैं। इसी प्रकार मकर । 
का वर्णन केवल समुद्र में ही होना भी। इस तरह स्पष्ट हो जाता है (दे. शीर्षक 
32-) कि मकर समुद्र का ही प्रतीक और वरुण का वाहन है। इसी तरह काम- 
देव के पुष्पमय बाणों की प्रसिद्धि का मूल कारण (दे. शीर्षक 7-]), लक्ष्मी और 
सम्पद्‌ की एकता (शीर्षक 3l) तथा लक्ष्मी का कमलवास (शीर्षक ]9-4) 
इत्यादि अनेक बातें स्पष्ट हो जाती हैं । 


5. अशोक 
[Ei] 

कविःप्रसिद्धि है कि अशोक में फल नहीं होते ।१ इस वृक्ष के विषय में वैद्यो में 
मतभेद है । पूर्वी उत्तरप्रदेश और बिहार में एक तरह के प्रलम्ब और तरंगायित 
पत्रोंवाले वृक्ष को 'अशोक' कहते हैं। इसके फल काले-काले और गोल-गोल होते 
हैं। वैद्य लोग भी इसका व्यवहार करते हें । पर अन्याय प्रदेश के वैद्य इसे अशोक 
नहीं मानते । यह असल में अशोक है भी नहीं । सुश्रुत की टीका में डल्हण ने लिखा 
हैः कि अशोक के पुष्प लोहित या लाल होते हैं। निवष्टुकारों ने इसका नाम 
रक्तपल्लव, मधु-पुष्प बताया है ।* इन नामों से अनुमान होता है कि यह वसन्त में 
खिलता है, फूल सुनहरे और पल्लव लाल होते हैं। अर्थात्‌ वैद्यक-शास्त्रकारों ने 
दो तरह के अशोक-पुष्प लक्ष्य किये हैं, लाल और सुनहरा । रामायण में अशोक- 
पुष्प के अंगारसमान स्तवकों (गुच्छों) का वर्णन पाया जाता है।° राजशेखर ने 

. विशेष विस्तार के लिए देखिए A. K. Coomarswami : Yaksa, Vol II. 
. कुमारसम्भव, 5-67 
, काव्यमीमांसा, अध्याय l4; साहित्यदपंण, 7-25; अलंकारशेखर, मरीचि I5 
सुश्रुत, सूत्रस्थान, अध्याय 38 
. भावप्रकाश, पुष्पवर्ग 4।-2 

अपनी काव्य-मीमांसा में अशोक के तीन प्रकार के पुष्पों का वर्णन किया हे--लाल, 
पीत और नील ।' रामायण (वाल्मीकीय) में नील अशोक-पुष्पों का वर्णन पाया 
जाता है।* कालिदास ने सुन्दरियों के नील अलक में पिरोये अशोक-प्रष्पों का 
उल्लेख किया है ।* वसन्तकाल में, कवि ने बताया है कि, केवल अशोक के पुष्प ही 
उत्तेजक नहीं हैं, उसके किसलय भी श्रिया के श्रवणमूल में विराजमान होकर 
मादक हो गये हैं ।* उन दिनों अशोक, अरिष्ट, पुन्नाग, शिरीष और प्रियंगु के वृक्ष 
मांगल्य समझे जाते थे और उपवनों और प्रासादों के अग्र भाग में लगाये जाते 
थे ।* इसीलिए उस युग के कवियों की दृष्टि सवसे पहले इन वृक्षों पर पड़ती थी । 
कालिदास को यह वृक्ष अत्यन्त प्रिय था । कुमारसम्भव में अशोक-पुष्पाभरण- 
धारिणी उमा के सौन्दर्य का बड़ा सुन्दर वर्णन है । मल्लिनाथ ने अशोक-कल्प से? 
तक श्लोक उद्धृत करके बताया है कि अशोक-पुष्प दो प्रकार के होते हैं, श्वेत और 
रक्‍त | पहला सर्व-सिद्धिदायक है और दूसरा (लाल) स्मरवद्धंक है। इसीलिए 
कालिदास ने लाल फूल का ही वर्णन किया है। 

यद्यपि यह वृक्ष कवियों को इतना प्रिय रहा है तथापि यह आश्चर्य की बात 
हैं कि इसके किसलय और पुष्प के सिवा और किसी अंग का वर्णन नहीं किया 
गया। बहुत-से कवियों ने तो साफ लिखा है कि इसके फल नहीं होते जबकि 
असल में अशोक वृक्ष के फल होते हैं । फूल इसके गुच्छाकार होते हैं। कालिदास 
ने इत गुच्छों का वर्णन किया है ।* पहले इनका रंग पके नीवू के फल के रंग का होता 
है और वाद में लाल हो जाता है। इसके पत्र-प्रान्त ईषत्‌ तरंगायित होते हैं। 
तरुणावस्था में पत्ते लम्बे-लम्बे लाल रहते हैं । वाद में हरे हो जाते हैं । इसके फल 
छीमियों के रूप में होते हैं ।° ब्राण्डिस ने दो तरह के अशोकों का उल्लेख 
किया है ।'? 


[2] 


एक दूसरी कवि-प्रसिद्धि है कि सुन्दरियों के पदाघात से अशोक में पुष्प खिल 

आते हैं ! राजशेखर ने कवि-समय के प्रसंग में इसक्रा कोई उल्लेख नहीं किया 
तथापि उनकी काव्प-मीमांसा में ही इस विश्वास के पोषक उदाहरण मिल जाते 
ar महाकवि कालिदास को इस विश्वास को जानकारी थी ।? मालविकाग्नि- 
मित्र के तृतीय अंक की सारी कथा मालविका के पदाघात से अशोक-वृक्ष को 
पुष्पित कर देने की क्रिया को केन्द्र करके रचित हुई है।' कुमारसम्भव में वसन्त 
का माहात्म्य वर्णत करते हुए महाकवि ने बताया है कि अशोक स्कन्ध पर पल्ल- 
वित और कुसुमित हो गया, उसने सुन्दरियों के आसिड्जिनूतपुर-चरणों की अपेक्षा 
न की ।* रत्नावली नाटिका में भी इस विश्वास का समर्थन पाया जाता है। बाद 
के कवियों ते तो इसका भूरिः भूरि वर्णन किया हे ।* आलंकारिकों ने यह नहीं 
बताया है कि अशोक पर पदाघात करते समय स्त्री के पेर में नूपुर रहना आवश्यक 
है या नहीं और न यही वताया है कि स्त्री के किस पैर की चोट से अशोक वृक्ष मे 
पुष्पोद्गम होता है। कुमारसम्भव (3-36) की व्याख्या में मल्लिनाथ ने एक 
शलोक उद्धृत किया है जिसमें बताया गया है कि नूपुर के शब्द सहित चरणों के 
आघात से ही अशोक कुसुमित होता है। मेघदूत के यक्ष ने मेघ से अपने उद्यान के 
अशोक-वुक्ष के वर्णेन के सिलसिले भ॑ कहा है कि वह तुम्हारी सखी (यक्षिणी) के 
वामपाद का अभिलाषी है।' उत्कीर्ण मूर्तियों में अशोक दोहद-समुत्पादिनी यक्षि- 
णियों के वाम पैर ही वृक्ष में आघात देने के लिए उठे हुए अंकित हैं । राजनिघण्टु 
के अनुसार अशोक का एक नाम वार्मांत्रिघातन भी है ।* इसमें का 'वामांशि' पद 
* वायाँ चरण! और "स्त्री का चरण' दोनों का वाचक हो सकता है । 


6. कणिकार 


कणिकार वृक्ष के आगे स्त्रियां अगर नृत्य करें तो वह पुष्पित हो जाता है ।!" | 
भावप्रकाश के मत से इस वृक्ष के दो नाम और हैं--परिव्याध और पद्मोत्पल ।'' | 
लेकित इन नामों से इस पुष्प के सम्बन्ध में विशेष कुछ जाना नहीं जाता | राज- EF 
निघण्टुकार के मत से क्षुद्र आरग्वध को ही कणिकार कहते हैं। आरग्वध को हिन्दी | 


]. साहित्यदप॑ण 7-24; मेघदूत 2-7 मल्लिनाथ टीका; कुमारसम्भव, 3-26 मल्लिनाथ 
की टीका ; अलंकारशेखर, l5 

में अमलतास कहते हैं। बंगाल में यह 'सोनालु गाछ' या सुनहरा वृक्ष कहलाता है ॥7 
शान्ति-निकेतन में आरग्वध के aa हैं । इसके फल पीले और फल लम्बी स्वी 
कड़ी छीमियों के रूप में होते हैं जिनमें पंक्तिबद्ध वीज होते हैं । वनौषधि-दर्पणकार 
के मत से कणिकार के ये ही लक्षण हैं। अमलतास का वृक्ष वैशाख-जेठ के महीने | 
में फूलता है, किन्तु छोटा अमलतास या लघु आरग्वध कुछ पहले ही फूलता है॥ | 
रामायण में वसन्त-वणेन के अवसर पर कणिकार के सुनहरे पुष्पों का वर्णन 
मिलता है ।* इससे वृक्ष की यब्टिसमान आकृति का भी आभास मिलता है I 
असल में कणिकार वृक्ष नातिस्थूल होता है। महाकवि कालिदास ने वसन्त में 
वर्णिकार पुष्पो को खिलते देखा था ।! उनके मत से भी कणिकार के फूल सुनहरे 
होते हें । इसी प्रकार राजशेखर ने" वसन्त में हो कणिकार वृक्ष का प्रस्फुटित 
होना बताया है । कवियों ने कणिकार-पुष्प को निर्गन्ध कहा है। इन सब वातों को 
ध्यान में रखकर विचारने से कोई सन्देह नहीं रह जाता कि क्षुद्र आरग्वध या छोटे 
फूलोंवाला अमलतास ही कणिकार है। ब्राण्डिस ने इसे केसिया (Cassia) जाति 
का वृक्ष माना है। उनके वर्गीकरण के अनुसार यह और अशोक एक ही श्रेणी के 
वृक्ष हैं। कालिदास ने प्रायः ही कणिकार और अशोक की एक साथ चर्चा की नि 
। उस युग में सुन्दरियाँ कभी कान में और कभी केश में कणिकार और अशोक-पुष्पों 
| को धारण करती थीं । ऋतुसंहार में कान में नवकणिकार-पुप्प और चंचल नील 
अलकों में अशोक-पुष्प सुशोभित दिखता है, तो कुमारसम्भव में पार्वती नील- 
अलकों में नवकणिकार-पुष्पों को धारण fra दिखती हैं S महाकवि ने शायद इसके 
| रंग के कारण ही इसमें अग्नित्व का आभास पाया था ।* 
| कणिकार वृक्ष अयत्नसम्भूत होता है और सारे भारतवर्ष तथा ब्रह्म देश में 
| पाया जाता है; सिन्ध की घाटियों और पेशावर की ओर बहुतायत से मिलता है । 
उत्तरी हिमालय के प्रदेशों में इसे चार हजार फुट की ऊँचाई पर फूलते देखा गथा 
है। यात्रियों ने हिमालय प्रदेश के कणिकार-वृक्षों के सौन्दर्यं की उच्छ्वसित प्रशंसा 
की g 
हिन्दी में जिस पुष्प को कतेर कहते हैं उससे कणिकार का शायद रंगऱ्साम्य 


. वनौपधिदपंण, (I839 शक), पृ. 76 
. रा, l-24 

W., 4-l-73 

. ऋतुसंहार, 6-5 

- कूमारसम्मव, 3-53 

. काव्यमीमांसा, अध्याय I8 

. कुमारसम्भव, 3-28 

« ऋतुसंहार, 5-5; कुमारसम्भव, 3 62 
. ऋतुसंहार, 6 

. Indian Trees, P. 253 

के सिवा और कोई सम्बन्ध नहीं । 


7. कामदेव h 


कामदेव के सम्बन्ध में कई कवि-प्रसिद्धियाँ हैं। इनको दो श्रेणियों में विभाजित 
कर सकते हैं। पहली में उनके शस्त्रों-सम्वन्धो प्रसिद्धियाँ हैं और दूसरी में स्वयं 
काम-सम्बन्धी | इस प्रकार: (L) कामदेव के धनुष और बाण पुष्पमय हैं, धनुष की 
मौर्वी रोलम्बमाला या भ्रमर-श्रेणी की है और इनके बाणों से युवकों का हृदय फट 
जाया करता है।! (2) वे मूर्त भी हैं और अमूत्तं भी, उनके ध्वज में मत्स्य और 
मकर एकार्थवाचक हैं l? 

(L) पौराणिक कथा है कि कामदेव को शिव ने जब भस्म किया तो उनका 
मणिखचित धनुष पाँच टुकड़ों में विभक्त होकर पृथ्वी पर गिर पड़ा | रुक्मविभूषित 
पृष्ठवाला मुष्टिबन्ध (मूठ) चम्पा का फूल हुआ, TA (हीरा) का वता हुआ वह 
नाह स्थान बकुल पुष्प हुआ, इन्द्रनील-शोभित कोटि-देश पाटल पुष्प में परिवत्तित | 
हो गया था, नाह और मुष्टिबन्ध का मध्यवर्ती स्थान, जो चन्द्रकान्त मणि को प्रभा | 
से प्रदीप्त था, जाती-पुष्प हुआ और मूठ के ऊपर और कोटि के नीचे का हिस्सा 
जिसमें विद्रुम मणि जड़ी थी, मल्ली के रूप में पृथ्वी पर पैदा हुआ ।१ तव से काम 
का धनुष पुष्पमय् होकर ही पृथ्वी पर विराजमान है । कामदेव के पुष्पमय पाँच | 
बाणों में अरविन्द (कमल), अशोक, आम, नवमल्लिका और नीलोत्पल हैं | किसी- | 
किसी के मत में द्रावण, शोषण, तापन, मोहन और उन्मादन; या सम्मोहन, | 
समुद्रेगबीज, स्तम्भनका रण, उन्मादन, ज्वलन और चेतनाहरण ये कामबाण हैं; या 
सम्मोहन, उन्मादन, शोषण, ताएन और स्तम्भन ये ही कामवाण हें । एक और मत 
यह है कि पाँच इन्द्रियों के विषय अर्थात्‌ शब्द, स्पर्श, रूप, रस और गन्ध ये ही 
पाँच कामदेव के बाण हैं ।! | 
एक पौराणिक आख्यान इस प्रकार है: ब्रह्मा ने सन्ध्या नामक एक कन्या को [ 

| 
| 
। 
$ 
| 
| 


ee ee 


उत्पन्न किया । लड़की ज्यों ही पैदा हुई कि ब्रह्मा और उसकी लड़की दोनों के मत 
को काम ने अपने बाणों से विक्षुब्ध किया । इससे प्रजापति और सब्ध्या दोनों बहुत 
लज्जित हुए । सन्ध्या ने बाद को घोर तप करके विष्णु से यह वर माँग लिया कि 
अब से पैदा होते ही किप्ती आदमी को काम विक्षुब्ध न कर सके । तब से विष्णु ने 
नियम कर दिया कि काम केवल युवकों का ही मन या हृदय विद्ध कर सकता है 
और क्वचित्‌ कदाचित्‌ किशोर-किशोरियों का | कवियों ने काम के बाणों से 
युवक-युवतियों के हृदय का फट्या अनेक प्रकार से वर्णन किया हे | L 


{. साहित्यदर्पण, 7-24 | 
2. काव्यमीमांसा, अध्याय l6; अलंकारशेखर, ]5 
3. वामनपुराण, अध्याय 6 

4. काव्यमीमांसा, अध्याय l6 

5. कालिकापुराण, अध्याय ]9-22 

(2) ऊपर जो प्रजापति और सन्ध्या की कहानी दी हुई है उसी के अनुसार 
प्रजापति ने काम को यह शाप दिया कि वह शिव के नेत्राग्निसम्भूत अग्नि में जले । 
कामदेव जब इस शापवश भस्म हुआ तो उसकी स्त्री रति ने कठिन तपश्चरण से 
शिव को सन्तुष्ट किया और यह वर पाया कि काम अमूर्तं भाव से ही प्राणियों में 
dafa होगा और द्वापर में श्रीकृष्ण के पुत्र प्रद्युम्न के रूप में मूत्त रूप ग्रहण 
करेगा । तब से काम के मूर्तं और अमूत्ते दोनों रूपों का कविजन वर्णन करते आये 
हैं। यह लक्ष्य करने की बात है कि मूत्तियों में काम और रति की मूत्तियाँ सर्वत्र 
साथ ही उत्कीर्ण पायी गयी हैं । 

a कामदेव के और वरुण के तथा अन्यान्य यक्षों और यक्षिणियों के रूप में मकर 
| का इतना अधिक और इतने प्रकार से भारतीय शिल्प में चित्रण है कि उसके 
| विषय में कुछ विशेष कहना व्यर्थ है। बदामी, केलासनाथ, एलोरा आदि में 
| मकरध्वज के साथ काम और रति की मूत्तियाँ पायी गयी हैं ।: मकरकेतन और | 
| झपकेतन एकार्थ-वाचक हैं, इस पर से आनन्दस्वामी का अनुमान है कि शतपथ 
ब्राह्मण (-8-L) का सींगवाला झप और मकर एक ही वस्तु है । वास्तव में इस 
प्रकार के मकर उत्कीर्ण भी हैं। सन्‌ ईसवी से पूर्व के मक रध्वज वेसनगर में प्राप्त 


हुए हैं । 


8. कुन्द 

कुन्द का पुष्प सफेद रंग का होता है। यह सारे भारतवषं में पाया जाता है। 
रामायण में वसन्त के समय इसके खिलने का उल्लेख है। 2 इसके कुड्मल ठीक 
सफेद नहीं होते मूल के पास से पंखड़ियों का ऊपरी AN ईषत्‌ an होता है, 
पर फल विकसित होने पर एकदम सफेद दिखाथी देता R! कवि-प्रसिद्धि है कि इसके 
कुड्मल भी सफेद होते हैं ।* इस सम्वन्ध में उल्लेख-योग्य वात इतनी हो है कि 
काव्य-मीमांसा, कवि-क्ल्पलता-वृत्ति, अलंकारशेखर आदि अय से = ् 
कुड्मल वास्तव में लाल होते हैं । किन्तु अजितसेन क eee I 
अनुसार वे असल में हरित होते हैं। कविगण इसके कुड्मल को श्वेत ही.वर्णन्‌ 


करते हैं ।* 


9. कुमुद 


धन्वन्तरि-तिघण्दु के मत से पद्म के सात भेद हैं (पद्म-प्रकरण देखिए) । कुमुद 


5. ओर भी देखिए शीर्षक 4, 


Roe 


| ॥१. Yaksa Il.P. 2 
2. वही, पृ. 52 

. रामायण 4--77 र ton E 
i काव्यमीमांसा, अध्याय l5; अलंकारश बर, मरीचि s; अलंकारचिः i 
2 + 
कविकल्पलतावृत्ति 2, पृ. 30-3] कविकल्पलता पृ. 4 

उनमें से एक है।! उक्त निघण्टु के मत से कुमुद का ही दूसरा नाम कल्हार है । किन्तु 
अमरकोष के अनुसार सौगरिधिक ही (एबेत पद्म) कल्हार कहलाता है, कुमुद नहीं ।* 
भावःप्रकाश में भी कुमुद और कल्हार को अलग-अलग माना है 3 भाव-अरकाश = 
और अमरकोषः दोनों के मत से कुमुद केवल सफेद ही होता है, लेकिन कई वैद्य एक 
लाल कुमुद का भी वर्णन करते हैं ॥ डल्हण ने इसका लोकनाम ‘HRA कहा है। 
कालिदास ने कुमुद का वर्णन शरत्काल में किया है ।' 
जिस प्रकार पद्म का वर्णन सर्वत्र जलाशयों में करना कवि-समय है, उसी 
प्रकार कुमुद का भी।१ केवल दिग में इसका विकसित होना नहीं माना जाता ।? 
भावःप्रकाश के मत से नाल-पत्र आदि सर्वावयव-सम्पच्त कुमुद को कुमुदिनी 


कहते हैं I 
]0. कुरबक 


कुरबक स्त्रियों के आलिंगन से पुष्पित हो जाता है। अमरसिह के मत से यह 
झिण्टी का एक भेद है। झिण्टी चार प्रकार की होती है- रक्त, gaa, पीत और 
नील पुष्पोंवाली | धन्वन्तरि-निघण्टु के मत से पीत सौरेयक (या झिण्टी) को 
कुरण्टक और रक्‍त को कुरवक कहते हैं। झिण्टी को हिन्दी में कटसरैया र्‍या 
पियावासा कहते हैं। लाल फूलों की कटसरैया ही कुरबक कहलाती है। अमरकोष 
के अनुसार भी कुरवक के फूल लाल होते हैं। रामायण के वसन्त-वर्णंन में रक्‍त- 
कुरबकों का उल्लेख मिलता है।" कालिदास ने श्यामावदातारुण अर्थात्‌ कालिमा 
सफेदी लिये हुए लाल कुरबक पुष्पों का वर्णन किया है। 

मेरे मित्र प्रो. हरिदास मित्र ने, जिनको वृक्ष-विज्ञान के सम्बन्ध में अच्छी 
जानकारी है, शान्ति निकेतन में लगे हुए एक वृक्ष को कुरबक बतलाया है | यह वृक्ष 
कचनार की जाति का है। कद में कुछ छोटा और ज रा झाड़ीदार होता है। देखने 
से पहले जान पड़ता है कि कचनार ही है। वसन्त के आरम्भ में ही फूलता है, फूल 
सादे होते हैं, वृन्त के पास पपड़ियों के किनारे पर ईषत्‌ लालिमा होती है। इस 


l. वनोषधिदपंण, पृ. 40! | 
2. अमरकोष, 0-35 | 
3. भावप्रकाण, l- पुष्पव । | 
4. अमर, 0-36 | 
5. वनौषधिदर्षण, पृ. 50! | 
6. सुश्रुत सुत्रस्थान, 3-]3 टीका | - 
7. ऋतुसंहार, 3-2 
8. काव्यमीमांसा, अध्याय L3; अलंकारशेखर, मरीचि 5; कविकल्पलता द्वितीय प्रतान | 
इत्यादि । | 
9, काव्यमीमांसा । 
0. भावप्रकाश, gai -2 
| { Il. रा., I-2] 

पुष्प को देखकर कोविदार का स्मरण हो आता है। निघण्टुकारों ने कोविदार और 
काञ्चनार को एक ही पुष्प माना है। पर भाव मिश्र ने दोनों का अलग-अलग पाठ 
किया है । भाव मिश्च के मत से काञ्चनार शोण-पुष्प या लाल फलों का होता है 
और कोविदार श्वेत पुष्प का । राजशेखर ने वसन्त-वर्णन के प्रसंग में काञ्चनार 
और कोविदार का अलग-अलग वर्णन किया है।? लेकिन रामायणः और 
ऋतुसंहार* में कोविदार पुष्प का वर्णन शरद्‌ ऋतु में किया गया है । हमें ठीक 
नहीं मालूम कि कोई काञ्चनार शरद्‌ ऋतु में खिलता है या नहीं, पर ऊपर के 
उद्ध रणों से इतना तो स्पष्ट ही है कि राजशेखर और भाव मिश्र एक तरह का 
कोविदार जानते थे और वाल्मीकि और कालिदास दूसरी तरह का । हरिदास बाबू 
का वृक्ष भाव मिश्च सम्मत कोविदार तो नहीं है ? अन्ततः वह कुरबक तो नहीं ही है । 

कालिदास ने कुरबक-पृष्प वसन्त ऋतु में खिलते देखा था । रघुवंश में इसका 
वर्णन वसन्त में आया है 5 मालविकाग्निमित्र के वसन्त-वर्णन का ऊपर उल्लेख हो 
चुका है । ऊपर की प्रसिद्धि का उल्लेख काव्य-मीमांसा में नहीं है। पर काव्य- 
मीमांसा के उद्धृत श्लोकों से इस प्रसिद्धि का समर्थन होता है (दे. 2 टि.)। Haze 
में कालिदास ने यक्ष के उद्यान के प्रसंग में उससे कहलाया है कि उस उद्यान के 
माधवी-मण्डप का वेड़ा कुरवक का था । मालविकाग्निमित्र के अन्तिम अंक से जान 
पड़ता है कि वसन्त की प्रौढ़ावस्था में कुरवक के फल गिरने लगे जाते SIS इन दो 
बातों से भी कुरबक-पुष्प का कटसरैया होना ही ठीक जान पड़ता है | 


ll. कोकिल 


कवि-समय है कि कोकिल केवल वसन्त में ही बोलते हैं। यह सच है कि ग्रीष्म - 


और वर्षा में भी कोकिल वोला करता है, पर उसके स्वर में जो मिठास वसन्त में 
होती है, वह gears ऋतुओं में नहीं ।” शरत्काल से लेकर शिशिर तक कोकिल 
ऐसा मौन रहता है कि कई वैज्ञानिकों तक को भ्रम हो गया है कि यह पक्षी 
शीतकाल में यह देश छोड़कर अन्यत्र चला जाता है।१ किन्तु व्हिस्लर ने लक्ष्य 
किया है कि कोकिल भारतवष में ही एक स्थान से दूसरे को ऋतुओं की सुविधा के 
अनुसार जाता-आता रहता है ।? कुछ अत्यधिक शीतल स्थानों को छोड़ दिया जायः 


- भावप्रकाश, पुष्पवगं | 

« काव्यमीमांसा, 9 अध्याय । 

रा. 4-30-62 । 

- ऋतुसंहार, 3-6 

- रघुवंश, 9-29 

माल. , 5-4 

. काव्यमीमांसा, 4; अलंकारशेखर, ]5; कविकल्पलता, दवि. प्रतान; अलंकारचिन्तामणि | 
- कालिदासेर पाखी, पृ. 70 

A Popular Hand Book of Indian Birds, P. 252.. 

तो प्रायः सारे भारत में प्रायः साल-भर यह पक्षी पाया जाता है और चुपचाप 
पंत्रान्तराल में लुक-छिपकर काल यापन करता है। आश्चर्य की बात यह है कि a 
अन्य ऋतुओं में इसका मौन शायद ही कभी भंग होता हो ।' बसन्तकाल में यह 
पक्षी, जब तक गर्भाधान नहीं हो जाता, तब तक मत्तभाव से कूजन करता 
रहता है-- 3 
पंस्कोकिलश्चूत रसासवेन मत्तः प्रिया चुम्बति रागदृष्टः VP 

कोकिल को कवियों ने वसन्त और मदन दोनों का साधन वर्णन किया है।? 
यद्यपि आलंकारिकों का यह कहना सही है कि कोकिल वसन्त के अतिरिक्त अन्य 
ऋतु में भी बोलता है, पर यह और भी सही है कि बसन्त का कूजन ही अद्वितीय 
और अपूर्व होता है । शरत्‌ से हेमन्त तक तो यह शायद ही कभी बोलता हो | 


2. चकोर 


चकोर चन्द्रिका का पान करते हैं ।* अमरकोष के टीकाकार क्षीरस्वामी ने 
लिखा है कि चकोर चन्द्रिका से तृप्त होते हैं ।” चकोर और मयूर एक ही जाति के 
पक्षी हैं । काव्यों में जिस प्रकार मयूर के शुक्लापांग का वर्णन पाया जाता है, उसी 
प्रकार चकोर के चन्द्रिका-पान का वास्तविक आधार Bo पक्षितत्त्वज्ञो ने लक्ष्य 
किया है कि यद्यपि चकोर रह-रहकर दिन में भी बोल उठता है, पर सन्ध्या समय 
यह अत्यन्त मुखर हो उठता है । इस मुखरता में भावुक पक्षी-मर्मज्ञों को उत्सुकता 
का मिश्रण अनुभूत हुआ है।' 


)3. चक्रवाक-मिथुन (चईवा-चकई ) 


यह हंस-जाति का पक्षी है। दिन में सदा चक्रवाक जोड़ों में ही पाये जाते हैं। 
भारतीय भाषाओं के काव्य-ग्रन्थ इस पक्षी के प्रणयाख्यान से भरे पड़े हैं। कवि- 
समय यह है कि चक्रवाक और चक्रवाकी दिन में नदी या जलाशय के एक ही 
किनारे रहते हैं पर रात में अलग-अलग हो जाते हैं, पुरुष इस किनारे पड़ा रह | 
जाता है तो स्त्री उस कितारे। सारी रात वियोग में कटती है।* अग्निवेश रामायण 
की कथा है कि स्त्ी-वियोग में कातर राम को देखकर चक्रवाकों ने हँसी उड़ाई 


- कालिदासेर पाखी, पू. 0 

. ऋतुसंहार, 6 

वही । 

. काव्यमीमांसा, 4; साहित्यदर्पण, 7-23 

. अमर., 5-35 टी. । 

, कालिदासेर पाखी, पृ. 48 

Hume and Marshall: The Game Birds cf India, Burmah and 
Gylone,. Vol. II (879), P. 38, Quoted in कालिदासेर पाखी। 

8, काब्यमीङ्नांसा ,।4; भनंकारशुखंर, l5; भलंकारचिन्तामणि; 7-8 भादि । - 

थी । परिणामवश उन्हें इस प्रकार वियुक्त होने का अभिशाप-भागी होना पड़ा |? 
राजशेखर ने इसे कवि-समय के अन्तर्गत मानकर इस विश्वास की सचाई पर सन्देह | 
r किया है। सुश्रुत के टीकाकार डल्हण भट्ट ने चक्रवाक के परिचय में इसका fam- | 
वियोगी होना बताया है ।* कालिदास के ग्रन्थों से इस विश्वास का समर्थन होता है । | 
पौष मास में नदी में तपश्चरण करती हुई पार्वती वियोग से कातर चक्रवाकमिथुनों 
की कातर पुकार सुनती हुई काल काटा करती थीं । पक्षि-विद्या के प्रसिद्ध पण्डित i 
श्री सत्यचरण लाहा ने लिखा है कि यह पक्षी भारतवर्ष का स्थायी अधिवासी नहीं 
है। चेत्र, वैशाख में यह हिमालय की ओर यात्रा करता है। देखा गया है कि 0- f 
I5 हजार फुट ऊँचे पर्वतों के गतो में यह अपना नीड़ निर्माण करता है। उक्त | 
विद्वान्‌ ने स्वयं सिक्किम और हिमालय के पर्यटन-काल में छागू हृद (2600 फुट) 
बिक में इनको वास करते जून मास में देखा था । शरत्काल में ये फिर भारतवर्ष 
को लोट आते हैं | 
वाल्मीकीय* और तुलसीदास के! रामायणों से जान पड़ता है कि यह पक्षी 
वर्षाकाल में अन्यत्र चला जाता है। एक अन्य जाति का चक्रवाक शरत्काल में 
भारतवर्ष में आता है और साल-भर अन्यत्र रहता है ।* 
कालिदास के रघुवंश आदि ग्रन्थों से जान पड़ता है कि उन्होंने इस पक्षी को 
सारे भारतवर्ष में देखा था । असल में यह सारे भारतवर्ष में पाया भी जाता है। 
चकवा-चकई की वियोग-कथा की सचाई की अच्छी जाँच अभी नहीं हुई है। स्टुआटं 
बेकर ने रात में पक्षि-मिथुन को वियुक्त भाव से विचरण करते देखा था । ये एक- 
दूसरे को उत्कण्ठा-भरी आवाज से पुकारते-से जान पड़ते थे।” कालिदास ने 
परस्पराक्रन्दी चक्रवाकों का उल्लेख किया-है।' व्हिस्लर ने लिखा है कि ये पक्षी 
दिन में अपने जोड़े के साथ बैठकर या खड़े रहकर आराम करते हैं । दिन में ये 
बहुत कम ही विचरण करते हैं। अगर कहीं चले भी तो साथ ही साथ । किन्तु रातः 
में अलग होकर आहारचयन करते हैं । रामायण में इनके सहचारी होकर विचरण 
करने का उल्लेख है ।? रात को शायद आहार-चयनार्थं इनका वियुक्त होना ही 


कवि-प्रसिद्धि का मूल हैं। 


ee ee 


, कादम्बरी की टीका में इस कथा का उल्लेख है । 
. सूत्रस्थान, 46-05 

, वाल्मीकीय रामायण, 4-28-6 

„ किष्किन्धाकाण्ड । 

, जलचारी, पृ. (0 

, Ducks and Their 
कुमार. 5-26 

, ७ Popular Hand 
, रामा. 4-30-I0 ! 

70, सत्यचरण लाहा--कालिदासेर पाखी, पृ. 27 


Allies, 92I, P. 46. कालिदासेर पाखी में उदृत | 


Book of Indian Birds, 928, P. 407. 

यह पक्षी प्रधानतः उद्भिज्जाशी है । कालिदास ने इन्हें उत्पल-केसर भक्षण 
करते वर्णन किया है । ऋतुसंहार में कमल-केसर भक्षण करते हुए और परस्पर 
क्रन्दन करते हुए चक्रवाकों का वर्णन मिलता है। | 


]4. चन्दन 
[ee] 

कवि-समय के अनुसार चन्दन में फूल और फल का वर्णन नहीं होना चाहिए ।! 
भावप्रकाश में श्वेत, पीत और रक्‍त इन तीन प्रकार के चन्दनों का उल्लेख है। 
पीत चन्दन को ही कालीयक और हरिचन्दन कहा गथा है। धन्वन्तरि के मत से 
चन्दन और शवेतचन्दन एक ही चीज हैं। मलय पर्वत पर जो चन्दन होता है उसे | 
भद्रश्री कहते हैं। तैलपर्ण और गोशीर्ष पर्वत पर भी इन्हीं पर्वतों के नामवाले | 
चन्दन होते हैं।? वनौषधि-दर्पणकार अनेक शास्त्रीय चर्चा के बाद स्थिर करते हैं 
कि श्वेत और पीत चन्दन दो चीजें नहीं हें ।* चन्दन वृक्ष में बहुसंख्यक, छोटे, 
प्रथमावस्था में फीके और बाद को बैंगनी फूल होते हैं। फल गोल और मसूण होते 
हैं जो पकने पर काले हो जाते हैं।* तथापि कविजन इसके फल और पुष्प का वर्णन 
नंहीं करते ।९ 

यद्यपि कवि-समय के अनुसार चन्दन में फल-पुष्प का वर्णन नहीं होता, पर 
रामायण में इसका पुष्पित होना वणित है।° परवर्त्ती कवियों में भी किसी-किसी 
ने इसके फल-फूल का वर्णन किया है।' 


[2] 
चन्दन के बारे में एक दूसरी प्रसिद्धि यह है कि वह केवल मलय पर्वत पर ही | 
होता है ॥ आयुर्वेदिक ग्रन्थों के अनुसार स्थान-भेद के पाँच प्रकार के चन्दन बताये | 
गये हैं। भद्रश्री मलयपवंत पर होता है; गोशीर्ष, वर्कर और तेलपणे इन्हीं नामों के i 
Taal पर होते हैं । वेह और सुक्कड एक ही चोज हैं; एक कच्चे कटे वृक्ष से आता । 
है, दूसरा स्वयं पके वृक्ष से । किसी-किसी के मत से मलयज चन्दन तथा वेट और | 
सुक्कड एक ही चीज हैं।? ब्राण्डिस ने लिखा है कि यह deed पेनिंनसुला में नासिक 


l. काव्यमीमांसा, अध्याय 3; साहित्य-दपंण, 7-25; अलंकारशेखर, i5, इत्यादि । 
2. कर्पूरादिवगं, 4-6 

3. वनौषधिदपंण, पृ. 25-26 
4-5, वही | 

6. रामायण, 4-], 82-83 

7. सुभाषित-रत्नभाण्डागार, पू. 377 

8. काव्यमीमांसा, (4; अलंकारशेखर, 5; अलंकारचिन्तामणि, 7-8 

9. वनोषधिदपंण । 

से लेकर उत्तरी अर्काट के जिलों तक प्रचुर परिमाण में उत्पन्न होता है । बगीचों 
में लगाने से उत्तरभारत में सहारनपुर तक उपजते देखा गया है । इसके फल 
फरवरी से जुलाई तक खिलते रहते हैं ।? 3 
इस कवि-प्रसिद्धि का मूल शायद यह हो कि मलयपर्वंत पर ही यह बहुतायत 
से होता है। राजशेखर ने मलयपर्वंत की चार विशेषताओं में से एक यह बतायी ठ 
कि इस पर्वत पर सर्पवेष्टित चन्दन के वृक्ष होते हैं ।* इस पर्वत पर के नीम, कुटज 
आदि वृक्ष भी चन्दन के समान सुरभित हो जाते हैं, ऐसा कविगण वर्णन करते हैं ।* 


[5. चम्पक (चम्पा) 


कवि-प्रसिद्धि है कि रमणियों के पटु-मुदुहास्य से चम्या पुष्पित हो जाता है ।* 
यह भारतवर्ष का परिचित पुष्प है और इसके फूल पीले नारंगी रंग के होते हैं। 
कवियों ने इसे कनकवर्णं कहकर वर्णन किया है । कहते हैं कि इसके उत्कट गन्ध के 
कारण Wit इसके पास नहीं जाते ।' पश्चिमी घाट और मलय प्रायद्वीप में यह 
बहुतायत से होता है और यत्न करने से सारे भारतवषं, बर्मा, सीलोन और 
इण्डोचाइना में हो सकता है ।° वसन्त-वर्णन के प्रसंग में रामायण में इसका उल्लेख 
है।? कालिदास ने इसे वसन्त-वर्णन के अन्त में याद किया है ।” असल में यह वसन्त 
और ग्रीष्म की सन्धि में ही खिलता भी है। राजशेखर ने ग्रीष्म में इसका वर्णन 


किया है ।? 
]6. तिलक 


सुन्दरियों के वीक्षण-मात्र से तिलक पुष्प कुसुमित हो जाता है |!" मुझे ठीक 
मालूम नहीं कि तिलक वृक्ष केसा होता है। भावप्रकाश में पुष्पव में इसका उल्लेख 
है सही, पर उससे इसका आकार-प्रकार जानने में कुछ सहायता नहीं मिलती । 
ब्राण्डिस ने एक 'तिलकी वृक्ष की चर्चा की है | यह चिनाब से लेकर सिक्किम तक 
पार्वत्य प्रदेशों में पाया जाता है । मध्यप्रदेश, कोंकण, दक्षिणी प्रदेश ओर उड़ीसा में 


. Brandis : Indian Trees, P. 553. 
, काव्य-मीमांसा, 7 मध्याय । 
सुभाषित-रत्तभाण्डागार, T- 399 

. मेघदूत, 2-7, मल्लिनाथ की टीका । 
सुभाषितरत्नभाण्डागार, पृ. 379 

, Brandis : Indian Trees, P. 8. 

रा. 4-I-78 

, ऋतुसंहार | 

काव्यमीमांसा, ।8; वामनपुराण, अध्याय 6 

. मेघदूत, 2-7; टीका ओर कुमार. 3-26 टीका । 

| ii | ये वृक्ष पाये जाते हैं । ब्राण्डिस का अनुमान है कि ऊपर जमीन को शस्यश्यामल 
बनाने के लिए इस वृक्ष का उपयोग किया जा सकता हे । यह वृक्ष वसन्तकाल में 
खिलता है। फूल नीलाभ श्वेत होते हैं । रामायण में वसन्त-काल में तिलक-पुष्प की 
मञ्जरी का वर्णन मिलता ee कालिदास के मालविकाग्निमित्र में तिलक-पुष्प 
का वर्णन है ।* टीकाकार का अनुमान है कि वहाँ तिलक-पुष्प के लाल रंग की 
ओर कवि इशारा करना चाहता है। उस श्लोकमें कहा गया है कि तरुणियों की 
तिलक-क्रिया तिलक-पुष्पों से आक्रान्त हो गयी है । शब्दकल्पद्रुम के मत से तिलक 
और पुन्नाग एक ही वृक्ष हैं।' पर राजशेखर ने तिलक को वसन्त में खिलते देखा 
था और पुन्ताग को हेमन्त में ।° राजशेखर ने वसन्त में तिलक-पुष्प का जो वर्णन 
किया है उससे सिद्ध होता है कि उन्हें इस कवि-प्रसिद्धि की जानकारी थी, फिर भी 
उन्होंने इसे कवि-समय के अन्तर्गत नहीं माना है। कालिदास ने वसम्त-वर्णन के | 
प्रसंग में इसका स्मरण किया है। | 


eH 
f 


]7. नमेरु 


न्दरियों के गान से नमेरु-वृक्ष विकसित हो जाता है। विश्वकोष के अनुसार 
TAE का ही दूसरा नाम सुरपुन्नाग है। कालिदास के काव्यों में हिमालय पर्वत पर 
इसका वर्णन पाया जाता है ।९ केलास पर जब शिव ध्यानावस्थ होकर बैठ गये तो 
उनके गण नमेरु-पुष्पों के आभूषण और भूज॑त्वक्‌ पहनकर मनःशिला से अनुलिप्त 
होकर nia औषधों से व्याप्त शिलातलों पर जा विराजे ।? कालिदास के ग्रन्थों 
से इस वृक्ष का घनच्छाय होना भी प्रकट होता है। शिव जिस स्थान पर ध्यानावस्थ 
होकर बैठे थे उसके प्रान्त-भाग में नमेरु-वृक्ष की शाखाएँ झुकी हुई थीं ।* 


8. नीलोत्पल = 
[i] 
= का भी कवि-समय के अनुसार पद्म की ही भाँति नदी-समुद्र आदि में 
वर्णन होना चाहिए ।' डल्हण के मत से उत्पल और नीलोत्पल एक ही वस्तु हैं । 


| 

। 

| 

। 4. Brandis : Indian Trees, P. 253. 

| 2. रा. 4--58; भोर भी देखिए रा. 4--78 

i 3. मा. 3-5 “र 
i 4. शब्दकल्पद्रम--'तिलक' शब्द देखिए । 

. काव्य-मीमांसा, 8 

- कुमारसम्भव, [-55 पर मल्लिनाथ की टोका । न 

, कुमारसम्मव, l-55 3 

. कुमारसम्भव, 3-43 

. काव्यमीमांसा, 4; अलंकारशेखर I5; कविकल्पलतावृत्ति, 2; अलंकार चिन्तामणि 7-8 | 

क्योंकि उत्पल उस कमल को कहते हैं जो ईषत्‌ नील हो। धन्वन्तरि-निवण्टु के मत 
से भी यह कमल का ही एक भेद है P नीलकमल का वैष्णव-साहित्य में भूरि-भूरि 
उल्लेख है, पर असल में यह कहीं भारतवर्ष में होता है या नहीं, इस विषय में सन्देह 
हे । सुना है, वृन्दावन में किसी वैष्णव महात्मा को रासोत्सव के लिए नीलकमल की 
आवश्यकता पड़ी | उन्होंने सारे भारतवर्ष में इसकी खोज की । न मिल सकने पर 
आस्ट्रेलिया से नीलकमल मँगाने पड़े । पर बँद्यक-गरन्थों से पता चलता है कि नील- 
कमल इस देश में कोई कवि-कल्पित वस्तु नहीं है। बहुत प्राचीन युग से इसका 
ओषधार्थ प्रयोग पाया जाता है। राजशेखर भी इसे कविक्रल्पना नहीं समझते | 
कवियों ने नदी में इसका वर्णन किया है।? पण्डित रामनरेशजी त्रिपाठी ने मुझे 
वत्ताया हे कि कश्मीर में नीलोत्पल होता है और उसे स्थानीय लोग 'नीलोफर' 
कहते हैं | 


[2] 
दूसरी प्रसिद्धि यह हे कि नीलोत्पल दिन में नहीं खिलता, रात में विकसित 
होता है ।* डल्हण ने सौगन्धिक कमल को चन्द्रविकासी कहा | > सोगन्धिक नील- 
कमल को ही कहते हैं (‘Ta देखिए) । काव्य-मीमांसा में इस प्रसिद्धि का समर्थक 
श्लोक उदाहृत है ।९ 


9. पद्म (कमल) 


कवि-समय के अनुसार() पद्म दिन में खिलते हैं ।” नदी, समुद्र आदि में भी 
होते हैं (2) उनके मुकुल हरे नहीं होते Fi? (3) उनके पुष्प में लक्ष्मी का 
वास होता है। और (4) हेमन्त तथा शिशिर के सिवा अन्य सभी ऋतुओं में उनका 
वर्णन होता है ।!९ 

पद्म के कई भेद होते हैं । धन्वन्तरीय निघण्टु के मत से ये सात प्रकार के होते 
हैं--पुण्डरीक (अत्यन्त श्वेत), सौगन्धिक (नील पद्म), रक्‍त पद्म, कुमुद ओर तीन 
प्रकार के क्षुद्र उत्पल Ft डल्हण के मत से सौगन्धिक कमल चन्द्रिका पाकर 


]. सुश्रुत, सूत्रस्थान 3-3 टीका । 

2, वनौषधिदपंण, पृ. 404-3 

3. काव्यमीमांसा, 4 

4. काव्यमीमांसा, [4; भलंकारशेखर, ।5; अलंकारचिन्तामणि, 7-8 
5, सुश्रुत, सूत्र. 3-3 टीका 

6. काव्यमीमांसा, अध्याय I4 

7. साहित्यदर्पण, 7-25 
8-9. काव्यमीमांसा, i4; अलंकारशेखर, [5 इत्यादि । 

0, अलंकारशेखर, मरीचि I5 
Ml. वनोषधिदपंण, पु. 40] 

विकसित होता है और इसका एक नाम गदेभ-पुष्प है । किन्तु चक्रपाणि ने इसका 
भाषा नाम शुन्धी लिखा हैं।' चक्रपाणि बंगाली थे किन्तु बंगाल में शुन्धी नाम से 
आजकल जो कमल प्रसिद्ध है वह अत्यन्त सुरभित नहीं होता, जैसा कि डल्हण के 
कथातुसार उसे होना चाहिए।? वह नील भी नहीं होता। दीर्घकाल तक साफ 
न किये हुए कर्दम-बहुल जलाशयों में ही कमल लिखा करता है। लक्ष्य करने की 
बात है कि यद्यपि धन्वन्तरीय निघण्टु के मत से सौगन्धिक नील होता है और 
डल्हेण इसे चन्द्रिका विकासी मानते हैं, पर वाल्मीकीय रामायण के समय नीलपद्म 
और सौगर्धिक एक ही चीज नहीं समझे जाते थे । वसन्त-वर्णन के प्रसंग में आदि- 
कवि ने एक ही जगह पद्म, सौगन्धिक और नीलप का खिलना वर्णन किया है ।* 
कोकनद या THATS ग्रीष्म में खिलता है और इसके फल वर्षा में पक जाते हैं। 
इसके फूल कुछ गुलाबी रंग के और दलों के अग्रभाग क्रमशः लाल होते हैं। कमल 
के मूल बड़ी दूर तक पानी में धसे होते हैं। मूल अँगूठे की तरह मोटा और मसृण 
होता है। शतदल पद्म के दल 20 से लेकर 70 तक पाये जाते हैं। फूल जिस नाल 


` पर खिला होता है उसे मृणाल कहते हैं। इसमें अनतिसूक्ष्म काँटे होते हैं। एवेत- 


पद्म का रंग कुन्द के फूल के समान होता है ।* 

भारतीय साहित्य, कला और संस्कृति में पद्म का बहुत बड़ा स्थान है। ऐसा 
भारतीय कलाकार या कवि, मनीषी या साधक नहीं पाया जायेगा जिसने इस 
पुष्प को किसी-न-किसी रूप में अपना आदर्श न माना हो। जहाँ वह अपने सौन्दर्य 
के कारण कवियों का परम प्रिय रहा है वहाँ वह सहज निःशंक होने के कारण 
साधकों का आदर्श भी रहा है। यद्यपि यह बहते पानी में प्रायः नहीं पाया जाता, 
पर कवियों ने नदी में इसका वर्णन किया है। महाकवि कालिदास ने वर्षाकाल में 
शिप्रा नदी में कमल-पुष्पों का उल्लेख किया है ॥ वे वसन्त* तथा ग्रीष्म में' भी इस 
पुष्प को न भूल सके थे । 

राजशेखर ने कवि-समय के प्रसंग में पद्म के दिवाविकास का उल्लेख नहीं 


` किया, पर साहित्य-दर्षण में इस बात की चर्चा है। कहना न होगा कि कवियों ने 


कमल का दिन में विकसित होना वर्णन किया है ।९ राजशेखर के उदाहृत एक शलोक 
से जान पड़ता है कि कवि ने भादिवराह के श्वेत दांतों से पुण्डरीक-मुकुल की उपमा 


चरकसंहिता, सू, 4 मध्याय टीका । 

. सुश्रुत, सूत्रस्थान 3-3 टीका । 

, रामायण, 4-4 

, बनौषधिदर्पण, पृ. 40-2 

, मेघदूत, -30 

, कुमारसम्भव, 3-37 - as 
ऋतुसंहार, -28 

सुभाषितरत्तभा , 389 

दी है ।! असल में पुण्डरीक के मुकुल सफेद नहीं होते । राजशेखर ने यह 


2 है बात लक्ष्य 
| भी की थी। पद्म में लक्ष्मी का निवास तो भारतीय कवियों का अतिपरिचित 
| विषय है | l 
20. प्रियंगु 
Ex 


कवि-समय के अनुसार प्रियंगु स्त्रियों के स्पर्श. से विकसित हो उठता है ।? 
| प्राचीन युग में महलों और वगीचों के अग्रभाग में प्रियंगु के वृक्ष लगाये जाते थे । 
5 लेकिन आजकल इस पुष्प के बारे में पर्याप्त मतभेद है। बंगाल और बिहार के 
| पंसारी एक तरह का प्रियंगु-फूल बेचते हैं जो सुगन्धित नहीं होता; पर अमरकोषः, 
धन्वन्तरिनिघष्दु' और चक्रदत्त' के अनुसार प्रियंगु में सुगन्ध होनी चाहिए। कवि ने 
ऋतु-संहार में सुगन्धित द्र व्यो के साथ ही प्रियंगु का-वर्णन किया है।* वृह्त्संहिता के 
| गन्धयुक्ति प्रकरण में प्रियंगु का उल्लेख सुगन्धित द्रव्यो में है ।? चरक ने प्रियंगु और 
| चन्दन-चचित रमणियों के कोमल स्पर्शं को दाह की महौषध बताया है |!" पर हमें 
| स्त्रियों के स्पर्श से प्रियंगु-पुष्प के विकसित होने का उदाहरण काव्य में नहीं मिला । 


[2] 
प्रियंगु के विषय में दूसरा कवि-समय है कि यद्यपि इसके पुष्प पीत वर्ण के 
होते हैं तथापि उसे पीत नहीं वर्णन करना चाहिए |! राजशेखर ने उदाहरण देने 
के लिए जो श्लोक उद्धृत किया है उसमें प्रियंगु-पुष्प को श्याम रंग का बताया गया 
है? प्रियंगु का एक नाम श्यामा लता भी है | कविराज बिरजादास गुप्त ने 
बृहन्निघण्टु-रत्नाकर से उद्धृत करके बताया है कि इस वृक्ष का एक नाम 
'कृष्णपुष्पी' भी है । इस पर से वे अनुमान करते हैं कि यह फूल काला होता 


~ 


4, काव्यमीमांसा, 24 

2. सुभाषितरत्नभाण्डागार, पृ. 390 
3. दे. शी. 2 टि. | 

4. बृहत्‌ संहिता, 55-3 

5. अमर, 4-55 
6 
7 
8 
9 


. वनोषधिदपंण, पृ. 446 

. चरक-संहिता टीका । 

. ऋतुसंहार, 6-2 

बृहत्‌-सं हिता, 77-29 

0 दाहचिकित्सा । 
Ll. काव्यमीमांसा, 5; अलंकारशेखर, 25; अलंकारचिन्तामणि, पृ. 7-8 इत्यादि। 
2, काव्यमीमांसा, 5 
- ऋतुसंहार, 6-l2 टीका । 
. वनोषधिदपपंण, पु. 445 

होगा। डिमक खोरी ते! अपनी पुस्तंक के प्रथम खण्ड, पृष्ठ 343 पर प्रियंगु के 
पुष्पों का पीला होना लिखा है, किन्तु एक दूसरे वनस्पतिशास्त्री नाइट ने 'फिंगर्स 
आफ इण्डियन प्लाण्ट्स' नामक ग्रन्थ के प्रथम खण्ड, पृष्ठ [66 पर इसका जो T 
चित्र दिया है उससे डिमक के मत का ऐक्य नहीं सिद्ध होता । 
नवग्रह-स्तोत्र में बुध के प्रणाम-मन्त्त में प्रियंगु-कलिका का श्याम होना उल्लि- 
खित है | किन्तु यह लक्ष्य करने की बात है कि बुध के ध्यान में सर्वत्र बुध का वर्ण 
पीत बताया गया है । यहाँ अचानक प्रियंगु-कलिका के समान बुध का श्याम वर्ण 
होना आश्चर्यं का विषय ही है । क्या यह अनुमान असंगत होगा कि पहले पाठ में 
'प्रियंगु-कलिका-पीत' था, बाद में किसी कवि-समय के जानकार ने 'पीत' को 
काटकर 'श्याम' कर दिया ? यह जरूर है कि ज्योतिष-प्रन्थों के अनुसार बुध का 
वर्ण दूर्वाश्याम है l? 


2]. भूजेपत्न 


कवि-समय के अनुसार केवल हिमालय में ही भूर्जत्वक्‌ का वर्णन होना 
चाहिए ।१ हिमालय में ये बहुतायत से पाये भी जाते हैं। इनकी ऊंचाई कभी-कभी 
60 फुट तक होती है । सिरे पर बहुत-सी शाखा-प्रशाखाएँ होती हैं कुरम उपत्यका 
में यह वृक्ष [0-5 हजार फुटकी ऊंचाई पर पाया गया है। हिमालय में 4000 
फुट और उत्तरी पंजाब में 7000 फुट की ऊँचाई पर इसके वृक्ष होते हैं । भा रत- 
वर्ष में सतलज की घाटी से लेकर नेपाल-गढ़वाल तक 5000 से 0000 फुट की | 
ऊँचाई पर ये वृक्ष पाये गये हैं। चीन और जापान में भी ये वृक्ष मिलते हैं । एक 
दूसरी जाति के भोजपत्र दाजिलिंग की तराई, आसाम की पहाड़ियों और लोअर 
ब्रह्मा की पहाड़ियों पर पाये जाते हैं ।५ पर सब बातों का ध्यान रखते हुए इतना 
निःसन्देह कहा जा सकता है कि भूर्जपत्र मुख्यतः हिमालय पर्वत-माला का ही वृक्ष है | 
कालिदास ने हिमालय और कैलास के वर्णन में इसका नाम लिया हे ।* राजशेखर 
ने पश्चिमी वायु के वर्णन में हिमालय पर्वत के भूजंद्रुमों का वर्णन किया है ।" 


22. मन्दार 


मन्दार रमणियो के नर्म वाक्यों से पुष्पित होता है ।” यह इन्द्र के नन्दन-कानन 


L वनौषधिदपंण में उद्धृत । 
2. वृहज्जातक, 3-2 ; 
3. काव्यमीमांसा 4; साहित्यदपंण, 7-25; अलंकारशेखर मरीचि, 5 इत्यादि। 
4. Brandis : Indian Trees, P. 622. í 
5, कुधारसम्मव, -7 और -55 

6. काव्यमीमांसा, 8 

7. मेघदुत, 2-47 मल्लिनाथ की टीका । ae ae | 

के पाँच पुष्पों में से एक है ।! इस नाम का एक पुष्प पंजाब और मारवाड़ की ओर 
रा प्रचलित है; पर ब्राण्डिस ने अपने ग्रन्थ में इस जाति के मन्दार का जो चित्र 
| दिया है उसमें पुष्पों के स्तवक हैं ।? कालिदास के परिचित मन्दार के वृक्ष में पुष्प- 
स्तवक हुआ करते थे । मन्दार अर्क और धत्तूर के वृक्ष को भी कहते हैं; पर असल 
में कवि-वणित मन्दार वनस्पतिशास्त्रियों का परिचित 'कोरल ट्री' है। इसका वक्ष 
कुछ पीलापन लिये भूरे रंग का होता है । पुष्प-स्तवक में बैंगनी रंग से मिलते र्ग 
के गोल-गोल छोटे-छोटे पुष्प होते हैं। वृक्ष बहुत बड़ा नहीं होता |! अलकापुरी- 
; वाला बालमन्दार वृक्ष इतना ऊँचा था कि उसके पुष्प हाथ से ही छुए जा सकते थे ।४ 
म्ह इन्द्राणी के अलक में मन्दारपुष्प सुशोभित रहा करते थे ।5 शकुन्तला नाटक में इन्द्र 
ने दुष्यन्त को मन्दार-माला दी थी |” कुमारसम्भव, रघुवंश और विक्रमोर्वशीय में 

महाकवि ने कई जगह इस मोहक पुष्प का वर्णन किया है ।? 


23. मयूर 


कवि-समय के अनुसार मयूर केवल वर्षा-ऋतु में नृत्य करते Js भारतवर्ष 
में दो जाति के मयूर पाये जाते हैं, एक का कण्ठ नीला होता है और अपांग (दृष्टि) 
शुक्ल होता है, दूसरे का कण्ठ नील नहीं होता । पहली जाति का मोर ही भारतवर्ष | 
में सर्वत्र पाया जाता है। कवि-समय के अनुसार मयूर का कण्ठ नील ही वर्णन करना i 
चाहिए कालिदास ने इसी जाति के मयूर का वर्णन किया है।” जून से लेकर 
सितम्बर तक मयूरों के गर्भाधात और सहवास का समग्र है। मयूरी को प्रलुब्ध | 
करने के लिए इस समय पुरुष-मयूर प्रमत्त भाव से नृत्य करता है।' मेघ देखकर | 
पर्वतों पर इसका मनोमोहक नृत्य और समुत्सुक केकाध्वनि करना एक निरतिशय 
नैसर्गिक व्यापार है। वर्षा ऋतु के अन्त में जब गर्भाधान हो जाता है, तब इसका 
पुच्छ (बह) स्खलित हो जाता है। फिर इसका नृत्यया तो होता ही नहीं, या 
क्वचित्‌ कदाचित्‌ दिख भी गया तो मनोहर नहीं होता । रामायण में इन गलितबहे 
पक्षियों का उल्लेख हैं ।! कालिदास ने भी इस बहुंस्खलन व्यापार को लक्ष्य किया 


a a 


. अमरकोष, -50 

. Indian Trees. 

. वही । 

. मेघदूत, I-75 

. रघुवंश, 6-23 

अभिज्ञानशाकुन्तल, 7-2 

, कमारसम्भव, 5-80; विक्रमोवेशी, 4-35 
काव्यमीमांसा, 4; साहित्यदर्पण, 7-25 
. मेघदूत | 

| , Hume and Marsha 

। Ceylone, Vol. II., P. 427. Zs 
j L, रा. 4-30-40 और 4-30-33 

था । मेघदूत से जान पड़ता है कि भवानी इस स्वयं-स्खलित बहुं को कानों में धारण 
करती थीं। गोपवेशधारी विष्णु भी स्खलित बहू का आभरण धारण करते थे। 

पक्षितत्वज्ञों ने इस बात पर जोर जरूर दिया है कि मयूर वर्षाकाल में प्रमत्त 
भाव से नृत्य करता है, पर इसका अन्य ऋतुओं में नृत्य भी बिरल-दर्शंन नहीं है। 
रामायण में वसन्त-वर्णन के अवसर पर आदि-कवि ने मयूरियों से घिरे हुए मद- 
मूच्छित और प्रनृत्यमान मयूरों का वर्णन किया है।' 


24. मालती 


मालती-लता साल में दो बार फूलती है, बसन्त में और वर्षा तथा शरद्‌ में । 
लेकिन कवि-समय के अनुसार इसका वर्णन वसन्त में नहीं होना चाहिए ।? मालती 
के इस दो बार genera को देखकर ही कवि रवीन्द्रनाथ ने एक गान में कहा 
है--हे मालती, तुममें यह दुविधा क्यों है? कालिदास ने वर्षाः और शरत्‌* दोनों 
ऋतुओं में मालती-पुष्प का विकसित होना वर्णन किया है। रामायण में आदि- 
कवि ने वर्षा ऋतु के मेघाच्छन्न आकाश के वर्णन के सिलसिले में कहा है कि 
मालती के विकसित होने से ही सूर्य के अस्त हो जाने का अनुभव होता है l” सुप्रसिद्ध 
ज्योतिषी भास्कराचार्य ने ऋतु-चिन्हों का वर्णन करते समय मालती का वर्षा में 
खिलना ही वर्णन किया है। फिर भी संस्क्ृत-साहित्य में मालती का वसन्तविकास- 
वर्णन कम नहीं है। वाल्मीकि-रामायण में" तो इसका वसन्त-विकास वर्णित है ही, 
प्राचीन कवि व्यासदास और बिज्जका काश भी वर्णन इस बात का समर्थक है। 
मालती का एक नाम जाती भी है। वैद्यक के सभी निघण्टूकार इस बात को मानते 
हैं, लेकिन भाव-प्रकाश में जाती और मालती ये जुदी लताएँ मान ली गयी हैं और 
ग्रन्थकार ने जाती का भाषा-नाम चमेली बताया है । वनौषधिदर्पणकार इस सिद्धान्त 
से बड़े चक्कर में पड़ गये हैं और इस निर्णय पर पहुँचे हैं कि भावप्रकाश में पहले 
के ग्रन्थों में जाती और मालती एक हैं और बाद के ग्रन्थों में जाती का अर्थ चमेली 
है और मालती का मालती ।॥१ हम इस विचित्र सिद्धान्त की कोई जरूरत नहीं 
समझते। 


i, रा. 4, J, 36-37, और भी देखिए, 4, i, 38-39-40 

2, काव्यमीमांसा, 4; साहित्यदपंण, 7-25; अलंकारशेखर, 5 
3. ऋतुसंहार, 2-24 

4. वही, 3-2 

5, वाल्मीकि रामायण, 4-28-52 

6. रा., 4--76 

7. सुभाषितावली, 658 

8. काव्यप्रकाश l में उद्धूत । 

9. वनौषधिदपंण, पृ. 55।-2 

25. मुक्‍ता (मोती) 

कवि-प्रसिद्धि है कि केवल ताम्रपर्णी नदी में ही मोती पैदा होते हैं ।! शास्त्रों 
के अनुसार हाथी, मेघ, सूअर, मछली, शुक्ति (सीपी), बाँस, साँप, मेढक,--इन 
आठ चीजों से मोती पैदा होते हैं। गरुडपुराण मेढकवाले मोती की चर्चा नहीं करता 
और उसके मत से इन ATH शुकत्युदूभव मोती ही श्रेष्ठ है । यही एकमात्र प्रकाशमान 
और वेध्य होता है। शंख और हाथी से पैदा हुआ मोती सर्वाधम है ।? गरुडपुराण 
के अनुसार मोती आठ आकारों से आते हैं-सिंहल, परलोक (मेघों से मतलव 
है), सौराष्ट्र, TAM, पारसु, PAT पाण्ड्य और विराट्‌ । जिन चीजों से 
मोती पैदा होते हैं उनमें स्वाति का जल पड़ने से ही मोती हो सकते हैं, यह पौरा- 
णिक विश्वास है । यह सब होते हुंए भी कविजन केवल ताम्रपर्णी नदी में ही मोतियों 
का वर्णन करते हैं ।* 


26 रंग! 
. कवि-समय के अनुसार यश, हास आदि का रंग सफेद, अपयश और पाप आदि 
का काला, क्रोध और अनुराग आदि का लाल होता है ।* 
फूलों में कुन्द-कुड्मल का रंग लाल नहीं वर्णन किया जाता; कमल-मुकुल का 
हरा और प्रियंगु-पुष्पों का रंग पीत नहीं वात होता । 
सामान्यतः मणि-माणिक्य का रंग लाल! पुष्पों का सफेद” और मेघ का 
काल! माना जाता है।* 


. काव्य-मीमांसा, ]4; अलंकारशेखर, 5 आदि 
. गरुडपुराण, अध्याय 69-4; शब्दकल्पद्रुम | 
. काव्य-मीमांसा, 4 
, काव्यमीमांसा, अध्याय 4-46; अलंकारशेखर, (5 इत्यादि । 
, अलंकारशेखर लाल वर्णन के लिए इन वस्तुओं का और निर्देश करता है--जपा, रत्न, 
qa, पद्म, पल्लव, बन्धूक, दाडिम भोर करज (अंगुली) । 
6. सामान्यतया श्वेत रंग के लिए अलंकारशेखर और योग करता है--पुष्प, जल, छत्र, वस्त्र | 
7. काले के लिए अलंकारशेखर और कहता है- शैल, मेघ, वृक्ष, समुद्र, लता, भिल्ल, असुर, 
पंक और केश । पीले के लिए अलंकारशेखर निर्देश करता है--शालिमण्ड्क, वल्क और 
पराग । ८ = 
8. अन्यत्र (7 अध्याय) अलंकारशेखर निम्नलिखित भाव से रंग का निर्देश करता है-- 
इवेत- -चन्द्र, इन्द्र के घोड़े, शिव, नारद, MTA, हली, शेष, सर्पे; इन्द्र का हाथी, 
fag, सौध, शरत्‌ काल के मेघ, सूर्यकान्त, चन्द्रकान्तमणि, केंचुर, यादार, हिमालय, हिम, 
हास, मृणाल, am, हस्तिदन्त अभ्रक, सिकता, अमृत, लोध्र, गुण, करव, शकरा I 
नील-_क्ृष्ण, चन्द्रचिन्ह, व्यास, राम, अर्जुन, शनि, द्रौपदी, काली, राजपट्ट, विदू- 
रज, विष, अवकाश, कुहू, अगरु, पाप, तम, रात्रि, अद्‌भुत और NTA, मद, ताप, 

Hor, नील, हरित, श्याम आदि रंगों का प्रयोग एक-दूसरे के स्थान पर किया 
जा सकता है। यह मान लिया जाता है कि ये रंग एकार्थवाचक हैं। इसी प्रकार 
पीत और रक्‍त को तथा श्वेत और गौर को एक ही रंग मान लिया जाता = 

आँखों का वर्णत अनेक रंग का किया जाता है--कभी श्याम, कभी कृष्ण, 
कभी श्वेत, कभी लाल और कभी मिश्र रंग। 


27. राजहंस 


कवि-समय के अनुसार वर्षाकाल में हंस उड़कर मानसरोवर को चले जाते 
हैं ।' कालिदास ने भी वर्षाकाल में मानस-सर के लिए उत्कण्ठित हंसों को कलास 
की ओर उडते जाते देखा था । हंस अनेक जातियों के होते हैं। अमरकोष के मत 
से लाल चरण और चोंचवाले सित (इवेत) वर्ण के हंस को राजहंस कहते हैं I 
भारतवर्ष में इस जाति के हंस विरल नहीं । व्हिस्लर का कहना है कि उत्तर और 
मध्य एशिया में जंब कड़ाके की सर्दी पड़ने लगती है तो हंस जाति के अनेक पक्षी 
दल बाँधकर दक्षिण की ओर अक्लान्त भाव से दिवा-रात्रि उडते हुए हिमालय 
पर्वत को लाँघते दिखायी देते हैं। ये प्रजनन और आहार की सुविधाओं के लिए 
जुलाई के आरम्भ में ही फिर हिमालय को लाँघता शुरू कर देते हैं। सितम्बर के 
महीने में इन प्रत्राजकों की संख्या बहुत अधिक हो जाती है। हिमालय को पूर्वी 
और पश्चिमी दोनों सिरों से ये पार करते हैं।' मेघों के साथ इनका घनिष्ठ 
सम्बन्ध है। 

कई जातियों करे हंस तिब्बत की लड़ाक झील में और कैलास के पाददेश में. 
अवस्थित मानसरोवर में अण्डा देते हैं। हिमालय के नाना स्थानों में और मान- 
सरोवर में भी, पक्षितत्वज्ञों ने राजहंसो तथा अन्यान्य हंसों को वर्षाकाल में अव- 
स्थान क रते देखा है ४ इससे जात पड़ता है कि उक्त कविप्रसिद्धि नितान्त अमूलक T 


बाण, बुद्ध, बलराम के वस्त्र, यम, राक्षस, मोर का कण्ठ, कृत्या, छाया, गज, WATT और 
दुष्ट का अन्तःकरण | है | 
लाल-क्षात्रध्म, त्रेता, Vera, चकोर, कोकिल, पारावत के नेत्र, कपिःमुख, 
तेजःसार, मंगल, कुंकुम, तक्षक, जिह्वा, इन्द्रगोप, खद्योत, विद्युत्‌, कृञ्जरबिन्दु | 
पीत-_दीप, जीव, इन्द्र, गरुड़, शिव के नेत्र और जटा, ब्रह्मा, वीररस, स्वर्ण, 
वानर, द्वापर, गोरोचन, किजल्क, चक्रवाकी, हरिताल मनःशिल | 
घूसर--रज, लूता, करभ, गृहगोधा, कपोल, मूषक, दुर्गा, काककण्ठ, TAN | = 
हरित--सूर्याश्व, बुध, मरकत आदि । ० ; 3 
. साहित्यदपंण, 7-33 । | 
मेघ. । 
| 


. अमरकोष, 5-04 

नहीं है । इतना जरूर है कि सभी हंस मानसरोवर में ही नहीं जाते । हिमालय के 
यात्रियों ने यह भी लक्ष्य किया है कि कभी-कभी हिमालय की ही झीलों में अनुकूल 
; वास मिलने पर ये पक्षी अन्यत्न नहीं जाते । यक्ष के उद्यान की वापी में वास करनेवाले 
हस मेघा को देखकर भी मानसरोवर के लिए उत्कण्ठित नहीं हुए थे ।! कारण्डव 
| और कादम्व आदि पक्षी भी हंस की जाति के हें । अति धसर पक्ष का कलहंस 
| कादम्ब कहलाता है और कारण्डव एक जाति का शुक्ल हंस है ।? कालिदास ने 
वर्षाकाल में इनका भी प्रत्रजन वर्णन किया है | 

एक दूसरा कवि-समय है कि जलाशयमात्र में हंस का वर्णन होना चाहिए ।१ 
वराहमिहिर ने उन वापियों को शुभ-फलप्रद बताया है जिनमें सदैव हंसादि पक्षियों 
का वास रहे।* पक्षितत्त्वज्ञो ने लक्ष्य किया है कि अक्तूबर से जुलाई तक हंस जाति 
के अनेक पक्षी सारे भारत की स्वच्छतोया नदियों और जलाशयों में वास करते 
हैँ । कई जाति के जलचारी पक्षी तो साल-भर जलाशयों में रहते हैं। रामायण में 
वसन्तकाल में हंस पक्षियों का वर्णन मिलता है । महाकवि कालिदास ने ऋतुसंहार 
में शरत्काल में और शिशिर ऋतु में इन पक्षियों का वर्णन किया है । राजशेखर 
ने भी शरत्काल में इन पक्षियों का वर्णन किया है ॥४ 


28. वकुल (बकुल) 


सुन्दरियों की मुख-मदिरा से सिंचकर बकुल-पुष्प कुसुमित हो जाता है l’ 
बकुल का हिन्दी नाम मौलसिरी है। अपने विशाल आकार, घनी छाया और 
आमोदमय पुष्पों के कारण यह वृक्ष साधारण जनता और कवि दोनों का परम प्रिय 
है। राजशेखरकृत काव्य-मीमांसा में ऊपर की कवि-प्रसिद्धि का उल्लेख नहीं 
पर इस ग्रन्थ से बकुल के इस गुण का समर्थन होता है | कालिदास के मेघदूतः ओर 
रघवंशः आदि ग्रन्थों से इस वृक्ष के इस गुण का समर्थन होता है । 

रामायण में वसन्त ऋतु में इसका खिलना वणित है । कालिदास ने इस पुष्प 
का वर्षा और वसन्त दोनों ऋतुओं में वर्णन किया है Uo जयदेव के गीतगोविन्द में 


ऋतुसंहार | 

. गीतगोविन्द, प्रथम सगं । 

. काव्यमीमांसा, ।8 अध्याय | 

. देखिए शीर्षक 7 () 

, काव्यमीमांसा, [4; अलंकारशेखर, $5 इत्यादि । 
. काव्यमीमांसा, 4 

. ऋतुसंहार, 3-5 

. विद्धशाल-भंजिका, 2-9 

9. कालिदासेर पाखी, FI 

वसन्त-त्रणन में इस पुष्प की चर्चा है। असल में यह वसन्त के अन्त में खिलने 
लगता है और शरत्काल तक खिलता रहता है । राजशेखर ने इसके वसन्तविकास 
का वर्णन किया है।? शरत्काल में इसके फूल बड़े मादक-गन्धी हो जाते हें । इसी- 
लिए निघण्टुकारों ने इसका एक नाम 'शीधुगन्ध' रखा है । बकुल का ही नाम 
केशर भी है। पौराणिक कथा के अनुसार काम के धनुष का ही यह पार्थिव 
रूप है ।१ 
शेफालिका के पुष्प कवि-समय के अनुसार केवल रात में झडते gi! 
शेफाली या शेफालिका नाम के दो वृक्ष वैद्यक-शास्त्र में प्रसिद्ध हैं, एक निर्गृण्डी और 
दूसरा हरसिंगार। पुष्पों के प्रसंग में कविगण दूसरे का ही वर्णन करते हैं। 
निर्गण्डी को वैद्यों ने पुष्पवर्ग में नहीं माना है । शेफाली सारे भारतवर्ष में पायी 
जाती है। कोंकण में यह वर्षा में खिलती है और अन्यान्य प्रदेशों में वर्षा के अन्त में 
खिलने लगती है और सारे शरत्काल तक खिलती रहती है | इसके पुष्प शवेत रंग 
के बड़े ही कोमल होते हैं । पुष्पनाल ईषत्‌ पिगलाभ लाल रंग के होते हैं । रात को 
ही शेफाली विकसित होकर वनभूमि को सुरभिसिकत कर देती है। उपःकाल होते 
ही इसके पुष्प झड़ने लगते हैं और सूर्योदय होते-होते वनभूमि श्वेत पुष्पों से आवृत 
हो जाती है। सूर्योदय के बाद तक भी पुष्प झड़ते रहते हैं, पर कविजन इसका 
वणेन सूर्योदय के पहले ही करते हैं।' कालिदास से शरद्‌ ऋतु में इस पुष्प का 
वर्णन किया है i राजशेखर ने अपनी विद्वशालमंजिका में चन्द्र के बिना शेफाली 
के न खिलने का उल्लेख किया है । राजशेखर ने अन्यत्र शरद्‌-त्रहतु में इस पृष्प का 
विकसित होना लक्ष्य क्रिया है। उनकी काव्य-मीमांसा में उदाहृत एक चन्द्रोदय 


वर्णन-परक श्लोक से मालूम होता है कि उस समथ शेफालिका के पुष्प झड़ चुके 
होते हैं । 


29. सहकार (आम) 


कहते हैं, सुन्दरियों की मुँह की हवा पाकर सहकार-तरु या आम का वृक्ष 
कुसुमित हो जाता है।' आम स्वनामधम्य वृक्ष है। अपने पल्लव, पुष्प और फल 


, सुश्रुत सूत्र. 46-05 टीका | 

2. काव्यमीमांसा, 4; साहित्यदर्पण, 7:23; अलंकारणेखर-मरीचि, {5 
3. बृहत्संहिता, 56-4-5 

4. रामायण, 4-3-6-64 

5. ऋतुसंहार, 3 

6. काव्यमीमांसा, 8; शरद्वर्णन । 

7. मेघदूत, I-7 भोर कुमारसम्भव, 3-26 पर मल्लिनाथ की टीका । . 
8. मेघ. 2-।7 

9. मेघदुत, 2-47 पर मल्लिनाथ की टीका। 

के रूप में किसी अन्य वृक्ष ने सहृदयों और कलाकारों को उसका आधा भी प्रभा- 
वित नहीं किया जितना इस वृक्ष ने । कवियों ने सहकार-लता का भी वर्णन किया 
है । आम की एक लता होती भी है । सुना है, लता रूप में आम नयी उपज है; पर 
कालिदास ने सहकार-लता का वर्णन किया है ।! वह क्या कोरी कवि-कल्पना 
है ? शायद उसी युग में आम की लताएँ होने लगी थीं । कवि ने ठीक ही कहा है कि 
उपवन में तो वैसे कितने ही पुष्प खिले हैं, पर पुष्पकेतु के विश्वविजय में अकेला 
सहकार ही सहकारी है। 


30. समानार्थक 

निम्नलिखित बातें भिन्नार्थक होते हुए भी एकार्थक की तरह प्रयुक्त की जाती 
हें ८ () चन्द्रमा में शश और हरिण की एकार्थता प्रसिद्ध है, (2) काम की ध्वजा 
के प्रसंग में मत्स्य और मकर समानार्थक मान लिये जाते हैं, (3) अत्विनेत्र और 
समुद्रोत्पन्न चन्द्रमा एकार्थक मान लिये जाते हैं, (4) नारायण और माधव एक 
ही देवता हैं, (5) दामोदर, शेष, कूर्म आदि एकार्थक अवतार मान लिये गये हैं, 
(6) लक्ष्मी के अर्थ में कमला और सम्पद्‌ शब्द की एकता स्वीकार कर ली गयी 
है, (7) द्वादश आदित्य एक ही माने जाते हैं, (8) स्वर्ण, पराग और अग्नि के 
प्रसंग में पीत और लोहित की एकता मान ली गयी है।* 


3]. aat कवि-प्रसिद्धियाँ 


(i) पर्वतमाला में सुवर्ण, रत्न आदि का वर्णेन; अन्धकार का मुष्टि-ग्राह्य 
और सूची-भेद्य होना; ज्योत्स्ना का घड़े में भरा जाना; कृष्ण पक्ष और शुक्ल पक्ष 
में ज्योत्स्ता और अन्धकार की समानता होते हुए भी पहले को तमोमय और दूसरे | 
को चन्द्रिकामय वर्णन करना; शिव और चन्द्रमा का'वहुकाल से जन्म होते हुए भी | 
उन्हें बालरूप में वर्णन करना; समुद्रो की संख्या चार और सात दोनों वर्णन 
| किसी 4 भुवनों की संख्या तीन, सात और चौदह कहकर वर्णन करना; 5 विद्याएँ 
अठारह्‌ भी हैं, चार भी हैं और चौदह भी, यह स्वीकार करना" और मकर का 


+ 


रघुवंश, 9 

काव्यमीमांसा । 

अलंकारशेखर, 5 

शब्दकल्पद्रुम, तृतीय खण्ड, 520 पृष्ठ पर उद्धुत बह्लिपुराण का वचन | 

तीन भुवन ये है--भूः, भुवः, स्वः । सात भुवन (लोक) इस प्रकार हैं-—भूः, भुवः, स 
महः, जनः, तपः, सत्यः, इन्हीं में aada अर्थात्‌ जम्बू, शाक, कुश,कोंच, शाल्मक, भेद, 
पुष्कर का योग करने से भुवन चौदह होते हैं--भग्तिपुराण, गणमाचाध्याय | 


| प्रायश्चित तत्त्व में विष्णु पुराण से ये श्लोक saa हैं जिनसे विद्या की चोदह और बठारह 
हे 2 


OPP Se 


EN 


j संख्याएँ प्रकट 


होती हैं : 
Cob . fn Public Domain. Gurukul Kangri Collection, Haridwar 

वर्णन केवल समुद्र में करना । z 

(2) आकाश में मालिन्य का वर्णन करना; काम-बाणों की तरह स्त्री के 
कटाक्ष से युवक जन का हृदय फटना । ववी हाका? 

(3) सर्वत्र जल में शैवाल का वर्णन करना; स्त्रिया के वर्णन में रोमावली 
और त्रिवली का वर्णन करना, फिर वे चाहे हों या न हों; स्त्रियों को साधारणतः 
शयाम वर्णन करना और उनके स्तनपान का सामान्यतया उल्लेख न करना; देव- | 
ताओं के प्रसंग में पहले देवता और तब देवी का वर्णन, पर मनुष्यों के प्रसंग में 
पहले नायिका और तब नायक का वर्णन; मनुष्यों का सिर से और देवताओं का पैर 

से आरम्भ करना; स्थलचारी जीवों का जल में भी वर्णन करना; रण में मरे हुए | 
पुरुष का सूर्यमण्डल को भेद करते हुए जाते वर्णन करना; लोकों को सृष्ट्यादि में । 
महत-रूप और सृष्ट्यान्त में सूक्ष्मरूप वर्णन करना; शब्द से पहाड़ का फटना; | 
आकाश का सौ धनु ऊपर वर्णन करना; उपाधि और नाम की एकता, जैसे शंकर | 
और वृषवाहन; चिह्न, वाहन ओर ध्वज को एक ही वस्तु न मानना; शिव को शूली | 
(शूलवाला) तो कहना पर सर्पी (सर्पवाला) न कहना; चन्द्रमा को शशी (शश- 
वाला) कहना; पर हरिणी (हरिणवाला) न,कहना; महादेव को इन्दुमौलि (जिसके 
सिर पर चन्द्रमा है) तो कहना पर गंगामौलि (जिसके सिर पर गंगा है) कभी न 
कहना; र और ल, ड और ल, ब और व, श और स का भेद न मानना; चित्र- 
काव्य में अनुस्वा र-विसर्ग की गणना न करना; इव, वत, वा, हि, ही, ह, स्म, बत, 
वै, नु, किल, एव और च : इन अव्ययों को पद के आदि में व्यवहृत न करना; भूत, 
इन्द्र, भारत और ईश: इन शब्दों के पूर्व में महत्‌ शब्द को निरर्थक ही प्रयोग 
करना (अर्थात्‌ महेन्द्र और इन्द्र; महाभारत ओर भारत इत्यादि में कोई अर्थ-भेद 
नहीं होता) और ब्राह्मण, वृष्टि, भोज्य, औषध, पथ्य आदि के पूर्ववर्त्ती महत्‌ शब्द j 


-=y 


का दुष्ट अर्थ में प्रयोग करना । . 


> भ्रंगानि वेदाश्चत्वारो मीमांसान्यायविस्तार: । 
aimed पुराणं च विद्या ह्यताएचतुर्वश: | 
आयुर्वेदो धनुर्वेदो गान्धर्वेश्वेति ते त्रयः। 

स्त्री-रूप 


स्त्री का रूप: स्त्री के रूप के सम्बन्ध में अधिकांश रूढ़ियाँ सामुद्रिक लक्षणों, 
देवियों के रूप तथा काम-शास्त्रीय विश्वासों आदि से गृहीत हुई हैं। समग्र स्त्री- 
शरीर की उपमा चन्द्रकला, कमल-रज्जु, शिरीषमाला, विद्युल्लता, तारा, सोने 
की लता या सोने की छड़ी, दमनक-यष्टि और दीप-शिखा आदि से दी जाती है। 
लक्ष्य करने की बात है कि कविगण स्त्री-शरीर का वर्णन साधारणतः श्यामल रूप 
में नहीं करते? बल्कि श्वेत या गौर रूप में करते हैं। वस्तुतः श्वेत और गौर भी 
= कवियों के लिए एकार्थक शब्द है ।१ गोवर्धन के मत से स्त्री-शरीर में निम्नलिखित 
कई गुण होने चाहिए : सौन्दर्य, मृदुता, कृशता, अति कोमलता, कान्ति, उज्ज्वलता 
| और AACA या सुकुमारता ।* स्त्री-शरीर के उपमेय इन गुणों को ध्यान में रख- 
| कर ही ढूँढ़े गये थे। इन गुणों का नाना देवियों के रूप से संगृहीत होना अनुमान 
का विषय है। लक्ष्मी और गोरी के ध्यान में स्वर्ण-प्रभा, अन्नपूर्णा और सरस्वती 
के ध्यान में सौकुमार्यं या आवल्य, तुलसी के ध्यान में अंग का यष्टित्व और आबल्य, 
सावित्री और सरस्वती के ध्यान में ओज्ज्वल्य तथा राधिका और सरस्वती के 
ध्यान में कान्ति का उल्लेख पाया है ।* इन देवियों के रूप में सौन्दर्य को प्रधान 

, भ्रलंका रशेखर l3- । 
. कवि-प्रसिद्धियाँ देखिए । 
. वही । 

E अलंकारशेखर में उद्धृत । 


. लक्ष्मी का घ्यान-- bad 
कान्त्या कांचनसन्निभां हिमगिरिप्रख्येश्‍चतुभिगंज - 


| हंस्तोतिक्षप्तति रण्मयामृतघटं रासिच्यमानां श्रियम्‌ । 

| बिभ्राणां वरमब्जयुग्ममभयं हस्तैः किरीटोज्ञ्वलाम्‌ 
क्षोमाबद्धनितम्बभागललितां बन्देऽरविन्दस्मिताम्‌ । --पुरोहितदपंण, पृ. 66 
नवयोवनसम्पन्नां तप्तकांचनसन्तिभाम्‌ । 
faai द्विभुजां रम्यां दिव्यकुण्डलभातिणीम्‌ ॥ - प्रणतोपिणी, पृ. 558 


vA DN = 


गोरी का ध्यात-- a 
हेमाभां विभ्रतीं दोभिदंषंणांजनसाधने | 


` पाशांकुशो सबंभूर्षा तां गोरीं सवेदा भजे ॥-पुरोहितदपंण, T- 332 


सरस्वती का ध्यात-- 
तरुणशकलमिन्दोवि प्रती शुभ्र कान्ति 


| कुचभरनमितांगी संगिषण्णां सिताब्जे । 
| निजकरकमलोद्यल्लेखनी पुस्तकश्रीः 


सकलविभवसिद्धय॑ पातु वाग्देवता नः ॥--पुरोहिवदर्षण, पु. 227. > 


CC-0. In Public Domain. Gurukul Kangri Collection, Haridwar 


LL ll 


RRR Ra “> 


Digitized by Arya Samaj Foundation Chennai and eGangotri 


246 | हजारोप्रसाद द्विवेदी ग्रन्यावली-3 


उपादान माना गया है। समस्त देवियों को वस्त्रालंकार से युक्त माना गया है और 
इस प्रकार आभरणों को भारतीय काव्य में स्त्री-रूप का एक आवश्यक अंग मान 
लिया है। इसीलिए दमनक-यष्टि और सपुष्पा लता के साथ ही स्त्री-शरीर की 
तुलना करना SS हो गया है। कामशास्त्र में चार प्रकार की स्त्रियां मानी गयी हैं 
पद्मिनी, चित्रिणी, शंखिनी और हस्तिनी । इनमें प्रथम दो श्रेष्ठ हैं और इसीलिए 
सौन्दर्ये का आदर्श उनके लक्षणों से भी ग्रहण किया गया है। उक्त गुण इन दो 
जातियों की स्त्रियों में भी पाये जाते हैं ।' 


-> तुलसी का ध्यान-- 
ededi नवशशिमुखी पववबिबाधरोष्ठीं 
विद्योतन्तीं कुचयुगभरान्त प्रकल्पांगयष्टिम्‌ | 
ईपद्धास्योल्लसितवदनां चन्द्रसुय ग्निनेत्रां 
श्वेतांगी तामभयवरदां श्वेतपद्मासनस्थाम्‌ ॥--प्रणतोपिणी, पृ. 743 
अन्नपूर्णा का ध्यात-- 
रक्तां विचित्रवसनां नवचन्द्रचू ड्रामस्नप्रदाननिरतां स्तनभारनप्राम्‌ । 
तृत्यन्तमिन्दुशकल।भरणं विलोक्य qei भजे भगवती भवदु:खहन्त्रीन्‌ ॥ 
सावित्री का घ्यान-- 
सावित्रीं द्विभुजां पद्मासतस्यां हंसवाहनाम्‌, 
शृद्धस्फटिकसंकाशां दिव्याभरणभूषिताम्‌ | 
पववविम्बाधरोष्ठीं पूणंचद्रनिभाननाम्‌, 
नलाटतिलकोपेतां मध्यक्षीणामहुं भजे । 
राधिका का ध्यात-- 
अमलकमलकार्ति नीलवस्त्रां सुकेशां, 
एशधरसमवकत्नां खंजनाक्षी मनोज्ञाम्‌ ॥ 
स्तनयुगगतमुक्तादामदीप्तां किशोरीम्‌ । 
ब्र॒जपतिसुतकान्तां राधिकामाश्रयेऽहम्‌॥ पुरो हितदपंण 
I पझिनी का लक्षण 
भवति कमलनेत्रा नासिकाकषद्ररनध्रा 
अविरलकूचयुग्मा दीघंकेशी कृशांगी 
मृदुवचनसुशीला नृत्यगीतानुरक्ता | 
सकलतनुसुवेशा' पद्मिनी पद्मगन्धा ॥ 
चित्रिणी का लक्षण-- 
भवति रतिरसज्ञा नातिदीर्घा न खर्वा 
तिलकुसुमसुनासा स्निग्धदेहोत्पलाक्षी । 
ह ८ A सुन्दरी सा सुशीला 
सकलगुणविचित्रा चित्रिणी चित्ररक्ता ।---रतिरहस्य 

दूसरी लक्ष्य करने की बात यह है कि काव्य में, यदि विशेष कोई कारण न 
- हो तो, स्त्री को या तो सत्त्वगुण-प्रधान वर्णन करते हैं या रजोगुण-प्रधान (विला- 
E सिनी) । इसीलिए तमःप्रधान कृष्णवणं के साथ कोई उपमा नहीं दी जाती । स्त्री- 
शरीर के रंग के लिए साधारणतः रोचना, स्वर्ण, विद्युत्‌, हरिद्रा (हल्दी), वराटक 
(कौड़ी), चम्पा, केतकपुष्प (केवडा) आदि की उपमा देते हैं। ये उपमान ही स्त्री- 
शरीर के रंग के लिए BE हो गये हैं । अ. शे. l3-2 
मुखमण्डल, केश आदि : स्त्री-शरीर के वर्णन में सवसे अधिक ध्यान ga- 
मण्डल के ऊपर दिया गया है। सारे मुख को चन्द्रमा, कमल या दर्पण के साथ 


- उपमा देना कवियों में रूढ हो गया S| साधारणतः केश, ललाट, कपोल, मुख, 
| नासिका, नेव, अधर, ओष्ठ, दाँत, वाणी और कण्ठ : ये ही मुखमण्डल के वर्णनीय 
| अवयव हैं। 


गोवर्धन के मत से केशों में दीर्घता, कुटिलता, मृदुता, निविड़ता और नीलिमा 
आदि गुण वर्णन किये जाने चाहिए ।' सामुद्रिक लक्षणों में केशों का स्निग्ध, नील, 
Ho और कुंचित होना सुखकर बताया गया हैः और इनके विपरीत गुण असोभाग्य- 
लक्षण माने गये हैं। दैवज्ञ कामधेनु के मत से सूक्ष्म और नील रोम सौभाग्य के 
लक्षण हैं ।१ इन गुणों को बताने के लिए कत्रियो में साधारणतः निम्नलिखित उप- 
माएँ रूढ हैं: अन्धकार, शैवाल, मेघ, वई, (मयूरपुच्छ), भ्रमरश्रेणी, चामर, 
यमुनातरंग, नीलमणि, नीलकमल, आकाश, धूप का धुआं, इत्यादि ।' केश की वेणी 
के लिए साधारणतः सर्प, तलवार, भ्रमरपंक्ति और धम्मिल या जूड़े के लिए राहु 
की उपमाएँ प्रसिद्ध हैं । केश के वीचोबीच की मांग के लिए रास्ता, दण्ड, गंगा की 
| धारा आदि उपमाएँ दी जाती हैं ।* 
| ललाट की उपमा के लिए अष्टमी का चाँद या स्वर्णपट्रिका प्रसिद्ध उपमाएं 
हैं।" सामुद्रिक लक्षणों में ललाट का समतल होना अर्थात्‌ न बहुत ऊँचा ओर न 
बहुत नीचा होना सोभाग्य का लक्षण माना जाता टि कपोलों में गोवर्धन के मत 
से वर्णनीय ग्रुण स्वच्छता हैं। इस गुण के लिए कृवि ने इसका उपमान चन्द्रमा 
और दर्पण को चुना है ।? 


I, Wada (अ, शे. से उद्धत) | 
. वृहत्सं हिता, 70-9 

. द वज्ञकामधेनु, 6-3 

. अलंकारशेखर, 3-3 

. कविकल्पलता | 
अलंकारशेखर, 3-3, 4-4 
. वृहृत्सं हिता, 70-8 

- म. शे. से उद्धत | 
अलंकारशेखर, ।3-4 

नेत्नों का वर्णन कवियों ने अनेक प्रकार से किया है। स्निग्धता, विशालता, 
लोलता, कटाक्षों की दीघंता, नीलता, प्रान्त भाग की लालिमा, श्वेतता, बरौनियों 
की निविड़ता : ये आँखों के गुण हैं।! वराह ने उन आँखों को प्रशस्त कहा है जो 
नीलकमल की द्युति हरण करनेवाली हों । इन गुणों का सादृश्य दिखाने के लिए 
कवियों ने निम्नलिखित उपमेयों का वर्णन भूरिशः किया है : मृग, मृग-नेत्र, कमल, 
कमल-पत्न; मत्स्य, GIT, चकोर--इन तीनों की आँखें; केतक, भ्रमर, कामबाण 
आदि।? ध्यान देने की बात यह है कि सभी उपमाएँ Fal के आकार के ऊपर 
आद्धत नहीं हैं । कुछ में उनके आकार, कुछ में गुण और कुछ में उनकी क्रियाएँ 
द्योतित हैं। गुण ऊपर बताये गये हैं: क्रिया, कटाक्षपात या अपांगदर्शन और 
सम्मोहनकारिता & । इसीलिए कटाक्ष की उपमा विषामृत, बाण और मदिरा से 
दी जाती है।* इसके सिवा कटाक्ष की उपमा यमुना की तरंगों और भृ यावलियों 
से दी गयी है।5 नेत्रों के रंग के प्रसंग में कवियों ने श्वेत, रक्‍त और कृष्ण, इन 
तीन रंगों में से एक, दो या तीनों का यथारुचि और यथासमय वर्णन किया है ।१ 
इवेत वर्णन के कारण कभी-कभी कुन्द पुष्पों से भी इनकी उपमा दी गयी है। 
वीक्षण या देखने की क्रिया के सम्बन्ध में कमल के पुष्पों की वर्षा या उनका उद्वमन 
आदि भी उपमित हुए हैं |” नेत्रों के आकार के लिए मत्स्य, कमल, कमलदल, HT- 
नेत्र, खंजन आदि उपमान हैं। प्राचीन चित्रों और मूर्तियों में इन वस्तुओं के 
सादृश्यरक्षी नेत्र बहुत पाये जाते हैं। मत्स्य को उपमा केवल सादृश्य में ही नहीं 
बल्कि सजलता के लिए भी व्यवहृत हुई है सूरदास ने सजल नयनों की उपमा के 
लिए मत्स्यों में ही थोड़ी-सी योग्यता देखी थी । 

दोनों wal का टेढ़ा होना, न बहुत मोटा और न बहुत मिला हुआ होता, 
सौभाग्य का लक्षण माना गया है 8 इसलिए उनकी उपमा बल्ली, धनुष--विशेष- 
कर काम-धनुष, तरंग, भू गावली और पल्लवों से दी जाती है।? कभी-कभी सपं a 
और भ्र्‌ वों के उपमान कहे गये हैं ॥70 

नासा के दोनों पुट समान होने चाहिए |! इसके लिए तिल के फूल की उपमा 


= 


I. गोवधंन्‌ | 
2. वृहत्संहिता, 70-7 
3. म. Ñ., 3-6 
4, अ. शें,, पू. 47 
5. अ, Ñ., (3-25 
6. कवि-प्रसिद्धियाँ देखिए । 
7. भ. शे., पृ. 40 
8. वृ. सं., 70-8 
9. अलंका रशेखर, 3-4 
70. वही, पृ. 48 
I]. Yo Ho 70-7; गरुडपुराण 44 अध्याय । 

देते हैं ।! श्रीहषे ने सुझाया है कि इसका वर्णन काम के तरकश के रूप में भी किया 
z जाना चाहिए ।? इसके सिवा सुग्गे की चोंच से भी इसकी उपमा देने की रीति? है । 
| अलंकार-शेखर में अन्यत्त (पृ. 48) पाटली पुष्प को भी नासिका का उपमान माना 
| गया है। निःश्वास का सुगन्धित वर्णन करना भी कवियों में रूढ़ है । 

गोवर्धन के अधरों के लिए अत्यन्त माधुर्ये, उच्छूनता (स्फीति) और लालिमा 

| ये तीन गुण वर्णनीय बताये हैं ।। वराहमिहिर ने वन्धुजवी के समान लाल और 
| \ अमांसल (पतले) अधर को प्रशस्त बताया है।5 इन गुणों को ध्यान में रखकर 
अधरों के लिए प्रवाल (मगे), बिम्वाफल, बन्धूकपुष्प, पल्लव तथा मीठे पदार्थों से 
कि उपमा देने की प्रथा So मुख के भीतरी अवयवों में दाँतों में एवेतता, अधोभाग । 

की लालिमा और अत्यन्त दीप्ति वर्णनीय गुण माने गये हैं।? इनके सिवा दाँतों | 

का बत्तीस होना भी सौभाग्य का लक्षण माना जाता है। इन गुणों के लिए मुक्ता, 

माणिक्य, नारंगी, दाडिम, कुन्दकली और ताराओं से उपमा देते हैं।* सामुद्रिक 

लक्षणों के अनुसार कुन्दकली के समान दाँत स्त्रियों को पति-सुख के दाता माने 

गये हैं ।" दाँतों का सम्बन्ध हँसी से है । शायद इसीलिए हास्य में भी इन गुणों का 

होना आवश्यक समझा गया है । इसके लिए ज्योत्सना, चन्द्रमा, फूल, अमृत के फेन 

और कैरव की उपमाएँ प्रसिद्ध हैं। जीभ की उपमा अंचल, दोला आदि से देते 

हैं 7९ जीभ की अपेक्षा वाणी का वर्णन करना ही कवियों में अधिक प्रसिद्ध है। | 

गोवर्धन ने वाणी में दों गुण वर्णनीय बताये हैं- माधुर्य और स्पष्टता (अ. शे., 

पृ. 49) । इसके लिए उपमान हैं-हंसावली, शुक, किन्नर, वेणु, वीणा, कोकिल 

और मीठी चीजें।ः कण्ठ के लिए गोवर्धन ने दीघंता और त्रेखता ये दो गुण बताये 

हैं (अह. शे. पृ. 49)। इसका उपमान कम्बु (शंख) और कपोत हैं। ग्रीवा और | 

कण्ठ के उपमान एक ही हैं। वराह ने कम्बु के समान ग्रीवा को सुख का कारण | 
= माना है। वराह ने कोकिल और हंस के समान वाणी को अनल्प सुख का कारम 

कहा है (70-7) और ग्रीवा के लिए भी 'ग्रीवा च कंबुनिचितार्थ-सुखानि धत्ते 


(70-7) कहा है । 


¡, म. शे., ।3-5 = a 
2. क. शे., टीका कामतूणीकृत्य नासां व इति sea: | | 
3. अ. शे., पू. 48 : 
4. गोवर्धन। 
वन्य 5. व्‌. सं, 70-6 
| 6. भ. शे., 37 
7. गोवर्धन । 
8, अलंकारशेखर, 3-8 
9. बु. सं., 70-6 
0. अलंकारशेखर, 3-I5 
I-2. अलंकारशेखर, ।3:8 

यह आश्‍चर्य की बात है कि कवि लोग जहाँ मुखमण्डल पर तिल का भी वर्णन 
करना नहीं छोड़ते वहाँ वे कान को एकदम भूल गये हैं। कान का वर्णन कवियों ने k 
जहाँ किया है वहां स्वतन्त्र बुद्धि से, रूढि के पालनार्थ नहीं । 
कण्ठ और कटि का मध्यवर्त्ती भाग : इस प्रदेश के निम्नलिखित अंग विशेष 
रूप से वर्णनीय समझे गये हैं--बाहु, हाथ, अंगुलियाँ, नख, वक्षःस्थल, नाभि 
त्रिवली, रोमवली, पृष्ठ और कटि । उदर का कोई स्वतन्त्र वर्णन नहीं मिलता, 
हाँ मिलता है वहाँ कटि या मध्यभाग के अर्थ में उसका प्रयोग रूढ़ हो गथा है। 
गोवर्धन के मत से भुज में मृदुता और समता; हाथ में मृदुता, शीतलता और ललाई; 
स्तनों में अग्रभाग की एयामता और नाभिगामिता ये वर्णनीय गुण हैं। इन गुणों के ~ 
अनुरूप कवियों में इन अंगों के लिए कई उपमान परम्परा से प्रचलित हैं। भुजाओं 
के लिए विस (कमल)-लता, मृणाल नाल, और विद्युद्वल्ली तथा हाथों के लिए पद्म, 
पल्लव और विद्रुम की उपमाएँ प्रसिद्ध हैं । सामुद्रिक लक्षणों में हाथ की अंगुलियों | 
की कृशता को सौभाग्य का लक्षण बताया गया है ।! इसलिए इनकी उपमा कभी- | 
कभी मूँगों को टहनियों से दी है।? हथेली का न बहुत ऊंचा और न बहुत नीचा | 
होना अखण्ड सौभाग्य का कारण है।* नखों के लिए कभी चन्द्रकला, कभी कुन्द की | 
कली और कभी- कभी (जैसा कि कवि कल्पलताकार ने संग्रह किया है) पल्लव भी | 
उपमान के रूप में प्रयुक्त हुए है।' वराह ने इन अंगों में इन गुणों का होना अखण्ड 
सौभाग्य का लक्षण माता है। 
स्त्री का वक्षोदेश प्राचीन और मध्ययुग के कवियों का विशेष रुचिकर अंग 
रहा है | जैसा कि ऊपर बताया गया है, इस अंग का औन्तत्य, श्या माग्रता, बिस्तृति, 
दृढता, पाण्डुता आदि गुण काव्यशास्त्रियों के वर्णनीय माने गये हैं। बराह ने भी 
वर्तुलाकृत, घन, अविषम और कठिन उरस्यों को प्रशस्त कहा है (वृ. सं., 70-6) । 
इन गुणों के लिए कवियों में ये उपमान रूढ़ हैं पूंगफल (सुपारी), कमल, कमल- ल 
कोरक, बिल्व (बेल), ताल, गुच्छ, हाथी का कुम्भ, पहाड़, ast, शिव, चक्रवाक, 
सौवीर, जम्बीर, बीजपुर, समुद्र, छोलंग आदि।° सामुद्रिक शास्त्र के अनुसार स्त्रियों 
की दक्षिणावत्तं नाभि प्रशस्त मानी गथी है। इस गुण को अभिव्यक्त करने के लिए 
कवियों में निम्नलिखित उपमान प्रसिद्ध हैं: रसातल, आवर्त्त, Be, कूप, नद आदि ।९ 
कभी-कभी रक्तपुष्प और विवर या पुष्करिणी के कमल के साथ भी उसकी उपमा दी 
गयी है।' नाभि के ऊपर से जो हल्की रोमराजि ऊपर उठी होती है वह भी कवियों 


q 


L, अलंका रशेबर, (3-9; मोर वहत्संहिता स्त्रीलक्षणाध्याय | 
2. कविकल्पलता | 

3. वृहत्संहिता, 70 अध्याय । 
4-5. अलंकारशेखर, पृ. 40 

6. अलंकारशेखर, 3, 0-I| ; बृहत्संहिता 7-4 । 

7. कविकल्पलता, 3 

का वहुत प्रिय विषय रहा है। गोवर्धन ने उसमें मृदुता, श्यामता, Wena और 
नाभिगामिता : इन गुणों को वर्णनीय कहा है। नाभि के निचले भाग को वलि 
कहते हैं। तीन वलियों का होना सौभाग्य का लक्षण माना गया है।! इसीलिए 
इसकी उपमा के लिए नदी, उसकी तरंगे, सोपान, निःश्रेणी आदि उपमाएँ कवियों 
में प्रसिद्ध हैं। पीठ का वर्णन प्रायः कवियों में प्रसिद्ध नहीं है, साधारणत: स्त्री के 
aaam के सौन्दर्य का वर्णन ही प्रसिद्ध है; पर अवस्था विशेष में (जैसे मान के 
समय मुंह फिराकर वैठी हुई अवस्था में) पीठ की उपमा कंचन पट्टिका से दी जाती 
है, कटि का क्षीण वर्णन ही प्रशस्त माना गया है। इसकी पराकाष्ठा दिखाने के लिए 
कभी-कभी कविगण उसका वर्णन शून्य-रूप में करते हैं । साधारणतः निम्नलिखित 
उपमाएँ कटि के लिए प्रसिद्ध हैं : सुई की नोक, शून्य, अणु, वेदी, सिंह की कटि और 
मुष्टिग्राह्मता । ¦ 

कटि का अधोभाग : इस प्रदेश में जघन, नितम्ब, उरु, चरण, अंगूठा, नख, 
नूपुरध्वनि, गमन आदि वर्णनीय विषय हैं । गोवर्धन ने जंघा में कान्ति, वृत्तानुपरवता, 
नातिदीर्घंता, अत्यन्त मन्दता और शीतलता, ये वर्णनीय गुण बताये हैं। वराह ने 
कहा है कि जिस कुमारी के चरण स्निग्ध, उन्नत, आगे को पतले और लाल 
नाखूनवाले हों; सम, उपचित, सुन्दर और गुप्त गुल्फ-समन्वित हों; अंगुलियाँ सटी 
हुई तथा चरणतल कमल की कान्तिवाला हो; उसके साथ विवाह करनेवाले पुरुष 
को राज्य-प्राप्ति होती है । फिर भी जिस कन्या की जाँघें रोमरहित और शिराहीन 
हों, दोनों जानु सम हों; घुटनों की सन्धियाँ ऊबड़-खाबड़ न हों; उरुदेश घन और 
हाथी के ds के समान हों; गुह्य देश विपुल और अश्वत्थ-पत्र के समान हो; श्रोणी, 
ललाट और उरु कछूए की पीठ की भांति वीच में ऊचे और दोनों ओर ढालू हों; 
मणिवन्ध गूढ़ तथा नितम्ब विस्तीर्ण और मांसल हों; तो कन्या श्रीयुक्त होती है ।* 
इन TOT को लक्ष्य करके कवि जघन की उपमा पुलिन से, नितम्ब की उपमा पीढ़ा, 
प्रस्तर, पृथ्वी, पहाड़, चक्र आदि से, उर की उपमा हाथी को सूंड़, कदली-स्तम्भ 
और करभ से, चरणों की उपमा पल्लव, कमल, स्थल-पद्म और प्रवाल से और 
अंगूठे के नख की उपमा प्रवाल से देते हैं । गति का सम्बन्ध इन्हीं अंगों से है अतः 
इनके ऐसा रहते गति का मन्द होना स्वाभाविक है। अतएव इसकी उपमा भी हाथी 
और हंस के गमन से दी गयी है। नूपुर-ध्वनि की उपमा सारस, हंस आदि के शब्दों 
के साथ देना प्रसिद्ध है ४ 

इस प्रकार कवियों में स्त्री-रूप का वर्णेन प्रसिद्ध है । स्त्री-रूप के सम्बन्ध में 
सामुद्रिक लक्षणों के लिए गरुडपुराण 64 अध्याय द्रष्टव्य है । 


i, बृहत्संहिता, 70 

2. अलंकारशेखर ।3, -2 
3. बृहत्संहिता, 70-I-3 

4. भलंकारशेखर, 3-3-4 

उसका उद्भव और विकास 

| अपनी मूक सेवाओं से साहित्य को महान्‌ और गतिशील 
| बनानेवाले अगणित अख्यात और अज्ञात सा हित्य- 
| साधकों को यह पुस्तक समपित है, जिनका 
| नाम इतिहासकार नहीं जानता । 
| 

निवेदन 


इस पुस्तक में हिन्दी साहित्य के उद्भव और विकास का संक्षिप्त विवेचनकिया 
गया है । पुस्तक विद्यार्थियों को दृष्टि में रखकर लिखी गयी है। प्रयत्न किया गया 
है कि यथासम्भव सुवोध भाषा में साहित्य की विभिन्त प्रवृत्तियों और उसके 
महत्त्वपूर्ण बाह्य रूपों के मूल और वास्तविक स्वरूप का स्पष्ट परिचय दे दिया 
जाये। परन्तु पुस्तक को संक्षिप्त रूप देते समय ध्यान रखा गया है कि मुख्य प्रवृत्तियों 
का विवेचन छूटने न पाये और विद्यार्थी अद्यावधिक शोध-कार्यो के परिणाम 
से अपरिचित न रह जायें । उन अनावश्यक भटकलबाजियों और भप्रासंगिक fad- 
चनाओं को छोड़ दिया गया है जिनसे इतिहास-नामधा री पुस्तके प्रायः भरी रहती हैं। 
आधुनिक काल की प्रवृत्तियों को समझाने का प्रयत्न तो किया गया है, पर बहुत 
अधिक नाम गिनाने की मनोवृत्ति से वचने का भी प्रयास है। इससे बहुत-से 
लेखकों के नाम छूट गये हैं, पर यथासम्भव साहित्य की प्रमुख प्रवृत्तियाँ नहीं 
छूटी हैं | 
पुस्तक के लिखने में अनेक मित्रों ने सहायता दी है। मित्रवर डॉ. दशरथ 
ओझाजी ने अपनी सम्मतियों और सुझावों से पुस्तक को अधिक तुटियुक्त होने से 
बचा लिया है। मेरे अनुज साहित्याचार्य पण्डित पृथ्वीनाथ द्विवेदी ने पुस्तक के 
प्रस्तुत करने में बहुत सहायता पहुँचायी हे और श्री मदनमोहन पाण्डेजी ने भी 
इ सके लिखने में बहुत सहायता की है। भाई रामगोपालसिहजी ने पुस्तक का 
प्रफ बडे परिश्रम से देखा है। वे इतना श्रम न करते तो पुस्तक की छपाई में 
अधिक त्रुटियाँ रह गयी होतीं । इन सभी मित्रों के प्रति हादिक कृतज्ञता प्रकट 
करता हूँ । प 
अन्त में पुस्तक के प्रकाशकों के प्रति भी अपनी HATA प्रकट करता हू, 
जिन्होंने बहुत थोड़े समय में पुस्तक को निकालने का आयोजन किया है। इस aa- 
सर पर उन सभी ग्रन्थकारो को कृतज्ञतापूर्वक स्मरण करता हूँ, जिनकी पुस्तकों से 
सहायता लेकर यह पुस्तक लिखी गयी है। 
` काशी विश्वविद्यालय हजारोप्रसाद द्विवेदी 
विजयादशमी, सं. 2009 वि. 

प्रस्तावना 


“हिन्दी' शब्द का अर्थ : हिन्दी भारतवर्ष के एक वहुत विशाल प्रदेश की साहित्य- 
भाषा है। राजस्थान और पंजाब राज्य की पश्चिमी सीमा से लेकर बिहार के 
पूर्वी सीमान्त तक तथा उत्तरप्रदेश के उत्तरी सीमान्त से लेकर मध्यप्रदेश के मध्य 
तक के अनेक राज्यों की साहित्यिक भाषा को हम हिन्दी कहते आये हैं। इस प्रदेश 
में अनेक स्थानीय बोलियाँ प्रचलित हैं। सबका भाषा-शास्त्रीय ढाँचा एक-जँसा 
ही नहीं है, साहित्य में भी किसी एक ही वोली के ढाँचे का सदा व्यवहार नहीं होता 
था, फिर भी हिन्दी साहित्य की चर्चा करनेवाले सभी देशी-विदेशी विद्वान्‌ इस 
विस्तृत प्रदेश के साहित्यिक प्रयत्नों के लिए व्यवहूत भाषा या भाषाओं को हिन्दी 
कहते रहे हैं । वस्तुतः हिन्दी साहित्य के इतिहास में 'हिन्दी' शब्द का व्यवहार बड़े i 
व्यापक अर्थो में होता रहा है । 

._ जिस विशाल भू-भाग को आज हिन्दी-भाषा-भापी क्षेत्र कहा जाता है, उसका 
कोई एक नाम खोजना कठिन है । परन्तु इसके मुख्य भाग को पुराने जमाने से ही 
मध्य-देश कहते रहे हैं। यद्यपि वत्तेमान भारतवर्ष के रूप को देखते हुए इस 
विस्तीर्ण भू-भाग को 'मध्य-देश' कहना ठीक नहीं मालूम होता, तो भी यह शब्द 
प्राचीन काल से ही बहुत अधिक परिचित है; इसलिए इस पुस्तक में हम 'हिन्दी- 
भाषा-भाषी Aa’ जैसे भारी-भरकम शब्द का सदा व्यवहार न करके AART 
का ही व्यवहार करेंगे। 

लगभग एक सह्न वर्षों से इस मध्य-देश में साहित्यिक प्रयत्नो के लिए एक 
प्रकार की केन्द्रीय भाषा का व्यवहार होता रहा है। देश-काल भेद से साहित्यिक 
भाषा के रूपों में भेद अवश्य पाया जाता है, परन्तु प्रयत्त बराबर यही रहा है कि 
भाषा केन्द्रीय भाषा के निकट रहे । हिन्दी की एकता इस प्रयत्न में ही है। यह 
परम्परा आज भी ज्यों-की-त्यों है। यद्यपि इस भाग में अनेक उपभाषाओं का 
प्रयोग होता है, किन्तु समाचारपत्र, सभा-समितियों की कार्यवाहियाँ, पाठ्यपुस्तके, 
व्याख्यान और विचार-विमर्श आदि कार्य केन्द्रीय भाषा में ही किये जाते हैं। 
“हिन्दी' शब्द का व्यवहार इसी केन्द्रोन्मुख भाषा के अर्थ में होता है। जिन क्षेत्रों 
के लोग अपने साहित्यिक प्रयत्तों में केन्द्रोत्मुखी भाषा का प्रयोग करते हैं, वे ही 
आज हिन्दी-भाषी कहे जाते हैं। इनका यह प्रयत्न नया नहीं है। वस्तुतः हिन्दी 


शब्द उतना एक-रूपा भाषा के अर्थ में व्यवहृत नहीं होता, जितना परम्पसाके | 

अथ में होता है। ; 

दीघे काल से हिन्दी साहित्य के इतिहास-लेखक अपश्र श भाषा के साहित्य 
को भी हिन्दी साहित्य के पूर्वरूप के रूप में ग्रहण करते आये हैं। fgat ने 
अपनी पुस्तक में अनेक ATT श रचनाओं को स्थान दिया है । स्वर्गीय पं. चन्द्रधर 
शर्मा गुलेरी तो अपभ्र श को “पुरानी हिन्दी' कहना अधिक पसन्द करते थे (नागरी 
प्रचारिणी पत्रिका, नवीन संस्करण, भाग-2)। Go रामचन्द्र शुक्ल ने भी अपने 
इतिहास के प्रथम संस्करण में आदिकाल के अन्दर अपभ्रंश रचनाओं की भी 
गणना की थी, क्योंकि “वे सदा से भाषा-काव्य के अन्तर्गत मानी जाती रही हैं।” 
सुप्रसिद्ध विद्वान्‌ श्री राहुल सांकृत्यायन ने भी अपश्र श की रचनाओं को हिन्दी 
कहा है। उन्होंने जब बौद्ध सिद्धों के पदों और दोहों को हिन्दी कहा था, तव बड़ा 
विरोध हुआ था, क्योंकि बंगाल के विद्वान्‌ उसे बंगला मानते आये हैं। इसी तरह 
गुजरात के विद्वान्‌ पश्चिमी अपभ्र श की रचनाओं को 'जूनी गुजराती' अर्थात्‌ 
पुरानी गुजराती मानते आये हैं । विद्वानों ने अनेक बार यह प्रश्न किया है, कि क्या 
HIT श को हिन्दी कहा जा सकता है? 

अपश्च श का साहित्य : बहुत दिनों तक पण्डितों को aqa श साहित्य की 
जानकारी बहुत कम थी। कम तो अब भी है, पर अब पहले की अपेक्षा इस भाषा 
का बहुत अधिक साहित्य हमारे पास है। सन्‌ 877 ई. में पिशेल ने हेम चन्द्रा चार्य 
के प्राकृत व्याकरण का सुसम्पादित संस्करण निकाला था । इस पुस्तक के अन्त में 
्राकृतों से भिन्न अपभ्र'श भाषा का व्याकरण दिया हुआ है, और अपभ्र'श के पदों 
के उदाहरण के' लिए भपभ्र श के कुछ पद्य--अधिकतर दोहे--उदूत किये गये 
हैं। हेमचन्द्राचायं जैन धमं के महान्‌ आचार्य थे, वे अपने समय में 'कलिकाल- 
aa कहे जाते थे। इनके प्राकृत व्याकरण में TTA श की चर्चा है। अन्य प्राकृतों 
में व्याकरण के प्रयोगों का उदाहरण देते समय तो उन्होंने एक शब्द या एक 
वाक्यांश को पर्याप्त समझा है, पर अपभ्रंश के पदों का उदाहरण देते समय 
उन्होंने पूरे-पूरे दोहे उद्धृत किये हैं। इससे इस भाषा के प्रति आचार्यं की ममता 
सूचित होती है। वे उन सभी से एक शब्द या आवश्यकता पड़ने पर एक ही 
वाक्यांश उद्धृत कर सकते थे, पर उन्होंने ऐसा न करके पूरा पद्य उद्धृत किया है। 
इस प्रकार बहुत-सी अमूल्य साहित्यिक रचनाएँ लुप्त होने से बच गयी हैं । बहुत 
दिनों तक अपश्र'श भाषा और साहित्य के अध्ययन के लिए विद्वान्‌ लोग इन्हीं 


दोहों से सन्तोष करते आये हैं। इनमें कई कवियों की रचनाएँ हैं। कुछ रचनाएँ 


हेमचन्द्राचाये की भी हो सकती हैं। पिशेल ने भी जब 902 ई. में जर्मन भाषा 
में अपनी पुस्तक प्रकाशित की, तो प्रधान रूप से इन दोहों का अध्ययन किया, और 
अन्य उपलब्ध साहित्य अर्थात्‌ 'विक्रमोवेशीय!, 'सरस्वती कण्ठाभरण', 'वेताल- 
पंचविशति’, 'सिहासनद्वात्रिशतिका' और 'प्रबन्ध-चिल्तामणि” आदि ग्रन्थों में 
प्रसंग-क्रम से आयी हुई कुछ ATA श रचनाओं का उपयोग किया | उनका विश्वास 
था कि अपभ्र श का विशाल साहित्य भूव खो गया है लहू दिनों तक अध्ययन 

re sb नहीं all गुलेरीजी ते अपनी पुस्तक में 'कुमारपाल चरित' तथा 
प्रबन्ध-चिन्तामणि आदि में संगृहीत पद्यों की चर्चा की है। पर हेमचन्द्राचार्य के 
संगृहीत दोहे उनके भी प्रधान सम्बल थे। बहुत दिनों तक इन्हीं पुस्तकों में प्राप्त 
बिखरी हुई सामग्री से अपश्र'श भाषा और साहित्य का मर्म समझा जाता रहा। 
सन्‌ 93-4 ई. में एक जर्मन विद्वान्‌ हर्मन याकोवी इस देश में आये । 
अहमदाबाद के एक जैन ग्रन्थ-भाण्डार का अवलोकन करते हुए, एक साधु के पास 
उन्हें 'भविसयत्त कहा' की एक प्रति मिली । उन्होंने इसकी भाषा देखकर समझा 
कि यह अपश्रश की रचना है। इस समाचार से विद्वानों में बड़ा उत्साह आया 
और अन्य ATA श ग्रन्थों के पाने की आशा बलवती हुई। बाद में अनेक जैन 
भाण्डारों की खोज करने पर अनेक महत्त्वपूर्ण रचनाएँ प्राप्त हुईं। यद्यपि ये रच- 
नाएँ अधिकांश में जैन कवियों की लिखी थीं, परन्तु इनसे लोकभाषा के अनेक 
काव्य-रूपों पर बिल्कुल नया और चकित कर देनेवाला आलोक TST) स्वयम्भू, 
पुष्पदन्त, धनपाल, जोइन्दु, रामसिंह आदि प्रथम श्रेणी के जैन कवियों की तो 
रचनाएँ प्राप्त ही हुई, अब्दुल रहमान-जसे मुसलमान कवि की उत्तम रचना भी 
प्राप्त हुई । अब हमारे सामने समृद्ध अपभ्र श साहित्य का बहुत उत्तम निदर्शन हे । 
HAAT ATH हः सन्‌ 9L6 ई. में म. म. पं. हरप्रसाद शास्त्री ने नेपाल से 
प्राप्त अनेक बौद्ध सिद्धों के पदों और दोहों को “बौद्ध गान ओ दोहा! नाम देकर 
बंगाक्षरों में प्रकाशित किया। इन पदों और दोहों की भाषा को शास्त्रीजी ने 
बंगला कहा । वाद में डॉ. शहीदुल्ला और डॉ. प्रबोधचन्द्र बागची तथा पं. राहुल 
सांकृत्यायन के प्रयत्नों से इस श्रेणी के ओर साहित्य का भी कुछ-कुछ प्रकाशन 
हुआ। वस्तुतः इन दोहों और पदों की भाषा भी अपभ्र'श ही है, पर कुछ पूर्वी 
प्रयोग उनमें अवश्य हैं । दोहों की भाषा में तो परिनिष्ठित अपश्र श की मात्रा 
अधिक है । अर्थात्‌ इनमें भी केन्द्रीय भाषा के निकट जाने का प्रयत्न है । शास्त्रीजी ' 
के उद्योगों से ही विद्यापति की 'कीत्तिलता” का प्रकाशन हुआ। इस पुस्तक की 
और इसके साथ ही इसी कवि की लिखी हुई एक और पुस्तक 'कोत्तिपताका' की 
सूचना तो ग्नियर्सन ने पहले ही दे रखी थी, पर इसे प्रकाशित करने का श्रेय 
शास्त्रीजी को है। विद्यापतिं ने स्वयं इस पुस्तक की भाषा को 'अवहट्ठ' 
(अपभ्रष्ट-अपश्र'श) कहा है। इसमें भी मैथिली प्रयोग मिलते हैं। इसमें गद्य 


4. बंगीय साहित्य परिषद्‌, कलकत्ता से (323 वंगाब्द में बंगला अक्षरों में प्रकाशित; बाद में 
“दोहा कोष' डॉ. प्रबोधचऱ्द्र बागची द्वारा सम्पादित होकर नगराक्षरों में कलकत्ते से 
प्रकाशित । 

2. प्रथम बार बंगाक्षरों में महामहोपाध्याय पण्डित हरप्रसाद शास्त्री के सम्पादन में बंगला 
अनवाद के साथ कलकत्ते से 033l बंगाब्द में ओर बाद में डॉ. बावूराम सक्सेना के 
सम्पादन में नगराक्षरों में हिन्दी अनुवाद सहित काशी नागरी प्रचारिणी सभा से सं. (986 


में प्रकाशित | 
CC-0. In Public Domain. Gurukul Kangri Collection, Haridwar 


anya Sama) Foundation Chennai and हा 


| 
| 
| 


Digitized by Arya Samaj Foundation Chennai and eGangotri | 


262 | हजारीप्रसाद द्विवेदी ग्रन्यावली-3 


का भी प्रयोग है। अधिकांश मैथिली प्रयोग गद्य में ही मिलते हैं l पद्यो में अपभ्र श 
के प्रयोग ही अधिक मिलते हैं । इस पुस्तक में भी केन्द्रीय भाषा के निकट रहने का A. 
वैसा ही प्रयत्न है, जैसा बौद्ध सिद्धं के दोहों में है र ६ 

राजपूताने में 'ढोला मारू के दोहे बहुत प्रसिद्ध हैं। इनके प्राचीनतर रूप . 
का सम्पादन राजस्थान के तीन विद्वानों--श्री रामसिंह, श्री सूर्यकरण पारीक 
और श्री नरोत्तम स्वामी एम. ए.--ने किया, और इस प्रकार अपश्रश के निकट 
जानेवाली भाषा के अध्ययन का एक और मूल उपलब्ध हुआ | 

लक्ष्मीधर नाम के एक और पण्डित ने लगभग चौदहवीं शताब्दी के अन्त में 
प्राकृत पैगलम्‌' नामक एक ग्रन्थ संग्रह किया जिसमें प्राकृत और AIT श के छन्दो “— 
की विवेचना है, और उदाहरण-रूप में कई ऐसे कवियों की रचनाएँ उद्धृत हैं 
जिनका पता और किसी मूल से नहीं लगता । इस ग्रन्थ में उद्धृत कविताओं में से 
कई कवियों के नाम भी मिल जाते हैं, पर अधिकांश कविताओं के रचयिता अज्ञात 
ही हैं। यह 'बिब्लियोथिका इण्डिका' में प्रकाशित हुआ था। जिन प्रतियों के 2 
आधार पर इसका सम्पादन हुआ है, उनका समय सोलहवीं शताब्दी से पहले का 
बताया गया है। डॉ. सुनीतिकुमार चटर्जी का अनुमान है, कि इसमें नवीं से. 
बारहवीं शताब्दी तक के कवियों की रचनाएँ संकलित हैं। इस प्रकार जँनेतर | 
HTT का भी एक काफी अच्छा साहित्य हमें उपलब्ध हो गया है। इन प्रकाशित 
रचनाओं के आधार पर, और 'स्वयम्भू' नामक प्रसिद्ध जैन कवि की अप्रकाशित 
रचनाओं का अध्ययन करके सुप्रसिद्ध विद्वान्‌ पं. राहुल सांकृत्यायन ने हिन्दी, 
काव्यधारा? नाम का एक उपयोगी संग्रह प्रकाशित किया है। इसमें अब तक के 
प्राप्त ATA श या पुरानी हिन्दी की अनेक रचनाओं के नमूने प्राप्त हो जाते हैं ।* ' 
राहुलजी ने जिन कवियों की रचनाओं को अपने संग्रह में स्थान दिया है, उनकी, 
सूची ही सिद्ध करती है कि अब विद्वानों के सामने काफी महत्त्वपूर्ण साहित्यिक नय 


L 'ढोला मारूरा दोहा'--काशी नागरी प्रचारिणी सभा से सं. (99 में प्रकाशित । 
2, (॥) आठवीं शताब्दी के कवि--सरहपा, सबरपा, स्वयम्भू, भूसुकपा; 
(2) नवीं शताब्दी के कवि--लुइपा, विरूपा, डोम्बिपा, दारिकपा, गुण्डरिपा, गोरक्षपा, 
टेंटणपा, महीपा, भादेपा, धामपा; | 


(3) दसवीं शताब्दी के कवि--देवसेन, तिलोपा, पुष्पदन्त, शान्तिपा, योगीन्दु (जोइन्दु), 
रामसिह्‌, धनपाल; 


(4) ग्यारहषीं शताब्दी के कवि--एक अज्ञातनामा कवि, अब्दुरंहमान, बब्बर, कनकामर 
मुनि, जिनदत्त सूरि; 


(5) बारहवीं शताब्दी के कवि- हेमचन्द्र, हरिभद्र, आमभट्ट, शीलभद्र, विद्याधर, = | 
faqa, विजयचन्द्र, चन्द्र; 


(6) तेरहवीं शताब्दी के कवि--लक्‍्खण, जज्जल, अज्ञात, anata सूरि, हरित्रह्म, 
दो अज्ञात, राजशेखर सूरि । 

सामग्री प्राप्त हो गयी है । 

अपभ्र' हा साहित्य को भाषा काव्य कहा गया है: इस अपश्र श साहित्य को 
मध्य-देश में उसी प्रकार भाषा-काव्य समझा जाता रहा है, जिस प्रकार परवर्त्ती 
ब्रजभाषा या अवधी की कविता को (जिसे हिन्दी कहने में किसी पण्डित को संकोच 
नहीं होगा)। 'कुमारपालचरित' को और 'हम्मीररासो' को भाषा-काव्य ही माना 
गया है। शिवर्सिह ने किसी पुरानी अनुश्रुति के आधार पर (जो सम्भवतः टॉड के 
“राजस्थान' से समर्थित है) भाषा का प्रथम कवि पुष्प नामक किसी कवि को वताया 
है, जो अवन्ती के राजा भोज के 'मान' नामक पूर्वपुरुष का भाट था। वे लिखते है 
कि “संवत्‌ सात सौ सत्तर विक्रमादित्य में राजा 'मान' अवन्तीपुर का बड़ा पण्डित 
और अलंकार विद्या में अद्वितीय था। उसके पास पुष्प भाट ने प्रथम संस्कृत ग्रन्थ 
पढ़ पीछे भाषा में दोहा बनाये । हमको भाषा की जड़ यही कवि मालूम होता |] 
अनुमान है कि यह पुष्प और कोई नहीं सुप्रसिद्ध अपभ्र श कवि पुष्पदन्त ही थे। 

ये मान्यखेट के राष्ट्रकूट राजा कृष्ण के सभा-कवि थे। मान्यखेटवालों का 
एक बार उज्जयिनी पर अधिकार हो गया था। ऐसा जान पड़ता है, कि मान्यखेट 
का ही परवर्ती रूप राजा 'मान' हो गया है, और सभा-कवि का बाद में भाट हो 
जाना भी कुछ आश्चर्य की बात नहीं है। यह अनुश्रुति विकृत रूप में ही प्राप्त हुई 
है। संवत्‌ 770 के साथ इस अनुमान का कोई तुक नहीं है, क्योंकि पुष्पदन्त बहुत 
बाद के (दसवीं शताब्दी के) कवि हैं, और मान्यखेट का उज्जयिनी पर अधिकार 
भी दसवीं शताब्दी में हुआ था। लेकिन पुष्प ओर पुष्पदन्त को एकता में इस 
कल्पित संवत्‌ को बाधक नहीं होने देना चाहिए। परन्तु यह अनुमान ठीक हो या 
न हो, इतना तो मान ही लिया जा सकता हैं, कि आठवीं शताब्दी का पुष्प नामक 
कवि, जिसकी चर्चा शिवसिह ने की है, अपश्रश का कवि ही होगा; क्योंकि उसे 
~ समय की उपलब्ध सभी रचनाएँ ATT श की हैं। इस प्रकार अपभ्रंश काव्य को 
“भाषा-काव्य' कहने की प्रथा बहुत पुरानी है। भाषा की दृष्टि से हेमचन्द्राचाये 
द्वारा परिभाषित परिनिष्ठित अपभ्र श के साथ पुरानी हिन्दी का -- जिसमें ब्रज, 
अवधी, बुन्देली, वघेली, राजस्थानी आदि कौ गणना की जाती है - घनिष्ठ सम्बन्ध 
तो है, परन्तु उसे बहुत निकट का सम्बन्ध नहीं कह सकते | कुछ भाषा-शास्त्रियों 
ने तो इनमें से प्रत्येक भाषा के पूर्ववर्ती भित्न-भिन्न अपभ्र A की कल्पना we | 
विशुद्ध भाषा-शास्त्र की दृष्टि से अपभ्र श मध्यकालीन आर्य-भाषा के तीन == 
पाली, प्राकृत, अपभ्र॑श--में अन्तिम है। इसी से आधुनिक आर्य-भाषाओं का 
7 विकास बताया जाता है । ग्रियसँत ने कल्पना की थी, कि प्रत्येक आधुनिक आर्ये- 
भाषा की एक अपनी ATA श-भाषा थी। इन दिनों हमारे पास ऐसा कोई 
निश्चित पुस्तकी-प्रमाण उपलब्ध नहीं है, जिससे इस कल्पना के पक्ष या विपक्ष में 
दृढ़ता के साथ कुछ कहा जा सके। लेकिन यह बिल्कुल सम्भव नहीं है, कि एक ही 
प्राकृतोत्तर अपभ्रंश से आधुनिक विभिन्न आर्य-भाषाएँ विकसित हुई Dae हों l 
उदाहरणार्थं मागधी प्राकृत से जो अपभ्रश भाषा विकसित हुई वही आधुनिक > 

ae 
बंगला, उड़िया, असमी,[मागधी, मैथिली और भोजपुरी के रूप में बदल गयी हो, 
यह सम्भव नहीं जान पडता । इन सबकी पूर्ववर्त्ती अपभ्र श भाषाएँ निश्चय ही 
अलग-अलग रूपों में रही होंगी । यद्यपि उनमें उतना अन्तर नहीं होगा, जितना 
इन दिनों हो गया है। इन्हीं अपभ्र श बोलियों से साहित्यिक अपश्र श का रूप बना 
है। शुरू-शुरू में इसमें प्राकृत का बहुत प्रभाव रहा होगा । नमिसाधु ने काव्या- 
लंकार की टीका में कहा है, कि वस्तुतः प्राकृत (महाराष्ट्री) ही अपभ्र श है, जिसके 
साथ शौरसेनी, मागधी आदि के बहुत-से रूप मिल गये हैं । परवर्ती ATH श 
वैय्याकरणों ते नागर, उपनागर, AAS नाम के तीन भेद किये हें । इनमें नागर 
गुजरात की भाषा रही होगी, उपनागर पश्चिमी राजस्थान और दक्षिणी पंजाब 
की भाषा रही होगी और व्राचड को लाट और विदर्भ की भाषा कहा गथा है। 
हेमचन्द्र ने जिस अपश्र'श की चर्चा की है, वह नागर ATT है जिसका आधार 
शौरसेनी प्राकृत है। आधुनिक गुजराती और राजस्थानी इस नागर अपश्रश से 
विकसित हुई जान पड़ती हैं। विद्वानों ते दिखाया है कि हेमचन्द्र के उदाहरणों में 
जो भाषा है, उसमें अनेक बोलियों का मिश्रण है । वस्तुतः यह किसी एक देश और 
एक काल की बोली नहीं है। यह भी एक साहित्यिक भाषा है, और हेमचन्द्र के 
युग तक उसी प्रकार मृत और अप्रचलित हो चली थी जिस प्रकार अन्य प्राकृत 
भाषाएँ । खड़ी बोली का उससे सीधा विकास नहीं हुआ । इस साहित्यिक भाषा 
का प्रधान आधार वह अपभ्र श बोली है, जो सम्भवतः छठी-सातवीं शताब्दी तक 
जीवित रही होगी। ब्रजभाषा और खड़ी बोली की पूर्ववर्ती अपभ्र'श भाषा को 
भांति ही वह शौरसेनी प्राकृत से विकसित हुई होगी । इस प्रकार खड़ी बोली और 
ब्रजभाषा इसकी एक पुश्त पहले की भाषा से प्रत्यक्ष सम्बन्धित है, और इससे 
परोक्ष रूप से। परन्तु यदि साहित्यिक परम्परा की दृष्टि से विचार किया जाय, 
तो अपभ्रश के प्रायः सभी काव्य-रूपों की परम्परा प्रायः हिन्दी में ही सुरक्षित 
है। हमने ऊपर जिस सामग्री का उल्लेख किया है उसमें कई प्रकार के काव्य-रूप 
प्राप्त होते हैं, वे सभी काव्य-रूप-भधिकांश प्रायः ज्यों-के-त्यों और कुछ थोड़ा 
बदलकर--मध्य-देश के साहित्य में निरन्तर व्यवहूत होते आये हैं । 
अपश्र श के तीन बन्ध : अपभ्र'श साहित्य में तीन प्रकार के बन्ध पाये जाते 
हैं, तीनों के कई-कई रूप अब तक के प्राप्त साहित्य में उपलब्ध हुए हैं। इन सबको 
हिन्दी साहित्य में सुरक्षित रखने का प्रयत्त किया गया है। शायद ही किसी अन्य 
प्रान्तीय भाषा के साहित्य में इन सब रूपों की उपलब्धि होती हो । 
मुख्य बन्ध तीन हैं: l. दोहा बन्ध, 2. पद्धडिया बन्ध, 3. गेय पद-बन्ध । 
इनके सिवा छप्पय ओर कुण्डलिया आदि के बन्ध भी मिल जाते हैं। एक-एक 
करके इनका परिचय दिया जा रहा है: 
L दोहा बन्ध--दोहा या दूहा भपभ्र' श का अपना छन्द है, उसी प्रकार जिस 
प्रकार गाथा प्राकृत का अपना छन्द है । बाद में तो 'गाथा बन्ध, से प्राकृत रचना 
भौर दोहा बन्ध' से ATH श रचना का बोध होने लगा था। 'प्रबन्ध-चिन्तामणि' 

में ‘ga विद्या' में विवाद करनेवाले दो चारणों की कथा आयी है, जो यह सूचित 
न करता है कि अपभ्र श-काव्य को ‘ger विद्या' भी कहने लगे थे | दोहा अपश्र श के 
पूर्ववर्ती साहित्य में एकदम अपरिचित है । किन्तु परवर्त्ती हिन्दी-साहित्य में यह 
छन्द अपनी पूरी महिमा के साथ वत्तंमान है। चार प्रकार से इनका प्रयोग अप भ्र श- 
साहित्य में हुआ है : 
(i) निर्गुण-प्रधात और धामिक उपदेशमुलक दोहे--बौद्ध सिद्धो और जैन मुनियों 
की रचनाओं में इस श्रेणी के दोहे मिलते हैं। इनकी सीधी परम्परा में सन्त 
कवियों के दोहे हैं । परवर्त्ती निर्गुणमार्गी सन्त कवियों के दोहों को 'साखी' 


+ कहा जाने लगा था | इनकी स्थापना-शैली, वक्तव्य वस्तु और कहने के ढंग 
में बहुत साम्य है। धामिक उपदेश के कुछ दोहे हेमचन्द्र के दोहों में भी मिल 
जाते हैं । 


(2) शृंगारी दोहे-प्राकृत की गाथाओं की भाँति ये फुटकर द्विपंक्तिबद्ध दोहे 
अपश्र श में बहुत अधिक प्रचलित थे। इनमें रूपवर्णन, विरह की उग्रता, 
मिलन के उल्लास और हाव-भाव-लीला आदि के बहुत सुन्दर वर्णन हुआ 
करते थे । हेमचन्द्राचार्य के व्याकरण में तथा प्रबन्ध-चिन्तामणि आदि ग्रन्थों 
में ऐसे दोहे पर्याप्त मात्रा में संगृहीत हुए हैं। इन दोहों की सीधी परम्परा 
ढोला मारू के दोहों और बिहारी, मतिराम की सतसंयों में तथा मुबारक 
अली के शतकों आदि में सुरक्षित है । 

(3) नीति-विषयक दोहे-इनका भी पता हेमचन्द्राचार्य के संगृहीत दोहों से ही 
लगता है। इनमें मनुष्य को अवसरोचित कत्तव्य की शिक्षा दी जाती है। यह्‌ 
परम्परा भी हिन्दी साहित्य में सुरक्षित है। रहीम, तुलसीदास, वृन्द और 
बिहारी की रचनाओं में इस श्रेणी के दोहे बहुत आये हैं। 

— (4) वीररस के दोहे--ये अपभ्र श साहित्य की अपनी विशेषता हैं। इन दोहों में 
एक बहुत ही महत्त्वपूर्ण नयी बात यह है, कि स्त्रियों के मुख से अपने वीर 
पतियों के सम्बन्ध में अपूर्व दर्पोक्तियाँ कहलायी गयी हैं । इसके पूर्व के 
साहित्य में इस श्रेणी की रचनाएँ क्वचित्‌-कदाचित्‌ ही मिलती हैं। राजस्थानी 
के साहित्य में यह विशेषता प्रचुर माता में सुरक्षित हुई है, ओर हिन्दी की 
अन्याय उपभाषाओं में भी इस श्रेणी का साहित्य खोजा जा सकता है । 

2. पद्धड़िया बन्ध: अपभ्रंश में अनेक चरितकाव्य पाये जाते हैं। ये 
पद्धड़िया बन्ध में लिखे जाते थे। स्वयम्भू, धनपाल, पुष्पदन्त आदि जैन कवियों 
= के अपभ्रश काव्य मिले हैं। इन चरितकाव्यों में पद्धरी या पद्धडिया छन्द की 
आठ-आठ (या कभी-कभी कुछ कम-ज्यादा) पंक्तियों के बाद घत्ता दिया रहता 
है । इसे 'कडवक' कहते St 
पद्धरी 6 मावा का मात्रिक छन्द है। इस छन्द के नाम पर इस पद्धति पर 
लिखे जानेवाले काव्यों को पद्धडिया बन्ध कहा गया है। स्वयम्भू ते AGS को. 
पद्धड़िया बन्ध का श्रेष्ठ कवि कहा है । अलिल्लह आदि oral में लिखे गये काव्यों 

को भी उपचार से पद्धड़िया बन्ध ही कहा गया है । 

जिनदत्त सूरि के उपदेश-रसायन-रास में 6 मात्रा का अलिल्लह छन्द है। 
परन्तु टीकाकार ने इसे भी पद्धटिका बन्ध या पद्धड़िया बन्ध कहा है । इससे जान 
पड़ता है कि पद्धडिया बनध के लिए पद्धरी छन्द की ही आवश्यकता नहीं है । कोई 
भी 6 मात्रा का छत्द-बस्ध पद्धड़िया बन्ध के अन्तर्गत आ सकता है । पश्चिमी 
भारत में पद्डड़ी और अलिल्लह छन्दों की आठ-आठ पंक्तियों पर घत्ता देने की 
प्रथा पायी जाती है। पर जान पड़ता है कि पूर्व-भारत में चरित-काव्य के लिए 
चौपाई और दोहों का. अधिक उपयोग होता था । सबसे प्रथम चौपाई और दोहों 
की पद्धति का प्रयोग सरहपा नामक बौद्ध सिद्ध की रचनाओं में मिलता है । हिन्दी 
साहित्य के इतिहास-लेखकों ने भ्रमवश यह लिख दिया है, कि सभी जैन चरित- 
काव्य दोहा-चौपाइयों में लिखे गये हैं। वस्तुत. अब तक प्राप्त पश्चिमी अपभ्र श 
के साहित्य में दोहा का घत्ता देने की प्रथा नहीं पायी गयी । बहुत बाद में पश्चिमी 
अपभ्रश में दोहा का घत्ता दिया जाने लगा था। 'पृथ्वीराजरासो' में बहुत कम 
स्थलों पर इस पद्धति का प्रयोग है, और विद्यापति की 'कीत्तिलता' में एक या दो 
स्थान पर । पर अवधी भाषा में लिखे काव्यों में चौपाई-दोहों की पद्धति को ही 
अपनाया गया है । कबीरदास की रचनाओं में भी इस पद्धति का प्रयोग है, किन्तु 
प्रधान रूप से कथा-काव्य के लिए ही इसका उपयोग अधिक होता था। बाद में 
सन्तों के साहित्य में चौपाइयों को रमेनी कहा जाने लगा। कथा का सूत्र मिलाने 
के लिए भी चौपाइयों का प्रयोग किया गया है। पन्द्रहवीं शताब्दी के जैन कवि 
कुशल लाभ ने ढोला के दोहों में कथा-सूत्र की योजना के लिए इस छन्द का उपयोग 
किया है। इस प्रकार परवर्ती हिन्दी साहित्य में चौपाई-दोहोंवाली प्रथा भी बहुत 
अधिक मात्रा में सुरक्षित हुई है तुलसीदास ने दोहा-चौपाइयों की शैली को अपने 
चरम विकास तक पहुँचा दिया | उनके पहले के सूफी कवियों ने कथानक-काव्यों 
के लिए इसी शेली की चुना था। सम्भवतः सन्त कवियों में से किसी ने कुछ 
पौराणिक ढंग के उपाख्यान भी इसी शैली में लिसे थे। तुलसीदास ने जब क्लेश 
के साथ कहा था, कि--- 

'साखी सबदी दोहरा कहि कहनी उपखान। 
भगति निरूपहि अधम कवि निदहि वेद पुरान ।' 
तो चट ऐसे उपाख्यानों की ओर ही उनका इशारा था। 'कहनी' शायद सूफी 
ae काव्य es की 'कौत्तिलता' के समान प्राकृत- 
क पुण्णु कहाणी' हैं। तुलसीदास के पहले की दो और पुस्तकें 

दोहे-चौपाई की शैली में लिखी पायी गयी हैं। एक तो अद्वैतवाद के खण्डनार्थ 
लिखा हुआ भागबतदास का भेद-भास्कर' और दूसरा किसी चन्द नामक कवि 
का लिखा हुआ हितोपदेश का अनुवाद (]506 ई.) । थे दोनों पुस्तकें यदि 
सचमुच ही तुलसीदास के पहले की हैं तो सिफं काव्य-रूपों के अध्ययन की दृष्टि 
से कुछ महत्त्व रखती हैं। अस्तु। । हे A 

3. गेय पद-वन्ध : अपभ्रंश के गान करने योग्य पदों का बहुत अधिक साहित्य 
था । हेमचन्द्र ने अपने काव्यानुशासन में दो प्रकार के अपभ्रशों की चर्चा की है। 
एक तो वह अपश्र श, जिसकी चर्चा उन्होंने अपने व्याकरण में की है। यह साहि- 
त्यिक भाषा थी। दूसरी ग्राम्य अपश्र श, जो सम्भवतः लोकभाषा थी और जीवित 
थी । भाषा-शास्त्र को दृष्टि से यह भाषा अधिक अग्रसर भाषा है। इस प्रकार 
की ग्राम्य ATA श भाषा में 'रासक-डोम्विका' आदि श्रेणी की गेय रचनाएँ लिखी 
जाती थीं। अपभ्र श में अब्दुल रहमान नामक ग्यारहवीं शताब्दी के कवि का 
| लिखा हुआ एक विरहव्यापक रासक-ग्रन्थ मिला है। हिन्दी के परवर्ती साहित्य 
में रासो जाति के अनेक गेय काव्य मिलते हैं। रासक एक छन्द का भी नाम है। 
जान पड़ता है कि शुरू-शुरू में इस श्रेणी की रचनाओं में रासक छन्द का प्राधान्य 
होता था । 'सन्देश-रासक' में एक तिहाई पद्य रासक छन्द में हैं। परन्तु 'पृथ्वी- 
राज रासो' में इसका बहुत कम प्रयोग है। बाद में रासक गेय पदों का नाम ही 
रह गया । हिन्दी में केवल वीर राजाओं के नाम पर लिखे गये रासक या रासो 
ही बचे हैं । वाकी काव्य लुप्त हो गये हैं, परन्तु पुरानी गुजराती में अनेक लौकिक 
प्रेम-कथानकों के 'रासे' मिलते हैं । 

गेय पदों का अपभ्र'श साहित्य भी बहुत थोड़ा ही बचा है। बौद्ध सिद्धों के 
कुछ गेय पद बच रहे हैं। परन्तु इसकी परम्परा हिन्दी साहित्य में जी रही है। 
कवीर, सूरदास, दादू, तुलसीदास आदि महाकवियों की रचनाओं के गेय पद इसके 
सबूत हैं । ४ 

प्राकृत पैंगलम्‌? से पता चलता है कि अपभ्र श में और प्रकार के छन्द प्रचलित 
थे | छप्पय, कुण्डलिया, रोला, उल्लाला आदि छन्द उन दिनों बहुत लोकप्रिय थे । 
इन सबकी परम्परा परवर्त्ती हिन्दी साहित्य में जीवित और शक्तिशाली मिलती 


= । 
इस प्रकार हिन्दी साहित्य में प्रायः पूरी परम्पराएँ ज्यों-की-त्यों सुरक्षित है! 

शायद ही किसी प्रान्तीय साहित्य में ये सारी-की-सारी विशेषताएँ इतनी माता में 
और इस रूप में सुरक्षित हों । यह सब देखकर यदि हिन्दी को अपभ्र श साहित्य 
से अभिन्न समझा जाता है, तो इसे बहुत अनुचित नहीं कहा जा सकता । इन 
ऊपरी साहित्य-रूपों को छोड़ भी दिया जाय, तो इस साहित्य की प्राण-धारा 
निरवच्छिन्न रूप से परवर्त्ती हिन्दी साहित्य में प्रवाहित होती रही है । हम आगे 
इस बात की विस्तृत रूप से आलोचना करने का अवसर पायेंगे । प्रकृत यही है कि 

= इन साम्यों को देखकर यदि हिन्दी साहित्य के इतिहास-लेखकों ने अपभ्र श- 
साहित्य को हिन्दी-साहित्य का ही मूल रूप समझा, तो ठीक ही किया है । 


में श्री चन्द्रमोहन घोष के सम्पादकत्व में 


L प्रथम बार 'बिब्लिओथिका इण्डिका' ग्रन्यमाल ह ती 
में गर प्रेस, बम्बई 


| 
| 
4 
। 
| में fe ’ 
सन्‌ 902 में प्रकाशित । फिर 'प्राकृत बगल सूत्राणि' के रूप 
| से प्रकाशित । 

साहित्यिक अपशन और पुरानी हिन्दी: पहले ही बताया गया है कि 
स्वर्गीय पं. चन्द्रधर शर्मा गुलेरी ने साहित्यिक अपभ्र श को पुरानी हिन्दी कहना 
उचित समझा था। उनके मत से इसका नाम पुरानी राजस्थानी या पुरानी 
गुजराती आदि नहीं दिया जा सकता; क्योंकि उससे केवल भेद-बुद्धि ही दृढ़ होती 
है । साहित्यिक अपश्र श भाषा लगभग समूचे उत्तर भारत में एक ही थी । उनमें 
कुछ-कुछ प्रादेशिक पुट अवश्य होते थे, पर परिनिष्ठित (स्टॅण्ड) अपश्र'श एक 
ही थी । इसी परिनिष्ठित अपभ्रश भाषा को गुलेरीजी ने पुरानी हिन्दी' कहा 
है। उनका कहना है कि “कविता की भाषा प्रायः सब जगह एक-सी ही थी । जैसे 
नानक से लेकर दक्षिण के हरिदासों तक की कविता की भाषा ब्रजभाषा कहलाती 
थी, वैसे ही अप भ्र श को भी 'पुरानी हिन्दी' कहना अनुचित नहीं, चाहे कवि के 
देश-काल के अनुसार उसमें कुछ रचना प्रादेशिक हो।” यह विचार भाषाशास्त्रीय 
और वैज्ञानिक नहीं है। भाषाशास्त्र के अर्थ में जिसे हम हिन्दी (खड़ी बोली, ब्रज- 
भाषा, अवधी आदि) कहते हैं, वह इस साहित्यिक अपभ्र श से सीधे विकसित नहीं 
हुई है। व्यवहार में पंजाब से लेकर बिहार तक बोली जानेवाली सभी उप-भाषाओं 
को ‘feral कहते हैं । इसका मुख्य कारण इस विस्तृत भूभाग के निवासियों की 
साहित्यिक-भाषा की केन्द्राभिमुखी प्रवृत्ति है। गुलेरीजी इस व्यावहारिक अर्थ 
पर जोर देते हैं। उन्होंने स्पष्ट रूप से कहा है, कि “यदि यह भाषा (साहित्यिक 
भपभ्र श) हिन्दी नहीं है, तो ब्रजभाषा भी हिन्दी नहीं है और तुलसीदास की 
उक्तियाँ भी हिन्दी नहीं हैं।” जहाँ तक नाम का प्रश्‍न है, गुलेरीजी का सुझाव 
पण्डितों को मान्य नहीं हुआ है। अपभ्रश को अब कोई भी पुरानी हिन्दी नहीं 
कहता । परन्तु जहाँ तक परम्परा का प्रश्न है, निःस्सन्देह हिन्दी का परवर्ती 
साहित्य अपभ्र श साहित्य से क्रमशः विकसित हुआ है। 
हिन्दी की पृव॑वरत्तों अपश्न श भाषा : पहले ही कहा गया है कि हेमचन्द्राचार्य 
ने दो प्रकार की अपभ्र'श भाषाओं की चर्चा की है। एक तो वह परिनिष्ठित 
ATA श है, जिसका व्याक रण उन्होंने स्वयं लिखा है और जो अप्र श के अधिकांश 
जेन कवियों और आचार्यो की रचनाओं में व्यवहृत हुई है। दूसरी श्रेणी की भाषा 
को हेमचन्द्र ने 'ग्राम्य' कहा है। इसमें “रासक', ‘Sea! आदि की श्रेणी के 
लोकप्रचलित गेय ओर अभिनेय काव्य लिखे जाते थे। यह भाषा परिनिष्ठित 
.अपभ्र श से आगे बढ़ी हुई (एडवांस्ड) बतायी जाती है। इसी में बौद्धों के पद 
और दोहे, प्राकृत पँगल के उदाहृत अधिकांश पद्य, 'सन्देशरासक' आदि रचनाएँ 
लिखी गयी हैं । वस्तुतः यही भाषा आगे चलकर आधुनिक देशी भाषाओं के रूप में 
विकसित हुई है। इसकी भाषा, शेली, काव्य-गत रियायती अधिकार, स्थापना- 
पद्धति, छन्द आदि ज्यों-के-त्यों परव्ती हिन्दी साहित्य में आ गये हैं। मेरा विचार 


L गेय डोम्बिका-माण-प्रख्यान, शिगक-भाणिका-प्रेरणा-रामावक्रोड़-हल्लीसक रासक गोष्ठी 
श्रीगदित-रागकाव्या दि | --काव्यानुशासन, 8-5 

है कि ये रचनाएँ ही हिन्दी-साहित्य के विकास के प्रसंग में विवेच्य हो सकती हैं। 
वस्तुतः ये ही हिन्दी की पूर्ववर्ती ara श भाषा के नमूने उपस्थित करती हुँ जन 
आचार्यो द्वारा लिखित साहित्य से हम काव्यों के विषय में अनुमान कर सकते हैं । 
परन्तु दो कारणों से हिन्दी के परवत्तीं साहित्य पर जैन साहित्य का सीधा प्रभाव 
नहीं मिलता ie तो यह पूरा साहित्य मध्य-देश के वाहर लिखा गया, और दूसरे, 
इस साहित्य में एक ऐसी धामिक दृष्टि की प्रधानता है जिसने मध्य-देश के साहित्य 
FF बहुत ही थोड़ा प्रभावित किया है । 

aTa श के जेन साहित्य का महत्त्व : फिर भी हिन्दी साहित्य के अध्ययन में 
जैन अपश्र श साहित्य की सहायता अनिवायं रूप से अपेक्षित है। यदि दसवीं शताब्दी 
तक मिली हुई अप भ्र ण रचनाओं पर विचार किया जाय तो स्पष्ट रूप से मालम 
होगा, कि जिस विशाल भूभाग को हमने शुरू में ही मध्य-देश कहा है उसमें लिखा 
हुआ साहित्य बहुत ही कम मात्रा में उपलब्ध हुआ है | उसके आधार पर हम उस 
विशाल और महत्त्वपुर्ण साहित्य के विकास का कुछ भी अन्दाजा नहीं लगा सकते, 
जो आगे चलकर मूल मध्य-देश में सूरदास, तुलसीदास, जायसी और बिहारी-जैसे 
कवियों की रचनाओं के रूप में प्रकट हुआ है । दसवीं शताब्दी से पहले की जो 
रचनाएँ निःस्सन्दिग्ध रूप से 'हिन्दी रचनाएँ” मानी जाती हैं, उनमें प्राय: सबकी 
प्रामाणिकता सन्दिग्ध है, और यदि किसी प्रकार उनके मूल रूप का पता लग भी 
जाय, तो भी वे मूल मध्य-देश के किनारे पर पड़े हुए प्रदेशों की रचनाएँ हैं । परन्तु 
इन जेन आचार्यों और कवियों की रचनाएँ निस्सन्देह मूल रूप में और प्रामाणिक 
रूप में सुरक्षित हैं। उनके अध्ययन से तत्कालीन साहित्यिक परिस्थिति पर जो भी 
प्रकाश पड़ता है वह वास्तविक और विश्वसनीय है । इस दृष्टि से जैन रचनाओं का 
महत्त्व बहुत अधिक है | ये हमें लोकभाषा के काव्य-रूपों को समझने में सहायता 
पहुँचाती हैं और साथ ही उस काल की भाषागत अवस्थाओं और प्रवृत्तियों को 
समझने की कुंजी भी देती हैं । 

अपभ्र श जेन रचनाओं का वर्गीकरण: ATA श में अनेक चरित्र-काव्य लिखे, 
गये थे, जिनकी परम्परा आगे चलकर हिन्दी के चरित-काव्यो में प्राप्त होती है । 
परन्तु ये काव्य अब बहुत कम उपलब्ध होते हैं। वाणभट्ट के एक मित्र ईशान कवि 
थे, जो 'भाषा कवि? अर्थात्‌ अपभ्रश के कवि थे। पुष्पदन्त ने विनय प्रकट करते 
हुए महापुराण में कहा है कि “मैंने न तो चतुर्भुज, स्वयम्भू, Aes और द्रोण को ही 
देखा है और न वाण और ईशान जैसे सुकवियों का ही अवलोकन किया है । इनमें 
चतुर्भुज और स्वयम्भू तो अपभ्र श के परिचित कवि हैं ही, ईशान भी अच्छे कवि रहे 
होंगे ऐसा स्पष्ट मालूम होता है । आजकल केवल जैन चरित-कवियों की रचनाएँ 
ही उपलब्ध हो सकी हैं । ईशान की कोई रचना प्राप्त नहीं हैं। स्वयम्भू अप्र शः 
के उन सबसे पुराने कवियों में हैं जिनकी रचना उपलब्ध है । इनकी चार महत्त्व- 
पूर्ण रचनाओं का पता चला है: 'पउम चरिउ' (रामायण), 'स्ट्ठिणेमि चरिउ', 
“पंचमी चरिउ' और 'स्वयम्भूछत्द'। केवल अन्तिम पुस्तक पुरी छपी है (तीन. 

अध्याय एशियाटिक सोसायटी के नवें जर्नल 935 ई. में और बाकी पाँच मध्य 
बाम्बे यूनिवर्सिटी जनल 936 ई. Ñ) | वाकी पुस्तकों के केवल थोड़े-थोड़े अंश 
प्रकाशित हुए हैं। रामायण के कुछ कवित्वपुणे अंश राहुलजी ने SST ATT मे 
प्रकाशित किये हैं। वस्तुतः यही पुस्तक स्वयम्भू की सर्वोत्तम रचना है। इसमें 
स्वयम्भू की कवित्व-शक्ति का बहुत सुन्दर परिचय मिलता है। परन्तु साहित्य के 
इतिहास के जिज्ञासु के लिए 'स्वयम्भूछन्द' भी बहुत महत्त्वपूर्ण हैं | इसमें उदाहरण 
के लिए अपभ्र श के निम्नांकित कंवियों की रचनाएँ उद्धृत हैं: 'चउमुह' (चतुर्मुख), 
धुत्त, धनदेव, छइल्ल, अज्जदेव (भार्यदेव), गोइन्द (गोविन्द), सुद्धसील, जिणआस, 
विअडढ । इससे पता चलता है कि स्वयम्भू के पहले अपभ्र श-काव्य की बहुत 
महत्त्वपूर्ण परम्परा थी। जिस प्रकार नवीं शताब्दी के पहले के अपभ्र श साहित्य 
के लिए 'प्राकृत पैंगल' का महत्त्व है, उसी प्रकार आठवीं शताब्दी के पहले की 
रचनाओं के लिए इस ग्रन्थ का महत्त्व है, स्वयम्भू का समय आठवीं शताब्दी के 
आसपास ही होगा; क्योंकि इन्होंने स्वयं रविषेण (577 ई.) की चर्चा की है, और 
पुष्पदन्त ने (दसवीं शताब्दी) इनका नाम लिया है। इन्हीं दोनों के बीच का कोई 
समय स्वयम्भू का समय होगा | स्वयम्भू के पुत्र त्रिभुवन भी बहुत अच्छे कवि थे। 
उन्होंने अपने पिता के काव्यों में अधिक अध्याय जोड़कर Ges बढ़ाया था । 
स्वयम्भू ATT श के सर्वोत्तम कवियों में हैं। हरिषेण ने अपनी 'धम्म परीक्खा' 
में अपभ्र श के तीन कवि माने हैं : चतुर्मुख, स्वयम्भू और पुष्प दन्त। इनमें चतुर्मुख 
पुराने हैं, परन्तु इनका कोई ग्रन्थ अभी तक उपलब्ध नहीं हुआ | स्वयम्भू ने इन्हें 
पद्धड़िया बन्ध का दाता (प्रवर्तक) कहा है--'चउमुहेण समप्पिय पद्धडिय। पर 
दुर्भाग्यवश इनकी कोई रचना उपलब्ध नहीं हुई है। पुष्पदन्त के कई ग्रन्थों का पता 
लगा है । अधिकांश प्रकाशित भी हो गये हैं। ये दसवीं शताव्दी के मान्यखेट के प्रतापी 
राजा कणे के महामात्य भीम के सभा-कवि थे । बहुत ही मनस्वी व्यक्ति थे | अपने 
को 'अभिमानमेरु' कहा करते थे। इनको ही हिन्दी की भूली हुई अनुश्रृतियों में 
राजा मान का पुष्प-कवि कहा गया है। इनकी तीन रचनाएँ प्राप्त हुई हैं, और 
तीनों ही प्रकाशित हैं। ये हैं : . 'तिसट्ठिमहापुरिसगुणालंकारु' (त्रिसष्ठि महा- 
पुरुष-गुणालंकार), 2. 'णायकुमारचरिउ' (नागकुमार चरित), 3. 'जसहर- 
ates, (यशोधरचरित)? | पुष्पदन्त बहुत ही शक्ति-सम्पन कवि थे । काव्य के सभी 
रूपों और अवयवों पर इनका पूर्ण अधिकार था । अपने 'तिसदिठमहापुरिसगुणा- 
लंकार में इन्होंने बड़े गर्व के साथ घोषणा की है, कि जो इस ग्रन्थ में है, वह और 
कहीं मिल ही नहीं सकता--'कि चान्यद्यदिहास्ति जैन चरिते नान्यत्र तद्‌ विद्यते | 
दसवीं शताब्दी में धनपाल नामक जैन कवि ने 'भविसयत्त कहा’? नामक 


प्रसिद्ध चरित-काव्य की रचना की थी। ये सम्भवतः पुष्पदन्त से थोड़े पहले के हैं। . 


I. डॉ. हीरालाल जैन द्वारा सम्पादित और 933 X कारंजा से प्रकाशित । 
2. डॉ. पी. एल. वंद्य द्वारा सम्पादित और ॥93 में कारंजा से प्रकाशित । 
3 बड़ोदा से. गायकवाड़ संस्कृत ग्रन्यमाला में 923 $. में प्रकाशित | 

इनकी रचना काफी सुप्रसिद्ध पा चुकी है । और भी कई जैन कवियों के लिखे चरित- 
काव्य उपलब्ध हुए हैं, जैसे 'करकण्डुचरिउ' (बारहवीं शती), 'सुदरशनचरिउ' 
(ग्यारहवीं शती), पंजुण्णचरिउ' और सुकुमालचरिउ' (तेरहवीं शती), 'नेमिनाह- 
चरिउ' और पुरोशलचरिउ, (पन्द्रहवीं शती), इत्यादि । इनमें केवल 'करकण्ड- 
चरिउ' ही प्रकाशित हुआ है । वाकी अभी अप्रकाशित हैं। 

इन चरित-काव्यों के अध्ययन से परवर्ती काल के हिन्दी साहित्य के कथानकों, 
कथानक-रूढ़ियों, काव्यरूपो, कविभ्रसिद्धियों, छन्दोयोजना, वर्णनशैली, वस्तु- 
विन्यास, कविकौशल आदि की कहानी बहुत स्पष्ट हो जाती है । इसलिए इन काव्यों 
से हिन्दी साहित्य के विकास के अध्ययन में बहुत महत्त्वपूर्ण सहायता प्राप्त होती है । 

आठवीं-नवीं शती के जैन मरमी कवि जोइन्दु (योगीन्दु या योगीन्द्र) के दो 
ग्रन्थ 'परमात्मप्रकाश'” और 'योगसार' दोहो में उपलब्ध हुए हैं। इन दोहों का 
स्वर नाथ योगियों के स्वर से इतना अधिक मिलता है, कि इनमें से अधिकांश पर से 
यदि जैन विशेषण हटा दिया जाय, तो यह्‌ समझना कठिन हो जायेगा कि ये निर्गुण- 
मार्मियों के दोहे नहीं हैं। भाषा, भाव, शैली आदि की दृष्टि से ये दोहे निर्गुणया 
साधकों की श्रेणी में ही आते हैं । इसी प्रकार दसवीं शताब्दी के कवि रामसिंह की 
रचना 'पाहुड़ दोहा” प्राप्त हुई है, जो भाव, भाषा और शैली की दृष्टि से उसी 
श्रेणी में आती है । इन दोहो में कबीर, दादू आदि की परवर्ती दोहाबद्ध रचनाओं 
की परम्परा स्पष्ट होती है | 

हेमचन्द्र के व्याकरण में तथा मेरुतुंग के “प्रबन्ध-चिन्तामणि' में संगृहीत दोहों 
जिनमें निश्चित रूप से जैनेतर कवियों की रचनाएँ भी संगृहीत हैं-ने हिन्दी- 
साहित्य के विद्यार्थी के सामने खोज और विचार का नवीन क्षेत्र उद्घाटित किया 
है। इन दोहों में उस श्रेणी की श्रृज्भारिक रचनाएं संगृहीत हैं, जो आगे चलकर 
बिहारी, मतिराम, मुबारक आदि की परम्परा के समझने में सहायक हैं, और 
दूसरी ओर नीति-विषयक रचनाएं हैं, जो रहीम और वृन्द के दोहों की परम्परा 
का स्मरण दिलाती | इसके वीर-रस के दोहे डिंगल की वीर-परम्परा को स्पष्ट 
करने में सहायक हैं । इसी प्रकार जैन कवियों की चेरी, फागु, रास आदि रचनाएँ 
परवर्ती साहित्य के काव्य-रूपों के समझने में सहायक हैं। 

न्धा भाषा या उलटवाँसियों की परम्परा: पहले ही बताया गया है कि 

महामहोपाध्याय पं. हरप्रसाद शास्त्री ने अनेक बौद्ध सिद्धों की रचनाओं का 
प्रकाशन कराया था। उन्होंने उसकी भाषा को एक हजार वर्ष पुरानी बंगला 
कहा था। बाद में डॉ. शहीदुल्ला, डॉ. प्रवोधचन्द् बागची और महापण्डित 
राहुल सांकृत्यायन के प्रयत्तों से इस दिशा में और भी कार्ये हुआ, और नयी सामग्री 
प्राप्त हुई । बोद्ध धर्म अन्तिम दिनों में मन्त्रततन्त्र की साधना में बदल गया या 
वस्त्रयान और महायान में इसी जाति की साधना का प्राधान्य है। ये लोग “सिद्ध 


i, डॉ. हीरालाल जैन द्वारा सम्पादित होकर ।934 ई. में कारंजा से प्रकाशित । 


2-3, डॉ. ए. एन. उपाध्ये द्वारा सम्पादित होकर बम्बई से प्रकाशित । . पे 

कहे जाते थे । वज्ञयान में इन सिद्धो की संख्या 84 i जाती है। इस समय 
सरहपा (आठवीं शती), शबरपा (नवीं शती) भूसुकपा ( शती) gam (नवीं 
शती), बिरूपा (नवीं शती), डोस्बिपा(नवीं शती), दारिकपा (नवीं शती), गुणडरिपा 
(नवीं शती), कुकुरिपा (नवीं शती), कमरिपा (नवीं शती), RR (नवी शती) ; 
गोरक्षपा (नवीं शती), तथा तिलोपा, शान्तिपा प्रभृति सिद्धों की रचनाएं प्राप्त 
हुई हैं। रचनाओं में प्रधान रूप से तैरात्म्य भावना, काया-योग, सहज-शून्य की 
साधना और भिन्न-भिन्न प्रकार की समाधिजन्य अवस्थाओं का वर्णन है। पदों की 
योजना इस प्रकार की गयी है, कि ऊपर से उससे कुत्सित लोक-विरुद्ध अर्थ प्रकट हो, 
या परस्पर विरोधी अनर्थक बातें प्रतीत हों, किन्तु साधना के रहस्यात्मक शब्दों 
की जानकारी प्राप्त होने पर साधनात्मक विशुद्ध अर्थ स्पष्ट हो जाय। इस प्रकार 
की उलटवाँसियों को ये लोग सन्ध्या-भाषा कहते थे। कुछ विद्वानों ने सन्ध्या- 
भाषा का अर्थ यह बताया है, कि यह ऐसी भाषा है जिसमें सन्ध्या के समान प्रकाश 
तथा अन्धकार का मिश्रण है, ज्ञान के आलोक से उसकी सारी बातें स्पष्ट हो 
जाती हैं, परन्तु कुछ दूसरे विद्वान्‌ इसका अर्थ अभिसन्धि या अभिप्राययुक्त वाणी 
बताते हं । पं. विधुशेखर शास्त्री ने सुझाया है, कि मूल शब्द सन्ध्या भाषा नहीं, 
` बल्कि सन्धा भाषा रहा होगा। 

सातवीं-आठवीं शताब्दी से तान्त्रिक साहित्य में इस प्रकार की विचित्र भाषा 

का प्रचलन हो गया AT तनत्ों के साहित्य में ऐसे शलोक मिलते हैं, जिनका ऊपरी 
अर्थ चिढ़ानेवाला और लोक-मर्यादाविरोधी है परन्तु पारिभाषिक अर्थो के समझने 
के बाद जो अर्थ स्पष्ट होता है, वह उतना चिढ़ानेवाला और धककामार नहीं 
होता । यह परम्परा नाथ योगियों की मध्यस्थता में हिन्दी के निर्गणमार्गी कवियों 
की रचनाओं में भी पायी जाती है। बहुत-से पण्डितों ने बताया है कि इन उलट- 
वासियों और साधनात्मक रूपकों की परम्परा निर्गृण-मागीं सन्तों को सिद्ध कवियों 
के बौद्ध सिद्धं से प्राप्त हुई है। परन्तु यह बात बहुत अधिक सत्य नहीं है। सन्‌ 
ईस्वी की नवीं-दसवीं शताब्दी में मत्स्येन्धनाथ और गोरक्षताथ (गोरखनाथ) 
नामक सिद्ध हुए, जिनकी गणना 84 सिद्धों में भी होती है, पर बाद में शिव के 
अवतार के रूप में प्रसिद्ध हुए। गोरक्षनाथ बहुत शक्तिशाली धामिक नेता थे। 
इन्होंने हठ-योगप्रधान नाथ सम्प्रदाय का संगठन किया था । नाथपन्थी अनुश्रूतियों 
में बताया गया है, कि इन्होंने अनेक शैव और योग सम्प्रदायों को तोड़कर बारहपन्थी 
शाखा को स्थापना की थी । इस बारहपन्थी योग-माग में जालन्धर और कण्हपा- 
जैसे बोद्ध कापालिक भी थे, और वैष्णव, जैन और शाक्त साधक भी सम्मिलित 
थे । नाथपन्थियों के भी 84 सिद्ध प्रसिद्ध हैं । 'वर्णरत्नाकर' नामक चौदहवीं शताब्दी 
के मैथिली ग्रन्थ में इन 84 सिद्धों के नाम दिये गये हैं। यद्यपि संख्या 84 ही कही 
गयी है, परन्तु वास्तव में संख्या 76 या 78 से अधिक नहीं है । इसके अनेक सिद्ध 
वस्त्रयानी सिद्धों की परम्परा से अभिन्न हैं। दी हुई सूची से दोनों सिद्धों की 
तालिका का तुलनात्मक अध्ययन हो सकता, है। र 

“श्रीज्ञानेश्वरचरित्र' में पं. लक्ष्मण रामचन्द्र पांगारकर ने ज्ञाननाथ तक की 
गुरु-परम्परा इस प्रकार बतायी है: 


आदिनाथ 
@ 
alei 
al | | 
मत्स्येन्द्रनाथ जालन्धरनाथ 
| [ees | 
g 3 | ki | 
| गोरक्षनाथ गीनाथ कानफोनाथ मेनावती 
| bck (गोपीचन्द की माता) 
| गाहिनि (गैनी) नाथ 
| 
| 
| निवृत्तिनाथ 
| 


ज्ञाननाथ 


= | 


इस प्रकार यदि नवताथों, कापालिकों, ज्ञाननाथ तक के गुरु-सिद्धों ओर 
'बर्णरत्नाकर' के चौरासी नाथसिद्धों को नाथ-परम्परा में मान लिया जाय तो 
चौदहवीं शताब्दी के आरम्भ होने के पूर्व लगभग सवा सो सिद्धो के नाम उपलब्ध 
होते हैं। इनमें aa के मानव गुरुओं का उल्लेख नहीं है; क्योंकि यह 
निश्चित रूप से नहीं कहा जा सकता कि वे गुरु ताथ-सिद्ध होंगे ही । नेपाली 
। परम्परा के नाथ शिव के आनन्द और शक्ति के प्रतीक जान पड़ते हैं। कान्ह, 
| 'कन्हड़ी, करणीपा, कालश्रीनाथ आदि एक ही सिद्ध के नाम के उच्चा रण-भेद 
E से भिन्न रूप हैं । 'हठयोग प्रदीपिका' के ढिण्डिणी, सहजयानी सिद्ध ढेण्ढण और 
| “वर्ण रत्नाकर’ के ढेण्डस एक ही सिद्ध हैं । 'वर्णरत्नाकर' की मेनुरा मेना या 
मयनामती का ही नामान्तर जान पड़ता है। काल भैरवनाथ और भैरवनाथ एक 
| ही हो सकते हैं और नागनाथ, नागार्जुन और नागा अरजन्द एक ही व्यक्ति के 
| नाम हैं | 2 
| नाथ सम्प्रदाय ओर उसका साहित्य : स्पष्ट है कि वज्ञयानी सिद्धो के साथ 
| इन शैव नाथपन्थी सिद्धों का कभी घनिष्ठ योग aT | इनको शेली बहुत-कुछ सहज- 
| यानी सिद्धो की शैली ही है। परवर्त्ती हिन्दी साहित्य के निर्गुण मार्ग के साधक 
Y सन्तों ने इन्हीं नाथसिद्धो से इस शैली को प्राप्त किया है । 
इस विषय को लेकर काफी वितण्डावाद हुआ है, कि इनका समय क्या है। 
| कभी यह समय पहली-दूसरी शताब्दी में, कभी आठवीं-दसवी शताब्दी में, कभी 
बारहवीं-चौदहवीं शताब्दी में रखा गया है। इसका कारण यह है, कि गोरक्षनाथ 
को भिन्तःभिन्न अनुश्रूतियों में उन पुराने प्रवत्तेकों के साथ मिला दिया गया है, 

जिनके सम्प्रदायों को गो रक्षताथ ने अपनी बारहपन्थी शाखा में मिला लिया थ Ti 
दसवीं शताब्दी के प्रसिद्ध कश्मीरी आचायं अभिनवगुप्त ने अपने ‘arate में 
मच्छन्द विभु या मत्स्येन्द्रनाथ की वन्दना की है। इससे सिद्ध होता है कि मत्स्येन्द्र- 
नाथ दसवीं शताब्दी के पूर्व अवतरित हुए थे। तिब्बती परम्परा के i इस तथ्य 
को मिलाकर देखें तो यह समय नवीं शताब्दी के आरम्भ में पड़ता है। गोरक्षनाथ 
मतसयेन्द्रताथ के शिष्य थे, इसलिए उनका समय भी इसी के ah होगा । 
हिन्दी में गोरक्षताथ के नाम से प्रचलित अनेक रचनाएं प्राप्त हुई हैं । बहुत-सी 
रचनाएँ संस्कृत' की हैं। इन पुस्तकों के अतिरिक्त हिन्दी में भी गोरक्षनाथ की कई 
पुस्तकें पायी जाती हैं । स्वर्गीय डॉ. पीताम्बर दत्त बड़थ्वाल ने 'गोरखबानी' में 
उनमें से कुछ को प्रकाशन, हिन्दी साहित्य सम्मेलन से कराया था ।* 

डॉ. बड़थ्वाल ने अनेक प्रतियों की जाँच करके इनमें से प्रथम चौदह को 
प्रामाणिक समझा है । 'ज्ञानचौंतीसा' समय पर न मिल सकने के कारण वे प्रकाशित 
न करा सके | बाकी तेरह पुस्तकों को उन्होंने इस संग्रह में प्रकाशित कराया था । 
शेष पुस्तकों के विषय में उन्होंने सन्देह प्रकट किया है। 'सबदी' गोरक्षनाथ की 
सबसे प्रामाणिक रचना है। डॉ. मोहनसिह ने 'गोरखबोध' में प्रकाशित सिद्धान्तो 
को बहुत प्रामाणिक माना है। पर इधर हाल में प्रबोधचन्द्र बागची ने मत्स्येन्द्रनाथ 
के कई संस्कृत ग्रन्थों का प्रकाशन कराया है । इन पुस्तकों में प्रकाशित प्रतिपादित 


~ 


सिद्धान्तो से 'गोरखबोध' में प्रकाशित सिद्धान्तो का कोई साम्य नहीं हैं । सही बात 


|. संस्कृत रचनाएँ ये E—(I) 'अभनस्क', (2) 'अमरौघशासनम्‌', (3) 'अवधूतगीता', 
(4) 'गोरक्षकल्प', (5) 'गोरक्षकौमुदी', (6) 'गोरक्षगीता', (7) 'गोरक्षचिकित्सा', 
(8) masaa’, (9) 'गोरक्षपद्धति', (0) 'गोरक्षशतक', (।) 'गोरक्षशास्त्र', 
(02) 'गोरक्षसंहिता', (3) 'चतुरशीत्यासन', (4) 'ज्ञानप्रकाशशतक', (।5) 'ज्ञान- 
mam, (6) 'ज्ञानामृतयोगा', (॥7) 'नाड़ीज्ञानप्रदीपिका', (8) 'महार्थमंजरी', 
(9) 'योगचिन्तार्माग', (20) 'योगमातंण्ड', (2) 'योगबीज', (22) 'योग-णास्त्र', 
(23) 'योग', इत्यादि । 


2. डॉ. बड़थ्वाल के खोजस्वरूप 40 पुस्तकों का पता चला है, वे निम्नांकित है--(]) “शब्द', 
(2) ‘qai, (3) “fucarasta’, (4) 'प्राणसंकली', (5) 'नरवं बोघ’, (6) 'आत्मवोघ', (7) 
“अभयमात्रायोग', (8) ,परद्रहतिथि', (9) 'सप्तवार', (40) 'मछिन्द्रगोरखबोध', (!) 


'रोमाली', (2) 'जानतिलक', (3) 'ग्यानचोंतीसा', (4) daaar, (5) 'गोरख-गणेश- | 


गोष्ठी, (6) 'गोरखदत्त गोष्ठी”, (जञानदीपबोध्) (।7) 'महादेवगो रखगोष्ठी', (8) 'शिष्ट- 
पुरान', (9) 'दयाबोध', (20) 'जातिवंशावली', (2॥) 'नवग्रह (22) नवराशि', (23) 
अष्टपारक्षय , (24) 'रसराह', (25) 'ज्ञानमाला', (26) 'आत्मबोध' (27) ‘aa’, (28) 
“निरंजनपुरान', (29) 'गोरखवचन', (30) 'इच्द्रियदेवता', (3]) 'मूलगर्भावली', (32) 
“वाणी, (33) 'गोरखसत', (34) 'अष्टमुद्रा', (35) 'चोबीससिद्धि', (36) 'षडक्षरी', (37) 
faafia, (38) 'अष्टचक', (39) 'अवलिसिलूक', (40) 'काफिरबोध' । 

यह है कि गोरक्षनाथ के नाम पर प्रचलित हिन्दी-संस्क्ृत ग्रन्थों की प्रमाणिकता के 
बारे में कुछ भी कहना कठिन है । हिन्दी-रचनाओं की जो प्रतियाँ प्राप्त हुई हैं, वे 
बहुत पुरानी नहीं हैं, और अधिकांश निश्चित रूप से परवर्त्ती हैं 'सबदी' अवश्य 
प्राचीन जान पड़ती है, पर उसके बारे में भी निश्चित रूप से कहना कठिन है। 
तुलसीदास ने कुछ 'सबदियाँ” देखी अवश्य थीं, पर यह वताना कठिन है कि वे 
'सबदियाँ' गो रखनाथ की ही थीं, अथवा अन्य निर्गुणिया सन्तों की । 
संवाद-ग्रन्य : गोरखनाथ के नाम पर चलनेवाली पुस्तकों से ऐसा जान पड़ता 
है कि दो महात्माओं के संवादरूप में अपने दार्शनिक मत और धामिक विश्वास- 
पड पद्धति को प्रकट करने की इस पद्धति का बहुल प्रचार नाथपन्थियों ने ही किया । 
ऐसा तो नहीं कहा जा सकता, कि पहले संवादरूप में सिद्धान्तप्रतिपादन की प्रथा 
थी ही नहीं । परन्तु दो साधकों के प्रश्‍नोत्तर-रूप में सिद्धान्त-प्रतिपादन की जिस 
शैली का प्राधान्य इस पन्थ के ग्रन्थों में मिलता है, वह पहले अपरिचित हो थी । इस 
पद्धति ने परवर्ती सन्त-साहित्य को खूब प्रभावित किया a और संवादरूप में ऐसे 
अनेक ग्रन्थ लिखे गये, जिनका उद्देश्य सम्प्रदाय के विश्वास और मत का प्रचार था । 
'मछिन्द्र गोरखबोध' जिसे संक्षेप में 'गोरख ata’ कहा जाता है, ऐसा ही संवादग्रन्थ 
| है । यद्यपि यह ग्रन्थ गोरखनाथ का लिखा हुआ कहा जाता है, तथापि हम इसे 
| मत्स्येन्द्रनाथ के सिद्धान्तों का व्याख्यापक ग्रन्थ ही कह सकते हैं; क्योंकि इसमें 
गोरखनाथ प्रश्नकर्ता हैं और उत्तर देनेवाले मत्स्येन्द्रनाथ | ऐसा विश्वास न करना 
ही उचित जान पड़ता है, कि गोरखनाथ ने स्वयं ऐसा ग्रन्थ लिखा होगा | अधिक- 
से-अधिक इसे परवर्ती योगी-सम्प्रदाय का विश्वास-ख्यापक ग्रन्थ ही कहा जा 
सकता है। इसमें आत्मा, मन, पवन, नाद, विन्दु, सुरति और निरति आदि के 
स्वरूप का सुन्दर विवेचन किया गया है । 
— गोरखनाथ के पद : गोरखनाथ के नाम.पर जो पद मिले हैं, वे कितने पुराने ' 
| हैं यह बता सकना कठिन है । इनमें से कुछ अवश्य बहुत पुराने और गोरक्ष-कथित 
हो सक्ते हैं | यद्यपि इनकी भाषा बहुत बदल गयी है। इन पदों में कई कवीर के 
नाम से, कई नानक के और दाढूदयाल के नाम से भी पाये गये हैं। कुछ पद 
लोकोक्ति का रूप धारण कर चुके हैं, कुछ का जोगीड़ा के रूप में व्यवहार होता 
है और कुछ लोक में अनुभवसिद्ध ज्ञान के रूप में चल पड़े हैं। इन पदों में यद्यपि 
योगियों के लिए ही उपदेश है, अतएव इनमें भी उसी प्रकार को “मया पता 
बातें पायी जाती हैं, जो इस प्रकार की सभी रचनाओं में मिलती हैं। बहुत-से पद 
शा ऐसे हैं, जिनमें लेखक के नैतिक विश्वास का पता चलता है। ऐसी नैतिक विश्वास- 
वाली रचताएँ आगे चलकर लोक में अनुभूत ज्ञान के समान चल पड़ी हैं । जिस 
प्रकार के ज्ञान का उपदेश इस साहित्य में किया गया है, उसमें गुरु का होना परमा- 
वश्यक माना गया है, और चित्त की शुद्धता पर अधिक जोर दिया गया है । कहा गया 
है कि मानसिक दृढ़ता के रहते कोई भी विघ्न योगी को विचलित नहीं कर सकता । 
काम और क्रोध में मन आसक्त न हो, ओर चित्त की शिथिलता उसे बहकने न दे, 

तो हँसते-खेलनेवालों से नाथजी प्रसन्न ही होते हैं और ऐसे योगी के लिए लाखों 
अप्सराएँ भी विघ्न उपस्थित नहीं कर सकतीं : 
हँसिबा षेलिवा रहिबा रंग। 
काम क्रोध ना करिबा संग ॥ 
हँसिवा षेलिबा गाइबा गीत। 
fas करि राखिबा आपना चीत ॥ 
हुँसिवा षेलिबा धरिबा ध्यान। 
अहि विधि कथिवा ब्रह्म गियान ॥ 
aa षले ना करे मन AT 
ते निहचल सदा नाथ के aT 
और 
नौलख पातरि आगे नांचे पीछे सहज अखाड़ा | 
ऐसे मन ले योगी Ge तब अन्तरि वर्स भण्डारा ॥ 
इन पदों में सहज जीवन पर बहुत जोर दिया गया है । यद्यपि अनेक प्रकार की 
` यौगिक क्रियाओं पर भी बहुत अधिक जोर दिया गया है, और जो लोग इन क्रियाओं 
`को नहीं कर सकते उन पर दया और क्षोभ की भावना प्रकट की गयी है; तथापि 
बीच-वीच में ऐसे सहज जीवन का आदर्श उपस्थित किया गया है, जो प्रत्येक 
गृहस्थ के लिए अनुकरणीय है : 
हबकि ना बोलिबा, cafe ना चालिबा धीरे-धीरे धरिबा पावं । 
गरब न करिबा सहजे रहिवा भणन्त गोरख रावम्‌॥ 
सहज शीलवान गृही को भी गंगाजल के समान पवित्र बताया गया है : 
सहज शील का धरे सरीर, सो गिरही गंगा का नीर। 
इन पदों में ब्रह्मचर्य, वाकसंयम, शारीरिक और मानसिक पवित्रता, ज्ञान के 
प्रति निष्ठा, बाह्य आचरणों के प्रति अनादर, आन्तरिक शुद्धि और मद्य-मांस के 
' पूर्ण बहिष्कार पर जोर दिया गया है। हिन्दी में पाये जानेवाले पदों में यह स्वर 
बहुत स्पष्ट और बलशाली है। इसने परवर्ती सन्तों के लिए श्रद्धाचरणःप्रधान 
पृष्ठभूमि तैयार कर दी थी। जिन सन्त साधकों की रचनाओं से हिन्दी साहित्य 
` गौरवान्वित है, उन्हें वहुत-कुछ बनी बनायी भूमि मिली थी । 
इस साहित्य की सबसे बड़ी कमजोरी इसका रूखापन और गृहस्थ के 
प्रति अनादर का भाव है । इसी ने इस साहित्य को नीरस, लोक-विद्विष्ट 
और क्षयिष्णु बना दिवा था । फिर भी यह दृढ़ कण्ठ-स्वर उत्तरी भारत के धामिक 
वातावरण को शुद्ध और उदात्त बनाने में बड़ा सहायक हुआ | इस दृढ़ कण्ठ-स्वर 
ने यहाँ की धामिक साधना में गलदश्वु भावुकता और ढुलमुलेपन को आने नहीं 
दिया | परवर्त्ती हिन्दी साहित्य में चरित्रगत दृढता, आचरण-शुद्धि और मानसिक 
पविवता का जो स्वर सुनायी पड़ता है, उसका श्रेय इस साहित्य को ही है। इसी- 
लिए इस पन्थ के साहित्य से परवर्ती हिन्दी साहित्य का बहुत घनिष्ठ सम्बन्ध gl 

पुराने नाथ सिद्धों में से कई के नाम पर प्रचलित हिन्दी रचनाएँ उपलब्ध हुई 

= हैं जो 'नाथ सिद्धों की बानियाँ के नाम से नागरी प्रचारिणी सभा से प्रकाशित हुई 
| हैं । इनमें अजयपाल, गोपीचन्द, जालन्ध्रीपाव, मच्छिन्द्रनाथ, काणे री, चरपटनाथ, 
चौरंगीनाथ, घोड़ाचूली, धूधलीमल, परवत सिद्ध (?), बाल dars आदि पुराने 

नाथ सिद्धों की बानियाँ हैं जो वारहवीं शती के पूर्व हो चुके थे । कुछ बानियों की 

भाषा और शैली सन्देहास्पद है, पर कुछ की प्राचीनता में सन्देह करने का अवकाश 


बहुत कम है। 
नाथ साहित्य की अप्रामाणिकता : इस प्रकार दसवीं शताब्दी तक के 
— साहित्य में जितना जेन और बौद्ध मूलों से प्राप्त हुआ है, उतना तो बहुत-कुछ 


विश्वसनीय है । परन्तु जो नाथ-साधकों के माध्यम से प्राप्त हुआ है, उसके विषय में 

निश्चित रूप से नहीं कहा जा सकता कि उसकी भाषा और वक्‍्तव्यवस्तु में 

कितना अंश सचमुच पुराना है। भाषा में तो बहुत अधिक परिवर्त्तन हुआ है। 

गोरखनाथ के नाम पर चलनेवाली रचनाओं की भाषा को देखते हुए उन्हें बहुत 

पुराना नहीं कहा जा सकता । कुछ की रचना तो बहुत बाद में हुई हे। फिर भी 

उनमें ध्यान देने योग्य बातें हैं अवश्य । 

दसवीं शताब्दी तक के लोकथाषा साहित्य के मुख्य लक्षण: दसवीं शताब्दी 

तक के लोकभाषा के साहित्य में प्रधान रूप से ब्राह्मण-मत के विरोधी सम्प्रदायो की 

लोकभाषा में frag रचनाएँ प्राप्त होती हैं। यह पूरा-का-पूरा साहित्य धामिक हे । 

इसमें सहज जीवन पर, आन्तरिक शुचिता पर और सचाई के जीवन पर अधिक 

जोर दिया गया है और वाह्याचार, छूतछात, कृच्छ साधना आदि पर आघात किया 

गया है । योगमत पर सभी सम्प्रदायों की आस्था थी। योगमत के बहुल प्रचार ने 

लोगों को सिद्धियों का प्रेमी बना दिया था । सिद्धियाँ प्राप्त करने के लिए अनेक प्रकार 

= की साधनाएँ प्रचलित थीं । साधारणतः विश्वास किया जाता था कि मानव-शरीर 
| में पाँच अत्यन्त रहस्यमय वस्तुएँ हैं, जिनमें से किसी एक को भी वश में कर लेने 
| से मनुष्य को सब सिद्धियाँ प्राप्त हो जाती हैं। ये पाँच रहस्यमय वस्तुएँ हैं--मन, 
| प्राण, शुक्र, वा क्‌ और कुण्डलिनी । इन्हीं पांचों के संयमन के तरीकों को राजयोग, 
| हठयोग, वस्त्रयान, जपयोग और कुण्डलीयोग कहते हैं, जिनके अनेक भेदोपभेद 
| चल पड़े थे । इनमें कई साधनाएं विकृत भी हो गयीं और कई प्रकार की ऐसी 
| क्रियाओं में विश्वास करने लगीं जो नैतिक दृष्टि से अत्यन्त हीन स्तर की थीं। इनकी 
| प्रतिक्रिया नाथपन्थी सिद्धों के सुस्पष्ट नैतिक उपदेशों में प्राप्त होती है । परन्तु दसवीं 
कः - शताब्दी के इन साधकों की दृष्टि मुख्य रूप से सिद्धियों पर ही निबद्ध थी । परवर्ती 
| साहित्य में भी भक्ति-आन्दोलन के आने के पहले इन सिद्धियों का ही बोलबाला था। 
लौकिक रस का साहित्य भी इस समय लिखा अवश्य जा रहा था। सम्भवतः 
| हेमचन्द्र के उदाहरणों में से कई इस काल की रचनाएँ हैं, परन्तु उनके बारे में कुछ 
| निश्चित रूप से कहना कठिन है । केवल इतना निश्चित है कि दोहों में और पद्धडिया 
| बन्ध में लिखे हुए चरित्त-काव्यो में लौकिक काव्य बहुत लिखे गये थे। 'सल्देश- 

रासक' और हेमचन्द्र तथा मेरुतुंग के ग्रन्थों के दोहों की परम्परा का बीजारोप इस 
काल में अवश्य हो गया था | 
[इस काल के अध्ययन में सहायक हिन्दी पुस्तके मिश्रवन्धु : 'मिश्रवन्धु-विनोद'; 
रामचन्द्र शुक्ल : 'हिन्दी साहित्य का इतिहास; राहुल सांकृत्यायन : “हिन्दी 
काव्यधारा'; हजारीप्रसाद द्विवेदी : 'हिन्दी साहित्य का आदिकाल', 'हिन्दी 
साहित्य की भूमिका', 'नाथ सम्प्रदाय'; रामकुमार वर्मा: 'हिन्दी साहित्य का 
आलोचनात्मक इतिहास'।] 


हिन्दी साहित्य का आदिकाल 
[ 000-400 ई.] 


आदिकाल : पूर्ववर्त्ती अध्याय में दसवीं शताब्दी के पहले के साहित्यिक प्रयत्नों की 
एक रूप-रेखा प्रस्तुत की गयी है। उससे पता चलता है कि परवर्त्ती शताब्दियों में 
जो प्रवृत्तियाँ अंकुरित, पल्लवित और पुष्पित हुई हैं, उनमें बहुत-सी ऐसी हैं 
जिनका बीज दसवीं शताब्दी से बहुत पहले पड़ चुका था । परन्तु उस काल तक 
लोकभाषा का जो साहित्य प्राप्त होता है वह परिनिष्ठित अपभ्र श का ही साहित्य 
है, उसमें हिन्दी भाषा का रूप स्पष्ट नहीं हुआ है। परन्तु दसवीं से चौदहवीं 
शताब्दी तक के समय में लोकभाषा में लिखित जो साहित्य उपलब्ध हुआ है उसमें 
परिनिष्ठित अपभ्र श से कुछ'आगे बढ़ी हुई भाषा का रूप दिखायी देता है। दसवीं 
शताब्दी की भाषा के गद्य में तत्सम शब्दों का व्यवहार बढ़ने लगा था, परन्तु पद्य 
की भाषा में तदूभव शब्दों का ही एकच्छत्र राज्य था | चौदहवीं शताब्दी तक के 
साहित्य में इसी प्रवृत्ति की प्रधानता मिलती है। वस्तुतः छन्द, काव्यरूप, काव्यगत 
Sigal att बक्तब्य वस्तु की दृष्टि से दसवीं से चौदहवीं शताब्दी तक का लोक- 
भाषा का साहित्य परिनिष्ठित अपभ्र श में प्राप्त साहित्य का ही बढ़ाव है, यद्यपि 
उसकी भाषा उक्त अपश्र श से थोड़ी भिन्न है। इसलिए दसवीं से चौदहवीं शताब्दी 
ee 7 ps Te थोड़ी भिन्त भाषा का साहित्य कहा 
T वस्तुत: बह्‌ हिन्दी की आधुनिक बोलियों में से क्रिसी-किसी के ga- 
उ न होता हे । यही कारण है कि हिन्दी साहित्य के इतिहास- 
इस साहित्य का आरम्भ स्वीकार करते l इसी समय 
से हिन्दी भाषा का आदिकाल माना जा सकता है। पं. रामचन्द्र शुक्ल ने 
सं. 050 (993 ई.) से इसका आरम्भ माना है। 

दो श्रेणी की रचनाएँ : इस काल में दो प्रकार की रचनाएँ प्राप्त ge 
P एक तो जेन भाण्डारों में सुरक्षित, और अधिकांश में जैन प्रभावापन्न परिनिष्ठित- 
| साहित्यिक अपश्र॑श की रचनाएँ हैं; और दूसरी लोक-परम्परा में बहती हुई आने- 
वाली, और मूल रूप से अत्यन्त भिन्न वनी हुई लोकभाषा की रचनाएँ । प्रथम 
श्रेणी में हेमचन्द्र के व्याकरण, मेरुतूंग के 'प्रवन्धचिन्तामणि' राजशेखर के 
'प्रबच्धकोश' आदि में संगृहीत दोहे; अब्दुरंहमान का 'सन्देशरासक' तथा लक्ष्मीधर 
के “प्राकृत पैंगलम्‌' में उदाहृत लोकभाषा के छन्द हैं । इनको हम प्रामाणिक रचना 
कह सकते हैं । दूसरी श्रेणी में 'पृथ्वी राजरासो' और 'परमाल रासो' आदि रचनाएँ 
& हैं, जिनके मूल रूप बहुत परिवत्तित और विकृत हो गये हैं । इन्हें हम सन्दिग्ध-ग्रत्थ 
कह सकते हैं। 
यह ध्यान देने की वात हे कि अव तक जिन रचनाओं की चर्चा की गयी है, उनमें 
अपेक्षाकृत जो प्रामाणिक और विश्वसनीय हैं वे मध्य-देश के सीमान्त के प्रदेशों में 
संगृहीत या लिखित रचनाएँ हैं | चाहे वे गुजरात में संगृहीत संरक्षित जैन कवियों 
की रचनाएँ हों, या गौड़ (बंगाल) देश के पाल राजाओं के संरक्षण में संगृहीत 
ata सिद्धों की कृतियाँ हों, सव मध्य-देश के बाहर प्राप्त हुई हैं । मूल मध्य-देश में 
जहाँ आगे चलकर ब्रजभाषा और अवधी का साहित्य उद्भूत और विकसित हुआ 
है, वहाँ किसी प्रामाणिक साहित्यिक रचना का प्रमाण सन्‌ ईस्वी की चोदहवीं 
शताब्दी से पहले का नहीं मिलता। चाहे वे नाथ सिंद्धों की रचनाएँ हों, चाहे चन्द 
और जगनिक जैसे चारण कवियों की हों, सभी विकृत ओर परिवर्तित रूप में ही 
उपलब्ध हैं। केवल '्राकृतपँगलम्‌' में उदाहृत कुछ पद्यों के विषय में हम 
निस्सन्दिगध रूप से कह सकते हैं कि वे रचनाएँ मूल रूप में सुरक्षित हैं । राजपूताने 
के 'ढोला मारू रा दोहा” जैसे प्रसिद्ध काव्यों की प्रामाणिकता के विषय में भी 
सन्देह ही है। इस प्रकार मूल मध्य-देश में चौदहवीं शताब्दी के पहले की प्रामाणिक 
रचनाएँ प्रायः एकदम AMAT | ऊपर हमने प्रामाणिक ओर सन्दिग्ध नाम का 
जो विभाग किया है, उसके विषय में यही कहा जा सकता है, कि सन्दिग्ध रचनाएँ 
वे हैं जो मूल मध्य-देश में रची गयी थीं; और अपेक्षाकृत प्रामाणिक रचनाएँ वे हैं 
जो मध्य-देश के बाहर गुजरात, मान्यखेट, बरार, महाराष्ट्र, गौड़ और नेपाल में 
सुरक्षित è l कारण क्या है? 
| प्रामाणिक रचनाओं के अभाव के कारण : जिन दिनों हिन्दी साहित्य बनते 
| लगा, उन्हीं दिनों मध्य-देश पर बारम्बार मुसलमानों के आक्रमण हुए । उन दिनों 
| उत्तर भारत की केन्द्रीय राजशक्ति gia हो गयी थी। कान्यकुब्ज के प्रतीहार 
राजा राज्यपाल ने जब महमूद गजतवी को आत्मसमर्पण किया, तो अधीनस्थ 
| राजपूत रजवाड़े बिगड़ खड़े हुए और उसे मार डाला । उन्होंने उसके पुत्र को गद्दी 
| पर बैठा तो दिया, लेकिन वस्तुतः दिल्ली और सांभर के चौहान और कालिजर के 
चन्देल स्वतन्त्र राजा हो गये | राजशक्ति क्षीण और हत-वीर्यं हो गयी । इसी समय 
'काशी और कान्यकुब्ज पर गाहड़वार वंश का राज्य स्थापित हुआ । लगभग दो 

सौ वर्षों से पश्चिम के सोलंकी और पूर्व के पालवंशी राजा लोग कान्यकुब्ज की 
राजलक्ष्मी को हस्तगत करने का प्रयत्न कर रहे थे। अब सांभर के चौहान, 
कालिजर्‌ के चन्देल और गजनी के अमीरों ने भी कान्यकुब्ज की राजलक्ष्मी को 
हड़प लेने का प्रयत्न शुरू किया। इस बात का प्रमाण उपलब्ध है, कि दसवीं 
शताब्दी में त्रिपुर (तेवार) के राजा कर्ण ने काशी को अपनी राजधानी बनाना 
चाहा, और उसने चम्पारन तक समूचे सरयूपार के इलाके को हस्तगत कर लिया 
था। गोरखपुर जिले में इसके कई दान-पत्र प्राप्त हुए हैं। इस प्रकार काशी- 
कान्यकुब्ज के अधिपतियों को पूरव, पश्चिम, उत्तर, दक्खिन सब ओर शत्रुओं का 
सामना करना पड़ता था। गाहड़वारों में गोविन्द्रचन्द्र बड़ा प्रतापी राजा हुआ। 
उसने अपने अभिलेखों में अपने को 'गौड़ों की दुर्वार गज सेना का कुम्भ विदीर्ण 
करनेवाला' कहा है और यह भी लिखा है, कि वह गजनी के अमीरों को नित्य 
लड़ाई के सेल खेलाया करता था । गोविन्दचन्द्र ने यह अच्छी तरह समझ लिया 
था, कि उत्तरी भारत के विशाल मैदान का शासक वही हो सकता है, जिसके पास 
घोड़ों की सुशिक्षित सेना at इसीलिए उसने गर्वंपूर्वेक घोषणा की है, कि “मैं उस 
पृथ्वी का भोग करता हूँ जो निरन्तर दौड़ते हुए घोड़ों की टाप की मुद्रा से मुद्रित 
होती रहती है।' इसीलिए वह्‌ अपने काल का अश्वपति राजा कहलाता था । इसी 
प्रकार गौड़ के शासक अपने को गजपति और कलिंग के शासक नरपति कहते थे । 
मलिक मुहम्मद जायसी ने अपने 'पद्मावत' में अश्वपति, गजपति और नरपति 
नामक तीन राजाओं की चर्चा की है जो इसी काल की परम्परा का अवशेष जान 
पड़ता है। बारहवीं शताब्दी के बाद के अभिलेशों में ये शब्द नहीं मिलते सिर्फ 
जायसी के 'पद्मावत' में ही ये शब्द सुरक्षित रह्‌ गये हैं। यह तथ्य सम्भवतः बताता 
है कि जायसी ने अपने काव्य के लिए जिस कहानी का उपयोग किया था, वह कम- 
से-कम चार सौ वर्ष पुरानी अवश्य थी । 

गाहड़वारों के राज्यकाल में कान्यकुब्ज की लक्ष्मी बहुत-कुछ स्थिर हो गयी 
और मध्य-देश का मुख्य भाग उन्हीं के शासन में बना रहा, परन्तु ऐसा जान पड़ता 
है, कि ये गाहड़वार राजा इस प्रदेश के बाहर से आये थे और काशी और FTA- 
कुब्ज की स्थानीय जनता से अपने को बहुत दिनों तक भिन्न समझते रहे। कुछ 
लोगों का अनुमान है कि वे दक्षिण से आये थे। किन्तु यह अनुमान बहुत पुष्ट 
प्रमाणों पर आधारित नहीं है। दो बातें इसके पक्ष में कही जाती हैं। एक तो 
नथचन्द्र नामक जेत कवि की एक संस्कृत नाटिका प्राप्त हुई है, जिसमें वैतालिकों 
ने अन्तिम गाहड़वार राजा जयचन्द्र की स्तुति मराठी भाषा में की है। यह कवि 
egal शताब्दी का है। इसकी देशभाषा में मराठी का प्रयोग अधिक-से-अधिक 
यही सूचित करता है कि कवि की मातृभाषा मराठी थो । दूसरा प्रमाण यह दिया 
जाता है कि गोविन्दचन्द्र के जितने भी दान-पत्न मिले हैं वे दक्षिणी ब्राह्मणों को 
दिये गये दान हैं । परन्तु विद्वानों ने इस धारणा को भ्रान्त ही समझा है। एक 
दूसरे प्रकार के पण्डित हैं जिनका मत है कि गाहड़वार पश्चिम से आये थे। जो भी 

हो, इतना तो निश्चित है कि गाहड़वारों ने देशभाषा को उतना प्रोत्साहन नहीं 
दिया, जितना चौहानों, सोलंकियों, परमारों और चन्देलों ने दिया। गाहड़वार 
संस्कृत के अधिक संरक्षक थे। इधर हाल में 'युक्ति-व्यक्ति-प्रकरण” नाम का एक 
व्याकरण-ग्रन्थ प्राप्त हुआ है, जो गोविन्दचन्द्र के सभा-पण्डित दामोदर भट्ट का 
लिखा कहा जाता है । डॉ. मोतीचन्द्र का अनुमान है कि इसमें राजकुमारो को 
काशी और कान्यकुब्ज की भाषा सिखाने का प्रयत्न है। यदि यह अनुमान सत्य है 
तो इससे भी यह अनुमान होता है, कि गाहड़वार राजा इस प्रदेश की भाषा के 
जानकार न थे। गोविन्दचन्द्र के पौत्र जयचन्द्र कान्यकुन्ज के अन्तिम राजा थे। 
इनके दरबार में देशी भाषा के कवियों का सम्मान होने लगा। इनके महामन्त्री 
विद्याधर भट्ट स्वयं भी देशी भाषा के अच्छे कवि थे | इनकी कुछ रचनाएँ 'प्राकृत- 
पैंगलम्‌' में उदाहरण रूप में उद्धृत की गयी हैं। किन्तु जब इस प्रतापी राज-वंश ने 
देशभाषा को प्रोत्साहन देना शुरू किया, तभी दुर्देव का प्रचण्ड आघात हुआ और 
काशी कान्परकुव्ज की लक्ष्मी मुसलमानों के हाथ चली गयी यह इतिहास बहुत 
ही करुण है, और इसके गर्भ में भावी भारतवपं के दुरवस्था के वीज वर्तमान हैं । 

पुराने साहित्य का संरक्षण : लोकभाषा का साहित्य सुरक्षित नहीं रह सका । 
वह लोकमुख में ही जीवित रहा है। जो रचनाएँ धर्मबुद्धि का करावलम्व पा सकीं 
वे ही कथंचित्‌ सुरक्षित रह सकी हैं। ate साहित्य में कुछ लोकभाषा की रचनाएँ 
सुरक्षित रह गयी हैं और कुछ जैन साहित्य का आश्रय पाकर बच सकी हैं। जिन 
रचनाओं को धर्म का सहारा नहीं मिला, वे बनती रहीं और परवत्ती काल में 
परिवर्तित, परिवद्धित या विस्मृत होती रहीं । पुराने साहित्य का संरक्षण तीन 
प्रकार से हुआ 3—(i) राजकीय संरक्षण से, (2) संगठित धर्म-सम्प्रदाय 
के प्रयत्न से, (3) लोकपरम्परा से। जिन दिनों देशभापा परिनिष्ठित 
साहित्यिक अपभ्र श से आगे बढ़कर काव्य का वाहन बनने लगी थी, उन दिनों 
उत्तरी भारत का राजनीतिक वातावरण बहुत ही विक्षुब्ध था । मध्य-देश की 
शक्तिशाली राजशक्ति ने देशभाषा को संरक्षण नहीं दिया, और विधर्मियों के तीव्र 
आक्रमण के कारण संगठित धर्म-सम्प्रदाय मध्य-देश के प्रान्तभाग में बसे हुए 
गुजरात, नेपाल आदि सुरक्षित देशों में हट गये। यही कारण है कि इस काल में 
मध्य-देश की भाषा के साहित्य को न तो राजशक्ति का हस्तावलम्ब प्राप्त हुआ, 
और न जैन और बोद्धों के समान सुसंगठित धर्म-सम्प्रदाय का ही संरक्षण मिल 
सका। कुछ अन्तिम खेवे के राजाओं के साथ रहनेवाले वाया की रचनाएँ लोकमुख 
में सुरक्षित रह गयीं | 'पृथ्वीराजरासो' और 'आल्हा खण्ड' ऐसी रचनाएं हैं। इनकी 
प्रामाणिकता सन्देह से परे नहीं । 

हिन्दी साहित्य के z इतिहास-लेखकों ने इस काल की कितनी ही ऐसी 
रचनाओं के नाम गिनाये हैं, जिनके विषय में अब सन्देह किया जाने लगा है। 
“ख॒मानरासो!, 'बीसलदेवरासो , हम्मीररासो', “विजयपालरासो' आदि ऐसी ही 
रचनाएँ हैं। शुरू-शुरू में इन्हें प्रामाणिक ग्रन्य समझा गया था। यह विश्वास कर 

लिया गया था कि इन रचनाओं का सम्बन्ध जिन राजाओं के नाम के साथ है उन्हीं 
के समय में ये लिखी भी गयी थीं, पर अब इस विश्वास को सन्देह की दृष्टि से 
देखा जाने लगा है। 
खमानरासो : खुमानरासो' नामक पुस्तक के वारे में 'शिवसिहस रोज' में बताया 
गया है कि किसी अज्ञातनामा भाट ने 'खुमानरासो नाम का काव्य लिखा था, जिसमें 
श्री mae से लेकर खुमान तक के नरपतियों का वर्णन है। कर्नल टॉड ने भी इस 
पुस्तक की चर्चा विस्तारपूर्वक की थी । चित्तौर में खुमान नाम के तीन राजा हुए हैं, 
जिनमें प्रथम का राज्य-समय 752 ई. से 808 ई. तक, दूसरे का 83 ई. से 843 ई. 
तक, और तीसरे का 908 ई. से 933 ई. तक था। चूँकि 'खुमानरासो' में खलीफा 
अलमामू ($3-33 ई.) का आक्रमण हुआ था, इसलिए अनुमान लगाया गया हे 
कि 'खुमानरासो' की रचना दूसरे खुमान के समय में हुई होगी, अर्थात्‌ यह पुस्तक 
सन्‌ ई. की नवीं शताब्दी के आरम्भ की रचना है । इसके लेखक का नाम दलपति 
विजय है। आजकल 'खुमानरासो' की जो प्रति मिलती है वह अपूर्ण है। कर्नेल 
टॉड ने जो प्रति देखी थी, वह इससे कहीं विस्तृत और पूर्ण थी । वर्तमान 'खुमान- 
रासो' में महाराणा रार्जासह (राज्यकाल [652-70 ई.) तक के राजाओं का 
वर्णन है। स्पष्ट ही यह ग्रन्थ उतना प्राचीन नहीं है जितना समझा गया है। श्री 
मोतीलाल मेनारिया ने “राजस्थानी भाषा और साहित्य” में लिखा है कि “ये 
तपागच्छीय जैन साधु शान्तिविजय के शिष्य थे। इनका असली नाम दलपत था, 
पर दीक्षा के बाद बदलकर दौलतविजग्र रख दिया था। हिन्दी के विद्वानों ने इन्हे 
मेवाड़ के रावल खुमाण (सं. 870) का समकालीन होना अनुमानित किया है, 
जो गलत है। वास्तव में इनका रचनाकाल सं. [730 से लेकर सं. [760 के 
मध्य तक SI इस प्रकार इस ग्रन्थ की चर्चा हिन्दी साहित्य के आदिकाल में नहीं 
होनी चाहिए । 
बीसलदेवरासो : नरपति नाल्ह का 'बीसलदेवरासो' भी सन्दिग्ध रचना ही 
है। ग्रन्थ में निर्माण-काल इस प्रकार दिया है: 
बारह सौ वहोत्तरहां मझारि। 
जेठ बदी नवमी ब्रुधवारि । 
Teg रसायन भारंभइ । 
सारदा तूठी ब्रह्म कुमारि!॥ : 
इसका मतलब यह है कि नरपति नाल्ह नामक कवि ने सं. 22 में अर्थात्‌ 
I455 ई. में इस ग्रन्थ का आरम्भ किया था। चूँकि पुस्तक में सर्वत्र वत्तमान- 
कालिक क्रिया का प्रयोग है, अतएव ग्रन्थ के सम्पादक श्री सत्यजीवन वर्मा ने 


l श्री सत्यजीवन वर्मा द्वारा सम्पादित और सं. 2008 में काणी नागरी प्रचारिणी सभा, 


काशी द्वारा प्रकाशित । हाल ही में डा. माताप्रसाद गुप्त द्वारा सम्पादित होकर प्रयाग 
से प्रका शित। क 4 PRE 

अनुमान किया था, कि इस पुस्तक की रचना वीसलदेव के समसामयिक कवि की 
हो सकती है। इसके चार खण्ड हैं : प्रथम खण्ड में मालवा के भोज परमार की 
पुत्री राजमती से शाकम्भरी-नरेश वीसलदेव (विग्रहराज) के विवाह का वर्णन है ; 
दूसरे में बीसलदेव राजमती से रूठकर उड़ीसा चला जाता है ; तीसरे में राजमती 
का विरहवर्णन है ; और चौथे में भोजराज का अपनी पुत्री को लिवा जाना और 
बीसलदेव का उसे वहाँ से चित्तौर लौटा लाने का प्रसंग है । ऐतिहासिक दृष्टि से 
इस वात की संगति नहीं बैठती । बीसलदेव भोज का समसामयिक नहीं था । दोनों 
के समयों में लगभग 0 at का अन्तर है। अतिरंजित बातें तो उसमें बहुत हैं 
उनका यथाकथंचित्‌ समाधान भी कर लिया जा सकता है; जैसे, 'बीसलदेवरासो' 
के अनुसार भोज ने वीसलदेव को i कुण्डार, झण्डोअर, गुजरात, सौरठ, 
साँभर, टोंक, तोड़, चित्तौड़ आदि प्रदेश दहेज में दिये थे। इसे हम आश्रित कवि 
की अतिरंजित कल्पना कह सकते हैं । किन्तु बहुत-सी काल-विरुद्ध और इतिहास- 
विरुद्ध बातें हैं जिनका समाधान नहीं हो सकता । महामहोपाध्याय डॉ. गोरीशंकर 
हीराचन्द ओझा ने इसे विग्रहराज तृतीय माना है और किसी प्रकार ऐतिहासिक 
संगति बैठा लेने का प्रयत्न किया है, परन्तु बीसलदेव बहुत प्रतापशाली राजा था 
और स्वयं संस्कृत का अच्छा कवि भी था। उसने अपना 'ह्रकेलिविजय' नाटक 
शिलापट्टों पर खुदवाया था। उसके राज-कवि सोमदेव ने ललित विग्रह' नाम का 
नाटक लिखा था जो राजपूताना म्युजियम में सुरक्षित है। वीसलदेव के और भी 
बहुत-से शिलालेख प्राप्त हैं। उनसे वीसलदेव,जेसा प्रतापी राजा सिद्ध होता हैं 
उसका कोई भी आभास 'बीसलदेवरासो' में नहीं मिलता । इसका कोई भी सबूत 
नहीं है कि बीसलदेव ने कभी उड़ीसा पर चढ़ाई की थी या उसे जीता था । यह 
समझ में नहीं आता कि बीसलदेव का समसामथिक कवि उसकी वास्तविक विजय 
का वर्णन न कर कल्पित उड़ीसा-विजय की कहानी क्यों HVAT ? 
ग्रन्थ में बारम्बार लिखा है कि उसने रासो का गान किया था : “गायो हो 
रास सुनै सब कोइ । यउइ हरषि गायण कइ गाइ। ' इत्यादि। इससे ज्ञात होता 
है कि ग्रन्थ की रचना गाते के लिए हुई होगी, पर राजपूताने के कुछ विद्वानों ने 
जोर देकर कहा है कि 'बीसलदेवरासो' कभी राजपूताने में गाया नहीं गया । 
यह तो निश्चित है कि नरपतिनाल्ह बीसलदेव का समसामयिक कवि नहीं 
है। वत्तेमानकालिक क्रियाओं का प्रयोग देखकर भ्रम में नहीं पडा चाहिए! 
राजपूताने के साहित्य में इस प्रकार की वत्तमानकालिक क्रियाओं का प्रयोग वराबर 
होता रहा है | इस पुस्तक की सबसे प्राचीन प्रति सं. [669 अर्थात्‌ L62 ई. की 
है। श्री मोतीलाल मेनारिया का विश्वास है कि नरपतिनाल्ह गुजराती के नरपति 
नामक कवि से अभिन्त हैं। उनकी गुजराती रचनाओं से 'बीसलदेवरासो' की 
भाषा का आश्‍इचर्यजनक साम्य है | इस प्रकार मेनारियाजी के अनुसार, 'ब्रीसलदेव- 
रासो” का रचनाकाल l545-60 ई- तक के आसपास तिकलता है, जिसकी 
पुष्टि उसकी भाषा से होती है, “जो हगिज सोलहवीं शताव्दी से पूर्व की नहीं है! 

भटट केदार ओर मधुकर भट्ट: इसी प्रकार भट्ट केदार ओर मधुकर नामक 
दो भाट कवियों के विषय में कहा जाता है कि इन्होंने जयचन्द के यशवर्णन के लिए 
'जयचन्दप्रकाश/ और 'जयमयंकजसचन्द्रिका' नाम के ग्रन्थ लिखे थे। ये पुस्तकें 
मिलतो नहीं । केवल इनका उल्लेख बीकानेर के राज-पुस्तक-भाण्डार में सुरक्षित 
सिघायच दयालदास कृत 'राठौण री ख्यात' में मिलता है। इस प्रकार ये पुस्तकें 
सिर्फ नोटिस मात्र हैं। 'शिवर्सिह सरोज' में लिखा हे कि ये कवि अलाउद्दीन गोरी 
के कवि थे। अलाउद्दीन मुहम्मद गोरी का चाचा था और उसी की ओर से राज्य 
करता AT पृथ्वी राजरासो' में भी दुर्गा केदार और माधव भाट नामक दो कवियों 
की चर्चा आती है और चन्दबरदाई के साथ उनकी प्रतिद्वन्द्रिता का भी विस्तार- 
पुर्वक वर्णन दिया है। यह नहीं समझना चाहिए कि गोरी के दरत्रार में हिन्दू 
कवियों का आना असम्भव है । वस्तुतः महमूद के पहले ग़ज़नी में ब्राह्मणवंश का 
राज्य था और यह बिल्कुल असम्भव नहीं है कि पुराने राजवंश के नष्ट हो जाने 
के बाद उसके आश्रित कवि नये राजाओं की सेवाओं में लग गये हों । जो हो, जब 
तक इन कवियों की पुस्तके नहीं मिल जातीं तब तक इस विवाद में पड़ना व्यर्थे है 
कि ये कवि जयचन्द के दरबारी थे अथवा गोरी के । | 
हम्मीरर।सो : इसी प्रकार शाङ्ग धर कवि के 'हम्मीररासो' की रचना भी | 
असन्दिग्ध नहीं है। प्राकृत पेंगलम्‌' में कुछ पद्य ऐसे आये हैं जिनमें हम्मीर की 
वीरता का वर्णन है; TA: 
feas fas सण्णाह बाह उप्पर WET दइ । 
बंधु समदि रण धसउ सामि हम्मीर वअण लइ। | 
vest णहपह भमउ खग्ग रिउ सीसहि डारउ। । 
पक्बर पक्खर ठेल्लि पेल्लि पब्बअ अप्फालउ। | 
SAT कज्जु जज्जल भणइ कोहाणल मुहमह जलउ। 
सुरताण-सीस करवाल दइ तेज्जि कलेवर दिअ चलउ। 
ऐसे और भी कुछ पद्य हैं। 'शिवासिहसरोज' में कहा गया था कि चन्द की 
औलाद में शाद्ध धर कवि हुए थे। जिन्होंने 'हम्मीरगैरा' और 'हम्मीर काव्य! 
भाषा में बनाया था। स्वर्गीय पं. रामचन्द्र शुक्ल ने इस बात को ध्यान में रखते 
हुए अनुमान किया कि 'प्राकृतपैंगलम्‌” के जिन उदाहरणों में हम्मीर की कीत्तिकथा 
है वे असली 'हम्मी ररासो' के पद्य हैं । परन्तु ऊपर जो पद्य दिया हुआ है ओर 
जिसे शुवलजी ने उद्धृत भी किया है, उसमें 'जज्जल भणइ'--जज्जल की भणति-- 
दी हुई है। 'प्राकृतपैंगलम्‌” की टीका में कहा गया है कि 'जज्जलस्योक्तिरियम्‌' 
अर्थात्‌ यह जज्जल की उक्ति है । महापण्डित राहुल सांकृत्यायन ने इन पद्यो को | 
जज्जल कवि की रचना माना है। दो बातें हो सकती हैं--या तो यह किसी ऐसे | 
काव्य के पद्य हैं जिसमें जज्जल कोई पात्र है अथवा यह स्वयं जज्जल की उक्तियाँ 
Z| 
शुक्लजी प्रथम मत को मानते हैं, राहुलजी दूसरे मत को। लेकिन अगर प्रथम 

मत स्वीकार भी कर लिया जाय तो भी यह कँसे मान लिया जा सकता है कि वह 
काव्य शाङ्ग धर का लिखा हुआ 'हम्मीररासो' हो था ! जब तक कोई पुष्ट प्रमाण 
नहीं मिल जाता तब तक यह वात निश्चित और असन्दिग्ध नहीं कही जा सकती । 

शाङ्ग धर द्वारा संगृहीत 'शाङ्गं धरपद्धति' नामक एक संस्क्रृत पद्यकोप अवश्य 
मिलता है जिसमें शाद्ध धर की कुछ अपनी रचनाएँ भी हैं। ऐसे तो इसके सव पद्य 
संस्कृत के हैं, किन्तु कुछ मन्त्र और कुछ मिश्रभाषा की ऐसी रचनाएँ भी हैं जिनमें 
तत्काल प्रचलित लोकभाषा का कुछ आभास मिल जाता है। भाषा चित्र के नमुने 
के रूप में श्रीकण्ठ पण्डित का यह श्लोक उल्लेख योग्य है: 

नूनं बादल छाइ खेह पसरी निःश्राण शब्द: खर: । 

शत्रु पाडि लूटालि तोडि हनिसों एवं भणन्त्युद्भटा: | 

झूठे गवंभरा मघालि सहसा रे कन्त मेरे कहे 

कंठ पागि निवेश जाह शरण श्री मल्ल देवं विभुम्‌ ॥ 

--श्लोक सं. 550 

बिजयपालरासो : मिश्रवन्धुओं ने नल्लसिह रचित 'विजयपालरासो' को भी 
इसी काल की रचना बताया है। कहा गया है कि नल्लसिह ने सं. [093 में हुई 
विजयपालसिंह और पंग राजा की लड़ाई का वर्णन किया है । मिश्नबन्धुओं ने 
इसका रचनाकाल सं. ]355 माना है। लेकिन यह भी बहुत पुराना ग्रन्थ नहीं 
मालूम होता। इसकी भाषा और शैली पर विचार करने से मालूम होता है कि 
इसकी रचना बहुत वाद में हुई होगी । : 

इसी प्रकार सन्‌ 293 ई. में अमीर खुसरो की रचनाएं प्रारम्भ हुई । 
अमीर खुसरो निस्सन्देह वहुत मेधावी विद्वान्‌ और सुकवि थे । उनकी रचताओं में 
तत्काल प्रचलित हिन्दी का प्रयोग हुआ होगा । परन्तु उनके नाम पर जितनी पहे- 
लियाँ, मुकरियाँ और ढकोसले प्रचलित हैं वे न तो मूल रूप में ही सुरक्षित हैं 
और न सब-के-सब प्राचीन ही हैं। इस प्रकार साहित्यिक कोटि में आनेवाले ये 
ग्रन्थ aga सन्दिग्ध हैं । कुछ तो निश्चित रूप से परवर्त्ती हैं, कुछ के अस्तित्व धी. 
ही ठिकाना नहीं और कुछ का अस्तित्व केवल अनुमान से मान लिया गया है। 
आदिकाल के इतिहास-लेखकों ने इन ग्रन्थों की ऐतिहासिकता के पक्ष-विपक्ष में 
बहुत-सी व्यर्थ की दलीलें पेश की हैं जो निरर्थक ही नहीं हैं, साहित्य के विद्यार्थी 
के ऊपर बोझ के समान हैं और शुद्ध साहित्यिक आलोचना की गति को रुध करने 
का कार्य करती हें । 

अद्धप्रामाणिक रचनाएँ--पूथ्वीराजरासो : इस काल की कुछ रचनाएं 
ऐसी भी हैं जिन्हें हम अद्धप्रामाणिक कह सकते gl इनमें सबसे महत्त्वपूर्ण और 


L (4) 'खालिक बारी', मुफीदे खालिक प्रेस, आगरा, 869 ई. 
(2) n » सूरजमल, कमरुद्दीनखां, पटना, 870 $ 
(3) “अमीर खुसरो की हिन्दी 'कविता', काशी नोगरी प्रचारिणी 

प्रसिद्ध ग्रन्थ 'पथ्वीराजरासो'' है। काशी ना. प्र. स. प्रकाशित 'पृथ्वोराजरासो' 

में ढाई हजार पृष्ठ हैं जो 69 सर्गो में विभाजित है । सबसे बड़ा समय 'कनवज्ज 

युद्ध! है जो सम्भवतः रासो का मूल कथानक है। यह विश्वास किया जाता है कि 

चन्द पथ्वीराज का मित्र, कवि और सलाहकार AT रासो में वह तीनों रूपों में 

निनित है। इस ग्रन्थ के अनुसार दोनों के जन्म और मरण की तिथि भी एक है। 

इस प्रकार सदा साथ रहनेवाले अभिन्न मित्र की रचना निश्चय ही बहुत प्रामा- | 
णिक होनी चाहिए, यही सोचकर सुप्रसिद्ध विद्वत्सभा रायल एसियाटिक | 
सोसायटी, बंगाल ने इस ग्रन्थ का प्रकाशन आरम्भ किया था । कुछ थोड़ा-सा अंश | 
प्रकाशित भी हो चुका था, किम्तु इसी समय डॉ. बूलर को 'पृथ्वीराजविजय' E 
नामक संस्कृत काव्य की एक खण्डित प्रति हाथ लगी । उस पुस्तक की परीक्षा | 
करने के बाद डॉ. बूलर इस निष्कर्ष पर पहुँचे कि 'पृथ्वीराजविजय' इतिहास की | 
दृष्टि से अधिक प्रामाणिक ग्रन्थ है और 'पृथ्वी राजरासो' अत्यन्त अप्रामाणिक; 

क्योंकि पृथ्वी राजकालीन अभिलेखों से 'पृथ्वीराजविजय' में वणित घटनाएँ तो 

मिल जाती हैं, लेकिन 'पृथ्वीराजरासो' में वात घटनाएँ नहीं मिलती । उनका 

पत्र सोसायटी के प्रोसीडिग्स में छापा गया और 'पृथ्वीराजरासो' का प्रकाशन बन्द 

कर दिया गया । उन दिनों के यूरोपियन विद्वान्‌ मध्य-देश की रचनाओं का महत्त्व 

दो दृष्टियों से आँकते थे--ऐतिहासिक तथ्यों को प्राप्त करने और भाषाशास्त्रीय 

समस्याओं को सुलझाने की दृष्टि से। रासो से यह उद्देश्य सिद्ध नहीं होता था । | 
कितनी ही ऐसी अनमिल बातें इस पुस्तक में मिलीं जो इसके ऐतिहासिक रूप को | 
निविवाद रूप से गलत साबित करती थीं। 'पृथ्वीराजविजय' के अनुसार पृथ्वी राज | 
सोमेश्वर और कर्पूरदेवी के पुत्र थे । कर्पूरदेवी चेदि-नरेश की कन्या थी । जब पुत्र | 
पृथ्वीराज नाबालिग था तो माता ने कदम्बवास नामक मन्त्री की सहायता से 
राज्य-संचालन किया था। यह बात अभिलेखो से मिलती है जबकि 'पृथ्वी राज रासो' — 
के अनुसार यह दिल्ली के राजा अनंगपाल की पुत्री के लड़के थे मजेदार बात यह | 
है कि 'पृथ्वीराजविजय' में चन्दबरदाई नामक किसी कवि का नाम नहीं है। एक | 
जगह चन्द्रराज कवि का उल्लेख अवश्य है, परन्तु उसे कुछ विद्वानों ने कश्मीरी | 


कवि चन्द्रक से अभिन्न माना है। और भी बहुत-सी अनैतिहासिक बातें रासो में 
मिलती हैं; जैसे ; 


L पृथ्वीराजरासो’ ([) एसियाटिक सोसायटी ऑफ बंगाल से 983-86 ई. में आरम्भिक 

° भ्रंश प्रकाशित; (2) मोहनलाल विष्णुलाल पण्ड्या सम्पादित, ई. जे. लाजरस एण्ड को., | 
बनारस, सन्‌ I888-904 ई.; (3) नागरी प्रचारिणी सभा, काशी से एयामसुन्दरदास "ह 
आदि द्वारा सम्पादित, [905-3 ई.; (4) 'पृथ्वीराजरासो' के दो समय (रेवातट और 
पद्मावती समय), लखनऊ, ।942; (5) 'असली पृथ्बीराजरासो', मोतीलाल बनारसीदास, | 
लाहोर, 938; (6) केवल रेवातट समय, (हिन्दी के कवि और काव्य! (प्रथम भाग) 
में 937 ई. में प्रयाग से प्रकाशित ; (7) 'संक्षिप्त पृथ्वीराजरासो', हजारीप्रसाद द्विवेदी 
ae नामवृर शह द्वारा सम्पादित, काशिका समिति, काशी, 952 | 

L आवू पहाड़ के राजा जेत और सलक बताये गये हैं जिनका तात्कालिक 
शिला-लेखों में कोई उल्लेख नहीं मिलता, और उस समय आबू पर सचमुच ही 
राज्य करनेवाले धारावर्ष परमार की इस ग्रन्थ में कोई चर्चा ही नहीं । 

2. गुजरात का राजा भीमसेन रासो के अनुसार पृथ्वीराज के हाथों मारा 
गया था। पर शिलालेखों पर विश्वास किया जाय, तो वह पृथ्वीराज के बहुत 
बाद तक जीता रहा। 

3. शाहबुद्दीन, रासो के अनुसार, पृथ्वीराज के तीर से मारा गया था, पर 
ऐतिहासिक तथ्य यह है कि सन्‌ 203 ई. में गक्करों के हाथ मारा गया । 

4. पृथ्वीराज की बहन पृथाकुंवरि, रासो के अनुसार, चित्तौड़ के राजा 
समरसिंह से व्याही गयी थी जो इतिहास विरुद्ध है, क्योंकि समरसिंह के अभिलेख 
278 ई. और 285%. के वीच के मिले हैं। इसके बहुत पहले पृथ्वीराज 
परलोक चले गये FI 

5. 'पृथ्वीराजरासो' में जो तिथियाँ दी गयी हैं वे वास्तविक ऐतिहासिक 
प्रमाणों की तुलना में निराधार हैं। इस प्रकार और, की और भी अनेक प्रकार 
की, ऐतिहासिक असंगतियाँ इस पुस्तक में मिलती हैं। सं. 986 की नागरी 
प्रचारिणी पत्रिका में म. म. श्री गौरीशंकर हीराचन्दजी ओझा ने विस्तारपूर्वक 
“पृथ्वी राज रासो' की अनैतिहासिकता सिद्ध की है । उपसंहार करते हुए उन्होंने उसी 
लेख में लिखा है कि “इस तरह हमने जाँच कर देखा कि पृथ्वीराजरासो बिल्कुल 
अनैतिहासिक ग्रन्थ है। उसमें चौहानों, प्रतीहारों और सोलंकियों की उत्पत्ति 
सम्बन्धी कथा, चौहानों की वंशावली, पृथ्वी राज की माता, भाई, बहिन, पुत्र और 
रानियों आदि के विषय की कथाएँ तथा बहुत-सी घटनाओं के संवत्‌ और प्रायः 
सभी घटनाएँ तथा सामन्तों आदि के नाम अशुद्ध और कल्पित हैं । कुछ सुनी-सुनायी 
बातों के आधार पर उक्त वृहत्‌ काव्य की रचना की गयी है। यदि पृथ्वी राज रासो 
पृथ्वीराज के समय में लिखा जाता तो इतनी बड़ी अशुद्धियों का होना असम्भव 
था । भाषा की दृष्टि से भी यह ग्रन्थ प्राचीन नहीं दीखता । इसकी डिंगल भाषा में 
जो कहीं-कहीं प्राचीनता का आभास होता है वह तो डिगल की विशेषता ही gt 
वस्तुतः पृथ्वीराजरासो वि. सं. १६०० के आसपास लिखा गया॥ यह भी 
नहीं कहा जा सकता कि पहले पृथ्वी राज रासो का मूलग्रन्थ उसके वत्त॑मान परिः 
माण से बहुत छोटा था, परन्तु पीछे से बढ़ाया गया है क्योंकि आज से १८५ वष पूव 
उसी के वंशज कवि यदुनाथ ने उसका १०५०० श्लोकों का होना लिखा है जो 
वर्तमान रासो का प्रमाण है ॥ 

ओझाजी की अन्तिम उक्ति बहुत कमजोर है। इधर हाल में उसकी कमजोरी 
का सबूत भी मिल चुका है। 

रासो के सम्पादक श्री मोहनलाल विष्णुलाल पण्ड्या और बाबू श्याम- 
सुन्दरदास ने इन्हें इतिहास-सम्मत सिद्ध करवे का बहुत प्रयत्न किया है । यहाँ तक 
कि विशुद्ध अनुमान के बल पर आनन्द सम्वत्‌ की भी कल्पना की है, पर फिर भी 

रासो की ऐतिहासिकता सिद्ध नहीं की जा सकती । म. म. गौरीशंकर हीराचन्द: 
जी ओझा को तो इनमें इतनी असंगतियाँ दिखायी दीं कि उन्होंने इसे जाली ग्रन्थ 
कह्‌ दिया। तब से हिन्दी साहित्य के इतिहास नामक ग्रन्थों में रासो की ऐतिहासिकता 
और अनंतिहासिकता पर पन्ने रेगे जा रहे हैं। इस निरर्थक मन्थन से जो दुस्तर 
फेनराशि तयार हुई है, उसे पार करके ग्रन्थ के साहित्यिक रस तक पहुँचना हिन्दी 
साहित्य के विद्यार्थी के लिए असम्भव-सा व्यापार हो गया है । 
इधर बाबू रामनारायण दूगड़जी को उदयपुर राज्य के 'विक्टोरिया हॉल' 
में एक पुस्तक मिली है जिसमें एक छन्द इस आशय का है कि चन्द के छन्द इधर- 
उधर frat हुए थे जिन्हें राजा अमरसिंह ने एकत्र करवाकर वर्तमान रूप दिया 
था। उदयपुर के राजवंश में अमरसिह नाम के दो राजा हुए थे। एक का राज्यकाल 
62] $. तक था तथा दूसरे का 698 ई. से ]770 ई. तक | राजसिह ने 
राजसमुद्र नामक तालाब की चौकी पर 'राजप्रशस्ति' नामक एक संस्कृत महा- 
काव्य खुदवाया था (675 ई.), जिससे विदित होता है कि उस समय. रासो 
का निर्माण हो चुका ar) अतएव रासो के संग्रह करानेवाले अमरसिंह प्रथम 
अमरसिंह ही होंगें | ऐसा भी कहा जाता है कि 'राजप्रशस्ति' काव्य लिखाने के लिए 
महाराणा राजसिंह ने प्रचुर अर्थ व्यथ किया था। उसी समय किसी प्रतिभाशाली 
चारण ने नाना स्थानों से जोड-बटोरकर यह्‌ महाकाव्य तैयार किया होगा । इस- 
लिए रासो का वत्त॑मान रूप अधिक-से-अधिक सत्रहवीं शताब्दी के मध्य में ही प्राप्त 
हुआ होगा | 
पृथ्वीराजरासो के प्रामाणिक अंश : जहाँ तक रासो की ऐतिहासिकता का 
सम्बन्ध है, डॉ, बूलर, मॉरिसन गौ. ही. ओझा, मुंशी देवीप्रसादजी आदि प्रामा- 
णिक ऐतिहासिक लेखकों ने उसे अविश्वसनीय सिद्ध कर दिया है। अब इसकी 
लिखित घटनाओं को ऐतिहासिक सिद्ध करने का प्रयत्न बन्द कर देना ही उचित 
है। किन्तु फिर भी रासो का महत्त्व है। बहुत दिनों तक विद्वानों में यह विश्वास 
रहा हैं कि यद्यपि रासो में प्र क्षिप्त अंश बहुत हैं, तथापि इसमें चन्द के कुछ-न-कु'छ 
वचन अवश्य हैं जो काफी पुराने हैं । अब तक यही विश्वास किया जाता रहा है कि 
प्रक्षेपों के समुद्र में से मूल कविताओं के मोती चुन लेना असम्भव ही है। इधर हाल में 
मुनि जिन-विजयजी ने 'पुरातन प्रवन्ध संग्रह में 'जयचन्द प्रबन्ध' नामक एक प्रबन्ध 
प्रकाशित किया, जिसमें चन्द के नाम से चार छप्पय दिये हैं। इसकी भाषा परि- 
निष्ठित साहित्यिक अपभ्र'श के निकट की भाषा है, यद्यपि उसमें कुछ चिह्न 
ऐसे भी मिलते हैं जिनसे हम अनुमान कर सकते हैं कि 'सन्देशरासक' की भाषा के 
सदृश यह भाषा भी कुछ आगे बढ़ी हुई भाषा है । जिस प्रति से ये छप्पय उद्धृत किये 
गये हैं वह सम्भवतः पन्द्रहवीं शताब्दी की लिखी हुई है। इससे यह सिद्ध होता है कि 
पन्द्रहवीं शताब्दी में लोगों को चन्द के छप्पय का ज्ञान था और ये छप्पय परिनिष्ठत 
अप्र श से थोड़ी आगे बढ़ी भाषा में लिखे गये थे। इन पद्यों के प्रकाशन के बाद से अब 


इस विषय में किसी को सन्देह नहीं रह्‌ गया है कि चन्द नामक कोई कवि पृथ्वीराज ` 

के दरवार में अवश्य थे और उन्होंने ग्रन्थ भी लिखा है। सौभाग्यवश वर्त्तमान 
रासो में भी ये छन्द कुछ विकृत रूप में प्राप्त हो गये हैं। इस पर से यह अनुमान 
किया जा सकता है कि वर्तमान रासो में चन्द के मूल छन्द अवश्य मिले हुए हैं । 

'पृथ्वीराजरासो' का अध्ययन करने के बाद और नवीं-दसवीं शताब्दी में 
प्रचलित कथाओं के लक्षण और काव्य-रूपों को ध्यान में रखकर देखने से ऐसा 
लगता है कि यद्यपि चन्द के मूल वचनों को खोज लेना अव भी कठिन है, किन्तु 
उसमें क्या-क्या वस्तुएँ थीं और कोन-कोन-सी कथाएँ थीं, इस बात का पता लगा 
लेना उतना कठिन नहीं है। उन दिनों की कथाएँ दो व्यक्तियों के संवाद के रूप में 
लिखी जाती थीं । चन्द ने भी रासो को शुक और शुकी के संवाद में लिखा था जैसे 
विद्यापति ने 'कीत्तिलता' को भृङ्ग और भृङ्गी के संवाद के रूप में लिखा था और 
कौतूहल कवि ने 'लीलावती कथा' को कवि ओर कविपत्नी के संवाद के रूप में 
लिखा था। फिर चन्दवरदाई का यह काव्य रासक भी है, जो गेय काव्य हुआ 
करता था, जिसमें मुदु और उद्धत प्रयोग हुआ करते थे। 'सन्देशरासक' में जिस 
प्रकार कवि ने अपनी नम्रता प्रकट करते हुए कहा है कि बड़े-बड़े कवियों की 
रचनाएँ उपलब्ध हैं तो क्या छोटे कवि अपनी रचनाओं से आनन्दित न हों, उसी 
प्रकार और उसी शैली में 'पृथ्वीराजरासो' में भी यह वात कही गयी है। इतना ही 
नहीं, एक-दो प्राकृत गाथाएँ तो रासो में भी प्रायः वही हैं जो 'सन्देशरासक' 
में हैँ ।' 

फिर, 'सन्देशरासक' में बीच-वीच में कवि सूचना देता है कि अमुक पात्र ने 
अमुक छन्द में अपनी बात कही। उसी प्रकार 'पृथ्वी राजरासो' में भी बीच-बीच में 
कह्‌ दिया गया है कि अमुक पात्र ने अमुक छन्द में अपनी बात कही | इन सब बातों 
पर विचार करने से ऐसा जान पड़ता है कि चन्द ने भी अपश्रश के रासकों की 
शैली पर ही अपना रासो लिखा। 'सन्देशरासक में लगभग एक तिहाई पद्य रासक 
छन्दों में है । 'पृथ्वीराजरासो' में रासक छन्द बहुत कम व्यवहृत हुआ है। पर 
“सन्देशरासक' से यह तो सिद्ध हो ही जाता है कि रासक ग्रन्थों में दूसरे छन्दों 
का, विशेषकर दोहा और गाथा का, प्रचुर प्रयोग होता था । वीररस की प्रधानता 
होने के कारण चन्द ने छप्पय छन्दों का अधिक प्रयोग किया था, इस दृष्टि से 
विचार करने पर रासो के निम्नांकित प्रसंग प्रामाणिक जान पड़ते हैं : है 

L आरम्भिक अंश, 2. इंछिनी विवाह, 3. शशिब्रता का गन्धव विवाह, 
4. तोमर पाहार का शहाबुद्दीत का पकड़ना, 5. संयोगिता का जन्म, विवाह 


तथा इंछिती और संयोगिता की प्रतिद्डिन्ता और समझौता i 
इन भ्रंशों की विशेषता : इत अंशों में भाषा में उस प्रकार का बेडौल और 


| ES विशेष विस्तार के लिए देखिए--हजारीभ्रसाद द्विवेदी का “हिन्दी साहित्य का आदिकाल', 


पटना, 952 । 
2. विशेष विस्तार के लिए 'हिन्दी साहित्य का आदिकाल' देखिए । 

बेमेल sasta नहीं है और कवित्त का सहज प्रवाह है। इसमें चन्दबरदाई ऐसे 
सहज-प्रफुल्ल कवि के रूप में दृष्टिगत होते हैं जो विषम परिस्थितियों से भी 
जीवनरस खींचते रहते हैं। वे केवल कल्पनाविलासी कवि ही नहीं, निपुण मन्त्रदाता 
के रूप में भी सामने आते हैं। चाहे रूप और शोभा का वर्णन हो, चाहे ऋतुवर्णन 
की उत्फुल्लता का प्रसंग हो, या युद्ध की भेरी का प्रसंग हो, चन्दवरदाई सर्वत्र एक 
समान अविचलित और प्रसन्न दिखायी पड़ते हैं। रूप और सौन्दर्य के प्रसंग में 
उनकी कविता रुकना ही नहीं जानती | निस्सन्देह उन्होंने काव्यगत रूढ़ियों का बहुत 
व्यवहार किया है और परम्परा-प्रचलित उपमानों से सौन्दर्य की अभिव्यंजना उनके 
साहित्य का प्रधान कौशल है, तथापि वह कवि के आनन्दनिझर चित्त को पूर्ण 
रूप से प्रकट करती है। कथानक रूढ़ियों की दृष्टि से तो चन्द का काव्य बहुत ही 
महत्त्वपूर्ण हे और परवर्त्तीकाल में जिन लोगों ने उसमें प्रक्षेप किया है वे ae की 
इस प्रवृत्ति को बहुत अच्छी तरह पहचानते थे, इसीलिए प्रक्षेप करनेवालों ने चुन- 
चुन करके कथानक-रूढ़ियों और काव्य-रूढियों का सन्निवेश किया है । 

साधारणतः भारतीय कथाओं में कथानक को अभीष्ट दिशा में मोड़ने के लिए 
निम्तांकित कथानक-रूढ़ियों का व्यवहार हुआ है : 

L स्वप्न में प्रियमूत्ति-दर्शन, 2. कहानी कहनेवाला सुआ, 3. शिकार 
खेलते समय घोड़े का जंगल में मार्ग भूलना, 4. मुनि का शाप, 5. रूपपरिवर्त्तन, 
6. लिगपरिवर्त्तन, 7. परकायप्रवेश, 8. आकाशवाणी, 9. अभिज्ञान या 
साहिदानी, [0. परिचारिका का राजा से प्रेम और उसका राजकन्या रूप में 
अभिज्ञान, li. नायिका का चित्र, .2° नायक का औदार्य, ]3. विरहवेदन, 
74. चोर्यप्रेम और फिर विवाह, 5. नट-नटी द्वारा रूप-श्रवण और प्रेम, 
LERNER हंस या कपोत, 47. विजनवन में सुन्दरियों से साक्षात्कार, 
।8.उजाड़ शहर का मिल जाना और वहाँ नायक का राजा हो जाना, 9. g- 
सन्तापित सरदार की प्रिया को शरण देना और युद्ध मोल लेना, 20. अति- 
प्राकृत दृश्य से लक्ष्मीप्राप्ति का शकुन इत्यादि-इत्या दि। 

रासो में कवित्व : लगभग इन सभी कथानक-रूढ़ियों का प्रयोग 'पथ्वी राजरासो' 


में किया गया है। महत्त्वपूर्ण प्रत्येक विवाह के समय नट का, नत्तेकी का, स्वप्नदशेन ' 


का, चित्रदर्शन का, हंस-दौत्य या शुक-दौत्य का उपयोग किया गया है। शशिव्रता 
और संयोगिता, इन दोनों मुख्य रानियों को अप्सरा का अवतार बताया गया है। 
प्रत्येक विवाह में आगे या पीछे कुछ-न-कुछ युद्ध का प्रसंग अवश्य आता है और 
प्राचीन निजन्धरी कथाओं के समान PATEL प्रधान रूप से वणित हुआ है। 
शोभा चाहे प्रकृति की हो या मनुष्य की हो, परम्परा-प्रचलित रूढ उपमानों के 
सहारे ही निखरी है और अधीनस्थ सामन्तों की स्वामि-भक्ति और पराक्रम 
अत्यन्त उज्ज्वल रूप में प्रकट हुआ है | छन्दों का परिवर्तन बहुत अधिक हुआ है। 
पर कहीं at अस्वाभाविकता नहीं आयी है। बारहवीं-तेरहवीं शती के अपभ्रश 
साहित्य में छन्दो का यह परिवर्तन बहुत अधिक प्रचलित हो गया था । जो लोग 


PE IT >>... ह In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


हिन्दी साहित्य : उसंका उद्भव और विकास / 295 


छन्द-परिवत्तेन के लिए केशव को दोषी समझते हैं, वे बहुत ऊपर से काव्य-रूपों की 
आलोचना करते हैं। वस्तुत: केशव की “रामचन्द्रिका' तक आते-आते यह छन्दो- 
बहुला प्रथा निर्जीव और विकृत हो गयी थी । अत्यधिक प्रक्षेप होते रहने के वाद भी 
'पृथ्वीराजरासो' में यह प्रथा सजीव रूप में वर्त्तमान है। अनुकरण करनेवालों ने भी 
चन्द की शेली को ठीक रूप में पकड़ा है ओर वत्त॑मान रूप में भी रासो के छन्द जब 
बदलते हैं तो श्रोता के चित्त में प्रसंगानुकूल नवीन कम्पन उत्पन्न करते हैं। 

वर्तमान रासो में युद्धो का प्रसंग बहुत अधिक है; और शहाबुद्दीन तो इसमें हर 
मौके-वेमौके अनायास आ पडता है। अधिकतर भट्टभणन्त और गलत तिथियों 
का हिसाब ऐसे प्रसंग में आता है। ऐसा कहने में कुछ भी संकोच मालूम नहीं 
पड़ता, कि ये युद्धो के अनावश्यक विस्तारित वर्णन, चौहान और कमधुज्ज के सर- 
दारों के नामों की सूची आदि वातें परवर्त्ती टूंसठाँस हैं । मूल रासो शुक और शुकी 
के संवाद रूप में ही लिखा गया था ओर सम्भवतः 'कीतिलता' के समान प्रत्येक 
समय के आरम्भ में शुक और शुकी प्रसंग उसमें भी था । इधर रासो के अनेक 
संक्षिप्त संस्करणों का पता लगा है, और पण्डितं में यह जल्पना-कल्पना आरम्भ 
हुई है कि इन्हीं छोटे संस्करणों में से कोई रासो का मूल रूप है, या नहीं। अभी 
तक इन संस्करणों का जो कुछ विवरण देखने में आया है, उससे तो ऐसा ही लगता 
है कि ये सब संस्करण रासो के संक्षेप रूप ही हैं । 

परमालरासो : इस काल में 'पथ्वी राजरासो' के समान ही जागनिक लिखित 
“परमाल रासो! नामक एक ग्रन्थ का नाम मिलता है । कहते हैं कि कालिजर के राजा 
परमाल (परमदि देव) के यहाँ जागनिक नाम के एक भाट थे, जिन्होंने महोबे के दो 
देशप्रसिद्ध वीरों, आल्हा और ऊदल के चरित्र का एक वीर काव्य लिखा था। 
फर्रुखाबाद के कलक्टर मि. चाल्स इलियट ने लोक में प्रचलित इन गीतों का संग्रह 
'आल्हा-खण्ड” के नाम से छपवाया था | निस्सन्देह इस तये रूप में बहुत-सी नयी 
बातें आ गयी हैं और जागनिक के मूल ग्रन्थ का क्‍या रूप था, यह कह सकना कठिन 
हो गया है । अनुमानतः इस संग्रह का वीरत्वपूर्ण स्वर तो सुरक्षित है, लेकिन भाषा 
और कथानकों में बहुत अधिक परिवर्त्तन हो गया है। इसीलिए चन्दवरदाई के 
'पथ्वीराजरासो' की तरह इस ग्रन्थ को भी अद्धं-प्रामाणिक ही कह सकते हैं। ऐसा 
जान पड़ता है कि या तो जागनिक का काव्य बहुत दिनों तक बुन्देलखण्ड के 
बाहर प्रसारित नहीं हुआ, या यह रुचा ही बहुत बाद में गया। पुराने साहित्य 
में इस अत्यन्त लोकप्रिय काव्य का कहीं उल्लेख नहीं मिलता, और गोसाई 
तुलसीदासजी ने इस श्रेणी के काव्य-रूप को शायद सुना ही नहीं था। यदि उन्होंने 


केशवप्रसाद सम्पा., आगरा, ।87| 
हरदेवसहाय सम्पा., मेरठ, ।880 
aed इलियट सम्पा. मुंशी रामस्वरूप, 


l. () पद्मावती खण्ड तथा आल्हा खण्ड; 
(2) पद्मावती खण्ड तथा आल्हा खण्ड; ह्‌ 
(3) पद्मावती खण्ड तथा आल्हा खण्ड; च 

फतेहगढ़; (884 

सुना होता तो अपने स्वभाव और नियम के अनुसार इस पद्धति को भी राममय 
अवश्य बनाते | 

{डगल-काव्य : राजपूताने के कुछ अन्य कवियों के लिखे हुए, इस काल के 
आसायित और श्रीधर आदि कवियों के कुछ अन्य वीरकाव्य भी प्राप्त हुए हैं। इसी 
काल में राजपूताने में [डगल-काव्य का आरम्भ हुआ । डिंगल अपभ्र श के योग से 
बनी हुई राजस्थानी भाषा का साहित्यिक नाम था। डिगल के तौल पर राज- 
स्थानी कवियों ने एक और शब्द गढ़ लिया था, जिसका नाम है पिंगल। 
प्रादेशिक बोलियों के साथ मध्यदेशीय भाषा का मिश्रण होने से एक प्रकार की सर्व- 
भारतीय भाषा बनी, जिसे हिन्दी में व्रजभाषा या केवल 'भाषा' कहते थे। इसी 
श्रेणी की भाषा को राजस्थानी कवि 'पिंगल' कहा करते थे। डिंगल शब्द की 
व्युत्पत्ति अनेक प्रकार से बतायी गयी है। कुछ लोग इसका अर्थ गँवारू भाषा 
करते हैं। कुछ 'डिम--गल' के योग से इसका अर्थ डमरू की आवाजवाली वीर- 
रस की भाषा करते हैं, और कुछ दूसरे डींग या अतिशयोक्तिपूर्णं बातों से इसका 
सम्बन्ध जोडते हैं । किन्तु डिंगल वस्तुत: राजस्थानी चारणों की राजस्तुति और वीर 
दर्पोक्तियों को वहून करानेवाली भाषा का नाम है । पिंगल छन्द-शास्त्र के रचयिता 
का नाम है, और इसीलिए उस काल की परिष्कृत भाषा (ब्रजभाषा) का नाम 
'पिगल' दे दिया गया है | बहुत दिनों तक शौरसेनी प्राकृत को और इसीलिए उससे 
निकली ब्रजभाषा को नाग-भाषा कहा जाता रहा। मिर्जाखाँ ने फ़ारसी में लिखे 
| हुए ब्रजभाषा के व्याकरण में प्राक्त को नाग-लोक at भाषा कहा है । पिंगल स्वयं 
i नाग थे, सम्भवत: पिंगल का अर्थ हुआ शौरसेनी प्राकृत या ब्रजभाषा | युद्धों के 
A # विध्वीराजरासो' की भाषा डिगल का रूप धारण करती है, किन्तु विवाह 
और प्रेम के सुकुमार प्रसंगो में वह प्रधान रूप से पिंगल ही बनी रहती है । वस्तुतः 
मुल पृथ्वीराजरासो' शौरसेनी अपभ्र'श में लिखा गया था, जो परिनिष्ठित 

साहित्यिक अपभ्र श से थोड़ी भिन्न और उससे कुछ आगे बढ़ी हुई भाषा थी । 
ऐतिहासिक काव्य क्‍या हैं? : मैंने अपनी “हिन्दी साहित्य'का आदिकाल' 
नामक पुस्तक में दिखाया हे कि सातवीं-आठवीं शताब्दी से इस देश में ऐतिहासिक 
व्यक्तियों ie गाम पर काव्य लिखने की प्रथा खूब चली। इन्हीं दिनों ईरान के 
साहित्य में भी इस प्रथा का प्रवेश हुआ । इस काल में उत्तरी-पश्चिमी सीमान्त से 
बहुत-सी जातियों का प्रवेश इस देश में होता रहा । वे राज्य-स्थापन करने में भी 
समथ हुई l पता नहीं कि उन जातियों की स्वदेशी प्रथा की क्या-क्या बातें इस देश 
a oo में हा काव्यरूपों का प्रवेश इस काल में हुआ अवश्य। 
दे = ao ele नाम a ee लिखने या लिखाने की चलन भी 
> Aaa ae य॒ षं ने ऐतिहासिक नाम-भर लिया, 
| ठत कारक ps काव्य-निर्माण की ओर अधिक ध्यान था, 
| ज a i का अधिक मान था, तथ्यनिरूपण का 
, घटनाओं की ओर कम; उल्लसित 

आनन्द की ओर अधिक झुकाव था, विलसित तथ्यावली की ओर कम | इस प्रकार 
इतिहास को ang हाथों परास्त होना पड़ा । ऐतिहासिक तथ्य इन काव्यो में 
कल्पना को उकसा देने के साधन मान लिये गये हैं । राजा का विवाह, शत्रुविजय, 
जलक्रीडा, शल-वन-विहार, दोला-विलास, नृत्य-गान-प्रीति--ये सब बातें ही प्रमुख 
हो उठी हैं। वाद में क्रमशः इतिहास का अंश कम होता गया और सम्भावनाओं का 
जार बढ़ता TAT राजा के शत्रु होते हैं, उनसे युद्ध होता है। इतिहास की दव्टि 
में एक युद्ध हुआ, और भी तो हो सकते थे। कवि सम्भावना को देखेगा। राजा 
के एकाधिक विवाह होते थे। यह तथ्य अनेकों विवाहों की सम्भावना उत्पन्न 
करता है; जलक्रीड़ा और वन-विहार की सम्भावना की ओर संकेत करता है और 
कवि को अपनी कल्पना के पंख खोल देने का अवसर देता है। उत्तरकाल के ऐति- 
हासिक काव्यों में इसकी भरमार है। ऐतिहासिक विद्वान्‌ के लिए संगति मिलाना 
कठिन हो जाता है। 

वस्तुतः इस देश में इतिहास को ठीक आधुनिक अर्थ में कभी नहीं लिया गया। 
बराबर ही ऐतिहासिक व्यक्ति को पौराणिक या काल्पनिक कथानायक-जैसा बना 
देने की प्रवृत्ति रही है। कुछ में दैवी शक्ति का आरोप करके पौराणिक बना दिया 
गया है--जेसे राम, बुद्ध, कृष्ण आदि--और कुछ में काल्पनिक रोमांस का आरोप 
करके निजन्धरी कथाओं का आश्रय बना दिया गया है - जैसे उदयन, विक्रमा- 
दित्य और हाल | जायसी के रतनसेन, रासो के पृथ्वी राज में तथ्य और कल्पना 
का फॅक्ट्स और फिक्शन का--अद्भुत योग हुआ है। कर्मफल की अनिवार्यता 
में, दुर्भाग्य और सौभाग्य की अद्‌भुत-शक्ति में और मनुष्य के अपुर्व शक्तिभाण्डार 
होने में दृढ़ विश्वास ने इस देश के ऐतिहासिक तथ्यों को सदा काल्पनिक रंग में 
रगा है । यही कारण है कि जब ऐतिहासिक व्यक्तियों का भी चरित्र लिखा जाने 
लगा, तब भी इतिहास का कार्य नहीं हुआ | अन्त तक ये रचनाएँ काव्य ही बन सकी, 
इतिहास नहीं । फिर भी निजन्धरी कथाओं से वे इस अर्थ में भिन्त थीं कि उनमें 
बाह्य तथ्यात्मक जगत्‌ से कुछ-न-कुछ योग अवश्य रहता था | कभी-कभी मात्रा में 
कमी-वेशी तो हुआ करती थी, पर योग रहता अवश्य था। निजन्धरी कथाएँ 
अपने-आपमें ही परिपूर्ण होती थीं । 

जिस प्रकार भारतीय कवि काल्पनिक कथानकों में ऐसी घटनाओं को नहीं 
आने देता जो दु:खपरक facet को उकसाये, उसी प्रकार वह ऐतिहासिक कथा- 
नकों में भी करता है। सिद्धान्ततः काव्य में उस वस्तु का आना भारतीय कवि 
उचित नहीं समझता जो तथ्य और औचित्य की भावनाओं में विरोध उत्पन्न करे, 
दुःखोद्रेचक विषम परिस्थितियों-ट्रेजिक कण्ट्रेडिक्शन्स--की सृष्टि करे; परन्तु 
वास्तव जीवन में ऐसी बातें होती ही रहती हैं। इसलिए इतिहासाश्रित काव्य में 
भी ऐसी बातें आयेंगी ही । बहुत कम कवियों ने ऐसी घटनाओं की उपेक्षा कर जाने 
की बुद्धि से अपने को मुक्त रखा है । यही कारण है कि इन ऐतिहासिक काव्यों के 
नायक को धीरोदात्त बनाने की प्रवृत्ति ही प्रबल हो गयी है; परन्तु वास्तविक 

जीवन के कर्तव्य-इन्द्र, आत्मविरोध और आत्मप्रतिरोध जैसी बातें उनमें नहीं आ 
पातीं । ऐसी बातों के न आने से इतिहास का रस भी नहीं आ पाता और कथानायक 
कल्पित पात्र की कोटि में आ जाता है। फिर जीवन में कभी हास्योद्रेचक अनमिल 
स्वर भी मिल जाते हैं। संस्कृत काव्य का कर्ता कुछ अधिक गम्भीर रहने में 
विश्वास करता है और ऐसे प्रसंगों को छोड़ जाता है । और ऐसे प्रसंगों को तो वह्‌ 
भरसक नहीं आने देना चाहता जहाँ कथानायक के नैतिक पतन की सूचना मिलने 
की आशंका हो। यदि ऐसे प्रसंगों की वह अवतारणा भी करता है तो घटनाओं 
और परिस्थितियों का ऐसा जाल तानता है, जिसमें नायक का acter उचित रूप में 
प्रतिभात हो । सब मिलाकर ऐतिहासिक काव्य काल्पनिक निजन्धरी कथानकों 
पर आश्रित काव्य से बहुत भिन्न नहीं होते। उनसे आप इतिहास के शोध की 
सामग्री संग्रह कर सकते हैं, पर इतिहास को नहीं पा सकते--इतिहास, जो जीवन्त 
मनुष्य के विकास की जीवन्तकथा होता है, जो कालप्रवाह से नित्य उद्घाटित होते 
रहनेवाले नव-तव घटनाओं और परिस्थितियों के भीतर से मनुष्य की विजय- 
यात्रा का चित्र उपस्थित करता है, और जो काल के परदे पर प्रतिफलित होनेवाले 
नये-तये दृश्यों को हमारे सामने सहज भाव से उद्घाटित करता रहता है। 
भारतीय कवि इतिहास-प्रसिद्ध पात्र को भी निजन्धरी कथानकों की ऊँचाई तक ले 
जाना चाहता है । इस कार्य के लिए वह कुछ कथानक-रूढ़ियों का प्रयोग करता 
है जो कथानक को अभिलषित दिशा में मोड़ देने के लिए दीर्घकाल से प्रचलित हैं । 
इनसे कथानक में सरसता आती है और घटनाप्रवाह में एक प्रकार की लोच आ 
जाती है। अस्तु । 

सन्देशरासक : मुलतान के ग्यारहवीं शती (?) के कवि अहृहमाण या 
अब्दुल रहमान ने 'सन्देशरासक'' नाम की एक बड़ी सुन्दर प्रेमकहानी लिखी थी । 
इस पर दो संस्कृत टीकाएँ उपलब्ध हुई हैं। टीकाकार ने लिखा है कि उसे कवि के 
मुंह से काव्य का भाव सुनने का अवसर तो नहीं मिला, पर एक अन्य व्यक्ति से 
सुनकर वह अर्थ लिख रहा है। किसी-किसी विद्वान्‌ ने टीकाकार की इस उक्ति 
पर से यह बताने का प्रयत्न किया है कि चौदहवीं शताब्दी के टीकाकार की बात 
से अनुमान होता है कि उसे कवि के मुंह से काव्य का भाव सुनने का अवसर मिल 
सकता था, पर किसी कारणवश मिला नहीं । अर्थात्‌ कवि अधिक-से-अधिक तेरहवीं 
शती के अन्त में वत्त॑मान होगा। इस उक्ति में कुछ सार अवश्य है, परन्तु इस युक्त 
को बहुत दूर तक न घसीटना ही अच्छा है। हेमचन्द्र के दोहों में 'सन्देशरासक' के 
एक दोहे को उदाहृत देखकर इसे ग्यारहवीं शती का काव्य ही मानना ठीक जान 
पड़ता है । जो हो, 'सन्देशरासक” की प्रेम-कहानी मुलतान के आसपास के प्रदेशों 
में गायी गयी होगी । मध्ययुग की अनेक प्रेम-कथाओं की उत्स-भूमि यही प्रदेश 
रहा है। 'हीर रांझा की कहानी”, 'पुरन भगत की कहानी', और 'नौटंकी की 


!. सिन्धी जैन ग्रन्थमाला, विद्याभवन, बम्बई से मुनि जिनविजयजी द्वारा सम्पादित । 

कहानी' की जन्मभूमि यही प्रदेश रहा है । 

'सन्देशरासक' की कहानी बहुत सरल और मर्मस्पर्शी है, यद्यपि वह कुछ 
आदिम मनोभाववाली रचनाओं की श्रेणी की है। मुलतान मे जाते हुए किसी 
पथिक से एक विरहिणी स्त्री का साक्षात्कार होता है, जिसका पति कार्यवश 
मुलतान गया था। वह विरहिणी अपना दुखड़ा सुनाती है और वर्ष के भिन्न-भिन्न 
ऋतुओं में उस पर जो बीती है उसकी कहानी सुना देती है और फिर प्रिय के लिए 
कुछ सन्देश भेजती है। इस सन्देश में ऐसी करुण वेदना है, जो पाठक को बरबस 
आकृष्ट करती है। उपमाएँ अधिकांश में यद्यपि परम्परागत और GE ही हैं, 
तथापि बाह्य-वृत्त की वैसी व्यंजना उसमें नहीं है जैसी आन्तरिक अनुभूति की । 
ऋतुवर्णन के प्रसंग में वाह्य-प्रकृति इस रूप में चित्रित नहीं हुई, जिससे आन्तरिक 
अनुभूति की व्यंजना दव जाय। प्रिय के नगर से आनेवाले अपरिचित पथिक के 
प्रति नायिका के चित्त में किसी प्रकार के दुराव का भाव नहीं है। वह बड़े सहज 
ढंग से अपनी कहानी कह जाती है। सारा वातावरण विश्वास और घरेलूपन का 
वातावरण है । 

सन्देशरासक और पृथ्वीराजरासो : 'सन्देशरासक' बहुत महत्त्वपुर्ण विरह- 
काव्य है। एक तरफ 'ढोला मारू' की मारवाणी की याद दिलाता है, और दूसरी 
तरफ 'पद्मावत' की नागभती की । यह 'पृथ्वीराजरासो' से भिन्न प्रकृति का काव्य 
है । 'पृथ्वी राजरासो' प्रेम के मिलनपक्ष का काव्य है, और 'सन्देशरासक' विरहपक्ष 
का; रासो काव्य-रूढ़ियों के द्वारा वातावरण तैयार करता है, और 'सन्देशरासक' 
हृदय की मर्म-वेदना के द्वारा । 'रासो' में घर के बाहर का वातावरण प्रमुख है, 
और 'सन्देशरासक' में भीतर का । 'रासो' नये-नये प्रेम का “रोमांस' प्रस्तुत करता 
है, और 'सन्देशरासक' पुरानी प्रीति को निखार देता है । 

प्राकृत पेंगलम के उदाहरण : 'प्राकृत पेंगलम' में विद्याधर, शाङ्ग धर (?), 
जज्जल, बब्बर आदि कवियों की रचनाओं में कई प्रकार के विषय हैं--वीर, 
श्रृंगार, नीति, शिवस्तुति, विष्णुस्तुति, ऋतुवर्णण आदि । पर इनकी मात्रा बहुत 
कम है । परन्तु ये सभी रचनाएँ और 'सन्देशरासक', 'पृथ्वीराजरासो', 'कीत्तिलता' 
आदि के कवि उस श्रेणी के कवि नहीं थे, जिन्हें आदिम-मनोवृत्ति के कवि कहते 
हैं। वस्तुतः इन रचनाओं में एक दीर्घकालीन परम्परा का स्पष्ट परिचय मिलता 
है। ये कवि काव्य-लक्षणों के जानकार थे, प्राचीनतर कवियों की रचनाओं के 
अभ्यासी ये, और अपने काव्य के गुण-दोषों के प्रति सचेत थे। इसीलिए इन्हें 
साहित्य के आरम्भिक काल का कवि कहना ठीक नहीं । इस दृष्टि से भी हिन्दी के 
इस काल के साहित्य को दीघेकाल से चली आती हुई परम्परा का बढ़ावा समझना 
ही संगत जान पड़ता है । काव्यगत रूढ़ियों और कथानक-रूढ़ियों का इस साहित्य 
में जमकर प्रयोग किया गया है। इसीलिए इस श्रेणी की रचनाओं में आदिम 
कविता की स्पष्टता, अव्यवहित प्रभाव-विस्तरण, ओर अनगढ़ भाव नहीं हैं, बल्कि 
wade कविता की जटिलता और सुगढ़ भाव-व्यंजना का प्रयास मिलता है । 

वस्तुतः 'हिन्दी का आदिकाल' शब्द एक प्रकार कौ भ्रामक धारणा की सृष्टि करता 
है और श्रोता के चित्त में यह भाव पैदा करता है कि यह काल कोई आदिम मनो- 
भावापन्न, परम्पराविनिर्मुक्त, काव्य-रूढ़ियों से अछूते साहित्य का काल हे । यह 
ठीक नहीं है। यह काल बहुत अधिक परम्परा-प्रेमी, रूढ़िग्रसत और सजग और 
सचेत कवियों का काल है। 
कीत्तिलता की विशेषता : सौभाग्यवश विद्यापति की कीत्तिलता में कोई प्रक्षे प 
नहीं हो सका, और उसमें थोड़ी-वहुत ताजगी वची रह गयी हे । ऐतिहासिक काव्यों 
में 'कीत्तिलता' का स्थात कुछ विशिष्ट है। यद्यपि यह पुस्तक भी आश्रयदाता 
समसामयिक राजा की कीति गाने के उद्देश्य से ही लिखी गयी है और कविजनोचित 
अलंकृत भाषा में रची गयी है, तथापि इसमें ऐतिहासिक तथ्य कल्पित घटनाओं 
य़ा सम्भावनाओं के द्वारा धूमिल नहीं हो गया है। कोत्तिसिह का चरित्र बहुत ही 
स्पष्ट और उज्ज्वल रूप में चित्रित हुआ है। कवि की लेखनी चित्रकार की उस 
तूलिका के समान नहीं है जो छाया और आलोक के सामंजस्य से चित्रों को ग्राह्य 
बनाती है; बल्कि उस शिल्पी की टाँकी के समान है जो मूत्तियों को भित्तिगात्न में 
उभार देता है, हम उत्कीर्ण मृत्ति की ऊंचाई-नीचाई का पुरा-पूरा अनुभव करते 
हैं। उस काल के मुसलमानों का, हिन्दुओं का, सामन्तों का, शहरों का, लड़ाइयों 
का, सेना के सिपाहियों का इतना जीवन्त और यथार्थ वर्णन अन्यत्र मिलना कठिन 
है। कवि ने जो भी सामने आ गया उसका ब्यौरेवार वर्णन करके चित्र को यथार्थ 
बनाने का प्रयत्न नहीं किया है, बल्कि आवश्यकतानुसार निर्वाचन, चयन और 
समंजस योजना के द्वारा चित्र को पूर्ण और सजीव बनाने का प्रयत्न किया है। इस 
प्रकार यह काव्य इतिहास की सामग्री से निमित होकर भी केवल तथ्य-निरूपक 
पुस्तक नहीं बना है; बल्कि सचमुच का काव्य बना है। बहुत कम स्थलों पर कवि 
ने केवल सम्भावनाओं को वृहदाकार बनाया है। कीत्तिसिह का वीररूप भी स्पष्ट 
हो जाता है और जौनपुर के सुलतान फीरोजशाह के सामने उसका अति नम्र 
भक्तिमान रूप भी प्रकट हुआ है । इन चित्रणों में कवि ने कीत्तिसिह के द्वितीय रूप 
को दबाने या उज्ज्वलतर रूप में चित्रित करने का प्रयास नहीं किया; बल्कि ऐति- 
हासिक तथ्य को इस भाति रखने का प्रयत्न किया है कि जिस स्थान पर कथानापक 
झुकता है, वहाँ भो वह पाठक की सहानुभूति और परिशंसन का पात्र बना रहता 
हैं। छन्दो के चुनाव में भी कवि ने कुशलता का परिचय दिया है। तथ्यात्मक 
विवरण को मोड्ने के साथ-ही-साथ वह छन्दों को बदल देता है और पाठक के 
चित्त में उत्पन्न हो सकनेवाली एकघृष्टता या मोनोटोनी को कम कर देता है। 
सब मिलाकर 'कीत्तिलता' अपने समय का बहुत ही सुन्दर चित्र उपस्थित करती 
है। वह इतिहास का कविदृष्ट जीवन्त रूप है। उसमें न तो काव्य के प्रति पक्षपात 
| प न इतिहास की उपेक्षा; उसमें यथास्थान पाठक के चित्त में करुणा, सहानुभूति, 
हास्य, औत्सुक्य और उत्कण्ठा जाग्रत करने के विचित्र गुण हैं । इस पुस्तक में उन 
कथानक-रूढ़ियों का प्रयोग बहुत कम किया गया है जो संस्कृत, प्राकृत और 

अपश्र'श की रचनाओं में एक ही प्रकार के अभिप्राय ला देती हैं और तथ्यात्मक 
जगत्‌ से कम सम्वन्ध रखकर कल्पना-विलास की ओर पाठक का मन मोड़ दिया 
करती हैं। परन्तु इसकी भाषा साहित्यिक परिनिष्ठित area से भिन्त भाषा 
है; क्योंकि इसमें तत्कालीन मैथिली का मिश्रण है। साधारणतः अपश्न श के कवि 
अपनी भाषा को अपश्र श नहीं कहते थे । संस्कृत विद्वान्‌ ही इसको ava श या 
बिगड़ी हुई भाषा कहते हैं। चौदहवीं शताब्दी के दो संस्कृत के पण्डितों अर्थात्‌ 
विद्यापति और ज्योतिरीश्वर ने इस भाषा को 'अवहट्ठ' कहा है। इसीलिए कुछ 
विद्वानों ने परिनिष्ठित ara श से आगे बढ़ी हुई भाषा को अपभ्र श न कहकर 
'अवहटूठ' कहना शुरू किया है। परन्तु भाषाशासित्रयों में यह शब्द अभी तक 
स्वीकृत नहीं हुआ है। 

विद्यापति : 'कीत्तिलता' के रचयिता विद्यापति मिथिला के विसपी नामक 
ग्राम के रहनेवाले थे। राजा शिवसिंह ने सन्‌ ईस्वी की चौदहवीं शती में यह ग्राम 
अभिनव जयदेव को उपाधि-सहित दिया था । कहते हैं, इस दान-पत्र के अक्षरों 
का तत्कालीन प्रचलित वर्ण-माला से साम्य नहीं है। इसे विद्वानों ने जाली दान- 
पत्र बताया है। सम्भवतः इनका जन्म (368 ई. में हुआ था, ओर पद्धहवीं 
शताब्दी के उत्तराद्धे तक ये जीवित रहे । 'कीत्तिलता' में इन्होंने अपने को कीत्तिसिह 
का लेखन-कवि कहा है जो सम्भवतः इन्हें कौत्तिसिह का वाल्य-वस्धु सिद्ध करता 
है। इस हिसाब से इनका जन्मकाल कुछ और पहले होना चाहिए। विद्वानों का 
अनुमान है कि इस हिसाब से उनका जन्म 360 ई. में हुआ होगा । 

मैथिली में लिखित विद्यापति की पदावली? की भाषा के वत्त॑मान रूप के 
सम्बन्ध में सन्देह करने का कारण है; इसका वक्तव्य विषय राधा तथा अन्य 
गोपियों के साथ-साथ श्रीकृष्ण की प्रेमलीला है । इस पुस्तक की विस्तृत चर्चा हम 
आगे भक्त कवियों के प्रसंग में करेंगे। राधा और कृष्ण के प्रेम-प्रसंगों को यह 
पुस्तक प्रथम बार उत्तर भारत में गेय पदों में प्रकाशित करती है । इस पुस्तक के 
पदों ने आगे चलकर बंगाल, असम और उड़ीसा के वैष्णव भक्तों को खूब प्रभावित 
किया और यह उन प्रदेशों के भक्ति-साहित्य में नयी प्रेरणा और नयी प्राणधारा 
संचारित करने में समर्थ हुई । इसीलिए पूर्वी प्रदेशों में सर्वत्र यह पुस्तक धर्म-अन्य 
की महिमा पा सकी है । 

कोत्तिलता a भाषा : 'कीत्तिलता' अपने काल की बहुत सुन्दर और 
प्रामाणिक रचना है । इसकी भाषा में पुरानी मैथिली के कई चिल्ल पाये जाते है; 
जैसे विशेषण और क्रिया में स्वीलिंग का व्यवहार; बहुवचन में वही, न्ह, आ, यार 
किसी भी विभक्तिचिन्ह का अभाव; कर्त्ता में ए, जे का प्रयोग या परसर्याभाव; 
तृतीया में ए और हि; पंचमी में तहें और सजो; पष्ठी में करि, करो, कर और 


l. (॥) नगेन्द्रनाथ गुप्त, लाहौर, 970; (2) रामवृक्ष शर्मा 'बेनीपुरी, लहेरियाप राय, 


926 ओर वाद में भी । iif 

करेओ का व्यवहार है। सप्तमी में ए, È और हि का प्रयोग है। सभी विभक्तियों । 

के लिए चन्द्रबिन्दु का व्यवहार है। वर्तमानकाल उत्तम-पुरुष में ओ, जो; मध्य | 

पुरुष में सी तथा अन्य पुरुष He, ए और थि का प्रयोग है। विधिक्रिया में उ, ॐ | 

और ह का व्यवहार है। भूतकाल में इअ और भविष्य में इह विकरण प्रत्यय का | 

प्रयोग है। कृदन्त के लिए न्ते और न्ता का प्रयोग है। पुर्वकालिक के लिए इ, ए | 

का व्यवहार तथा स्वरों का सानुनासिकीकरण है। 7 
कीत्तिलता का काव्यरूप : ऐसा जान पड़ता है कि 'कौत्तिलता' बहुत-कुछ 

उसी शैली में लिखी गयी थी, जिसमें चन्दबरदाई ने 'पृथ्वीराजरासो' लिखा था। 

यह भृ ग और भू गी के संवादरूप में है; इसमें भी संस्कृत और प्राकृत के छन्दों का. ~! 

प्रयोग है। संस्कृत और प्राकृत के छन्द रासो में बहुत आये हैं । जिन स्थानों पर ये | 

छन्द व्यवहृत हुए हैं, वहाँ रासो के कवि ने भाषा में थोड़ा संस्कृत की छौंक देना | 

चाहा है। या, यह भी हो सकता है कि मूलरूप में वे छन्द संस्कृत में लिखे गये हों; 

और रासो के वर्त्तमान रूप में विकृत हो गये हों विद्यापति ने भी आरम्भ में और 

अन्त में संस्कृत Oral का आश्रय लिया है और भाषा भी संस्कृत रखी है। रासो 

की भाँति 'कीत्तिलता” में भी गाथा (गाहा) छन्द का व्यवहार प्राकृत भाषा में हुआ 

है। यह विशेष लक्ष्य करने की बात है कि संस्कृत और प्राकृत के पदों में तथा गद्य 

में भी तुक मिलाने का प्रयास किया गया है, जो अपश्र श-परम्परा के अनुकूल ही 

| है। पद्धरी छन्द का इस ग्रन्थ में भी उपयोग है । अपभ्र श के चरित-काव्यों में पद्धरी | 

| का इतना अधिक प्रयोग है, कि इस शैली का नाम ही 'पद्धड़िया ara’ रख दिया 

| 

। 


गया था । अपभ्र शके सुप्रसिद्ध कवि स्वयम्भू ने चतुर्मुख नामक अपने पूर्ववर्ती अप- 

भ्रश कवि को 'पद्धड़िया बन्ध' का प्रवत्तेक कहा है । 'कीत्तिलता' में इस छन्द का 

इतना व्यापक प्रयोग तो नहीं है, पर जो है वह इस बात को सूचित करने के लिए 

पर्याप्त है कि यह ग्रन्थ अपभ्र श-काव्यों की कथा-साहित्य की परम्परा में ही —— 

| पड़ता है। इस प्रकार यह स्पष्ट हे कि विद्यापति ने इस ग्रन्थ को अपभ्र श में 

| प्रचलित कथा-काव्यों की श्रेणी में ही रखना चाहा था । फिर भी उन्होंने इस काव्य 

को कथा नहीं कहा था, बल्कि 'काहाणी' कहा है | इसका FAT कारण हो सकता है? 

| 'काहाणी' का रूप : काशी के सुप्रसिद्ध राजा गोविन्दचन्द्र के सभा-पण्डित 

| दामोदर भट्ट ने 'उक्तिव्यक्तिप्रकरण' नाम से एक व्याकरण ग्रन्थ की रचना की 

| थी । इस पुस्तक से काशी की तात्कालिक भाषा का कुछ परिचय मिलता है और 

' यह भी पता लगता है कि उन दिनों इस लोकभाषा में कथा और कहानियाँ लिखी 

| जाती थीं | उन कहानियों का काव्य-रूप कंसा था, यह जानने का कोई साधन अब — 

प्राप्त नहीं है। अपभ्र श काव्यों में कथा को उसी श्रेणी का अलंकृत काव्य माना 
j 


गया है, जिस श्रेणी की रचनाएँ संस्कृत में मिलती हैं। पुष्पदन्त के 'नागचरित' में 
एक जगह एक अलंका रहीना रानी की उपमा कुकविकृता-कथा से दी गयी है, जो 
यह सूचित करता है कि अपभ्न श कवियों को कथा में अलंकार और रस देने की 
रुचि थी । विद्यापति ने 'कीत्तिलता' की भाषा को अलंकृत करने का प्रयत्न किया 

है। दामोदर भट्ट की पुस्तक से पता चलता है कि उन दिनों कहानियों में गद्य का 
भी प्रयोग होता था । सम्भवतः संस्कृत के “चम्पू” काव्यों के ढंग की ये रचनाएँ 
होती थीं। विद्यापति की 'कीत्तिलता' में गद्य का प्रचुर प्रयोग है। यद्यपि 'लीलावती' 
नामक प्राकृत कथा में भी कहीं-कहीं गद्य थोड़ा-बहुत आ गया है, पर वह नाममात्र 
को है। अपभ्र श के चरित-काव्यो में तो गद्य का लोप ही हो गया था । इस प्रकार 
विद्यापति की 'कीत्तिलता' इस बात में अपभ्रश के चरित-काव्यो से विशिष्ट है । 
रुद्रट के सामने जो संस्कृतेतर भाषाओं की कथाएँ थीं, उनमें भी कहीं-कहीं गद्य का 
प्रयोग होता था । जान पड़ता है कि विद्यापति के पूर्ववर्त्ती काल में जो कथाएँ 
लिखी गयीं, उनमें गद्य का प्रयोग होने लगा था। फिर कथा-काव्यों में राज्यलाभ 
तथा कन्याहरण और गन्धर्व-विवाहों का प्राधान्य होता था, जो कीत्तिलता' में 
केवल राज्यलाभ तक ही सीमित रह गया है। इस प्रकार विद्यापति की 'कीत्ति लता” 
कथा-काव्य के कुछ लक्षणों से युक्त नहीं है। इसलिए वह ठीक-ठीक ‘Har’ नाम 
नहीं पा सकती | जान पड़ता है कि विद्यापति ने अपने काव्य को कथा से भिन्त 
श्रेणी की रचना समझकर उसे 'काहाणी' कहा था । इसमें कथा के मुख्य-मुख्य 
लक्षण आ जाते हैं और एकाध लक्षण छूट जते हैं। यह भी हो सकता है कि 
विद्यापति के पूवं में इस 'कहानी' नाम की अन्य रचनाएँ भी रही हों जिनकी 
सूचना दामोदर भट्ट की पुस्तक में मिल जाती है । यहाँ उल्लेख-योग्य है कि विद्या- 
पति की एक अन्य पुस्तक 'कीतिपताका' है, जिसमें प्रेम-कथा वर्णित है । सम्भवतः 
विद्यापति ने कथा के दोनों उद्देश्यों युद्ध और प्रेम--के लिए अलग-अलग पुस्तक 
लिखी थी । 

इस पुस्तक में कई प्रकार की भाषाएँ हैं। गद्य में तो संस्कृत पदावली का 
प्राचुर्यं है, केवल बीच-बीच में मैथिली की विभक्तियाँ या क्रियापद आ जाते हूँ। 
पद्य में दोहों और छप्पयों में अपभ्न श के निकट जाते का प्रयत्न है, परन्तु ae 
गीतिका आदि छन्दों में मैथिली का पुट मिल जाता है । पद्यो में तद्भव शब्दों का 
ही प्रयोग है, किन्तु गद्य में तत्सम शब्दों का आधिक्य है । यह भाषा उस काल की 
सूचना देती है जब बोल-चाल की Siar में तत्सम शब्दों का प्रयोग बढ़ने a था, 
परन्त्‌ पद्य.की भाषा में अपभ्रश भाषा का ही प्रभुत्व था; आधुनिक समय में भी 
कुछ लोग इस मत के पोषक थे कि हमेशा ही गद्य और पद्य की भाषा का व्यवधान 
बना रहना चाहिए । चोदहवीं शताब्दी में भी कुछ इसी प्रकार का भाव था । 

दो प्रकार के साहित्यिक प्रयत्न : दो प्रकार के साहित्यिक प्रयत्न इस काल 
में प्रमुख है-*एक तो बौद्ध और नाथ-सिद्धों की तथा जेन-मुनियों की रूक्ष तथा 
उपदेश-मूलक और हठयोग या कायायोग की महिमा का प्रचार करनेवाली रहुस्य- 
मूलक रचनाएँ। इनका उद्देश्य रससृष्टि नहीं था। साहित्य के इतिहास में दो 
कारणों से इनका महत्त्व है । एक तो परवर्ती धामिक काव्य-रूपों के विकास में ये 
सहायक हैं, ओर उस धामिक पृष्ठभूमि को समझने में सहायता पहुँचाती हैं, जिनके 
बिना हम काव्य-प्रयत्नों को समझ ही नहीं पायेंगे; और दूसरे, इनके अध्ययन से 

उस युग की भाषा, शैली, छन्दोविधान आदि का अध्ययन सुकर होता है । इन दो 
दष्ट्यो से इन रचनाओं का महत्त्व है। फिर इन रचनाओं में सहज सत्य को 
कभी-कभी बड़ी प्रभावशाली भाषा में प्रकट किया गया है, जो तत्कालीन रूढ़ि- 
प्रवण धर्म-विचारों से जकड़े मनुष्य को- विद्युत्‌ को चमक के समान---सत्य को 
उदभासित कर देता है। मनुष्य-चित्त को रूढ़िग्रस्त धर्म-भावना से मुक्त करके 
और सहज सत्य के प्रति उन्मुख करके उन्होंने परवर्ती भक्‍त कवियों के लिए क्षेत्र 
प्रस्तुत किया है। इसलिए इन रचनाओं को हम साहित्य के इतिहास से ger नहीं 
सकते । इन्होंने जितनी दूर तक मनुष्य-चित्त को रूढ़ि के विचार से मुवत करके 
सहज सत्य तक पहुँचाने में सहायता की है, उतनी दूर तक वे सच्चे साहित्य के 
अन्तर्गत गिनी जाने योग्य हैं। इन रचनाओं से इससे अधिक की आशा साहित्य के 
विद्यार्थी को नहीं करनी चाहिए | 
दूसरी श्रेणी में चारण कवियों के चरित-काव्य हैं जिनमें राजस्तुति, युद्ध, 
विवाह आदि के वर्णन हैं। साधारणतः इनमें परम्परा से प्राप्त काव्य-रूढ़ियों के 
सांचे में ढली हुई, चिराचरित कथानक-रूढ़ियों से पली हुई, और बंधे-दँधाये मार्ग 
में चली हुई कविता ही प्राप्त होती है। सिर्फ एक बात में इसमें नवीन प्राणों का 


स्पन्दत सुनायी देता है, और नवीन वक्तव्य-भंगिमा की ताजगी अनुभूत होती हे ।. 


वह है इस श्रेणी की रचनाओं की वीर दर्पोक्तियाँ । इस साहित्य के पुरुष स्वामी 
के लिए हंसते-हँसते प्राण दे देते हैं, मदमत्त कुंजर-घटा में अवलील या धेस जाते 
है, Sat शतु-वाहिनी से अकेले भी भिड़ पड़ते हैं, और उनकी स्त्रियां पति के इस 
वीरत्व पर अभिमान करती हैं, और मन-वचन-कर्म से पति के साथ सूर्यमण्डल को 
भेदकर अज्ञात-अनगुभूत आनन्दलोक में यात्रा करने के लिए सदा प्रस्तुत रहती 
हैं। हेमचन्द्र के व्याकरण में ही इस श्रेणी के वीरदर्ष का यह नया स्वर सुनायी 
देने लगा है। उसमें नवीन ताजगी तो है ही, सहज अकुतोभय भावना से उसमें 
aga तेजस्विता भी मिलने लगती है। बाद में ज्यों-ज्यों समय बीतता गया, ei- 
त्यों इसमें वासीपन आता गया; और ढलती वयस at भारसाम्य-विहीन 
(Raass) अतिरंजना और अवरंजना बढ़ती गयी | सत्रहवीं शताब्दी में जब 
रासो का नये सिरे से सम्पादन हुआ, तो इस श्रेणी की भारसाम्य-विहीन saf- 


वाली रचनाएँ उसमें घुसा आयीं। आल्हाकाव्य के वर्त्तमान रूप की भी यही 
कहानी है। 


इस काल का नाम : इन दोनों विशेषताओं को ध्यान में रखकर हिन्दी 


साहित्य के इतिहासकारों ने इस काल का नाम देने का प्रयास किया है। स्वर्गीय 
पं: रामचन्द्र शुक्ल ने इसका नाम 'वीरगाथाकाल' दिया था; क्योंकि उनका 
विश्वास था कि इस काल की जो रचनाएँ साहित्यिक कोटि में आने योग्य हैं उनमें 
अधिकांश वीरगाथाएँ हैं। हमारे पिछले विवेचन से स्पष्ट है कि यह नाम वर्त्तमान 
ज्ञान के आलोक में बहुत उचित नहीं प्रतीत होता। शुक्लजी ने इन रचनाओं को 
प्रामाणिक मानकर इस काल का नामकरण किया था, इनमें से अधिकांश सन्दिग्ध 

और अप्रामाणिक हैं। फिर इधर अनेक अज्ञातपुर्व काव्यों का पता लगा है जो 
पर्याप्त महत्त्वपूर्ण हैं। नामकरण के समय गुक्लजी के सामने ये पुस्तकें नहीं थीं । 
परन्तु यह सत्य है कि इस काल की रचनाओं में वीरत्व का एक नया स्वर सुनायी 
देता है। इस काल में वीररस को सचमुच ही बहुत प्रमुख स्थान प्राप्त है। किन्तु 
इसी काल में या इसके कुछ पूर्वं से ही नाथपन्थी और सहजयानी सिद्धां तथा जैन 
मुनियों की निर्गुणिया भावापन्न कविताएँ भी प्राप्त होती हैं। इन रचनाओं का 
महत्त्व पहले दिखाया जा चुका है। सातवीं-आठवीं शताब्दी से इन रचनाओं की 
प्राप्ति होने लगती है। महापण्डित राहुल सांकृत्यायनजी ने आठवीं से बारहवीं 
शताब्दी तक के काव्य में दो प्रकार के भाव पाये हैं]. सिद्धों की वाणी, और 
2. सामन्तों की स्तुति | इसलिए उन्होंने इस काल को सिद्ध-सामन्त युग कहा है। 
किन्तु इस नाम से उन अत्यन्त महत्त्वपूर्ण लौकिक रस की रचनाओं का कुछ भी 
आभास नहीं मिलता जो परवर्ती काव्य में भी बहुत व्यापक रूप में प्रकट हुई हैं। 
कुछ आलोचकों को इस काल का नाम 'आदिकाल' ही अधिक उपयुक्त जान पड़ता 
है। इस पुस्तक में भी इस काल को इसी नाम से कहा गया है। इस नाम से एक 
भ्रामक धारणा की सृष्टि होती है। हमने ऊपर इस वात को दिखाया है। यदि 
पाठक इस धारणा से सावधान रहें तो यह नाम बुरा नहीं है। क्योंकि यद्यपि 
साहित्य की दृष्टि से यह काल बहुत-कुछ अपभ्र'श काल का बढ़ाव ही है, पर भाषा 
की दृष्टि से यह परिनिष्ठित अपश्रश से आगे बढ़ी हुई भाषा की सूचना लेकर 
आता है। इसमें भावी हिन्दी भाषा और उसके काव्यरूप अंकुरित हुए हैं। 
[इस काल के अध्ययन के लिए सहायक पुस्तके--मिश्रबन्धु : “मिश्रः 
बन्धु विनोद; रामचन्द्र शुक्ल: (हिन्दी साहित्य का इतिहास; 
हजारीप्रसाद द्विवेदी : हिन्दी साहित्य का आदिकाल'; राहुल 
साकृत्यायन : "हिन्दी काव्यधारा; उदयनारायण तिवारी: 'वीर- 
काव्य संग्रह'; रामकुमार वर्मा : (हिन्दी साहित्य का आलोचनात्मक 
इतिहास”; मोतीलाल मेनारिया : “राजस्थानी साहित्य की ET 
रेखा”; नामवरसिह: “हिन्दी के विकास में ATA का योग'; 
“राजस्थान भारती' (त्रैमासिक) । ] 

भक्ति-साहित्य 


वास्तविक हिन्दी साहित्य का आरम्भ 


भक्ति-साहित्य का आरम्भ: चौदहवीं शताब्दी तक हिन्दीभाषी प्रदेशों में 
देशी भाषा का साहित्य कैसा था, इस बात की धारणा बहुत अस्पष्ट रूप में ही 
होती है । हम केवल इतना जानते हैं कि पूर्वी प्रदेशों में सहजयानी और नाथपन्थी 
साधकों की साधनात्मक रचनाएँ प्राप्त होती हैं और पश्चिमी प्रदेशों में नीति, 
शृंगार और कथानक-साहित्य की कुछ रचनाएँ उपलब्ध होती हैं। एक में 
भावुकता, विद्रोह और रहस्यवादी मनोवृत्ति का प्राधान्य है और दूसरी में नियम- 
तिष्ठा, रूढ़िपालन और स्पष्टवादिता का स्वर है; एक में सहज सत्य को 
आध्यात्मिक वातावरण में सजाया गया है, दूसरी में ऐहलौकिक वायुमण्डल में । 
चौदहवी-पन्द्रहवीं शताब्दी में दोनों प्रकार की रचनाएँ एक में सिमटने लगी 
थीं। दोनों के मिश्रण से उस भावी साहित्य की सूचना इसी समय मिलने लगी, 
जो समूचे भारतीय इतिहास में अपने ढंग का अकेला साहित्य है। इसी का नाम 


भक्ति-साहित्य है। यह एक नयी दुनिया है और जैसा कि डाक्टर ग्रियसँन ने कहा : 


है, “कोई भी मनुष्य जिसे पन्द्रहवीं तथा बाद की शताब्दियों का साहित्य पढ़ने का 
मौका मिला है, उस भारी व्यवधान को लक्ष्य किये बिना नहीं रह सकता जो 
पुरानी और नयी धामिक भावनाओं में विद्यमान है। हम अपने को ऐसे :धामिक 
आन्दोलन के सामने पाते हैं, जो उन सब आन्दोलनों से कहीं अधिक व्यापक और 
विशाल है, जिन्हें भारतवर्ष ने कभी भी देखा है। यहाँ तक कि वह बौद्ध धर्म के 
आन्दोलन;से भी अधिक व्यापक और विशाल है, क्योंकि उसका प्रभाव आज भी 
वत्तंमान है। इस युग में धर्म ज्ञान का नहीं, बल्कि भावावेश का विषय हो गया 
था। यहाँ से हम साधना और प्रेमोल्लास के देश में आते हैं ओर ऐसी आत्माओं का 
साक्षात्कार करते हूँ जो काशी के दिग्गज पण्डितों की जाति की नहीं हैं, बल्कि 
जिनकी समता. मध्ययुग के यूरोपियत्त भकत ats आफ क्लेयरवक्स, टामस-ए- 
केम्पिस और सेण्ट थेरिसा से है।” जो लोग इस युग के वास्तविक विकास की कथा 
नहीं जानते उन्हें आश्चयं होता है कि ऐसा कँसे हुआ । स्वयं डॉक्टर ग्रियसंन ने 
लिखा है कि “बिजली की चमक के समान अचानक इस समस्त पुराने धार्मिक मतों 
के अन्धकार के ऊपर एक नयी बात दिखायी दी। कोई हिन्दू यह नहीं जानता कि 
यह बात कहाँ से आयी ओर कोई भी इसके प्रादुर्भाव का कारण निश्चय नहीं कर 
सकता''। इत्यादि। ग्रियर्सत का अनुमान है कि वह ईसाइयत की देन है। 
ईस्वी सन्‌ की दूसरी या तीसरी शताब्दी में नेस्टोरियन ईसाई मद्रास प्रेसीडेम्सी के 
कुछ हिस्सों में आ बसे थे और रामानुजाचायं को इन्हीं ईसाई भक्तों से भावावेश 
और प्रेमोल्लास के धर्म का सन्देश मिला। यह बात एकदम गलत है। अब इस 
अटकल के सहारे स्थिर किये हुए मत्र पर कोई विश्वास नहीं करता, इसलिए 

इसका उत्तर देना बेकार है। 
यह भी वताया गया हे कि जब मुसलमान हिन्दुओं पर अत्याचार करने लगे 
तो निराश होकर हिन्दू लोग भगवान्‌ का भजन करने लगे। यह वात अत्यन्त 
उपहासास्पद है कि जब मुसलमान लोग उत्तर भारत के मन्दिर तोड़ रहे थे, तो 
उसी समय अपेक्षाकृत निरापद दक्षिण में भक्‍त लोगों ने भगवान्‌ की शरणागति की 
प्राथना की मुसलमानों के अत्याचार के कारण यदि भवित की भावधारा को 
उमड़ता था तो पहले उसे सिन्ध में और फिर उत्तर भारत में प्रकट होना चाहिए 
था, पर हुई वह दक्षिण में । असल वात यह है कि जिस वात को ग्रियर्सत ने 'अचा- 
नक बिजली की चमक के समान फैल जाना' लिखा है वह ऐसा नहीं है। उसके 
लिए सैकड़ों वर्ष से मेघखण्ड एकत्र हो रहे थे। फिर भी ऊपर-ऊपर से देखने पर 
लगता है कि उसका प्रादुर्भाव एकाएक हो गया। इसका कारण उस काल की 
लोकप्रवृत्ति का शास्त्रसिद्ध आचायों और पौराणिक ठोस कल्पनाओं से युक्‍त हो 
जाना है। शास्त्रसिद्ध आचार्य दक्षिण के वैष्णव थे। सन्‌ ईस्वी की सातवीं शताब्दी 
से--और किसी के मत से तो और भी पूर्व से--दक्षिण में वैष्णव भक्ति ने बड़ा 
जोर पकड़ा। इसके पुरस्कर्त्ता आलवार भक्त कहे जाते हैं । इनकी संख्या बारह 
है जिनमें कम-से-कम नौ को ऐतिहासिक व्यक्ति मानने में किसी को कोई 
आपत्ति नहीं है। इनमें 'आण्डाल' नाम की एक महिला भी थी। इनमें से अनेक 
ऐसी जातियों में उत्पन्न बताये जाते हैं जिन्हें अस्पृश्य समझा जाता है। इन्हीं 
लोगों की परम्परा में सुविख्यात वैष्णव आचायं श्री रामानुजाचार्य का प्रादुर्भाव, 
हुआ | 
उन दिनों भी दक्षिण में आज की ही भाँति जाति-विचार जटिलतर अवस्था 
में था, फिर भी रामानुजाचार्य-जैसे सद्वंशजात, सर्वजन-श्रद्धे आचार्य ने तथाकथित 
नीच जातियों में प्रचलित ऐकान्तिक भक्ति-धर्म को बहुमान दिया और देशी भाषा 
में लिखित शठकोप, तिरुवल्लुवर प्रभृति के शास्त्रों को वैष्णवों के वेद का सम्मान 
देकर समादर दिया । धर्म की दृष्टि में सभी समान माने गये, पर सामाजिक 
व्यवहार में जातिभेद की मर्यादाएँ बनी रहीं | एक मध्यमार्ग यह निकाला गया कि 
प्रत्येक व्यक्ति अलग-अलग भोजन करे, इसी को दक्षिण में तेनकलै या दक्षिणवाद 
कहते हैं। इस बात को कुछ अधिक स्वाधीनता समझकर पन्द्रहवीं शताब्दी में 
वेदान्तदेशिक ने इसके साथ वेदवाद और प्राचीन रीति को पुनः प्रवत्तित किया। 
स्पष्ट है कि आलवारों का भक्तिवाद भी जनसाधारण की वस्तु था, जो शास्त्र का 
सहारा पाकर सारे भारत में फैल गया । भक्तों के अनुभूतिगम्य सहज सत्य को 
वाद के आचार्यों ते दर्शन का BATE और सुचिन्तित रूप feat! 
उत्तर भारत में भक्ति आन्दोलन : यही बात उत्तर भारत के विषय में भी 
सत्य है। यहाँ भी साधारण जनता के भीतर जो धर्म-भावना वत्तमान थी, उसने 
शास्त्र की अंगुलि पकड़कर अपने को शक्तिशाली रूप में प्रकट किया। इन प्रदेशों 
में पौराणिक धर्म का प्रचार पहले से ही था । गाहुड़वार राजाओं के समय SNS 

भारत प्रधान रूप से स्मार्त धर्मावलम्बी था । निस्सन्देह नाथों का शैव धर्म भी 
पर्याप्त प्रभावशाली था, किन्तु साधारण जनता स्मात्ते मतावलम्बी थी। भक्ति के 
लिए जो बात नितान्त आवश्यक है वह है भगवान्‌ के ऐसे रूप की कल्पना जिसके 
साथ व्यक्तिगत सम्बन्ध स्थापित किया जा सके । उत्तर भारत की जनता विष्णु के 
विविध अवतारों में विश्‍वास करती थी । यद्यपि 'महाभारत' के पुराने अंशों से 
पता चलता हैं कि पहले विष्णु के छः ही अवतार माने जाते थे, परन्तु धीरे-धीरे बह 
संख्या दस तक पहुँच गयी और मध्ययुग के सबसे अधिक प्रभावशाली पुराण 
'भागवत' में अवतारों की संख्या 24 तक हो गयी है । इस युग में अवतार को 
माननेवाली दृष्टि में थोड़ा परिवर्तन भी हुआ है। पहले विश्वास किया जाता था 
कि भगवान्‌ दुष्टों के दमन और साधुओं के परित्राण के लिए अवतार धारण करते 
हैं--गीता में अवतार का हेतु यही बताया गया हे--किन्तु बाद में इस दृष्टिकोण 
में परिवर्तन हुआ । भागवत पुराण के अनुसार भगवान्‌ बैकुण्ठ आदि धामों में तीन 
रूपों में रहते हैं--स्वयंरूप, तदेकात्मरूप और आवेशरूप। स्वयरूप तो श्रीकृष्ण 
हैं। तदेकात्मरूप में उन अवतारों की गणना होती है जो तत्त्वतः भगवत्‌-रूप 
होकर भी रूप और आकार में भिन्न होते हैं। मत्स्य, वाराह, कूर्म आदि अवतार 
इसके उदाहरण हैं। ज्ञानशक्ति आदि विभाग द्वारा भगवान्‌ जिन महत्तम जीवों में 
आविष्ट होकर रहते हैं उन नारद, शेष, सनक सनन्दन आदि महानुभावों को 
आवेशरूप कहा जाता है। इस काल तक आकर यह विशवास किया जाने लगा कि 
भगवान्‌ के अवतार का मुख्य हेतु भक्तों पर अनुग्रह करने के लिए लीला का 
विस्तार करना ही है। भक्त भगवान्‌ के चरित का अनुशीलन किसी अन्य उद्देश्य 
से नहीं, भक्ति पाने के उद्देश्य से करते हैं। 'भागवत' का मुख्य प्रतिपाद्य विषय 
ऐकान्तिक भक्ति ही है। कैवल्य (मोक्ष) या अपुनर्भव को भी भक्त लोग इसके 
सामने तुच्छ समझते हें । 

मध्यकालीन भक्ति-साहित्य का प्रधान स्वर अवतारवाद : मध्यकाल के 
भक्तिमार्ग में इसी ऐकान्तिक भक्ति का स्वर प्रबल रहा है। अवतारों की कल्पना 
ने इसको बहुत सहारा दिया। अवतारों से ही उस लीला का विस्तार होता है 
जिसका श्रवण और मनन भक्ति का प्रधान साधन है। अवतारों की विविध 
लीलाओं के फलस्वरूप ही विविध नामों का उद्भव होता है, जिनका कीर्तन और 
जप भक्त के लिए बहुत आवश्यक साधन है। भवित के लिए भगवान्‌ के साथ 
वेयक्तिक सम्बन्ध आवश्यक है और अवतार उस सम्बन्ध के लिए आवश्यक सामग्री 
प्रस्तुत करते हैं। यही कारण है कि मध्ययुग के प्राय: सभी धामिक सम्प्रदायों ने 
किसी-न-किसी रूप में अवतार की कल्पना अवश्य की है । शिव के अनेक अवतारों 
की चर्चा मिलती है। गोरखनाथ और मन्सयेन्द्रताथ को भी शिव का अवतार माना 
गया है। और तो ओर, आगे चलकर अवतारवाद के घोर विरोधी कबीर को भी 
'ज्ञानीजी' का अवतार ही माना जाने लगा | केवल भगवान्‌ के ही अवतार में नहीं, 


सन्तों के ATUL में भी विश्‍वास किया जाने लगा। इस प्रकार सूरदास उद्धव के, 

हितहरिवंश मुरली के और तुलसीदास वाल्मीकि के अवतार समझे गये । वस्तत: 

सगुण भक्ति के मार्ग के मूल में अवतार की कल्पना है | E 
मुख्य अवतार : वैसे तो अवतारों की संख्या वहुत मानी गयी है, परन्तु मुख्य 
अवतार राम और कृष्ण के हैं। इनमें भी कृष्णावतार की कल्पना पुरानी और 
व्यापक है। इन दो अवतारों की प्रधानता स्थापित होने का प्रधान कारण इनकी 
लीला की बहुलता ही है । शुरू के साहित्य और शिल्प में इनका प्रधान चरित दुष्टों 
का दमन और भक्तों की उनसे रक्षा ही था, पर धीरे-धीरे दुष्टदमनवाला रूप 
| दबता गया और लीलारूप ही प्रधान होता गया । श्रीकृष्णावतार के दो मुख्य रूप 
| हैं । एक में वे यदुकुल के श्रेष्ठ रत्न हैं, वीर हैं, राजा हैं, कंसारि हैं; दूसरे में वे 
गोपाल हैं, गोपीजनवल्लभ हैं, 'राधाधर-सुधापानशालि-वनमाली' हैं । प्रथम रूप 
का पता बहुत पुराने ग्रन्थों से चल जाता है, परन्तु दूसरा रू प अपेक्षाकृत नवीन 

| 
रामावतार का महत्त्व भी बहुत अधिक रहा है। पुराने-से-पुराने अवतार- 
प्रसंगों में भी श्री रामचन्द्र का उल्लेख मिलता है। कालिदास ने 'रघुवंश' में विस्तार- 
पूर्वक चर्चा की है कि किस प्रकार विष्णु को भूभार-हरण के लिए देवताओं ने 
प्रसन्न किया था । हमेशा से श्रीरामचन्द्र दुष्ट-दमनकारी और मर्यादापुरुषोत्तम 
के रूप में चित्रित हुए हैं। पन्द्रहवीं शताब्दी के बाद के साहित्य में राम के 
भक्त साहित्यिकों में भी लीलागान की दृष्टि समादृत हुई, किन्तु उनका दुष्टदमन 
और मर्यादा-पुरुषोत्तम रूप कभी भी म्लान नहीं हुआ। अठारहवीं शताब्दी के 
बाद के साहित्य में श्रीरामचरित को भी माधुयं भावना के रंग में रंगना 
पड़ा और ऐसे साहित्य की रचना हुई जिसमें प्रेम-क्रीड़ा और रासलीला का प्राधान्य 
था। 

नौवीं-दसवीं शताब्दी के वाद से भारतीय साहित्य में 'द्शावतारचरित' नाम 
देकर अनेक काव्य लिखे गये। पृथ्वीराजरसो में भी एक 'दसम है जो वस्तुतः 
दशावतारचरित है । इन पुस्तकों में दस अवतारों की स्तुति और चरित लिखे गये 
हैं, लेकिन प्रधानता राम और कृष्ण की ही है। मनुष्य-रूप में होने के कारण और 
मनुष्य को प्रभावित करनेवाली लीलाओं का आश्रय होने के कारण इन दो अवतारों 
को प्रधानता मिल गयी है। तुलसीदासजी के बाद से उत्तरी भारत में राम-अवतार 
को बहुत प्रमुखता प्राप्त हो गयी, परन्तु श्रीकृष्ण-अवता ९ की महिमा घटी नहीं, 
क्योंकि श्रीकृष्णावतार की लीलाओं में एक विचित्र मानवीय रस है। Sees ae 
और माधुर्य की लीलाओं का आश्रय होने के कारण यह चरित सार्वभौम आकर्षण 
| का कारण बना है | 
a मुख्य a . उत्तर भारत में भक्ति की धारा को नये सिरे से प्रवाहित 
| करने का श्रेय दो आचार्यो को है-स्वामी रामानन्द और महाप्रभु वल्लभाचायं | 


स्वामी रामानन्द का सम्बन्ध दो श्रेणी के भक्तों से बताया जाता है। एक तो वे 


| जो निर्गुण भाव से राम के उपासक भक्त थे; दूसरे वे, जो राम ली उपासा य 

रूप में करते थे। इन दोनों प्रकार के Waal में प्रधान समानता केवल रामनाम की 
थी। दूसरे आचार्य वल्लभाचार्य ने श्रीकृष्णभक्ति का प्रचार किया । इन्होंने लीला- 
पक्ष पर बहुत अधिक जोर दिया, इसीलिए इस सम्प्रदाय के भक्तों में भगवान्‌ के 
धर्मरक्षक मर्यादापुरुषोत्तम और दुष्टदमन रूप गौण हो गये और निखिलानन्द 
सन्दोह प्रेममय रूप प्रधान हो गया । बंगाल के श्री चँतन्यदेव के अनुयायी भक्तों ने 

भी वृन्दावन को अपना साधनाक्षेत्र बनाया था । इनमें रूप गोस्वामी, सनातन 
गोस्वामी और जीव गोस्वामी बड़े भारी शास्त्रज्ञ विद्वान्‌ थे। इन्होंने 'भागवत' 
द्वारा प्रचारित भक्ति को क्रमबद्ध दर्शन और तर्कसंगत शास्त्र का रूप दिया । परन्तु 
प्रधान रूप से इन गौड़ीय वैष्णवों में उपासनाभाव विह्वल आराधना के रूप में 
ही प्रकट हुआ। पे लोग गोपी-भाव से भगवान्‌ का भजन करते हैं। इन लोगों का 
ब्रज की भक्तिधारा पर प्रभाव पड़ा है और शास्त्रीय चिन्तन-पद्धति पर भी इनकी 
विचारधारा का प्रभाव पड़ा है। यहाँ तक कि अठारहवीं-उन्नीसवीं शताब्दी में 
गलता (जयपुर), चित्रकूट, जनकपुर और अयोध्या की मधुर भाव की उपासना भी 
इन आचार्यो के ग्रन्थों से प्रभावित हुई है। बंगाल के 'प्रेम-विलास”' लौर 'भविति- | 
रत्ताकर नामक ग्रन्थों से पता चलता है कि चँतन्यदेव के प्रधान शिष्य श्री नित्या- | 
नन्द प्रभु की छोटी पत्ती जाह्नवीदेवी जब वृन्दावन गयीं, तो उन्हें यह देखकर | 
बड़ा दुःख हुआ कि श्रीकृष्ण के साथ श्रीराधिका की मूत्ति की कहीं पूजा नहीं होती 
थी । घर लौटकर उन्होंने नयान भास्कर नामक मूत्तिकार से श्री राधिका की मूत्तियाँ 
बनवायीं और उन्हें वृन्दावन भिजवाया । जीव गोस्वामी की आज्ञा से ये मूत्तियाँ 
भगवान्‌ के पाश्वे में रखी गयीं और तभी से श्रीकृष्ण के साथ राधिका की भी पूजा 
होने लगी। इस प्रकार गौड़ीय वैष्णव सम्प्रदाय ने भकक्‍्ति-साहित्य की भावधारा 
ओर विचार-दर्शन को ही नहीं, उसकी उपासना-पद्धति को भी प्रभावित किया है। 

आगे चलकर ब्रजभुमि में ऐसे भी सन्त हुए, जिनके भक्तगण यह नहीं स्वीकार Po 
करना चाहते थे कि उनका वल्लभाचार्य और श्री चैतन्यदेव के सम्प्रदायो से किसी 
प्रकार भी सम्बन्ध हे | यथास्थान उनकी चर्चा आगे की जायेगी। उनका सम्बन्ध 
इन सम्प्रदायो से हो चाहे न हो, परन्तु उनकी विचारधारा पर इन सम्प्रदायो के 
भक्तों का प्रभाव पडा अवश्य है । 

TAMA: महाप्रभु वल्लभाचार्य का जन्म सं. 535 की वैशाख कृष्णा 
एकादशी को अर्थात्‌ 478 ई. में हुआ था और ये सं. [587 अर्थात्‌ 7530 ई. 
तक जीवित रहे। ये नाना शास्त्रों के निष्णात पण्डित थे । इनका yafaa मार्ग ; 
पुष्टिमार्ग कहलाता है। भगवान्‌ के अनुग्रह से ही प्रेम-प्रधान भक्ति की ओर जीव a 
की प्रवृत्ति होती हैं। भगवान्‌ के इस अनुग्रह को ही पोषण या पुष्टि कहते हैं । इसी | 
से इस मार्ग को पुष्टिमागे कहते हैं। जीव तीन प्रकार के होते हैं--प्रवाहजीव, 
मर्यादाजीव और पुष्टिजीव | प्रवाहजीव तो सांसारिक पचड़ों में पड़े हुए साधारण | 
कोटि के जीव हैं; मर्यादाजीव सामाजिक विधि-निषेध के अनुसार चलनेवाले तथा | 
लोक-मर्यादा का पालन करनेवाले मध्यम कोटि के जीव हैं, परन्तु पुष्टिजीव वे | 


ott 

ही हैं जो भगवान्‌ पर एकान्त भाव से विश्वास करते हैं, उनके अनुग्रह का भरोसा 
करते हैं और इसी अनुग्रह से पोषण पाते हुए अन्त में नित्यलीला में लीन होते 
हैं | तात्पर्ये यह है कि पुष्टिमार्ग भगवान्‌ के अनुग्रह पर पूर्ण रूप से निर्भर रहने 
का मार्ग है, इसमें शास्त्रविहित विधि-निषेध का वन्धन नहीं है । इनके सबसे ofc 
महत्त्वपूर्ण ग्रन्थ वेदान्तसुत्र पर लिखा हुआ अणुभाष्य और भागवत की सुव्रोधिनी 
टीका हैं। इनकी ओर भी कई पुस्तकें मिलती हैं, पर ये दोनों विशेष महत्त्वपूर्ण 
हैं। पहली शुद्धाद्वैतवाद का प्रधान मूल है और दूसरी भक्ति-सिद्धान्तों का 
आकर ग्रन्थ I 

गेय पदों को परम्परा : वल्लभाचार्य के सम्प्रदाय में पायी जानेवाली परम्पराओं 
से पता चलता है कि सूरदास ने महाप्रभु वल्लभाचार्य से दोक्षा ली थी । एक मनो- 
रंजक कहानी में बताया गथा है कि सूरदास पहले दीनभाव से भजन बनाया करते 
थे । बाद में महाप्रभु के उपदेश से लीलागान करने AT | परन्तु यह नहीं कहा जा 
सकता कि सूरदास को यह वस्तु एकदम नयी प्राप्त हो गथी। इस बात को जानने 
का कोई साधन नहीं है कि सूरदास के पहले लीलागान किस प्रकार का होता था । 
हमने पहले ही देखा है कि ध्रूवक या टेक देकर पद लिखने की प्रथा पूर्व भारत में 
पहले ही से थी । वारहवीं शताब्दी के कवि जयदेव के संस्कृत पद, बौद्ध साधकों के 
गान, और चण्डीदास और विद्यापति के पद इस वात के सबूत हैं । भगवान्‌ के अवतार 
कौ लक्ष्य बनाकर लीलागान करनेवाले भक्तों में सूरदास के पूर्व के तीन भक्तों की 
चर्चा प्रायः की जाती है--उड़ीसा के संस्कृत कवि जयदेव, बंगाल के चण्डीदास और 
मिथिला के विद्यापति। वे तीनों ही महाप्रभु चैतन्यदेव के प्रिय थे और उनके भक्तों 
के साथ वृन्दावन में भी इन तीन कवियों के भजन निश्चित रूप से पहुँच चुके थे। 
जहाँ तक 'सुरसागर' का सम्बन्ध है, उसमें “गीतगोविन्द' के प्रभाव का प्रमाण तो 
खोजा जा सकता है, परन्तु विद्यापति या चण्डीदास के भजनों का कोई प्रत्यक्ष 
प्रभाव इस ग्रन्थ में नहीं खोजा जा सकता | हिन्दी साहित्य का इतिहास कहे जाने- 
बाले ग्रन्थों में सूरदास के भजनों की परम्परा को विद्यापति के पदों के साथ मिलाते 
का प्रयत्न किया जाता है, पर विद्यापति की वैष्णव पदावली का प्रभाव पुर्वं की 
ओर ही अधिक रहा है। इसने बंगाल, असम और उड़ीसा के साहित्य को तो प्रभा- 
वित किया है, किन्तु पश्चिम के साहित्य को प्रत्यक्ष रूप से वह प्रभावित नहीं कर 
सका। टेक या ध्र वक देकर पद लिखने की प्रथा पश्चिम भारत में भी थी, यह 
बात सिद्ध की जा सकती है। राजपूताने के नाथ-सिद्धों के भजन काफी पुराने हैं 
और 'ग्रन्थसाहेब' में संगृहीत पश्चिम और दक्षिण प्रदेशों के भक्तों को इस a 
की रचनाएँ प्राप्त हुई हैं। दसवीं शताब्दी के कवि a के 'दशावता रचरित में 
गोपियों के मुख से एक भजन गवाया गया है जो बहुत-कुछ 'गीतगोविन्द' की पद्धति 
पर है । भजन इस प्रकार है : 


ललितविलासकलासुखखेलन- 
ललनालोभनशोभनयौदन मानितनवमदवे । 

अलिकुलकोकिलकुवलयकज्जल-- 
कालकलिन्दसुताविव लज्जल, कालियकुलदमने । 
केशिकिशोरमहासुरमारण, 
दारुणगोकुलदुरितविदारण गोवर्धनधरणे । 
कस्य न नयनयुगं रतिसङ्गो , 
मज्जति मनसिजतरलतरङ्गो, वररमणीरमणे। 


--दशावता रचरित,' 8-]73 . 


इससे यह सूचित होता है कि पश्चिम भारत में भी लोकभाषा में भी उस 
प्रकार के गान प्रचलित थे जिनका पता 'गीतगोविन्द' के भजनों में लगता है। 
निश्चय ही ब्रजभूमि में भी इस प्रकार के भजन प्रचलित थे। तानसेन और 
बैजूबावरा के पदों में इस श्रेणी के गानों का संस्कार किया गया था और हो सकता 
है कि सूरदासजी भी वल्लभाचार्य से मिलने के पहले दैन्य भाव के भजनों के 
साथ इस जाति के भजन भी बनाया करते हों। दीर्घ काल से इस प्रकार के पद 
जनता में प्रचलित थे, और जनता के पदों में दो बातों की ही प्रधानता रहती है-- 
STMT की और धर्म की । श्रुंगार और धर्म के लिए रचे जानेवाले इन पदों को 
सूरदास ने नया स्वर दिया । इनमें भगवान्‌ की लीला की प्रमुखता हो गयी और 
ऐकान्तिक भक्ति का प्राधान्य प्रतिष्ठित हुआ । 

भाषा में परिवर्तन : शास्त्रीय मतवाद का सहारा पाने के कारण इन भजनों 
की भाषा भी बदली | दसवीं शताब्दी के बाद से हमारे साहित्य में धीरे-धीरे गद्य की 
भाषा में तत्सम शब्दों का प्रचार बढ़ने लगा था। सूरदास आदि भक्त कवियों के 
साहित्य में पद्य में भी संस्कृत तत्सम शब्दों का प्रवेश हुआ। पद्य की भाषा को 
अपभ्र श की Sloat से जकड़ने का प्रयत्न शिथिल हुआ और बोलचाल की भाषा 
का सहज-प्रसन्न प्रवाह आया। यहाँ से क्या भाव, FAT भाषा और क्या वक्तव्य वस्तु, 
सब ओर से नवीन प्राणों का स्पन्दन दिखायी दिया । अब सच पुछा जाय तो यहीं 
से हिन्दी भाषा के साहित्य का वास्तविक सूत्रपात हुआ। इसके पहले के 400 
वर्षों का साहित्य अपभ्र श की रूढ़ियों से जकड़ा हुआ था, ह्लासोन्मुखी कविता के 
कवि-समयों और काव्य-रूढ़ियों से ग्रस्त था, गतानुगतिक ढंग से पिटे-पिटाये छन्दों 
में बंधी-सधी बोलियों के बोलने का अभ्यस्त था । उसमें पुरानी प्रथा के अन्धानु- 
करण की जरठ मनोवृत्ति का प्राधान्य था । यहाँ से उसमें नवीन आदर्शो के निर्माण 
का उल्लास और नवीन आशाओं और आकांक्षाओं को रूप देने का उत्साह प्रकट 
हुआ | ; 
सांस्कृतिक aa का काल : जिस काल से हिन्दी साहित्य का बनना शुरू 
हुआ, वह काल भारतीय इतिहास का बहुत ही उथल-पुथल और परिवत्तन का 
काल है। इस समय देश को केन्द्रीय शक्ति क्षीण हो गयी थी और पश्चिमी 
सीमान्त से मुसलमानों का आक्रमण हो रहा था । आक्रमण होना कोई नयी बात 
नहीं थी, इसके पहले भी भारत पर अनेक आक्रमण हो चुके थे, परन्तु वे 


CC-0. In Public Domain. Gurukul Kangri Collection, Haridwar 


— 


Digitized by Arya Samaj Foundation Chennai and eGangotri 


हिन्दी साहित्य : उसका उद्भव और विकास | 33 


आक्रमण अधिकतर सैनिक और राजनीतिक आक्रमण थे। परन्तु इस बार का 
आक्रमण एक विशिष्ट धर्ममत और संस्कृति का भी आक्रमण था। इस बार के 
आक्रमणकारी एक संगठित धर्म या मजहव के अनुयायी थे । मजहब और संगठित 
धर्मसंस्था भारत के लिए अपरिचित ही थो । इस धर्ममत में एक ईश्वर को माना 
जाता है, एक आचरण का पालन किया जाता है, और ये लोग जब किसी नस्ल, 
कबीले या जाति के व्यक्ति को एक वार अपने संगठित समूह में मिला लेते हैं तो 
उसकी सारी विशेषताएँ दूर हो जाती हैं । यह धर्म-साधना व्यक्तिगत नहीं, समूहः 
गत होती है। यहाँ धामिक और सामाजिक विधि-निषेध एक-दूसरे से wa होते 
हैं । भारतीय समाज नाना जातियों का सम्मिश्रण था। किसी जाति का कोई व्यक्ति 
दूसरे में नहीं जा सकता था । परन्तु मजहव ठीक इससे उल्टा है, वह व्यक्ति को 
अपने समूह का अंग बना देता है, और अंगीकृत होने के बाद व्यक्ति की जाति 
हमेशा के लिए गायब हो जाती है । भारतीय समाज जातिगत विशेषता रखते हुए 
व्यक्तिगत साधना का पक्षपाती था, जवकि इस्लाम जातिगत विशेषता का लोप 
करके समूहगत उपासना का प्रचारक AT एक का केन्दु-बिन्दु चारित्र्य था, दूसरे 
का IAAT | भारतीय समाज में यह स्वीकृत तथ्य था कि विश्वास चाहे जो भी हो, 
चरित्र शुद्ध है तो व्यक्ति श्रेष्ठ हो जाता है, फिर चाहे वह किसी जाति का क्यों न 
हो । मुसलमानी समाज के साधारण लोगों का विश्वास था कि इस्लाम ने जो धर्म- 
मत प्रचार किया है उसको स्वीकार कर लेनेवाला ही अनन्त स्वर्ग का अधिकारी 
होता है, और जो इस धर्ममत को नहीं मानता है, यह अनन्त नरक में जाने के 
लिए बाध्य है। इसलाम ने भारत के समस्त कुफ़ को तोड़ डालते की प्रतिज्ञा लेकर 
इस देश में पदार्पण किया । 

जाति-प्रथा की कठोरता का कारण: इस देश की धामिक ओर सामाजिक 
स्थिति पर इसकी बड़ी ही कठोर प्रतिक्रिया हुई। भारतीय समाज अपनी आत्म- 
रक्षा के लिए धीरे-धीरे अपने-आपमें ही सिमटता गया । ऊँची समझी जानेवाली 
जातियों में सुरक्षित स्थान में पहुँचकर अपनी विशेषता बनायें रखने का उद्योग 
शुरू हुआ और इस प्रकार देश-विदेश के नाम से अपना परिचय देने की प्रथा चल 
पड़ी | दसवीं शताब्दी के पहले के दान-पत्रों में ब्राह्मणों के केवल गोत्र और प्रवर 
का उल्लेख मिलता है किन्तु बाद के दान-पत्रो में देश और ग्राम भी दिये जाने लगे 
और यह संकोचनशील प्रवृत्ति निरन्तर बढ़ती गयी । 

इस प्रकार यह अद्भुत विरोधाभास है कि जाति-पांति के कुफ़ को तोड़ने- 
वाले धर्म-सम्प्रदाय के सम्पर्क में आने के बाद हिन्दुओं की जाति-पांति की प्रथा और 
भी संकीर्ण और कठोर हो गयी और कसी जाने लगी। इस कसाव का परिणाम यह 
हुआ कि किनारे पर पड़ी हुई बहुत-सी जातियाँ Sz गयीं और बहुत दिनों तक ना- 
हिन्दू ना-मुसलमान बनी रहीं । बहुत-सी पाशुपत मत को माननेवाली और संन्यासी 
से गृहस्थ बनी जातियाँ धीरे-धीरे मुसलमान होने लगीं। इस प्रकार काशी की 
जुलाहा जाति नाथमत को माननेवाली थी, जो निरन्तर उपेक्षित रहने के कारण 

क्रमशः मुसलमान होती गयी । इसी जाति में मध्यकाल के स्वाधीनचेता सन्त 
कबीर उत्पन्न हुए थे। | 
टोका युग: दसवीं से चौदहवीं शताब्दी में एक ओर जहाँ उत्तर भारत से 
समस्त हिन्दू राज्य नष्ट हो गये, वहीं दूसरी ओर सामाजिक और धामिक संकीर्णता 
से हिन्दू जाति अभिभूत हो गयी । विचार के क्षेत्र में यह युग cha का है। 
ज्ञान के प्रत्येक क्षेत्र में यह विश्वास कर लिया गया कि जो कुछ उत्तम और अवि- 
संवादी सत्य है, वह पर्वेकाल के ऋषियों ने और आचायों ak लिख दिया है। इस 
युग के आदमी केवल उसके अर्थ समझने का प्रयास कर सकते हैं, नया कुछ नहीं दै 
सकते | टीकाओं की टीका और उसकी भी टीका लिखने में इस काल के पण्डितों ने 
अपनी सारी शक्ति लगा दी। एक दूसरे प्रकार का प्रयोग संगति लगानेवाले 
निवस्ध-ग्रन्थ थे जो बहुत-कुछ टीकाओं की ही श्रेणी के हें । ऐसी ही स्वाधीन चिन्ता 
की कुण्ठा के समय बौद्ध और नाथ-सिद्धो ने अपनी अक्खड़ शैली में बाह्याचार और | 
निरर्थक रूढ़ियों का विरोध किया । परन्तु उनके पास देने लायक कोई नयी सामग्री | 
नहीं थी, वे केवल अर्थहीन आचारों का विरोध-भर करते रहे। । 
नाथमत और भक्तिमाग : ऐसे ही समय में दक्षिण से भक्ति की नयी धारा 
उत्तर भारत की ओर आयी । उन दिनों उत्तर के हठयोगियों का धर्ममत प्रबल 
था। उनमें और दक्षिण के भक्तों में मौलिक अन्तर था | एक के लिए समाज की 
ऊँच-तीच भावना उपहास और आक्रमण का विषय थी, पर दूसरे के लिए मर्यादा 
और स्फूत्ति का। वप्त्रयानी और नाथपन्थी योगी डटकर जातिभेद पर आघात 
करता था, बाह्याचार और उन्मूलक श्रेष्ठता को फटकर बतांता था और चौरासी 
लाख योतियों में निरन्तर भटकते हुए माया के गुलाम गृहस्थों.से अपने को श्रेष्ठ 
समझता था | दक्षिण से आया हुआ भक्तिवाद समाज में प्रचलित वर्णव्यवस्था और 
ऊंच-नीच मर्यादा को स्वीकार करके भी उसकी कठोरता को शिथिल करने में we 
समर्थ हुआ । इनके पास अनन्त शक्ति, ऐश्‍वर्य और प्रेम के आकर लीलामय भग- 
वान्‌ की भक्ति का सम्बल था । एक बार भगवान्‌ की शरण गहने पर नीच-से- 
| नीच व्यक्ति अनायास भवसागर पार कर सकता था । इस युग के हिन्दू गृहस्थ के 
| लिए यह एक महत्त्वपूर्ण निधि थी इसे बौद्ध और नाथसिद्ध नहीं दे सके थे, टीका 
ओर निवन्धों के लेखक शास्त्रज्ञ विद्वान्‌ नहीं बता सके थे और भलंकारों से लदी 
हुई कविता भी नहीं दिखा सकी थी। 
क्या भक्ति-आन्दोलन प्रतिक्रिया है ? : कुछ विद्वानों ने इस भक्ति-आन्दोलन 
को हारी हुई हिन्दू जाति की असहाय चित्त की प्रतिक्रिया के रूप में बताया है। 3 
यह बात ठीक नहीं है। प्रतिक्रिया तो जातिगत कठोरता और धर्मगत संकीर्णता के 
। रूप में प्रकट हुई थी। उस जातिगत कठोरता का एक परिणाम यह हुआ कि: इस 
| काल में हिन्दुओं में वैरागी साधुओं की विशाल वाहिनी खड़ी हो गयी, क्योंकि 
| जाति के कठोर शिकंजे से निकल भागने का एकमात्र उपाय साधु हो जाना ही रह 
गया था। भक्तिमतवाद ने इस अवस्था को संभाला और हिन्दुओं में नवीन और 

उदार आशावादी दृष्टि प्रतिष्ठित की । चौदहवीं शताब्दी के वाद हिन्दी साहित्य 
SI की मूल प्रेरणा भक्ति ही रही । इसके पूर्ववर्ती साहित्य में यह वस्तु नहीं है, इसी- 
लिए उसमें न तो किसी प्रकार का स्पन्दन दिखायी देता है और न वक्‍्तव्य-वस्तु 
की कोई ताजगी। चौदह वीं शताब्दी के वाद का हिन्दी साहित्य अत्यन्त संवेदन- 
शील प्राणधारा से उद्वेलित है और महान्‌ आदर्शो से अनुप्राणित है । रोगमुवत 
मनुष्य की भाँति उसमें स्वास्थ्यजन्य क्षुधा और नैरुज्यजन्य स्फूत्ति स्पष्ट परि- 
लक्षित होती है। यहाँ से हिन्दी साहित्य नये मोड़ पर खड़ा हो जाता है और यद्यपि 
वह पुरानी परम्परा से एकदम विच्युत नहीं हो जाता, तथापि उसमें रूप और 
Z शोभा के प्रति रुण आकर्षण का अभाव है। रूप और शोभा में वह दैवी ज्योति 
देख सकता है और अपने पाठक को ऊँचे धरातल पर वेठाकर तलदेश की गन्दगी 
से दूर रख सकता है। इस साहित्य में कृत्रिमता का अभाव है और सहज-सरल 
| मानव-जीवन के प्रति आस्था है। 
| गुरु रामानन्द : इस भक्ति आन्दोलन के आरम्भ में इस युग के महागुरु 
रामानन्द का नाम सुनायी देता है। इसके पहले भी कुछ भक्त-सन्तों की साहित्य- 
रचना प्राप्त होती है जिनकी चर्चा हम आगे करेंगे। परन्तु रामानन्द अपने 
पाण्डित्य और औदार्य के कारण सबसे श्रेष्ठ ठहरते हैं। माघ कृष्ण सप्तमी संवत्‌ 
356 वि. अर्थात्‌ सन्‌ ईस्वी की तेरहवीं शताब्दी के अन्त में इनका जन्म हुआ 
था और लगभग पुरी चौदहवीं शताब्दी-भर ये अपने धामिक प्रचार का कार्य 
| करते रहे । ऐसी प्रसिद्धि हैँ कि प्रयाग के किसी कान्यकुब्ज ब्राह्मण वंश में इनका 
| जन्म हुआ था । इनके लिखे तीन संस्कृत ग्रन्य प्राप्त हैं । एक तो वेदान्त सूत्रों पर 
| “आनन्दभाष्य', दूसरा श्री रामार्चन पद्धति', और तीसरा 'वेष्णव मताब्जभास्कर । 
| “्रीरामार्चत पद्धति’ में उन्होंने जो गुरु-परम्परा दी है, उसके अनुसार रामानन्दजी 
| रामानुज से चौदह पीढ़ी नीचे आते हैं। रामानुजजी का परलोकवास 37%. 
में हुआ था । यदि प्रत्येक पीढ़ी के लिए 20 वर्ष का समय रखें तो इनका समय 
सन्‌ ईस्वी की चौदहवीं शताब्दी के शुरू में या तेरहवीं के अन्त में पडंगा | 
` आनन्द भाष्य और प्रसंग परिजात : “आनन्द भाष्य' के विषय में विद्वानों में 
| मतभेद है । अभी तक कोई ऐसा पुष्ट प्रणाम नहीं उपलब्ध हुआ जिससे यह कहा 
| जा सके कि स्वामी रामानन्द ने इस भाष्य को नहीं लिखा था । रामानुजाचाय के 
मत से इस भाष्य के प्रतिपादित मत का अन्तर नाममात्र का a यह्‌ तो मान ही ` 
, लिया जा सकता है कि रामानन्दजी मनस्वी सन्त थे, इसलिए उन्होंने स्वयं यदि 
| भाष्य लिखकर अपनी स्वतन्त्र चिन्तन-शक्ति का उपयोग किया हो तो यह 
| आश्चर्य या शंका की बात नहीं है। परन्तु इधर साम्प्रदायिक प्रतिद्वर्द्रितावश बहुत- 
सी जाली पुस्तकें तैयार होते लगी हैं, अतः खूब सावधानी से इनकी छानबीन होतीः 
चाहिए । रामानन्द के 'आनन्दभाष्य के सम्बन्ध म भी इस प्रकार की सावधानी 
आवश्यक है । हाल ही में 'प्रसंग पारिजात नामक विचित्र पुस्तक प्रकाशितः हुई है, 
जिसकी भाषा से लेकर भविष्यवाणियों के विषय तक सभी बाते मनोरंजक हैं ॥ 

पुस्तक पैशाची भाषा में लिखी बतायी जाती है । इसे स्वामी रामानन्दजी के साथ 
रहनेवाले किसी स्वामी चेतनदास ने दैवी शक्ति की सहायता से लिखा था। इसमें 
स्वामीजी का जीवन-वृत्त तो आया ही है, उनकी भविष्यवाणियाँ भी हैं। एक 
अष्टपदी में कबीरदास के मोहनदास के रूप में अवतरित होकर देश को स्वाधीन 
कराने की भी भविष्यवाणी है । अब तक यह ग्रन्थ इसलिए नहीं प्रकाशित किया गया 
था कि इसमें एक स्थान पर कहा गया है कि जब तक स्वराज्य न हो जाये तब 
तक जो इसे प्रकाशित करेगा वह पागल हो जायेगा | सौभाग्यवश अब वह बाधा 
नहीं है । अब प्रकाशित करनेवालों के पागल होने की कोई आशंका तो नहीं है, पर 
विश्वासपूर्वंक इसे सत्य माननेवालों के वैसा हो जाने की पूर्णं आशंका बनी हुई है। : ताड 
इसकी भाषा का एक नमूना इस प्रकार है : | 
मस्तीन सुरवा डाहिबी । आसीम औरम थाहिबी ॥ 
धीधी धुना नुप जाहिबी। फीफी फिना सत साहिबी ॥ 
कौड़ीस कोणप करतरी | उनत्रीस ओखर धरधरी ॥ 
फातेस जसता जरजरी । टाणेस टरबर भरभरी ॥ 
gg मारकर भी कोई पैशाची का पण्डित इस नयी पिशाच भाषा का उद्धार | 
नहीं कर सकेगा । सौभाग्यवश टीकाकार ने इसका अर्थ स्पष्ट कर दिया है : शंख- 
वार्त्ता-रूपी दिव्य निनाद को सुनकर सर्पराज शेष ध्यानमग्न हो गये, लक्ष्मी-रूपी मृगी 
आनन्दित और थकित हो गयी, इत्यादि | बाबा तुलसीदासजी के साथ रहनेवाले बाबा 
वेणीमाधवदास की 'डायरी' का जो सम्मान विद्वानों ने किया है, उसे देखते हुए इस 
प्रकार की नयी-तयी वाणियों का अवतार होने लगना कुछ आश्चर्य की बात नहीं 
है तुलसीदास की पत्नी और चेलों की बातें छप चुकी हैं। यदि उनकी ससुराल 
के अन्य सम्बन्धियों की भी कुछ रचनाएँ छप जायें तो आश्चर्य करने की बात नहीं 
होगी । ऐसी भा रवर्द्धक पुस्तकों की कड़ी आलोचना होनी चाहिए, नहीं तो साहित्य ~~~ 
के इतिहास में ऐसी बे-सिर-पैर की पुस्तकों के तथ्य की आलोचना होने लगेगी तो 
फिर साहित्य के मूल प्रवाह को समझना असम्भव हो जायगा । नित्य नये ग्रामों के 
जत्म-स्थान होने के दावों ने साहित्य के मन्दिर के सामने बे-मतलब के कूड़ों का 
अम्बार लगा रखा है। अस्तु । | 
रामानुज और रामानम्द : कुछ पण्डितों का दावा है कि रामानन्द चाहे जिस | 
दृष्टि से रामानुज के मतावलम्बी क्यों न रहे हों, तत्त्वदृष्टि से तो उनके मता- 
वलम्बी नहीं थे । कुछ दूसरे पण्डित ठीक इसके विरुद्ध मत का प्रतिपादन करते हैं । 
वे तत्त्व-दृष्टि से तो रामानन्द को रामानुज का अनुयायी मानते हैं, पर उपासना- A 
पद्धति मे एकदम अलग । इसमें कोई सन्देह नहीं कि सारी परम्पराएँ रामानन्द 
का रामानुज सम्प्रदाय से सम्बन्ध बताती हैं, पर साथ ही कुछ ऐसी दलीलें भी 
उपस्थित की गयी हैं जिनसे इस अनुमान की पुष्टि हो जाती है कि दोनों आचार्यों 
का सम्बन्ध दूर-दूर का ही था । कहा गया है कि रामानन्द द्वारा प्रवत्तित सम्प्र- 


दाय में राम और सीता को जिस प्रकार एकमात्र परमाराध्य माना जाता है, उस | 
। 

प्रकार रामानुज के प्रवत्तित श्रीवेष्णव सम्प्रदाय में नहीं माना जाता । श्रीर्वेष्णव 
न सभी अवतारों की उपासना करते हैं। फिर रामानन्दी लोगों में जो मन्त्र प्रचलित 
हैं, वे भी रामानुज सम्प्रदाय के मन्त्र से भिन्न हैं। उनका तिलक रामानुजी- 
मत के तिलक से मिलता-जुलता है, फिर भी gag वही नहीं है बल्कि थोड़ा 
भिन्न है । स्वयं रामानन्दजी तिदण्डी संन्यासी नहीं थे, यह भी सिद्ध किया गया 
है । फिर एक वात और भी विचारणीय है--रामानन्दी सम्प्रदाय का नाम 
भी gag वही नहीं जो रामानुजीय सम्प्रदाय का है। इस प्रकार नीचे लिखी 
तालिका से स्पष्ट हो जाता है कि दोनों सम्प्रदायों में सभी महत्त्वपूर्ण बातों में 


: भेद है: 
| रामानुजीय रामानन्दीय 
| सम्प्रदाय श्रीवष्णव सम्प्रदाय 5 श्रीसम्प्रदाय 
मन्त्र नमो नारायणाय ३ रामायनमः 
भाष्य श्रीभाष्य भानन्दभाष्य 


फिर भी परम्परा से रामानन्द का सम्बन्ध रामानुजीय सम्प्रदाय से सिद्ध है I 
इसका एक समाधान इस प्रकार से किया गया है कि तमिल देश में बहुत पुराने 
जमाने से कोई राम सम्प्रदाय चला आ रहा था जो कभी श्रीवैष्णवों में प्रविष्ट हो 
गया AT | रामानन्द उसी सम्प्रदाय के आचार्य थे। कहा गया है कि ऐसा मान लेने से 
सभी बातों की सन्तोषजनक मीमांसा हो जाती है । पहले एक समस्या खड़ी करके 
फिर उसका समाधान करने का प्रयत्न भारतीय साहित्य और समाज के क्षेर में 
यह अकेला ही नहीं है। 
| आनन्दभाष्य का भत: रामानन्दजी का रचित बताया जानेवाला 'आनन्द- 
भाष्य” अनन्य भवित को ही मोक्ष का एकमात्र और अव्यवहित उपाय मानता है 
और प्रपत्ति को मोक्ष का हेतु, और कर्म को भक्ति का अंग बताता है। इसके ag- 
सार जगत्‌ का अभिन्न निमित्तोपादान का रण ब्रह्म है। इसके अनुसार जीवों का 
परस्पर-भेद और नानात्व सिद्ध है। इसी प्रकार स्वरूपतः जीव अणु, कर्ता, 

। भोक्ता, ज्ञाता तथा नित्य हैं। जीव और ब्रह्म का भेद है। यह मत वर्णाश्रम 

व्यवस्था को स्वीकार करता है, विवत्तेवाद का बारम्बार प्रत्याखान करता है और 

| 'नारद पांचरात्र' को प्रमाणरूप में उद्धृत करता है। निविशेषक ब्रह्म का अनेक 

। .स्थलों पर तिरस्कार करके और सविशेषक ब्रह्म का प्रतिपादत करके सत्ख्यातिवाद 

| को स्वीकार करता है। इस प्रकार जहाँ तक इस भाष्य के मुख्य प्रतिपादित 
“4 सिद्धान्तों का प्रश्‍न है, उसकी प्रामाणिकता को अस्वीकार करने का कोई कारण 

| 

| 

i 

| 

| 

| 

} 

|| 

| 

S TT 


नहीं है । 
परन्तु सुप्रसिद्ध विद्वान्‌ फर्कूहर का कहता है कि परम्परा से यह प्रसिद्ध है कि 


J i संवाद' J 
पहले-पहल रामानन्दजी ही अध्यात्म रामायण ओर अगस्त्य-सुतोक्षण संवाद 
दक्षिण से ले आये थे। निस्सन्देह उनके सम्प्रदाय में इन ग्रन्थों का बड़ा समादर 

| ग्रन्थों का 
है| प्रसिद्ध रामभक्त गोसाईं तुलसीदास के 'रामचरितमानस' पर इन ग्रन्थों का 

प्रभाव सर्वविदित है । भाज भी रामानन्दी वैष्णव इन ग्रन्थों को सम्प्रदायमान्य 
ग्रन्थ मानते हैं और यह आश्चर्य की बात है कि ये ग्रन्थ विशिष्टाद्ँत की अपेक्षा 
शंकर-मत की ओर अधिक झुकते हैं (तुलनीय -'अध्यात्म रामायण', [-32-52)। 
इस प्रकार यह अनुमान असंगत नहीं कहा जा सकता कि रामानुजजी के मत में 
भक्ति ही बड़ी चीज थी, तत्त्ववाद नहीं । उनके शिष्यों में केवल एक वात को छोड़ 
कर बाकी बातों में काफी स्वतन्त्रता का परिचय पाया जाता है ae वात है 
अनन्य भक्ति । उनके कितने ही शिष्य उनकी भाँति वर्णाश्रम व्यवस्था नहीं मानते, 
जीवों का ब्रह्म से भेद नहीं मानते और कितने तो यह भी नहीं मानना चाहते कि 
दिव्य गुणों से भगवान्‌ का सगुणत्व भी सिद्ध होता है और सम्पूर्ण वेदान्त शास्त्र 
सगुण ब्रह्म का ही प्रतिपादन करता है। केवल प्रपत्ति या शरणागति को मोक्ष का 
साधन समझने में उनके सभी शिष्य एक हैं । 

रामानन्द के गुर राघवानन्द थे । भक्तमाल में नाभादासजी ने गुरु राघवा- 
नन्द को ही रामानन्द का गुरु माना है । इन गुरु राघवानन्द की एक हिन्दी रचना 
'सिद्धान्त पंचमात्रा' प्राप्त हुई है, जो काशी विद्यापीठ से प्रकाशित और स्व. डॉ 
पीताम्बरदत्त बड़थ्वाल द्वारा सम्पादित “योग प्रवाह' नामक पुस्तक में संगृहीत 
है । सिद्धान्त पंचमात्रा' से ही स्पष्ट हो जाता है कि राघवानन्दजी योग-मार्ग की 
साधना से परिचित थे और अन्तःसाधना ओर अनुभवसिद्ध ज्ञान की महिमा के 
विश्वासी थे । गुरु रामानन्द को उदार दृष्टि और व्यापक भक्तिचेतना अपने गुरु 
से उत्तराधिकार के रूप में ही मिली थी । 

रामानन्द में कुछ-न-कुछ ऐसी साधना अवश्य थी जिसके कारण योगप्रधान 
भक्ति-मार्ग, निर्गृणपन्थी भक्तिमार्ग और सगुणोपासक भक्तिमार्ग, तीनों ही के 
पुरस्कर्ता भक्तों ने उन्हें अपना गुरु माना है। 

'गुरुग्रत्थसाहब' में इनका एक पद संगृहीत है जिसमें इन्होंने बहुत-कुछ निर्गुण 
उपासकों की ही तरह भपने विचार प्रकट किये हैं । 

जहाँ जाईए Te जल पषान, तू परि रहिउ है नभ समान। 
वेद पुरान सब देषे जोई, Hat तउ जोइऐ जउ gal न कोई ॥ 

हिन्दी में गुरु रामानन्द की नयी रचनाएँ प्राप्त होती हैं जो आकार में बहुत 

छोटी है। स्व. डॉ. पीताम्बरदत्त बड़थ्वाल ने इनकी 'रामरक्षा', 'ज्ञानलीला', 


'योगचिन्तामणि', ‘ata तिलक नाम? की रचनाओं का सम्पादन किया था जो अब : 


नागरी प्रचारिणी सभा से प्रकाशित हें । इनमें “राम रक्षा' को उन्होंने बहुत महत्त्व- 
पूर्ण और प्रामाणिक रचना समझा था, किन्तु खोज-विवरणों से इसके अनेक रूपों . 
का पता चलता है। अन्य रचनाओं के प्राप्त रूप भी पूणं रूप से प्रामाणिक नहीं * 
माने जा सकते । परन्तु इन रचनाओं से रामानन्द के विश्वासों का थोड़ा-बहुत 
पता तो चल ही जाता है। इन ग्रन्थों में से कई बाद में रामानन्द के नाम के साथ 
जोड़े गये जान पड़ते हैं (आगे देखिए) 
'भक्तमाल' में इनके बारह शिष्य बताये गये हैं-अनन्तानन्द, सुखानन्द, | 
OO. Oe SS ee ee In Public Domain. Gurukul Kangri Collection, Haridwar 

सुरसुरानन्द, न रहर्यानन्द, भावानन्द, पीपा, कबीर, सेन, धना, रैदास, पद्मावती 

त्ता और सुरसुरी । इनमें से कई छोटी समझी जानेवाली जातियों में उत्पन्न हुए हैं 
| जो रामानन्द के औदार्य के साक्षी हैं। 

रामानन्द और वल्लभाचार्य का प्रभाव : इस प्रकार इन दो महात्माओं 
(श्री रामानन्द और श्री वल्लभाचार्य) ने इस काल के साहित्य को प्रधान रूप से 
प्रभावित किया । हिन्दीभाषा प्रदेशों में जो धर्म-साधनाएँ उन दिनों प्रचलित थीं, 
उन पर इन आचार्यों द्वारा प्रवत्तित भक्ति-भावधारा का प्रभाव पड़ा । निर्गुण 
| भावापन्न योगप्रधान भावधारा के क्षेत्र में भक्ति का बीज पडा और वह निर्गुण 
a मार्ग के रूप में प्रकट हुआ। प्रेमलीला-प्रधान सगुण भावधारा के क्षेत्र में वह 
| श्रीकृष्ण-अवतार को केन्द्र करके अपूर्व प्रेमाभक्ति के रूप में प्रकट हुआ और 
| स्मात्तभावप्रधान पौराणिक विश्वासों के क्षेत्र में उतने राम-अवतार को केन्द्र करके 
अत्यन्त विशाल रूप में आत्मप्रकाश किया । इस प्रकार यह भक्ति का अंकुर तीन 
रूप में विकसित हुआ । यही भक्ति-साहित्य हिन्दी को मुख्य भावधारा है। इसी ने 
उत्तर भारत के लोकचित्त को मथित और चालित किया है, इसी ने उसे नवीन 
लक्ष्य और नवीन आदर्श दिये हैं । 

महान्‌ आदर्श का सहित्य: रामानन्द और वल्लभाचार्य के पहले का हिन्दी 
साहित्य किसी बड़े आदर्श से चालित नहीं था । आश्रयदाता राजाओं के गुणकीतंन 
और काव्यगत रूढियों पर आधारित साहित्य सूक्तियों को जन्म दे सकता है, पर 
वह समाज को किसी नये रास्ते पर चलने की स्फूत्ति नहीं दे सकता | चौदहवीं 
| शताब्दी से पूर्व के साहित्य ने कोई नयी प्रेरणा नहीं दी। किन्तु नया साहित्य 
मनुष्य-जीवन के एक निश्चित लक्ष्य और आदर्श को लेकर चला। यह लक्ष्य 
हे. भगवद्भक्ति, आदर्श है शुद्ध सात्विक जीवन, भोर साधन है भगवान्‌ के 
निर्मल चरित्र और सरस लीलाओं का गान। इस साहित्य को प्रेरणा देनेवाला 
तत्त्व भक्ति है, इसीलिए यह साहित्य अपने पूर्ववर्त्ती साहित्य से सब प्रकार से भिन्न 
| . है। उसका लक्ष्य था--राजसं रक्षण, कवियश और afafa प्रेरक तत्त्व के बदलने 
| के कारण पन्द्रहवीं शताब्दी के बाद का साहित्य बिल्कुल नवीन-सा जान पडता हे । 
चन्द्र, जज्जल, विद्याधर, शाङ्ग धर आदि की रचनाओं में अनाडम्बर स्वस्थ जीवन 
और अलौकिक पारमार्थिक लक्ष्य प्राप्त करने की स्फूत्तिदायिची प्रेरणा नहीं हैं। 
परन्तु इस युग के साहित्य में वह प्रेरणा पूरी शक्ति के साथ काम करती दिखायी 
देती है। यही कारण है कि इस काल के आरम्भ में ही कबीर, नानक, सूरदास, 
तुलसीदास, मी राबाई, मलिक मुहम्मद जायसी और दादुदयाल जैसे महान्‌ साहित्य- 
l कार उत्पन्न हुए जो अपने-अपने क्षेत्रों में दिक्‌पाल-जैसे दिखायी देते हैं । इस काल 
| का हिन्दी साहित्य ऊध्वेबाहु होकर घोषणा करता है कि लक्ष्य वड़ा होने से ही 
| साहित्य बड़ा होता है। जिस दिन हिन्दी साहित्य इस तथ्य को भूल गया और 
| सूक्तियों को लेकर खिलवाड़ करने के चक्कर में पड़ गया, उसी दिन से साहित्य 
| 
ISS 


का अधःपतन शुरू हुआ | aes aoe 

वास्तविक लोक-साहित्य : इस प्रकार पन्द्रहवीं शताब्दी के बाद सचमुच का 
लोकभाषा का साहित्य बना | भाषा इसकी वास्तविक और सच्ची है, शैली सहज K 
और प्रसन्न । लोक-प्रचलित काव्यरूपों के साथ जीवन के बड़े लक्ष्य और आदर्शं 
का योग हो जाने से इस साहित्य में अपूर्वं तेजस्विता आ गयी है । इसके छन्दों में | 
किसी प्रकार की कृत्रिमता का बोझ नहीं हे और भाषा और भाव के अना- | 
डम्बर महिमा को वहन करने में यह पूर्ण समर्थ है। यहाँ से मात्रिक छन्दों का 
अबाध प्रवेश होता है। हिन्दी के जितने भी महान्‌ कवि हुए हैं, उनकी रचनाएँ 
मात्रिक वृत्तों में ही चमकी हें । जिन कवियों ने कई oral में रचना की है वे भी 
मात्रिक छन्दोंवाली रचना लिखकर ही कृतकार्य हुए हैं। यहाँ से हिन्दी कविता ने i 
अपने असली weal को पहचाना। सम्भवतः लोक में इन्ही weal का अधिक 
प्रचार था । 


निर्गृण-भक्ति का साहित्य 


ei रामानन्द के शिष्य : पिछले अध्याय में मध्ययुग के महान्‌ गुरु रामानन्द की | 
चर्चा हुई है। नाभादासजी के 'भक्तमाल” में इनके बारह शिष्यों की चर्चा है। 
ये बारह शिष्य हैं-- L. अनन्तानन्द 2. सुखानन्द, 3. सुरसुरानन्द, 4. | 
नरहर्यानन्द, 5. भावानन्द, 6. पीपा, 7. कबीर, 8. सेना, 9.धना, 0. 
रैदास, L. पद्मावती, 02. सुरसुरी । इनमें से कई भक्तों को तथाकथित | 
छोटी जातियों में उत्पन्न कहा जाता है। उस काल में उच्च समझे जानेवाले वर्ण के 
लोग छोटी समझी जानेवाली जातियों के प्रति जिस दृष्टि से देखते थे, उसे देखते 
हुए रामानन्द का अद्भुत साहस, मानव-प्रम और औदार्य आश्चर्यचकित करने- 
वाले हैं। यदि नाभादासजी का वक्तव्य विश्वसनीय हो तो मानना पड़ेगा कि | 
उन्होंने अपने शिष्यों पर किसी प्रकार का आचारधर्म लादा नहीं । प्रत्येक को | 
अपने स्वभाव, रुचि ओर संस्कार के अनुसार भक्ति की साधना की छूट दी । यह | 


महागुरु ही कर सकता है। शिष्य को अपने व्यक्तित्व को विकसित करने का पूर्ण = 
अवसर भाकाशधर्मा गुरु ही दे सकता है। . | 


I. (!) 'भक्तमाल, नृत्यलाल सील, कलकत्ता, 873; (2) सटीक, सखाराम भित्तेत; ! 
बम्बई, 876; (3) चश्म-ए-नूर प्रेस, अमृतसर, l886; (4) वेंकटेश्वर प्रेस, बम्बई, | 
896; (5) सीतारामशरण भगवानप्रसाद, अयोध्या, 904; (6) सटीक--, गंगाविष्णु, ˆ । 

ह | 
| 


श्रीकृष्णदास, कल्याण, 909 [?]; (7) सटीक--, नवलकिशोर प्रेंस,,लखनऊ। ` 

इनमें अनन्तानन्द के शिष्य कृष्णदास पयहारी हुए जो भक्तमाल के लेखक 
नाभादास के गुरु महात्मा अग्रदास के गुरु थे। नरहर्यातन्द का सम्बन्ध भक्तप्रवर 
तुलसीदासजी से बताया जाता है। रदास से कभी मीरावाई ने दीक्षा ली थी, यह 
प्रसिद्ध हे । सुरसुरानन्द को परम्परा में दादूदयाल और सुन्दरदास हुए । इस प्रकार 
रामानन्द की शिष्य-परम्परा में विभिन्न भाव से भजन करनेवाले भक्त हुए । तुलसी- 
दास सगुण-मार्गी थे, कवीर और दाटू निर्गृणमार्गी । दोनों प्रकार के सन्तों में समा- 
| नता सिर्फ एक ही वात की है। दोनों ही “राम' के भक्‍त हैं। ऐसा जान पड़ता है कि 
| स्वामी रामानन्द ने अपने शिष्यो को अनन्य भक्ति का ही उपदेश दिया था । अपनी 
F रुचि और संस्कारों के अनुसार उन लोगों ने उसे नाना रूपों में विकसित किया । यह्‌ 
रामानन्द के औदार्य का प्रमाण है । आकाश की भाँति उन्होंने अपनी छाया में शिष्यों 
को बढ़ने का पूर्ण अवकाश दिया । वे मध्यकाल के सच्चे महागुरु थे। उन्होंने युग- | 
धर्म की नाड़ी पहचानी थी | ( 
नाथपन्थी योगियों से सम्पर्क : इस बात का तो ऐतिहासिक प्रमाण उपलब्ध + 
है कि रामानन्द के शिष्यो में से किसी-किसी ने नाथ-मार्गी योगियों के प्रतिष्ठित 
अखाड़ों को अपने प्रभाव में लाकर उनके शिष्यों को अपना अनुयायी बनाया है। 
| जयपुर के पास जो गलता की गद्दी है वह पहले नाथमत के अनुयायियों के हाथ में 
थी । अपने प्रभाव से रामानन्द के शिष्य कृष्णदास पयहारी ने उस पर अधिकार 
किया | आमेर के राजा इसके बाद रामानन्दी सम्प्रदाय में दीक्षित हुए। रामानुज 
सम्प्रदाय में तोताद्वि का जो महत्त्व है वही रामानन्दी सम्प्रदाय में इस गद्दी को प्राप्त 
| हुआ और इसे GAC तोताद्रि' कहा जाने लगा। इस घटना से आसानी से समझा 
जा सकता है कि इस स्थान की पुजा-पद्धति, विशवासों और धारणाओं में कुछ 
प्राचीनतर भाव रह गये हैं। कितनी भी सावधानी क्यों न बरती गयी हो, नाथपन्यी 
= मठ के शिष्यों को एकदम नहीं बदला जा सका होगा; बहुत-सी बातें वैसी ही रह 
गयी होंगी । ऐसे अवसरों पर प्रायः ऐसा ही होता है कि पुराने गुरु के स्थान पर 
नये गुरु का नाम बैठा दिया जाता है और शेष बातें वैसी ही चलती रहती हैं। 
पयहारीजी के दो प्रसिद्ध शिष्यों में से एक कोल्हदास alt प्रवृत्ति रामभक्ति के साथ 
| योग-साधना की ओर वनी हुई थी। नाभादास ने इन्हे अष्टांग योग का उपासक 
कहा है। तपसी नामक वैरागियों की शाखा में प्रसिद्ध है कि रामानन्द ने बारह 
| वर्ष तक योग-साधना की थी । इसी प्रकार के नवदीक्षित योगि-भक्ता में रामानन्द 
के नाम से प्रचारित ऐसी पुस्तकें मिलती हैं जिनमें योग-महिमा और नाद-विन्दु 
2 की उपासना प्रचारित है। 'योगचिन्तामणि , “रामरक्षास्तोत्र', आदि ग्रन्य केवल 
नवदीक्षित भक्तों की पुरानी प्रथा और विश्वास के साथ उनके नाम को सम्बन्धित 
कर देने का प्रयास जान पड़ते हैं ॥ इन पुस्तकों में जिन बातों का प्रचार किया 
i गया है, वे पुराने मत का अवशेष है | नये गुरु का नाम जोकर FE नये क 
| के अनुरूप कर लिया गया है। कभी-कभी पुराने वाक्या में जहाँ पा x 
| पुराने उपास्य का नाम होता है, वहाँ नये गुरु और नये उपास्य का नाम जोड़ने का 

भी प्रमाण मिलता है । 'रामरक्षास्तोत्र' के अनेक उपलब्ध रूपों में यही प्रयास है । 
नामदेव: नामदेव कबीर के पूव॑वर्त्ती निर्गुण भाव के साधक थे। कबीर ने 
अपनी पुस्तकों में बड़े गौरव के साथ इनका नाम लिया हे और 'गुरुग्रत्थसाहूव' में 
इनके भजनों का बड़े आदर के साथ संग्रह किया गया है। कहते हैं कि ये जाति के 
छीपी थे। महाराष्ट्र के सतारा जिले में नरसी वैनी गाँव में 267 ई. में इनका 
जन्म बताया जाता है । इनके गुरु सन्त विसोबा खेचर थे और सन्त ज्ञानेश्‍वर के 
प्रति भी इनकी भक्ति थी । नामदेव के भजन मराठी और हिन्दी दोनों में उपलब्ध 
हैं। हिन्दी भजत 'गुरग्रन्थसाहव/ में संगृहीत हैं। इन भजनों की संख्या 60 से भी 
. अधिक है। इनमें उनके प्रेम-निर्भर सहज अकपट चित्त का बहुत अच्छा प्रकाशन — 
हुआ है । | 
महाराष्ट्र के हिन्दी कवि: महाराष्ट्र के अनेक भक्तों ने हिन्दी में कविता 
लिखी हैं। श्री भास्कर रामचन्द्र भालेराव ने संवत्‌ 986 की “नागरी प्रचारिणी 
पत्रिका' (भाग ]0) में इस विषय में एक महत्त्वपुर्ण लेख लिखा था। उनके लेख 
से जान पड़ता है कि जन्मकाल से ही हिन्दी भाषा की यह विशेषता रही है कि 
भारत के दूरस्थ प्रान्तों के दूरदर्शी सन्त-महात्मा, राजा-महाराजा, कवि तथा 
योद्धा स्थानीय भाषाओं के अतिरिक्‍त इसमें (हिन्दी में) भी रचना करते चले आ 
रहे हैं। महाराष्ट्र और गुजरात में यह परम्परा आज तक अक्षुण्ण चली आ रही 
है। प्रमाण के लिए महाराष्ट्र को लीजिए । चन्दबरदाई के काल में चालुक्यवंशी 
महाराज सोमेश्वर 'सर्वेज्ञभूप' उपनाम से हिन्दी में काव्य-रचना करते रहे | उनके 
“मानसोल्लास' ग्रन्थ में राग-रागिनियों का वर्णन हिन्दी भाषा के उदाहरण के रूप 
में प्रस्तुत किया जा सकता है। इस ग्रन्थ का रचना-काल 84 सं. विक्रमी 
(]27 ई.) है। | | 
' राजा-महाराजा लोगों के अतिरिक्त सन्त-महात्माओं की रचनाएँ महा राष्ट्र- E 
वासियों को हिन्दी से अभिज्ञ कराने में सहायक होती रहीं। महानुभाव पथ 
(जयकृष्णी) के संस्थापक चक्रधर महाराज का रचनाकाल शाके ।।94 है। 
जयकृष्णी पन्थ का प्रसार महाराष्ट्र से सीमान्त प्रदेश तक हुआ था । इसीलिए इस 
पन्थ के अनुवर्ती सन्त-महात्मा अपनी शिष्य-परम्परा को अपने धार्मिक सिद्धान्तों का | 
बोध कराने के लिए हिन्दी में रचना करते रहे | श्री चक्रधरजी उभाम्बर दामोदर | 
ने ईश-भवित विषयक विभिन्न राग-रागिनियों की कविताएँ cat जो उत्कृष्ट कोटि | 
की रचनाएँ मानी जाती हैं। | 
इसी प्रकार नाथपन्थी साधु-महात्माओं ने हिन्दी में प्रचुर रचनाएँ कों | í 
ज्ञानेश्वर महाराज और मुक्ताबाई की हिन्दी कविता का पाठ आज भी महाराष्ट्र 
में होता है । नामदेवजी ने मराठी के साथ-साथ हिन्दी में भी प्रचुर रचना की । 
सूर-तुलसी-काल में वेष्णव भक्तों की हिन्दी रचनाएँ अपना अलग विशेष 
महत्त्व रखती हैं। भानुदास, जनार्दन स्वामी, दादू पिजारा, एकनाम, तुलाराम, 
कान्होबा ,जनी जञन्नादेन की रचनाएँ हिन्दी साहित्य में अमुल्य निधि हैं। l 

महात्माओं के अतिरिक्‍त मुसलमान और हिन्दू शासकों ने भी हिन्दी में रच- 
नाएँ कीं। इब्राहीम शाह का 'तवरस' हिन्दी विषयक एक अनुपम ग्रन्थ है। 
शिवाजी के पिता शाहजी के दरवार में 38 कवियों का उल्लेख मिलता है। 
जयराम, रघुनाथ व्यास, रघुनाथ कवि, ठाकुर चतुरद, लछीराम, श्याम TATE, 
ठा. शिवदास केहरि, गंग, गय, ददेव सुखलाल, रामानुज, दुर्ग ठाकुर, सुविद्ध राव, 
विश्वम्भर भाटकी की रचनाएँ आज भी उपलब्ध हैं। इस काल में महानुभावपन्थी 
कृष्ण मुनि, चक्रमणि व्यास, विधिचन्द्र शर्मा की विविध रचनाएँ मिलती हैँ 
अवताररासा', 'ब्रह्मविद्यार्थप्रकाश' आदि ग्रन्थ प्रसिद्ध हैं। शिवाजी महाराज स्वयं 
कवि थे और कवियों का आदर करते थे। भूषण, गंगेश, श्री गोविन्द आदि विविध 
कवियों की रचनाएँ उपलब्ध हैं । 

शिवाजी के समकालीन नाथपन्थीय सन्त मानसिंह नाथ स्वामी के अतिरिक्त 
a सेनानाई, शेख सुलतान, शेख फरीद, काजी मुहम्मद, जिन्दा फकीर, सैयद 
हुसेन, वहादुर वावा, लतीफ शाह, सुलतान कादर आदि की रचनाएँ प्रचुर मात्रा 
में मिलती हैं । अस्तु । 

जयदेव : यहाँ प्रसंग नामदेवजी का हैं । नामदेवजी के समान ही दूरस्थ प्रान्त 
के एक और भी पुराने भक्‍त जयदेव के कुछ निर्गुण भाव के पद “ग्रन्थ साहब में 
संगृहीत हैं। साधारणतः यह विश्वास किया जाता है कि यह 'गीतगोविन्द' के 
रचयिता जयदेव से अभिन्न हैं, परन्तु 'ग्रन्थसाहव' में संगृहीत पद केवल विषयवस्तु 
की दृष्टि से ही 'गीतगोविन्द' से भिन्न नहीं है उनमें 'गीतगोविन्द' के रचयिता 
की चपल-चटुल शेली और मनोहर पद-विन्यास का कुछ भी साम्य नहीं मिलता I 
इसलिए साहित्य के विद्यार्थी के लिए यह विश्वास करना कठिन है कि दोनों जयदेव 
एक ही | 3 

कबीरदास: निर्गुण भाव के साधकों में निस्सन्देह कबी रदास प्रमुख भर 
श्रेष्ठ हैं। काशी में किसी सद्योधर्मान्तरित जुलाहा जाति में इनका प्रादुभाव हुआ 
था। प्रसिद्ध यह है कि ये किसी विधवा ब्राह्मणी के पुत्र थे। माता ने सामाजिक 


भय से काशी के लहरतारा तालाब के पास इन्हें फेंक दिया था, वहीं नीरू और 
नीमा नामक जुलाहा दस्पति ने इन्हें प्राप्त किया ओर पाल-पोसकर बड़ा किया । 
F कहा जा सकता | पर निविवाद बात यह 


यह प्रसिद्धि कहाँ तक सत्य है, यह नहीं र यी. 
है किये काशी को जुलाहा जाति में पालित और वधित हुए थे। यह जुलाहा ज 
नाथपन्थी योगियों की शिष्य थी और इस जाति के लोगों में उनके विश्वास और 
संस्कार पूरी मात्रा में वर्तमान थे । मुसलमान ये नाम मात्र के हीथे। इस ae 
भावापन्त सद्योधर्मान्तरित जुलाहा जाति में पालित होने के कारण कबीरदास x 
नाथपन्थी विश्वास सहज रूप में वत्तेमात थे। उनका मत योगियों के T में 
सुसंस्कृत था । इसी क्षेत्र में इस काल के श्रेष्ठ गुरु स्वामी रामानन्द द्वारा प्रचा 
भवित-सिद्धान्त का बीज पड़ा। इस प्रकार कबीर में एक ओर यौगिक सिद्ध 
की पूरी जानकारी है, तो दूसरी ओर भक्ति-साधना की बलदायिनी प्रेरणा । 

कबीरदास का जन्म कब हुआ था, यह निश्चित रूप से नहीं कहा जा सकता। 
सम्प्रदाय में माना जाता है कि, : 
चौदह सो पचपन साल गए, चंद्रवार एक ठाठ ठए। 
जेठ gå बरसायत को, पूरनमासी प्रगट भए ॥ 
अर्थात कबीरदास का जन्म सं. 455A ज्येष्ठ पूणिमा को हुआ था। परन्तु 
रणया से ज्येष्ठ पूणिमा को इस वर्ष सोमवार नहीं पड़ता, [456 सं. में पड़ता है। 
इसलिए विद्वानों का विचार है कि कबीरदास का जन्म सं. [456 अर्थात्‌ ।399 
इ. में हुआ था। लोकप्रसिद्धियों में बताया गया है कि अंधेरे में गंगातट पर सोये 
हुए कबीर के शरीर पर रामानन्दजी के खड़ाऊं पड़ गये थे और वे 'राम-राम' 
कह उठे थे। रामानन्द से कबीर के दीक्षा लेने की यही कहानी है। कबीर के 
मुसलमान शिष्य बताते हैं कि उन्होंने प्रसिद्ध सूफी फकीर शेख तक़ी से दीक्षा ली 
थी। कबीर के पदों में शेख तक़ी का नाम आया है, किन्तु उसमें उस प्रकार की 
श्रद्धा का भाव नहीं मिलता जो किसी गुरु के लिए अपेक्षित है; जैसे--'घट-घट है 
अबिनासी सुनहु तकी तुम शेख'। इस पद्य में कबीर शेख तक़ी को गुरुभाव से स्मरण 
करते नहीं जान पड़ते, किन्तु इसके विरुद्ध कबीर ने जहाँ कहीं भी रामानन्द का 
नाम लिया है, वहाँ उनका नाम बड़े गौरव और श्रद्धा के साथ लिया हे । जैसे : 
सतगुरु के परताप ते मिटि गयो सव दुख दंद । 
कह कबीर दुविधा मिटी, गुरु मिलिया रामानंद ।। 
इससे सिद्ध होता है कि कबीर वस्तुतः रामानन्द के शिष्य थे और उन्हीं से उन्हें 
रामनाम का अपूर्व मन्त्र मिला था । 
कबीर को विशेषता : पन्द्रहवीं शताब्दी में कबीर सबसे शक्तिशाली और 
प्रभावोत्पादक व्यक्ति थे। संयोग से वे ऐसे युग-सन्धि के समय उत्पन्न हुए थे, 
जिसे हम विविध धर्म-साधनाओं और मनोभावनाओं का चौराहा कह सकते हैं। 
उन्हें सौभाग्यवश सुयोग भी अच्छा मिला था । जितने प्रकार के संस्कार पड़ने के 
रास्ते हैं, वे प्रायः सभी उनके लिए बन्द थे। वे मुसलमान होकर भी असल में 
मुसलमान नहीं थे। वे हिन्द्र होकर भी हिन्दू नहीं थे। वे साधु होकर भी साधु 
(अगृहस्थ) नहीं थे वे वैष्णव होकर भी वैष्णव नहीं थे वे योगी होकर भी योगी 
नहीं थे। वे कुछ भगवान्‌ की ओर से ही सबसे qe बनाकर भेजे गये थे। वे 
भगवान्‌ के नृसिहावतार की मानो प्रतिमूत्ति थे । नृसिंह की भाँति नाना असम्भव | 
समझी जानेवाली परिस्थितियों के मिलन-बिन्दु पर अवतीर्ण हुए थे । हिरण्यकश्यपु 
ने वर माँग लिया था कि उसको मार सकतेवाला न मनुष्य हो, न पशु; मारे जाने 
का समय न दिन हो, न रात; मारे जाने का स्थान न पृथ्वी हो, न आकाश; मार 
सकनेवाला हथियार न धातु का हो, न पाषाण का, इत्यादि । इसीलिए उसे मार 
सकता एक असम्भव भोर आश्चयजनक व्यापार AT | नृसिह ने इसीलिए नाना 
कोटियों के मिलन-विन्दु को चुना था। असम्भव व्यापार के लिए शायद ऐसी ही 
 भ्ररस्पर-विरोधी कोटियों क्रा मिलन-विन्दु भगवान्‌ को अभीष्ट होता है। कबीरदास 

ऐसे ही मिलन-विन्दु पर खड़े थे, जहाँ से एक ओर हिन्दुत्व निकल जाता है और 
दूसरी ओर मुसलमानत्व; जहाँ एक ओर ज्ञान निकल जाता है दूसरी ओर अशिक्षा; 
जहाँ एक ओर योगमार्ग निकल जाता है, दूसरी ओर भक्तिमार्ग; जहाँ से एक 
ओर निर्गुण भावना निकल जाती है, दूसरी ओर सगुण साधना; उसी प्रशस्त 
चौराहे पर वे खड़े थे। वे दोनों ओर देख सकते थे और परस्पर-विरुद्ध दिशा में 
गये मार्गो के दोष-गुण उन्हें स्पष्ट दिखायी दे जाते थे वह कबीरदास का भगवद- 
दत्त सौभाग्य था । उन्होंने इसका खूब उपयोग किया। ; 

कबीर के ग्रन्थ : वैसे तो कबीर के नाम पर चलने वाली पुस्तकों की संख्या 
कई दर्जनों तक पहुँचती है, परन्तु इनमें अधिकांश वस्तुतः कबीर की लिखित नहीं 
हैं ।! कवीरदास साक्षर नहीं थे, इसे तो सभी स्वीकार करते हैं। उन्होंने जो कुछ 
पद लिखे थे, वे दूसरों के संग्रह किये हैं। यह बता सकता कठिन है कि कौन-सी 
रचना उनकी अपनी है और कौन-सी परवर्तीकाल के भक्तों का प्रक्षेप । उनकी 
रचनाओं का कोई भी संग्रह ऐसा नहीं मिला है जिसके बारे में निस्सन्दिरध होकर 
कहा जा सके कि यह उनके समय की रचना है। 


I. कबीरदास के लिखे कहे जानेवाले मुद्रित ग्रन्य--(।) कबीरदास का बीजक, विशवनाथ- 
faga की टीका, बनारस, ।868; (2) वही, नवलकिशोर प्रेस, ।9]5; (3) वही, वॅकटेएवर 
प्रेस, वम्बई ।904; (4) वही, पादरी अहमदशाह सम्पा., कानपुर, 9]; (5) मूल बीजक, 
नवलकिशोर प्रेस, लखनऊ, 823; (6) वही, प्रेमचन्द सम्पा., कलकत्ता, 890; (7) वही, 
गंगाप्रसाद व्रादसं, लखनऊ, (898; (8) वही, विचारदास, बनारस, ]928; (9) वही, 
रामखेलावन गोसाई, धनौती मठ, 938 ई.; (0) बीजक, पूरनदास कृत तुज्या टीका 
सहित, लखनऊ, 892; (7) वही, वेंकटेश्वर प्रेस, ।905; (2) वही, बालगोविन्द मिस्त्री, 
इलाहाबाद, 805; (3) वही, जम्बू शहर, ]905; (I4) वही, पुरुषोत्तम मावजी, बम्बई, 

T I9IL; (I5) राघवदास की टीका सहित, बनारस, ]940; (6) वही, संस्कृत टीका 

| सहित, बड़ौदा, 950; (I7) कबीरदास की रमंनी, विश्वनाथसिंह, बनारस, 866; 

(8)—a शब्दावली, बेल्वेडियर प्रेस, इलाहाबाद, 922; (9) 'अखरावती, वे. प्रे., 

इलाहाबाद, 93; (20)--का अनुरागसागर, रावलपिण्डी, 902; (24) वही, लखनऊ, 

i903; (22) वही, पटना, 907; (23) वही, लक्ष्मी वेंकटेश्वर, कल्याण, 895; (24) 

वही, बनारस, 929; (25)--का आत्मबोध, हैदराबाद सिन्ध, 90!; (26) का 

काफिरबोध, यवोला, 892; (27)--का बोधसागर (6 भाग), वेंकटेश्वर, ।906; 

| (28) कबीरसागर, कल्याण, 92!; (29)--की साखी, लखनऊ, 899; (30) arat- 

संग्रह, इलाहबाद, 98; (3) 'सत्य कबीर की साखी' (TIAA), बम्बई; (32) 'सद्‌- 

T गुरु कबीर की साखी” (राघवदास), वड़ौदा; (33) साडी, बनारस, 940; (34) मूल 

| बीजक, हंसराज शास्त्री, वाराबंकी, 950; (35) 'हंसमुक्तावली', बम्बई, 905; (36) 

ane शब्दावली', बम्बई, 905; (37) 'ज्ञानसमाज', गुडगाव, 869; (38) वही, 

मुरादाबाद, I9i]; (39) 'कबीर वाणी, बम्बई, 90; (40) 'कबीर वचनावली” 

(अयोध्या सिंह उपाध्याय), बनारस; (4!) 'कबीर ग्रन्यावली', ना. प्रा. समा, ]928; 

(42) “सन्त कबीर” (डा. राजकुमार वर्मा), इलाहाबाद, 940; इत्यादि-इत्यादि । 

कबीर ग्रम्थावली : तीन मूलों से प्राप्त रचनाओं के बारे में प्रामाणिकता 
का दावा किया गया है। एक तो ना. प्र. स. द्वारा प्रकाशित और श्री श्यामसुन्दर- 
दास द्वारा सम्पादित 'कबीर ग्रन्थावली' है, जिसकी आधारभूत प्रति के सम्बन्ध में 
यह्‌ दावा किया गया है कि वह कबीरदास की मृत्यु से पन्द्रह वर्ष पहले लिखी जा 
चको थी, अतः वह्‌ अत्यधिक प्रामाणिक है । मैंने अपनी 'कबीर' नामक पुस्तक. में 
सिड किया है कि यह दावा गलत है। ना. प्र. स. द्वारा प्रकाशित पुस्तक में उक्त 
प्रति के अच्तिम पृष्ठ का फोटो दिया गया है। उसमें जो संवत्‌ दिया हुआ है वह्‌ 
बाद की लिखावट में है। एक बार ' इति श्री कबीर जी की वाणी संपुरन समाप्त: | 
इत्यादि लिखकर फिर से अपेक्षाकृत मोटी लिखाव ८ में 'संपूर्ण सं. ]56]' इत्यादि bs 
लिखना क्या सन्देहास्पद नहीं है? पहली बार 'संपूरन और दूसरी बार ‘gigot’ 
लिखना भी संकेतपूर्ण है | पुष्पिका की अन्तिम डेढ़ पंक्तियाँ स्पष्ट ही दूसरे हाथ 
की लिखावट है। अतः यह्‌ पुस्तक 56] की नहीं हो सकती । वस्तुतः यह परवर्ती 
काल की लिखावट है। डॉ. श्यामसुन्दरदास ने इस प्रति का नाम 'क' दिया है। 
एक और प्रति से भी सम्पादन में सहायता ली गयी है। बाबू साहब ने उसका 
नाम 'ख' दिया है । वह ।88] अर्थात्‌ सन्‌ ।824 ई. की लिखी है | 

दोनों प्रतियों में पाठ-भेद बहुत कम है। 'क' प्रति की अपेक्षा 'ख' में 3 दोहे l 
और पाँच पद अधिक हैं। ऐसा जान.पड़ता है कि दोनों प्रतियों के लेखनकाल में । 
बहुत अधिक अन्तर नहीं होगा । इसका एक प्रमाण तो यह है कि दोनों पुस्तकों में 
रमैनी शब्द का व्यवहार है जो बहुत बाद में सन्त-साहित्य में प्रचलित हुआ है। 
a प्रति में तो एक ऐसी रमैनी है जिसे 'बीजक' में भी रमेनी नहीं कहा गया। 
'बीजक' के प्रसंग में हम इस बात पर विचार BLA | यहाँ THA यह है कि 'कबीर 
ग्र्थावली' की 'क' प्रति 'ख' प्रति से बहुत अधिक पुरानी नहीं है। सम्भवतः यह्‌ | 
भी अठारहवीं शती के अन्त्य भाग में संकलित हुई है। — 

आदिग्रम्थ के पद: यह प्रसिद्ध है कि सं. [66 अर्थात्‌ 605 ई. में 
सिखो के 'गुरुग्रल्यसाहब' का संकलन किया गया था। इसमें कबीर की बहुत-सी 
वाणियों का संकलन किया गया है। आदिग्रन्थ से इन वाणियों को उद्धृत करके 
डॉ. रामकुमार वर्मा ने इन्हें अलग से मुद्रित कराया है। इस संग्रह में ऐसे पद 
जरूर हैं जो सन्‌ l605 तक कबीर-लिखित माने जाते थे। सम्भवतः कबीर 
के पदों का सबसे पुराना संग्रह यही है। ग्रन्थसाहव में ही कभी-कभी दूसरे सन्तों 
के नाम से भी वही पद मिल गये हैं जो कबीर के नाम से संगृहीत हैं। इससे यह 
सन्देह होता है कि आदिग्रन्थ में संकलित पदों की प्रामाणिकता भी उतनी विश्वः 
सनीय नहीं है। फिर भी प्राचीनता की दृष्टि से इसका सम्मान है। 

बीजक: तीसरा संग्रह कबीरपन्थी सम्प्रदाय में समादूत 'बीजक' है । 
यह सम्प्रदाय में सब-से अधिक मान्य ग्रन्थ है। यह प्रसिद्धि है कि कबीरदास ने 
स्वयं इस ग्रन्थ को अपने दो शिष्यों जगजीवनदास और भगवानदास को दिया 
था | भगवानदास द्वारा स्थापित गद्दी इस समय छपरा जिले के धनौती मठ में 

है। कहा जाता है कि वत्त॑मान 'वीजक्र' अठारहवीं शताब्दी में घनौती मठ से प्रका- 
शित हुआ है। पिछले पचास वर्षों से इसकी बहुत चर्चा हुई है और कबीर सम्प्रदाय 
के सिद्धान्तों के समझने के लिए इसी ग्रन्थ को प्रमाण माना जाता रहा है। इस 
पर कई महत्त्वपूर्ण टीकाएँ लिखी गयी हैं जिनमें दो बहुत अधिक प्रसिद्ध हें ।॥ एक 
तो पुरनदास की लिखी हुई 'तिर्ज्या टीका, जो पहले-पहल 892 Ñ प्रकाशित 
हुई थी और बाद में बम्बई के वेंकटेश्वर प्रेस तथा अन्य कई स्थानों से प्रकाशत हुई, 
और दूसरी रीवाँ के महाराज विश्‍वनाथसिहजू देव की टीका जो प्रथम वार 
बनारस में छपी थी और वाद में कई जगहों से प्रकाशित होती रही। 'बीजक' 
की टीकाओं में यह सबसे अधिक पाण्डत्यपूणे है, परन्तु इसमें साकेतवासी राम 
का प्रतिपादन है, अतएव सम्प्रदाय में इसका आदर नहीं है। 
रमेनी : 'बीजक' का महत्त्वपूर्ण अंश रमैतियाँ हैं। इनभं साधारणतः सात- 
सात चौपाइयों के वाद एक-एक दोहा संकलित' किया गया है, जिसे कवीरपन्थी 
सम्प्रदाय में 'साखी' कहते हैं। इनमें से कुछ रमैनियाँ आदिग्रन्य में भी मिल 
जाती हैं, पर उन्हें किसी राग के नाम से ही लिखा गया है। इससे जान पड़ता है 
कि आविग्रन्थ के संकलित होने तक 'रमैनी' शब्द का प्रयोग नहीं होता था। ना. 
प्र. स. की खोज-रिपोर्ट के अनुसार कवीर-कृत सबसे पुरानी बतायी जानेवाली 
हस्तलिखित प्रतियाँ चार हँ--'कबीरजी के पद , “'कबीरजी की साखी', 'कबीरजी 
की रमैनी' और 'कबीरजी की कृत'। इनका लिपिकाल सं. 649 बताया 
गया है। खोज करने पर डॉ. राजकुमार वर्मा को यह दोनों ही बातें निराधार 
मालूम हुई। सभा को इन पुस्तकों का सन्धान जोधपुर से प्राप्त हुआ था। 
डॉ. वर्मा ते जोधपुर से इत पुस्तकों को AAT! उनमें 'कबीरजी की कृत' 
और 'कवीरजी की रमैती' तो थी ही नहीं, एक पुस्तक के सिवाय किसी में 
लिपिकाल भी नहीं दिया था। अतः यह अनुमान करने में कोई बाधा नहीं कि 
“रमैनी' शब्द का प्रचलन बाद में हुआ | आगे चलकर कवीरपन्थी सम्प्रदाय मे 
दोहे-चौपाइयों में लिखी वातों को 'रमैनी' कहना SS हो गया | इस प्रकार 'बीजक' 
में जिसे 'ग्यान चौंतीसा' कहा गया हैं और आदिग्रन्थ में जिसे “बावत आखरी' 
कहा गया है, उसे भी सं. 88! में लिखी हुई 'कबीर रन्यावली की 'ख' प्रति 
में 'रमैनी' कहा गया है। मेरा अनुमान है कि दोहा-चौपाइयां में लिखी गयी 
तुलसीदास के रामायण के प्रभाव ने कबीरपन्थियों को भी अपनी रामायण बनाने 
को प्रोत्साहित किया और सन्‌ ई- की अठारहवीं शताब्दी में किसी समय दोहा- 
चोपाई में लिखित पदों को 'रमैनी' कहा जाने लगा । बाल में चलकर तो कवीरपन्थी 
साधुओं ने जो कुछ भी लिखा, उसे कबीर-क्ृत रमैनी मान लिया गया। अरु 
खण्ड की रमैनी' रामरहेस साहब की लिखी हुई है, पर बह भी कबीर के नाम पर 
चल पड़ी है । इसी प्रकार “AAS की रमैती', पैज की waa आदि ऐसी ही W- 
नियाँ हैं। इन बातों पर विचार करने से मालूम होता है कि 'बीजक' का वत्तेमान 
रूप अठारहवीं शताब्दी में कभी प्राप्त EAT होगा। लगभग इसी समय सम्प्रदाय 

का भी नये सिरे से संघटन हुआ और 'बीजक” ने इस नव-संघटित धर्म-सम्प्रदाय 
के धर्मग्रन्थ का काम किया | इसी के बाद इस पर टीकाओं की भी आवश्यकता 
अनुभूत हुई होगी | FF 
साखी: कबीर की रचनाओं में साखी और शब्द अर्थात्‌ 'दोहे और पद' | 
पर्याप्त पुराने हैं। गोस्वामी तुलसीदासजी को इस प्रकार की रचनाएँ देखने | 
को मिली थीं । वे 'साखी सबदी दोहरा' लिखने वालों से बहुत प्रसन्न नहीं थे। | 
'साखी' शब्द का अर्थ है साक्षी अर्थात्‌ ये वाक्य मानो गुरु के उपदेशों का प्रत्यक्ष | 
रूप हैं। बौद्ध सिद्ध कण्हपा ने 'साखि करव जालन्धर पाएँ” वाले पद में गुरु को | 
साक्षी बनाने की बात कही है। जान पड़ता है कि आगे चलकर गुरु के उपदेशों को | 
ही गुरु की 'साखी” समझा जाने लगा । शुरू-शुरू में गुरु के सभी उपदेशों को - चाहे 
वे जिस किसी छन्द में लिखे गये हों, 'साखी' कहा जाता होगा। गोस्वामीजी ने 
'दोहरा' को 'साखी' से अलग गिनाया है, जिससे दो बातें सूचित होती हैं- एक 
तो यह कि सभी दोहों को 'साखी' नहीं कहा जाता था और दूसरे यह कि साखी 
दोहों से भिन्न छन्द में भी लिखी जाती थी । 
'ग्रन्थसाहब' में कबीर की साखियों को 'सलोकु' या 'श्लोक' कहा गया है। 
'बीजक में संगृहीत साखियों का कोई विभाग नहीं है, परन्तु कबीर ग्रन्थावली' में 
इन साखियों को अंगों में विभाजित किया गया है; जैसे 'गुरु को अंग', 'निहकरमी 
पतिव्रता को भंग' इत्यादि । इससे यह अनुमान किया जा सकता है कि बाद में 
चलकर साखियों को गुरु का अंग ही मान लिया गया है। कहा जाता है कि 
दादूदयाल की साखियों को प्रथम बार उनके शिष्य रज्जवजी ने अंगों में विभाजित 
किया था और तभी से साखियों को.अंगों में विभाजित करने की प्रथा चल पड़ी । 
यदि यह सत्य है कि रज्जबजी के अंग-विभाजन के बाद ही साखियों को अंगों में 
विभाजित किया जाने लगा, तो कबीर ग्रन्थावली' का संकलन-काल भी निश्चय ही i 
रज्जबजी के बाद ही होगा । कबीर की साखियों का विश्लेषण करने से पता 
चलेगा कि अंगों की संख्या उत्तरोत्तर बढ़ती गयी | 
शब्द : 'शब्द' वस्तुतः गेय पद हैं। इनकी परम्परा बहुत पुरानी है। बोद्ध | 
और नाथ सिद्धं ने भ्रूवक देकर विभिन्न रागो में पद लिखे थे। कबीरदास के पद | 
उसी परम्परा के हें । “बीजक? में जो पद संगृहीत हैं उनमें खण्डन-मण्डन की और | 
ज्ञान को कथनी की प्रवृत्ति अधिक है, और 'ग्रन्थसा हब' तथा “कबीर ग्रन्थावली' में | 
संगृहीत पदों में भक्ति और आत्म-समर्पण के भावों की प्रधानता है। ऐसा जान | 
पड़ता है कि 'बीजक' को सम्प्रदाय का धर्मग्रन्थ बनाने का प्रयत्न अधिक हुआ है = 
और इसीलिए उसके स्वर को ज्ञान-प्रधान और आक्रामक बनाने का प्रयत्न किया | 
गया है। निस्सन्देह कबीरदास में रूढ़ियों, साम्प्रदायिक भावनाओं और निरर्थक 
बाह्याचारों पर आक्रमण करने की प्रवृत्ति थी, पर यह उनकी नकारात्मक दृष्टि 
थी । उनकी वास्तविक देन तो उनकी भक्ति-भावना ही थी । 


कबीर का व्यक्तित्व 'बीजक' में कम है: कबीर में एक प्रकार की घरफूंक 

मस्ती और फक्कड़ाना लापरवाही के भाव मिलते हैं । उनमें अपने-आपके ऊपर 
अखण्ड विश्वास था । उन्होंने कभी भी अपने ज्ञान को, अपने गुरु को, अपनी साधना 
को सन्देह की दृष्टि से नहीं देखा । वे जब पण्डित या शेख पर आक्रमण करने को 
उद्यत होते हैं तो उन्हें इस प्रकार पुकारते हैं मानो दे नितान्त नगण्य जीव हों, 
केवल वाह्याचारों के गट्ठर, केवल कुसंस्कारो के गुड्डे; साधारण हिन्दू गृहस्थ 
पर आक्रमण करते समय लापरवाह रहते हैं और इस लापरवाही के कारण ही 
उनके आक्रमण-मूलक पदों में एक सहज-सरल भाव और एक जीवन्त काव्य Yi- 
मान हो उठा है। यही लापरवाही कवीर के व्यंग्यों की जान है । उनके पुर्ववत्ती 
सिद्धों और योगियों ने भी आक्रमणकारी उक्तियाँ कही हैं, पर उनमें उनके मन की 
हीनता-ग्रन्थि स्पष्ट हो जाती है, मानो वे लोमड़ी के खट्टे अंगूरों की प्रतिध्वनि 
हों । उनमें तर्क तो है पर लापरवाही नहीं है, आक्रोण तो है पर मस्ती नहीं है; 
क्योंकि वे बरावर परपक्ष की सम्भावना से चिन्तित रहते थे। कबीरदास के आक्र- 
मणों में जहाँ लापरवाही का कवच है वहाँ आत्मविश्वास का कृपाण भी है। कबीर 
ग्रन्थावली' के पदों और साखियों में यह घरफूंक मस्ती और फक्कडाना लापरवाही 
मिल जाती है; परन्तु 'वीजक' के पदों में वह बहुत कम हो गयी है। इसीलिए 
भाव की दृष्टि से कबीर ग्रन्थावली' के पदों में कबीरदास का मूल रूप अधिक 
सुरक्षित है | दोनों ही संग्रहों में पायी जानेवाली आक्रमण-मूलक उक्तियों की तुलना 
करने से ही यह बात स्पष्ट हो जायेगी । 

कबीरदास मुख्य रूप से भक्त थे । वे उन निरर्थक आचारों को व्यर्थ समझते 
थे, जो असली बात को ढेक देते हैं और झूठी बातों को प्राधान्य दे देते हैं। उनके 
प्रेम के आदर्श सती और शूर हैं। जो प्रेम या भक्ति पद-पद पर भक्‍त को भाव- 
विह्नल कर देती है, मन और बुद्धि का मन्थत करके मनुष्य को परवश वना देती हैं 
और जो उन्मत्त भावावेश के द्वारा भक्‍त को हतचेतन बना देती है, वह कबीर को 
अभीष्ट नहीं । प्रेम के क्षेत्र में वह गलदश्रु भावुकता को कभी वर्दाश्त नहीं करते I 
बड़ी चीज का मुल्य भी बड़ा होता है। भगवान्‌-जैसे प्रेमी को पाने के लिए भी 
मनुष्य को बड़े-से-बड़ा मूल्य चुकाना पड़ता हे । और अपने आपा को देने से बढ़कर 
मनुष्य और कौन सा मूल्य चुका सकता है ? Rs 

यह तो घरु है प्रेम का, खाला का घरु नाहि | 
सीस उतारे भुई धरे, सो पइठे इहि nifa ॥ 

इसी अनाविल आत्म-समर्पण ने कबीर की रचनाओं को श्रेष्ठ काव्य बना 
दिया है। संसार में जहाँ कहीं भी यह रचना गयी है, वहीं इसने लोगों को प्रभावित 
किया है । सहज सत्य को सहज ढंग से वर्णन करने में कबीरदास अपना प्रतिद्वन्द्वी 
नहीं जानते। वे मनुष्य-बुद्धि को व्याहृत करनेवाली सभी वस्तुओं को अस्वीकार 
करने का अपार साहस लेकर अवतीणे हुए थे। पण्डित, शेख, मुनि, पीर, आलिया, 
कुरान, पुरान, रोजा, नमाज, एकादशी, मन्दिर और मस्जिद उन दिनों मनुष्य चित्त 
को अभिभूत कर बैठे थे, परन्तु वे कबीरदास का मार्ग न रोक सके | इसीलिए 

कबीर अपने युग के सबसे बड़े क्रान्तदर्शी थे | 

कबीर सम्प्रदाय का साहित्य: यह कहं सकचा कठिन है कि कबीर सम्प्रदाय का 
संघटन कब आरम्भ हुआ | कवी रपर्थ की इस समथ दो मुख्य शाखाएँ हैं -- कवी र- 
चौरा (बनारस) वाली और छत्तीसगढ़बाली । दोनों की गुरु-परम्पराएँ उपलब्ध 
हैं । दोनों का दावा हे कि उनके संस्थापक कबीर के साक्षात्‌ शिष्य थे। अब, जहाँ 
तक कबीरदास का सम्बन्ध हैं, वे सम्प्रदाय-स्थापना के विरोधी ही थे । उनके पुत्र 
कमाल से सम्प्रदाय-स्थापन के लिए प्राथना की गयी थी, पर उन्होंते यह कहकर 
अस्वीकार कर दिया था कि ऐसा करने से हमें “आध्यात्मिक गुरुहत्या का पाप 
लगेगा'। कहते हैं, इसी अपराध के कारण शिष्यों में यह उक्ति प्रचलित हुई कि 
'बूड़ा वंश कबीर का जो उपजा पूत ama ।! आचार्य क्षितिमोहन सेत ने लिखा 
है कि कमाल के विरोध के होते हुए भी सुरतगोपाल और धर्मदास को आश्रय करके 
कबीर का सम्प्रदाय गठित होकर ही रहा ।* फिर भी यह कहना सम्भव नहीं है कि 
काशीवाली शाखा के प्रवर्तक महात्मा सुरतगोपाल ने सचमुच ही सम्प्रदाय का संघ- 
टन किया था या नहीं । कुछ शिष्य-मण्डली का होना एक बात है और सम्प्रदाय 
का संघटन दूसरी बात | महात्मा सुरतगोपाल द्वारा प्रवत्तित कहा जानेवाला कबी र- 
चौरा का सम्प्रदाय निश्चय ही धर्मदासी शाखा से अधिक प्राचीन है। 

सुरतगोपाली शाखा: आजकल कबीरचौरावाली शाखा के प्रधान गुरु 
महात्मा रामविलास साहे हैं। ये इककी सवें गुरु हैं ।* कहा जाता है कि कवीरचौरा 
में गुरुओं की जो समाधियां हैं उनमें बहुत प्राचीन गुरुओं को समाधियाँ नहीं हैं। 
सबसे पुरानी समाधि उन्नीसवीं शताब्दी के आरम्भ की है । उन दिनों काशी के 
राजा महाराजा बलवन्तसिह (मृत्यु [770 $.) ओर उनके पुत्र महाराजा चेतसिह्‌ 
सम्प्रदाय के भक्तों में से थे। इसके कुछ पहले अवश्य ही सम्प्रदाय का पूर्ण संघटन 
हो गया रहा होगा । यह भी कहा जाता है कि नीरूटीला आठवें गुरु सुखदास a 
अधिकृत किया था और वर्तमान चौरा तो बाद में अधिकृत हुआ है। इतना 
निश्चित है कि पुराने गुरुओं का बहुत व्यौरेवार इतिहास सुरक्षित नहीं है । और यह 
इस बात का सबूत है कि कबीर की मृत्यु के दीर्घकाल बाद तक सम्प्रदाय का कोई 
अच्छा-सा सुसंघटित रूप नहीं था ।' परन्तु फिर भी सुरतगोपालजी द्वारा स्थापित 
गद्दी का बहुत मान है । 'बीजक' की टीकाओं के द्वारा और नये-नये ग्रन्थो के 


l. दादू, उपक्रमणिका, T. 3-[4 

2. वही, पृ. I5 

3. कबीरचोरा की गुरुपरम्परा इस प्रकार è — (I) कवीर, (2) सुरतगोपाल, (3) ज्ञानदास, 
(4) श्यामदास, (5) लालदास, (6) हरिदास, (7) सीतलदास, (8) सुखदास, (9) हलास- 
दास, (J0) माधोदास, (ii) कोकिलदास, (2) रामदास, (43) महादास, 04) zf- 
दास, (45) शरणदोस, (6) पूरनदास, (i7) निर्मेलदास, (48) रंगीदास, (9) गुरुप्रसाद, 
(20) प्रेमदास, (2।) रामविलासदास । ['गुरुमहात्म्य', बनारस, पृ. 2-2] 

4. 'कबीर एण्ड हिज फालोअसं', पृ. 94 

निर्माण के द्वारा इस शाखा ने सम्प्रदाय को क्रमवद्ध दर्शन और सुचिन्तित विचा र- 
पद्धति देने का प्रयत्न किया है। परवर्त्ती काल के सन्त पूर्णदास ने अपनी 'तिर्ज्या' 
टीका और “निर्णय are’ नामक ग्रन्थों द्वारा सम्प्रदाय को तर्कसंगत तत्त्ववाद दिया 
है | परन्तु इस सम्प्रदाय को बुद्धिवादी रूप देने का श्रेय बिहार के रामरहेस साहब 
को है जो टेकारी (जिला गया) राज्य के मन्त्री पं. भगवान दुवे के पुत्र और कवीर- 
चौ रा शाखा के पन्द्रहवें गुरु महात्मा चरणदास के शिष्य थे । इनकी पुस्तक “पंचग्रन्थी 
बीजक? में प्रतिपादित सिद्धान्तों को क्रमबद्ध दर्शन का रूप दिया गया है। कवी रदास 
की वाणियों के चार भेद बताये गये हैं : जीवमुख, मायामुख, ब्रह्ममुख, और गुरु 
मुख वाणी । इनमें गुरुमुख वाणियों को प्रामाणिक वाणी या 'टकसार' वाणी माना 
गया है। यह शब्द मीमांसा-दर्शन के “विधि-वाक्यों' का समशील है । इस प्रकार 
साहित्य के इतिहास में सुरतगोपाल की शाखा 'वीजक' के सिंद्धान्तों को तर्कसंगत 
और बुद्धिवादी दार्शनिक रूप देने के गौरव की अधिकारिणी है। इस शाखा के 
पूबेवर्ती गुरुओं ने यदि कुछ साहित्य लिखा भी हो तो वह प्राप्य नहीं हैं, इसलिए 
बहुत-से विद्वानों ने अनुमान किया है कि सम्प्रदाय की स्थापना बाद में हुई है। 
घर्मदासी शाखा : धर्मदासी शाखा के बारे में कुछ अधिक कहा जा सकता 
है । सौभाग्यवश इस शाखा की गुरु-परम्परा भी प्राप्य है। इस शाखा के अनुया- 
थियों का विश्वास है कि कबीरदास ने स्वयं धर्मदास के वंशजों को वयालिस पीढ़ी 
तक गद्दी पाने की भविष्यवाणी की थी और यह भी कहा था कि प्रत्येक गुरु 25 वर्ष 
और 2 दिन तक गद्दी पर विराजेगा। इस शाखा के अनुयायी इस भविष्यवाणी 
पर विश्वास करते आये हैं, पर हाल के गुरुओं का इतिहास इस विश्वास में बाधक 
बना है। इस सम्प्रदाय की जो गुरु-परम्परा प्राप्त है! उसमें ग्यारहवें गुरु प्रगटनाम 
का स्वर्गवास ।869 ई. में हुआ। इनके दो पुत्रों ने अपने को गद्दी का हकदार घोषित 
किया। 'धीरजनाम' को वम्बई के हाईकोर्ट ने ही गद्दी का वास्तविक हकदार 
घोषित किया, परन्तु उग्रताम अधिक योग्य और गुणी थे और शिष्यों की श्रद्धा 
आकृष्ट करने में धी रजनाम से अधिक सफल सिद्ध हुए । धीरजनाम 894 ई. में 
गुरुगद्दी पर विराजे और ।7 वर्ष तक बने RI सन्‌ I9N4 ई. में दयानाम 
साहेब गद्दी पर समासीत हुए | धीरजनाम के वंशधर कवर्धा में अलग गद्दी पर 
बैठते रहे। पर इस शाखा के वास्तविक TE उग्रनाम ही वने रहे जिनकी गद्दी 
दामाखेड़ा में थी । सो, इस प्रकार 894 ई. के बाद का इतिहास बताता है कि 
प्रत्येक गरु के 25 वर्ष 2 दिन तक गद्दीतशीन रहते का विश्वास बहुत विश्वस- 
नीय नहीं है। फिर भी यदि धीरजनाम के पूर्ववर्त्ती ग्यारह गुरुओं का काल 25-2 5 
I. परम्परा इस प्रकार है-(!) धर्मेदास, (2) चूड़ामनिनाम, (3) सुदर्शननाम, (4) कुल- 
पतिनाम, (5) प्रबोधनाम, (6) गुरु वालापीर, (7) केवचनाम, (8) सुरतसोहीनाम, 
(9) हक्‍कनाम, ((0) पाकनाम, (॥]) प्रगटनाम, (॥2) धोरजनाम, (।3) उग्रनाम, 
(4) दयानाम | 

वर्ष मान लिया जाय तो 275 वर्ष होते हैं और इस प्रकार महात्मा THAT का गुरु 
पद ग्रहण करने का समय 894--275ँ-679 ई. ठहरता है। यह बात काफी 
उलझन में डाल देती है; क्योंकि प्रसिद्ध यह है कि धर्मदास जब उत्तर भारत में 
तीर्थयात्रा के लिए गये थे, तो मथुरा में कबीरदास से उनकी मुलाकात हुई थी और 
बाद में गढ़ dat (बाँधवगढ़,रीवाँ राज्य की उन. दिनों की राजधानी) में भी 
कवी रदास से उनकी मुलाकात हुई थी । कबीरदास की मृत्यु-तिथि (57 ई. से 
इधर नहीं ले आयी जा सकती। इसका मतबल यह हुआ कि कबीरदास 
के साक्षात्कार के कम-से-कम सौ वर्ष बाद धर्मदास गुरुपद पर आसीन हुए । यह बात 
कुछ ठीक नहीं जॅचती। के. साहब ने लिखा है कि केवल दो बातें हो सकती हैं । r 
एक त्तो यह कि कुछ गुरुओं के नाम छूट गये हैं पा फिर यह कि धर्मदास वस्तुतः 
कबीर के समकालीन नहीं थे। सम्प्रदाय-प्रतिष्ठा के बाद उनको कबीर का साक्षात्‌ । 
शिष्य कहा गया होगा । उनकी दूसरी बात ही अधिक सम्भव जान पड़ती है।' | 
परन्तु इन दोनों ही अनुमानों से एक ही नतीजे पर पहुँचा जा सकता है। वह यह 
कि पन्थ का दृढ़ संघटन सत्रहवीं शताब्दी के पहले नहीं हुआ था । यदि सचमुच हो | 
धर्मदास परवर्ती थे और कबीर के साक्षात्‌ शिष्य नहीं थे (जैसा कि सम्भव नहीं | 
जान पड़ता), तब तो सम्प्रदाय-स्थापन परवर्ती सिद्ध हो ही जाता है, पर यदि प्रथम 
अनुमान ठीक हो, अर्थात्‌ कुछ गुरुओं के नाम भुला दिये गये हों, तो भी सिद्ध होता 
है कि सम्प्रदाय का संघटन शुरू-शुरू में या तो एकदम हुआ ही नहीं था या हुआ 
था भी तो वह तब बहुत शिथिल था। नहीं तो गुरुओं के नाम भूलाये नहीं जाते । 
इस प्रसंग में लक्ष्य करने को बात यह है कि कुछ प्रमाण इस प्रकार के भी 
उपलब्ध हैं जिनसे पता लगता है कि मगहर में कबीरदास का जब तिरोधान हो गया 
तो उसके बाद वे पुनर्वार मथुरा में प्रगट हुए। भारत-पथिक कबीरपन्थी स्वामी | 
युगलानन्दजी ने “श्री भकतमालान्तर्गत' कबीर-कथा संशोधित करके छपायी है। A 
इस कथा में स्पष्ट लिखा है कि मगहर में तिरोधान होने के बाद कबीर साहब 
मथुरा में प्रगट हुए? और बाद में बाँधवगढ़ आ गये | कबीरपन्थी लोगों के विश्वास 


i, 'कबीर एण्ड हिज फालोअसं', पृ. 99 

2, मगहर गये एक समय कबीरा । लीला कोही तजन सरीरा । 
अतिशय पुष्प तुरत मंगाई । ता में निज तन दियो दुराई । 
सब के देखत asa} शरीरा | हिंदू यमन हु क॑ भई भीरा। 
हिंदू यमन शिष्य रहे दोऊ । आपसु में भाषे सब कोऊ। 
यमन कहै माटी में cei हिंदू कहैं अनल में AgI 
तब दोउ जाय पुष्प हटायो । नाहि कबीर शरीर निहायो। 
आधे आधे ले दोऊ सुमना । दाह्यो हिंदू Weal जमना। 
भये कबीर प्रगट मथुरा में । विचरन लगे सकल बसुधा में । 
यह विध me अनेकत गाथा । सति कबीर है वपु जगनाथा। 

| ag लीला करि संकल कबौरा । आयो बांधव पुनि मतिधीरा । 

के अनुसार इसमें कोई विरोध नहीं है। वस्तुतः कबीर साहब उनके मत से 
मनुष्य रूप में अवतरित नहीं हुए थे वल्कि मानुष रूप में प्रतिभात होते थे । किसी 
बादशाह ने जब उन पर तलवार चलायी थी, तो तलवार उनके शरीर से इस प्रकार 
निकल गयी थी जैसे हवा के भीतर से निकल गयी हो ! इसलिए कबीर का पुनर्वार 
प्रगट होना कवीरपन्थी विश्वास के अनुसार असम्भव नहीं है । ऐसा जान पड़ता है 
कि कबीर की मृत्यु के बहुत बाद धर्मदास मथुरा गये थे और उन्हें भावरूप में कबीर 
का साक्षात्कार हुआ AT | जो हो, इतना तो स्पष्ट ही हे कि कबीर साहब के तिरो- 
धान के बहुत बाद सम्प्रदाय का संघटन हुआ था । 

भगताही पन्थ : धनौती मठ के भगताही पन्य ने साहित्य को क्या दिया है, 
यह अभी स्पष्ट नहीं हो सका है। कहते हैं कि 'बीजक' प्रथम बार यहीं से TAT- 
रित हुआ था। इस पन्थ के संस्थापक महात्मा भगवानदास थे । हाल ही में 
पं. रामखेलावन गोस्वामी ने मूल 'वीजक' का वह पाठ प्रकाशित कराया है जो 
भगवान गोस्वामी साहेव का पाठ बताया गया है। इस पुस्तक में इस पन्थ के 
इक्कीस गुरुओं का नामोल्लेख है। परम्परा इस प्रकार है: कबीर साहेब 
भगवान्‌ गोसाई--घनश्याम गोसाई--उद्घोरण गोसाई--दवन गोसाई--गुणाकर 
गोसाई--गणेश गोसाई-कोकिल गोसाई-वनवारी गोसाई नयन गोसाई 
---भीषम गोसाई-भूपाल गोसाई परमेश्‍वर गोसाई--गुणपाल गोसाई-- 
शेषमन गोसाई-जयमन गोसाई-हरिनाम गोसाई-स्वरूप गोसाई--रामरूप 
गोसाई--रघुनन्दन गोसाई--रामधारी गोसाई | मुल 'बीजक' के अतिरिक्त इस 
सम्प्र दाय ने और क्या साहित्य दिया है, यह पता नहीं । 

ऐसा जान पड़ता है कि सत्रहवीं शताब्दी तक कवीरदास के श्रद्धालु भक्‍त 
और शिष्यों ने दृढ़ भाव से सम्प्रदाय संघटित करने की आवश्यकता नहीं समझी | 
इसका अर्थ यह नहीं है कि उनकी शिष्य-परम्परा नहीं चल रही थी । वस्तुत: स्थिति 
यह जान पड़ती है कि कबीरदास के तिरोधान के वाद उनका निर्गुण मत विना 
किसी बड़ी बाधा के समाज के एक समुदाय को स्वीकार हो गया । 

नवीन शास्त्रीय साहित्य की आवश्यकता : सम्भवतः इनमें निचले स्तर के 
वे लोग थे। जो किसी समय बौद्धप्रभाव में थे या नाथ योगियों के प्रभाव में आ 
गये थे । धीरे-धीरे समाज के उपरले स्तर के लोगों पर भी कवीरदास का प्रभाव 
फैलने लगा था। सत्रहवीं शताब्दी के अन्त में कई राजवंश इस प्रभाव के अन्तर्गत 
आ गये थे । उसी समय किसी अज्ञात कारण से सम्प्रदाय को दृढ़ भाव से संघटित 
करने की आवश्यकता अनुभूत हुई। ऐसा जान पड़ता है कि समाज के उपरले स्तर 
के व्यक्ति केवल अटपटी बानियो से सन्तोष नहीं पा रहे ये और भाषा में उन्हें अधिक 


> अब लो गुहा कबीर की, ataa दुर्ग मझार | 


जगन्नाथ को पंथ सो, पावत नहि कोउ पार । 
--कबीर कथा, पृ. 39 

शास्त्रीय और आकर्षक साहित्य प्राप्त होने लगा था । वह कौन-सा साहित्य था, यह्‌ 
अनुमान-भर किया जा सकता है। मेरा अनुमान है कि यह्‌ तुलसीदास का साहित्य 
था । इस साहित्य ने तिर्गुणवादियों को केवल चेला बनाने तक ही अपनी कार्यवाही 
सीमित न रखने को बाध्य किया। सम्भवतः सत्रहवीं शताब्दी में ही कबीरदास की 
बाणियों की आक्रमणमूलक और युक्तिमूलक वाणियों का संकलन और सम्पादन 
किया गया । यही 'बीजक' है । परन्तु केवल "बीजक का संकलन ही पर्याप्त नहीं | 
था । सम्प्रदाय में दो प्रकार के शिष्य थे--एक अत्यन्त निचले स्तर के और दूसरे | 
उपरले स्तर के। एक को सन्तुष्ट करने के लिए पौराणिक कथाएँ आवश्यक थीं और 
दूसरे को सन्तुष्ट करने के लिए दार्शनिक व्याख्याएँ | अठारहवीं शताब्दी के बाद 
दोनों प्रकार के साहित्य लिखे गये। धर्मदासी शाखा के पांचवें गुरु प्रमोध (प्रबोध)- ig 
नाम 89 ई. में गुरुपद पर समासीन हुए । इन्हें सम्प्रदाय में 'गुरु बालापीर' | 
कहकर अत्यधिक सम्मान के साथ स्मरण किया जाता है। बहुत-सी कवीरपन्थी 
पुस्तकें इनके समय में लिखी गयीं । सम्भवतः इन्होंने स्वयं भी पुस्तकें लिखीं । 
dara: रामानन्द के शिष्य कहे जानेवाले अन्य सन्तों में कुछ थोड़े-से ही ऐसे 
हैं, जिन्हें साहित्य के इतिहास में विवेचनीय समझा जा सकता है । भिन्न-भिन्न | 
कालों में जिन साधकों की रचनाएँ प्राप्त हुई हैं, उनकी चर्चा यहाँ की जा रही 
है । इनमें प्रथम और प्रमुख तो चमार जाति के भूषण रैदास हैं जिनकी कोई पुरी 
पुस्तक अभी तक उपलब्ध नहीं है, लेकिन उनकी फुटकल वाणियाँ' प्राप्त हुई हैं। 
इन वाणियों से जान पड़ता है कि वे जाति के चमार थे, उनके कुटुम्ब के लोग 
बनारस के आसपास ही ढोर ढोने का काम करते थे और नानकदेव, कबीर, सधना | 
और सेना नाई नाम के अन्य सन्त इनके पहले तर चुके थे। एक परम्परा के | 
अनुसार वें कबीर से उम्र में बड़े थे । परन्तु आगे जो बातें बतायी जा रही हैं, उन्हें | 
देखते हुए यह बात बहुत विश्वसनीय नहीं जान पड़ती । अपनी जाति का व्यवसाय | 
करते हुए वे भगवद्भजन में लीन रहा करते थे । कहते हैं, एक बार जब किसी ने 
कबीर से भगवत्प्राप्ति का रास्ता पूछा तो उन्होंने उत्तर दिया कि “मैं तो छोटा 
बच्चा था, माँ की गोद में बैठकर गन्तव्य स्थान पर पहुँच गया, रास्ता रैदास को 
मालूम है क्योंकि माँ ने उसके सिर पर एक गठरी भी रख दी थी।' कबीर की इस 
कथित उक्ति का यह अर्थ लगाया जाता है कि वे रैदास से उम्र में छोटे थे। सिर 
पर गठरी ढोकर लाने का अर्थ यह है कि उन्होंने बड़ी कठिनाइयों से जीविका 
उपार्जन करते हुए भगवद्भजन का रास्ता अपनाया AT | 
परन्तु रैदास का सम्वन्ध मीराबाई से भी बताया जाता है। मीराबाई ने बड़ी 
| के साथ अपने भजनों में इतका नाम लिया है। इतका कोई पृथक्‌ सम्प्रदाय । 
नहीं है, किन्तु फर खाबाद जिले के 'साधो' सम्प्रदायवालों को इनकी परम्परा में 


l. (4) 'रेदासजी की वाणी” बेलवेडियर प्रेस, इलाहाबाद, 909 ई. 
(2) 'रंदास-रामायण', स्वामी सुखानन्द गिरि, आगरा, 925 ई. 

माना जाता है। कहा जाता है कि रैदास के शिष्य उदयदास थे और उनके शिष्य 
वी रभानु थे, जिन्होंने पन्द्रहवीं शताब्दी के मध्य में सम्प्रदाय की स्थापना की थी । 
इन सब बातों पर विचार करने से यह जान पड़ता है कि ये कवीर से कुछ वाद में 
| उत्पन्न हुए होंगे। सम्भवतः सन्‌ ईस्वी की पन्द्रहवीं शताब्दी के मध्यभाग में यह 
वर्तमान थे । आदिग्रन्थ में इनके ]00 के करीब पद संगृहीत हैं । बेलवेडियर प्रेस 
से इनकी वाणियों का जो नया संग्रह निकला है, उसमें कुछ नये पद भी हैं । दोनों 
| पदों के संग्रहं में पाठ-भेद भी है। इन्हीं दोनों संग्रहों के आधार पर रैदासजी की 
| वाणी पर विचार किया जा सकता है। उपलब्ध वाणियों में ऐसा कुछ नहीं है 
w जिससे यह समझा जाये कि वे सगुणमार्ग के विरोधी थे, परन्तु स्वर उनका 
निर्गुणवादियों का ही हे । 
| रंदास की विशेषता : रैदास के भजनों में अत्यन्त शान्त और निरीह भक्‍्त- 
| हृदय का परिचय मिलता है। साधारणत: निर्गुण सन्तों में कुछ-न-कुछ सुरति, 
| निरति और इंगला, पिंगला का विचार थ ही जाता है। रैदास के कुछ भजनों में 
| भी वे स्पष्ट आये हैं, परन्तु रैदास की वाणियाँ इन उलझनदार बातों से मुक्‍त SI 
यद्यपि उनमें अद्वैत वेदान्तियों के परिचित उपमानों तथा ताथों और निरंजनों 
के सहज, शून्य आदि शब्द भी आजाते हैं, फिर भी उनमें किसी प्रकार की 
वक्रता या अटपटापन नहीं है और न ज्ञान के दिखावे का आडम्बर ही है। 
उदाहरणार्थ, 
माधो भरम केसे न विलाइ, 
ताते दैत दरसे आइ | 
| कनक कुंडल सूत पट ज्यों रजु भुअंग भ्रम जंसा। 
| जंल तरंग पाहन प्रतिमा ज्यों ब्रह्म गति ऐसा। 
— विमल एक रस उपजे न विनसै उदय अस्त दोउ नाहीं । 
बिगताविगत घटे नहि कबहुँ बसत बसै सब माहीं। 
निश्चल निराकार अज अनुपम निर्भय गति गोविदा। 
अगम अगोचर अच्छर अतरक निरगुन अंत अनंता | 
सदा अतीत ज्ञात धन वर्जित निविकार अविनासी। 
कह रैदास सहज सुन्न सत जीवन्मुक्ति निधि कासी । 
इन पदों में एक प्रकार की ऐसी आत्म-नित्रेदन और परमात्म-विरह की पीड़ा है 
जो केवल तत्त्वज्ञान की चर्चा से प्राप्त नहीं हो सकती | वह ऐसे हृदय की अनुभूति 
है जो ज्ञान की चर्चा से जटिल नहीं बना है, बल्कि प्रेमानुभूति से अत्यन्त सहज हो 
गया है | उन्होंने एक स्थान पर कहा है कि “हे भगवान्‌, यह भी कैसी प्रीति है कि 
तुम मुझे देख रहे हो पर मैं तुम्हें नहीं देख पा रहा हू | इस विसदृश प्रीति की r 
जब सोचता हूँ तो मेरी मति-बुद्धि खो जाती है l TE की प्रीति तो ऐसी हो 
चाहिए कि तुम भी मुझे देखो और मैं भी तुम्हें देखूं । 


‘CC-0. In Public Domain. Gurukul Kangri Collection, Haridwar 


ne 


Digitized by Arya Samaj Foundation Chennai and eGangotri | 


336 | हजारीप्रसाद द्विवेदी ग्रन्यावली-3 


तू मोंहि देखे हौं तोंहि देखो, प्रीत परस्पर होई । 
तू मोंहि देखे तोंहि न देखो, यहि मति बुधि सव खोई | 
अनाडम्बर, सहज शैली और निरीह आत्म-समपंण के क्षेत्र में रेदास के साथ 
कम सन्तों की तुलना की जा सकती है। यदि हादिक भावों की प्रेषणीयता काव्य 
का उत्तम गुण हो तो निस्सन्देह रैदास के भजन इस गुण से समृद्ध हैं। सीधे-सादे 
पदों में सन्त कवि के हृद्‌भाव बड़ी सफाई से प्रकट हुए हैं और वे अनायास सहृदय 
को प्रभावित करते हैं उनका आत्म-निवेदन, दैत्य भाव और सहजभक्ति पाठक के | 
हृदय में इसी श्रेणी के भाव संचारित करते हैं। इसी को काव्य में प्रेषणीयता का | 
गुण कहते हैं। į 
सधना, सेना, Nat, धना: दूसरे भक्तों में सन्त सधना हैं. जिन्हें कसाई 
जाति का बताया जाता है। इनका एक पद आदिग्रन्थ में संगृहीत है। अनुमान 
किया जाता है कि यह नामदेव के समकालीन थे । फिर नाई जाति के भक्‍त सेन 
या सेना हैं जिनके विषय में दो प्रत्तिद्धियाँ प्रचलित हैं । एक के अनुसार तो वे बीदर 
के राजा के यहाँ नियुक्त थे और सन्त ज्ञानेश्‍वर के शिष्यों में थे और दूसरी के 
अनुसार वे बाँधवगढ़ के राजा के नौकर थे और स्वामी रामानन्द के शिष्यों में 
एक थे । दोनों प्रसिद्धियों के पक्ष में कुछ-न-कुछ प्रमाण मिल जाते हैं। इनके मराठी 
भाषा में लिखित पद प्राप्त हुए हैं और एक हिन्दी पद आदिग्रन्थ में भी संगृहीत 
है | सम्भवतः ये दक्षिण से चलकर उत्तर में रामानन्द के सम्पर्क में आये थे। 
इनकी कुछ फुटकर बानियाँ हिन्दी और मराठी में प्राप्त होती हें । इन्हीं के समान | 
पीपाजी नाम के भक्‍त भी रामानन्द के शिष्यों में गिने जाते हैं। डाक्टर फर्कुहर के | 
अनुसार इनका जन्म 482 ई. है, किन्तु कनिघम ने गागरौन राज की वंशावली 
के अनुसार As समय 47-42 ई. माता है। मेवाड़ के इतिहास से पता चलता | 
है कि ये राणा कुम्भा के समकालीन थे (48-68 ई.) । इनके भजनों में कबीर 7 
का नाम बड़े प्रेम से लिया गया है। इससे जान पड़ता है कि ये अवस्था में कबीर | 
से छोटे थे। फिर, राजस्थान के टोंक इलाके के धुअनगाँव में उत्पन्न धना भगत 
नामक जाट जाति के सन्त भी रामानन्द के शिष्य बताये जाते हैं। मेकालिफ ने 
इनका जन्म सन्‌ l472 ई. ठहराया है । इनके भजनों में कबीर, सेन, र॑दास और | 
पीपाजी का नाम आता है जिससे पता चलता है कि ये उनसे परवर्त्ती होंगे। | 
'गुरुग्रन्यसाहब' में इनके चार पद संगृहीत हैं। रामानन्द के शिष्य कहे जानेवाले | 
शिष्यो में ये लोग निर्गण-भावधारा के भक्त हें । सगुण-भावधारा के भकतों की चर्चा । 
अवसर आने पर की जायेगी | : 
बावरी साहिबा और उनका सम्प्रदाय : बावरी साहिबा द्वारा प्रवत्तित 
बावरी सम्प्रदाय के सन्त भी अपना सम्बन्ध स्वामी रामानन्द से जोडते हैं। सम्प्रदाय 
की अनुश्रुतियों के अनुसार बावरी साहिबा मायानन्द की शिष्या थीं और मायानन्द 
रामानन्द के प्रशिष्य और दयानन्द के शिष्य थे। इस प्रकार यह सम्प्रदाय भी | 
अपना सम्बन्ध सुप्रसिद्ध स्वामी रामानन्द के साथ जोड़ता है । दयानन्द और | 
| 

मायानन्द दोनों ही गाजीपुर जिले के पटना गाँव के निवासी बताये जाते हैं, परन्तु 
इनकी कोई रचना प्राप्त नहीं हुई । बावरी साहिवा अकबर की समकालीना थों 
और अच्छी कविता लिख लेती थीं । यह वावरी नाम सम्भवतः भगवत्प्रेम में 
मस्त रहने के कारण पड़ा था। एक सवैया में इस ओर आशय भी किया गया हैः 
बावरी रावरी का कहिए मन है के पतंग भरै नित भाँवरी । 
भाँवरि जानहि संत सुजान जिन्हें हरि रूप दिये दरसावरी। 
साँवरी सूरत मोहनी मूरत, देकर ग्यान अनंत लखावरी। 
खाँवरी aig तिहारी प्रभू गति रावरी देखि भई मति वावरी । 
स्पष्ट ही भाषा पर इनका बहुत अच्छा अधिकार था | दुर्भाग्यवश इनके केवल दो 
ही पद प्राप्त हुए हें । इनके शिष्य संत वीरू साहब भी अच्छे कवि थे । दुर्भाग्यवश 
इनकी भी बहुत कम रचनाएँ प्राप्त हुई हैं । 
कमाल : इसी प्रकार कमाल भी कबीर साहब के पुत्र बताये जाते हैं और यह्‌ 
प्रसिद्ध है कि जब उनसे कबीर सम्प्रदाय की स्थापना की बात कही गयी थी तो वे 
राजी नहीं हुए और कबीर के दुनियादार चेलों ने खिन्न होकर कहा था: 
'वूड़ा वंश कबीर का जो उपजे पुत कमाल ।' 
इनके नाम पर चलनेवाले कुछ पद संग्रह-ग्रन्थों में मिल जाते हैं । परन्तु इनकी 
प्रामाणिकता के विषय में कुछ निश्चित रूप से कहना कठिन है। इन पदों में 
वारकरी सम्प्रदाय के भक्तों के प्रति इनकी निष्ठा प्रतीत होती है। इनकी समाधि 
मगहर में कबीरजी की समाधि के पास ही है। 
दाइूदयाल : राजपुताना के प्रसिद्ध सन्त दादूदयाल (544-602 ई.) 
का सम्बन्ध कमाल से जोड़ा जाता है। इनका जन्म-स्थान अहमदाबाद बताया 
जाता है, परन्तु अहमदाबाद में इनका कोई स्मारक नहीं मिलता । कुछ लोग इन्हें 
ब्राह्मण वंश में उत्पन्न बताते हैं और कुछ लोग धुनिया वंश में | पं. सुधाकर 
द्विवेदी ने इनको मोची वंश में उत्पन्न बताया था। धुनियावाली प्रसिद्धि अधिक 
प्रामाणिक जान पड़ती है। बंगाल के बाउल सन्तों में प्रसिद्ध दादू-वन्दना के एक 
पद के आधार पर आचार्य क्षितिमोहन सेन ने अनुमान किया है कि इनका नाम 
दाऊद था जो बाद में चलकर दादू हो गया | इनके सम्प्रदाय में यही विश्वास किया 
जाता है कि ये ब्राह्मण वंश में उत्पन्न हुए थे। ऐसा विशवास किया जाता है कि 
Lai की अवस्था में किसी अज्ञात सन्त से इन्हें दीक्षा प्राप्त हुई और 8 वर्ष 
में इनका फिर से साक्षात्कार हुआ । सम्प्रदाय में इस अज्ञात गुरु का नाम बुड्ढन 
या वृद्धानन्द बताया जाता है । तीस वर्ष की अवस्था में इन्होंने सांभर में ब्रह्म 
aaa की स्थापना की | इनके दो पुत्र गरीबदास ओर मिसकीनदास थे, जिनमें 
गरीबदास अच्छी कविता करते थे। 584 ई. में, कहते हैं कि, THE अकबर 
ने दादू को फतहपुर सीकरी में बुलाकर सत्संग किया था जो चालीस दिन तक 
चलता रहा । 
दादूदयाल की वाणियों का संग्रह पहले तो इनके दो शिष्यों सन्तदास और 

जगन्तदास ने हरड़े बानी नाम देकर किया था, फिर रज्जवजी ते 'अंग बन्धु! 
नाम देकर इसका नये सिरे से सम्पादन किया। दादू की वाणिया अपने सहज-मधुर 
गुणों के आकर्षण के कारण बराबर लोकप्रिय बनी रहीं । स्व. महामहोपाध्याय 
पं. सुधाकर द्विवेदी, रायसाहग चन्द्रिकाप्रसाद त्रिपाठी, राय दलगजन सिह, 
आचार्य क्षितिमोहत सेन आदि विद्वानों ने समय-समय पर इन वाणियों का सम्पा- 
दन किया है। इधर हाल में स्वामी मंगलदास के सम्पादकत्व में उन वाणियों का 
एक सुसम्पादित संस्करण प्रकाशित हुआ है। दूसरी रचना 'काया बेलि' है जिसमें 
साढ़े तीन सौ से अधिक पद हैं ।! | 
दादू का व्यक्तित्व और साहित्य : दादू तुलसीदास के समकालीन थे। वे L 
कबीरदास के मार्ग के अनुगामी थे । उनकी उक्तियों में बहुत-कुछ कबीरदास की | 
छाया है। फिर भी वे वही नहीं थे जो कबीरदास थे । सम्भतवः समाज के निचले 
स्तर से उनका भी आविर्भाव हुआ था, जन्मगत अवहेलना को लेकर इनका भी 
विकास हुआ था, पर उस युग तक कबीर का प्रवत्तित निर्गुणमतवाद काफी लोक- 
प्रिय हो गया था । नीच कही जातेवाली जातियों में उत्पन्न महापुरुषों ने अपनी 
प्रतिभा और भगवन्निष्ठा के बल पर समाज के विरोध का भाव कम कर दिया 
था । दादू ने शायद इसीलिए परम्परा समागत उच्च-नीच विधान के लिए उत्तर- 
दायी समझी जानेवाली जातियों पर उस तीव्रता के साथ आक्रमण नहीं किया 
जिसके साथ कबीर ने किया था। इसके सिवा उनके स्वभाव में भी कबीर के | 
मस्तानेपन के बदले विनयमिश्रित मधुरता अधिक थी । सामाजिक कुरीतियों, | 
धामिक रूढ़ियों और साधना-सम्बन्धी मिथ्याचारों पर आघात करते समय दादू । 
कभी उग्र नहीं होते । अपनी बात कहते समय वे बहुत TH और प्रीत दिखते हैं। | 
अपने जीवनकाल में ही वे इतने प्रख्यात हुए थे कि सम्राट्‌ अकबर ने उन्हें सीकरी 
में बुलाकर चालीस दिन तक निरन्तर सत्संग किया था, फिर भी दादू के पदों में F 
अभिमान के भाव बिल्कुल नहीं हैं। उन्होंने बराबर इस बात पर जोर दिया है 
कि भक्त होने के लिए नम्र, शीलवान, अफलाकांक्षी और वीर होना चाहिए | 
कायरता उनके निकट साधना की सबसे बड़ी शत्रु है । वही साधक हो सकता है 
जो वीर हो, सिर उतारकर रख सके | कबीर (क--बीर) अपना सिर काटकर 
(F अक्षर छोड़कर) ही वीर हो सके थे। जो साहस के साथ मिथ्याचार का 
विरोध नहीं कर सकता वह वीर भी नहीं, वह वीर साधक भी नहीं | दादू के इस 


L दादूदयाल के मुद्रित ग्रन्य--([) पदसंग्रह, ब्रह्मविद्या प्रचार कार्यालय, लाहोर; (2) दादू- | 
दयाल की बानी, का. ना. प्र. सभा, 905; (3)--की बानी, चरस्द्रिकाप्रसाद त्रिपाठी, 
अजमेर, 905; (4) की बानी, बेलवेडियर, इलाहाबाद, 98; (5)--के शब्द, सुधाः 
कर द्विवेदी, ना. प्र. सभा, बनारस, 907; (6)--की साखियाँ, खानापुर, l98; 
(7) =कनबल, सहारनपुर, 925; (8) की वानी, स्वामी मङ्भलदासजी, जयपुर, 
95!; (?)=वंगाक्षरों में बंगला अनुवाद के साथ (क्षितिमोहन सेन), शान्तिनिकेतन, | 
4934 | | 

कथन का बेढंगा अर्थ करके बाद के उनके शिष्यों का एक दल (नागा) केवल लड़ाक 
ही रह गया। हर 
: कवीर की भाँति दादू ने भी रूपकों का कहीं-कहीं आश्रय लिया है, पर अधिक 
नहीं । अधिकांश में उनकी उक्तियाँ सीधी और सहज ही समझ में आ जाने लायक 
होती हैं । उनके पदों में जहाँ निर्गुण, निराकार, निरंजन को व्यक्तिगत भगवान्‌ 
के रूप में उपलब्ध किया गया है वहाँ वे कवित्व के उत्तम उदाहरण हो गये हैं। 
ऐसी अवस्था में प्रेम का इतना सुन्दर चित्र उपस्थित किया गया है कि बरवस 
सूफी भावापन्न कवियों की याद आ जाती है। सूफियों की भाँति इन्होंने भी प्रेम 
को ही भगवान्‌ का रूप और जाति बताया है । विरह के पदों में, सीमा का 
असीम से मिलने के लिए तड़पना agaa को मर्माहत किये बिना नहीं रह 
सकता । 
भाषा उनकी यद्यपि पश्चिमी राजस्थानी से मिली हुई परिमाजित हिन्दी है 
तथापि उसमें गजब का जोर है। स्थान-स्थान पर प्रकृति का जो वर्णन उन्होंने 
किया है, वह देखने ही योग्य है। भाषा में किसी प्रकार का काव्यगुण आरोप नहीं 
किया गया, छन्दों का नियम प्राय: भंग होता रहता है, फिर भी अपने स्वाभाविक 
वेग के कारण वह अत्यन्त प्रभावजनक हुई g | 
कबीर की भाँति दादूदयाल भी जिन पाठकों को उद्देश्य करके लिखते हैं, वे 


साधारण कोटि के अशिक्षित आदमी हैं। उनके योग्य भाषा लिखने में दादू को 
स्वभावतः ही सफलता मिली है; क्योंकि वे स्वयं भी कोई पण्डित नहीं थे, ओर 


जो कुछ कहते थे, अनुभव के बल पर कहते थे । उनके पदों में मुसलमानी साधना 
के शब्द भी अधिक प्रयुक्त हुए हैं। वे स्वयं जन्म से मुसलमान हों या न हों, मुस्लिम 
उपासना-पद्धति के संसर्ग में आ चुके थे, फिर भी उनका मत अधिकतर हिन्दू 
भावापन्न था । कबीर के समान मस्तमोला न होने के कारण वे प्रेम के वियोग 
और संयोग के रूपकों में वैसी मस्ती तो नहीं ला सके हैं, पर स्वभावतः सरल भौर 
निरीह होने के कारण ज्यादा सहज और पुरअसर बना सके हैं । कबीर का स्व- 
भाव एक तरह के तेज से दृढ़ था, और दादू का स्वभाव TAA से मुलायम | 
कबीर के लिए उनका स्वभाव बड़ा उपयोगी सिद्ध हुआ; क्योंकि उन्हें अपने रास्ते 
के बहुत-से झाड़-झंखाड़ साफ करने थे | दादू को मैदान बहुत-कुछ साफ मिला 
था और उसमें उनके मीठे स्वभाव ने आश्चर्यजनक असर पैदा किया | यही कारण 
है कि दादू को कबीर की अपेक्षा अधिक शिष्य और सम्मानदाता मिले | पर 
जीवन में कहीं भी दादू कबीर के महत्त्व को न भूल सके और पद-पद पर कबीर 
का उदाहरण देकर साधना-पद्धति का निर्देश करते रहे। 


सुन्दरदास तथा अन्य शिष्य : दादू के शिष्यो में bs wee 
शास्त्रीय ज्ञानसम्पन्न महात्मा थे । बहुत छोटी उमर में उन्हाने दादू का शिष्यत्व 


ग्रहण किया था । बाद में काशी में आकर बहुत दीर्घकाल तक शास्त्राभ्यास hd 
था । इसका प्ररिणाम यह हुआ था कि उनकी कविता के बाह्य उपकरण 


CC-0. In Public Domain. Gurukul Kangri Collection, Haridwar 


RT २ 


a 


Digitized by Arya Samaj Foundation Chennai and eGangotri 


340 । हजारीप्रसाद द्विवेदी ग्रन्यावली-3 


शास्त्रीय दृष्टि से कथंचित्‌ निर्दोष हो सके थे, पर वक्तव्य विषय का स्वाभाविक 
वेग, जो oA जाति के सन्तों की सबसे बड़ी विशेषता है, कम हो गया। विषय 
अधिकांश में संस्कृत ग्रन्थों से संगृहीत तत्त्ववाद है जो हिन्दी कविता में नयी चीज 
होने पर भी शास्त्रीय ज्ञान रखनेबाले agent के लिये विशेष आकर्षक नहीं 
है | छत्रबन्ध आदि प्रहेलिकाओं से भी उन्होंने अपने काव्य को सजाने का प्रयास 
किया है। असल में सुन्दरदास सन्तों में अपने बाह्य उपकरणों के कारण विशेष 
स्थान के अधिकारी हो सके हैं। फिर भी इस विषय में तो कोई सन्देह नहीं कि 
शास्त्रीय ढंग के वे एकमात्र निर्गुणिया कवि हैं । 
सुन्दरदास का अनुभव विस्तृत था, देशदेशान्तर घूमा हुआ था । जव कभी 
वेदान्त का तत्त्वज्ञान छोड़कर थे अन्य विषयों पर लिखते थे, तब निस्सन्देह रचना 
उत्तम कोटि की होती थी । कुछ लोगों का अनुमान है कि सुन्दरदास एकमात्र ऐसे 
निर्गुणिया साधक थे, जिन्होंने सुशिक्षित होने के कारण लोकधर्म की उपेक्षा नहीं 
की है । लेकिन यह भ्रम है। कबीर, दादू आदि सन्तों ने पतिब्रता के अंगों में पति- 
व्रता धर्म का खूब बखान किया है। साधना में भक्‍त को भी इस ब्रत का पालन 
करने का विधान किया है भौर वीरों का सम्मान तो दादू से अधिक अन्यत्र दुलभ 
ही है। दादू के 52 मुख्य शिष्य बताये जते हैं। उनके पुत्र गरीवदास (579- 
636§.) इन्हीं के शिष्यों में हैं। जनगोपालजी ने ‘arg की जन्मलीला' में 
और राघवदास ने अपने 'भक्तमाल' में इन्हें दादू का पुत्र कहा है । परन्तु गरीब- 
दासजी की वाणियों के सम्पादक स्वामी मंगलदास का मत है कि ये दादूदयाल के 
पुत्र नहीं बल्कि पोष्य पुत्र थे; क्योंकि अपनी वाणियों में इन्होंने दादू को गुरु ही 
कहा है, पिता था जनक नहीं । इतकी वाणियों में अनभय प्रबोध साखी, चौबोले 
और पद हैं। दादू के शिष्यों में sag बावनी' के लेखक भीखनजी भी अपनी 
रचनाओं के लिए विख्यात हैं। रज्जबजी ने अपनी 'सर्वगी' में और जगन्नाथजी ने 
“गुणगंजनामा' में एक वाजिदजी नामक दादू के शिष्य की चर्चा की है, जिनकी 
थोड़ी-सी रचनाएं प्राप्त हैं । 
दादू के साहित्यिक शिष्य : पर साहित्यिक दृष्टि से दादू के शिष्यों में सर्वा- 
धिक उल्लेख्य तीन ही हैं--रज्जबजी, जगन्नाथजी और सुन्दरदास | इनमें भी 
रज्जबदास निश्चय ही दादू के शिष्यों में सबसे अधिक कवित्व लेकर उत्पन्न हुए 
थे । उनकी भाषा में भी राजस्थानीपन और मुसलमानीपन अधिक है, तथाकथित 
शास्त्रीय काव्यगुण का उसमें अभाव है, फिर भी एक आश्चर्यजनक विचारःप्रौढ़ता, 
वेगवत्ता और स्वाभाविकता है। और लोग जिसको कई पद में कहते हैं, रज्जब 
उस तत्त्व को सहज ही छोटे दोहे में कह जाते हैं। उनके वक्तव्य विषय भी वही 
हैं जो साधारणतः निर्गुण भावापन्त साधको के होते हैं, पर साफ और सहज 
अधिक । . 
दादूदयाल की शिष्य-परम्परा में और भी अनेक सन्त हुए जो कविता करते 
थे, पर उनकी! कृविता' कविता का स्थान नहीं पा सकी । जगजीवन साहब इसी 

परम्परा में हुए थे जिन्होंने सतनामी सम्प्रदाय चलाया । इनकी 93 बानियाँ भी 
साधारण कोटि की हैं । 

जम्भनाथ : विस्नोई सम्प्रदाय के संस्थापक जम्भनाथ (457-535 £.) 
जोधपुर के नागौर इलाके के पयासर गाँव के रहनेवाले थे । इनकी रचनाओं में 
योग, अजपाजाप आदि बातों की प्रधानता है। 

famat: मध्यप्रदेश के बड़वानीप्रदेश के खूजर गाँव में सन्त सिंगाजी 
(5 9-59 ई.) का जन्म हुआ था। ये भामागढ़ के राजा के पत्रवाहक थे और 
एक रुपया वेतन पाते थे । एक वार मनांगीरजी के भजनों को सुनकर उनकी ओर 
आकृष्ट हुए । इनकी रचनाओं का एक छोटा-सा संग्रह खण्डवा से प्रकाशित 
हुआ है । 

हरिदास निरंजनी : श्री हरिदास निरंजनी (सोलहवीं शताब्दी का उत्तरार्द्ध 
और सत्रहवीं का पूर्वाद्धे) निरंजनी सम्प्रदाय के संस्थापक थे। ये कई सम्प्रदायो 
में दीक्षित होकर नाना प्रकार की साधनाओं का अनुभव कर चुके थे। पहले ये 
दादू के शिष्य प्रागदास (मृत्यु ।63 ई.) के शिष्य थे, फिर कबीरपन्थ की ओर 
आकृष्ट हुए और अन्त में नाथ सम्प्रदाय में प्रविष्ट हुए। इसके बाद इन्होंने 
निरंजनी सम्प्रदाय की स्थापना की । इस सम्प्रदाय में प्रसिद्ध है कि ये डिण्डवाड़ा 
के क्षत्री थे। 43 वर्ष तक गृहस्थ रहकर नाथ सम्प्रदाय में दीक्षित हुए। सन्‌ 
643 ई. में इनकी मृत्यु बतायी जाती है। श्री हरिपुरुषजी ने इनको रचनाओं 
का सम्पादन किया है । इनके शिष्य-प्रशिष्यों में कई अच्छे साहित्यिक हो गये SI 
थे स्वयं भी अच्छी कविता लिख लिया करते थे । इनकी रचनाओं का एक नमूना 
यह है: 

सखी हो मास वसंत विराजे । 

गोपी ग्वाल घेरि गोकुल में वेणु मधुर ध्वनि बाजे । 

भागे सुरत पाँच नग गृथ्या, मन मोती मधि आया । 

विकसत कमल परमनिधि प्रगटत हरि कूं हार चढ़ाया | 

गरब गुलाब चरणतल चुरिया, अगर अवीर खिड़ाया । 

परमल प्रीत परसि परि पुरन faq में प्राण समाया । 

अंक नालि निहचल नव निरभय ए कौतूहल भारी | 

जन हरिदास आनंद निज नगरी, खेले फाग मुरारी । 


सिख गुरुओं का साहित्य 

गुरु नानकदेव : मध्ययुग के जिन महात्माओं ने भारतीय धर्म-साधना और 
समाज-व्यवस्था को गम्भीर भाव से प्रभावित किया है, उनमें गुरु नानकदेव का 
स्थान प्रमुख है । इतका जन्म सं. 526 (469 ई.) की अक्षय तृतीया को पंजाब 
के राईभोई के तलवण्डी नामक ग्राम में हुआ था, जो अब ननकानासाहेब कह- 
लाता है और पश्चिमी पाकिस्तान में पड़ गया है। इत्तका स्वर्गवास सं. (595 

अर्थात्‌ ।538 ई. में हुआ था । ये परवर्ती मध्यकाल के अत्यन्त प्रभावशाली सिख 
सम्प्रदाय के मूलप्रवत्तक हैं। दो कारणों से यह सम्प्रदाय हिन्दी साहित्य में अत्यन्त 
महत्त्वपूर्ण स्थान ग्रहण करता है। प्रथम तो यह कि सिख-परम्परा में नानकदेव 
के बाद नौ और गुरु हुए हैं । इन दसों गुरुओं ने न केवल स्वयं भक्तिभाव के भजन 
लिखे हैं, बल्कि सम्प्रदाय के अन्य भक्तों को भी इस प्रकार की साहित्यसेवा के 
लिए प्रोत्साहित किया है। इस प्रकार आत्मबल और चारित्र्य-शुद्धि की प्रेरणा 
देनेवाले साहित्य की सर्जना करके इन गुरुओं ने हिन्दी को अमूल्य निधि दी है। 
दूसरा कारण यह है कि जब दसवें गुरु गोविदसिह ने गुरु-परम्परा समाप्त की तो 
उन्होंने उसके स्थान पर ' गुरुग्रन्थसाहव' को प्रतिष्ठित किया । इस महान्‌ ग्रन्थ 
का सम्पादन बड़े परिश्रम के साथ किया गया । इसमें दसों गुरुओं की वाणियाँ तो 
संगृहीत हैं ही, नानक के पूर्ववत्तीं अन्य सन्तों की भी वाणियाँ परिश्रमपूर्वक संगृहीत 
हुई हैं। 'गुरग्रन्थसाहव' में जो वाणियाँ संगृहीत हुई हैं उनको बड़े यत्न से सुरक्षित 
रखा गया है। उसके एक अक्षर या मात्रा का भी इधर-उधर नहीं हुआ है। इस 
प्रकार इस सम्प्रदाय के गुरुओं ने प्राचीनतर सन्तों की वाणियाँ हमें दी हैं, तथा 
हिन्दी साहित्य का विद्यार्थी आज निश्चिन्त होकर कह सकता है कि आज से चार 
सौ वर्ष पहले नानक-पूर्व सन्तों की वाणियाँ किस रूप में प्रचलित थीं । gera- 
साहब' केवल धमंसाधकों के लिए ही परमनिधि नहीं है, वह हिन्दी साहित्य के 
विद्यार्थियों के लिए भी अप्व रत्न-भण्डार है। इस ग्रन्थ में गुरु नानकदेव की 
वाणियाँ भी संगृहीत हैं । 
आदिग्रन्थ के अन्तर्गत महला नामक प्रकरण में नानकदेव की वाणियाँ हैं और 
शब्द अर्थात्‌ गेय पद, तथा सलोक (श्लोक) अर्थात्‌ दोहाबद्ध साखियाँ मिलती हैं। 
इनके अतिरिक्त इसमें गुरु नानकदेव की अन्य रचनाओं--'जपुजी', 'आसादीवार', 
“रहिरास' और 'सोहिला'--का भी संग्रह है | 
इनकी विशेषता : गुरु नानकदेव के भजनों में निरीह भक्ति-निर्भर सन्त का 
जीवन प्रतिफलित हुआ है। विचारों में उनका मत कबीर आदि निर्गुणिया सन्तों के 
मत से मिलता-जुलता है, लेकिन न तो इन भजनों में कबीर का अक्खड़पन है और 
न खण्डन-मण्डन की प्रवृत्ति । नानक कबीर की भाँति समाज के निचले स्तर से 
नहीं आये थे, इसलिए उनकी उकितियों में भुक्तभोगी की तीव्रता नहीं है। अत्यन्त 
सहज, उदार भाव ही उनकी उक्तियों का प्रधान आकर्षण है । जाति-पांति, 
छुआछूत और बाह्याचारों के प्रति आक्रमण का भाव उनकी उक्तियों में भी हैं। 
किन्तु यह आक्रमण प्रधान रूप से बौद्धिक है, कबीर के समान अनुभूतिजन्य नहीं है, 
विनय और मृदुता में उनकी तुलना भक्तवर रदास के साथ की जा सकती है । परन्तु 
यदि उनके भक्तों की त्याग-भावना, दुःख बर्दाश्त करने की शक्ति और अपार धैय 
को देखा जाय तो यह मानना पड़ेगा कि जैसी अद्भुत प्रेरणादायिनी शक्ति इनकी 
वाणियों ने दी है, वैसी मध्ययुग के किसी अन्य सन्त की वाणियों ने नहीं दी है। 
इतिहास साक्षी है कि सिख भक्तों को दीवार में चुन दिया गया है, फाँसी पर 

लटका दिया गया है और जितनी प्रकार की अमानुपिक पीड़ाएँ दी जा सकती हैं सब 
दी गयी हैं और फिर भी इन भक्तों ने निराशा या पराजय का भाव नहीं दिखाया। 
जिन वाणियों से मनुष्य के अन्दर इतना बड़ा अपराजेय आत्मवल और कभी 
समाप्त न होनेवाला साहस प्राप्त हो सकता है, उनकी महिमा निस्सन्देह अतुल- 
नीय है । सच्चे हृदय से निकले हुए भक्त के अत्यन्त सीधे उद्गार और सत्य के 
प्रति दृढ़ रहने के उपदेश कितने शक्तिशाली हो सकते हैं, यह नानक की वाणियों 
ने स्पष्ट कर दिया है। इनकी भाषा में किसी प्रकार का घुमाव या जटिलता नहीं 
है। बहुत ही सीधी-सादी भाषा और aga ही निर्मल प्रतिपादन-शैली--यही 
नानक की रचनाओं की विशेषता है। उनकी निरीहता में कोई हीनता-ग्रन्थि नहीं 
है, विरुद्ध पड़नेवाले विचारों के प्रति कोई हिसा का भाव नहीं है, और जो लोग सत्य 
मार्ग से विचलित हैं उनके लिए घृणा का भाव भी नहीं है। उनकी सभी वाणियों 
में एक बात प्रमुख रूप से आयी है--जो भी सुनना चाहे उसे वे सुना देना चाहते हैं 
कि ऐ मनुष्य, तुझे बड़े पुण्य से मनुष्य का शरीर प्राप्त हुआ है, उसे व्यर्थ के 
मिथ्याचारों में फॅसकर यों ही न गेंवा दे : 
रैण गॅवाई सोइ के, दिवसु गर्वांइआ खाइ | 
हीरे जैसा जनमु है, HIST बदले जाइ | 
जीवन की सार्थकता वे भगवान्‌ के नामस्मरण और निरन्तर ध्यान में मानते थे। 
जिसे यह महान्‌ तत्त्व प्राप्त हो गया है उसके लिए किसी भी अन्य तत्त्व की 
आवश्यकता नहीं है । और सारी बातें गोण हैं, मुख्य है भगवान्‌ का भजन। इसी 
परम तत्त्व को पाने के कारण संसार की समस्त पीड़ाएँ और यातनाएँ विफल हो 
जाती हैं । नातक और उनके अनुयायियों ने इस परम सत्य को पा लिया था । 
शेख फरीद: नानक के समकालीन और अनुवर्तती सत्तों में कुछ का नाम 
साहित्यिक इतिहास में भी बड़े आदर के साथ लिया जाता है । इनमें शेख फरीद हैं 
जिनका दूसरा नाम शाह ब्रह्म या इब्राहीम शाह बताया जाता है । इनके 3 0 
सलोक (दोहे) और चार पद सिखों के आदिग्रत्य में संगृहीत है 30 दोहो में से 
i8 तो विभिन्त गुरुओं के साथ फरीद के संवाद के रूप में है और बाकी II2 
उनके रचित जान पडते हैं। इधर पंजाबी साहित्य के आलोचकों में यह विवाद 
fost हुआ है कि शेख फरीद कौन थे | कुछ लोग तो , उन्हें वारहवींतेरहवीं 
शताब्दी के शेख फरीदुद्दीत (मसूद गंज-ए-शकर) मानते हैं और कुछ दूसरे लोग 
इन्हें शेख इब्राहीम से अभिन्न समझते हैं। शेख फरीद के शिष्य-प्रशिष्यों द्वारा 
सुरक्षित साहित्य में इन सलोकों को न देखकर पंजाबी साहित्य के आलोचकों ने 
इनकी प्रामाणिकता के विषय में सन्देह उपस्थित किया है, लेकिन संवादमुलक 
उक्ति-प्रत्युक्तियों के द्वारा स्पष्ट है कि 'गुरुग्रन्थसाहब के सम्पादकों ने इनको TE 
नानक और परवर्त्ती गुरुओं का समकालीन ही समझा था। पंजाब के बाहर कभी 
इस प्रकार का वाद-विवाद नहीं सुना गया; क्योंकि हिन्दी साहित्य के आलोचक 
यह बराबर ही विश्वास करते रहे हैं कि 'गुरुग्रत्यसाहव' वाले शेख फरीद वाबा 

फरीद से भिस्त थे । इस विश्वास का कारण मेकालिफ साहब का वह बयान है 
जिसमें उन्होंने 'खुलासातु तवारीख' के आधार पर इनका मृत्युकाल 960 हिजरी 
अर्थात्‌ 548 ई. दिया है। ये बारहवीं-तेरहवीं शताब्दीवाले बाबा फरीद की 
परम्परा में पड़ते हैं, इसलिए फरीदसानी कहलाते थे । यही जब पाकपत्तन में रहते 
थे तो शेख इब्राहीम कहलाते थे । कहते हैं, दो वार गुरु नानक इनसे मिले थे । | 
गुरु शेख के सलोकों और भजनों में शरीर की नश्वरता और भगवान्‌ के भजन की | 
उपादेयता के उपदेश हैं । कबीर आदि सन्तों में जो लौकिक शैली में पारलौकिक | 
प्रेम को व्यक्त करने का प्रचलन है, वह फरीद के सलोकों में भी मिलता है । बड़ी | 
आसानी से ऐसे सलोकों की तुलना 'ढोला-मारू' के दोहों में पाये जानेवाले LATA | 
दोहों से की जा सकती है। एक उदाहरण यह है : | 
कागा करंग ढढोलिया, सगला खाइया माँसु। 
ए दुई नयना मति gag, पिव देखनु को आसु ॥ 
वस्तुतः उस काल के लौकिक प्रेम-काव्यों को इन सन्तों ने कौशलपूर्वक भगवदू- 
विषयक बना दिया है । कबीर के नाम पर मिलनेवाले अनेक दोहे 'ढोला मारू में 
पाये जाते हैं। इनकी व्याख्या यही है कि इस प्रकार के लौकिक प्रेम के दोहे 
पश्चिमी भारत में उन दिनों प्रचलित थे, सन्तों ने इनकी लोकप्रियता देखकर 
उन्हें इस प्रकार मोड़ने का प्रयत्न किया कि वे भगवद्‌-विषयक बन गये । 
गुरु श्रंगद : सिख गुरुओं में गुरु अंगद (जन्म 504 ई.) अच्छे कवि हुए हैं। 
यह पहले शक्ति के उपासक थे, बाद में किसी से आसादीवार की कुछ सुन्दर 
पंक्तियाँ सुनकर गुरु नानक के प्रति अनुरक्त हो गये और उनके शिष्य हो गये । 
इन्होंने ही गुरु नानक की रचनाओं को एकत्र कराया, गुरुमुखी अक्षरों का संस्कार 
किया और लंगर द्वारा अतिथि-सत्कार की प्रथा चलायी | आदिग्रन्थ में इनके कुछ 
सलोक या दोहे संगृहीत हैं । इनकी रचनाओं में सदाचार, भगवत्प्रेम और गुरुभकित - 
का भाव हे । इनकी मृत्यु सं. [609 अर्थात्‌ ।548 ई. में हुई। | 
गुरु अमरदास : तीसरे गुरु अमरदास (479-574 ई.) भी पहले वैष्णव | 
थे ओर बाद में गुरु अंगद की कत्या से (जो उनके भतीजे से व्याही हुई थी) गुरु | 
नानक का एक पद सुनकर उनकी ओर आकृष्ट हुए और गुरु अंगद की सेवा में | 
उपस्थित हुए । गुरु अंगद के समान ही यह भी बड़े विनीत और मधुर स्वभाव के 
थे । इनको रचनाएँ भी 'गुरुग्रन्यसाहब' में संगृहीत हैं जिनमें रामनाम की महिमा, . 
गुरु का महत्त्व और अहंकार की अनर्थकारिता प्रकट हुई है । 
गुरु रामदास : चौथे गुरु रामदास ((5(4-58) ई.) की रचनाएँ भी 
आदिग्रन्थ के चौथे महला में संगृहीत हैं। इनकी रचनाओं की संख्या अधिक जान 
| पड़ती है। इनकी रचनाओं में कान्ताभाव के भजन हैं जो कभी-कभी सूरदास आदि 
सख्य और मधुर भाव के उपासकों की रचनाओं के साथ तुलनीय हो सकते हैं। 
| इनमें तन्मयता और आत्म-समर्पण के भाव भरे पड़े हैं; उदाहरणार्थ, 

मेरे सुन्दरु कहहु मिलें कितु गली, 
हरि के संग बतावहु मारगु हम पीछे लागि चली। 
प्रिय के वचन सुषाने ही अरे, इह चाल बनी है भली। 
लटुरी मधुरी ठाकुर भाई उह, सुंदरि हरि दुलि मिली। 
एको प्रिउ सपिआ सभु प्रिअ की जो भावै पिव सोभली। 
नानक गरीबु किया करै विचारा हरि भाव तिहु राह चली। 
गुरु अर्जुनदेव : पाँचवें गुरु अर्जुनदेव (563-7606 ई.) की रचनाएँ आदि- 
ग्रन्थ के महला पाँच में संगृहीत हैं। लेकिन इनका सबसे महत्त्वपुर्ण कार्य आदिग्रन्थ 
का सम्पादन और संकलन है । उसमें संगृहीत पदों को एकत्र करने के लिए उन्होंने 
स्वयं घूम-घूमकर पद संग्रह किये और प्रसिद्ध भक्तों को बुलाकर भी अच्छे सन्तों 
की वाणियाँ चुनवायीं। आदिग्रन्थ को उन्होंने गुरु अंगद द्वारा प्रचारित गुरुमुखी में 
भाई गुरुदास से लिखवाकर सं. 66 अर्थात्‌ 64 ई. में प्रस्तुत कराया | अन्य 
सभी गुरुओं की अपेक्षा इस ग्रन्थ में गुरु अर्जुन की रचनाएँ अधिक हैं। वक्तव्य 
विषय वही परम्परा-प्रचलित नाम-माहात्म्य, भगवद्‌-भनित और सांसारिक gai 
की नशवरता है। 
गुरु तेगबहादुर और गुरु गोविन्दर्सिह : परवर्ती गुरुओं में गुरु तेगबहादुर 
(622-75 ई.) साहित्यिक दृष्टि से उल्लेखनीय हैं। ये नवें गुरु हैं। इनकी 
रचनाएँ आदिग्रन्थ के महला नो के अन्दर संगृहीत हैं। विषय तो इनके भी वही हैं 
जो अन्य गुरुओं द्वारा नाना भाव से कहे गये हैं, पर भाषा इनकी पंजाबीपन से 
बहुत-कुछ मुक्त है और ब्रजभाषा के नजदीक आती है। गुरुमुखी में लिखे जाने के 
कारण थोड़ी ब्रजभाषा से भिन्त दीखती अवश्य है, पर उतनी है नहीं । अन्तिम गुरु 
सुप्रसिद्ध गुरु गोविन्दसिह (664-78 ई.) हैं जो अपनी वीरता और ईमान- 
दारी के लिए विरोधियों में भी आदर के पात्र हो गये थे । ये स्वयं gata तो थे ही, 
अनेक अच्छे कवियों के आश्रयदाता भी थे । इनकी रचनाएँ सिखों के दसम ग्रन्थ में 
संगृहीत हैं। इन्होंने 'दुर्गासप्तशती का एक अनुवाद “चण्डीचरित्र' के नाम से किया 
था और “विचित्र नाटक' नाम की एक ऐसी रचना की थी जो सचमुच ही विचित्र 
है। इसमें इनके अनेक जन्मों की कथा है। इनकी रचनाओं में चौपाई, दोहा, सवेया, 
कवित्त आदि अनेक छन्दों का प्रयोग है | इनकी भाषा भी अन्य गुरुओं की अपेक्षा 
अधिक परिमाजित और प्रवाहमयी है। एक उदाहरण नीचे दिया जाता है: 
काह भयो दुहु लोचन मूदि के बैठि रह्यो बक ध्यान लगायो | 
न्हात फिर्‍यो लियो सात SEA, लोक गयो परलोक गँवायो | 
aig कियो विखियान सो बैठिके ऐसेहि ऐस सु बैस वितायो । 
साच कहां सुनि ag सवे जिन प्रेम feat तिन ही प्रभु पायो । ie 
इस प्रकार सिख गुरुं ने साहित्य की रचता, संरक्षण और प्रोत्साहन, ती 
ही प्रकार से अद्भुत सेवा की है। धर्म-साधना और साहित्य, दोनों ही क्षेत्रों के 


जिज्ञासु इनसे प्रचुर प्रेरणा पाते रहे हैं। 

आनन्दघन : सत्रहवीं शताब्दी में आनन्दघन नाम के एक जैन सन्त कवि हो 
गये हैं जिनकी कई पुस्तकें (जेन धर्म-सम्बन्धी) प्राप्त हुई हैं । ऐसा जान पड़ता है 
कि अन्तिम वयस में ये निर्गुण मार्ग की ओर प्रवृत्त हुए थे। 'आनन्दघन चौवीसी' 
और 'आनन्दघन बहोत्तरी' में इसी निर्गुण भाव के भजन हैं । परन्तु इन दोनों में ही 
और सन्तों की भी वाणियाँ मिल गयी हैं। 
मलूकदास : मलूकदास नाम के एक सन्त (574-682 ई.) हुए हैं जिनकी 
गहियाँ कड़ा जयपुर, गुजरात, मुलतान, पटना, नेपाल और काबुल तक में स्थापित 
हुई थीं। इनकी दो पुस्तकें 'रत्नखान' और 'ग्यानबोध' पहले से प्राप्त हैं । प्रसिद्ध है 
कि इन्होंने नौ पुस्तकों की रचना की थी । लखनऊ विश्वविद्यालय के डा. त्रिलोकी 
नाथ दीक्षित ने इनकी कई अप्रकाशित रचनाओं का पता लगाया है। बेलवेडियर 
प्रेस ने इनकी फुटकल वाणियों का एक संग्रह भी प्रकाशित किया है। इनकी रच- 
नाओं में प्रायः वही सब बाते हैं जो अन्य सन्त कवियों ने लिखी हैं, यद्यपि 
इनके सम्प्रदाय का तत्त्ववाद अन्य सम्प्रदायों के तत्त्ववाद से कुछ भिन्न है। भाषा 
में प्रवाह है और अन्य सन्तों की भाषा के समान सधुक्कड़ी वृत्ति का आधिक्य 
नहीं है । 
अक्षर अनन्य: सत्रहवीं शताब्दी के मध्यभाग में अक्षर अनन्य नामक एक 
प्रतिभाशाली सन्त वर्तमान थे । ये पहले दतिया के राजा पृथ्वीचन्द के दीवान थे । 
इनका जन्म-स्थान दतिया राज्य के अन्तर्गत सेनुह रा गाँव बताया जाता हे । विरक्त 
होकर ये साधु हो गये। योग और वेदान्त पर इनके कई ग्रन्थ प्राप्त होते हैं । “'राज- 
योग, 'विज्ञानयोग', 'ध्यानयोग”', 'सिद्धान्तबोध', 'विवेकदीपिका', 'अनन्यघ्रकाश' 
आदि इनकी पुस्तकें हैं । इनमें वैराग्यमूलक धर्म का उपदेश है और संसा रसागर से 
तरने के लिए योग और भजन का उपदेश है । 
सन्त तुरसी : निरंजनी सम्प्रदाय के सन्त तुरसीदास (सत्रहवीं शताब्दी) की 
रचनाएँ राजपुताने में बहुत प्राप्त होती हैं । इनकी रचनाओं में निरंजनी सम्प्रदाय 
की बातें कही गयी हैं; गुरु, साधु और भगवान्‌ की सेवा का उपदेश दिया गया है 
और मनुष्य जन्म को भजन के द्वारा चरितार्थ करने की सलाह दी गयी हे । 
सत्रहवीं शताब्दी के अन्त में यारी साहब नामक मुस्लिम सन्त हुए, जिनकी 
“रत्तावली नामक रचना में अध्यात्म-योग और सन्त-साहित्य की अन्यान्य 
परिचित बातों का उपदेश है। उदाहराणार्थ, 
बाजत अनहद बाँसुरी तिरवेनी के तीर । 
राग छतीसो होइ रहे गरजत गगन गंभीर ॥ 
धरणीदास गुलाल साहब : इसी समय बिहार में बाबा धरणीदास नामक 
सन्त हुए जिनकी प्रेम प्रगास' और 'रत्नावली' नाम की पुस्तकें प्राप्त हुई हैं, फिर 
गाजीपुर जिले के बुला साहब हुए जिनकी कुछ फुटकल रचनाएं और 'शब्दसागर' 
नामक ग्रन्थ उपलब्ध हुआ है। अठारहवीं शताब्दी के आरम्भ में सन्त गुल्लेशाह 
हुए, जिनके विषय में प्रसिद्ध है कि वे पहले बलख के बादशाह थे और फिर मियाँ 

मीर से मिलकर फकीर हुए | इनकी साधना-भूमि कसूर में थी। इनकी रचनाओं 
में सूफियाना भाव है और भाषा में फारसी का मिश्रण है। इसी समय गाजीपुर के 
बसहर तालुका के सन्त गुलाल साहब हुए और बाराबंकी जिले के सरधा गाँव में 
चन्देल वंश में उत्पन्न जगजीवनदास हुए, जिन्होंने सतनामी सम्प्रदाय चलाया । 

दूलनदास, गरीबदास : इनके शिष्यों में सबसे प्रसिद्ध दूलनदास हैं जिनकी 
थोड़ी-सी वाणियाँ प्राप्त हुई हैं । फिर गरीबदासी सम्प्रदाय के प्र वर्त्तक सन्त गरीव- 
दास और विहारवाले दरियादास और मेवात के सन्त चरणदास हुए, जिनकी 
वाणियाँ सन्त-साहित्य के परिचित विषयों से ही भरी पड़ी हैं । इसी काल में शिव- 
नारायणी सम्प्रदाय के प्रवत्तँक प्रसिद्ध सन्त शिवनारायण हुए | 

चरणदास : चरणदास की शिष्या दयावाई और सहजोबाई भी अपनी रच- 
नाओं के लिए प्रसिद्ध हैं। ये दोनों ही अठारहवीं शताब्दी के उत्तराद्धे में वर्तमान 
थीं । इन दोनों महिलाओं की रचनाओं में गुरुभक्ति और भगवत्प्रेम का वर्णन हे । 

aana में गतानुगतिकता : अठाहरवीं शताब्दी के सन्त-कवियों में गतानु- 
गतिकता की मात्रा बढ़ती गयी और सम्प्रदाय-स्थापना की स्पर्द्धा उत्तरोत्तर चढाव 
पर ही रही। जो सन्त-काव्य जगत्‌ के समस्त आङम्बरों को ध्वस्त करके सहज 
भगवत्प्रेम का पथ प्रशस्त करने का ब्रत लेकर चला था, वह्‌ अन्त तक साम्प्र- 
दायिक प्रतिद्वर्द्रिता, निरर्थक प्रहेलिका-क्रीड़ा और व्यर्थ के शब्दजाल का शिकार 
हो गया । अठारहवीं शताब्दी के अन्त तक उसकी क्रान्तिकारी भावना समाप्त हो 
गयी और वह भी अन्य निहित स्वार्थवाले मठों के समान, अपने ही बनाये हुए 
बन्धनों में क्रमशः जकड़ता गया । जिन लोगों ते माया को ललकारने का साहस 
किया था, उनके अनुयायी माया के घरौंदों में बन्द हो गये । आखिरी खेवे के सन्तों 
में भक्ति-भावना और धर्मबुद्धि की मात्रा कितनी थी, यह बता सकना कठिन है। 
पर सहज मार्ग पर पड़ी रहनेवाली गन्दगी को दूर करके सहज सत्य तक पहुँचने 
का मार्ग प्रशस्त करने के लिए जिस श्रेणी के साहसिक मनोभाव की आवश्यकता 
होती है, वह क्रमशः क्षीण होता गया और इसीलिए वे ऐसे साहित्य की सृष्टि न 
कर सके जो मनुष्य को नया आलोक देता है और कठिनाइयों और विपत्तियों से 
जूझने की प्रेरणा देता है । यह साहित्य केवल शाब्दिक मायाजाल प्रस्तुत करता है 
और मनुष्य की स्वतन्त्र चिन्तन-शक्ति को रुद्ध करता है। कम सन्तों की वाणियों 
में बँधी-सधी बोलियों के बाहर की बात मिलेगी; सबमें एक ही वक्‍तव्य विषय, 
एक ही शब्दावली, एक ही शैली में बार-बार दुहराया गया है। कबीर, दादू और 
नानक की रचनाओं में जो ताजगी है वह यहाँ आते-आते समाप्त हो जाती है और 
सामाजिक मंगलभावना की जो तड़पन आरम्भिक रचनाओं में मिलती है, वह 
एकाएक गायब हो जाती है। अठारहवीं शताब्दी के अन्त तक र सन्तों का 
क्रान्तिकारी साहित्य केवल निरथेक रूढ़ियों और भाराक्रान्त पदावलियों की भूल- 
भुलैया-भर रह जाता है। 

z ह्लास ङ ae क्यों ऐसा हुआ ? अत्यन्त शक्तिशाली महात्माओं के 

उपदेश 'उत्साह के दबते ही' क्यों इस प्रकार निष्प्रभ हो गये ? यह प्रश्न केवल 
साहित्य के विद्यार्थी को ही विचलित नहीं करता, इस देश के समाजशास्त्र के 
विद्यार्थी को भी उलझन में डाल देता है। कबीरदास रूढ़ियों के प्रति विद्रोह करने 
की अपार शनित लेकर पैदा हुए थे, पर उन्हीं के पन्थ के परवत्ती साहित्य का A | 
हुआ ? जिस धर्मवीर ने पीर, पैगम्बर, औलिया आदि के AAT ITT का निषेध | 
किया था, उसी की पूजा चल पड़ी; जिस महापुरुष ने संस्कृत को कूपजल कहकर | 
भाषा के बहते नीर को बहुमान दिया था, उसी की स्तुति में आगे चलकर संस्कृत 
भाषा में अनेक स्तोत्र लिखे गये और जिसने बाह्याचारों के जंजाल को भस्म कर 
डालने के लिए अग्नि-तुल्य वाणियाँ कहीं, उसकी उन्हीं वाणियों से नाना बाह्या- 
चारों की क्रियाएं सम्पन्न की जाने लगीं। इससे बढ़कर आश्चर्य क्या हो सकता 
है? कबीरोपासना-पद्धति में सोने का, उठने का, बैठने का, दिशा जाने का, तूम्वा 
धोने का, हाथ मटियाने का, धोने का, TT करने का, जल में पेठने का, स्नान करने 
का, दर्पण करने का, चरणामृत देने ओर लेने का, जल पीने का, घर बुहारने का, 
चूल्हे में आग डालने का, परसने का, अँचाने का तथा अन्य अनेक छोटे-मोटे कर्मों 
का मन्त्र दिया गया है; टोपी लगाने का, दीपक वारने का, आसन लगाने का, 
कमर कसने का, रास्ता चलने का सुमिरन दिया हुआ है। ये मन्त्र 'बीजक' आदि 
ग्रन्थों की वाणियों से लिये गये है । आवश्यकतानुसार उनमें थोड़ा-बहुत घटा-बढ़ा 
लेने में विशेष संकोच नहीं अनुभव किया गया । नथी वाणियाँ भी जरूरत पड़ने पर 
बना ली गयी हैं । इस प्रकार दातून करने का मन्त्र यह है: 
सत्त को दातौन संतोष की झारी । 
सत्त नाम ले घसो विचारी। 
किया दातौत भया परकास। 
अजर नाम wel विश्वास। 
भमी नाम ले पहुँचे आय। =F 
कहे कबीर सब लोक सिधाय। 
चूल्हे में आग देने का मन्त्र इस प्रकार हे: 
चूल्हा हमारे चोहटे सब घर तपे रसोई । 
सत्त-सुकृत भोजन करे हम को छत न होई । 
थारी परसने का मन्त्र : 
चंदन चोका कंचन थारी । हीरालाल पदुम की झारी। 
बहुत भांति जेवनार बनाये। प्रेम प्रीति सों पारस कराये। 
संत सुहेला भोजन पायो । सत्त सुकृति सत्त नाम गुसाई | 
वह कौन-सी वस्तु है जो अनुयायियों को अपने गुरु के उपदेशों के प्रतिकल 
चलने को बाध्य करती हे ? यह कहना अनुचित है कि अनुयायी जान-बूझकर अपने 
. धर्मगुरु के वचनों की अवमानना करते हैं, वस्तुतः अनुयायी धर्मगुरु की प्रतिष्ठा 
बढ़ाने के लिए ही बहुधा गलत मागें ग्रहण करते हैं। वे लक्ष्य की प्राप्ति के लिए 

| ऐसे साधनों का उपयोग निस्संकोच करने लगते हैं, जो लक्ष्य के साथ मेल नहीं 
= खाते और बहुधा उसके विरोधी होते है। हजरत ईसा मसीह अहिसामागं के 
प्रवर्तक थे; परन्तु उनकी महिमा संसार में प्रतिष्ठित करते के लिए सौ-सौ वर्षों 
तक रक्‍त की नदियाँ बहती रही हैं। हमें इतिहास को ठण्डे दिमाग से समझना 
चाहिए | सचाई का सामना ईमादारी के साथ करना चाहिए । 
जब किसी महापुरुष के नाम पर कोई सम्प्रदाय चल पड़ता है तो आगे चल- 
कर उसके सभी अनुयायी कम बुद्धिमान ही होते हैं, ऐसी बात नहीं है। कभी- 
कभी शिष्य-परम्परा में ऐसे भी शिष्य निकल आते हैं, जो मूल सम्प्रदाय-प्रवत्तंक 
Dg से भी अधिक प्रतिभाशाली होते हैं। फिर भी सम्प्रदाय-स्थापना का अभिशाप यह 
है कि उसके भीतर रहनेवाले की स्वाधीन चिन्ता कम हो जाती है । सम्प्रदाय की 
प्रतिष्ठा ही जब सबसे बड़ा लक्ष्य हो जाता है तो सत्य पर से दृष्टि हट जाती है, 
प्रत्येक बड़े 'यथार्थ' की सम्प्रदाय के अनुकूल संगति लगाने की चिन्ता ही बड़ी हो 
जाती है। इसका परिणाम यह होता है कि साधन की शुद्धि की परवा नहीं की 
जाती । परन्तु यह भी ऊपरी बात है। साधन की शुद्धि की परवा न करना भी 
असली कारण नहीं है, वह भी कार्य है; क्योंकि साधन की अशुचिता की सत्य भ्रष्ट 
होने का कारण मान लेने पर भी यह प्रश्न बना ही रह जाता है कि विद्वान्‌ और 
प्रतिभाशाली व्यक्ति भी साधन की अशुचिता के शिकार क्यों बन जाते हैं? 
घर जोड़ने की साया : स्पष्ट ही मालूम होता है कि घर जोड़ने की माया 
बड़ी प्रबल है और संसार का विरला हो कोई इसका शिकार होने से बच सकता 
है। इतनी प्रवल शक्ति के यथार्थ को उलटा नहीं जा सकता | उसको मानकर ही 
उसके आकर्षण से बचने की वात सोची जा सकती है । स्वयं कबीरदास ने न जाने 
कितनी बार इस प्रबल माया की शक्ति के प्रति लोगों का ध्यान आकृष्ट 


= किया है : 


ई माया रघुनाथ की बौरी खेलत चली अहेरा हो। 
चतुर चिकनिया चुनि चुनि मारे काहु न राखे तेरा हो । 
मौनी पीर दिगम्बर मारे ध्यान धरन्ते जोगी हो। 
जंगल में के जंगम मारे माया किहहु न भोगी हो। 
वेद पढ़न्ते वेदुआ मारे पूजा करते स्वामी हो। 
अर्थ विराचत पंडित मारे बाँधे सकल लगामी हो। 
इत्यादि। 
a कबीरपन्थी साहित्य के अध्ययन से यह वात अधिकाधिक स्पष्ट होजाती हैकि 
| इदे-गिदे की सामाजिक व्यवस्था का प्रभाव बड़ा जबर्दस्त सावित हुआ है। उसने 
| सत्य, ज्ञान, भक्ति और वैराग्य को बुरी तरह दबोच लिया है । केवल कबीरपन्थ 
| में ही ऐसा नहीं हुआ है। सब बड़े-बड़े मतों की यही अवस्था है । समाज में मान- 
प्रतिष्ठा पाने का साधन पैसा है। जब चारों ओर पैसे का राज हो तब उसके 
| आकर्षण को काट सकना कठिन है । पन्थ की प्रतिष्ठा के लिए भी पेसा चाहिए । 
i 

जो लोग इस आकर्षण को नहीं काट सकनेवालों की निन्दा करते हैं, वे समस्या को 
बहुत ऊपर-ऊपर से देखते हैं । ; 

अठारहवीं शताब्दी के बाद क्रा सन्तो का अधिकांश साहित्य सम्प्रदाय कौ 
प्रतिष्ठा बढ़ाने के उद्देश्य से लिखा गया हे । उसमें अग्निगर्भा वाणियों की 
अपव्याख्या करने की प्रवृत्ति है जिस चीज को दुनिया बड़ी समझती है उसी अर्थ 
को सन्तों की वाणियों से निकालने का प्रयत्न किया गथा है। इसीलिए ag शक्ति 
निरन्तर क्षीण होती गयी है और अपेक्षाकृत नवीन सन्त-साहित्य निर्जीव हो गया 
है। उसमें बुझौवल-जैसी वाणियों का प्रचार बढ़ता गया R | 

[इस शाखा के अध्ययन के लिए सहायक ग्रन्थ--मिश्रवन्धु : frg 
विनोद'; रामचन्द्र शुक्ल : 'हिन्दी साहित्य का इतिहास'; पं० परशुराम चतुर्वेदी : 
'उत्तर भारत की सन्त-परम्परा', 'सन्त काव्य संग्रह'; हजारीप्रसाद द्विवेदी: 
'कबीर'; रामकुमार वर्मा : सन्त कबीर ।] 


कृष्णभक्ति का साहित्य 


लीलागान की परम्परा : हमने पुर्व अध्याय में देखा है कि महाप्रभु वल्लभाचार्य 
के शुभागमन के बाद उत्तर भारत में कृष्णभक्ति के साहित्य को नया आदर्श और 
नयी प्रेरणा-शक्ति प्राप्त हुई । परन्तु श्रीकृष्णभक्ति की परम्परा सूरदास से पहले 
कुछ थी ही नहीं, ऐसा नहीं समझना चाहिए । श्रीकृष्ण-कथा दीर्घकाल से उत्तर 
भारत में परिचित थी । वल्लभाचार्य के आगमत से उसमें नयी शक्ति आ गयी । 
साहित्य 'प्राकृत जन चरित' से हटकर भगवत्‌-लीला की ओर प्रवृत्त हो गया | 
महाप्रभु ने लीलागान पर बहुत अधिक वल दिया | 'भागवत महापुराण' ने ही इस 
मत का प्रचार किया था । सम्भवत: दसवीं-ग्या रहवीं शताब्दी में भागवत-परम्परा 
से भिन्त भी कोई लीलागान की शास्त्रीय परम्परा थी । जयदेव का 'गीतगोविन्द' 
पूर्णरूप से भागवत-परम्परा का ग्रन्थ नहीं है। उसमें राधा प्रमुख गोपी हैं जो 
भागवत में अपरिचित हैं। फिर 'गीतगोविन्द' का रास बसन्त-रास है जबकि 
भागवत का शरद-रास। 
जो हो, लीला के पद बहुत पहले से ही लिखे जाने लगे थे। कब से लिखे जाने 
लगे, यह कह सकता तो कठिन है किन्तु दसवीं-ग्यारहवीं शताब्दी में मात्रिक छन्दों 
के गेय पदों में कृष्णलीलागान करने की प्रथा अवश्य चल पडी थी। बारहवीं 
शताब्दी में कवि जयदेव का 'गीतगोविम्द' इसी प्रकार के मात्रिक wel के गेय 

| पदों में लिखा गया था । पण्डितों ने अनुमान किया है कि उन दिनों उड़ीसा में इसी 
ae प्रकार के गान लोकभाषा में प्रचलित रहे होंगे, उन्हीं के अनुकरण पर जयदेव ने 
ग्रे गान लिखे होंगे ata सिद्धो के गेय पद इतना तो सूचित करते ही हैं कि पूर्वी 
भारत में गेय पदों का साहित्य बहुत पहले से रचित होने लगा था। जयदेव का 
जन्म बंगाल के बी रभूम नामक जिले के केन्दुलि (fafaa) ग्राम में हुआ था। 
इधर कुछ उड्या विद्वानों ने यह बताने का प्रयत्न किया है कि उनकी जन्मभूमि 
उड़ीसा में ही थी । उनकी जन्मभूमि चाहे जहाँ भी रही हो, इतना तो निश्चित ही 
है कि उनकी साधनाभूमि जगन्नाथपुरी ही थी । जयदेव के वाद लोकभाषा में गेय 
पदों का कृष्णलीला-परक साहित्य मिथिला के विद्यापति और बंगाल के चण्डीदास 
नामक दो कवियों ने लिखा । विद्यापति की पदावली का परिचय तो हिन्दी साहित्य 
के विद्यार्थी को है ही । साधारणतः यह विश्वास किया जाता है कि श्रीकृष्णलीला 
से सम्बद्ध गेय पद के साहित्य की उत्सभूमि पूर्वी भारत ही है और वहीं से चलकर 
यह प्रथा पश्चिमी भारत में आयी है। ata सिद्धों के गान, जयदेव का गीतगोविन्द, 
चण्डीदास और विद्यापति के पद--सभी इस प्रकार के विश्वास को बल देते हैं। 
चण्डीदास और विद्यापति : चण्डीदास और विद्यापति के पदों ने आगे चल- 
कर बंगाल के बहुत बड़े वैण्णव-भक्ति आन्दोलन को प्रेरणा दी है। चण्डीदास के 
पदों में राधिका के अत्यन्त कोमल और सुकुमार हृदय का परिचय मिलता है, 
किन्तु विद्यापति के पदों में राधिका अधिक विलासवती और विदग्धा हैँ। विद्यापति 
श्रृंगार रस के सिद्धवाक्‌ कवि थे। उनकी पदावली में राधा और कृष्ण की जिस 
प्रेमलीला का चित्रण है, वह अपूव है। इस वर्णन में प्रेम के शरीर-पक्ष की प्रधानता 
अवश्य है पर इससे सहूदय के चित्त में विकार नहीं उत्पन्त होता; बल्कि भावों की 
सान्द्रता और अभिव्यक्ति की प्रेषणीयगुणिता के कारण वह बहुत ही आकर्षक हो 
गया है । विद्यापति के इन पदों ने ब्रजभाषा की कविता को कितना प्रभावित 
किया, यह कहना कठिन है | शायद बहुत कम | पश्चिमी भारत में भी कृष्णलीला- 
परम्परा पहले से ही वत्तेमान थी, इसका प्रमाण मिल जाता है। त. 
क्षेमेस्द्र : क्षेमेन्द (ग्यारहवीं शताव्दी) के 'दशावतारचरितम्‌' में कवि ने एक 
जगह लिखा है कि जव गोविन्द यानी श्रीकृष्ण मथुरापुरी को चले गये तो वियोग- 
क्षिप्तहदया गोपियाँ गोदावरी (?) के किनारे पर गोविन्द का गात करने लगीं 
गोविन्दस्य गतस्य गतस्य कंसनगरीं 
व्याप्ता वियोगार्निना । 
स्निरधश्यामलकूललीनहरिणे 
गोदावरीगह्वरे । 


रोमन्थस्थितगोगणैः परिचयादु- 
त्कर्णमाकणितम्‌ | 


a गोकुलपल्लवे गुणगणं 
गोप्यः सरागा जगुः । (8-73) 

गोपियों ने जो गान गाया उसे कवि ने मात्रिक छन्द में लिखा हे । अनुमान 
किया जाता है कि क्षेमेन्द्र ने इस प्रकार के गान अपने आस-पास सुने थे और इस 
गान में उन्होंने उन्हीं लौकिक गीतों का अनुकरण किया है! गीत इस प्रकार है: 
ललितविलासकला सुखखेलन-- 
ललनालोभनशोभनयौवन 
मानितनवमदने | 
अलिकुलकोकिलकुवलयकज्जल 
कालकलिन्दसुताविव लज्जल-- 
कालियकुलदमने | 
केशिकिशोरमहासुरमारण 
दारुणगोकुलदुरितविदारण-- 
गोवर्धनधरणे । 
कस्य न तयनयुगं रतिसंगे 
मज्जति मनसिजतरलतरंगे—- 
वररमणीरमणे। 
इस गात से यह अनुमान होता है कि जिस प्रकार के पद बंगाल और उड़ीसा 
में प्रचलित थे, उसी प्रकार के पद सुदूर कश्मीर में भी प्रचलित थे अर्थात्‌ पूर्व से 
पश्चिम तक सम्पूर्ण भारत में ऐसे पद व्याप्त थे । सूरदास ब्रजभाषा के प्रथम कवि 
हैं। उनके पद इतने सुन्दर और कलापूर्ण हैं कि सहसा यह विशवास नहीं होता कि 
यह रचना ब्रजभाषा की पहली रचना है। निश्चय ही इसके पहले बहुत बड़ी 
परम्परा रही होगी। पण्डित रामचन्द्र शुक्ल ने तो एक बार यह भी अनुमान 
किया था कि 'सूरसागर' दीर्घकाल से चली आती हुई किसी पुरानी परम्परा का 
विकास है। सूरदास और उन्हीं के समान अन्य भक्तकवियों के पदों का बाद में 
चलकर इतना अधिक विकास हुआ कि उनके पहले के सभी पद या तो लुप्त हो गये 
या फिर इन्हीं कवियों में से किसी-न-किसी के नाम पर चल पडे । 
गीतगोविन्द : 'गीतगोविन्द' में बहुत थोड़े गानों का संग्रह है। कवि ने उसे 
प्रबन्ध-काव्य के रूप में ही सजाया है। निस्सन्देह 'गीतगोविन्द' के गान गीति- 
काव्यात्मक अर्थात्‌ 'लिरिकल' हैं। ऐसे पदों से प्रबन्ध का काम नहीं लिया जा 
सकता | इसीलिए 'गीतगोविन्द' वास्तविक प्रबन्ध-काव्य नहीं हो सका है। वह 
वस्तुतः गीति-काव्य-संग्रह ही है। सूरदास आदि ब्रजभाषा के कवियों ने भी बहुत- 
कुछ इसी पद्धति को अपनाया है। श्रीकृष्णलीला का गान करने के पहले जयदेव ने 
दशावतार का स्मरण कर लिया है। ऐसा जान पड़ता है कि ग्यारहवीं शताब्दी में 
दशावतार-वर्णन बहुत आवश्यक समझा जाने लगा था। मूल रासो में भी 
दशावतार-वर्णन-परक कुछ कविताएँ अवश्य रही होंगी । 
चन्द का दसम्‌ वर्तमान 'पृथ्वीराजरासो' में भी दशावतार नाम का एक 
अध्याय जुड़ा हुआ है। मूल ग्रन्थ से यह लगभग स्वतन्त्र ही है । इसमें अच्छे कवित्व 

का परिचय है। जान पड़ता है वि क्षेमेन्द्र के 'दशावता रचरितम्‌' की भांति यह भी 
देशी भाषा में लिखा हुआ कोई स्वतन्त ग्रन्थ था । वर्त्तमान रासो में इसका दसम्‌ 
नाम अव भी सुरक्षित है। दसम्‌ अर्थात्‌ दशावतारचरित । यद्यपि वर्त्तमान रासों में 
यह दूसरे समय के रूप में अन्तर्भुवत किया गया है तथापि इसका दसम्‌ नाम उसमें 
दिया हुआ है । सम्पादकों को इस नाम की व्याख्या में कहना पड़ा है कि दसम्‌ 
अर्थात्‌ द्वितीय समय। जब तक यह स्वीकार न किया जाय कि दसम्‌ नामक 
दशावतारचरित-विषयक कोई अलग ग्रन्थ था, जो वाद में रासो में जोड़ दिया गया, 
तव तक 'दसम्‌' अर्थात्‌ 'द्वितीय' की ठीक-ठीक संगति नहीं लग सकती । 

परन्तु यह सब कहने का यह मतलव नहीं है कि यह 'दसम्‌' नामक रचना 
चन्द कवि की लिखी होगी ही नहीं । इसमें बहुत ही सुन्दर कविता का परिचय 
मिलता है । निस्सन्देह यह किसी अच्छे कवि की रचना है। यह लीलाकाव्य का 
उत्तम निदर्शन g | 

यदि रासो का यह 'दसम्‌' (दशावतारचरित) बारहवीं शताब्दी की रचना 
है, तो पश्चिम भारत की लीलावाले साहित्य के रूप का सुन्दर परिचय देता है। 
क्षेमेन्द्र के काव्य के साथ मिलाकर देखा जाय तो स्पष्ट हो जायगा कि श्रीकृष्ण- 
लीला-विषयक काव्य और गेय पद दोनों ही की परम्परा पश्चिम भारत में एक- 
दम अपरिचित नहीं थी । सूरदास के साहित्य में वह एकाएक नहीं प्रकट हुई है। 

ब्रजभाषा-काव्य निश्चय ही बहुत पहले से बनने लगा था। परन्तु वास्तविक 
समृद्धि के साथ वह सूरदास के भजनों में ही प्रकट होता है। वस्तुतः सूरदास ही 
ब्रजभाषा के प्रथम कवि हैं और लीलागान का महान्‌ समुद्र 'सूरसागर' ही उसका 
प्रथम काव्य है । सूरदास भारतीय साहित्य के विद्यार्थी के लिए अपरिचित नहीं 
हैं । समूचे भारतवर्ष में उनका नाम श्रद्धा-भक्ति के साथ लिया जाता है । 

सुरदास : प्रसिद्ध है कि कविवर सूरदास महाप्रभु वल्लभाचार्य के शिष्य थे। 
साम्प्रदायिक अनुश्रुतियों के अनुसार वे वल्लभाचार्य से दस दिन छोटे थे । वल्लभा- 


` चार्यं की शरण में आने के पहले सूरदास की काफी ख्याति हो चुकी थी । 'चोरासी 


वैष्णवन की वार्त” के अनुसार इनका जन्म-स्थान रुतकता या रेणुकाक्षेत्र है। ये 
मथरा और वन्दावन के बीच गऊघाट पर रहते थे, भजन गाया करतेथे और 
सेवक अर्थात शिष्य बनाया करते थे। जव महाप्रभु उधर पधारे तो सुरदास के 
सेवकों ने उन्‍हें सूचना दी कि दिग्विजयी महाप्रभु वल्लभाचार्य पधारे हैं, जिन्होंने 
सब पण्डितों को जीतकर भक्तिमार्गं की स्थापना की है। यह सुनकर सुरदासजी 
उनसे मिलने गये । उस समय महाप्रभु भोग लगाकर और स्वयं भी प्रसाद पाकर 
गद्दी पर विराजमान थें। सूरदासजी को देखकर उन्होंने भगवद्भजन करने का 


3 tt 
: आदेश दिया । आज्ञा पाकर सूरदासजी ने दो भजन गार्य श्रभु हौं सब पतितन 


कौ टीकौ” और “ हौं हरि सब पतितन को नायक ' । महाप्रभु ने दो ही भजन सुने 


. मौर फिर'डाँटकर कहा, “सुर ee ऐसो घिघियात काहे को हौ, कछु भगवतूलीला 


वर्णन करौ ।” किन्तु सूरदास को भगवतूलीला का कुछ ज्ञान नहीं था । तब 


CC-0. In Public Domain. Gurukul Kangri Collection, Haridwar 


HSS 


Digitized by Arya Samaj Foundation Chennai and eGangotri 
354 | हजारीप्रसाद द्विवेदी ग्रन्यावली-3 


श्री महाप्रभुजी ने पहले तो सूरदासजी को नाम सुनाया, पीछे समर्पण करवाया 
और फिर भागवत्‌-दशमस्कन्ध की अनुक्रमणिका कही, और तब “श्री सूरदासजी 
ने भगवतलीला-वर्णन करौ” । इस घटना से यह सूचित होता है कि वल्लभाचार्य 
से भेंट होने के पहले सूरदास जो भजन बनाया करते थे, उसमें लीला का कोई स्थान 
नहीं था । लीला का वर्णन सूरदास की वल्लभाचार्य से पायी हुईं विशेष दृष्टि है। 
क्या सूरदास जम्माग्ध थे ? : श्री गोकुलनाथजी की “निजवार्ता' से यही 
मालूम होता है कि वल्लभाचार्य से ये केवल दस दिन छोटे थे । श्री हरिरायजी 
के 'भावप्रकाश' से पता चलता है कि सूरदास दिल्ली से चार कोस दूर सीही ग्राम 
के सारस्वत कुल में पैदा हुए थे । जन्म से ही अन्धे थे, परन्तु सगुण भाव के भजन 
बनाकर गाया करते थे और सेवकों को सुनाया करते थे। पहले तो अठारह वर्ष 
तक एक तालाब के ऊपर पीपलवृक्ष के नीचे भजन करते रहे, फिर गऊघाट आ 
गये। यहीं महाप्रभु वल्लभाचाये से भेंट हुई और लीलागान करने की प्रेरणा 
मिली | महाप्रभु प्यार से इनको 'सूरसागर' कहा करते थे। 'सूरसागर' के भीतरी 
प्रयोगों को देखकर भी कुछ लोगों ने अनुमान किया है कि ये जन्म के अन्धे थे । 
श्री हरिराय के 'भावप्रकाश' तथा श्रीनाथ भट्ट की 'संस्कृतवात्ती मणिमाला' के 
अनुसार भी ये जन्मान्ध थे । परन्तु सूरदास के प्राकृतिक शोभा और रूप-वर्णन को 
देखकर अधिकांश विद्वान्‌ यह नहीं मानना चाहते कि वे जन्मान्ध थे । 'सूरसागर' 
के कुछ पदों से यह ध्वनि अवश्य निकलती है कि सूरदास अपने को जन्म का अन्धा 
और कमं का अभागा कहते हैं, पर सब समय इसके अक्षरार्थ को ही प्रधान नहीं 
मानना चाहिए ag मानसिक ग्लानि की अवस्था में कही हुई बात है, जिसमें 
अपनी हीनता को अतिरंजित करने की प्रवृत्ति काम करती रहती है । 
सूरदास ने अपने इदेगिदे जिस समाज को देखा था, उसका कोई ऊँचा आदर्श 
नहीं था; लोग खाते-पीते थे, रोगी या निरोग होते थे, और चार दिन हँसकर या 
रोकर चल पड़ते थे । युवावस्था को विलास-क्रीड़ा का काल माना जाता था । लोग 
“यौवनमद, जनमद, धनमद और मादकमद' के शिकार हो रहे थे। क्या पुरुष 
कया स्त्री, सबका लक्ष्य भोगलिप्सा ही था । जो लोग धार्मिक प्रकृति के होते थे वे 
पुराण सुन लेते थे, तुलसीदल का भोग लगा देते थे और शालिग्राम-शिला की 
पुजा भी कर लिया करते थे। जो लोग मंगलकामी थे, वे एकादशी-द्वादशी का 
संयम-नियम का ब्रत पाल लेते थे और ग्रहों का शान्तिस्वस्त्ययन क रके अमंगल का 
शमन कर लिया करते थे । सूरदासजी ने इसी प्रकार का समाज देखा था। लोगों 
में झूठी शान, थोथी मानप्रियता और उद्देश्यहीन धर्माचार का बोलबाला था । 
भावुक सूरदास इस अवस्था से विरक्ति अनुभव कर रहे थे और न जाने किस 
शुभ ged में सबकुछ छोड़कर विरक्त हो गये ga समय उनकी अवस्था तरुण 
रही होगी । यदि अनुश्रुतियों को प्रामाणिक माना जाय, तो यह भी स्वीकार करना 
पड़ेगा कि उनके अंग-प्रत्यंग से लावण्य की छटा छिटकती रहती थी । विधाता ने 
सबकुछ दिया था, सि फे आँखें नहीं दी थीं। अनुश्रुतियों की वह कहानी भी बहुत 

अधिक प्रसिद्ध है कि किस प्रकार किसी तरुणी के रूप से आकृष्ट होकर उन्होंने 
उसका अनुसरण किया और वाद में अपनी आँखें फोड़ या फुड़वा लीं । सूर होने के 
बाद वे दीर्घकाल तक भगवान्‌ को कातर भाव से पुकारते रहे, उस समय के उनके 
भजनों में दैन्य का स्वर है और आत्मग्लानि की पीडा है । न जाने कितने दिनों तक 
उन्होंने अपने-आपको 'अशुची अकृती अपराधी' समझा, aa पतितन कौ टीकौ' 
माना और “जदुपति विना बीते' दिनों के लिए पश्चात्ताप करते रहे उस समय 
उनके चित्त में एक ही बात से शान्ति मिलती थी कि लोग उन्हें श्याम का गुलाम 
समझते थे : “सब कोउ कहत गुलाम श्याम के सुनत सिरात हियो।” ऐसी आत्म- 
ग्लानि की अवस्था में अपनी हीनता को अतिरंजित करने की प्रवृत्ति मनुष्य में आ 
जाती है। ऐसे ही अवसरों पर सूरदास अपने को जन्म का अन्धा और कर्म का 
अभागा कह देते थे । इसके अक्षरार्थ को बहुत अधिक महत्त्व नहीं देना चाहिए | 
परवर्त्ती पुस्तकों में केवल सुनी-सुनायी बातों का उल्लेख है। सूरदास का साहित्य 
कभी जन्मान्ध व्यक्ति का लिखा साहित्य नहीं हो सकता । 

“चौरासी वैष्णवन की वार्त्ता से स्पष्ट है कि महाप्रभु के तिरोधान के बहुत 
बाद तक सूरदास जीवित रहे । अनुमान किया जाता है कि सन्‌ 523¢. के आस- 
पास वे वल्लभाचार्यजी के सम्पर्क में आये होंगे। महाप्रभु ने इन्हें श्रीनाथजी के 
सामने कीर्तन करने का भार दिया था, परन्तु जव कृष्णदास मन्दिर के अधिकारी 
नियुक्त हुए तो सूरदास को वहाँ से हटकर पारसौली ग्राम में चला जाना पड़ा था 
और वहीं उनकी मृत्यु भी हुई। उनकी मृत्यु के समय वल्ल भाचा के सुपुत्र गोस्वामी 
विट्ठलनाथजी उपस्थित थे। विटूठलनाथजी की मृत्यु ]589 ई. में हुई थी, 
इसलिए सूरदासजी की मृत्यु उसके पहले ही हो गयी थी । 

सुर की रचनाएँ : सूरदास की प्रसिद्ध रचना 'सूरसागर "ही है। इसके निर्माण 
के बाद उन्होंने 67 वर्ष की अवस्था में 'सूरसागर सारावली' पुस्तक लिखी थी। 
उनकी लिखी समझी जानेवाली एक और पुस्तक 'साहित्यलह्री' मिली है जिसमें 
दुष्टकूट के पद संकलित हैं l? 

साहित्यलहरी : इसी 'साहित्यलहरी' में ।8 नम्बर का जो पद है, उसमें 
सूरदास की वंश-परम्परा दी हुई है जिसमें बताया है कि सूरदास चन्दवरदाई के 
वंशज थे और उनके पिता का नाम हरिचन्द था। हरिचन्द के सात पुत्रों में सबसे 


L 'सूरसागर' () नवलकिशोर प्रेस, लखनऊ, 820; (2) कृष्णलाल, आगरा, 822; 
(3) ईजादे किशन प्रेस, आगरा, !88।; (4) वेंकटेश्वर प्रेस, बम्बई, (897; (5) 
जगन्नाथप्रसाद रत्नाकर सम्पा. (कई भाग मात्र), वनारस, ।9347 (6) नन्ददुलारे 
वाजपेयी, 95[ | 

2. (l) 'साहित्यलहरी', खङ्गविलास प्रेस, वाँकीपुर, 892 


(2) 'दृष्टकूट' (सरदार कवि की टीका) बनारस, !869 
(3) „ aoon नवलकिशोर प्रेस, लखनऊ, 890 

छोटे सूरजदास या सूरदास थे। मुसलमानों से लड़ते-लड़ते जब छ: भाई मर गये 
तब अन्धे सूरदास इधर-उधर भटकते रहे और अन्त में एक कुएँ में जा गिरे, जहाँ ॥ 
से भगवान्‌ ने GAT उद्धार किया । भगवान्‌ ने उन्हें यह भी बताया कि “प्रबल 
दच्छित विप्रकुल तै शत्रु Ge तास अर्थात्‌ दक्षिणके ब्राह्मण कुल से शत्रु का 
नाश होगा । कुछ विद्वानों ने इस पद को प्रक्षिप्त माना है; क्योंकि इसमें “प्रबल 
दच्छिन विप्रकुल त शब्दों के द्वारा दच्छिन के पेशवाओं का बोध होता है। 
परन्तु मुझे ऐसा लगता है कि यह पुरी-की-पूरी | साहित्यलहरी' सन्देहास्पद रचना 
है। एक तो 'सूरसागर के विद्यार्थी को यही विश्वास करने में कठिनता मालूम 
होती है कि सूरदास-जैसा सहज भवत अलंकार और नायिकाभेद के प्रदर्शन में कँसे - 
उलझ पड़ा | दूसरे, 09% पद में ग्रन्थ की तिथि और समाप्ति का निर्देश कर 
चुकते के बाद वह अपने जाति और वंश का उल्लेख क्यों करने लगेगा? ग्रन्थ की 
तिथि के सम्बन्ध में ग्रन्थकार ने लिखा है-- “मुनि पुनि रसन के रस लेख; दसन 
गौरीनन्द को लिखि सुबल संबत्‌ पे । इसका अर्थं ]627 सं. किया जाता है। 
इसमें 'रसन' शब्द में रस न = शून्य और रसन==दो, इत्यादि खींचतान करके 
]627 सं. बनाया गया है। पण्डित रामचन्द्र शुक्ल ने 'पुनि' को 'सुनि' बनाकर 
सुति का अर्थ शून्य किया है और इस प्रकार सं. ]607 अर्थ किया है। परन्तु 
' वस्तुतः इसका अर्थ ।607 होना चाहिए । 'मुति' का अर्थ सात है, 'पुनि का अर्थ 
है फिर से मुनि अर्थात्‌ सात और “रसन' का रस अर्थात्‌ षट्रस (छः) है और 
“गौरीनन्दन? का 'दशन” अर्थात्‌ एक है । इस प्रकार ग्रन्थ का निर्माणकाल सं. 
677 अर्थात्‌ ।620 ई. पड़ता है, जो सूरदास की मृत्यु के बहुत बाद का समय है । 
इस प्रकार यह किसी अन्य सूरजदास नामक कवि की रचना है । इसमें सूरदास 
के भी कुछ पद आ गये हों तो कोई आश्चर्य नहीं और :8aT पद तो निश्चित रूप 
से प्रक्षिप्त है। श्री ब्रजेश्वर वर्मा का अनुमान है कि यह किसी भाट का सूरदास को 
स्वजातीय बनाने का प्रयत्न है। इस पुस्तक को अधिक महत्त्व देना उचित नहीं U 
सुर का बेहिष्ट्य : वार््ता-साहित्य से पता चलता है कि सूरदास का यश 
सुनकर बादशाह अकबर भी उनसे मिले थे। अकबर-जैसे गुणग्राही सम्राट कें लिए 
यह बात असम्भव नहीं है। सूरदास के विषय में अधिक कुछ मालूम नहीं है, परन्तु 


T 


L सूरदास के नाम पर कई पुस्तकें निकली हैं जिनमें कई तो 'सूरसागर' के पदों के संग्रह 
मात्र हैं, परन्तु कई ऐसी हैं जिनकी प्रामाणिकता के बारे में सन्देह है । कुछ पुस्तकों के 
नाम यहाँ दिये जा रहे है--(।) 'सूरसागर-रतन', बनारस, 867; (2) 'सुर-संगीत-सार* 
कलकत्ता, ।908; (3) 'सूरकृत विनय-पत्निका', बम्बई, 869; (4) 'सूरकृत faan’, i 
बनारस, !870; (5) 'सूरशतक', बनारस, ।869; (6) वही, पटना, 869; (7) 'सूर 
रामायण', बनारस, 869; (8) वही, मुरादाबाद, ।898; (9) 'विसातिन लीला', फतेह- | 
गढ़, 876; (0) वही, वेंकटेश्वर प्रेस के एक संग्रह में; (Sada, लखनऊ, 
878; (i2) 'मोरध्वज कथा', बम्बई, ।883, 820; (3) “बाललीला', बम्बई, /883; | 

'सूरसागर' के पढ़ने से उनका स्वभाव, रुचि, निष्ठा और व्यक्तित्व का बहुत स्पष्ट 
परिचय मिलता है। सूरदास के साहित्य को पढ़ते समय हमें इस बात को याद 
रखना चाहिए कि निखिलानन्द-सन्दोह्‌ भगवान्‌ श्रीकृष्ण ही उसमें अभिव्यक्त 
प्रेम के आलम्वन हैं। आलम्बन दो प्रकार के होते हैँ: विषयरूप आलम्बन और 
आश्रयरूप आलम्बन । दुष्यन्त को देखकर यदि शकुन्तला के हृदय में प्रेम-भाव 
उत्पन्न हुआ हो तो दुष्यन्त विषयरूप आलम्बन है और शकुन्तला आश्रयरूप 
आलम्वन। वैष्णव भक्त भगवान्‌ को विषयरूप आलम्वन के रूप में ही देखते हैँ । 
गोपियाँ, यशोदा, नन्द, गोप-वाल, उद्धव आदि सभी भक्त आश्रयरूप आलम्बन हैँ | 
इन सबकी एकमात्र अभिलाषा यही होती है कि भगवान्‌ हमसे प्रसन्न हों। अगर 
हम इस वात को ध्यान में रखे विना वैष्णव साहित्य को पढ़ेगे तो घाटे में रहेंगे । 
यह भाव नानाभाव से भक्त कवि की कविता में आयेगा, इसे इसी रूप में न देखने 
का परिणाम यह हुआ कि सूरदास की वर्णन की हुई श्रीकृष्ण की बाललीला को 
बड़े-बड़े सहृदयों तक ने इस प्रकार समझा है मानो वे स्वभावोक्ति के उत्तम 
उदाहरण हैं। नहीं, वे स्वभावोक्ति के उदाहरण नहीं हैं, वे उससे बड़ी चीज हैं। 
संसार के साहित्य की वात कहना तो बहुत कठिन है, क्योंकि वह बहुत बड़ा है और 
उसका एक अंशमात्र हमारा जाना है। परन्तु हमारे जाते हुए साहित्य में इतनी 
तत्परता, मनोहारिता और सरसता के साथ लिखी हुई बाललीला अलभ्य है। 
बालकृष्ण की एक-एक चेष्टाओं के चित्रण में कवि कमाल की होशियारी और 
सूक्ष्म निरीक्षण का परिचय देता है। न उसे शब्दों की कमी होती है, न अलंकार 
की, न भावों की, न भाषा की । क्यों ऐसा है? कया कारण है कि शताधिक पदों 
में बार-बार दुहरायी हुई बात इतनी मनोरम हो गयी है? क्या कारण है कि 
उपमाओं, रूपकों और उत्प्रेक्षाओं की जमात हाथ जोड़कर इस बार-बार 
दुहरायी हुई लीला के पीछे दौड़ पड़ी है? इसका कारण यशोदा का निखिला- 
नन्द सन्दोह भगवान्‌ बालकृष्ण के प्रति एकान्त आत्म-समपण है । अपने-आपको 
मिटाकर अपना Bara निछावर करके जो तन्मयता प्राप्त होती है, वही श्रीकृष्ण 
की इस बाललीला को संसार का अद्वितीय काव्य बनाये हुए है। यशोदा को उप- 
लक्ष्य करके वस्तुतः सूरदास का भकत चित्त ही शत-शत weld में saa हो 
उठता है। वही चित्त गोपियों, गोपालों और सबसे बढ़कर राधिका के Be a 
अभिव्यक्त हुआ है । इसीलिए सूरदास की पुन रुक्तियां जरा भी नहीं खटकतीं और 
वाक्‌-चातुर्यं इतना उत्तम कोटि का होकर a व्यंगार्थ के सामने जत ae 
हो गया है। वणेत कौशल वहाँ प्रधान नह है, वह भक्त के महान्‌ D a 
का अंग मात्र है, किन्तु साधक भक्‍त लोग लीला से Feet को जितनी आ 
से अनुभव कर सकते हैं, मिलन-रस को उतना नहीं। जिस दित साधक ase 
जाता है और भक्ति अर्थात्‌ चिन्मयरस के एकमात आकर निखिलानन्द स के ह्‌ 
भगवन से मिलकर एकमेक हो जाता है, उस दिन कुछ कहने को बाकी नहीं रह 
जाता। यही कारण है कि भक्त की विरहकथा अधिक सरस, अधिक भावप्रवण 

औरअधिक]द्रावक होती है । यशोदा द्वारा कथित निम्नांकित पदों में सूरदास का 
हृदय फूट पड़ा है: 

मेरे कान्ह कमल दल लोचन, 

अबकी बार बहुरि फिरि आवहु, कहा लगे जिय सोचन। 

यह लालसा होत जिय मेरे, बैठी देखत tt 

गाइ चरावन कान्ह कुंवर को कबहुँ जान न देहों। 
और-- 

यद्यपि मन समुझावत लोग, 

शूल होत नवनीत देखि मेरे मोहन के Ag जोग। 

प्रातकाल उठि माखन रोटी को fag मांगे देहें। 

अब उहि मेरे कवर कान्ह को छिन छिन अंक में लैहें । 

यशोदा का यह रूप तभी समझा जा सकता है जब पूर्ववर्ती वाललीलाओं को 
इसी प्रेम का एक रूप माना जाय। स्वभावोक्ति का चमत्कार देखनेवाले इस और 
उस रूप में कोई एकरूपता नहीं खोज पायेंगे । 

राधिका के रूप सें भक्त-हृदय : राधिका के रूप में सूरदास ने भकत-हृदय का 
जो चित्र खींचा है वह इसी अपूर्व तन्मय प्रेम का आश्रय-भेद से परिवत्तित रूपान्तर 
मात्र है। यह प्रेम अपना उपमान आप ही है। इसमें उस जाति के प्रेम की गन्ध 
भी नहीं है जो प्रिय की संयोगावस्था में उसकी विरहाशंका से उत्कण्ठित और 
वियोगावस्था में मिलन-लालसा से व्याकुल हुआ रहता है। वह संयोग में सोलह 
आना संयोगमय और विधोगावस्था में सोलह आना वियोगमय है। राधा और 
कृष्ण के नाम पर प्रेम-काव्य अनेक लिखे गये हैं। रीतिकाल का तो प्रायः समूचा 
साहित्य ही इस प्रेमलीला का विस्तार है और उसमें वियोगी के सभी रूपों का-- 
पुर्वराग, मान, प्रेम-वैचित्य ओर प्रवास का--बाह्य रूप जैसे-का-तैसा मिल जाता 
है। पर प्रेम का वह वास्तविक चित्रण, जिसमें बाह्य रूप (फार्म) गोण हो जाता 
है, जिसमें चतुरों के बताये भेद-उपभेद होकर भी धन्य होते हैं और न होकर भी 

धन्य होते हैं, दुर्लभ है। नाना भावों और विभावों के चित्रण-मात्र से और राधा- 

कृष्ण का नाम ले लेने मात्र से कविता उस श्रेणी की नहीं हो जाती, जहाँ भक्‍त 
राधा और अन्य गोपियों के बहाने अपने-आपको दलित द्राक्षा के समान निचोड़कर 
सर्वात्मना भगवान्‌ के चरणों में निछावर कर देता है। वहाँ भावों और हावों के 
सुक्ष्म भेद भूल जाते हैं। वैष्णव भकत भगवान्‌ से साक्षात्‌ चिद्घन विग्रह रूप का, 
अर्थात्‌ जिस र रूप में चैतन्य ही घनीभूत होकर प्रकट हुआ है, लीलागान करते हैं, 
और गोपियों के बहाने अपना प्रीति-निवेदन करते हैं । 

चिन्मुख और जड़ोन्मुख प्रेम : यह ध्यान में रखने की बात है कि लौकिक 
प्रीति होने पर प्रेम जड़ोन्मुख होता है और जब वह प्रेम 'चिदूघन विग्रह भगवान्‌” 
के प्रति होता है तब वह चिन्मुख होता है। लौकिक प्रेम से भिन्नता दिखाने के 
लिए भक्तों ने इसका नाम “उज्ज्वल रस? दिया है। इस मार्ग को वही लोग अपनाते 

हैं जिनमें आत्म-समर्पेण की भावना तीव्र होती है । भगवान्‌ के प्रति अनन्यगामी 
एकान्त प्रेम को ही भवित कहते हैं। आत्म-समर्पण के द्वारा ही भक्‍त इस अनन्य- 
गामी प्रेम को पाता है। यह आत्म-समर्पण दास-रूप में, सखा-रूप में, पिता-माता- 
रूप में और कान्ता-रूप में किया जा सकता है। सूरदास में विभिन्न पात्रों के 
माध्यम से ये सभी भाव थोड़े-वहुत प्रकट हुए हैं, पर मन उनका वात्सल्य, सख्य 
और कान्ता भाव में ही रमता है। 

वात्सल्य-भाव के काव्य के लिए सूरदास की बड़ी ख्याति है। कहते हैं, संसार 
के कम कवियों का नाम इस प्रसंग में उनके साथ लिया जा सकता है। परन्तु उनकी 
गोपियों में और श्रीकृष्ण में जिस भाव का प्रेम है, वह भी बहुत-कुछ बालकोचित 
ही है। 

विरहिणी राधा: विशुद्ध काव्य की दृष्टि से देखें तो राधिका विशुद्ध गीति- 
काव्यात्मक पात्र है । इस गीतिकाव्य का उत्तम विक्रास बंगाली कवि चण्डीदास के 
qa में हुआ है । चण्डीदास की राधिका परकीया नायिका हैं, और उनका मिलन 
क्षणिक और उत्कण्ठापूर्ण होता है । परन्तु सूरदास की राधिका न केवल स्वकीया 
हैं, बल्कि उनका प्रेम चिरसाहचर्यजन्य और उत्कण्ठाहीन है। शिल्प में गीति- 
काव्यात्मक मनोरागों को आश्रय करके महाकाव्यात्मक शिल्प का निर्माण हुआ 
है। ताजमहल ऐसा ही महाकाब्यात्मक शिल्प है, जिसका मूल मनोराग गीति- 
काव्यात्मक या 'लिरिकल' है। 'सूरसागर' भी इसी प्रकार का महाकाव्यात्मक 
शिल्प है, जिसका मूल मनोराग 'लिरिकल' या गीतिकाव्यात्म है । हिन्दी में एक 
ऐसे समालोचकों का दल पैदा हुआ है, जो हर काव्य में महाकाव्य या प्रबन्धकाव्य 
का गुण खोजता है, और न पाने पर अफसोस प्रकट करता है। ऐसे समालो- 
चकों की लपेट से सूरदास भी नहीं बचे हैं। ये लोग एकदम भूल जाते हैं कि काव्य 
के प्रतिपाद्य के भीतर ही गीतिकाव्यात्मकता हो सकती है, ओर उस प्रतिपाद्य को 
लेकर महाकाव्य की रचना उपहासास्पद प्रयत्न हो सकता है। सूरदास ने यदि 
राधिका के प्रेम को लेकर गीतिकाव्य की रचना न करके प्रबन्ध काव्य की रचना 
की होती, तो असफल हुए होते । गीतिकाव्यात्मक मनोरागों पर आधारित विशाल 
महाकाव्य ही 'सूरसागर' है। वर्णन-नेपुण्य और भाषागत माधुय के प्रवाह में पड़ा 
हुआ agaa यह भूल ही जाता है कि सूरदास ने राधिका और श्रीकृष्ण के प्रेम का 
एक ऐसा सम्पूणं चित्र खींचा है जो गीतिकाव्यों के भीतर से महाकाव्य के रूप में 
प्रकट हुआ है । 'सूर-साहित्य में विस्तारपूर्वक मैंने इस विषय की चर्चा की है। 
अन्य भक्त कवियों की भाँति सूरदास ने राधिका और कृष्ण को एकाएक नहीं 
मिला दिया । यही कारण है कि पूर्व-राग की वह व्याकुल वेदना 'सूरसागर' मे नहीं 
मिलेगी, जो चण्डीदास या विद्यापति की पदावलियों में प्राप्य है। परन्तु इसमें एक 
विशेष प्रकार की वेदना है, जो सूरदास की अपनी विशेषता है। राधिका और श्रीकृष्ण 
एक ही साथ खेलते-खाते बड़े होते हैं, फिर भी पूर्व-राग की एक विचित्र वेदना दोनों 
ही अनुभव करते हैं। यह कुछ ऐसी चीज है जिसको आलंकारिक बता नहीं सकते । 

प्रेम का माजित रूप: प्रेम के इस स्वच्छ और माजित रूप का चित्रण 
भारतीय साहित्य में किसी और कवि ने नहीं किया । यह सूरदास की अपनी विशे- 
पता है। वियोग के समय राधिका का जो चित्र सूरदास ने चित्रित किया है, वह 
भी इस प्रेम के योग्य है। मिलन के समय की मुखरा, लीलावती, चंचला और हँसोड़ 
राधिका वियोग के समय मौन, शान्त और गम्भीर हो जाती है उद्धव के साथ 
अन्यान्य गोपियाँ काफी बक-झक करती हैं, पर राधिका वहाँ जाती भी नहीं। 
उद्धव ने श्रीकृष्ण से उनकी जिस मूत्ति का वर्णन किया है उससे पत्थर भी पिघल 
सकता है । उन्होंने राधिका की आँखों को निरन्तर बहते देखा था, कपोल-देश वारि- 
धारा से आद्र था, मुबमण्डल पीत हो गया था, आँखें धस गयी थीं, शरीर केवल 
कंकाल-शेष रह गया था। वे दरवाजे से आगे न बढ़ सकी थीं। प्रिय के प्रिय वयस्क 
ने जब सन्देश माँगा तो वे मूच्छित होकर गिर पड़ीं । प्रेम का वही रूप जिसने संयोग 
में कभी विरहाशंका का अनुमान नहीं किया, वियोग में इस मूर्ति को धारण कर 
सकता है। वास्तव में सूरदास की राधिका शुरू से आखिर तक सरल बालिका है। 
उनके प्रेम में चण्डीदास को राधा की तरह पद-पद पर सास-ननद का डर भी नहीं 
है और विद्यापति की किशोरी राधिका के समान रुदन में हास और हास में रुदन 
की चातुरी भी नहीं है। इस प्रेम में किसी प्रकार की जटिलता भी नहीं है। घर 
में, बन में, घाट पर, कदम्ब तले, हिंडोले पर--जहाँ कहीं भी इसका प्रकाश हुआ 
है, वहीं पर अपने AUTH ही पूर्ण है, मानो वह किसी की अपेक्षा नहीं रखता और 
न कोई दूसरा ही उसकी खबर रखता È | 
सूरदास का कवित्व: सूरदास जब अपने प्रिय विषय का वर्णन शुरू करते हैं तो 
मानो अलंकारशास्त्र हाथ जोड़कर उनके पीछे-पीछे दौड़ा करता है। उपमाओं की 
बाढ़ आ जाती है, रूपकों की वर्षा होने लगती है। संगीत के प्रवाह में कवि स्वयं 
बह जाता है । वह अपने को भूल जाता है। काव्य में इस तन्मयता के साथ 
शास्त्रीय पद्धति का निर्वाह विरल है | पद-पद पर मिलनेवाले अलंकारों को देख- 
कर भी कोई अनुमान नहीं कर सकता, क्रि कवि जान-बूझकर अलंकारों का उप- 
योग कर रहा है। पन्ने-पर-पन्ते पढ़ते जाइए : केवल उपमाओं और रूपकों की 
घटा, अन्योक्तियों का ठाठ, लक्षण और व्यंजना का चमत्कार--यहाँ तक कि एक ही 
चीज दो-दो, चार-चार, दस-दस बार तक दुह्रायी जा रही है, फिर भी स्वाभाविक 
और सहज प्रवाह कहीं भी आहत नहीं हुआ । जिसने 'सूरसागर' नहीं पढ़ा उसे यह 
बात सुनकर कुछ अजीब-सी लगेगी, शायद वह विश्वास ही नहीं कर सके, पर 
बात सही है। काव्यगुणों की इस विशाल वनस्थली में एक अपना सहज सौन्दर्य है । 
बह उस रमणीय उद्यान के समान नहीं, जिसका सौन्दर्य पद-पद पर माली के 
कृतित्व की याद दिलाया करता है; बल्कि उस अक्कत्रिम वनभूमि की भाँति है, 
जिसका रचयिता रचना में ही घुल-मिल गया है। 
अष्टछाप : महाप्रभु वल्लभाचार्य के पुत्र गोस्वामी विट्ठलनाथजी ने महा- 
प्रभु के शिष्यो में से चार और अपने शिष्यो में से चार कवि भक्तों को चुनकर 

अष्टछाप की स्थापना की थी । महाप्रभु वल्लभाचार्य के शिष्यो में . सूरदास, 
2. कृष्णदास, 3. परमानन्ददास, और 4. कुम्भनदास; तथा गोस्वामी विट्ठल- 
नाथ के शिष्यों में L. नन्ददास, 2. चतुर्भुजदास, 3. छीतस्वामी, ओर 4. गोविन्द- 
स्वामी अष्टछाप की मर्यादा पा सके थे । इनमें सभी सुकवि थे, पर सूरदास और 
नन्ददास सवभें श्रेष्ठ थे। 

वल्लभाचार्य के जिन चार शिष्यों को अष्टछाप में गिने जाने की मर्यादा 
प्राप्त हुई थी उनके वृत्तान्त 'चौरासी वेष्णवन की वात्त में ओर विट्ठलनाथ के 
शिष्यों के वृत्तान्त 'दो सौ बावन वैष्णवन को वारत्ता' में संगृहीत हैं । इन पुस्तकों 
से वल्लभाचार्य और उनके पुत्र के शिष्यों के व्यक्तित्व का पता चलता है, जो बहुत 
ही आकर्षक है । 

कृष्णदास : कृष्णदास अधिकारी शूद्र थे, किन्तु अपनी योग्यता के बल पर 
श्रीनाथजी के मन्दिर के अधिकारी नियुक्त हुए थे । वार्ता में इनको कूटबुद्धि और 
दुदेम शासन-कौशल का बड़ा अच्छा परिचय मिलता है । श्रीनाथजी के पुजारी 
बंगाली थे, कृष्णदास उनको निकालना चाहते थे, अतः प्रचार कर दिया कि ये 
चटिया में देवी की मूर्ति रखते हैं और श्रीनाथजी के भोग लगाने के पहले देवी को 
भोग लगा देते हैं। फिर एक दिन जब बंगाली लोग पूजा में लगे हुए थे, तो उनकी 
झोंपड़ियों में आग लगा दी । वेचारे पूजा छोड़कर जब घर की ओर दोड़ तो वहाँ 
कृष्णदास के आदमियों ASS चार-चार लाठी बंगालिन को दीनी” ) बेचारे 
फर्याद करने आये तो कहा, “तुम पूजा छोड़कर भागे क्यों?” और निकाल 
दिया । रूप और सनातन गोस्वामी ने जरा सहारा देना चाहा तो धमका आये 
--“तुम शूद्र होकर ब्राह्मणों से पैर पुजवाते हो, हम तुम्हें देख लेंगे।” बेचारे डर- 
कर चुप हो रहे । शासन का आतंक इतना कि गोस्वामी विट्ठलनाथ भी आतंकित 
रहते थे और सूरदास को पारसौली जाना पड़ा था। स्वयं श्रीनाथजी भी सशंक 
रहते थे कृष्णदास को मनचाही नर्त्तकी की दृष्टि जब उनके भोग की ओर पड़ 
जाती थी तो भूखे ही सो जाते थे। कई दित जब ऐसे ही बीते और पेट कुलबुला 
उठा तो मन्दिर के भितरिया को कसकर लात जमायी और बोले कि “मैं भूखा 
हू”, तब जाके रहस्य खुला | नवीन कुएँ का निर्माण कराते समय कृष्णदास उसका 
निरीक्षण करने गये तो उसी में गिरकर मर गये । वार्त्ताकार ने उल्लसित होकर 
किसी के मुंख से यह टिप्पणी करायी है--'अधोगच्छन्ति तामसाः' । और फिर भी 
कृष्णदास सम्प्रदाय में बड़े सम्मान के साथ स्मरण किये गये हैं। जितने ही प्रचण्ड 
उतने ही सरल । गुरु और सम्प्रदाय की मानरक्षा के लिए वे अच्छा-बुरा सब क्रने 
को प्रस्तुत थे । उनकी भक्ति का वाह्मरूप अनेक प्रकार के अवांछित और 
विसदृश रूपों में प्रकट हुआ हैं, किन्तु उसमें सच्चाई और निष्ठा है, इसमें सन्देह 
नहीं । 3 > 

कम्भनदास : कम्भनदास-जैसे मस्तमौला फक्कड़ उस काल म॑ कम हुए होंगे । 
ये भी शूदर थे और आठ पुत्रों के पिता थे। थोड़ी-सी जमीन थी, जीविका-निर्वाह 

बड़ा कठिन था, फिर भी किसी से दान नहीं लिया । महाराजा मानसिंह ने कुछ 
स्वीकार कर लेने का आग्रह किया, पर उन्होंने स्वीकार नहीं किया । जब 
बहुत हठ करने लगे तो यही माँगा कि तुम हमारे आगे से चले जाओ। इस प्रकार 
के निर्लोभी, निरीह और स्पष्टवादी भक्त विरले ही होते हैं । अकबर ने फतेहपुर 
सीकरी बुलवाया, पैदल ही गये और श्रीनाथजी का दर्शन न कर सकने के 
कारण व्याकूल होकर तुरन्त लौट आये । पछताके रह गये : 
संतन को कहा सीकरी सों काम। | 
आवत जात पनहिया टूटी बिसरि गए हरिनाम। 
जिनकौ मुख देखे दुख उपजत तिनको करन परी परनाम। 
कुंभनदास लाल गिरिधर fag और सवे बेकाम । 
परमानन्ददास : परमानन्ददास बहुत उच्चकोटि के कवि थे। एक बार 
इनकी एक रचना सुनकर महाप्रभु कई दिन तक बेसुध रहे | इनकी पुस्तक 'परमा- 
नन्दसागर' प्रसिद्ध है । कहते हैं कि इसमें भी लक्षावधि पद थे परन्तु खोज से जो 
प्रति प्राप्त हुई है उसमें 835 ही पद हैं। इनके पदों में भाषा का लालित्य दर्शनीय 
है । इस प्रकार महाप्रभु वल्लभाचार्य के जित शिष्यों को अष्टछाप की मर्यादा 
मिली थी, इनका उन सबमें विशिष्ट व्यक्तित्व दिखायी देता है । 
नन्ददास : गोस्वामी विट्ठलनाथ के शिष्यों में सबसे प्रमुख नन्ददास हैं। 
इनकी कई पुस्तकं प्राप्त हुई हैं, जिनमें “रास पंचाध्यायी', “सिद्धान्त पंचाध्यायी', 
‘अनेकार्थ मंजरी”, 'मानमंजरी', 'रूपमंजरी', 'रसमंजरी', 'विरहमंजरी', “भ्रमर- 
गीत, “गोवद्धंनलीला', 'ण्यामसगाई', 'रुक्मिणीमंगल', 'सुदामाचरित', 'भाषा- 
दशमस्कम्ध' और 'पदावली' मुख्य हें । 'दो सौ बावन वैष्णवन की वार्त्ता' में इनके 
सम्बन्ध में बताया गया है कि ये तुलसीदास के छोटे भाई थे । परन्तु इनका सबसे 
पुराना उल्लेख नाभादास के 'भक्तमाल' में है। उसमें इनके भाई का नाम चन्द्रहास 
दिया हुआ है। इधर जिन पुस्तकों के प्रचारित होने से सोरों को तुलसीदास की 
जन्मभूमि होने का गौरव प्राप्त हो रहा है, उनके अनुसार ये तुलसीदास के चचेरे 
ओर चन्द्रहास के सगे भाई थे। वार्ता से जान पड़ता है कि ये भी युवावस्था में 
उसी प्रकार की निकृष्ट वासना के शिकार हो चुके थे, जिसकी चर्चा सूरदास और 
तुलसीदास आदि भक्तों के प्रसंग में की जाती है। किन्तु विटूठलनाथजी के सम्पर्क 
में आने के क ये परम भगवदीय हो गये । अपनी कई पुस्तकों में इन्होंने लिखा 
है कि उन्होने किसी परमरसिक मित्र की आज्ञा से उन ग्रन्थो की रचना की है । यह 


परमरसिक मित्र कौन थे, इसके विषय में विद्वानों की अनेक कल्पनाएँ हैं। दो सौ 


बावन वैष्णवन की वार्ता! में लिखा है कि किसी एक हिन्दू राजा की पुत्री रूप- 
मंजरी अकबर को ब्याही गयी थी, पर वह उसका स्पर्श नहीं करती थी। उसको 


4. 'परमानन्दसागर', रामचन्द्र त्रिवेदी, जयपुर, 9]4 
'दघिलीला', हसनी प्रस, दिल्ली, [868 

देखकर ही अकबर सन्तुष्ट रहा करता था | रूपमंजरी नित्य मुंह में गुट्टा रखकर 
नन्ददास के पास जाया करती थी । वह बहुत उच्चकोटि की भक्‍त थी । यहाँ तक 
बताया गया है कि गोवद्धंननाथजी नित्य प्रत्यक्ष होक र रूपमंजरी के यहाँ स्वयं भोग 
लगाने जाया करते थे । कहते हैं, नन्ददास-कृत 'रूपमंजरी' नामक पुस्तक में रूप- 
मंजरी नाम की नायिका यही भवत महिला हैं। इस पुस्तक का दूसरा महत्त्वपूर्ण 
पात्र इन्दुमती, जो रूपमंजरी की प्रिय नर्म सखी है, स्वयं कृष्णदास हैं । इस प्रकार 
जिस परमरसिक मित्र के आग्रह पर उन्होंने 'रसमंजरी', “रास पंचाध्यायी” आदि 
ग्रन्थ लिखे हैं, वह यही रूपमंजरी है। परन्तु यह अनुमान ही अनुमान है । इस बात 
को सिद्ध करने के लिए कोई बहुत प्रवल और पुष्ट प्रमाण हमारे पास नहीं है। 
नन्ददास के काव्य : नन्ददास बहुत प्रतिभाशाली कवि थे। इनकी रचनाओं! 
में अनेक प्रकार के काव्यरूपों का परिचय मिलता है। “रास पंचाध्यायी' और 
“सिद्धान्त पंचाध्यायी' तो मुख्य रूप से 'भागवत' के “रास पंचाध्यायी' के सरस 
भाषान्तर हैं। सिद्धान्त पंचाध्यायी' में उन्होंने भक्ति-सिद्धान्त के कुछ नियमों का 
वर्णन किया है। इन दोनों की भाषा अत्यन्त प्रौढ़ और ललित है। 'अनेकार्थ 
ध्वनिमंजरी' और 'नाममाला' वस्तुतः कोश ग्रन्थ हैं । 'रूपमंज री' भक्तिप्रधान प्रेम- 
कथानक है। 'रसमंजरी' नाथिका-भेद का ग्रन्थ है। 'विरहमंजरी' गोपियों की विरह- 
लीला है और “भ्रमरगीत' का भी विषय वही है। “श्याम सगाई बड़ी सरस रचना 
है। एक बार राधिकाजी श्रीकृष्णजी के घर खेलने आयीं और वहीं दोनों की 
सगाई हुई । 'रुक्मिणी-मंगल' तुलसीदासजी के 'पार्वती-मंगल' और 'जानकी-मंगल' 
की भाँति विवाह-काव्य है । कथा तो प्रसिद्ध ही है। 'सुदामा-चरित' की कहानी 
भी काफी प्रसिद्ध है। यह बहुत छोटी-सी रचना है। “भाषा दशमस्कन्ध' का विषय 
नाम से ही स्पष्ट है। यह दोहा-चोपाइयों में लिखी रचना है। किन्तु कितनी 
चौपाइयों पर दोहा आयेगा, इसका कोई नियम नहीं है। कभी-कभी तो अस्सी- 
पचासी अरद्धालियों के बाद एक दोहा आता है। वस्तुतः यह पुस्तक चौपाईबद्ध 
रचना है। दोहा तो क्वचित्‌-कदाचित्‌ ही आते हैं। नन्ददास की प्रतिभा 'पदावली' 


|. नन्ददास की प्रकाशित पुस्तके--(]) 'बाँसुरीलीला', दिल्ली, ।87।; (2) वही, ललितपुर, 
87i; (3) 'श्यामसगाई,, ब्रह्म प्रेस, दिल्ली, 874; (4) वही, मुहम्मद अब्दुल रहमानखाँ, 
कानपुर, 88; (5) वही (रुक्मिणीमंगल के साथ), अग्रवाल, कलकत्ता, 934; (6) añ- 
चन्द्रोदयः, फतेहपुर सीकरी, 9!7; (7) 'नाममाला' (मानमंजरी-सहित), अमृतसर, 
990; (8) 'मानसमंजरी', इलाहाबाद, [907; (9) 'अनेकाथं ओर नाममाला', बनारस, 
7877; (40) वही, वेंकटेश्वर बम्बई, 940; (0) वही, प्रयाग, 940; (2) “रास 
पंचाध्यायी?, मुरादाबाद, 896; (/3) वही, बनारस, ।903; (4) “भ्रमरगीत!, बम्बई, 
890; (७) वही, मुरादावाद, 7899; (l6) वहीं, इलाहाबाद, 929; (07) वही, 
बनारस, 93!; (8) वही, इलाहाबाद, 938; (I9) वही, (प्रमरगीत $ साथ), 
कलकत्ता, 904; (20) वही, कलकत्ता, 905; (2) 'नन्ददास ग्रन्यावली', प्रयाग, 
945; (22) वही, काशी । 

के पदों में खूब विकसित हुई है । इस प्रकार नन्ददास ने अनेक प्रकार के काव्य- 
रूपों का व्यवहार किया है | 
नन्ददास का कवित्व : निस्सन्देह नन्ददास बहुत उच्चकोटि के भावुक भक्त 
थे। परन्तु सूरदास की भांति सहज कवित्व से ही सन्तुष्ट नहीं होते थे । उन्होंने 
भक्तिःसिद्धान्तों का अध्ययन और मनन किया था । उनकी रचनाओं में विद्याध्ययन- 
जन्य ग्रन्थिलता वर्तमान है। उनकी भाषा प्रौढ़ और माजित हैं, विचार-पद्धति 
शास्त्रीय और पृष्टिमार्गेसम्मत है। सूरदास की गोपियों में जिस प्रकार का 
अशिक्षितपटुत्व और सारल्यगर्भ माधुर्य पाया जाता है, वैसा नन्ददास को गोपियों में 
नहीं पाया जाता । 'भ्रमरगीत' में उद्धव के तर्को को सुनकर वे शिथिलवाक्‌ होकर 
परास्त नहीं हो जातीं, बहिक आगे बढ़कर उत्तर देती हैं और तके को तर्कं से काटने 
का प्रयत्न करती हैं। निर्गुणभाव का प्रत्याख्यान सूरदास ने भी कराया है और 
नन्ददास ने भी, पर सूरदास का एकमात्र अस्त्र प्रेमातिरेक है, जबकि नन्ददास का 
अस्त्र है युक्ति और तर्के; फिर भी नन्ददास की रचनाओं में अपना मोहक सौन्दर्य 
है। शब्दानुप्रासों के झंकार से वे ऐसे वातावरण की सृष्टि करते हैं कि पाठक 
अभिभूत हो जाता है। शब्दों की ध्वनि और अर्थ की गम्भीरता एक दूसरे से 
स्पर्धा करती हुई आगे बढ़ती है। अष्टछाप के किसी भी दूसरे कवि में शब्द-गठन 
की और ध्वनि-निर्माण की ऐसी क्षमता नहीं है। 
चतुर्भूजदास : अष्टछाप के कवियों में गोस्वामी विट्ठलनाथ के शिष्य नन्ददास 
तो बहुत प्रसिद्ध ही हैं, उनकी चर्चा भी हमने विस्तारपूर्वक कर ली है, वाकी तीन 
कवियों की चर्चा कर लेना आवश्यक है। इनमें चतुर्भुजदास तो प्रसिद्ध फक्कड़ 
कुंभनदास के पुत्र थे इनकी तीन पुस्तकें द्वादश यश', ‘feast को मंगल (?) 
और 'भक्तिप्रकाश'-तथा कुछ फुटकल पद भी प्राप्त हुए हैं। भाषा और कविता 
साधारण कोटि की है। 
छीतस्वामी : छीतस्वामी मथुरा के सम्पन्न पण्डा थे । महाराज बीरबल इनके 
यजमान थे । शुरू में यथेष्ट अक्खड़ और उद्दण्ड थे, पर गोसाईंजी की सेवा में आने 
के बाद विनम्र और मृदुल स्वभाव के भक्त हो गये | इनकी कोई पुस्तक नहीं मिली 
है, फुटकल कुछ पद ही प्राप्त हुए हैं। 
गोबिन्दस्वामी--गोविन्दस्वामी भी गोस्वामी विट्ठलनाथजी के शिष्य थे। 
इनका जन्म सनाढ्य ब्राह्मण वंश में हुआ था विरक्त होकर वृन्दावन में रहने लगे 
थे । इनके मनोहर गान की ख्याति ऐसी थी कि स्वयं तानसेन इतके गाने सुनने 
उपस्थित हुए थे। गोस्वामी विट्ठलनाथजी के सम्पर्के में आने के बाद ये भगवान्‌ 
की सगुण लीलाओं के पद रचने लगे | इनकी भी कोई बड़ी रचना प्राप्त नहीं हुई 
है, केवल फुटकल पद ही प्राप्त होते हैं। 
अष्टछाप के कवियों को विशेषता : अष्टछाप के सभी कवियों में लीलागान 
ओर भगवान्‌ का रूप-माधूर्य वर्णन करने की प्रवृत्ति है। प्रायः ही ये लोग इस 
संकीर्ण सीमा के बाहर नहीं गये, केवल नन्ददास ने कुछ अन्य विषयों को भी अपनी 

कविता का विषय बनाया था। इनकी रचनाओं में जिस प्रकार की प्रीढ़ और 
परिमाजित भाषा का व्यवहार है उसकी एक निश्चित परम्परा होनी चाहिए, वह 
एक दिन की गढ़ी हुई भाषा नहीं है । उसके पीछे निश्चित रूप से कुछ शताब्दियों 
का इतिहास होना चाहिए । निस्सन्देह यह तत्काल प्रचलित लौकिक रीति-परम्परा 
का ही रूपान्तर है। इन भक्तिभाव की रचनाओं के प्रचार के वाद लौकिक रस 
की परम्परा फीकी पड़कर निर्जीव हो गयी । इन कवियों ने उसमें नया प्राण 
संचारित किया और नया तेज भर दिया । परवर्ती काल की ब्रजभाषा को लीला- 
निकेत भगवान्‌ श्रीकृष्ण के गुणगान के साथ एकान्त भाव से बाँध देने का श्रेय 
इन्हीं कवियों को प्राप्त है । 

मीराबाई: हिन्दी की प्रसिद्ध भक्‍त कवि हैं। कर्नल टॉड के अनुसार ये 
महाराणा कुम्भा की स्त्री थीं, किन्तु मुंशी देवीप्रसाद और महामहोपाध्याय 
गौरीशंकर हीराचन्द ओझा जैसे इतिहास-लेखकों को यह बात इतिहास-विरुद्ध 
जान पड़ी । परम्परा के अनुसार मीरावाई राव जोधाजी के वंश में उत्पन्न हुई 
थीं । इनके पदों में प्रायः ही उनके लिए भेड़ताणी शब्द का प्रयोग है, जिससे सूचित 
होता है कि वे मेड़ता की रहनेवाली थीं। मेड़ता को सन्‌ 46 ई. में राव 
दूदाजी ने बसाया था, इसलिए भेड़ताणी शब्द का प्रयोग इस काल के बाद ही हो 
सकता है। ऐसी हालत में मीरावाई का सम्बन्ध महाराणा कुम्भा से, जिनकी मृत्यु 
सन्‌ ।468 ई. में हो चुकी थी, नहीं जोड़ा जा सकता। इसलिए इन इतिहासः 
लेखकों ने उदयपुर के किसी और राणा के साथ इनका सम्बन्ध जोड़ने का प्रयास 
किया है। नाभादासजी के “भक्‍तमाल' और उस पर प्रियादास की टीका में इस 
बात का बहुत उल्लेख है कि किस प्रकार राणा ने मीरावाई को साधुसंग से विरत 
करना चाहा था और जहर देकर मार डालना चाहा था। सबसे पहले विलियम 
क्रक ने संकेत किया था कि मीरावाई वस्तुतः राणा कुम्भा की सत्री नहीं थीं बल्कि 
राणा साँगा के पुत्र भोजराज को ब्याही गयी थीं । परम्परा से यह प्रचलित है कि 
मीराबाई विधवा हो गयी थीं और इनके देवर राणा ने अपनी कुल-मर्यादा की रक्षा 
के लिए नाना भाँति से इन्हें साधुसंग से विरत किया, परन्तु इधर पद्मावती देवी 
शबनम? ने मीरा के अनेक पदों! से यह सिद्ध क्रिया है कि वे वस्तुतः सुहागिन थीं 
और उनके ऊपर जो अत्याचार हो रहे थे वे सम्भवतः उनके पति की ओर से ही 
हो रहे ये । अपर्याप्त सामग्री के कारण मी रावाई के जन्म आदि के बारे में कुछ भी 
कहना कठिन है | साधारणतः यह विश्वास किया जाता है कि मीरावाई सन्‌ ईस्वी 
की सोलहवीं शताब्दी के पूर्वाद्धे में अवश्य ही जीवित थीं। किवदन्तियाँ उनका 


L मीराबाई की मुद्रित पुस्तके --( !)—के भजन, (सिद्धेश्‍वर प्रेस, बनारस 905; (2) ¬ के 
भजन, कानपुर; (3) 'शब्दावली', वेल. प्रेस, इलाहाबाद, ]90; (4) मीरामन्दाकिनी 
(नरोत्तमदास), आगरा, i930; (5) 'पदावली' (परशुराम चतुर्वेदी), प्रयाग, ।942; 
(6) “मीरावाई-वुहत्पदसंग्रह' (पद्मावतीदेवी), बना रस, 952! 

जीवगोस्वामी, रैदास, तुलसीदास भौर कृष्णदास अधिकारी आदि से साक्षात्कार या 
पत्रव्यवहार होने का समर्थन करती हैं। उनके पदों में रदास को गुरु के रूप में 
स्मरण किया गया है। यह कहना बहुत कठिन है कि ये पद कहाँ तक प्रामाणिक हैं। 
उनके विषय में यह प्रसिद्ध है कि उन्होंने जीवगोस्वामी से दीक्षा ली थी । इस प्रकार 
उनका सम्बन्ध एक तरफ तो सगणमार्गी भक्तों से सिद्ध होता है और दूसरी तरफ 
निर्गणमागी भक्तों से भी उनका सम्बन्ध जोड़ा जाता है। फिर उनके भजनों में 
(ज ऐसे गुरु की भी चर्चा आती है जो नाथपन्थी साधु जान पड़ते हैं। इन सब 
बातों का एक ही निष्कर्ष निकल सकता है कि मीराबाई अत्यन्त उदार मनोभावा- 
पन्न भक्त थीं | उन्हें किसी पन्थ-विशेष पर आग्रह नहीं था। जहाँ कहीं भी उन्हें 
भक्ति या चारित्र्य मिला है, वहीं उन्होंने उसे सिरमाथे चढ़ाया हे । कहते हैं कि 
उन्होंने तुलसीदास को भी एक पत्र लिखा था, जिसमें उन्होंने हरिभक्तों की 
सत्संगति से वंचित रह जाने के क्लेश का ब्यौरा दिया था और पुछा था कि ऐसी 
अवस्था में क्या कत्तव्य हो सकता है । तुलसीदास ने उत्तर में विनयपत्रिका का यह 
पद लिखकर भेजा था : 
जाके प्रिय न राम वैदेही, 
सो नर तजिय कोटि बैरी सम जद्यपि परम सनेही । इत्यादि। 
परन्तु ऐतिहासिक पण्डितों का अनुमान है कि मीराबाई की मृत्यु 546 ई. Ñ 
हो चुकी थी । इसलिए तुलसीदास को पत्र लिखने की वात किवदन्ती मात्र है। 
सीराबाई का कवित्व : मीराबाई के पदों में अपूर्व भाव-विह्वलता और आत्म- 
समर्पण का भाव है। इनके माधुर्य ने हिन्दी-भाषी क्षेत्र के बाहर के भी सहूदयों को 
आकृष्ट और प्रभावित किया हे । माधुर्यभाव के अन्यान्य भक्‍त कवियों की भाँति 
मीरा का प्रेमनिवेदन और विरह-व्याकुलता अभिमानाश्चित और अध्यन्त रित नहीं 
है, बल्कि सहज और साक्षात्‌ सम्बन्धित है। इसीलिए इन पदों में जिस श्रेणी की 
अनुभूति प्राप्त होती है वह अन्यत्र दुर्लभ है । वह सहृदय को स्पन्दित और चालित 
करती है और अपने रंग में रंग डालती है। 
उनके कुछ पदों में निर्गुणभाव की भक्ति भी मिलती है। परन्तु गिरिधर नागर 
को उद्देश्य करके लिखे गये भजनों में मीराबाई जिस प्रकार सहज और स्व-स्थित 
दीखती हैं, उस प्रकार इन भजनों में नहीं दीखतीं । वस्तुतः अध्यन्तरित, अनभि- 
मानसिद्ध, सहज-आत्म-समर्पण का वेग जितना सगुणमार्ग के भजनो में है उतना 
निर्गृणमागे के भजनों में नहीं है। भगवद्विरह की पीड़ा को कम कवियों ने इतना 
मादक ओर प्रभावोत्पादक बनाकर प्रकट किया होगा । 
गोस्वामी हितहरिवंश : राधावल्लभी सम्प्रदाय के आचार्य गोस्वामी हित- 
हरिवंश का जन्म गोड़ ब्राह्मण वंश में हुआ था । इस सम्प्रदाय के भक्त पं 
गोपालप्रसाद शर्मा ने इनका जन्म सं. [530 (473ई.) में माना है, परन्तु 
ओरछा-तरेश महाराज मधुकर शाह के राजगुरु श्री हरिरामजी व्यास ने सं 
622 (अर्थात्‌ [565 ई ) के आस-पास इनसे दीक्षा ली at इस बात को ध्यात 
u ollectllon 

में रखकर आचार्य रामचन्द्र शुक्ल ने इनका जन्म उसके पश्चात्‌ होना उचित समझा 
है । शुक्लजी के अनुसार यह समय सं. 559 (502 ई.) होना चाहिए । उन्होंने 
यह भी लिखा है कि “हितहरिवंशजी पहले माध्वानुयायी गोपाल भट्ट के शिष्य थे, 
पीछे राधिकाजी ने इन्हें स्वप्न में मन्त्र दिया और इन्होंने अपना एक अलग 
सम्प्रदाय चलाया अतएव हित सम्प्रदाय को माध्व सम्प्रदाय के भीतर मान सकते 
हैं ।” ऐसा जान पड़ता है कि हितजी के सम्बन्ध में प्रामाणिक सामग्री के अभाव के 
कारण अनेक प्रकार की अनुमानाश्रित धारणाएँ प्रचलित हो गयीं । मैंने स्वयं 
“हिन्दी साहित्य की भूमिका' में लिखा था कि सनकादि सम्प्रदाय का “एक नाममात्र 
का शाखा-सम्प्रदाय राधावल्लभीय है, जिसे हिन्दी के प्रसिद्ध कवि हितहरिवंश ने 
प्रवत्तित किया था । इस सम्प्रदाय में राधा के मार्फत ही भक्त अपने को भगवान्‌ 
के पास निवेदित करता है। एक उप-सम्प्रदाय सखीभाववालों का है जो इसी 
सम्प्रदाय का अंग समझा जाता है ।” मेरा यह वक्तव्य हिन्दू सम्प्रदायों पर लिखी 
हुई एक अंग्रेजी पुस्तक पर आधारित AT । मेरे इस वक्तव्य से उक्त सम्प्रदाय के 
भक्तों को कुछ क्लेश पहुँचा था और सम्प्रदाय के विद्वान्‌ भक्‍त श्री किशोरीशरण 
अलिजी ने वृन्दावन से लिखे हुए 2 जून [950, और ।7 ,सितम्बर 950 ई. के 
दो पत्रों में मेरा ध्यान इस ओर आकृष्ट किया और कृपापूर्वक सम्प्रदाय के मान्य 
सिद्धान्तों के विषय में विस्तृत ओर प्रामाणिक रूप से लिखा। पत्र में प्रधान रूप 
से 'राधा-सुधानिधि' को प्रमाण माना गया है। परन्तु मैंने "हिन्दी साहित्य की 
भूमिका में ही लिखा था कि इस पुस्तक के सम्बन्ध में वृन्दावन के राधावल्लभीय 
और गौड़ीय वैष्णवों में मतभेद है। गोड़ीय वैष्णवों का विशवास है कि यह पुस्तक 
उनके ही सम्प्रदाय के किसी भक्त की लिखी हुई है। परम्परा से यह्‌ हितजी की 
रचना मानी जाती रही है। जत्र तक बहुत पुष्ट प्रमाण न श्राप्त हो जायें तब तक 
परम्परा को यों ही अस्वीकार नहीं किया जा सकता | इसलिए श्री किशोरीशरण 
अलिजी की बात में सन्देह करने का कोई कारण नहीं दीखता | 
नाभादासजी ने इतके विषय में लिखा हैः 
श्री हरिवंश गुसाई भजन की रीति सकत कोउ जानिहै। 
श्री राधाचरण प्रधान हृदय अति सुदृढ़ उपासी | 
कुंज केलि दम्पति तहां की करत खवासी। 
सरबस महाप्रसाद प्रसिद्ध ताके अधिकारो। 
बिधि निषेध नहि दास अनन्य उत्कट व्रतधारी। 
श्री ब्यास सुवन पथ अनुसरै सोई भलै पहिचानिहे । 
गो० हितहरिवंश का भक्तिमत : श्री नाभाजी के उक्त छप्पय से स्पष्ट है कि 
गोसाई हितहरिवंश की उपासना-पद्धति अन्यान्य सम्प्रदायों को भक्ति-पद्धति से 
भिंन्न थी । इसे कोई विरला ही जान सकता है । इस मत की प्रधान उल्लेख योग्य 
बातें ये हैँ]. श्री राधाचरण की प्रधानता, 2. कुंजकेलि दम्पति की खवासी 
अर्थातुकिकरी और सखी-भाव, 3. महाप्रसाद की निष्ठा, 4. विधि-निषेध का 

सर्वथा त्याग, 5. अनन्य दास-भाव | 
गौड़ीय सम्प्रदाय के महात्मा श्री भागवत मुदितजी ने अपने “रसिक अनन्य 
माल' नामक ग्रन्थ में बताया ae 
जे आए हरिवंश पथ, सिद्ध भए जु अनन्य । 
भगवत तिनकी परिचयी वरणों होहि सुधन्य । | 
और श्री हरिवंश सुधर्म दृढ़ जगत क्रिया ते ऐण। | 
श्री राधावल्लभ इष्ट भजि, तोरी प्राकृत ao | | 
इससे भी सिद्ध होता है कि श्री हितहरिवंश का सम्प्रदाय स्वतन्त्र है । उनके इष्ट । 
राधावल्लभ हैं और वे प्राकृत विधि-निषेध की व्याख्या को नहीं मानते । | 
L श्री किशोरीशरण अलिजी ने बताया है कि इस सम्प्रदाय में श्रीराधा ही | 
परम इष्ट हैं और भगवान्‌ श्रीकृष्ण स्वेष्ट सम्बन्धी (प्रियतम) होने के कारण ही | 
प्रिय और सम्मान्य हैं । वे इष्ट नहीं हैं । ॥ 
2. वे (कृष्णजी) श्रीराधाजी की किकरियों से श्री राधा-प्रसाद की प्राप्ति के | 
लिए सदा चाटुकारिता करते रहते हैं और विनयावनत बते रहते हैं। | 
3. यह किंकरी और सखी स्वरूप ही इस सम्प्रदाय का अपना निज और 
नित्य रूप है (परकीया गोपी रूप नहीं, जिनका कि श्रीकृष्ण से स्वतन्त्र कान्त 
सम्बन्ध रहता है और श्रीराधाजी से सपत्नी भाव ) । निगमागम से अगोचर 
'सञ्चिदातन्दघन विग्रह श्रीराधाकृष्ण नित्य किशोर युगल रूप से श्रीवृन्दावन में 
'ऐसी प्रेमक्रीड़ा किया करते हैं जो स्वकीया और परकीया भाव से असम्प्रज्ञात है 
और यथासमय स्वेच्छा से ये युगल ब्रजेन्द्रनन्दन और श्रीवृषभानुनन्दिनी नाम से | 
ब्रज में प्रकट होकर अपनी रसरहस्यलीला से निज रसिकजनों को आनन्दप्लावित | 
किया करते हैं। तब श्रीकृष्ण विषय और श्री राधिका-सह-समस्त गोपियाँ आश्रय | 
“होती हैं। इसी श्रुतिगोचर ब्रजलीला की उपासना तथा गान अन्य समस्त रसिकों | 
ने किया है। 
रचनाएं : श्री गोसाई हितहरिवंशजी की संस्कृत रचना अत्यन्त सरस और | 
प्रौढ़ है और उनकी ब्रजभाषा की रचनाएँ भी उसी प्रकार की उच्चकोटि की हैं | 
श्रीराधादेवी के सम्बन्ध में ऐसी मोहक और आकर्षक कविता वही लिख सकता है 
जिसने सर्वात्मना अपने को उनके प्रीतिप्रसाद के लिए ही समपित कर दिया हो। 
उनका 'हितचौरासी' नामक ग्रन्थ ही छपा है, परन्तु खोज-रिपोर्ट में उनकी कुछ 
और रचनाओं का भी पता चला है। अनन्य भक्ति ओर मधुर पद-बन्ध, दोनों ही | 
दृष्टियों से हितहरिवंशजी ब्रजभाषा के चोटी के दो-तीन कवियों में गिने जाने 


. ॥. मुद्रित पुस्तक--(!) “वृन्दावन शतक', लक्ष्मी वेकटेश्वर, कल्याण, 894; (2) Ra- 
चौरासीजी” (गोस्वामी गोवर्धन लाल), वृन्दावन, ।906; (3). 'हितसुधासागर' 
(श्री नारायण) अलीगढ़, ।936। Bay fat 

इस काल के कुछ अन्य कबि: यह काल भक्त कवियों का है। ऐसे अनेक 
कवि भी इस काल में हुए जो लौकिक रस की कविता के लिए प्रसिद्ध हैं। कभी- 
कभी ऐसे कवियों में भी भक्ति की धारा प्रबल रूप में प्राप्त होती है । ऐसे अनेक 
भक्‍त कवि इस काल में हुए जिन्होंने तत्कालीन धर्म-साधना को प्रेरणा दी है: 
() 'हरिचरित्र और “भागवतदशमस्कन्ध भाषा' के लेखक लालचदास 
(528 ई.), जिनकी भाषा अवधी है और दोहा-चौपाई की शैली अधिक मान्य 
है; (2) सुरदास मदनमोहन (अकबर के समकालीन), जितकी वहुत-सी कविताएँ 
सूरदास की कविताओं में घुल गयी हैं और जिनके विषय में प्रसिद्ध है कि वे अकबर 
के अमीन थे और उनके खजाने का तेरह लाख रुपया साधु-सेवा में बिना अनु- 
मति के व्यय कर दिया था ; (3) 'सुदामाचरित' के लोकप्रिय लेखक नरोत्तमदास 
(545 ई.) ; (4) चैतन्य महाप्रभु के दीक्षाप्राप्त शिष्य और उन्हें भगवान्‌ 
की कथा सुनानेवाले दक्षिणी ब्राह्मण गदाधर भट्ट, जो संस्कृत के दिग्गज पण्डित 
होकर भी ब्रजभापा में बड़ी मधुर कविता लिखा करते थे और जिनके विषय में 
प्रसिद्ध है कि उनका एक ऐसा ही पद सुनकर जीवगोस्वामीपाद ने एक श्लोक 
लिखा था! जिसमें बताया था कि राधाजी के चरण-युगलों की सेवा किये विना 
और वृन्दावन में वास किये विना तथा उनके भाव से भावित भक्तों का सत्संग 
किये बिना श्याम-समुद्र के रस का अवगाहन कँसे हो सकता है, ओर इसी श्लोक 
(समुद्र) को सुनकर महाप्रभु के आश्रित हुए थे; 5. निम्बार्कमतान्तर्गंत eat 
सम्प्रदाय के आचार्य संगीतकला विशारद स्वामी हरिदास (अकबर के सम- 
कालीन), जिनके विषय में प्रसिद्ध है कि वेश बदलकर देशपति अकबर और तान- 
सेन उनके गान सुना करते थे और जिनकी कोई एक निश्चित पुस्तक तो नहीं 
परन्तु 'हरिदासजी के ग्रन्थ', “स्वामी हरिदासजी के पद“, 'हरिदासजी की बानी' 
आदि संग्रह ग्रन्थ मिलते हैं और ताभाजी के अनुसार जिनके दरवाजे पर दर्शनार्थं 
बड़े-बड़े राजा भी खड़े रहा करते थे; 6. 'युगलशतक' के तन्मयी भाव की कविता 
के लेखक श्री भट्ट (सन्‌ 565 ई.) , जिनको नाभाजी ने “मधुर भाव सम्मिलित 
ललित लीला सुवलित ofa’ का निरखनहार बताया है; 7. वुन्देलखण्ड के लोक- 
प्रिय कवि व्यासजी (सोलहवीं शताब्दी), जो वृन्दावन आकर राधावल्लभी सम्प्र: 
दाय में दीक्षित हुए थे और पहले ओरछा-तरेश मधुकरशाह के राजगुरु और 
वैष्णव सम्प्रदाय में दीक्षित थे और बाद में हितहरिवंशजी के शिष्य हो गये थे, जो 
सदा शास्त्रार्थ के लिए पण्डितो से ताल ठोंका करते थे, परन्तु हिंतजी के एक पद 


L अनाराध्य राधापदाम्भोजयुग्म- 
मना श्रित्य वृन्दाटवी तत्‌पदा कलाम । 
असम्भाष्य तदभावगम्भीरचित्तान्‌ 
कुतः श्या मसिन्धो: रसस्यावगाहः ? 

से! हमेशा के लिए gaat होकर भगवद्भक्त हो गये थे और जिनकी राधाभाव की 
कविताएँ जितनी मधुर हैं उतनी ही प्रभावशालिनी, और जिनके 'रास पंचाध्यायी' 
को गलती से लोगों ने सूरसागर में मिला दिया है; 8. स्वप्न में हितहरिवंशजी 
के शिष्य बने ध्रुवदासजी, जिन्होंने पद, दोहा, चौपाई, सवैया, कवित्त आदि में 
छोटे-बड़े चालीस ग्रन्थ लिखे हैं और ताभाजी के 'भक्तमाल' के अनुकरण पर 
भक्त-नामावली नाम की महत्त्वपूर्ण रचना लिखी है; 9. ज्ञान-भक्ति-वैराग्य के 
मधुर कवि निपट निरंजन (जन्म ।539 ई.); 20. “म रगीत' के विषय पर 
'्रेमतरंगिणी' काव्य के लेखक लक्ष्मीनारायण नारायण; ll. 'वलभद्री 
व्याकरण', 'हतुमन्नाटक', “गोवर्धन सतसई की टीका', “भूषण विचार और 'नख- 
सिख! के लेखक महाकवि केशवदास के बड़े भाई बलभद्र मिश्र; ।2. राधाकृष्ण 
के एकत्वख्यापक 'केलिकल्लोल' के लेखक प्रेसकवि मोहन (जन्म ।67 ई.); 
I3. 'अलकशतक' और 'तिलशतक' के यशस्वी लेखक मुबारक, जिनकी चोट 
करनेवाली उल्त्रेक्षाएँ और चित्र खड़ा कर देनेवाली उपमाएँ बेजोड़ मानी जाती 
44. अनेक जैन ग्रन्थों के रचयिता और प्रथम हिन्दी आत्मकथा के लेखक 
जौनपुर के बनारसीदास (जन्म 586 ई.); 5. वल्लभाख्यात BT TAT 
टीका के लेखक वल्लभमतानुयायी ब्रजभार दीक्षित; 6-2l. सुन्दरदास, ATE 
दास, भुवाल, धमंदास, शुकदेव सिश्र, रसिकदास आदि क्ृष्णभक्त कवि हुए È l 
अकंबरी दरबार के कवि : अकवर के दरवार में अनेक उच्चकोटि के हिन्दी 
कवि हुए हैं । इन सवमें श्रेष्ठ खातखाना अब्डुरंहीम हैं, जो अमीर खुसरो की 
भाँति तुर्की, फारसी, अरबी और संस्कृत भाषाओं के जानकार थे और जिनकी 
सांस्कृतिक पृष्ठभूमि अत्यन्त महान्‌ और उदार थी । इनका जन्म सन्‌ ]56 7%. 
में हुआ था और मुगल दरबार के कई राजाओं का आश्रय प्राप्त करने का 
सौभाग्य इन्हें मिल चुका था। जीवन के इतने उतार-चढ़ाव देखनेवाले कवि बहुत 
विरले होते हैं। इतके दोहों में वैभव के दोष और गुण बहुत स्पष्ट झलकते हैं ।* 
भतू हरि के श्लोकों की भांति उनमें जीवन की अनुभूत सच्चाई है, और सम्पत्ति- 
मद से विह्वल लोगों के हृदय का यथार्थ चित्रण है। नीति और अन्योक्तियों को 
दृष्टि से रहीम के दोहे बेजोड़ हैं। इन दोहों की मर्मस्पशिता का सबसे बड़ा प्रमाण 
यह है कि साधारण जनता ने इनके आधार पर बहुत-सी कहानियाँ बना ली हैं । 


l. यह जु एक मन बहुत ठोर करि कहि कोत सचु पाए। 
जहे ag विपति जार जुवती ज्यों प्रगट पिंगला गाए ।। इत्यादि 

2. प्रकाशित aea—(I) नीति कुण्डल, आगरा, [892; (2) बरवे नायिकाभेद, भारत जीवन 
प्रेस, बनारस, [893; (3) खेटकोतुकम्‌, वेंकटेश्वर प्रेस, 90; (4) रहीम रत्नावली 
(याज्ञिक), 928; (5) रहीम (रामनरेश त्रिपाठी), इलाहाबाद, 92!; (6) रहिमन- 
विनोद, ।928; (7) qamagan पटना, ॥928; (8) रहिमनशतक, भगवानदीत, 

दोहों के भावों के अनुसार रहीम के जीवन की परिस्थितियों की कल्पना की गयी 
है और इस प्रकार साधारण जनता ने इस विश्वास पर मुहर लगा दी है कि 
ये दोहे जीवन से सीधे निकले हैं। यह कह सकना तो कठिन है कि इन गढ़ी हुई 
कहानियों में कितना तथ्य है, परन्तु वे जनचित्त की परिशंसा का संकेत अवश्य 
करती हैं । 

रहीम का कवित्व : रहीम की रचनाएँ जीवनरस से परिपूर्ण हैं। मानसिक 
औदार्य, सांस्कृतिक विशालता और धामिक सहिष्णुता के विषय में रहीम की 
तुलना गिने-चुने लोगों में की जा सकती है । इतने विस्तृत सांस्कृतिक आधार- 
फलक पर जीवन को देखनेवाले कवि के 'सेटकोतुकम्‌' जैसे अरबी-फारसी- 
संस्कृत-हिन्दी के मिश्रण का कौतुक और 'मदनाष्टक' की मौज आश्चर्य और कुतू- 
हल का विषय वन जाती है । निस्सन्देह इस कवि का हृदय मानवीय रस से परि- 
पूर्ण और अनासक्त तथा अनाविल सौन्दयं दृष्टि से समृद्ध था । जीवन के अनेक 
घात-प्रतिघात के भीतर से भी, राजकीय पड्यन्त्रों के चपेट में बार-बार आते 
रहने के वाद भी, और हर प्रकार के उतार-चढ़ाव में उठते-गिरते रहने के वाद 
भी, जिस कवि के हृदय का मानवीय रस निःशेष नहीं हुआ उसके हृदय की अद्‌- 
भुत सरसता का अनुमान सहज ही किया जा सकता है। इनका 'बरवँ नायिका- 
aa’ इतनी सरस रचना है कि, कहते हैं कि गोसाई तुलसीदासजी उससे प्रभावित 
हुए थे और aed छन्द में रामायण की कथा लिखने को उत्साहित हुए थे । इन्होंने 
“रास पंचाध्यायी' पर भी एक पुस्तक लिखी थी जो अभी तक प्राप्त नहीं हुई है। 
इनके ग्रन्थों में “रहीम दोहावली', 'वरवै तायिकाभेद', 'मदनाष्टक' और “श्रृंगार 
सोरठा' तथा 'रासपंचाध्यायी' नाम की पुस्तके प्रसिद्ध हैं। गोस्वामीजी को मृत्यु 
के दो वर्ष वाद सन्‌ 625 ई. में इनकी मृत्यु वतायी जाती है | 

गंग: अकबर के दरवार में एक और बडे श्रेष्ठ कवि थे गंग (कविताकाल 
600 ई.), जिनकी कोई स्वतन्त्र रचना तो प्राप्त नहीं हुई है परन्तु फुटकल पद, 
कवित्त आदि अनेक प्राप्त हुए हैं। फिर महापात्र नरहरि बन्दोजन (:55- 
60€.), जिनके “हक्मिणी-मंगल', 'छप्पयनीति' और 'कवित्तसंग्रह प्राप्त 
हैं; महाराज बीरबल, जो सम्राट्‌ अकबर के अत्यन्त अन्तरंग और सहृदय मित्र 
और मन्त्री बताये जाते हैं; महाराज टोडरमल, जो अकबर के भूनकर विभाग के 
मन्त्री थे; तथा अकबर के दरबारी कछवाहा सरदार म नोहर कवि आदि कई कवि 
अकबर के दरबार में हिन्दी कविता के उन्तायक थे। स्वयं सम्राट अकबर भी 
हिन्दी में कविता लिखा करते थे। एक मौजी कवि होलराय थे जो अपने FE 
दाता श्रीहरिवंशराय का यशगान किया करते थे। ये अकबर के दरवार में प्रायः 
जाया करते थे । एक बार तुलसीदासजी के लोटे पर प्रसन्त होकर, कहते हैं, कह 
उठे थे: “लोटा तुलसीदास को लाख टका का मोल |” इस a तुलसीदास ने 
प्रसन्न होकर कहा, “मोल तोल कछु है नहीं लेह राय कवि होल ! ee 

ऊपर प्रसंगवश जिन कवियों की चर्चा कर दी गयी है उनमें श्रीकृष्णभक्ति 

का कुछ-त-कुछ प्रभाव अवश्य मिलता है । वस्तुतः श्रीकृष्णभक्ति इस काल का 
प्रमुख काव्य-विषय है। सत्रहवीं शताब्दी तक के साहित्य में इसकी प्रधानता बनी 
रही । यद्यपि कृष्णकाव्य आगे चलकर साहित्य की प्रमुख धारा नहीं रह गया, 
पर उसका प्रभाव बीसवीं शताब्दी तक के साहित्य पर भी रहा all 
श्रीकृष्णभक्ति-विषयक काव्य में एक ऐसा माधुयं है जो धर्म और विश्वास 
के बन्धनों से बहुत ऊपर है। इस काल में मुगल सम्राटों का शासन था। कितने 
ही भक्तों के विषय में प्रसिद्ध है कि उन्हें सम्राट अकवर ने बुलाकर सम्मानित 
किया । सूरदास, कुम्भनदास, स्वामी हरिदास आदि के मधुरभाव से भावित भजनों 
ने सम्राट का हृदय हरण किया था । बादशाह के अपने कर्मचारियों में सण्डीले के 
अमीन सूरदास मदनमोहन के विषय में प्रसिद्ध है कि उन्होंने सारा कोश साधुओं 
की खातिरदारी में खर्च कर दिया और फिर रातोंरात सण्डीला छोड़कर भाग 
गये । बादशाह ने जव सुना तो उसने उनका अपराध क्षमा कर दिया | यह सूरदास 
बहुत अच्छे भकत कवि हुए हैं । इनके पदों में ऐसा सुन्दर माधुर्य भाव पाया जाता 
है कि भक्तवर नाभादास ने इन्हें 'गान काव्य गुनरासी सुहृद सहचरि अवतारी' 
और 'राधाकृष्ण उपासी, रहस सुख के अधिकारी' कहा है । जिन भजनों में मधुर 
भाव बोलता दिखता हो उनके लेखक को 'रहस सुख के अधिकारी' कहना ही उचित 
है। वृन्दावन उन दिनों ऐसी ही मधुर भक्ति का केन्द्र था । शायद ही संसार के 
किसी अन्य साहित्य में मनुष्य की भीतरी अनुराग-लालसा को इतनी महिमा से 
मण्डित करके प्रकट किया गया हो। वृन्दावन का भक्ति-साहित्य सब प्रकार से 
अपूर्वं है। 
रसानि: जैसाकि ऊपर बताया गया है, श्रीकृष्णभक्ति के साहित्य में जिस 
मधुर भाव पर बहुत अधिक बल दिया गथा है, उसमें विश्वजनीन तत्व है। añ- 
सम्प्रदाय और विश्वासों के बाहरी बन्धन उस विश्वजनीन माधुर्य तत्त्व के आकर्षण 
को रोक नहीं सके हैं । उन दिनों अनेक मुस्लिम सहृदय इस मधुर भाव की भक्ति- 
साधना से आकृष्ट हुए थे । इन सत्रमें प्रमुख हैं 'बादसा वंश की ठसक' छोड़नेवाले 
सुजान रसखानि । इस नाम के दो मुसलमान भक्त कवि बताये जाते हैं। एक तो 
सैयद इब्राहीम पिहानीवाले और दूसरे गोसाई विट्ठलनाथजी के कृपापाव शिष्य 
सुजान रसखान । दूसरे अधिक प्रसिद्ध हैं। सम्भवतः ये पठान थे, इसीलिए अपने 
को 'बादसा वंश का' लिखा है। 'दो सौ बावन वैष्णवन की वार्त्ता में इनके 
आरम्भिक यौवन-काल की कुत्सित प्रेम-भावना का उल्लेख है । कहते हैं, चार 
महात्माओं के सत्संग से इनकी गलत ढंग की प्रेम-वासना भगवद्भक्ति में बदल 
गयी । इनकी दो रचनाएं प्राप्त हैं--'सुजान रसखान' और 'प्रेमवाटिका' । “सुजान 
रसखान” में 029 पद्म हैं, जिनमें अधिकांश सवैया और कवित्त हैं, कुछ थोड़े-से 
दोहे भी हैं। किन्तु प्रमवाटिका' केवल दोहों में लिखी गयी है । दोहों की संख्या 
52 है। सहज आत्म-समर्पण, अखण्ड विश्वास और अनन्य निष्ठा की दृष्टि से 
रसखानि की रचनाओं की तुलना बहुत थोड़े भकत कवियों से की जा सकती है। 

इन्होंने अपनी 'प्रेमवाटिका' 64 ई. में लिखी थी। अनुमान किया गया है कि 
सोलहवीं शताब्दी के मध्यभाग में उनका जन्म हुआ होगा ।! 

saaa: सत्रहवीं शताब्दी में भक्त कवियों की परम्परा बराबर चलती 
रही, परन्तु आरम्भिक भवित-आन्दोलन-काल में जैसे मनस्वी और शक्तिशाली 
साहित्यकार पैदा हुए, वेसे इस काल में नहीं हो सके । फिर भी ब्रजभाषा को भक्त 
कवियों ने निरन्तर मधुर और सरस बनाया । भक्तिभाव इन दिनों में भी हिन्दी 
साहित्य की प्रधान चालक शक्ति वना रहा । सोलहवीं शताब्दी के अन्त में ध्रुवदास 
का जन्म हुआ, जो गोस्वामी हितहरिवंश की परम्परा में पड़ते हैं। इनका काव्य- 
रचनाकाल सत्रहवीं शताब्दी ही है। इनकी लगभग 40 पुस्तके प्राप्त हुई हैं, 
जिनमें कुछ के वारे में विद्वानों को सन्देह है कि वे ध्रुवदास की रचना हैं या नहीं । 
इनकी “भक्‍त नामावली' नामक पुस्तक हिन्दी साहित्य के विद्यार्थियों के बड़े काम 
की है । यह दो वार प्रकाशित भी हो चुकी है । एक वार काशी नागरी प्रचारिणी 
सभा से 99 ई. में, फिर इण्डियन प्रेस, इलाहाबाद से 929 ई. में। कई रचनाएँ 
दोहा-चौपाई में लिखी गयी हैं। 'नेहमंजरी, 'रह्स्थमंजरी', 'रतिमंजरी', 'प्रेम- 
aar आदि पुस्तकें दोहा-चौपाईवाली शैली में लिखी गयी हैं । ऐसा जान पड़ता है 
कि नन्ददास की 'रूपमंजरी' इन कथाओं का आदश है। परन्तु प्रेम-कथानकों 
की भाँति इनकी कहानी में लौकिक कथा का आश्रय नहीं लिया गया। ये सभी 
शास्त्र-प्रसिद्ध राधा और कृष्ण की प्रेम-लीलाओं से बनी हैं ।. 

आनन्दघन : इनके कुछ समय वाद प्रसिद्ध भक्त कवि आनन्दघन या 
घनआनन्द हुए, जिनके विषय में प्रसिद्ध है कि दिल्ली के बादशाह मुहम्मदशाह के 


L रसखानि के मुद्रित maâ) “श्री रसखान शतक', agaaa, बॉकीपुर, 892; 
(2) “सुजान रसखान', भारत जीवन, बनारस, ]892; (3) Sa वाटिका” (किशोरी- 
लाल गो.), वृन्दावन, ]867; (4) qaa, इलाहाबाद, ]930; “5) 'रसखानि और 
घनआनन्द', बनारस | 

2. saaa के प्रसिद्ध ma—(l) 'वृन्दावन aa’, (2) 'सिंगार aa’, (3) 'रत्नावली', 
(4) 'नेहमंजरी', (5) 'रहस्यमंजरी', (6) “सुखमंजरी', (7) KEREN (8) हा 
(9) 'रंगविहार', (0) 'रसविहार', () ama दसा Erik , (2) SUENE 
(03) 'नृत्यविलास', (4) “रंग हुलास', (i5) ASE , (6) 'रहसि लता? 
(7) श्रेमलता', (8) Saadi, (29) “भजन कुण्डलियां, (20) “भक्त oe 
(27) aa faae’, (22) “भजन aa’, (23) 'मन fuer’, (24) प्रीति जोबन, 
(25) 'रस मुक्तावली', (26) “बावन वृहद्‌ उराण की भाषा, (27) "सुपा pie i 
(28) “रसानन्द लीला', (29) “ख्याल हुलासलीला', (30) 'सिद्धान्त विचार, (3!) E 
हीरावली', (32) “हित सिंगारलीला', (33) लीस (34) सातल वा 
(35) 'अनुरागलता', (36) 'जीवदशा', (37) वना (38) अ 5 
(39) ‘sates’, (40) 'ब्यालिस बानो, | इनमें ‘aa शिक्षा, ख्याल हुलास सला र्‌ 
'ब्यालिस बानो सन्देहास्पद हैं | 

मीर मुंशी थे और सुजान नाम की किसी वेश्या पर आसक्त थे। कहते हैं कि एक 
बार बादशाह की आज्ञा पाकर भी इन्होंने गान नहीं किया, परन्तु सुजान के 
इशारे पर गाने लगे । इससे बादशाह बहुत असन्तुष्ट हुए । वाद में ये वृन्दावन में 
आकर रहने लगे, और भवितिपरक रचनाएँ लिखने लगे । वृद्धावस्था में भी ये सुजान 
शब्द को नहीं भूले। अपनी कविताओं में सुजान शब्द का व्यवहार ये किसी-न-किसी 
बहाने अवश्य कर देते हैं। भक्तिपक्ष में 'सुजान' शब्द श्रीकृष्ण का वाचक है। 
इनकी कविता में बड़ी तन्मय भावना है।! इनकी मृत्यु नादिरशाह के सिपाहियों 
के हाथ सन्‌ ।739 ई. में हुई । सिपाहियों ने इनके साथ बड़ा अत्याचार किया 
था। मृत्यु के समय इन्होंने जो कवित्त लिखा था, उसमें इनकी अनन्य भक्ति और 
एकान्त निष्ठा प्रकट हुई है। इस कवित्त में भी ये सुजान का नाम नहीं भूले, और 
यदि यही कविता इनकी अन्तिम कविता है, तो कहना पड़ेगा कि सुजान का नाम 
लेकर ही इन्होंने अपने भक्ति-काव्य को समाप्त किया : 
बहुत दिनान की अवधि आस पास परे 
खरे अरबरे हैं भरे हैं उठि जान कों। 
कहि-कहि आवत छबीले मनभावन कों 
गहि-गहि राखति ही दै दै सनमान कों। 
झूठी बतियानि की पत्यानि तें उदास ह्लै क॑ 
अब ना घिरत “घन ia निदान कों। 
अधर लगे हैं आनि करिके पयान प्रात 
चाहत चलन ये संदेसो लै सुजान atu 
इनके 'क्रपाकाण्डनिबन्ध', “रसकेलिवल्ली', 'सुजान-सागर' और 'बानी' नाम 
के ग्रन्थ प्राप्त हुए हैं। 'बानी' में राधाकृष्ण के विहार और अष्टथाम के पद g 
शुद्ध ब्रजभाषा के पद लिखने में बहुत थोड़े कवियों के साथ इनकी तुलना की जा 
सकती है। 
नागरीदास : HITS के राजा यशवन्तसिंह 'नागरीदास' नाम से भक्ति- 
साहित्य में प्रख्यात हैं ये वल्लभ-कुल के शिष्य थे। नागरीदास नाम के और भी 
कई महात्मा हो गये हैं। प्रथम नागरीदास की कथा 'चौरासी वैष्णवन की वार्त्ता' 
में आयी है। ये वल्लभाचाये के शिष्य थे, और आगरे के निवासी थे। दूसरे 
नागरीदास श्री हरिदास की शिष्य-परम्परा में, तीसरे गोस्वामी हितहरिवंश के 
सम्प्रदाय में, और चोथे महाप्रभु चेतत्य के सम्प्रदाय में दीक्षित थे। यद्यपि बाद- 
शाह अहमदशाह ने इन्हें ही कृष्णगढ़ का राजा बनाया था, परन्तु इनके भाई 
बहाढुरसिह ने विद्रोह करके गद्दी पर अधिकार कर लिया था। बाद में मराठों 


L मुद्रित रचनाएं-({) 'सुजानसागर' (भाग-), हरिप्रकाश प्रेस, बनारस, 897; 
(2) 'विरहलीला', काशी नागरी प्र. सभा, ।907; (3) “घनभानन्द ओर आनन्दघन, 
प्रसाद परिषद्‌, काशी । 

की सहायता से इन्होंने गदी पर अधिकार किया । परन्तु गृह-कलह से बड़ा धक्का 
लगा | राजकाज से ऊबकर ये ब्रज की ओर चले आये । सन्‌ 764 ई. में इनका 
स्वर्गवास हुआ | जीवन के अन्तिम चालोस वर्षों में इन्होंने निरन्तर साहित्य-सेवा 
की । इनके ग्रन्थों की संख्या 75 बतायी जाती है, इनमें से 73 पुस्तकों का संग्रह 
प्रकाशित हो चुका है । इन रचनाओं में वैराग्य, श्रृंगार और भक्ति के पद हैं। 
इनकी पत्नी बनीठनीजी भी “रसिकविहारी' छाप देकर कविता लिखा करती थीं । 
इनकी एक रचना 'इश्कचमन' है, जिससे इनके फारसी साहित्य और परम्परा के 
ज्ञान का पता चलता है । 

अलबेली अली : भवितकाव्य की परम्परा वृन्दावन में अद्यावधि चलती 
आयी है । अठारहवीं शती के आरम्भ में महात्मा वंशीअली के कृपापात्र शिष्य 
श्री अलवेली अलीजी नामक महात्मा हुए, जिनकी एक पुस्तक 'समय प्रवन्ध- 
पदावली' बावू जगन्नाथदास द्वारा सम्पादित होकर 90] ई. में प्रकाशित हुई । ये 
भाषा और संस्कृत के अच्छे कवि थे। इनकी रचनाओं में श्रीराधिका के प्रति 
भव्ति-भावना प्रदर्शित की गयी है। इनका विश्वास था कि, 

विविध भाँति के और भजन जे लौन विना ज्यों विजन, 
श्रीराधा-पद-कमल कृपा बिनु को पावे रस को कन॥ 

अर्थात्‌ श्रीराधाजी के चरण-कमलों की कृपा से मनुष्य सच्चे रस का अधि- 
कारी हो सकता है | 

चाचा वृन्दावनदास : राधावल्लभीय सम्प्रदाय में गोस्वामी हितरूपजी हुए, 
जिनके शिष्य चाचा वृन्दावनदास हुए, जो तत्कालीन गोसाईंजी के भ्राता होने के 
कारण चाचाजी कहलाने लगे। इनका कविता-काल l738 ई. से आरम्भ होता 
है, और कहा जाता है कि इनके बनाये पदों की संख्या लक्षावधि थी । दुर्भाग्यवश 
इनकी सब रचनाएँ प्रकाशित नहीं हुई हैं, और सम्भवतः प्राप्य भी नहीं हैं । इनकी 
ग्यारह पुस्तकें उपलब्ध हुई हैं।' 

भागवत रसिक : अठारहवीं शताब्दी के मध्यभाग में श्री हरिदासजी के 
“टट्टी-संस्थान' सें श्री भागवत रसिक नामक भक्त हुए, जो इस संस्थान के अन्तिम 
आचार्य ललितमोहिनीदासजी के शिष्य थे। यद्यपि इन्हें गद्दी का अधिकार प्राप्त 
हो रहा था, तथापि इन्होंते उसे स्वीकार नहीं किया । इनकी एक पुस्तक “ATA 
निश्चयात्मक ग्रन्थ' को लखनऊ के केदारनाथजी वैश्य ने छपवाया था | इनके लिखे 
कुण्डलिया छन्द भक्ति-निरूपण के सम्बन्ध में बेजोड़ हैं । ; 

gat: लगभग इसी समय श्री हितहरिवंशजी की परम्परा में हठी नाम के 


१. इनकी amih) “श्री ब्रजप्रेमातन्द सागर', (2) “हिण्डोला', (3) “छद्म लीला', 
(4) 'चोबीस लीला', (5) “श्रीकृष्ण गिरिपूजन मंगल', (6) 'श्रीकृष्ण मंगल', (7) “रास 
रस', (8) 'अष्टयाम', (9) “समय gaa’, (!0) “भक्त प्राथेतावली'„ (2!) “श्री हितरूप 
चरितावली' । 

कवि हुए, जिन्होंने 'राधासुधाशतक' नाम का काव्य लिखा l राधिका के सम्बन्ध में 
इतने भक्ति-भरे कवित्त शायद ही किसी दूसरे कवि ने लिखे हों । राधिका के 
चरणों के प्रति इनकी भक्ति-भावना बड़ी ही मधुर हैं। इस काल के बहुत कम 
भक्त कवियों में इतनी काव्य-मर्मज्ञता रही होगी । खूब भक्ति-भाव के साथ काव्प- 
मर्मज्ञता के मणिकांचन योग के कारण इनकी कविता सहूदयों को आकृष्ट करती 
है। राधिका के चरणों के सम्बन्ध में ये कहते हैं : 
नवनीत गुलाब तें कोमल हैं, हठी कंज की मंजुलता इनमें । 
गुललाला गुलाल प्रवाल जपा छवि ऐसी न देखी ललाइन में । 
मुनिमानस मंदिर मध्य बसें बस होत हैं सूधे सुभाइन में । 
रहु रे मत तू चित चाइन सों वृषभानु कुमारि के पाइन में । 
यह महिमामयी राधिका जब श्रीकृष्ण का रूप धारण करती है तब तो शोभा 
के समुद्र में ज्वार आ जाता है: 
मोर पखा गरे गुंज की माल किए नव वेष बड़ी छवि छाई। 
पीत पटी दुपटी कटि में लपटी लकुटी 'हठी' मो मन भाई। 
छूटी ae डुले कुंडल कान बज मुरली धुनि मंद सुहाई | 
कोटिन काम गुलाम भए जब कान्ह ह्लं भानुलली बनि आई। 
सहचरिशरण: फिर टट्री-संस्थान को परम्परा में ही सहचरिशरणजी नाम 
के भक्त कवि हुए, जो अठारहूवीं शताव्दी के अन्तिम भाग में वत्तमान थे। इनकी 
दो पुस्तके प्राप्त हुई हैं: [. 'ललित प्रकाश', 2. 'सरस मंजावली'। 'ललित प्रकाश” 
में टट्री-संस्थानके सिद्धान्तों की व्याख्या और आचार्यो के जीवन-वृत्त हैं, और 
“सरस मंजावली' में मंजु Gear में भगवान्‌ की और राधिका की रूप-माधुरी का 
वर्णन है 
अठारहवीं शताव्दी के अन्त में कृष्ण-चैतन्य सम्प्रदाय के गुणमंजरीदास हुए। 
हिन्दी में महाप्रभु चैतन्यदेव के सिद्धान्तों का प्रचार इन्होंने ही किया है। फिर इसी 
समय स्वामी नारायणदासजी हुए, जिनकी भक्ति-विषयक कविताएँ बहुत लोकप्रिय 
हुई। अठारहवीं शताब्दी के अन्त-भाग में लखनऊ के अग्रवाल कुल के श्री ललित- 
किशोरीजी हुए, जिनके भक्ति-भरे पदों ने भारतेन्दु-जैसे सहृदय काव्य-मर्मज्ञ का 
हृदय-हरण किया था | 
प्रेमभक्ति का सहित्य : इस प्रकार पन्द्रहवीं शताब्दी में ब्रजभूमि में जिस 
प्रेम-भक्ति का बी त्र वपन हुआ, वह सैकड़ों वर्ष तक भक्तों को काव्य-रचना की 
प्रेरणा देता रहा और सहूदयों को मुग्ध बनाये रहा। सत्नहवीं शताब्दी के बाद के 
भक्ति-साहित्य में सखी-भाव की साधना का प्राधान्य हो गया । इस काल के तीन 
शक्तिशाली सम्प्रदायों ने इस भाव-धारा को प्रोत्साहित किया : L. महाप्रभु चैतन्य 
के शिष्यों द्वारा प्रवत्तित 'गौड़ीय वैष्णव सम्प्रदाय', 2. गोस्वामी हितहरिवंश द्वारा 
संस्थापित “राधावल्लभीय सम्प्रदाय’, और 3. गोस्वामी हरिदास द्वारा पोषित 


'टट्टी-संस्थान' | इन सम्प्रदायों द्वारा प्रचारित भक्ति-सिद्धान्तों में आत्म-समर्पण 

का वेग है, और यह आत्म-समपंण स्त्री-रूप में सबसे अधिक अभिव्यक्त होता है । 
स्त्री आत्म-समपंण का प्रत्यक्ष विग्रह है। आगे चलकर भक्तों ने इस भाव को बड़ी 
सरस और मधुर भाषा में व्यक्त किया है। इसका प्रभाव रामभक्ति-शाखा 
पर भी पड़ा है। वृन्दावन की भाँति अयोध्या भी सखी-सम्प्रदाय के भक्तों का केन्द्र 
वन गयी । अठारहवीं शताब्दी के साहित्य में सखी-भाव की साधना में आन्तरिक 
प्रेम-निवेदन की भावना के साथ-ही-साथ बाह्य उपकरणों में भी स्त्री-भाव का 
अनुकरण प्रवेश करने लगा; और भक्तों ने कई वार केवल स्त्री नाम ही नहीं ग्रहण 
किया, स्त्रियों की वेश-भूषा और हाव-भाव का अनुकरण भी आरम्भ किया | यह्‌ 
बात साधना-पक्ष के हास की ओर इंगित करती है। इससे प्रकट होता है कि 
आन्तरिक प्रेम-प्रदर्शन की शक्ति क्षीण हो आयी है, और साधक अपनी यथार्थ afa- 
व्यक्ति के लिए बाह्य उपकरणों का सहारा लेना चाहता है । यह आश्चर्य की बात 
है कि रामभक्ति-शाखा में यह वात अधिक स्पष्ट हुई है । 

इस साहित्य के गुण-दोष : श्रीकृष्णभक्ति का साहित्य मनुष्य की सबसे प्रबल 
भूख का समाधान करता है। वह मनुष्य को वाह्य विषयों की आसक्ति से तो 
अलग कर देता है, लेकिन उसे शुष्क तत्त्ववादी और प्रेमहीन कथनी का उपासक 
नहीं बनाता | वह मनुष्य की सरसता को उद्बुद्ध करता है; उसकी अन्तनिहित 
अनुराग-लालसा को ऊध्वंमुखी करता है, और उसे निरन्तर रससिक्त बनाता 
रहता है। यह प्रेम-साधना ऐकान्तिक है, वह अपने भक्त को जागतिक द्रन्द्र और 
कर्तव्यात संघर्ष से हटाकर भगवान्‌ के अनन्यगामी प्रेम की शरण में ले जाती 
है। यही उसका दोष है; क्योंकि जीवन केवल प्रेमनिष्ठा तक ही सीमित नहीं, यह 
केवल उसका एक पक्ष है। मनुष्य को पूर्ण रूप से सजग बनाने के लिए ऐसे साहित्य 
की आवश्यकता होती है, जो उसको कत्तंव्य-पथ पर चालित करे और जीवन के 
प्रत्येक संघर्ष में विजयी होने की उमंग संचारित करे । कृष्णभक्ति के साहित्य ने 
दूसरे पक्ष को क्रमश: गौण किया हे और अन्त तक एकदम भुला दिया है। इसी का 
यह परिणाम हुआ है कि इतना मधुर ओर मोहक साहित्य उन्तीसवीं शताब्दी मे 
एकदम क्षीणबल हो गया। वह साधारण गृहस्थों के काम की चीज नहीं रहा, उसमें 
जीवन-संघर्ष से ऊबे हुए ऐकान्तिक प्रेमनिष्ठा के भक्तों का ही प्राधान्य हो गया । 
उसकी मधुरता और मोहकता आज भी ज्यों-की-त्यों बनी हुई है । आज भी उसमें 
मनुष्य की अतिरिक्‍त अनुराग लालसा को मण्डित करने की शक्ति है। परन्तु फिर 
भी वह जीवन का सम्बल नहीं बन सकती, क्योंकि वत्तमान काल के संघर्ष-संकुल 
जीवन में वह नयी प्रेरणा नहीं दे सकती । fee 

पन्द्रहवीं शताब्दी में भक्ति के साहित्य ने नवीन जीवन दृष्टिक और नवीन 

जीवनादर्श दिया था। चार सौ वर्षो तक उस आदश ने भक्ति की प्रेरणा दी, परन्तु 
अन्तिम दिनों में यह प्रेरणावेग क्रमशः एकांगी और क्षीणबल होता गया | भक्ति- 
साहित्य ने भाषा में उत्त रोत्तर माधुर्य भरा, किन्तु अन्त तक वह माधुर्य मात्रा को 
अतिक्रम कर गया । 

[इस साहित्य के अध्ययन में सहायक ग्रन्थ-मिश्रबन्धुः 'मिश्रवन्धु- 
बिनोद; रामचन्द्र शुक्ल : 'हिन्दी साहित्य का इतिहास'; दीनदयालु 
गुप्त : 'अष्टछाप के कवि; रामकुमार वर्मा: हिन्दी साहित्य का 
आलोचनात्मक इतिहास”; ब्रजेश्वर वर्मा : “सूरदास”; मुंशी राम शर्मा: 
“सूरसौरभ', वियोगी हरि : 'ब्रजमाधुरीसार' ।] 


सगुणमार्गी रामभक्त का साहित्य 


रामभक्त की दो शाखाएँ : स्वामी रामानन्द द्वारा प्रचारित रामभक्ति ने दो 
मार्गों में अपने-आपको प्रकट किया । निर्गुणमार्ग के रूप में उसका विकास कबीर, 
दादू आदि तिर्गुण-परम्परा के भक्तों में हुआ। परन्तु स्वयं स्वामी रामानन्द 
निर्गृणमागं के उपासक नहीं थे । उनकी लिखी समझी ज गनेवाली पुस्तकों से उनका 
सगुणोपासक होना ही सिद्ध होता है। 'गुरुग्रन्थसाहेब' में पाये जानेवाले भजन से 
उनकी उदार मनोवृत्ति का परिचय मिलता है। वे साधना के क्षेत्र में निर्जीव 
आचारों को बहुत महत्त्व नहीं देते थे। उनका उपदेश शिष्यों के ही संस्कार और 
रुचि के अनुकूल विकसित हुआ । उनका उपदेश भगवान्‌ की अनन्य भक्ति 
करना ही था। इसी को वे बड़ा समझते थे। यह ऐकान्तिक भक्ति ही उनका एक- 
मात्र उपदेश था । इसके साथ ही रामानन्द के शिष्यों ने एक और सर्व-सामान्य- 
तत्त्व उनसे ग्रहण किया--राम नाम । निर्गुण और सगुण दोनों ही मागे के अनुया 
थियों ने उनसे इस महामन्त्र को ग्रहण किया । रामनाम के बारे में दोनों मतों 
में कोई विरोध नहीं है। 'राम' के अर्थ के वारे में अवश्य दोनों मतों में मत- 
भेद है। कबीरदास इसका मर्म दूसरा ही वताते हैं और सगुणमागीं भक्‍त कुछ 
और ही बताते हैं। कवीरदास ने कहा था कि “दसरथ सुत तिहुँ लोक बखाना। 
रामनाम को मरम है आना ।” उधर भक्तप्रवर तुलसीदासजी ने मानो इसी 
उक्ति का उत्तर देते हुए कहा था: 
जेहिइमि गावहि वेद बुध, जाहि धरहि मुनि ध्यान । 
सोइ दसरथ सुत भगत हित, कोसलपति भगवान्‌ ॥ 
इसलिए दोनों प्रकार के भक्तों के मन में मतभेद “राम' के अर्थ के सम्बन्ध में था। 
निर्गृणमार्गी अवतारों में विश्वास नहीं करते थे, इसलिए उनके राम 'दसरथ-सुत' 
नहीं हो सकते थे; किन्तु सगुणमार्गी अवतारों में पूर्णं आस्था रखते थे, इसलिए 
उनके “राम” 'दसरथ अजिर बिहारी' नररूपधारी थे। यहीं दोनों के दृष्टिकोण में 

अन्तर हो जाता है। लीला में सभी भक्तों का विश्वास था किन्तु निर्गुणमार्गी भक्त 
के लिए सम्पूर्णं दिग्देशकाल उस लीला की भूमि था, जबकि सगुणमार्गी भक्तों के 
लिए लीला का अर्थ था : नरवेश में अवतरित भगवान्‌ की जीवनचर्या । 

तुलसीदास का आविर्भाव : संयोग से निर्गुणमार्ग की रामभवित को आरम्भ 
में ही कबीर और नानक जैसे शक्तिशाली सन्त मिल गये । परन्तु सग्रुणमार्ग की 
रामभक्ति को कुछ विलम्ब से तुलसीदास-जैसा भकत प्राप्त हुआ। वैसे तो सगुण- 
मार्गी राम भवित के क्षेत्र में भी महान्‌ साधकों की कमी नहीं थी, परन्तु साहित्य के 
माध्यम से इस साधना के प्रकाश के विकोणे होने में कुछ समय लगा। सन्‌ ईस्वी 
की सोलहवीं शताव्दी के अन्त में यह सुयोग प्राप्त हुआ। परन्तु जब वह प्राप्त 
हुआ तो उसे ऐसे शक्तिशाली महापुरुष का सहयोग मिला कि साधना के क्षेत्र के 
साथ ही साहित्य का क्षेत्र भी धन्य हो गया । विरले अवसरों पर ऐसा शुभ संयोग 
प्राप्त होता है जब मनुष्य के 'सर्वोत्तम' को, प्रकट होने के लिए, इस प्रकार भाव 
और भाषा का सहारा प्राप्त होता है। सोलहवीं शताब्दी के मध्यभाग में किसी 
समय तुलसीदासजी का जन्म हुआ था । ठीक-ठीक तिथि मालूम नहीं, किवदन्तियाँ 
जितना धुआं उँडेलती हैं उतना प्रकाश नहीं । परन्तु इतना सत्य है कि उन्होंने अपना 
“रामचरितमानस? संवत्‌ ।63 अर्थात्‌ सन्‌ I575 ई. में आरम्भ किया था। 
इसके तीस-चालीस वषं पहले उनका जन्म हो गया होगा | 

तुलसीदास का महत्त्व : तुलसीदास का महत्त्व बताने के लिए अनेक विद्वानों 
ने अनेक प्रकार की तुलनामूलक उक्तियों का सहारा लिया है । नाभादास ने इन्हें 
'कलिकाल का वाल्मीकि? कहा था, स्मिथ ने इन्हें 'मुगलकाल का सबसे महान्‌ 
व्यक्ति? माना था, ग्रियसँन ने इन्हें “बुद्धदेव के वाद सबसे बड़ा लोक-नायक' कहा 
था, और यह तो बहुत बार कहा है कि उनकी रामायण उत्तर-भारत का 
बाइबिल है । इन सारी उक्तियों का तात्पर्य यही है कि तुलसीदास असाधारण 
शक्तिशाली कवि, लोकनायक और महात्मा थे । द 

तुलसीदास-विषयक जानकारी : यह खेद की बात है कि इतने बड़े महा- 
ger की जन्म-तिथि और जन्म-स्थान का कुछ निश्चित पता नहीं चलता । इधर 
इस प्रकार की प्रवृत्ति बढ़ने लगी है कि तुलसीदास के साथ अपने गाँव या कुल 
या प्रदेश का कोई-न-कोई सम्बन्ध स्थापित कर लिया जाय | इसका परिणाम यह्‌ 
हुआ, तुलसीदास के शिष्यों की 'डायरी' से लेकर उनके सगे-सम्बन्धियां के ग्रन्थ तक 
उपलब्ध होने लगे हैँ । नये-नये दावे और नयी गढ़ी हुई अनुश्चुतियाँ इतिहास-लेखक 
के मागं को निरन्तर कण्टकाकीणे करती जा रही हैं। तुलसीदास के साहित्य के 
उन शक्तिशाली तत्त्वों की आलोचना गौण हो जाती है, जो इतने दिनों से लोक- 
चित्त को प्रभावित, seta और महिमान्वित करते रहे हैं, और केवल उ 
भौतिक काया के कपोल-कल्मित सम्वन्थों पर विचार ही मुख्य ही क । झू 
पुस्तकों, अर्थहीन दावों और बेबुनियाद स्थापनाओं को me = 
हुआ कि नित्य नवीन दावों की बाढ़ आती जा रही है। इतिहास को 3 

ऐसी पुस्तकों की उपेक्षा ही वांछनीय हे । अस्तु | 
तुलसीदास का देखा हुआ समाज : तुलसीदास की जो पुस्तकें प्रामाणिक 
मानी जाती हैं, उनको देखने से स्पष्ट होता है कि जिस काल में उतका जन्म हुआ 
था, उस समय उन्होंने जिस समाज को देखा था, वह बहुत ऊंचे आदर्शो पर नहीं 
चल रहा था। उच्च स्तर के लोग बिलासिता के पंक में डूबे हुए थे, और निचले 
स्तर के स्त्री-पुरुष दरिद्र, रोगी और अशिक्षित थे । वैरागी हो जाना मामूली वात 
थी | जिनके भी 'नारि मुई घर सम्पति नासी' वही मूँड मुडा के संन्यासी हो जाता 
था | वस्तुतः मुस्लिम-सम्पर्क के बाद हिन्दू-समाज में आत्म-रक्षा की जो भावना 
उत्पन्न हुई थी, उसने समाज में अनावश्यक सावधानी का भाव भर दिया था। 
जाति-पाँति की प्रथा और भी कठोर हो उठी थी। जन्म से ही नीच माने जाने- 
वाले लोगों में यदि कुछ भी स्वाधीन विचार उत्पन्न हुआ करता, तो वे इस 
कठोर बन्धन की विषम वेदना से विचलित हो जाते, और साधु बन जाते थे । इस 
बात को यदि सहानुभूति की दृष्टि से देखा जाय, तो यह आवश्यक सामाजिक रोग 
के रूप में दिखेगी । पर यदि समाज-स्थिति के ढाँचे को ज्यों-का-त्यों बचा रखने की 
दृष्टि से देखा जाय, तो समाज को बर्बाद कर देनेवाली कुप्रथा के रूप में ही दिखेगी । 
तुलसीदास ने अत्यन्त दुःख के साथ इस कुप्रथा का उल्लेख किया है। सारा देश 
सैकड़ों सम्प्रदायो और अखाड़ों में dè हुए इन साधुओं से भरा हुआ था। नाथ- 
मार्गी साधुओं का प्रभाव अव भी पूर्ण मात्रा में था; 'अलख' की आवाज गर्म तो थी, 
पर तुलसीदास ने अत्यन्त क्षोभ के साथ देखा था कि ये अलख जगानेवाले कुछ 
नहीं 'लख' पाते थे। भक्ति की जो नयी धारा आयी थी, वह्‌ इन अशिक्षित, नाथ- 
प्रभावित, शास्त्रज्ञान-विवजित और विवेकहीन साधुओं के हाथों कुछ-का-कुछ 
बनती जा रही थी। कलिकाल के ये 'अधम' भक्त साखी, सवदी, दोहरा, कहनी 
और उपखान (उपाख्यान) कह-कहकर भक्ति का निरूपण करते थे और वेद- 
पुराणों की निन्दा करते थे। जिन जातियों को परम्परा से नीच समझा जाता 
था, उनमें कुछ अत्यन्त धर्मात्मा और प्रभावशाली सन्त हो चुके थे, जिन्होंने सहज 
भक्तिमार्ग का उपदेश दिया था, और वेद-पुराणःप्रतिपादित मार्ग की निन्दा की 
थी, उतका प्रभाव तथाकथित नीच जातियों पर पड़ा था, और उनमें आत्म- 
विश्वास का संचार हो गया था । शिक्षा के अभाव में इस आत्म-विश्वास ने दुर्वह गवे 
का रूप धारण किया था । ये लोग शास्त्राभ्यासो पण्डितों की 'बराबरी का दावा' 
करते थे, और कहते थे कि 'हम क्या तुमसे कुछ कम हैं ?” सामाजिक संगठन को 
ज्यों-का-त्यों रहने देकर उसके स्वर को उन्नत करने के प्रयत्नशील तुलसीदास को 
ये बातें चिन्ताजनक मालूम हुई थीं । जो जातियाँ परम्परा से सुविधा भोगने की 
अभ्यस्त थीं, उन्हें इस प्रकार की बातें चिढ़ानेवाली सिद्ध हुई। यद्यपि तुलसीदास 
स्वयं ‘aga और सगुन' में कुछ विशेष भेद नहीं मानते थे, परन्तु उन 'अज्ञ अको- 
विद अघ अभागी? लोगों की निर्गुण उपासना ओर सगुण-प्रत्याख्यात शैली से बहुत 
खिन्न ये जिनके चित्त में विषय-विकार की काई लगी हुई थी, और जो 'पाखण्डी 

हरि-पद विमुख” थे; और तुलसीदास का पक्का विश्वास था कि ये अभागे 'जानहि 
झूठ न साँच' | उनका विश्वास था कि ये अगुण-सगुण विवेक से विल्कुल अपरि- 
चित थे, और मूढ़तावश अनेक पन्थों की जल्पना-कल्पना किया करते थे । 
हिन्दू समाज में संकोणंता का कसाव : इस प्रकार तुलसीदास के युग में 
हिन्दुओं के समाज का फोलादो ढाँचा जहाँ एक तरफ अतिरिक्त सावधानी के 
कारण अधिकाधिक कसा जा रहा था, वहाँ उसी कसाव के परिणामस्वरूप धामिक 
और साहित्यिक क्षेत्र में यथास्थिति मर्यादा पर कसके चोटें भी की जा रही थीं । 
अतिरिक्त सामाजिक सावधानी का शिकार स्वयं तुलसीदास को भी होना पड़ा 
था । जान पड़ता है कि काशी के पण्डित लोग उन्हें धूत, अवधूत और जुलाहा तक 
कहने लगे थे तथा उनकी जाति-पांति तक को सन्देह की दृष्टि से देखने लगे थे। 
समाज में धन की मर्यादा बढ़ी हुई थी । दरिद्रता हीनता का लक्षण मानी जाती 
थी । लोग पेट के लिए ऊंचे-नीचे सब कर्म करने को प्रस्तुत थे-बेटी-बेटा बेचने 
तक से नहीं हिचकते थे। उनके जीवन में कभी ऐसा अकाल पड़ा था कि न किसान 
के खेत में अन्त होता था, न कोई भीख ही देता था। भिक्षाजीवी ब्राह्मणों में 
भीरुता आ गयी थी । वे अपने आदर्श से च्युत हो गये थे स्वयं तुलसीदास दरिद्रता 
के भीतर से बड़े हुए थे। टुकड़े माँगकर ही वे पेट पालते थे, चार चने ही मिल 
गये तो उन्हें चारों पदार्थं समझते थे। कथरी-करवा लिये द्वार-द्रार बिलबिलाते 
फिरते थे। दरिद्रता के कारण उन्हें निरादर भी भोगना पड़ा था | पण्डितों और 
ज्ञानियों की दुनिया अलग थी, साधारण जनता की अलग। समूचा समाज 
विश्वृंखल, अस्त-व्यस्त और जर्जर हो गया था। तुलसीदास की पुस्तकें उस काल 
की सामाजिक समस्याओं की उलझनों के समझने का बहुत ही उत्तम संकेत देती हैं। 
उनका आत्म-परिचय : उन्होंने स्थान-स्थान पर अपने बारे में जो कुछ 
लिखा है, बहुत ही हृदय-द्रावक है । जन्म होते ही माता-पिता चल बसे, बड़ी कठि- 
नता से भीख माँगकर उन्होंने अपना पेट पाला, दाँत निकाल-निकालकर द्वार-द्वार 
उन्होंने अपनी दीनता प्रकट की थी, खोंची माँग-माँगकर वे जीवत-निर्वाह्‌ भर का 
अन्न-संग्रह कर पाते थे बहुत जहर पीने के बाद उन्होंने अपनी कविता की अमृत- 
धारा दान दी थी | जन्म उनका अच्छे कुल में हुआ था, और गुरु उन्हे अच्छ मिल 
गये थे। सूकरखेत या सोरों में उन्होंने इन्हें बहुत प्रकार से तत्त्वज्ञान समझाने का 
प्रयत्न किया | उन दिनों तुलसीदास बालक थे, ठीक से समझ नहीं सके । परन्तु गुरु 
ने प्रयत्न नहीं छोड़ा, बार-बार समझाया और कोमल-मति बालक तुलसी टाच ने 
अपनी बुद्धि के अनुसा र उसे ग्रहण भी किया। रामायण में उन्होंने अपने गुरु को 'कृपा- 
सिन्धु नर-रूप हरि कहा है। इस पद से अनुमान कर लिया गया है कि उनके गुरु 
का नाम 'नरहरि' रहा होगा । युवावस्था में उनमें यौवनोचित चंचलता आयी थी । 


L अयोध्या के कुछ वं ष्णव सम्प्रदायों की गुरु-परम्परा में तुलसीदास नरह॒रिदास के aS 
बताये गये हैं । श्री सम्प्रदाय की गुरुपरम्परा में रामानन्दजी के गुरु राघवानन्दजी थे !-> 

'त्रिनय-पत्रिका' में उन्होंने एक जगह जरा-सा आभास दिया है कि युवावस्था में 
यौवन युर युवती कुपथ्य करि भयो त्रिदोष भरि मदन बाय | अनुमान कर लिया 
जा सकता है कि इसमें उस किवदन्ती की ओर इशारा है, जिसमें कहा गया है कि | 
उनकी पत्नी जब पितृ-गृह चली गयी थीं, तो वरसात की भरी गंगा को तैरकर | 
उनके पास हाजिर हुए थे और उनकी फटकार सुनी थी । पत्नी ने कहा था कि, मेरे 
ऊपर जितना प्रेम है, उतना यदि राम पर होता, तो तुम्हारा कल्याण हो STAT’ 
उसी समय ये विरक्त हो गये । फिर नाना तीर्थो में भ्रमण करते हुए भगवान्‌ का 
भजन करते रहे । चित्रकूट, अयोध्या ओर काशी इनके प्रिय स्थान थे । अयोध्या में 
ही सं. i63l (575 ई.) में इन्होंने सुप्रसिद्ध 'रामचरितमानस' आरम्भ किया 
था । काशी में इन्हें लोगों नें बहुत तंग किया था । एक वार इसी काशी में भयंकर 
महामारी का प्रकोप हुआ, लोग तड़प-तड़पकर मरने लगे। सम्भवतः यह प्लेग 
की बीमारी थी। तुलसीदास के बाहु-मूल में कभी भीषण पीड़ा हुई । अनुमान | 
किया जा सकता है कि यह प्लेग की ही गिल्टी रही होगी । अम्लपित्त के वे शुरू | 
से ही रोगी थे, शायद इसीलिए सर के सब बाल झड़ गये थे और पितरों को भेंट | 
देने लायक एक बाल भी उनके सिर में नहीं रह गया था। इस नयी बीमारी ने उन्हें ' | 
बहुत विचलित किया। बाहु की पीड़ा से वे व्याकुल हो उठे | आगे चलकर 'पाँय पीर, । 
पेट पीर, बाहु पीर, मुंह पीर, जर्जर, सकल सरीर पीरमई' हो गया | शायद उनका | 
प्लेग सेप्टिक भी हो गया । उन दिनों इस महाव्याधि की कोई उचित चिकित्सा भी | 
नहीं थी । उनके सारे शरीर में छोटे-छोटे फोड़ों के रूप में 'घोर बरतोर' निकल | 
आये | सम्भवतः इस रोग से वे सं. 680 (623 ई.) के श्रावण मास में साकेत- | 


वासी हो गये | 
उनका व्यक्तित्व : तुलसीदास का व्यक्तित्व उनके ग्रन्थों में बहुत स्पष्ट | 
होकर प्रकट हुआ है। अत्यन्त विनम्र भाव, सच्ची अनुभूति के साथ अपने आराध्य [ 


पर अटूट विश्वास उनके व्यक्तित्व के प्रधान तत्त्व हैं। उनके सम्पूर्ण साहित्य में 
यह तथ्य भरा पड़ा है। आराध्य की ऐसी एकनिष्ठ भक्ति, ऐसा अनन्य विश्वास 
और इतनी अखण्ड आस्था संसार के इतिहास में दुर्लभ है । निरन्तर विषपान 
करने से जो व्यक्ति नीलकण्ठ हो गया था, उसके मुँह से आशा और विश्वास की 
यह अद्भुत वाणी निकली है। कबीरदास की भांति तुलसीदास गलदश्रु भावूकता 
के पक्षपाती न थे केवल एक ही प्रसंग पर उनकी वाणी में गद्गद भाव दिखायी 
पड़ता है-जब कभी श्रीरामचन्द्र के मनोहर रूप का वर्णन आ जाता है, तभी 
उनकी लेखनी में भाव-विह्वलता की भाषा उतर आती है। जनकपुर में सीताजी 
की एक सखी ने कहा था कि ऐसा तनुधारी संसार में नहीं है, जो इस रूप को 

| Sat वाद तुलसीदासजी तक का क्रम इस प्रकार है--राघवानन्द--रामानन्द-- | 


सुरसुरातन्द--माधवानन्द--गरीवानन्द--लक्ष्मीदास--गोपालदास--नरहरिदास । [At 
प्रेमलताजी का वृहृद्‌ जीवन-चरित्न'] 

देखकर मोहित न हो जाय। तुलसीदास ने सखी के इस वचन को आदि से अन्त 
तक याद रखा है । जब कभी देवता से लेकर राक्षस तक भगवान्‌ की नील सरोरुह 
कान्ति को देखते हैं, तभी मोहित हो जाते हैं, और जब स्वयं तुलसीदास के सामने 
इस मनोहर रूप की स्मृति आती है, तो वे भी गद्गद हो जाते हैं । अन्य स्थलों पर 
वे बराबर सावधान रहते हैं, इस प्रकार अपने अखण्ड विश्वास और गम्भीर 
अध्ययन के योग से वे एकदम नवीन जगत्‌ का निर्माण कर सके हैं। 

उनके परिचय के अन्य स्रोत : तुलसीदास के ग्रन्थों की भीतरी गवाही के 
बल पर हमें अभी इतना ही मालूम होता है। किन्तु कुछ और भी पुरानी पुस्तकें 
प्राप्त होती हैं, जिनमें तुलसीदास के जीवन-चरित-विषयक कुछ सामग्री मिल 
जाती है । इनमें तीन स्रोत विश्वसनीय हैं: l. नाभादास का भक्‍तमाल, 
2. 'भक्तमाल' पर प्रियादास की टीका, और 3. गोसाई गोकुलनाथ द्वारा लिखित 
कही जानेवाली 'दो सौ वावन वैष्णवन की वार्त्ता । कई इतिहास-लेखक 
वेणीमाधवदास की लिखित कही जानेवाली एक छोटी पुस्तिका 'मूल गोसाईचरित' 
का और किसी वावा रघुवरदास की लिखी बतायी जानेवाली एक दूसरी अल्प- 
प्रकाशित रचना 'तुलसीचरित' का भी इस प्रसंग में उल्लेख करते हैं। पर मेरे 
विचार से ये दोनों पुस्तके अप्रामाणिक हैं। इनका इस प्रसंग में उल्लेख भी नहीं 
होना चाहिए । 'शिवर्सिहसरोज' में वेणीमाधवदास की लिखी एक विस्तृत पुस्तक 
की चर्चा है। शिवसिहजी ने इस पुस्तक को देखा था, ओर लिखा था कि “इस 
पुस्तक से गोसाईजी महाराज के सब चरित्र प्रकट होते हैं, पर इस पुस्तक में 
('शिवसिहस रोज” में) इस विस्तृत कथा का कहाँ तक विस्तार करूँ ।” इसी इशारे 
को पकड़कर इस पुस्तक की रचना हुई होगी। पर शिवसिह ने जिस पुस्तक को 
देखा था, उसमें तुलसीदास के जन्म-संवत्‌ का उल्लेख नहीं था । इसीलिए उन्होंने 
अनुमान के भरोसे लिखा था, कि “ये तुलसीदास प्रायः संवत्‌ 503 के करीब 
उत्पन्न हुए थे ।” परन्तु इस छपे हुए 'मूल गोसाईंचरित' में इनका जन्म-संवत्‌ 
554 दिया हुआ है। स्पष्ट ही शिवसिह की देखी पुस्तक इससे भिन्त थी । यह 
कहना ठीक नहीं कि शिर्वासह ने 'गोसाईचरित! देखा ही नहीं था | Ee उनका कथन 
बहुत ही स्पष्ट है। उससे यही सूचित होता है कि उन्होंने 'गोसाईचरित' देखा 
अवश्य था । तिथियाँ तो इस पुस्तक में अशुद्ध हैं ही- जसे हितहरिवंश का 
तिरोधान संवत्‌ ]609 में हो गया था, पर इस पुस्तक के अनुसार वे सं. ।62 0 
तक तो जीवित थे ही; इसके अनुसार सं. ।606 में सूरदास गोकुलनांथ गोसाई 
का पत्र लेकर तुलसीदास से मिले थे जो सम्भव नहीं जान पड़ता, गि उस समय 
गोकुलनाथ की उम्र सिर्फ आठ साल की थी; इस पुस्तक के अनुसार रामचन्द्रिका 
सं. ]643 के आसपास लिखी गयी, जवकि केशवदास ने स्वयं कहा है कि यह पुस्तक 
सं. 658 में लिखी गयी; इत्यादि । सत्यं शिवं सुन्दरम्‌' जैसे आधुनिक प्रयोग भी 
इसमें हैं; फिर, यह डायरी की शैली पर लिखी गयी है जो बिल्कुल आधुनिक प्रथा 


_ ह। इसी प्रकार सं. ।969 की 'मर्यादा' में श्री इन्द्रनारायण ने बाबा रघुवरदास 

की रचित कही जानेवाली एक पुस्तक 'तुलसी चरित' की सूचना दी थी । यह्‌ बहुत 
बडा ग्रन्थ था, इसमें ],33,962 छन्द थे। दुर्भाग्यवश इसका बहुत थोड़ा अंश ही 
मर्यादा! में छपा, और पूरी पुस्तक कभी दुनिया के सामने आयी ही नहीं । इसका 
जितना अंश छपा है, उतना इसकी अप्रामाणिकता बताने के लिए पर्याप्त g | 
इधर कुछ और रचनाएँ मिली हैं, जो काफी प्रामाणिक हैं। उनसे इस पुस्तक का 
एकदम मेल नहीं है। आगे हम इन पुस्तकों की चर्चा करेंगे । 

qaaa आदि का परिचय : 'भकतमाल' में गोसाई तुलसीदास के सम्बन्ध 
में सिर्फ एक छप्पय मिलता है। इससे कोई विशेष बात नहीं जानी जाती। सिर्फ इतना 
ही जान पड़ता है कि तुलसीदास बड़े अच्छे कवि और भक्त थे, और 'भक्तमाल' 
के लेखक नाभादास के समकालीन थे। नाभादास के शिष्य प्रियादास ने 'भक्तमाल' 
पर जो टीका लिखी थी, उसमें चमत्कारों का ही अधिक विस्तार है । जीवनी-लेखक 
के काम की कोई ठोस बात उसमें भी नहीं है। पर गोकुलनाथजी की लिखित कही 
जानेवाली 'दो सौ बावन वैष्णवन की वार्त्ता' से कई वातों का पता चलता है। ये 
बातें संक्षेप में इस प्रकार हैं-तुलसीदास नन्ददास के छोटे भाई थे, वे काशी में 
रहते थे, और भाषा में रामायण लिखी थी; वे कभी ब्रज गये थे और नन्ददास से और 
गुसाई विट्ठलनाथ से भी मिले थे और वे राम के अनन्य भक्त थे । इसमें सर्वाधिक 
महत्त्वपूर्ण सूचना यह्‌ है कि तुलसीदास नन्ददास के भाई थे । 

जन्म-स्थान: अब तक यह विश्वास किया जाता रहा है कि तुलसीदास 
राजापुर के रहनेवाले सरवरिया ब्राह्मण थे, पर इधर सोरों को तुलसीदास का 
जन्म-स्थान मानने के पक्ष में कुछ प्रमाण उपलब्ध हुए हैं । पहले-पहल लाला 
सीताराम ने अपने सम्पादित राजापुरवाले “अयोध्या काण्ड के संस्करण में यह 
इशारा किया था कि सूकरखेत या सोरों तुलसीदास की जन्म-भूमि हो या नहीं, 
वहाँ वे रहे जरूर थे। मगर सूकरखेत सोरों है या गोंडा जिले में स्थित शूकर- 
क्षेत्र? पं. रामचन्द्र शुक्ल गोंडेवाले को ही असली शूकर-क्षेत्र समझते हैं। उनका 
दावा है कि तुलसी की भाषा यहीं की भाषा है। इधर पं. रामनरेश त्रिपाठी ने 
अनेक खोजों के बाद यही निर्णय दिया है कि सोरों (सूकरखेत) ही तुलसीदास का 
जन्म-स्थान है । जब से यह वात कुछ बल पकड़ने लगी है, तब से कुछ ऐसी नयी 
सामग्रियों का पता लगा है, जो आश्चर्यजनक ढंग से संगति रखनेवाली और ऐति- 
हासिक तथ्यों को प्रकाश में ले आनेवाली सिद्ध हुई हैं ! तुलसीदास के पूर्व-पुरुष 
एटा जिले के रामपुर नामक ग्राम में, जिसे उनके चचेरे भाई नन्ददास ने नाम 
बदलकर श्यामपुर कर दिया था, रहते थे। यह स्थान सोरों से दो मील दूर है। 
विशेष परिस्थितियों के कारण तुलसीदास के पिता आत्माराम शुक्ल को सपरि- 
वार सोरों में जाना पड़ा, पर उनके भाई (नन्ददास के पिता) उसी गाँव में रहे । 
तुलसीदास की 'दोहावली' के अनेक दोहों से इस तथ्य का समर्थन किया गया है 
कि उनका निवास-स्थान सोरों के इसी मुहल्ले में था । उनकी ससुराल बन्दरिया 
ग्राम में थी। इधर नन्ददास के एक पुत्र कृष्णदास का भी पता चला है । उनकी 

3 3 “ष्य SUE) ही कृष्णदास ने सावधानी के साथ अपने पिता 
oe F bss चाचा का उल्लेख किया है और अपनी माता कमला 
आर चाची रत्नावली के चरणों की वन्दना भी की है। सूकर-क्षेत्र का माहात्म्य 
सं. I 6 70 (63%.) में लिखा गया, और वर्षफल सं. 657 (I an ईः) 
म । दानां में “रत्नावली माता” का स्मरण किया गया है। इन कृष्णदास के लिए 
लिखी गयी एक रामायण की खण्डित प्रति भी मिली है, जो सं. [643 (I586 
ई.) को लिखी गयी है। इसमें भी लिपिकार लछमनदास यह लिखना नहीं भूले 
हैं कि “श्री तुलसीदास गुरु की आज्ञा सों उनके भ्राता-सुत कृष्णदास सोरों क्षेत्र 
निवासी हेत लिखित ।” फिर 'नन्ददास' के पुत्र का नाम 'कृष्णदास' भी उचित 
ही जान पड़ता है। सब मिलाकर सोरों से प्राप्त होनेवाली सामग्री जितनी साफ- 
सुथरी और सुन्दर योजना-समन्वित है, उतनी अब तक हिन्दी साहित्य के इतिहास 
में अन्यत्र नहीं देखी गयी । इस सामग्री में ऐसी कोई बात आयी हो नहीं है जिसके 
विषय में आधुनिक पण्डितो में मतभेद हो सके। ये सिर्फ एक बात का पक्का 
समर्थन करती हैं कि तुलसीदास सोरों के निवासी थे और तो और, स्वयं माता 
रत्नावली के लिखे दोहे भी मिल गये हैं, और उसमें देवर नन्द की चर्चा छूटने नहीं 
पायी है। इस प्रकार के एक-मन, एक-चित्त, एक-प्राण लेखक साहित्य में दुर्लभ 
ही हैं। 

मुझे सोरों के प्रामाणिक या अप्रामाणिक होने के पक्ष में कुछ भी नहीं कहना 
है। जहाँ तक पुस्तकों से पढ़कर समझने का प्रश्न है, मेरा विचार है कि सोरों के 
पक्ष में दिये जानेवाले प्रमाण बहुत महत्त्वपूर्ण न होते हुए भी वजनदार हैं। उनको 
यों ही टाल नहीं दिया जा सकता । परन्तु यदि इस प्रकार सुचिन्तित योजना के 
साथ प्रमाणों की वृद्धि होती गयी तो निर्णय करना कठिन हो जायगा, कि सोरों 
की वास्तविक जनश्रुति और अनुश्रुति क्या हैं। फिर तो तुलसीदास और नस्ददास 
के जन्म-स्थान का प्रश्‍न हमेशा के लिए धूमिल हो जायगा | 

तुलसीदास के रचित ग्रन्थ : तुलसीदास के नाम पर अब तक कोई तीन 
दजन से ऊपर पुस्तके प्राप्त हो चुकी हैं ।! परन्तु मिर्जापुर के प्रसिद्ध रामायणी 


L तुलसीदास के नाम पर मिले wea—(i) 'कड़खा रामायण', (2) “कुण्डलिया रामायण”, 
(3) 'छप्पय रामायण’, (4) 'पदावली रामायण', (5) “रामलला नहछू', (6) 'रामाज्ञा', 
(7) 'पा्वंती-मंगल', (8) "जानकी-मंगल', (9) ‘aura सन्दीपिनी', (0) “बरवे 
रामायण”, (i) 'संकटमोचन', (i2) 'छन्दावली रामायण', ((3) Qer रामायण', 
Q4 'झूलना रामायण’, (!5) 'कवितावली', (6) 'गीतावली', (।7) 'कृष्ण गीता- 
वली”, (i8) “हनुमान aga, (9) “हनुमान चालीसा', (20) 'रामशलाका', 
(2!) “रामसतसई', (22) ‘fata पत्तिका', (23) ‘ater, (24) 'तुलसी सतसई!, 
(25) 'कलि धर्मार्थे निरूपण’ । 

पं. रामगुलाम द्विवेदी केवल बारह ग्रन्थों को प्रामाणिक समझते हैं जिनमें छः छोटे 
हैं और छः बड़े | छन्तूलालजी के प्रमाण पर और उक्त द्वि वरेदीजी की स्थापना को 
मानकर काशी तागरी प्रचारिणी सभा ते भी इन्हीं बारह AAT को प्रामाणिक r 
माना है । वे ये हे. 'रामचरित-मानस' (स्चनाकाल 63i), 2 'रामलला 
age’ (जो सम्भवतः जनेऊ के अवसर को मन मे रखकर लिखा गया था) ; 
3. 'वैराग्य सन्दीपनी' (सन्त-महिमा, सन्तःस्वभाव और शान्ति का वर्णन करने- 
वाली दोहा-चौपाइयों में लिखी छोटी-सी पुस्तिका); 4. 'बरवं रामायण', जिसमें | 
केवल 69 बरवै छन्दों का संग्रह हैं (इसकी एक बड़ी प्रति मैंने देखी है, जिसमें | 
रामकथा का क्रमबद्ध वर्णन है। इस बड़ी प्रति के केवल आठ-दस वरवे इसमें | 
संगृहीत हैं ।); 5. 'वार्वती-मंगल' --एक सौ चौसठ oat में शिव-पार्वती-विवाह | 
(मिश्रबन्धु इसे प्रामाणिक नहीं मानते); 6. 'जानकी-मंगल' में 276 wat में 
राम-जानकी विवाह का प्रसंग है; 7. 'रामाज्ञा प्रश्न, जिसमें सात-सात दोहे के 
सात सप्तकोंवाले सात सर्ग हैं, सगुन विचारने के उद्देश्य से लिखा गया है; 
8. 'दोहावली'--भक्ति, नीति और वैराग्य विषयक 573 दोहों का संग्रह; 
9. 'कवितावली'--कवित्त, सवैया, छप्पय आदि छत्न्दो का संग्रह, जिसमें ora 
रामायणी कथा के काण्डों के अनुसार संग्रह कर दिये गये हैं, पर कथा क्रम-बद्ध 
नहीं है; 0. 'गीतावली'-- लीला विषयक गीतों का संग्रह; Ll. “श्रीकृष्ण 
गीतावली' के पद; ।2. 'विनय-पत्रिका'--विनय सम्बन्धी गेय पदों का संग्रह | 
इनमें रामचरित-मानस तथा अन्तिम पाँच ग्रन्थ बड़े हैं, बाकी छोटे । कुछ लोग 
'कलिकाल धर्म निरूपण' को भी प्रामाणिक मानते हैं। 
सफलता के कारण : तुलसीदास को जो अभूतपूर्वं सफलता मिली, उसका 
कारण यह था कि वे समन्वय की विशाल बुद्धि लेकर उत्पन्न हुए थे । भारतवर्ष 
का लोक-नायक वही हो सकता है, जो समन्त्रय करने का अपार धैर्यं लेकर आया 
हो। भारतीय समाज में नाना भांति की परस्पर-विरोधिनी संस्कृतियाँ, साधनाएं, 
जातियाँ, आचार-विचार और पढतियां प्रचलित हैं। तुलसीदास स्वयं नाना प्रकार 
के सामाजिक स्तरों में रह चुके थे। ब्राह्मण-वंश में उनका जन्म हुआ था । दरिद्र 
होने के कारण उन्हें दर-दर भटकना पड़ा था । गृहस्थ जीवन की सबसे निकृष्ट 
आसक्तियों के वे शिकार हो चुके थे । अशिक्षित ओर संस्कृति-विहीन जनता मे 
रहने का उन्हें अवसर मिल चुका था, और काशी के दिग्गज विद्वानों और तपोधन 
संन्यासियों के dat में भी उन्हें खूब आना पड़ चुका था। उन्होंने नाना पुराणों 
और निगमागम का अध्ययन किया था, और साथ ही लोकप्रिय साहित्य और 
साधना मागे की नाड़ी पहचानने का उन्हें अवसर मिला था । उस युग में प्रचलित 
सब प्रकार की काव्य-पद्धतियों को उन्होंने अपनी शक्तिशाली भाषा को सवारी 
पर चढ़ाया था। उनकी काव्य-पद्धति का अध्ययन करने से उनकी ATT समन्व- 
यात्मिका बुद्धि का परिचय मिलता है। शिक्षित जनता में जितने प्रकार की काव्य- 


पद्धतियों का प्रचलन था, उन सबको उन्होंने सफलतापूर्वक अपनाया था । चन्द के 

छप्पय, कुण्डलिया, कवी र के दोहे और विनय के पद सूरदास और विद्यापति की 
लीला-गान-विषयक भाव-प्रधान गीति-पद्धति; जायसी, ईश्व रदा स आदि की दोहा- 
चापाइया को शेली, गंगा आदि भाट कवियों की सर्वया, कवित्त की पद्धति; रहीम 
के बरवे--सवको उन्होंने अपनी अद्भुत ग्राहिका शक्ति के द्वारा आत्मसात कर 
लिया था। उन दिनों पूर्व-भारत में अनेक प्रकार के मंगलकाव्य प्रचलित ये । बंगला 
में तो ये मंगल-काव्य मिलते हैं, पर हिन्दी में सिर्फ कबी रदास के नाम पर चलने- 
वाले आर बाद के बने हुए “आदि मंगल', 'अनादि मंगल', 'अगाध मंगल” आदि 
रचनाएँ मिलती हैं, जो सिर्फ इस वात के सवूत के रूप में बची रह गयी हैं कि 
किसी समय मंगल-काव्यों की बड़ी भारी परम्परा मध्यदेश में भी व्याप्त थी । 
मंगल-काव्य, विवाह-काव्य और सृष्टि-प्रक्रिया ख्यापक ग्रन्थ हें । नन्ददास का एक 
'रुक्मिणी-मंगल' मिलता है, और चन्दवरदाई के 'रासो' में संयोगिता को पत्नी धर्म 
की शिक्षा देने के लिए 'विनय-मंगल' नाम का एक अध्याय है, जो स्पष्ट रूप से 
स्वतन्त्र ग्रन्थ है। तुलसीदास ने इस शैली को भी अपनाया। उन्होंने पार्वती-मंगल 
और जानकी-मंगल नाम के दो काव्य लिखे थे। इसी प्रकार उन दिनों साधारण 
जनता में प्रचलित सोहर, नहछू गीत, चाँचर, वेली, बसन्त आदि रागों में भी उन्होंने 
रामकाव्य लिखे | इस प्रकार साधारण जनता में प्रचलित गीत-पद्धति से लेकर 
शिक्षित जनता में प्रचलित काव्य-रूपों को उन्होंने अपनाया है । 

समन्वय-ब्रु द्धि : तुलसीदास के काव्य की सफलता का एक और रहस्य उनकी 
अपूर्वं समन्वय-शक्ति में है । उन्हें लोक और शास्त्र दोनों का बहुत व्यापक ज्ञान 
प्राप्त था | उनके काव्य-ग्रन्थों में जहाँ लोक-विधियों के सूक्ष्म अध्ययन का प्रमाण 
मिलता है, वहीं शास्त्र के गम्भीर अध्ययन का भी परिचय मिलता है। लोक और 
शास्त्र के इस व्यापक ज्ञान ने उन्हें अभूतपूर्व सफलता दी । उसमें केवल लोक और 
शास्त्र का ही समन्वय नहीं है, वेराग्य और गाहँस्थ्य का, भक्ति और ज्ञान का, 
भाषा और संस्कृति का, निर्गुण और सगुण का, पुराण और काव्य का, भावावेग 
और अनासक्त चिन्तन का, ब्राह्मण और चाण्डाल का, पण्डित और अपण्डित का 
समन्वय, 'रामचरितमानस' के आदि से अन्त दो छोरों पर जानेवाली परा-कोटियों 
को मिलाने का प्रयत्न है। इस महान्‌ समन्वय का आधार उन्होंने रामचरित को 
चुना है। इससे अच्छा चुनाव हो भी नहीं सकता था। रामनाम उन दिनों बड़े 
जोरों पर था । निर्गण भाव से भजन करनेवाले भक्तों में भी यही नाम प्रिय था 
और लोक में भी इस शब्द की महिमा प्रचलित हो चुकी थी। अगुण और सगुण 
के समन्वय के लिए इससे बढ़कर दूसरा साधन हो नहीं सकता था। तुलसीदास ने 
ब्रह्म-राम से भी नाम को बड़ा कहकर सहज ही निर्गुण और सगुणमागे के भीतर 
की सारी खाई पाट दी है । तत््व-्ञान कुछ भी हो, नाम निम्सन्देह मनुष्य को भव- 
सागर पार करा देता है। उन दिनों और भी दो प्रकार के हरिभक्ति-पथ प्रचलित 
थे--एक सूरदास का मधुर और सख्य भाव से भजन का मागे था, दूसरा कबीर 
भादि का निर्गृणमार्ग । तुलसीदास दोनों में से किसी को अस्वीकार नहीं कर सकते 

थे। परन्तु फिर भी उन्होंने दास्य भाव की भक्ति को, जो सामाजिक मर्यादा की 
दष्टि से सबसे उत्तम विनीत मनोभाव उत्पन्न कर देती है, श्रेष्ठ बता देते हैं । प्रसंग 
आते ही वे राम के सगुण रूप पर जोर देते हैं। कथा के प्रवाह में उत्तम कोटि के 
भक्त बराबर भगवान्‌ से यही वर माँग लेते हैं कि भगवान्‌ का सगुण रूप ही उनके 
मन में बसे। यह भाव रामायण के समरत उदात्त भावों का पोषण देता है। राम 
की नर-लीला में निश्चय ही बहुत सुन्दर मनोवैज्ञानिक ओर शील-संचारी तत्त्वों का 
परिपाक हुआ है, परन्तु वह समस्त नर-लीला पाठक को क्षणिक सम्तोष ही देती है 
उसका वास्तविक मनोविराग भगवान्‌ की इसी अनिर्वचनीय शोभा में होता है। 
उनके चरित्रों का सहज विकास केवल काव्य के मनोरंजक गुण के रूप में नहीं > 
आता, बल्कि निखिलानन्द सन्दोह भगवान्‌ की केवल भक्तों पर अनुग्रह करने को 

इच्छा से किया हुआ लीला-विस्तार के रूप में गौण होकर ही आता है। मुख्य वस्तु 

है, भगवान्‌ के परम प्रेममय, परम अनुग्रहपरक और परम शान्तिदायक रूप का 

विकास । तुलसीदास के काव्य का यह बड़ा भारी आकर्षण है। कथा का घुमाव सब 

जगह काव्य की अंगुलि के इशारे पर नहीं चलता, वह उन मार्गों से अग्रसर होता 

है, जिधर से भक्तिरस की प्राप्ति हो सकती है । इसीलिए “रामचरितमानस' केवल 

विशुद्ध काव्यदृष्टि से लिखा हुआ कथा-ग्रन्थ नहीं है । उसमें भवित-रस की प्रधानता 

है । समन्वय के प्रयत्न में समझौते की जरूरत होती है। तुलसीदास को ऐसा करने 

को बाध्य होना पड़ा है। परन्तु जिस असामान्य दक्षता के साथ तुलसीदास ने इस 

बात को संभाला है वह अद्भुत है। 'रामचरितमानस' के कथा-काव्य की दृष्टि से 

अनुपमेय होने पर भी उसके प्रवाह में बाधा पड़ी है। अगर वह विशुद्ध कविता की 

दृष्टि से लिखा गया होता, तो कुछ और ही हुआ होता । इसमें यहाँ दार्शनिक मत 

की विवेचना है, तो वहाँ भक्ति-तत्त्व की व्याख्या । फिर भी अपनी असामास्य 

दक्षता के कारण तुलसीदास ने इस काव्यगत अन्तराय को यथासम्भव कम किया शीण 
है। अपने प्रयत्न में वे इतने सफल हुए हैं कि भक्तिविह्लल समालोचकों को इसमें | 
कोई दोष ही नहीं दिखायी देता । कथा का झुकाव इतना वारीकी से पहचाना गया | 
है कि यह बात प्रायः ही पाठक भूल जाता है कि 'रामचरितमानस' का लक्ष्य केवल 
कथा ही नहीं, और कुछ भी है । शुष्क तत्त्व-ज्ञान तुलसीदास को बहुत प्रिय नहीं 
रहा। जब कभी वे उसकी चर्चा करते हैं तो कवि की भाषा में। उपमाओं और 
रूपकों के प्रयोग से उनका वक्तव्य साफ हो जाता है। और कविता करने के लिए 
जब तुलसीदास कवि की भाषा का प्रयोग करते हैं, तो वे अद्वितीय नजर आते हैं | 

चरित्र-चित्रण : चरित्र-चित्रण में तुलसीदास की तुलना संसार के गिने-चुने 

कवियों के साथ ही की जा सकती है। उनके सभी पात्र उसी प्रकार हाड़-मांस के 
जीव हैं, जिस प्रकार काव्य का पाठक, परन्तु फिर भी उनमें अलौकिकता है । सबसे 
अद्भुत बात यह है कि इन चरित्रो की अलौकिकता समझ में आनेवाली चीज है। 
जीवन्त पात्र सिफे श्वास-प्रश्वास ही नहीं लेते, सिर्फ हमारी भाँति नाना प्रकार की 
संवेदनाओं को ही नहीं अनुभव करते, बलिक वे आगे बढ़ते हैं, पीछे हटते हैं, अपनी 

उदात्त वाणी और स्फूतिप्रद क्रियाओं से हमारे अन्दर ऊपर उठने का उत्साह भरते 
हैं, हमें साथ ले लेते हैं, हम उनका संग पा जाने पर उल्लसित होते हैं, उमगते हैं, 
और सन्मार्ग पर चलने में जो विघ्न-बाधाएँ आती हैं उन्हें जीतने का प्रयास करते 
हैं । तुलसीदास के जीवन्त पात्र इसी श्रेणी के हैं। बहुतेरे सगुणमार्गी भक्तों द्वारा 
निवद्ध चरित्रों में श्वास-प्रश्वास की क्रिया तो है, संवेदना की तरंगें भी हैं, परन्तु 
आगे बढ़ने और बढ़ाने की गति नहीं है । उनकी अलौकिकता पाठक के चित्त में 
केवल आश्‍्चर्यजन्प श्रद्धा और औत्सुक्यजन्य निष्ठा जाग्रत करके समाप्त हो जाती 
है। पाठक सोचता है किये लोग समर्थ हैं, और हम नगण्य जीव हैं। परन्तु 
तुलसीदास के पात्र ऐसे नहीं हैं। उनकी अलौकिकता हमारी नगण्यता को नहीं 
बल्कि हमारी ग्राहिका शक्ति को उत्तेजित करती है। हम उसी मार्ग पर चलने को 
आतुर हो जाते हैं। भरत, लक्ष्मण, हनुमान, अंगद, सीता, कोशल्या जैसे पात्र हमें 
प्रेरणा देते हैं । मानव-जीवन के किसी-न-किसी अंग पर वे प्रकाश डालते हैं, या 
फिर उनसे किसी-न-किसी सामाजिक असंगति की तीब्र आलोचना व्यंजित होती है, 
या फिर वे मनुष्य और मनुष्य के बीच सद्भावना और पर-दुःख-कातरता की 
सदवृत्तियों को जगाते हैं । अन्य सगुणमार्गी भक्त लीला के लिए लीला-गान करते 
थे । तुलसीदास ने ऐसा कहीं नहीं किया । वे आदर्शवादी ही नहीं, आदर्श-स्रष्ट थे, 
और अपने काव्य से भावी समाज की नींव डाल रहे थे। वे उस देश में पैदा हुए थे, 
जहाँ कल्पना की जा सकती है कि राम के जन्म होने के हजारों वर्ष पहले रामायण 
लिखी गयी थी, अर्थात्‌ जहाँ कवि भविष्य का द्रष्टा और ख्रष्टा समझा जाता है। 
तुलसीदास ऐसे ही भविष्यद्रष्टा थे । आज तीन, साढ़े-तीन सो वर्ष बाद इस विषय 
में कोई सन्देह नहीं रह गया कि उन्होंने सचमुच ही भावी समाज की सृष्टि की 
थी । आज का उत्तर भारत तुलसीदास के आदर्शो पर गठित हुआ है । वही उसके 
मेरुदण्ड हैं । 

भाषा पर प्रभुत्व : भाषा की दृष्टि से भी तुलसीदास को तुलना हिन्दी के 
किसी अन्य कवि से नहीं की जा सकती । जैसा कि शुरू में ही बतलाया गया है, उनकी 
भाषा में भी एक प्रकार के समन्वय की चेष्टा है। वह जितनी ही लौकिक है, उतनी 
ही शास्त्रीय । उसमें संस्कृत का मिश्रण बड़ी चतुरता से किया गया है। उसमें 
एक ऐसा लचीलापन है जो कम कवियों की भाषा में मिलता है। जहाँ जैसा 
अवसर आया है, वहाँ वह वैसी ही हो जाती है । जायसी आदि सफल लौकिक भाषा 
के लेखक-कवियों की भाषा से मिलान करने पर यह गुण प्रकट होता है। जायसी 
की भाषा में एक ही प्रकार का सहज, सरल भाव है, चाहे वह राजा के मुंह से 
निकली हो या रानी के मुंह से। किन्तु तुलसीदास की भाषा विषयानुकूल तथा 
वक्ता और बोद्धा के अनुसार हो जाती है। परिचारिका की भाषा ओर रानी की 
भाषा में अन्तर है, निषाद की भाषा जितनी ही सरल ओर अङ्कत्रिम है, वशिष्ठ को 
भाषा उतनी ही वैदरध्यमण्डित और परिष्कृत । तुलसीदास के पहले किसी हिन्दी- 
कवि ने इतनी माजित भाषा का प्रयोग नहीं किया था । काव्योपयोगी भाषा लिखने 

भें तो वे कमाल करते हैं। उनकी 'विनय-पत्रिका' में भाषा का जैसा जोरदार 
प्रवाह है, वैसा अन्यत्र दुर्लभ | जहाँ भाषा साधारण ओर लौकिक होती है, वहाँ + 
तुलसीदास की उक्तियां तीर की तरह चुभ जाती हैं और जहाँ शास्त्रीय और 
गम्भीर होती है, वहाँ पाठक का मन चील की तरह मंडराकर प्रतिपादित सिद्धान्त 
को ग्रहण कर लेता है। * 

सारग्राहिणी दृष्टि : उस युग के किसी भी अन्य कवि को तुलसीदास के समान 
सूक्ष्मदशिनी और सारग्राहिणी दृष्टि नहीं मिली थी । मानव-प्रकृति का उन्हें बड़ा 
ही अद्भुत और सूक्ष्म ज्ञान था । वाह्य प्रकृति पर उन्होंने अपने काव्यों में बहुत 
कम ध्यान दिया है। इसमें तो सन्देह नहीं कि जहाँ कहीं उन्होने इसे छुआ है, वहाँ a 
पर्याप्त सफल हुए हैं। पर असल में वे इससे उदासीन ही वने रहे। जो भावुक 
सहृदय पद-पद पर फूल-पत्तियों को देखकर मुग्ध हो जाता है, झरने और पहाड़ों 
का वर्णन देखने को व्याकुल रहता है, नदी-नालों को देखकर तन-मन बिसार देता 
है, वह उनके काव्य का लक्ष्यीभूत श्रोता नहीं है यह तो पहले ही कहा जा चुका है 
कि वे गलदश्रु भावुकता को पसन्द नहीं करते थे । बाह्य प्रकृति को उन्होंने मानव- 
चित्त को उदात्त भावना से भावित करनेवाली शक्ति नहीं माना। वे भगवान्‌ 
की नर-लीला में ही इस महागुण का अस्तित्व रवीकार करते हैं। यह नर-लीला 
ही मनुष्य को मनुष्यत्व के चरम लक्ष्य की ओर लेजा सकती है। बाह्य 
प्रकृति भी किसी परात्पर-शक्ति का भकुटिविलास ही है, परन्तु फिर भी 
तुलसीदास नर-लीला के प्रेमी हैं। उनकी भावुकता भगवान्‌ के मयनमोहन और 
करुणायतन रूप में ही प्रगट होती है । कभी-कभी प्रकृति का वर्णन उन्होंने एक 
रस्म या प्रथा-पालन के रूप में किया है। ऐसे स्थलों पर उनका मन जैसे रमता 
ही नहीं । यह एक विचित्र बात है कि उनके काव्यों में उपमानों के प्रयोग में काव्य- 
गत रूढ़ियों का बुरी तरह दुरुपयोग हुआ है । कंज-लोचन, कंजमुख, कंजपद, कंज- > 
दुति आदि में कंज केवल परम्परा-प्राप्त उपमान है, एक ही साथ सब अंगों के लिए | 
जब इसका प्रयोग किया जाता है, तो पाठक के चित्त में न तो वह अनुभूति उत्पन्न 
हो पाती है, जो इस उपमान का अभिप्रेत है और न वह आसानी से सामान्य 
धर्मों को हृदयंगम कर सकता है । तुलसीदास-जेसे कल्पकवि के fat, जो 
आवश्यकता पड़ने पर नये नये उपमानों को अनायास गढ़ सकता था, यह कुछ 
विचित्र-सी बात है। पर इसका भी समाधान शायद उनकी समन्वयात्मिकता वृत्ति 
से हो जाता है। तुलसीदास-जंसे मर्यादा-सेवी कवि द्वारा वीरता के प्रसंग में शत्रु- 
नारियों के गर्भ्नाव का व,र-बा र उल्लेख खटक जाता है। इसी तरह कई काव्य- 
रूढ़ियों का उन्होंने इस तरह व्यवहार किया है, जैसे उस विषय में कुछ सोचा ही र 
न हो। यह बात ओर भी विशेष रूप से इसलिए खटकती है कि अनुचित, अशोभन 7 
और अर्थहीन रूढ़ियों का उन्होंने सदा तिरस्कार किया है, भले ही उनका समर्थन 4 
वाल्मीकि से ही क्यों न हुआ हो । | 

समाज-सुधा रक, लोक-नायक, कवि, पण्डित और भविष्यस्रष्टा भी थे। यह निर्णय 
करना कठिन है कि इनमें से उनका कौन-सा रूप अधिक आकर्षक था, और अधिक 
प्रभावशाली था । इन सब गुणों ने तुलसीदास में एक अपूर्व समता ला दी थी । इसी 
सन्तुलित प्रतिभा ने उत्त र-भारत को वह महान्‌ साहित्य दिया जो दुनिया के इति- 
हास में अपना प्रतिद्वन्द्दी नहीं जानता । 

कृष्णदास पयहारी : तुलसीदास के अत्यन्त लोकप्रिय और प्रभावशाली 
साहित्य के आगे परवर्त्ती काल के सभी काव्य-प्रयत्न फीके पड़ गये । रामचरित को 
लेकर लिखे गये काव्य तो उस गौरव तक पहुँच ही नहीं सके। रामभक्ति के 
अन्यान्य कवि भावी साहित्य को किसी प्रकार से चालित या प्रभावित करने में 
समर्थ न हो सके । रामानन्द की शिष्य-मण्डली में अनन्तानन्द का नाम आता 
है। उनके शिष्य कृष्णदास पयहारी की चर्चा पहले ही आयी है । इन्होंने गलता के 
मठ को नाथपन्थियों के हाथ से ले लिया था । इस मठ की शिष्य-परम्परा को आगे 
चलकर रामानन्दी प्रभाव को स्वीकार करना पड़ा था, फिर भी उसमें नाथ-प्रभाव 
बहुत रह्‌ गया है। पयहारीजी के शिष्य स्वामी अग्रदास अच्छे कवि थे, ये भी 
गलता में ही रहते थे। इनका समय सन्‌ [577 ई. के आस-पास है। इनकी चार 
पुस्तकों का पता लगा है--'हितोपदेश उपखाण वावनी', 'ध्यानमंज री', "राम ध्यान 
मंजरी' और 'कुण्डलिया' | इनकी रचना बहुत ललित और मंजी हुई भाषा में है। 
श्रीराम की लीला का वर्णन करते समय इनकी दृष्टि शोभा और सुषमा की ओर 
अधिक रहती है, चरित्र-वर्णन की ओर कम | 

नाभादास : कृष्णदास पयहारी के ही शिष्य नाभादास थे, जिनका 'भक्तमाल' 
अपने ढंग का अपूवं ग्रन्थ है। इसमें अनेक पुराने और नये भक्तों का चरित-वर्णन 
है ये तुलसीदासजी के समकालीन थे, क्योंकि इन्होंने अपनी पुस्तक “भक्‍तमाल' में 
तुलसीदास का उल्लेख वर्त्तमान काल की क्रिया में किया है। 3।6 छप्पयों में 
200 भक्तों का चरित है । यह ऐसा अपूव ग्रन्थ है कि परवर्ती काल में इसकी एक 
अपनी परम्परा स्थापित हो गयी हैं। इस पुस्तक में ही भक्तों के नाम के साथ 
सिद्धियों और चमत्कारों का बीज-वपन हुआ है । fafeat की कथा प्रत्येक नाथ- 
पन्थी सिद्ध के नाम से जुड़ी हुई थी । चौदहवीं-पन्द्रहवीं शताब्दी में निश्चित रूप से 
इन सिद्धियों की कहानी का अम्वार-सा लग गया था। इब्नबतूता आदि विदेशी 
यात्रियों ने इन योगियों की सिद्धियों की कहानी सुनौ थी । हमने पहले ही विचार 
किया है कि धामिक विश्वासों की दृष्टि से भक्तिकाल के पहले का काल 'सिद्धि- 
काल? कहा जा सकता है । नाभादास को ऐसी सँकड़ों सिद्धियों की कहानियाँ गलता 
में प्रचलित मिली होंगी । उनके दादा गुरु कृष्णदास पयहारी ने, जिन्हें गलती से 


अष्टछ।पवाले कृष्णदास अधिकारी के साथ गड्डमड्ड कर दिया जाता है, सिद्धि के , 
प्रताप से ही गलता की गद्दी अधिकार की थी। उन्हें वैष्णव भक्तों की महिमा , 


बताने के लिए सिद्धियों की कहानी आवश्यक लगी होगी । “भक्तमाल' ने इस उद्देश्य 

प्रियादास : नाभादासजी के शिष्य प्रियादासजी ने 'भक्‍तमाल' पर एक टीका 
कवित्त-सवैयों में लिखी, जिसमें जीवन-वृत्त की अपेक्षा चमत्कारों का ही विस्तार 
अधिक किया गया । एक विशेष बात इस नवीन विकास में लक्ष्य करने योग्य है। 
यह नाथ-सिद्धों और वैष्णव भक्तों की प्रवृत्तियों का अन्तर स्पष्ट करने के लिए 
पर्याप्त है। नाथ-सिद्धो को अपने तपोबल और योगसाधना का गर्वं था । उन्होंने 
दिखाना चाहा था कि वे हवा में उड़ सकते थे, पानी पर खड़ाऊ पहनकर चल 
सकते थे, छाया पकड़कर स्थूल वस्तु की गति रोक सकते थे, शेर पर सवारी कर 
सकते थे, सर्पों के फण पर शयन कर सकते थे, और भी न जाने क्या-क्या कर सकते 
थे । सर्वत्र उन्हें अपने तप और योग का भरोसा था। वैष्णव भकत ऋद्धि-सिद्धि 
सब भगवान्‌ की साँवरी सूरत और मोहिनी मूरत पर निछावर कर चुके थे। 
इसीलिए स्वयं भगवान्‌ को उनकी रक्षा का भार लेना पड़ा था। 'भक्तमाल' के 
वैष्णव भक्तों की मान-रक्षा का भार भगवान्‌ पर आ गया है । भक्‍त अपना निरीह 
भाव छोड़ने को बाध्य नहीं, डस पर जो भी विपत्ति आती है, वह भगवान्‌ की शरणा- 
गति से दूर हो जाती है। इस नयी प्रवृत्ति ने भक्तों को बहुत लोकप्रिय बनाया | 
'सटीक भक्तमाल' का एक अनुवाद बँगला में श्री कृष्णदास या लालदास नामक 
भक्त ने किया । इसके अन्त में उन्होंने एक लम्बा परिशिष्ट जोड़ दिया, जिसमें 
गोड़ीय वैष्णव सम्प्रदाय के सिद्धान्तों का समावेश है । इस पुस्तक ने परवर्ती बँगला 
साहित्य को कुछ दूर तक प्रभावित किया है। कविवर रवीन्द्रनाथ ठाकुर ने 
सूरदास, तुलसीदास, सनातन, कबीर आदि भक्तों के चरित्रों को आश्रय करके जो 
सुन्दर कविताएँ लिखीं, वे इसी ग्रन्थ से प्रभावित होकर । इसी प्रकार इसका एक 
मराठी अनुवाद भी हुआ था, और पता लगा है कि उड्या में भी इस सटीक ग्रन्थ 
का अनुवाद हुआ था । अब अनेक सम्प्रदायो में भी इस ग्रन्थ के अनुकरण पर 
भक्तमाल-जातीय ग्रन्थ लिखे गये। दादूपन्थियों का भकतमाल लिखा गया, शैव 
भक्तों की चरितावली बनायी गयी और सिख सम्प्रदाय में भी भक्तों के चरित- 
बाले ग्रन्थ रचित हुए। इस प्रकार नाभादास की पुस्तक ने साहित्य और साधना- 
पद्धति को गम्भीर रूप से प्रभावित किया । इनकी दो 'अष्ट्याम' नामक पुस्तकों 
का भी पता लगा है, जिनमें एक ब्रजभाषा गद्य में है और दूसरी दोहा-चौपाइयों 
की शेली में | 
केशवदास : रामचरित सदा से भारतीय साहित्य का प्रिय विषय रहा है। 
इस काल में तो भक्ति की नयी भावधारा ने इसे और भी अधिक लोकप्रिय बना 
aN ee प्रसिद्ध रामचन्द्रिका इसी चरित को आश्रय करके लिखी 
द भारत में वाल्मीकि की रामायण के ही समान 'प्रसन्न- 
राघव और 'हनुमन्नाटक' भी बहुत चाव से पढ़े जाते थे । केशव की रामचन्द्रिका 
इन सब ग्रन्थों से बहुत प्रभावित है। प्रसन्नराघव से तो ज्यों-का-त्यों संवाद कई 
स्थानों पर ले लिया गया है। केशवदास ने इस पुस्तक की रचना के सम्बन्ध में 
लिखा है कि वाल्मीकि मुनि ने स्वप्न में कहा, “तू भला-बुरा तो गुनता नहीं, बेकार 

की बात लिखा करता है, कुछ राम का चरित्र गा, नहीं तो तुझें स्वर्ग नहीं 
-a मिलेगा । फिर केशवदास ने इस पुस्तक की रचना की | इससे प्रकट होता है कि 
इससे पहले केशवदास ने बहुत-सी व्यर्थ की बातें लिख ली थीं। निस्सन्देह इनमें 
प्राकृत जनों के सम्बन्ध में लिखी रचनाएँ हैं। “रतन बावनी' उनकी प्राकृत जनों 

को आश्रित करके लिखी हुई कविता है। इसका रचनाकाल उन्होंने नहीं बताया | 
इस पुस्तक की कुछ घटनाओं के साथ केशव की अन्य पुस्तकों में वणित घटनाओं 

का मेल न देखकर समझा जाता है कि इसका कुछ अंश अवश्य प्रक्षिप्त है । इसमें 

नाम को देखते हुए छन्दों की संख्या 52 होनी चाहिए, पर अभी जो पुस्तक प्राप्त 

a होती है, उसमें यह संख्या 68 है। इस पर से भी अनुमान होता है कि कुछ अंश 
इसका प्रक्षिप्त है। यह केशवदास की आरम्भिक रचना है। इसके बाद उन्होंने 

निम्नांकित क्रम से पुस्तक रचना की थी --“रसिकप्रिया” (सं. [648, 59%.), 

'कविप्रिया' (सं. [658, ।607 £), «mafaa (सं. [658, 60 ई.), 

'वीरसिहदेवचरित' (सं. [664, 607%.), “विज्ञान गीता' (सं. [667, 60 

ई.), 'जहाँगीर जसचन्द्रिका' (सं. [669, 62 ई.) । इस 'कविप्रिया' की रचना 

राय प्रवीण को काव्य की शिक्षा देने के लिए हुई थी। “रसिकप्रिया' और 'कविप्रिया' 

काव्य-शास्त्र की पुस्तके हैं। जिन दिनों वे इन्हें लिख रहे थे, उन्हीं दिनों वाल्मीकि 

मुनि ने उन्हें स्वप्न में ऐसी वेकार बातों से विरत होने का उपदेश दिया । पर विरत 

होते थोड़ी देर लगी । 'रामचन्द्रिका' के आरम्भ में उनका काव्य-शास्त्र-शिक्षक रूप 

ही प्रधान हो उठा है, नहीं तो एक गुरु के छन्द से उदाहरण शुरू करने की कोई 

आवश्यकता नहीं थी । 'कविप्रिया' और “रसिकप्रिया' कोई भक्ति-ग्रन्थ तो हैं नहीं । 

खोज की रिपोर्टों में 'बाल-चरित्र' और 'हनुमान-जन्म-लीला' नाम की दो 

और पुस्तकें भी केशवदास लिखित पायी गयी हैं, पर इनकी रचना की शिथिलता 

—— के कारण मिश्रबन्धु ने इन्हें किसी और केशवदास की रचना बताया है । 

केशवदास का कवित्व : जान पड़ता है कि इन पुस्तकों में प्राकृत-प्रेम-प्रसंग 

की चर्चा करते रहने के कारण केशवदास का चित्त ऊब गया था और उन्होंने इस 
प्रकार के साधारण मनुष्यों के चारित को आश्रय करके लिखे गये काव्य को व्यर्थ 
का श्रम समझा था। स्वप्न इसी विचार की प्रतिक्रिया थी, और “रामचन्द्रिका' 
उसी का फल | केशव पण्डित-कुल में उत्पन्न हुए थे, उन्होंने संस्कृत के शास्त्रों 
का अच्छा अध्ययन किया था । भाषा में कविता लिखने के कारण वे मन-ही-मन 
एक प्रकार की हीन भावना का अनुभव कर रहे थे, जिसका परिणाम यह हुआ 
कि उनमें पाण्डित्य दिखाने का प्रयत्न कुछ मात्रा से अधिक हो गया । “राम- 
चन्द्रिका’ इसीलिए चरित-काव्य न बनकर पाण्डित्यःप्रदर्शी ग्रन्थ बन गया है। 
छन्द का परिवत्तंत इतना अधिक हुआ है कि ऐसा जान पड़ता है कि किसी को छन्द | 
सिखाने के लिए ही इसकौ रचना की गयी है । राय प्रवीण को काव्य-शास्त्र कौ j 

शिक्षा देते-देते शायद छन्दःशास्त्र की शिक्षा देते की भी आवश्यकता अनुभव हुई 
हो। सं. 658 XA 'कविप्रिया' और “रामचन्द्रिका', दोनों का आरम्भ हुआ _ 

था । इन दिनों अनेक पुराने जैन अपश्र श चरितकाव्यों का सन्धान मिला है। इन 
चरित-काव्यों में छन्द बदलने की प्रवृत्ति पायी जाती है। पृथ्वी राजरासो में भी — 
बहुत अधिक छन्द बदला है, बल्कि यों कहना चाहिए कि 'पृथ्वी राजरासो छ्न्द 
परिवर्तन का सर्वोत्तम ग्रन्थ है | कथानक की गति और प्रवाह में वहाँ छन्द बाधक 
नहीं, साधक हैं। परन्तु 'रामचन्द्रिका' में छन्दों का परिवर्तन किसी खास उद्देश्य 
से किया गया नहीं जान पड़ता । इससे कथा की गति या मोड़ में कोई सहायता 
नहीं पहुँचती, फिर कथा का प्रभाव भी टूटा-टूटा-सा हैं। केशवदास की विशेष 
रुचि संवादों में है। सुमति और विमति, रावण और वाणासुर, राम और q 
परणुराम, रावण और अंगद इत्यादि के संवाद काफी मनोरंजक हुए a I ऊपर A 
बताया गया है कि 'हनुमन्नाटक' और 'प्रसन्नराघव' नाटकों का संवाद उन दिनों . 
उत्तर भारत में अधिक प्रचलित था और केशवदास के ऊपर भी इसका प्रभाव 
था | प्रभाव तो गोस्वामी तुलसीदास की रामायण में भी है, परन्तु वहाँ अत्यन्त 
स्वाभाविक और स्वकोयता लिये हुए है । केशवदास के संवाद कथा में जोड़े हुए-से 
लगते हैं। कवि को जिस प्रकार का संवेदनशील और प्रेषण-धर्मवाला हृदय मिलना 
) चाहिए, वैसा केशवदास को नहीं मिला था दूसरा कवि जिन स्थानों पर अधिक 
जमकर लिखता, उन स्थानों पर उनका मन जमा ही नहीं। राम को वनवास देने 
वाले दशरथ-कंकेयी-प्रसंग को सात पंक्तियों में समाप्त कर दिया गया है, लेकिन 
स्वयंवरसंभा में राजाओं के वर्णन में बहुत अधिक परिश्रम किया गया है। किसी 
प्रकार के रस या भाव को उद्रिक्त करने का अवसर जब मिल जाता है, तब भी 
वे अलंकार-योजना और श्लेष-तिर्वाह के चक्कर में पड़ जाते हैं। छन्द और 
अलंकार ही “रामचन्द्रिका' में प्रतिपाद्य विषय बन गये हैं। चरित्र को आश्रय 
करके पहले भी ऐसे काव्य लिखे गये हैं जिनका उद्देश्य व्याकरण और अलंकार की 
शिक्षा देना है । प्रसिद्ध 'भट्टि-क्राव्य' इसी श्रेणी का काव्य है, और बाद का मंछ 
कवि द्वारा लिखित “रघुनाथ रो रूपक' भी इसी जाति की रचना है। इस दृष्टि से 
“रामचन्द्रिका भी यदि छन्द और अलंकार सिखाने की पुस्तक होती, तो उसकी 
परम्परा में इसे रख दिया जा सकता था। परन्तु यद्यपि हिन्दी में 'रामचन्द्रिका' 
के पढ़ने-पढ़ाने की परम्परा रही है, तथापि ग्रन्थकार का मूल उद्देश्य कुछ ऐसा 
नहों जान पड़ता । वह चरित-काव्य ही लिखना चाहता है। कथा-प्रवाह का 
शैथिल्य, छन्द-परिवर्तन क, अनौचित्य ओर मार्मिक स्थलों में भी उक्ति-चमत्कार 
का मोह इसे उत्तम चरित-काव्य नहीं होने देते। फिर भी स्थान-स्थान पर 
इसमें प्रकृति का बड़ा सुन्दर चित्रण हुआ है । कई संवादों में चरित्रगत वैशिष्ट्य 
तो नहीं, लेकिन परिस्थिति के अनुरूप प्रतयुत्पन्नमतित्व का अच्छा परिचय मिलता 
है, और सरस सूक्तियाँ भी पर्याप्त मात्रा में पायी जाती हैं । 
“जहाँगीर जसचन्द्रिका' और 'वीरसिंहदेव चरित? बहुत साधारण कोटि के 
ग्रन्थ हैं । केशवदास की वास्तविक प्रतिभा 'कविप्रिया' और 'रसिकप्रिया' में ही 
प्रकट हुई हे । वस्तुत: केशवदास रीति-काल के भां R LOSE aise 

है कि वे बड़े रसिक चित्त के व्यक्ति थे, और अपने केशों की धोखा देनेवाली 
शुवलता से बहुत खिन्न हो गये थे, क्योंकि शत्रु के समान आचरण करनेवाले शुक्ल 
केश मृगनयनियों के मुख से उन्हें 'बाबा' सम्बोधन निकलवा देते थे : 
केसव केसन अस करी जस अरिहून कराहि। 
waded मुगलोचनी वावा कहि कहि जाहि॥ 

पता नहीं इस किवदन्ती का मूल क्या है। इससे केवल इतना ही सिद्ध होता 
है कि साधारण जनता केशवदास की रचना में बहुत छिछली और भोंड़ी रसिकता 
का ही सन्धान पाती है । यह दोहा यह भी सिद्ध करता है कि साधारण जनता 
समझती है कि किस कवि की रचना में वास्तविक रस है, ओर किसमें छिछली 
रसिकता । 

अन्य राम-काव्य : 'कविप्रिया' और 'रसिकप्रिया' वस्तुतः रीति-ग्रन्थ हैं, और 

इनकी चर्चा यथास्थान आगे की जायेगी । Star कि पहले ही बताया जा चुका है, 
गोस्वामी तुलसीदास के लोक-व्यापी प्रभाव ने जहाँ रामचरित को अत्यन्त लोक- 
प्रिय बना दिया, वहीं रामचरित-सम्बन्धी अन्यान्य काव्यों को श्रीदीन और फीका 
बना दिया है, इसीलिए परवर्ती काल में रामचरित-सम्बन्धी कोई काव्य बहुत 
लोकप्रिय न हो सका । उदयराम राम ने 566 ई. में 'हनुमन्ताटक' के आधार 
पर इसी नाम की एक पुस्तक लिखी, जो कवित्त और सर्व॑या छन्द में है । प्राणचन्द 
चौहान ने ]60 ई. में रामायण महा-नाटक की रचना की। लालदास ने सन्‌ 
643 ई. में सीता-राम की लीलाओं का ग्रन्थ ‘aaa विलास' लिखा और 
693 ई. में 'वाल भक्ति नेह प्रकाश' और 'दयालमंजरी' नाम के ग्रन्थ लिखे, 
जिनमें प्रथम पुस्तक सीता-राम की कहानी है । 

रामभक्ति-साहित्य की विशेषता : रामभक्ति का साहित्य सामाजिक मर्यादा 
के रक्षण का साहित्य है (वह वैधी भक्ति के आसपास सदा वना रहा है), जबकि 
कृष्णभक्त का साहित्य प्रधान रूप से रागानुग भक्ति का साहित्य है । कत्तव्य 
बुद्धि से जो नियम स्थिर किये जाते हैं उन्हें 'विधि' कहते हैं, और स्वाभाविक रुचि 
से जो बुद्धि उत्तेजित होती है उसे 'राग' कहते हैं । जहाँ तक जड़ जगत्‌ का सम्बन्ध 
है वहाँ तक विधि और राग में विरोध रहता है, परन्तु जहाँ तक भगवान्‌ का 
सम्बन्ध है, विधि और राग में कोई अन्तर नहीं रहता; क्योंकि दोनों ही स्थान में 
इष्ट वस्तु एक ही होती है । वैध भक्त की तीन अवस्थाएँ होती हैं — l. श्रद्धावान्‌, 
2. नैष्ठिक, और 3. रुचियुक्त । वैधी भक्ति का अनुयायी सामाजिक बन्धन और 
मर्यादाओं को नहीं भूलता, जबकि रागानुराग-मार्ग का अनुयायी इष्ट के प्रति 
एकान्तिक भाव से आकृष्ट होता है । अपने एकान्तिक प्रेम के मार्ग में यदि वह 
सामाजिक विधि-निषेधों को बाधक पाता है, तो वह उनका उल्लंघन कर देता है । 
गोपियों का प्रेम एकान्तिक प्रेम है। इसीलिए रागानुग मार्ग के अनुयायी भक्त 
अपने में गोपियों का अभिमान करके, अर्थात्‌ अपने को किसी-न-किसी गोपी का 


रूप समझकर, भगवान्‌ का भजन करते हैं। यही कारण है कि कृष्णभक्ति-साहित्य 

में सामाजिक विधि-निषेध की मर्यादा की ओर कम ध्यान दिया गया है, और 
एकान्तिक प्रेम की ओर अधिक । दूसरी ओर राम को आश्रय करके लिखे गये 
साहित्य में सामाजिक विधि-निषेध की ओर काफी ध्यान दिया गया है । रामभक्ति 
के साहित्य में मर्यादाओं का इतना अधिक ध्यान रखा गया है कि कम प्रतिभाशाली 
कवियों के हाथ पड़कर वह ऊपरी सतह की नैतिकता के रूप में प्रकट हुआ है। 
उसमें पद-पद पर यह चिन्ता है कि कहीं सामाजिक और पारिवारिक मर्यादा के 
जो ऊपरी विधान हैं, उतका रंचमात्र भी इतस्ततः न हो जाये । 

कृणभक्ति का प्रभाव : कृष्णभक्ति की एकान्तिक प्रेम-साधना ने धीरे-धीरे 
रामभक्ति के साहित्य और साधना को भी प्रभावित किया है । अठारहवीं शताब्दी 
के बाद अयोध्या के रामायत वैऽणवों में इस प्रकार की मधु र-भाव को साधना का 
सूत्रपात हुआ है। मधुर-भाव की उपासना कुछ इतनी आकर्षक ओर मनोहर है, 
कि भक्त-हूदय उसकी ओर से आँख नहीं मूँद सकता । यद्यपि गोस्वामी तुलसीदास 
ने प्रधान रूप से दास्य-भाव का प्रचार किया है, पर 'गीतावली' के उत्तर-काण्ड में 
कृष्णभक्त कवियों की भाँति माधुर्यं की ओर आकृष्ट हुए दिखते हैं ।! इसमें सखियों 
का रघुनाथ के सुन्दर रूप की ओर वेसा ही मधुर आकर्षण है जैसा गोपियों का 
श्रीकृष्ण की ओर, परन्तु फिर भी तुलसीदास मर्यादा-प्रेमी कवि हैं, और अपनी 
माधुर्य-भावना में भी सावधान हैं। किन्तु अठारहवीं शताब्दी के बाद अयोध्या में 
माधुर्यंभाव की उपासना का पूर्ण प्रवेश हुआ है । उन्नीसवीं शताब्दी के "रामचरित 
मानस के टीकाकार श्री रामचरणदासजी ने माधुर्यभाव की उपासना चलायी । 
माधुर्यभाव के उपासक कृष्णभक्त सम्प्रदाय में गौड़ीय वैष्णवों का सम्भवतः प्रधान 
स्थात है | महाप्रभु चेतन्थदेव राधाभाव से भगवान्‌ का भजन करते थे, परन्तु उन 
लोगों ने भी इस साधना को आन्तरिक भावना पर ही आश्रित बनाये रखा । कभी 
किसी ने बाह्यरूप में स्त्रीवेश धरके भगवान्‌ के सामने हाव-भाव नहीं दिखाया । 
परन्तु अयोध्या के नवीन माधुर्योपासकों ने स्त्रीवेश धारण करके लाल साहब 
(श्री रामचन्द्र) को नाना शृंगारिक चेष्टाओं से प्रसन्न करने की साधना प्रवत्तित 
की है | इस सम्प्रदाय का नाम 'स्वसुखी सम्भ्रदाय' या 'स्वसुखी maT है। ये 
लोग सीताजी को सपत्नी के रूप में देखते हैं। इस सम्प्रदाय के पास अपने पक्ष के 
समर्थन के लिए कई पुस्तकें हैं, जैसे 'लोमश संहिता', ‘qufts रामायण’ और 
'महारासोत्सव' तथा 'कोशल खण्ड! इत्यादि । 

मधुरभाव का प्रवेश : इन पुस्तकों में रामचन्द्रजी की अनेक रासलीलाओं 


I. मधुरभाव के उपासक वेष्णव लोग तुलसीदास को (और स्वामी रामानन्दजी को भी) 
इसी भाव का उपासक मानते हैं। स्वामी रामानन्द का स्थूल शरीर का नाम तो 
रामानन्द था, पर आत्मशरीर का नाम रामानन्ददायिनी था; ठुलसीदासजी का नाम 
तुलसी सहचरीजी था ओर, और तो ओर, इस सम्प्रदाय के आदिद्नवत्तंक श्री हनुमानजी 
का आस्मसम्बन्धी नाम श्री चारुशीलाजी था । i 


CC-0. In Public Domain. Gurukul Kangri Collection, Haridwar 


ah 


ics घाल 


Digitized by Arya Samaj Foundation Chennai and eGangotri 


हिन्दी साहित्य : उसका उद्भव और विकास / 397 


और विहारों का वर्णन है। रामावतार में भगवान्‌ ने 99 रास किये थे, केवल एक 
बाकी रह गया था जिसे उन्होंने कृष्णावतार में किया । इस माधुयभाव में चिरान 
(छपरा) के श्री जीवारामजी ने कुछ परिवर्त्तन किया, और उन्होंने पति-पत्नी-भाव 
के स्थान पर सखीभाव को प्राधान्य दिया, और इसी कारण अपने सम्प्रदाय का 
नाम 'तत्सुखी शाखा' रखा । लक्ष्मण किला अयोध्या के युगलानन्यशरणजी ने सखी- 
भाव की उपासना का खूब प्रचार किया। रीवाँ के महाराज रघुराजसिंह इनके 
अवत थे, और इनकी प्रेरणा से चित्रकूट को वृन्दावन की भांति क्रीड़ाकूंज का तीर्थ 
बनाने का प्रयत्न किया | इस शाखा के मूल प्रवत्तक कोई कृपानिवास नाम के एक 
आचार्य बताये जाते हैं, जिनकी 'कृपानिवास पदावली' नामक एक माधुर्य॑भावपरक 
पुस्तक भी छपी है । 

इन माधुर्यंभावोपासक भक्तों में भी रामोपासना का प्रधान गुण मर्यादा का 
पालन एकदम गायव नहीं हो गया है। ऊपरी सतह की सामाजिक और पारि- 
वारिक मर्यादा का पालन दृढ़ता के साथ किया गया है । जो साधु राम को अपना 
छोटा भाई समझकर उपासना करते हैं, उनके सामने आने पर सीता या उनकी 
सखियों का अभिमान करनेवाले भक्त तुरन्त घूँघट खींच लेते हैं। इसी प्रकार जनक 
का अभिमान करनेवाले भक्‍त उनके सामने सन्तान-वत्सल पिता की भाँति ही 
उपस्थित होते हैं; इस प्रकार अपनी ऐकान्तिक प्रेमनिष्ठा में भी रामभक्तों ने 
मर्यादा की अवहेलना नहीं की है। 

जनकपुर के भक्तों की विशेषता: जिस प्रकार अयोध्या के साधकों ने 
रामचन्द्रजी के चरित्र को प्रधानता दी है, उसी प्रकार जनकपुर के भक्तों ने जानकी 
के चरित्र को प्रधान बनाकर ही काव्य लिखा है। सन्‌ 703 ई- में अयोध्या के 
महन्त श्री रामप्रियाशरणजी ते 'सीतायन' नाम का एक काव्य लिखा है। सन्‌ 
]734 में प्रेमसखी नामक एक भक्त हुए हैं, जिन्होंने 'जानकीराम का नखशिख, 
'होरी छन्दादि प्रवन्ध' और 'कवित्तादि प्रबन्ध' ताम की पुस्तकें लिखी है । पहली में 
श्री राम-जानकी के नखशिख drad का वर्णन है, और दुसरी में क्रीड़ा, प्रेम, फाग 
का सरस वर्णन है । अठारहवीं शताब्दी के अयोध्या-निवासी जानकी रसिकशरणजी 
ने अवधी सागर” नामक एक ग्रन्थ को रचना की, जिसमें श्री रामचन्द्र और सीता 
की अष्टयाम-लीला, रास, नृत्य, विहार आदि का वर्णन है। 

अठारहवीं शताब्दी के अन्तिम भाग में रामायत सखी-सम्प्रदाय के मूल 
प्रवर्तक कृपानिवास हुए, जिनकी “भावना पच्चीसी', 'समय प्रबन्ध (अष्टयाम 
लीला), “माधुरी प्रकाश' (राम और सीता के अंग-प्रत्यंग की शोभा का वर्णन), 
“जानकी सहख्न-ताम' नामक पुस्तके प्राप्त हुई हैं। इनकी लिखी 'पदावली' की 
चर्चा ऊपर की जा चुकी है । 

बिश्वनाथसिहज्‌ : रीवाँ-नरेश महाराज विश्‍्वताथसिहजी बड़े भारी राम- 
भक्त थे । परम्परा से यह घराना कबीरदास का भत रहा है। महाराज विश्व- 
नाथसिंहजी ने (जन्म 7735 È) cae की पाण्डत्यपुर्ण टीका लिखी जिसमें 

साकेतवासी श्रीरामचन्द्रजी की साकार उपासना का प्रतिपादन किया । इन्होंने 
श्रीरामचरित को आश्रय करके भी कई काव्य लिखे हैं, जिनमें 'आनन्द रघुनन्दन? 
नाटक बहुत महत्त्वपूर्ण है। इसमें रामचन्द्रजी का नाम 'हितकारी' है, रावण का 
'दिक्‌-शिरा' है, सुग्रीव का ताम 'सुगल' है, अंगद का 'भुजभूषण' है, और हनुमानजी 
का नाम 'वेतामल्ल' है। इस प्रकार महाराज विश्वनाथसिहजी ने रामायण के 
पात्रों के नाम बदल दिये हैं, यद्यपि यह बदलना सार्थक है। इस नाटक में ब्रजभाषा 
गद्य का प्रयोग किया गया है, किन्तु 'बीजक' की टीका में बघेलखण्डी भाषा का 
व्यवहार है। उनके लिखे अनेक अन्य ग्रन्थ हैं जिनकी चर्चा आगे रीतियुवत भ।व- 
धारा के प्रसंग में को जायेगी । 

sga सम्प्रदाय : अधोध्या के श्री रामचरणदासजी, जो सखी-सम्प्रदाय के 
'स्वसुखी शाखा के प्रवर्तक हैं, कई पुस्तकों के लेखक बताये जाते हैं रामायण पर 
इनकी टीका तो प्रसिद्ध है ही पांच और पुस्तकें इनके नाम पर मिलती हैं, जिनके 
नाम हैं : दृष्टान्त बोधिका', 'कवितावली रामायण”, 'पदावली', 'रामचरित्र' और 
“रसमालिका'। इनकी पुस्तकों में माधुर्यभाव के भजन हैं। उन्नीसवीं शताव्दी के 
श्री जानकीचरण के भी दो ग्रन्थ उपलब्ध हुए हैं, 'प्रेमप्रधान' और 'सियाराम- 
रसमंजरी' | अयोध्या के श्री बनादास उन्नीसवीं शताब्दी के श्री रामभक्ति-सा हित्य 
में बहुत प्रमुख स्थान के अधिकारी हैं। इनकी रचनाओं की संख्या काफी अधिक 
है, पर सभी प्रकाशित नहीं हैं । इनके ग्रन्थों में रामचरित के साथ अध्यात्म और 
सन्तमत का भी मिश्रण है । 

तत्सुखी शाखा : सखी सम्प्रदाय की तत्सुखी शाखा के प्रवर्तक श्री 
जीवारामजी--जिनका भक्तनाम युगलप्रिया था--की भी दो रचनाएँ मिली हैं : 
'पदावली' और 'अष्ट्याम'। उन्नीसबीं शताब्दी में वालअलीजू नासक भक्त ने 
'नेहप्रकाश' नाम की पुस्तक लिखी जिसकी टीका जनकलाड़िलीशरणजी ने लिखी । 
इसी समय श्री जनकराजकिशोरीशरणजी भी हुए, जिनका भक्तनाम रसिकअली 
है। इन्होंने भी 'अष्टयाम,' 'सीताराम-सिद्धान्त-मुक्तावली' और 'सीताराम- 
सिद्धान्त-अनन्य-तरंगिणी' नामक पुस्तके लिखी हैं। इस काल में अयोध्या के राम- 
भक्ति-साहित्य में मधुरभाव की साधना का बहुत जोर रहा और राम-जानकी 
की अष्ट्याम लीलाओं ओर गूढ़ प्रेम-रहस्य को व्यक्त करनेवाली पुस्तकों की बाढ़ 
आ गयी । बींसवी शताब्दी में भी इस सम्प्रदाय में बहुत अच्छे भक्त हुए हैं। 
युगलानन्दशरणजी के शिष्य जानकीवरशरणजी हुए जिनका भक्तनाम प्रोतिलता 
था; इनके शिष्य श्री रामवल्लभाशरणजी हुए जिनका साधनानाम युगलबिहा- 
रिनीजी था। इनके शिष्य श्री सियालालशरणजी हुए जो प्रेमलता नाम से साधन- 
भजन और कान्य-रचना करते थे। प्रेमलताजी के लिखे तेतीस ग्रन्थ हैं जो सब 
अग्रका शित्‌ हैं। इनका साकेतवास ॥94 X. में हुआ है। इनकी रचनाओं में कुछ 
तो TE व्या Tag (जैसे, 'नामतत्त्व-सिद्धान्त,” 'नामरहस्यत्रयी,' सीता- 
सामद्हष्यदपण इत्यादि); कुछ उपदेशपरक हैं (जैसे, 'बैराग्यप्रबोधक बहत्तरी,' 

“हितोपदेश शतक,” “उपदेश पेटिका' इत्यादि); और कुछ में राम-जानको के 
विहार और अष्ट्याम-लीला के पद हैं। बीसवीं शताब्दी में इस शाखा में ये बहुत 
प्रभावशाली सन्त रहे हैं। पर यह सारा-का-सारा साहित्य अप्रकाशित और 
अविवेचित पड़ा हुआ है । जिस समय इस श्रेणी का साहित्य बड़ी तेजी से लिखा जा 
रहा था, उस समय साहित्य की मुलधारा दूसरे रास्ते निकल गयी । भगवद्भक्ति 
की अपेक्षा देशभक्ति और नवीन राष्ट्रचेतना ने उसको अधिक प्रेरणा दी, और 
यह साहित्य उपेक्षित रह गया । 
[इस साहित्य के सहायक ग्रन्थ--रामचन्द्र शुक्ल : “हिन्दी साहित्य 
का इतिहास'; रामकुमार वर्मा: (हिन्दी साहित्य का आलोचनात्मक 
इतिहास'; भाताप्रसाद गुप्त : 'तुलसीदास', रामदास गौड़: “राम- 
चरित-मानस की भूमिका; तुलसी ग्रन्थावली' (तीसरा भाग); 
कामिल gè: 'रामकथा', बलदेवप्रसाद मिश्र: 'तुलसीदर्शन', 
राजपति दीक्षित : 'तुलसीदास' ] 


प्रेम-क्रथानकों का साहित्य 


प्रेम-कथानकों की परम्परा : गोस्वामी तुलतीदासजी के पहले लोकभाषा में प्रेम- 
कथानकों का ऐसा साहित्य काफी अधिक संख्या में लिखा गया था जिसके कथा- 
अंश का आधार लोक-प्रचलित कथानक थे । कभी-कभी ये काव्य किसी ऐतिहासिक 
व्यक्ति के नाम के साथ जुड़े होते थे और कभी इनमें के चरित-नायक बिल्कुल 
कल्पित व्यक्ति हुआ करते थे। जव तुलसीदास ने कहा था, 'कीन्हे प्राकृत जन 
गुन गाना, सिर धुनि गिरा लागि पछताना' तो उनके मन में दोनों प्रकार को 
रचनाएँ थीं । उन दिनों 'मधुमालती,' 'मुगावती, “हीर और राँझा,' 'ढोला और 
मारू, 'सारंगा और सदावृक्ष' आदि निजन्धरी नायक-तायिकाओं को प्रेम-कहा- 
नियाँ आजकल के सस्ते ढंग के उपन्यासों का काम करती थीं । इस प्रेम-सम्बन्धी 
कहानियों को लोग बड़े चाव से पढ़ते थे । सत्रहवीं शताब्दी के जैन कवि बनारसी- 
दास ने अपने आत्म-चरित ‘ad कथानक, में लिखा है कि 'मधुमालती और 
“मृगावती' नामक पुस्तकों के पढ़ते का उन्हें ऐसा चस्का लगा था कि दूकान का 
सब काम-काज छोड़कर घर में ही बैठे रहते थे: 

अब घर में बैठे रहे नाहित हाट बजार । 

मधुमालती मृगावती पोथी दोइ उचार ॥ 

साधारणतः प्रेम-काव्यों का ताम उनकी नाथिकाओं के नाम पर रखने की प्रथा 
बहुत प्राचीन काल से चली आ रही थी | “रत्नावली,” पद्मावती, “वासवदत्ता, | 
'कुवलयमाला' आदि नायिकाओं के नाम पर गद्य-काव्य, नाटक, पद्यवद्ध काव्य r 
और चम्पु जाति की ऐसी रचनाएँ प्राप्त होती हैं जिन्हें एक शब्द मे “रोमांस' कहा 
जा सकता है। कवियों ने लोक में प्रचलित कथानकों का आश्रय लेकर ये कथाएँ 
लिखी होंगी। ऐसी लोक-कथाओं का सबसे बड़ा संग्रह पैशाची में लिखी गयी 
ques कवि की 'बृहत्‌ कथा” थी जो मूल रूप में अब प्राप्त नहीं है, पर क्षेमेन्द्र 
और सोमदेव आदि कवियों द्वारा संस्कृत में रूपान्तरित होकर बची हुई हे । इस 
ग्रन्थ की कहानियाँ नरवाहन दत्त, उदयन आदि ऐतिहासिक राजाओं के नाम से 
सम्बद्ध हैं, पर अधिकांश में नाम के अतिरिक्‍त वाकी सारी बातें कल्पित ही हैं । 
उदयन की कथाएँ प्राचीन भारत के गाँव-गाँव में प्रचलित थीं । कालिदास के 'मेघ- 
दूत' में गाँव के बड़े-बूढ़ों को 'उदयन-कथा-कोविद' अर्थात्‌ उदयन की कहानी कहने 
में पटु बताया गया है। न रवाहन दत्त भी किसी ऐतिहासिक राजा का नाम होगा । 
कुछ विद्वानों का अनुमान है कि यह प्रसिद्ध शक नरपति 'नहपान' का ही संस्कृत 
बनाया हुआ रूप है । जो हो, इन कहानियों में ऐतिहासिक राजाओं के नाम अवश्य 
जुड़े रहते थे, पर उनके विषय में जो प्रेम की कथाएँ दी जाती थीं उनका सब 
समय ऐतिहासिक होना जरूरी नहीं था । इसी प्रकार के प्रसिद्ध राजाओं में शूद्रक, 
हाल, सातवाहन, विक्रमादित्य आदि भी थे जिनके नाम पर दर्जनों कहानियाँ प्रच- | 
लित थीं । प्राकृत और अपभ्र श में भी प्रेम-कथाओं की यह परम्परा चलती रही | | 
नवीं शताब्दी के कौतूहल नामक प्राकृत भाषा के कवि ने 'लीलावती' नामक प्रेम- | 
कथानक लिखा था । दसवीं शताब्दी के मयूर कवि ने भी 'पद्मावती-कथा' नाम का । 
एक काव्य लिखा था । ऐसा जान पड़ता है कि आगे चलकर 'वती' प्रत्यययुक्त | 
नाम लोक-कथानकों में बहुत जनप्रिय हो गया । 'लीलावती,' 'पद्मावती' आदि 
नाम पुराने साहित्य में मिलते हैं। परवर्ती साहित्य में इन शब्दों की तौल पर गढ़े | 
हुए 'कनकावती, 'मुग्धावती,' 'मृगावती,' 'सपनावती,' आदि नाम प्रचलित हो | 
गये थे। फिर भी 'मधुमालती,' 'कामकन्दला,' 'रूपमंजरी,' 'विद्युदलेखा' जसे | 
काव्यात्मक नाम एकदम भुला नहीं दिये गये । 'पद्मावत' में ऐसी प्रेम-कहानियों 
की एक लम्बी सूची दी गयी है जिससे पता चलता है कि उन दिनों 'सपनावती,' | 
'मुगधावती,' 'मिरगावती,' 'मधुमालती,' 'प्रेमावती,' 'खैड़रावती” आदि नायि- | 
काओं को केन्द्र करके लिखी हुई या कही जानेवाली प्रेम -कहानियाँ काफी प्रचलित 
थीं। 'पृथ्वीराजरासो' में पृथ्वीराज की पद्मावती, हंसावती, इन्द्रावती आदि 
रानियों के विवाह की कथाएँ हैं। मूलतः ये सभी प्रेम-कथानक हैं। इनमें प्रेम-कथा- 
नकों की सभी विशेषताएँ प्राप्त होती हैं अन्तर इतना ही है कि यहाँ नायक की 
युद्ध-पटुता और शौर्य॑-प्रदर्शन मुख्य हो गया है और प्रेम-व्यापार गौण | इस गौणता | 
on होनेवाले प्रेम-कथानकों के प्रसंग में हमने इनकी | 
न्तु इसमें कोई सन्देह नहीं कि “पद्मावती की वही लोक प्रचलित 

कथा रासो में भी ग्रहण की गयी है जो जायसी के काव्य का आधार है । पृथ्वीराज 
की अन्य रानियों के साथ विवाह की कथाएँ भी लोक-प्रचलित कथानकों को ही 
आश्रय करके लिखी गयी हैं। उनमें ऐतिहासिकता एकदम नहीं है । 
प्रेम-कथानकों को आधारभूत कहानियाँ : ऐतिहासिक नरेशों के साथ कल्पित 
या अद्धे-कल्पित प्रेम की कहानियों पर आधारित प्रेम-काव्य इस देण में हमेशा ही 
लिखे गये हैं यह कह सकना कठिन है कि इनमें क्रित-किन कहानियों को आश्रय 
करके प्रेम-काव्य लिखे गये । बनारसीदास के उल्लेख से यह तो स्पष्ट हे कि 'मधु- 
मालती' और 'मृगावती ' नाम की पुस्तकें लिखी गयी थीं। इस नाम की दो पुस्तकें 
प्राप्त भी हैं। ऐसा जान पड़ता है कि इन कहानियों को आश्रय करके एकाधिक 
कवियों ने काव्य लिखे होंगे। उदाहरणार्थ मंझन ने 'मधुमालती' की कथा का 
आश्रय लेकर अपना काव्य लिखा था और दक्षिण के उर्दू कवि नसरती ने 'गुलशने 
gp नाम से यही कहानी लिखी थी । इसी प्रकार अठारहवीं शताब्दी के निगम 
कायस्थ ने 'मधुमालती' की प्रसिद्ध लोक-कथा को आश्रय करके 796 दोहे-चौपा- 
इयों में एक काव्य लिखा था जिसका कथानक और स्वर दोनों ही मंझन से भिन्न 
हैं। कुतवत ने अपनी मृगावती में लिखा हैं कि “यह कथा पहले से ही चली आ रही 
थी | इसमें योग, श्रृंगार और विरहरस वर्तमान था। मैंने दुवारा फिर उसी कथा 
को लिपिबद्ध किया है ।” कुतबन का यह दावा अवश्य है कि पहले से ही प्रचलित 
कथा के अर्थ को उन्होंने नये सिरे से स्पष्ट किया है--“पुनि हम खोलि अरथ सव 
कहा ।” सूफी कवियों कां यही विशेष दृष्टिकोण है । वे लोक-प्रचलित कथा में नये 
अर्थ को भरते हैं। 
दिल्‍ली के बादशाह सिकमन्दरशाह्‌ (479-I5 i 7 ई.) के समकालीन कवि 
ईएव रदास ने भी दोहे-चौयाइयों में 'सत्यवतीकथा' नाम की पुस्तक लिखी थी । 
इसमें व्यास-जतमेजय के संवाद-रूप से कथा शुरू होती है। पाँच-पाँच अर्द्धालियों 
के बाद दोहे का धत्ता है। इसकी भाषा ठेठ अवधी है । पूर्वी प्रदेशों में कथानक 
लिखने के लिए जिस काव्य-शेली का व्यवहार होता था, उसका उत्तम नमूना इस 
पुस्तक में है। इसमें भी एक प्रेम-कहानी है; यद्यपि सूफी कवियों का जिस प्रकार 
का परोक्षसत्ता-परक प्रेम है और अर्थ खोलने के उद्देश्य से जैसा सांकेतिक प्रयोग 
है, वह इसमें नहीं है। सती की महिमा और पातित्रत-धर्म के माहात्म्य को बताने के 
उद्देश्य से ही यह पुस्तक लिखी गयी थी । गोस्वामी तुलसीदासजी की रामायण में 
एक ओर जहाँ काव्यगुण अत्यधिक मात्रा में प्राप्त था, वहीं दूसरी ओर उसमें T 
भावना का योग भी था । इसीलिए इस महाग्रन्थ ने प्राकृत जन गुन गान मुलक 
सभी प्राकृत कथाओं को प्रायः समाप्त कर दिया । रामायण का प्रवेश मुस्लिम 
घरों में बहुत कम हो सका, इसीलिए वहाँ कुछ पुरानी प्रैम-कहानियाँ बच गयीं l 
सुफी कवियों द्वारा निवद प्रेस-कथानक : pe सूफी कवियों ने 
अपने आध्यात्मिक सिद्धान्तों के प्रचार के लिए इन कहानियां का उपयोग किया l 
यह कोई नयी बात नहीं है। प्राचीन काल में भी लोक-प्रचलित कहानियों का 

धार्मिक तथा आध्यात्मिक उद्देश्य से प्रयोग किया गया हे । महाभारत और पुराणों 
में, जातक कथाओं में तथा बौद्धो के अवदात-साहित्य में, जैन कवियों द्वारा लिखित 
चरित-काव्यो में इस पद्धति का पूरा उपयोग किया गया है। यदि सूफी कवियों ने 
भी इस पद्धति को अपनाया तो यह कोई नयी बात नहीं थी । 
प्रेम-कथानकों पर आश्रित काव्य तीन श्रेणियों के प्राप्त हुए हैं : 
L आध्यात्मिक सिद्धान्तो के प्रचार के लिए लिखे गये काव्य । 
2. विशुद्ध लौकिक प्रेम-काव्य । 
3. अद्ध "ऐतिहासिक प्रेम गाथा । 
प्रथम श्रेणी में मुख्य रूप से सूफी कवियों की लिखी गवरी प्रेम-कहानियाँ आती 
हैं, किन्तु सूफ़ियों के अतिरिक्त अन्य भक्त कवियों ने भी इस शैली को थोड़ा-बहुत 
अपनाया है | इसलिए इन काव्यों को दो श्रेणियों में बाँट सकते e—(I) सूफ़ी 
कवियों के लिखे हुए प्रेम-काव्य, और (2) अन्य भक्‍त कवियों द्वारा लिखे गये प्रेम- 
काव्य | हिन्दी साहित्य में प्रमुख और विशिष्ट होने के कारण पहले सूफ़ी कवियों 
की चर्चा की जा रही है। 
सूफ़ी मत का भारतवषं में प्रवेश : सूफ़ी-सम्प्रदाय का प्रवेश इस देश में ख्वाजा 
मुईनुद्दीन चिश्ती (बारहवीं शताब्दी) के समय से माना जाता है । सूफ़ियों के चार 
सम्प्रदाय--चिश्ती (बारहवीं शताब्दी), सोहरावर्दी (बारहवीं शताब्दी), कादरी 
(पन्द्रहवीं शताब्दी) और नक्सबन्दी (पन्द्रहवीं शताब्दी)--इस देश में आये हैं। 
इनका सादा जीवन, उच्च विचार और प्रेम का तत्त्ववाद भारत के धर्म-जिज्ञासुओं 
को धीरे-धीरे आकृष्ट करने लगा । भारतीय सूफी सन्तों ने इसकी प्रचलित लोक- 
कथाओं का आश्रय करके अपने आध्यात्मिक विचार का प्रचार आरम्भ किया । 
इस श्रेणी का सबसे प्रथम काव्य अलाउद्दीन खिलजी के राज्य-काल के मुल्ला दाऊद 
नामक किसी सूफ़ी सन्त का 'चन्द्रावत' या “चन्द्रावती” नामक काव्य बताया जाता 
है। इधर सुना गया है कि इसकी एक प्रति उपलब्ध हुई है, पर अभी तक यह 
प्रकाशित नहीं है इसलिए इस काव्य के विषय में कुछ कहना सम्भव नहीं है। 
qaaa : दूसरे सूफ़ी कवि कुतबन हैं (पन्द्रहवीं शताब्दी का अन्त्य भाग और 
सोलहवीं शताब्दी का प्रथम भाग) जिन्होंने सन्‌ 909 हिजरी अर्थात्‌ ।50] ईस्वी 
में “मृगावती नामक प्रेम-काव्य लिखा । इसकी एक खण्डित प्रति प्राप्त हुई है । इस 
पुस्तक से कुतबन के सम्बन्ध में मात्र इतना ज्ञान होता है, कि वे शेख बुड्ढन के 
शिष्य थे। इनके जीवनकाल में हुसेनशाह राज्य कर रहे थे। ये हुसेनशाह जौनपुर 
के शासक थे। शेरश।ह इन्हीं के पुत्र थे। 'मृगावती' हिजरी सन्‌ 909 ( ।50। ई.) 
में पहले से चली आती हुई कथा को आश्रय करके लिखी गयी थी । 'मृगावती' में 
कुछ ऐसी कथासक रूढ़ियों का व्यवहार किया गया है जो भारतीय साहित्य में 
नवीन जान पड़ती हैं । चन्द्र गिरि के राजा गणपति देव का पुत्र कंचनगिरि के राजा 
रूपमुरारी की पुत्री पर मुग्ध हुआ । अनेक कष्ट सहने के बाद वह अपनी प्रेमिका 
की पाने में समर्थ हुआ, पर राजकुमारी उड़ने की विद्या जानती थी और राजकुमार 

को धोखा देकर उड़ गयी । भारतीय कथाओं में प्रेमिका का धोखा देना अपरिचित 
तथ्य नहीं है, पर उड़कर अन्यत्र जाना नयी रूढ़ि है । फिर राजकुमार योगी होकर 
मृगावती की खोज में निकल पड़ता है, रास्ते में किसी राक्षस के हाथ से रुक्मिणी 
नाम की किसी अन्य सुन्दरी का उद्धार करता हे और उससे विवाह-सूत्र में वँधता 
है। इसके बाद वह फिर उस नगर में पहुँचता है जहाँ मृगावती अपने पिता की 
मृत्यु के बाद सिंहासनासीन हो राज्य कर रही थी । बारह वर्ष वाद राजकुमार के - 
पिता को पुत्र का समाचार मिलता है और उसे Fal भेजता है । राजकुमार अपनी 
दोनों पत्तियों के साथ घर लोटता हे । अन्त में एक शिकार में मृत्यु हो जाने के बाद 
दोनों स्त्रियाँ सती हो जाती हैं 

दो बातें इस कहानी में विशेष ध्यान देने की हैं । एक तो पुरुष का ऐकान्तिक 
प्रेम और प्रिया को प्राप्त करने के a कठिन साधना; दूसरा, प्रिया का धोड़ा 
देकर उड़ जाना और दूसरे देश में जाकर राज्य-शासन करना। इस प्रकार की 
कथानक-रूढ़ियाँ इस देश में नयी ही हैं। प्रेमपात्र में ऐश्वर्य-बुद्धि और कठिन साधना 
के द्वारा ही उसकी प्राप्ति तथा माधुर्यभाव के द्वारा ऐश्वर्य भाव का पराभव, ये. 
सूफ़ियों के आध्यात्मिक आदर्श हैं । यहाँ प्रिय भगवान्‌ का प्रतीक है और धोखा 
देकर उड़ जाना उसके प्रेम की सचाई की परीक्षा है। सूफ़ी कवियों ने सदा प्रेमी को 
अनेक विघ्नों में से निकालकर नायिका तक पहुँचाया है। लौकिक पक्ष में यह प्रेम 
की ऐकान्तिकता का सूचक है और पारलौकिक पक्ष में साधना की गहनता का । 

सूफ़ी कवियों द्वारा व्यवहृत काब्यरूप : प्रायः सभी सूफ़ी कवियों ने एक ही 
प्रकार के काव्यरूपों का उपयोग किया है। इनकी भाषा अवधी होती है; छन्द 
चौपाई और दोहा । चौपाई और दोहा में काव्य लिखने की प्रथा पूर्वी प्रदेशों में ही 
पायी जाती है । पश्चिमी प्रदेशों की काव्य-पद्धति पद्धड़िया बन्ध (देखिए : प्रस्तावना) 
प्रथा थी । कभी-कभी दूसरे छन्द भी व्यवहृत होते थे, परन्तु साधारण प्रथा धत्ता 
ही की थी । इस प्रकार आठ पद्धड़िया या अलिल्लह्‌ छन्द के बाद जो धत्ता दिया 
जाता था उसे अपभ्र श में 'कडवक' कहते थे। चौपाई और दोहे का सबसे पुराना 
प्रयोग सरहपाद की रचनाओं में मिलता है, फिर कबी रदास की रचनाओं में यह 
प्रयोग पाया जाता है। शुरू शुरू में पायी जानेवाली सूफ़ी कहानियों में पांच-पांच 
भर्द्धालियों के बाद दोहा देने का नियम था, पर मलिक मुहम्मद जायसी ने आठ- 
आठ अर्द्धालियों पर दिया है। आगे चलकर यह प्रथा रूढ हो गयी । किसी-किसी 
सूफ़ी कवि ने दोहे का धत्ता न देकर अन्य छत्दो का भी धत्ता दिया है। $ कितने ; 
अर्द्धालियों के बाद धत्ता दिया जायेगा, इसका कोई नियम नहीं है। किसी ने पाँच, 
किसी ने छः, किसी ने सात अर्द्धालियों पर दोहा लिखा है। कभी-कभी नो अर्द्धा- 


| पर भी दोहे का धत्ता मिलता है । 
प्रायः सभी सूफ़ी कवि आरम्भ में मुहम्मद और परमात्मा की स्तुति करते हैं, 
ल भी वता देते हैं।. 


अपने गुरु या पीर का नाम बताते हैं, और ग्रन्थ का रचनाका वि 
गाहेवर्त्पन्थात्‌ REE OR ITI ascii SE कवियों की 

रचनाओं में प्राप्त होता है। यह सूफ़ी कवियों की विशेषता बतायी जाती है । नवीं- 
दसवीं शताब्दी से कई भारतीय कवियों में भी समकालीन राजा का उल्ले मिलता 
है। 'तिलकमंजरी' में धनपाल ने अपने समय के धार के परमार राजाओं की स्तुति 
की है। परन्तु सभी भारतीय कवियों ने इस नियम का दृढ़तापूर्वक पालन नहीं 
किया | 
कथानक को गति देने के लिए सूफ़ी कवियों ने प्रायः उन सभी कथानकरूढ़ियों 
का व्यवहार किया है जो परम्परा से भारतीय कथाओं में व्यवहृत होती रही हैं; 
जैसे--चित्रदर्शन, स्वप्न द्वारा अथवा शुक-सारिका आदि द्वारा नायिका का रूप 
देख या सुनकर उस पर आसक्त होना, पशु-पक्षियों की बातचीत से भावी घटना 
का संकेत पाना, मन्दिर या चित्रशाला में प्रिययुगल का मिलन होना, इत्यादि । 
कुछ नयी कथानक-छढ़ियाँ ईरानी साहित्य से आ गयी हैं; जैसे-प्रेम-व्यापार में 
परियों और देवों का सहयोग, उड़तेवाली राजकुमारियाँ, राजकुमारी का प्रेमी को 
गिरफ्तार करा लेना, इत्यादि । परन्तु इन नयी कथानक-शैलियों को भौ कवियों ने 
पूणं रूप से भारतीय वातावरण के अनुकूल बनाने का प्रयत्न किया है । अधिकांश 
सूफ़ी कवियों के काव्यों का मूल आधार भारतीय लोक-कथाएंँ हैं। परन्तु अठारहवीं 
शताब्दी और उसके वाद के कवियों में यूसुफ-जुलेखा, उसंद-तूरजहाँ आदि 
ईरानी कहानियों का भी आश्रय लिया गया है । यद्यपि ये काव्य अवधी भाषा में 
लिखे गये हैं, फिर भी इनकी लिपि फ़ारसी हुआ करती थी । बहुत-सी काव्य-पुस्तकें 
उर्दू अक्षरों में छपी हैं। कुछ की प्राचीन प्रियाँ कैथी लिपि में भी मिलती हें । 
अधिकांश सूफ़ी कवि उत्तरप्रदेश के पूर्वी जिलों के रहनेवाले हैं । इनकी रचनाओं 
से स्पष्ट होता है कि परवर्त्तीकाल में ये क्रमशः हिन्दी कविता की साधारण धारा 
से विच्छिन्न होते गये हैं। यद्यपि इनकी परम्परा बीसवीं शताब्दी तक अविच्छिन्न 
रूप से चलती रही है, तथापि अन्तिम दिनों में न तो इस धारा ने हिन्दी काव्य- 
धारा को प्रभावित किया है और न स्वयं ही उसके द्वारा प्रभावित हुई है। फिर भी 
यह साहित्य हिन्दी का महत्त्वपूर्ण अंग है । इसमें मनुष्य के वास्तविक हृदय की ऐसी 
तड़पन व्यक्त हुई है जो जाति, देश, सम्प्रदाय से परे है। 
मंन : मंझन कवि के 'मधुमालती' नामक काव्य की एक खण्डित प्रति प्राप्त 
हुई है । इसमें कहानी यद्यपि सम्पूर्ण रूप से भारतीय वातावरण लेकर ही आती 
है, तथापि कुछ ऐसी काव्य-रूढ़ियों का प्रयोग है जो भारतीय कथानक साहित्य में 
अल्प परिचित हैं। इसमें अप्सराएँ राजकुमार को उड़ाकर मधुमालती की चित्र- 
सारी में ले आती हैं और वहीं से दोनों के प्रेम का आरम्भ होता है। भारतीय 
साहित्य में उषा और अनिरुद्ध की कहानी में नायक को नायिकाओं के घर पहुँचाये 
जाने की कथा-शैली पायी जाती है | परन्तु यह भी वाणासुर नामक असुरराज की 
राजकुमारी की कथा है और विद्वानों का विचार है कि इस कथा की कथानक-शैली 
को भारतीय क्रो अपेक्षा असीरियन कहना अधिक उचित है। यह कहने की शायद 
आवश्यकता नहीं है कि सभी भसीरियन काव्य-शँलियाँ और काव्य-रूढ़ियाँ ईरानी 

साहित्य में गृहीत हो गयी थीं और फ़ारसी कवियों के माध्यम से भारतवर्ष में भी 
मध्ययुग में आने लगी थीं । 'मृगावती' के समान ही इस 'मधुमालती' में भी उड़ने- 
वाली स्त्रियोंवाली कथानक-रूढ़ि का व्यवहार हुआ है। मंझन ने इस काव्य को 
रचना 545 ई. में की थी। 
इस काव्य में भी समासोक्ति पद्धति में भगवान्‌ की ओर संकेत है। इसमें 
मधुमालती के रूप के बहाने समस्त प्रकृति में व्याप्त व्यापक रूप की ओर संकेत 
किया गया है । मलिक मुहम्मद जायसी ने जिस पारसरूप की कल्पना की है, उसका 
परिचय मंझन के इस काव्य से भी मिलता है : 
यहै रूप बुत ag छिपाना। ag रूप सव सृष्टि समाना ॥ 
यहै रूप सकति अरु सिवौ । ag रूप त्रिभुवन कर जीवौ ॥ 
ag रूप निरखव बहु भेषा । यहै रूप जग रंक नरेसा ॥ 
ae रूप त्रिभुवन जग परमँ यहि पाताल अकास। 
सोई रूप प्रगट में देखो कहा हवास॥ 
आगे चलकर यह संकेत किया गया है कि जो अपने को सम्पूर्ण रूप से खो देता 
है, वही उसे कुछ-कुछ देख पाता है । 
यहै रूप जलधर ओ, तेहि भाव अनेक देखाव। 
आप गँवाए जो रे कोई देखे, सो कुछ देखे पाव ॥ 
पण्डित रामचन्द्र शुक्ल ने मंझन को जायसी का पूर्ववर्ती कवि 2 है, लेकिन 
daa कवि ने शाहेवक्त के वर्णन के प्रसंग में जिस सलेमशाह का वर्णन किया है 
वह यदि शेरशाह का पुत्र हो तो यह रचना 'पद्मावती' के वाद की होगी; क्योंकि 
शेरशाह ]545 ई. में मरा और उसके वाद ही वह गद्दी पर बैठा होगा। फिर 
कवि ने स्त्रयं ही लिखा है: 
सन्‌ तवसे वामन जब भये, सवै वरप कुल परिहर गये। 
तव हम जी उपजी भभिलाषा, कथा एक बाँधी बस भाषा | 
इस पद से यह स्पष्ट लगता है कि कवि ने सन्‌ 942 हिजरी में अर्थात्‌ 
545 ई. में लिखा था । उधर मलिक मुहम्मद जायसी ने सन्‌ 927 हिजरी में 
अपना काव्य लिखा था । कुछ लोग 927 को 947 पढ़ते हैं, परन्तु जो भी पाठ 
स्वीकार किया जाये, 'मधुमालती' 'पद्मावती' के बाद की ही रचना सिद्ध होती 
है। पण्डित परशुराम चतुर्वेदी ने मंझन को जायसी का परवर्ती माना है, पर - 
पं. रामचन्द्र शुक्ल ने इन्हें जायसी का पूर्ववर्त्ती कवि कहा है। 
मलिक मुहम्मद जायसी : सूफ़ी कवियों में सर्वश्रेष्ठ मलिक मुहम्मद जायसी 
थे, जो कहीं बाहर से जायस में आये थे और इसी धर्म-स्थान को अपना निवास- 
स्थान वना लिया था। इनकी प्रसिद्ध रचना 'पद्मावत' है; 'अखरावट' ओर्‌ 
“आखिरी क़लाम' नामक दो और रचनाएँ भी प्राप्त हुई हैं। भगवान्‌ ने इन्हें रूप 
देने में वडी कंजूसी की थी किन्तु शुद्ध, निर्मल और प्रेमपरायण हृदय देते में बड़ी 
उदा रता से काम लिया था । इनके जन्म-समय के सम्बन्ध में कुछ निश्चित रूप से 

कहना कठिन है। 'आखिरी क़लाम' में इन्होंने अपना जन्म हिजरी सन्‌ की नवीं 
शताब्दी में हुआ बताया है। इनके जन्म के दिन बड़े जोर का भूकम्प हुआ था । 
इनकी मृत्यु सन्‌ 542 ई. में बतायी जाती है । 'पद्मावत' का रचना काल इन्होंने 
927 अर्थात्‌ 527 ई. लिखा है और यह भी बताया है कि उस समय दिल्ली 
का सुल्तान शेरशाह था । यह दोनों बातें परस्पर-विरोधी हैं, क्योंकि शेरशाह 
(540-45 ई. तक दिल्ली के सिंहासन पर था । इसलिए कुछ लोगों ने 
927 को 947 पढ़ लिया है और यह कहना चाहा है कि 'पद्मावत' वस्तुतः 
540-4 ई. में शुरू किया गया । बंगाल के कवि अलावल ने 'पद्मावत' का जो 
अनुवाद बँगला में किया था, उसमें उसका रचनाकाल 927 हिजरी ही बताया 
गया है। जान पड़ता है कि कवि ने 'पद्मावत' का आरम्भ तो 927 हिजरी 
अर्थात्‌ ।52] ई. में ही किया था, पर जब कथा समाप्ति पर आयी उस समय 
शेरशाह दिल्‍ली के तख्त पर विराजमान हो चुके थे। मलिक मुहम्मद ने अपने दो 
गुरुओं का उल्लेख किया है--एक तो सैयद असरफ़ जो शायद जायस के ही 
निवासी थे, दूसरे शेख मुहीउद्दीन जो निजामुद्दीन औलिया के वंशज थे । 
पद्मावती की कथा: 'पद्मावत' की कहानी परिचित है। इसमें सिहल देश 
की राजकुमारी पद्मावती और चित्तौड़ के राजा रतनसेन का प्रेम वर्णित है । 
पद्मावती के शुक के मुख से उसके रूप की प्रशंसा सुनकर राजा रतनसेन उसे 
प्राप्त करने का प्रयास करता है। इस कहानी के अन्त में अलाउहीन के चित्तौड़ 
आक्रमण की कहानी आयी । इस आक्रमण का कारण पद्मावती का रूप ही है। 
कहानी के अन्त में गोरा-बादल की लड़ाई है जो आगे चलकर बहुत रोचक काव्य- | 
विषय वन गयी थी। अलाउद्दीन इसमें अत्यन्त धोखेबाज राजा के रूप में चित्रित | 
हुआ है और चित्तोड के राजपूत भी उसे उत्तर देने में इसी कला का आश्रय 
लेते हैं। इस कथानक के दो भाग हैं। प्रथम में राजा रतनसेन के ऐकान्तिक प्रेम | 
का बड़ा जीवन्त चित्रण हे और इसकी पहली रानी नागमती के वियोग का बहुत र ह 
हृदय-विदारक वर्णन दिया हुआ है। दूसरे भाग की कथा में कुछ ऐतिहासिकता का 
मिश्रण हो गया है । 
पद्मावती नाम भारतीय साहित्य में बहुत परिचित है। संस्कृत के कई काव्यों 
कौ नायिका का नाम पद्मावती है । हिन्दी में इस नाम के साथ मलिक मुहम्मद 
जायसी के प्रसिद्ध काव्य का थोग है। गुजराती साहित्य में भी यह नाम और यह कथा 
परिचित हे) इस वात के विश्वास करने का कारण है कि कहानी का मूल रूप | 
काफी पुराना रहा होगा । जायसी ने 'गजपति', 'नरपति' और 'अश्वपति' राजाओं 
का उल्लेख किया है। बारहवीं शताब्दी तक के शिलालेखों में इन शब्दों का पता E 
चलता है । बाद में ये शब्द भूला दिये गये हैं। जायसी की कहानी में इन शब्दों के 
आने का अर्थ यह है कि यह कहानी कम-से-कम बारहवीं शताब्दी में अवश्य 
प्रचलित थी। परन्तु कहानी का उत्तराद्धे परवत्ती al | 
पद्मावती के कथानक और गोरा-बादल की कहानियों को आश्रय करके : 

लिखे हुए अनेक कवियों के काव्य प्राप्त हुए हैं जिनमें हेमरतन (।588 ई.), जट- 
मल (63 ई.), लब्धोदय (650 £), संग्राम सुरि (703 ई. ), गिरधारी- 
लाल (775 ई.) विशेष रूप से उल्लेख योग्य हैं। संयोगवश ये सभी कवि 
जायसी के परवर्ती हैं और इसीलिए इनसे यह पता नहीं चलता कि जायसी की 
कहानी कितनी पुरानी है। इतना निश्चित है कि यह आख्यान बहुत लोकप्रिय था । 
इसकी ऐतिहासिक प्रामाणिकता के विषय में सन्देह प्रकट किया गया है, पर इसकी 
लोक-मनोहारिता को स्वीकार करना ही पड़ता है। जान पड़ता है, जायसी ने ही 
प्रथम बार पुराने पद्मावती-आख्यान के साथ किसी नये कथानक को जोड़ा हूँ 
जिसके मुख्य पात्र गोरा-वादल AA परन्तु यह अनुमान ही है 

जायसी का रहस्यवाद: जायसी को रहस्यवःदी कवि कहा जाता SI 
सूफियों का रहस्यवाद अद्धैत-भावना पर आश्रित S| रहस्यवादी भक्‍त परमात्मा 
को अपने प्रिय के रूप में देखता है और उससे मिलन के लिए व्याकुल रहता है । 
जिस प्रकार मेघ और समुद्र के पानी में कोई भेद नहीं हूँ, दोनों एक ही हैं, उसी 
प्रकार भक्त और भगवान्‌ में कोई भेद नहीं है। फिर भी मेघ का पाती नदी का 
रूप धारण करके समुद्र के पानी में मिल जाने को आतुर रहता हैँ । उसी श्रेणी की 
आतुरता भक्त में भी होती है । सूफी कवियों ने अपने प्रेम-कथानकों की प्रेमिका 
को भगवान्‌ का प्रतीक माना हूँ। जायसी भी सूफियों की इस भक्ति-भावना के अनु- 
सार अपने काव्य में परमात्मा को प्रिया के रूप में देखते हैं और जगत्‌ के समस्त 
रूपों को उसकी छाया से उद्भासित्त बताते हैं । उनके काव्य में प्रकृति उसी परम- 
प्रिय के समागम के लिए उत्कण्ठित और व्याकुल पायी जाती है। 

पदमावती का रूप: दो स्थान पर कवि ने पद्मावती के रूप का वणेन किया 
हे--हीरामन सुआ द्वारा चित्तोड के राजा रतनसेन से, और रावव चेतन द्वारा 
दिल्ली में बादशाह अलाउद्दीन से । दोनों जगहों पर वर्णन नखशिख को प्रणाली 
पर है। अंग-प्रत्यांग के वर्णन के लिए सादृश्यमुलक अलंकारों का बिधान किया गया 
है। ये उपमान साधारणतः परम्परा-प्रचलित हैं और उनके जिन गुणों की ओर 
ध्यान आकृष्ट किया गया है वे दीर्घकाल से इस देश के आलंकारिकों में प्रसिद्ध हैं । 
कुछ थोड़े-से नये भी हैं, जैसे कटि की क्षीणता की उपमा भिड़ से दी गयी है। 

इस रूप-वर्णन की विशेषता यह है: () रूप-सौन्दर्यं के सृष्टिव्यापी प्रभाव 
की लोकोत्तर कल्पना की गयी है अर्थात्‌ केशों की दीघंता, सघनता और श्यामता 
के वर्णन के लिए परम्परा से प्रचलित पद्धति के अनुसार केवल सादृश्य पर जोर 
न देकर कवि ने उसके लोकव्यापी प्रभाव की ओर संकेत किया है; जसे — 
श्वेती छोरि झार जो बारा, सरग पताल होय उजियारा' अर्थात्‌ जब पद्मावती 
अपनी बेनी खोलकर केश झाड़ते लगती थी तो स्वर्ग और पाताल उद्भासित हो 
उठते थे; और 'उनई घटा परी जग छाँहा' में केशों को E कहना तो केवल 
सादश्य का संकेत करता है, किन्तु सारे संसार में उससे छाँह पड़ जाना इस बात 
की ओर इंगित करता है कि यह रूप सारे संसार को छाँह और शीतलता देता है । 

इसी प्रकार प्रत्येक अंग के उपमान केवल सादृश्यगत साधारण धर्म को ही बताकर 
विरत नहीं हो जाते, बल्कि उसके लोकव्यापक प्रभाव को भी वता देते हैं। (2) 
जायसी ने इस रूप को पारसरूप कहा है। पारस रूप अर्थात्‌ जिसके स्पर्श से इस जगत्‌ 
के रूप में अद्भत माधुर्य आ जाता है। अलाउद्दीन ने भी पद्मावती के उस पारसरूप 
की एक झलक दर्पण में प्राप्त की थी, परन्तु उतने से ही उसे जान पड़ा कि पृथ्वी और 
आकाश सभी सोना हो गये हैं--'होतहि दरस परस भई लोना, धरती सरग भएउ 
सब सोना । (3) रूप-वर्णन के प्रसंग में जायसी अत्युक्तियों पर उतर आते हैं। 
परन्तु अधिकांश स्थलों में उत्प्रेक्षा और अतिशयोक्तियों के द्वारा वस्तु की व्यंजना 
न होकर संवेदना या अनुभूति की व्यंजना होती है इसीलिए ages का चित्त वस्तु 
की ओर जाने ही नहीं पाता । फिर कवि बरावर परोक्ष सत्ता की ओर इशारा 
करता है और इस प्रकार सहृदय का मन प्रस्तुत विषय से हटकर अप्रस्तुत परोक्ष 
सत्ता की ओर जाता रहता है। इसका फल यह होता है कि अन्यान्य कबियों की 
इस श्रेणी की अत्युक्तियों में वस्तु पर दृष्टि निबद्ध होने के कारण जिस प्रकार का 
हास्यास्पद भाव पाया जाता है, वैसा जायसी में नहीं पाया जाता। इस प्रकार 
जायसी के सादृश्यमूलक अलंकार सौन्दये के सृष्टिव्यापी प्रभाव को और हादिक 
संवेदना को प्रकट करने में समर्थ हुए हैं। 

समासोक्ति प ति : वस्तु-वर्णन के प्रसंग में कवि ने प्रायः इस प्रकार के विशे- 
षणों का प्रयोग किया है, जिससे प्रस्तुत के साथ अप्रस्तुत othr सत्ता का अर्थ भी 
पाठक के चित्त में अनायास उद्भासित हो सकें; जैसे -सिंहलगढ़ के वर्णन के 
प्रसंग में नौ पौरी और उत्तके बाद दसवें दरवाजेवाले नगर का संकेत पाठक को 
अपनी नौ छिद्रों और दसवें ब्रह्मरन्ध्रवाले शरीर का संकेत उपस्थित करते हैं । 
इसी को समासोक्ति-पद्धति कहा जाने लगा है। समासोवित एक अलंकार है 
जिसकी सुन्दरता विशेषणों के प्रयोग पर निर्भर करती है। इभीलिए इसे शास्त्र में 
'बिशेषण-विच्छित्तिमूलक', अर्थात्‌ विशेषण की सजावट पर निर्भर रहनेवाला 
अलंकार कहा जाता है। यह श्लेष से भिन्न है, क्योंकि श्लेष की सुन्दरता विशेषण 
और विशेष्य दोनों की सजावट पर निर्भर है । इसीलिए उसे विशेषण-विशेष्य- 
विच्छित्तिमूलक अलंकार कहते हैं। श्लेष में कवि दो अर्थ बताने के लिए वचनबद्ध 
होता है, किन्तु समासोकित भें वह कौशल के साथ ऐसे विशेषणों का प्रयोग करता 
है जो सहृदय के चित्त में केवल अप्रस्तुत अर्थं का संकेत-भर कर देते हैं । इसमें कवि 
आदि से अन्त तक दो अर्थो के निर्वाह के लिए प्रतिज्ञाबद्ध नहीं होता । जहाँ और 
जब उसे मौका मिल जाता हे तहाँ और तव वह कुछ विशेषणों का ऐसा प्रयोग 
करता है जिससे पाठक के हृदय में उसका अभिप्रेत अप्रस्तुत अर्थ भी आ उपस्थित 
होता है। ज़ायसी ने अपने प्रवन्ध-काव्य में इसी समासोक्ति-पद्धति का प्रयोग 
किया है। काव्य के अन्त में 'तन चितउर मन राजा कोन्हा' जो संकेत है, वह मूल 


ग्रन्थ का नहीं है। 'पद्मावत' की प्राचीन प्रतियों से यह बात सिद्ध हो चुकी है | इस- « 


लिए जो लोग पद-पद पर 'पद्मावत' में रूपक-निर्वाह की बात सोचते हैं वे गलती 

करते हैं । 'पद्मावत' का कवि रूपक-निर्वाह के लिए प्रतिज्ञा-वद्ध नहीं है। कई बार 
प्रसंग आने पर उसने जव लौकिक रूप के माध्यम से अलौकिक सौन्दर्य की ओर 
इशारा किया है तो ऐसे स्थलों में अप्रस्तुत इशारा ही प्रधान हो जाता है और 
प्रस्तुत प्रसंग गौण हो जाता है। यह काव्यगत दोष है। fazane के वर्णन-प्रसंग में 
जहाँ तक नौ पौरियों, दस दरव.जों और राजपरिवार के वर्णन का प्रसंग है वहाँ 
तक तो समासोवित का बहुत सुन्दर निर्वाह हुआ है, पर जहाँ कवि 'का निचित 
माटी के ais’ कहकर चेतावनी देने लगता है वहाँ उसका कवि-रूप गौण हो जाता 
है और सन्त-रूप प्रधान हो जाता है । यहाँ समासोक्ति-पद्धति का निर्वाह ठीक नहीं 
हो पाया । 

परोक्ष-संकेत के उत्साह का अतिरेक: परोक्ष सत्ता न ओर संकेत करने 
का उत्साह जायसी में इतना अधिक है कि वे ऐसे प्रसंगों को मा गे खोजते फिरते 
हैं जिनसे परोक्ष सत्ता की ओर इशारा करने का मौका मिल सके । ऐसा मौका 
वाह्य चित्रण में अधिक मिलता है; जैसे-सिहलगढ़, उसके ana, मानसरोवर, 
पद्मावती का वाह्य रूप आदि। किन्तु इससे पात्रों की स्वभ।वगत विशेषताओं का 
चित्रण नहीं हो पाता । मनोभावों का चित्रण तो वे बड़ी निपुणता से कर लेते हैं, 
किन्तु विभिन्न परिस्थितियों में विभिन्न पात्रों को व्यक्तिगत विशिष्टता और 
विलक्षणता प्रकट करने में वे सफल नहीं हो सके हैं। उनका आदर्श-चित्रण एक- 
देशीय हे । रतनसेन प्रेमी का आदर्श है और नागमती पतिव्रता का | किन्तु जीवन 
की बहुमुखी परिस्थितियों में पड़ने पर इनका कौन-सा रूप निखरेगा यह स्पष्ट : 
नहीं हो सका, सर्वत्र एक सामान्यीकरण का प्रयास है । 

उसमान : अन्य सूफी कवियों में 'चित्रावली' के लेखक उसमान प्रसिद्ध हैं । 
ये गाजीपुर के रहनेवले और जहाँगीर के समकालीन थे । 'चित्रावली' को रचना 
63 ई. के आसपास हुई थी । इस काव्य में नेपाल के राजा धरणीधर के पुत्र 
सुजानकुमार और रूपनगर की राजकुमारी चित्रावली के प्रेम की कथा वर्णित है । 
राजकुमार को एक देव रूपतगर का एक उत्सव दिखाने को ले गया था और 
राजकुमारी की चित्रशाला में रख दिया था। चित्र देखकर राजकुमार मोहित 
हुआ और उसने भी अपना चित्र राजकुमारी के बगल में बना दिया, जिसे देख 
राजकुमारी भी प्रेमासक्त हुई। इसमें चित्र-दश न द्वारा प्रेम की पुरानी भारतीय 
कथानक-रूढि का ही प्रयोग है । श्रीहर्षदेव की 'रत्नावली' में प्रेमिका का चित्र देखकर 
नायक के चित्त में प्रेम अंकुरित हुआ था । काव्य में नायक के प्रयत्न और अन्य 
नायिका से विवाह आदि बातें सूफियों के प्रेम-कथानकों की शैली पर ही चली हें । . 

जान कवि : सत्रहवीं शताब्दी के जान कवि हाँसीवाले शेख मुहम्मद चिश्ती के 
शिष्य थे और बहुत प्रतिभाशाली कवि थे। इनकी 70 रचनाएँ उपलब्ध हुई हैं. 
जिनमें 2 प्रेमगाथा सम्बन्धी हैं। इनकी मुख्य रचनाएँ पाँच हैं: 'कतकावती', 
'कामलता', 'मधुकर-मालति', 'रत्नवति' ओर 'छीता । 

कासिमशाह : कासिमशाह की पुस्तक 'हंस जवाहर' भी एक प्रेम-कहानी 

| 
है। यह दिल्ली के बादशाह मुहम्मदशाह (720-48 ई.) के समकालीन हैं। नूर | 
मुहम्मद की दो पुस्तकें प्रसिद्ध हैं: 'इन्द्रावति' और पं बाँसुरी । ् कविके P. 
अपने हो वक्‍तव्य से पता चलता है कि 'इन्द्रावति' 744 Al और अनुराग 
बांसुरी' [764 ई. में लिखी गयी थी । ये फारसी के कवि थे और 'कामयाब' नाम 
से शायरी करते थे। 

अन्य सूफी कवि : इसी तरह अलमशाहू के समकालीन कवि ng निसार 
हुए हैं जितका असली नाम गुलाम असरफ था । इनका 'यूसुफ-जुलेखा नाम का 
प्रेम-काव्य उपलब्ध हुआ है। फिर बहुत हाल के कवि बाबूगंज (प्रतापगढ़) निवासी 
ख्वाजा अहमद हैं, जिनके 'नूरजहाँ' नामक काव्य में ईरान के सुल्तान मलिकशाह x 
के पुत्र खुरशेदशाह और खूतन नगर की राजकुमारी नूरजहाँ का प्रेम-प्रसंग | 
वणित है। यह कहानी 905 ई. में लिखी गयी और हाल में शेख रहीम का 'भाषा 
प्रमरस' और कवि नसीर का 'प्रेमदर्पण' (97 ई.) लिखा गया है । इस प्रकार 
सूकिय्रों की कविता चौदहवीं शताब्दी से लेकर आधुनिक काल तक अव्यवहित रूप 
से चलती आयी है । 

अन्य सन्तों के प्रेस-कथानक : आध्यात्मिक और धामिक सिद्धान्तों के प्रचार 
के हेतु कुछ अन्य सन्तों ने भी प्रेम-कथानकों का उपयोग किया है। इस प्रकार की 
रचनाओं में सोलहवीं शताब्दी के सन्त कवि बाबा धरणीदास का प्रेम प्रगास' 
और aagi शताब्दी के सन्त दुखहरन की ‘Gerad’ प्रेम-कहानियों पर 
आश्रित काव्य हैँ । अष्टछाप के कवि नन्ददास ने 'रूपमंजरी' नाम देकर एक 
कल्पित प्रेम-कथानक काव्य लिखा था। इस काव्य का उद्देश्य भी हरिभक्ति का 
प्रचार रहा। अन्य वैष्णव कवियों ने जिन प्रेम-कथाओं को आश्रय करके कथाएँ 
लिखी हैं, वे साधारणतः पौराणिक हैं। अधिक प्रचलित कहानियाँ नल-दमयन्ती, 
कृष्ण-रुविमणी, उषा-अतिरुद्ध आदि की प्रेम-कथाएँ हैं जो प्राचीन काल से ही 
पुराणों में प्रसिद्ध हैं, इसलिए कल्पित प्रेम-कथानकों के सम्बन्ध में इनकी चर्चा न 
करना ही अच्छा है। 

लौकिक प्रेम-कथानक : तीसरी श्रेणी में विशुद्ध लौकिक प्रेम-कथाएँ आती 
हैं। इसमें कुछ के साथ ऐतिहासिक व्यक्तियों के नाम जुड़े होते हैं, पर मुख्य रूप 
से इन्हें लौकिक प्रेम-कथा ही कह सकते हैं। राजस्थान और गुजरात में ढोला 
मारू को कहानी का आश्रय करके एक काव्य लिखा गया था जो क्रमशः प्रक्षेप 
होते रहने के कारण बढ़ता गया है। विशवास किया जाता है कि यह ढोला कछआ 
वंश के राजा नल का पुत्र था जो दसवीं शताब्दी में किसी समय राज्य करता था 
और मारवणी या मारू राजा पिंगल की कन्या थी । इस प्रकार यह कहानी | 
ऐतिहासिक तथ्यों पर आधारित है । 'ढोला are’ के जो दोहे इस समय मिलते हैं 
उनकी भाषा बहुत पुरानी नहीं है और दोहों में यद्यपि क्रमबद्ध कहानी का आभास 
मिलता है परन्तु विशेषतः वह मुक्तक के रूप में मिलते हैं। 

कहानी में निम्नांकित क्रम है: 

L. मारवणी के प्रेम की प्रारम्भिक अवस्था--स्वप्न में पति-दर्शन विरह- 
वर्णन, तथा सारस-चातक और क्रोंच-सम्बन्धी उक्तियाँ। 
2. ढोला के प्रति मारवणी का सन्देश । 
3. मारवणी का सन्देश सुनकर ढोला की प्रेमजन्य व्याकलता | 
* प्रेस्थानोद्यत ढोला को रोकने के लिए मारवणी का प्रयत्न और दम्पति 
का प्रेमपूर्ण संवाद । 

: मारवणी का विरह । 
: ढोला और मारवणी का मिलन | 
: मारवणी और ढोला का संवाद । 

दोहों में कथासूत्र ट्टा हुआ है, इस बात का अनुमान पुराने जमाने में ही 
लोगों को हो रहा था । जैसलमेर के रावल ने अपने समय में प्राप्त दोहों को एकत्र 
कराकर अपने आश्रित जैन कवि कुशललाभ को कथासूत्र को मिलाने की आज्ञा दी । 
कुशललाभ ने बीच-बीच में चौपाइयाँ जोड़कर यह काम पुरा Pear । बह 'ढोला 
मारू चौपाई' नाम से प्रसिद्ध हुआ और जैन लोगों में खूब प्रचारित हुआ | 

किसी-किसी ने इन दोहों के बीच गद्य-वार्त्ता जोड़कर कथानक को पुरा किया 
है। इस प्रकार इस समय 'ढोला मारू' के चार रूपान्तर मिलते हैं : 

L. केवल दोहोंवाला । 

2. कुशललाभ के चौपाइयों से युक्त दोहे । 

3. गद्य-वार्ता से युक्‍त दोहे । 

4. कुशललाभ की चौपाई और गद्-वार्ता का मिश्रित रूप। 

प्रथम रूप काफी पुराना है, किन्तु कितना पुराना है यह कहना सम्भव नहीं | 
दूसरा रूप सोलहवीं शताब्दी में प्राप्त हुआ है। इस काव्य से दोहाबद्ध प्रेम-कथा- 
नकों की एक प्रेम-परम्परा की सूचना मिलती है। वाद में भी अनेक दोहाबद्ध 
लौकिक प्रेम-काव्य लिखे जाते रहे उदाहरणार्थ, सत्रहवीं शताव्दी के अन्त्य भाग 
में 'सारंगा-सदैव्रछ रा दूहा' (सारंगा-सदावृक्ष) की प्रेम-कथा किसी अज्ञात कवि 
द्वारा लिखी गयी थी जिसके आरम्भ में वार्त्ता है और बाद में 3 दोहे हैं । इसमें 
राजा शालिवाहन के पुत्र सदैव्रछ और उनके मन्त्री को पुत्री सांवलिगा (सारंगा) 
की प्रेम-कथा है । यह प्रेम-कथा राजपूताने में काफी लोकप्रिय रही, क्योंकि इसको 
आश्रय करके लिखे गये कई छोटे-छोटे काव्यों की प्रतिथाँ प्राप्त हुई हैं। बाद में 
उत्तर भारत के अन्य स्थानों में भी यह कहानी गयी और अब भी सड़कों पर 
बिकनेवाले साहित्य में इस कहानी का स्थान बना हुआ है। इसी प्रकार सत्रहवीं 
| ई के अन्त्य भाग में बीजो नामक नायक और सोरठ नामक नायिका के प्रेम 
को आधार बनाकर लिखा गया 3l दोहों का छोटा-सा काव्य “सोरठ रा दूहा' 
प्राप्त हुआ है फिर मदनकुमार और चम्पकमाला के प्रेम को आधार करके दास 
कवि की लिखी हुई ।3 दोहों की पुस्तक (जिसमें बीच-बीच में वार्त्ता भी है) 
“मदन सतक” नाम से प्राप्त हुई है। फिर छीहल कवि की 'पंच सहेली नाम की 

रचना है जिसमें पाँच सखियों के विरह का दोहों में वर्णन है । 
दोहा और चौपाइयों में काव्य लिखने की प्रथा तो बहुत लोकप्रिय हुई थी । 
सुमति हंस का 'विनोद रस' (सत्रहवीं शताब्दी), सूरदास का 'नल दमन' (सत्रहवीं 
शती), निगम कायस्थ की 'मधुमालती' (अठारहवीं शताब्दी), मुरली का 'मियाँ 
faata (अठारहवीं शती), हरसेवक मिश्र की 'कामरूप कथा” (अठारहवीं शती) 
आदि रचनाएँ दोहा-चोपाई छन्दों में frre प्रेम-कथानक ही हैं। फिर सत्रहवीं 
शताब्दी के भद्रसेन नामक राजस्थानी कवि द्वारा लिखित 202 दोहों में निबद्ध 
“चन्दन मल्रागिरि री बात' नामक प्रेम-कथा प्राप्त हुई हे, और प्रताप कुंवर 
लिखित aa कुंवर की ara’ भी ऐसी ही रचना है। 
कुशललाभ की लिखी हुई एक और प्रेम-कथा 'माधवानल-कामकन्दला 
चरित्र' है जिसमें दोहा, चौपाई और गाहा छन्द का प्रयोग है । इन्होंने सं. 66 
में कुमार हरिराज के मनोरंजनार्थ 553 पद्यों में इस पुस्तक की रचना की थी। 
माधवानल और कामकन्दला की प्रेम-कथा को आश्रय करके और भी कई कवियों 
ने काव्य लिखे हैं, जिनमें आलम (547 ई.) का दोहा-चौपाई weal में लिखा 
हुआ 'माधवानल भाषा बन्ध' और नरसा के पुत्र गणपति (।527 ई.) का लिखा 
हुआ 'माधवानल प्रबन्ध दोहा ara’ प्रसिद्ध है। 
फिर किसी अज्ञात कवि का लिखा हुआ 'कुतुब aan’ नाम का एक प्रेम- 
कथानकःकाव्य मिला है जिसमें दिल्‍ली के सुलतान फिरोजशाह के शाहजादे कुतुबुद्दीन 
और साहिवा का प्रेम-वृत्तात्त वणित है। यह कथा तुकान्त गद्य में है, और बीच- 
बीच में दोहे हैं। सं. 643 की लिखी इसकी एक प्रति उपलब्ध हुई है, जिससे 
अनुमान किया जा सकता है कि पुस्तक सोलहवीं शताब्दी में लिखी गयी होगी । 
कभी-कभी श्रृंगा र-प्रधान रचनाओं का प्रधान उद्देश्य सदाचार और नैतिक जीवन 
की महिमा बताना भी रहा है, पर वस्तुतः ATT का स्वर ही प्रधान हो जाता 
रहा है, नैतिकता गोण। काशीराम का 'कनक-मंजरी' नामक छोटा-सा काव्य 
एक tit पतिव्रता स्त्री के चरित्र को केन्द्र करके रचित है, जिसे राज-पुत्र का 
प्रलोभन मागे-भ्रष्ट नहीं कर सका। यह सत्रहवीं शताब्दी के अन्त्य भाग और 
अठारहवीं के आरस्भ का कवि है। इसी समय के एक अज्ञात कवि की 'मैनासत' 
नाम की रचना प्राप्त हुई है, जिसमें किसी मालिन ने मैना के सतीत्व की परीक्षा 
ली है। aagi शताब्दी में राजपूताने में अनेक ara’ नामधारी प्रेम-कथाएँ 
लिखी गयीं, पर वे राजपूताने के बाहर तो कुछ प्रभाव ही नहीं डाल सकी, स्वयं 
राजपुताने में भी बहुत सीमित क्षेत्रों में उनका प्रचार रहा। इनकी सूची इस प्रकार 
हे>अमादम भटियाणी री ara’ (उन्नीसवीं) Get नायक दे री वात? (asra), 
'पनावीरम दे री बात' (उन्नीसवीं), od धोरांधार री बात' (अठारहवीं), 'मोभल 
री बात (अठारहवीं), 'मलयागिरि री बांत' ( अठारहवीं), 'रावल लषणसेण री 
बात (मठारहवीं), “राणे खेतों री बात” (अठारहवीं), “भाषा दे री बात? 
(अठारहवीं), 'बीझर अहीर री बात' (अठारहवीं), 'सोहणी री बात” (अठारहवीं), 

“बात संग्रह (अठ: LAT शती) । 
[सहायक पुस्तके --रामचन्द्र शुक्ल : 'जायसी ग्रन्थावली', “हिन्दी 
साहित्य का इतिहास ; रामकुमार वर्मा 'हिन्दी साहित्य का आलो- 
चनात्मक इतिहाप'; परशुराम चतुर्वेदी : 'सुफी काव्यधा रा”; पृथ्वीनाथ 
कुलश्रेष्ठ : 'मलिक मुहम्मद जायसी', 'ढोला मारू रा दोहा”; 'राज- 
स्थान भारती' और 'शोध-पत्रिका' ।] 


| रीतिकाव्य 


L रोतिग्रन्थो का सामान्य विवेचन 


भक्‍ति-काव्य के व्यापक प्रभाव का काल : भक्ति-काल के प्रथम उस्मेष के 
समय हिन्दी में अत्यधिक शक्तिशाली और व्यापक प्रभाववाले कवि उत्पन्न हुए । 
| साहित्य-जगत्‌ की पूरी शक्ति खिचकर इन महान्‌ कवियों के निकट पहुंच गयी । 
| नये आदर्श और नये जीवन-दर्शन से प्रभावित होकर हिन्दी कविता तेजी से नवीन 
मार्ग की ओर बढ़ी । यह रास्ता भी नया था। उन दिनों जितने भी प्रकार के काव्य- 
रूप प्रचलित थे, और लोक-साहित्य से भी जितने प्रकार के काव्य-रूपों के साहित्य 
| में गृहीत हो जाने की सम्भावना थी, उन सवका उपयोग शक्ति के नये आदर्श और 
नये जीवन-दर्शन के प्रचार में किया गया। लौकिक-र॒स की गीति-परम्परा को 
सूरदास, नन्ददःस, हितहरिवंश और तुलसीदास आदि भक्तों ने अपूर्वं आत्म- 
समर्पणमूलक और अनन्यगामिनी भक्त के पदों में बदल दिया; चचरी, फाग, हिडोल, 
बसन्त आदि लोकःप्रचलित गानों पर कबीर, तुलसी, दादू आदि भक्तों ने ऐसा. 
भक्ति-रंग चढ़ाया कि शताब्दियों बाद भी वह रंच-मात्र भी फीका या भद्दा नहीं. 
हुआ है। प्रेम-कथानकों की लौकिक शैली को सूफी कवियों ने आध्यात्मिक रसानु- 
भूति के स्तर पर उठाया, नन्ददास आदि कवियों ने भक्ति की भावना से भावित 
किया, और सन्त कवियों ने उसे अपने ढंग की भक्ति के रस से रससिक्त किया । 
अपभ्रंश से चले आते हुए नीति और श्यृंगार-सम्वन्धी दोहों को भी राम और 
कृष्ण के रंग में रग डाला गया, और ब्याह, जनेऊ, जन्म और गृहस्थी के अन्य. 
उत्सवों के लिए जो लौकिक रस के पद प्रचलित थे, उन्हें भी भगवान्‌ के नाम से. 
सम्बद्ध कर दिया गया । इस प्रकार भक्ति-काल के प्रथम उन्मेष के समय अध्यात्म- 
भाव और भक्ति-रस की ऐसी बाढ़ आयी, कि कुछ सौ वर्षों के लिए लोकभाषा के 

साहित्य में और कुछ उल्लेख योग्य बाकी ही नहीं रह गया। पन्द्रहवीं से सत्रह॒वीं 

शताब्दी तक का साहित्य भक्ति का उमड़ता हुआ पारावार है। पूर्ववर्त्ती काल के 

साधुओं की सिद्धियों के नाम पर भरमानेवाली प्रवृत्ति इस काल में सम्पूर्ण रूप से 

उच्छिन्न हो गयी । मध्यदेश में इस समय मुस्लिम शासन प्रतिष्ठित हो चुका था, | 

और भिन्त-भिन्त सम्प्रदायो को प्रश्नय देनेवाले राजवंश समाप्त हो चुके थे । इसी | 

प्रकार चारण कविथों की कल्पित प्रशंसावाली काव्य-वृत्ति भी शिथिल हो गयी | 

थी । परन्तु फिर भी यह सब प्रवृत्तियाँ सम्पूर्ण रूप से नि:शेष नहीं हुईं । कुछ-न-कुछ 

और कहीं-त-कहीं थोड़ी-बहुत मात्रा में ये जीवित अवश्य रहीं। सबसे अधिक 

प्रश्नय उन्हें राजपूताने में मिला । इस प्रदेश में छोटे-मोटे हिन्दू रजवाड़े बचे हुए 

थे, उनके आश्रय में वहाँ राजस्तुतिपरक चारण कविताएँ और युद्धोल्लास-संचारणी 

वीर-कविताएँ भी उसी प्रकार बच्ची थीं, जिस प्रकार नाथों, निरंजनियो और 

अन्य सम्प्रदायों के अनेक मठ और साधन-पद्धति। इस प्रकार राजपूताने का 

साहित्य पन्द्रहवी शताब्दी की प्रधान काव्य-धारा से कम प्रभावित हुआ । लगभग 

सौ वर्ष बाद भक्ति की मूलधारा राजपूताने के सम्पूर्ण साहित्य और लोक-चित्त 

को अभिभूत करने में समर्थ हुई । थोड़े परवत्ती समय की राजपूत कलम ने राधा- | 

कृष्ण की प्रेम-लीलाओं का जैसा मनोहर चित्रण किया, वह संसार-भर के कला- । 

मर्मज्ञों की प्रशंसा प्राप्त कर चुका है । लगभग उसी के आस-पास मशहूर काँगड़ा 

कलम का भी जन्म हुआ, जिसने भारतीय चित्र-शिल्प को अद्भुत समृद्धि प्रदान की । | 
लेकिन मूल मध्यदेश में भी चारणशैली की कविताओं का एकदम लोप नहीं । 

हुआ | उसका भग्नावशेष गंग आदि भाटों की रचनाओं में तथा केशवदास के 


ai 


विरुद-ख्यापक काव्य में मिलता है। आगे चलकर भाटों की कविता का प्रधान 
लक्षण दाता को अतिरंजित प्रशंसा और सूम की हास्योद्रेचक निन्दा तक ही रह 
गयी । लेकिन मध्यदेश में यह धारा, अति क्षीण रूप में ही सही, जीवित अवश्य 
रही। 
पन्द्रहवीं से सत्रहवी शती तक के साहित्य में भक्ति-भावना की प्रबलता ने 
सभी प्रकार की लौकिक रचनाओं को प्रभावित far) यहाँ तक कि उसने 
| राजस्तुतिमुलक ओर घोर श्युंगारपरक काव्यों को भी अपने रंग में रँग दिया । 
वस्तुतः पन्द्रहवींससोलहवीं शताब्दी के भक्‍त-कवियो ने ऐहिकतापरक रचनाओं की 
कमर तोड़ दी | वे यदि जीवित बची भी तो चलने और आगे बढ़ने की शक्ति से 
वंचित रहकर ही | द 
भक्ति और प गार-भावना : किन्तु श्रृंगाररस मनुष्य की सबसे | वस्तु 
है। संसार के साहित्य में इसी रस का बोलबाला है, वीररस और धर्म सम्बन्धी 
रचनाओं में भी सववत्र ही इस रस ने अपना प्रभाव विस्तार किया है। सगुण भाव 
के भक्तों ने तो श्रृंगाररस को सम्पूर्ण भाव से अपना लिया, केवल उसका मुंह जड़ 
जगत्‌ को ओर से फिराकर चिदानन्द-घन भगवान्‌ की ओर कर दिया। सूफी 
कवियों की तो आधारभूमि ही लौकिक प्रेम पर आधारित थी, अन्य सन्तों ने भी 

भगवत्‌-प्रीति के प्रसंग में इस रस की उपयोगिता को स्वीकार किया है। कबीर 
ने तो 'राम भरतार' के लिए कितने ही मंगलचार के भजन गाये, विरह का दखडा 
रोया और मिलनोत्कण्ठा के आवेग और औत्सुक्य का वर्णन किया | दाददयाल ने 
घोषणा की कि, 
JRA हमारा एक है, हम नारी बहु अंग | 
जे जे जसी ताहि सों, खेले तिस ही रंग ॥ 
और अत्यन्त निरीह भक्त नानक ने भी कुछ इसी लहे में कहा है 
भनति नानकु सभन का पिवु एको सोई। 
जिसनो आदरि करे सो सोहागण होई ॥ 
इन सभी सन्त कवियों ने विरह और मिलन के गान गाये हैं। बारहमासा 
और पड्ऋतु-वर्णन के बहाने अपने हृदय की समस्त वेदना उंडेलकर रख दी 
और इस प्रकार भगवान्‌ के साथ मानव-जीवन के सबसे सुकुमार रस का सम्बन्ध 
जोड़ लिया है । 
कृष्ण-भक्त कवियों ने तो भगवान्‌ की प्रेमलीला को ही अपने काव्य का प्रधान 
विषय बनाया है। यद्यपि सिद्धान्त-रूप में इन लोगों ने स्वीकार किया है, कि 
भगवान्‌ परम-प्रेम, परम ज्ञान और परम ऐश्वर्य के आश्रय हैं, तथापि उनकी प्रेम- 
मयी लीलाओं को ही उन्होंने प्राधान्य दिया है । इस प्रेमलीला को प्राधान्य देने का 
परिणाम यह हुआ है कि उन्होंने भगवान्‌ की प्रेयसियों के रूप, गुण, शील, वय, 
प्रकृति और अवस्थाभेद से अनेक श्रेणियों की कल्पना की है। उनके वस्त्र, भूषण 
और सीभाग्य-चिह्वों के अनेकानेक भेद कल्पित किये हैं, और उन्हें रिझाने के लिए 
भगवान्‌ के भी विसातिन-मनिहारिन, जोगिन, तमोलिन, ओझा, ज्योतिषी, केवट, 
दान-संग्राहक आदि अनेक रूपों के धारण करने की कल्पना की है। 
उज्ज्वल-नीलमणि : सबसे पहले रूपगोस्वामिपाद ने भगवान्‌ की प्रेयसियों 
और उनकी सखियों, भगवान्‌ के मित्रों तथा अन्य सम्बन्धियों के अनेकानेक भेदों 
की कल्पना करके 'उज्ज्वल-नीलमणि' नामक ग्रन्थ संस्कृत में लिखा । इस ग्रन्थ 
ने मधुरभाव की विविध उपासना-पद्धतियों को तो खूब प्रभावित किया, किन्तु 
हिन्दी कविता की मूल धारा को इसने प्रत्यक्ष रूप से नहीं प्रभावित किया । इस 
ग्रन्थ का दृष्टिकोण यद्यपि भिन्त है, तथापि इसकी रचना में संस्कृत के नायिका- 
भेद वाले ग्रन्थों की पुरी सहायता ली गयी है । 
रीति-काव्य : भक्त कवियों की गोपी-गोपाल-लीला ने क्षीण रूप में जीवित 
रहनेवाली लौकिक रस की काव्यधारा को थोड़ा सहारा दिया, और इस जराऱ्से 
सहारे को पा करके लोकिक रस की कविताएँ सिर उठाने लगीं । शुरू-शुरू में 
इनकी धारा बहुत क्षीण थी; किन्तु जँसे-जैसे भक्तिकाल के आरम्भिक उन्मेष का 
उत्साह शिथिल पड़ता गया, और भवतों में भी गतानुगतिकता की मात्रा बढ़ती गयी, 
वैसे-वैसे लौकिक रस की कविता भी तेजी से सिर उठाती गयी । सत्रहवीं शताब्दी 
के बाद लगभग प्रत्येक कवि की कविता में श्रीकृष्ण ओर गोपियों का नाम तो 

अवश्य आ जाता है, पर प्रधानता ऐहिकता-परक शुंगा ररस की ही रह जाती है l 
वहाँ से भक्तों की संख्या तो नहीं घटती, और भक्ति का उत्साह सम्पूर्ण eT से वर्त- 
मान भी रहता है, किन्तु भक्ति-स।हित्य की मूलप्रेरक शक्ति नहीं रह जाती । यहाँ 
आकर कविता को प्रेरणा देनेवाली शक्ति अलंकार, रस और नायिका-भेद हो जाते 
हैं। यहाँ साहित्य को गति देने में अलंका रशास्त्र का ही जोर है, जिसे उस काल में 
“रीति, 'कवित्त रीति' या 'सुकवि रीति” कहने लगे थे, सम्भवतः इन्हीं शब्दों से 
प्रेरणा पाकर शुक्लजी ने इस श्रेणी की रचनाओं को “रीति-काव्य' कहा । उन्होंने 
विक्रम-संवत्‌ ।700 से [900 (।643 ई.-]843 ई.) तक के काल को रीति- 
काल माना है | 
नायिका-भेद के भक्‍त कवि : हिन्दी में भक्‍त कवियों में नन्ददास प्रथम कवि 
हैं जिन्होंने स्पष्ट रूप से नायिका-भेद पर पुस्तक लिखी | इस पुस्तक का नाम है 
“रसमंजरी' | इसमें आरम्भ में, “रसमथ रसकारन रसिक'--'आनन्द-घन सुन्दर 
नन्दकुमार' की स्तुति है। फिर बताया है कि संसार में जो कुछ रस है, उसके 
एकमात्र आधार श्रीकृष्ण ही हैं। जिस प्रकार छोटी-बड़ी सभी नदियों का पानी 
समुद्र में ही गिरता है, उसी प्रकार सभी खण्ड-विच्छिम्त रस अन्त में भगवान्‌ में 
ही मिल जाते हैं। संसार में जितने भी कवि हैं और वे जो कुछ भी यश-वर्णन 
करते हैं सब भगवान्‌ के ही हो जाते हैं। रूप और प्रेम का जो कुछ भी.रस है, वह 
सब भगवान्‌ से ही आता है, भगवान्‌ में ही विलीन हो जाता है। फिर नन्ददास ने 
बताया है, कि उनके एक मित्र ने उनसे कहा कि मुझे नायक-नायिका-भेद का ज्ञान 
नहीं है, हाव-भाव, हेला-रति आदि का विवेक नहीं है, सो इन्हें ठीक से समझा 
दीजिए, क्योंकि जब तक इनका ज्ञान नहीं होता, तव तक प्रेम-तत्त्व को पहचाना 
नहीं जा सकता । उसी मित्र के अनुरोध से नन्ददास ने पहले नाथिकाओं का लक्षण 
लिखा, फिर नायकों का संक्षिप्त परिचय दिया । शुरू में एक वार भूमिका-रूप में 
नन्ददास ने कह दिया, है कि सब रूपों और प्रेमों के आश्रय “सुन्दर नन्दकुमार, हैँ । 
इसके बाद वे सच्चे रूपोपासक कृष्णभक्त कवि की भांति किसी तत्त्ववाद की 
व्याख्या के फेर में नहीं पड़े । सहज भाव से नायिकाओं के लक्षण दे दिये हैं, और 
उस लक्षण का स्पष्टीकरण इस प्रकार किया है क्रि उसे उदाहरण तो ठीक नहीं 


कहा जा सकता, पर उदाहरण का काम उससे चल जाता है। साधारणतः नायि- 


काओं के स्वभाव-भेद से जो उत्तमा, मध्यमा, अधमा भेद किये जाते हैं, उसे नन्द- 
दासज़ी ने कहीं लिखा ही नहीं है | कारण, उनके ग्रन्थ के एकमात्र आश्रय 
श्रीकृष्णजी हैं, और प्रेमिकाएँ गोपियाँ हैं; (स्पष्ट रूप से उन्होंने यह बात. कहीं 
नहीं कही, केवल' भूमिका में इशारा-भर कर दिया है। ) उनमें मध्यमा, अधमा 
हो ही नहीं सकतीं । परन्तु धर्म-भेद, व्यापार-भेद और वयःक्रम-भेद के अनुसार 
होनेवाले भेदों का उन्होंने विस्तार किया है। रीति-काल के परवर्ती कवि घम- 
फिरकर राधा-कृष्ण या गोपियों.का नाम ले लेते हैं, नन्ददास को इसकी आवश्यः 


कता नहीं मालूम हुई । कारण स्पष्ट है, उनके मन में कहीं कोई विचिकित्सा नहीं... 

थी। वे पुणं रूप से आश्वस्त थे, कि वह भगवान्‌ की ही लीला गा रहे हैँ । उन्होंने 

4 कहीं किसी गोपी का नाम नहीं लिया, 'कुंज-सदन', 'कालिन्दीतीर', मनमोहन 
पिया' आदि शब्दों का इस चतुरता से प्रयोग किया है, कि कवि का भक्ति-परक 
अभिप्राय एकदम स्पष्ट हो जाता है। उदाहरण के लिए परकीया वाग्विदग्धा का 

| उल्लेख इस प्रकार है: 

| अहो पथिक अति वरसत घामा। रंचक कहूँ करो विसरामा ॥ 


इहेँ ते निकट कलिंदी तीर । सोतल मंद सुगंध समीर॥ 
गहवर तरु तमाल हैं तहाँ । प्रफुलित वल्लि मल्लिका जहाँ ॥ 
| छिनक छाँह लीजै रस पीजे । बहुरो उठि मारग मन दीजे ॥ 
| पिहि gara पथिक सों कहैँ। वाकू विदग्धा परतिथ सु हे ॥ 
। स्पष्ट ही यहाँ श्रीकृष्ण का संक्रेत व्यंग्य होता है। नन्ददास ने इस पुस्तक में 
| व ड़े कौशल से लौकिक-सी दिखनेवाली वात में अलौकिक तत्त्व का संक्रेत भरा है। 
| यह ध्यान देने की बात है, कि नन्ददास ने प्रधान रूप से भानुदत्त की “रस- 
मंजरी' के लक्षणों और उदाहरणों का ही अनुवाद किया है। “रसमंजरी' में भी 
fags आदि की बात है, पर वहाँ उस प्रकार की श्रीकृष्ण-लीला की व्यंजना नहीं 
होती । ऊपर जो उदाहरण दिया गया है, वह हु-ब-हू “रसमंजरी' के इस श्लोक का 
अनुवाद है : 
निविडतमतमालमल्लिवल्ली 
विचकिल राजिविराजितोपकण्ठे । 
पथिक समुचितस्तवाद्य ata 
सवितरि तत्र सरित्तटे निवस्सः॥ 
नन्ददास ने 'सरित्तटे' को कालिन्दीतीर बनाकर श्रीकृष्ण-लीला की अभि- 
a व्यंजना की है। परन्तु यह भी उन्होने सर्वत्र नहीं किया है । कहीं-कहीं केवल संकेत- 


भर कर दिया है। अधिकांश स्थलों पर 'रसमंजरी' के श्लोकीं का उल्थाभर कर 
दिया है । 

नन्ददास ने जिस मित्र के अनुरोध पर 'रसमंजरी' लिखी थी, उसने कहा था 
कि उसने नायिका-भेद सुना नहीं है । इस कथन से कुछ विद्वानों ने अनुमान लगाया 
है, कि इसके पूर्व नायिका-भेद पर कोई भाषा-ग्रन्थ था ही नहीं । नन्ददास ने स्पष्ट 
रूप से कहा है कि वे 'रसमंजरी” के अनुसार अपना ग्रन्थ लिख रहे हैं । यह 'रसः 
मंजरी' भानुदत्त नामक मैथिल कवि की संस्कृत रचना है । परवर्ती हिन्दी कविता 
| को इस पुस्तक ने बहुत प्रभावित किया है। 'रसमंजरी' के लेखक भानुदत्त चौदहवीं 
शताब्दी के आरम्भ में हुए होंगे, क्योंकि इस पुस्तक की एक टीका “रसमंजरी 
प्रकाश' सन्‌ 428 ई. में लिखी गयी वताबी जाती है। यह टीका दो बार मद्रास 
से ([872 ई., 7887 ई.) प्रकाशित हो चुकी है। 'रसमंजरी' के एक उदाहरण 
में 'निजाम' नुप का उल्लेख देखकर कुछ लोगों ने भानुदत्त को और भी परवर्ती 
ग्रन्थकार माना है। पर यह 'निजाम” देवगिरि के मुस्लिम शासक थे, आधुनिक 

निमाज नहीं। इसलिए 'रसमंजरी' चौदहवीं शताब्दी में लिखी गयी थी, इसमें 
सन्देह करने की आवश्यकता नहीं । केवल हिन्दी की कविता को ही इस पुस्तक 
ने प्रभावित नहीं किया है, दक्षिण के काव्य-शास्त्र को भी इसने प्रभावित 
किया है। 
कृपाराम की हित-तररागणी : परन्तु यह अनुमान ठीक नहीं, कि नन्ददास 
के पहले नायिका-भेद की पुस्तकें भाषा में थी ही नहीं । अब तक के ज्ञात साहित्य 
में कृपाराम की 'हित-तरंगिणी' नायिका-भेद की सबसे पुरानी पुस्तक वतायी जाती 
है। इस पुस्तक की ओर सबसे पहले रत्नाकरजी ने साहित्यिकों का ध्यान आकृष्ट 
किया था। भारत जीवन प्रेस से सं. [952 (895%.) Ñ ag प्रथम बार 
छपी थी । इस प्रकाशित पुस्तक के अनुप्तार इस पुस्तक को रचना सं. 598 
अर्थात्‌ 54] ई. में हुई थी (सिधि-निधि-शिवमुखचन्द्र लखि माघ सुद्ध तृतियासु । 
हित तरंगिणी हों रची कवि हित परम प्रकासु ।), परन्तु इसकी भाषागत प्रौढ़ता 
तथा बिहारी के दोहों में से किसी-किसी दोहे का भाव-साम्य, और बिहारी के 
किसी-किसी संग्रह में इसके एकाध दोहों का अन्तर्भाव देखकर विद्वानों ने इसके 
इतने पुराने होने में सन्देह किया है। श्री चन्द्रबली पाण्डेय ने 'शिव-मुख' के स्थान 
पर 'सब FA’ पाठ कल्पना करके इसका काल सं. [798 करने का सुझाव TST 
है। 'सब सुख' सात के अर्थ में प्रचलित नहीं है। पर मेरा भी विश्वास है कि यह 
पुस्तक उतनी पुरानी है नहीं, जितनी पुरानी अब तक समझी जाती रही है। काल- 
सूचक यह दोहा कुछ अशुद्ध है, इसमें संदेह नहीं । 'लखि' का कुछ अर्थ होना चाहिए, 
और ATT ga से इतना तो स्पष्ट हो जाता है कि उस वर्षं माघ अधिक-मास रहा 
होगा, जो सम्भव नहीं, पर पक्ष का पता नहीं चलता । यह गड़बड़ी देखकर किसी- 
किसी ते ga को ‘gfe’ बना दिया है। परन्तु जव तक किसी हस्तलिखित प्रति 
से किसी अन्य पाठ का समर्थन नहीं होता, तब तक इससे अधिक कुछ भी नहीं कहा 
जा सकता कि 'हित-तरंगिणी' के कालसूचक दोहे में कुछ गड़बड़ी है । 
केशवदास के रीति-ग्रन्थ : अलंकार और रस के वास्तविक विवेचक केशव- 
दास ही हैँ । इनके पहले के एक और लेखक करनेस बन्दीजन की तीन पुस्तकों की 
चचां इस सिलसिले में की जाती है-'कर्णाभरण', 'श्र्‌ तिभूषण' और 'भूपभूषण"। 
परन्तु इन पुस्तकों के दारे भं कुछ पता नहीं चलता । केशवदास ते दो अत्यन्त 
महत्त्वपूर्ण ग्रन्थ लिखे--कविध्रिया' और 'रसिकप्रिया’। 'कविप्रिया' का उद्देश्य 
काव्यशास्त्र का सुनिपुण विवेचन नहीं था, वह साधा रण-से-साधा रण व्यक्तियों को 
काव्य का मर्म उपलब्ध कराने का प्रयास है। अपने आश्रयदाता राजा इन्द्रजीत 
सिंह की पतिव्रता गणिका रायप्रवीत को काव्य-शिक्षा देने के उद्देश्य से इस पुस्तक 
का आरम्भ हुआ था। इसमें केशवदास ने रसवादी आचायों का अनुसरण न करके 
दण्डी आदि पुराने अलंकार-चमत्कारवादी कवियों का अनुसरण किया है । परन्तु 
“रसिकप्रिया' की रचना रसिकजतों को ध्यान में रखकर की गयी थी । 'राम- 
चन्द्रिका के प्रसंग में कहा गथा है कि केशवदास उसमें भी शिक्षिक के रूप में ही 

आते हैं। वस्तुत: अपनो काव्य-शास्त्रीय रचनाओं में भी वे शिक्षक के रूप में ही 
प्रधान रूप में आते हैं। उनका उद्देश्य अल्पमति के विद्यार्थी को काव्याभ्यास का 
ज्ञान करा देना ही है । 'रसिकप्रिया' में वे भगवद्‌-भक्ति को प्रधानता देते दिखायी 
देते हैं। इस प्रकार प्रथम-प्रथम जिन कवियों ने नाथिका-भेद पर ग्रन्थ लिखे हैं, 
उन्होंने कुछ-न-कुछ भगवद्भक्ति का पुट दिया अवश्य Zl 

रुग्ण मनोभाव का काल : सत्रहवीं शताब्दी में मुगलों का विशाल साम्राज्य 
ह्वासोन्मुख हो चला था, उस समथ दिल्ली के सिंहासन पर सम्राट्‌ शाहजहां 
आसीन था | शाह जहाँ का शासनकाल मुगल साम्राज्य का मध्याह्वकाल था | उसके 
जीवनकाल में ही गृह में कलह आरम्भ हो गया, और उदार तथा लोकप्रिय दारा- 
शिकोह को दवाकर औरंगजेव सम्राट्‌ बन बैठा। इस काल में पुरव, पश्चिम, 
उत्तर, दक्षिण में सर्वत्र विद्रोह की आँधी आयी, और धीरे-धीरे मुगल शक्ति क्षीण 
से क्षोणतर होती गयी । केन्द्रीय शासन निर्वल पड़ गया; छोटे-छोटे रजवाड़े और 
नवाब स्वतन्त्र हो गये । समूचे देश का क्या राजनीति, क्या धर्म, क्या काव्य 
क्षेत्र -कहीं भी कोई प्रथम श्रेणी का नेता उत्पन्न नहीं हुआ। मुगल शासन के 
अन्तिम दिनों में जिस उत्तरदायित्व-हीन बिलासिता का वातावरण उत्पन्न हुआ 
था, वह नाना टुकड़ों में विभक्त होकर छोटे-छोटे आकारों में सारे देश में फल 
गथा । लेकिन उसकी प्रकृति में कोई विशेष परिवर्त्तन नहीं हुआ । विलासिता जब 
चित्तगत संकीर्णता के साथ प्रकट होती है, तो केवल बिताश की ओर ही ले जाती 
है। मुगल दरबार के आदर्श पर प्रतिष्ठित शतधा-विकीर्ण विलासिता छोटे-छोटे 
सरदारों के दरबारों में इसी चित्तगत संकीर्णता के साथ सम्बद्ध हो गयी । इसी- 
लिए इस काल की श्रुंगार-भावना में एक प्रकार का रुग्ण मनोभाव है | 

जाति-पांति व्यवस्था का नया रूप: सन्‌ ईस्वी की सत्रहवीं शताब्दी तक आते- 
आते हिन्दुओं की जाति-पाँति की व्यवस्था और भी कपी जाकर ,€.मट गयी थी । 
अब वह पुरानी वर्ण-व्यवस्था के आदर्श पर न चलकर पेशेवर जातियों के रूप में 
ढलने लगी थी । पेशे वंशानुक्रम से चलने लगे । प्रत्येक पेशे के लोग अलग-अलग 
जातियों के रूप में संगठित होते गये । इस समय आथिक दृष्टि से समाज में स्पष्ट 
रूप से दो श्रेणियाँ हो गयीं--एक तो उत्पादक वर्गे, जिसमें प्रधान रूप से किसात 
और किसानी से सम्बन्ध रखनेवाली जातियाँ बढ़ई, लोहार, कहार, जुलाहा 
इत्यादि थीं, और दूसरा दल भोक्ता (राजा, रईस, नवाब आदि) या भोक्तृत्व का 
मददगार था। मुगल शासन के अन्तिम दिनों में भारतीय समाज के ये ही दो आथिक 
वर्ग थे राजा, सामन्त, मनसबदार आदि भोक्ता वर्ग; और कृषकों और श्रमिकों 
का उत्पादक वर्ग । दोनों का परस्पर का सम्बन्ध क्रमशः क्षीण होता गया, और 
मुगल काल के अन्तिम दिनों में इन दोनों की दुनिया लगभग अलग हो गयी। यह 
व्यवधान कोई नया नहीं AT | मौर्य और गुप्त राजाओं के काल से ही इसका आरम्भ 
हो गया था । सन्‌ ईस्वी की पहली-दूसरी शताब्दी में नागर और जानपद जनों का 

लिखे जाने लगे थे, और दूसरे के लिए ब्रत, संयम वतानेवाले स्मृति-पुराण | ज्यों- 
ज्यों साम्राज्य-व्यवस्था संगठित होती गयी, और राजनीतिक सत्ता केन्द्र में सिमटती 
गयी, त्यों-त्यों व्यवधान भी बढ़ता गथा । मुगल काल में यह व्यवधान अपनी चरम 
सीमा पर पहुँच गया, और उसके अन्तिम दिनों में जब वह व्यवस्था निष्प्राण हो 
गयी, तो उस व्यवधान को जिला रखने के लिए एक बड़ा-सा ढाँचा ही खड़ा रह 
गया । रीतिकाल इसी बाहरी ढाँचे का प्रकाश है। इसका पोषण सामन्ती व्यवस्था 
से हो रहा था। परन्तु इस व्यवस्था की रीढ़ भुकुड चुकी थी, और उससे जीवन का 
रस बहुत थोड़ा खिर पाता था | 

कवियों के प्रेरणा-ल्रोत : इन दो वर्गो के मध्य में कवियों, चित्रका रों, संगीतज्ञों 
आदि कलावन्तों का वर्ग था जो प्रायः उत्पादक वर्ग से उत्पन्न होता था, किन्तु 
भोक्ता वर्ग की स्तुति और मनोविनोदन करके जीविका-निर्वाह्‌ करता था । जिस 
प्रकार के मालिकों का मनोरंजन इन कवियों और कलावन्तों को करना पड़ता था, 
उस वर्ग को सन्तुष्ट करने के लिए जिस प्रकार के जीवन से परिचित होना आवश्यक 
है, वह इन कवियों को प्रत्यक्ष रूप से ज्ञात नहीं था । उसके लिए उन्हें पुस्तकी विद्या 
की आवश्यकता थी। दो मूलों से यह ज्ञान प्राप्त हो सकता था 'रति-रहस्य' आदि 
कामशास्त्रीय ग्रन्थों से और 'दशरूपक,' “रसमंजरी' आदि नाथिका-भेद के वर्णन 
करनेवाले ग्रन्थों से फिर उक्तिवेचित्र्य के लिए अलंका रशास्त्र के अन्य अंगों की 
भी उन्हें आवश्यकता थी। इस प्रकार इन कवियों ने अत्यन्त पुराने जमाने से 
प्रचलित तीन श्रेणी के ग्रन्थों का सहारा लिया : 

|. नाना प्रकार की प्रेम-क्रीड़ाओं को बतलानेवाले कामशास्त्र का | 

2. उक्ति-वैचित्र्य का विवेचन करनेवाले अलकारशास्त्र का । 

3. नायक-नायिकाओं के विभिन्न भेदो और स्वभावों का विवेचन करनेवाले 

रस-शास्त्र का । 

साहित्य के क्षेत्र में इन्हीं तीन प्रकार के ग्रन्थों का प्रभाव इस काल में मिलता 
है। उधर मधुर-भाव की कृष्णभक्ति ने भी अपने ढंग से नायिका-भेद के साहित्य 
को प्रभावित किथा था। यद्यपि उसका प्रत्यक्ष प्रभाव इस काल के साहित्य पर 
नहीं पड़ा; परन्तु परोक्ष रूप से उसने इसे प्रभावित अवश्य किया । यही कारण है 
कि इस सम्पूर्ण श्यृंगारी साहित्य के भीतर गोपी और गोपाल का नाम अवश्य आ 


जाता है । रीतिकाल के श्यृंगारी साहित्य की यह विशेषता है कि उसमें श्रुंगार के 


आश्रय भी उस युग के धर्म और अध्यात्म के आश्रय की भाँति श्रीकृष्ण ही हैं। 

मूल स्वर मस्ती नहीं : इस प्रकार की ऐहिकता-आमुष्मिकता को एक साथ 
जोड़ देने की प्रवृत्ति इस साहित्य में पायी जाती है। परन्तु इस युग की रसिकता का 
मेरुदण्ड औदार्य और मस्ती उतना नहीं था, जितना एक प्रकार की मानसिक थकान 
से पिण्ड छुड़ाने का बहाना । यहाँ नारी कोई व्यक्ति या समाज के संघटन की 
इकाई नहीं है, बल्कि सब प्रकार की विशेषताओं के बन्धन से यथा-सम्भव मुक्त 
विलास का एक उपकरण मात्र है। देव ने कहा है: 

कौन गर्ने पुर वन नगर कामिनि एके रीत्ति। 
देखत हरै विवेक कों चित्त हरै करि प्रीति ॥ 

| नारी का चित्रण : इससे इतना स्पष्ट है कि नारी की विशेषता इनकी दष्टि 
मं कुछ नहीं है, वह केवल पुरुप के आकर्षण का एक केनद्र-भ र है। उसका सामा ल्क 
अस्तित्व मानो कुछ है ही नही । इतना होते हुए भी रीतिकाल के कवि ऐकान्तिक 
शृंगारी नहीं हैं । उनकी रचना में गृहस्थी का भरपूर रस है। परन्तु गृहस्थी में भी 
नारी केवल एक टाइप है, व्यक्ति नहीं। भारतीय साहित्य में टाइप की प्रधानता 
शुरू से ही रही है, पर रीतिकाल में वह चरम-सीमा पर पहुँच गयी है। 

अलंकारशास्त्र का हिन्दी में प्रवेश : हिन्दी में काव्य-रचना होने के पूर्व ह 
संस्कृत के अलंका रशास्त्री लड़-झगड़कर कुछ निश्चित सिद्धान्तो पर पहुँच चुके थे। 
मग्मट के 'काव्य-प्रकाण' ने रस-ध्वनि-सम्प्रदाय को इस प्रकार से समन्वय के रूप 
में उपस्थित किया कि अलंकार, रीति, वक्रोक्ति आदि के पुराने सम्प्रदाय समाप्त 
हो गये । इसके बाद के प्रसिद्ध आचार्य विश्‍वनाथ और जगन्नाथ हुए । उन्होंने 
इस समन्वयवादी स्थापना को पूर्णं रूप से स्वीकार कर लिया । उन्होंने मतभेद 
बहुत थोड़े स्थलों में दिखाया । मम्मट के वाद संस्कृत साहित्य में भी विवेचन- 
विश्लेषण के प्रयास उतने नहीं हुए जितने शिक्षण और प्रचार के। संस्कृत के IT 
वत्ती अलंकार-ग्रन्थ में भी विवेचन कम है, पूर्वाचायों के निर्णीत सिद्धान्तो 
का स्पष्टीकरण तथा शिक्षण और प्रचारण ही अधिक है। इन्हीं ग्रन्थों का 
हिन्दी के रीतिकालीन कवि अनुकरण कर रहे थे। पहले ही बतलाया गया है कि 
इनमें सबसे अधिक अनुकृत ग्रन्थ भानुदत्तकी 'रसमंजरी' और जयदेव का 
'चन्द्रालोक' है । रीति-काव्य जो सुविवेचित रीति-शास्त्र नहीं बन सका, इसका 
एक मुख्य कारण आदर्श माने जानेवाले इन ग्रन्थों की यही विवेचनहीत प्रवृत्ति 
है। दूसरे कारण भी थे। इस साहित्य के लक्ष्यीभूत श्रोता साहित्य के विवेचक 
विद्वान्‌ नहीं थे, बल्कि ऐसे रसिक रईस थे जिनमें सूक्ष्म तर्क की कर्कश मीमांसा 
सुनने की न तो रुचि थी, और न aa ही था । फिर परिमाजित तर्कभार सह सकने 
में असमर्थ गद्य का अभाव तो था ही। ये कवि निर्श्रान्त लक्षणग्रत्थ लिखने के 
उद्देश्य से पुस्तक नहीं लिखते थे, बल्कि सरस मनोविनोद योग्य काव्य-रचना से ही 
सन्तुष्ट रहते थे उस युग की माँग भी बहुत गम्भीर नहीं थी | आश्रयदाता रईस 
लोग जिस श्रेणी की रचना से सन्तुष्ट होते थे, उस श्रेणी की रचना में जितनी 
गहराई आ सकती थी, उतनी इस साहित्य में आयी | इससे अधिक की न तो कभी 
किसी ने माँग की, न उसका प्रयत्न ही हुआ। अपने सीमित क्षेत्र में यह कविता 
बहुत ही प्रभावशालिनी है, इसमें कोई सन्देह नहीं । पर क्षेत्रों के वाहर जाने का न 
तो उसमें संकल्प है, न प्रयत्न | 

रीतिकवि की मनोवृत्ति : रीतिकाल का काव्य यद्यपि पर 
इस श्यृंगाररस की साधना में जीवन की सन्तुलित दृष्टि का अभाव है; जसे, सब 


` भोर से चोट खाकर, किसी ओर रास्ता न पाकर, बुद्धि घर के भीतर सिमट गयी 

हो, जैसे जीवन के व्यापक क्षेत्रों में मनोनित्रेश का अवसर न मिलने के कारण मनो- 
रंजन का एकमात्र साधन नारी-देह की शोभाओं और चेष्टाओं के अत्रलोकन- 
dda तक हो सीमावद़ हो गया हो। इस श्रृंगार में न तो प्रिया का ; व्यक्तित्व 
उभर पाया है--उसका साधारण नारीत्व ही आकर्षण का एकमात्र हु हैन 
प्रिया की प्रीति जीतने के लिए रूमानी ढंग के किसी असीम साहसिक कार्य की योजना 
ही बन पाथी है। केवल 'लला' का रूप ही (चाहे वह चित्र-दर्शन से प्राप्त हो, स्वप्न में 
दर्शन से लब्ध हो, सखिमुख से सुनकर प्राप्त हुआ हो, प्रत्यक्ष देखकर दृग्गोचर 
हुआ हो, या विवाह की भाँवरी के समय झलक गया हो) इसी प्रीति को जीतने के 
लिए पर्याप्त है--प्रिया के रूप में सूफी कवियों की भाँति किसी अपूर्वं पारस-रूप 
का कहीं कोई उल्लेख नहीं है । यह प्रेम शुरू से अन्त तक महत्वाकांक्षा से शून्य, 
सामाजिक मंगल के मनोभाव से प्राय: अस्पृष्ट, पिण्ड-नारी के आकर्षण से हततेज 
और स्थूल प्रेमव्यंजना से परिलक्षित है। फिर भी वह मोहन है, क्योंकि उसमें चित्त 
को विश्राम देने का महान्‌ गुण है | वस्तुतः यह मोहनता उमे पूर्ववर्ती श्रंगा री कवि- 
ताओं से भिन्न और विशिष्ट बना देती है। यह सब ओर से रुद्ध-गति हो गये हुए 
मानस-व्यापारों की विश्राम-भूमि है, कर्मठ और बहुधा-विभकत चित्त की गतिशील 
प्रक्रिया का सामयिक विराम-स्थल नहीं । इसीलिए यह ठीक-ठीक भौतिकवादी भी 
नहीं | यह वास्तविक जीवन की कठोरताओं पर आधारित नहीं । इसका आधार- 
फलक (Haare) सीमित, संकुचित और सँकरा है। जीवन के मूल प्रश्नों से उसका 
सम्बन्ध बहुत थोड़ा है। जीवन की वास्तविक जटिलताओं के साथ सामना करने 
के लिए जिस प्रकार का वयक्तिक साहस और सामाजिक मंगल का मनोभाव आव- 
WH है, वह इसमें नहीं है, और न श्रंगार-भावना को जीवन का सबसे बड़ा लक्ष्य 
घोषित करने का साहस ही है। सब ओर से सिमटी मनोवृत्ति का यह विराम-स्थान 
मात्र है। यद्यपि प्रायः सभी कवियों ने श्रृंगार की रसराजता की घोषणा की थी, 
तथापि इसको तर्कसंगत परिणति.तक घसीट ले जाने का साहस कम कवियों में 
रहा । इस श््ंगार-भावना को उन्होंने भक्ति का आवरण दिया । राधारानी और 
गोपाललाल घूम-फिरकर सभी प्रकार की श्रृंगार-चेष्टाओं के विषय बन जाते 
हैं। यह भवित-भावना इन कवियों के लिए सामाजिक कवच का काम करती सि 
साथ ही यह उनके मन को प्रबोध भी देती है: 
आगे के सुकवि रीझिहैँ तो कविताई -- 
न तो राधिका गोविन्द सुमिरन को बहानो है । 
संस्कृत के अलंकारशास्त्र का प्रभाव : संस्कृत साहित्य में अलंकारशास्त्र की 
मामिक विवेचना करनेवाले अनेक कवि हुए हैं, परन्तु बारहवीं शताब्दी के बाद 
क्रमशः विवेचनावाले अंश कम होते गये, और स्थिर सिद्धान्तों का प्रचार करने- 
वाले अधिक | इन ग्रन्थों में भानुदत्त की 'रसमंजरी' और 'रसतरंगिणी” ने तथा 
जयदेव के 'चन्द्रालोक' ने रीतिग्रन्थकारों को खूब प्रभावित किया था । इस काल 
में चार प्रकार के रीतिग्रन्थ लिखे गये --]. सम्पूर्ण काव्यांगों के विवेचन करने- 

वाले ग्रन्थ, जो काव्य के लक्षण, शब्द और अर्थ की शक्तियों, काव्य के गुण-दोषों, 
रस, भाव आदि सभी अंगों का विवेचन करते थे। भिखारीदास का 'काव्य-निर्णय' 
r ऐसा ही ग्रन्थ है । इन पुस्तकों का आधार मम्मट का 'काव्यप्रकाश' और विश्वनाथ 
का 'साहित्यदर्पण' जैसे ग्रन्थ होते थे। 2. रसों का विवेचन करनेवाले ग्रन्थ, 
जिनमें प्रधान रूप से श्वृंगाररस की चर्चा रहती है, परन्तु अन्य रसों की भी थोड़ी- 
| बहुत चर्चा आ जाती है। रसों का आलम्वन, उद्दीपन, विभाव, स्थायी भाव, संचारी 
| भाव आदि के लक्षण और उदाहरण इन ग्रन्थों का प्रतिपाद्य होता है। केशवदास 
की 'रसिकप्रिया' ((592.), तोष का 'सुधानिधि' (]634 ई.), कुलपति का 
“रस रहस्य' (670 ई.), सुखदेव मिश्र का 'रसार्णव' ((673 ई ) आदि ग्रन्थ 
| रस की विवेचना करते हैं । प्रायः ही भानुदत्त की “रस-तरंगिणी' से इस प्रकार की 
| पुस्तकों का मसाला जुटाया गया है। इनमें प्रधानता तो श्रृंगार की ही बनी रहती 
थी, पर अन्य रसों की भी चर्चा कर दी जाती थी | कभी-कभी कवियों ने अत्य रसों 
को छोड़ भी दिया है । यह उचित ही है, क्योंकि जब उस रस के सम्बन्ध में ही मन 
में आकर्षण हो तो केवल प्रथापालन के लिए अन्य रसों का नाम ले लेना विशेष 
लाभप्रद नहीं होता । 3. नायक-नायिका-भेद के ग्रन्थ, जिनमें श्रृंगाररस के 
| आलम्बनों का सूक्ष्म भेदोपभेद देकर उदाहरण लिखे जाते थे। यह विषय बहुत 
ही लोकप्रिय ar चिन्तामणि (सत्रहवीं शती) की 'श्वृंगारमंजरी , देव का 'सुखसागर 
तरंग’ और 'जातिविलास' (अठारहवीं शती), मिखारीदास का “शगार निर्णय" 
(750 ई.) इसी श्रेणी के ग्रन्थ है। भानुदत्त की 'रसमंजरी इस श्रेणी के ग्रन्थों 
को वरावर प्रेरणा देती रही है। 4. चौथी श्रेणी में अंलकारग्रत्थ आते हैं। 
जयदेव के 'चन्द्रलोक' और अप्पय दीक्षित के 'कुवलयातन्द' इस विषय के प्रिय 
ग्रन्थ रहे हैं। कभी-कभो इनसे भिन्त अन्य संस्कृत-ग्रन्थों का सहारा भी लिया 
गया है। करनेस का 'कर्णाभरण' और श्रुतिभूषण' (सोलहवीं शताब्दी का झ्य 
ge भाग), जसवन्तसिह का 'भाषाभूषण'(सत्रहवीं शती), मतिराम का 'ललित ललाम 
| आदि ग्रन्थ इसी श्रेणी के हैं। 
मौलिकता का अभाव: शुरू-शुरू में हिन्दी-समालोचकों का विश्वास था कि 
. रीतिकाल के कुछ कवियों में मौलिक उद्भावनाएँ हैं, क्रिन्तु रीतिशास्त्र के नये 
पण्डितों ने बताया है --]. केशव की तथाकथित मौलिक उद्‌भावनाए वस्तुतः 
दण्डी के 'काव्यादशं' से ली गयी हैं, और कवि-समय की बातें केशव Ea के 
| “अलंकार शेख र' और जैन आचार्य अमरसिह की 'काव्य कुल्पलता वृत्ति प्रे ली 
| गयी हैं। 2. भूषण ने भाविक छवि नामक एक नये से लगनेवाले अलंकार की 
| चर्चा अवश्य की है, पर वह भाविक का ही प्रवद्धित रूप है। 3. इसी प्रकार 
देव के काव्य-विवेचन में जिस स्वतन्त्र चिन्तन और मौलिक उद्भावना की कल्पना 
की गवी थी, वह सब निराधार सिद्ध हुई है । वे भानुदत्त की pe 
हैं। कहीं पारिभाषिक शब्दों को थोड़ा पता हि है, es a 
उद्भावना नहीं कहा जा सकता। उन्होंने संचारियों में 'छल' को भी गिना है, 

जिसे कुछ लोग नयी बात मानते हैं, पर यह भी 'रसमंजरी' से ही लिया गया है। 
4. इसी प्रकार भिखारीदास के काव्य-विवेचन में भी जिन बातों को उनकी मौलिक 
देन बताया गया था, वह 'काव्य-प्रकाश' और साहित्यदर्पण' से ग्रहण किये गये हैं । 
इसी प्रकार और भी बहुत-सी बातें, जो किसी समय नयी उद्भावना कहकर 
विज्ञापित की गयी थीं, अब नयी नहीं मानी जातीं । 
कभी-कभी रीति-ग्रन्थकारों ने स्वयं अपने ग्रन्थ के मूल उपजीव्य का नाम 
बताया है । इस प्रकार मुरलीधर मिश्र का 'सारसंग्रह' 'रसमंजरी' के आधार पर, 
सेवक कवि का 'वागविलास' 'काव्यरप्रभाकर' के आधार पर, प्रतापसाहि की 
'व्यंगार्थ कौमुदी' मम्मट के 'काव्यप्रकाश' के आधार पर, चन्द्रशेखर वाजपेयी भरत 
के 'नाट्य शास्त्र' पर, पजनेस का 'स्वेच्छार्थ' मम्मट के और कुलपति मिश्र के ग्रन्थों 
के आधार पर लिखे गये थे। परन्तु ये ठीक अनुवाद नहीं हैं। कभी-कभी 
aT प्रसंगों में इन कवियों ने अधिक ब्यौरेवार प्रसंगों का उत्थापन किया है । 
वस्तुतः इन ग्रन्थकारों के ग्रन्थ न तो पूर्णरूप से अनुवादित हैं और न मौलिक । 
किसी ग्रन्थ को वे प्रधान प्रेरणा के रूप में स्वीकार कर लेते थे, फिर पुराने कवियों 
की रस-रीति मन में रखकर यथाप्रसंग कुछ नया कहने में संकोच नहीं करते थे। 
शुरू-शुरू में हिन्दी के आलोचकों को केशव की इस मान्यता से आश्चर्य हुआ 
था, कि सभी रस श्वृगार में ही अन्तर्भुक्त हो जाते हैं। किन्तु बाद में इस 
आश्चर्य की मात्रा में शैथिल्य आया | 'अग्निपुराण', 'श्रृंगार-प्रकाग' आदि ग्रन्थों 
में बड़ी गम्भीरता के साथ दिखाया गया है कि किस प्रकार मानसिक वेदनाओं 
की अप्रतिकूलता के कारण जो रति, हास इत्यादि अनुभूतियाँ होती हैं, और प्रति- 
कूलता के कारण जो विषाद, क्रोध आदि भाव उठते हैं, वे सभी वस्तुतः हमारे 
अहंकार È ही रूपान्तर हैं। उसी के रमने को रति कहते हैं। इसलिए जहाँ कहीं 
भी यह अहंकार अनुकूल या प्रतिकूल रूप में रत होता है, वहीं श्रृंगाररस हैं। 
परन्तु केशवदास की विव्रेचना में कोई गम्भी रता नहीं है। केवल स्थिर सिद्धान्तं को 
=n ei ठेल-ठालकर सभी रसों को श्रृंगार में अन्तर्भुक्त 
ह्‌ या गथा था कि श्चृगार के दो भेद, प्रच्छन्न और 
प्रकाश, केशव की मौलिक उद्भावना है। परन्तु यह बात भी अब निराधार सिद्ध 
; मक पुस्तक में प्रच्छन्न और प्रकाश नाम के 
शगार के दो भेद किये हैं, और भोजराज ने गा ' में स्पष्ट रूप से 
नत Ri ता T ना छुंगा रप्रकाश” में स्पष्ट रूप 
प्रकार यह भी केशव की कोई नयी n 4 Shean द आळे 
की नयी उद्भावना समझी जानेवाली im के गा न 
क्ण कह = लत मद हल बात रसतरंगिणी पर आधारित सिद्ध 
गा ९ € कि काव्य-शास्त्र का सांगोपांग विवेचन करने- 
वाले इन कवियों ने कोई नथी बात नहीं वही । शास्त्रीय गद्य के = 
काव्य-विवेचत शिथिल और अस्पष्ट रहा | oN 
कुलपति, दास, रसिकगोविन्द आदि 

कवियों ने गद्य का प्रयोग किया अवश्य है, परन्तु यह गद्य तर्कभार सहने योग्य 
नहीं है, और इसीलिए उसमें शास्त्रीय विवेचना की गरिमा नहीं आ सकी | 

अलंकार-प्रन्थों की संकुचित वृत्ति: इन ग्रन्थों में शास्त्रीय विवेचना की प्रोढ़ता 
भी नहीं रह गयी है। इनमें भो शास्त्रीय विवेचना-योग्य गद्य का अभाव और लक्षणों 
के भेदोपभेद करनेवाले भेद-वीजों की विवेचना नहीं हो पायी है। ये भी सव ओर 
से बाधा पाकर सिमटे हुए चित्त को भुलाने का प्रयास मात्र हैं जिनमें उक्ति- 
चमत्कार के साथ बहुत न्याय नहीं किया गया है । इन ग्रन्थों के पाठक के चित्त में 
न तो मनृष्य-जीवन के किसी बड़े लक्ष्य को प्राप्त करने की स्फूर्ति संचारित होती 
है, और न काव्य के ही किसी व्यापक स्वरूप का परिचय मिलता है। यहाँ सबकुछ 
उक्ति-चमत्कार में ही सीमावद्ध हो गया है। यहाँ प्रत्येक वबतव्य किसी विशिष्ट 
वचन-भंगिमा का आश्रय लेकर काव्य बन सका है। इन ग्रन्थों से काव्य के जिस 
स्वरूप का आभास मिलता है, वह मानवीय आदर्शो से वंचित और अस्पृष्ट है । 
इसमें कहीं-कहीं सरस कवित्त मिलते अवश्य हैं, परन्तु लक्ष्य वरावर उक्ति-चमत्कार 
का स्पष्टीकरण होता है, और गद्य की तर्कपूर्ण और व्यवस्थित शैली के अभाव में 
यह स्पष्टीकरण भी धुँधला हो गया है । 

यशवन्तसिह का 'भाषा-भूषण' इन ग्रन्थो में सर्वाधिक मान्य और प्रभावशाली 
ग्रन्थ रहा है। इसके तीन तिलक (टीका) उपलब्ध हैं : L दलपतिराय और वंशी- 
धर का “अलंकार रत्नाकर’, 2. प्रतापसाहि की, और 3. गुलाव की “भूषण 
चन्द्रिका! | इनमें दलपतिराय और वंशीधर की टीका ही श्रेष्ठ और गम्भीर है । 
टीकाकारों ने अन्य कवियों की रचनाओं को भी उदाहरणरूप में उद्धृत किया है | 
बाकी दो टीकाएँ न तो प्रचलित ही हुई हैं, और न उतनी अच्छी ही हैं l 

एक चौथी श्रेणी के कवि और भी हैं, जिन्होंने चित्रकूट, दृष्टकूट और faa- 
काव्यों की रचना की है। वैसे तो केशवदास और दास आदि कवियों ने भी अपने 
बिवेचनापरक ग्रन्थों में चित्र, प्रहेलिका आदि की रचनाएँ की हैं, किन्तु रहमान के 
'यमक शतक' में केवल यमक का ही चमत्कार दिखाया गया है, और जगति की 
'चित्र-मीमांसा' और काशीराज की 'चित्र-चन्द्रिका में चित्र-काव्यों का सौन्दर्य 
दिखाया गया है । संस्कृत कवियों में भी चित्र-काव्य के विनोद का अच्छा परिचय 
मिलता है, और सूरदास के नाम पर चलनेवाली 'साहित्यलहरी में भी दृष्टकूटों 
की अच्छी योजना है। परन्तु रीतिकाल के साहित्य में रस-सिद्ध कवियों की रचना 
का ही प्राधान्य रहा है, और रस-विवेचना के सामने fa और प्रहेलिका की विवे- 
चना दव गयी है aga थोड़े कवियों ने ही स्वतन्त रूप से इस विषय को अपनाया 
और उसका सम्मान भी बहुत थोड़ा ही हुआ, प्रधानता रसवादी कवियों की ही 

l 

ह ee में रीति-काव्य जितना तत्कालीन समाज के क्लान्त चित्त के विश्राम 
और विनोदन की व्यवस्था करता है, उतता परिष्करण और नियोजन की नहीं । 
भाषा के भी विश्रामदायक और विनोदन गुणों का इस कोल सें खूब मार्जन हुआ, 

परन्तु इसे इस योग्य बनाने का प्रयत्न किसी ने नहीं किया कि वह गम्भीर विचार- 
प्रणाली का उपयुक्त वाहून बन सके । 

ग्रन्य आकर्षक विषय : तायक-नायिका-भेद के बाद रीति-काल के श्रृंगारी 
कवियों के सबसे आकर्षक विषय रहे हैं : नख-शिख, पडऋतु-वर्णन और अष्ट- 
याम । नख-शिख-वर्णन की प्रथा इस देश में नयी नहीं है । कालिदास के 'कुमार- 
ama में पार्वती के नख-शिख सौन्दर्य का मनोरम वर्णन है। सभी काव्यो में 
नायिका और नायक के अंग-अंग की शोभा का वर्णन है, किन्तु इसी को लेकर 
स्वतन्त्र ग्रन्थ लिखने की प्रथा बहुत परवर्ती है। संस्कृत में भी एक-एक अंग का 
इस प्रकार का वर्णन परवर्ती कवियों में ही मिलता है। रीति-कवियों ने नायिका 
के अंग की शोभा और कान्ति का बड़ा ही हृदयहारी और कभी-कभी फड़का देने- 
वाला वर्णन किया है। पजनेस, ग्वाल, चन्द्रशेखर वाजपेयी जसे कवियों ने 'प्यारी 
के मुख के तिल ओर मस्से' को भी वर्णन करने से नहीं छोड़ा है; और तो और, 
चेचक के दाग का भी रस लेके वर्णन किया है। षड्क्रतु-वर्णन भी पुराने जमाने से 
होता आ रहा है। कवियों में प्रायः श्रृंगार के उद्दीपन के रूप में ही इसकी चर्चा 
होती रही। रीति कवियों ने भी पड्ऋलु का वर्णन इसी उद्देश्य से किया है। 
अतिरंजना, समत्व का अभाव और मात्रा का वैषम्य प्रायः मिल जाता है । 'अष्ट- 
याम राधा और कृष्ण के आठ पहर की लीलाओं का वर्णन है । यद्यपि राधा 
और कृष्ण का प्रेम भी मानवीय प्रेम के रूप में ही चित्रित है, तथापि इन कवियों 
की भक्ति इन पदों में सदा प्रच्छन्न भाव से वर्त्तमान रहती है। अत्यन्त श्वृंगारी 
रचनाओं के बन्ध भी राधा-कृष्ण की लीला के प्रति श्रद्धा और भक्तिभाव का 
ध्यान अवश्य रखते हैं | 


2. प्रमुख रीति-ग्रन्थकार 


भक्ति-प्ररणा का शैथिल्य: इस अध्याय के pad विवेचन से स्पष्ट हो 
जायेगा कि हिन्दी में रीतिग्रन्थों का निर्माण पन्द्रहवीं शताव्दी से होने लगा था । 
केशवदास, रहीम, नन्ददास और कृपाराम की रचनाएँ बताती हैं कि रीतिग्रन्थों 
का प्रणयन बहुत पुराने काल से ही होने लगा था, परन्तु 'रीति'-साहित्य उन 
दिनों के साहित्य की प्रेरक-शक्ति नहीं था । पन्द्रहवीं-सोलहवीं शताब्दी के हिन्दी 
साहित्य को मूल प्रेरणा देनेवाली शक्ति भवित थी । सत्रहवीं शताब्दी में भक्ति का 
आन्दोलन समाप्त तो नहीं हो गया, पर साहित्यनिर्माण में वह्‌ प्रथम और प्रधान 
प्ररणादायक शक्ति नहीं रह गया । इस समय हिन्दी साहित्यकार प्रधान रूप से 
रीतिवद्ध साहित्य की ओर आकृष्ट हुए। 

चिन्तामणि : इतिहास में कानपुर जिले के तिकवाँ गाँव के निवासी रत्नाकर 
त्रिपाठी के समान भाग्यशाली पिता बहुत कम होते होंगे । इनके चार पुत्र थे, चारों 
कवि | सबसे बड़े चिन्तामणि थे, जिनका जम्म सन्‌ ईस्वी की सत्रहवीं शताब्दी के 
आरम्भ में ही (609 ई.) हुआ था । इनका 'कविकुल कल्पतरु नाना दृष्टियों से 

बहुत ही महत्त्वपूर्ण ग्रन्थ है । यद्यपि 'शिवर्सिह सरोज” में इनकी कई और रचनाओं 
('छन्दविचार', 'काव्यविवेक', 'काव्यप्रकाश', 'रामायण') की चर्चा है और 
नागरी प्रचारिणी सभा की खोज-रिपोर्ट में 'रसमंजरी' नामक एक अन्य रचना 
भी इनकी लिखी बतायी गयी है (जो वस्तुतः 'श्वृंगारमंजरी' है और भानुदत्त की 
'रसमंजरी' पर आधारित है), परन्तु इनके यश का मुख्य हेतु तो 'कविकुल 
कल्पतरु' ही है । यह पुस्तक 'काव्यध्रकाश' के आदर्श पर लिखी गयी है । विचार 
काफी सुलझे हुए Sl उदाह्रणों से इनके अच्छे कवि होने का सबूत मिलता है। 
बाबू रुद्रशाह सोलंकी, शाहजहाँ वादशाह और जैनन्दी अहमद के यहाँ इन्हें बहुत 
सम्मान मिला था । इनके छोटे भाई भूषण, मतिराम और जटाशंकर भी कवि थे। 
इनमें भूषण और मतिराम तो बहुत उच्चकोटि के कवि गिने गये हैं और दोनों ही 
साहित्य-रसिकों में लोकप्रिय भी हुए हैं। 
चिन्तामणि के उदाहरणों में सच्चे कवि-हदय की झलक है। कभी-कभी तो वे 
सरसता में अपने छोटे भाई मतिराम से होड़ करते हैं। कई रचनाओं में भाषा का 
अकृत्रिम प्रवाह और भावों का सामंजस्य-विन्यास देखने योग्य होता है : 
कोकिल कूक सुने उमगै मन, 
और सुभाउ भयो अबही को। 
फूली लता द्रुम कुंज सुहात, 
लगे अलि गुंजन भावत जी को। 
कारन कौन भयो सजनी, 
यहु खेल लगे गुड़ियान को फीको । 
काहे ते साँवरो अंग छबीलो, 
लगे दिन ट्रेक तें नैननि नीको । 
परन्तु मतिराम की भाँति वे सर्वत्र इस सहज प्रभावमयी भाषा का निर्वाह 
नहीं कर पाये । वे अपनी काव्य-विवेचना के कारण ही साहित्य-मर्मज्ञों में समादृत 
हुए हैं । 
भषण : चिन्तामणि को सबसे अधिक आश्रय और सम्मान देनेवाले मुसल- 
मान बादशाह और सरदार ही बताये गये हैं । परन्तु उनके छोटे भाई सजग (जन्म 
763 ई.) शिवाजी के आश्रित थे और अपनी वीरदर्पभरी उक्तियों से मुगल 
साम्राज्य की जड़ हिलाने में सहायक हुए । चित्रकूट के सोलंकी राजा रुद्र ने EG 
'कविभषण' की उपाधि दी थी, तबसे इनका नाम भूषण पड़ गया। मुल नाम का 
पता नहीं चलता। वैसे तो ये आश्रय की तलाश में काफी दिन भटकते रहे, पर मन- 
माफिक आश्रयदाता इन्हें शिवाजी ही मिले। महाराज छत्रसाल भी इनके प्रशं- 
सकों में से थे और भूषण भी दोनों की वीरता पर मुग्ध थे। श्रूगार के व्यापक 
प्रभाव को अतिक्रम कराके ये अपनी कविता को वीररस की गंगा में स्नान करा 
सके । यद्यपि उस वीर-काव्य में परम्परागत रूढ़ियों का और चारण कविथों की 
उस प्रथा का प्रभावपूणे रूप से पालन किया गया है जिसमें ध्वनि को अर्थ से अधिक 

महत्त्व दिया जाता है और उसकी प्रभावोत्पादकता उत्पन्न करने के लिए शब्दों 
को यथेच्छ तोड़ा-मरोड़ा जाता है, फिर भी भूषण की कविता में प्राण है। वह 
सोये हुए समाज को उद्बुद्ध करने की शक्ति रखती है। उनका 'शिवराज qm 
अलंकार-ग्रन्थ है और 'शिवाबावनी' वीररस की राजस्तुति-जातीय पुस्तक है, 
किन्तु और कवियों की राजस्तुति से भूषण की राजस्तुति में अन्तर है। और 
कवियों के काव्य-नायक सचमुच ही उस गौरव के अधिकारी नहीं होते जिसके 
अधिकारी शिवाजी-जैसे सच्चे शूर थे । इसलिए भूषण की कविता में सचाई और 
ईमानदारी की सुगन्धि आ गयी है। 
मतिरास: मतिराम सम्भवतः भूषण से उमर में बड़े थे । दोनों भाइयों की 
भाषा, भाव, प्रकृति सबमें अद्भुत अन्तर है। मतिराम भाषा की तोड़ी पहचानते 
हैं। इनके 'रसराज' और 'ललितललाम' ग्रन्थ तो रीति-काव्य हैं , किन्तु 'सतसई' 
बिहारी-सतसई के समान सरस मुक्तकों का संग्रह है। भाषा के सहज प्रवाह और 
भावों के अनाङम्बर प्रकाशन में मतिराम के साथ भाषा के बहुत थोड़े कवियों को 
तुलना की जा सकती है। यद्यपि 'रसराज' और 'ललितललाम' में लक्षण और 
उदाहरण के बहाने ही कविता लिखी गयी है, पर भावों का ऐसा सरस चित्रण 
दुलभ है। एकाध उदाहरण से बात स्पष्ट हो जायेगी : 
मो जुग नैन चकोरन को यह 
रावरो रूप सुधा ही को नैवो। 
कीजे कहा कुलकानि ते आनि 
परो अव आपुनो प्रेम छिपैबो । 
कंजन में मतिराम कहूँ निसि 
द्यौसहु घात परे मिलि stat 
लाल सथानी अलीन के बीच 
निवारिये हाँ कीं गलीन को ऐवो।।१॥ 
आपने हाथ सों देत महावर 
आप ही बार सिंगारत नीके । 
आपन ही पहिरावत आनि के 
हार सँवारि के मौलसिरी के। 
हों सखि . लाजन जाति मरी 
मतिराम सुभाउ कहा कहां पी के । 
लोग मिले घर घेर करे 
अब ही तें ये चेरे भये दुलही के ॥ २॥ 
कंदन कौ रंगु फोको लगे 
झलक अति अगन चारु गोराई। 
आँखिन में अलसानि चितौनि में 


मंजु विलासन को सरसाई | 

को बिन मोल बिकात नहीं 
ह मतिराम लहै मुसुकानि मिठाई । 
| ज्यों-ज्यों निहारिये नेरे @ tafa 
त्यों-त्यों खरी निकरे सी निकाई zu 
इस प्रकार समस्त उदाहरण सुन्दर भाषा ओर मोहक भावों के नमूते हैं । 
ब्रजभाषा काव्य में ऐसी अकृत्रिम सरसता बहुत कम कवि ले आ सके हैं। रीति- 
ग्रन्थ लिखने के बहाने मतिराम वस्तुत: सरस काव्य रच रहे थे । 
जसवर्न्तासह और भिखारीदास: मारवाड़ के महाराज जसवन्तर्मिह 
+ (जन्म सन्‌ 626) का “भापाभूषण' हिन्दी का बहुत ही लोकप्रिय ग्रन्थ रहा है । 
| मतिराम अपने उदाहरणों के सरस कवित्व के कारण प्रसिद्ध हैं, पर महाराज 
जसवन्तसिह अपने लक्षणों और उनके यथार्थ उदाह्रणों के कारण प्रसिद्ध हुए हैं। 
इनके ग्रन्थ का प्रधान आधार और आदर्श जयदेव का 'चन्द्रालोक' है । उन्नीसवीं 
शताब्दी के अन्त तक 'भाषाभूषण' अलंकार-जिज्ञासु हिन्दी कवियों के पठन-पाठन 
का ग्रन्थ रहा है। इसके समान लोकप्रिय ग्रन्थ केवल भिखारौदास का 'काव्य- 
निर्णय' ही हो सका है। ये भिखारीदास या दास प्रतापगढ़ जिले के कायस्थ थे 
और काव्यशास्त्र के व्युत्पन्न विद्वन्‌ थे । इनको रचनाएँ अठारहबीं शताब्दी के 
मध्यभाग की हैं । इनकी लिखी प्रसिद्ध पुस्तकें ये हैं--“रस anin (।742 ई.), 
| "छन्दार्णव fama’ (742 ई.), 'काव्यनिर्णय' (746 =), “श्ंगारनिर्णय' 
| (.750 ई.), 'नामप्रकाश कोश' (738 ई.), 'विष्णुपुराण भाषा' इत्यादि l 
| दास हिन्दी के अच्छे आचार्यों में गिते जाते हैं। बहुत-से लेखकों ने इन्हे अच्छा 
मौलिक चिन्तक माना है। परन्तु यह भी अन्य रीतिकारों की भाँति पुरानी वस्तुओं 
का ही नवीन संग्रह कर रहे थे। भाषा इनको निस्सन्देह परिमाजित है और उदा- 
हरणों के रूप में लिखे गये छन्दों में कवित्व भी कहीं-कहीं अच्छा निखरा है | 
इनकी प्रसिद्धि का मुख्य कारण इतका 'काव्यनिर्णय ही है । 
रीति-प्रम्थ कवियों का आवश्यक कत्तं व्य-सा हो गया था : रीति-ग्रन्थ लिखना 
इन दिनों कवियों का आवश्यक कर्तैव्यन्सा हो गया था। महाकवि बिहारी के 
भानजे और आगरे के रहनेवाले कुलपति मिश्र (कविता-काल ।770-786) ने 
'द्वोणपवे', 'युक्ति-तरंगिणी', 'संग्रामसार' जैसी रचनाओं के साथ-ही-साथ 'नख- 
शिख? और “रस रहस्य” भी लिखा; इनके सम-सामायिक सरस सूवितयों के 
चित्ताकर्षक रचयिता कालिदास त्रिवेदी ने वर वधू विनोद' नाम से नवशिख और 
नायिका-भेद की पुस्तक लिखी । सुखदेव मिश्र ने, जो आधुनिक काल के महान्‌ 
आचार्य पं. महावीरप्रसाद द्विवेदी के गाँव दौलतपुर के निवासी थे aN जित 
रचनाएँ 0663 ई. से |703 $ तक की पायी गयी हैं, “OX विचार, 8 वृत्त- 
विचार”, 'फाजिल अली प्रकाश', 'रसाण॑व', “शंगारलता' जैसी पुस्तकें लिखीं और 
'अध्यात्मप्रकाश' जैसी आध्यात्मिक पुस्तक भी लिखी। प्रयाग के श्रीधर कवि 
(जन्म। 680 ई.), आगरे के सूरति मिश्र (जन्म 682 ई.), कालिदास के पुत्र 

कवीन्द्र उदयनाथ (जन्म [680 ई. के आसपास), कालपी के श्रीपति कवि (जन्म 
2700 ई. ) आदि कवियों ने इस काल के रीति-ग्रन्थों का प्रणयन किया; परन्तु 
मतिराम और जसवन्तसिह के बाद यदि कोई सचमुच ही शक्तिशाली कवि और 
आलंकारिक हुआ तो वह देव कवि ही थे । 

देव कवि: देव (जन्म।673 ई.) बहुत प्रभावशाली कवि थे। ये इटावे के 
रहनेवाले थे। कुछ लोगों ने इन्हें कान्यकुब्ज ब्राह्मण कहा है, कुछ ने सनाढ्य | 
दूसरा मत अधिक मान्य जान पड़ता है। इनके लिखे ग्रन्थों की संख्या aga अधिक 
है। इतिहास-लेखकों ने कभी 72 और कभी 80 ग्रन्थ इनके लिखे गिनाये हैं, पर 
सब्र मिलते नहीं | कई आश्रयदाताओं के दरवार में इन्हें भटकना पड़ा था । सबको 
खुश करने के लिए कई ग्रन्थों की रचना करनी पड़ी थी । कभी-कभी नया नाम 
देकर पुराना मसाला डाल देने का कौशल भी अंगीक।र करना पड़ा। इसलिए 
कितनी ही पुस्तकों में नाममात्र का अन्तर है । पण्डित रामचन्द्र शुक्ल ने इनकी 25 
पुस्तके बतायी i—i. भाव विलास, 2. अष्टयाम, 3. भवानी विलास, 4. 
सुजान विनोद, 5. प्रेम तरंग, 6. राग रत्नाकर, 7. कुशल विलास, 8. देव 
चरित्र, 9. प्रेम चन्द्रिका, l0. जाति विलास, ।]. रसविलास, ]2. काव्य 
रसायन या शब्द रसायन, ]3. सुख सागर तरंग, 4. वृक्ष विलास, 5. 
पावस विलास, [6. ब्रह्म दर्शन पचीसी, ]7. तत्त्व दर्शन पचीसी, 8. आत्म- 
दर्शन पचीसी, |9. जगदर्शत पचीसी, 20. रसानन्द लहरी, 2. T7 
दीपिका, 22. gra त्रिनोद, 23. राधिका विलास, 24. नीति शतक, 
और 25. नखशिख प्रेम दर्शन | 


इनसे “रस विलास' (726 ई. ) भोगीलाल नामक किसी 'लाखन खरचि 


` रचि आखर खरीदते” वाले उदार आश्रयदाता के मनोविनोद के लिए लिखा हुआ 


नायिका-भेद का ग्रन्थ है; 'भवानी विलास' किसी भवानीदत्त नामक आश्रयदाता 
के नाम पर लिखा हुआ रस-प्न्य है, जिसमें देव ने भोजराज की भाँति स्पष्ट रूप 
में कहा है कि 'भूलि कहत नवरस सुकवि सकल मूल sare’ (!); 'भाव विलास' 
औरंगजेब के पुत्र सरसहृदय आजमशाह के मनोविनोद के लिए लिखा हुआ 
नाथिका-भेद का ग्रन्थ है, जिसे कवि ने जवानी के नवीन उन्मेष के समय --'चढ़त 
सोरहीं वर्ष लिखा ; और 'काव्य रसायन' बहुत महत्त्वपूर्ण सांगोपांग अलंकार 
ग्रन्थ हे। यद्यपि लक्षण-लक्ष्य के रूप में देवने ये ही रीतिःग्रन्थ लिखे हैं, पर 
उनके अन्य ग्रन्थों में भी रीतिकाव्य के सभी गुण प्राप्त होते हैं। 'प्रेमचन्द्रिका', 
“रस-विलास', 'प्रेमपचीसी' आदि पुस्तकों में देव बहुत उत्तम कवि के रूप में 
विराजमान हैं। यद्यपि मतिराम की भाँति भाषा का सहज प्रवाह और भावों की 
समंजस-योजना देव की कविता में नहीं है तथापि अर्थ-गाम्भीर्य और सरस 
वाग्विन्यास में वे बहुत ही ऊँचे कबि हैं। जब कभी वे सहज ओर अनाडम्बर 
भाषा का प्रयोग करते हैं तभी उनकी रचना अत्यन्त उत्कृष्ट होकर प्रकट होती 


है, पर जब वे युति योजना वाव होह कछ र्न उसमें 

फीकापन आ जाता है। 

गद्य का प्रश्नोग देव ने HATHA का अच्छा अध्ययन किया होगा | 
“काव्य रसायन' या 'शब्द रसायन' प्रधान रूप से 'काव्यप्रकाश' पर ही आधारित 
है। विकसित गद्य का आश्रयःन पा सकने के कारण इनके सुलझे विचार भी 
AAT को वाध्य हुए हैं । इनके पहले कुलपति मिश्र ने भो (जिनकी चर्चा ऊपर 
हो चुकी है) अपने 'रसरहस्य' में 'काव्यप्रकाश' का ही आधार लिया था । उन्होंने 
पद्य को साहित्यिक विवेचना के लिए अशक्त समझकर कुछ-कुछ गद्य का भी आश्रय 
लिया था । आगरे के कनोजिया ब्राह्मण सूरति मिश्र काव्य के अच्छे मर्मज्ञ थे । 
उन्होंने 'काव्य सिद्धान्त', “रस रत्नमाला, अलंकारमाला', “रस ग्राहक चन्द्रिका”, 
'नखशिख', 'रसालंकार' आदि पुस्तकं तो fadi ही, बिहारी की 'सतसई' और 
केशवदास की 'कविप्रिया' और 'रमिकप्रिया' पर टीकाएँ भी लिखीं और इस कार्य 
के द्वारा अलंकार-विवेचना में गद्य का उपयोग किया । परन्तु सव मिलाकर गद्य 
वाले प्रयत्न बहुत शक्तिशाली रूप नहीं धारण कर सके | 

कुछ प्रसिद्ध आलंकारिक कवि : कुमार मणिलाल (भट्ट) का “रसिक रसाल” 
(746 ई.) अच्छा काव्य-विवेचन-परक ग्रन्य है, किन्तु कविवर भिखारीदास के 
पूर्व सबसे प्रौढ़ आलोचक कालपी के श्रीपति ही कहे जा सकते हैं। ये एक प्रकार 
से भिखारीदास के पथप्रदर्शक रहे इनका लिखा हुआ 'काव्यसरोज' और 'काव्य- 
कल्पद्रुम” प्रसिद्ध ग्रन्थ हैँ । कःशीनिवासी गंजन कवि का 'कमरुद्दीतहुलास' अच्छा 
ग्रन्थ है । माथुर ब्राह्मण और भरतपुर के महाराज बदनसिह के कनिष्ठ पुत्र 
प्रतापसिंह के आश्रित सोमनाथः का 'रसपीयूषनिधि' (सन्‌ 773 ई.), जिसमें 
पिंगल का भी समावेश है, काव्यशास्त्र के अध्ययन की दृष्टि से.बहुत पूर्णाग ग्रन्थ 
माना जाता है। ऊपर हमने देखा है कि इस काल का अत्यन्त महत्त्वपुर्ण ग्रन्थ हे 
भिखारीदास या दास कवि का काव्य निर्णय', जिसे हिन्दी साहित्य में सर्वाधिक 
लोकप्रिय और महत्त्वपूर्ण काव्य-शास्त्र ग्रन्थ होते का गौरव प्राप्त हुआ है। ये 
प्रतापगढ़ के सोमवंशी राजा पृथ्वीपति सिंह के भाई arg हिन्दूपतिसिह के आश्रित 
थे और काव्य-शास्त्र के निष्णात पण्डित थे । 'काव्यनिर्णय' में छन्द, रस, अलंकार, 
रीति, गुण, दोष, शब्द-शक्ति आदि का विस्तृत विवेचन है। श्रीपति के अत्य 
'काव्यकल्पद्रुम' से इसमें बहुत सहायता ली गयी है। भिखारीदास की शेली 
आलोचना के उपयुक्त हैँ। फिर खूपसाहि (पन्ता के कायस्थ, 766 ई.) का 
'रूपविलास', जिसमें fara भी है; श्रीनगर के राजा फतेहसाहि के आश्रित रतत 
कवि का 'फतेह भूषण' (।773 ई. के आसपास) ; जनराज का 'कविता-रस- 
विनोद? (776 ई.); थान कवि का 'दलेल प्रक'श' (80! ई.); गुरुदीन पाण्डे 
का 'बाग मनोहर' (803 ई.), जो 'कविप्रिया' की शैली पर लिखा गया है और 


L सोमनाथ के अन्य ग्रन्थ---'ऋृष्ण लीलावती' (सं. ]800), “सुजान विलास' (सं. 807) 
ओर “माधव विन ऐड (सं. 8800) | 

fara का भी विवेचन करता है; करन का 'साहित्यरस' (803 ई.); 
रतनेस बन्दीजन के सुपुत्र और बुन्देलखण्ड के चरखारी राज के महाराजा विक्रम 
साहि के आश्रित, वक्तव्य विषय के सफाई में मतिराम के और सुलझी हुई विचार- 
पद्धति में श्रीपति और भिखारीदास के समकक्ष ary जानेवाले प्रतापसाहि' की 
cats कौमुदी' (825 ई.), 'काव्यविलास' (]829 ई.) और 'काव्य विनोद' 
(839 ई.) प्रसिद्ध ग्रन्थ हैं। 

सब समय प्रसिद्धि का कारण रीतिग्रन्थ ही नहीं थे: अठारहवीं शताब्दी के 
अन्त तक रीति-ग्रन्थों की बाढ़ आ गयी थी हर कवि कोई-त-कोई पिंगल, अलं- 
कार या रस-ग्रन्थ लिखा ही देता था । कुछ तो अच्छे कवित्व के कारण यश पा 
जाते थे और कुछ उतते प्रसिद्ध नहीं हो पाते थे। अठारहवीं शताब्दी में सैयद 
गुलामअली 'रसलीन' हुए जो विलग्राम (हरदोई) के रहनेवाले थे। उनके “अंग 
दर्षण' (।737 ई.) और 'रसप्रवोध' (74I ई.), ये दो ग्रन्थ बहुत प्रसिद्ध हुए । 
किन्तु उनका यश रस-विवेचन के कारण नहीं बल्कि मनोहर सूक्तियों और faa- 
कर्षक भाव-योजनाओं के कारण है । इसी प्रकार कालिदास के पौत्र और कवीन्द्र 
(उदयनाथ) के पुत्र दूलह कवि ने (अठारहवीं शती उत्तरा धे) भी यद्यपि 'कविकुल 
कण्ठाभरण' नामक छोटा-ता अलंकार-ग्रन्थ लिखा, परन्तु उनकी प्रसिद्धि सरस 
और मधुर उक्तियों के कारण ही है । फिर बैंती (जिला रायबरेली) के बन्दीजन 
बेनी ने यद्यपि अपने आश्व प्रदाता किसी टिकँतराय के नाम पर "टिकैत रायध्रकाश' 
(।830 ई.) नाम का एक अलंकार-ग्रन्थ लिखा था और 'रसविलास' नाम का 
रसःविवेचन का ग्रन्थ भी लिखा था, पर प्रसिद्ध उनकी इन अलंकार और रस की 
विवेचना करनेत्राली पोथियों के कारण नहीं है बल्कि Asai के कारण हे । अठा- 
रहवीं शताब्दी के अन्त तक अच्छे-खासे भंडोवों की रचना हुई होगी, क्योंकि उस 
काल में रईसों के मनोरंजन का यह एक खास विषय था। इनमें हास्योद्रेचक 
सुवितयों की बहार होती है, पर मुख्य लक्ष्य सूम होता है। बेनी के भेंड़ीवों की 
टक्कर का दूसरा Atal नहीं लिखा गया। एक बार जो इनकी लपेट में आ 
गया वह कहीं का नहीं रहा । किसी बिचारे दयाराम ने गलती की कि उसने बेती 
को कुछ आम खाने को दिये । आम कुछ अच्छे नहीं थे । बेनी ने बिचारे दयाराम 
की ऐसी खबर ली कि वे हमेशा के लिए साहित्य-जगत्‌ के बदनाम जीवों में 
दाखिल हो गये : 

चींटी को चलावे को मसा के मुख आपु जाय 
स्वास की पवन लगे कोसन ATG है। 


I. प्रतापसाहि के अन्य ग्रच्थ--'जयसिहप्रकाण' (सं. 85!), “श्रृंगारमंजरी” (सं. ।857), 
im शिरोमणि” (सं .]894), 'अलंकार चिन्तामणि’ (सं. 894), “रत्न चन्द्रिका 
aaas की टीका (सं, 896), 'युगल नखणिख' (सीता-राम की नख-शिख शोभा) और 


बलभद्र कवि के 'नखशिख' की टीका । 
CC-0. In Public Domain. Gurukul Kangri Collection, Haridwar 

ऐनक लगाए मरु मरु क॑ निहारे जात 
अनु परमानु की समानता ATT है। 
वेनी कवि कहै हाल कहाँ लौं बखान करों 
मेरी जान ब्रह्म को विचारिवो सुगतु है । 
ऐसे आम ae दयाराम दया करि मोहि 
जाके आगे सरसों सुमेरु सो लगतु है। 
इसी प्रकार बेनी sata (लखनञऊत्राले) ने यद्यपि 'नवरस तरंग' 
(787 ई.), Sm भूषण” और 'नानारावप्रकाश' जैसे रीतिग्रन्थ लिखे थे, 
पर उनको प्रसिद्धि का कारण उनकी अत्यन्त सरस और सुगठित भाव-योजनाएँ 
हैं। उनकी अत्यन्त मामिक A वदली-बदली कहे माला” ओर 
“एते बड़े ब्रजमंडल में न मिली कहूँ रंचक माँगेहु रोरी' इस काल के सहृदयों को 
मुग्ध करती रहीं । इन उक्तियों में अद्भुत मिठास है । यद्यपि इनकी उत्तम रच- 
नाएँ थोड़ी ही हैं, पर सरसत। में ये कभी-कभी मतिराम की रचनाओं तक पहुँच 
जाती हैं । एक उदाहरण पर्याप्त होगा : 
काल्हि ही गूँथी बवा at at मैं 
गज मोतिन की पहिरी अति आला । 
आई कहाँ ते यहाँ पुखराज की, 
संग एई जमुना तट बाला | 
न्हात उतारी हौं बेनी प्रबीन, 
हँसे सुनि नैनन नैन रसाला | 
जानति ना अंग की बदली, 
सब सों बदली वदली कहै माला । 
पद्माकर : किन्तु इस काल के श्रेष्ठ कवि पद्माकर ही हैं। (।753 ई.- 
7833 ई.) । ये सुपण्डित तो थे ही, विस्तृत लोकज्ञान के धनी भी थे। अन्तिम 
aaa में इन्होंने भक्ति-सम्बन्धी पद लिखे हैं जो बहुत ही मार्मिक हैं। इनका जन्म 
ate में हुआ था | इनका कुल पण्डितों का कुल था। ये स्वथं भी शारा सम्मान 
प्राप्त कर चुके थे। कई दरवारों में इतका सम्मान हुआ था | इनके लिखे कई ग्रन्थ 
उपलब्ध हुए हैं--'हिम्मतबहादुर विरुदावली , 'जगद्विनोद', 'पद्माभरण, 
“प्रबोध पचासा' और 'राम-रसायत' इनके प्रसिद्ध न्थ हैँ । इनका 'जगद्विनोद 
उन्नीसवीं शताब्दी के काव्यरसिकों को बहुत प्रिय रहा है। भाषा पर तो इनका 
बहुत ही व्यापक अधिकार है | यद्यपि कभी-कभी अपने समय की प्रवृत्ति के शिकार 
होकर ये अर्थ-गाम्भी येहीन रचनाओं के लिखने में प्रवृत्त हो जाते हैं, पर बहुत थोड़े 
अवसरों पर ऐसा होता है । इनकी रचना में अताडम्बर भाव-योजना और सहज 
भाषाप्रवाह के गुण मतिराम के समान प्राप्त होते हैँ । यह्‌ तो नहीं कहा जा a 
कि सूक्ति-योजना में ये विहारी के समकक्ष हं, पर स्ट्यार के, परस ये जोडि 
saar, gai और अन्य अंगज अलंकारों की योजना निस्सन्देह बहुत उत्तम का! 
८-0. In Public Domain. Gurukul Kangri Collection, Haridwar 

की हुई है। पद्माकर का आधा र-फलक काफी विस्तृत है । सरस चित्रों की योजना 
भे ब्रजभाषा के कम कवि इनकी समानता कर सकते हैं । एक उदाहरण यह है : 
आरस सों आरत सम्हारत न सीसपट, 
गजब गुजारत गरीबनि की धार पर। 
कहै पद्माकर सुरा सों सरसार aa, | 
बिथुरि बिराजँ हार हीरन के हार पर। | 
छाजत छबीले छिति छहर छरा के छोर, 
भोर उठि आई केलि मंदिर के द्वार पर। 
एक पग भीतर और एक देहरी पै धरे, 
एक कर कंज एक कर है किवार पर। | 
ग्वाल कवि और प्रतापसाहि: पद्माकर रीति-कविता के अन्तिम श्रष्ठ | 
रचयिता हैं । इनके बाद उल्लेख योग्य कवि केवल ग्वाल हुए जो यद्यपि चार | 
रीतिग्रस्थों ~~“रसिकानन्द', “रसरंग', 'नखशिख भूषण दर्पण'--के लेखक हैं, पर | 
अधिक प्रसिद्ध वे अपनी मौज और मस्ती के पद्यों के कारण हैं । रीतिकाल के | 
अन्तिम कवियों में प्रतापसाहि (कविताकाल 800-49 ई.) उल्लेख योग्य हैं, | 
क्योंकि इनकी रचनाओं में सफाई और सरसता, दोतों का योग है । पर उन्तीसवीं । 
शताब्दी में रीति-काव्य का तेज समाप्त हो आया था । प्रतापसाहि के जीवनकाल 
में ही नवीन युग सिर उठा चुका था । साहित्य में क्रान्तिकारी परिवर्त्तन के साधन 
देश में आ गये थे और नवीन उन्मेष के चिह्न दृष्टिगोचर होने लगे थे । रीतिग्रन्थ 
लिखने की परिपाटी थोड़ी-बहुत बाद में भी जीती रही, पर वह साहित्य की मुख्य । 
प्रेरक शक्ति नहीं रह गयी और इसीलिए प्रतिभाशाली कवियों को आकृष्ट नहीं 
कर सकी | 


3. रीतिकाल के लोकप्रिय कवियों की विशेषता. f 


बिहारीलाल : रीति-कवियों के प्रसंग में बिहारीलाल (600 ?-63 ई.) 
का नाम भी लिया जाता है, पर पिछले अध्याय में हमने इनकी चर्चा नहीं की । 
ये माथुर चौबे थे । कुछ लोग इन्हें केशवदास का पुत्र कहते हैं, पर यह बात बहुत | 
पुष्ट प्रमाणों से समर्थित नहीं है। जयपुर के मिर्जा जयसाहि के दरवार में इनका | 
बड़ा मान AT | 

शतक और सतसई-परम्परा : रीतिकाल के सबसे अधिक लोकप्रिय कवि | 
बिहारीलाल थे । इनकी 'सतसई' पर कई टीकाएँ लिखी गयी हैं ।' आधुनिक काल F 
में भी, जबकि रीति-परम्परा अन्तिम साँस ले रही थी, बिहारी के दोहों ने हिन्दी | 


l, (बिहारी सतसई' की ये पुरानी टीकाएँ प्रकाशित हो चुकी हे--() 'कृष्ण कवि की टीक़ा', l 
(2) 'हरिप्रकाश टीका, (3) 'लालचन्द्रिका', (4) ्युगार सप्तशती', ओर (5) 'रस | 
ary | आधुनिक काल की टीकाओं में उल्लेख योगय हे---(!) पं. अम्बिकाप्रसाद व्यास 
> 
f CC-0. In Public Domain. Gurukul Kangri Collection, Haridwar 

के साहित्यिक आलोचकों के चित्त में हलचल पैदा कर दी थी। साधारणतः 
विश्वास किया जाता है कि इस कवि ने अपनी 'सतसई' की रचना रीति-काव्य की 
दृष्टि से ही की थी, क्योंकि उनके दोहों को देखकर यही अनुमान होता है कि 
| किसी-न-किसी नायिका का लक्षण उनके मन में अवश्य उपस्थित था । पुराने 
सहृदयों को भी यह वात लगी थी (क्योंकि कभी-कभी इन दोहों को नायिका-भेद 
के अनुक्रम से सजाया गया है) और नये सहूदंयों को भी अनुभूंत हुई है । परन्तु 
इस बात से केवल यही सिद्ध होता है कि बिहारी के प्रशंसक रीति-मनोवृत्ति के 
सहृदय थे । स्वयं बिहारी भी रीतिग्रन्थों के अच्छे जानकार रहे होंगे, इसमें सन्देह 
| नहीं, किन्तु उनके प्रत्येक दोहे में किसी-न-किसी नायिका को खोज लेना यह नहीं 
सिद्ध करता कि वे रीतिग्रन्थ लिख रहे थे । 'अमरुकशतक' के श्लोक नायिका-भेद 
की चर्चा करनेवालों के बहुत प्रिय रहे हैं, परन्तु इसीलिए यह नहीं कहा जाता कि 
| वह नाथिका-भेद का ग्रन्थ है। हाल की प्राकृत भाषा में लिखी हुई 'गाथा सप्तशती” 
और गोवर्धन की संस्कृत भाषा में लिखी हुई 'आर्यासप्तशती' के प्रत्येक पद्य में 
किसी-न-किसी नायक या नाथिका का उदाहरण खोजा जा सकता है, और खोजा 
गया है, परन्तु इन पुस्तकों को कोई रीतिग्रन्थ नहीं कहता । वस्तुतः सात सौ या 
तोन सौ, या सौ फुटकर पद्यो के संग्रह के रूप में काव्य-रचना की प्रथा इस देश में 
बहुत पुराने काल से चली आ रही है । गीता में सात सौ श्लोक हैं, जोड़-वटोरकर 
चण्डीपाठ के श्लोकों की संख्या को भी सात सौ बनाने की कोशिश की गयी है । 
तुलसीदास और रहीम के नाम के साथ भी सतसई का सम्बन्ध स्थापित करने का 
| प्रयत्त किया गया है। प्राचीन भारत में कवि लोग प्रायः ही अपनी फुटकल पद्यों 
| की रचनाओं को संख्यापरक नाम दे दिया करते थे । सौ पद्यों के संग्रह को शतक 
| कहते थे । अमरुक का शतक तो प्रसिद्ध ही है, भतृ हरि के भी तीन शतक प्रसिद्ध 
हैं, मग्रूर कवि का सूर्यस्तुतिप रक 'सूर्यशतक' और बाण का चण्डी की स्तुति करने- 
वाला 'चण्डीशतक' पर्याप्त प्रसिद्धि पा चुके हैं। हिन्दी रीतिकाल के आरम्भ होते 
के पहले भी और बाद में भी संस्कृत में श्रृंगारी शतकों की परम्परा चलती रही 
है । चौदहवीं शताब्दी से पहले तो उत्प्रेक्षावल्लभ ने 'सुन्दरीशतक' लिखा था और 
| अठा रहवीं शताब्दी में अल्मोड़े के विश्वेश्वर कवि ने 'रोमावलीशतक' लिखा था । 
मुबारक आदि कवियों के 'अलकशतक' और 'तिलकशतक' इसी परम्परा में पड़ते 
हैं। बारहवीं शताब्दी में बंगाल के राजा लक्ष्मणसेन के सभाकवि गोवर्धन पण्डित 
ने अपनी प्रसिद्ध 'आर्यासप्तशती' लिखी थी, जिसका बढ़ाव अठारहवीं शताब्दी के 
| कवि विश्वेश्वर की 'आर्यासप्तशती' तक चलता रहा । संख्यापरक नाम देकर 
संस्कृत में दर्जनों काव्य लिखे गये हैं विह्लण या चौर कवि की 'चौर पंचाशिका' 


j => को 'विहारी-विहार', (2) पं, पद्मसिंह शर्मा का “संजीवन भाष्य' (agt), (3) लाला 
| की “बिहारी बोधिनी', (4) श्री रामवृक्ष शर्मा 'बेनीपुरी' की टोका और (5) 
रत्नाकरजी का 'बिहारी रत्ताकर' । 

पचास पद्यो का धारावाहिक संग्रह है। परन्तु साधारणतः ये संख्यापरक नामवाली 
पुस्तकें धारावाहिक संग्रह नहीं होती थीं । इनमें परस्पर-निरपेक्ष और अपने-आपमें 
परिपूर्ण पद्यो का ही संग्रह होता था। हाल की 'गाथा सप्तशती' ऐसी रचनाओं 
का प्रथम संग्रह है और बिहारीलाल कौ 'सतसई' इसी परम्परा में पड़ती है। इसके 
बाद भी सतसइयों की रचना होती अवश्य रही, पर कीर्ति में कोई इसके निकट 
नहीं पहुँच सकी | सरसता में इसके समक्ष पहुँच सकनेवाली एकमात्र रचना मति- 
राम की 'सतसई' है, पर वह पुस्तक कभी भी बहुत लोकप्रिय नहीं हुई । प्राकृत 
और संस्कृत के समान ही अपभ्र श में भी सतसई और शतकों की परम्परा बनी 
रही, पर दुर्भायवश अब वह साहित्य उपलब्ध नहीं है। हेमचन्द्र के व्याकरण में 
आये हुए दोहों को देखकर अनुमान अवश्य किया जा सकता है कि उस समय वह 
परम्परा जीती अवश्य होगी । इस प्रकार विहारी की सतसई किसी रीति-मनोवृत्ति 
की उपज नहीं है। यह एक विशाल परम्परा के लगभग अन्तिम छोर पर पड़ती 
है और अपनी परम्परा को सम्भवतः अन्तिम विन्दु तक ले जाती हैं। 

'गाथा सप्तशती' और 'बिहारी सतसई में अन्तर : परन्तु इसका अर्थ यह नहीं 
है कि 'गाथा सप्तशती' और 'विहारी सतसई' में कोई अन्तर ही नहीं है। 'बिहारी 
aaas में निश्चित रूप से वह ताजगी और दीप्ति नहीं है जो 'गाथा सप्तशती' में 
है। तीन ग्रन्थ बिहारी के बहुत प्रिय जान पडते हैं-हाल की 'गाथा सप्तशती', 
अमरुक का 'शतक' और गोवर्धन की 'आर्यासप्तशती' । सिर्फ बिहारी ही नहीं, 
उनके बाद के संस्कृत पढ़े-लिसे हिन्दी ward कवियों ने भी इन तीन ग्रन्थों से 
बहुत प्रेरणा प्राप्त की है । कई कवियों ने इन ग्रन्थों के एलोकों का अक्षरशः अनुवाद 
कर दिया है और कई दूसरे लेखकों ने स्थान-स्थान पर इनके भावों का छायानुवाद 
किया है। साहित्य के मर्मज्ञ आलोचकों ने बताया है कि गोवर्धन की 'आर्या- 
सप्तशती” में भी हाल की भांति सरसता, उल्लास और ताजगी नहीं है । विहारी 
इस विषय में शायद गोवर्धन से अधिक सौभाग्यशाली हैं। प्रधान कारण यह है कि 
बिहारी को लोकभाषा में लिखना था जो हादिक उल्लास और सरस वाग्वैदग्ध्य 
का स्वाभाविक और उपयुक्त वाहन हो सकती है । परन्तु बिहारी को गोवर्धन की 
अपेक्षा कहीं अधिक परम्परा का बोझा ढोना पड़ा हैं। इस परम्परा के भारने 
उनकी भाषा को उनके द्वारा कल्पित उस नायिका की भाँति ही 'सूधो पाँय धर 
सकने के अयोग्य बना दिया है जो अपनी शोभा के भार से ही लड़खड़ा उ ठी at | 

परम्परा की विरासत: जिस कवि को परम्परा की इतनी बड़ी विरासत 
मिली हो, उसमें यदि पूर्ववत्ती साहित्य के सभी चिल्ल मिल जाते हों तो कुछ 
आश्चर्य की बात नहीं है | संस्कृत और प्राकृत के पुराने TA कवि किसी भी 
स्वभाव और शीलवाली स्त्री की शारीरिक चेष्टाओं और कर्म-व्याप्तियों को सुन्दर 
रूप में उपस्थित करने में रस ले सकते हैं। केवल एक ही शते वे लगाना चाहते हैं। 
उद्दिष्ट तारी सुन्दरी हो, युवती हो, अनुरागवती हो । फिर वे और कुछ = | 
सोचते | वे प्रम के सहज रूप को कम और उसके मनोहर रूप को अधिक पसन्द 

हैं । वे उसके कल्पना-कोमल रूप को उभारने का अधिक प्रयत्न करते हैं और 
उसकी अनायास मोहन-शोभा को कम; वे चित्र को कलापूर्ण बनाने में अधिक श्रम 
करते हैं, वैयक्तिक सम्बन्धों की अनुभूतियों से रंगने में कम । उत्तरकालीन संस्कृत 
साहित्य में ही नाथिकाओं के सूक्ष्म वर्गीकरण के आधार पर श्रृंगार चेष्टाओं को 
अभिव्यक्ति करने की प्रवृत्ति प्रकट होने लगी थी और काव्य में स्त्री-सौन्दर्य को 
| परिमाजित किन्तु कृत्रिम रूप में उपस्थित करने का प्रयत्त होने लगा था । 
| विहारी तथा अन्य रीतिकालीन कवियों को यह मनोवृत्ति विरासत में मिली थी । 
| बिहारी के साथ अन्य ahadi की तुलना का साहित्य: आधुनिक हिन्दी | 
| के आरम्भिक आलोचकों में बिहारी की श्रेष्ठता को लेकर एक मनोरंजक विवाद | 
उठ खड़ा हुआ था । विहारी की प्रतिद्वन्द्रिता में देव को रखा गया था | बिहारी को | 
श्रेष्ठ समझनेवाले आलोचकों के अगुआ पण्डित पद्मसिह शर्मा थे और देव को 
बिहारी से ऊँचा स्थान देगेवालों के अग्रणी मिश्रवन्धु थे। कई सहृदयों ने इस 
मनोरंजक वाद में योग दिया। इस वाद का एक परिणाम तो हिन्दी के आलोचकों 
| में बहुत दिनों तक जमी रहनेवाली दाद देनेवाली पद्धति हुई जो आलोचना-क्षेत 
में वास्तविक विचार-स्पष्टता की बाधक वनी रही, क्योंकि किसी कवि को सब 
| प्रकार से देखकर केवल उक्ति-चमत्कार की दृष्टि से देखना आंशिक रूप से 
| देखना है । पं. qafag शर्मा ने इस सिलसिले में बड़े महत्त्व का काम किया था । 
उन्होंने 'गाथा सप्तशती, 'आर्यासप्तशती,' 'अमरुकशतक' आदि के पद्यो से तुलना 
करके यहू वताने का प्रयत्न किया था कि किस प्रकार बिहारी ने अपने पूर्ववर्ती 
कवियों के 'मजमून' छीन लिये हैं । उन्होंने इस मुहावरे का इतना अधिक प्रयोग 
किया कि कुछ दिनों तक 'मजमून का छीन लेता' ही कवियों का 'अत्यत्त 
महत्त्वपूर्ण गुण माना जाता रहा। अपनी-अपनी रुचि के कवियों में यह गुण 
| ढूँढ़ने का पूरा प्रथत्त किया जाता रहा ।यह बात जहाँ उस काल के समालोचकों 
| के मानसिक झुकाव का पता देती है, वहीं विहारी के एक अत्यन्त उज्ज्वल ह 
की ओर ध्यान आकर्षित करती है। बिहारी ने अपने पूर्ववर्ती सभी बड़े कवियों की 
| रचनाओं का निपुण अध्ययन क्रिया था और इस बात का पूरा प्रयत्न किया था 
| कि उनके दोहे अधिक व्यंजक, अधिक मर्मस्पर्शी, अधिक भाववाहक और अधिक 
| सुथरे हों। उन्होंने पुराने कवियों के भाव को ग्रहण किया था, उसे सँवारा था, 
उपे निर्दोष बनाने का प्रयत्न किया था और उसे 'अपना' बना दिया था। इतनी 
दीर्घपरम्परा के अनुयायी कवि में पुरानापन रह ही जाता है। फिर बिहारी 
सूक्ति-संग्राहक कवि थे। उन्होंने पुरानी बातों को पालिश करके, खरादके, अ 
सजाके नया रूप दिया है । इसी कला का चलता नाम 'मजमून छीन लेना है । 2 
बिहारी सजग कलाकार थे: विहारी उन कवियों में से थे, जिन 
आजकल 'सजग कलाकार? या 'कन्शस आटिस्ट' कहते हैं। एक प्रकार के कवि 
t= हैं जो भावानुभूति के बाद आविष्ट की-सी अवस्था में काव्य लिख जाते हैं। 
ऐसे कवि का चेतन मन उस समय निष्क्रिय बना रहता है, किन्तु उसके अवचेतन 

चित्त में जो संस्कार जमे होते हैं, जो अनुभूतियाँ संचित रहती हैं वे बाँध तोड़- 
कर निकल पड़ती हैं। अनुभूत भाव का वेग इन विविध अतुभूतियों में एकसूत्रता 
स्थापित करता है। ऐसे कवि सचेत कलाकार नहीं होते । वे अपने अवचेतन चित्त 
से चालित होते हैं। बाह्य वस्तु उनके चित्त में केवल ऐसे आवेगों की सृष्टि 
करती है जो अनुभूतियों में श्रृंखला स्थापित करते हैं। किन्तु एक दूसरे प्रकार के 
कवि होते हैं जिनका चेतन चित्त आविष्ट नहीं होता । वे शब्दों और उनके अर्थो 
पर विचार करते रहते हैं; उनके द्वारा प्रयुक्त शब्द बाह्य जगत्‌ में जिस रूप को 
अभिव्यवत करते हैं उसको वे मन-ही-मन समझते रहते हैं और तौलते रहते हैं। 
श्यृंगाररस की अभिव्यंजना के समय ऐसे कवि रसोद्दीपन-परक चेष्टाओं की पूरी 
मूत्ति को ध्यान में रखते हैं। वे प्रिया की शोभा, दीप्ति, कान्ति के साथ-साथ माधुर्य, 
औदार्य आदि मानस गुणों को भी जव व्यक्त करना चाहते हैं तो उत आंगिक और 
वाचिक चेष्टाओं का चित्र खींचते हैं, जो तत्तद्गुणों की मानसिक अवस्था को 
व्यंजना करते हैं। अनेक प्रकार के हावों, हेलाओं, कूट्रमित-मोट्राथितों और 
अनुभावों की योजना में उनकी काव्य-लक्ष्मी प्रकट होती है । बिहारी इस कला 
में बड़े पटु हैं। 
शाब्दालंकारों की योजना: अलंकारों का प्रयोग हमेशा ही इस देश में 
सम्मानित रहा है । काव्य के आलोचक ध्वनि, रस, औचित्य, रीति आदि को 
प्रधानता देकर शब्द-चित्रों, अर्थ-चित्रों के प्रति अपनी अनास्था बरावर प्रकट 
करते रहे हैं, परन्तु शब्दालंकारों और अर्थालंकारों के प्रयोग को व्यावहारिक 
जगत्‌ से कम नहीं कर सके हें । वस्तुत: शब्दालंकार और अर्थालंकार, दोनों ही रस 
के उपयुक्त साधक भी बन सकते हैं ओर वाधक भी हो सकते हैं। परन्तु जिस 
काव्य में केवल शब्दालंकार ही झंकार उत्पन्न करता है, अर्थ का भार कम होता 
है, वह्‌ एक प्रकार की असाग्द्र-अनुभूतिजनक आवेग का कम्पन उत्पन्न करता है | 
न तो वह संगीत की अबाध गति उत्पन्न कर पाता है, न अर्थ-जगत्‌ से सम्पूर्ण रूप 
से विच्छेद ही कर पाता है। उसके शब्द बराबर बाह्य सत्ता से श्रोता का सम्बन्ध 
स्थापित करते रहते हैं और स्वर के स्वच्छन्द प्रवाह में बाधा उत्पन्न करते रहते 
हैं । अर्थ-भारहीत शब्दालंकार न तो काव्य की गाढ़ अनुभूति ही पैदा करते हैं 
और न संगीत का प्रवाह ही। वे दोतों के केवल घटिया प्रभाव ही उत्पन्न कर 
सकते हैं। परन्तु जहाँ शब्दालंकार में अर्थ-भार बना रहता है, वहाँ के काव्यगत 
प्रभाव को संगीत की सहज गति देकर बहुत अधिक बढ़ा देते हैं। ऐसे स्थलों पर 
शब्दालंकार काव्य-प्रभाव की. सहायता करते हैं। रीतिकाल के कवियों में शब्दा- 
लंकार के प्रयोग बहुत हैं, पर अधिकतर वे काव्य के घटिया प्रभाव को उत्पन्न 
कारके रह जाते हैं; अर्थ की बाह्य सत्ता से उनका जितना सम्बन्ध होता है, उतना 
रमणीयता उत्पन्न करने के लिए पर्याप्त नहीं होता। बिहारी ने अर्थ की रमणीयता 
का ध्यान बराबर रखा हे । इसीलिए उनके शब्दालंकार रसोद्रेक के सहायक 
होकर आते हैं। परवर्ती काल के कम कवियों में यह गुण पाया जाता है । 


CC-0. In Public Domain. Gurukul Kangri Collection, Haridwar 


आल RTE II 


er 


Tits A sare Fount Canaan “टन हल by Arya Samaj Foundation Chennai and eGangotri क 


हिन्दी साहित्य : उसका उद्भव श्रौर विकास / 439 


ठीक से प्रयुक्त हुए तो शब्द के प्राणप्रद और विशेषाधानहेतुक, दोनों ही धर्मा में 
गाढ़ अनुभूति का रस ले आ देते हैं। अर्थात्‌ हम उनकी सहायता से वक्तव्य वस्तु 
| के व्यक्तित्व को, गुणों को और क्रियाओं को गाढ़ भाव से अनुभव करते हैँ । पदार्थ 
के विशेपाधानहेतुक धर्म-चाहे वे सिद्ध हों या साध्य-सादृश्यमूलक अलंकारों 
से इस प्रकार सम्मूत्तित होते हैं कि पाठक के चित्त में उनकी अनुभूति सहज हो 
जाती है । वस्तुतः अर्थालंकार जब आवेगसहचर होकर आते हैं, तो काव्य में 
| अधिक ऊर्जस्वल तेज भर देते हैं; पर जब वे आवेग से विच्युत होकर उपस्थित 
| होते हैं, तो चमत्कारी उक्ति-भर रह जाते हैं | वे उस अवस्था में बिजली की काँध 
के समान एक क्षणिक ज्योति विकीर्ण करके समाप्त हो जाते हैं । यह क्षणिक ज्योति 
हमारे किसी काम की नहीं होती, केवल अन्तर की चेतना पर एक हल्की-सी 
| हलचल पैदा करके विरत हो जाती है । विहारी की अज्ञातयौवना नायिका ने अपनी 
| दासी को जब ईख की दतुअन ले आने के अपराध पर झिड़का था,! तो उसकी 
सरलता (जो वास्तव में कवि-कल्पित और कृत्रिम सरलता है) ने एक ऐसी ही 
क्षणिक ज्योति उत्पन्न की थी। अधर के माधुर्य से बाह्य जगत्‌ में कहीं भी और 
| कभी भी नीम की दतुअन ईख की-सी मीठी नहीं लगने लगती । इस कविता का 
| सम्पूर्ण सौन्दर्य “माधुर्य' शब्द के प्रयोग में है जो मूलतः मिठास के अर्थ में संकेतित 
| 
| 


| अर्थालंकारों को योजना : परन्तु अर्थालंकारों की कहानी दूसरी है। वे यदि 
| 
{ 


है और वाद में अच्छी-भली लगनेवाली बातों के लिए भी प्रयुक्त होने लगा है। 
अधर की मिठास यदि बाह्य जगत्‌ में सचमुच ही चीनी के समकक्ष होती तो यह 
दोहा स्थायी आवेग-कम्पन उत्पन्न करने में असमर्थ होता, क्योंकि उस अवस्था में 
वह पाठक को चौंका नहीं सकता। बाह्य सत्ता से असम्मृक्त होने के कारण इस 
कम्पन में स्थायिता नहीं आ पायी है और न किसी अनुभूति की सान्द्रता ही इससे 
wera हुई है। बिहारी इस प्रकार अर्थ की बाह्य सत्ता से असम्पृकत क्षणिक 
| आलोक विकीर्ण करनेवाली उक्तियों के चक्कर में पडते हैं। विरह की उक्तियों में 
भी जब वे ऐसा प्रयत्न करने लगते हैं, तो उक्ति हास्यास्पदता की सीमा तक पहुँच 
जाती है। असल में बिहारी की प्रतिभा प्रेम के उसी पहलू को अधिक अनुभूतिगम्य 
बना सकी है, जो अनेक प्रकार की कृत्रिम (यत्नज) और सहज बंगनिष्ठाओं से 
| अभिव्यक्त होती है। ऐसे स्थलों पर बिहारी बड़ा ही सजीव चित्र खींचते हैं । 

बिहारी की असफलता कहाँ है? : जब भी बिहारी वाह्य-सत्ता से असम्पृक्त 
अर्थ की चातुरी प्रकट करते हैं तभी असफल हो जाते हैं, पर जहाँ इस प्रकार कौ 
कृत्रिम चेष्टा नहीं होती वहाँ बहुत सफल होते हैं। एक नायिका के अधर पर नाक 
के वेसर के मोती की छाया पड़ी है, उसे चूना समझकर वह पोंछ रही है। उसकी 
सखी उपहास करती हुई वास्तविकता को समझा देती है : 


तैं डारि। लावति दतुअनि ऊखि की नोखी खिजमत गारि॥ 


i l. अघर परसि मीठी भई दई हाथ 
दोहा नहीं पाया जाता । 


यह कुछ सन्तोष की बात है कि विहारी के कई संस्करणों में यह्‌ 

बेसरि मोती दुति झलक परी अधर पर आय। 
चूनो होय न चतुर तिय क्यों पट पोंछो जाय ॥ 
यहाँ बेसर की छाया का चूना समझा जाना असंगत नहीं हैं। इसमें नायिका 
की सरलता सचमुच स्पष्ट हुई है और सखी का उपहास अच्छा मालूम हो रहा है 
क्योंकि इसमें अर्थ बाह्य सत्ता से एकदम असम्पृक्त नहीं है। ऐसी उक्तियों में 
बिहारी बहुत असफल नहीं हैं । यद्यपि ऐसे स्थलों पर वे समर्थे हुए हैं, किन्तु उसके 
अन्तःस्थिर प्रेम-मूत्ति का दर्शन नहीं करा सके हैं। 
बिहारी के अनुकर्त्ता : बिहारी के परवर्ती कवियों ने जमकर उनका अनुकरण 
किया है। कभी-कभी अनुकरण करनेवालों ने निश्चित रूप से मजमून को बिगाड़ 
दिया है और कभी-कभी वे 'मजमून छीन लेने में! सफल भी हुए है । जहाँ कहीं भी 
परवर्ती कवि सफल हुआ है, वहाँ विषय का उसकी प्रकृति के अनुकूल होना ही 
वास्तविक कारण है । बिहारी के ईषत्‌ परवर्ती कवि मतिराम ने भी उपर्युक्त दोहे 
के भाव से मिलते-जुलते भाव का एक दोहा अपनी सतसई में लिखा है : 
प्रभा तरुयोना लाल को परी कपोलनि आनि। 
कहा छपावति चतुर तिय कंत दंत छत जानि ॥ 
स्पष्ट मालूम होता है कि यह दोहा बिहारी के दोहे को देखकर और उससे 
प्रेरणा पाकर ही लिखा गया है। यह भी सम्भव है कि किसी मिलते-जुलते भाव 
के पुराने पद्य को देखकर दोतों कवियों ने अलग-अलग प्रेरणा ग्रहण की हो, परन्तु 
मतिराम के दोहे में इतनी विशेषता अवश्य आ गयी है कि यह अधिक स्वाभाविक 
और अधिक मर्मस्पर्शी हो गया है। यह चतुर तिथ के छिगाने का कारण बहुत 
स्पष्ट है और नाथिका के अनुराग की व्यंजना करता है। एक ही विषय को व्यक्त 
करते समय यह जरा-सा का अन्तर कम महत्त्वपूर्ण नहीं है । 
बिहारी और मतिराम : वस्तुतः मतिराम बिहारी के समान उक्ति-वैचित्र्य 
के उतने अच्छे कवि नहीं हैं, परन्तु जहाँ तक सरल और सहजभाव से हृदयानु राग 
को व्यक्त करने में नायिका के हृदय तक किसी प्रकार पाठक को पहुँचा देने का 
प्रश्‍न है, मतिराम बहुत ही मर्मस्पर्शी कवि हैं। इनकी उक्तियों में परम्परा का 
वैसा बोझ नहीं है और इसीलिए उनमें 'शोभा के भार से! 'सूधो ata’ धर न सकने 
की आशंका बहुत अधिक नहीं है। रीतिकाल के बहुत थोड़े-से कवियों के साथ इस 
विषय में मतिराम का नाम लिया जा सकता है। भाषा का ऐसा सहज-प्रसन्न 
प्रवाह दुर्लभ है। प्रथा के अनुसार मतिराम ने विभिन्न श्रेणी की नायिकाओं का 
लेखा प्रस्तुत किया अवश्य है, पर मूलतः वे गृहस्थी के कवि हैं। मध्यकाल की 
अनुरागवती गृह-वधू का जँसा मामिक ओर वास्तविक चित्रण मतिराम ने किया 
है, वैसा अन्य कवियों ने नहीं किया । वे हेलाबिव्ब्रोक के मादक चित्रों को प्रस्तुत 
करने में उतने नहीं उलझे जितना स्निग्ध प्रीति की जीवित मृत्तियों के निर्माण 
में । भाषा की सहजःप्रसन्त और बिना तोइ-मरोड़ के अर्थ स्पष्ट करनेवाली धारा 
में वे सहृदय के चित्त को बहा ले जाते हैं। एक उदाहरण से बात स्पष्ट हो 

जायेगी : 
केलि के राति am नहीं 
दिन ही मैं लला पुनि घात लगाई । 
प्यास लगी कोउ पानी दे जाइयों, 
भीतर वेठि को वात सुनाई । 
जेठी पठ TS गई दुलही हसि 
हेरि हरे मतिराम बुलाई। 
कान्ह के बोल में कान न दीनो सो, 
गेह की देहरी प॑ धरि आई। 
इसमें न कहीं भी कोई ढूंस-ठाँस है, न दूर की कोड़ी लाने का कोई प्रयास है । 
सहज-प्रसन्त भाषा में मध्यकाल की नव-वधू की अत्यन्त सच्ची और मार्मिक afa 
उभर आयी है । 
मतिराम का आधारफलक (कंनवास) बहुत बड़ा नहीं है, पर अपने सीमित 
क्षेत्र में उन्होंने कमाल की चित्रण-पटुता दिखायी है। इन चित्रों में रंगों की 
चकाचौंध नहीं है, निपुण कलाकार द्वारा आयोजित कौशलों के आधार पर 
भिन्न-भिन्न अवयवों के उभार दिखाने का प्रयास भी नहीं है; बल्कि चित्र के उस 
वास्तविक प्राणवायु को जीवन्त रूप में प्रकट कर देने का सहज गुण प्राप्त है, जिसके 
चित्रित हो जाने पर बाकी सबकुछ स्वयं सुधर जाते हैं। उनके भाई भूषण भी 
हिन्दी के बहुत ख्यात कवि हैं। परन्तु न तो भूषण को मतिराम की भाँति सहज- 
प्रसन्न भाषा का वरदान प्राप्त था, न प्राणवस्तु को जीवन्त रूप देने की क्षमता | 
'ऐल-मैल खैल-गैल' जैसे गढ़े शब्दों में चित्र को प्राणवन्त बनाने की क्षमता ही 
नहीं है । भूषण की प्रसिद्धि का मुख्य कारण उनके रस का चुनाव है। प्रेम और 
विलासिता के साहित्य का ही उन दिनों प्राधान्य था। उसमें उन्होंने वीररस की 
रचना की । यही उनकी विशेषता है । मतिराम की चित्रणक्षमता और भाषाप्रवाह 
के साथ उनकी रचनाओं की कोई तुलना नहीं हो सकती । 
बिहारी और देव : देव का आधारफलक (कैनवास) अवश्य ही बहुत विस्तृत 
है । रीतिकाल के कम कवियों में इतना वैविध्य होगा । उनके चित्र भी सब प्रकार 
से परिपूर्ण हैं । परन्तु मजमून संभालने में देव प्रायः चूक जाते हैं। निस्सन्देह 
रेखाओं के सन्तिवेश और रंगों की योजना की दृष्टि से देव की तुलना बहुत कम 
कवियों से की जा सकती है । उनके सादृश्य-विधान में भी सरसता ओर ताजगी 
रहती है, परन्तु भाषा के सहज प्रवाह और भावों के अनाविल उपस्थापन में देव 
भी मतिराम से तुलनीय नहीं हो सकते | देव का विस्तृत ज्ञान, मोजी स्वभाव 
और अनासक्त श्यंगार-चित्रण सहृदय को आकृष्ट करते हैं। बिहारी की भाँति वे 
भी उक्‍्ति-वेचित्र्य का मोह नहीं छोड़ पाते और अर्थभारहीन शब्दालंकारो के फेर 
में पड़ जाते हैं, परम्परा से प्राप्त काव्यानुभूति (जो वास्तविक अनुभूति का कभी- 
कभी अन्तराय बन जाती है) की माया उन्हें भरमा देती है, परन्तु जब वे इन 


CC-0. In Public Domain. Gurukul Kangri Collection, Haridwar 


RS  औओऔआअ 


Digitized by Arya Samaj Foundation Chennai and eGangotri 


442 | हजारीप्रसाद द्विवेदी प्रन्यावली-3 


चक्करों से मुक्ति पा जाते हैं तो उनकी भाषा में गति आ जाती है और उनका 
विस्तृत ज्ञान वक्तव्य को अत्यन्त आकर्षक बना देता है। वे बिहारी की भाँति 
केवल अयत्नज अलंकारों और अनुभाव-योजनाओं के ही सफल कवि नहीं हैं 
गाहेस्थ्य प्रेम के अत्यन्त मर्मस्पर्शी और मादक चित्रों के चित्रण में भी वे उस्ताद हैं। 
जब देव अपने प्रिय और मनोवांछित विषय की व्यंजना का संकल्प करते हैं तो वे 
बिहारी और मतिराम दोनों के गुणों का सुन्दर परिचय देते हैं। वे यत्नज अलं- 
कारों, प्रेमाभिव्यंजक शरीर-चेष्टाओ और तिरछी-टेढ़ी वचनवत्रिमा से उत्तेजित 
होनेवाले मादक चित्रों की वैसी ही सुन्दर व्यंजना करते हैं जेसी अयत्नज 
अलंकारो, अनुरागजन्य मनोविकारों और परिस्थितिजन्य उक्ति-वैदग्ध्य की । इन 
स्थानों पर देव की सबसे बड़ी कमजोरी बड़े-बड़े छन्दों में साधारण और सहज 
अनुराग-चित्रों के फैलाने की चेष्टा में व्यक्त होती है। weal के चुनाव में बिहारी 
और मतिराम देव से अधिक चतुर हैं । 
बिहारी और पद्माकर : मतिराम के प्रवाह और सजीवता की परम्परा को 
ठीक-ठीक निबाहतेवाले कवि पद्माकर हैं । यद्यपि छन्दों के चुनाव में ये भी कभो- 
कभी देव की भाँति गलती कर गये हैं, पर सब मिलाकर भाषा की ऐसी बहार और 
भावों का ऐसा अकृत्रिम उपस्थापन अस्य कवियों में नहीं मिल सकता । पद्माकर 
में देव की भांति मौजीपन, मतिराम की भाँति सहृदयता और बिहारी की भांति 
वाग्वैदरध्य पाया जाता है। 
स्वच्छन्द TAT : उन्मीसवीं शताब्दी में रीति कविता में एक प्रकार की 
स्वच्छन्द प्रेमधारा का विकास हुआ था । घनआनन्द, दीनो ठाकुर, बोधा, fes- 
देव और पद्माकर की कविता में इस सहजप्रवाहमय प्रेमधारा का निखरा हुआ रूप 
मिलता है। घनआतनन्द के सम्बन्ध में उनके समकालीन एक मौजी कवि के कुछ 
भंड़ौवे प्राप्त हुए हैं। इनमें एक मजेदार सूचना यह दी हुई है कि घनआनन्द 
फारसी के कवियों से उक्ति चुराया करते थे। यह बात बहुत हल्के ढंग से कही 
गयी है, परन्तु इससे इतना अनुमान तो किया ही जा सकता है कि उन्नीसवीं 
शताब्दी में हिन्दी कविता पर फारसी के ऐकाग्तिक प्रेमवादी कवियों की रचनाओं 
का असर पड़ने लगा था। फारसी कविता में जिस एकतरफा प्रेम या अनुभय- 
निष्ठा रति को बड़े मोहक रूप में वर्णन किया गया है, उसका थोड़ा-सा आभास 
ठाकुर और घनआनन्द-जैसे स्वच्छन्द प्रेमवादी कवियों की रचनाओं में मिल जाता 
है। पर यह परम्परागत रीतिकाव्य के बाहर की बात है। 
रीतिकाव्य मादक कविता का साहित्य है: यद्यपि रीतिकाल के ware 
कवि का प्रधान आकर्षण नारी का मादक रूप ही है, तथापि इस साहित्य में चित्रित 
नारी अपनी महिमा से महीयसी नहीं बन पायी है । वस्तुतः उसके चित्त में रईसी 
की धाक है । नायिकाओं के चित्र को मादक बनाने के लिए उसने आङम्बरपूर्ण 
वातावरण और महार्घ वेशभूषा का सहारा लिया है। उनकी नायिकाएँ विशाल 


प्रासादों में रहती हैं, उनके सेज की चादरें चाँदनी और दूध की उज्ज्वलता 

को लज्जित करती हैं, उनके पायदान में बहुमूल्य मखमल का उपयोग होता है, 
उनकी सेवा में नियुक्त दासियाँ जिन पायदानों, इव्रदानों और फलदानों का व्यव- 
हार करती हैं उनमें सोने-चाँदो की बहार रहती है। नायिकाओं के परिधान में 
कीमखाव, साटन, मलमल और अतलस के वस्त्र प्रयुक्त होते हैं । उनकी साड़ियों 
की किनारी सुवर्णखचित होती हैं और चारु चूनरी चटकीले रंगों से लहरदार वनी 
होती हैं । पुरुषों के वस्त्रों का उतना उल्लेख नहीं है। कभी भी भले-भटके पाग 
और पटुका, चादर और अम्तर, जामा और पाजामे की चर्चा आ जाती है, पर 
fea यों के वस्त्राभूपण की घटा के सामने इनका कोई मूल्य नहीं है । रीतिकाल की 
रचनाए अलंकारा के अध्ययन का उत्तम साधन हैं। अनेक प्रकार के अंगराग, उब- 
टन, पान, मिस्सी, मेंहदी, आँजन, काजल, सिन्दूर, रोरी, कुंकुम, जावक (महावर) 
के साथ-ही-साथ सीसफूल, कर्णफूल, तरौना, झुमका, वेसर, नथ, कई-कई लरों के 
हार, हसली, कठुला, हमेल, ata, वाजूवन्द, कंगन, पहुँची, चूड़ी, अंगठी, मूंदरी, 
आरसी, करधनी, पायल और fagar नायिका की शोभा को सौगुनी बनाते रहते 
हैं । गुलाव और वेला के गजरे, जूही और चमेली की भीनी-भीनी महक, चम्पा 

और मौलसिरी के कोमल और लुभावने हार, कस्तूरी ओर केसर के अंगराग और 

Tal, गुलदाऊदी, गुलाव, गुलवास, गुलशब्बो,, गुललायची, गुलाला की गमक से 

यह शोभा सदा मूत्तिमान 'मद' बनकर प्रकट होती है। रीतिकाल का कवि अपनी 

नायिकाओं को गरीबी के वातावरण में नहीं देख सकता । बिहारी से लेकर ग्वाल 

और पजनेस तक सभी कवियों के चित्त में नायिका की ऐसी ही ऐश्वर्यदीप्त शोभा 

का भान था जिनमें कटाक्ष-विक्षेप की क्षमता न हो, ऐसी गोबर पाथती हुई, खेत 

निराती हुई, गृहकर्म में उलझी हुई feast उनके काव्य का विषय नहीं हो सकती 
थीं; क्योंकि उनमें बक्तव्य को मादक बनाने की क्षमता नहीं थी । रीतिकाल का 

कवि सौन्दर्यं को तब तक बहुत कीमती वस्तु नहीं समझता जब तक वह मादक 

बनकर न प्रकट हुआ हो-सहज वस्तु को मादक वनाकर उपभोग्य समझना 
रीतिकालीन भनोवृत्ति की सबसे बड़ी विशेषता है। 


4. रीतिमुक्त काव्यधारा 

रीतिमुक्त साहित्य : यद्यपि सत्रहवीं शताब्दी के बाद के साहित्य में रीति- 
बद्ध काव्य लिखने की प्रवृत्ति उत्तरोत्तर बढ़ती गयी तथापि यह नहीं समझना 
चाहिए कि इस काल में रीतिमुक्त काव्य लिखे ही नहीं गये l ग. साहित्य को 
भी कई धाराएं हैं। कुछ तो रीतिमुक्त aA कविताएं हैं, कुछ पौराणिक और 
लौकिक प्रबन्ध-काव्य हैं, कुछ नीति और उपदेश-विषयक कविताएँ हैं और कुछ 
भक्ति और ज्ञान-विषयक उपदेश के काव्य हैं। इस प्रकार सत्रहवीं शताब्दी के 
बाद के साहित्य का एक अत्यन्त महत्त्वपूर्ण भाग रीतिमुक्त a है । प्रेम- 
कथानकों, सन्त और भक्‍त कवियों की रचनाओं और अन्य प्रसंगों में हमने इस 


काल के कुछ रीतिमुक्‍त साहित्य का परिचय पाया है । 

४ रीतिमक्त wae कवि: श्टंगारी कवियों की प्रधानता इस काल में बरा- 
बर बनी रही । सत्रहवीं शताब्दी से ही ऐसे कवियों का पता लगने लगता है जो 
ठीक रीति-काव्प के लेखक नहीं कहे जा सकते । मुक्त भावधारा के प्रेमी कवियों 
में से कुछ ने तो अन्तिम वयक में भक्तिमार्ग का अवलम्बन किया | उनके हृदय का 
लौकिक प्रेम अन्त तक उदात्त भाव में परिणत होकर भगवद्‌-भक्ति के रूप में 
प्रकट हुआ । मध्यकाल के सभी बड़े भक्त कवियों के नाम के साथ इस प्रकार की 
कहानियां जुड़ी हुई हैं जो बतातो हैं कि आरम्भ में ये भक्तगण लौकिक प्रैमासक्ति 
के अत्यन्त निकृष्ट आवेग के शिकार थे। परन्तु कुछ थोड़े-से कवि ऐसे भी हैं 
जिनके सम्बन्ध में ऐसी कोई कहानी नहीं है । वे स्वच्छन्द प्रेम के मागे में विचरण 
करनेवाले कवि रहे और अन्त तक वैसे ही बने रहे । रीतिकालीन काव्य पर 
श्रीकृष्ण-लीला का प्रभाव बराबर वना रहा। स्वच्छत्द प्रेमी कवियों में भी गोपी 
और गुपाल के नाम आ ही जाते हैं। कभी-कभी यह निर्णय करना कठिन हो जाता 
है कि इस कवि को श्र गारी कवि कहा जाय या भक्‍त कवि । साधारणत: जो afa 
अन्तिम वयस में विरक्त हो गये हैं, या जितके भजनों को भक्त सम्प्रदायों ने प्रेरणा 
का स्रोत समझा है उनकी गणना हमने भकत कवियों में की है। रसखान और 
घनआनन्द प्रथम श्रेणी में पडते हैं, विद्यापति दूसरी श्रेणी में । बाकी कवियों को 
श्रुगारी ही मानना उचित है | 
बेनी : असनीवाले बन्दीजन बेनी की कविताएं ऐसी हैं जिन्हें देखकर विद्वानों 
ने अनुमान किया है कि इन्होंने कोई रीतिग्रन्थ जरूर लिखा होगा | इनका जन्म 
गोसाईजी की मृत्यु कें कुछ उपरान्त हुआ होगा, अर्थात्‌ सत्रहवीं शती के अन्त्य | 
भाग में इतका कविता-काल रहा होगा। अभी तक इनका लिखा कोई रीतिग्रन्थ 
मिला नहीं है। जब तक्र कोई पुष्ट प्रमाण ऐसा न मिल जाय कि इनके नाम पर 
चलनेवाले पद्य किसी नायिकाभेद ग्रन्थ के ही हें तव तक मानना चाहिए कि 
इन्होंते रीतिबद्ध कविता नहीं लिखी । इनकी कविताओं में घनभानन्द और वोधा 
के समान स्वच्छन्द प्रेमधारा का आभास मिलता है : 
कवि बेनी नई उनई है घटा 
मोरवा बन बोलत कूकन री । 
Bat बिजुली छितिमंडल oF 
लहरै मन मेन भभूकन री । 
पहिरौ चुनरी चुनि कं दुलही 
संग लाल के झूलिए झूकन री । 
रितु पावस यों ही बितावती हौ R 
; मरिहो फिरि बावरी gra री । 
फारसी साहित्य के परिचय का फल: फिर भी बेनी कवि में वही 
| स्वच्छन्दता नहीं है जो अठारहवीं शताब्दी के प्रेमी कवियों में पायी जाती है । 
| इनके काव्य में भारतीय परम्परा की झलक स्पध्ट ही झलकती है । अठारहवीं 

शताब्दी के कवियों में कुछ ऐसे हैं जिन्हें फारसी साहित्य के अध्ययन करने का 
अवसर मिला था । उनकी रचनाओं में फारसी साहित्य के ऐकान्तिक और कभी- 
कभी, अनुभयनिष्ठा प्रीति के और भावावेगजन्य वैयक्तिक उल्लास के भाव मिलते 
हैं। कुछ कवि, जो जन्मतः मुसलमान थे, इस प्रकार के प्रेम का साहित्य आरम्भ 
से ही पढ़ते रहे और संस्कार से ही ऐसे प्रेमोल्लास के कवि थे, और कुछ दूसरे ऐसे 
कवि थे जिन्होंने फारसी साहित्य के अध्ययन से अपने संस्कारों का मार्जन 
किया था । 

सेनापति, बनवारी : प्रथम श्रेणी के कवियों की परम्परा बहुत पुरानी है। 
ऐसे अनेक कवि हुए हैं जिनकी रचनाओं को देखकर अनुमान होता है कि उन्होंने 
किसी प्रकार का नायिकाभेद या नख-शिख या ऋतुवर्णन-सम्बन्धी ग्रन्थ अवश्य 
लिखा होगा, पर ऐसा कोई ग्रन्थ प्राप्त नहीं होता। ये कवि विशुद्ध भारतीय 
परम्परा के कवि हैं। सत्रहवीं शताब्दी के आरम्भ में ही ऐसे कवियों का परिचय 
मिलने लगता है। अनूपशहर के प्रसिद्ध कवि सेनापति की रचनाएँ सत्रहवीं 
शताब्दी के आरम्भ की ही हैं । इनकी कविताएँ 'कवित्त रत्नाकर' में संगृहीत हैं । 
ऐसा जान पड़ता है कि कोई ऋतुवर्णन-सम्बन्धी काव्य इन्होंने लिखा था । इनकी 
भाषा बहुत ही परिमाजित और प्रौढ़ है । सेनापति हिन्दी के चोटी के कवियों में 
गिने जाते हैं। फिर बनवारी (633 ई. ?) की नीति और श्रृ गारी-सम्वन्धी 
कविताएं प्राप्त हुई हैं । मिर्जापुर के कृष्णदास (800 ई. ?) ने “माधुय लहरी' 
नामक एक पुस्तक लिखी थी, जिसे भक्ति-काव्य भी कह सकते हैं। 

द्विजदेव: इस श्रेणी के सबसे अन्तिम और प्रसिद्ध कवि द्विजदेव 
(923-72 ई.) हैं । ये अयोध्या के राजा थे। इनका वास्तविक नाम मानसिंह 
था । इनकी दो पुस्तकें प्राप्त हुई STR वत्तीसी' और “श्र गार लतिका । 
इनकी रचनाएँ बहुत लोकप्रिय हुई । भाषा का सहज प्रवाह और भावों का 
आकर्षक विन्यास इनकी कविता के प्रधान गुण हैं । इनकी रचनाओं में मतिराम के 
समान सहज भाषा और पद्माकर के समान परिचित वातावरण का सन्निवेश है। 
इनके ऋतुवर्णन में इस काल के कवियों के समान उद्दीपन-सामग्री की सूची कम 
प्रस्तुत की गयी है और उद्दीप्त भाव की व्यंजना अधिक । उत्त रकालीन ब्रजभाषा 
कविता में क्रिसी प्रकार रूपक बाँधकर ऋतु-विशेष को अप्रस्तुत वस्तु के प्रति- 
रूप बनाकर दिखाने की जो भही प्रथा चल पड़ी थी, उसका कोई आभास इनकी 
रचना में नहीं मिलता । जहाँ सामग्रियों की सुची है, वहाँ भी भावोद्दीपन की ओर 
लक्ष्य है: 
चहकि चकोर उठे सोर करि मोर उठ 

बोलि Ax ठौर उठे कोकिल सुहावने | 
खिलि उठी एकं बार कलिका अपार हिलि- 
हिलि उठे मारुत सुगंध सरसावने । 

| पलक न लागी अनुरागी इन नैननि पै, 
लपटि गए at कबै तरु मन भावने। 
उमगि अनंद अँसुवान लॉ agar लागे 
oft फूलि सुमन मरंद बरसावच ॥ 
और जहाँ सहज-स्वच्छ भाषा में ऋतु-सौन्दर्यं की उद्दीपना का प्रसंग हूं, वहाँ तो 
उद्दीप्त भाव ही पाठक को आकृष्ट करते हैं 
न भयो कछ रोग को जोग दिखात 
न भूत लगौ न बलाय लगी। 
न कहूँ कोऊ टोतो डिठौनो frat | | - 
नहि काहू की कीनी उपाय लगी । 
द्विजदेव जू नाहक ही सबके 
हये औषधि मूल की चाय लगी। 
सखि बीस बिसे निसि याही कहूँ 
बन बौरे बसंत की बाय लगी। 
फारसी घ्रभावापन्त कवि--मुबारक : दूसरी श्रेणी के कवियों की परम्परा 
भी बहुत पुरानी है | सैयद मुबारिक अंली बिलग्रामी 'मुबारक' (जन्म 583 ई.) 
फारसी और संस्कृत के बहुत अच्छे जानकार थे । इनकी रचनाएँ सत्रहवीं शताब्दी 
के आरम्भ की हैं। इनकी 'अलकशतक' और 'तिलशतक' नाम की दो रचनाएँ हैं 
जिनमें सुन्दरी स्त्री के अलक और तिल का वर्णन मिलता है। इनकी कई रचनाएं 
स्वच्छन्द प्रेमधारा की ओर इंगित करती हैं। यद्यपि ये रचनाएँ संस्कृत के 'अलक- 
man’, -रोमावली-शतक' आदि की भाँति हैं और हमने अन्यत्र इनकी गणना इसी 
श्रेणी में की, परन्तु इनकी फुटकल कविताओं में ऐसे भाव हैं जो थोड़े नवीन-से 
लगते हैं । उदाहरणार्थ, F 
हमको तुम एक अनेक gre उनही के विवेक बनाए बहो। 
इत आस तिहारी बिहारी उतै सरसाय के नेह सदा निबहो। 
करनी है 'मुबारक' सोई करो अनुराग लता जिन ate दहो । 
घनस्याम सुखी रहो आनंद सों तुम नीके रहो उनही के रहा । 
आलम : इसी प्रकार शेख आलम, की कविता में स्वच्छन्द प्रेमधारा के भाव 
प्रचुर मात्रा में मिलते हैं। आलम नाम के दो कवि हुए हैं। एक तो सोलहवीं | 
शताब्दी के अन्तिम भाग में उत्पन्न हुए थे और 'माधवानन्द कामकन्दला' नामक 
पुस्तक लिखी थी ओर दूसरे औरंगजेब के दूसरे पुत्र मुअज्जम शाह के आश्रित थे । 
अतएव अठारहवीं शताब्दी के अन्त में वत्तेमान थे। यहाँ दूसरे आलम को चर्चा 
की जा रही है। इनके बारे में प्रसिद्ध है कि ये जाति के ब्राह्मण थे और किसा 
Í शेख नामक रंंगरेजिन के प्रेम में पड़कर मुसलमान हो गये । प्रेम की कहानी भी 
विचित्र है। आलम ने अपनी पगडी रँगने को दी थी जिसमें दोहे की एक पंक्ति 
कागज पर लिखी बॅधी रह गयी थी--'कनक छरी-सी कामती काहे को कटि 

छीत'। रंगरेजिन शेख p कागज खोलकर पढ़ा और दूसरी पंक्ति लिख दी-- 
‘afe को कंचन काटि विधि कुचन मध्य भरि दीन?) यह पंक्ति ही प्रेम का और 
अन्त में २002 का कारण वनी । कहा जाता है कि जौनपुर जिले में 
आलम का जो पुराना गांव है, उसमें अव भी वह ब्राह्मण-कुल और वह मुसलमान- 
कुल TAT gI दोना को अपन पूवपुरुष पर गर्वे है। पता नहीं यह किवदन्ती 
कहाँ तक सच हैं । कहा जाता है कि 'शेख' भणिति के साथ जो कविताएँ मिलती 
हैं वे पत्नी की हैं और आलम नाम से जो कविताएँ मिलती हैं वे पति की। 
जितनी भी पुरानी पुस्तकें मिलती हैं उनमें 'शेखआलम के कवित्त' लिखा मिलता 
है। इसलिए कुछ विद्वान्‌ शेख और आलम दो व्यक्तियों के नाम नहीं मानते और 
पूरी कहानी को किवदन्ती और कल्पित मानते हैं। उनके मत से शेख विशेषण है, 
आलम विशेष्य । यह एक ही मुसलमान कवि का नाम है जो कभी शेख नाम से 
कविता लिखते थे और कभी आलम से। यद्यपि ये फारसी के ज्ञाता थे, तथापि 
इनकी रचनाएँ रीतिकालीन कवियों की परम्परा में पड़ती हैं। फिर भी इनमें 
प्रेमोल्लास का कुछ नवीन स्वर मिलता है । किम्तु आलम की रचनाओं में भारतीय 
परम्परा का अच्छा पालन देखकर दूसरे विद्वान्‌ कहानी की सचाई को विश्‍वसनीय 
समझते हैं । प्रेमोल्लास की व्यंजना इसमें निस्सन्देह बहुत उच्चकोटि की है । 
रसनिधि : दतिया के राजा पृथ्वीसिह (मृत्यु [660 ई.) “रसनिधि' नाम 

से कविता लिखा करते थे। ये फारसी के अच्छे जानकार थे । इनकी रचनाओं में 
फारसी प्रेम-व्यंजना का परिचय मिलता है। इनका 'रतन हजारा' नामक दोहा- 
ग्रन्थ ‘ब्रिहारी सतसई' के अनुकरण पर बना है। बिहारी के भावों को तो कहीं" 
कहों ज्यों-का-त्यों उठा लिया गया है; जैसे, 

कुहू निसा तिथिपत्र में वाचन को रहि जाय। 

Ga मुख ससि की चाँदनी उदय करत है आइ। 
यह बिहारी के इस दोहे की विशुद्ध छाया है : 

पत्रा ही तिथि पाइयत, वा घर के चहुँ पास। 

निसि दिन पूनो ही रहत, आनन ओप उजास। 

बोधा : इसी प्रकार पन्ना दरवार के कवि बोधा (बुद्धसेन) भी (जो तुलसी- 

दासजी के स्थान राजापुर के निवासी बताये जाते हैं) फारसी के बहुत अच्छे जान- 
कार थे। घनआनन्द की भाँति इनके सम्बरध में भी कहानी है कि ये दरवार की 
किसी वेश्या 'सुभान' पर आसक्त थे । किसी समय राजा के सामने ही अभितय- 
पूर्ण आचरण दिखाने के अपराध में इन्हें छः महीने के देशनिकाले की सजा 
भुगतनी पड़ी । उसी समय इन्होंने 'ब्रिरहवारीश' लिखा और छः महीने बाद लौट- 
कर आये और कविता सुनाकर महाराज को प्रसन्न किया तो महाराज ने पुछा 
कि 'क्या माँगते हो'। उत्तर मिला, 'सुभान अल्लाह'। प्रसन्त होकर राजा ने 
सुभान को दे दिया। इनकी एक और रचना 'इश्कतामा' है। इनकी रचनाओं 
में रीति-कवियों से भिन्न एक प्रकार के स्वच्छन्द प्रेमभाव का उल्लास 

मिलता है: 
कहिबे को ब्रिथा सुनिबे को हँसी, 
को दया सुनि के उर आनतु eal 
अरु पीर घटे तजि धीर सखी, 
दुख को नहि का पै बखानतु है। 
कवि बोधा कहे में सवाद कहा, 
को हमारी कही पुनि मानतु है। 
हमें पूरी लगी कं अधूरी लगी, 
यह जीव हमारोइ जानतु al क 
इनकी राधिकाजी के चरणों की प्रीति भी देखिए : । 
अनते नित काहू के होन न पाव | 
समान के लोग अजोगिया रे। 
दुख तेरो कहा afta दुखिया 
ह रहे सव आप ही सोगिया रे। 
करौ art तोपै बुधा वरही 
yga के पूरन भोगिया रे। 
बसु रे बसु राधे के पाँयन में 
मन जोगिया प्रेम वियोगिया रे। | 
ठाकुर : ओरछा (बुन्देलखण्ड) के ठाकुर कवि (जन्म 766 ई.) स्वच्छन्द । 
प्रेम-भावना के श्रेष्ठ कवि थे । जोधपुर और विजावर के राज्यों में इनका बड़ा मान 
था | पद्माकर के आश्रयदाता गोसाई हिम्मतवहादुर के यहाँ भी इनका बड़ा मान 
था । किवदन्तियों में 'पद्मावत' के साथ इनके वाग्वैदर्ध्य की कहानियाँ प्रचलित 
हैं । इनकी रचनाओं का संग्रह लाला भगवानदीन ने ठाकुर ठसक' नाम से प्रकाशित T 
कराया था | इन रचनाओं में ऐकान्तिक प्रेम का प्रवाह है । भाषा की स्वच्छता 
और भावों का अनोखापन इनकी रचना के मुख्य आकर्षक गुण हैं। फारसी काव्य- | 
धारा से परिचय होने के कारण इनकी रचना में कभी-कभी अनुभयनिष्ठ ऐकान्तिक 
प्रेम की व्यंजना भी मिलती है : 


वा निरमोहिनी रूप की रासि 
जऊ उर हेत न ठानति ह्लं है। 
बारहि बार विलोकि घरी घरी 
सूरति तो पहिचानति हु है। B 
ठाकुर या मन को परतीति है 
जो पै सनेह न मानति | है। 
| आवत हैं नित मेरे लिये 
| इतनो तो विसेषि क॑ जानति |@ है। 


इनकी रचना में भाषा का स्वच्छ-सहज प्रभाव देखते ही बनता है। ऐसा | 

पड़ता है कि यहाँ आकर ब्रजभाषा अपने पूरे चढाव पर आ गयी है। पद्माकर तो 
कभी-कभी ताल-तुक के टोटके के चक्कर में पड़ जाते हैं, पर ठाकुर ने जो मज मून 
शुरू किया तो वस अन्त तक स्वच्छ-सहज प्रवाह की प्रसन्न धारा वह जाती है : 
अब का समुझावती को समुझे 
वदनामी को बीज तो बो चुकी री। 
तव तो gaat न विचार करयो < 
यहि जाल परे कहो को चुकी री। 
कवि ठाकुर जो रस रीति रंगी 
सब भाँति पतिव्रत खो चुकी री। 
अरी नेकी बदी जो लिखी हती भाल में 
होनी हती सो तो हो चुकी री। 


x x x 
ES में नेक झके उझके AAT 
खंजन मीत के जाले परे । 


दिन औधि के कंसे wat सजनी 
| अँगुरीन के पोरन छाले परे। 
कवि ठाकुर काहू सों का कहिये 
निज प्रीति किये के कसाले परे। 
जिन लालन चाह करी इतनी 
| Rea देखिवे के अब लाले परे | 
x x 
अपने अपने gfe गेहन में 
चढ़ दोऊ सनेह की नाव IAI 
अँगनान में मींजत प्रेम भरे 
समयो लखि मैं बलि जांब पै री । 
कहै ठाकुर दोउन की रुचि सों 
wg उमड़े दोउ sag री । 
सखी कारी घटा बरसे बरसाने पै 
गोरी घटा नंदगांव पै री। 
इस प्रकार भाषा की निर्वाध धारा बहती रहती है। परन्तु ठाकुर नाम के 
दो और कवि हो गये हैं । दोनों असनी के ब्रह्मभट्ट बताये जाते हैं। संयोग से इन 
B दोनों की कविता की भाषा में भी बड़ा सहज ओर सुन्दर प्रवाह हैं। तीनों की 
रचनाएँ एक-दूसरे से ऐसी मिली हैं कि यह कह सकता कठिन ही है कि कौन-सी 
रचना किस कवि की है। 'ठाकुर ठसक' नामक संग्रह में भी यह मिश्रण हुआ है, 
ऐसा माना जा सकता है। परन्तु प्रसिद्धि वुन्देलखण्डी ठाकुर की ही अधिक है। 
. इस प्रकार sare कवियों में रीतिमुक्त भावधारा के अनेक कवि हुए है । 

संग्रहो में और भी अनेक सुकवियों की रचनाएँ प्राप्त होती हैं। अठारहवीं 
शताब्दी में ब्रजभाषा की श्ृंगारी रचनाएँ अपने चरमविन्दु पर आ गयीं। आगे 
चलकर यह सरसता हास की ओर जाने लगी । उन्नीसवीं शताब्दी के आरम्भ में 
साहित्य की मूल प्रेरक शक्ति ही बदल गयी । यद्यपि उन्तीसवीं शताब्दी तक काव्य 
में इस भाषा का ही एकच्छत्न राज्य था, पर उस समय उसकी शक्ति क्रमशः क्षीण 
ही होती गयी । 

नीतिकाव्य : श्रंगारी रचनाओं के समान ही इस काल में नीति-विषयक 
रचनाओं की अधिकता है। नीति-सम्बन्धी रचनाओं की परम्परा भी काफी 
पुरानी है । भतूं हरि ने एक ही साथ श्रृंगार, नीति और वैराग्य के तीन शतक लिखे 
थे। संस्कृत के सुभाषितों में अन्योक्तिच्छल से बहुत अधिक नीति-साहित्य का 
पता चलता है। नीति भारतीय कवियों का बहुत ही प्रिय विषय रही है । हिन्दी 
में भी आरम्भ से ही नीति-सम्बन्धी कविताएँ प्राप्त होती हैं | हेमचन्द्र के व्याकरण 
में संगृहीत अपभ्र श के दोहों में से कितने ही नीति-विषयक हैं। तुलसीदास और 
रहीम के नीति-विषयक दोहों का परिचय हमें मिल चुका है। अकबरदरवार के 
राजा बीरबल और नरहरि महापात्र के नीति-विषयक पद प्रसिद्ध ही हैं। इस 
प्रकार नीति का साहित्य हिन्दी में कभी अपरिचित नहीं रहा । सोलहवीं शताब्दी 
के अन्त्य भाग में जमाल नाम के एक मुसलमान कवि हुए हैं जिनके नीति- 
विषयक दोहे राजपूताने में बहुत लोकप्रिय हैं । इनकी भाषा में भी राजस्थानी का 
प्रभाव है। इनकी रचनाओं में नैतिक और व्यावहारिक उपदेश के साथ PITIT 
की रसमय सूक्तियाँ भी मिल जाती हैं । 

बुन्द और बैताल : अठारहवीं शताब्दी के आरम्भ में सुप्रसिद्ध नीतिकार 
कवि वृन्द हुए जो कृष्णगढ़ के महाराज राजसिंह के गुरु थे । इनकी 'वृन्द सतसई 
के दोहे उत्तर-मध्यकाल में बहुत सम्मान के साथ पढ़े-पढ़ाये जाते रहे हैं । ‘Fra 
सतसई' सम्भवतः ]704 ई. में लिखी गयी थी । खोज में इनकी दो और पुस्तकों 
का पता चला है--श्रृंगा र-शिक्षा' और 'भाव-पंचाशिका' । किन्तु इनकी प्रसिद्धि 
इनकी नीति-विषयक पुस्तक से ही है। इनके सम-सामयिक एक ओर नीति-कवि 
का उत्तर-मध्यकालीन में बड़ा सम्मान रहा है | यह 'बैताल' है । बेताल की रच- 
नाओं में विक्रम को सम्बोधन किया गया है। कुछ लोगों का अनुमान है कि 
यह सम्बोधन पुराने विक्रमादित्य नामक राजा और उस बैताल की निजन्धरी 
कथा को मत में रखकर किसी कवि ने लिखा है। वेताल उसका सचमुच का नाम 
नहीं था । दूसरे लोगों का कहना है कि ये बैताल नामक कवि ही हैं जो चरखारी 
के प्रसिद्ध रसिक विक्रमसाहि के दरवार में थे जो हो, 'बैताल कहै विक्रम सुनो 
वाली नीति-विषयक कविताएँ मध्ययुग में बहुत लोकप्रिय रही हैं, यह सत्य है । 

गिरिधर कविराय : वृन्द और वैताल से भी अधिक लोकप्रिय नीतिकार 
गिरिधर कविराय हैं, जिनकी कुण्डलिया, छन्द में लिखी कविता बहुत 
लोकप्रिय रही हें । कुछ कुण्डलिये ‘gig’ शब्द से आरम्भ होते Fi कहते हैं 

मध्यकाल के सदुगृहस्था के सलाहकार रहे हैं और आज भी जनता उसी चाव से 


| 

| हिन्दी साहित्य : 

| = के उप दर्गे ~ 3 जै A: 
a उनके उपदेशों को मानती है, जैसा अठारहवीं शताब्दी में मानती रही । वस्तुत: 


साधारण हिन्दीभाषी जनता के सलाहकार प्रधानतः तीन ही रहे हैं--तुलसीदास, 
गिरिधर कविराय और घाघ--तुलसीदास धर्म और अध्यात्म के क्षेत्र में, गिरिधर 
कविराय व्यवहार के और नीति के क्षेत्र में, घाघ खेतीवा री के मामले में । दुर्भाग्य- 
वश घाघ के वारे में कुछ भी ज्ञात नहीं है गिरिधर कविराय के वारे में भी नाम- 
मात्र की ही जानकारी हे । साधारणत: अनुमान किया जाता है कि गिरिधर 
कविराय भी अठारहवीं शताब्दी के आरम्भ के ही कवि रहे होंगे । 

i नीति-विषयक साहित्य हिन्दी में प्रचुर लिखा गया है । सबके रचयिताओं का 
ठीक-ठीक पता नहीं चलता । यह परम्परा उन्नीसवीं शताब्दी तक निर्बाध चलती | 
रही है। उन्तीसवीं शताब्दी के आरम्भ के ही सम्मन, दीनदयाल गिरि आदि नीति- 
कवि प्रसिद्ध हैं। दीनदयाल गिरि तो बहुत मेधावी कवि थे। उनकी प्रसिद्धि 
'अन्योक्ति-कल्पद्रुम' के कारण है, लेकिन उनकी अन्य रचनाएँ भी कम नहीं हैं। 
“'अनुरागवाग', 'वै राग्यदिनेश', विश्वताथनवरत्त', और 'दृष्टास्त तरंगिणी, उनकी 
पुस्तकों के नाम हैं। 

प्रबन्ध : काव्य TART : प्रवन्ध-काव्यों की परम्परा भी इस काल में यथापूर्व 
| चलती रही। पौराणिक कथाएँ तो वरावर ही लिखी जाती रहीं, कल्पित प्रेम- 
कथानकों का सिलसिला भी जारी रहा। सत्रहवीं शताब्दी के आरम्भ में हो 
परतापपुर (मैनपुरी) के पुहकर कवि ने 'रसरतन' (66 ई.) नामक प्रेम-कथा- 
नक काव्य लिखा था, जिसमें रम्भावती ओर सूरसेन की प्रेमकथा दी हुई है । 
फिर मेवाड़ के लालचन्द या लक्षोदय नामक कवि ने 'पद्मिनीचरित्र लिखा 
था । यह हम पहले ही लक्ष्य कर चुके हैं कि काशीराम की 'कनकमंजरी' भी 
| इसी काल को प्रेमकथा है। इस प्रकार सत्रहवीं शताब्दी में प्रेम-कथानकों की 
परम्परा चलती रही । बाद में भी प्रवन्ध-काव्य की धारा जारी रही। 
लाल कवि : समसामयिक राजा की कीत्तिकथा को आश्रय करके लिखे जाने- 
| वाले काव्यो में लाल कवि(गोरेलाल) के नाम का “छव प्रकाश विशेष रूप से उल्लेख 

। योग्य है। पुराने ऐतिहासिक काव्यों की भांति यह तथ्य और कल्पना का बेमेल 
गड्डमड्ड नहीं है । लाल कवि ने महाराज छत्रसाल का पूरा जीवन दिया है। 
इसमें ऐतिहासिक घटनाओं का ब्यौरा ठीक है और प्रवन्ध-काव्य के सुकुमार स्थलों 
को पहचानने की क्षमता भी हैं । इनका एक और ग्रन्थ 'विष्णुविलास' बताया 

= जाता है जो बरवे छन्द में नायिकाभेद पर है | 

जोधराज : इसी प्रकार अलवर के नींवगढ़ के जोधराज ने भी महाराणा 


हम्मीर के चरित को आश्रय करके एक वीर-काव्य लिखा था । इसका रचनाकाल 


788 ई. है। इस काव्य में भी ऐतिहासिकता का निर्वाह किया गया है। भाषा 
चारणों की वीररस की शैली की है, जिसमें प्राचीनता ले आने का बराबर प्रयास 


| 
| 

किया जाता है। 
सदन : मथ्रा के माथुर चौवे सूदन कवि ने भी भरतपुर के प्रसिद्ध वीर 
सुजानसिह (सूरजमल) के चरित को आश्रय करके 'सुजानचरित' नामक काव्य 
लिखा | सुजातसिह सचमुच ही वीर थे और उनके चरित को आश्रय करके काव्य 
लिखनेवाले सूदन में भी वोरचरित का सम्मान करने की शक्ति थी। अनुमानतः 
इनका कविता-काल ASTER शताब्दी का अन्त्य भाग है। चन्द के 'पृथ्वी राजरासो' 
में जिस प्रकार घोड़ों और अस्वों आदि की उबा देनेवाली सूची मिलती है, उसी 
प्रकार सूदन के 'सुजानचरित' में भी है। काव्य-रूढ़ियों का इसमें जमके सहारा 
लिया गया है, यद्यपि कथानक-रूढ़िगरों की वैसी भरमार नहीं है जैसी रासो में है। 
शब्दों को तोड-मरोड़कर युद्ध के अनुकूल ध्वनिप्रसू वातावरण उत्पन्न करने में 
Yaa बहुत दक्ष हैं, पर उससे भाषा के प्रति न्याय नहीं हो सका है। 
गोकुलनाथ, गोपीनाथ और मणिदेव : अठारहवीं शताब्दी के अन्त्य भाग में 
काशी के महाराजा उदितनारायणसिह को आज्ञा से तीन कवियों (गोकुलनाथ, 
गोपीनाथ और मणिदेव) ने समग्र महाभारत (हरिवंश-सहित) का भाषान्तर बड़ी 
ललित भाषा में किया । ग्रन्थ की समाप्ति में प्रायः पचास वर्ष लग गये। यह्‌ 
काव्य साहित्यःदृष्टि से बहुत महत्त्वपूर्ण है। इसके पूवं ही सबलसिह चौहान 
(4740 ई. ?) ने एक महाभारत-कथा लिखी थी जो लोकप्रिय रचना हुई, परन्तु 
उसमें न तो महाभारत की कथा का पूरा आकलन है, न वह क्रमबद्ध ही है, और 
साहित्यिकता तो उसमें नाममात्र को ही है। भाषा को सरलता और उपस्थापन 
की सहज भंगिमा के कारण वह पुस्तक अधिक लोकप्रिय बन गयी, पर काशी के 
तीन कवियों का महाभारत लोकप्रिय न होने पर भी उत्तम रचना है। 
महाराज विश्वनार्थातह : इस काल में कई प्रतिभासम्पन्न कवियों ने साहित्य 
के विभिन्न अंगों पर ग्रन्थ लिखे। रीवाँ के महाराज विश्वनाथसिहजू (राज्यकाल 
]83-54 ई.) की चर्चा कबीरपन्थी साहित्य के प्रसंग में हो चुकी है। परन्तु 
यद्यपि 'बीजक की टीका” में इनके प्रगाढ़ पाण्डित्य और विद्याव्यसन का बड़ा उत्तम 
परिचय मिलता है तथापि वह ग्रन्थ इनकी प्रतिभा के केवल एक ही अंश का परि- 
चायक है। इनकी लिखी पुस्तके अनेक हैं । कुछ के नाम इस प्रकार हैं - 'अष्टयाम 
आह्लिक', 'आनन्द रघुनन्दन', (नाटक), 'उत्तम काव्य प्रकाश , गीता रघुनन्दन 
शतिका', 'बीजक की टीका', 'बिनयपत्रिका की टीका', 'वेदान्त पंचक शतिका', 
“उत्तम नीति चन्द्रिका”, 'परमतत्त्व', 'संगीत रघुनन्दन', “भजन शान्तिशतक' आदि । 
ये सगुण राम के उपासक थे, परन्तु कुल-परम्परा से कबीर के शिष्य धर्मदास की 
गद्दी का भी सम्मान करते थे। 'बीजक की टीका' में इन्होंने सिद्ध किया है कि 
कबीरदास के प्रतिपाद्य राम वस्तुतः साकेतवासी द्विभुज राम हैं जो निर्गुण-सगुण 
से अतीत हैं । कबीरपन्थी लोग इस टीका को कबीर-सम्मत नहीं मानते, परत्तु 
इसमें इनका पाण्डित्य तो प्रकट हुआ ही Sl इनका 'आनन्द रघुनन्दन' बहुत 
महत्त्वपूर्ण ग्रन्थ है । भारतेन्दु हरिश्चन्द्र ने इसे हिन्दी का प्रथम नाटक माना है । 

इनके पुत्र रघुराजसिंह भी बहुत उच्चकोटि के कवि और साहित्यप्रेमी थे। इन 
दोनों पिता-पुत्र ने अनेक कवियों को आश्रय और मान दिया था । 
अन्य कवि : भक्तत्र नागरीदास की चर्चा हम अन्यत्र कर चुके हैं । ये बड़े 
ही विद्याव्यसनी राजा थे। एक और गुणग्राही रईस असोधर (फतहपुर) के राजा 
भगवन्तराय खीची (अठारहवीं शती का मध्यभाग) थे जो स्वयं कवि तो बे ही, 
अनेक कवियों के आश्रयदाता भी थे। इनकी एक पुस्तक 'हनुमत पचीसी' प्राप्त 
हुई है । 
चरखारी के राजा विक्रमसाहि भी अच्छे विद्यानुरागी और आश्रयदाता थे। 
वैताल के आश्रग्रदाता यही बताये जाते हैं। इनके यहाँ मान कवि नामक वन्दीजन 
थे जो बहुत अच्छे कवि थे। इनकी लिखी कई पुस्तकें प्राप्त हुई हैं जिनमें कोश 
नीति, ज्योतिष आदि अनेक विषयों की रचनाएँ हैं । मान कवि की लिखी पुस्तकों 
के नाम हैं - 'अमरप्रकाश', 'अष्टयाम', “लक्ष्मणशतक', “हनुमान नखशिख', 
हनुमान पंचक', हनुमान अष्टक”, 'हनुमान पचीसी', 'नीति विधान', 'समरसार', 
'नृसिह पचीसी ।' 
झाँसी के नवलसिह भी अच्छे कवि थे । ये उन्नीसवीं शताब्दी के मध्यभाग 
में वत्तमान थे, समथर के राजा हिन्द्ूपति के आश्रित थे। खोज में इनकी छोटी- 
मोटी अनेक रचनाएँ प्राप्त हुई हैं | 
क्षीयमाण दीप्ति की कविता: खोज में अठारहवीं-उन्तीसवीं शताब्दी के 
अनेक कवियों की कविता-पुस्तक उपलब्ध हुई हैं। सबका उल्लेख आवश्यक नहीं 
है। इस काल तक आते-आते हिन्दी कविता का वह तेज क्षीण हो आया था, जो 
पन्द्रहवीं शताब्दी के भक्त कवियों में दिखायी पड़ा था। जीवन के सामने कोई 
और नया आदर्श नहीं रह गया था । कविता प्रायः पिटे-पिटाये रास्ते से चल रही 
थी । सब ओर से अपने को समेटकर बधे मार्ग पर चलते रहने की प्रवृत्ति ने ब्रज- 
भाषा कविता को माधुयं और सौकुमार्य तो दिया, परन्तु तेज और तारुण्यदीप्ति 
उसमें नहीं रह गयी । अठारहवीं शताब्दी के बाद की कविता में माधुर्यं और 
सौकुमार्यं भी क्रमशः क्षीण होने TAT | 
[इस काल के अध्ययन में सहायक पुस्तके--( ) पं. रामचन्द्र शुक्ल : 
“हिन्दी साहित्य का इतिहास'; (2) मिश्रबन्धु : “हिन्दी नवरत्त', 
'मिश्रबस्कु विनोद’; (3) डॉ. भागीरथ मिश्र : “हिन्दी काव्यशास्त्र का 
इतिहास'; (4) डॉ. नगेन्द्र : 'रीतिकालीन हिन्दी साहित्य और देव ; 
(5) पं. पद्मसिंह शर्मा : “बिहारी सतसई का संजीवन भाष्य; 
(6) पं. रामनरेश त्रिपाठी : कविता कौमुदी (प्रथम भाग); बिहारी 
सतसई?, 'मतिराम ग्रन्थावली', 'काव्य रसायन' आदि की 


प्रस्तावनाएँ ।] 

आधुनिक काल 


L. गद्य-युग का आरम्भ 


आधनिकता का आरम्भ : हिन्दी साहित्य का आधुनिक काल सन्‌ ईसवी की 
उन्नीसवीं शताब्दी के आरम्भ से माना जाता है। साहित्य में आधुनिकता की 
आरम्भिक सीमा का निश्‍चय करना कठिन होता है। विचारों के क्षेत्र में बहुत-सी 
बातें पहले से ही संचित होती रहती हैं और उनका सा हित्य-रूप में प्रकाशन देर से 
होता है। भारतवषं में अंग्रेजों के साथ सम्पर्क तो बहुत पहले से स्थापित हो चुका 
था, किन्तु साहित्य पर इस सम्पर्क का प्रभाव बहुत बाद में पड़ा । वस्तुतः साहित्य 
में आधुनिकता का वाहन प्रेस है और उसके प्रचार के सहायक हैं : यातायात के 
समुन्तत साधन । पुराने साहित्य से नये साहित्य का प्रधान अन्तर यह है कि पुराने 
साहित्यकार की पुस्तकें प्रचारित होने का अवसर कम पाती थीं। राजाओं की 
कृपा, विद्वानों की गुणग्राहिता, विद्यार्थियों के अध्ययन में उपयोगिता, इत्यादि 
अनेक बातें उनके प्रचार की सफलता का निर्धारण करती थीं । प्रेस हो जाने के 
बाद पुस्तकों के प्रचारित होने का कार्य सहज हो गया, और फिर प्रेस के पहले गद्य 
की बहुत उपयोगिता नहीं थी । प्रेस हो जाने के बाद उसकी उपयोगिता बढ़ गयी 
और विविध विषयों की जानकारी देनेवाली पुस्तकें प्रकाशित होने लगीं । वस्तुतः 
प्रस ने साहित्य को प्रजातान्त्रिक रूप feat) समाचारपत्र, उपन्यास, आधुनिक 
ढंग के निबन्ध और कहानियाँ, सब प्रेस का प्रचार होने के वाद ही लिखी जाते 
लगीं । अब साहित्य के केन्द्र में कोई राजा या रईस नहीं रहा, बल्कि अपने घरों में 
बैठी हुई असंख्य अज्ञात जनता आ गयी। इस प्रकार प्रेस ने साहित्य के प्रचार में, 
उसकी अभिवृद्धि में, और उसकी नयी-नयी शाखाओं के उत्पन्न करने में ही सहायता 
नहीं दी, बल्कि उसकी दृष्टि से समूल परिवर्त्तन में भी योग दिया । 

ऐतिहासिक स्थिति : किन्तु साहित्य में आधुनिकता के प्रवेश के लिए केवल 
प्रेस ही एकमात्र साधन नहीं है, यातायात के साधन तथा शान्तिपूर्ण व्यवस्था की 
भी आवश्यकता होती है। सन्‌ L757 ई. का प्लासी की लड़ाई के बाद अंग्रेजों का 
प्रभाव बढ़ता ही गया | मुगल साम्राज्य क्रमशः क्षीण होता गया और विभिन्न 
प्रान्तों के शासक स्वत त्र होते गये । बाद के कुछ वर्षों में मराठों की शक्ति भी 
क्षीण होती गयी और अन्तिम तौर पर ]764 ई. की बक्सर की लड़ाई में मुगलों का 
अन्तिम बादशाह शाहआलम अंग्रेजों के हाथ पराजित हुआ। इस प्रकार अठारहवीं 
शताब्दी के अन्तिम चरण में हिन्दी प्रदेशों का पूर्वी द्वार अंग्रेजों के लिए खुल गया। 
इसके पूर्व के पचास वर्षे मराठों, जाटों और सिखों के संघर्ष और पतन का काल 
है । यह काल अशान्ति और उलझन का काल है और इसी अशान्ति और उलझन 
के बीच भावी अंग्रेजी साम्राज्य की नींव पड़ी । वस्तुतः [764 ई. की बक्सर की. 

826 ई. में भरतपुर भी अंग्रेजों के अधीन हो गया । सन्‌ 849 ई. में द्वितीय 
सिख-युद्ध हुआ और फिर अंग्रेजों के हाथ में समूचे भारतवर्ष के आने में कोई बाधा 
नहीं रह गयी । 856 ई. में अवध भी अंग्रेजी राज्य में मिला लिया गया | 
857 ई. में प्रसिद्ध भारतीय Í हुआ जिसने ईस्ट इण्डिया कम्पनी के भाग्य 
का निपटारा कर दिया और लगभग समूचा भारतवर्ष अंग्रेजी साम्राज्य की 
छत्रछाया में आ गया | सन्‌ 860 के वाद देश में पूर्ण रूप से शान्ति और व्यवस्था 
कायम हो गयी । यातायात के साधन सुलभ हो गये और क्रमश: उनमें सुधार होता 
गया । ग्हीं से वास्तविक आधुनिक साहित्य का आरम्भ होता है, लेकिन जिन 
हिस्सों में पहले ही से अंग्रेजी शासन सुदृढ़ हो गया था वहाँ प्रेस का आगमन बहुत 
पहले ही हो चुका था और थोड़ा-वहुत आधुनिक साहित्य का प्रकाशन भी होने 
लगा AT | 

अंग्र जों की अप्रत्यक्ष सहायता: इस समय तक देश में साहित्य को राजा 
और रईसों की पृष्ठपोषकता प्राप्त हो रही थी। रीति-काल में हिन्दू ओर 
मुसलमान राजे और रईस बराबर कवियों को आश्रय, सम्मान और प्रोत्साहन 
देते रहे TST अंग्रेज इस देश में सम्पूर्ण रूप से नये और अपरिचित थे। इस देश 
की अधिकांश जनता हिन्दू थी, जो उन दिनों छूतछात के वर्जनशील धर्म को मान रही 
थी । यह धामिक मनोभाव अंग्रेजों-जंसी कुछ न माननेवाली जाति के साथ सम्पर्क- 
स्थापन में सहायक नहीं था । वस्तुतः हिन्दुओं के साथ अंग्रेजों का सम्बन्ध कभी 
भी बहुत घनिष्ठ नहीं हो सका । अंग्रेजों ने तत्कालीन साहित्य को कोई प्रोत्साहन 
भी नहीं दिया । जिस प्रकार उन दितों के हिन्दू और मुसलमान रईस, नवाब, 
राजे और बादशाह हिन्दू कवियों को प्रोत्साहन दे रहे थे, उस प्रकार किसी वडे 
अंग्रेज पदाधिकारी ने नहीं दिया । सन्‌ 835% कवि घासीराम ने बड़े दुःख के 
साथ कहा था “wis कै फिरंगन को राज, ले सुधर्म काज, जटा होत पुन्य आज 
चलो वही देस को ।” परन्तु कम्पनी सरकार की शासन-व्यवस्था ने इस ओर से तो 
नहीं, किम्तु दूसरी ओर से हिन्दू सभ्यता और संस्कृति के उद्धार और उन्नयन का 
कार्य बड़ी ईमानदारी और मुस्तैदी के साथ किया | इतिहास और पुरातत्त्व के 
शोध में, प्राचीन भारतीय साहित्य और धर्म के वैज्ञानिक अध्ययन में, ओर नयी- 
पुरानी भारतीय भाषाओं के वैज्ञानिक विवेचन में यूरोपियन पण्डितों ने बहुत ही 
महत्त्वपूर्ण कार्य किया । इस उद्धार और शोध-कार्य की कहानी अद्भुत है | इसने 
आगे चलकर प्रत्यक्ष रूप से हिन्दी साहित्य का उपकार किया । इन शोध-कार्यों के 
| 5 परिणाम-स्वरूप आगे चलकर मैथिलीशरण गुप्त, प्रसाद और रामचन्द्र शुक्ल 


का प्रेरणादायक साहित्य रचित हुआ । 4 
प्राचीनतर साहित्य में गद्य : आज के साहित्य में गद्य की प्रधानता है । किन्तु 


पुराने साहित्य में गद्य का ऐसा प्रचलन नहीं था । ब्रजभाषा और राजस्थानी में गद्य 
का साहित्य मिल जाता है। परन्तु यह निश्चिय रूप सेकहा जा aa है कि वह 

Ri उतून वाहून कभी नहीं हीं रहा जितना आज g l 
साहित्य SPB an ह्‌ 

हिन्दी गद्य : गोरखपन्थी ग्रन्थ: हिन्दी पुस्तकों की खोज में चौदहवीं शताब्दी 
का कहा जानेवाला एक गोरखपन्थी गद्यग्रन्थ मिला है, जिसे विद्वानों ने चौदहवीं 
शताब्दी के ब्रजभाषा गद्य का नमूना माना है। परन्तु उसका भाषा न देखकर 
इधर सन्देह प्रकट'किया जाने लगा है कि वह सचमुच ही इतना पुराना g था नहीं । | 
अधिक सम्भव यही जान पड़ता है कि वह बहुत बाद का लिखा हुआ है। इस पुस्तक 
की भाषा में 'पूछिवा', 'कहिबा' जैसे प्रयोगों को देखकर स्वर्गीय आचार्य रामचन्द्रजी 
शुक्ल ने अनुमान किया था, कि इसका लेखक राजस्थान का निवासी रहा होगा, 
और इन्हीं प्रयोगों को देखकर कुछ बंगाली विद्वानों ने अनुमान किया है कि इसकी | 
भाषा पर पूर्वी बंगाल की भाषा का प्रभाव पड़ा है। यह अद्भूत बिरोध है iq KE | 
इस बात में सन्देह करने की गुंजायश नहीं कि नाथपन्थी साधकों की भाषा में अनेक | 
स्थानों की भाषा के चिह्न हैं। 
वैष्णव गद्य साहित्य : महाप्रभु वल्लभाचायं के पुत्र विट्ठलनाथ को ब्रजभाषा | 
की एक पुस्तक प्राप्त हुई है जिमका नाम है “शुंगा र-रस-मण्डन' । इसकी भाषा 
बहुत व्यवस्थित नहीं कही जा सकती । फिर इसी सम्प्रदाय के भक्तों ने कई amig 
ब्रजभाषा गद्य में लिखी हैं, जो ब्रजभाषा गद्य के बहुत उत्तम नमूने हैं। इनमें | 
“चौरासी वैष्णवन की वार्त्ता' और 'दो सौ बावन वैष्णवन की वार्त्ता' हैं। दोनों के 
ही लेखक गोकुलदास बताये जाते हैं। परन्तु यह बात सन्देहास्पद लगती है; क्योंकि 
(दो सौ बावन वैष्णवन की वार्त्ता' में गोकुलदास का नाम आदर और भक्ति के 
साथ लिया गया है । जो हो, इन पुस्तकों की भाषा काफी व्यवस्थित है, और यद्यपि 
इनमें लम्बे और जटिल वाक्य-गठन का प्रयत्न नहीं है, तथापि इनसे प्रतिपाद्य 
विषय का अच्छा स्पष्टीकरण हुआ है। छोटे-छोटे वाक्यों से चरित-नायकों का 
चरित्र ऐसी स्पष्टता से चित्रित हुआ है मानो किसी निपुण कलाकार ने हल्की 
तूलिका से और बहुत मामूली रंगों के सहारे चित्रों को सजीव बना दिया हो । 
परवर्त्ती काल के ब्रजभाषा-गद्य के रूप : टीकाएं : परवर्त्ती काल में ब्रजभाषा 
के गद्य मे साधारणत: दो प्रकार की पुस्तके लिखी गयीं--कुछ साहित्यिक ग्रन्थ की 
टीकाएँ और कुछ स्वतन्त्र ग्रन्थ । टीकाओं में हरिचरनदास की लिखी हुई “बिहारी 
सतसई की टीका' (777 ई.) तथा 'कविप्रिया की दीका'(778 ई.); डाकौर के 
प्रियादास की लिखी हुई 'गोस्वामी हितहरिवंश के चौरासी पदों पर स्फुट-पद टीका' 
(अठारहवीं शती का अन्त); रामसनेहो पन्थ के संस्थापक स्वामी रामचरण के शिष्य 
-रामजन की लिखी हुई 'दृष्टान्त-सागर की टीका' और 'टीका-संयुगतिवचततिका' 
((782 ई.); अयोध्या के महन्त बाबा रामचरन की “रामचरितमानस की 
टीका' (784-87 ई.); रतनदास की नागरीदास के अष्टक पर लिखी हुई अष्टक 
की टीका; असनी के दूसरे ठाकुर की लिखी हुई बिहारी-सतसई की 'देवकीनन्दन' 
नाम की टीका (804 ई.); जानकीप्रसाद की “रामचर्द्रिका की टीका’ (85 
ई.); लछिमन राव की लिखी हुई केशवदास की कविप्रिया पर 'लछमन चन्द्रिका' 


नामक टीका( 6 ई.); लल्लल -सतसई पर लि चन्द्रिका 

नामक टीका (88 È); देवातिरथ या काष्ठजिद्धा स्वामी की 'मानस-परिचय' 
नाम की टीका (838 ई.); काशी-तरेश ईश्वरी नारायणर्सिह की 'मानस-परिचय- 
परिशिष्ट' (855 ई.); प्रतापसाहि की मतिराम के रसराज की टीका (839 
ई.); तथा बिहारी-सतसई की 'रत्न-चस्द्रिका' टीका (839 ई.); और बलभद्र के 
नखशिख पर लिखी हुई टीका; सरदार कवि की 'रसिकप्रिया की टीका' (846 
ई.), सूरदास के 'दृष्टकूट की टीका' (847 ई.) इत्यादि प्रमुख हैं । 

स्वतन्त्र गद्य-ग्रम्थ : स्वतन्त्र ग्रन्थों में डाकौर के प्रियादास की 'सेवक-चन्ट्रिका' 
(:779 È), हितरूप किशोरीलाल के एक शिष्य की लिखी हुई “श्री नवनीतजी 
की सेवा-विधि' (]795 =), हीरालाल की लिखी 'आईने अकवरी की भाषा 
वचनिका' (]795 ई.) लल्लूलालजी की “राजनीति” अथवा हितोपदेश का अनु- 
बाद (809 ई.) और मण्डलावाले मणिलाल ओझा की 'सोम-वंशन की 
amat (828 ई.) इत्यादि हैं । Gat के महाराज श्री विश्‍वनाथसिहजू की 
कवीर पर लिखी हुई टीका ब्रजभापा की अपेक्षा बघेलखण्डी गद्य का नमूना कही 
जा सकती है। पहले ही बताया गया है कि प्रतापसाहि, रसिक गोविन्द आदि रीति- 
ग्रन्थकारों ने कभी-कभी रस और अलंकार आदि के स्पष्टीक रण के लिए व्रजभाषा- 
गद्य का प्रयोग किया है तथापि सब मिलाकर ब्रजभाषा-गद्य पद्य का अनुवर्तती ही 
बना रहा, और संस्कृत के उस खण्डान्वय प्रणाली पर ही चलता रहा, जिसका 
आचार्य रामचन्द्र जी शुक्ल ने 'कथंभूती टीका' कहकर उपहास किया है। उन्नीसवीं 
शताब्दी में यद्यपि खड़ी बोली के गद्य का सूत्रपात हो चुका था, तथापि उस शताब्दी 
के प्रथम पचास वर्षो में ब्रजभाषा-गद्य ने साहित्य में अपना अधिकार बनाये रखा | 

राजस्थानी गद्य साहित्य : ब्रजभाषा की भाँति ही राजस्थानी में ख्याल, वात 
और वार्त्ताओं का थोड़ा-वहुत साहित्य बनता रहा | मुगल दरवार में किस्सा-गोई 
नाम की एक विशेष प्रकार की कला का जन्म हो चुका था । मुगल काल के 
अन्तिम दिनों में तो किस्सा-गोई या दास्तान-गोई एक पेशे का रूप धारण कर चुकी 
थी । किस्सा-गो लोग अवकाश के क्षणों में बादशाहों, नवावों और अन्य रईसों का 
मनोरंजन किया करते थे । इत कहानियों का प्रधान विषय प्रेम हुआ करता था, 
और अतिरंजित एवं आकस्मिक घटनाओं से वर्ष्य-विषय को आकर्षक बनाने की 
चेष्टा भी होती थी। राजपूत दरबारों में भी इनका थोड़ा-बहुत अनुकरण होने 
लगा, इसी कारण राजस्थानी भाषा में भी किस्सा-गोई का साहित्य बनता रहा। 
परन्तु जिस प्रकार राजपूत-कला मुगल-कला से प्रभावित होकर भी भीतर से 
सम्पूर्ण रूप से भारतीय वनी रही, उसी प्रकार यह आख्यान-साहित्य भी सम्पूर्ण 
रूप से भारतीय ही बना रहा। 3 

मैथिली भाषा के गद्य-ग्रत्थ: इसके अतिरिक्त संयोगवश कुछ सनद ओर कुछ 
पत्त आदि मिल गये हैँ जो गद्य के नमूने प्रस्तुत करते हैं । चौदहवीं शत्ताब्दी के 
अन्तिम भाग में ज्योतिरीश्वर नामक मैथिली कवि ने “वर्ण रत्ताकर' नामक एक 


कवि-शिक्षा-विषयक ग्रन्थ लिखा था, जिसमें मैथिली गद्य का कुछ नमुना मिल 

जाता है। विद्यापति की 'कीत्तिलता' की चर्चा पहले की जा चुकी है। यह एक 
चम्पू-कथा श्रेणी का काव्य है, जिसके बीच-बीच में मैथिली भाषा के गद्य का प्रयोग 
है। इस गद्य की एक विशेषता यह है कि इसमें संस्कृत के तत्सम शब्दों का बहुत 
अधिक प्रयोग है और जिस प्रकार फारसी में वाक्यान्त में तुक मिलाने की प्रथा है, 
उस प्रकार का प्रयत्न इसमें भी मिलता है। रासो में भी बीच-बीच में वचनिका के 
रूप में नाममात्र के गद्य मिलते हैं | 
खड़ी बोली : आधुनिक काल में गद्य का प्रचार बहुत तेजी से हुआ है, किन्तु 
इसके पहले के गद्य साहित्य की यही कहानी है। आजकल हम लोग जिस भाषा में 
लिखा और बोला करते हैं, उसे खड़ी बोली कहते हैं । कुछ विदेशी विद्वानों का ऐसा 
विश्वास था कि अंग्रेजों के आने के बाद उन्हीं की प्रेरणा से हिन्दुओं ने इस भाषा 
में साहित्य लिखना शुरू किया, पर यह बात गलत है। अपभ्र शके ग्रन्थों में, उत्त र- 
मध्यकाल के सन्तों की बानियों में और विनोदपूर्ण ढंग से लिखी गयी संस्कृत कविताओं 
में इस भाषा के नमूने मिल जाया करते हैं । मुगल दरबार की प्रतिष्ठा के साथ-ही- 
साथ दिल्ली के आसपास की भाषा शिष्ट-भाषा हो गयी । अकबर के समकालीन 
गंग कवि का लिखा बताया जानेवाला 'चन्द-छन्द-वरनन की महिमा” नाम की 
एक रचना प्राप्त हुई है। इसकी भाषा आधुनिक खड़ी बोली के आसपास है, इसमें 
तत्सम शब्दों का प्रयोग भी पर्याप्त मात्रा में है । शुरू-शुरू में मुसलमान औलियाओं 
ते इस भाषा में गद्य लिखे थे, ये लोग इसे 'हिन्दवी' भाषा कहते थे । शाह मी रानजी 
बीजापुरी (मृत्यु ।343 ई.); शाह्‌ बुरहान खान (मृत्यु [382 ई.) और सैयद 
मुहम्मद गैसूदराज (398 ई.) के लिखे पुराने गद्य भी प्राप्त हुए हैं । 
खड़ी बोली का प्रचार : मुगल दरबार की समृद्धि जब ह्वास होने लगी, और 
लखनऊ, पटना तथा मुशिदाबाद आदि में नयी नवाबी राजधानियाँ श्रीसम्पन्त होने 
लगीं, तो दिल्ली के गुणियों और व्यवसाथियों ने पुरव की ओर मुंह किया। उनके 
साथ की दिल्ली की शिष्ट भाषा सवंत्र फैलने लगी । अठारहवीं शताब्दी में निश्चित 
रूप से दिल्ली की शिष्ट भाषा चारों ओर फैल चुकी थी । कथा और धामिक 
प्रवचनों के लिए इस नयी शिष्ट भाषा का ही सववत्र व्यवहार किया जाने लगा था | 
कहा जाता है कि 74 ई. में पटियाला दरबार के कथावाचक श्री रामप्रसाद 
निरंजनी ने “भाषा योग वाशिष्ठ' नामक ग्रन्थ बहुत ही सुन्दर और परिमाजित 
भाषा में लिखा था, और उप्तके कुछ ही दिन बाद L76 ई. में मध्यप्रदेश के निवासी 
पण्डित दौलतराम ने रविषेणाचाये के 'जैन पद्मपुराण” का हिन्दी में अनुवाद 
किया था | इनकी भाषा रामप्रसाद निरंजनी की लिखी बतायी जानेवाली भाषा के 
समान व्यवस्थित और परिमाजित नहीं है । वह ब्रजभाषा-गद्य से एकदम मुक्त नहीं 
हो पायी है, परन्तु उससे इतना तो निश्चित हो जाता है कि उन दिनों खड़ी बोली 
में हिन्दी के बहुत सुन्दर गद्य-ग्रन्थ लिखे जाते थे। 
हिन्दी गद्य का सुत्रपात : उन्नीसवीं शताब्दी के प्रारम्भिक वर्षों में वास्तविक 
रूप में हिन्दी गद्य का FATA हुआ | इस समय तक साहित्य में, बजभाषा का ही 

५ [धान्य था और उन्नीसवीं शताब्दी के मध्य तक, और कुछ और बाद तक भी, कई 
पुस्तकों की टीकाएँ ब्रजभाषा के गद्य में लिखी गयीं । परन्तु खड़ी बोली में लिखा 
जानेवाला गद्य ही अन्त तक साहित्य का महत्त्वपूर्ण और प्रभावशाली वाहन बना । 
इन्हीं दिनों अंग्रेजों के प्रयत्न से कलकत्ते में फोर्ट विलियम कालेज की स्थापना हुई 
और अंग्रेज अफसरों ने गम्भीरतापूर्वक इस देश की भाषाओं के अध्ययन का प्रयत्न 
किया | इस कालेज के हिन्दी-उदू अध्यापक सर जान गिलक्राइस्ट ने हिन्दी और 
उर्दू मे पुस्तकें लिखाने का प्रयत्न किया । इन्होंने कई मुंशियों की नियुक्ति की । सर 
जान गिलक्राइस्ट प्रधान रूप से हिन्दुस्तानी या उर्दू के पक्ष पाती थे, परन्तु वे जानते थे 
कि उस भाषा की आधारभूत भाषा हिन्दवी या हिन्दुई' थी । इसी 'आधारभूत भाषा' 


L सर जान गिलक्राइस्ट के मत से हिन्दी और हिन्दवी में भेद था । उनकी दृष्टि में हिन्दी, 
हिन्दुस्तानी और उर्दू एक ही अर्थं के द्योतक शब्द हैं । ब्रजभाषा या हिन्दवी हिन्दुओं की 
भाषा है । हिन्दुस्तानी का निर्माण हिन्दवी या हिन्दुओं की बोली के आघार पर ही हुआ 
था । उसमें फारसी-अरवी के शब्द जोड़ दिये गये थे । गिलक्राइस्ट हिन्दुओं में प्रचलित 
इस 'हिन्दवी' को 'गॅवारू भाषा कहते थे । उन्हें अरबी-फारसी के शब्दों से भरी भाषा 
को हिन्दी कहने में आपत्ति नहीं थी, पर उन्हें डर था कि कहीं लोग हिन्दी और हिन्दवी 
या हिन्दुई को एक ही भाषा न समझ लें, इसलिए उन्होंने यथासम्भव 'हिन्दुस्तानी' शब्द 
का ही प्रयोग किया । इस भाषा के लेखकों में उन्होंने मीर, ददं, सौदा आदि के नाम 
F ' ai यद्यपि वे मानते ये कि हिन्दुस्तानी भाषा के पुराने कवियों और लेखकों ने 
फारसी लिपि का प्रयोग किया है, अतएव फारसी लिपि ही हिन्दुस्तानी की वास्तविक 
लिपि है; तथापि उन्होंने "हिन्दुस्तानी एनेकडोट्स एण्ड उेल्स', ‘fa आटिकल्स ऑफ 
are, ‘fe ओरिएण्टल लिग्विस्ट' (।798 ई. ) आदि पुस्तके रोमन लिपि में ही प्रकाशित 
करायीं । सन्‌ (802 में रोमन लिपि में प्रकाशित 'ओरिएण्टल लिग्विस्ट' की भाषा इस 
प्रकार की थी: 

“बाद अजान काजी मुफ्ती से पूछा, कहो अब इसकी क्या सजा है । उन्होंने अजे की 
कि अगर इवरत के वास्ते ऐसा सरश क़त्ल किया जावे तो दुरुस्त है। तब उसे 
कत्ल किया और उसकी जगह उसके बेटे को सफंराज फरमाया I” इत्यादि । 
विलियम anai बेली जो दो-तीन महीने के लिए ]828 ई. में स्थानापन्न गवनंर के 
पद पर थे, सर जान गिलक्राइस्ट के विद्यार्थी ये । फोर्ट विलियम कालेज के विद्यार्थियों 
के लिखे निवन्ध-संग्रह ('एसेज एण्ड थीसिस कम्पोज्ड', ]804 ई.) में उनका एक थीसिस 
है । उसकी कुछ पंक्तियाँ इस प्रकार हैं: 
ost fag बात साहिब फिक्र पर भयां है कि किसी मुल्कि वसी में अगर्चे बहुत 
देशी भाखा बल्कि वाजी जबाने मुखालफ़ भौ बोलने में आतो हैं तौ भी दरबारी 
मोर दारुल्सल्तनत की जबान लाक़लाम GIES में ओरो पर तरजीह रखती है***। 
इत्यादि । 
स्पष्ट है कि até विलियम कालेज के भापा-विषयक सलाहकार ओर विशेषज्ञ सर 
जान गिलक्राइस्ट नागरी लिपि ओर शुद्ध हिन्दी के पक्षपाती नहीं थे । फिर भी उन्होंने 
भाषा-मुंशियों की नियुक्ति की जो यह सिद्ध करता है कि देश में शुद्ध हिन्दी का प्रयोग 
पर्याप्त मात्रा में था और गिलक्राइस्ट के लिए उसकी उपेक्षा सम्भव नहीं थी । 

की जानकारी के लिए उन्होंने कुछ 'भाषा-मुंशियों' की सहायता प्राप्त की । कुछ 
हिन्दी इतिहासकार विद्वानों का विश्वास है कि सर जान गिलक्राइस्ट हिन्दी को उर्दू 
से भिन्त स्वतन्त्र और शिष्ट भाषा मानते थे। परन्तु यह भ्रम ही है। वे उर्दू को 
ही शिष्ट भाषा समझते थे। हिम्दुई या हिन्दवी को इस शिष्ट भाषा की आधारभूत 
भाषा मानने के कारण ही वे इस WATS’ भाषा की पढ़ाई की व्यवस्था के लिए 
चिन्तित हुए थे, इसे शिष्ट भाषा समझकर नहीं । 'भाषा-मुंशियों' में श्री लल्लू- 
लालजी और सदल मिश्र नामक दो पण्डितों ने हिन्दी गद्य में पुस्तकें लिखीं । एक 
और भाषा-मृंशी श्री गंगाप्रसाद शुक्ल थे, जिनकी किसी रचना का पता नहीं चलता । 
कालेज की कार्यवाहियों में इनकी सहायता से बने एक कोश 'हिन्दी-इंगलिश 
डिक्शनरी' का उल्लेख मिलता है। इस प्रकार लल्लूलालजी और सदल मिश्च ने 
हिन्दी गद्य में पुस्तकें लिखीं । परन्तु यह नहीं समझना चाहिए कि फोर्ट विलियम 
कालेज में ही हिन्दी गद्य का सूत्रपातं हुआ। हमने ऊपर देखा है कि इस कालेज 
की स्थापना के बहुत पूर्व सुन्दर और व्यवस्थित गद्य लिखा जाने लगा था। 
फोर्ट विलियम कालेज का हाथ कितना था: जिन दिनों सर जान गिल- 
क्राइस्ट लल्लूलालजी और सदल मिश्र से पुस्तकं लिखाने की व्यवस्था कर रहे थे, 
उसके थोड़ा पूर्व दिल्लीनिवासी मुंशी सदासुखलालजी ने बहुत ही सुन्दर भाषा 
में भागवत को कथा का 'सुखसागर' नाम से भाषान्तर किया और लखनऊ के मुंशी 
इंशाअल्ला खाँ ने “रानी केतकी की कहानी' नाम से एक ऐसी कथा लिखी थी, 
जिसमें अरबी-फारसी के शब्दों को हटाकर शुद्ध हिन्दी लिखने का प्रयास था । 
कालेज जिन दिनों नथे साहित्य के निर्माण की ओर दत्तचित्त था, उन दिनों 
निश्चित रूप से खड़ी बोली शिष्टजन के व्यवहार की भाषा हो चली थी । सुप्रसिद्ध 
राजा राममोहन राय के लिखे एक पंम्फलेट से पता चलता है कि यह भाषा उन 
दिनों शास्त्रार्थ-विचार के लिए भी व्यवहृत होने लगी थी.। यह पैम्फलेट 86 
ई. में छपकर प्रकाशित हुआ था । इसलिए यह समझना ठीक नहीं है कि mè 
विलिप्रम कालेज के अधिकारियों की प्रेरणा से ही आधुनिक हिन्दी गद्य का निर्माण 
हुआ। डॉ. लक्ष्मी सागरजी वाष्णंय फोट विलियम कालेज की कार्यवा हियों के विवरण 
के अध्ययन से इस नतीजे पर पहुँचे हैं कि कालेज की नीति हिन्दी के बहुत अनु- 
कूल नहीं थी। सर गिलक्राइस्ट के बाद इस विभाग में प्राइस की नियुक्ति हुई 
थी। वे हिन्दी के अधिक अनुकूल थे; पर उनके कार्यकाल में भी हिन्दी गद्य के 
निर्माण में बिशेष उन्नति नहीं हुई । वस्तुतः हिन्दी गद्य उन दिनों अपनी भीतरी 
प्राणशक्ति के बल पर ही आगे बढ़ा । 
मुंशी सदासुखलाल : मुंशी सदापुखलालजी नियाज (746-]824 $. ) 
दिल्ली-निवासी थे । ईस्ट इण्डिया कम्पनी की अधीनता में चुनार में एक अच्छे पद 
पर कार्य करते थे। ये उर्दू और फारसी के अच्छे लेखक और सुकवि थे। das 
वर्ष की अवस्था में 8ll ई. में नौकरी छोड़कर प्रयाग चले आये, और भगवान्‌ 


ENI त करने लगे प्रि ताठला, दत्को5भाषा कुछ 

निखरी हुई और सुव्यवस्थित है। तत्काल प्रचलित पण्डिताऊ प्रयोग इनमें मिल 
जाते हैं । परन्तु यह संस्कृत-मिश्चित भाषा ही उन दिनों हिन्दुओं की शिष्ट-जन- 
ae oe थी, इसमें सन्देह नहीं । 'सुखसागर' के अतिरिक्त एक और भी प्स्तक 
मुंशीजी ने लिखी थी, परन्तु उसका अधूरा रूप ही उपलब्ध है । सदासुखलालजी 
की cil में सहज प्रवाह है, वह किसी के निदेश पर और किसी खास प्रकार की 
भाषा के निर्माण के उद्देश्य से नहीं लिखी गयी है, इसीलिए उसमें स्वाभाविकता 
और स्पष्टता है ।' 

मुंशी इंशाअहला at: परन्तु मुंशी इंशाअल्ला खाँ (मृत्यु 8:8 ई.) की 
लिखी पुस्तक 'उदयभान चरित या रानी केतकी की कहानी' में यह सहज भाव 
नहीं है । मुंशी इंशाअल्ला खाँ का उद्देश्य ऐसी भाषा लिखने का था, जिसमें “हिन्दी 
छुट और किसी बोली का ge’ न हो। वे 'भाखापन' अर्थात्‌ संस्कृत-मिश्चित 
हिन्दी से भी वचना चाहते थे । फिर भी उनकी इच्छा थी कि “जैसे भले लोग-- 
अच्छों से अच्छे--आपस में बोलते-चालते हैं, ज्यों-का-त्यों उसी का डोल रहे, 
और छाँव किसी की न हो।” इस प्रकार उनके प्रयत्न में एक आयास था, 
उन्होंने भरसक संस्कृत से और अरवी-फारसी के शब्दों से भी बचने का प्रयत्न 
किया है। उनकी वाक्य-रचना-शैली में उर्दू-फारसी शैली का प्रभाव है। एक 
प्रकार का यत्न-साधित प्रभाव सववत्र है, जिसके कारण भाषा में सहज प्रवाह नहीं 
आ पाया है। आगे चलकर यह भाषागत आदर्श मान्य नहीं हुआ। इस प्रकार 
फोर्ट विलियम कालेज की सीमा के वाहर दो सुलेखकों ने स्वेच्छा से जिन गद्य - 
शैलियों की नींव डाली, उनमें मुंशी सदासुखलालजी की शैली भविष्य में अधिक 
ग्रहण योग्य सिद्ध हुई। 

लल्लूलालजी : फोर्ट विलियम कालेज से सम्बद्ध लल्लूलालजी ने भागवत 
की कथा के आधार पर लिखे गये एक ब्रजभाषा काव्य के आधार पर 'प्रेमसागर 
नामक ग्रन्थ लिखा, जिसकी भाषा में ब्रजभाषा का प्रभाव है । विदेशी भाषा के 
शब्द इसमें आ गये हैं, पर प्रयत्त उनसे वचने का ही है। इस ब्रजरंजित खड़ी 
बोली में भी वह सहज प्रवाह नहीं है, जो सदासुखलाल की भाषा में है । एक अंग्रेज 
अफसर ने, जिसे 'प्रेमसागर' पढ़कर हिन्दी पढ़ने का अवसर मिला था, इस पुस्तक 
के बारे में लिखा था कि ऐसी 'थका देनेवाली भाषा' उसने कहीं नहीं देखी । 

पं. सदल मिश्र : परन्तु पं. सदल मिश्र की भाषा अधिक व्यावहारिक और 
सुथरी है। पण्डितजी आरा (विहार) के निवासी थे, इसलिए स्वभावत: उनकी 
भाषा में पूरबी प्रयोग मिलते हैं। फिर भी उनकी भाषा में अधिक प्रवाह है; 


L मंशीजी की भाषा का नमूना--“विद्या इस हेतु पढ़ते हैं कि तात्पयं इसका जो सतोवृत्ति है 
वह प्राप्त हो और उससे निज स्वरूप में लय हजिए। इस हेतु नहीं पढ़ते हैं कि चतुराई को 
बातें कहके लोगों को बहुकाइए फूसलाइए ओर सत्य छिपाइए, व्यभिचार कीजिए ओर 
सुरापान कीजिए ओर मन को, कि तमोवृत्ति से भर रहा है, निर्मल न कीजिए ।” 

और वह परवर्त्ती साहित्य-भाषा का अच्छा मार्गदर्शक कही जा सकती है । कालेज 
की कार्यवाहियों से पता लगता है कि सदल मिश्र ने एक और संस्कृत ग्रन्थ का 
हिन्दी भाषा में अनुवाद किया था, पर उस पुस्तक का कहीं पता नहीं चलता | 

यद्यपि पं. सदल मिश्र की भाषा अधिक व्यवस्थित, अधिक साफ और अधिक 
चस्त है, तथापि फोर्ट विलियम कालेज के अधिकारियों को वह बहुत पसन्द नहीं 
थी । उनकी लिखी भाषा का कालेज में विशेष सम्मान नहीं हुआ । आगे चलकर 
लल्ललालजी के 'प्रेमसागर' को जितना गौरव दिया गया, उतना सदल मिश्च की 
किसी रचना को नहीं दिया गया। परन्तु सदल मिश्च की भाषा में भावी खड़ी 
हिन्दी का माजित रूप स्पष्ट हुआ है। आगे चलकर साहित्य में जो भाषा गृहीत 
हुई उसका गठन बहुत-कुछ सदल मिश्र की भाषा के आदर्श पर हुआ । धीरे-धीरे 
हिन्दी गद्य ने व्रजरंजित प्रयोगों को छोड़ दिया और लल्लूलालजी की शेली 
साहित्य में गृहीत नहीं हो सकी। मुंशी सदासुखलाल की भाषा में भी ब्रजरंजित 
प्रयोग हैं, परन्तु उसमें भी यथासम्भव ब्रजभाषा के प्रयोगों से बचने का ही प्रयत्न 
है। मुंशीजी और सदल मिश्रजी की भाषा का रूप ही कट-छंटकर और साफ- 
सुथरा होकर हिन्दी साहित्य का वाहन बना | 


2, परिमाजित भाषा और साहित्य का आरम्भ 


परिमार्जित भाषा का सूत्रपात: सन्‌ [85 ई. में एन. बी. एडमास्टन ने 
तथा कुछ उच्च पदस्थ अन्य अंग्रेज कर्मचारियों ने फोर्ट विलियम कालेज के अधि- 
कारियों का ध्यान भाषा-सम्बन्धी गड़बड़ी की ओर आकृष्ट किया था । इन सवके 
परिणामस्वरूप ]824 ई. में कालेज के पाठ्यक्रम में हिन्दी को विशेष स्थान 
दिया गया, और तुलसी-रामायण पाठ्य-पुस्तकों में शामिल कर ली गयी । परन्तु 
फिर भी कालेज की ओर से हिन्दी को विशेष प्रोत्साहन नहीं मिला। सन्‌ ।854 ई. 
में तो कालेज ही तोड़ दिया गया | सन्‌ ]823 ई. में आगरा कालेज की स्थापना 
हुई और उसमें हिन्दी-शिक्षा की व्यवस्था की गयी । इससे पूर्व ।8]7 ई. में 
“कलकत्ता स्कूल बुक सोसायटी की स्थापना हो चुकी थी और 833 ई. में 
आगरा बुक स्कूल सोसायटी' की स्थापना हुई। इन संस्थाओं ने अच्छे-अच्छे 
पाठ्य-ग्रन्थ प्रस्तुत कराये । इन पाठ्य-ग्रन्थो में भाषा अधिक परिमाजित और 
व्यवस्थित हुई, और उसमें अनेक नये विषयों के अभिव्यक्त करने की क्षमता 
आयी । 'ग्रह-मण्डल का संक्षेप-वर्णन', 'पदार्थ-विद्यासागर', 'रेखागणित' आदि 
पाठ्य-पुस्तकें विषय और भाषा दोनों ही दृष्टि से नवीन थीं । यद्यपि इन पुस्तकों 
में जो भाषा प्रयुक्त हुई थी, वह परवर्ती काल में प्रयोग होनेवाली भाषा | 
अपेक्षा शिथिल थी, तथापि वह भाव-प्रकाशन के उपयुक्त थी । 

ईसाई मिशनरियों की सहायता: हिन्दी भाषा को आधुनिक रूप देने में 
ईसाई मिशनरियों का महत्त्वपूर्ण हाथ है । सन्‌ 799 ई. में कलकत्ते के निकटस्थ 
श्रीरामपुर में विलियम करे, मार्शमंन और वार्ड ने डेनिश मिशन की स्थापना 

की थी, और उसी समथ से ईसाई धर्म-पुस्तकों का अनुवाद भिन्न-भिन्त भारतीय 
भाषाओं में होने लगा। बाइविल का प्रथम अनुवाद कॅरे का किया ही कहा 
जाता है। वार्ड तीक्ष्ण दृष्टिसम्पन्न विद्वान्‌ थे। उन्होंने समूचे भारतवर्ष को घूम- 
घूमकर देखा था, और तत्कालीन हिन्दू समाज को अच्छी तरह समझने का 
प्रयत्न किया था | उनकी 'हिन्दूज' नाम की पुस्तक उन दिलों के हिन्दू समाज के 
सभी पहलुओं पर बहुत अच्छा प्रकाश डालती है। मार्शमैन भी अत्यन्त सुयोग 
विद्वान्‌ थे । उन्होंने केवल ईसाई मत के धमंग्रन्थों का ही हिन्दी रूपान्तर नहीं 
प्रकाशित कराया, बल्कि वे ज्ञान-विज्ञान की अन्य शाखाओं पर भी पुस्तक लिखते- 
लिखाते रहे । पं. रतनलाल नामक एक लेखक ने उनकी इतिहास की एक पुस्तक 
का 'कथासार' नाम से अनुवाद किया था। इन ईसाई मिशनरियों का प्रधान 
उद्देश्य ईसाई धर्म का प्रचार करना था । यह कार्य उन्होंने बड़ी लगन, तत्परता 
और सूझ-वूझ के साथ किया । उन्होंने सवसे पहले देश की जनता को समझने का 
प्रयत्न किया । उनके कई प्रचारक सचमुच ही महाप्राण व्यक्ति थे । उन्होंने देश 
की विभिन्न भाषाओं का अध्ययन किया, उनकी लिपियों के लिए टाइप ढलवाये, 
देश के विभिन्‍न भागों में स्कूल, कालेज, चिकित्सालय आदि लोकोपकारी 
संस्थाओं की स्थापना की, और इस प्रकार देश की जनता को अपने अनुकूल बनाने 
का प्रयत्न किया । किन्तु फिर भी साधारण जनता उन्हें शंका की दृष्टि से देखती 
रही | इसका कारण था, कि वे विदेशो शासक की जाति के थे, और प्रत्यक्ष या 
अप्रत्यक्ष रूप से भारतीय समाज-व्यवस्था के विरोधी रूप में जनता के सामने 
उपस्थित हुए । दूसरे, इस देश की जनता में धामिक स्वाभिमान की मात्रा बहुत 
अधिक थी, और ईसाई मिशनरियों की चेष्टाएँ साधारण जनता की दृष्टि में 
भारतीय संस्कृति की विरोधी ही सिद्ध हुई, इसीलिए ईसाई पादरियों ने जो कुछ 
किया वह्‌ शंका की दृष्टि से देखा गया । 

नवीन सम्पर्क का परिणाम : परन्तु देश में नवीन युग का आरम्भ हो गया 
था, यह युरोपियन सम्पर्क का फल था । इंग्लैण्ड और यूरोप के अन्यान्य देशों में 
एक नवीन वैज्ञानिक युग का आरम्भ हो गया था, ओर वहाँ की जनता के विचारों 
में जबरदस्त परिवर्त्तन होने लगे थे। जो अंग्रेज इस देश में शासन करते के उद्देश्य 
से आये थे, उनमें कई बहुत बड़े मनस्वी और उदात्त विचारों के मनुष्य थे । उन्होंने 
इस देश में भी सामाजिक सुधार का कार्य करना चाहा, लेकिन ईस्ट इण्डिया 
कम्पनी के नीतिनिर्धारक लोग बहुत फूंक-फूंककर कदम रखना चाहते थे; वे ऐसा 
कोई कार्य नहीं करना चाहते थे, जिससे देश की जनता विगड उठे । उन्होंने अपने 
कर्मचारियों को ऐसे सब कार्यों से अलग रखने की नीति स्वीकार की थी, जिनसे 
देश की जनता में किसी प्रकार के सन्देह का भाव उत्पन्न हो । वे ईसाई धर्म के प्रचार 
के विरुद्ध थे बहुत दबाव में पड़कर ही उन्हें ईसाई धर्म-प्रचा रकों को स्वाधीनता- 
पूर्वक कार्य करने की आज्ञा देनी पड़ी । सन्‌ 8i3 ई. में विल्वरफोर्स एक्ट पास 
हुआ और फलस्वरूप ईसाई मिशनरियों ने अधिक उत्साह के साथ कार्य करना 

आरम्भ किया । सन्‌ 832 ई. तक श्रीरामपुर की मिशनरियों ने इस देश कौ 
चालीस भाषाओं में अपने धरग-ग्रन्थ प्रकाशित किये। इन भाषाओं में वघेली, 
छत्तीसगढ़ी, कनौजी, भोजपुरी जैसी-उपभाषाएँ भी थीं। 
हिन्दी पत्रकारिता का जन्म: l6 फरवरी सन्‌ ।826 ई. को पण्डित 
युगलकिशोर शुक्ल ने 'उदन्त-मार्तण्ड' नामक पत्र निकालने को अनुमति के लिए 
प्राथना की, और 30 मई 826 ई. को 'उदन्त-मार्तण्ड' की पहली संख्या कलकत्ते 
से प्रकाशित हुई। इसी को हिन्दी का पहला TA माना जाता है । यह पत्र साप्ता- 
हिक था। “उदन्त-मा्तण्ड' नवयुग के आगमन की सूचना लेकर आया। उस समय 
हिन्दी पाठकों की संख्या बहुत कम a) लगभग डेढ़ वर्ष निकलकर 4 दिसम्बर, 
]827 ई. को यह्‌ पत्र बन्द हो गया | हिन्दी का दूसरा पत्र 'बंग-दूत' माना जाता 
है, जो 9 मई 829 ई. को कलकत्ते सें ही निकला । यह चार भाषाओं में 
निकला था--अंग्रेजी, बँगला, हिन्दी और फारसी । इनके स्वत्वाधिकारियों में 
राजा राममोहन राय, प्रिस द्वारिकानाथ ठाकुर और प्रसन्नकुमार ठाकुर इत्यादि 
थे। इसके बाद कलकत्ते से सन्‌ 834-8. Ñ सम्भवतः एक तीसरा हिन्दी पत्र भी 
निकला, जिसका नाम प्रजा-मित्र' था। ये सभी हिन्दी पत्र कलकत्ते से ही निक- 
लते थे, जो हिन्दी-भाषी मूलक्षेत्र से बाहर था । हिन्दी-भाषी प्रदेश में सबसे पहले 
[844 ई. में राजा शिवप्रसाद सितारेहिन्द का 'बनारस' पत्न निकला, जिसके 
सम्पादक तारामोहन मित्र नाम के बंगाली विद्वान्‌ थे । इसके बाद 846 ई. में 
मौलवी नासिरुद्दीन के सम्पादकत्व में 'मा्तण्ड' नामक एक और पत्र प्रकाशित 
हुआ । इसमें भी हिन्दी, उर्दू, बॅगला, अंग्रेजी और फारसी, इन पांच भाषाओं का 
प्रयोग होता था। इस प्रकार उन्नीसवीं शताब्दी के पूर्वाद् में हिन्दी पत्रकार-कला 
का जन्म हुआ, और यद्यपि बह विशेष बल प्राप्त नहीं कर सकी, तथापि उसमें 
नवीन युग के विचारों की शक्ति आ गयी थी। 
नयी शिक्षा का सूत्रपात: यद्यपि शुरू-शुरू में कम्पनी सरकार की इच्छा 
अंग्रेजी भाषा के प्रचार की नहीं थी, तथापि आगे चलकर उसे इसी भाषा का 
प्रचार करना पड़ा । सन्‌ ।8।3 ई. में एक एक्ट मंजूर किया गया था, जिसके 
अनुसार फ/रसी और संस्कृत शिक्षा-प्रणाली को प्रोत्साहन दिया गया था। राजा 
राममोहन राय इस एक्ट के विरुद्ध थे, वे देश में नये ढंग की शिक्षा-प्रणाली प्रच 
लित करना चाहते थे। उनका विश्वास था कि पुराने ढरें की पढ़ाई यदि जारी 
रही तो देश में किसी प्रकार का सामाजिक सुधार नहीं हो सकेगा। नये ढंग की 
शिक्षा के प्रवत्त॑न के उद्देश्य से डेविड हेयर नामक प्रसिद्ध शिक्षा-विशारद के सहयोग 
से राजा राममोहन राय ने एक स्कूल की स्थापना की थी, और सन्‌ ।830 | में 
अलेक्जेण्डर डफ ने उच्च शिक्षा देने के अभिप्राय से एक अंग्रेजी कालेज की स्थापना 
की। उस समय तक कम्पनी सरकार इस नवीन शिक्षा-प्रणाली के पक्ष में नहीं थी। 
सन्‌ 8i3 ई. में इंग्लैण्ड की पालियामेण्ट ने ज्ञान-विज्ञान की शिक्षा के लिए प्रथम 
बार एक लाख रुपये की मंजूरी दी थी। वह रुपया संस्कृत और फारसी की पढ़ाई 

पर ही खर्च किया गया | भारत सरकार के कानून-सदस्य लाड मेकाले से [834 ई. 
में इन रुपयों के वारे में राय माँगी गयी थी । लार्ड मेकाले ने पालियामेण्ट को 
लिखा कि जो रुपया ज्ञान-विज्ञान के लिए दिया गया था, वह संस्कृत और फारसी 
| की पिछड़ी हुई शिक्षा-प्रणाली पर व्यय करके नष्ट कर दिया गया | उनके इस पत्र 
का बड़ा व्यापक प्रभाव पड़ा, और तत्कालीन भारत सरकार की शिक्षा-विपयक 
नीति में आमूल परिवर्त्तन हो गया । इस परिवर्त्तन के मूल में मेकाले की यह इच्छा थी 
कि भारतीय शिक्षित समाज भी अंग्रेजों की भाँति ही सोचने-समझने लगे । उनकी 
इच्छा फलवती हुई। आज तक भारतवर्ष का शिक्षित समाज उसी महिमामयी 
इच्छा का शिकार वना हुआ है । भारतवर्ष के पिछले सौ-सवा सौ वर्षों का साहित्य 
इस नवीन परिवत्तित नीति से प्रभावित रहा है। सन्‌ 835 ई. में सरकार 
ने अंग्रेजी भाषा के माध्यम से नये ढंग की शिक्षा देने का आयोजन किया, और 
[844 ई. में लाड हाडिग की वह महत्त्वपूर्ण घोषणा प्रकाशित हुई, जिसके अनुसार 
सरकारी नौकरियों के योग्य वही संमझे जाने लगे जिन्हें अंग्रेजी शिक्षा मिली हो। 

इस प्रकार उन्नीसवीं शताब्दी के पूर्वाद्ध में नवीन शिक्षा-प्रक्षाली का जन्म 
हुआ, और उसकी जडे मजबूत हुई। यहीं से अंग्रेजी भाषा ने इस देश की अपनी 
भाषाओं का स्वान दखल किया, और धीरे-धीरे शिक्षित जनता के चित्त में इस 
प्रकार जड़ जमाकर बैठी कि उससे आज तक देशी भाषाओं का पिण्ड नहीं छूट सका 
है। सन्‌ [853 ई. में ईस्ट इण्डिया कम्पनी को एक नथा चाटेर मिला, और नयी 
शिक्षा-पद्धति के गुण-दोषों को परखने का अवसर मिला। सन्‌ 854 ई. में सर 
aret वड ने शिक्षा-प्रमार की एक नयी योजना बनायी, जिसके अनुसार हर जिले में 
कम-से-कम एक हाई स्कूल और गाँव-गाँव में पाठशाला खोलने की नीति अपनायी 
गयी थी । सर चार्ल्स वुड देशी भाषाओं के विरोधी नहीं थे। वे देशी भाषाओं 
को प्रोत्साहन देने के पक्ष में थे, लेकिन उनकी नीति चली नहीं, और (857 ३. 
में सारी भारतीय जनता विदेशी शासन-तीति से ऊबकर विद्रोह कर बैठी | é 

नवीन शिक्षा का प्रचार और विद्रोह: उन्वीसवीं शताब्दी के प्रारम्भ में 
ईसाई प्रचारकों ने वडे उत्साह से अपता धर्म-प्रचार शुरू किया था। आधुनिक 
शिक्षाप्राप्त युवक धीरे-धीरे ईसाई धर्म की ओर आकृष्ट होने लगे। a ड 
इसकी बड़ी जबरदस्त प्रतिक्रिया हुई, और ।828 ई. में इन्हीं प्रतिक्रिया 
फलस्वरूप कलकते में ब्राह्मसमाज की स्थापना gel इन दिनों देश र विभिन्न 
भागों में ईसाई धर्म की प्रतिनिधि संस्थाएँ अलग-अलग काम कर रही थीं ee: 
बाद में इन्होंने सामूहिक रूप से ईसाई घर्म का प्रचार आरम्भ किया। ae न 
संस्थाओं ने नये ढंग के अनेक विद्यालय स्थापित किये, और देशी भाषाओं में नाना 
विषयों के पाठय-ग्रस्थ भी प्रस्तुत क्रिये । इनके विद्यालयों में वाइबिल का a 
अनिवार्य था । एक तरफ तो अंग्रेजों का देशी राज्यों पर अनुचित eE 
दूसरी तरफ ईसाई धर्म का इस प्रकार सोत्साह प्रचार, इग दोनों न, 
जनता को सशंक कर दिया, और शुभ बुद्धि से किये जातेवाले सुध 

उनके चित्त में सन्देह उत्पन्त कर दिया । इसका विस्फोट सन्‌ ।8 57 ई, के विद्रोह 
के रूप में हुआ था। इस विद्रोह की प्रेरणा किसी बड़े लक्ष्य से नहीं प्राप्त हुई थी, 
इसीलिए इसका परिणाम भी किसी बड़े फल के रूप में नहीं प्रकट हुआ । वह केवल 
भारतीय जनता के विक्षोभ को प्रकट करके समाप्त हो गया। 
नवीन यग का जन्मकाल : यह केवल राजनीतिक संघर्ष का काल नहीं था, 
केवल सामाजिक शक्तियों के एक-दूसरे से टकराने का भी समय नहीं था, बल्कि 
एक नवीन युग के जन्म लेने का समय था । यहाँ से हमारा देश नयी मोड़ पर आकर 
खड़ा हो गया, और उसके साथ-ही-साथ देश की साहित्यिक चेतना भी नवीन दिशा 
की ओर मुड़ी । प्राचीन भारतीय संस्कार तब भीप्रवल रूप से वत्तमान थे, परन्तु 
वे भी बिल्कुल नयी दिशा में मुँह करके खड़े हो गये । यहाँ से शिक्षित समुदाय में 
एक नये दृष्टिकोण की सम्भावना उत्पन्न हुई। मनुष्य के सामाजिक सम्बन्धों 
और अन्तरवैयक्तिक सम्बन्धों के मान में परिवर्तन होने लगा, और क्रमशः पुराने 
संस्कारों से मुक्त नवीन दृष्टि उत्पन्न हुई जिसने राजनीतिक; साहित्यिक, धा मिक 
और सामाजिक क्षेत्रों में नयी हलचल पैदा कर दी। वैज्ञानिक मनोभाव इंगलैण्ड 
में जड़ जमाता जा रहा था, और उसकी लहरें भारतवर्ष के वायुमण्डल को भी 
तरंगित कर रही थीं । सन्‌ 896 ई. में स्वेज नहर के खुल जाने से इंगलैण्ड और 
भारत की भौगोलिक दूरी कम हो गयी । अंग्रेजी शिक्षा के प्रचार से दोनों देशों को 
मानसिक दूरी भी कम होने लगी । कम्पनी की सरकार ने 844 ई. से 856 ई. 
तक देश के दूर-दूर भाग रेल और तार से सम्बद्ध कर दिये | रेल तो सन्‌ सत्तावन 
के विद्रोह का प्रमुख कारण थी और तार उस विद्रोह के दबाने का सफल अस्त्र 
साबित हुआ । अंग्रेज-जँसी जीवित जाति के सम्पक में आने से जनता के चित्त में 
आलोड़न शुरू हुआ, और जब विद्रोह के बाद शासन का भार ईस्ट इण्डिया कम्पनी 
के हाथ से निकलकर इंगलैण्ड की रानी के हाथ में आ गया, तो देश के शान्त वाता- 
वरण में विचारशील लोगों को अंग्रेज जाति के गुण समझने का अवसर मिला। 
प्रधान रूप से इसी समय उनका अपनी सामाजिक कुरीतियों, ध।मिक कुसंगतियों 
और साहित्यिक तुटियों की ओर ध्यान गया | ईसाई धर्म के प्रचारक हिन्दू धर्म की 
तीव्र और कटु आलोचना कर रहे थे। इससे जहाँ एक ओर लोगों के चित्त में क्षोभ 
हो रहा था, वहाँ दूसरी ओर अपनी कमजोरियों का ज्ञान भी हो रहा था। ईसाई 
धर्मे-प्रचा रकों ने सती-दाह, कन्या-वध आदि अनेक कुप्रथाओं का विरोध किया, 
और कानून बनाकर उनका उच्छेद करा दिया था । इस तरह वे हिन्दू समाज का 
प्रत्यक्ष और अप्रत्यक्ष दोनों प्रकार से हित कर रहे थे। उनके खण्डनों और कटाक्षों 
से शिक्षित हिन्दू अपने समाज और धर्म के विषय में सोचने को बाध्य हुए । 


हिन्दी की उपेक्षा और उसकी भीतरी शक्ति : सन्‌ ।836 ई. तक 


सरकारी दफ्तरों की भाषा फारसी थी, ।837 ई. से वह फारसी-बहुल उर्दू हो 
गयी । धीरे-धीरे अदालतों से नागरी अक्षरों का बहिष्कार हो गया | हिन्दुओं के 
लिए भी जीवकोपार्जन की दृष्टि से उर्दू लिपि का ज्ञात आवश्यक हो गया । हिन्दी 

के लिए और नागरी अक्ष रों के लिए यह बड़े संकट का काल था । यह केवल हिन्दी- 
pleas gr cl! नहीं हुआ, वल्कि हिन्दी लिखने और वोलनेवालों के मन में 
हीनता ग्रन्थि पैदा करने का कारण भी हुआ। सरकारी अफसर उत्तरोत्तर हिन्दी 
से अनभिज्ञ और उर्दू से परिचित होते गये । केवल हिन्दी जाननेवालों की दशा 
शोचनीय होती गयी । परिणाम यह हुआ कि आगे चलकर जब कभी हिन्दी की 
पढ़ाई की बात उठी, तव उसको अविकसित भाषा कहकर उसकी उपेक्षा की गयी। 
शिक्षित हिन्दुओं तक ने उसका विरोध किया । देवनागरी लिपि और हिन्दी भाषा 
को कहीं से कोई उल्लेख योग्य प्रोत्साहन नहीं मिला । परन्तु समस्त विरोधों ओर 
उपेक्षाओं को पददलित करके केवल अपनी भीतरी प्राण-शक्ति के बल पर यह 
भाषा दिनों-दिन बढ़ती गयी । 

ऊपर के संक्षिप्त इतिहास से स्पष्ट है कि उन्नीसवीं शताब्दी के पूर्वार्द्ध में 
आधुनिक हिन्दी गद्य का जन्म हुआ और जन्म के साथ-ही-साथ सरकार की ओर 
से उसकी उपेक्षा शुरू हुई । सरकारी उपेक्षा ने वीच-बीच में विरोध का भी रूप 
ग्रहण किया । किन्तु हिन्दी जनता की भाषा थी, उसके बिना सरकार का काम 
नहीं चल सकता था । उसे बरावर जनता का सहारा मिलता रहा । हिन्दी में 
समाचारपत्र जनता के प्रतिनिधियों ने निकाले | पाठ्य-पुस्तकें भी सरकार की ओर 
से प्रकाशित नहीं हुई । अदालतों में हिन्दी को स्थान नहीं मिला । शिक्षा का 
माध्यम भी हिन्दी नहीं बनी। सरकार की ओर से कभी-कभी यह अनुभव तो 
अवश्य किया गया कि हिन्दी भाषा और देवनागरी लिपि को उचित स्थान मिलता 
चाहिए,' परन्तु साहस और सौमनस्य के साथ वह कभी हिन्दी के उचित दावे को 
मानने को प्रस्तुत नहीं हुई । हिन्दी का विकास उसकी अपनो भीतरी शक्ति के बल 
पर ही हुआ है। 

राजा शिवप्रसाद सितारेहिन्द : यद्यपि सरकार की नीति हिन्दी के अनुकूल 
नहीं थी, तथापि वह उसकी एकदम उपेक्षा भी नहीं कर सकती थी । उसे स्कूल के 
पाठ्यक्रम में हिन्दी को स्थान देता पड़ा। परन्तु उसे न तो अदालतों में स्थान प्राप्त 
हुआ, न शासन के अन्यान्य क्षेत्रों में । “रामायण”, '्रेमसागर' आदि कुछ पुस्तके 
पाठ्यक्रम में रख अवश्य दी गयीं, परन्तु इस बात का कोई प्रयत्न नहीं किया गया, 
कि इस विषय में ज्ञान-विज्ञान की अनेक पुस्तकें छापी जायें । ऐसे ही समय में राजा 
शिवप्रसाद सितारेहिन्द (।823-95 ई.) शिक्षा विभाग में आये। वे देवनागरी 


I सन्‌ (850 ई. में प्रकाशित एक इश्तिहार की भाषा से इसका सबूत मिल जाता है-“यह 
इश्तिहार सब लोग को प्रसिद्ध हुजियो । नक़शे जिलों के जिनके नाम किनारे पर लिखें 
जाते हैं सितम्बर महीने में नागरी और फारसी अक्षरों में कागज श्रीरामपुर में छपकर हरेक 
जिले में मदरसे के जिले वजीटर के पास छपने को भेजे जायेंगे। ये नकशे रंगीन होंगे ओर 
इनमें शहर और कसवे ओर गाँव की आवादी, राहें, तदियाँ, थाने, चौकियाँ सब लिखी 


जायेंगी | अभी कुछ मोल निश्चय नहीं gat” ।” इत्यादि । 

लिपि के पक्षपाती थे, परन्तु खुलकर फारसी लिपि का विरोध नहीं कर सकते थे | 
सरकारी नौकरी होने के कारण वे सरकार की भाषा-विषयक नीति का खुल्लम- 
खल्ला विरोध भी नहीं कर सकते थे। वे शुद्ध संस्कृत-मिश्चित eal fra सकते 
थे। उनकी कई पुस्तकें 'मानव धर्म सार', 'योगवाशिष्ठ के चुने हुए श्लोक', 
“उपनिषद्‌ सार', 'भू गोल हरतामलक', AAT मन aa’, 'आलसियों का कोड़ा', 
'विद्यांकुर', 'राजा भोज का सपना' और 'वर्णमाला' आदि बहुत शुद्ध और संस्छृत- 
मिश्चित हिन्दी में लिखी गयी हैं। वे लल्लूलालजी की भाषा ; को पिछड़ी भाषा 
मानते थे, परन्तु उत्तकी शुरू-णुरू की लिखी हुई भाषा में 'सेवते', 'आवते', 'बिताय' 
जैसे प्रयोग मिल जाते हैं। किन्तु फिर भी उनकी भाषा अधिक साफ और सुलझी हुई 
है। वे क्रमशः अरबी-फा रसी से मिश्रित उर्दू भाषा की ओर झुकते गये, और उनकी 
कई पुस्तकों की भाषा विशुद्ध उर्दू हो गयी। उर्दू को वे 'हमारे मुल्क की मुख्य 
भाषा” मानते थे, और उसका महत्त्व उनकी दृष्टि से इसलिए बढ़ गया था, कि 
“कचहरियों के सारे कागज पत्र इसी के दरम्यान लिखे जाते हैं।” सन्‌ 864 ई. 
में उन्होंने “इतिहास तिमिरताशक' तामक इतिहास-ग्रन्थ लिखा था। इसका नाम 
तो विशुद्ध संस्कृत का है, परन्तु भाषा अरबी-फारसी मिश्रित उर्दू है। स्थान-स्थान 
पर उसमें संस्कृत के शब्द भी आये हैं, लेकित फिर भी वह भाषा प्रधान रूप से 
अरबी-फारसी-बहुल उर्दू भाषा के पास ही पहुँचती है। 'इतिहास तिमिरनाशक' 
की भाषा में हिन्दी और उर्दू को निकट लाने का प्रयत्न भी है; कभी-कभी उसकी 
भाषा विशुद्ध हिन्दी के निकट पहुँच जाती है । एक जगह लिखते हैं : “बहुतेरे गोबर 
गणेश समझते हैं, क्रि जिस तरह हिन्दू और मुसलमान चढ़कर गिरे, उसी तरह 
किसी दिन अंग्रेज भी गिर जायेंगे । पर यह उनकी बड़ी भूल है। अंग्रेज तभी गिर 
सकते हैं, उनमें फूट पैदा हो । सो यह्‌ उनकी विद्या और उनके मत दोनों के विरुद्ध 
है। फूट और बैर इसी देश की मेवा है। ईसाइयों के ठंडे मुल्क में इसका अंकुर नहीं 
जमता |” इस प्रकार की भाषा में जो स्पष्टता और प्रवाह है, वह 'इतिहास तिमिर- 
नाशक' में सर्वत्र नहीं मिलता । अधिकांश स्थलों पर भाषा में अरवी-फा रसी शब्द 
जबरदस्ती ठसे गये हैं; जैसे, “तुगलक का भाई मशकूर खाँ निहायत हसीन था, 
बगावत का शुवहा हुआ पूछने पर कि THAT और सियासत के डर से झूठा इकरार 
कर दिया । बहुतेरे उकूवत और सियासत से मौत को बेहतर समझते हैं ।” बाद में 
राजा साहब की भाषा क्रमशः ठेठ उर्दू बनती गयी । केवल अरबी-फारसी शब्दों की 
भरमार ही उसमें नहीं थी, फारसी के ढंग का वाक्य-विन्यास भी उसमें आ गया 
था। यह भाषा इस प्रकार की थी : “नीचे लिखी शर्ते अहदनामे की जिनका कायम 
रखना दोनों तर॒फ वारिश और जानशीनों पर कर्ज होगा, दर्मियान राजा रतजीत 
सिह और चार्ल्स थियाफिलस मेटकाफ साहिब की मार्फत सरकार अंग्रेजी के अमल 
में आई ।” 
इस प्रकार राजा शिवप्रसाद सितारेहिन्द क्रमशः उर्दू की ओर झुकते गये, d 
अन्त तक उनकी भाषा देवनागरी लिपि में लिखी हुई उर्दू बन गयी । शिक्षा-विभाग 

के कर्मचारी होते के कारण वे अपने अफसरों के विरुद्ध नहीं जा सकते थे । उनकी 
क्रमपरिणति सरकारी नीति को क्रमपरिणति की ही कहानी है। राजा साहब जो 
हिन्दी का गँवारपन' निकालकर उसे 'फंशनेवुल' बनाना चाहते थे, वह वस्तुतः 
उस सरकारी नीति की ही प्रतिध्वनि थी, जो हिन्दी को गॅवारू भाषा और उर्दू को 
शिष्ट-जन-भाषा समझती थी । हेनरी पिनकाट ने ] जनवरी [884 ई. को एक 
qa में भारतेन्दु हरिश्चन्द्र को लिखा था, “कि बीस वर्ष हुए उसने (राजा शिवप्रसाद 
ने) सोचा कि अंग्रेजी साहवों को कॅसी-कंसी बातें अच्छी लगती हैं। उन बातों का 
प्रचलित करना परम चतुर लोगों का धर्म है। इसलिए बड़े चाव से उसने अपनी 
हिन्दी भाषा को भी विना लाज छोड़कर उर्दू को प्रचलित करने में बहुत उद्योग 
किया ।” यह Ta राजा शिवप्रसाद के चरित्र की अपेक्षा सरकारी नीति को अधिक 
स्पष्ट करता है । इसमें स्पष्ट रूप से स्वीकार किया गया है, कि राजा शिवप्रसाद 
जिस सरकारी नीति को अपने प्रयत्नों के द्वारा सफल बना रहे थे, वह क्या थी । 
'बनारस', 'सुधाकर' और “बुद्धि-प्रकाश' : पहले ही बताया गया है, कि राजा 
शिवप्रसाद के उद्योग से काशी से 'बनारस' नाम का एक अखबार निकाला | राजा 
साहब इसमें जो भाषा लिख़ा करते थे, वह 'इतिहास तिमिरनाशक' की भाषा के 
समान ही उर्दू से मिलती-जुलती भाषा थी । हिन्दी के विद्वानों में इसकी प्रतिक्रिपा 
भी हुई, और फलस्वरूप [850 ई. में 'सुधाकर' नाम का एक दूसरा पत्र काशी 
| से प्रकाशित हुआ, जिसकी भाषा अधिक सुलझी हुई, ओर शुद्ध होती थी। इस पत्र 
के प्रधान उद्योक्ता बाबू तारामोहन मित्र थे। इसके दो वर्ष वाद आगरे से 'बुद्धि- | 
प्रकाश' नामक दूसरा पत्र निकला, जिसके सम्पादक कोई मुंशी सदासुखलाल थे। | 
i इस पत्र की भाषा बहुत ही सुलझी हुई और साफ होती थी । उस युग को देखते हुए | | 
'बुदधि-प्रकाश' को सामाजिक दृष्टि से प्रगतिशील पत्र कहा जा सकता है। | 
भाषा के सम्बन्ध में प्रतिक्रिया : राजा लक्ष्मर्णासह : राजा शिवप्रसाद की | | 
भाषा की प्रतिक्रिया यहीं तक समाप्त नहीं हुई। सुप्रसिद्ध राजा लक्ष्मणसिह || 
(826-96 ई.) ने स्पष्ट शब्दों में बताया, कि उनके मत में “हिन्दी और उर्दू दो 
बोली न्यारी-व्यारी है” । उन्होंने यह भी कहा, “कुछ अवश्य नहीं है कि अरवी 
फारसी के शब्दों विना हिन्दी न बोली जाय; और न हम उस भाषा को हिन्दी 
कहते हैं, जिसमें अरवी फारसी के शब्द भरे हैं।” राजा साहव की भाषा में तद्भव 
शब्दों की मात्रा कम नहीं है। यद्यपि वह आरम्भिक हिन्दी गद्य का ही नमूना है, 
तथापि उसमें वकता और श्रोता के अनुकूल होने की क्षमता हैं, और हमारी विशाल 
साहित्यिक परम्परा के अनुकूल है। भाषा में अरबी-फारसी शब्द नहीं के बराबर 
हैं, परन्तु वह काव्य की ब्रजभाषा के प्रभाव से एकदम मुक्‍त नहीं है। राजा पाह 
ने कालिदास के कई ग्रन्थों का हिन्दी में अनुवाद किया है, जिनमें aga और 
“शकुन्तला' के अनुवाद बहुत लोकप्रिय हुए । सन्‌ I878 ई. में उन्होंने रघुवंश 
का अनुवाद भी प्रकाशित कराया था । स्वभावत: राजा लक्ष्मणसिह को भाषा काव्य 
की भाषा है, इसे राजनीति, तर्कशास्त्र और विज्ञान आदि विषय कठिनाई से आ 

सकते हैं । वे मानते थे कि साधारण जनता में विदेशी भाषा के बहुत-से शब्द उनके 
संस्कृत अनुवादों की अपेक्षा अधिक प्रचलित हैं। सन्‌ 859 ई में उन्होंने ह्या म 
[ने 


a 
y 


साहब के साथ नं. 0 का उल्था किया था | इसमें इसी युक्ति के बल पर उन्हों 
अदालत, कलक्टर, गवाह आदि शब्दों को ले लिया था। 
इस काल में राजा शिवप्रसाद और राजा लक्ष्मणर्सिह के अतिरिक्‍त और 
हिन्दी लेखकों ने अतेक प्रकार की रचनाओं से भाषा को गतिशील और भाव 
प्रकाशन में समर्थ बनाया । कितने ही लेखकों ने अंग्रेजी से अनुवाद किया, और 
कितनों ही ने पाठ्य-ग्र्थ लिखे । इनमें रामप्रसाद त्रिपाठी, मथुराप्रसाद मिश्र, 
ब्रजवासीदास, बिहारीलाल चोवे, शिवशंकर, काशीनाथ खत्री, रामप्रसाद दुबे 
आदि मुख्य हैं | 
भाये-समाज : सामाजिक और धामिक विचारों की दुतिया में क्रान्ति ले 
आनेवाली सबसे महत्त्वपूर्ण संस्था की स्थापना 875 ई. में हुई । इस संस्था का 
नाम है आर्य-समाज | आर्य-समाज ने एक ही साथ कई मोचो पर धावा बोल 
दिया । इस संस्था ने,अपने महान्‌ संस्थापक स्वामी दयानन्द के नेतृत्व में रूढ़िवादी 
सनातनियों से, हिन्दू धर्म पर आक्रमण करनेवाले ईसाइथों से, और देश में फैले 
हुए अनेक धामिक सम्प्रदायों से एक साथ ही लोहा लिया । इन दिनों शास्त्रार्थो 
की धूम मच TAY | उत्तर-प्रत्युत्तर से, कटाक्षों से और व्यंगों से सामयिक पत्र भरे 
हुए रहते थे, और हिन्दी का भावी गद्य नवीन शक्तियों से सुसज्जित हो रहा था । 
इन वाद-विवादों ने भाषा को बहुत समुद्ध किया, और प्रौढ़ता प्रदान करने में बड़ी 
सहायता पहुँचायी | प्रथम यूरोपियन महायुद्ध तक इस देश की सबसे बड़ी शक्ति 
इन सामाजिक और धामिक आन्दोलनों के रूप में प्रकट हुई यह बहुत बड़ी शक्ति 
थी । इसने शिक्षा को, साहित्य को और समूची संस्कृति को बहुत अधिक प्रभावित 
किया । परन्तु आर्य-समाज के लिए भूमि पहले से ही प्रस्तुत हो रही थी । 
बाबू नवीनचन्द्र राय : आर्य-समाज का सबसे अधिक प्रभाव पंजाब में था । 
पंजाब उन दिनों उर्दू का गढ़ था, वहाँ हिन्दी की स्थिति बहुत ही नाजुक थी। 
स्वामी दयानन्द और उनके शिष्यों ने उस प्रान्त में हिन्दी और संस्कृत को नव- 
जीवन और हिन्दी-संस्क्रत के अध्ययन को बल दिया । उनके पहले ही बाबू नवीनः 
चन्द्र राय ने हिन्दी भाषा और ब्राह्माधर्म का प्रचार पंजाब में करना चाहा था । 
उन्होंने उर्दू का कसके विरोध किया था। ब्राह्मधर्म नवयुग की चेतना लेकर 
आविर्भूत हुआ था। किन्तु प्रधान रूप से उसका कार्यक्षेत्र बंगाल तक ही सीमित 
रहा। उसके अधिकांश धर्म-ग्रन्थ बॅगला भाषा में ही प्रचारित हुए थे । इसीलिए 
उसका प्रभाव-क्षेत्र भी बंगाल से आगे नहीं बढ़ सका । बाबू नवीनचन्द्र राय ने 
अनुभव किया था, कि हिन्दी भाषा का आश्रय लेने से ब्राह्माधर्म का सन्देश अधिक 
व्यापक हो सकेगा । ब्राह्मधर्म के संस्थापक राजा राममोहन राय ने भी इस बात 
का अनुभव किया था, ओर कई छोटी-मोटी पुस्तके हिन्दी में भी लिखी थीं । 
सन्‌ ।86 ई. का लिखा उनका (राजा राममोहन राय का) एक हिन्दी पैम्फलेट 

प्राप्त हुआ है और इस वात की सूचना भी प्राप्त होती है, क्रि एक साल पहले 
I85%. में उन्होंने वेदान्तसूत्र का हिन्दी अनुवाद किया था। कलकत्तेसे || 
निकलनेवाले हिन्दी के समाचार-पत्रों के आद्य उद्योक्ताओं में राजा राममोहन | 
राय भी थे। परवर्ती काल के ब्राह्म-नेता इस वात को नहीं समझ सके । परन्तु | 
ag नवीनचन्द्र राय इस वात को समझ गये थे। सन्‌ 867 ई. के मार्च के HH 
महीने में उन्होंने बॅगला की प्रसिद्ध 'तत्त्त बोधिनी' के आदर्श पर 'ज्ञान प्रदायिनी' | | 
पत्रिका निकाली । इस पल्लिका में धामिक और सुधार-सम्वन्धी लेखों के अतिरिक्त | 
शिक्षा-विषयक और वैज्ञानिक लेख भी हुआ करते थे। उनका विश्वास था कि 
“उर्दू के प्रचलित होने से देशवासियों को कोई लाभ नहीं होगा,” और “उर्दू में 
आशिकी कविता के अतिरिक्त और किसी गम्भीर विषय को व्यक्त करने को 
क्षमता नहीं ।” उर्दू के पक्षपातियों से वे बरावर लोहा लेते VWI 

श्रद्धाराम फुलौरी : जिन दिनों बाबू नवीनचन्द्र पंजाब में इस प्रकार हिन्दी 
का प्रचार कर रहे थे, उन्हीं दिनों पं. श्रद्धाराम फुलौरी अपने व्याख्यानों और 
कथाओं से हिन्दू संस्कृति में नव-जीवन का संचार कर रहे थे । आर्ये-समाज के 
आविर्भाव के पूर्व ही उन्होंने पंजाब में धामिक उत्साह और नवीन सामाजिक 
चेतना का संचार किया था । इन दिनों पढ़े-लिखे लोग ईसाई धर्म की ओर आकृष्ट 
हो रहे थे। पं. श्रद्धाराम ने बहुतों को पथ-भ्रष्ट होने से बचाया । प्रसिद्ध है कि 
कपूरथला के महाराज रणजीतसिह सन्‌ ।863 ई. में जब ईसाई होने जा रहे 
थे, तव पं. श्रद्धाराम ने ही उनके सव संशय दूर करके उन्हें हिन्दू धर्म में प्रतिष्ठित 
किया । उन्होंने 'सत्यामृत-प्रवाह' नाम का एक क्षद्वान्त-ग्रन्थ लिखा था, जिसकी 
भाषा बहुत साफ और प्रौढ़ है । वे उर्दू में भी लिखते थे, परन्तु हिन्दी भाषा और 
| हिन्दू संस्कृति के पूर्ण पक्षपाती थे । उन्होंने आत्म चिकित्सा', 'तत्त्वदीपक', 'धर्म- 
| रक्षा', 'उगदेश-संग्रह' आदि पुस्तकें लिखी थीं; और 'भाग्यवती' नाम का एक 
| सामाजिक उपन्यास भी प्रकाशित कराया था । यह उपन्यास 873 ई. में प्रका- 
j शित हुआ था । उन दिनों यह उपन्यास पढ़ी-लिखी जनता को बहुत प्रिय हुआ । 
। कहते हैं उन्होंने चौदह सौ Tal का अपना जीवन-चरित भी लिखा था, पर 
| वह प्राप्त नहीं होता । पं. श्रद्धाराम का गद्य सुलझा हुआ और प्रौढ़ तो है ही, 
उसमें कठिन आध्यात्मिक तथ्यों को सरल भाषा में प्रकट कर देने की पूर्ण 
क्षमता भी है। : 

वे पद्य भी लिखते थे, और 'सन्तोपदेश' नाम से उतका एक दोहा-संग्रह भी: 
छपा था । परन्तु पद्य में उन्हें विशेष सफलता नहीं मिली वे अपने युग का शक्ति- 
शाली गद्य-लेखक थे। इस प्रकार इन लोगों के प्रयत्न से पंजाब में नवीन 
युगचेतना के स्वागत करने योग्य भूमि तैयार हो चुकी थी। आर्यसमाज के 
पुरस्कर््ताओं को यह बनी-बनायी भूमि प्राप्त हुई | a= 

आर्य-समाज की प्रतिक्रिया : उन्तीसवीं शताब्दी के अन्तिम चरण में आर्य- 
समाज नवीन सामाजिक चेतना का सबसे वडा पुरस्कर्ता था। उसने देश की 

gga शक्ति को धक्का मारके जगा दिथा। आर्य-समाज के प्रचार का ढंग उम्र 
और चिढ़ानेवाला था। उसके प्रत्युत्तर में अनेक पुराने सम्प्रदाय के पण्डितों ने 
पुस्तके लिखीं; और हिन्दी का गद्य इस प्रकार वहुमुखी उन्नति करता गया | 
परन्तु इसी समय नवीन राष्ट्रीयता का भी जन्म हो चुका था। सन्‌ 885 ई. में 
“इण्डियन नेशनल कांग्रेस' की स्थापना हुई जिसने आगे चलकर भारतीय चिन्ता- 
धारा को बहुत अधिक प्रभावित किया, और जो क्रमशः सामाजिक सुधार और 
धार्मिक प्रचार के उत्साह को राजनीतिक आन्दोलन के रूप में बदल देने में 
समर्थ हुई। बीसवीं शताब्दी के प्रथम चरण में भारतवर्ष की साहित्यिक चेतना 
प्रधान रूप से राष्ट्रीय चेतना के रूप में प्रकट हुई । 


3. भारतेन्दु का उदय ओर प्रभाव 
भारतेन्दु हरिशचन्द्र : सन्‌ 850 ई. में भारतेन्दु का जन्म हुआ । ये केवल 
चौतीस वर्ष और चार महीने जीवित रहे, और माघकृप्ण 6 सं. 94 अर्थात्‌ 
885 ई. में इनकी मृत्यु हुई । इतने अल्प-काल में शायद ही किसी अन्य व्यक्ति 
ने इतना बड़ा साहित्यिक कार्यं किया हो। इनकी अपूर्व प्रतिभा ने भाषा और 
साहित्य दोनों पर प्रभाव डाला सिर्फ पन्द्रह वर्ष की अवस्था में अपने परिवार 
के साथ ये जगन्नाथधाम गये | इस यात्रा में इनका परिचय बंगाल के उगते हुए 
साहित्य से हुआ। उस समय बंगाल नये जीवन-दर्शन से उद्बुद्ध हो चुका था। 
उसके सामाजिक जीवन में नये ढंग की हलचल दिखायी देने लगी थी, और 
साहित्य के विविध अंगों का सर्जन भी होने लगा था । इस नथी जागृति को देख- 
कर भारतेन्दु बहुत प्रभावित हुए; और हिन्दी में नवयुग का आरम्भ नहीं हुआ है, 
ऐसा अनुभव करने लगे। घर लौटकर केवल सत्रह वर्ष की अवस्था में उन्होंने 
'कवि-वचन-सुधा' नाम को एक पत्रिका निकाली । पहले तो इसमें केवल प्राचीन 
कवियों की कविताएँ छपा करती थीं, किन्तु बाद में गद्य-लेख भी रहने लगे। 
सन्‌ 7873 ई. में 'हरिश्वन्द्र मैगजीन” नाम की दप्तरी पत्रिका निकाली । आठ 
संख्याओं के बाद पत्रिका का नाम बदलकर हरिशचन्द्र चन्द्रिका' कर दिया गया । 
इस चन्द्रिका में हरिशचन्द्र को परिमाजित हिन्दी का प्रथम दर्शेन हुआ । वे स्वयं 
मानते थे कि सन्‌ ।873 ई. से हिन्दी नये चाल में ढली । 
नवीन भाषा-शली का वंशिष्ट्य : नयी चाल से उनका तात्पर्य यह था कि 
इस समय उन्होंने जिस भाषा की नींव डाली, उसमें किसी प्रकार का बन्धन नहीं 
था, और न किसी प्रकार से कृत्रिम रूप से वह गढ़ी हुई थी । वस्तुतः भारतेन्दु 
हरिश्चन्द्र ते और उनके सहयोगियों ते जिस प्रकार की भाषा में अपने लेख और 
wa लिखे, वह बहुत स्वाभाविक और भावःप्रकाशन में समर्थं भाषा थी। 
“हरिश्चन्द्र चन्द्रिका’ में कई ऐसे लेख प्रकाशित हुए, जिनका मान दीर्घकाल तक 
होता रहा। मुंशी ज्वालाप्रसाद का 'कविराज की सभा', तोताराम का 'अद्भुत 
अपूर्वं स्वप्न, बाबू काशीप्रसाद का 'रेल का विकट खेल' आदि लेख बहुत 


CC-0. In Public Domain. Gurukul Kangri Collection, Haridwar 


— 


| == | by Arya Samaj Foundation Chennai and eGangotri 


हिन्दी साहित्य : उसका उद्भव और विकास / 473 


लोकप्रिय हुए । स्वयं भारतेन्दु का लिखा 'पाँचवाँ पैगम्वर' भी बहुत लोकप्रिय 
हुआ। 

MS ने कई नाटकों की रचना की और वस्तुतः इसी क्षेत्र में इनः 
प्रतिभा का सर्वोत्तम उपयोग हुआ । नाटकों के माध्यम से ही उन्होंने देशभक्ति 
और भगवद्भक्ति का सन्देश घर-घर पहुँचाया। 

नवीन ढंग को 'राष्ट्रीयता' का जन्म: उन्नीसवीं शताब्दी संसार के इति- 
हास को नयी दिशा में मोड़नेवाली शताब्दी है । नाना प्रकार के वैज्ञानिक 
आविप्कारों ने इस शताब्दी में यूरोप को जड़-विज्ञान का प्रेमी बनाया | बड़े-बड़े 
कारखाने खुले, वाष्पचालित जलयानों की सहायता से दूर-दूर के देशों से 
व्यापारिक सम्वन्ध बढ़ा और पूंजी क्रमशः सिमटती हुई व्यापारी वर्ग के घर में 
पंजीभूत हो उठी । यह व्यापारी वर्ग अतुलित धनशाली होने पर भी राजकार्य में 
हस्तक्षेप नहीं कर पाता AT | राजकार्य प्रधान रूप से राजकीय घरानों, जमींदारों 
और बड़े तालुकेदारों के नियन्त्रण में था । धीरे-धीरे व्यावसायिक वर्ग ने यह अनु- 
भव किया कि राज-सत्ता पर अधिकार जमाये विना व्यापार सुविधा से नहीं चल 
सकता और यूरोप में सर्वत्र राजतन्त्र के त्रिरुद्ध विद्रोह हुआ । धीरे-धीरे प्रजातन्त्र 
का रोव बढ़ता गया और सर्वत्र राजतन्त्र शिथिल होता गया । इसी परिस्थिति 
में उस नवीन विचारधारा का जन्म हुआ जिसे 'राष्ट्रीयता' कहते हैं । यूरोप में 
जन्मी हुई विचारधारा ने धीरे-धीरे भारत के विचा रशील लोगों को भी प्रभावित 
करना शुरू किया । राष्ट्रीयता भारतवर्ष के लिए नवीन विश्वास थी। इसके 
पहले इस देश में यह बात अपरिचित थी । राष्ट्रीयता का अर्थ यह कि प्रत्येक 
व्यक्ति राष्ट्र का अंश है और इस राष्ट्र की सेवा के लिए, इसको धन-धान्य से 
समृद्ध बनाने के लिए, इसके प्रत्येक नागरिक को Gal और समान्त बनाने के लिए, 
प्रत्येक व्यवित को सब प्रका र के त्याग और कष्ट स्वीकार करने चाहिए । यह राष्ट्री- 
यता एक सीमा तक मनुष्य के उच्चतर उद्देश्यों के अनुकूल थी, लेकिन सीमा- 
व्यतिक्रम करने के बाद इसका एक अत्यन्त कुत्सित रूप सामने आता है । वह यह 
कि अपने देश को धन-धान्य से समृद्ध बनाने के लिए दूसरे देशों का शोपण किया 
जा सकता है, अपने देश के प्रासाद संवारने के लिए दूसरे देश को afsat 
जलायी जा सकती हैं | 

भारतवषं में 'राष्ट्रीयता' का प्रवेश: राष्ट्रीयता ने उन्नीसवीं शताब्दी में 
यही विकृत रूप धारण कर लिया aT | FETE में भारतवाध्तियों को प्रजातन्त्र 
वाद के साथ जुड़े हुए राष्ट्रवाद का यह रूप स्पष्ट नहीं हुआ क्योंकि वे इससे 
एकदम अपरिचित थे । परन्तु उन्नीसवीं शताब्दी के उत्तराद्धं में पढ़े-लिखे भारतीय 
इस बात को समझने लगे। धीरे-धीरे काव्यो में, नाठकों में, उपन्यासो में, और 
अन्यान्य रचनाओं में भारतवर्ष की पराधीतता और उसका शोषण इस प्रकार 
प्रकट होने लगा कि जिससे लेखकों के हृदय की व्यथा बड़ी व्याकुलता के साथ 
प्रकट हुई। भारतवासियों में भी अपने देश के प्रति प्रेम का भाव जाग्रत हुआ और 

स्वाभिमान की मात्रा बढ़ती गयी | देशभक्ति, परोपकारभावना, मातृभाषा के 
प्रति प्रेम, समाज-सुधार और पराधीनता के बन्धन से मुक्ति उन दिनों की | 
प्रगतिशील मनोवृत्ति के चिह्न हैं। धामिक और सामाजिक क्षेत्र में वह आर्य- [ 
समाज के रूप में प्रकट हो चुका था । काव्य और साहित्य के क्षेत्र में उसे भारतेन्दु- 
ऐसा सुयोग्य नेता मिला | ATLAS के पहले ही कविता में इसके बीज दिखायी 
देने लगे थे। भारतेन्दु के आने के बाद से तो इस दिशा में बहुत तेजी से प्रगति 
हुई । इस प्रगति का कारण भारतेन्दु का अद्भुत व्यक्तित्व था । उनमें कुछ अनन्य 
साधारण गुण थे । अकृत्रिम सहृदयता, निरन्तर जागरूक दानशीलता और 
निएछल सहज भाव ने इन्हें अपने युग का श्रेष्ठ साहित्यिक नेता बना दिया। 
उन दिनों के प्रायः सभी श्रेष्ठ साहित्यकार भारतेन्दु को केन्द्र बनाकर क्रिया- 
शील हुए । 
भारते्दु-साहित्य की विशेषता : भारतेन्ढु का पूर्ववर्त्ती काव्य-साहित्य सन्तों 
की कुटिया से निकलकर राजाओं और रईसों के दरवार में पहुँच गया था, उसमें 
मनुष्य को प्रत्याहिक सुख-सुविधाओं के जंजाल से मुक्‍त करके शाश्वत देवत्व के 
` पवित्र लोक में ले जाने की महत्त्वाकांक्षा लुप्त हो चुकी थी । वह मनुष्य को देवता 
बनाने के पवित्र आसन से च्युत होकर मनोविनोद का साधन हो गया था । ऐसा 
होना वांछनीय नहीं था । जिन सन्तों और महात्माओं ने काव्य में मनुष्य को देवता 
बनाने की शक्ति संचारित की थी, उनके चेलों ने उनके नाम पर सम्प्रदाय स्थापित 
किये, काव्य को देवता बनाने की शक्ति लुप्त हो गयी, उसकी साम्प्रदायिक अद्भुत 
व्याख्याएँ शुरू हो गथीं । और दूसरी ओर कवियों की दुनिया राजदरवारों की 
ओर खिच गयी । भारतेन्दु ने कविता को इन दोनों ही प्रकार की अधोगतियों के 
पन्थ से उबारा | उन्होंने एक तरफ तो काव्य को फिर से भक्ति की पवित्र मन्दा- 
किनी में स्नान कराया और दूसरी तरफ उसे दरबारीपन से निकालकर लोक- + 
जीवन के आमने-सामने खड़ा कर दिया । नाटकों में तो उन्होंने युगान्तर उपस्थित । 
कर दिया। भारतेन्दु के प्रसिद्ध नाटक यद्यपि अधिकतर संस्कृत या अन्य भाषान्तर । 
मात्र हैं, फिर भी वे एक बड़े भारी परिवर्तन का संकेत करते हें । रीति-काल में 
नाटक का लिखा जाना एकदम बन्द हो गया था। जीवन में नाटकोचित गति ही 
लोप हो गयी थी । सबकुछ बेंधे-बंधाये मार्ग में चल रहा था। चलना-फिरना, 
हिलना-इलना, रोता-हँसना, सबकी पक्की सड़क तैयार थी। कहीं नवीनता आ 
जाये, तो अपराध माना जाता था। भारतेन्दु ने इस बात को बड़ी सावधानी से | 
तोड़ा । उन्होंने क्रान्तिकारी हथौड़े से काम नहीं लिया, उन्होंने मृदु संशोधक निपुण T 
वैद्य की भाँति रोगी की नाजुक स्थिति की ठीक-ठीक जानकारी प्राप्त कर उसकी 
रुचि के अनुसार उचित पथ्य की व्यवस्था की । वह भारतेन्दु की अपनी विशेषता 
थी । उनका समूचा काव्य मूत्तिमान प्राणधारा का उच्छल वेग है। इस जीवन- 
धारा ने ही उनकी समस्त रचताओं को उपादेय और नवयुग का मार्ग खोलनेवाला 


बना दिया है | वे केवल बँधी रूढ़ियों के कायल नहीं थे । अपनी कविता की प्रेरणा | 

उन्होंने नाना मूलों से प्राप्त की । उन्होंने संस्कृत-जैसी पूर्ववर्ती भाषाओं के रस से 
रस खींचने में आनाकानी नहीं की और न बँगला, मराठी आदि पार्श्ववर्तिनी 
भाषाओं ही से प्रेरणा लेने में हिचक का अनुभव क्रिया । जीवन्त प्राणी सभी 
वस्तुओं से अपने जीवन का उपादान संग्रह कर लेता है। जो मृत होता है, जिसमें 
प्राणधारा का उज्ज्वल वेग नहीं होता, वह कहीं से भी रस नहीं खींच पाता । 
भारतेन्दु जीवन-प्राणधारा के मूर्तं विग्रह थे । 

भारतेन्दु की सफलता का रहस्य : भारतेन्दु की सफलता का प्रधान रहस्य 
यह जीवन-प्राणधारा ही है। उनक्री सफलता का दूसरा रहस्य है, उनकी अपूर्व 
दानशीलता | दानशीलता से मेरा मतलव रुपया-पसा लुटाने से नहीं है। भारतेन्दु 
ने रुपया-पैसा काफी लुटाथा भी था । लेकिन मैं दूसरी वात कह रहा AT | लुटाने से 
अभिप्राय है. अपना सर्वोत्तम लुटाना। दाता का प्रधान लक्षण है कि उसके इर्द- 
गिदे ग्रहीता स्वयं Gea हैं और विशेषता यह है कि स्वयं आकृष्ट ग्रहीता आगे 
चलकर महादानी बन जाते हैं । दातृत्वशक्ति शायद संक्रामक रोग है। जो व्यक्ति 
अपने सम्पूर्ण रस को निःशेष भाव से देता है, उसके इदे-गिदे ऐसे लोग आकृष्ट 
होते हैं, जो अपनी सम्पूर्ण सत्ता को हुँसते-हेँसते लुटा देने में आनन्द पाते हैं। 
भारतेन्दु की अपुर्व दातृत्वशक्ति ने उनके इर्द-गिर्द महान्‌ साहित्यकारों को खींच 
लिया था । इस महान्‌ सूर्य को घेरकर अनेक दीप्यमान ग्रहमण्डली स्वयं उपस्थित 
हो गयी थी। इन कवियों और साहित्यकारों ने हमारी भाषा को अपने हृदय का 
“सम्पूर्ण रस' उँडेलकर दे दिया । भाषा वद्ध अवस्था से मुक्त हो गयी। जीवन के 
प्रभाव की अवरोधक शक्ति का हट जाना ही पर्याप्त हे, जीवन आगे का रास्ता 
स्वयं बना लेता है। भारतेन्दु और उनके सहयोगियों ने अपने-आपको देकर उस 
बाधा को दूर कर fear | काव्य, नाटक, उपन्यास और निवन्ध अपनी प्राणशक्ति 


L काणी नागरी प्रचारिणी सभा से प्रकाशित भारतेन्दुग्रन्थावली के प्रथम भाग में सत्रह 
नाटक प्रकाशित हुए है--(!) 'विद्यासुन्दर' (द्वितीय सं, ।882 ई ), (2) 'रत्नावली' 
(अपूर्ण, 868 ई.), (3) “पाखण्ड विडम्बन’ (।873 ई ), (4) 'वेदिकी हिसा हिसा न 
भवति' (873 ई.), (5) 'धनंजय-विजय' (873 ई-), (6) 'मुद।राक्षस' (।875-77 ई.), 
(7) 'सत्य हरिश्चन्द्र (875 ई.), (8) प्रेम जोगिती' (काशी के छायाचित्र या दो भले- 
बुरे फोटोग्राफ' नाम से, 874 ई.), (9) 'विपस्य बिषमौषघम्‌' ((876 ई), (0) 'कर्पूर- 
मंजरी? (876 £), (Il) "चन्द्रावली? (876 ई.), (।2) भारत gear’ ( 876 ई.) 
(3) "भारत जननी' (877 ई.), (4) नीलदेवी' (880 ई.), (5) 'दुलंभ बन्धु 
(i880 ई.), (6) 'अन्धेर नगरी’ (I88l $), और (I7) “सती प्रताप' (884 $.) i 


इनमें विद्यासुस्दर बंगला के भारतचन्द्र-लिखित उपाख्यान पर आधारित श्री यतीन्द्रमोहून 


ठाकुर के किसी नाटक का छायानुवाद है । नं. 2, 5, 6 और 7 संस्कृत से; चं. ।0 प्राकृत 
से; और नं. ।5 ग्रंग्रेजी से अनुवादित है । बाकी मौलिक हैं । “सत्य हरिश्चन्द्र' को किसी 
बंगला नाटक का रूपान्तर बताया जाता है, पर अभी तक इसका कोई पुष्ट प्रमाण नहीं 
मिला । वह 'चण्डकोशिक' पर निर्भर जान पड़ता zt 

से ही आगे बढ़ने लगे। शुरू-शुरू में यह गति कुछ शिथिल और मन्द रही, वाद में 
बीसवी शताब्दी के आरम्भ से इसकी गति में बड़ी तीब्रता आ गथी। इसी समय 
एक और शक्तिशाली महापुरुष का आविर्भाव हुआ, जिसने भाषा में नयी शक्ति 
अनिवार्य कर दी । यह हैं आचार्य महावीरप्रसाद द्विवेदी । महावी रप्रसाद द्विवेदी 
भी बड़े योग्य और कर्मठ व्यक्ति थे। उन्होंने भाषा को समृद्ध और गतिशोल | 
बनाने में अपनी सारी शक्ति लगा दी। उनकी यह अद्भुत दानशीलता ही | 


cy 


उनकी शवित का वास्तविक स्रोत है। 
भारतेन्दु की सफलता का एक तीसरा रहस्प भी है, faa पर कम लोग 
ध्यान देते हैं । जो व्यक्ति सहज होता है, वही मह।न्‌ होता है | कूरता और वक्रता 
मनुष्य को सामयिक सफलता देती है, परन्तु उनसे स्थायी लाभ नहीं होता । मनुष्य 
का सहज औदार्य, उसका सहज आनन्दन रूप और उसका सहज सारस्य उसको 
बहुत बड़ी सम्पत्ति है । वह उसे महान्‌ तो बनाती ही हे उसके सम्पर्क में आने- l 
वालों को भी महान्‌ बनाती हे | | 
इन तीन महागुणों ने भारतेन्दु को अपने युग का महानेता बना दिया। उन | 
दिनों भारतवर्ष विदेशी शासन के चंगुल में फॅसा था । वह सांस्कृतिक दृष्टि से 
बहुत नीचे उतर आया था, राजनेतिक प्रभुता तो नाम को भी नहीं बची थी। 
आथिक स्थिति अत्यन्त चिन्ताजनक थी । | 
महानेता भारतेन्दु : भारतवर्ष के अधिकांश नागरिक उन दिनों अपने देश की 
अधोगति का मूल कारण भी नहीं समझ पा रहे थे। इस देश में राप्ट्रीयता नामक 
वस्तु अज्ञात थी । किभी एक राजा या बादशाह के राज्य से तो यह देश परिचित 
| था, पर यह कोई नहीं जानता था कि देश का देश कैसे दूसरे देश का राज्य हो 
सकता है । अंग्रेजों का समूचा देश इस देश के कोटि-कोटि अधिवासियों का राज्य 
था । यह विषम अवस्था थी । जिन थोड़े लोगों ने इस परिस्थिति को समझा था, | 
उसमें भारतेन्दु का स्थान प्रमुख है । उनमें एक विचित्र प्रकार की अन्तदूं ष्टि और 
सहजवोध था । इसीलिए वे समस्या को अनायास समझ जाते थे । 
उनके प्रेरणादायक व्यक्तित्व ने हिन्दी में सवेतोमुखी उन्नति का सूत्रपात 
किया । उन्नीसवी शताब्दी के समाप्त होते-होते हिन्दी साहित्य में शक्तिशाली 
भाषा के लक्षण प्रकट हो गये। इस समय तक कई अच्छी पत्र-पत्रिकाएँ प्रका- 
शित होने लगीं fafaa विषयों पर पुस्तक भी बहुत लिखी गयीं। भाषा के प्रश्‍न 
को उन्होंने आज से पचास वर्ष पूर्वं बारीकी से समझ लिया था, अनेक बड़े-बड़े 
विचारक इस सहज-सी बात को उनके बाद भी सहज ढंग से नहीं सोच सके | भाषा न 
; | 
| 


i i 


l: कुछ प्रसिद्ध पत्चिकाओ के नाम इस प्रकार हैं-'कवि-वचन-सुधा' (868 ई.), “हिन्दी 

प्रदीप' (877 ई.), maT (883 ई.), 'हिन्दुस्थान' (883 ई.), 'मित्रविलास' (।877 

a £), 'आये दर्पण! (877 &), ant दिवाकर’ (883 ई ), 'अग्रवालोपकारक' (!889 ई); 
| 'क्षत्रिय-पत्रिका' (i88] ई.), 'नागरी प्रचारिणी पत्निका' ([896 $), 'भारतोदय दनिक' 


| (885 ई.), 'उपन्यास' ((898 ई.) इत्यादि । | i 

के प्रश्‍न को अनावश्यक रूप से अन्यान्य समस्याओं की छलनी से छाता जाने लगा | 
भाषा हमारी संस्क्रति का प्रतीक है। उसको मूल समस्या मानना चाहिए। 
भारतेन्दु ने सहजभाव से इस प्रश्‍न को समझा था : 
निज भाषा उन्नति अहै, सव उन्तति को मुल । 
fag निज भाषा ज्ञान के, fre न हिय को शूल ॥ 

उन्होंने 'निज भाषा? शब्द का व्यवहार किया है, 'मिली-जुली', 'आमफहम', 
'राष्ट्रभाषा' आदि शब्दों का नहीं । प्रत्येक जाति की अपनी भाषा है और वह 
निज भाषा की उन्नति के साथ उन्नत होती है। मैं यह तो नहीं कह सकता कि 
भाषा की समस्या ही सब समस्याओं के मूल में है, पर यह सही बात है कि वह 

ई मूल और आरम्भिक समस्याओं में एक है। यह किसी राजनीतिक या साम्प्र- 

दायिक समस्याओं का अनुचर नहीं है, वरन्‌ प्रमुख और मूल है । 

हिन्दी का जत-आन्दोलन : भारतेन्दु का प्रभाव भाषा के प्रचार-श्षेत्र में बहुत 
व्यापक रहा । उन्तीसवीं शताब्दी के अन्त में भाषा के सम्बन्ध में लोकमत को 
सचेत करने के लिए जिस प्रकार के उद्योग हुए वे हिन्दी भाषा के इतिहास में 
एकदम नये हैं । गौ रीदत्त और अथोध्यासिह खत्री ta परवत्ती काल के उत्साही 
प्रचारकों को भी भारतेन्दु के “निज भाषा उन्नति' का मन्त्र ही प्रधान रूप से 
प्रेरणा दे रहा था । भाषा के प्रति इस प्रकार की जागरूकता के मुख्य और क्रिया- 
त्मक रूप का कारण तो राष्ट्रीय भावना थी, किन्तु प्रतिक्रियात्मक रूप का हेतु था 
हिन्दी की भयंकर उपेक्षा । भारतेन्दु की प्रेरणा ने हिन्दी भाषा के आन्दोलन को 
वास्तविक जन-आन्दोलन का रूप दे दिया । इसी जन-आन्दोलन ने हिन्दी को जन- 
भाषा बनने की ओर बरावर उन्मुख बनाये रखा । यह जन-संश्रय का ही परिणाम 
है कि निरन्तर उपेक्षित और अपमानित होते रहने पर भी हिन्दी आज सर्वोच्च 
गौरव की अधिकारिणी बनी है । हिन्दी की शक्ति जनता को शक्ति है । वह इतनी 
बड़ी ताकत है कि उसके सामने बड़े-से-बड़े शक्तिशाली मनुष्य की तनी vale 
निःशक्त हो जाने को बाध्य है । भारतेन्दु की प्रेरणा से ही हिन्दी जनभापा बनी । 

भारतेन्दु-मण्डल : भारतेन्दु को केन्द्र करके उस काल के अनेक कृती सा हित्य- 
कारों का एक उज्ज्वल मण्डल ही प्रस्तुत हो गया | सहज-चदुल शैली के पुरस्कर्ता 
पं. प्रतापनारायण मिश्र (856-94 ई.); तीखी और झनझना देनेवाली भाषा 
में खरीखरी सुना देनेवाले पं. बालकृष्ण भट्ट (844-94 ई.); अनुप्रासयुक्‍त 
शैली की कविजनोचित भाषा लिखनेवाले ठाकुर जगमोहनसिह (857-99 ई-) 
और बद्रीनारायण चौधरी (855-922 ई); नाटकों और उपन्यासों के क्षेत्र 
में नये मार्ग का प्रदशन करनेवाले लाला श्रीनिवासदास (35-87 ई.); शास्त्रीय 
विचार-परम्परा के धनी संस्कृत के उत्कृष्ट विद्वान्‌ और लेखक पण्डित pe 
व्यास (858-900 ई.); अपने अगाध पाण्डित्य की छाया में सहज ठेठ शैली के 
पुरस्कर्ता महामहोपाध्याय पं. सुधाकर द्विवेदी (।850-!9| ई.); संत्कृत के 
विद्वान्‌ और भक्त साहित्यिक पं. राधाचरण गोस्वामी (808-925 ई.) तथा 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


478 | हजारीप्रसाद द्विवेदी ग्रन्था व ली-3 


ji सुप्रसिद्ध नाटककार और प्राचीन साहित्योद्धारक वाढू राधाकृष्णदास ( 865- 
]907 ई.) आदि अनेक सुलेखक उनसे प्रेरणा ग्रहण करके हि दी साहित्य की 
श्रीवद्धि करने लगे ये लोग तथा इन्हीं के समान विद्याप्रेमी अन्य सज्जन--जिनमें 
बाबू तोताराम, पं. मोहनलाल विष्णुलाल पण्ड्या, पं भीमसेन शर्मा आदि प्रमुख 
हैं--इस काल में बहुत ही शक्तिशाली भाषा की नींव डालने में समर्थ हुए । भा रतेन्दु- 
काल के इन लेखकों की विशेषता बताते हुए स्वर्गीय आचार्य रामचन्द्रजी शुक्ल ने 
बताया है कि “हरिश्चन्द्रकाल के सब लेखकों में अपनी भाषा की प्रकृति की पूरी 
परख थी । वे संस्कृत के ऐसे शब्दों और रूपों का व्यवहार करते थे जो शिष्ट 
समाज के बीच प्रचलित चले आते हैं । जिन शब्दों या उनके जिन रूपों से केवल 
संस्कृताभ्यासी परिचित होते हैं और जो भाषा के प्रवाह कें साथ ठीक चलते नहीं 
उनका प्रयोग वे औचट में पड़कर ही करते थे।” इन कवियों और साहित्यकारों 
ने हमारी भाषा को अपने हृदय का सम्पूर्ण रस निःशेष भाव से उँडलकर दे दिया 
है। इनके अपूर्व आत्मदान का ही परिणाम है कि भाषा वृद्धावस्था से एकदम 
मुक्‍त हो गयी । जीवन के प्रभाव की अवरोधक शक्ति का हटाना ही सबसे महत्त्व 
की बात है, उसके आगे तो जीवन बहुत-कुछ अपना रास्ता स्वयं ही ते कर लेता 
है। भारतेन्दु और उनके सहकमियों ने जीवन को साहित्य में निर्वाध विकसित 
होने का मार्ग दिखा दिया । इसीलिए उन्नीसवीं शताब्दी के बाद साहित्य की धारा 
उन्मुक्त गति से आगे बढ़ी । इस शताब्दी के अन्तिम चरण में हिन्दी साहित्य | 
ने निश्चित रूप. से शक्तिशाली कदम उठाया | | 

विभिन्न दृष्टिकोणों का विकास : भारतेन्दु के नाटकों की कई श्रेणियां हैं-- 
उनमें कुछ यथार्थवादी हैं, कुछ स्वच्छन्दतावादी हैं, कुछ आदर्शवादी हैं, कुछ राष्ट्र- 
वाद के प्रचारक हैं और कुछ सम।ज-सुधारक प्रहसन के रूप में हैं। आगे चलकर 
भारतेन्दु के समसामयिक और परवत्तीं लेखकों ने इन सभी धाराओं को आगे बढ़ाने 
का प्रयत्न किया । आदर्शवादी नाटकों की दो धाराएँ थीं--पौराणिक और ऐति- 
हासिक। शुरू-शुरू में पौराणिक धारा प्रबल रही, किन्तु आगे चलकर ऐतिहासिक 
धारा ने अधिक प्रबल रूप धारण किया, पौराणिक धारा उसके सामने दब गयी | 
आदर्शवादी पौराणिक नाटकों में चन्द्रशरण का 'उषाहरण' (।887 ई.), लाला 
श्रीनिवासदास का ‘cara चरित्र ([888 ई.), विन्ध्येश्वरप्रसाद त्रिपाठी का 
‘मिथिलेश कुमारी” ([889 ई.), शालिग्राम वैश्य का 'मोरध्वज' (890 ई.), 
कातिकप्रसाद वर्मा का 'उषाहरण' (89 ई.), अयोध्यासिंह उपाध्याय का 


Me et 


'्रद्युम्न-विजय' (893 ई.), बालकृष्ण भट्ट का 'दमयन्ती स्वयंवर’ (895 ई.), | 
शालिग्राम वैश्य का 'अभिमन्यु' (।896 ई. ), जगन्ताथशरण का 'प्रह्नाद-चरिता- | 
मृत (900 ई.), देवराज का 'सावित्री' (900 ई.), अनूप कवि का “लंका | 


| fasa (900 ई.) और रामनाथ का 'सावित्री-सत्यवान' (]900 ई.), प्रमुख | 
रचनाएँ हैं। ऐतिहासिक रचनाओं में श्रीनिवासदास का 'संयोगिता-स्वयंवर' 


((886 ई.), राधाचरण गोस्वामी का 'अमरसिह राठौर' (895 ई.) आदि i 

मुख्य हैं । 

प्रहत : किन्तु उन्नीसवीं शताब्दी के नाटकों की प्रधान विशेषता प्रहसन 
हैं। भारतेन्दु का 'वैदिकी हिसा हिसा न wafa ([873 ई.), 'विषस्य-विषमौप- 
ay’ (I875 ई.) और 'अन्धेर नगरी' (88I ई.) बहुत लोकप्रिय रहे । प्रहसनों 
का लक्ष्य अधिकांश में समाज-सुधार था। उन्तीसबीं शताब्दी के हिन्दी लेबकों में 
एक विचित्र प्रकार की जिन्दादिली थी। इसी जिन्दादिली ने उनके साहित्यिक 
प्रयत्नों को अत्यन्त सजीव बना दिया है । प्रहसनों में यह सजीवता अपने पुरे वेग 
पर मिलती है । यही कारण है कि उन्नीसवीं शताव्दी के प्रहसन बहुत सजीव और 
सफल Tl सच पूछा जाये तो नाटकों के क्षेत्र में इस काल के लेखकों को प्रहसनों 
में ही सफलता प्राप्त हुई । देवकीनन्दन त्रिपाठी का 'जय नरसिंह की' (।876 ई.) 
और 'कलियुगी जनेऊ (886 ई.) तथा 'कलियुगी विवाह' (898 ई.); TAT- 
नारायण मिश्च का 'कलि-कौतुक' (]876 ई.); राधाचरण गोस्वामी का ‘as मुँह 
मुंहासे' (]888 ई.) आदि प्रहसन बहुत सफल रहे । 

स्वच्छन्दतादादी धारा : भारतेन्द्र हरिश्चन्द्र के नाटकों में स्वच्छन्दतावादी 
या रोपेंटिक प्रेम की धारा स्पष्ट नहीं हो सकी । 'चन्द्रावली नाटिका” में कुछ लोग 
इस श्रेणी के प्रेम का सन्धान पाते हैं, परन्तु चन्द्रावली नाटिका' स्वच्छन्द प्रेम का 
नहीं, भक्ति का काव्य है । केशवराम भट्ट का “संजाद-सुम्बुल' ((877 ई.) शायद 

पहला नाटक है, जिसमें यथार्थवादी और स्वच्छन्दतावादी, दोनों ही धाराएँ घुली- 

मिली हैं । फिर भी वह प्रधान रूप से यथार्थवादी नाटक ही है। राधाकृष्णदास की 
'दुखिनी बाला' ((880 ई.), लाला श्रीनिवासदास की “रणधीर प्रेममोहिनी' 
(880 ई.) और 'तप्ता संवरण' (।883 ई.), अम्विकादत्त व्यास की 'ललिता' 
(8844.), अमनसिह गोतिया की 'मदन मंजरी' ((884 ई.), विशेसरनाथ 
पाठक की 'लवंगलता' (8854.), कृष्णदेवसिह की 'माधुरी' (।888 ई.), 
दामोदरसिह की 'मदन-लेखा' (।890 £), किशोरीलाल गोस्वामी की मयंक- 
मंजरी' ((89 ई.), शालिग्राम वैश्य का 'लावण्यवती-सुदर्शन' ((892 ई.), 
रामानन्दसिह का 'कुवलय-माला' (?), और ब्रजप्रसाद का 'मालती aa 
(889 ई.) इसी श्रेणी की रचनाएँ हैं। रामनरेश शर्मा का ' सिंहल-विजय 
(896 ई.) और राधाकृष्णदास का महाराणा प्रतापसिह' (898 ई.) प्रमुख 
हैं। इनमें राधाकृष्णदास का “महाराणा प्रतापसिंह. अधिक प्रसिद्ध हुआ । बहुत 
दिनों तक वह रंगमंच पर सफलतापूर्वक खेला जाता रहा, और अब भी उसक्री 
लोकप्रियता कुछ-न-कुछ बनी हुई है l 

राष्टीय भावना के नाटक : भारतेन्दु ने राष्ट्रीय भावना के प्रचार के लिए 
“प्रेम योगिनी” , भारत दुर्देशा' आदि नाटक लिखे थे। इनकी परम्परा खूब चली | 
अम्बिकाप्रसाद व्यास के 'गौ संकट' और 'भारत सौभाग्य' (887 ई-), खड्ग- 
बहादुर मल्ल का 'भारत-ललना' (888 ई.), जगततारायण शस का भारत 
दुदिन' (889 ई.), बद्रीनारायण चौधरी का भारत सौभाग्य' (889 ई.), 

$ दुर्गादत्त का वर्तमान दशा' ([890 ई.), गोपालदास गहमरी का 'देशदशा? 
(।892 ई.) आदि नाटक सामाजिक समस्याओं की ओर जनता का ध्यान आकृष्ट 
करने के लिए लिखे गये थे। इन सबमें राष्ट्रीय भावना और आत्मगोरव-वोध की 
उपादेयता दिखायी गयी थी, वास्तव में ये नाटक राष्ट्रीय चेतना के प्रचारक थे। 
सामाजिक समस्याएँ केवल साधतमात्र थीं, और नाटक के कथानक तो बहुत-कुछ 
बहाने मात्र थे । इनका उद्देश्य बहुत स्पष्ट और पुष्ट था, वाकी बातें उसके सामने 
दब गयी थीं । दुर्भाग्यवश हिन्दी का कोई अपना रंगमंच नहीं था और ये नाटक 
बहुत-कुछ पाठ्य होकर ही रह गये | RF 

हिन्दी प्रचार का आन्दोलन : उन्नीसवीं शताब्दी के अन्त में हिन्दी प्रचार का 
आन्दोलन अधिक संगठित और frat रूप में प्रकट हुआ। ।893 ई. में वावू | 
शयामसुन्दरदास, पं. रामना रायण मिश्र और बाबू ठाकुर शिवकुमारसिह ने नागरी | 
प्रचारिणी सभा की स्थापना की, जो आगे चलकर महत्त्वपूर्ण साहित्यिक संस्था | 
बनी । मूलतः इस सभा का उद्देश्य हिन्दी भाषा और नागरी लिपि का प्रचार 
करना ही है। सभा ने संयुक्‍त प्रान्त के लेफ्टिनेंट गवनेर के पास अपना डेपूटेशन 
भेजा और उच्तीसबीं शताब्दी के अन्त में (900 ई. में) कचहरियों में हिन्दी को 
स्थान मिल गया | उन दिनों यह हिन्दी की बहुत बड़ी विजय मानी गयी । हिन्दी- 
प्रचारकों का उत्साह इससे और भी अधिक बढ़ा। ada 'निज भाषा' की उन्नति 
के लिए प्रयत्न होने लगे । इस प्रयत्न का अच्छा और बुरा, दोनों ही प्रकार के परि- 
णाम हुए । अच्छे परिणाम की चर्चा आगे की जायेगी; बुरा परिणाम यह हुआ कि 
नाना क्षेत्रों में काम करनेवाले नाना रुचि और संस्कार के लोगों ने हिन्दी लिखना 
और बोलता तो शुरू कर दिया और मातृ-भाषा की सेवा करने का सबका अधि- 
f कार भी स्वीकार कर लिया गया, किन्तु इसके लिए किसी प्रकार की शिक्षा और 
साधना की आवश्यकता नहीं समझी गयी। जिन्होंने उर्दू का अभ्यास किया था, वे 
उर्दू मुहाविरों से हिन्दी को भरने लगे; जिन्होंने संस्कृत का अभ्यास किया | 
उन्होंने प्रयत्नपूर्वक भाषा पर संस्कृत पदावली लादने का प्रयास किया; जिन्होंने 
बँगला का नैकट्य प्राप्त किया था, उन्होंने 'प्राण-पण से” भाषा को कोमल-कान्त 
पदावली से भरना आरम्भ किया ! और जिन्होंने. अंग्रेजी का अभ्यास किया था, 
उन्होने अंग्रेजी शब्दावली के अनुवादित या परिवत्तित शब्दों को अपनी भाषा में 
Saat शुरू किया। इस प्रकार भाषा में अव्यवस्था आ गयी । बीसवीं शताब्दी के 
आरम्भ में जहाँ एक ओर हिन्दी का नया साहित्य नवीन प्राण-शकिति से उद्वेल हो 
रहा था--जहाँ से भी उत्तम वस्तु मिले, उसको ग्रहण करने के लिए व्याकुल हो 
उठा था वहाँ भाषा में अव्यवस्था और शैथिल्य का जोर बढ़ गया | 

उद्‌ के साथ संघर्ष : हिन्दी-प्रचार-आन्दोलन का प्रधान लक्ष्य नागरी लिपि 
का प्रचार और भाव और भाषा को भारतीय रूप देना था | स्वभावतः ही उर्दू के 
साथ उसका संघर्ष हो गया । अदालतों में उर्दू लिपि के प्रचार के कारण पढ़े-लिखे 
| लोग उर्दू पढ़ने को बाध्य थे । पंजाब और पश्चिमी युक्तप्रान्त में तो हिन्दुओं के 

धर्म-ग्रन्थ उर्दू लिपि में ही प्रकाशित होते थे। आर्य-समाज के आन्दोलन ने हिन्दी 
को बहुत बल दिया, क्योंकि आर्यसमाज भी भारतीयकरण का पक्षपाती था, इसी- 
लिए उसको सबसे अधिक लोहा उर्दू भाषा से लेना पड़ा । संयोगवश उर्दू लिपि का 
वैज्ञानिक मूल्य कुछ भी नहीं था, नागरी लिपि की तुलना में ससार की कम 
लिपियाँ खड़ी की जा सकती हैं। फारसी लिपि तो किसी भी प्रकार उसकी प्रति- 
दृन्दविनी नहीं वन सकती । इस लिपि के जीने का सबसे प्रवल कारण मुसलिम भाव- 
नाएँ थीं। मुसलमान लोग उसे धर्म-लिपि मानते हैं, और आग्रहपूर्वक उसे उत्तम 
स्थान देना पसन्द करते हें। भारतवर्ष के विदेशी शासकों ने मुसलमानों की मनो- 
वृत्ति को सहलावा दिया, और इस बात की बिल्कुल परवा नहीं की कि शुद्ध 
उच्चारण और सुपाठय लेखन की दृष्टि से नागरी लिपि उर्दू से कहीं अधिक श्रेष्ठ 
थी | आरम्भ में उन्होंने नागरी लिपि को एकदम बहिष्कृत कर दिया था । विचार- 
शील हिन्दुओं के मन में इस वात से बहुत क्षोभ हुआ था, और उसी क्षोभ ने शक्ति- 
शाली आन्दोलन का रूप धारण किया था । बीसवीं शताब्दी के आरम्भ में वह 
आन्दोलन सफल हुआ। इसको सफल बनाने में अनेक शक्तियों ने कार्यं किया, 
परन्तु व्यक्तिरूप में पं. मदनमोहन मालवीय और समाजरूप में नागरी प्रचारिणी 
सभा को इसका प्रधान श्रेय प्राप्त है। 

भूले हुए इतिहास का उद्धार: उन्नीसवीं शताब्दी भारतीय गौरव के पुन- 
रुद्धार का समय है । इस काल में अनेक देशी-विदेशी विद्वानों के परिश्रम से भारत- 
वर्ष के भूले हुए इतिहास का ढाचा प्रस्तुत किया जा सका। ब्राह्मी, खरोष्ट्री जैसी 
भूली हुई लिपियों का उद्धा र हुआ । अनेक शिलालेबों, ता म्र-शासनों ओर राजकीय 
मुद्राओं के आविष्कार से इतिहास की टूटी कड़ियाँ जोड़ी गयीं । सिहल, बर्मा और 
स्याम में प्रचलित भारतवर्ष का प्राचीन पाली भाषा का ग्रन्थभण्डार प्राप्त किया 
गया । तिब्बत, चीन, जापान, जावा, सुमात्रा और बाली द्वीपो में भा रतीय ज्ञान- 
भण्डार और संस्कृति के अवशेष चिल्ल प्राप्त हुए। वैदिक और लौकिक संस्कृत 
शास्त्रों का अनुसन्धान, संकलन और सम्पादन किया गया। मौर्या, शुंगों, गुप्तों और 
राजपूत नरेशों के वी रत्वपूर्ण कयानकों का संकलन किवा गया, और इन सबके 
परिणामस्वरूप सोचते-समझनेवाले भारतवासी के चित्त में नवीन आत्म-गौरव का 
संचार हुआ। उन्तीसवीं शताब्दी के सांस्कृतिक पुनरुद्धार का महत्त्व बहुत अधिक 
है। इसका सबसे प्रत्यक्ष प्रभाव साहित्य पर TST | बीसवीं शताब्दी के आरम्भ से 
ही काव्यों, नाटकों और उपन्यास-कहानियों का विधय पुराना भारतीय गौरव 
होने लगा । इसका सूत्रपात हरिश्चन्द्र-काल में ही हो ग्रा था, किन्तु उन्नीमवीं 
शताब्दी के अन्तिम चतुर्थांश में इन विषयों का मन्थन होता रहा। इनका पूणे 
परिपाक बीसवीं शताब्दी में ही हुआ। 

भाषा के स्वरूप पर मतभेद: बीसवीं शताब्दी के आरम्भ में अनेक प्रकार 
की ऐतिहासिक, सामाजिक, धामिक उथल-पुथल ने भाषा के क्षेत्र में अव्यवस्था ला 
दो । हिन्दी में अरबी-फारसी शब्दों का व्यवहार होयान हो, इस विषय को 

: लेकर तीन प्रकार के मत उन दिनों प्रचलित हो गये | कुछ लोग अरवी-फारसी 
शब्दों के एकदम विरुद्ध थे । लाला हरदप्राल ने अरबी-फारसी के शब्दों को ' प्राचीन 
दासता के अवशेषचिह्न' माना था । मथुराप्रसाद दीक्षित भी उद के कठोर विरो- 
धियो में से थे। साधारण बोलचाल की भाषा म आय हुए शब्दा का ताल लेने में 
वे कोई दोष नहीं मानते थे, किन्तु प्रधान रूप से संस्कृत शब्दों के पक्षपाती थे। 
इसी समय इसकी प्रतिक्रिया भी हुई थी । महामहोपाध्याय पं. सुधाकर द्विवेदी जसे 
विद्वान्‌ हिन्दी में संस्कृत की ठूँस-ठाँस पसन्द नहीं करते थे । वह भाषा को संस्कृत 
पदावली से लादने को HAT पकड़ने का नशा' समझते थे । मन्नन द्विवेदी ने भी 
इस प्रवृत्ति का उपहास किया था । यह वर्ग हिन्दी में सीधे-सादे तदभव शब्दों की 
बहुलता को स्वागत योग्य मानता है, और कठिन संस्कृत-पदावली को अच्छी रुचि 
का परिचायक नहीं समझता । एक तीसरे प्रकार के लोग थे, जो उर्दू और हिन्दी 
दोनों को मिलाना चाहते थे, वे जरूरत पड़ने पर और कभी बिना जरूरत भी उदू 
और हिन्दी का मिश्रण करते थे। 
यह तो हुई शब्द-भण्डार की बात | वाक्य-रचना में भी कई प्रकार की शैलियाँ 
व्यवहूत होने लगी थीं । कुछ लोग अंग्रेजी गद्य-शैली की भाँति सरल व्यंजनामयी 
और भावों को स्पष्ट करनेवाली भाषा लिखते थे। कुछ दूसरे लोग संस्कृत को 
उस शैली को अपना रहे थे, जिसमें अक्ष राडम्बर और अलंकरण को प्रधानता 
होती थी, और कुछ ऐसे भी लोग थे जो बंगला की सरस पदावली पर मुग्ध होकर 
उसी ढंग की भाषा लिखने लगे थे । इस प्रकार एक ओर शब्दभण्डार के विषय में 
मतभेद था, तो दूसरी ओर अनेक प्रकार की अपरीक्षित शैलियों का प्रयोग भी 
चल रहा था । इस द्विविध अस्थिरता के भीतर साहित्य के नवीन रूप का जन्म हो 
रहा था। ऐसे समय में पं. महावीरप्रसाद द्विवेदी का साहित्य-क्षेत्र में पदार्पण हुआ। 
उन्होंने कठोरता के साथ माँज-धिसकर भाषा को व्यवस्थित करने का प्रयत्न किया | 
उन्होंने अपने पौरुष-व्यवितत्व और आत्मविश्वासपूर्ण शैली के सहारे भाषा को 
माँजने का ब्रत लिया । उनसे कम कठोर और अधिक भावुक व्यक्ति से वह कार्य 
नहीं हो सकता था । परन्तु इस मॅंजाई-घिसाई का कुछ दुष्परिणाम भी हुआ। 
उन्नीसवीं शताब्दी के अन्तिम चरण में भाषा के स्वच्छन्द प्रयोग से शऐेली-वेचित्र्य 
का स्वाभाविक विकास हो रहा था | द्विवेदीजी की मंजाई-घिसाई से उसके स्वा- 
भाविक और सहज विकास को थोड़ा धक्का भी लगा। परन्तु सब मिलाकर SAF 
उद्योग से भाषा में स्वच्छता और भाव-प्रकाशन की क्षमता भी आयी । 


4. साहित्य की बहुमुखी उन्नति का काल (000-52 ई.) 
| बहुमुखी साहित्य : बीसवीं शताब्दी में हिन्दी साहित्य की बहुमुखी a 
हुई। इस शताब्दी के आरम्भ में ही काशी नागरी प्रचारिणी सभा के उद्योग से 
प्रयाग के इण्डियन प्रेस से 'सरस्वती' पत्रिका का प्रकाशन आरम्भ हुआ। सन्‌ 
॥903 ई, से इस प्रत्रिका के सम्पादन का भार आचायं पं. महावी रप्रसाद द्विवेदी 

(486i-938 ई.) ने ग्रहण किया। इस पत्रिका के द्वारा द्विवेदीजी ने हिन्दी 
गद्य को व्यवस्थित बनाने का बहुत अच्छा प्रयत्न किया । उन्होंने नये ढंग के लेख 
लिखने के लिए लेखकों को उद्बुद्ध किया । ये स्वयं भी कविता और निवन्ध लिखा 
करते थे | कविता में इनकी प्रतिभा की कोई अच्छी अभिव्यक्ति नहीं हुई, किन्तु 
निबन्धों और समालोचनाओं द्वारा ये साहित्यिकों को निरन्तर प्रेरणा देते रहे। 
द्विवेदीजी की समालोचनाओं ने एक ओर तरुण साहित्यकारों को रूढ़िमुक्त होकर 
लिखने की प्रेरणा दी, दूसरी ओर कई कृती साहित्यकारों को वाद-विवाद के क्षेत्र 
में उतरने और विचारोत्तेजक लेख लिखने का प्रोत्साहन दिया । माधवप्रसाद मिश्र, 
बालमुकुन्द गुप्त, पद्मसिंह शर्मा आदि इसी प्रकार साहित्य-समालोचना के क्षेत्र में 
आये । कहानी, जीवत-चरित, निवन्ध, सूचनापरक साहित्य, वैज्ञानिक विवेचन- 
सम्बन्धी और पुरातत्त्रात्मक लेख, नाटक, गीतिताट्य, व्यंग्य आदि विविध 
साहित्यांगों की पूत्ति में भी इस पल्लिका ने बहुत महत्त्वपूर्ण भाग लिया। द्विवेदीजी 
ने पद्य और गद्य की भाषा को एक करने का सफल प्रयत्न किया । इसके पहले 
पद्य की भाषा ब्रजभापा थो । वीसवीं शताव्दी के प्रथम चरण में अनेक साहित्यिक 
महानुभाव विश्वास ही नहीं कर सकते थे कि खड़ी बोली में भी कविता लिखी 
जा सकती है । बहुत दिनों तक यह विवाद चलता रहा कि खड़ी बोली में कविता 
लिखी जा सकती है या नहीं । द्विवेदीजी ने दृढ़ता के साथ खड़ी बोली के पक्ष का 
समर्थन किया | उनकी प्रेरणा बहुत बलवती सिद्ध हुई । मैथिलीशरण गुप्त, नाथू राम 
शंकर शर्मा 'शंकर', अयोध्यासिह उपाध्याय, सत्यशरण रतूड़ी, रामचरित 
उपाध्याय आदि कवियों ने खड़ी बोली में केवल रचना ही नहीं की, यह भी अच्छी 
तरह सिद्ध कर दिया कि खड़ी बोली कविता का वाहन हो सकती है. .: 
उपन्यास और कहानियाँ : यद्यपि अव तक के हेन्दी साहित्य की मुख्य प्रतिभा 
कविता के माध्यम से ही प्रकाशित हुई, परन्तु वीसवीं शताब्दी के हिन्दी साहित्य 
का सबसे नया और शक्तिशाली रूप उपन्यासों और कहानियों के माध्यम से. ही 
प्रकट हुआ | उपन्यास और कहानियां इस काल के बहुत ही महत्त्वपूर्ण साहित्यांग 
हैं । अनेक शक्तिशाली लेखकों ते इस क्षेत्र में महत्त्वपूर्ण कार्य किया । यहाँ संक्षेप में 
हिन्दी के इस नवीन साहित्यांग पर विचार कर लेना उचित है । 
प्राचीन भारत में कथा-साहित्य : प्राचीन भारतीय साहित्य में कथा-साहित्य 
का अभाव नहीं है। 'जातक' और “पंचतन्त्र' की कहानियों ने तो समूचे सभ्य जगत्‌ 
को प्रभावित किया है। गुणाढ्य की पैशाची प्राकृत में लिखी हुई सुप्रसिद्ध वृहत्‌ 
कथा? अपने ढंग का अनोखा साहित्य है । जिस प्रकार “रामायण' और 'महाभारत' 
ने भारतवर्ष के काव्य और नाठकों को प्रभावित किया है, उसी प्रकार 'वृहत्‌ कथा' 
ने भी इस देश के कवियों को लौकिक रस के कथानक दिये हैं। परवर्त्ती क्राल में 
केवल पद्य में ही नहीं, गद्य में भी संस्कृत का कथा-साहित्य बहुत समृद्ध रहा। 
कथा, आख्यायिका, चम्पू इत्यादि काव्यरूपों से भारतीय साहित्य भरा पड़ा है। 
मध्यकाल में भी पौराणिक और लौकिक कथाओं के आधार पर मचोरजक काव्य 

क लिखे गये हैं। इस प्रकार आधुनिक युग के आरम्भ होने के पहले तक हमारे देण में | 
नाना श्रेणी के उपन्यास-जातीय कथा-काव्य वत्त॑मान थे । उनमें पौराणिक आख्यान | 
भी हैं, नैतिकता और लोकचातुरी सिखानेवाली कहानियाँ भी हैं और धर्म और 
भवित-तत्त्व को स्पष्ट करनेवाली कथाएँ भी लिखी गयी हैं। फिर भी उन्हे 
'उपन्यास' नहीं कहा जा सकता | 

उपन्यास का स्वरूप : उपन्यास आधुनिक युग की देन हैं। नये गद्य के प्रचार 
के साथ-साथ उपन्यास का प्रचार हुआ है। आधुनिक उपन्यास केवल कथा-मात्र 
नहीं हैं, और पुरानी कथाओं और आश्यायिकाओं की भांति कथा-सूत्र का बहाना 
लेकर उपमाओं, रूपकों, दीपकों और श्लेषों की छटा और सरस पदों में गुम्फित 
पदावली की घटा दिखाने का कौशल भी नहीं है। यह आधुनिक वैयक्तिकतावादी | 
दृष्टिकोण का परिणाम है । इसमें लेखक अपना एक निश्चित मत प्रकट करता है, 
और कथानक को इस प्रकार से सजाता है कि पाठक अनायास ही उसके उद्देश्य 
को ग्रहण कर सके, और उससे प्रभावित हो सके । लेखकों का इस प्रकार का 
वैयक्तिक दृष्टिकोण ही नये उपन्यासों की आत्मा है । कथानक को मनोरंजक और 
निर्दोष बनाकर और पात्रों के सजीव चरित्र-निर्माण तथा भाषा की अनाडम्बर 
सहज प्रवाह की योजना के द्वारा उपन्यासकार अपने वयक्तिक मत को ही सहज 
स्वीकार्य बनाता है। जिस उपन्यासकार के पास आधुनिक युग की जटिल समस्याओं 
के समाधान के योग्य अपना प्रबल वैयक्तिक मत नहीं है, वह आधुनिक पाठकों को 
आकृष्ट नहीं कर सकता | 

आधुनिक गद्य का कथा-साहित्य : आधुनिक गद्य के प्रचार के साथ गद्य में 
कथा-सा हित्य की पुस्तके भी प्रकाशित होने लगीं। इंशाअल्ला खाँ की “रानी केतकी 
कौ कहानी”, लल्लूलाल की 'सिहासन बत्तीसी', 'बैताल पच्चीसी', 'माधवानन्द | 
कामकन्दला', 'शकुन्तला' और 'प्रेमसागर'; सदल मिश्र का 'नासिकेतोपाख्यान' T 
आदि पुस्तकें प्राचीनकाल से चली आती हुई कहानियों को आश्रय करके लिखी [ 
शयी हैं। ये सब उन्नीसबीं शताब्दी के प्रथम दशक में लिखी जा चुकी थीं । इनमें से | 
कई पुस्तकें उर्दू में अनूदित होकर प्रकाशित हुईं वस्तुतः फोर्ट विलियम कालेज की 
प्रवृत्ति उर्दू को अधिक आश्रय देने की ओर थी । उस कालेज से हिन्दी, फ़ारसी, i 
संस्कृत की कथाओं के अनुवाद के रूप में बहुत-सी पुस्तकें प्रकाशित हुईं, जिनमें 
'सिंहासन बत्तीसी' (80] ई.), 'प्रेमसागर' (80l ई.), “राजनीति (80! 
ई.), 'शकुन्तला नाटक' (]803 ई.), 'बंताल पच्चीसी' (805 ई.), 'माधवानत्द 
कामकन्दला' (]805 ई.) जैसी पुस्तके हिन्दी पाठकों के निकट भी अच्छी तरह से 
परिचित हैं । 'बागे 32’ (799 ई.), 'गुलबकावली' (80 ई.), 'तोता कहानी 
fi (828 ई.) आदि पुस्तकें भी इसी समय प्रकाशित हुईं, जो आगे चलकर हिन्दी 
pul अक्षरों में भी प्रकाशित हुईं और बहुत दिनों तक साधारण हिन्दी पाठकों का मतो- 
| रंजन करती रहीं । उर्दू में इन कहानियों की परम्परा बड़ी तेजी से आगे बढ़ी, और 
फारसी की पुरानी कहानियों के अनुवादरूप में ही प्रकाशित हुई । कुछ पुस्तकों में | 

तो कथा का विस्तार इतना अधिक था, कि उन्हें पढ़ने के लिए महीनों का समय 
चाहिए । 'तिलस्मे होशरुवा' लगभग हजार पृष्ठो के चालीस जिल्दों में छपा था । 
इन कहानियों में अय्यारी और तिलस्म की भरमार थी और प्राकृत घटनाओं की 
तथा हल्के ढंग के प्रेम की योजना हुआ करती थी । प्रेम के लिए सब प्रकार के 
छल-प्रपंच उचित समझे गये थे, और घटनाओं की योजना इस प्रकार की जाती 
थी कि पाठक की विचार-बुद्धि कुण्ठित होकर उसमें उलझ जाय । इन कहानियों 
ने हिन्दी के कहानी-साहित्य को भी प्रभावित किया, और तिलस्मी उपन्यासों का 
एक मनोरंजक स।हित्य बन गया । 
किन्तु ये सव कहानियाँ उपन्यास नहीं हैं, क्योंकि इनमें लेखकों का अपना कोई 
वैयक्तिक दृष्टिकोण नहीं है, और उनकी घटनाओं की योजता में किसी प्रबल 
वैयक्तिक मत के समर्थन का लक्ष्य नहीं है । 
आधुनिक ढंग के उपन्यास : हिन्दी में आधुनिक ढंग के उपन्यास का लिखना 

भारतेन्दु-युग से ही आरम्भ हो गया था। भारतेन्दु हरिश्चन्द्र ने धूर्णप्रकाश और 

चन्द्रप्रभा' नाम का सर्वप्रथम सामाजिक उपन्यास लिखा था । इसमें पूर्णप्रकाश 
नायक है और चन्द्रप्रभा नायिका | चन्द्रप्रभा का विवाह ढुण्ढिराज नामक एक वृद्ध 
से हुआ था। वृद्ध-ववाह के दोष और कन्याओं की शिक्षा का समर्थन इस उपन्यास 
का प्रधान उद्देश्य है । लेखक ने व्यंग्यों और कटाक्षों का भी आश्रय लिया है । इस 
उपन्यास में भारतेन्दु ने नारीजाति के नवीन अभ्युदय का सन्देश दिया, और AT- 
काल से चली आती हुई सड़ी-गली रूढ़ियों का विरोध किया | इम काल में लाला 
श्रीनिवासदास का उपन्यास 'परीक्षागुरु' प्रकाशित हुआ, जिसे पं. रामचन्द्र शुक्ल 
ने अंग्रेजी ढंग का पहला मौलिक उपन्यास कहा है । इसका प्रथम संस्करण कब 
प्रकाशित हुआ था यह तो नहीं ज्ञात हो सका, परन्तु इसका दूसरा संस्करण सन्‌ 
886 ई. में हुआ था । बाबू राधाकृष्णदास का 'निःसहाय हिन्दू (i886 $.) पं. 
बालकृष्ण भट्ट का 'नूतन ब्रह्मचारी (886 ई.) और 'सौ अजान और एक सुजान' 
(892 ई.), रत्नचन्द्र प्लीडर का नूतन afa, मेहता लज्जाराम शर्मा का 
"स्वतन्त्र रमा और परतन्त्र लक्ष्मी (899 ई.) और ‘at रसिककाल' (।899 
ई.), गोपालराम गहमरी का बड़ा भाई और 'सास पतोहू' (!898 ई.) तथा 
किशोरीलाल गोस्वामी के 'त्रिवेणी' (889 ई.), 'हृदय-हारिणी' (890 $), 
“लवंग-लता? (890 ई.) ga शर्वरी' (89 ई.), आदि उपन्यास इसी समय 
लिखे गये, जिनमें थोडा-बहुत रोमांस, और थोड़ा-बहुत नैतिक शिक्षा का दृष्टिकोण 
उपस्थित किया गया है। इसी काल में राधाचरण गोस्वामी की 'विधवा विपत्ति' 
(.888 ई.), हनुमन्तसिह की 'चन्द्रकता (893 ई.), गोकुलनाथ शर्मा की 
“पुष्पावती' आदि पुस्तकें प्रकाशित हुई। इस काल के उपन्यास-लेखकों पर बंगला 
और संस्कृत साहित्य का प्रभाव था। कभी-कभी संस्कृत के 'कादम्बरी' आदि की 
शैली पर सुन्दर गद्य-काव्य लिखने का प्रयत्त किया जाता था । पं. प्रतापतारायण 
मिश्र, राधाचरण गोस्वामी, गदाघरसिह, राधाकृष्णदास, कातिकप्रसाद खत्री, 

रामकृष्ण वर्मा आदि ने बँगला के अनेक उपन्यासों के अनुवाद किये। यह a 
बीसवीं शताब्दी के प्रथम चरण तक अबाध रूप से चलती रही । इस प्रकार उन्नी- 
सवीं शताब्दी के अन्त तक हिन्दी गद्य की सर्वतोमुखी उन्नति हो चुकी थी । आधु- 
निक ढंग के नाटकों और उपन्यासों का सूत्रपात हो चुका था, नये ढंग के निबन्ध 
लिखें जा रहे थे, वैयक्तिक दृष्टिकोण की प्रतिष्ठा हो चुकी थी, और देश की भिन्न- 
भिन्त भाषाओं से प्रेरणा लेकर नये-नये साहित्यांगों की सृष्टि का बीज बोया जा 
चुका atl 
` (तलस्मी उपन्यास : उन्तीसवीं शताब्दी के अन्त में और बीसवीं शताब्दी के 
आरम्भ में हिन्दी में सबसे अधिक प्रभावशाली कथा-साहित्य ऐय्या री और तिलस्मी 
उपन्यासों का था | देवकीनन्दन खत्री के दो उपन्यास 'चन्द्रकान्ता' और “चन्द्रकान्ता 
सन्तति’ उत दिनों बहुत लोकप्रिय थे । इन पुस्तकों के अनुकरण पर और भी कई 
उपन्यास लिखे गये थे। हिन्दी को लोकप्रिय भाषा बनाने में इन उपन्यासों का बहुत 
बड़ा हाथ है। उन्नीसवीं शताब्दी के ate में जिस प्रकार के घटना-वैचित््य-वहुल 
तिलस्माती उपन्यास लिखे जा रहे थे, उन्हीं से प्रेरणा लेकर इन उपन्यासों की 
कथावस्तु तैयार की गयी थी। इनमें अद्भूत और असाधारण घटनाओं की ऐसी 
रेल-पेल है कि पाठक का चित्त धक्का खा-खाकर आगे बढ़ता जाता है, उसे कथानक 
के गठन और चरित्र के विकास की बात याद ही नहीं रहती । अतिप्राकृत, अद्‌भुत 
भोर असाधारण घटनाओं से आश्चर्यजनक परिस्थितियों का निर्माण तिलस्माती 
कथानकों का प्रधान आकर्षण था । इन कथानकों में 'लकलका' नामक एक प्रकार 
को मादक वस्तु के प्रयोग का प्रसंग प्रायः ही आता रहता है, जिसके सूंघने से मनुष्य 
बेहोश हो जाता है | तिलस्माती उपन्यासों का वातावरण भी साहित्यिक 'लकलका' 
है। बह पाठक को बेहोश और अभिभूत कर देता है; बह कथानक के उद्देश्य, गठन 
और पात्रों के साथ उनके सम्बन्ध की, और पात्रों के मनोवैज्ञानिक विकास की 
बात सोच ही नहीं सकता । इन उपन्यासों ने हिन्दी जनता के चित्त को ऐसे ही 
मादक वातावरण में डाल रखा था | उपन्यास के वास्तबिक रूप से तो इन्होंने इस 
जनता को परिचित नहीं कराया, परन्तु आधुनिक उपन्यासों की जो सब? बड़ी 
विशेषता-मनोरंजन--है, उसे प्राप्त करने की दुर्दम लालसा इन्होंने अवश्य 
उत्पन्न कर दी। 
बेंगला उपन्यास : बंगाल में अंग्रेजी शिक्षा से सम्पर्क बहुत पहले से हो चुका 
था, और उन्नीसवीं शताब्दी में उसमें नये ढंग के उपन्यासों की रचना बड़े वेग से 
होने लगी थी । बंग,ल के उन दिनों के सबसे श्रेष्ठ उपन्यास-लेखक बंकिम बाबू थे। 
उन्नीसवीं शताब्दी के अन्त्य भाग में वंगाल के उपन्यास-लेखकों का हिन्दी पर बहुत 
बड़ा प्रभाव पड़ा है। बंकिम बाबू ने एक दर्जन से अधिक उपन्यास लिखे हैं, ये 
उपन्यास पुरानी भारतीय कथा-शैली में नहीं किन्तु आधुनिक अंग्रेजी उपन्यासों के 


“ढंग पर लिखें गये हैं। उनके उपन्यास अधिकतर ऐतिहासिक हैं या ऐतिहासिक 


घटनाओं से सम्बद्ध हैं, परन्तु वे ठीक अर्थो में ऐतिहासिक नहीं कहे जा सकते, 

बल्कि स्वरूप से वे अंग्रेजी के रोमांसों के अनुरूप हैं। रोमांस में कल्पना की उड़ान 

होती है, और प्रेम और साहसिकता की प्रधानता होती है | उनके कई उपन्यासो में 

सामाजिक और धामिक समस्याओं को सामने रखा गया है। कहा जाता है कि 

| वंकिम बाबू वाल्टर स्काट से प्रभावित थे, परन्तु सही वात यह है कि उन्होंने उन्नी- 
i सत्रीं शताब्दी के अंग्रेजी उपन्यासों का अच्छा मन्थन किया था और जेन आस्टिन, 
थैकरे, विकट र ह्यगगो और डिकेन्स आदि औपन्यासिकों की विशेषताओं को निपुण 
भाव से देखा था । अपने उपन्यासो में उन्होंने उस काल की सभी प्रवृत्तियों को अपने 
ढुंग रे व्यका क्रिया है। परन्तु कहीं भी वे किसी बड़े उपन्यासकार की नकल नहीं 
करते । अंग्रेजी उपन्यासों की उत्तम परम्परा को उन्दने भारतीय रूप में सजाया 
है । बंकिम बाबू का प्रभाव हिन्दी पर ही नहीं, तत्कालीन अन्य भारतीय भाषाओं 
पर भी पड़ा । हिन्दी में तो अंग्रेजी साहित्य का प्रभाव शुरू-शुरू में सीधे न आकर 
बंगाली लेखकों के माध्यम से ही आया। अंग्रेजी की रोमांस-धारा को विशुद्ध 
भारतीय वेश में सुसज्जित करने का श्रेय बंकिम बाबू को है। कल्पना की उड़ान, 
चरित्रों का मानसिक विकास, कथानक की रोचकता, BAAS का ओऔत्सुक्य-प्रधान 
होना, चरित्रों का मनोवैज्ञानिक विकास और उद्देश्य की एकातानता, उ्तीसवीं 
शताब्दी के यूरोपियन उपन्यास-साहित्य की प्रधान विशेषता थी । बंकिम वाढू 
अपने काल के अत्यन्त प्रतिभाशाली लेखक थे। इस अद्भुत रोमांस-धारा को 
भारतीय वेश में सजाकर और उसे भारतीय पाठक की मनोवृत्ति के अनुकूल 
बनाकर बंकिम बाबू ने भारतीय साहित्य में अद्‌भुत क्रान्ति उपस्थित को । उसका 
प्रभाव बहुत सुदूरव्यापी हुआ | हिन्दी में पण्डित प्रतापनारायण मिश्र और पण्डित 
राधाचरण गोस्वामी ने बंगाली उपन्यासों का अनुवाद आरम्भ किया । बाद में बाबू 
गदाधर्रासह ने 'बंगविजेता' और 'दुर्गेश-नन्दिनी' का अनुवाद किया | इसके बाद | 
| बंगाली उपन्यासों के अनुवाद का ताँता वैध गया। वाबू राधाकृष्णदास, वादू i 
[ कातिकप्रसाद Gat, बाबू रामकृष्ण वर्मा आदि प्रतिष्ठित लेखक इस अनुवादः iit 
| परम्परा के आदि-प्रवर्त्तक कहे जायेंगे । बंगाली उपन्यास-लेखकों की लचीली | 
भावुकता के साथ पश्चिम से आयी हुई रोमांस-परम्परा का ऐसा सुन्दर योग हुआ | 

कि उस काल का समूचा भारतवर्ष उसके सर्वग्रासी प्रभाव की लपेट में आ गया । || 

पड़ोसी भाषा होते के कारण हिन्दी पर उसका सर्वाधिक प्रभाव पड़ा । || 

बंगला उपन्यासों की देन: TAT उपच्यासों के अनुवाद को हिन्दी जनता 

ने बड़े चाव से पढ़ा। इस नये ढंग के साहित्य ने विलस्माती उपन्यासों का रंग 

cat कर fear) उस काल की भाषा पर बगला के शब्दों, मुहावरों और 

manned तक का प्रभाव पड़ा । शेष करता (समाप्त करना), जिज्ञासा करना 

(पूछना), aia, 'किकत्तंव्यविमूड' आदि प्रयोग सीधे बगला उपन्यासों की 

वाक्यावली से आ गये । बहुत दिनों तक इन प्रयोगों से भाषा का पीछा नहीं 

| छट पाया । सन्‌ ।920 के बाद जब नया उत्थान हुआ और प्रेमचन्द, कोशिक, 
i सुदर्शन, जैनेस्टकुमार आदि शक्तिशाली कथाकारों का प्रभाव व्यापक हो उठा, दव 


| i CC-0. In Public Domain. Gurukul Kangri Collection, Haridwar 


S E a 


Digitized by Arya Samaj Foundation Chennai and eGangotri 


488 | हजारी प्रसाद द्विवेदी ग्रन्यावली-3 


a भाषा इन प्रयोगों से बच पायी | 

बेंगला उपन्यासो ने हिन्दी को एक ओर तो अतिप्राकृत, अतिरंजित, घटना: 
बहुल ऐय्यारी उपन्यासों के मोहजाल से मुकत किया और दूसरी ओर शुद्ध 
भारतीय संस्कृति की ओर उन्मुख किया। उनके अनुवादों ने भाषा को संस्कृत 
पदावली की मधुरता और गम्भीरता की ओर प्रवृत्त किया और कोमल भावनाओं | 
और सुकुमार कल्पनाओं की रुचि उत्पन्न की। यद्यपि कुछ दिनों तक उसका | 
अभिभूतकारी प्रभाव हिन्दी पर छाया रहा, पर सब मिलाकर उसने हिन्दी कविता 
और गद्य भाषा को समृद्ध ही किया । उर्दू के अतिरंजित कथानकों और किस्सागोई- 
परक साहित्य से कुछ देर तक के लिए छुटका रा मिलता हिन्दी के विकास के लिए 
आवश्यक था । उर्दू मुहावरों की भाषा बन गयी थी, उस समय उससे बँधे रहने पर 
हिन्दी में उन्मुक्त कल्पना का अवकाश न मिलता, हमारा कथा-साहित्य मुहावरे- 
बाजी और लतीफेबाजी में देर तक अटका रहता । 

छोटी कहानियाँ : जो बात उपन्यास के क्षेत्र में सत्य है, करीव-करीब बही 
बात कहानियों के बारे में भी ठीक है। कहानी कहने की प्रथा कोई नयी चीज 
नहीं है, पर 'कहानी' नामक नया साहित्यांग आधुनिक युग की देन है। यह भी प्रेस 
और यातायात के नवीन साधनों की सहायता से विकसित हुआ है और लोकप्रिय 
बना है। शुरू-शुरू में पश्चिमी देशों में भी उपन्यास और कहानी में कोई भेद नहीं 
किया जाता था । परन्तु जैसे-जैसे सभ्यता की भीड़भभ्भड़ बढ़ती गनी, वै से-वैसे अल्प 
समय साध्य छोटे-छोटे साहित्यांगों का विकास भी होता गया । यह्‌ साहित्य का | 
सभ्यता के साथ ताल मिलाकर चलने का प्रयास है। काव्य के क्षेत्र में लिरिक या 
गीतिकाव्य, नाटक क्षेत्र में एकांकी तथा उपन्यास और कथा के क्षेत्र में 'कहानी' 
इसी प्रयास के फल हैं। 

आधुनिक कहानियों के पहले की अवस्था : प्रेस और यातायात के नवीन | 
ME rv 
फरहाद', 'किस्सए-गुलेबकावली' के iS eee = Eo T 

a Tal कहानियाँ प्रचलित हो गयी थीं, 
जिनमें मनुष्य की आदिम प्रवृत्तियों को सहलाना हो प्रधान लक्ष्य हो गया था । 
फ़ारसी साहित्य के आदर्श और ऐकान्तिक ढंग के प्रेम-कथानक भी इसी हल्की 
र, तप य को उत्तेजित करने के लिए 

; | जाता था, A एकदम अस्वाभाविक और रुचि- 
बहिर्भूत थे । अतिप्राकृत TAM को योजना, उड़नेवाली परियों का बराबर आ 
|| उपस्थित होना, इशारों और संकेतात्मक प्रतीकों की ठेलमठेल के कारण इनमें | 
ग ह ल नक || 

न स्तर के अवयवों के सम्मिश्रण i 

से जो साहित्य वन रहा था, वह न बहुत उच्चकोटि का ही बन सका और न कभी {| 
अभिजात साहित्य के महल की देहली ही लांघ सका | परन्तु नये युग के आने के 

बाद तक उसका खेखेरा सूखा नहीं था। 'किस्सा तोता aay’, 'छबीली भटिया- 
fea’, "किस्सा साढ़े तीन यार', 'एक रात में चालीस खून” कहानियों में यही 
विकृत रुचि सुरक्षित रह गयी है। इस मनोवृत्ति का ही ईपत्‌ संस्कृत रूप तिलस्मी 
| और ऐय्यारी कहानियों में आया, पर सही बात यह है कि साहित्य के मन्दिर में 
| प्रवेश पाने की योग्यता इनमें नहीं थी। 
भारतेन्दु काल तक कहानी-कला अविकसित रही: मुंशी इंशाअल्ला खाँ 
की 'रानी केतकी की कहानी' को कई आलोचकों ने हिन्दी की प्रथम कहानी माना 
है। परन्तु वह नयी परम्परा की आरम्भिक कहानी नहीं है, वल्कि मुस्लिम 
प्रभावापन्त परम्परा की अन्तिम कहानी है (जो साहित्य के मन्दिर में प्रवेश पाने 
| का गौरव पा सकी है) । यह भी अस्वाभाविक और अतिमानुषिक प्रसंगों से भरी 
है और यद्यपि इसमें रुचि-विगहित तत्त्व कम हैं, तथापि उनका एकदम अभाव 
भी नहीं है। भाषा में हल्का-फुल्का भाव है । इसकी भाषा ओर शेली में आधुनिक 
कहानी कला का थोड़ा आभास मिल जाता है, पर यह बात उर्दू और फ़ारसी के 
समूचे कथा-साहित्य की ही विशेषता है। मुंशीजी के समकालीन लेखकों में से 
प्रायः सबने कोई-त-कोई कहानी तो लिखी है, पर इन धामिक और पौराणिक 
कहानियों से भी आधुनिक कहानी-कला का दूर का ही aera है। राजा 
शिवप्रसाद सितारेहिन्द की लिखी बतायी जानेवाली कहानी “राजा भोज का 
सपना' और भारतेन्दु हरिशचन्द्र लिखित समझी जानेवाली कहानी “अद्भुत अपूव 
स्वप्न' कथंचित आधुनिकता के लक्षणों से सम्पन्न मानी जा सकती हैं। इनमें भी 
परवर्त्ती कहानी की शैली में अधिक आधुनिकता है, परन्तु आधुतिक कहानी में 
लेखक का जो एक वैयक्तिक मत और अन्तनिहित उद्देश्य आवश्यक होता है, वह 
इनमें बहुत अस्पष्ट है । सही बात यही है कि भारतेन्दु-युग में यद्यपि हमारे साहित्य 
न में आधुनिकता का संस्पर्शं हो आया था पर बहु पणे रूप स आधुनिक नहीं हो पाया 
| था । एक ओर तो उसमें प्राचीनता का मोह बना हुआ था, दूसरी ओर नवीनता 
को ग्रहण करने का औत्सुक्य आ चुका था। ae कहानी का आधुनिक रूप 
विकसित नहीं हो पाया । यथासम्भव कम पात्रों और कम शब्दों का प्रयोग करके 
उन्हीं के सहारे कथानक, पात्र, वातावरण और प्रभाव आदि की सृष्टि करने का 
प्रयास इस काल में नहीं हुआ । न 

pS कहानी का आरम्भ: वस्तुतः बीसवीं शताब्दी में जव 'सरस्वती' 
का प्रकाशन हुआ, तभी वास्तविक अर्थो में कहानी लिखना Te हुआ। AE 
~ प्रथम तो शेक्सपियर के कुछ नाटकों को कहानी के STA लि T m i 
| फिर संस्कृत की 'रत्नावली', 'मालविकाग्निमित्र' जैसे नाटकों और Ta 

जैसी कथाओं को कहानी रूप में कहने का प्रयत्न किया गया । स्पष्ट ही लेख 


| 
| | की रुचि रोमांस की ओर अधिक थी । इत कहातियों को न तो मौलिक कहानी ही 


। न्तु इनमें कहानी के माध्यम से साहि- 
A कहा जा सकता है और न अनुवाद ही, THT ई ह्‌ हो उ - 


चन 
त्यिक रुचि जाग्रत करने का प्रयास अवश्य या । इनका चु 
Jae i CC-0. In Public Domain. Gurukul Kangri Collection, Haridwar 

कि लेखकगण पिछले खेवे के अतिमानुपिक प्रसंगों ओर रुचिवहिर्गेत वातावरण 
की योजना को सम्पूर्ण रूप से छोड़ चूके थे और इस समय कथानकों को नये ढंग 
से उपस्थित करने का प्रयास करने लगे थे। सन्‌ [900 ई. में पं. किशोरीलाल 
गोस्वामी मे Sede’ की छाया लेकर एक कहानी लिखी, जिसमें वातावरण तो 
भारतीय था, पर मूल कथानक को ही उसमें गूंथने का प्रयास AT | इसे ही हिन्दी 
की सर्वप्रथम कहानी कहा जाता है। निस्सन्देह इसमें अच्छी कहानी के कई गुण थे 
पर यह वस्तुतः अंग्रेजी नाटकों की छाया पर आधारित अद्ध॑-अनुवादित कहानियों 
से सिर्फ इस बात में भिन्न थी कि लेखक ने यह प्रयत्न किया था कि कहानी मौलिक 
जान पड़ें। श्री किशोरीलाल गोस्वामी की कहानी के वाद मार्मिक भावप्रधान 
कहानी पं. रामचन्द्र शुक्ल ने लिखी । यह कहानी (“ग्यारह वर्ष का समय') आधु 
निकता के लक्षण से युक्त अवश्य थी और किशोरीलालजी की पुर्व-प्रकाशित दोनों 
कहानियों से श्रेष्ठ थी, फिर भी 'दुल।ईवाली' में जैसा निखार है वसा इसमें नहीं 
है। सन्‌ i900 ई. से ।970 ई. तक का काल हिन्दी कहानियों का प्रयोगकाल 
कहा जा सकता है। 
किशोरीलालजी की इस कहानी के पश्चात्‌ कुछ उपदेश-मूलक कहानियाँ 
प्रकाशित हुई। विद्यानाथ शर्मा की ‘far बहार' और मैथिलीशरण गुप्त की 
'निन्यानवे का फेर' ऐसी ही कहानियाँ थीं । इनमें कहानी की नयी कारीगरी का 
थोड़ा आश्रय अवश्य लिया गया था, पर आधुनिकता निखर नहीं पायी थी। 
'सुदर्शन' नामक मासिक-पत्र में श्री माधवप्रसाद मिश्र की कहानियाँ निकल रही 
थीं, जिनमें प्राचीन आख्यायिकाओं की शेली थी । (907 ई. में श्री बंग महिला 
की 'दुलाईवाली' नाम की कहानी प्रकाशित हुई, जिसमें एक छोटी-सी घटना को 
लेकर सामान्य मनुष्यता को प्रभावित करने योग्य यथार्थवादी चित्रण था । बहुतों 
ने इसे ही हिन्दी की प्रथम कहानी माना है। इन दिनों स्वामी सत्यदेव, विश्वम्भर” 
नाथ जिज्जा, गिरजाकुमार घोष की कहानियाँ भी प्रकाशित हुई । वृन्दावनलाल 
वर्मा की पहली कहानी 'राखीबन्दभाई' 907 ई. में छपी और मंथिलीशरण गुप्त 
को कहाती 'नकली किला' भी इसी समय प्रकाशित हुई। 
प्रसाद और गुलेरी की कहानियाँ : सन्‌ LOLS. में 'इन्दु' का प्रकाशन 
हुआ | इसमें ज शंकर प्रसादजी की सम्भवतः प्रथम कहानी ATA’ (9I ई. ) 
प्रकाशित हुई । श्री गंगाप्रसाद श्रीवास्तव की प्रथम हास्यरस की कहानी 
'पिकनिक' भी इसी साल प्रकाशित हुई और इन्हीं दिनों 'भारत faa’ में पं. 
चन्द्रधर शर्मा गुलेरी की प्रथम कहानी gana जीवन' भी छपी। ये तीनों लेखक 
आगे चलकर हिन्दी साहित्य में प्रख्यात हुए। चन्द्रधर शर्मा की कहानियों की 
संख्या तो बहुत थोड़ी है, पर इन स्वल्प रचनाओं के बल पर ही वे साहित्य में 
अपूर्वं गौरव के अधिकारी हुए हैं । सन्‌ 9i2 ई. में प्रसादजी की दूसरी कहानी 
"रसिया बालम' प्रकाशित हुई। प्रथम बार उनकी कल्पना-प्रधान आदर्श चित्रण 


कला का इसी में प्रस्फुटन हुआ। फिर ज्वालाप्रसाद शर्मा की 'विधवा' और 

'तस्कर', और विश्वम्भरनाथ 'कौशिक' की प्रथम कहानी 'रक्षावन्धन' (93 
| ई.) प्रकाशित हुई। सन्‌ 9i5 ई. को 'सरस्वती” में चन्ट्रधर शर्मा गुलेरीजी 
की अत्यन्त महत्त्वपूर्ण कहानी “उसने कहा था' प्रकाशित हुई । 

सन्‌ 9I6 ई. में प्रेमचन्द की प्रथम कहानी 'पंच परमेश्वर प्रकाशित हुई । 
इस कहानी में यथार्थोन्मुख आदर्श का ऐसा सुन्दर चित्रण था कि इसने उस रामय 
लिखी जानेवाली सभी कहानियों का रंग फीका कर दिया । महिमा में इस कहानी 
की प्रतिद्वर्द्विता पहले की लिखी हुई सिर्फ एक कहानी--'उसने कहा था---कर 
सकती है। इन दोनों कहानियों का महत्त्व केवल सामयिक नहीं था । ये सार्व 
देशिक और सार्वकालिक सत्य का सन्देशा लेकर आयी थीं । 

THAT का आगमन (880-936): प्रेमचन्द की वहानियों का प्रकाशन 
हिन्दी के कथा-साहित्य की बहुत ही महत्त्वपूर्ण घटना है। 'पंच परमेश्वर नामक 
कहानी ने प्रथम वार आधुनिक पाठक के सामने देश में फैली हुई असंख्य जनता 
| के भीतर निवास करनेवाली परमशक्तिशालिनी देवी शक्ति का उद्घाटन किया । 
| यह कहानी मनुष्य-जीवन की यथार्थ जटिलताओं के भीतर से निकलकर उसकी 
| यथार्थ समस्याओं को स्पर्श करती है और सत्य को स्वीकार करने की उस महिमा- 
| शालिनी क्षमता का परिचय देती है जो अनेक व्यवधानों के कारण सहज ही नहीं 

दिखायी देती । थोड़े समय वाद प्रेमचन्द की दूसरी हिन्दी कहानी--'आत्माराम' 

प्रकाशित हुई । इसमें भी मनोवैज्ञानिक विश्लेषण और यथार्थता के भीतर a 
| मनुष्य-हृदय की विशालता उद्घाटित हुई । प्रभावोत्पादकता और चरित्र-चित्रण 

की दृष्टि से ये कहानियाँ उन दिनों भी वेजोड़ थीं और आज भी adt ही बनी 

हुई हैं। i 
सुदर्शन : इसी समय सुदर्शनजी की 'कमल की वेटी' नामक कहानी प्रकाशित 
a हुई | इसमें भी नयी कहानी-कला निखरकर प्रकट हुई थी | दस प्रकार इस काल 
। में सच्ची आधुनिक कहानियों का जन्म हुआ | कथानक-रूप आर शैली की दृष्टि से 

इन कहानियों ने पुराने ढरें की कहानियों में बहुत बड़ा परिवर्तन ला दिया ओर 

जीवन के विशाल क्षेत्रों को उद्घाटित किया । फिर तो नये ढंग की कहानियाँ तेजी 
से लिखी जाने लगीं । इस काल में चतुरसेन शास्त्री, राजा राधिकारमण, शिवपुजन 
सहाय, हृदयेश, गोविन्दवल्लभ पन्त, ज्वालादत्त शर्मा, eua पुन्नालाल बख्शी, 
गोपाल राम गहमरी, गंगाप्रसाद श्रीवास्तव, वृत्दावनलाल वमा, रायकृष्णदास आदि 
कहानीकारों की रचनाएँ प्रकाशित हुई और हिन्दी का कहानी-साहित्य बहुत तेजी 


AX गे 
| > बा चित्रण आवइपक : उपन्यास और कहानी के लिए यायनी 
चित्रण की थोड़ी-वहुत आवश्यकता रहती ही है | gr ने अपने उपन्यासो 
कहानियों को मानव-जीवन का यथार्थ चित्रण ही कहा है क स ह 
कहानीकार मर्यादा को सीमा अतिक्रम कर जाते हैं, इसलिए ee ws 
बहुत गलतफहमी का शिकार बन गया है। प्रसंग आ गया है, SE उसके स 

में विचार कर लिया जाय | 
यथार्थवाद का अर्थ : साहित्य में यथार्थवाद शब्द का प्रयोग नये सिरे से होने 
लगा है, यह अंग्रेजी साहित्य के'रियलिउम” शब्द के तौल पर गढ़ लिया गया है। 
यथार्थवाद का मूल सिद्धान्त है, वस्तु को उसके यथार्थ रूप में चित्रित करना । न तो 
उसे कल्पना के द्वारा चित्रित रंगों से अनुरंजित करना, और न किसी धामिक या 
नैतिक आदर्श के लिए उसे काँट-छाँटकर उपस्थित करना । यूरोपियन साहित्य में 
'रियलिज्म' का व्यवहार 'रोमेण्टिसिजम' (स्वच्छन्दतावाद) और 'आइडियलिड्म' 
(आदर्शवाद) के विरुद्ध अर्थ में हुआ | यथार्थवाद के विरोधी लेखकों ने इस दृष्टि से 
लिखे हुए उपन्यासों और काव्यों को 'फोटोग्रॅफिक' चित्रण कहा है। अर्थात्‌ जिस 
प्रकार कैमरा वस्तु के प्रत्येक अवयव और वातावरण को ज्यों-का-त्यों उपस्थित 
कर देता है, न घटाता है, न बढ़ाता है, उसी प्रकार लेखक वक्‍्तव्य-वस्तु को ज्यों- 
का-त्यों उपस्थित करता है। अपने राग-विराग से उसे कुछ-का-कुछ बनाकर नहीं 
उपस्थित करता | इस उद्देश्य को सिद्धि के लिए यथार्थवादी लेखक कुछ कौशलों 
का आश्रय लेता है। वह (।) वक्तव्य-वस्तु के इर्द-गिर्द की प्रत्येक बात का 
ब्यौरेवार विवरण उपस्थित करता है, और गन्दी और घिनौनी समझी जानेवाली 
चीजों का विशेष रूप से उल्ले: करता है; (2) समसामयिक घटनाओं और 
रीति-रस्मों का विस्तारपूर्वक उल्लेख करता है; (3) वक्तव्य-वस्तु के साथ 
अत्यन्त क्षीण सूत्र से सम्बद्ध नगण्य व्यकियों की भी चर्चा करता है; (4) भिन्न- 
भिन्त पात्रों की बोलियों का gag लेखन करता है, और उनमें यदि जुगुप्सित 
अश्लील गालियाँ भी हों, तो उन्हें ज्यों-का-त्यों रख देने में नहीं हिचकता; (5) 
विभिन्‍न व्यवसाय और पेशे के लोगों की पारिभाषिक शब्दावली को चुन-चुनकर 
संग्रह और व्यवहार करता है; (6)घटना की सचाई का वातावरण उपस्थित करने 
के लिए चिटूठियों, सनदों और अन्य प्रामाणिक समझी जाने योग्य बातों को 
उपस्थित करता है । 
रोमांस, प्रकृतिवाद और यथार्थवाद : रोमांस के पक्षपातियों ने यथार्थवादी 
चित्रण पर वड़ा कठोर आघात किया है, कभी-कभी इसे प्रदृतिवाद (नैचुर- 
fam) के साथ घुला दिया गया है | प्रकृतिवाद भी उन्नीसवीं शताब्दी में यूरोप 
के साहित्य में बहुत प्रसिद्ध मतवाद था। इसके अनुसार मनुष्य प्रकृति का उसी 
प्रकार से क्रमशः विकसित जन्तु है, जिस प्रकार संसार के अन्य प्राणी। उसमें पशु- 
सुल भ सभी आकर्षण-विकषंण ज्यों-के-त्यों वत्त॑मान हैं प्रकृतिवादी लेखक मनुष्य 
को काम-क्रोध आदि मनोरागों का गट्ठर मात्र समझता है, ओर उसके अर्थहीन 
आचरणों, कामासक्त चेष्टाओं और अहंकार से उत्पन्न धामिक वृत्तियों का विशेष 
भाव से उल्लेख करता है । यथार्थवादी लेखक ठीक इन्हीं सिद्धान्तों को नहीं 
मानता, परन्तु मनुष्य की ब्यौरेवार चेषटाओं के चित्रण करते समय कभी-कभी 
i प्रकृतिवादी लेखक के समानान्तर चलने लगता है। वस्तुतः यथार्थवाद का उल्टा 

वादी लेखक ATT को पशु-सामान्य धरातल से ऊपर का प्राणी मानता है । वह 
त्याग और तप को मनुष्य का वास्तविक धर्म मानता है। वह विश्वास करता है 
क्रि यद्यपि मनुष्य में बहुत पशु-सुलभ वृत्तियाँ रह गयी हैं, तथापि वह पशु नहीं है । i 
वर्षों की साधना से उसने अपने भीतर त्याग, तप, सौन्दर्य-प्रेम और पर-दु:व- | 
कातरता जैसे गुणों का विकास किया है। ये गुण ही मनुष्य की मनुष्यता की 
निशानी हैं । इस प्रकार मानवतावादी लेखक प्रकृतिवादी लेखक के ठीक See रास्ते 
पर चलता हैं। यथार्थवाद सब समय मानवतावाद का विरोधी नहीं; परन्तु ऐसे 
अवसर आते हैं, जब यथार्थवादी लेखक मानवतावाद के विरुद्ध चला जाता है। 
| हिन्दी के उपन्यासों और कहानियों में क्रमशः इस यथार्थवादी दृष्टि की 
प्रतिष्ठा बढ़ती गयी, परन्तु वे न तो पूर्णतः यथार्थवादी हुए, न पूर्णतः रोमांसवादी । 
| । भारतेन्दु हरिश्चन्द्र के arent में ही यथार्थवादी दृष्टि का प्रमाण मिल जाता है। 
प्रेमचन्द, कौशिक और सुदर्शन की आरम्मिक कहानियों में भी घटनाओं को 
| वास्तविकता के निकट रखते का पुरा प्रयत्न है। वस्तुतः पुरानी कहानियों से इन 
कहानियों में मुख्य अन्तर यही है फि नयी कहानियां पाठक के चित्त में वास्तविक 
| जीवन का भान IEA करती हैं। इसका कारण लेखकों का ययार्थ चित्रण ही है। 
| परन्तु यह अच्छी तरह समझ लेना चाहिए कि ये लेखक मूलतः यथार्थवादी नहीं 
थे । इनकी रचनाओं का प्रधान स्वर मानवतावादी था । 
मानवतावादी दृष्टि: उन्नीसवीं शताब्दी में यूरोप में प्रवल ज्ञान-पिपासा 
जाग्रत हुई थी । उन दिनों वहाँ के मतीपियों में दो बातों के वारे में विशेष मतभेद 
नहीं था : (!) प्रथम तो यह कि इस संसार में सव कुछ क्रमश: विकसित होता 
आ रहा है, जो कुछ भी जैसा है वैसा ही बन के नहीं आया था। मनुष्य का मन, 
बुद्धि, संस्कार, धर्म, मत, सबकुछ क्रमशः विकसित हुए हैं । उसके धामिक विश्वास 
का भी विकास क्रमशः ही हुआ है। सृष्टि-परम्परा में मनुष्य का भी विकास अद्‌- 
j भुत वात है । वह इस सृष्टिप्रक्रिया की सबसे उत्तम, सवसे सुकुमार अतएव सबसे 
| अधिक आदरास्पद और महत्त्वपूर्ण वस्तु है। इसी विचार-पद्धति को किसी-किसी ने 
ऐतिहासिक दृष्टि नाम दिया है। आज के सभी शास्त्रों के विचारक उसकी व 
परम्परा को इसी क्रमशः विकसित होतेवाली सृष्टिप्रक्रिय्रा का कन मानते हैँ | 
fe व्यक्ति की निजी दृष्टि हो गयी है। 
यह ऐतिहासिक दृष्टि आज के शिक्षित व्यक्ति क दृष्टि हु 
(2) दूसरा प्रधान विश्वास यह था कि मनुष्य को सुखी बनाता, उसे सव = 
की आथिक और राजनीतिक गुलामी से मुक्त करता और उसे रोग-शोक 
j चंगुल से छड़ाना ही सव प्रकार के शास्त्रों और विद्याओं का प्रधान हि 
| मनुष्य को किसी परलोक में अनन्त सुखों a अधिकारी बनाना a B 
| और उसे इसी नशव र जगत्‌ में इसी मत्येकाया मे सुखी बनाना बिल्कुल pa 
। इस मनुष्य को इसी मत्येकाया में इसी दुनिया में सुखी वनाने का SI = a 
| उत्तर यह है कि मनुष्य अद्भुत शक्तियों का भण्डार हेप Sa ee = 
आत्मदमन के बाद अपने भीतर अनेक सद्गुणों का विकास किया है; वह पशु 

सामान्य धरातल से जो ऊपर उठ सका है, इसका कारण यह है कि उसने अपने 
भीतर त्याग की, तपस्या की और आत्मसंयम की बुद्धि विकसित को है। उसके 
भीतर सम्भावनाएँ अनेक हैं। इसी मत्येलोक को अद्भुत ATA शान्तिस्थल बनाने 
की क्षमता इस मनुष्य में है। इसी दृष्टि को उन दिनों मानवतावादी कहा गया 
था। यह सिद्धान्त केवल लोकप्रिय ही नहीं हुआ, वह आधुनिक संस्कृति का मेरु- 
दण्ड सिद्ध हुआ है | उन्नीसवीं शताब्दी के मानवतावादी विचारक बहुत आशा- 
वादी थे । उस समय जो शिक्षा-पद्धति सोची गयी उसके केन्द्र में यह मानवतावादी 
विचारधारा थी । उस काल की सभी व्यवस्थाओं के केन्द्र में मानवतावादी दृष्टि 
का हाथ था । भारतवर्ष में भी वही शिक्षा-पद्धति आयी । इस शिक्षा-पद्धति में जो 
लोग शिक्षित हुए, वे मनुष्य की महिमा में अपार बिश्वास लेकर विद्यालयों से 
निकले । प्राचीन धर्मभावना में मनुष्य को परलोक में सुखी बनाने का संकल्प था, 
नयी मानवता पर आधारित धर्मभावना में मनुष्य को इसी मर्त्यंकाया में सुखी 
बताने का संकल्प था। स्पष्ट रूप से पुरानी धर्मभावना का विरुद्वगामी दृष्टिकोण 
विकसित हुआ | फलस्वरूप आचारों, विश्वासों और क्रियाओं के मूल्यों में बड़ा 
अन्तर आ गया । ईश्वर और मोक्ष को मानना, न मानना, गौण बात हो गयी; 
मनुष्य को इसी लोक में सुखी बनाना मुख्य। प्रेमचन्द ने अपने एक मौजी पात्र से 
कहलवाया है, “जो यह ईश्वर और मोक्ष का चक्कर है इस पर तो मुझे हँसी 
आती है। यह मोक्ष और उपासना अहंकार की पराकाष्ठा है जो हमारी 
मानवता को नष्ट किये डालती है | जहाँ जीवन है, क्रीडा है, चहक है, प्रेम है, वहीं 
ईश्वर है, और जीवत को सुखी बनाना ही मोक्ष भौर उपासना है। ज्ञानी कहता 
है होठों पर मुस्क्रुराहट न आवे, आँखों में आँसू न आवे । मैं कहता हूँ, अगर तुम 
हँस नहीं सकते, रो नहीं सकते, तो तुम मनुष्य नहीं पत्थर हो। वह ज्ञान जो 
मानवता को पीस डाले, ज्ञान नहीं कोल्ह है।” इस उद्धरण में आधुनिक मानवता- 
वादी दृष्टि बहुत स्पष्ट हुई है । बीसवीं शताब्दी के सभी हिन्दी-लेखक इस 
मानवताव।दी दृष्टि से प्रभावित थे, पर सबके विचारों में फिर भी ऐक्य नहीं था; 
क्योंकि मानवतावाद भी विभिन्न लेखकों की रुचि और संस्कारों से प्रभावित 
होकर कुछ भिन्न-भिन्न रूपों में प्रकट हुआ। 
मानवतावाद और राष्ट्रीयतावाद : यूरोप में भी मनुष्य को इसी जीवन में 
सुखी बनाने की दृष्टि ने स्वदेशी राष्ट्रीयतावाद के आन्दोलन को बल दिया । 
व्यवहार में उसे अपने देश के मनुष्यों तक ही संकुचित बनना पड़ा और मशीनों के 
नवीन साधनों से सम्पन्न व्यवसाथियों के लिए अपनी सम्पत्ति बढ़ाते और दूसरे 
देशों का शोषण करने का अस्त्र सिद्ध हुआ । इस देश में समस्या दूसरी थी । यहाँ 
राष्ट्रीयता का विकास हो रहा था, परन्तु वह शोषण से मुक्ति पाने का प्रयासी 
था । इसलिए शुरू-शुरू में मानवतावादी दृष्टि के साथ राष्ट्रीयतावादी दृष्टि का 
कोई संघर्ष नहीं हुआ | उस काल के सभी लेखकों और कवियों में दोनों ही दृष्टि- 
कोण प्राप्त होते हैँ । परन्तु साहित्य-क्षेत्र में मूल चालक मनोवृत्ति मानवतावाद ही 

थी । इस मानवताव.दी दृष्टि के पेट से ही काव्य में छायावाद का जन्म हुआ और 
उपन्यास और कहानियों के क्षेत्र में सामाजिक, राजनीतिक और आथिक शोषण 
से विद्रोह करनेवाली स्वच्छन्दतावादी प्रेमधारा का भी जन्म हुआ । वीसवीं 
शताब्दी के उपन्यासों, कहानियों और काव्यों का प्रधान स्वर शोषित के प्रति 
सहानुभूति का है। इस साहित्य में शोषित के प्रति केवल सहानुभूति ही नहीं मिलती 
बल्कि यह विशवास भी काम करता है कि जो शोषित है वह यदि शोषण से मुक्‍त 
हो जाय तो उसमें सब प्रकार के सद्गुणों का विकास हो जाता है। प्रेमचन्ड, 
सुदर्शन और कौशिक, इन सबकी कहानियों में यही स्वर मिलता है। सब मनुष्य 
को AYA का आश्रय मानते हैं। सवका विश्वास है कि झटका लगते ही मनुष्य 
अपने उस सहज स्वभाव में प्रतिष्ठित हो जाता है, जो मानवीय गुणों का मूर्त्त 
है। इन लेखकों में सबसे शक्तिशाली और प्रमुख प्रेमचन्द थे। पहले वे उर्दू में 
लिखते थे, बाद में हिन्दी में भी लिखने लगे । पहले तो उनकी कहानियाँ प्रकाशित 
हुई, वाद में उनके उपन्यास भी हिन्दी में प्रकाशित होने लगे । नवीन शिक्षा से 
शिक्षित मनुष्य जो खोज रहे थे वह उन्हें प्रेमचन्द में प्राप्त हुआ । देखते-देखते 
प्रेमचन्द हिन्दी में अत्यन्त लोकप्रिय लेखक वन गये । उनका प्रभाव इसका सबूत 
है कि वे वत्तंमान काल के शिक्षित चित्त के अनुकूल सोच रहे थे। यद्यपि उनकी 
श्रेष्ठ रचनाएँ ]920 ई. के वाद लिखी गयीं, फिर भी इसी स्थान पर प्रेमचन्द के 
महत्त्व की चर्चा कर लेना अप्रासंगिक नहीं होगा । 

प्रेमचन्द : प्रेमचन्द का जन्म बनारस के पास ही एक गाँव (लमही) में एक 
निर्धन परिवार में हुआ था । उन्होंने आधुनिक शिक्षा पायी नहीं थी, बटोरकर 
संग्रह की थी । मैट्रिक पास करते-करते उनकी आथिक स्थिति यहाँ तक पहुँच चुकी 
थी कि अपना निर्वाह वे पुरानी पुस्तकें बेचकर भी नहीं कर सकते थे। उन्होंने 
स्कूल में मास्टरी कर ली थी और स्कूलों के डिप्टी इंस्पेक्टर होते तक की अवस्था 
तक पहुँच चुके थे। महात्मा गांधी की पुकार पर उन्होंने सरकारी नौकरी छोड़ 
दी और जीवन की अन्तिम घड़ियों तक कशमकश और संघर्ष का जीवन बिताया। 
वे दरिद्रता में जनमे, दरिद्रता में पले और दरिद्रता से ही जूझते-जूझते समाप्त हो 
गये । फिर भी वे अपने जीवनकाल में समस्त उत्तरी भारत के FAAS कथाकार 
बन गये थे । ५ 

उन्होंने अपने को सदा मजदूर समझा। बीमारी की हालत में भी, मृत्यु के 
कुछ दिन पहले तक भी वे अपने कमजोर शरीर को लिखने के लिए मजदूर करते 
रहे। मना करने पर कहते, “मैं मजदूर हूँ, मजदूरी किये बिना मुझे भोजन करने 
का अधिकार नहीं ।” उनके इस वाक्य में अभिमान का भाव भी था और अपने 
नाकद्रदान समाज के प्रति एक व्यंग्य भी । लेकिन असल में वे इसलिए नहीं लिखते 
थे कि उन्हें मजदूरी करना लाजिमी था, वल्कि इसलिए कि उन्तके दिमाग में 
कहने लायक इतनी बातें आपस में धक्का-मुक्की करके Gast चाहती थीं क्रि 
बे उन्हें प्रकट किये बिता रह नहीं सकते थे । उनके हृदय में इतनी वेदताएँ, इतने 

विद्रोहभाव और इतनी चितगारियाँ भरी थीं कि वे उन्हें सम्हाल नहीं सकते थे। 
उनका हृदय अगर इन्हें प्रकट न कर देता तो वे शायद पहले ही बन्धन तोड़ देते । 
विनय की वे साक्षात्‌ मूत्ति थे, परन्तु यह विनय उनके आत्माभिमान का कवच 
था। वे बड़े ही सरल थे, परन्तु दुनिया की धूत्तता और मक्कारी से अनभिज्ञ नहीं 
थे । उनके ग्रन्थ इस बात के प्रमाण हूँ। ऊपर-ऊपर से देखने पर अर्थात्‌ राजा- 
महा राजा, सेठ-साहुकारों के साथ तुलना करने पर, वे बहुत निर्धन थे, लोग उनकी 
इस निर्धनता पर तरस खाते थे, परन्तु वे स्वयं नीचे की ओर देखनेवाले थे । लाखों 
और करोड़ों की तादाद में फैले हुए yaragi, दाने-दाने को और चिथड़े-चिथड़े को 
मुहताज लोगों की वे जबान थे। उन्हें भी देखते थे, इसलिए अपने को निर्धन 
समझकर हाय-हाय नहीं करते थे। इसको वे वरदान समझते थे। दुनिया की 
सारी जटिलताओं को समझ सकने के कारण ही वे निरीह थे, सरल थे। धामिक 
ढकोसलों को वे ढोंग सभझते थे, पर मनुष्यता को वे सबसे बड़ी वस्तु मानते थे । 
प्रेमचन्द का महत्त्व : प्रेमचन्द शताब्दियों से पददलित, अपमानित और निष्पे- 
षित कृषकों की आवाज थे; पर्दे में कैद, पद-पद पर लांछित और असहाय नारी- 
जाति की महिमा के जबरदस्त वकील थे; गरीबों और taal के महत्त्व के प्रचा- 
रक थे। अगर आप उत्तर भारत की समस्त जनता के आचार-विचार, भाषा- 
भाव, रहन-सहन, आशा-आकांक्षा, दुःख-सुख, और सूझ-बूझ जानना चाहते हैं तो 
प्रेमचन्द से उत्तम परिचायक आपको नहीं मिल सकता। झोंपड़ियों से लेकर 
महलों तक; खोमचेवालों से लेकर बैंकों तक, गाँव से लेकर धारासभाओं तक, 
आपको इतने कौशलपूर्वक और प्रामाणिक भाव से कोई नहीं ले जा सकता | आप 
वेखटके प्रेमचन्द का हाथ पकड़कर मेड़ों पर गाते हुए किसान को, अन्तःपुर मे 
मान किये बैठी प्रियतमा को, कोठे पर बैठी हुई वारवनिता को, रोटियों के लिए | 
ललकते हुए भिखमंगों को, कूट परामर्श में लीन गोयेन्नों को, ईर्ष्या-परायण i 
प्रोफ़ैसरों को, दुर्बेलहूदय बैंकरों को, साहसपरायण चमारिन को, ढोंगी पण्डितों | 
को, फरेबी पटवारी को, नीचाशय अमीर को देख सकते हैं और निश्चिन्त होकर 
विश्वास कर सकते हैं कि जो-कुछ आपने देखा वह गलत नहीं है। उससे अधिक 
सचाई से दिखा सकनेवाले परिदशंक को अभी हिन्दी-उर्दू की दुनिया नहीं जानती | 
परन्तु सर्वत्र ही आप एक बात लक्ष्य करेंगे। जो संस्कृतियों और सम्पदाओं से 
लद नहीं गये हैं, जो अशिक्षित और निर्धन हैं, जो गंवार और जाहिल हैं, वे उन 
लोगों की अपेक्षा अधिक आत्मबल रखते हैं और अधिक न्याय के प्रति सम्मान i 
दिखाते हैं, जो शिक्षित हैं, जो सुसंस्कृत हैं, जो सम्पन्न हैं, जो चतुर हैं, जो 
दुनियादार हैं, जो शहरी हैं। यही प्रेमचन्द का अपना जीवन-दर्शन है | 
प्रेमचन्द का वक्तव्य : प्रेमचन्द ने अतीत गौरव का पुराना राग नहीं गाया 
और न भविष्य की हैरत-अंगेज कल्पना ही की वे ईमानदारी के साथ वत्तेमान 
काल की अपनी वत्त॑मान अवस्था का विश्लेषण करते रहे । उन्होंने देखा कि बन्धन 
भीतर का है, बाहर का नहीं । एक बार अगर ये किसान, ये गरीब, यह प 

| 

| कर्‌ सकें कि संसार की कोई भी शक्ति उनको नहीं दवा सकती तो वे निश्चय 

h ही अजेय हो जायेंगे । बाहरी बन्धन उन्हें दो प्रकार के दिखायी दिये : भूतकाल 

। की संचित स्मृतियों का जाल और भविष्य की चिन्ता से वचने के लिए संगृहीत 

man I HR è संस्कृति और दूसरे का सम्पत्ति। एक का रथ-वाहक 

| है धर्म और दूसरे का राजनीति । प्रेमचन्द इन दोनों को मनुष्यता का बाधक 

मानते हैं । एक जगह अपने मौजी पात्र (मेहता) से कहलाते हैं, “मैं भूत की चिन्ता 

नहीं करता, भविष्य की परवाह नहीं करता । भविष्य की चिन्ता हमें कायर बना 

देती है। भूत का भार हमारी कमर तोड़ देता है। हममें जीवनी शक्ति इतनी 

कम है कि भूत और भविष्य में फैला देने से वह क्षीण हो जाती है। हम व्यर्थ का 

भार अपने ऊपर लादकर रूढ़ियों और विश्वासों तथा इतिहासों के मलबे के नीचे 

दबे पड़े हैं । उठने का नाम नहीं लेते । वह सामर्थ्यं ही नहीं रही । जो शक्ति, जो 

epig, मानवधर्म को पूरा करने में लगानी चाहिए थी, सहयोग में, भाईचारे में, 

बह पुरानी अदावतों का बदला लेने और बाप-दादों का ऋण चुकाने में भेंट हो 
जाती है।” 

प्रेम का स्वरूप : प्रेमचन्द के मत से प्रेम एक पावन वस्तु है। वह मानसिक 

गन्दगी को दूर करता है, मिथ्याचार को हटा देता है और नथी ज्योति से ताम- 

सिकता का ध्वंस करता है। यह बात उनकी किसी भी कहानी और किसी भी 

उपन्यास में देखी जा सकती है । यह प्रेम ही मनुष्य को सेवा और त्याग की ओर 

अंग्रसर करता है। जहाँ सेवा और त्याग नहीं, वहाँ प्रेम भी नहीं, वहाँ वासना 

का प्रावल्य है। सच्चा प्रेम सेवा और त्याग में ही अभिव्यक्ति पाता है । प्रेमचन्द 

a का पात्र जव प्रेम करने लगता है तो सेवा की ओर अग्रसर होता है और अपना 

सर्वस्व परित्याग कर देता है। 

i इस काल के कहानी लिखनेवाले लेखकों में से कई लेखक बीसवीं शताब्दी 
के दूसरे चरण में अत्यन्त लोकप्रिय और शक्तिशाली लेखकों के रूप में प्रकट 
हुए । इनमें प्रमुख हैं जयशंकर प्रसाद (जो संक्षेप में “प्रसाद' नाम से ही परिचित 
हैं) और वृन्दावनलाल वर्मा | प्रसादजी का यश विशेष रूप से काव्य और नाटक 

| के क्षेत्र मे फैला, किन्तु उन्होंने कहानियाँ भी लिखी हैं और उपन्यास भी लिखे 
हैं। वृन्दावनलाल वर्मा ऐतिहासिक उपन्यासों के क्षेत्र में यशस्वी हुए। भाषा का 
अनगढ़ सहज रूप, पात्रों के स्वयं विकसित होने के वातावरण का सर्जत और 
अस्वाभाविक संत्रेदना को जाग्रत किये बिता ही मार्मिक रोमांस की योजना ने 

r उनके उपन्यासों को बहुत लोकप्रिय बनाया । कुछ दूसरे कहानी-लेखक भी आगे 

| चलकर अन्याग्य क्षेत्रों में यशस्वी हुए पण्डित चन्द्रधर शर्मा गुलेरी बहुत अच्छे 

निबन्धकार और भाषा-मर्मज्ञ के रूप में, पण्डित रामचन्द्र शुक्ल प्रौढ़ तिबन्ध- 
कार और समालोचक के रूप में और बाबू मैथिलीशरण गुप्त सफल कवि के रूप 
में प्रसिद्ध हुए। 


‘gata’ के नाटक : नाटकों का क्षेत्र इस काल में सूना ही रहा। पारसी 

थिएट्रिकल कम्पनियों के भोंडे और रस-विगहित नाटक उन दिनों जनता में T 
अधिक प्रचलित थे । साहित्यिक रंगमंच के अभाव में साहित्यिक नाटकों का 
विशेष अभ्युदय नहीं हो सका । फिर भी इस काल में प्रसादजी की प्रतिभा का 
अंकुर उद्गत हो चुका था। आगे चलकर प्रसादजी चोटी के साहित्यका रों में 
गिने गये। उनका अध्ययन विशाल था । संस्कृत के शास्त्रों को पढ़ने का भी उन्हे 
अवसर मिला था और अंग्रेजी और बेंगला के माध्यम से नवीन चेतना को समझने 
का भी सुयोग उन्हें प्राप्त हुआ था | प्रसादजी के पूर्व कम लोगों का ध्यान भारत- 
वर्ष के मुस्लिमपूर्व इतिहास की ओर गया था । प्रसादजी ने परिश्रमपूर्वक अपने 
प्राचीन इतिहास का मन्थन किया । उनके नाटकों और काव्यों में इस गम्भीर 
अध्ययन का परिचय मिलता है। उन दिनों आर्य समाज के आन्दोलन के प्रभांव- 
स्वरूप यह विश्वास जनता में व्याप्त था कि जो कुछ अच्छा है, या हो सकता है, 
वह सब प्राचीन भारत में था। कितने की प्राचीन गाथा गानेवाले लेखक इस 
विश्वास से चालित होकर साहित्य लिखने लगे थे। परन्तु प्रसादजी के नाटकों में 
यह विश्वास थोड़ी माता में ही मिलता है। वे प्राचीन ऐतिहासिक तथ्यावली का 
सहारा लेते अवश्य थे, पर उनकी विनियोजना इस प्रकार करते थे कि उससे 
वर्तमान काल की समस्याओं का कुछ हल सूझ जाय और भावी मानवीय संस्कृति 
का भी कुछ प्रकाश मिल जाय। उनके ऐतिहासिक नाटक पीछे लौटने की सलाह 
लेकर नहीं आये, आगे बढ़ने की प्रेरणा लेकर आये थे । यद्यपि प्राचीनता का 
वातावरण उत्पन्न करने के लिए वे केवल अभिप्रायों का उपयोग न करके कुछ 
आगे बढ़कर संस्कृत-बहुला अपरिचित-सी लगनेवाली भाषा का उपयोग करते थे 
और कभी-कभी अपने तत्त्ववाद के स्पष्टीकरण के फेर में पड़कर नाटक की अभि- 
नेयता की बात एकदम भूल जाते थे, तथापि उनके नाटक महत्त्वपूर्ण हैं; क्योंकि 
भावी संस्कृति के निर्माण में उनका बहुत महत्त्वपूर्ण हाथ है। कविता का वाता- 
वरण, मानवता के प्रति अटूट विश्वास, गीतिकाव्यात्मक पात्रों की योजना और 
उदात्त भावनाओं के आवरण में मोहक रोमांस की प्रस्तावना उनके नाटकों के 
आकर्षक तत्त्व हैं | 
निबन्ध और समालोचना : निबन्ध और समालोचना के क्षेत्र में भी इस काल 
में कुछ ऐसे कृती लेखकों का आविर्भाव हुआ जो आगे चलकर बहुत g 
सिद्ध हुए | पण्डित महावीरप्रसादजी द्विवेदी के स्पष्टवादिता से भरे हुए और नयी 
प्रेरणा देनेवाले निबन्ध यद्यपि बहुत गम्भीर नहीं कहे जा सकते, परन्तु उन्होंने 
गम्भीर साहित्य के निर्माण में बहुत सहायता पहुँचायी । इसी प्रकार मिश्रबन्धुओं 
की समालोचना-पद्धति यद्यपि बहुत निर्दोष नहीं थी, परन्तु साहित्य के इतिहास- 
निर्माण में उनके परिश्रम से बहुत सहायता मिली । आगे चलकर जो कुछ भी इस 
दिशा में कार्य हुआ उसके प्रथम मार्गदर्शक ओर पुरस्कर्ता मिश्र बन्धु ही थे । पण्डित 
पद्मसिंह शर्मा की चटुल-चपल शैली में लिखी हुई बिहारी को श्रेष्ठ कवि सिद्ध 


करनेवाली समालोचना ने साहित्य को एक बार झकझोर दिया। दीर्घकाल तक 

उनको अ गीय T ली नो अनुक 
mn, 
गम्भीर विचारक और मनीपी गाली ह निळ त्या ल 
र्‌ क के रूप में प्रख्यात हुए । णुक्‍लजी के 
गम्भीर चिन्तन-प्रधान नित्रन्धों ने साहित्य को बहुमूल्य निधि दी । स्वच्छ और 
सरस शैली के विनोदी लेखक वालमुकुन्द गुप्त, स्फूतिदायक गम्भीर विवेचन के 
लेखों से पाठक को प्रेरणा देनेवाले पूर्णसिह और सरस भाषा में ज्ञान की अनु- 
सन्धित्सा जगा Bees! चन्द्रधर शर्मा गुलेरी इसी काल में दिखाई दिये थे। बाबू 
एयामसुन्दरदास ने भी art चलकर अनेक विषयों पर ग्रन्थ लिखकर हिन्दी को 
प्रौढ़ साहित्य की भाषा वनाया । इस प्रकार इस काल में ऐसे अनेक कृती साहित्य- 
कारों का प्रादुर्भाव हुआ जिन्होंने भाषा को समर्थ और साहित्य को समृद्ध बनाया । 
नवीन थुग ले आनेवाला काल: सन्‌ [900 ई. से 920 ई. तक का काल 
हिन्दी कविता में नवीन युग ले आनेवाला काल है। इस समय काव्य की भाषा 
ब्रजभाषा से वदलकर खड़ी बोली हो गयी । यद्यपि इस काल में भी कुछ शक्ति-सम्पन्न 
कवि ब्रजभाषा को अपनाये रहे, परन्तु धीरे-धीरे ब्रजभाषा प्रीछि पड़ गयी और 
खड़ी बोली आगे निकल गयी । कवियों ने ब्रजमाषा में कविता लिखना शुरू किया 
था, वाद में समय का रंग देखकर उसे छोड़ दिया । उनमें से कई आगे चलकर खड़ी 
वोली के शक्ति-शाली कवि सिद्ध हुए। श्रीधर पाठक पहले ब्रजभाषा में कविता 
लिखते थे, वाद में खड़ी बोली में लिखने लगे | अयोध्यासिह उपाध्याय और प्रसाद 
भी पहले ब्रजभापा में रचना करते थे। परन्तु इन दोनों कवियों को यश खड़ी बोली 
की कविता से मिला । नाथूराम शर्मा खड़ी बोली में भी ब्रजभाषा का छन्दःप्रवाह्‌ 
सुरक्षित रख सके हैं। पं. रामचन्द्र शुर्वल को भी रास्ता बदलना पड़ा। उनका 
बुद्ध चरित' ब्रजभापा में लिखा काव्य है। बाद में उन्होंने खड़ी बोली में भी 
कविताएँ लिखीं, पर उनसे उन्हें यश कम ही मिल सका। परन्तु कई कवि ब्रजभाषा 
से हटे नहीं । सत्यनारायण, जगन्ताथदास “रत्नाकर? आदि कवियों ने ब्रजभाषा 
की भवित नहीं छोड़ी और अन्त तक इस भाषा को अपनाये रहे । इनमें सत्य- 
नारायण की कविता में एक सरल और अस्पष्ट स्वच्छन्दतावादी भावधारा का 


आभास मिलता है, किन्तु रत्ताकरजी की रचनाओं में ब्रजभाषा के सजग कवियों 


की भाँति भाषा का अलंकरण और भावों का समंजस-विधान पाया जाता है। 
सके, पर भावों में आधुनिकता 


यद्यपि ये दोनों कवि भाषा में कोई परिवर्तन न कर 


की छाप उन पर पड़ी अवश्य | व f 
'हुरिऔध' : खड़ी बोली के जिन कवियों ने आधुनिक सहृदयों को इस काल 


में मुग्ध किया, उनमें सबसे अधिक उल्लेख योग्य हैं अयोध्यासिह उपाध्याय 
'हरिओऔध' (865-94) और त (886- I96 4)। a 
ने कुछ और आगे चलकर यश प्राप्त किया, इसीलिए यहां उनकी चर्चा नहीं na 
जा रही है। इनमें हरिऔधजी का /प्रिय-प्रवास' खड़ी बोली में और संस्कृत वृ 

सें संस्कृत महाकाव्यों की शैली पर लिखा हुआ महाकाव्य है । यद्यपि इसका बाह्य 

आवरण संस्कृत के पुराने महाकाव्यों के ढंग का है, पर इसका आन्तरिक वक्तव्य- 
वस्तु काफी नवीन है । अत्यन्त परिचित विषय को कवि ने आधुनिक रूप दिया है। 
राधा यहाँ अत्यन्त सेवापरायणा महिला के रूप में चित्रित हुई हैं । प्रच्छन्न रूप से 
कवि के अन्तस्तल में मनुष्य को इसी जीवन में सुखी बनाने का आदर्श कार्य कर 
रहा है। इसके चरित्रों में स्वाभाविक रूप से विकसित होने की क्षमता है और 
सुकुमार स्थलों को निपुणता के साथ सम्हालते में कवि के अपूर्व कौशल का परिचय 
मिलता है | यद्यपि हरिऔधजी ने आगे चलकर मुहावरों का प्रयोग दिखाने के 
उद्देश्य से चौपदे भी लिखे, परन्तु उनका यश प्रधान रूप से 'प्रिय-प्रबास' के कारण 
ही है। भाषा पर उनका बहुत अच्छा अधिकार था । खड़ी बोली को जिन लोगों 
ने काव्य-भाषा बनने की शक्ति दी है, उतमें हरिओधजी विशेष सम्मान और गौरव 
के पात्र हैं । 'प्रिय-प्रवास' में सहज संगीत, उदार सेवावृत्ति और समंजस-भावयोजना 
का बड़ा सुन्दर समावेश है । AST बोली का यह एक प्रकार से प्रथम महाकाव्य था । 

मैथिलीशरण गुप्त : किन्तु इस काल के सर्वाधिक लोकप्रिय कवि मैथिलीशरण 
गुप्त थे । इन्होंने काव्य में खड़ी बोली का बड़ा सफल प्रयोग किया । खड़ी बोली की 
प्रकृति को वे शुरू में ही पहचान गये थे । कुछ-न-कुछ संस्कृत के वर्णवृत्तों में भी वे 
कविता अवश्य लिखते रहते थे, परन्तु उनके सर्वाधिक लोकप्रिय काव्य 'भारत- 
भारती? और 'जयद्रथवध' हरिगीतिका oral में लिखे गये थे । इस छन्द पर उन्होंने 
अपनी छाप लगा दी । 'भारत-भारती' में प्राचीन भारतीय गौरव के प्रति कवि की 
आस्था व्यक्त हुई है । उसमें आर्य-समाज के तत्कालीन आन्दोलन का प्रभाव है । 
फिर भी कवि ते भविष्य के लिए आशा का सन्देश दिया है। “भारत-भारती' ने 
तत्कालीन शिक्षित जन-चित्त की आशा-आकांक्षा को बुभुक्षित रहने से बचाया | 
इसने किसी बड़े आदर्श को प्रतिष्ठित तो नहीं किया, लेकिन जन-चित्त को उसके 
प्राचीन गौरव की कहानी सुनाकर सजग और साकांक्ष बनाया । 'भारत-भारती' ने 
उन दिनों विदेशी शासन से मुक्ति पाने की अपूर्व प्रेरणा दी । समूचे हिन्दी-भाषी 
प्रदेश को उद्बुद्ध ओर प्रेरित करने में इस पुस्तक ने प्रशंसनीय शक्ति का परिचय 
दिया । तब से गुप्तजी को लोक-चित में राष्ट्र-प्रीति की भावना जगानेवाले सबसे 
शक्तिशाली कवि के रूप में हिन्दी-जगत्‌ देखता आया है । वे सच्चे अर्थो में राष्ट्र- 
कवि हैं । “भा रत-भारती' सही अर्थों में 'भारत-भारती' हो सकी है । परन्तु गुप्तजी 
का कवित्व 'जग्रद्रथवध', 'पंचवटी' आदि काव्यों में अधिक व्यक्त हुआ । बाद 
में उका यश उन के 'साकेत' नामक महाकाव्य और 'यशोधरा' और 'द्वापर' 
नामक गीतिकाव्यात्मक प्रबन्ध-क।व्यों में अधिक निखरा । इन सब ग्रन्थों में 
गुप्तजी मर्यादाप्रेमी भारतीय कवि के रूप में ही आये हैं। उनके ग्रन्थों के सुपात्र 
पारिवारिक व्यक्ति हैं । भारतवर्ष के सभी मर्यादा-प्रेमी कवि परिवार के कवि रहे 
हैं। गुप्तजी में वह परम्परा पूरी मात्रा में उतरी है। उनके चित्त में परिवार- 
विच्छिन्न प्रेम की ऐकान्तिक संवेदना जाग्रत करनेवाले भावावेग का बहुत अधिक 
मूल्य नहीं है । इसीलिए वे आधुनिक काल के अत्यधिक लोकप्रिय गीतिकाव्यों की 

शैली को प्रयत्न करके भी नहीं अपना सके । मानवतावादी दृष्टि उनमें भी है । 
यही कारण है कि वे तुलसीदास की जाति के होकर भी उसी श्रेणी का भक्ति- 
काव्य नहीं लिख सके । उनकी दृष्टि परलोक में नहीं, इस लोक में निबद्ध है। फिर 
स्वभाव से ही उनको साधकावस्था के चित्रण में रस मिलता है । उनके सभी श्रेष्ठ 
पात्र-उमिला, यशोधरा, राधिका, लक्ष्मण--साधक हैं। तुलसीदासजी सिद्धा- 
वस्था के प्रेमी थे। सब मिलाकर मैथिलीशरण गुप्त ने सम्पूर्ण भारतीय पारि- 
बारिक वातावरण में उदात्त चरिव्रों का निर्माण किया है। उनके काव्य शुरू से 
अन्त तक प्रेरणा देनेवाले काव्य Ë । उनमें “व्यक्तित्व का स्वतः समुच्छित उच्छवास' 
नहीं है, पारिवारिक व्यक्तित्व का और संयत जीवन का विलास है। मैथिली- 
शरण गुप्त ने लग मग आधी शताब्दी तक हिन्दी-भापी जनता को निरन्तर प्रेरणा 
दी। महाभारत की कथा पर आधारित उनका अन्तिम काव्य भी शक्ति और 
स्फूत्ति देनेवाला काव्य है । गुप्तजी ने एक विशाल साहित्य का निर्माण किया 
और लगभग आधी शताब्दी तक हिन्दी पाठक के चित को रससिक्त बताकर 
प्रेरणा दी। 

अन्य कवि : सन्‌ ।900 ई. से ।920 ई. तक के काल में कई अन्य कवियों 
ने प्रकृति-प्रेम, स्वच्छन्द प्रेमधारा और वैयक्तिक स्वातन्त्र्य के वातावरण तैयार 
करने में महत्त्वपूर्ण काये किया । श्रीधर पाठक (859-I928 ई.) के काव्यों ने 
प्रकृति-प्रेम और स्वच्छन्द प्रेमधारा को पोषण दिया और रामनरेश त्रिपाठी के 
'मिलन', 'पथिक' आदि काव्यों में स्वच्छन्दतावादी प्रवृत्ति का अस्फुट विकास 
हुआ। श्री सियारामशरण गुप्त की चिन्तनशील कविताओं में वैयक्तिकतावादी 
दृष्टिकोण के स्पष्ट आकार धारण करने की कहानी है और मुकुटधर पाण्डेय तथा 
गोपालशरणसिह की रचनाओं में वैयक्तिक दृष्टिकोण के प्रेममधुर रूप का विकास 
gar) कविवर माखनलाल चतुर्वेदी की नवीन राष्ट्रीय भावना को महनीय गौरव 
और पूजा की महिमा देनेवाली कविताओं से भी भाव व॑यक्तिकतावादी कवियों का 
मार्ग प्रशस्त हुआ । आजकल लोग इन कविताओं का महत्त्व भूल गये हैं। इन्हें 
इतिवृत्तात्मक कहकर छोड़ दिया जाता है, परन्तु सत्य यह है कि इन्हीं और इन्हीं 
जैसे और अनेक कवियों ने उस महान्‌ वैयक्तिकता-प्रधान काव्य की भूमि तैयार की 
जिसे छायावाद कहा जाता है और जो आज हिन्दी कविता का गौरव स्वीकार 
किया जाने लगा है । 

ag सही है कि इन कवियों में वह विषयि-प्रधात दृष्टि स्पष्ट नहीं हो पायी 
जो परवत्ती काल की 'छायावादी' कही जानेवाली कविताओं की प्राणशक्ति है । 
परन्तु यह भी सही है कि इसी काल के कवियों ने आधुनिक साहित्य का मन्थन 
शुरू किया, भाषा को बँधी-सधी बोलियों की लीक से हटाया, उसमें नवीन भावों के 
प्रकाशन की क्षमता दी और नवीन भावों का अस्पष्ट, किन्तु निश्चित रूप पाठक 
के सामने प्रस्तुत किया वे कवि प्रचीन परम्परा के जानकार थे। कभी-कभी 


अनजान में वे रूढ़ियों का पालन करते थे और कभी संस्कार उन्हें रूढ़िमुक्त होते में 

बाधा पहुँचाते थे। परवर्ती काल के छायावादी कवियों में रूढ़ि के प्रति विद्रोह 
केवल चित्तगत वैपुल्य के कारण ही नहीं आया, अज्ञान और उपेक्षा के कारण भी 
आया | वे सही अर्था में स्वच्छप्दतावादी कवि नहीं बन सके, क्योंकि विषय के प्रति “y 
मोह उनमें बना हुआ था | i $ 
इस काल के कतिपय प्रमुख लेखकों और कवियों की ger कृतियों के नाम 
इस प्रकार हैं : 
महावीरप्रसाद द्विवेदी : 'हिन्दी भाषा की safa’ (907), 'कविता- 
कलाप' (।907), 'नाट्यशास्त्र' ([902), कालिदास की निरंकुशता' (92), 
'वेणीसंहार का भावार्थ! (9 3), 'शिक्षा' (96), 'प्राचीन पण्डित और कवि' i 
(49:8), 'कविता-विलास' (99), 'रसज्ञ रंजन' (920), 'ओद्योगिकी' 
(॥922), 'कालिदास और उनकी कविता' (।923), 'सुमन' (923), 'अतीत 
स्मृति’ (924), 'सुकवि data’ (92 4), आख्यायिका सप्तक' (।927), 
'अद्भुत आलाप' (924), साहित्य सन्दर्भ (]928), लिखांजलि' (928), 
“दृश्य दर्शन' (936), 'कोविद कीर्तन' (928), 'आध्यात्मिकी! (4928), 
'समालोचना समुच्चय' (930), 'पुरातत्त्व wea’ (930), “चरितचर्चा' 
(930), 'साहित्य सीकर' (930), विचार-विमर्श (932), “आलो- 
चनाञ्जलि’ (।932), 'पुरावृत्त' (933), इत्यादि | 
मिश्रबन्धु : 'लवकुश चरित्र', ‘wa का इतिहास' (907), “हिन्दी नवरत्न' 
(:94), 'मिश्रबन्धु विनोद! ([9 4), उसी का चौथा भाग (925), 'नेत्रो- 
न्मीलन' (95), 'पुष्पांजलि' (96), “area विनय' (96), 'पुर्वे भारत' 
(i96), 'वीरमणि' (उप., 97), 'आत्म-शिक्षण' ((97), भारतवर्ष का | 
इतिहास' (99), 'सुमनांजलि पुष्पांजलि, (।927), 'हिन्दी साहित्य का संक्षिप्त | 
इतिहास” (938), 'हिन्दी साहित्य का इतिहास' (।939), इत्यादि । 
इयामसुन्दरदास : 'हिन्दी कोविद रत्तमाला' (I-3 भाग, 909-4), 
“साहित्यालोचन' (923), 'हिन्दी भाषा का विकास' (924), “भाषा विज्ञान' 
(924), 'हिन्दी भाषा और साहित्य' (।930), 'गोस्वामी तुलसीदास' (बड़थ्वाल 
के सहयोग से लिखित, 938), 'भाषा रहस्य” (पद्मनारायण आचार्य के सहयोग 
से लिखित), हिन्दी के निर्माता' (94), 'तुलसीदास' (94 | ), 'मेरी आत्म- 
कथा' (942), इत्यादि । 
रामचन्द्र शुक्ल: 'राधाकृष्णदास का जीवन चरित! (93), 'आदर्श-जीवन' 
(94), बुद्ध चरित, (922), 'काव्य में रहस्यवाद' (929), “हिन्दी साहित्य 
का इतिहास (।930),'विचार वीथी ( 9 30), गोस्वामी तुलसीदास” (।933), 
“त्रिवेणी, (936), 'चिन्तामणि' (]9 35), 'रस मीमांसा', इत्यादि । 
विश्वम्भरनाथ शर्मा 'कौशिक : 'गल्प-मन्दिर (क., 99), 'चित्रणाला' 
(क., 924), 'मणिमाला' (क., ]929), ‘at’ (उप., 929), 'भिखारिणी' 
(T, ।929), 'कल्लोल' (उप., 929), 'पेरिस की नतेकी' (T, ।942), 

इत्यादि | 
श्रीधर पाठक : 'मनोविनोद' (भाग [-3, ।882, 905, 9I2), 'जगत 
सचाई सार' ('887), ‘at विनय” (900), "गुणवन्त gma’ (4900)’, 
'कश्मीर सुषमा' (904), 'वनाष्टक' (9:2), 'देहरादून' (95), 'गोखले 
गुणाप्टक' (95), 'गोखले प्रशस्तिः (i95), 'गोपिका गीत” (96), 
'तिलस्माती सुन्दरी' ([96), "भारत गीत” ((98), 'ऊजड़ गाँव, 'एकान्त- 
वासी योगी', इत्यादि । 
अयोध्यासिह उपाध्याय : प्रद्युम्न विजय' (ना., ।893), THA (उप, 
7894), रुक्मिणी परिणय' (ना., 894), 'ठेठ हिन्दी का ठाठ' (उप., 899), 
“रसिक रहस्य' (Fi, ।899), प्रेमाम्बु बारिवि' (Fr, 900), प्रेम प्रपंच' 
(का., !900) Garg प्रश्रवण’ (Si, (90l), प्रेमाम्बु प्रवाह! (का., 
[90l), 'उपदेश कुसुम” (धर्म, (90L), “TA पुष्पहार’ (का., ]904), SE 
बोधन” (का., 906), 'अधखिला फूल' (उप., )907), 'काव्योपवन' (का., 
909), 'प्रियप्रवास' (F, 94), 'कर्मबीर' (का., ।976), (पद्म प्रमोद' 
(का., ।927), "वाल विनोद' (का., ।97), ऋतु मुकुर' (T, ।97) । 
रामनरेश त्रिपाठी : 'वी रांगना' (उप., ।9। |), 'वीरवाला' (उप., 94), 
“मारवाड़ी और पिशाचिनी' (उप., 98), 'कविता विनोद' (at, ।9 4, 
“मिलन? (Fi, 98), क्या होमरूल लोगे (का., ।9! 8), 'पथिक' (का., 
॥92), QT (TT, 924), “लक्ष्मी' (उप., 924), 'मानसी' (का., 
!927), ‘cara’ (का. 929), 'जयन्त' (ना., ।933), 'प्रेमलोक' (ना. ।934) 
“तुलसीदास' (आलोचना), 'मालवीयजी के साथ तीस fea’ (!942), इत्यादि । 
मैथिलीशरण गुप्त: “रंग में भंग' (का., ।9] 0), 'जयद्रथ aa’ (का., 
।90), 'भारत भारती' (का., ]972), 'पद्म प्रबन्ध' (का. 92), 'तिलो- 
त्तमा” (at, ।96), 'चन्द्रहास' (ना., ।9।6), 'किसांन ना; 07), 
वैतालिक' (का., 9]9), 'शकुन्तला (P | 923), 'पत्नावली (का., 923), 
“पंचवटी' (का., 925), 'अनघ' (FT. l 925), “स्वदेश संगीत (का., ]925), 
“हिन्दू” (का., ।927), ‘fara’ (का., I928), “शक्ति (Gi 928), 
“गुरुकुल' (का., [929), 'विकट भट' (FT, 929), सतार (का., 929), 
'साकेत' (FT, 932), 'यशोधरा' (FT, !93 3), “मंगल पट (का., ।934), 
'द्वापर' (का., ]936), 'सिद्वराज' (का., 936), नहुष (का., es 
'कुणाल गीत' (Pr, | 942), pee “तिलोत्तमा, त्रिशंकु, शाच्ति , 
í 7 'गहस्थ गीत', 'जयभा रत, RAMS | ; 
वड रत्नाकर: समस्या पूर्ति! (का., | 894), हिण्डोला (का., 
894), “समालोचनादर्श' (896), 'हरिचन्द्र, ; ( ie ht > 
(928) ‘saa शतक' (।93 [), 'बिहारी रत्नाकर (टीका), र i 
सियारामशरण गुप्त : मौर्ये विजय, (का., 9 4) 'अनाथ' (का., ।92!) 

'आद्रा' (का., 928), faqa’ (का., 929), दुर्वादल' (T, 929), 
ait’ (उप., ।933), 'आत्मोत्सर्गे' (का., 933), 'मानुषी (का., 933), 
पुण्य qa’ (ना. ।933), 'पाथेय' (Ft, ।934), 'अन्तिम आकांक्षा (उ 
934), 'मृण्मयी' (का., ।936), 'वापू (का., 2938), 'नारी' (उप., 938) 
“झूठ सच' (नि., ।939), 'उन्मुवत (का., ।94), "निष्क्रय प्रतिरोध', “कृष्णा 
कुमारी', इत्यादि । 

माखनलाल चतुर्वेदी : कृष्णार्जुन ga (T, (948), "हिम किरीटिनी" 
(का., 947), 'शिशुपाल वध' (का., ।94-42), “साहित्य देवता' (ग. का.) 

प्रेमचन्द : ‘as घर की बेटी, 'लाल फीता”, TAH का दरोगा'(क., ।92।), 
Garay (उप. 922), 'संग्राम' (ना , [923), 'प्रेम पचीसी' (क., |923), 
'प्रेम प्रसून' (क.), 'बैंक का दिवाला' (क., ।924), 'करवला' (ना., ]924), 
'रंगभूमि' (उप., ।924), 'प्रेम प्रमोद! (क., ]926), “TH प्रतिमा' (क., 926), 
) 
) 


~4 


प्रेम द्वादशी' (क., ।926), 'कायाकल्प' (उप., 926), 'शान्ति' (क., ]927), 
'निर्मला' (उप., ]928), 'प्रेम तीर्थ! (क., 929), प्रेम चतुर्थी 929), 
“अग्नि समाधि' (क., ।929), 'प्रेम प्रतिज्ञा (उप., 929), 'पाँच फूल' (क., 
929), 'सप्त QAT (क., [930), 'समर-यात्रा' (क. ]930), 'प्रेम पंचमी' 
(क., (930), Tat (उप., [93), 'प्रेम IRT (क., |93), ŠI (क., 
932), 'कर्मभूमि' (उप., 932), 'समर-यात्रा तथा अन्य कहानियां (क., 
932), 'प्रेम की वेदी' (ना. [933), सेवा aaa (उप., ]934), 'पंच प्रसून 
(क.,]934), 'नवजीवन' (क., 935), 'गोदान' (उप., ]936), 'मान सरो- 
वर! (क., 936), 'कुत्ते की कहानी' (क., 928), 'कफन और शेष रचनाएँ 
(क., 937), 'नारी जीवन की कहानिया (क., 938), दुर्गादास' (उप., 
938), 'कुछ विचार' नि., ।939), 'प्रेम-पीयूष' (क., ]94]) । 

सुदर्शन : दयानन्द' (T, 97), 'पुष्पलता' (क., ।9]9), :सुप्रभात' 
(क., ।923), 'अजता' (ar, 923), 'परिवर्तन' (क., ।926), 'सुदर्शन 
qar (क., ।926), 'तीर्थ यात्रा” (क., ॥927), 'फूलवती' (क., ॥927), 
“सुहराब रुस्तम' (F, (929), ऑनरेरी मजिस्ट्रेट' (ar, 939), 'सात 
कहानियाँ (क., 933), चार कहानियां (F, 938), 'पनवट' (क., 
939), “राजकुंवर सागर (उप., ]939), ‘अंगूठी का मुकहृमा' (ना. [940) 
'झंकार' (का. 939), famat (ना., 947), 'सुदर्शन', ‘qua’, 'गल्प 
मंजरी', 'भाग्यचक्र,' इत्यादि। 

वृत्दावनलाल वर्मा : “सेनापति उदल' (aT, 904), ‘aaa’ (उप., 
928), “गढ़ कुण्डार (उप., [930), 'कोदवाल की करामात' (उप., 93।) 
प्रेम की भेंट' (उप०, 93), कुण्डली चक्र (उप०, ]932), विराट की पद्मिनी” 
(उप., 7939), (संगम (अप., 939), 'प्रत्यागत' ST., 939), धीरे-धीरे 
"| ना., 939), “रानी लक्ष्मीबाई', 'मृगनयनी,' 'मुसाहिवजू,, 'हंस मयूर”, 'पूर्व की 

ओर! (ना.), अचल मेरा कोई, “राणा साँगा', 'माधवजी सिंधिया, “राखी की 
लाज' (ना.), 'नीलकष्ठ', ‘et सिगार' (ना.), इत्यादि । 


5. छायावाद (]920-35 ई.) 


प्रथम महायुद्ध : जिन दिनों हिन्दी कविता नये रास्ते मुड़ने की तैयारी कर 
रही थी, उन्हीं दिनों प्रथम महायुद्ध के वादल घुमड़ रहे थे। सन्‌ (9/4 ई 
प्रथम विश्व-महायुद्ध छिड़ा । पाँच वर्षों के घोर घमासान में बहुत-सी पुरानी 
मान्यता घायल हुई, वहुत-सी चल वसीं, और बहुत-सी नथी मान्यताएं अंकुरित 
हो गयीं । व्यावसायिक क्रान्ति ने जिस वंश्रकितक स्वाधीनता के आन्दोलन को 
उत्पन्न किया था, उसकी परिणति बहुत अच्छी नहीं हुई। सामन्ती शासन तो 
इंगलैण्ड से तथा अन्य यूरोपीय देशों से भी उठ गया, लेकिन पैसा सिमटकर कुछ 
थोड़े-लोगों के हाथ में आ गया। धती और दरिद्र का, स्वत्वाधिकारी और स्व- 
त्वहीनों का व्यवधान निरन्त बढ़ता ही गया | रा्ट्रोयता के मोहन मन्त्र से कुछ काल 
तक स्वदेशी जनता को सन्तुष्ट किया जाता रहा; उधर भौतिक विज्ञान की उन्नति 
के साथ मशीतों की भी उन्नति होती गयी और उत्पादन की वृद्धि भी होती गयी | 
अधिक उत्पादन के लिए अधिक कच्चे माल की आवश्यकता थी और उत्पादित 
वस्तु की खपत के लिए बाजार की जरूरत थी । अविकसित देशों पर राजनीतिक 
प्रभत्व स्थापित करके दोनों उद्देश्य की सिद्धि हो सकती थी। इसीलिए यू गोप में 
जो देश व्यावसायिक दृष्टि से अग्रसर थे, उनमें उपनिवेश दखल करने की होड़ 
मची । उन्वीसवीं शताब्दी के अन्त तक लगभग समूचे एशिया और अफ्रीका के 
महाद्वीप इस होड़ के शिकार हुए जिनकी व्यावसायिक उन्नति हो चुकी थी, किन्तु 
जिन्हें उपनिवेश नहीं मिल सके थे या कम मिले थे, उनके चित्त में ईर्ष्या का संचार 
हुआ। थोड़े समय तक ईर्ष्या भीतर-ही-भीतर पकती रही, फिर एकाएक उसका 
विस्फोट महायुद्ध के रूप में हुआ। समृद्धशाली राष्ट्र Fa fed की तरह एक- 
दूसरे पर टूट पड़े । सबकी पूंछ में कोई-न-कोई देश FAT था | देखते-देखते इस 
धरती की पीठ पर सम्पूर्ण संसार भयंकर जिघांसा से मत्त होकर जूझ पड़ा । कुछ 
हारे, कुछ जीते, कुछ बुरी तरह बरबाद हो गये । 

नवीय सांस्कृतिक चेतना की लहर: युद्ध के बाद देखा गया कि श्वेत 
जातियों की बहु-प्रचारित श्रेष्ठता का दावा झूठा था, राष्ट्रीयता र मोहन मन्त्र 
से सारे देश को 'एक' करने के प्रयत्न में कुछ NA धनकुबेरों का स्वार्थ ही 
प्रबल हेतु था और उपनिवेशों के लोगों को सभ्य शासनक्षम बनाने की प्रतिज्ञाएँ 
भोंडे मजाक से अधिक वजनदार नहीं थीं । भारतवर्ष ने इस मज़ाक की मर्म-व्यथा 
सबसे अधिक अनुभव की | उसकी सभ्यता बहुत पुरानी थी, उसकी संस्कृति बहुत - 
उदार थी और उसके ऐतिहासिक अनुभव विशाल थे। प्रथम महायुद्ध के समाप्त 
होते-न-होते सारे देश में नयी चेतना को लहर दौड़ गयी । i ]920ई. में 
महात्मा गांधी के नेतृत्व में भारतवर्ष विदेशी गुलामी को झाइ फेंकने के लिए 

कटिबद्ध हो गया । असहयोग-आन्दोलन इसी प्रयत्न का राजनीतिक मूर्तं रूप था । 
इसे सिर्फ राजनीतिक तक ही सीमित न समझना चाहिए । यह सम्पूर्ण देश का, 
आत्मस्त्रलूप समझने का प्रयत्न था और अपनी गलतियों को सुधारकर संसार की 
aug जातियों की प्रतिद्वर्द्रिता में अग्रसर होने का संकल्प था । संक्षेप में यह एक 
महान्‌ सांस्कृतिक आन्दोलन था | उस समथ देश की स्वाधीनता को केवल देश को 
महान्‌ बनाते का साधन-भर समझा गया था | आधुनिक काल में आत्मविश्वास 
की ऐसी प्रचण्ड लहर इसके पूर्व कभी देश में नहीं दिखायी पड़ी थी। जनता का 
जो भाग पिछड़ा हुआ था, जो पर्दे में कंद था, जो अपमानित और उपेक्षित था, 
उसके प्रति सामूहिक रूप से सहानुभूति का भाव उत्पन्न हुआ। सौभाग्य से इस 
महान्‌ आन्दोलन का नेता महात्मा गांधी-जैसा सत्यनिष्ठ महापुरुष था । संसार ने 
पहली बार शत्रु के विरुद्ध नि:शस्त्र सैनिक-युद्ध -जिसका प्रधान अस्त्र मैत्री 
ओर प्रेम था--देखा । यह पूरा-का-पूरा आन्दोलन मानवीय प्रयत्तों की सात्विक 
अभिव्यक्ति के रूप में प्रकट हुआ था, इसलिए इसका बाह्य और आन्तर रूप 
सांस्कृतिक था | भारतवर्ष में सब प्रकार से नवीन जागरण का सूत्रपात्र हुआ। 
इस महान्‌ आन्दोलन ने भारतीय जनता के चित्त को बन्धनमुक्त किया । यही 
बन्धनमुक्त चित्त काव्यो, नाटकों और उपन्यासो में नाना -भाव से प्रकट हुआ। 
परन्तु काव्य में वह जिप्त रूप में व्यक्‍त हुआ वह्‌ कुछ काल तक अपरिचित-जैसा 
लगा। 
नवीन शिक्षा-पद्धति का परिणाम : देश में जिस नवीन शिक्षा-पद्धति का 
प्रवर्तन हुआ था, वह एक ओर जहाँ पुराने संस्कारों से विद्यार्थी का सम्पर्क ही 
बहुत कम होते देती थी, वहाँ दूसरी ओर जइ़-विज्ञान जौर मानवतावादी तत्त्व- 
बाद पर आधारित काव्य-दर्शन और नीति-विज्ञान की पढ़ाई के द्वारा विद्यार्थी 
को एकदम नये मूल्यों (बैल्यूज) की दुनिया में उठा ले जाती थी । इस प्रकार 
हिन्दी-भाषा। प्रदेशों में वह शिक्षित समाज तैयार होने लगा था, जिसके चित्त पर 
प्राचीनता का कोई संस्कार नहीं था और नवीन मान्यताओं और मूल्यों का बहुत 
मात था। इस शिक्षा-पद्धति से शिक्षित नवयुवक अपने देश में ही अजनबी-सा था | 
उसके चित्त में रोमाण्टिक अंग्रेजी साहित्य के व्यक्तिवाद की छाप थी, परन्लु 
बाह्य जगत्‌ में उसका कोई सामंजस्य नहीं था । वह नवीन मूल्यों को अपनी भाषा 
में व्यक्त भी नहीं कर पाता था । संवेदनशील युवक के मन में यह बड़े ही अन्तवद 
का काल AT | स्वच्छन्दतावादी प्रवृत्ति का हिन्दी कविता में बीजवपन तो हो चुका 
था, पर सही वात यह थी कि नवीन मानवतावादी स्वच्छन्दतावादी वैयक्तिक 
दृष्टिभंगी को व्यक्त करने योग्य भाषा उपलब्ध नहीं थी। बंगाल के कविवर 
रवीन्द्रनाथ ठाकुर को भी इस कठिनता का अनुभव करना पड़ा था। अपनी 
अद्भुत प्रतिभा के बल पर उन्होंने अपने वक्तव्य के अनुकूल भाषा बना ली थी । 
नवीन हिन्दी कवियों के सामने रवीन्द्रनाथ की वह्‌ बँगला भाषा भी atl कई 

हिन्दी प्रदेशों के लिए अपरिचित ही थी बहुत दिनों तक छायावादी कवियों की 
यह भाषा व्यंग्य और उपहास का विषय बनी रही। 

नवीन कवियों की शक्ति: नवीन युग की चेतना की अभिव्यक्ति कथा 
साहित्य में खुलकर हुई । काव्य में यह चेतना अधिक सूक्ष्म और अधिक गम्भीर 
रूप में प्रकट होनी चाहिए थी किन्तु द्विवेदी-युग तक का काव्य अधिक इतिवृत्तात्मक 
और स्थूल अभिव्यक्ति का माध्यम रहा | वह परम्पराप्रथित मान्यताओं से घिरा 
हुआ था । नवीन चेतना को व्यक्त करने योग्य भाषा अब भी नहीं बन पायी थी । 
फिर भी नये कवियों ने हार नहीं मानी । माखनलाल चतुर्वेदी, प्रसाद, निराला, 
पन्त, महादेवी वर्मा-जँसे सुकवियों ने भाषा को अपने भावों के अनुकूल वनाया | 
शुरू-शुरू में वह कुछ विचित्र-सी सुनाथी पड़ी | अनुभवहीनता के कारण शुरू-शुरूकी 
भाषा सचमुच ही उखड़ी-उखड़ी-सी लगती थी। फिर नवीन वक्तव्य भी नवीन 
भाषा के समान साधारण पाठक को अपरिचित ही लगता था। चारों ओर के 
बातावरण की विएद्धता ने कई कवियों में कुछ झेंप और संकोच का भाव भी ला 
दिया था । इसलिए शुरू-शुरू के प्रयोगों में अस्पष्टता, झिझक और संकोच का 
भाव रह गया था । परन्तु इन कवियों ने भाषा को अपने अनुकूल बना लिया, 
यही इस वात का सबूत है कि इनके पास कहने लायक बहुत-सी बातें अवश्य थीं । 
जिसके पास कहने को कुछ होता है वह उसके लिए भाषा बना लेता है। भाषा में 
दुर्बोधता तब आती है जब कहनेवाले के पास कहने की कोई बात नहीं होती । 
शुरू-शुरू में इस प्रकार की कविता के उपासक ऐसे कवि अवश्य थे, जो मोर का 
पंख Giant मोर बने हुए थे। उनमें न तो वास्तविक कवित्व-शक्ति थी, न उनके 
पास कहने योग्य कोई बात ही थी | ऐसे कवियों ने उस श्रेणी की कविता के यश 
को म्लान किया, जिसे आगे चलकर छायावादी कविता कहा जाने लगा । चित्तगत 
उन्मुक्तता इस कविता का प्रधान उद्गम थी और बदलते हुए मानों के प्रति दृढ़ 
आस्था इसका प्रधान सम्बल। इस श्रेणी के कवि ग्राहिकाशक्ति से बहुत अधिक 
सम्पन्न थे और सामाजिक विषमता और असामंजस्यों के प्रति अत्यधिक सजग 
थे | शैली की दृष्टि से भी ये पहले के कवियों से एकदम भिन्न थे । इनकी रचना 
प्रधानतः विषयिःप्रधान (Subjective) थी । हम आगे विपयि-प्रधान कविता के 
मुख्य लक्षणों की विवेचना करेंगे, यहाँ संक्षेप में समझ लिया जाय कि नयी मान्यता 
और नये मूल्यों से हमारा क्या तात्पर्यं है | 

साहित्य की नयी मान्यताएँ : साहित्य की मान्यताएं जीवन की मान्यताओं 
से विच्छिन्न नहीं होतीं । नयी परिस्थितियों में जब मनुष्य नये अनुभव प्राप्त 
करता है तो जागतिक व्यापारों और मानवीय आचारों तथा विश्वासों के मूल्य 
उसके मन में घट या बढ़ जाते हैं। सभी मानों के मूल में कुछ पुराने संस्कार और 
नये अनुभव होते हैं। यह समझना गलत है कि किसी देश के मनुष्य सदा-सर्वदा 
किसी व्यापार या आचार को एक ही समान मूल्य देते आये हैं । पिछली शताब्दी 
में हमारे देशवासियों ने अपने अनेक पुराने संस्कारों को भुला दिया है और बचे 

संस्कारों के साथ नये अनुभवों को मिलाकर नवीन मूल्यों की कल्पना की है। 
वैज्ञानिक तथ्यों के परिचय से, राजनीतिक, सामाजिक और आथिक परिस्थितियों 
के दबाव और आधुनिक शिक्षा की मानवतावादी दृष्टि के बहुल प्रचार से, हमारी 
पुरानी मान्यताओं में बहुत अन्तर आ गया है। आज से दो सौ वर्ष पहले कोई 
सहृदय जिन बातों को बहुत आवश्यक मानता था, उनमें से कई अब उपेक्षणीय 
हो गयी हैं। और जिन बातों को त्याज्य समझता था, उनमें से कई अब उतनी 
अस्पृश्य नहीं मानी जातीं। आज से दो सौ वर्ष पहले के सहृदय को उस प्रकार 
दुःखान्त नाटकों को रचना अनुचित जान पड़ती, जिनके कारण यवन (ग्रीक) 
साहित्य इतना म हेमामण्डित समझा जाता है और जिन्हें लिखकर शेक्सपियर 
संसार केअप्रतिम नाटककार बन गये हैं । उन दिनों कर्मफल-प्राप्ति की अवश्यम्भा- 
विता और पुनर्जन्म में विशवास इतने दृढ़ भाव से agga था कि संसार की 
समंजस व्यवस्था में किसी असामंजस्य की वात सोचना एकदम अनुचित जान 
पड़ता था । परन्तु अव यह विश्‍वास शिथिल होता गया है और मनुष्य के इसी 
जीवन को सुखी और सफल बनाते की अभिलाषा प्रबल होती गयी है। समाज 
के निचले स्तर में जन्म होता अब किसी पुराने पाप का फल (अतएव घृणास्पद) 
नहीं माना जाता, बल्कि मनुष्य की विकृत समाज-व्यवस्था का परिणाम (अतएव 
सहानुभूतियोग्य) माना जाने लगा है । इस प्रकार के परिवर्तत एक-दो नहीं, 
अनेक हुए हैं और इन सबके परिणामस्वरूप सिर्फ साहित्य की प्रकाशन-भंगिमा 
में ही अन्तर नहीं आया है, उसके आस्वादन के तौर-तरीकों में भी फर्क पड़ 
गया है। साहित्य के जिज्ञासु को इन परिवत्तित और परिवर्तमान मूल्यों को 
ठीक्र-ठीक जानकारी नहीं हो, तो वह बहुत-सी बातों के समझते में गलती कर 
सकता है। फिर परिवत्तित और परिवर्तमान मूल्यों की ठीक-ठीक जानकारी 
प्राप्त करके ही हम यह सोच सकते हैं कि परिस्थितियों के दबाव से जो परि- 
ada हुए हैं उतमें कितना अपरिहार्य है, कितना अवांछनीय है और कितना ऐसा 
है जिसे प्रयत्न करके वांछतीय्र वनाया जा सकता है। साहित्य का जिज्ञासु यदि 
मूल्यों के परिवर्त्तन का ठीक-ठीक ध्यान न रखे तो वह साहित्य के नवीन प्रयोगों 
को एकदम नहीं समझ सकेगा। रीतिकालीन मूल्यों को स्वीकार करनेवाला 
agaa नवीन उत्थान की हिन्दी कविता को नहीं समझ सकेगा | सन्‌ ।929 & 
के बाद के हिन्दी साहित्य को समझने के लिए नवीन परिवत्तित मान्यताओं की 
जानकारी आवश्यक है । | 
विषयि-प्रधान कविता : जब कवि की दृष्टि वक्तव्य-वस्तु पर निबद्ध होती 
है तो कविता विषय-प्रधान हो जाती है । उसमें कवि के राग-विरागों का यथा- 
सम्भव कम योग रहता है। वह विषय को जैसा-है-वैसा, या जैसा-होना-चाहिए-वैसा 
(यथार्थ या आदर्शं रूप में) दिखाकर चित्रित करता है। इस श्रेणी की कविता के 
लिए मैथ्यू आनेल्ड ने लिखा था कि उत्तम काव्य लिखना चाहते हो तो उत्तम 
बिषय चुनो। सन्‌ 900-20 ई. की खड़ी बोली की कविता में विषय-वस्तु की 

प्रधानता वती हुई थी । परन्तु इसके बाद की कविता में कवि ATT राग-विराग 
की प्रधानता हो गयी । विषय अपने-आपमें कंसा है, यह मुख्य वात नहीं थ्री, बल्कि 
मुख्य वात यह रह गयी थी कि विषयी (कवि) के चित्त के राग-विराग से अनुरं- 
जित होने के बाद ag कैसा दिखता है । विषय इसमें गौण हो गया, विषयी (कवि) 
प्रधान | अतः तीत बातें 920 ई. के वाद के काव्य-साहित्य में अधिक दिखने 
लगीं--कवि की कल्पना, उसका चिन्तन और उसकी अनुभूति । 

|. कल्पना : कल्पना की अवस्था में उस युग का कवि वर्तमान जगत्‌ की 
अनुकूल और विसदृश परिस्थितियों से ऊवकर एक अनुकूल ओर मनोरम जगत्‌ 
की सृष्टि करता है। वह युग ऐसा वीता है जव संसार के साहित्य में कल्पता का 
अखण्ड राज्य रहा है। कवि इस दुनिया के समानान्तर धरातल पर ही एक ऐसी 
दुनिया की सृष्टि करता था जहां प्रेमी और प्रेमिकाएँ तो हमारे जँसी ही होती थीं, 
पर वहाँ के कायदे-कानून अलग ढंग से होते थे और स्वच्छन्द प्रेम में जो azai 
बाधाएँ इप्त जगत्‌ में अपने-आप खड़ी हो जाती हैं वह वहाँ नहीं होती थीं । 

2. चिन्तन : परन्तु जब कवि चिन्तन की अवस्था में पहुंचता है तो वह प्रायः 
कल्पना की अवस्था आयत्त करं चुका होता है। इसीलिए वह किसी चीज को शुद्ध 
मनीषी की भाँति न देखकर उस पर कल्पना का आवरण डालकर देखता है 
दिगन्त के एक छोर से दूसरे छोर तक फॅले हुए नील नभोमण्डल, मणियों के समान 
ग्रहनक्षत्र और चन्द्रिकाधौत धरित्री को देखकर वह कभी कुछ भी चिन्तन क्यों न 
करे, एक बार श्त्रेतवस्त्रधारिणी, विततकेशा, भूरिभूपण सुन्दरी या प्रिय-विथोग में 
कातर, खण्डिता रजनी या इसी प्रकार की कल्पना किये बिना नहीं रहता | कारण 
यह है क्रि कवि का प्राथमिक कत्तव्य fara ग्रहण कराना है और उसका साधन 
अप्रस्तुत विधान है । इसके विना कवि मनोरम भाव को हुदयहारी बनाकर अपना 
वक्तव्य कह ही नहीं सकता | अप्रस्तुत विधान के समय कवि की कल्पनावृत्ति सतह पर 
आ गयी होती है । वस्तुतः चिन्ता करते समय भी कवि वैज्ञानिक की भाँति तथ्य का 
विश्लेषण नहीं करता होता, बल्कि सत्य को सुन्दर करके रखने का प्रयास करता है। 

3. अनुभूति : कवि अपने सीमित व्यक्तित्व में जिस सुख-दुःख का अनुभव 
प्राप्त किये होता है, उसे वह जव कल्पना के साहाय्य से, छन्द, अलंकार आदि के 
संयोग से और निखिल विश्व की मर्म-व्यथा की चिन्ता करके सर्वसाधारण को 
ग्रहणयोग्य बताकर प्रकट करता है, तो उसे हम अनुभूति-अवस्था कहते हैं। इस 
कविता में कवि अपने सीमित सुख-दुःख को असीम जगत्‌ में अनुभव करता है 
इस प्रकार चिन्तन की अवस्था में कवि संसार को देखता है और सोचता है कि 
“यह सब क्या हो रहा है, कैसे चल रहा है और क्या चल रहा है ?' अनुभूति की 
अवस्था में वह अनुभव करता है कि वह कया हो गया है, कौन-सी वेदना या 
उल्लास, विषाद या हर्ष संसार को किस्त रूप में परिणत कर रहा है ?' कल्पना 
की अवस्था में वह इस जगत्‌ के समानान्तर जगत्‌ की सृष्टि करता है , जिसमें इस 
जगत्‌ की असुन्दरताएँ और विसदृशताएँ नहीं रहतीं; पर अनुभूति की अवस्था में 

CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


540 । हजारोप्रसाद द्विवेदी ग्रन्यावली-3 


उसके पैर इस दुनिया पर ही जमे रहते हैं, वह इसे छोड़ नहीं सकता । 

इन तीन श्रेणी के विचारों के प्रस्तार-विस्तार (permutation and combi- 
nation) से आधुनिक काल की विषयि-प्रधान कविता अनेक रूपा दिखती है। इन 
कविताओं में उसकी मुख्य विशेषता इनकी वैयक्तिकता-प्रधान दृष्टि ही है । 

नवीन प्रगीत मतक : काव्य में कवि की व्यक्तिगत अनुभूति के प्रधान होने से 
उन गीतात्मक मुवतकों का प्रचलन बढ़ गया, जो व्यक्तिगत भावोच्छ्वास को आश्रय 
के लिखे जाते हैं। इंग्लेण्ड में जब व्यावसाथिक क्रा न्ति हुई तो वहाँ के सांस्कृतिक जीवन 
में बड़ा परिवत्तंन हुआ था। उस परिवर्तन के समय कवियों में और विचारकों में 
सामाजिक रूढ़ियों के प्रति अनास्था का भाव बढ़ा था और व्यक्तिगत स्वच्छन्दता- 
वाद(रोमाण्टिसिज्म) का जोर रहा । अंग्रेजी अमलदारी के साथ-ही-साथ इस देश में 
अंग्रेजी साहित्य पढ़ाया जाने लगा । उसी के फलस्वरूप इस देश के कवियों में भी 
वैयवितकता स्वाधीनता (इण्डिविजुअल लिवर्टी) का जोर बढ़ता गया। इंग्लैण्ड 
और इस देश की परिस्थिति एक-जैसी नहीं थी । इंग्लैण्ड में यह हवा वहाँ के 
भीतरी जीवन का परिणाम थी, जबकि इस देश में वह विदेशी संसर्ग और अन्य 
कारणों का फल थी । इसीलिए शुरू-शुरू में यह ` अस्वाभाविक-सी लगी, परन्तु 
ज्यों-ज्यों समय बीतता गया त्यों-त्यों कविगण अपने देश की वास्तविक परिस्थिति 
के साथ अपनी साहित्यिक परम्परा का सामंजस्य खोजते गये । सामंजस्य खोजने- 
वालों में, प्रमुख कवि हैं -प्रसाद, निराला, पन्त और महादेवी वर्मा । इन 
कवियों ने भाव में, भाषा में, छन्द में और मण्डन-शिल्प (डेकोरेशन) में नवीन 
विचारों के साथ सामंजस्य किया | इस व्यक्तिगत स्वच्छन्दतावाद के साथ-ही-साथ 
नाना भाव के प्रगीत-मुक्तक इस देश में लिखे जाने लगे। 

जैसा कि पहले ही दिखाया गया है, इनमें कुछ कल्पनामूलक हैं, कुछ चिन्तन- 
मूलक और कुछ अनृभूतिमूलक। मुक्तक इस देश में नयी चीज नहीं है। हाल की 
“प्राकृत सतसई' और अमरुक का संस्कृत 'अमरुक शतक' और बिहारी की 'सतसई' 
मुक्तक काव्य ही हैं। “मुक्तक में प्रबन्ध के समान वह रस की धारा नहीं रहती, 
जिसमें कथा-प्रसंग की परिस्थिति में अपने को भूला हुआ पाठक मग्न हो जाता है 
और हृदय में एक स्थायी भाव ग्रहण करता है । इसमें तो रस के ऐसे छींटे पड़ते हैं 
जिनसे हुदय-कलिका थोड़ी देर के लिए खिल उठती है। यदि प्रबन्धकाव्य एक 
विस्तृत वनस्थली है तो मुक्तक एक चुना हुआ गुलदस्ता है। उत्तरोत्तर अनेक 
दृश्यों द्वारा संगठित पूर्णं जीवन या उसके किसी एक पूर्ण अंग का प्रदर्शन नहीं 
होता, बल्कि कोई एक रमणीय खम्ड-दृश्य इस प्रकार सहसा सामने ला दिया 
जाता है कि पाठक या श्रोता कुछ क्षणों के लिए मन्त्र-मुग्ध-सा हो जाता है । इसके 
लिए कवि को मनोरम वस्तुओं और व्यापारों का एक छोटा सा स्तवक कल्पित 
करके इन्हें अत्यन्त संक्षिप्त और सशक्त भाषा में व्यक्त करना पड़ता है । ” (राम- 
चन्द्र शुक्ल) | पुराने मुक्तकों के अध्ययन से स्पष्ट है कि उन प्राचीन मुक्तकों में 


कवि की कल्पना कुछ ऐसे WAST व्यापारों की योजना करती थी, जिनसे 

किसी रस या भाव की व्यंजना सुकर हो । आधुनिक प्रगीत-मुक्तक कवि के भावा- 
वेग के क्षणों की रचना होते हैं, उनमें गीत की सहज और हल्की गति होती 
है। इनकी गुलदस्तों के साथ तुलना नहीं की जा सकती । ये विच्छिन्त जीवन-चित्र 
होने पर भी प्रवाहशील होते हैं और इनमें शास्त्र-प्रसिद्ध व्यापार-योजना की 
आवश्यकता नहीं होती । पुराने रूपकों में कवि-कल्पना की समाहार शक्ति प्रधान 
हिस्सा लेती थी, पर आधुनिक मुकतकों में कवि का भावावेग ही प्रधान होता है । 

प्रगीत-मुक्तक क्यों प्रभावित करते हैं : परन्तु इतना स्मरण रखना उचित है 
कि आजकल के प्रगीत-मुक्तकों में यद्यपि व्यक्तिगत अनुभूतियों का प्राधान्य है तो 
भी वे इसलिए हमारे चित्त में आनन्द का संचार नहीं करते कि वे कवि की व्यक्ति- 
गत अनुभूति हैं, वल्कि इसलिए कि वे हमारी अपनी अनुभूतियों को जाग्रत करते 
हैं। जो वात हमारे मत को आनन्द से तरंगित कर देती है वही हमारी 'अपनी' 
होती हैं। इसलिए यद्यपि आज के अच्छे मुक्‍तक-लेखक कवि की विषयग्राहिता 
परम्परा-समर्थित न होकर आत्मानुभूतिमूलक है, तथापि वह पाठक के भीतर पहले 
से ही वासना-रूप में स्थित भावों को Sega करके ही रस-संचार करती है। 

इस बात को किसी आधुनिक समालोचक ने इस प्रकार कहा है कि आधुनिक 
प्रगीत-मुक्तकों में कवि अपनी अनुभूति के वल पर सहृदय पाठक के हृदय में प्रवेश 
करता है और उसके हृदय में स्थित उसी भाव के अनुभव करनेवाले कवि के साथ 
एकात्मता का सम्बन्ध स्थापित करता है। इस बात को इस प्रकार भी कहा गया 
है कि यद्यपि आज का प्रगीत-मुक्तक व्यक्तिगत-विषयग्राहिता का परिणाम है, 
परन्तु वह उतना ही सामाजिक है जितना रीतिकालीन रूढ़ियों की योजना के 
भीतर गृहीत मुक्तक होता था। इस प्रकार दोनों में समानता की मात्रा कम नहीं 
है । व्यक्तिगत होने के कारण इन अनुभूतियों का क्षेत्र बहुत बढ़ गया है । 

पुराने और नये मुक्तकों में अन्तर : पुराने मुक्तक में जिन विभावों की 
योजना केवल उद्दीपन के रूप में होती थी और जिन अनुभवों का वर्णन केवल 
मानवीय मनोरागों की अपेक्षा में ही होता था, वे विभाव अत्र आलम्बन के रूप में 
योजित होते लगे हैं और वे अनुभाव अब AIA के बाहर के जगत्‌ के कल्पित 
मनोरागों के सम्बन्ध में प्रयुक्त किये जाने लगे हैं। ऐसा करने के कारण भाषा में 
अधिकाधिक लाक्षणिकता आने लगी है, क्योंकि जड़ प्रकृति को यदि आलम्बन 
बनाकर उसमें अनुभावों और हावों की योजना की जायेगी तो लक्षणावृत्ति का 
आश्रय लेना ही पड़ेगा। हिन्दी के कुछ वृद्ध आचार्यों को इस प्रकार की योजना 
पसन्द नहीं आयी थी । 

छायावाद : इसी नवीन प्रकार की कविता को किसी ने 'छायावाद' नाम दे 
दिया है। यह शब्द बिल्कुल नया है। यह भ्रम ही है कि इस प्रकार के काव्यों को 
बँगला में छायावाद कहा जाता था और वहीं से यह शब्द हिन्दी में आया al 
'छायावाद' शब्द केवल चल पड़ने के जोर से ही स ब्रीका रणीय हो सका है, नहीं तो 
इस att की कविता की प्रकृति को प्रकट करने में यह शब्द एकदम असमर्थे है | 

बहुत दिनों तक इस काव्य का उपहास किया गया है और बाद में भी इसे या तो 
चित्रभाषा-शैली या प्रतीक-पद्धति के रूप में माना गया, या फिर रहस्यवाद के अर्थ 
में उपहास और व्यंग्यों का काफी विस्तृत साहित्य सूचित करता है कि औसत 
श्रेणी के सहृदय को इस कविता की महत्ता स्वीकार करने में समथ लगा है वह्‌ 
पहले इसे एकदम नवीन और अवांछनीय वस्तु समझता रहा | शेली रूप में इसे 
स्वीकार करनेवालों के मन में भी इस श्रेणी की कविता के विषप्र में बिशेष गौरव 
का भाव नहीं है | 
ऊपर के विचारों का निष्कर्ष : ऊपर जो बातें कही गयी हैं, उनको संक्षेप में 
इस प्रकार समझा जा सकता g — l. छायावाद नाम उन आधुनिक कविताओं 
के लिए बिता विचारे ही दे दिया गया था, (क) जिनमें मानवतावादी दृष्टि 
की प्रधानता थी, (ख) जो वक्तव्य-विषय को कवि की चिन्तना और अनुभूति 
के रंग में रंगकर अभिव्यक्त करती थी, (ग) जिनमें मानवीय आचारों, क्रिपाओं, 
चेष्टाओं और विश्वासों के बदले हुए और बदलते हुए मूल्यों को अंगीकार करने 
की प्रवृत्ति थी, (|) जिनमें छन्द, अलंकार, रस, ताल, तुक आदि सभौ विषयों 
में गतानुगतिकता से बचने का प्रयत्न था, और (ङ) जिनमें शास्त्रीय रूढ़ियों के 
प्रति कोई आस्था नहीं दिखायी गयी थी; 2. छायावाद एक विशाल सांस्कृतिक 
चेतना का परिणाम था, यद्यपि उप्तमें नवीन शिक्षा के परिणाम होने के चिह्न 
स्पष्ट हैं तथापि वह केवल पाश्‍चात्य प्रभाव नहीं था, कवियों की भीतरी व्याकुलता 
ने ही नवीन भाषा-णैली में अपने को अभिव्यक्त किया; और 3. सभी उल्लेख- 
योग्य कवियों में थोड़ी-बहुत आध्यात्मिक अभिव्यक्ति की व्याकुलता भी थी । जिन 
कवियों ने शास्त्रीय और सामाजिक रूढ़ियों के प्रति विद्रोह का भाव दिखाया, 
उनके उस भाव का कारण तीव्र सांस्कृतिक चेतना ही थी । 
छायावादी कविता का प्राणतत्त्व : मानवतावादी दृष्टिकोण को अपनानेवाले 
कवि के चित्त में उन काव्यरूढ़ियों का प्रभाव नहीं रह जाता, जो दौर्घकालीत 
परम्परा और रीतिबद्ध चिन्तन-पद्धति के मागे से सरकती हुई ager के चित्त 
पार आ गिरी होती हैं और कल्पना के अविरल प्रवाह में तथा आवेगों की निर्वाध 
अभिव्यक्ति में अन्तराय उपस्थित करती हैं। इस दृष्टिकोण को अपनाने से सौन्दर्य 
की नयी दृष्टि मिलती है, क्योंकि मानवीय आचारों और क्रियाओं के मूल्य में 
अन्तर आ जाता है। इस अवस्था में सौन्दर्य केवल बाह्यरूप में नहीं रहता, बल्कि 
आन्तरिक औदाय और मानस-संगठन में भी व्यक्त होता है। सौन्दर्य के बं धे-सं धे 
आयोजनों--घिसे-घिसाये उपमानों और पिटी-पिटायी उत्प्रेक्षाओं पर आधारित 
चिन्तन-शून्य काव्यरूढ़ियों — से मुक्ति पाया हुआ चित्त मानवता के मापदण्ड से 
सब-कुछ को देखता है और फिर कल्पना के अविरल प्रवाह से घन-संशिलष्ट आवेगों 
की वह उवेरभूमि प्रस्तुत होती है, जो रोमाण्टिक या स्वच्छन्दतावादी साहित्य के 
लिए बहुत ही उपयोगी सिद्ध होती है। मानवीय दृष्टि के कवि की कल्पना, अनु- 
भूति ओर चिन्तन के भीतर से निकली हुई, वैयक्तिक a भूतियों के आवेग की 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


हिन्दी साहित्य : उसका उद्भव और विकास | 543 


स्वतःसमुच्छित अभिव्यक्ति--बिता किसी आयास के और बिना किसी प्रयत्न 
के, स्वयं निकल पड़ा हुआ भावस्रोत--ही छायावादी कविता का प्राण है। 
सन्‌ 9208. में जो देशव्यापी चेतना की लहर देश के इस किनारे से उस 
किनारे तक फैल गयी थी, उसने कवि और सहृदय दोनों को अधिक आत्मविश्वासी 
और अधिक भावग्राही वनाया । संयोग से इसी काल में अनेक प्राणवन्त कवियों 
का आविर्भाव हुआ जिनमें चार आगे चलकर बहुत प्रभावशाली सिद्ध हुए-- 
L जयशंकरप्रसाद, 2. सूर्यकान्त त्रिपाठी 'निराला', 3, सुमित्रानन्दन पंत, 
4. महादेवी वर्मा । इन चारों में वैयक्तिक आवेगों की आयासहीन अभिव्यक्ति है । 
चारों की कविताओं में कल्पना के अविरल प्रवाह से घन-संश्लिष्ट आवेगों की 
उमड़ती हुई भावधारा का प्राबल्य है। चारों दी मूलतः छायावादी हैं । फिर भी 
चारों की प्रकृति में भेद है। प्रसाद यद्यपि इनमें सबसे पुराने हैं, तथापि समझने 
को सुविधा के लिए हम क्रम बदल रहे हैं । पहले सुमित्रानन्दन पंत की कविता पर 
विचार किया जाय। 
सुमित्रानन्दन पंत! (जन्म ।900 ई.) की आरम्भिक कविताएँ सच्चे अथॉ 
में छायावादी हैं । इनका प्रथम काव्य-संग्रह 'पल्लव' बिल्कुल तये काव्य-गुणों को 
लेकर हिन्दी साहित्य-जगत्‌ में आया । इस पुस्तक में प्रकृति और मानव के सौन्दर्यं 
के प्रति आदिम मनोभाव के-से औत्सुक्य, आश्चर्य और कुतूहल के भाव हैं। 
सौन्दर्य के प्रति अत्यन्त कोमल मनोभाव ने कवि को कहीं भी बहकने नहीं दिया 
है। 'पल्लव' की कविताओं की अपेक्षा उसकी भूमिका का महत्त्व कम नहीं है। 
इस भूमिका ने न केवल पंत की कविताओं का और उनकी विवेचन-शक्ति का 
हत्त्व स्पष्ट किया था बल्कि समूची छायावादी कविता के लिए क्षेत्र प्रस्तुत किया 
था। इस भूमिका से पंत की उस महत्त्वपूर्ण वौद्धिक प्रक्रिया का पता लगता हैं 
जिसके द्वारा उन्होंने शब्दों की प्रकृति, उनकी अर्थबोधन-क्षमता, उनके अर्थो के 
भेदक पहलुओं की विशिष्टता, छन्दों की प्रकृति, तुक और ताल का महत्त्व आदि 
को समझा था और समझते के बाद काव्य में प्रयोग किया था । शब्दों और अर्थो 
की इस विवेचना ने नवशिक्षित सहृदय के चित्त में इस नयी कविता के प्रति श्रद्धा 
का भाव उत्पन्न किया और युवकों को नये सिरे से सोचने की शक्ति दी। इस 
भूमिका ने संस्कृत के वर्णवृत्तों को हिन्दी से हटा दिया, oat की गति के सम्बन्ध 
में नयी दृष्टि दी और छन्द-परिव्ेन के प्र ति नया मनोभाव पैदा किया । पंत में 
कल्पना शब्दों के चुनाव से ही शुरू होती है । छन्दों के निर्वाचन और परिवर्तेन में 


d. सुमित्रानन्दन da को मुख्य रचनाएँ-_'उच्छवास' (का., 4922), 'पल्लव' (का., 927)' 
“वीणा? (का., 927), afa’ (का-, ।930) ajaa (का., 932), “ज्योत्स्वा' (ना. 
934), ‘ata कहानियाँ” (कहानी, ।936), 'युगान्त' (का., 937), 'युगवाणी' (का., 
i929), ‘alta’ (का., ।940), “पल्लविनी? (का., ।940), 'स्वर्णंधूलि’, “स्वर्णं किरण' 
(का., I950), 'मधुज्वाल', इत्यादि। 

भी वह व्यक्त होती है । उसका प्रवाह अत्यन्त शक्तिशाली है। इसके साथ जब 
प्रकृति और मानव-सौन्दये के प्रति कवि के बालकोचित औत्सुक्य और कुतूहल के 
भावों का सम्मिलन होता है तो ऐसे सौन्दर्य की सृष्टि होती हे जो पुराने काव्य के 
रसिकों के निकट परिचित नहीं होता । कम संवेदनशील पुराने सहृदय इस नयी 
कविता से बिदक उठे थे और अधिक्र संत्रेदनशील सहृदय प्रसन्न हुए थे। 'पल्लव' 
के भावों की अभिव्यक्ति में अद्भुत सरलता और ईमानदारी थी। कवि बँधी 
रूढ़ियों के प्रति कठोर नहीं है, उसने उनके प्रति व्यंग्य और उपहास का प्रहार 
नहीं किया, बल्कि वह उनकी बाहरी बातों की उपेक्षा करके अन्तराल-स्थित सहज 
सौन्दर्य की ओर पाठक का ध्यान आकृष्ट करता है। मनुष्य के कोमल स्वभाव, 
बालिका के अकृत्रिम प्रीतिस्तिग्ध हृदय और प्र कृति के विराट्‌ और विपुल रूपों में 
अन्तनिहित शोभा का ऐसा हृदयहारी चित्रण उन दिनों अन्यत्र नहीं देखा गया | 
सुमित्रानन्दन पंत का सम्पूर्ण व्यक्तित्व गीतिमय है । वे मुलतः गीतिकाव्य के 
कवि हैं । उनके 'ज्योत्स्ना' आदि नाटकों के सभी पात्र वस्तुतः गीतिकाव्यात्म क 
(लिरिकल) हैं। उन्होंने कभी कथाकाव्य लिखने का प्रयत्न नहीं किया। शुरू में 
ify’ में जो प्रयत्न है वह मूलतः गीतिकाव्यात्मक और रोमाण्टिक है। किन्तु 
इसका यह अर्थ नहीं कि उनके व्यक्तित्व में गतिशीलता नहीं है। वे बराबर 
सांस्कृतिक सामूहिक उत्थान की ओर अग्रसर रहे हैं। उनके विकास के तीन 
उत्थान हैं। प्रथम में वे छायावादी कवि हैं, दूसरे में वे समाजवादी आदर्शो से 
चालित हैं, और तीसरे में आध्यात्मिक | दूसरे उत्थान की कविताओं में वे समाज- 
वादी सिद्धान्तो से चालित हुए थे । 'ग्राम्या' में उन्हीं आदर्शो द्वारा चालित किन्तु 
बौद्धिक चिन्तन से आयत्तीकृत भावों का सन्निवेश है। समाजवाद qa की दृष्टि में 
कोई राजनीतिक मत नहीं था, वह सांस्कृतिक अभ्युत्थान का साधनामात्र था। 
उन्होंने कहा है: 
“राजनीतिक का प्रश्‍न नहीं रे आज जगत्‌ के सम्मुख - 
एक वृहत्‌ सांस्कृतिक समस्या जग के निकट उपस्थित । 
समाजवादी सिद्धान्तों के अनुसार कविता सो देश्य होनी चाहिए, अर्थात्‌ वह 
केवल बिना आयास के सिद्ध भावों का स्वतःसमुच्छित अभिव्यक्ति मात्र नहीं हैं, 
बल्कि संसार की जटिल समस्याओं को सुचिन्तित विवेचना द्वारा समश्षकर उसके 
अभ्युत्थात्त के लिए रचित सोहेश्य कलाकृति है। इस दूसरे उत्थान में भी पंत में 
कोमल भावों और मोहन चारुताओं के प्रति मोह है । तीसरे उत्थान में उतकी 
कविता गैरिकधारिणी संन्यासिनी के समान शान्त और उदात्त विचारों की गम्भी- 
रता और पवित्रता से मण्डित है। उनमें कल्पना की रंगीनी भी नहीं है, आवेगों 
की चंचलता भी नहीं है, कुतूहल और औतसुक्य-भरी जिज्ञासा भी नहीं है, किन्तु 
“उसमें सांस्कृतिक उत्थान का आशा-भरा सन्देश है। कवि आगे चलकर अरविन्द 
क्के आध्यात्मिक तत्त्वदर्शन से प्रभावित हुए और उन्हे उसमें सांस्कृतिक अभ्युत्थान 
का स्वणं प्रभात दिखायी दिया। पंत की कविता की अन्तिम परिणति इसी 

आध्यात्मिक उल्लास में हुई हे । 
तीनों ही अवस्था में पंतजी वैयक्तिकतावादी हैं। जिन दिनों समाजवादी 
सिद्धान्तों से वे आक्रृष्ट हुए थे, उन दिनों भी वे अपने व्यक्तित्व को स्पष्ट रूप से 
सबसे अलग समझते थे । उनकी उन कविताओं में बराबर 'रे' का प्रयोग है जो 
कवि और उसकी कविता के श्रोतृवर्ग के बीच बहुत बड़े व्यवधान का सूचक है। 
परन्तु उनमें अपने भावों के प्रति किसी प्रकार की आसक्ति नहीं है, जबकि साधा- 
रणतः ऐसे कवि आसक्तियुक्त हुआ करते हैं । पंत सौन्दर्य की महिमा का अनासक्त 
साक्षी कवि हैं। छायावाद का महान्‌ आन्दोलन पंत के समान नेता पाने के कारण 
ही तेजी से लोकप्रिय हो गया । 
सुर्थकान्ति त्रिपाठी “निराला! का जन्म ((896 ई.) बंगाल में हुआ था। 
उनकी शिक्षा भी वँगला से ही आरम्भ हुई थी । उन्होंने तत्कालीन बँगला साहित्य 
की स्वच्छन्दतावादी और रहस्यवादी कविताओं का अच्छा अध्ययन किया था । 
वे आरम्भ से ही विद्रोही कवि के रूप में हिन्दी में दिखायी पड़े । गतानुगतिकता के 
प्रति तीव्र विद्रोह उनकी कविताओं में आदि से अन्त तक वना रहा। व्यक्तित्व 
की जैसी निर्वाध अभिव्यक्ति उनकी रचना में हुई है वैसी अन्य छायावादी कवियों 
में नहीं हुई । न तो उन्होंने भावों को कोमल करने का प्रयत्न किया है, न उनकी 
समंजस-योजना के प्रति किसी प्रकार की आसक्ति दिखायी है। सर्वत्र व्यक्तित्व 
की अत्यन्त पुरुप-अभिव्यक्ति ही निराला की कविताओं का प्रधान आकर्षण है। 
फिर भी विरोधाभास यह्‌ है कि निराला में अपने व्यक्तित्व को सबसे अलग करके 
अभिव्यक्त करने की चेतना सबसे कम है। निराला की प्रतिभा बहुमुखी है । 
उन्होंने कविताएँ तो लिखी ही हैं, निबन्ध आलोचना, उपन्यास आदि भी लिखे हैं। 
व्यंग्य और कटाक्ष को वे प्रायः नहीं भूलते। लेकिन कथाकाव्य के प्रति उनका 
झकाव पंत से अधिक है । उनकी अधिकांश सर्वोत्तम कविताओं में किसी-न-किसी 
प्रकार की कथा का आश्रय लिया गया है। कथानक की घटनाओं की पूर्वापरता 
उनके उमड़ते हुए आवेगों पर अंकुश का काम करती है। अनुभूति की तीब्रता के 
कारण ये आवेग बहुत वेगवान्‌ होकर प्रकट हुए हैं, पर शी समंजस- 
योजना का छन्दोबन्ध की चेतना के अभाव में उनमें कोई अंकुश नंहीं है। यही 
L, सूर्यकान्त त्रिपाठी 'निराला” की मुख्य रचनाएं--'अनामिका? (T 922), "परिमल 
(का., 930), eae? (उप., 93), 'अलका' (उपः, 933), 'लिली' (कहा. eb 
“प्रबन्धपद्म” (नि, 934), 'प्रभावती, (कहां, 936), “गीतिका? (का., [936), ‘Pen 
((उप., 936), gara? (का., 939), 'कुल्लीभाट' (जी. च., 999), “प्रबन्ध प्रतिभा 
(नि., 940), 'सुकुल की बीवी” (कहा., i94l), 'बिल्लेसुर cua (उप., ff) 
'अपरा? (का., ।948), ‘SRT, 'अणिमा?, 'बेला?, “नये पत्ते , “चोटी को पकड़ 
(ET), 'काले कारनामे” (उप.), 'चतुरी चमार' (कहा. ), 'सखी” (कहा), TEP’ (नि), 
(खीऱ्द्रनाथ 'कृत्तिताकानन? (अनुः), समाज (नाटक), “शकुन्तला? इत्यादि । 

कारण है कि विशुद्ध गीति-काव्यात्मक रचनाओं में निराला के बहक जाने की 
आशंका बराबर बनी रहती हैं। यह ध्यान देने की बात है कि निरालाजी के 
आरम्भिक प्रयोग छन्द के बन्धन से मुक्ति पाने का प्रयास है। छन्द के बन्धनों के 
प्रति विद्रोह करके उन्होंने उस मध्य्रयुगीत मनोवृत्ति पर ही पहला आघात किया 
था, जो छन्द और कविता को प्रायः समानार्थक समझने लगी थी । कविता wa- 
प्रधान होती है, छन्द उसके इस रूप में सहायता करता है। छन्द के बन्धन को 
अस्वीकार करनेवाला कवि कविता के उन समस्त प्रसाधनों के प्रति अनास्था प्रकट 
करता है, जो काव्य में संगीत के गुण भरा करते हैं और इस प्रकार काव्य को 
अलौकिक बताया करते हैं । परन्तु निरालाजी ने जब oral के प्रति विद्रोह किया 
तो उनका उद्देश्य छन्द की अनुपयोगिता बताना नहीं था । वे केवल कविता में 
भावों की=-व्यक्तिगगत अनुभूति के भावों की- स्वच्छन्द अभिव्यक्ति को महत्व 
देना चाहते थे । जिसे वे मुक्त-छन्द कहते थे, उसमें भी एक प्रकार का झंकार 
और एक प्रकार का ताल विद्यमान है । 
उनकी आरम्भिक कविताओं में ही उनकी स्वच्छन्दतावादी प्रकृति पूरे वेग 
पर मिलती है । पंचवटी-प्रसंग में गतानुगतिक ढंग से राम-कथा को नहीं चित्रित 
किया है । शूर्पणखा वहाँ--शायद एकदम नये ढंग से--नारी के रूप में उपस्थित 
की गयी है, किसी वीभत्स राक्षसी के रूप में नहीं। सच पूछा जाय तो निराला 
से बढ़कर स्वच्छन्दतावादी कवि हिन्दी में कोई नहीं है । 'परिमल' की जिन रच- 
नाओं में वस्तुव्यंजना की ओर कवि का ध्यान है, उनमें उनका व्यक्तित्व स्पष्ट 
नहीं हुआ; किन्तु तुम और मैं, 'जूही की कली' जैसी कविताओं में उनकी कल्पना 
उनके आवेगों के साथ होड़ करती है। यही कारण है कि वे कविताएँ बहुत लोक- 
प्रिय हुई हैं । बड़े कथात्मक प्रयोगों में निरालाजी को अधिक सफलता मिली है। 
वे पंत की तरह अत्यधिक वैयक्तिकतावादी कवि नहीं हैं । बड़े आख्यानों-जै से 
काव्य-विषय में उन्हें वस्तुव्यंजना का भी अवसर मिलता है और कल्पना के पंख 
पसारने का भी मौका मिल जाता है। इसीलिए उनमें निराला अधिक सफल हुए 
हैँ । 'तुलसीदास', "राम की शबितिपूजा' और 'सरोजस्मृति' जैसी कविताएँ उनकी 
सर्वोत्तम कृतियाँ हैं। इनमें भाषा का अद्भुत प्रवाह पाठक को निरन्तर व्यस्त 
बनाये रहता है। कल्पना यहाँ आवेगों के सामने फीकी लगती है। किन्तु स्फुट 
गीतों में निराला को ऐसा अवकाश नहीं मिलता । गीतिका के गीत ठूंठ हो गये हैं 
और दुर्बोध तो हैं ही । 
निराला की रचनाएँ साधारण पाठकों को दुर्बोध मालूम ही होती हैं, उनके 
प्रशंसकों को भी कभी-कभी दुरूह लगती हैं। इसका कारण यह है कि कवि अपने 
आवेगों को संयत रखकर नहीं लिख सकता । एक बात कहते-कहते उसे उसी से 
सम्बन्धित (और कभी-कभी उल्टी पडनेवाली) दूसरी बात याद आ जाती है । 
कवि अपने आवेगों पर अंकुश नहीं रख सकता । अंकुश वह रख सकता है, जो 
भावों को सजाने और सुघड़ बनाने का प्रयास करता है। निराला यह नहीं करते, 


CC-0. In Public Domain. Gurukul Kangri Collection, Haridwar 


ई 


SSS 


Digitized by Arya Samaj Foundation Chennai and eGangotri 


हिन्दी श्राहित्य : उसका उद्भव और विकास / 57 


इसलिए उनके भावों की अविरल धारा में ऐसे प्रसंग प्राय: छूट जाते हैं जो साधा- 
रण पाठक के लिए प्रासंगिक होते हैं ओर ऐमे प्रतंग प्रायः आ जाते हैं जो साधा- 
रण पाठक की दृष्टि में बहुत प्रासंगिक नहीं जँचते । इसलिए उनकी कविताएँ 
gata हो जाती हैं । बड़े कथा-प्र संगों में पाठक कुछ अनुमान द्वारा छूटे हुए स्थानों 
को भर लेता है, पर छोटे प्रगीतों में वह कुछ भी समझ नहीं पाता । निराला की 
कविता के इस पक्ष ने उसे अधिक लोकप्रिय नहीं होने दिया । 

जयशंकर ‘Tata’! (]889-937 ई.) इन कवियों में बहुत पहले से साहित्य 
-Aq में परिचित श्रे। उनकी आरम्भिक रचनाओं में अतीत के प्रति एक प्रकार 
की मोहकता और मादकता से भरी हुई आसक्ति मिलती है । उनके कई परवर्ती 
नाटकों में यह भाव स्पष्ट हुआ है । 'चित्राधार', 'कानन कुसुम' आदि रचनाओं 
को पढ़ने से लगता है जैसे कवि कुछ कहना चाहता है, पर कह नहीं पाता । प्रसाद 
अन्य छायावादी कवियों से इस वात में शुरू से ही अलग हैं। अन्य कवियों ने 
अपनी व्यक्तिगत अनुभूतियों को स्वच्छन्दता के साथ प्रकट किया, जबकि प्रसाद ने 
उन पर अंकुश रखा । एक प्रकार की fran और संकोच का भाव उनकी “आँसू 
तक की सभी कविताओं में मिलता है। ऐसा लगता है कि कवि को भय है कि 
उसके मन में जो भाव उमड़ रहे हैं, जो वेदना संचित है वह यदि एकाएक अपने 
अनावृत रूप में प्रकट हो जायेगी तो पाठक उसकी कद्र नहीं कर सकेंगे) कवि की 
धारणा है कि उसका पाठक अभी इस परिस्थिति में नही है कि उसके भावों को 
ठीक-ठीक समझ सके और सहानुभूति के साथ उन्हें देख सके । उनकी कविताओं 
के सम्बन्ध में जो आलोचनाएँ निकल रही थीं, उतका भी उन्होंने यही निष्कर्ष 
निकला होगा । 'झरना' की रचनाएँ कुछ अधिक स्पष्ट हैं, परन्तु उनमें भी 'छेड़ो 
मत यह सुख का कण है' जैसी पंक्तियों में कवि की झिझक व्यक्त हुई है। आँसू 
की रचनाओं में कवि ने अपने विचारों को कुछ दार्शनिकता का आवरण पहनाया 
है। आगे चलकर उनकी यह प्रवृत्ति बढ़ती गयी है। 'कामायनी' उनके गहन 
चिन्तन, मनन और अनुभूति का फल है। उसमें विचारों की स्पष्टता और भावों 
का सज्जन प्रकाशन बिना किसी संकोच के हुआ है। 'कामायनी' में कवि अपने 


l. जयशंकर 'प्रसाद' की मुख्य रचनाएँ--'उवेशी' (चम्पू, {902), 'प्रेमराज्यः (का., 90), 
'करुणालय' (ना., ।92), 'छाया? (कह!.), 'काननकुसुम” (TT, 92), 'प्रेमपथिक” (का., 
943), 'महाराणा का महत्त्व” (का., (944), 'प्रायश्‍चित्त' (ना., 94), “राज्यध्षी? (ना., 
i95), 'चित्राधार' (का., ]98), 'विशाख' (ना., ]92]), amana’ (ना., ।922), 
“प्रतिध्वनि? (कहा , 922), आँसू” (T: 926), (जनमेजय का नागयज्ञ' (ना , 926), 
"कामना? (AT, 927), "मरना? (का. 927), ‘ETA विक्रमादित्यः (ना., 927), 
'आकाशदीप” (कहा., 929), “कंकाल? (उप. , 929), "एक घूंट? (ना., ।929), चन्द्रगुप्त 
ala’ (at, 93!), ‘ata’ (कहा. i93!), “ध्रुवस्वामिनी' (ना., 934), 'तितली? 
(उप., ।934), 'लहर” (का., 935), "इन्द्रजाल? (कहा., 936), 'कामायनी? (का., 
937), 'काव्य और कला? (FA, ।939) | ; 

भावावेगों पर कम-से-कम पर्दा डालता है। 
आरम्भ से ही भावों की ससज्ज, सलज्ज स्थापना में प्रसाद का संयत 
व्यक्तित्व स्पष्ट हुआ है। इसमें धकियाकर आगे बढ़ने की प्रवृत्ति नहीं है बल्कि 
चुपचाप सबके बाद धीरे-से--अज्ञात रहकर--आगे बढ़ जाने का भाव है। 
'झरना' तक की रचनाओं में यही सलज्ज भाव रहता हे । ‘Aig’ में कवि अपने 
भावों को अधिक स्पष्टता के साथ व्यक्त करने लगता है, पर अवगुण्ठन वहाँ भी है । 
'प्रसाद प्रकृति के और मनुष्य के सौन्दर्य को पूर्ण रूप से उपभोग्य बनानेवाले कवि 
हैं शुरू-शुरू में जव वह बौद्धदर्शन के दुःखबाद से प्रभावित जान पड़ते हैं, तब भी 
संसार की रूप-माधुरी का छककर पान करने के सम्बन्ध में उनके मन में कोई 
दुविधा का भाव नहीं है। वे इस बात को स्पष्ट और दो-टूक भाषा में नहीं कह पाते, | 
क्योंकि तव तक उन्हें वह तत्त्ववाद नहीं मिल सका था जो वैराग्य और कृच्छाचार 
में नहीं, बल्कि सब प्रकार के सामरस्य में ही मनुष्य की परम शान्ति में विश्वास 
करता है। 
रहस्यवाद : क्या कारण है कि कवि के अन्तर की व्याकुलता प्रकट नहीं हो 
पाती और प्रकट भी होती है तो सलज्ज अवगुण्ठन. के भीतर बनी रहती है? 
इसका एक कारण तो सामाजिक है। कवि जिस रूप में जगत्‌ के सौन्दर्यं को देख 
रहा है, वह परिपाटी-विहित रसज्ञता के अनुकूल नहीं है। कवि का चेतन मन इस | 
बात को अनुभव करता है। छायावाद के प्रथम उन्मेष के अनेक कवियों ने अपनी 
बात को आध्यात्मिक रूप देना चाहा । जो बात पररिपाटी-विहित रसज्ञता के प्रेमियों 
को लौकिक दृष्टि से खटकनेवाली लग सकती है, वही बात आध्यात्मिक दृष्टि से 
देखने पर अच्छी लग सकती है। इसीलिए शुरू-शुरू के छायावादियों ने अपनी । 
रचनाओं को आध्यात्मिक रूप देना चाहा । निरालाजी की रचनाओं में भी | 
आध्यात्मिकता का आरोप करके उन्हें महिमा-मण्डित करने का प्रयत्न किया गया | 
| था । इसीलिए सभी कवि छायावादी कहे जाने लगे । परन्तु मेरे विचार से दोनों में 
| अन्तर है। सभी छायावादी कवि रहस्यवादी नहीं हैं। रहस्यवादी के चित में किसी- 
न-किसी रूप में परम प्रेममय, परम आनन्दमय, लीला-निकेत, चि रन्तन-प्रिय 
का विशवास अवश्य होना चाहिए । यह विश्वास दो प्रकार से आ सकता है— 
L. चिन्तन-मन से और 2. भीतर की पीड़ा और व्याकुलता की अनुभूति के द्वारा । 
प्रथम श्रेणी के रहस्यवादी प्रसाद जी हैं, दूसरी श्रेणी में महादेवीजी प्रमुख हैं । 
बाकी कवियों में आध्यात्मिक अनुभूति थी भी, तो इतनी प्रधान नहीं हो गयी थी कि 
उससे किसी चिरन्तन प्रिय के साथ निरम्तर चलनेवाली लीला की भावना पुष्ट 
हो। यहाँ स्पष्ट रूप से समझ लेना चाहिए कि हमारे कहने का मतलब यह नहीं है 
| कि किसी दूसरे कवि में आध्यात्मिक भाव थे ही नहीं; हमारे कथन का तात्पर्य | 
सिफं इतना ही है कि जिस आध्यात्मिक अनुभूति में कवि किसी ऐसे प्रियतम का 
सत्ता में विश्वास करता है जिसके साथ प्रकृति और मानवात्मा की लीला निरन्तर 
चलती रहती है, वही रहस्यवादी कहा जा सकता है ओर इस दृष्टि से प्रसाद और 

महादेवी की कविताओं में रहस्यवाद की पुरी अभिव्यक्ति है । अन्य कवियों 
के वह या तो थी ही नहीं; या थी भी तो अस्पष्ट । 

प्रसाद का रहस्यवाद : शुरू-शुरू में, जैसा कि ऊपर बताया गया है, प्रसादजी 
की कविताओं में एक सलज्ज (किन्तु ससज्ज) और झिझक-भरी cnet भिव्यक्ति 
का भाव है। वे इस वात से स्वयं कभी-कभी खिन्न जान पडते हैं। क्यों नहीं वे 
खुलकर अपने भाव प्रकट करते ? क्यों यह एक आवरण उनकी रचनाओं को 
आच्छन्न करता रहता है? आवरण का स्वरूप क्या है? छायावादी कवियों ने जब 
अपने भावों को प्रकट करने में संकोच किया है, तो भावों को इस प्रकार से रूप 
दिया है कि मनोवृत्तियों की क्रिया के रूप में प्रकट हों । ‘ara’ होते हैं, किये जाते 
हैं, वे स्वयं कर्त्ता नहीं हैं। परन्तु कवि उनको इस रूप में रखेगा मानो वे किसी 
विशेष मनोवृत्ति के मूर्त मानवीय रूप की क्रिया हों । प्रेमी किसी के सुन्दर रूप को 
छककर देखना चाहता है । देखना सम्भव नहीं होता । जिसके पास सौन्दर्यं है वह 
झेंप रहा है । प्रेमी दर्शक के मन में अतृप्तिजन्य व्याकुलता है । सीधे कहना होता 
तो वह अपनी व्याकुलता को कह देता । ठाकुर ने और बोधा ने सीधे-सीधे कह भौ 
दिया है। पर झिझक और संकोच से भरा छायावादी कवि कहेगा कि मेरी अधजगी 
भावनाओं को सौन्दर्य के लजीले पद-संचार ने कुचल दिया ! प्रसादजो की कविता 
में और महादेवीजी की आरम्भिक रचनाओं में यह भाव है। इसीलिए कुछ लोगों 
ने भावनाओं को मूर्त बताकर उनकी क्रिया के रूप में भावों के चित्रण को ही 
रहस्यवाद कह्‌ दिया । यह धारणा गलत है। रहस्यवाद यह शैली नहीं है। यह 
केवल कवि के रहस्यवादी होने को सम्भावना का संकेत करता है। जिस कवि की 
रचना में इस प्रकार का सलज्ज अवगुण्ठन हो, भविष्य में उसके रहस्यवादी हो 
जाने की सम्भावना रहती है, क्योंकि वह अनन्तकाल तक अवगुण्ठन की इस 
व्याकुलता को सहन नहीं कर AHA | 

प्रसंग प्रसादजी का चल रहा था। प्रसादजी के सोचते का मार्ग उनकी 
रचनाओं से बहुत स्पष्ट हो जाता है । सौन्दर्य--पाथिव सौन्दये--के प्रति 
प्रसाद का आकर्षण बहुत अधिक है, परन्तु शुरू-शुरू में वे उसे व्यक्त नहीं कर 
पाते थे । उनके मन में इस बात से कुछ चिन्ता भी हुई। परन्तु फिर वे इस प्रकार 
सोचते जान पड़ते हैं कि आवरण और अवगुण्ठन कुरा क्या है! विधाता ते ही 
तो सारे संसार में अवगुण्ठन का जाल बिछा रखा है। नग्न और अनावृत सत्य 
उन्हें तो इष्ट नहीं है। यह आलोक और अन्धकार की आँख-मिचौनी तो उन्होंने 
चला रखी है । इसी रास्ते सोचता हुआ कवि अन्त में अवगुण्ठन के तत्त्वाद तक 
पहुँचता है। अब उसे समझ में आता है कि आरम्भ में ही जो विधाता ने उसके 
हृदय में झिझक और संकोच दिया था, वह भी उनकी कृपा ही थी, वह भी उनकी 
एक लीला ही थी । प्रसादजी के काव्यों में और उनके नाटकों में भी यही चिन्तन- 
प्रणाली स्पष्ट हुई है। आगे चलकर उन्हें अपने इस विशिष्ट स्वभाव का स्पष्ट 
ओर प्रौढ़ समर्थन प्रत्यभिज्ञा-दर्शन में मिलता है। 'कामायनी' में आरम्भ का 

दबा हुआ सलज्ज भाव विभिन्न सर्गो में स्पष्ट और प्रौढ़ अभिव्यक्ति पाता है। 
यह क्रम सिद्ध करता है कि वे गम्भीर अध्ययन, चिन्तन और मनन के माध्यम से 
अपने भीतर के सौन्दर्यप्रेमी मनोभाव को रहस्यवादी कविता के आवरण में 
प्रकट कर सके हैं। 'प्रसाद' के समान सौन्दर्य के प्रेमी कवि बहुत ही विरल हैं और 
पार्थिवसीन्दर्य को स्वर्गीय महिमा से मण्डित करके प्रकट करने का सामर्थ्य तो 
इतना और किसी में है ही नहीं । 
महादेवी वर्मा : महादेवी वर्मा! (जन्म 907 ई.) की कविताओं में प्रसाद 
की भाँति ही एक प्रकार का संकोच है। ये भी प्रतीकों के माध्यम से और सतर्क 
लाक्षणिकता के सहारे अपने भावावेगों को दबाती हैं। लाक्षणिक वक्रता और 
मनोवृत्तियों की मूर्त योजना में ये प्रसाद के समान ही हैं फिर भी प्रसाद की वक्रता 
में जितनी स्पष्टता है उतनी भी इसकी आरम्भिक रचनाओं में नहीं है। दोनों के 
मानसिक गठन और वक्तव्य के प्रति पहुँच में भेद है। प्रसादजी आरम्भ से ही कुछ 
बुद्धि-वृत्तिक हैं, वे रूपक को दूर तक घसीट और सम्हालकर ले जाने की क्षमता 
रखते हैं । महादेवी शुरू से ही अत्यधिक संवेदनशील हैं, उनमें अनुभूति की 
तीब्रता 'प्रसाद' से अधिक है। इसीलिए वे ‘gare’ के समान लम्बे रूपकों का 
निर्वाह नहीं कर पातीं। वे पूर्ण रूप से गीतिकाव्यात्मक प्रकृति की हैं। बहुत जल्दी 
उन्होंने अपने वास्तविक स्वरूप को समझ लिया । 'नीहार' के बाद की रचनाओं 
में उनका वास्तविक रहस्यवादी रूप प्रकट हुआ। यह समूचा बाह्य जगत्‌ किसी 
चिरन्तन' प्रिय की लीला-भूमि है। प्रसादजी की लीला-कल्पना में सदा विराट्‌ की 
अनुभूति--असीम का स्पन्दन प्रकट होता रहता है; मह।देवीजी की कविताओं में 
'चिरन्तन' और 'असीम' प्रिय अत्यन्त कोमल, मोहन और उत्सुक प्रणयी के रूप 
में चित्रित हुआ है, यहाँ की सारी प्रकृति प्रतीक्षा में सजग और उत्सुक दिखायी 
पड़ती है महादेवी की यह रहस्यवादी भावना सम्पूर्ण रूप से वैयक्तिक है । यह 
फिर स्पष्ट कर देना उचित है कि काव्य में, वैयक्तिक से तात्पर्य यह नहीं है कि कवि 
के व्यक्तिगत दुख-सुख का समाचार हमें मिलता है, बल्कि वैयक्तिकता का तात्पर्य 
यह है कि कवि ने जिन भावों को सर्वसाधारण भाव बना दिया है, वे शुरू-शुरू में 
उसके अपने राग-विरागों और मनननिदिध्यासन द्वारा अनुरंजित चित्त में 
उत्थित हुए थे । काव्य में प्रकट होने के बाद वे कवि के नहीं, सहूदय-मात्र के अपने 
भाव बन जाते हैं। व्यक्तिगत अनुभूतिथों की तीव्रता और मर्मस्पशिता में महादेवी 
की रचनाएँ अपूव हैं। वे पाठक के चित्त में वेदना की अनुभूति भरती हैं और 


खोयी हुई वस्तु के मिल जा) की आशा से उत्पन्न होमेवाले उल्लास का वातावरण | 


उत्पन्न करती हैं । 


]. महादेवी वर्मा की मुख्य रचनाएं--'नीहार? (का., 930), 'नीरजा” (का , [935), TET- 
गीत” (काः, 936), यामा” (का., 936), “अतीत के चलचित्र? (i94!), 'दीपशिखा' 
(का., ]942), “gear की कड़ियाँ” (नि., [948) इत्यादि । 

बालकृष्ण शर्मा 'नवीन' : छायावाद की मूल भावधारा से पृथक्‌ किन्तु 
विश्वासों में सम्पूर्ण स्वच्छन्दतावादी फक्कड़ कवि बालकृष्ण शर्मा की उद्दाम 
आवेगोंवाली कविताएँ इसी काल में लिखी गयीं । नवीनजी राजनीतिक कार्य- 
कर्ता रहें। उनका जीवन राजनीति के कशमकश में बीता। उन्हें छायावाद की 
साहित्यिक कचकचाहट में पड़ने की फुरसत नहीं थी । राजनीतिक संघर्ष से फुरसत 
पाने पर वे कविता लिखते थे। उन कविताओं में सच्चे रोमाण्टिक कवि की भाँति 
बे कल्पना के पंख फैलाकर भाव के आकाश में उड़ान लेते हैं। सवकुछ को छोड़कर 
आगे बढ़ जाने की घरफूँक मस्ती से उनकी रचनाएँ आकण्ठ भरी हुई हैं । 

सियारामशरण गुप्त : छायावादकाल में जो कवि अपने ढंग से आगे बढ़ रहे 
थे, उनमें सबसे श्रेष्ठ सियारामशरण गुप्त (जन्म 896%.) हैं । इनमें भी 
व्यक्तिगत चिन्तन और अनुभूति है और एक प्रकार से छायावादी कविता के बाह्य 
वृत्त से इनकी कविता सटी हुई कही जा सकती है। परन्तु सियारामशरणजी की 
रचनाओं में एक प्रकार की सावधानी और सतकंता है, जो छायावादी कविता में 
नहीं पायी जाती। कल्पना के साथ भावावेगों का घनिष्ठ योग भी इनकी रचना 
का प्रधान गुण नहीं है | ये चिन्तनशील कवि हैं । ये उन कवियों में हैं जिन्हें मनुष्य 
के विकास ने प्रभावित किया है और जो मनुष्य के प्रति विसदृश और अमानवीय 
व्यवहारों से अत्यधिक विचलित हो जाते हैं। सहानुभूति से भरा हुआ हृदय, मान- 
वीय सद्गुणों की विजय में विश्वास के कारण दृढ़ आस्थासम्पन्न मन, और संसार 
के प्रति अनासक्त जिज्ञासा द्वारा शोधित बुद्धि उनके काव्यों के मूल में है। गांधीजी 
के विचारों का प्रभाव उन पर वहुत अधिक पड़ा है। मनुष्य के लिए वे साधन और 
साध्य दोनों की पवित्रता के सिद्धान्त से बहुत अधिक प्रभावित हैं उनकी अनेक 
रचनाएँ प्रकाशित हो चुकी हैं जिनमें कविता, निवन्ध और उपन्यास भी हैं । श्री 
सियारामजी सच्चे अर्थो में मानवीय संस्कृति के कवि हैं उनकी साहित्य-साधना 
उनके जीवन के अनुभूत तथ्यों पर आधारित है | 

शुरुभकत सिह 'भक्त' : इस काल में एक और कवि ने सहृदयों के हृदय में घर 
किया था । ये हैं 'नूरजहाँ' तथा अन्य कई काव्यों के प्रसिद्ध कवि गुरुभक्त सिंह 
“भक्‍त? | इनकी रचनाओं में प्रकृति का बड़ा सुन्दर चित्रण हुआ हे । उस काल मे 
किसी कवि ने प्रकृति को इतनी बारीकी से नहीं देखा । प्राकृतिक दृश्यों में ब्यौरे- 
वार वर्णनों के द्वारा ये यथार्थवादी वातावरण प्रस्तुत करते हैं | नूरजहाँ में जहाँ 
प्रकृति का चित्रण हुआ है, वहाँ इसी श्रेणी का वातावरण मिलता है । वैसे 'नूरजहाँ' 
में उन्तीसवीं शताब्दी के रोमाण्टिक उपन्यासो की शैली का प्रयोग है और वह पद्यः 
बद्ध उपन्यास के समान ही है। काव्य के रोमाण्टिक वातावरण के साथ प्रकृति के 
ब्यौरेवार वर्णनों से एक ऐसा वातावरण प्रस्तुत होता है जो हिन्दी पाठक के लिए 
बहुत परिचित नहीं है । इसीलिए इस काव्य में एक प्रकार के अपरिचित दर्शन का 
औत्सुक्य और उल्लास प्राप्त होता है। “भक्‍त की रचनाएँ भी अनेक है । उनका 
काव्य-'विक्रमादित्य' भी प्रकाशित है। 

सरस गीतों का बाहुल्य : छायावादी कवियों ने भाषा को अनुभूति-वहन की 
क्षमता दी । जिस खड़ी बोली को संगीत के गुणों से एकदम वंचित समझा जाता 
था, वह गीतों की भाषा बन गयी । देखते-देखते हिन्दी कविता में गीतों का प्रचार 
बढ़ गया । अनेक कवियों ने गीतों की भाषा को सँवारा; उसमें करुणा, कोमल या 
परुष भावों को प्रकट किया । सब जी नहीं सके, पर सबने इस दिशा में कुछ-न-कुछ 
योग अवश्य दिया । आधुनिक-काल की खड़ी बोली में सरस गीतों की संख्या काफी 
अधिक है । छायावादी रचनाओं ने ।930 ई. तक काफी प्रौढता पा ली। इसी 
समय तीन और शक्तिशाली कवियों का प्रवेश हुआ। ये हैं भगवतीचरण वर्मा, 
बच्चन, और 'दिनकर | 

भगवतीचरण वर्मा : भगवतीचरण वर्मा (जन्म|903 ई) में मस्ती है, 
उल्लास है और अपने-आपके प्रति दृढ़ विश्वास है। शुरू-शुरू में छायावादी 
कवियों में जो झिझक और संकोच का भाव दिखायी दिया था, उसका कोई आभास 
उनकी कविताओं में नहीं है। वे प्रेम और यौवन के उल्लास के गान गाते समथ 
किसी प्रकार के तत्त्ववादी आवरण चढ़ाने में विश्वास नहीं करते । वे अनासक्त 
भोक्ता की भाषा में सुन्दर के सौन्दर्यं की महिमा और अपनी मस्ती के गान गाते 
हैं। उनकी इस असंकुचित और आत्मकेन्द्री मस्ती ने सहूदयों को आकृष्ट किया 
था । बाद में चलकर उनकी प्रतिभा उपन्यासों में व्यक्त हुई । वहाँ भी उनकी मूल 
प्रवृत्ति ज्यों-की-त्यों बनी रही । 

'बच्चन' : मस्ती और मौज के दूसरे कवि हरिवंशराय 'बच्चन' (जन्म ।907 
$o) हैं। जीवन की क्षणिक सत्ता को किसी झिझक और संकोच में ही काट देना 
ठीक नहीं, इसको परिपूर्ण करने के लिए सौन्दये का मादक आसव आवश्यक है। 
'बच्चन' ने उमर खय्याम की भाँति इस मिट्टी के तन और मिट्टी के मन को सौन्दर्य 
और प्रेम की मदिरा से सार्थक बनाने के गान गाये । इनकी कविता में जो मादकता 
थी, उसने सहृदयो को आकृष्ट किया। छायावादी कविधों ने लाक्षणिक वक्रता से 
भाषा को दुरूह बना दिपा था,'वच्चन' ने उसे इस वक्रभंगिमा से बचाया सहज सीधी 
भाषा में, सहज सीधी शैली में, अपनी बात कहने के कारण 'बच्चन बहुत ही लोक- 
प्रिय हुए । 'निशानिमन्त्रण' में उनकी अनुभूतियों की तीब्रता और भावों की सान्द्रता 
ने उन्हें सहूदयों का प्रशंसाभाजन बनाया । “बच्चन” की कविता में जिस क्षणिक 
उल्लास को मस्ती का प्रचार किया गया था, उससे कुछ लोग अप्रसन्न भी थे। 
शायद उपहास के लिए ही शुरू-शुरू में इसे 'हालावाद' नाम दे दिया गया था । 
वस्तुतः यह्‌ 'हाला' एक प्रतीक मात्र है जो तत्कालीन प्रचलित झूठी आध्यात्मिकता 
के प्रतिवाद का एक प्रतीक मात्र था । मूलतः 'बच्चन' की कविता मस्ती, उमंग और 
उल्लास की कविता है। अनुभूतियों की तीब्रता भी उसका एक विशिष्ट गुण है। 
जब से वह उल्लास और उमंग का वातावरण क्षीण हो गया, तब से 'बच्चन की 
कविता की लोकप्रियता भी घट गयी । 

“दिनकर” : मस्ती के तीसरे कवि रामधारीसिह 'दिनकर' (जन्म ।908 

ई.) हैं। कल्पना की ऊँची उड़ान, विसदृश परिस्थितियों को अनुकूल बनाने की 
उमंग और सामाजिक चेतना की तीव्रता के कारण 'दिनकर' प्रथम दो कवियों से 
एकदम भिन्न श्रेणी के कवि हैं। छायावादी कवियों में सामाजिक चेतना बहुत छिपी 
हुई अस्पष्ट और अवगुण्ठित थी । भगवतीचरण वर्मा और 'बच्चन' में वह उतनी 
अवगुण्ठित तो नहीं है, पर दोनों में ही वैयक्तिक चेतना का प्राधान्य है । “दिनकर 
की उमंग और मस्ती में सामाजिक मंगलाकांक्षा का प्राधान्य है। 'हुंकार' में कवि 
सामाजिक विषमताओं से बुरी तरह आहत है । वह अपनी कल्पना को वार-बार 
पुकारकर कहता है कि यह दुनिया रहने लायक नहीं है, किसी और मोहक लोक में 
ले चलो, पर उसकी कल्पना चील की तरह मँडराकर वारम्बार इस विसदृशता- 
व्याकुल जगत्‌ की ओर ही झपट्टा मारती है। 'रसवन्ती' में कवि इस विषय में कुछ 
कम मुखर है, वह सौन्दर्य के प्रति आकृष्ट होता है, परन्तु उसके चित्त में शान्ति नहीं 
है। उसका मन व्यक्त रूप में मस्ती और मौज का उपासक है, शहर की चिन्ता में 
दुबले होनेवालों से अलग रहना पसन्द करता है | किन्तु उसके भीतर अव्यक्त और 
अलक्षित रूप से सामाजिक चेतना का वेग है । वह समाज की चिन्ता छोड़ नहीं 
पाता । इन द्विविध वृत्तियों के संघर्ष से 'दिनकर' के काव्य में वह प्रवाह उत्पन्न हुआ 
है जो अन्य कवियों में नहीं मिलता । 'दिनकर' व्यक्तिवादी दृष्टि का प्रत्याख्यान 
लेकर साहित्य-मंच पर आये । वे छायावादियों और प्रगतिवादियों के बीच की कड़ी 
हैं--कम छायावादी, अधिक प्रगतिवादी | 'कुरुक्षेत्र' में उनकी सामाजिक चेतना 
की वहुमुखी अभिव्यक्ति हुई है। 'दिनकर' अपने ढंग के अकेले हिन्दी कवि हैं। 
यौवन और जीवन उन्हें आकृष्ट करते हैं, सौन्दर्य के मोहन संगीत उसे मुग्ध करते 
हैं, पर वे इनसे अभिभूत नहीं होते उल्लास और उमंग सच्चे अर्थो में मानवता 
की मुक्ति से ही सम्भव है । जब छायावाद के प्रथम उन्मेष के कवियों के बाद दूसरे 
उन्मेष के कवि आये, तो उनके सामने मानवतावाद का आदश अस्पष्ट रह गया 
at | ferme में वह आदशे पूरे जोर पर है। इसीलिए उनके काव्य का आकर्षण 
शिथिल नहीं । आरम्भ से लेकर अन्त तक उनका विकास एकरस और गति- 
शील है। 

छायावादी भाषा की प्रतिक्रिया का आरम्भ: ऊपर जिन तीन कवियों की चर्चा 
की गयी है, उनकी भाषा में छायावादी कवियों की लाक्षणिकता-प्रधान वक्रभंगिसा 
वाली भाषा और नूतन प्रतीको की नूतन रूढ़ि प्रवतित करनेवाली शैली का प्रत्या- 
ख्यान हुआ है । बहुत थोड़ी दूर तक यह प्रतिक्रिया जान-बूझकर और सावधानी के 
साथ हुई, अधिकांश में यह अनजाने ही हुई) इसका परिणाम भी अच्छा ही हुआ | 
कई कवियों ने स्वतन्त्र शैली में कविता लिखी । रामकुमार वर्मा, हरिकृष्ण ‘THT’, 
सोहनलाल द्विवेदी, मोहनलाल महतो 'वियोगी', 'अज्ञेय, श्यामनारायण पाण्डेय, 
उदयंकर भट्ट, जानकीवल्लभ शास्त्री, “आरसी', 'तेपाली', 'अंचल' आदि कवियों 
ने भाषा में नवीन व्यंजना-शक्ति और भावग्राहिता की क्षमता दी । हिन्दी कविता 


तेज गति से अग्रसर हुई | छायावाद के प्रथम उन्मेष में जो सांस्कृतिक चेतना काम 

कर रही थी, वह कुछ दिनों के लिए म्लान हो गयी, इसलिए नये खेवे के इंन 
कवियों ने कोई बहुत बड़ा काव्य नहीं दिया, परन्तु भविष्य में जो महान्‌ कवि उत्पन्न 
होगा वह निःसन्देह इन्हीं कवियों के द्वारा सँवारी और माँजी हुई भाषा पाकर ही 
महान्‌ बनेगा । 
घोर मन्यन और उथल-पुथल का काल : सन्‌ 920 ई. से 926 ई. तक 
का काल भारतीय इतिहास के घोर मन्थन और उथल-पुथल का काल है। इस काल 
में भारतवर्ष ने पूरी ताकत लगाकर अंग्रेजी शासन को उखाड़ फेंकने का प्रयत्न 
किया । यह प्रयत्न दस-म्या रह वर्ष बाद सफल हुआ । परन्तु इस समय तक विदेशी 
प्रभाव की जड़ें हिल गथीं। देश के युवकों में कभी भी आत्मविश्वास की मात्रा 
उतनी अधिक नहीं थी, जितनी इस काल भें रही । धीरे-धीरे व्यक्तिमानव के स्थान 
पर समाज-मातव का महत्त्व प्रतिष्ठित होता गया | यह काल एक ओर सामुहिक 
आन्दोलन में विश्वास करता है और दूसरी ओर सामाजिक अभ्युत्थान के प्रति 
आकृष्ट होने का भी समय है। भारत वर्ष का शिक्षित चित्त अब अनुभव करने लगा 
था कि कल्याण का मार्ग व्यक्ति की सुख-सुविधा की साधना के भीतर से नहीं गया 
है, वह सामाजिक सुख-सुविधा के प्रयत्नों के भीतर से निकला है। ऐतिहासिक घट- 
नाएँ बड़ी तेजी से सोचने-समझने की योग्यता रखनेवाले मनुष्य के दिमाग पर 
आघात करती गयीं और क्रमशः वह व्यक्ति-संस्कार की कमजोरियों को समझता 
गथा और सामाजिक मंगल की साधना की ओर अग्रसर होता गथा | 
उपन्यास और कहानी : जिन कृती उपन्यासकारों और कहानी-लेखकों की 
चर्चा पिछले प्रकरण में की गथी है, उनमें से अधिकांश इस काल में जोवित थे । 
सुविधा और संक्षेप के लिए पहले प्रकरण में उमकी सफलताओं की चर्चा कर दी 
गयी है। यहाँ स्मरण रखने के उद्देश्य से यह कह रखना आवश्यक है कि प्रेमचन्द, 
सुदर्शन, विश्वम्भरनाथ शर्मा 'कौशिक', 'प्रसाद' आदि कहानी और उपन्यासो के 
कृती लेखकों की मुख्य और महत्त्वपूर्ण रचनाएँ इसी काल में लिखी गयीं । प्रसिद्ध 
कथाकार जैनेन्द्र कुमार का आविर्भाव इसी काल में हुआ। उनकी रचनाओं में 
नवीन कारीगरी और नवीन उपस्थापन-कोशल को देखकर सहृदयों को आशा हुई 
EIN FES बड़े साहित्यकार होंगे । यह आशा सत्य सिद्ध हुई। उनके 
“परख, Gata, 'त्यागपत्र' आदि उ पन्यासों और दर्जनों कहानियों में मनुष्य-जीवन 
के अनेक नवीन पहलुओं का उद्घाटन हुआ | गांधीजी के जीवन-दर्शनों से वे भी 
प्रभावित थे, परन्तु कहीं भी उन्होंने ऐसा कुछ न लिखा जो उनका स्वयं चिन्तित 
न हो । जैनेन्द्र के नारी-पालों में अद्भुत महिमा है । जैनेन्द्र के प्रायः साथ ही दो और 
प्रतिभाशाली कहानीकार साहित्य-क्षेत्र मे प्रविष्ट हुए । एक हैं चन्दगुप्त विद्यालंकार 
और दूसरे सच्चिदानन्द हीरानन्द वात्स्यायन 'अज्ञेय' | चन्द्रगुप्तजी की कहानियों 
में सहज स्वाभाविक जीवन के भीतर अनायास आयोजित मर्मस्पर्शी घटनाओं 
का विन्यास था । कम लेखकों में इतनी सहज भंगिमा से इतनी मर्मस्पर्शी घटनाओं 

प्रकाशित हुए, आलोचनाएँ भी निकलीं और पत्रकारिता में भी यश मिला । 

सच्चिदानन्द हीरानन्द वात्स्यायन 'अज्ञेय' (जन्म OL L) उस काल के एक 
ऐसे राजनीतिक आन्दोलन के भीतर विकसित हुए थे, जिसकी तत्कालीन गांधीवादी 
राजनीति से कोई समानता नहीं थी। गांधीवादी राजनीतिक धारा के साथ ही देश 
में सशस्त्र क्रान्ति के भी प्रयत्त हो रहे थे। उन दिनों कितने ही क्रान्तिकारी दल 
ऐसे थे जिनका विश्वास अहिसा में नहीं था । वे विदेशी शासन को जिस किसी 
तरीके से भी उखाड़ देने के पक्ष में थे । स्पष्ट ही दोनों प्रकार के आन्दोलनों के मूल 
तत्त्ववादों में बड़ा अन्तर था। ऐसे ही एक क्रान्तिकारी दल के सदस्य वात्स्यायन- 
जी थे | वाइसराय की गाड़ी उड़ा देने के पड्यन्त्र के अभियोग में इन पर मुकदमा 
चला था । गुप्तवास में नाना प्रकार की कष्टसाध्य जीवनचर्या और बहु-विचित्र 
जीवन-लीला से परिचित हो चुके थे । ये स्वयं विज्ञान के विद्यार्थी थे, परन्तु अंग्रेजी 
साहित्य का जैसा गम्भीर अध्ययन इन्होंने किया था, वैसा कम हिन्दी लेखकों ने 
किया होगा । इन्होंने हिन्दी में 'अज्ञेय' नाम से कहानियाँ और कविताएँ लिखना 
शुरू कीं । अंग्रेजी में भी इन्होंने कविताएँ लिखी हैं और जानकार लोगों का कहना 
है कि उन कविताओं की भाषा बहुत ही परिमाजित और शुद्ध है। नाना प्रकार 
की सुकुमार कलाओं की जानकारी भी जैसी इनको है, वैसी कम लेखकों को होगी। 
इस प्रकार 'अज्ञेय' अद्भुत प्रतिभाशाली लेखक हैं | इनकी कहानियों में जीवन की 
सचाई, व्यक्तित्व की स्पष्ट झलक और विचारों की ताजगी थी। आगे चलकर 
इनका समालोचक रूप में भी बड़ा सुन्दर विकास हुआ। इनका “त्रिशंकु! नामक 
निबन्ध-संग्रह साहित्य की वास्तविक स्थिति का बड़ा ही विचारंपूर्ण विश्लेषण है 
और Wat: एक जीवनी' नामक उपन्यास हिन्दी के उपन्यास-जगत्‌ में एक 
बिल्कुल नये अध्याय का श्रीगणेश करता है । उनकी हाल की कहानियों में फ्रायड 
के मनोविश्लेषण-शास्त्र के प्रतीकों का बहुत सफलतापूर्वक प्रयोग हैं। अज्ञेयजी 
फ्रायड के मनोविश्लेषणशास्त्र के बहुत मर्मज्ञ विद्वान्‌ हैं। उनके द्वारा सम्पादित 
“प्रतीक' साहित्य-रूपों के नये प्रयोगों के पुरस्कर्ता पत्र के रूप में प्रसिद्ध हो चुका 
है। ; 

'अज्ञेय' की भाँति ही एक और प्रतिभाशाली लेखक, यशपाल, हिन्दी कहानी 
और उपन्यासों के क्षेत्र में आये । ये भी एक क्रान्तिकारी राजनीतिक दल के भूतपूर्व 
सक्रिय सदस्य थे | इनकी कहानियाँ आगे चलकर उस श्रेणी के साहित्य को समृद्ध 
करने लगीं, जिसे प्रगतिवादी साहित्य कहते हैं । हम आगे उसकी संक्षिप्त विवेचना 
करने जा WE | 

इस काल में कई अन्य प्रभावशाली कहानी-लेखक और उपन्यास-लेखक भी 
हुए जिनमें चतुरसेन शास्त्री, भगवतीप्रसाद वाजपेयी, पाण्डेय बेचन शर्मा उग्र, 
भगवतीचरण वर्मा, मोहनसिंह सेंगर, राधाकृष्ण प्रसाद उल्लेख-योग्य हें । राजा 
राधिका रमणसिह के उपन्यास विशेष रूप से उल्लेख-योग्य हैं, क्योंकि इनमें मुहावरे- 
दार भाषा और चटकीले चित्रों की योजना हिन्दी में अपने ढंग की अकेली ही है। 

सहिला लेखिकाएँ : कहानियों के क्षेत्र में कई प्रतिभाशाली महिला लेखिकाओं 
ले महत्वपूर्ण कार्य किया | सुभद्राकुमारी चौहान, शिवरानी देवी, कमला देवी 
च्दैधरी और होमवती देवी ऐसी महिलाएँ हैं। इनकी कहानियों में भारतीय परि- 
चार की समस्याएं सामने आयी हैं। यथार्थ घरेलू चित्र प्रस्तुत क रने में महिलाएँ 
पुरुष लेखकों से अधिक सफल सिद्ध हुई हैं। 
निवस्ध और समालोचना के क्षेत्र में इस काल में बंडी उन्नति हुई। पं. 
रामचन्द्र शुक्ल जैसे प्रौढ़ समालोचक इसी काल में अपनी कृतियों से हिन्दी साहित्य 
को समृद्ध कर रहे थे। पद्मसिह शर्मा, पदुमलाल पुन्तालाल वख्शी और श्याम- 
बिहारी मिश्र, पीताम्बरदत्त बड़थ्वाल और नन्ददुलारे वाजपेयो, सत्येन्द्र, नगेन्द्र 
आदि समालोचक इसी काल में अपनी रचनाओं के साथ साहित्य-क्षेत्र में आये । 
पत्रकारिता के क्षेत्र में बाबूराव विष्णु पराडकर, अम्बिका प्रसाद बाजपेयी, लक्ष्मी 
नारायण गर्दे, गणेशशंकर विद्यार्थी, बनारसीदास चतुर्वेदी, माखनलाल चतुर्वेदी 
जैसे कृती पत्रकारों ने इस काव्य में हिन्दी पत्रकारिता को बहुत समृद्ध बनाया | 
नाटक : नाटकों के क्षेत्र में उतनी समृद्धि नहीं हुई, जितनी कविता और निबंध 
के क्षेत्र में हिन्दी में रंगमंच कभी संगठित नहीं हुआ। फिर इस काल में सवाक्‌ 
'ित्रपटों का प्रचार बढ़ गया | फलस्वरूप रंगमंच पर अभिनीत होनेवाले नाटकों 
को धक्का लगा | फिर भी चित्रपट के आ जाने से नाटकीय कला में नवीन कारी- 
गरी का सूत्रपात हुआ। अच्छे-अच्छे उपन्यासों का वाकूपटीय रूप (सिनेरिया) 
प्रकाशित होने लगा । इसी समय रेडियो का भी प्रचार बढ़ा। रेडियो पर खेले जाने- 
वाले नाटकों को केवल कान के सहारे दूर-दूर के श्रोता सुनते हैं। इसीलिए रेडियो- 
नाटक की कारीगरी भी अन्य नाटकों से भिन्न श्रेणी की हुई । फिर भीड़-भाड़ की 
दुनियाँ में बड़े नाटकों का प्रचार कम हुआ और एकांकी और स्वोक्तिप रक (मोनो- 
लॉग) नाटकों का चलन बढ़ा । इस प्रकार कारीगरी की दृष्टि से इस काल में 
नाटकों के चार और तथे भेद दिखायी पड़े-वाकपटीय नाटक (सिनेरियो), 
रेडियो-ताटक, स्वोवितपरक नाटक और एकांकी | पहले से चले आनेवाले बड़े 
नाटक, प्रहसन ओर गीतिनाट्य तो थे ही। 
विषय-वस्तु की दृष्टि से यह काल ऐतिहासिक, पौराणिक, सामाजिक और 
रूपक नाटकों में विभाजित किया जा सकता है । प्रसादजी के ऐतिहासिक-पौराणिक 
नाटकों में से अधिक्रांश इसी काल में लिखे गये । प्रसादजी के प्रारंम्भिक नाटकों में 
वस्तु-विच्यास शिथिल है और कथोपकथन रंगमंच के अनुपयुक्त | परन्तु धीरे-धीरे 
उनकी कला निखरती गयी है | फिर भी वस्तु-विन्यास की ओर उनका ध्यान कम 
था, कवित्वपूर्ण वातावरण, उदात्त प्रभावोत्पादन और आकर्षक चरित्न-चित्रण 
की ओर अधिक | 'प्रसाद' के पात्रों की अनेक श्रेणियाँ हैं। उनके स्त्री-पात्रों के भी 
कई टाइप हैं । अपने सांस्कृतिक महत्त्व के कारण ही ये नाटक अधिक ख्यात हुए | 
हरिकृष्ण 'प्रमी' ने भी कई अच्छे ऐतिहासिक नाटक लिखे हैं। वस्तु-बिन्यास और 
प्रसंगानुकूल भाषा-योजना में वे बहुत सफल हुए हैं, पर 'प्रसाद' के समान मोहक 

कवित्व और उदात्त गुणोंवाले चरित्तो का उतना अच्छा प्रयोग नहीं कर सके । परन्तु 
फिर भी 'प्रेमी' जी के नाटकों में नाटकीय तत्त्व प्रचुर मात्रा में हैं। पं. बदरीनाथ 
भट्ट के नाटक भाषा की सफाई और विषय-वस्तु के सुगठित विन्यास के कारण 
- बहुत अच्छे वने हैं। 'दुर्गावती' आदि ऐतिहासिक नाटकों में उनकी कला बहुत 
अच्छी तरह स्पष्ट हुई है । सेठ गोविन्ददास ने भी कई ऐतिहासिक तथा अन्य श्रेणी 
के नाटक लिखे हैं । सेठजी बहुत अध्ययनशील ग्रन्थकार हैं । वे नाटक सम्बन्धी नयी 
कारीगरियों का अध्ययन और प्रयोग वराबर करते रहे। श्री उदयशंकर भट्ट के 
ऐतिहासिक और पौराणिक गीतिनाट्यों में सुन्दर कवित्व और आकर्षक चरिव्र- 
चित्रण है। उनका प्रभाव भी बहुत स्फूतिदायक होता है। डॉ. दशरथ ओझा ने 
कई सुन्दर ऐतिहासिक नाटक लिखे हैं । ओझाजी की भाषा सहज और चुस्त होती 
है और चरित्रों का विकास उनके भीतरी गुणों के कारण सहज ही होता है। 
ऐतिहासिक नाटक और भी कई लेखकों ने लिखे हैं। जगन्नाथप्रसाद 'मिलिन्द' की 
प्रताप प्रतिज्ञा' अच्छा अभिनेय नाटक है । श्री लक्ष्मीनारायण मिश्र और रामवृक्ष 
शर्मा 'बेनीपुरी' ने भी इस ओर प्रयत्न किया है। वेनीपुरीजी की 'आम्रपाली' 
काफी ख्याति पा चुकी है। इस नाटक में वेनीपुरीजी के गतिशील स्वभाव का 
परिचय मिल जाता है । गोविन्दवल्लभ पंत के नाटक बहुत लोकप्रिय हुए हैं। उनकी 
“वरमाला' नाटकीय गुणों से समृद्ध है। उनके अन्य नाटकों में नाटकीय गुण प्रचुर 
मात्रा में मिलते हैं । 

श्री लक्ष्मीनारायण मिश्र की ख्याति उनके समस्या-नाटकों के कारण है। 
पश्चिमी देशों में सामाजिक समस्याओं ने विकट रूप धारण किया है। मानवता के 
प्रति दृष्टि frag होने के कारण समाज में गृहीत और स्वीकृत अनेक विश्वासों के 
सम्बन्ध में नये सिरे से प्रश्‍न उठे हैं कि ये सचमुच ही स्वीकार योग्य हैं या नहीं, 
और नहीं तो उनके स्थान पर कौन-से दूसरे आचरण संगत हो सकते हैं । पश्चिम 
के नाटककारों और उपन्यासकारों ने इन समस्याओं की ओर सहृदयों को आक्ृष्ट 
करना चाहा है । आधुनिक सभ्यता और चिरन्तन मान्यताओं के द्वन्द्व से ही ये 
नाटक आकर्षक बनते हैं। मिश्रजी ने भी उसी प्रकार के नाटक लिखे हैं। इनमें 
भावुकता का प्रवेश कम है। 'प्रसाद' के नाटकों में नारी-पातों में जो गीति- 
काव्यात्मक लोच है, वह इन नाटकों में नहीं है। प्रयत्न यथार्थ चित्रण का है । यथार्थ 
चित्रण के माध्यम से पाप-पुण्य के सम्बन्ध में निरावृत सचाई उपस्थित करना ही 
लेखक का लक्ष्य है। कई नाटकों में सफलता भी मिली है। पर ऐसा जान पड़ता 
है कि भारतीय पाठक इस वस्तु को पसन्द नहीं कर रहा है । चनद्रगुप्तजी के नाटकों 
की चर्चा पहले ही की जा चुकी है। इस काल में चतुरसेन शास्त्री के भी कई 
नाटक प्रकाशित हुए हैं। शास्त्रीजी की भाषा में प्रवाह रहता है और घटता- 
विन्यास में अच्छे कौशल का प्रयोग किया गया होता है। 

सिनेमा के लिए लिखे जानेवाले नाटक साहित्य में कम प्रयुक्त होते हैं । पर 
इस काल में कई बड़े-बड़े लेखक इस ओर आकृष्ट हुए हूँ । सुदर्शन और भगवती- 

चरण वर्मा इस क्षेत्र में जा चुके हैं और एक बार स्वयं प्रेमचन्द भी उधर चले गये 
थे। रेडियो नाटक का भी प्रचार बढ़ रहा है। कुछ लेखकों ने इस और ध्यान दिया 
है । कविवर सुमित्रानन्दन पंत ने भी इस उद्देश्य से कुछ नाद्य-रूपका की रचना 
की है ~ fi 2 ब > Ey is F आ 
स्वोक्तिपरक (मोनोलॉग) भी कई प्रकाशत हुए हू | yas ainame वेनी- 
पुरीजी का 'सीता की माता! | अभी बहुत थोड़े लेखकों ने इस ओर ध्यान दिया है। 
रूपक-ताट्यो की परम्परा भी चलती रही, यद्यपि हिन्दी में यह शैली बहुत 
लोकप्रिय नहीं बन पायी । प्रसादजी की 'कामना , सुमित्रानन्दन पंत की ' ज्योत्स्ता' 
काफी कवित्वपूर्ण हैं। भगवतीप्रसाद वाजपेयो और उदयशंकर भट्ट ने भी इस श्रेणी 
की रचनाएँ लिखी हैं। प्रहसनों का जोर इस काल में नहीं रहा | भारतेन्दुकाल 
के प्रहसनों की सजीवता बाद में एकदम लुप्त हो गयी। जी. पी. श्रीवास्तव के 
प्रहसन बहुत उच्च साहित्यिक मर्यादा नहीं पा. सके। उपेन्द्रनाथ अश्क के कई 
एकांकियों में इस जाति का साहित्य रचित अवश्य हुआ है, पर शक्तिशाली व्यंग्य 
और परिहास का लेखक अभी हिन्दी में नहीं पैदा हुआ | 
एकांकी नाटक : परन्तु इस काल में सबसे महत्त्वपूर्ण घटना हुई एकांकियों 
के अभ्युदय और प्रचार की । जिस प्रकार महाकाव्यों के स्थान पर प्रगीतमुक्तकों 
का प्रचलन वढा, उपन्यासों के स्थान पर छोटी कहानियों का प्रचार हुआ, उसी 
प्रकार बड़े नाटकों के स्थान पर एकांकी नाटकों का प्रचार बढ़ा | रामकुमार वर्मा 
और उदयशंकर भट्ट के एकांकी बहुत पसन्द किये गये । इस प्रकार इस काल में 
एक नये साहित्यांग का प्रचार हुआ | बाद में चलकर उपेन्द्रनाथ अश्क ने इस क्षेत्र 
में बहुत अच्छा कार्य किया । उनके एकांकी नाटकों में यथार्थ का चित्रण हुआ | 
हिन्दी का एकांकी नाटकों का साहित्य खूब समृद्धि पर है। 
भावात्मक गद्य : इस काल में भावात्मक गद्य-निवन्धों का भी अच्छा प्रचार 
हुआ । रवीन्द्रनाथ को 'गीतांजलि' का अंग्रेजी गद्य इसी श्रेणी का है । इस प्रकार 
के गद्य में भावावेग के कारण एक प्रकार का लययुक्त झंकार होता है, जो सहृदय 
पाठक के चित्त को भावग्रहण के अनुकूल बनाता है। रायकृष्णदासजी की तीन 
पुस्तकें--'साधना', 'प्रवाल' और 'छायापथ--इस श्रेणी की हैं। इनमें जो गद्य 
प्रयुक्त हुआ है वह विषय के अनुकूल झंकार TA करता है। वियोगी हरि के 
'अन्तर्ताद', और 'भावना' भी ऐसे ही निबन्ध है । रायकृष्णदास और वियोगी हारि 
के गद्यों में आध्यात्मिक आत्मसमर्पण-मूलक रहस्यवादी भाव हैं। डॉ. रघुवीर सिंह 
की 'शेष स्मृतियां में पुराने ऐतिहासिक तथ्यों पर अत्यन्त मामिक ढंग की आवेग- 
प्रधान भाषा है। भर्वेरमल सिंधी की Aaa’ में गीतिकाव्य का-सा प्रभाव है। 
दिनेशनन्दिनी चोरडिया के गद्यो में भावोच्छवास की मात्रा बहुत अधिक है। 
इनमें आत्मनिवेदन का स्वर बहुत द्रावक रूप में अभिव्यक्त हुआ है | इस काल 
में कई अन्य लेखकों ने भी भावात्मक गद्य लिखे पर अधिकांश स्थलों मे जितना 
फेन दिखायी पड़ता है, उतना रस नहीं । आलोच्य काल के अन्त तक इस प्रकार 

के भावावेग भरे गद्य-गीतों का प्रचलन कम हो गया । , 

गद्य के विविध रूप : गद्य के अनेक रूपों का उद्भव इस काल में विशेष रूप 
से लक्ष्य करने योग्य है । पं. बनारसीदास चतुर्वेदी के संस्मरण बड़े ही जोवन्त 
और सरस होते हैं। उनकी शैली अनुकरणीय है। विना किसी आडम्बर के वे 
पाठक को चरिततायक के अन्तस्तल तक ले जाते हैं। उनके संस्मरणों का पाठक 
अनुभव करता है कि जो लोग समाज में ऊँची मर्यादा पा सके हैं, वे भी वेसे ही 
मनुष्य हैं जैसे वे हैं । उनकी भी व्यक्तिगत .और पारिवारिक समस्थाएं हैं, वे भी 
ga-ga के झोंकों से उठते-गिरते रहे हैं। चतुर्वेदीजी की सहानुभूति उन लेखकों 
से है जो सफल नहीं हो सके, परन्तु जिनके आत्मदान से साहित्य उर्वर हुआ है। 
चवुर्वेदीजी के संस्मरण aga ही सात्विक और प्रेरणादायक साहित्य हैं। पं. श्रीराम 
शर्मा की जीवन्त, और चित्र खींच देनेवालो रचनाओं का भी अनुकरण नहीं हो 
सकता | उनके शिकार-सम्वन्धी लेखों में हिन्दी के नवीन ढंग का सजीव साहित्य 
मूतिमान्‌ हुआ है। वाबू गुलावराय की हास्यविनोदपूर्ण और गम्भीर आलोचना- 
वाली शैलियों में हिन्दी गद्य श्रीसम्पन्न हुआ है। पं. हरिशंकर शर्मा की हास्य- 
बिनोदपूर्ण शैली aga ही मामिक है । उनका पचिड़ियाघर' व्यंग्य-परिहास को 
अच्छी पुस्तक है । प्रसिद्ध कवयित्री श्रीमती महादेवी वर्मा के रेखाचित्र भी बहुत 
मे जीवन्त चित्रण हैं । इन चित्रों में महादेवीजी की प्रतिभा का एक नया द्वार 
उद्घाटित हुआ है। एक तरफ सताये हुए और अपमातितों के प्रति उनका कोमल 
हृदय सहानुभूतियों की बहुमुखी धारा के रूप में फूट पड़ा है, और दूसरी ओर जो 
इस प्रकार के निर्यातन के सहायक हैं उनके प्रति उनके हृदय का रोष सहस्रधार 
होकर वरस पड़ा है। वे जिस व्यक्ति को चित्रित करती हैं, वह अपनी समस्त 
विशेषताओं के साथ जीवन्त हो उठता है । डॉ. भगवतीशरण उपाध्याय के तिल- 
मिला देनेवाली शैली के व्यंग्यगर्भ और स्फूति-दायक निवन्ध, प्रभाकर माचवे की 
व्यंग्यात्मक कहानियाँ, गोपालप्रसाद व्यास के परिहासात्मक निबन्ध और कविताएँ. 
और राय सोमना रायण के व्यंग्य-रेखांकन सुन्दर हुए है | 

इस काल का गद्य जीवनी के रूप में, आत्मकथा के रूप में, संस्मरणों के रूप 
में, व्यंग्य-कटाक्षों के रूप में, भावात्मक गद्य-गीतों के रूप में, पुरुष वाक्‌-प्रहार के 
रूप में और संयत बाद के रूप में बहुमुखी समृद्धि के साथ प्रकट हुआ है। इन सभी 
रूपों में शक्तिशाली लेखक प्राप्त नहीं हुए हैं, पर सबका श्रीगणेश हो गया है। 
पत्न-पत्निकाओं में गद्य के विविध रूपों के प्रयोग देखने को मिलते हैं। सब समय 
उनमें गहराई नहीं होती, पर जीवन का स्पर्श उनमें अवश्य होता है | यह बहुत 
बड़ी बात है । जीवन के स्पशे से ही साहित्य में प्राण आता है। जो साहित्य जीवन 
से विच्छिन्त हो जाता है, वह केवल वाग्विलास मात्र रहकर समाप्त हो जाता है; 
पर जो जीवन के स्पर्श से प्राणवन्त बन जाता हैं, उसमें विकसित होने और बलिष्ठ 
होने की सम्भावनाएँ बढ़ जाती हैं ।. 

इस प्रकार यह काल साहित्य की बहुमुखी उन्तति का काल है। काव्य, नाटक, 

उपन्यास, कहानी, निबन्ध आदि सभी क्षेत्रों में इस समय खूब समृद्धि आयी हैं। 
इस काल में विश्वविद्यालयों में हिन्दी के गृहीत हो जाने से गम्भीर आलोचनात्मक 
निबन्धों की ओर भी विद्वानों का ध्यान आकृष्ट हुआ । बाबू श्यामसुन्दरदास और 
उनके सहकमियों ने भाषा-विज्ञान, समालोचना, साहित्य का इतिहास आदि विषयों 
पर गम्भीर पुस्तके लिखीं ओर इस प्रकार हिन्दी के पठन-पाठन के स्तर को उन्नत 
बनाया । सैकड़ों अख्यात-अज्ञात लेखकों ने स्वल्प काल में ही भाषा को वह शक्ति 
दी, जो वर्षों की साधना और संघषं से ही प्राप्त हुआ करती है । इन थोड़े-से वर्षों 
में हिन्दी में जो अपूवे ग्राहिका शक्ति, प्रकांशन-क्षमता और गम्भीर चिन्तनमूलक 
प्रतिभा का विकास हुआ, उसके मूल में ऐसे हजारों लेखकों का आत्मदान है जिनके 
नाम कभी भी किसी इतिहास में नहीं लिखे जायेंगे । उपेक्षित, अपमानित, बुभुक्षित 
रहकर भी न जाने कितने अज्ञातनामा महाप्राण लेखकों ने भाषा को यह शक्ति 
दी है । इतिहास-लेखक उनके नाम नहीं गिना सकता, पर उनकी मूक और प्रेरणा- 
दायिनी सेवाओं के प्रति अवश्य सचेत रहता है। उनको अपनी मौन प्रणति निवेदन 
किये बिता वह नहीं रह रकता । विराट्‌ प्रासाद के ऊपरी सतह पर जो नहीं 
दिखायी देते उन कणों का महत्त्व कम नहीं है। इतिहास-लेखक केवल श्रद्धा 
और आश्चर्य के साथ उन महासाधकों को स्मरण कर सकता है जिनके आत्मदात 
से ही साहित्य-प्रामाद के ऊँचे HY का ऊंचा होना सम्भव हुआ हे | 


6. प्रगतिवाद ( {936-52 ई.) 

मानवतावाद का विकृत रूप : आरम्भ में मानवतावाद मानवता को शोषण 
और बन्धन से मुक्‍त करने के बड़े महान्‌ और उदार आदर्शों से चालित हुआ था | 
तत्त्वचिन्तकों और साहित्यमनीषियों के मन में इस आदर्श का रूप बहुत ही उदार 
था, पर व्यवहार में मनुष्य की उदारता केवल एक ही राष्ट्र के मनुष्यों की मुक्ति 
तक ही सीमित होकर रह गथी। धीरे-धीरे राष्ट्रीयता नामक नवीन देवी का जन्म 
हुआ । यह एक हक तक प्रगतिशील विचारों की ही उपज थी । हमारे देश में भी 
नये जीवन-साहित्य के स्पशे से नवीन जीवन-आदर्श जाग पड़े मानवतावाद भी 
आया; दलितों, अधःपतितों और उपेक्षितं के प्रति सहानुभूति का भाव भी आया; 
और साथ-ही-साथ राष्ट्रीयता भी आयी । पश्चिमी देशों में राष्ट्रीय भावना के 
बहुल प्रचार ने एक राष्ट्र के भीतर सुविधाभोगी और सुविधा के जुटानेवाले दो 
वर्गो के व्यवधान को बढ़ाने में सहायता पहुँचायी । जिन लोगों के पास सम्पत्ति है 
और जिनके पास सम्पत्ति नहीं है, उनका अन्तर भयंकर होता गया । एक तरफ 
तो विषमता बढ़ती गयी और दूसरी तरफ राष्ट्रीयता की देवी युवावस्था की देहली 
'पर पहुँचकर ऐसी ईर्ष्यालु रमणी साबित हुई, जो सारे परिवार को ही ले डूबती 
है। संसार में एक ओर राष्ट्रीयता ने सिर उठाया, दूसरी ओर मानवतावाद के 
विकृत चिन्तन ने उस विकृत मतवाद को जन्म दिया जिसके अनुसार मनुष्यों में 


“भी दो श्रेणी के मनुष्य हें--एक उत्तम, दूसरे निकृष्ट ; एक में देवत्व की सम्भाव- 

नाएँ हैं और दूसरे में पशुता से कोई विशेष अन्तर नहीं है । इन विकृत विचारों ने 
sia-sia दो महायुद्धो को भूपृष्ठ पर उतार दिया। इस प्रकार मनुष्यता की 
महिमा भी विकृत रूप में भयंकर हो उठी । 

आज संसार का संवेदनशील चित्त इस भयंकर दुष्परिणाम से व्याकुल हो गया 
है । सारे संसार के साहित्य के निष्ठावान्‌ मनीषियों के मन में आज एक ही प्रश्न 
डहै--यही क्या वास्तविक मानवतावाद है जो मनुष्य को अकारण विनाश के गर्त 
में ढकेल रहा है? उन्नीसवीं शताब्दी के पश्चिमी-स्वप्नदर्शियों ने और इस देश के 
पिछले खेवे के महान्‌ साहित्यकारों ने क्या मानवता की इसी महिमा का प्रचार 
किया है? आज नाना स्वरों में वेचित्र्य-संवलित आकार धारणा करके एक ही 
उत्तर मानव-चित्त की गंभीरतम भूमिका से निकल रहा है--मानवतावाद ठोक 
है, पर मुक्ति किसकी ? क्या व्यवित-मानव की ? नहीं । सामाजिक मानवतावाद 
ही उत्तम समाधान है । मनुष्य को--व्यक्ति-मनुष्य को नहीं, बल्कि समष्टि-मनुष्य 
.को ~ आर्थिक, सामाजिक और राजनीतिक शोषण से मुक्‍त करना होगा | 

प्रगतिशील और प्रगतिवादी साहित्य : यह गलत बात हे कि मनुष्य कभी 
पीछे लोटकर ठीक हू-व-हू उन्हीं विचारों को अपनायेगा जो पहले थे । जो लोग 
मध्ययुग की भाँति सोचने की आदत को इस भयंकर वात्याचक्र की उलझन से वच 
निकलने का साधन समझते हैं, वे गलती करते हें । इतिहास चाहे और किसी क्षेत्र 
में अपने को दुहरा लेता हो, विचारों के क्षेत्र में वह जो गया सो गया । उसके लिए 
अफसोस करना बेकार है । पर इतिहास हमारी मदद अवश्य करता है। रह-रह- 
कर प्राचीन काल के मानवीय अनुभव हमारे साहित्यकारों के चित्त को चंचल 


.और वाणी को मुखर बनाते अवश्य हैं, पर वे व्यक्ति-साहित्यकार की विशेषता के 


रूप में ही जी सकते हैं। हमारे साहित्यकार ने निश्चित रूप से मनुष्य की महिमा 


'स्वीकार कर ली है। अगला कदम सामूहिक मुक्ति का है--सव प्रकार के शोषणों 


'से मुक्ति का। अगली मानवीय संस्कृति मनुष्य की समता और सामूहिक मुक्ति 
की भूमिका पर खड़ी होगी | इतिहास के अनुभव इसी की सिद्धि से साधन वनकर 
कल्याणकर और जीवनप्रद हो सकते हैं । इस प्रकार हमारी चित्तगत उन्मुक्तता पर 
एक नया अंकुश और बैठ रहा है--व्यक्ति-मानव के स्थान पर समष्टि-मानव का 
प्राधान्य | परन्तु साथ ही उसने मनुष्य को अधिक व्यापक आदर्श और अधिक प्रभा- 


-वोत्पादक उत्साह दिया है । जव-जव ऐसे बड़े आदर्श के साथ मनुष्य का योग होता 
“है, तब-तब साहित्य नये काव्यरूपों की उद्‌भावना करता है। इस बार भी ऐसा ही 


हुआ है । इसी नवीन आदर्श से चालित साहित्य का नाम 'प्रगतिशील' साहित्य 


“है । इसी की एक निश्चित तत्त्ववाद पर आश्रित शाखा 'प्रगतिवादी' साहित्य है । 


“प्रगतिशील? व्यापक शब्द है, किन्तु 'प्रगतिवाद' एक निश्चित तत्त्वदान को सूचित 


करता है। 


ऊपर बताया गया है कि महात्मा गांधी के नेतृत्व में विदेशी बन्धन से मुक्ति 


'पाने का जो आन्दोलन देश में चल रहा था, वह एक महान्‌ सांस्कृतिक आन्दोलन 

qr कई बार महात्मा गांधी ने उमड़ते हुए जन-आन्दोलन को इसलिए रोक दिया 
कि उन्हे आशंका थी कि वह कहीं हिंसा के मार्ग की ओर न बढ़ जाये | कांग्रेस के 
कई विचारशील नेता महात्माजी से इस बात पर एकमत नहीं हो सके थे। उधर 
मजदूरों का आन्दोलन बढ़ रहा था । गांधी के नेतृत्व के बाहर से उसका संचालन 
हो रहा था | एक तरफ राष्ट्रीयता के नाम पर लाख-लाख नौजवान जेल जा रहे 
थे और दूसरी तरफ राष्ट्र के सुविधा-भोगी लोग मजदूरों और किसानों के साथ 
सहानुभूतिपूर्ण व्यवहार नहीं कर रहे थे । राष्ट्रीयता का मोहन मन्त्र संवेदनशील 
देशसेवकों के दिमाग पर अब असर नहीं कर रहा था। सन्‌ ।934 ई. में कांग्रेस 
सोशलिस्ट पार्टी का जन्म हुआ | उस समथ बाहर की दुनिया को पहली बार 
मालूम हुआ कि राष्ट्रीय आन्दोलन के कर्णधारों में भी ऐसा मतभेद है जो अब 
किसी प्रकार के समझौते से पाटा नहीं जा सकता । रूस की सफलता, कम्यूनिज्म 
के साहित्य के प्रचार और अपने देश के पूँजीपतियों के आचरण से उन 
दिनों सोचने समझनेवालों के मन में नयी आशंका और नये उपायों की वात 
आयी । धीरे-धीरे राजतीति में वामपन्थी विचारों का जोर बढ़ता गया । उस 
समय तक देश में विदेशी शासन का जबर्दस्त दबाव था, इसलिए मतभेद उठ-उठ- 
कर दब जाता था। साहित्यकारों में भी हलचल दिखायी दी। वामपन्थी के 
साहित्यकारों ने संघठित होकर 936 ई. में एक प्रगतिशील लेखक संघ की 
स्थापना की । हिन्दी-उदू के प्रसिद्ध उपन्यासकार प्रेमचन्दजी इसके सभापति हुए । 
शुरू-शुरू में इस संघटन में सामाजिक मंगलन के प्रयत्नों में विश्‍वास रखनेवाले 
सभी प्रकार के साहित्य-सेवी थे । बाद में यह संस्था प्रधान रूप से कम्युनिस्ट 
पार्टी के साहित्यिक मोचे के काम आने लगी। परन्तु यहीं से उस प्रकार के 
साहित्य का संघटित रूप से आन्दोलन और प्रचार शुरू हुआ, जिसे आगे चलकर 
प्रगतिवादी साहित्य नाम दिया गया | 
प्रगतिवादी साहित्य का आधारभूत तत्त्वदर्शन : प्रगतिवादी साहित्य मार्क्स 
के प्रचारित तत्त्वदर्शन पर आधारित है। इस विचारधारा के अनुसार (L) संसार 
स्वरूप भौतिक है, वह किसी चेतन सर्वेसमर्थ सत्ता का विवर्तं या परिणाम नहीं 
है। (2) उसकी प्रत्येक अवस्था की व्याख्या की जा सकती है। कुछ भी अज्ञेय या 
अचिन्त्य नहीं है, कुछ भी रहस्य या उलझनदार नहीं है। इस मत को माननेवाला 
साहित्यिक रहस्यवाद में विश्वास नहीं कर सकता, प्रकृति या ईश्वर के निष्ठुर 
परिहास की बात नहीं सोच सकता, भाग्यवाद के ढकोसले को बर्दाश्त नहीं कर 
सकता । (3) इस मत में समाज निरन्तर विकसितशील संस्था है । आशिक 
बिधानों के परिवर्तन के साथ-साथ समाज में भी परिवर्तत होता है। इस मत को 


स्वीकार करनेवाला साहित्यिक समाज की रूढ़ियों को सनातन से आया हुआ, 
शास्त्र या ईश्वर की निर््रोन्त आज्ञाओं पर बना हुआ और उच्च-नीच मर्यादा को 


अपरिवर्तनीय सनातन विधान नहीं मान सकता । इस प्रकार प्रगतिवादी साहित्यिक 
समाज की किसी व्यवस्था को सनातन नहीं मानता, किसी भी वस्तु को रहस्य 

और aaa नहीं समझता तथा किसी अज्ञेय-अलक्ष्य चिरन्तन प्रियतम की लीला 
को साहित्य का लक्ष्य नहीं मानता | वह समाज बदल देने में विश्वास करता है । 
उसका विश्वास है कि मनुष्य प्रयत्न करके इस समाज को ऐसा बना सकता है 
जिसमें शोषकों और शोषितों के वर्ग न हों और मनुष्य शान्तिपूर्दक जीवन वीता 
सके । इसीलिए उनके अनुसार साहित्य atda समाज की स्थापना का एक 
साधन है। साहित्यकार को इसकी साधना इसी महान्‌ उद्देश्य के लिए करनी 
चाहिए | 

वर्तमान अवस्था : आज के समाज का अगर विश्लेषण किया जाय तो स्पष्ट 
होगा कि इसमें एक समूह उन लोगों का है, जो आथिक दृष्टि से समृद्ध है । उत्पा- 
दन के समस्त साधन उन्हीं लोगों के हाथों में हैं । इन साधनों पर अधिकार होने 
के कारण उनके हाथ में धन पुंजित होता जा रहा है। पूजित धनराशि को सुर- 
क्षित रखने के लिए उनकी ओर से धर्म और साहित्य की उन मान्यताओं की 
सृष्टि हुई है, जो इस धनराशि पर हाथ लगाने को पाप और अनैतिक कायं घोषित 
करती हूँ । इसीलिए पूंजीवाद इस वर्तमान सामाजिक अवस्था में नेगेटिव या प्रति- 
गामी शक्ति है । यह असंख्य जनता के शोषण पर आधारित है और इस व्यवस्था 
को चालू रखने के लिए हर प्रकार का काम करना चाहता है। इन लोगों के मत 
से समाजवाद प्रगतिशील विचारधारा है, क्योंकि वह वर्तमान समाज को वर्गहीन 
समाज में बदलने को कृत-संकल्प है। 

नये साहित्यकार : इस नये तत्त्वदर्शन से प्रभावित होक र अनेक लेखकों और 
कवियों ने लेखनी सम्हाली है। इनमें दो श्रेणी के लेखक हैं। एक तो वे जो कम्यु- 
निस्ट पार्टी से सम्बन्धित हैं और पार्टी की निर्धारित नीति और अंगुलिनिर्देश पर 
साहित्य लिखते हैं । दूसरे वे जो पार्टी से सम्बन्धित नहीं हैं, पर इन विचारों को 
मानते और तदनुसार यत्त करते हैं । बहुत थोड़े समय में प्रगतिवादी विचारधारा 
ने राहुल सांकृत्यायन जैसे प्रौढ़ विद्वान्‌; प्रकाशचन्द गुप्त, शिवदानसिह चौहान, 
रामविलास शर्मा, और भगवतशरण उपाध्याय जैसे चिन्तनशील आलोचक; 
यशपाल और रांगेय राघव जैसे उपन्यासकार; अमृतराय जैसे कहानी-लेखक और 
समालोचक तथा शिवमंगलसिह ‘gaa’ और नागार्जुन जैसे कवियों को आङृष्ट 
और प्रेरित किया है । किसी समय सुमित्रानन्दन पंत भी इस विचारधारा से प्रभा- 
वित हुए थे। इनमें कई लेखकों की योग्यता परीक्षित हो चुकी है और कई में 
अच्छी सम्भावनाएं हैं । कम्युनिस्ट पार्टी से जिन साहित्यकारों का सम्बन्ध है उनको 
पार्टी के निर्देश पर चलना पड़ता है । पार्टी का इस प्रकार स्वतन्त्र चिन्तन के मार्गे 
में आना हितकर नहीं हो सकता । कई प्रगतिवादी लेखक पार्टी के अकुश को 
बर्दाइत न कर सकने के कारण उससे अलग हो गये हैं । भविष्य में या तो पार्टी को 
अपना अंकुश उठा लेना पड़ेगा या प्रथम श्रेणी के साहित्यकारों से वंचित रहना 
पड़ेगा । अनेक चिन्तनंशील कवि और आलोचक प्रगतिशील कहें जा सकते हैं, 
यद्यपि उन्होंने मार्कस द्वारा प्रवतत जीवन-दशेन को पूर्ण रूप से नहीं अपनाया, 

या अपनाया भी तो कुछ स्वाधीनता के साथ। कई नये लेखकों में शक्ति का 
सन्धान पाया गया है। रघुवंश, धर्मवीर भारती, शम्भुनाथसिह, ठाकुरप्रसादसिह 
और नामवरसिह जैसे लेखक तयी सम्भावनाओं को लेकर आ रहे हैं। 
प्रगतिवाद के विरोधी साहित्यकार कौन हैं? : प्रगतिवादी साहित्यकार 
उन लेखकों को प्रतिगामी या पीछे की ओर घसीटनेवाला समझता है () जो 
पुनरुत्थातवादी हैं, अर्थात्‌ जो अतीतकाल के मोहक गान गाकर जनता में इस बुद्धि 
का प्रचार करते हैं कि वर्तमान की तुलना में अतीत अधिक महिमामण्डित काल 
था और इसीलिए उन सभी बातों को अपनाना चाहिए जिन्हें अतीत के कृती 
पुरुषों ते किया था ; (2) जो रहस्यवादी हैँ और निस्सीम चिरन्तन प्रियतम की 
बात कह-कहकर संसार को वर्तमान संघर्ष से हटाकर काल्पनिक लीला-निकेत में 
ले जाकर भुलावा देते हैं, क्योंकि वे लोग संघर्ष से भागने की प्रेरणा देते हैं; 
(3) जो काम और यौत-तत्त्वो को जीवन के अन्य सैकड़ों पक्षों की अपेक्षा अधिक 
महत्त्व देते हैं और समाज की रीढ़ ही कमजोर कर डालते हैं; (4) जो जीवन के 
संघर्षो और उनसे निकलकर आगे बढ़ने को बात न कहकर केवल इस या उस 
मनोवैज्ञानिक पण्डित की वतायी हुई बातों को घोख लेते हैं और मतोविश्लेषण 
का बहाना लेकर उसकी आड़ में पलायनवादी मनोवृत्ति को प्रश्रय देते R । ये 
चारों प्रकार के साहित्यिक प्रगतिवादियों की दृष्टि में समाज को आगे बढ़ाने की 
बजाय पीछे धकेलते हैं और उस व्यवस्था को प्रत्यक्ष या परोक्ष रूप में जीवित 
रखते में सहायक होते हैं, जो समाज के पिछड़े और उपेक्षित अंगों के शोषण पर 
ही आधारित है । ज्यों-ज्यों प्रगतिवादी आलोचना-पद्धति साम्प्रदायिक रूप धारण 
करती जा रही है, त्यो-त्यो ये सूत्र फारभूला की भाँति प्रयुक्त होने लगे हैं और 
किसी भी लेखक पर प्रयोग कर दिये जाते हैं। परन्तु जो लोग साम्प्रदाथिकता के 
ऊपर उठ सकते हैं, वे इन सूत्रों का उपयोग नहीं करते बल्कि लेखक के उद्देश्य और 
प्रभाव की निपुण विवेचना करने के बाद ही किसी निष्कर्ष पर पहुँचते हें । फार- 
मुला का प्रयोग किया जाय तो प्रसादजी प्रतिगामी होंगे, महादेवी अप्रगतिशील 
बन जायेंगी और राहुल सांकृत्यायन को भी जाति-बहिष्कृत करना पड़ेगा । परन्तु 
सभी प्रगतिवादी अभी तक साम्प्रदायिक नहीं हुए हैं और वे विवेच्य का उचित 
विश्लेषण करके ही अपना मत देते हैं । 
प्रगतिशील आन्दोलन की सम्भावनाएं : प्रगतिवादी आन्दोलन बहुत महान्‌ 
उद्देश्य से चालित है। इसमें साम्प्रदायिक भाव का प्रवेश नहीं हुआ तो इसकी 
सम्भावनाएँ अत्यधिक हैं। भक्ति के महान्‌ आन्दोलन के समय जिस प्रकार एक 
अदम्य दृढ़ आदर्श निष्ठा दिखायी पड़ी थी, जो समाज को aa जीवन-दशेत से 
चालित करने का सकल्पवहत करने के कारण अप्रतिरोध्य शक्ति के रूप में प्रकट 
हुई थी, उसी प्रकार यह आन्दोलन भी हो सकता है। भक्ति का महान्‌ आन्दोलन 
साम्प्रदायिकता की चट्टान से टकराकर चूर्ण-विचूर्ण हो गया। इस आन्दोलन में 
भी एक प्रकार की साम्प्रदायिकता के उगने के चिन्ह दीखने लगे हैं । आशा करनी 

चाहिए कि वह बढ़ नहीं पायेगा और मनुष्य को सव प्रकार के शोषणों और बन्धनों 

से युक्त करने की महिमामयी साधना सफल होगी । 
[इस काल की सहायक पुस्तकें--रामचन्द्र शुक्ल : हिन्दी साहित्य का 
इतिहास, डॉ. जगन्नाथप्रसाद wat: 'हिन्दी गद्य-शैली का विकास,' डॉ. 
लक्ष्मीसागर वाष्णेय : “आधुनिक हिन्दी साहित्य; डॉ. श्रीकृष्णलाल : 
“आधुनिक हिन्दी साहित्य' (I900-25 ई.) ; पं. नन्ददुलारे वाजपेयी : 
“आधुनिक साहित्य; सच्चिदानन्द हीरानन्द वात्स्यायन : आधुनिक साहित्य; 
पं. कृष्णशंकर शुक्ल : “आधुनिक हिन्दी साहित्य का इतिहास | 


उपसंहार 


सन्‌ 947 ई. में भारतवर्ष स्वतन्त्र हो गया। स्वतन्त्रता के साथ-ही-साथ मनुष्य 
की उन्नति के अनेक द्वार खुल गये। हिन्दी अनेक रगड़े-झगड़े के बाद केन्द्रीय. 
सरकार की राजभाषा के रूप में स्वीकार कर ली गयी और अब वह समूचे संसार 
की समृद्ध भाषाओं की खुली प्रतिद्रन्द्विता में आ गयी है । नवीन अंग्रेजी शिक्षा- 
पद्धति ने जहाँ हमें मानवतावादी दृष्टि दी है वहीं उसके दीर्घकालीन सम्पर्क ने 
हमारे देश के शिक्षित लोगों के चित्त में अपनी भाषा के प्रति अवज्ञा और उपेक्षा 
का भाव भी ला दिया है। इसका परिणाम यह हुआ है कि यद्यपि देश की सामान्य 
भाषा के रूप में हिन्दी को स्वीकार कर लिया गया है, तथापि अभी उस प्रकार 
की मानसिक जागरूकता नहीं आयी है जो साहित्य को सम्पन्न और व्यापक 
बनाती है। अब भी अंग्रेजी भाषा का स्थात यथापूर्वं बना हुआ है और कभी-कभी 
तो उसके चले जाने की सम्भावता-मात्र से आशंका अनुभव की जा रही है । देश- 
वासियों को अपनी देश-भाषा की योग्यता के वारे में सन्देह है। यह एक प्रकार 
की आत्मवंचना ही है। पुराने जमाने में अंग्रेज कहा करते थे कि भारतवासियों 
में शासनभार सम्हालने की योग्यता नहीं है, जिस दित ag योग्यता आ जायेगी, 
उस दिन हम उन्हें राज्यभार सौंपकर हट जायेंगे। इतिहास साक्षी है कि अंग्रेजों 
का यह कथन झूठ था। उनकी नीति ही ऐसी थी कि भारतवासी कभी राज्य 
चलाते योग्य होने ही न पाते। अनेकानेक संघर्षो के फलस्वरूप अंग्रेज इस देश को 
छोड़ने को बाध्य हुए । अब अग्रेजी पढ़े लोग कहने लगे हैं कि हिन्दी में राजकाज 
चलाने की योग्यता नहीं है। इतिहास वतायेगा कि यह भी असत्य है। अभी तक 
हिन्दी का जो इतिहास है, वह इस भाषा की अपूर्वे ग्राहिका शक्ति और अवसर के 

अनुकूल बनने को क्षमता का साक्षी है। पिछले सो वर्षो में इस भाषा ने अद्भूत 
शक्ति का परिचय दिया है। घर-बाहर सर्वत्र इसकी अपेक्षा थी । अदालतों में इसे 
स्थान नहीं मिला, उच्चतर शिक्षा का माध्यम इसे नहीं होने दिया गया और राज- 
नीतिक नेताओं ने भी इसे कोई विशेष करावलम्ब नहीं दिया । इस प्रकार सव 
ओर से उपेक्षित और अवहेलित होते हुए भी सिर्फ अपनी भीतरी प्राणणक्ति के 
बल पर यह भाषा आज देश की राष्ट्रभाषा हो सकी है। संसार के इतिहास में 
ऐसी दूसरी भाषा शायद नहीं है, जो सब ओर से उपेक्षित रहते हुए भी इतनी 
शक्ति अर्जन कर सकी हो । 

आधुनिक हिन्दी भाषा का साहित्य प्रतिकूल और विसदृश परिस्थितियों के 
बीच रचा गया है। एक ओर साहित्यकारों को उपेक्षा का शिकार होना पड़ा है, 
दूसरी ओर अवज्ञा की चोट सहती पड़ी है। दुहरी मार के कारण साहित्यकार को 
अधिकांश शक्ति परिस्थितियों से जूझने में खरचं करनी पड़ी है। राज्य की ओर से 
कोई सम्मान नहीं मिला, विश्वविद्यालयों की ओर से कोई स्वागत नहीं हुआ और 
न्याय के ऊँचे आसनों से भी कोई न्यायपूर्ण व्यवहार नहीं हुआ, लेकिन हिन्दी के 
महाप्राण साहित्यकार विचलित नहीं हुए । यह कहानी जितनी ही खेदजनक है, 
उतनी ही स्फूतिदायक । हिन्दी के आधुनिक काल के साहित्यकारों को सब कहा- 
faai प्रकाशित नहीं हुई । जितनी प्रकाशित हुई हैं उतनी रोमांचक हैं। कितने ही 
साहित्यिक बीमारी की अवस्था में दवा न पाकर चल बसे, कितने ही दरिद्रता को 
मार से जीवनभर तड़पते रहे, परन्तु उन्होंने कभी शिकायत नहीं की, दूसरों के 
सामने दया की भीख नहीं माँगी । परिस्थितियों ने कितनों ही को मानसिक हीनता 
ग्रन्थिका शिकार बना दिया, कितनों ही में निराशा और अवसाद के भावला 
दिये, परन्तु फिर भी इस युग के सत्य को यथाशक्ति लोकभाषा में लिखकर देश 
की जनता को उद्बुद्ध करते रहे। यह कहानी और भी प्रादेशिक भापाओं 
के क्षेत्र में दुहरायी गयी है । आज जो देश को गुलामी की जंजीर तोड़ने की शक्ति, 
प्राप्त हुई, उसके मूल में देशी भाषाओं के Agel अख्यात और अज्ञात लेखक g | 


उन्होंने अपने-अ\पका बलिदान करके देशवासियों के चित्त में आत्मसम्मात को, 


भावना जगायी है । हिन्दी के साहित्यकार इस विषय में कभी पीछे नहीं रहे | 

जिस भाषा को इतने संघर्षों के भीतर से अपना रास्ता निकालना पड़ा है, 
उसकी शक्ति निस्सन्देह अद्भुत है । बाधा मुक्त होने पर वह और भी आश्चर्य- 
जनक ग्राहिक! शक्ति का परिचय देगी । 

पिछले अध्पायों में हमने देखा है कि आधुनिक मानवीय दृष्टिकोण को अपनाने 
में हमारे साहित्यकारों को प्रयाम अवश्य करना पड़ा है, पर वह केवल इस बात 


की निशानी है कि उन्होंने अन्धाधुन्ध अनुकरण नहीं किया है; स्वयं परीक्षा की है, . 


प्रयोग किये हैं, और अन्त तक सुपरीक्षित सत्य को स्वीकार किया है। युगचेतता 
को स्वीकार करनेवाले और उसे लोकाचित्त में प्रतिष्ठित करने का प्रयत्न करने- 
वाले साहित्यिक ही अन्त तक जिये हैं। जो लोग प्रतिक्रियाशील ये, जिन्होंने व्यंग्यों 

और कटाक्षों द्वारा आगे बढ़ते हुए साहित्य का रास्ता रोकने का प्रयत्न किया था, 
त्रे भुला दिये गये । इसका अर्थ यह है कि हिन्दी के सहृदय पा-क युगसत्य को 
पहचानते हैं । 

हमारे साहित्य की सबसे बड़ी कमजोरी यह है कि इसमें उन नवीन ज्ञान- 
विज्ञान की शाखाओं पर पर्याप्त पुस्तकें नहीं हैं जिनके अध्ययन-मनन के बाद ही 
आधुनिक सांस्कृतिक दृष्टि उत्पन्न होती है। हमारे कवियों और औसत पाठकों के 
बीच वरावर व्यवधान वना रहा है और आज भी है। साहित्य की ऊँचाई के 
लिए जिस विशाल चौकी की आवश्यकता होती है, वह हमारे पास नहीं है । प्रति- 
कूल परिस्थितियाँ ही इसका कारण रही हैं। विश्वविद्यालयों की उच्चतर शिक्षा 
का माध्यम न होने के कारण और देश के शिक्षित लोगों के अपनी भाषा के भण्डार 
भरने के अनावश्यक प्रयत्न समझने की खेदजनक मानसिक अवस्था के कारण 
हिन्दी में ज्ञान-विज्ञान की विविध शाखाओं का निर्माण नहीं हुआ है। अंग्रेजी में 
नाना विषयों की पुस्तके पढ़कर हिन्दी के रचनात्मक साहित्य में उन विचारों के 
निष्कर्षो को अभिव्यक्त करने का प्रयत्न किया गया है, परन्तु साधारण औसत 
पाठक को इन निष्कर्षों का महत्त्व समझने की दृष्टि नहीं मिली। साधारणतः 
लग्बी भूमिकाओं में और वेडौल समालोचनाओं में इस व्यवधान के पाटने का 
प्रयत्न दिखायी देता है। परन्तु यह प्रयत्न तभी सफल होगा जब नये ज्ञान-विज्ञान 
के विषय में समझ में आने योग्य सहजभापा में पुस्तकें लिखी जायें। यह हर्ष का 
विषय है कि इस प्रकार का प्रयत्न शुरू हो गया है, पर उसमें अपेक्षित तेजी और 
सतर्कता नहीं आ सकी है । 

इस बात के लक्षण दिखायी देने लगे हैं कि शीघ्र ही इस देश के अनेक विश्व- 
विद्यालयों में पढ़ाई और परीक्षा का माध्यम हिन्दी हो जायेगी । ऐसा होने से 
अनेक विषयों पर पुस्तकें लिखी जायेंगी, सन्देह नहीं । अभी भी यह प्रयत्त वाल- 
अवस्था में दृष्टिगोचर हो रहा है। इस ओर से भाषा के समृद्ध होते की बहुत 
अधिक सम्भावना है। फिर अनेक राज्यों की सरकारों ने हिन्दी को राजभाषा 
घोषित किया है । इन घोषणाओं में भी अनेक सम्भावताएँ बीज-रूप में वत्तेमान हैं । 
यद्यपि अभी तक देश की केन्द्रीय धारासभाओं और उच्च न्यायालयों में अंग्रेजी 
का प्राधान्य बना हुआ है, तथापि दीघंकाल तक इसी प्रकार चलते रहना सम्भव 
नहीं है। शक्ति जनता के हाथ में आ गयी है और जनभाषा की उपेक्षा करक 
कोई सरकार स्थायी नहीं हो सकेगी। सव मिलाकर हिन्दी को बहुमुखी उन्नति 
के सभी द्वार खुल गये हैं, जो बन्द दिख रहे हैं उनके भी खुल जाने की आशा है। 
अब हिन्दी का साहित्य कुछ थोड़े-से लोगों की गोष्ठियों के घेरे से बाहर निकल 
आया है । यह सत्य है कि हमारे वहुत-से साहित्यकार अब भी बधे घेरे से बाह्र 
निकलने में झिझक रहे हैं, परन्तु यह और भौ अधिक सत्य है कि अब साहित्य 
कुछ पेशेवर साहित्यिकों का विनोद मात्र नहीं है। इसने समूचे देश की जनता के 
दुःख दारिद्र्य को दूर करने का संकल्प क्रिया है, सारे देश में आशा और विश्वास 

का संचार करने का संकल्प किया है और, कोई माने या न माने, हिन्दी भाषा में 
लिखित साहित्य से ही देश के गौरव और कल्याण को आँकने का प्रयत्न होने 
लगा है। 
अब हिन्दी को प्रान्तीय भाषाओं के निकट सम्पर्क में आना पड़ रहा है । | 
हमारे देश की कई प्रान्तीय भाषाओं का साहित्य काफी समृद्ध है। उन भाषाओं 
से उत्तमोत्तम ग्रन्थों के संग्रह करने का प्रयत्न भी अभी वाल-अवस्था में ही है। 
परन्तु बहुत जल्दी यह प्रक्रिया शक्तिशाली रूप धारण करेगी, इस बात के स्पष्ट । 
लक्षण दिखायी देने लगे हैं। इससे केवल हिन्दी का साहित्य-भण्डार ही पूर्ण नहीं 
होगा, बल्कि वह सच्चे अथों में सार्वदेशिक भाषा बनेगी । सौभाग्यवश हिन्दी को 
यह परम्परा बहुत पुरानी है। नाना प्रदेश के सन्तों और भक्तों ने इस भाषा के 
प्राचीन साहित्य-भण्डार में अपती अपूर्व कृतियाँ दी हैं। आशा की जानी चाहिए 
कि वह परम्परा अब और भी अधिक उज्ज्वल और शक्ति-सम्पन्त बनेगी। सुनी ति- 
कुमार चटर्जी, क्षितिमोहत सेन, काका कालेलकर, किशोरलाल घ. मश्रुवाला 
जैसे कृती पण्डितों और विचारकों ने अपनी महत्त्वपूर्ण रचनाओं से इस साहित्य 
के भण्डार को समृद्ध किया है । 
हिन्दी के साहित्यकारों का सामाजिक मनुष्य को दुःख-दारिद्रय से मुक्त 
करके आत्मविश्वासी और समृद्ध बनाने का संकल्प मूर्त रूप धारण करने लगा है। 
सब मिलाकर ऐसा जान पड़ता है कि हिन्दी का भविष्य बहुत ही उज्ज्वल है। 
उसमें अधिक श्रीसम्पन्न, अधिक उदार, अधिक सुकुमार और अधिक ओजस्वी 
बनने की सम्भावनाओं के स्पष्ट लक्षण दिखायी देने लगे हैं । 

- वक्तव्य 


[द्वितीय संस्करण ] 


बिहार-राष्ट्रभाषा-परिषद्‌ की ओर से प्रकाशित हुई पुस्तकों में सबसे पहले यही 
पुस्तक (“हिन्दी साहित्य का आदिकाल') प्रकाशित हुई थी । दूसरे संस्करण का 
सौभाग्य प्राप्त करनेवाली पहली पुस्तक भी यही हे । अतः इसकी उपयोगिता और 
लोकप्रियता स्वयंसिद्ध है | 

सन्‌ [956 ई. के मध्य में ही यह पुस्तक अप्राप्य हो गयी । प्रथम संस्करण 
की समाप्तिं से.पूर्व ही इसके संशोधन-संवद्धेन के लिए, इसकी प्रति, आचार्य 
ट्विवेदीजी की सेवा में भेज दी गयी थी । किन्तु वे, केन्द्रीय शासन के राजभाषा- 
आयोग के सदस्य होकर देश के विभिन्न स्थानों में भ्रमण करते रहे, इसलिए 
इसकी संशोधित एवं परिवद्धित प्रति बहुत विलम्ब से प्रेस में जा सकी । फल- 
स्वरूप, पूरे नव महीने के वाद यह पुनः सुलभ हुई हैँ 

इसका विशेष प्रचार विश्वविद्यालयों के क्षेत्र में ही हुआ हूँ । इसके अलभ्य 
होने पर उस क्षेत्र के साहित्यानुशीलन-कत्ताओं की उत्कण्ठा का जो अनुमान हुआ, 
उससे यह आशा प्रतीत होती है कि निकट भविष्य में ही इसके तीसरे संस्करण 
का प्रकाशन भी सम्भव हो सकेगा | 

इस दूसरे संस्करण के सम्बन्ध में विद्वान्‌ लेखक ने अपनी भूमिका के अन्तर्गत 
यह स्पष्ट बतला दिया है कि उन्होंने इसमें कौन-सी नवीनता लाने का प्रयत्न 
किया है । आशा है कि उनका वह प्रयत्न पाठकों के लिए विशेष लाभदायक 
प्रमाणित होगा | 

कितने ही जिज्ञासु पाठक प्रायः हमसे लेखक-परिचय पुछा करते हैं। ऐसे 
सज्जनों के लिए यह बतलाना आवश्यक जान पड़ता है कि आचार्य द्विवेदीजी 
उत्तरप्रदेश के 'बलिया' जिले के निवासी हैं। पहले विश्वभारती-शान्तिनिकेतन 
में हिन्दीविभागाध्यक्ष थे और अब उसी पद पर काशी-विश्वविद्यालय में हैं । 
वहाँ की त्रैमासिक पत्रिका 'विश्‍वभारती' के सम्पादक थे, यहाँ भी काशी-ताग री- 
प्रचारिणी सभा की त्रैमासिक पत्रिका के सम्पादक हूँ तथा सभा के सभापति भी 
रह चुके हैं। उनकी अनेक महत्त्वपूर्ण पुस्तके हिन्दी-जगत में पर्याप्त प्रतिष्ठा और 
प्रसिद्धि पा चुकी हैं। आधुनिक हिन्दी साहित्य से जिनका थोड़ा भी परिचय है, 
वे उनकी साहित्य-सेवा से कदापि अपरिचित न होंगे । 


महाशिवरात्रि शिवत स 
जता 205 हि. i (परिषद्‌-संचालक) 

वक्‍तव्य 


[प्रथम संस्करण] । 


बिहार-राज्य की सरकार के शिक्षा-विभाग द्वारा संस्थापित संरक्षित और 
संचालित बिहार-राष्ट्रभाषा-परिषद्‌ से प्रकाशित होनेवाला यह सबसे पहला 

ग्रन्थ है--आचार्य डॉ. हजारीप्रसाद द्विवेदी-लिखित 'हिन्दी-साहित्य का आदि- i 
काल' | इसके साथ या कुछ आगे-पीछे छह ग्रन्थ और भी प्रेस में दिये गये थे, | 
जिनकी छपाई का क्रम नियमित रूप से चल रहा है; पर ईश्वर की कृपा से | 
सर्वप्रथम प्रकाशित होने का श्रेय इसी ग्रन्थ को मिला, यह बड़े हषे और सन्तोष 
at बात है; क्योंकि हिन्दू-विश्वविद्यालय के हिन्दी-विभागाध्यक्ष आचार्य द्विवेदीजी 
हिन्दी-जगत्‌ के परम यशस्वी साहित्यसेवी हैँ और उन्हीं के इस महत्त्वपूर्ण ग्रन्थ 
के साथ परिषद्‌ के प्रकाशन-कार्य का श्रीगणेश हो रहा है । 

परिषद्‌ में प्रतिवर्ष कम-से-कम दो विशिष्ट विद्वानों की भाषणमाला की 
व्यवस्था की जाती है । प्रत्येक भाषण लिखित और एक सहस्र मुद्रा से पुरस्कृतं 
तथा पाँच दिनों तक एक-एक घण्टे के व्याख्यान के रूप में समाप्त होता है । आचार्य 
द्विवेदीजी का यह भाषण दूसरे वर्ष की भाषणमाला का प्रथम भाषण है, जो 3 
मार्च [952 ई. को पटना में परिषद्‌ के तत्त्वावधान में हुआ था । पहले और दूसरे | 
साल के अन्य भाषण भी यथाक्रम शीघ्र ही प्रकाशित होंगे। उनके प्रकाशित हो 
'जाने पर ही यह विदित हो सकेगा कि परिषद्‌ के द्वारा आयोजित भाषणमाला 
का साहित्यिक महत्त्व क्या है और उससे हिन्दी-साहित्य कहाँ तक समृद्ध हो सकता 
है । उक्त भाषणों के अतिरिक्‍त कई aaa मौलिक ग्रन्थ भी प्रकाशित होंगे । | 
'परिषद्‌ के प्रकाशनाधिकारी श्री अनूपलाल मण्डल बड़ी लगन से उनके प्रकाशन 
l में तत्पर हैं जो उनका कतंव्य ही है | 
| हिन्दी-साहित्य का आदिकाल अब तक प्रायः अन्धकार के आवरण से ढका- 
सा रहा है । इस आवरण को हटाकर अन्धकार में प्रकाश फैलाने का प्रथम प्रयत्न 
सम्भवतः आचार्यं द्विवेदीजी ने ही किया है। उनका यह शुभ प्रयत्न कहाँ तक 
सफल हुआ है, इसका यथार्थ निर्णय विद्वत्‌-समाज ही कर सकेगा | हमें विश्वास 
f 'है कि उनका यह सत्प्रयास उनको महान्‌ गौरव प्रदान करेगा, और इस प्रकार 
| हिन्दी-साहित्य के आरम्भिक युग को अन्धकार से प्रकाश में लाने के श्रेय का 
| कुछ अंश इस परिषद्‌ को भी प्राप्त होगा । 
परिषद्‌ के द्वारा प्रकाशित होनेवाले ग्रन्थों का आकार-प्रकार एक-सा रखने का 

“निश्चय किया गया है ग्रन्थों के मुद्रण में शब्दों की एकरूपता को भी रक्षित 
“रखना हिन्दी-हित की दृष्टि से परिषद्‌ को अभीष्ट है; किन्तु परिषद्‌ को यह 


j 
§ | 

भीष्ट नहीं है कि वह दुराग्रहवश अपने विद्रान्‌ लेखकों की स्वतन्त्रता में किसी 
प्रकार का हस्तक्षेप करे | इसी कारण इस ग्रन्थ की लिपि-शैली में इसके अधिकारी 
लेखक की इच्छा को ही प्रधानता दी गयी है । जव तक हिन्दी के सर्वमान्य विद्वान 
हिन्दी में प्रयुक्त होनेवाले शब्दों की एकरूपता के सम्बन्ध में कोई सिद्धान्त निश्चित 
नहीं करते और वह सिद्धान्त लोकप्रियता प्राप्त नहीं करता, तव तक परिषद भी 
इस विषय में बरबस कोई आग्रह नहीं करना चाहती । 


श्रीकृष्ण जन्माष्टमी सं 2009 शिवपुजन सहाय 
अगस्त, 952 ई. (परिषद्‌-मन्त्री) 


भूमिका 


[द्वितीय संस्करण ] 


“हिन्दी-साहित्य का आदिकाल' दूसरी वार छपकर प्रकाशित हो रहा है। यह 
पुस्तक 'बिहार-राष्ट्रभाषा-परिषद्‌' के तत्त्वावधान में दिये गये पाँच व्याख्यानों का 
संग्रह है। 

उस समय मेरे मन में हिन्दी के आरम्भिक साहित्य के सम्बन्ध में जो उलझनें 
थीं और उनका जो समाधान समझा था, उसे विद्वानों के सामने यथासम्भव 
स्पष्ट भाषा में मैंने कह दिया था । प्रकाशित होने के वाद विद्वन्मण्डली का ध्यान 
इस पुस्तक की ओर आकर्षित हुआ और इसको अनुकूल-प्रतिकूल चर्चाएँ हुई । 

जो आलोचनाएँ मुझे देखने को मिलीं, उनकी सहायता से मैंने भरसक अपनी 
जानकारी को ठीक करने का प्रयत्न किया । मुझे इस वात से कुछ सन्तोष है कि 
विद्वानों ने मेरे विचारों को महत्त्व दिया और ऐसे सुझाव दिये जो उन्हें उचित 
जान पड़े | 

कई सुझावों से मैं अपने को बहुत लाभान्वित नहीं कर सका; क्योंकि वे 
प्राप्त प्रमाणों के आधार पर युक्ति-संगत नहीं TS । परन्तु, कुछ सुझाव स्वीका र- 
योग्य जान पड़े । यथास्थान मैंने इस दूसरे संस्करण में इनका उपयोग किया है । 

कई मित्रों ने सलाह दी कि जिन अपश्रश पदों की व्याख्या व्याख्यानो में 
नहीं आ सकी हो, उनका हिन्दी-भाषान्तर दे दिया जाय। इस संस्करण में मैंने 
उनकी सलाह मान ली है । परन्तु जहाँ केवल भाषा-विषयक उदाहरण देने के लिए 
एकाध पंक्तियाँ उद्धृत की गयी हैं, उनका अनुवाद छोड़ दिया गया है। इन 

पंक्तियों का उद्देश्य केवल भाषा-सम्बन्धी वैशिष्ट्य का उदाहरण श्रस्तुत करना 
था और वह उद्देश्य अनुवाद दिये बिता भी सिद्ध हो जाता है; परन्तु ऐसे स्थलों 


पर भी जहाँ पूरे पद्य उद्धृत किये गये हूं 


उनका भी भाषान्तर दे दिया गया है । 


इस प्रकार इस दूसरे संस्करण में थोड़ी-सी नवीनता आ गयी हैं।जिन 


विद्वानों ने इस पुस्तक की आलोचना की हूं, 
करता हूँ । 


विहार-राष्ट्रभाषा-परिषंद्‌ ने पुस्तक के दसरे संस्करण में भी उतनी ही रुचि 


और तत्परता दिखलायी है, जितनी प्रथम संस्करण म॑ दिखलायी थी । 


इस दूसरे संस्करण का प्रूफ में नहीं देख सका; इसलिए कदाचित्‌ कुछ 


अशद्धियाँ रह गयी हों । गुणज्ञ पाठक उर सुधार ले । 


परिषद के अधिकारियों ने जिस उत्साह और प्रेम से इसे निर्दोष बनाने का 


] 
प्रयत्न किया है, उसके लिए किन शब्दों में आभार प्रकट करू : 


काशी-विश्वविद्यालय 
फाल्गुन शिवरात्रि, सं. 20!3 

प्रथम व्याख्यान 


मित्रो, 

मैं विहार-राष्ट्रभाषा-परिषद्‌ के प्रति अपनी आन्तरिक कृतज्ञता प्रकट करता 
हूँ, जिसने मुझे हिन्दी-साहित्य के आदिकाल के 'काव्यरूपों' के उद्भव और विकास 
की कहानी कहने का अवसर दिया है । यह काल नाना दृष्टियों से अत्यन्त महत्त्व- 
पूर्ण है । शायद ही भारतवर्ष के साहित्य के इतिहास में इतने विरोधों और स्वतो- 
व्याघातों का युग कभी आया होगा। इस काल में एक तरफ तो संस्कृत के ऐसे 
बड़े-बड़े कवि उत्पन्न हुए जिनकी रचनाएँ अलंकृत काव्य-परम्परा की चरम सीमा 
पर पहुँच गयी थीं और दूसरी ओर अपश्र शके कवि हुए जो अत्यन्त सहज-सरल 
पा में, अत्यन्त संक्षिप्त शब्दों में, अपने मामिक मनोभाव प्रकट करते थे। श्रीहर्ष 
के 'नैषधचरित' के अलंकृत श्लोकों के साथ हेमचन्द्र के व्याकरण में आये हुए 
अपभ्रंश दोहों की तुलना करने से यह वात अत्यन्त स्पष्ट हो जायेगी। फिर धर्म 
और दर्शन के क्षेत्र में भी महान्‌ प्रतिभाशाली आचार्यों का उद्भव इसी काल में 
हुआ था और दूसरी तरफ निरक्षर सन्तों के ज्ञान-प्रचार का बीज भी इसी काल 
में बोया गया । आगे चलकर हम विस्तारपूर्वक इन बातों की चर्चा करने का 
अवसर पायेंगे । संक्षेप में इतना जान लेना यहाँ पर्याप्त है कि यह काल भारतीय 
विचारों के मन्थन का काल है और इसीलिए अत्यन्त महत्त्वपूर्ण है । 

यद्यपि हिन्दी-साहित्य के इस काल की कहानी को स्पष्ट करने का प्रयत्न बहुत 
दिनों से किया जा रहा है, तथापि उसका चेहरा अब भी अस्पष्ट ही रह गया है। 
पिछले बीस-पचीस वर्षो में इस साहित्य के वास्तविक रूप का अन्दाजा लगाने में 
सहायता करने योग्य बहुत-सी नयी सामग्री प्रकाशित हुई है और अब आशा की 
जानी चाहिए कि हमारे साहित्य का रूप अधिक साफ और सुदूश्य हो सकेगा | 
इस विषय पर मैंने जो कुछ थोड़ा सोचा-समझा है उसे आपकी सेवा में प्रस्तुत कर 
रहा हूँ । 

आज से कोई अड़सठ वर्ष पूवे सत्‌ 883 ई. में शिवसिह सेंगर ने प्रथम बार 
हिन्दी साहित्य के इतिहास का एक ढाँचा तैयार करने का प्रयास किया था । इस 
प्रयत्त के कोई छ; वर्ष बाद सुप्रसिद्ध भाषाविज्ञानी डॉ. (बाद में 'सर') जाजे 
ग्रियर्सन ने अंग्रेजी में एक ऐसा ही प्रयत्न किया । उनकी पुस्तक का नाम है--'माडने 
खरनाक्यूलर लिटरेचर आफ नान हिन्दुस्तान' । ये दोनों पुस्तकें बहुत थोड़ी 

सामग्री के आधार पर लिखी गयी थीं । इनमें कवियों और रचनाओं के विवरण 
संग्रह कर दिये गये थे; पर उनको किसी एक ही जीवन्त प्रवाह के चिल्ल॑रूप में 
देखने का प्रयत्न नहीं था । उन दिनों यह वात सम्भव भी नहीं थी । इतस्ततो 
विक्षिप्त संयोगलब्ध पुस्तकों और सूचनाओं के आधार पर विचार-प्रवाह की 
अविरल और अविच्छिन्न विचारधारा को खोज निकालना सम्भव नहीं था । अपने 
उत्कृष्ट रूप में वह अटकल की वात होती और निकृष्ट रूप में गलत नतीजे तक 
ले जानेवाली । स्वर्गीय पण्डित रामचन्द्र GIA ने इन पुस्तकों को 'कविवृत्तसंग्रह' 
कहकर इतका बहुत ठीक परिचय दिया था । सन्‌ ईसवी की उन्तीसवीं शताब्दी के 
बाद से काशी की सुप्रसिद्ध 'नागरी-प्रचारिणी सभा' ने पुराने हिन्दी-ग्रन्थों की 
खोज का कार्य शुरू किया और थोड़े ही दिनों में सैकड़ों अज्ञात कवियों और 
ग्रन्थों का पता लगा लिया । सभा की खोज-रिपोटों के आधार पर मिश्रबन्धुओं 
ने सन्‌ 9।3 ई. में “मिश्रबस्धु-विनोद नामक अत्यन्त महत्त्वपूर्ण ग्रन्थ लिखा, 
जो अपनी समस्त त्रुटियों और खामियों के बावजूद अत्यन्त उपादेय है। लेकिन है 
यह भी कविवृत्तसंग्रह ही । 
हिन्दी-साहित्य का सचमुच ही क्रमबद्ध इतिहास पं. TAA TA ने 'हिन्दी- 
शब्द-सागर की भूमिका” के रूप में सन्‌ 929 ई. में प्रस्तुत किया । बाद में यह 
कुछ परिवद्धेत के साथ पुस्तकाका र प्र काशित हुआ | शुक्लजी ने प्रथम बार हिन्दी- 
साहित्य के इतिहास को कविवृत्तसंग्रह की पिटारी से बाहर निकाला । पहली 
बार उसमें श्वासोच्छवास का स्पन्दन सुनायी पड़ा | पहली वार वह जीवन्त मानव- 
बिचार के गतिशील प्रवाह के रूप में दिखायी पड़ा । त्रुटियाँ इसमें भी हैं। 'वृत्त- 
संग्रह' की परम्परा इसमें समाप्त नहीं हुई है और साहित्य को मानव-समाज के 
सामूहिक चित्त की अभिव्यक्ति के रूप में न देखकर केवल 'शिक्षित समझी जाने- 
वाली जनता? की प्रवृत्तियों के परिवत्त॑न-विवर्ततन के निर्देशक के रूप में देखा गया 
है। शुक्लजी की यह विशेष दृष्टि थी और इस दृष्टि-भंगिमा के कारण उनके 
इतिहास में भी विशिष्टता आ गयी है। जिन दिनों उन्होंने इतिहास लिखने का 
कार्य शुरू किया था, उन दिनों वे अनुभव करने लगे थे कि कविवृत्तसंग्रहों से काम 
नहीं चल सकता । “शिक्षित जनता की जिन-जिन प्रवृत्तियों के अनुसार हमारे 
साहित्य में जो-जो परिवर्तन होते आये हैं, जिन-जिन प्रभावों की प्रेरणा से काव्य- 
धारा की भिन्न-भिन्न शाखाएँ फूटती रही हैं उनके सम्यक्‌ निरूपण तथा उनकी 
दृष्टि से किये हुए काल-विभाग के विना साहित्य के इतिहास का सच्चा अध्ययन 
कठिन दिखायी पड़ता था।” इस प्रकार सन्‌ 2929 ई. में पहली बार शिक्षित 
जनता की प्रवृत्तियों के अनुसार होनेवाले परिवर्तन के आधार पर साहित्यिक 
रचनाओं के काल-विभाजन का प्रयास किया गया । उनकी दृष्टि व्यापक थी | 
उन्होंने अपने इतिहास के पुस्तकरूप में प्रकाशित प्रथम संस्करण में आदिकाल के 
भीतर अपभ्र श रचनाओं को भी ग्रहण किया था । “क्योंकि वे सदा से भाषा-काव्य 
के.अन्तर्गत मानी जाती रहीं । कवि-परम्परा के बीच प्रचलित जनश्रुति कई ऐसे 

भाषा-कवियों के नाम गिनाती चली आयी है जो अपभ्र श में हैं--- 'कुमारपाल- 
चरित' और शाङ्ग धर-कृत 'हम्मीर-रासो' ।” इसके पूर्व ही प्रसिद्ध विद्वान्‌ स्वर्गीय 
पं. चन्द्रधरशर्मा गुलेरी ने 'नागरी-प्रचारिणी पत्रिका' के नवीन संस्करण (भाग 
2) में बहुत जोर देकर वताना चाहा था कि अपश्रश को 'पुरानी हिन्दी' ही 
कहना चाहिए | उनका यह निवन्ध अब 'नागरी-प्रचारिणी सभा' की ओर से 
पुस्तक-रूप में भी प्रकाशित हो गया है। गुलेरीजी ने तत्काल-प्राप्त अपभ्र'श 
रचनाओं का बड़ा सुन्दर विवेचन किया था, परन्तु प्रधान रूप से हेमचन्द्र के 
व्याकरण में उदाहरणरूप में आये हुए दोहों तथा 'प्रबन्ध-चिन्तामणि' तथा 'कुमार- 
पालप्रतिवोध' में संगृहीत दोहों का ही उल्लेख किया था । इन पुस्तकों के बाहर वे 
बहुत कम गये UG धर-पद्धति में प्राप्त हुए कुछ ATT श-वाक्यों का उल्लेख 
उन्होंने अवश्य किया । उन दिनों अपभ्र श की बहुत थोड़ी ही रचनाएँ उपलब्ध 
थीं । वस्तुतः गुले रीजी के स्वर्गवास के बाद अपश्र श की महत्त्वपूर्ण रचनाएँ प्राप्त 
होने लगीं । हिन्दी साहित्य का यह अत्यन्त भयंकर दुर्भाग्य ही कहा जाना चाहिए 
कि गुलेरीजी-जैसा पारखी भाषाविद्‌ और साहित्यरसिक अपभ्र श को उस समस्त 
सामग्री को देखने का अवसर नहीं पा सका जो आज उपलब्ध है | गुलेरीजी भाषा 
के पारखी थे; संस्कृत, प्राकृत आदि साहित्यों के जानकार थे और सच्चे रस-मर्मज्ञ 
थे । अत्यन्त अल्प अवस्था में वे महाकाल के दरबार में बुला लिये गये । 

गुले रीजी के जीवन-काल में यद्यपि अप भ्र श-साहित्य का बहुत अधिक प्रकाशन 
नहीं हुआ था, तथापि यह नहीं कहा जा सकता कि इस भाषा और साहित्य के 
विषय में कुछ चर्चा हुई ही नहीं थी । गुले रीजी के प्रबन्ध में ऐसी कई रचनाओं के 
सम्बन्ध में चर्चा नहीं मिलती'जिनका प्रकाशन उनके जीवन-काल में हो चुका था । 
सम्भवतः उनको समय नहीं मिला और वे प्रवन्ध को आगे नहीं बढ़ा सके | बीच 
में ही सब-कुछ को छोड़कर उन्हें चल देना पड़ा | शुक्लजी ने गुलेरीजी के अध्ययनों 
का उपयोग किया; परन्तु व्यापक दृष्टि रखते हुए भी उन्हें उत रचनाओं को 
देखने का अवसर नहीं प्राप्त हुआ जो गुले रीजी से छूट गयी थीं । 

यह तो पहले ही कहा गया है कि सन्‌ ।883 ई. में हिन्दी-साहित्य के इति- 
हास की प्रथम रूपरेखा तैयार की गयी थी। इसके कई वषं पूर्व सन्‌ ।877 ई. 
में सुप्रसिद्ध भाषाशास्त्री जर्मन पं. पिशेल ने जमनी के “हाल” नगर से हेमचन्द्रा- 
चार्य के व्याकरण का बहुत अच्छा सुसम्पादित संस्करण प्रकाशित किया था। 
आज भी यह ग्रन्थ भाषाशास्त्रियों के लिए उतना ही महत्त्वपूर्ण बना हुआ है 
जितना कभी भी था । हेमचन्द्र ने अपने व्याकरण के अन्त में अपभ्रंश भाषा का 
व्याकरण दिया है और उदाहरण बताने के लिए ऐसे पूरे दोहे उद्धृत किये हैं जिनमें 
वे पद आये हैं । पिशेल ने अन्य प्राकृतों के साथ अपश्र श का भी विवेचन किया था | 
बाद में केवल अपभ्र श अंश को लेकर उन्होंने एक विस्तृत विवेचनात्मक पुस्तक 
लिखी । भामह और दण्डी (सप्तम शताब्दी) के समय में, ATH श का साहित्य 
वर्तमान था । वाद के रुद्रट, राजशेखर, भोज आदि आलंकारिकों ने भी अपश्र श 

की चर्चा की है । इसलिए यह तो पिशेल ने अनुमान कर ही लिया था कि अपश्रश 
का बहुत विपुल साहित्य इस देश में वर्तमान था, परन्तु इस भाषा के व्याकरण के 
सम्बन्ध में कठिन परिश्रम के साथ पुस्तक तैयार करने के बाद भी उन्हें इस बात 
का दुःख था कि अपभ्रंश का विपुल साहित्य खो गया है। फिर भी उन्होंने अप- 
भ्र श-साहित्य की रचनाओं को खोजने में कोई बात उठा नहीं रखी । हेमचन्द्र के 
व्याकरण में प्राप्त दोहो के अतिरिक्त उन्होंने “विक्रमो्वंशीय', 'सरस्वतीकण्ठा 
भरण', 'वैतालपंचाविशति', 'सिहासनद्वातरिशतिका और 'प्रबऱ्ध-चिन्तामणि' आदि 
ग्रन्थों में पाये जानेवाले अपभ्र'श-पद्यों को तथा प्राकृत-पैंगलम्‌ में उदाहरण-रूप से 
उद्धत कविताओं को ढूँढ निकाला | सन्‌ ।902 ई. में उन्होंने 'माटेरियालियन्‌ सुर 
क्रेण्टनिस Sa अपभ्र श' नामक पुस्तक को अपने प्राकृत-व्याकरण का परशिष्ट 
कहकर प्रकाशित किया । इसके बाद उनका स्वर्गवास हो गया । पिशेल ATA श 
के पाणिनि थे। सुप्रसिद्ध विठ्ठान्‌ मुनि जिनविजयजी ते इस पण्डित कौ अपूर्व 
कृतयाँ को देखकर उल्लास के साथ कहा है कि यह महाविद्वान्‌ ' 'पाणिनि-स्मृत 
आपिशल नामक वैयाकरण का पुतरवतार तो नहीं था !” मुनिजी ने 'पडमसिरी- 
चरिउ' नामक ATH श-काव्य की प्रस्तावना में अपभ्र श-साहित्य के प्रकाश में 
आने की मनोरंजन घटना का वृत्तान्त दिया है। सचमुच ही अप्र श की रचनाओं 
का पाया जाना हमारे देश के साहित्यिक इतिहास में उल्लसित करनेवाली घटना 
है। 
बहुत दिनों तक पिशेल का यह मत दुहराया जाता रहा कि अपभ्रंश का 
साहित्य एकदम खो गया है । गुणे, बनर्जी, शास्त्री आदि ने बहुत बाद तक भी इसी 
मत को दुहराया । गुलेरीजी को 'कुमारपाल-प्रतिवोध' को देखने का अवसर मिल 
गया था, परन्तु विश्वास उनका यही था कि अपभ्र'श-भाषा का साहित्य प्रायः 
लुप्त हो चुका है। कुछ रचनाएँ तो उनके जीवितकाल में प्रकाशित भी हो चुकी 
थीं; पर उनकी ओर उनका ध्यान आकृष्ट नहीं हो सका था । सन्‌ (9i3-24 र्ड 
में डॉ. हरमन याकोबी नामक जर्मन पण्डित इस देश में आये । जैनशास्त्रों के 
अध्ययन में इन्हें यश प्राप्त हो चुका था । अहमदाबाद के जैत भाण्डार का निरीक्षण 
करते हुए इन्हे एक साधु के पास 'भविसयत्त-कहा' नामक पुस्तक देखने को मिली। 
देखकर वे फडक उठे । यह अपभ्र श का काव्य था | उन्होंने बड़ी कठिनता से उस 
पुस्तक की प्रतिलिपि करायी और उसका फोटो लिया । फिर उन्हें राजकोट के 
एक अन्य जैन-मुति के पास 'नेमिनाथ-चरित प्राप्त हुआ। जब याकोबी अपने 
देश को लौटे तब यूरोप का प्रथम महायुद्ध छिड़ गया और उनके द्वारा प्राप्त 
ग्रन्थों का प्रकाशन रुक गया । सन्‌ 98e. में म्यूनिक को रायल एकेडेमी ने 
याकोबी-द्वारा सम्पादित 'भविसयत्त-कहा' प्रकाशित की । इसके कोई तीन वर्ष 
बाद अपभ्र'श की दूसरी रचना नेमिनाथ-चरित में से एक अन्त:कथा--'सणं- 
कुमारचरिउ'--लेकर उसे सम्पादित करके प्रकाशित किया । ये दोनों ही ग्रन्थ 
अत्यन्त पश्चिम, BAe Osan दये, RIS बड़ौदा के be Si सयाजी 

गायकवाड़ की आज्ञा से सन्‌ 94 ई. में श्री चिमनलाल डाह्याभाई दलाल ने पाटण 
के जैनग्रन्थ-भाण्डार की हजारों पुस्तकों की परीक्षा के उपरान्त कई ATA T- 
पुस्तकों का पता लगाया, जिनमें मुख्य ये हैं--'सन्देश रासक,' 'वज्रस्वामिचरित्र,' 
“अन्तरंगसन्धि', 'चौरंगसन्धि', 'सुलसाख्यान', “चच्चरी', 'भावनासार', 'परमात्म- 
प्रकाश', आराधना, 'मयणरेहासन्धि', 'नमयासुन्दरि सन्धि’, “भविसयत्तकहा', 
'पउमसिरीचरिउ' इत्यादि। (स्थूलाक्षरांकित पुस्तके प्रकाशित हो चुकी हैँ) । श्री 
दलाल ने 'भविसयत्त-कहा' का सम्पादन भी आरम्भ किया था, पर सन्‌ 98 ई. में 
उनका अचानक स्वर्गवास हो गया। वाद में स्वर्गीय पाण्डुरंग गुणे ने इस कार्य को पुरा 
किया । यह संस्करण भी छपकर प्रकाशित हो चुका है । फिर तो बाद में और भी aga- 
सी ATT श-पुस्तकों का पता चला | वहुत-से ग्रन्थ-भाण्डारों में इन पुस्तकों की भाषा 
को प्राकृत समझ लिया गया था और इस प्रकार वे उपेक्षित बनी रहीं । जब 
98 ई. में "भाण्डारकर रिसर्च इन्स्टीट्यूट' की स्थापना हुई और डेकन कालेज 
में सुरक्षित प्रतियाँ उस संस्था में लायी गयीं तो सुप्रसिद्ध विद्वान्‌ मुनिजिनविजथजी 
ने जैन-ग्रन्थों का अवलोकन और परीक्षण किया। उस समय उन्हें अनेक महत्त्व- 
पूर्ण अपश्र श-ग्रम्थों का पता लगा । 'पुफ्फयन्त' या 'पृष्पदन्त' का 'तिसट्ठीलक्खण- 
महापुराण' स्वयम्भू का 'पउमचरिउ', “हरिवंशपुराण' आदि पुस्तकें प्राप्त हुई । 
उन्हीं दिनों हिन्दी-जगत्‌ के सुपरिचित विद्वान्‌ पं. नाथू राम SHY ने जैन-साहित्य 
संशोधक नामक त्रैमासिक पत् में 'पुष्पदन्त और उनका महापुराण नामक महत्त्व- 
पूर्ण लेख लिखा । उन्होंने अपश्र श ग्रन्थों के वारे में और भी कई महत्त्वपुर्ण लेख 
लिखे जो अब 'जैन-साहित्य का इतिहास' नामक ग्रन्थ में संगृहीत हो गये हैं । प्रेमी- 
जी ने 'जसहरचरिउ', 'णायकुमारचरिउ नामक दो और ATH TAA खोज 
निकाले । फिर प्रोफेसर हीरालालजी जैन ने कारंजा के जैन-भाण्डार से 'करकण्डु- 
चरिउ', 'सावयधम्म दोहा, “WES दोहा” आदि कई ग्रन्थों को खोज निकाला 
और सम्पादित करके उन्हें प्रकाशित भी कराया । महापण्डित राहुल सांकृत्यायन 
ने स्वयम्भू और पुष्पदन्त के हस्तलिखित पोथियों से संग्रह करके कुछ महत्त्वपुर्ण 
रचनाएँ अपने 'काव्यधारा नामक ग्रन्थ में प्रकाशित की हैं। इधर कई विद्वानों 
ने इस साहित्य का गम्भीर अध्ययन किया है जिनमें श्रीमुनिजिनविजय, आदिताथ 
उपाध्ये, डॉ. हीरालाल, डॉ. परशुराम वैद्य, पं. लालचन्द्र गांधी, डॉ. जगदीश 
चन्द्र जैन और डॉ. अल्सडोफे प्रभृति विद्वानों के नाम विशेष रूप से उल्लेखयोग्य 
हैं । इन विद्वानों के परिश्रम से अनेक अपभ्र श-ग्रन्थों का प्रकाशन हुआ हे और 
अब यह नहीं कहा जा सकता कि अमभ्रश का साहित्य एकदम लुप्त हो गया है। 
सन ]950 ई. में श्री कस्तूरचन्द कासलीबाल, एम. ए., शास्त्री के सम्पादकत्व 
में आमेर-शास्त्रभाण्डार (जयपुर) के ग्रन्थों का एक प्रशस्ति-संग्रह प्रकाशित हुआ 
है, जिसमें लगभग 50 gaa श-ग्रन्थों की प्रशस्तियाँ संगृहीत हैँ । इनमें कुछ का 
तो विद्वानों को पहले से भी पता था, i नयी हैं । इनमें स्वयम्भू, पुष्पदन्त, TT- 
कत्ति, वीर, नयनन्दि, श्रीधर, श्रीचन्द, „ अमरकीति, यशःकीति, धनपाल, 

श्रतकीति ओर माणिक्यराज, TAT, आदि की कृतियाँ हैं । अधिकांश रचनाएँ तेरहवीं 
शताब्दी के बाद की बतायी गयी हैं; पर उसके बाद भी सोलहवीं शताब्दी तक 
अपक्रश में रचनाएँ होती रही हैं। इस प्रशस्तिसंग्रह के रइधू, यशःकीति, i 
धनपाल, श्रुतकीति और माणिक्यराज चौदहवीं और उसके बाद की शताब्दियों के 
कवि हैं | 

ये ग्रन्थ अधिकतर जैन-ग्रन्थ-भाण्डारों से ही प्राप्त हुए हैं और अधिकांश जैन 
कवियों के लिखे हुए हैं। स्वभावतः ही इनमें जैनधर्म की महिमा बतायी गयी है 
और उस धर्म के स्वीकृत सिद्धान्तो के आधार पर ही जीवन बिताने का उपदेश 
दिया गया है | परन्तु इस कारण से इन पुस्तकों का महत्त्व कम नहीं हो जाता | 
परवर्त्ती हिन्दी-साहित्य के काव्यरूप के अध्ययन में ये पुस्तकें बहुत सहायक हैं । 

किन्तु यह नहीं समझना चाहिए कि जैनेतर मूलों से अपश्र'श का साहित्य 
एकदम मिला ही नहीं | सन्‌ 902 ई. में ही चन्द्रमोहन घोष ने 'प्राकृत पैंगलम्‌' 
नामक छन्दोविधान के ग्रन्थ का सम्पादत समाप्त किया था। इसका प्रकाशन 
बिब्लयोथिका इण्डिका सिरीज में हुआ | इसमें वहुत-सी ATT श-क्रबिताएँ उदाह रण- 
रूप में संगृहीत हैं । यद्यपि बहुत पहले ही पिशेल ने इस पुस्तक में संगृहीत 
कविताओं पर विचार किया था, फिर भी दीर्घकाल तक पुराने हिन्दी साहित्य की 
आलोचना के प्रसंग में इस ग्रन्थ की उपेक्षा ही होती रही । बहुत वाद में जाकर 
आचार्य रामचन्द्र शुक्लजी ने इस पुस्तक में संगृहीत रचनाओं का उपयोग किया 
था। 


सन्‌ 7323 ames अर्थात्‌ सन्‌ 9L6 ई. में महामहोपाध्याय पं. हरप्रसाद | 
शास्त्री ने ate गान ओ दोहा' नाम से कुछ अपभ्रश की पुस्तकें प्रकाशित | 
HUA | इन पुस्तक़ों की भाषा को उन्होंने प्राचीन बँगला कहा । पुस्तक नाना 
दृष्टियों से बहुत महत्त्वपूर्ण थी; परन्तु जान पड़ता है कि वंगाक्षरो में छपी होने के 
कारण हिन्दी के विद्वानों का ध्यान इसकी ओर उस समय आकृष्ट न हो सका। 
इसके दोहो की भाषा में परिनिष्ठित या स्टैण्डड अपभ्र श के रूप ही मिलते हैं; पर 
पदों में पूर्वी प्रदेश की भाषा के चिह्न भी मिल जाते हैं । इन fre को देखकर 
कभी इस भाषा को बँगला का पूर्वरूप कहा गया है तो कभी मैथिली और मगही 
का और कभी भोजपुरी का। कुछ लोगों ने इसमें उड़िया-भाषा का पूर्वरूप भी 
देखा है। निस्सन्देह हिन्दी साहित्य के परवर्ती काव्य-रूपों के अध्ययन की दृष्टि से 
यह पुस्तक अत्यन्त ही उपादेय है । इस पुस्तक के प्रकाशन के करीब बीस वर्ष बाद, 
महापण्डित राहुल सांकृत्यायन ने इन रचनाओं की ओर हिन्दी के विद्वानों का 
ध्यान आकृष्ट किया | अपनी तिब्बत-यात्रा में वे इस श्रेणी के कुछ और साहित्य का 
भी पता पा चुके थे। राहुलजी ने बताया कि इन पदों की भाषा को बँगला नहीं, 
हिन्दी कहना चाहिए | राहुलजी के इस मत का समर्थन और विरोध काफी मात्रा 
में हुआ । हिन्दी साहित्य का विद्यार्थी उससे थोड़ा-बहुत परिचित ही है । इसलिए 
उस विवाद में पड़ने की यहाँ कोई आवश्यकता नहीं है । जो बात निस्सन्दिगध है, 

वह यह है कि इस पुस्तक की भाषा में भारतवर्षे के पूर्वी प्रदेशों की भाषा के लक्षण 
मिल जाते हैं । उसकी इस भाषा को वँगला, मगही, मैथिली, भोजपुरी, उड्या 
सभी का पूर्व रूप कहा जा सकता है। ध्यान देने की बात यह है कि इन पुस्तकों में 
जिन काव्य-रूपों का परिचय मिलता है, वह बंगला में अब लुप्त हो चुके हैं; परन्तु 
हिन्दी में अभी तक जी रहे हैं । दोहों की प्रथा बंगाल के साहित्य में कभी रही ही 
नहीं और सही वात तो यह्‌ है कि dnar भाषा की एक ऐसी उच्चारणगत 
विशिष्टता है कि दोहा छन्द उसमें जम ही नहीं पाता । मैं यह तो नहीं कहता कि 
बंगाल का कोई कुशल कवि चाहे तो भी वँगला को दोहा weal में ढाल ही नहीं 
सकता; परन्तु इतना अवश्य कहता चाहता हूँ कि वँगला भाषा की प्रकृति दोहा 
के अनुकूल नहीं हे । 
बौद्ध गानों में भी जिस श्रेणी की पदरचना है, वह आगे चलकर कबीर आदि 
सन्तों की रचनाओं में अधिक मुखर हुई। यह तो नहीं कहा जा सकता कि बँगला 
भाषा में उसका चिह्न ही नहीं मिलता; परन्तु वह अधिक लोकप्रिय बंगाल के 
बाहर ही हुई। वँगला की बैष्णवपदावली में उसका एक रूप प्राप्त अवश्य होता 
है। साधारण वँगला से फर्क करने के लिए इसे 'ब्रजबुलि' कहा जाता है । शायद 
यह इस बात का प्रमाण है कि वैष्णव कवियों ने यह समझ लिया था कि इस प्रकार 
की पदरचना बँगला भाषा की प्रकृति के अनुकूल नहीं । जो हो, इसमें कोई सन्देह 
नहीं कि दोहा और पदों की परम्परा अविच्छिन्न रूप से हिन्दी-साहित्य में चली 
| आयी है और काग्य-रूपों और विचार-प्रवाह की दृष्टि से इन गानों और दोहो का 
| सम्बन्ध परवर्त्ती हिन्दी साहित्य से ही अधिक है। भाषा की दृष्टि से वह जो कुछ 
| भी क्‍यों न हो । 
सन 8i8%. और सन्‌ (92 ई. के जनरल आफ डिपार्टमेण्ट आफ 
aed’ (कलकत्ता विश्वविद्यालय) में डॉ. प्रवोधचन्द्र वागची ने कुछ और बौद्ध 
सिद्धों के दोहे प्रकाशित कराये। बाद में पुस्तकाकार में भी इनका संकलन 
प्रकाशित हुआ | 
इधर सन्‌ 945 ई. में राहुलजी ने 'हिन्दी-काव्यधारा' नाम से एक अत्यन्त 
महत्त्वपूर्ण अपभ्र श-कराव्यो का संग्रह प्रकाशित कराया S| उनके मत से यह AAT 
वस्तुतः पुरानी हिन्दी ही है | इसमें उन्होंने प्रथम वार स्वयम्भू के सा की उस 
हस्तलिखित प्रति से, जो भाण्डारकर-रिस्चे इन्स्टीट्यूट में सुरक्षित हे ओर A 
अंशत: प्रकाशित हो चुकी है, कवित्वपूर्ण अंशों का संकलन प्रकाशित कराया है 
और बहुत जोर देकर कहा हैं कि स्वयम्भू हिन्दी का सर्वोतम कवि है । दूसरा व 
उन्होंने पुष्पदन्त को दिया है। मेरा अनुमान है कि यह पुष्पदन्त हिन्दी के पुरा 
इतिहासकारों के निकट परिचित थे । शिवसिंह ने टाड के राजस्थान के आधार पर 
लिखा था कि “संवत्‌ सात सौ सत्तर विक्रमादित्य में राजा मान अवन्तीपुरी का बड़ा 
पण्डित अलंका र-विद्या में अद्वितीय था । उसके पास पुष्पभाट ने प्रथम संस्कृत- 
ग्रन्थ पढ़ पीछे भाषा में दोहा बनाये । हमको भाषा की जड़ यही कवि मालूम 

होता है।” जान पड़ता है, पुष्पदन्त जिस राष्ट्रकूट राजा दरारा के आश्रित 
थे, उनकी राजधानी 'मात्यखेट'' पर से राजा का नाम 'मान समझ लिया pe 
है और सभाकवि होने के कारण उन्हें भाट कह दिया गया है। जो हो, राहुलजी 
की इस दुढ़कण्ठ घोषणा के कारण हिन्दी के साहित्यिका का ध्यान अपभ्र श की ओर 
faat है । राहुलजी के प्रयत्नों का यह शुभ परिणाम है | राहुलजी ने इन कवियों 
की रचनाएँ अपने संग्रह में उद्धृत की हैं और इनकी भाषा को पुरानी हिन्दी माना है: 


आठवी शती नवीं. दसवीं. ग्या रहवीं . बारहवीं. तेरहवीं. 
सरहपा लुइपा देवसेन एक अज्ञात कवि हेमचन्द्र लक्खण 
सबरपा बिरुपा तिलोपा अब्दुरहमान हरिभद्र जज्जल 
स्वयम्भू डोम्बिपा पुष्पदन्त बब्बर अज्ञात कवि अज्ञात 


भूसुकपा दारिकपा शान्तिपा कनकामरमुनि आमभट्ट अपदेवसूरि 
3 गुण्डरीपा योगीन्दु जिनदत्त सूरि शालिभद्र हरिब्रह्म 


गोरक्षपा रामसिंह विद्याधर दो अज्ञात कवि 
टेण्टणपा धनपाल सोमप्रभ राजशेखर सूरि 
महीपा जिनपद्‌म 

भादेपा विनयचन्द्र 

धामपा चन्द 


इनमें से कुछ थोड़े से कवियों की चर्चा हिन्दी साहित्य के इतिहास-लेखकों 
ने पहले भी की थी, परन्तु अधिकांश हिन्दी साहित्य में अपरिचित ही थे । 

बहुत पहले ग्रियर्सत ने अपनी एक पुस्तक में सूचना दी थी कि विद्यापति की 
दो रचनाएँ देश्य-मिश्रित अपभ्र श-भाषाओं में हें। एक का नाम है--'कीतिलता' 
और दूसरी का 'कीतिपताका' । इनमें से 'कीतिलता' को नेपाल-दरबार-लायब्रे री 
से संग्रह करके महामहोपाध्याय पं. हरप्रसाद शास्त्री ने बँगला अनुवाद के साथ 
बंगाक्षरों में सन्‌ 924 ई. में प्रकाशित कराया था। फिर बाद में यह पुस्तक 
सन्‌ ।929 में प्रयाग विश्वविद्यालय के अध्यापक डॉ. वाबूरामजी सक्सेना के 
द्वारा अनुवादित और सम्पादित होकर काशी नागरी-प्रचारिणी सभा से प्रकाशित 
हुई। हाल ही में काशी विश्वविद्यालय के श्री शिवप्रसादसिह ने इसका एक नया 
सम्पादित संस्करण प्रकाशित कराया है जो परिश्रमपूर्वक प्रस्तुत किया गया 


L राष्ट्रकूट-वंश का राजा कृष्ण (तृतीय) बहुत ही पराक्रमी राजा था। उसका राज्य 
मालवा और गुजरात तक फैला हुआ था । परमारों के राजा सीयक (श्रीहर्ष) ने कभी 
इसके विरुद्ध विद्रोह किया था; किन्तु कृष्ण जब तक जीवित था, तब तक परमारों को 
उसने सिर नहीं उठाने दिया । मारसिंह कृष्ण का उत्तरी सेना का प्रधान सेनापति 
था। हेली केरटी के शिलालेखों (सन्‌ 965-68 ई.) में इस मारसिंह के अधीनस्थ एक 
सैनिक को 'उज्जयिनी-भुजंग' कहा गया है। इससे भी पता चलता है कि उज्जयिनी पर 
मान्यखेट (मात ?) का शासन था | हो सकता है कि बाद में मान के कवि gep का 
amma अवशिष्ट रह गया हो ओर पूरी कहानी भुला दी गयी हो । परन्तु यह 
अनुमान-ही-अनुमान है । 

है । इस पुस्तक की भाषा को कवि ने स्वयं अवहट्ठ (संस्क्रत 'अपश्रष्ट', अर्थात्‌ 
अपभ्र श) कहा था। इसमें बीच-वीच में मैथिली भाषा के प्रयोग आ गये हैं । 
भाषा के अध्ययन की दृष्टि से इस पुस्तक का महत्त्व है ही, काव्यरूपों के अध्ययन 
की दृष्टि से भी यह पुस्तक अत्यन्त उपयोगी है । 

सन्‌ 90 ई. में बंगाल एशियाटिक सोसायटी के सेक्रेटरी को पत्र लिखकर 
हरप्रसाद शास्त्री नेएक और महत्त्वपूर्ण पुस्तक का पता दिया था। यह है 
ज्योतिरीश्वर नामक मैथिल कवि-लिखित (वर्ण रत्नाकर” जिसमें नाना श्रेणी के 
मनुष्यों, मानव-व्यापारों, सभाओं, उत्सव आदि के वर्णन करने के ढंग का उल्लेख 
है । प्राचीन मैथिली भाषा के अध्ययन की दृष्टि से तो यह पुस्तक अत्यन्त उत्तम है 
| ही, परन्तु उस समय की सामाजिक रीति-नीति, काव्यरूढ़ि और काव्यरूपों के 
अध्ययन की दृष्टि से भी यह बहुत उपयोगी है । इस काल या इसके थोड़ा इधर- 
उधर के काल की लिखी हुई मुस्लिम-पूर्व हिन्दू-दरवार और भारतीय जीवन का 
परिचय देनेवाली पुस्तक नहीं मिलती। एक ओर यह 'मानसोल्लास' नामक 
| पूर्ववत्ती संस्कृत ग्रन्थ की श्रेणी में पड़ती है और दूसरी ओर परवर्त्ती फारसी ग्रन्थ 
| “आईने अकबरी' की कोटि में आती है । सन्‌ 940 ई. में डॉ. सुनीतिकुमार चटर्जी 
और पं. बबुआ मिश्र के सम्पादकत्व में यह पुस्तक एशियाटिक सोसायटी आफ 
। बंगाल से प्रकाशित हो चुकी है । सुनीति वावू ने इसे संस्कृत के विश्वकोषात्मक 
ग्रन्थ 'मानसोल्लास' का समकक्ष ही वताया है । कहना व्यर्थ है कि हिन्दी के 
आदिकालीन साहित्य के विद्यार्थी के लिए यह पुस्तक अत्यन्त उपयोगी है । 
| इधर भारतीय विद्यामन्दिर के संचालक मुनिजिनविजयजी को एक अत्यन्त 
महत्त्वपूर्ण व्याकरणग्रन्थ “उक्तिव्यक्तिप्रकरण' मिला है । इससे बनारस और 
आसपास के प्रदेशों की संस्कृति और भाषा आदि पर बहुत अच्छा प्रकाश पड़ता 
है । और उस युग के काव्यरूपों के सम्बन्ध में भी थोड़ा-बहुत प्रकाश पड़ जाता 
है--यह पुस्तक महाराज गोविन्दचन्द्र के सभापण्डित दामोदर शर्मा की लिखी 
है। गोविन्दचन्द्र का राज्यकाल सन्‌ l054 ई. तक था। आगे इस पुस्तक के 
विषय में थोड़ा विस्तारपूर्वक आलोचना करने का अवसर हमें मिलेगा । यहाँ 
इसका उल्लेख इसलिए कर दिया गया कि तत्कालीन काव्यरूपों के अध्ययन में यह 
पुस्तक भी थोड़ी सहायता पहुँचा सकती हैं | 
i सन्‌ 934 ई. में श्रीराम सिंह, सूर्यकरण पारीक और नरोत्तम स्वामी ने 
राजस्थानी साहित्य के आदिकाव्य 'ढोला मारू रा दुहा’ का सम्पादन बहुत 
परिश्रमपूर्वक किया । यह पुस्तक काशी की नागरी-प्रचारिणी सभा से प्रकाशित 
हुई । राजपूताने में इस काव्य के कई रूप प्रचलित थे । सबसे रात ES 
ग्यारहवीं-वारहवीं शताब्दी का रहा होगा । काव्य-सौन्दर्यं की दृष्टि से इस पुस्तक 
का महत्त्व तो है ही, परवर्त्ती हिन्दी साहित्य के दोहाबद्ध काव्यों को समझने की 
दृष्टि से भी इस ग्रन्थ से सहायता मिलती है । इस पुस्तक को हेमचन्द्र के व्याकरण 
में प्राप्त दोहों और 'बिहारी सतसई' के बीच की कड़ी समझा जा सकता है। 

यद्यपि यह गीति-काव्य के रूप में प्राप्त है और इसमें एक पूरी कथा है, तथापि यह्‌ 
मुक्तकों के संग्रह के साथ आसानी से तुलनीय हो सकता है। कथा के घुमाव के 
लिए दीर्घकाल से प्रचलित कथानक-रूढ़ियों का उसी प्रकार आश्रय लिया गया 
है, जिस प्रकार हिन्दी के अन्य चरित-काव्यों में लिया गया है | ढोलामारू के दोहों 
के सम्पादकों ने ठीक ही कहा है कि “हिन्दी भाषा के आदिकाल की ओर दृष्टि 
डालने पर पता लगता है कि हिन्दी के वर्त्तमान स्वरूप के निर्माण के पूर्व गाथा 
और दोहा-साहित्य का उत्तरभारत की प्रायः सभी देशी भाषाओं में प्रचार था । 
उस समय की हिन्दी और राजस्थानी में इतना रूपभेद नहीं हो गया था जितना 
आजकल है। यदि यह कहा जाय कि वे एकही थीं तो अत्युक्ति न होगी। 
उदाहरणों द्वारा यह कथन प्रमाणित किया जा सकता है।' 
लेकिन राजस्थान के साहित्य का सम्बन्ध सिर्फ हिन्दी से ही नहीं है, एक 
ओर उसका अविच्छेद्य सम्बन्ध हिन्दी साहित्य से है तो दूसरी ओर इसका घनिष्ठ 
सम्बन्ध गुजराती से है। कभी-कभी एक ही रचना को एक विद्वान्‌ पुरानी राज- 
स्थानी कहता है तो दूसरा विद्वान्‌ उसे 'जूनी गुजराती' कह देता है। इस पुरानी 
राजस्थानी या जूनी गुजराती में दोनों ही प्रदेशों की भाषा के पूर्वरूप मिलते हैं 
और प्राकृत और अपभ्रश का रूप तो इनमें मिला ही रहता है । अनेक जैन- 
कवियों ने इस प्रकार के साहित्य की रचना की है। श्री मोतीलाल मैनारिया ने 
अपने “राजस्थानी भाषा और साहित्य” में अनेक जैन लेखकों का उल्लेख किया 
है ।! इनकी रचनाएँ अधिकांश में साहित्यिक अपभ्र'श की लिखी हुई हैं। फिर भी 
हिन्दी साहित्य के आदिकाल की परम्परा को समझने में बहुत सहायक हैं । 
अभी तक मैंने अपम्र श, राजस्थानी, गुजराती और मैथिली रचनाओं की 
ओर ही संकेत किया है। जित प्रदेशों में आगे चलकर अवधी और ब्रजभाषा का 
साहित्य लिखा गया, उनमें बसनेवाले कवि इन दिनों किस प्रकार की रचना कर 


l. कुछ महत्त्व के नाम ये हैं-धनपाल (सं. 08l), जिनवल्लभ सुरि (सं. ।67), 
qeg (सं. (70), वादिदेवसूरि (सं, 84), aada सूरि (225), शालिभद्र सूरि 
(सं. 24), नेमिचन्द्रभण्डारी (सं. 256), आसगु (सं. 257), धर्म (सं. ।266), 
शाह रयण और was (सं. 278), विजयसेन सूरि (सं. ।288), राम (सं. 289), 
सुमति गणि (सं. 290), जिनेश्वर सूरि (सं. ]278-33]), अभय तिलक (सं. 
307), लक्षमो तिलक (सं. 3l-I7), सोममूति (सं. 260-33:), जिनपद्‌म सूरि 
(सं. 309-22), विनयचन्द्र सूरि (सं. 325-53), ame (सं. 33!), संग्राम सिंह 
(सं. ।336), पद्म (सं 358), जयशेखर सूरि ({360-62), प्रज्ञा तिलक सूरि (सं. 
{363), वस्तिग (सं. 368), गुणाकर सूरि (सं. ।37]), HE (सं. ]376), धर्मकलश 
(सं. 377), areata (सं, ।390), जिनप्रभ सूरि (सं, ।360-90), सोलण (चोदहवीं 
शताब्दी), राजशेखर सुरि (सं ।405), जयानन्द सूरि (सं, I4I0), तरुणप्रभ सूरि 
(सं. (4), बिनयप्रभ (सं. 42), जिनोदय सूरि (सं. 45), ज्ञानकलश (सं. 45), 
पृथ्वी चन्द (सं. [426), जिनरत्न सूरि (!430), मेरुनन्दन (सं. 432), देवसुन्दर सूरि 
(सं. 440), साघुहंस (सं. ।455)। 

रहे थे, इस वात का कोई प्रामाणिक मूल हमारे पास नहीं है । राजस्थान और 
। विहार के बीच का प्रदेश उन दिनों कवियों से खाली नहीं होगा, यह तो निश्चित 
{ है । परन्तु ऐसी प्रामाणिक पुस्तकें अभी तक उपलब्ध नहीं हुई हैं, जिनके आधार 
ः पर इन प्रदेशों की इस काल की साहित्यिक प्रवृत्तियों का ठीक-ठीक अन्दाज 
लगाया जा सके । परम्परा-क्रम से कुछ कवियों के नाम प्राप्त अवश्य होते हैं और 
व्यचित्‌-कदाचित्‌ उनके नाम पर चलनेवाली पुस्तकें भी मिल जाती हैं । परन्तु 
बहुत कम स्थलों पर उनकी प्रामाणिकता विश्वास-योग्य होती है । इसलिए ब्रज- 
भाषा और अवधी, भोजपुरी आदि के काव्य-रूपों के अध्ययन के लिए हमें वहुत- 
कुछ कल्पना से काम लेना पड़ता है। इस विषय में संस्कृत के चरित-काव्य, कथा, 
आख्यायिका और चम्पूरूप में लिखित रोमांस और निजन्धरी कथाएँ और ऐति- 
हासिक काव्यों की परम्परा हमारी सहायता कर सकती हैं । यथास्थान हम इनकी 
चर्चा करेंगे । 

साधारणतः सन्‌ ईसवी की दसवीं से लेकर चौहदवीं शताब्दी के काल को 
“हिन्दी साहित्य का आदिकाल' कहा जाता है । शुक्लजी के मत से संवत्‌ 050 
(सन्‌ 993 ई.) से संवत्‌ ।375 (सन्‌ 38 ई-) तक के काल को हिन्दी साहित्य 
का आदिकाल कहना चाहिए । शुक्लजी ने इस काल के ATH श और देशभाषा- 
काव्य की बारह पुस्तकें साहित्यिक इतिहास में विवेचनायोग्य समझी थीं । इनके 
नाम हैं-(।) 'विजयपाल रासो', (2) “हम्मीर रासो', (3) 'कीतिलता', (4) 
'कीततिपताका', (5) 'खुमान रासो', (6) 'वीसलदेव रासो', (7) “पृथ्वी राज रासो', 
| (8) 'जयचन्द्र प्रकाश', (9) 'जयमयंक जस चन्द्रिका', (0) 'परमाल रासो' 
| 'आल्हा का मूल रूप', (L) 'खुसरो की पहेलियाँ', और ( 2) 'विद्यापति-पदावली' 
| “इन्हीं बारह पुस्तकों की दृष्टि से आदिकाल का लक्षण-निरूपण और नामकरण | 
हो सकता है । इनमें से अन्तिम दो तथा बीसलदेव रासो को छोड़कर शेष सव 
ग्रन्थ वी रगाथात्मक हैं अतः आदिकाल का नाम 'वीरगाथा-काल' ही रखा जा 
सकता है । 

ऊपर अपभ्रश की जिस सामग्री की चर्चा की गयी है, उसमें से कुछ पुस्तकें 
अवश्य ऐसी हैं जिनको साहित्यिक इतिहास में विवेच्य माना जा सकता है । 
'सन्देश-रासक' ऐसी ही सुन्दर रचना है | प्राकृत पिंगल-सूत्रों में आये हुए कई कवियों 
की रचनाएँ निश्चय ही साहित्य के इतिहास में विवेच्य हैं । 'मिश्रवस्थु-विनोद' 
में कुछ जैन-ग्रन्थो को इस काल में रखा गया था । शुक्लजी ने 2 बहुत-सी 
पस्तकों को विवेचनयोग्य नहीं समझा था। कारण बताते हुए उन्होंने कहा था 
कि इन पुस्तकों में से () कुछ पीछे की रचनाएँ हैं, (2) कुछ नोटिस-मात्र हैं 
और (3) कुछ जैन-धर्म के उपदेश-विषयक हैं । र 

इधर हाल की खोजों से पता चलता है कि जिन बारह पुस्तका के आधार पर 
शक्लजी ने इस काल की प्रवृत्तियों का विवेचन किया था, उनमें में कई पीछे की 
रचनाएँ हैं और कई नोटिसममात्र हैं और कई के सम्बन्ध में यह निश्चित रूप से 


| 

नहीं कहा जा सकता कि उनका मूलरूप क्या था । , 
उपदेश-विषयक उन रचनाओं को जिनमें केवल सूषा धर्मोपदेश-मात्र लिखा 
गया है, साहित्यिक विवेचना के योग्य नहीं समझना उचित ही है। परन्तु ऊपर 
जिस सामग्री की चर्चा की गयी है, उनमें कई रचनाएं ऐसी हैं जो धामिक तो हैं 
किन्तु उनमें साहित्यिक सरसता बनाये रखने का पूरा प्रयास हैं । धर्म वहाँ कवि को 
केवल प्रेरणा दे रहा है। जिस साहित्य में केवल धामिक उपदेश हों, उससे वह 
साहित्य निश्चित रूप से भिन्न है जिसमें धर्म-भावना प्रेरक शक्ति के रूप में काम 
कर रही हो और साथ ही जो हमारी सामान्य मनुष्यता को आन्दोलित, मथित 
और प्रभावित कर रही हो | इस दृष्टि से अपभ्नश की कई रचनाएँ, जो मूलतः 
जैन-धर्म-भावना से प्रेरित होकर लिखी गयी हैं, निस्सन्देह उत्तम काव्य हे और 
(विजयपाल रासो' और 'हम्मीर रासो' की भाँति ही साहित्यिक इतिहास के लिए 
स्वीकार्य हो सकती हे । यह बात बौद्ध सिद्धो की कुछ रचनाओं के बारे में भी कही 
जा सकती है। इधर कुछ ऐसी मनोभावना दिखायी पड़ने लगी है कि धामिक 
रचनाएँ साहित्य में विवेच्य नहीं हैं। कभी-कभी शुक्लजी के मत को भी इस मत 
के समर्थन में उद्धृत किया जाता है । मुझे यह बात बहुत उचित नहीं मालूम होती | 
धार्मिक प्रेरणा या आध्यात्मिक उपदेश होना काव्यत्व का बाधक नहीं समझा 
जाना चाहिए | अस्तु | 
इधर जैन-अपभ्र श-चरित-काव्यों की जो विपुल सामग्री उपलब्ध हुई है, वह 
सिर्फ धामिक सम्प्रदाय के मुहर लगाने मात्र से अलग कर दी जाने योग्य नहीं है। 
स्वयम्भू, चतुर्मुख, पुष्पदन्त और धनपाल-जैसे कवि केवल जैन होने के कारण ही 
काव्यक्षेत से बाहर नहीं चले जाते | धामिक साहित्य होने मात्र से कोई रचना 
साहित्यिक कोटि से अलग नहीं की जा सकती । यदि ऐसा समझा जाने लगे तो 
तुलसीदास का 'रामचरितमानस' भी साहित्यक्षेत्र में अविवेच्य हो जायेगा और 
जायसी का 'पद्मावत' भी साहित्य-सीमा के भीतर नहीं घुस सकेगा । वस्तुतः 
लौकिक निजन्धरी कहानियों को आश्रय करके धर्मोपदेश देना इस देश की 
चिराचरित प्रथा है। कभी-कभी ये कहानियाँ पौराणिक और ऐतिहासिक चरित्रं 
के साथ घुला दी जाती हैं। यह तो न जैनों की निजी विशेषता है न सूफियों की । 
हमारे साहित्य के इतिहास में एक गलत और बेबुनियादी बात यह चल पड़ी है कि 
लौकिक प्रेम-कथानकों को आश्रय करके धर्म-भावनाओं का उपदेश देने का कार्य 
सूफी कवियों ने आरम्भ किया था । बोद्धो, ब्राह्मणों और जेनों के अनेक आचार्यों 
ने नैतिक और धार्मिक उपदेश देने के लिए लोक-कथानकों का आश्रय लिया था । 
भारतीय सन्तों की यह परम्परा परमहंस रामकृष्णदेव तक अविच्छिन्न भाव से 
चली आयी है । केवल नैतिक और धार्मिक या आध्यात्मिक उपदेशों को देखकर 
यदि हम ग्रन्थों को साहित्य-सीमा से बाहर निकालने लगेंगे तो हमें आदिकाव्य से 
भी हाथ धोना पड़ेगा, तुलसी-रामायण से भी अलग होता पड़ेगा, कबीर की 
रचनाओं को भी नमस्कार कर देना पड़ेगा, और जायसी को भी दूर से दण्डवत्‌ 

करके विदा कर देना होगा । मध्ययुग के साहित्य की प्रधान प्रेरणा धर्मसाधना ही 
रही है। जो भी पुस्तकें आज संयोग और सौभाग्य से बची रह गयी हैं, उनके 
| सुरक्षित रहने का कारण प्रधान रूप से धर्मवुद्धि ही रही है। काव्यरस की भी वही 
i पुस्तकें सुरक्षित रह सकी हैं जिनमें किसी-न-किसी प्रकार धर्मभाव का संस्पर्शे रहा 
है । धार्मिक अनुयायियों के अभाव में अनेक बौद्ध-कवियों की रचनाओं से हमें हाथ 
धोना पड़ा है । 'अश्वघोष' के टक्कर के कवि भी उपेक्षावश भुला दिये गये हैं । यदि 
मंगोलिया के रेगिस्तानों ने कुछ पन्ने वचा न रखे होते तो अश्वघोष के नाटकों 
| का हमें पता भी न चलता । निस्सन्देह ग्रन्थ-संग्रह-कर्त्ताओं के उत्साह से भी कुछ 
| पुस्तकों की रक्षा हुई हैं। 'सन्देशरासक' और 'कीतिलता' इसी श्रोणी की 
रचनाएँ हैं । परन्तु उनकी संख्या बहुत कम है और ये सव मिलाकर केवल इस 
श्रेणी के विशाल साहित्य की सम्भावना की ओर इशारा-भर करती हैं। इनसे 
| हम सिर्फ यह अनुमान कर सकते हैँ कि किसी समय इस श्रेणी का साहित्य प्रचुर 
| मात्रा में वर्तमान था, जो उनके उत्साही संरक्षकों और कद्रदानों के अभाव में लुप्त 
हो गया है। एक दूसरे प्रकार का लौकिक रस का साहित्य भी वचा जरूर है; 
लेकिन उसमें निरन्तर परिवत्त॑न होता रहा है और आज जिस रूप में वह उपलब्ध 
है, उसकी प्रामाणिकता के विषय में सव समय आँख मूंदकर विश्वास नहीं किया 
जा सकता | 
ऐतिहासिक व्यवितयों के जीवनचरित को उपजीव्य वनाकर काव्य लिखने 
की प्रथा इस देश में सातवीं शताब्दी के वाद तेजी से चली है । हमारे आलोच्य 
काल में यह प्रथा खूब बढ़ गयी थी। इनमें कई ऐतिहासिक पुरुष कवियों के 
आश्रयदाता हुआ करते थे। चन्द के आश्रयदाता पृथ्वीराज थे और विद्यापति के 
आश्रयदाता कीतिसिह । इन आश्रयदाताओं का चरित लिखते समय भो उसे कुछ 
धार्मिक रंग देने का प्रयत्न किया जाता था । रासो में कवि चन्द की स्त्री ने प्राकृत 
राजा के यश-वर्णन को अनुचित कहा था। उसने बताया था कि साधारण राजा 
का यश गाने की अपेक्षा भगवान्‌ का यश गाना कहीं अच्छा है। इस पर कवि ने 
विस्तार से दशावतारचरित का वर्णन किया। जिस आकार में यह दशावतारचरित 
है, वह सम्भवतः परवत्तों रचना है । अपने इस विश्वास का कारण मैं तीसरे 
व्याख्यान में बताऊँगा । परन्तु ऐसा लगता हैं कि रासोकार ने पृथ्वीराज को 
भगवत्स्वलूप बताकर कहानी में थोड़ा धामिकता का रंग देना चाहा था। 
'कीतिलता' के कवि ने भी पाठक को कुछ पुण्यलाभ का प्रलोभन दिया था-- 
“पुरुष कहाणी हौं कहां जसु पत्थावैं पुन्तु | इसका कारण यही था कि इस काल 
को रूप और गति देनेवाली शक्ति धर्मभावना ही थी । धाभिक समझे जानेवाले 
साहित्य को कुछ अधिक सावधानी से सुरक्षित रखा गया था, इसलिए वह कुछ 
अधिक मात्रा में मिलता भी है। प्रायः इत धर्मग्रन्थों के आवरण में सुन्दर कवित्व 
का विकास हुआ है । तत्कालीन काव्यरूपो और काव्य-विषयों के अध्ययन के लिए 
इनकी उपयोगिता असन्दिग्ध है। “भविसयत्तकहा' धार्मिक कथा है, पर इतना 

सुन्दर काव्य उस युग के साहित्य में कहाँ मिलेगा ! महापण्डित राहुल सांकृत्यायन ने 
उच्छवसित भाव से घोषित किया है कि “ “स्वयम्भू का रामायण हिन्दी का सबसे 
पराना और सबसे उत्तम काव्य है ।” “रामचरितमानस? और 'सूरसागर' धामिक 
काव्य नहीं तो क्या हैं ? राजशेखरसूरि जैनमत के साधु थे, ठीक उसी प्रकार जिस 
प्रकार नन्ददास या हितहरिवंश वैष्णव धर्म के साधु थे। राजशेखर ने नेमिनाथ 
का चरित वर्णन करते हुए 'नेमिताथ फागु'लिखा था और नन्ददास ने अपने उपास्य 
की लीलाओं का वर्णन करते हुए 'रास-पंचाध्यायी' । दोनों में ही धर्भभाव प्रधान 
है और दोनों में ही कवित्व है। जिस प्रकार 'राधा-सुधानिधि' में राधा की शोभा 
के वर्णन में कवित्व है और वह कवित्व उपास्य बुद्धि से चालित है, उसी प्रकार 
राजशेखर सूरि के 'नेमिनाथफागु' में, राजल देवी की शोभा में कवित्व भी है और 
बह उपास्य बृद्धि से चालित भी है। कौन कह सकता है कि इस शोभा-वर्णन 
में केवल धामिक भावना होते के कारण कवित्व नहीं है ? 

किम किम राजल देवि तणउ सिणगारु भणेवउ | 

चंपइगोरी अइधोई अंगि चंदनु लेवउ॥ 

aq भराविउ जाइ . कुसुम कस्तूरी सारी | 

सीमंतइ सिंदूररेह मोतीसरि सारी ॥ 

नवरंगि कुंकुमि तिलय किय रयण तिलउ तसु भाले । 

मोती कुंडल कन्निथिय विवालिय कर जाले ॥ 

नरतिय कज्जल रेह नयणि मुँहकमलि तंबोलो । 

नागोदर कंठलउ कि पुनु हार विरोलो॥ 

मरगद Wet कंचुयउ फुड eas माला | 

करे कंकणमणि-वलय चूड खलकावई बाला॥ 

रुणुझुणु रुणुझुणु we कडि घाघरियाली | 

रिमझिमि रिमझिमि रिमिझिमिएँ पयनेउर जुयली ॥। 

नहि आलत्तउ वलवलउ सेअंसुय किमिसि । 

अंखडियाली wang प्रिउ stag मनरसि॥ 


[छाया] 


किमि किमि राजल देवी कौ सिंगार कहाँ (इत) । . 
चंपक गोरी, अति धोई, अंग-चंदन लेपित॥ 
खोंप भरायो जाति-कुसुम कस्तूरी सारी । 
सीमंत सिन्दूर रेख मोतिन भरि धारी॥ 
नव रंग Hea तिलक रतन-तिलक लसित भाले । 
मोती कुंडल कान ठयो, विवालिय कर जाले (?) 
नतित कज्जल-रेख नयन, मुख कमल तमोलौ॥ 
नागोदर कंठल कठे, Q हार विलोलौ॥ 

| मरकत जरीदार TAR GLC फूलन माला। 
ql कर कंकन मनिवलय चुड़ी खनकावई बाला॥ 
रुनुझुनु रुनुझुनु Ae कटि पर घाघरियाली । 
रिमझिम रिमझिम झमके पग नूपुर (सुखशाली) ।। 
नख अलक्त वलवलै सेत अंसुक सँग सोहै | 
| रागमयी अँखियान पिया मन-रस तै जोहै। 
इस प्रकार मेरे विचार से सभी धामिक पुस्तकों को साहित्य के इतिहास में 
त्याज्य ही नहीं मानना चाहिए । परन्तु जो पुस्तकें पीछे की रचना हों या नोटिस- 
मात्र हों, उन पर विचार ही क्या हो सकता है? शुक्लजी ने जिन पुस्तकों को 
| प्रामाणिक रचना समझकर इस काल का नाम वीरगाथा-काल रखा था, उनमें 
सबसे पहली 'खुमान रासो' हैं जिसके कवि का नाम है--दलपति विजय । तीन 
खम्माण राजाओं की चर्चा करने के पश्चात्‌ शुक्लजी इस नतीजे पर पहुंचे थे 
कि दलपतिकवि द्वितीय खुम्माण (संवत्‌ 870 से 900 तक का) समसामयिक 
रहा होगा । यद्यपि प्रतापसिंह तक का वर्णन देखकर उन्होंने यह तो अनुमान कर ही 
लिया था कि इसका वर्त्तमान रूप “विक्रम की सत्रहवीं शताब्दी में प्राप्त हुआ । 


होगा” अर्थात्‌ यह भी सन्देहास्पद रचना है। शुक्लजी के मन में यह विश्वास था 
कि इसका मूलरूप पुराना होगा; परन्तु इधर पता चला है कि दलपति वस्तुतः 
। तपागच्छीय जैन साधु शान्तिविजय के शिष्य थे । श्री अगरचन्द नाहटा ने 'नागरी- 
| प्रचारिणी-पत्रिका' में इन्हें परवर्ती कवि सिद्ध किया है । इधर श्री मोतीलाल 
मैनारिया ने अपनी नवप्रकाशित पुस्तक “राजस्थानी भाषा और साहित्य' (पृष्ठ 87) 
में लिखा है कि “हिन्दी के विद्वानों ने इनका मेवाड़ के रावल खुम्माण का सम- 
कालीन होना अनुमानित किया है जो गलत है। वास्तव में इतका रचनाकाल 
संवत [730 और [760केमध्यमेंहै * 
इसी प्रकार नरपति नाल्ह के 'वीसलदेव रासो' के बारे में भी सन्देह प्रकट 
किया गया है । मैनारियाजी ने इन्हें सोलहवीं शताब्दी के कवि नरपति से अभिन्न 
माना है और दोनों नरपतियों की रचनाओं की एकरूपता दिखाने के लिए उन्होंने 
| जो उद्धरण दिये हैं, वे हँसकर उड़ा देने योग्य नहीं हैं। दो-एक उदाहरण यहाँ 
दिये जा रहे हैं ।* 2 
ब्रह्मा बेटी बीनवऊं, सारद करूँ पसाई | हंस वाहन हरषि थिकी जिह्वा f माई ॥ 
वीणा पुस्तक धारिणी, तूं तारणी त्रिभूवन | कविजन वाणी उच्चरइ, जु तू हुई प्रसन्ना] 


कास्मीरपर वासिनी, विद्या तणु निधान । सेवक कर जोड़े रहई आपइ विद्या दान । 
4 -+पंचदण्ड 


| 


L. 'नागरी-प्रचारिणी पत्निका', वर्ष 44, ग्रंक 4, पृष्ठ 38-98 
2. 'राजस्थानी भाषा ओर साहित्य), पृष्ठ 88 ओर 89 

कसमीराँ पाटणह मँझारि, सारदा तुठी ब्रह्म कुमारि | 
नाल्ह रसायण नर भणइ, हियड़इ हरपि गायणकइ भाइ॥ 
aai मेल्ह्या माँडली, TIA सभा माँहि Ales छइ राइ ॥ 6॥। 
सरसति सामणी तूं जग जीण, हंस चढ़ी लटकावै वीण | | 
उरि कमलां भमराँ भमइ कासमीराँ मुख मंडणी माइ N | 
तो तूठाँ पर प्रपिजइ, पाप छयासी जोयण जाइ ॥॥7॥ --वी. रा, 
मूसा वाहन as जेहि मोदक आहार । 


एक दंत दालिद्र हरइ समरयाँ नूँ TATU -पं. दं. 
कर जौड़े नरपति कहइ, मूसा वाहन तिलक संदूर | 
एक दंतउ मुख झलमल इ, जाणिक रोहणीस तप्पइ सूर ॥। --वी. रा. 


नगर माँहि गुड़ि झलहलइ सहु लोक जोवानी मिलइ। --पं. दं. 
घर घर गूड़ी ऊछली हुवउ वधावउ नगरी धार। --वी. रा. 
खीरोदक टसरू साइला, नित पहिरवाँ अंगि दीसइ भला | =| (नः 
दीया खरोदक पइहरणइ माणिक मोती चौक पुरार। --वी. रा. 
शुक्लजी ने भी लिखा था कि “नाल्ह के 'वीसलदेव रासो, में, जैसा कि होना 
चाहिए था, न तो उक्त वीर राजा (वीसलदेव) की ऐतिहासिक चढ़ाइयों का 
वर्णन है, न उसके शौर्य-पराक्रम का । श्टंगाररस की दृष्टि से विवाह और रूठकर 
विदेश जाने का (प्रोषितपतिका के वर्णन के लिए) मनमाना वर्णन है। अतः इस 
छोटी-सी पुस्तक को बीसलदेव ऐसे वीर का 'रासो कहना खटकता eI पर जब 
हम देखते हैं कि यह कोई काव्यग्रन्थ नहीं है, केवल गाने के लिए रचा गया था, तो 
बहुत-कुछ समाधान हो जाता है। इस प्रकार शुक्लजी को यह ग्रन्थ बहुत अधिक 
ग्रहणीय नहीं मालूम हुआ था। पुराना होने का गौरव पाने के कारण ही यह 
उनकी विवेचना का विषय बन सका था। अव इसका यह गौरव भी छिन गया 
है। इसकी “भाषा की प्राचीनता पर विचार करने के पहले यह बात ध्यान में रखनी 
चाहिए कि गाने की चीज होने के कारण इसकी भाषा में बहुत-कुछ फेर-फार होता 
आया है, पर लिखित रूप में सुरक्षित रहने के कारण इसका पुराना ढाँचा बहुत-क्रुछ 
बना हुआ है ।”-यह्‌ शुक्लजी का विचार है; पर अब उलटी बात मालूम हुई हैं। 
भाषा में, प्रचलित चारणरीति के अनुसार, कुछ पुरानापन देने का प्रयत्न किया 
गया है। 
इसी प्रकार 'हम्मीर रासो' को नोटिस-मात्र समझा जा सकता है। 'शिवसिह- 
सरोज! में चन्द कवि के प्रसंग में कहा गया था कि “इन्हीं की (चन्द की) औलाद 
में शाद्ध धर कवि थे, जिन्होंने हम्मीर गयरा (रासो ?) और हम्मीर-काव्य भाषा 
में बनाया है” ('शिवसिह-स रोज”, पृष्ठ 350) | सम्भवतः इसी आधार पर आचार्य 
शुक्ल ने इस काव्य के अस्तित्व के सम्बन्ध में अनुमान किया था । 'प्राकृत-पैंगलम्‌ 
उलटते-पलटते उन्हें कई पद्य छन्दों के उदाहरणों में मिले, फिर तो उन्हें “पुरा 
निश्चय हो गया कि ये पद्य असली हम्मीर रासो के ही है ।” क्यों और कँसे यह 

निश्चय हुआ-- इसका कोई कारण शुक्लजी ने नहीं वताया । तब से अब हिन्दी: 
साहित्य के इतिहास-ग्रन्थो में इन छन्दों को निश्चित रूप से असली “हम्मीर रासो' 
| के छन्द माना जाने लगा है। मजेदार वात यह है कि श्री राहुल सांकृत्यायन ने 
| इन्हीं कविताओं को अपनी 'काव्य-धारा' में जज्जल कवि-लिखित माना है। 
कुछ पद्यों में स्पष्ट रूप से 'जज्जल भणइ' अर्थात्‌ 'जज्जल कहता हैँ. की भणिति 
है । उदाहरणार्थ, 
जहा, 

fas fae amg वाह उप्पर WaT दइ । 
बंधु समदि रण धसउ सामि हम्मीर वअण लइ। 
उड्डल Tare was खग्ग रिउ सीसहि डारउ। 
पक्खर पकखर ठेल्लि पेल्लि TAA अप्फालड ॥ 
हम्मीर HIF जज्जल भणइ कोहाणल मुहमह जलउ | 
| सुरताण-सीस करवाल दइ तेज्जि कलेवर दिअ AAT | 
| [छाया] 
| पहिन्यौ दृढ़ सन्नाहः बाजि ऊपर Wat दं। 
बन्धु समद रण dei स्वामि हम्मीर वचन लै । 
उड्डित नभ-पथ wet खङ्ग रिपु सीसहि डार्‍यो । 
पक्खर-पक्खर ठेलि-पेलि पर्वत उच्चाऱ्यौ। 
हमीर-काज जज्जल भणै क्रोधानल मुह मह जल्यो | 
सुलतान-सीस करवाल दै तेजि कलेवर दिवि चल्यौ I र 
राहुलजी का यह मत 'प्राकृत-पैंगलम्‌ (विब्लियोथिका इण्डिका) में प्रकाशित 
टीकाओं के 'जज्जलस्य उक्तिरियम्‌'---अर्थात्‌ यह जज्जल की उक्ति है-पर आधा- 
रित जान पड़ता है । टीकाकारों के इस वाक्य का अर्थ यह भी हो सकता है कि यह 
जज्जल की कविता है और यह भी हो सकता है कि यह किसी अन्य कवि द्वारा 
निबद्ध पाव जज्जल की उक्ति है, अर्थात्‌ 'कवि-निवद्ध वक्‍तृ-प्रोढ़ोक्ति' है । यदि दूसरा 
अर्थ लिया जाय तो रचना जज्जल की नहीं, किसी और कवि की होगी; परन्तु वह 
और कवि शाङ्ग धर ही हैं, इसका कोई सबूत नहीं | इतना अवश्य है कि यह उक्ति 
किसी ऐसे काव्य से उद्धृत है जिसमें वीररस का प्रसंग अवश्य था । फिर यदि 
“प्राकृत-पैंगलम्‌' के एक कवि के ग्रंथ को बीरगाथाकाल का ग्रन्थ समझा जाय तो 
उसी ग्रन्थ में से बब्बर, विद्याधर और अन्य अज्ञात कवियों की रचनाओं को भी 
उस काल की रचना मानकर विवेच्य क्यों त समझा जाय ? प्राचीन गुर्जे र-काव्यों 
में भी अनेक कवियों की रचनाएँ ऐसी हैं जिन्हें थोड़ा-बहुत हिन्दी से सम्बद्ध 
समझकर इस काल के विषय में विचार किया जा सकता है। हमारे कहने का 


सन्नोह = कवच | 


त 
2. प्रक्खर>नअश्व-सन्नाह, घोड़े का कवच | 

मतलब यह है कि या तो 'हम्मीर रासो' को 'तोटिस' मात्र समझा जाय या 'प्राकृत- 


वैगलम' में उद्धत सभी रचनाओं को इस अनुमानाधारित ग्रन्थ के समान ही इस 
काल की प्रकृति और संज्ञा के निर्णय का उपयुक्त साधन समझा जाय । इसके 
अतिरिक्त एक और बात भी विचारणीय है। 'हम्मीर' नाम इस देश में किसी 

एक ही राजा के लिए नहीं व्यहृत हुआ है। गजनी के Gh शासकों को 'अमीर' 

कहा जाता था। इस देश में 'हमीर ' इसी ‘atte’ का संस्कृतायित रूप है। 

बखारा का प्रथम अमीर 'उन्सद' नवीं शताब्दी में हुआ था । जब से इन अमीरों 

ने गजनी के ब्राह्मण राजा शाहियों को ह्राकर गजनी पर अधिकार किया, तभी 

से इस देश में 'हम्मीर' शब्द प्रचलित हो गया । 'गोविन्दचन्द्र' ने अपनी प्रशस्तियों | 
में 'हम्मीर न्यस्तवैरं मुहुरथ समरक्रीडया यो विधत्ते' कहा है और उसके पुत्र 
“बिजयचन्द्र' ने भी ]]68 ई. के एक दानपत्र में गर्वपूर्वक घोषणा की है कि 
'हम्मीर' अर्थात्‌ गजनी के अमीर के त्रास से समूचा भुवन दुःख की ज्वाला से जल 
रहा था। उसे मैंने उसी की हरम की बेगमों के नयनरूपी मेघों की धारा से शान्त 
किया है--'भुवन-दहन लेहा-हम्यं-हम्मी र-ता री-नयन-जलद-धा रा-धौत-भूतोप- 
ताप।' सो, 'हम्मीर' शब्द को किसी पद्य में आया देखकर ही यह नहीं मान लिया 
जा सकता कि वह चित्तौरवाले या रणथम्भोरवाले हिन्दू राजा 'हुम्मीर' की ओर 
ही इशारा कर रहा है। कर भी सकता है, नहीं भी कर सकता है । 

“भट्ट केदार ने 'जयचन्द-प्रकाश' नाम का एक महाकाव्य लिखा था, जिसमें | 
महाराज जथचच्द्र के प्रताप और पराक्रम का विस्तृत वर्णन था। इसी प्रकार का 
'जयमयंकजसचन्द्रि का' नामक एक बड़ा ग्रन्थ आज उपलब्ध नहीं है । केवल इनका 
उल्लेख सिंघायच दयालदास-कृत 'राठौडाँ री ख्यात' में मिलता है जो बीकानेर के 
राजपुस्तक-भण्डार में सुरक्षित है।” (पृ. 50) । अर्थात्‌ ये दोनों भी नोटिस-मात्र 
हैं। इन दोनों कवियों के विषय में कुछ अधिक चर्चा हम आगेवाले व्याख्यान में 
करेंगे । यहाँ इतना कह रखना ही उचित जान पड़ता है कि इनकी चर्चा रासो में 
भी मिलती है और हिन्दी की अन्य पुस्तकों में भी कुछ चर्चा मिल जाती है। ये 
गोरी के दरबार के कवि बताये गये हैं। इसी प्रकार “जगनिक के काव्य का 
आज कहीं पता नहीं है, पर उसके आधार पर प्रचलित गीत हिन्दी भाषा-भाषी 
प्रान्तो के गाँव-गाँव में प्रचलित सुनाई पड़ते हैं।”” (पृ. 5।)। सो यह भी 
नोटिस-मात्र से कुछ अधिक दाम का नहीं । चन्दबरदाई का पृथ्वीराज रासो' भी 


L यद्यपि जगनिक के विषय में निश्चित रूप से कहना कठिन है, तथापि भतुमान से समभा 
जा सकता है कि इस कवि ने यदि 'आल्हाखण्ड' की रचता कभी की भी ही तो वह 
रचना वुन्देलखण्ड की सीमा के बाहर बहुत दीर्घ कालतक अपरिचित रही | यह देखकर 
थोड़ा आश्चयं ही होता है कि गोस्वामी तुलसीदासजी ने इस अत्यन्त लोकप्रिय गीतपद्धति 


को राममय करने का प्रयास क्यों नहीं किया . लेकिन यह नकारात्मक दलील हमें बहुत 
दूर तक नहीं ले जा सकती । 

अपने मूल रूप में प्राप्त नहीं हो रहा है। इसके विषय में विस्तार से हम फिर 
विचार करेंगे। अब यह स्पष्ट है कि जिन ग्रन्थों के आधार पर इस काल का 
नाम वीरगाथाकाल रखा गया है, उनमें से कुछ नोटिस-मात्र से बहुत अधिक 
हत्त्वपूर्ण नहीं और कुछ या तो पीछे की रचनाएँ हैं या पहले की रचनाओं के 
विकृत रूप हैं। इन पुस्तकों को गलती से प्राचीन मान लिया गया है। राज- 
स्थानी साहित्य के विद्रान्‌ विव्रेचक श्री मोतीलाल मैनारिया ने कुछ झुंझलाकर 
लिखा है कि “इन ग्रन्थों को प्राचीन बतलाते समय एक दलील यह दी जाती 
है, कि इनके रचयिताओं ने इनमें सर्वत्र वतेमानकालिक क्रिया का प्रयोग किया 
है, और इससे उनका अपने चरित्रनायकों का समकालीन होना सिद्ध होता है। 
परन्तु यह भी एक श्रान्ति है । यह कोई आवश्यक बात नहीं, कि वर्तमानकालिक 
क्रिया का प्रयोग करनेवाले कवि समसामयिक ही हों। यह तो काव्यरचना की 
एक शैली मात्र है । काव्य में वणित घटनाओं को सत्य का रूप देने के लिए प्रायः 
ऐसा किया करते हैँ । अनेक ऐसे ग्रन्थ मिलते हैं, जिनके कर्ता समकालीन त थे। 
पर उन्होंने वर्तमानकालिक किया का प्रयोग किया है। राजस्थान में चारण-भाट 
आज भी जव प्राचीन काल के वीर-पुरुषों पर ग्रंथ तथा फुटकर गीत आदि लिखते 
हैं, तब वर्तमानकालिक क्रिया का प्रयोग करते हैं। वारहठ केसरिसिह-कृत 
“प्रताप-चरित्त? इसका प्रत्यक्ष उदाहरण है जो सं. ।992 में लिखा गया Zl 
--रा. सा. पृ. 8l 
आज से कोई बारह वर्ष पूर्व मैंने कहा था कि राजपूताने में प्राप्त कुछ 
काव्य-ग्रन्थों के आधार पर इस काल का कोई भी नामकरण उचित नहीं है। 
उस समय मेरा विशवास था कि जिन ग्रन्थों के आधार पर उक्त काल का नाम- 
करण किया गया है, वे अधिकांश प्रामाणिक हैं। आज लग रहा है कि इनमें से 
कई की प्रामाणिकता सन्दिग्ध है और कई नोटिस-मात्र हैं। रही राजपूताने के 
साहित्य की बात, सो उसके विषय में मैनारियाजी का मत उल्लेखयोग्य हैँ 
“ इसके अतिरिक्‍त ये रासो-ग्रन्थ, जिनको वीर-गाथाएँ नाम दिया गया है और 
जिनके आधार पर वीर-गाथाकाल की कल्पता की गयी है, राजस्थान के किसी 
समयविशेष की साहित्यिक प्रवृत्ति को भौ सूचित नहीं करते। केवल चारण, 
भाट आदि कुछ वर्ग के लोगों की जन्म-जात मनोवृत्ति को प्रकट करते हैं। प्रभुः 
अक्ति का भाव इन जातियों के खून में है, और वे ग्रन्थ उस भावना की अभि- 
व्यक्ति हैँ । यदि इनकी रचनाओं के आधार पर कोई निर्णय किया जाय, तब तो 
वीर-गाथा-काल राजस्थान में आज भी ज्यों-का-त्यों बना है। क्योंकि राजा- 
महाराजाओं अथवा उनके पूर्वजों की कीति के wa आदि लिखने का काम ये 
लोग आज भी उसी उत्साह के साथ कर रहे हैं, जिस उत्साह से पहले किया 
करते थे । परन्तु राजस्थान के वातावरण तथा इन जातियों से अपरिचित लोगों 


का यह बात समझ लेना कुछ कठिन है।” (रा. सा., पृ. 87 ) 
सही बात यह है कि चौदहवीं शताब्दी तक देशी भाषा के साहित्य पर 

अपभ्रश भाषा के उस रूप का प्राधान्य बना रहा है जिनमें तद्भव शब्दों का ही 
एकमात्र राज्य था । इस बीच धीरे-धीरे तत्सम-बहुल रूप प्रकट होने लगा था। 
नवीं-दसवीं शताब्दी से ही बोलचाल की भाषा में तत्सम mel के प्रवेश का 
प्रमाण मिलने लगता है और चोदहवीं शताब्दी के प्रारम्भ से तो तत्सम शब्द 
निश्चित रूप से अधिक मात्रा में व्यवहृत होने लगे । क्रियाएं और विभक्तियाँ 
तो ईषत्‌ विकसित या परिवर्तित रूप में बनी रहीं, पर तत्सम शब्दों का प्रचार 
बढ़ जाने से भाषा भी बदली-सी जान पड़ने लगी । भक्ति के नवीन आन्दोलन ने 
अनेक लौकिक जन-आन्दोलनों को शास्त्र का पल्ला पकड़ा दिया और भागवत- 
पुराण का प्रभाव बहुत व्यापक रूप से पड़ा। शांकरमत की दृढ प्रतिष्ठा नेभी 
बोलचाल की भाषा और साहित्य की भाषा में तत्सम शब्दा के भ्रवश को सहारा 
दिया । तत्सम शब्दों के एकाएक प्रवेश से पुरानी भाषा एकाएक नवीन रूप में 
प्रकट हुई, यद्यपि वह उतनी नवीन थी नहीं । दसवीं से चौदहवीं शताब्दी के काल 
का साहित्य ATA श-प्रधान साहित्य है। i 
'युक्तिव्यक्तिप्रक रण' का उल्लेख पहले ही हो चुका है । इस ग्रन्थ के लेख 
दामोदर शर्मा सम्भवतः राजकुमारों के शिक्षक थे। मैंने सुना है कि यह ग्रन्थ 
डॉ. सुनीतिकुमार चटर्जी द्वारा सम्पादित होकर छप तो चुका है; लेकिन बु 
प्रकाशित नहीं हुआ | (अब यह सिन्धी जैन ग्रन्थमाला से प्रकाशित हो गया है।) 
डॉ. मोतीचन्द ने 'सम्पूर्णानन्द-अभिनन्दन-ग्रन्थ' में एक लेख लिखकर बताया है 
कि इस पुस्तक में तत्कालीन काशी की भाषा का खूप पाया जाता है। 'वेद पढ़व, 
स्मृति अभ्यासिव, पुराण देखब, धर्म करब' यह बारहवीं शताब्दी की बनारसी 
भाषा का नमूना है। स्पष्ट ही इस वाक्य में तत्सम शब्दा का प्रयोग है । इसी 
प्रकार 'छात्र गाऊँ या' में ora’ शब्द किसी अप्र श पुस्तक की भाषा के समान 
“छत्तु' नहीं बन गया है और, 'मेरा क्षेम को करिह' में 'क्षेम विशुद्ध तत्तम 
रूप में है। 'विद्या aag में 'विद्या' और “प्रज्ञा” में ‘Tat तत्सम रूप में ही 
व्यवहृत हुए हैं । इस पुस्तक से और बहुत-सी बातों का पता चलता है । महत्त्व- 
पूर्ण और जाननेयोग्य बात यही है कि उस समय इस भाषा में कथा-कहानी का 
साहित्य रचित होने लगा था | 
इसके बाद तत्सम शब्दों के निश्चित प्रयोग का श्रमाण ज्योति रीश्वर के 
'वर्णरत्नाकर' और विद्यापति की 'कीतिलता' में मिलता है। दोनों ही पुस्तक 
मिथिला में लिखी गयी थीं। विद्यापति पद्य में तो अपश्रश के समान तद्भव 
रूपों का व्यवहार करते हैं-यद्यपि जैन लेखकों की तरह वे संस्कृत का सम्पूर्ण 
बहिष्कार नहीं करते हैं--पर जब गद्य लिखने लगते हैं तो उनकी भाषा में तत्सम 
Weal की भरमार हो जाती है। सम्भवतः यह बात इस तथ्य की ओर. ह 
करती है कि पद्य की भाषा में तो थोड़ा-बहुत पु रानापन तब भी बता हुआ था, 
पर बोलखाल के गद्य में तत्सम शब्दों का प्राचुर्यं बढ़ रहा था। विद्यापति ही 
“पदावली? HGR. 'तत्सवा०याच्छों का 6प्रसोएा बहुत हळ प्या उपक झपा बदलतं 

रही है। अतएव उसके वारे में कुछ निश्चित रूप से नहीं कहा जा सकता। 
ज्योतिरीश्वर की पूरी पुस्तक ही गद्य में है; बल्कि यह कहिए कि शब्दों की 
सूचीमात्र है। उसमें संस्कृत शब्दों के तत्सम रूपों का प्रयोग यही सूचित करता 
है कि बोलचाल की भाषा में तत्सम शब्दों का प्रयोग बढ़ने लगा था । संयोगवश 
तत्सम शब्दों के प्रचलन के प्रमाण के रूप में जिन तीन पुस्तकों के प्रमाण का 
उल्लेख किया गया है, वे सभी संस्क्ृताभ्यासी ब्राह्मण-पण्डितों की रचनाएँ हैं और 
तीनों ही पूर्वी प्रदेश में लिखी गई हैं । आलोच्य काल में काशो और मिथिला संस्कृत- 
विद्या के गढ़ रहे हैं। इसलिए कोई चाहे तो कह सकता है कि यह ब्राह्मणों की और 
पूर्वी प्रदेश की विशेषता थी । ज्ञान की वर्तमान अवस्था में इस अनुमान का प्रत्या- 
ख्य़ान करने योग्य अधिक प्रमाण उपलब्ध ,नहीं है। श्री अगरचन्दजी नाहटा ने 
'जर्नल आफ दि यू. पी. हिस्टारिकल सोसायटी' के वारहवें जिल्द में 'तरुणप्र भ 
सूरि' नामक चौदहवीं शती के जैन विद्वान्‌ की एक गद्य रचना 'दशार्ण-भद्रकथा' 
की सूचना प्रकाशित करायी है। इसकी भाषा में तत्सम शब्दों की उसी प्रकार 
भरमार है, जिस प्रकार 'कीतिलता' के गद्य में है । कल्पता-शक्ति को कुछ और 
बल देकर निश्चय के साथ ही यह कहा जा सकता है कि उन दिनों तत्सम शब्दों का 
प्रयोग बढ़ने लगा था । नवीं शताब्दी की 'कुवलयमाला-कथा' में कुछ ऐसे प्रसंग 
हैं जिनमें बोलचाल की तत्काल-प्रचलित भाषा के सुंदर नमूने आ गये हैं। उनमें 
थोड़ी पढ़ाई-लिखाई के वातावरण में रहनेवाले वटुकों की भाषा इस प्रकार है: 
“झो भो भट्टउत्ता ! तुम्हे ण याणह यो राजकुले वृत्तान्त ? 
तेहि भणियं--भण हे व्याघ्रस्वामि ! क वार्ता राजकुले ? 
| तेण भणियं--कुवलयमालाए पुरिसद्रेषिणीए पातओ लम्वित: | 
| इमं च सोऊण अप्फोडिऊण एक्को उटिठउ चट्टों | भणिअं च 
णेणं यदि पाण्डित्येन ततो मई परियेतव्य कुवलयमाल | 
अण्णेण भणियं --अरे ! कुवणु तउ पाण्डित्यु ? 
तेण भणियं - षडंगु पढमि, त्रिगुण मन्त्र पढमि, कि न पाण्डत्यु ? 
अण्णेण भणिअं--अरे ! ण मंत्रेहि तृगुणेहि परिणिज्जइ, 
जो सहितौ पातौ भि (वि) दइ तं परिणेति । 
अण्णेण भणियं --अहं सहितउ Sait ग्वाथी पढमि । 
तेहि भणिअं-_कइसी रे व्याघ्सामि ! गाथः ? 
तेण भणिअं-इम ग्वाथ-- 
“साते भवतु सुप्रीता अबुधस्य कुतो वलं ? 
यस्य यस्य यदा भूमि सब्वंत्र मधुसूदनः I 
तं च सोऊण अण्णेण सकोपं भणिअं-- 
अरे अरे मूर्ख ! स्कन्धकोपि गाथ भणसि ! अम्ह गाथ ण पुच्छह्‌ | 
तेहि भणिअं--त्वं पठ भट्टो यजुस्वामि ! गाथः। 
तेण भणियं-- सुद्र, पढमि- 

"आए कप्पे मत्तगय गोदावरि ण gafea | 
को तहु देसहु आव (प) तति को न पराणति वात्त ॥ : à 
अण्णेण भणिअं--अबे | सिलोगो अम्हे ण पुच्छह ग्वाथी पठहो । if 
तेण भणिअं सुट्ठु पढ मि--- 
'तम्ब्रोल रइयराउ अहरो कामिनं दुष्ट्वा | | 
are चिअ क्खुभई मणो दारिद्रगुरु णिवारेइ ।' | 
तउ सब्बेहि विभणिअं--अहो | भट्ट यजुस्वामि विदग्ध पण्डित विद्यावन्तो 
ग्वाथी पढति, एतेन सा परिणेतव्या । 
अण्णेण भणियं--अरे | केरिसो सो पातउ जो तीय लम्वितु । 
तेण भणिउ---राजागणे मइं पठितु आसि, सो से विस्मृतु, सब्बुलोकु पढतित्ति । 
इमं च सोऊण चट्ट रसायणं चिन्तियं राहउत्तेण-अहो ! अणहावट्टिआणं 
असम्बद्धपलावत्तणं चट्टाणं ति ?' 
-_कुवलयमालाकथायाम्‌ (जे. भा. ता. 3, ।3!, पृ. 06-07.) 
[अजी भट्ट पुत्रो, तुम नहीं जानते राजकुल में कया वृत्तान्त (चल रहा) है? 
उन्होंने कहा--कहो हे व्याघ्रस्वामी, क्या वार्ता है राजकुल में ? 
उसने कहा--पुरुष-द्रे षिणी कुवलयमाला ने पात (पत्र) लगा दिये हैं । 
यह सुनकर एक विद्याथी फड़ककर उठा और बोला--निर्णय यदि पाण्डित्य 
से (होने वाला है) तो व्याह मैं करू गा कुवलयमाला से । 
दूसरे ने कहा--अरे कौन-सा तेरा पाण्डित्य हे? 
उसने कहा--(क्यों ?) मैं षडंग (वेद) पढ़ता हूँ, त्रिगुण मन्त्र पढ़ता हूँ, 
पाण्डित्य क्यों नहीं हे? 
दूसरे ने कहा--अरे त्रिगुण मन्त्र से ब्याह नहीं होगा । जो दोनों पातों (पत्रों) 
को एक साथ समझ सकेगा, उससे वह (कुवलयमाला) SITS करेगी । 
दूसरे ने कहा--मैं साथ-साथ दो ग्वाथियाँ पढ़ता हूँ । 
उन्होंने कहा--कैसी हैं रे व्याघ्रस्वामी, वे गाथाएँ ? 
उसने कहा--यह गाथा | 
'साते MO मधूसूदनः u J 
यह सुनकर दूसरे ने क्रेध-सहित कहा--भरे रे मूर्ख ! तू स्कन्धक को गाथा 
कहता है ! हम गाथा नहीं पूछते । 
उन्होंने कहा--तुम पढ़ो भट्ट यजुस्वामी गाथा-- 
उसने कहा--बहुत अच्छा, पढ़ता हँ--- 
'आएकप्पे »%०००००००० IT ।। ? 
दूसरे ने कहा---अबे, हम श्लोक नहीं पूछते, ग्वाथी पढ़ । 
उसने कहा--बहुत अच्छा पढ़ता हूँ-- 
तम्बोल'******* णिवारेइ w 
तब सबने कहा--अहो ! भट्ट यजुस्वामी विदग्ध पण्डित है, विद्यावन्त है, 

ग्वाथी पढ़ता है, इसी से वह व्याही जायेगी | 

दूसरे ने कहा--अरे कैसा वह पत्र है जो उसने लगा रखा है ? 

उसने कहा--राजांगण में मैंने पढ़ा था, वह अव भूल गया; क्योंकि उसे सब 
लोग पढ़ते हैं ! 

इस चट्ट-रसायत को सुनकर राजपुत्र ने सोचा--अहो ? असम्वद्ध प्रलापी 
छात्रों (चट्टों) का यह कैसा अन्यथा वर्ताव है ? | 

स्पष्ट ही इसमें तत्सम शब्दों का वाहुल्य है। बाहुल्य का कारण संस्कृत- 
पाठशाला का वातावरण है । इसी पुस्तक में एक अनाथालय के कोढ़ियों, अपाहिजों 
आदि की भाषा का भी नमूना है । यह अनाथालय मथुरा में था । अनुमान किया 
जा सकता है कि इस वातचीत में स्थानीय भाषा का रूप रहा होगा । संस्क्रत के 
कठिन तत्सम शब्दों का न रहना स्वाभाविक है । फिर भी इसमें प्रयाग, खेद आदि 
शब्द प्रायः तत्सम रूप में ही आये हैं। 

यह ध्यान देने की वात है कि 'अच्छइ', 'आछ' आदि के जो प्रयोग बारहवीं 
शताब्दी की भाषा (युक्ति-व्यक्ति-प्रकरण) में मिल जाते हैं, वे करीब-क रीव यहाँ 
भी हें। 

इस प्रकार नवीं शताब्दी में ही वोलचाल की भाषा में तत्सम शब्द आने लगे 
थे at लोग वातचीत में कुछ इस प्रकार का आभास देना चाहते थे कि वे पढ़े-लिखे 
हैं, वे निस्संकोच संस्कृत-शब्दों का प्रयोग किया करते थे । परन्तु साधा रण जनता 
की बोलचाल की भाषा में संस्क्ृत-शब्दों का व्यवहार उसी स्वाभाविकता के साथ 
होता जान पड़ता है, जैसा बाद की बोलियों में होता रहा । धीरे-धीरे संस्कृत के 
तत्सम शब्द अधिकाधिक मात्रा में आने लगे । 

सो, इस काल की भाषा की मुख्य प्रवृत्ति थी--वोलचाल में तत्सम शब्दों का 
प्रचार | स्वर्गीय पं. चन्द्रधर शर्मा “गुले री' ने बताया है कि “विक्रम की सातवीं से 
ग्यारहवीं शताब्दी तक अपभ्रंश की प्रधानता रही और फिर वह पुरानी हिन्दी 
में परिणत हो गयी | इसमें देशी की प्रधानता है, विभक्तियाँ घिस गयी हैँ । खिर 
गयी हैं । एक ही विभक्ति हूँ या ‘arg’ कई काम देने लगी है। वैदिक भाषा की 
अविभक्तिक निर्देश की विरासत भी इसे मिली । विभक्तिग्रों के fat जाने से कई 
अव्यय या पद लुप्त-विभक्तिक पद के आगे रखे जाने लगे, जो विभक्तियाँ नहीं 
हैं । क्रियापदों में माजन हुआ | हाँ, इसने केवल प्राकृत ही के तदभव और तत्सम 
पद नहीं लिये; किन्तु धनवती अपुत्रा मौसी (संस्कृत) से भी कई तत्सम पद लिये । 
अपभ्र श साहित्य की भाषा हो चली थी। वहाँ गत” भी 'गय' और 'गज' भी 
धाय? | काच, काक, काय, कार्ये सबके लिए ‘mia’ | इसमें भाषा के प्रधान 
लक्षण--सुनने से अर्थ-बोध--का व्याघात होता था । ATA श में दोनों प्रकार के 
शब्द मिलते हैं। जैन लोग संस्कृत-शब्दों का बहिष्कार अवश्य करते रहे, पर वे 
आते ही गये।' za 

चन्द का रासो अपने मूल रूप में सुरक्षित नहीं रह सका है । इसमें बहुत 

प्रक्षेप हुआ है। फिर भी इसके वत्त॑मान रूप से (जो सत्रहवीं शताव्दी के आस- 
पास का है) अनुमान किया जा सकता हे कि इसमें संस्कृत की ओर जाने की 
प्रवृत्ति है । तदूभव शब्दों में अनुस्वार लगाकर संस्कृत की छोंक देना तत्कालीन 
भाषा के नये घुभाव की सूचना देता है। परन्तु इससे अधिक कुछ नहीं कहा जा 
सकता । सूरदास, तुलसीदास, बिहारी आदि परवर्ती कवियों की भाषा में निश्चित 
रूप से तत्सम शब्दों का अबाध प्रवेश होने लगा था, परन्तु उनके प्रयोगों का 
अध्ययन करने से एक बात स्पष्ट हो जाती है कि तत्सम शब्दों का प्रयोग नये सिरे 
से होने लगा है। 'विधुवैनी' में 'बैनी परम्परा-प्राप्त शब्द है और “चन्द्रवदनि' में 
'वदनि? नये घुमाव की सूचना देता है। 'लोयन कोयन' में 'लोयन' पुरानी स्मृति 
का चिह्न है और 'सोचविमोचन लोचन' में 'लोचन' नये प्रभाव का द्योतक है। 
'मैन-सर' में 'मैन' पुरानी विरासत है और 'मदनमोहून' में 'मदन' नथा अतिथि 
है। स्पष्ट ही दसवीं से ते रहवीं शताब्दी तक की बोलचाल की भाषा में संस्क्ृत- 
तत्सम शब्दों का प्रयोग बढ़ने लगा था | इन कुछ शताब्दियों में अपभ्र श से मिलती- 
जुलती भाषा पद्य का वाहन वनी रही और गद्य की भाषा तत्सम-बहुल होती 
गयी । 'कीतिलता' में इसकी स्पष्ट सूचना मिलती है। धीरे-धीरे तत्सम शब्दों 
और उनके नये तद्भव रूपों के कारण भाषा बदली-सी जान पड़ने लगी। और 
चौदहवीं शताब्दी के बाद वह बदल ही गयी | इसके पूर्वं अपभ्र श और देश्य-मिश्रित 
अपभ्र श की प्रधानता बनी रही | इस प्रकार दसवीं से चौदहवीं शताब्दी का काल, 
जिसे हिन्दी का आदिकाल कहते हैं, भाषा की दृष्टि से अपभ्र श का ही agra हे । 
इसी अपभ्र श के बढाव को कुछ लोग उत्तरकालीन भपभ्र श कहते हैं औरकुछ 
लोग पुरानी हिन्दी । 

'इस पुरानी हिन्दी के कुछ पुराने नमूने शिलालेखों में मिल जाते हैं । बारहवीं 
शताब्दी तक निश्चित रूप से अपभ्र श भाषा ही पुरानी हिन्दी के रूप में चलती 
थी, यद्यपि उसमें नये तत्सम शब्दों का आगमन शुरू हो गया था। गद्य और 
बोलचाल को भाषा में तत्सम शब्द मूल रूप में रखे जाते थे; पर पद्य लिखते समय 
उन्हें तद्भव बनाने का प्रयत्न किया जाता था । 'चरित' तत्सम शब्द है। इसका 
पुराना तदूभव रूप 'चरिउ' बहुत काल से प्रसिद्ध था । बोलचाल की भाषा में नये 
सिरे से 'चरित' बोला जाने लगा था और पद्य लिखते समय भी कवि लोग इसका 
व्यवहार कर देते थे । इसी प्रकार 'दक्षिण,' 'समग्र', ‘ga’, 'ग्राम' आदि शब्द 
बोलचाल को भाषा से सरककर पद्य में आ जाते थे बारहवीं शताब्दी में किसी 
विश्वामित्र-गोत्रीय गुहिलवंशी विजयपाल ने 'काई' नामक वीर को हराया था । 
उसके लड़के का नाम भुवनपाल था, नाती का हर्ष राज | इस हर्ष राज के भुजदण्ड 
ने कालिजर, डाहल ओर गुर्जर तथा दक्षिण के देशों को जीता था। वह 'संगर 
भंगर अर्थात्‌ युद्ध को तहस-नहस करनेवाला था। उसके 'रणरभस' के सामने 
कोई टिक नहीं सकता था । उसने महागढ़ को जीता, पौरजतों का रंजन किया, 
शत्रुओं को जीता, चित्तोड़ से जूझा, दिल्लीदल को जीता, और इस प्रकार हर्षराज 

का पुत्र सबका प्रशंसा-पात्र बना । शक्तिशाली गुर्जरों को खदेड़ दिया, गोदहों को 
मार भगाया। इस प्रकार अपने पौरुष के कारण विजयसिह ने बड़ी कीति पायी | 
वह “भुभुकदेव' का भक्‍त था । उन्हीं के पदों की प्रणति करके उसने सारी कीति 
अजित की और दृढ़-चित्त से सम्पूर्ण gat को भोगा । दमोह जिले में प्राप्त उसका 
हिन्दी-लेख इस प्रकार है : 

विसमित्त गोत्त उत्तिम चरित विमल पवित्तोगाण । 

अरधड़ धड़णो संसिजय द्ववडो भ्रवाण॥ 

zaa पटि परिठियउ खत्तिय बिज्जयपालु । 

art ares रणि विजिणिउ तह सुअ भुवण पालु ॥ 

कलचुरि गुजर ससहरह दक्षिण पइ सुख अंड । 

चुहरा अहरण विजिणण afta wa भूवदंड॥ 

संघरि भंगरि रणरहसु गउ हरिसरुअ कि अत्र 

हपइत पठियर सुहड सुमुहु न कोउ AAAI 

जेणे रंजिउ जग पउरिणउ ग्राम महागढ़ हेठि | 

विजयसीह सुर अठिअह अरियण निअहित पेठि॥ 

जो fads जुञ्झिअउ far ढिलीदल जित्तु | 

सो सु पसंसहि रभअकइ हरिसराअ far agi 

खेदिय गुजर गौदहइ कीअ अधिअं मारि । 

विजय सीह कित deag पौरिस वह संसारि॥ 

भुंभुक देवह पअ पणधि पअडिअ कित्त समव्व | 

विजयसीह fae चित्तु करि आरंभिअ सुख सव्व ॥ 
---तागरी-प्रचारिणी पत्रिका’, भाग 6, अंक 4 में प्रकाशित 
रा. ब. हीरालालजी के लेख से 
यह शिलालेख उस युग की भाषागत प्रवृत्तियों को अविकृत रूप में उपस्थित 
करता है । यह स्पष्ट रूप से बताता है कि पद्य की भाषा अपश्रश ही थी, किन्तु 
बोलचाल की भाषा में संस्कृत-तत्सम शब्द आने लगे थे और उनका प्रभाव पद्य 
की भाषा पर भी पड़ रहा था । डॉ. धीरेन्द्र वर्मा ने इस काल की भाषा पर बिचार 
करते हुए कहा है (“हिन्दी भाषा का इतिहास ,--भूमिका, पृ. 7 7) कि “पण्डित 
चन्द्रधर शर्मा 'गुलेरी' ने नागरी-प्रचारिणी पत्रिका, भाग 2, अंक 4 में “पुरानी 
हिन्दी! शीर्षक लेख में जो नमूने दिये हैं, वे प्रायः गंगा की घाटी के बाहर के प्रदेशों 
में बने ग्रन्थों के हैं। अतः इनमें हिन्दी के प्राचीन रूपों का कम पाया जाना 
स्वाभाविक है । अधिकांश उदाहरणों में प्राचीन राजस्थानी के नमूने मिलते हैं। 
इसके अतिरिक्त इन उदाहरणों की भाषा में ATA श का प्रभाव इतना अधिक है 
कि इन ग्रन्थों को इस काल के अपश्र श-साहित्य के अन्तर्गत रखना ही अधिक 
उचित मालूम पड़ता है। के 
वस्तुत: चौदहवीं शताब्दी के पहले की भाषा का रूप हिन्दी-भाषी प्रदेशों में 

क्या और कैसा था, इसका निर्णय करने योग्य साहित्य आज उपलब्ध नहीं हो 
रहा है। कुछ अधिक प्रामाणिक प्राचीन हस्तलिखित ग्रन्थ और शिलालेख आदि से 
ही उस भाषा का परिचय मिल सकता है । दुर्भाग्यवश इस काल का ऐसा साहित्य 
उपलब्ध नहीं है । जो एकाध शिलालेख और ग्रन्थ (जसे, 'युक्ति-व्यक्ति- 
प्रकरण?) मिल जाते हैं, वे बताते हैं कि यद्यपि गद्य की और बोलचाल की भाषा 
में तत्सम शब्दों का प्रचार बढ़ने लगा था, पर पद्य में अपश्र'श का ही प्राधान्य 
था । इसलिए इस काल को ATA श-काल का बढ़ाव कहना उचित ही है। 
विषय-वस्तु को दृष्टि में रखकर इस काल के लिए राहुलजी ने एक और 
नाम सुझाया है जो बहुत दूर तक तत्कालीन साहित्यिक प्रवृत्ति को स्पष्ट करता 
है। यह नाम है--'सिद्ध-सामन्त-काल'। इस कालका जो भी साहित्य मिलता है, 
उसमें सिद्धों का लिखा धामिक साहित्य ही प्रधान है । यद्यपि यह्‌ साहित्य विशुद्ध 
काव्य की कोटि में नहीं आ सकता, पर नाना प्रकार की सिद्धियाँ इस काव्य में उसी 
प्रकार प्रेरणा का विषय रहीं जिस प्रकार परवर्ती काल में भक्ति | वस्तुत: काल- 
sata का निर्णय प्राप्य ग्रन्थों की संख्या द्वारा नहीं निर्णीत हो सकता; बल्कि 
उस काल की मुख्य प्रेरणादायक वस्तु के आधार पर ही हो सकता है ।.प्र भाव- 
उत्पादक और प्रेरणा-संचारक तत्त्व ही साहित्यिक काल के नामकरण का उपयुक्त 
निर्णायक हो सकता है । फिर 'सामन्तकाल' में 'सामन्त' शब्द से उस युग की 
राजनीतिक स्थिति का पता चलता है और अधिकांश चारण-जाति के कवियों की 
राजस्तुतिपरक रचनाओं के प्रेरणास्रोत का भी पता चलता है। 'सामन्त' जिस 
काव्य का प्रधान आश्रयदाता है, उसमें उसकी झूठी-सच्ची विजयगाथाओं और 
कल्पित-अकल्पित प्रेम-प्रसंगों का होना उचित ही है । एक के द्वारा वह वीररस का 
आश्रय बनता है, दुसरे के द्वारा श्वृंगाररस का आलम्बन । सामन्त को दोनों ही 
चाहिए । इस प्रकार इस शब्द में इस काल की मुख्य प्रवृत्तियों को स्पष्ट करने का 
गुण है। 'प्राक्ृतपँगलम्‌' में उदाहरणरूप में उद्धृत पद्यों में इस प्रकार की 
राजस्तुतिमूलक रचनाएँ प्रचुर मात्रा में हैं और तत्कालीन संस्कृत-काव्य में इस 
श्रेणी की रचनाएँ बहुत अधिक हुई हैं । सो, यह राजस्तुतिपरक रचनाएँ 'वीरगाथा' 
उतनी नहीं हैं जितनी 'राजस्तृति' हैं। उनकी लड़ाइयों और विवाहों की कथाओं 
में कल्पना अधिक है, तथ्य कम । 
यद्यपि हमने ATA A की अनेक रचनाओं की चर्चा की है और हमारा मत 
है कि रचनाएँ आदिकालीन हिन्दी-साहित्य के काव्यरूपों के अनुमान में सहायक 
हैं; परन्तु यह सत्य है कि जिन प्रदेशों में आगे चलकर ब्रजभाषा, अवधी और खड़ी- 
बोली का साहित्य लिखा जाने लगा, उन प्रदेशों की बहुत ही थोड़ी रचनाएँ हमें 
मिलती हैं--बहुत ही थोड़ी। फिर भी मात्रा और विस्तार में अत्यन्त अल्प इन 
रचनाओं का भी बहुत महत्त्व है, इन थोड़ी रचनाओं ने भी विद्वानों का ध्यान 
आकृष्ट किया है और अनेक विद्वानों ने इसके मूलरूप को, समझने का प्रयास भी 
किया है । यह साहित्य अपभ्र श-कवि द्वारा निबद्ध उस अकिचना सुन्दरी के समान 

है faas far पर एक फटी-पुरानी कमली थी, गले में दस-त्रीस गुरियों की माला 
थी, फिर भी उसका सौन्दर्य ऐसा मनोहर था कि गोष्ठ के रसिकों को कितनी ही 
बार उठा-वैठी करने को बाध्य होना पड़ा : 

सिरि जरखण्डी लोअड़ी गलि मणि अड़ा न बीस । 

तोवि wget कराविआ yeu उट्ुबईस ll 


द्वितीय व्याख्यान 


अपने प्रथम व्याख्यान में मैने अपश्र श के उपलब्ध साहित्य की चर्चा की है । स्पष्ट 
ही हमारे आलोच्य काल के आरम्भ ने इस भाषा का बहुत ही विशाल साहित्य 
वर्तमान था । साधारणतः दसवीं से चौदहवीं शताब्दी के काल को हिन्दी-साहित्य 
का आदिकाल माना जाता है। स्वर्गीय आचार्य पं. रामचन्द्र शुक्रल ने संवत्‌ 
050 से ।375 तक के काल को इस काल की सीमा मानी थी | जब तक इस 
विशाल उपलब्ध साहित्य को सामने रखकर इस काल के काव्य की परीक्षा नहीं 
की जाती, तव तक हम इस साहित्य का ठीक-ठीक मर्म उपलब्ध नहीं कर सकते । 
केवल संयोगवश इधर-उधर से उपलब्ध प्रमाणों के बल पर किसी बात को 
अमुक का प्रभाव और किसी को अमुक ऐतिहासिक घटना की प्रतिक्रिया कहकर 
व्याख्या कर देना न तो बहुत उचित है और न बहुत हितकर | 

हमने बताया है कि इस बात का निर्णय करना कठिन है कि अवधी और 
ब्रजभाषा क्षेत्र में उत्पन्न और वहीं की भाषा बोलनेवाले लोगों ने किस प्रकार के 
साहित्य की रचना की थी जिसका परवर्ती विकास अवधी और ब्रजभाषा के 
साहित्यिक ग्रन्थ हैं; क्योंकि दसवीं से चौदहवीं शताब्दी के भीतर इन क्षेत्रों में 
कोई रचना हुई भी हो तो उसका प्रामाणिक रूप हमें प्राप्त नहीं । हमें पार्श्ववर्ती 
प्रदेशों से प्राप्त साहित्यिक सामग्री के आधार पर तथा पूर्वे ती और. परवर्ती 
रचनाओं के काव्य-रूपों को देखकर अनुमान द्वारा उस साहित्य-रूप का अन्दाजा 
लगाना पड़ता है । हमें इस बात का ध्यान रखना होगा कि यह अन्दाजा यथा- 
सम्भव ठीक हो । यह नहीं समझना चाहिए कि केवल हिन्दी का साहित्य ही इस 
काल में इस प्रकार के दुर्भाग्य का शिकार बता । केवल गुजराती और राजस्थानी 
इस विषय में कुछ अधिक सौभाग्यशालिती हैं; नहीं तो लगभग सभी प्रान्तीय 
साहित्यों की यही कहानी है । जब तब प्रत्येक प्रदेश से प्राप्त सामग्री का व्यापक 


- अध्ययन नहीं किया जाता तब तक सभी प्रान्तीय भाषाओं के साहित्यिक रूप 

अस्पष्ट ही बने रहेंगे। इसीलिए इस काल के साहित्य-रूप के अध्ययन के लिए 
प्रत्येक श्रेणी की पुस्तक का कुछ-त-कुछ उपयोग है । पुस्तक चाहे धर्मोपदेश की हो 
वैद्यक की हो, माहात्म्य की हो, वह कुछ-त-कुछ साहित्य-रूप को स्पष्ट करने में 
अवश्य साहायता पहुँचायेगी | इस काल में साहित्यिक क्षेत्र को यथासम्भव व्यापक 
बनाकर देखना चाहिए | यहाँ तक कि इस काल में उत्पन्न महात्माओं और 
कवियों के नाम पर चलनेवाली और परवर्ती काल में निरन्तर प्रक्षेप से स्फीत 
होती रहनेवाली पुस्तकों का भी यदि धैर्य॑पूर्वक प रीक्षण किया जाय तो कुछ-न-कुछ 
उपयोगी बात अवश्य हाथ लगेगी । न तो हमें परम्परा से प्रचलित वातों को 
सहज ही अस्वीकार कर देना चाहिए और न उनकी परीक्षा किये विना उन्हें 
ग्रहण ही कर लेना चाहिए । इस अस्धकार-युग को प्रकाशित करने योग्य जो भी 
चिनगारी मिल जाय उसे सावधानी से जिला रखना कत्तंव्य है; क्योंकि वह बहुत 
बड़े आलोक की सम्भावना लेकर आयी होती है, उसके पेट में केवल उस युग के 
रसिक हृदय की धड़कन का ही नहीं, केवल सुशिक्षित चित्त के संयत और सुचिन्तित 
वाक्पाटव का ही नहीं, बल्कि उस युग के सम्पूर्ण मनुष्य को उद्भासित करने की 
क्षमता छिपी होती है । इस काल की कोई भी रचना अवज्ञा और उपेक्षा का पात्र 
नहीं हो सकती । साहित्य की दृष्टि से, भाषा को दृष्टि से या सामाजिक गति की 
दृष्टि से उसमें किसी-न-किसी महत्त्वपूर्ण तथ्य के मिल जाने की सम्भावना होती 
ही है। 
परन्तु प्रश्‍न यह है कि इस काल में आज के हिन्दी भाषी कहे जानेवाले क्षेत्र 
को देशी भाषा में लिखित कोई पुस्तक अपने मूलरूप में क्यों नहीं प्राप्त होती । 
इसका कोई-त-कोई ऐतिहासिक कारण होना चाहिए । 
इस काल की पुस्तक तीन प्रकार से रक्षित हुई हृ--(]) राज्याश्रय पाकर 
ओर राजकीय पुस्तकालयों में सुरक्षित रहकर, (2) सुसंगठित धर्मसम्प्रदाय का 
आश्रय पाकर और Het, विहारों आदि के पृस्तकालयों में शरण पाकर और, 
(3) जनता का प्रे म और प्रोत्साहन पाकर। राज्याश्रय सबसे प्रबल और प्रमुख 
साधन था। धर्मसम्प्रदाय का संरक्षण उसके वाद ही आता है। तीसरे प्रकार से 
जो पुस्तके उपलब्ध हुई हैं, वे बदलती रही हैं। जनता को उनके शुद्ध रूप से 
कोई मतलब नहीं था, आवश्यकतानुसार उसमें काट-छाँट भी होती रही है 
परिवतेन-परिवर्धन भी होता रहा है और इस प्रकार लोकरुचि के सांचे में ढलते 
हुए उन्हें जीवित रहना पड़ा है । 'आल्हा' काव्य इसी प्रकार लोकचित्त की चंचल 
सवारी पर चलता आया हे । यह बता सकना कठिन है कि उसका मूल रूप कैसा 
था । परन्तु वह जनता को प्रिय था, उसके सुख-दुःख का साथी था और अपने इस 
महान्‌ गुण के कारण वह जनता की प्रीति पा सका और जीवित रह गया | उसके 
समवयस्क काव्य वह प्रीति नहीं पा सके और अपता शद्ध रूप लिये अस्त हो गये | 
देशी भाषा की कुछ दुसरी पुस्तकें जैन-सम्प्रदाय का आश्रय पाकर साम्प्र- 
दायिक भाण्डारों में सुरक्षित रह गयी हैं। उनका शुद्ध रूप भी सुरक्षित रह गया 

है । कुछ पुस्तकें बौद्धधर्म का आश्रव पाकर और बौद्ध नरपतियों की कृपा से 
बच गयी थीं, जो आगे चलकर हिन्दुस्तान के बाहर से पायी जा सकी हैं । परन्तु 
जो पुस्तके हिन्दू-धर्म और हिन्दू-तरेशों के संरक्षण से बची हैं, वे अधिकांश संस्क्रत 
में हैं । इस श्रेणी की रचनाएँ मिलती अवश्य हैं, पर हमारे आलोच्य काल के देशी 
भाषा के साहित्य के सम्ब्रन्ध में उनसे कोई विशेष सूचना नहीं मिलती । इस 
उपेक्षा का कारण क्या हे? यह कहानी सुनने योग्य है । 

श्री हर्षदेव के शक्तिशाली साम्राज्य के टूट जाने के बाद भी कान्यकुब्ज का 
गौरव वना रहा । उनके सेनापति भण्ड और उनके AMA ने कान्यकुब्ज पर कुछ 
दिनों तक शासन किया । नवीं शताब्दी के आरम्भ में उनकी शक्ति क्षीण हो गयी, 
परन्तु राजलक्ष्मी फिर भी कान्यकुब्ज को छोड़ने को तैयार नहीं थी । पूर्वं के पाल, 
दक्षिण के राष्ट्रकूट और पश्चिम के प्रतीहार इस राजलक्ष्मी को अपनी गृहलक्ष्मी 
बनाने का प्रयत्न करते रहे | पर नवीं शताब्दी के आरम्भ में प्रतीहारो को ही 
कान्यकुब्ज को अधिकार करने का गौरव प्राप्त हुआ। इसके वाद लगभग दो सौ 
वर्षो तक कान्यकुब्ज के प्रतीहार बड़े शक्तिशाली शासक रहे। भारतवर्ष की 
केन्द्रीय शक्ति उन्हीं के हाथों रही । 

सन्‌ 0i8 ई. में राज्यपाल महमूद से पराजित हुआ और उसने महमूद की 
अधीनता स्वीकार कर ली | ऐसा विश्वास किया जाता है कि राजपूत राजाओं 
को उसका यह आचरण अच्छा नहीं लगा और कई राजाओं ने मिलकर उसे मार 
डाला तथा उसके पुत्र को गद्दी पर बैठा दिया । परन्तु प्रतीहारों का प्रताप-मुर्य 
अस्त हो गया | इसी समय कालिजर के प्रतापी चन्देल, त्रिपुरी के कलचुरि और 
सांभर के चौहान स्वतन्त्र हो गये । ये परस्पर भी जूझते रहे और उत्तर-पश्चिम 
की ओर से होनेवाले आक्रमणों से भी टक्कर लेते रहे। त्रिपुरी (तेवार) के कल- 
चरियों में कर्ण नामक प्रबल प्रतापी राजा हुआ जो सम्भवतः I038 से 080 ई. 
तक राज्य करता रहा। इसने दक्षिण में चोल-पाण्ड्यों तक को जीत लिया 
और उत्तर में काशी, चम्पारण (चम्पारन) और अवध तक को अपने में मिला 
लिया । अनुमान किया जाता है कि सरयू-पार के प्रसिद्ध तिवारी ब्राह्मण इस 
राजा के साथ ही इधर आये थे । कर्ण का राज्य बहुत दिनों तक स्थायी नहीं रह 
सका । उसने काशी को अपनी राजधानी बनाने का संकल्प किया था; पर उसका 
संकल्प मन ही में रह गया क्योंकि सन्‌ ।080 ई. में मध्यदेश में एक नथी शक्ति 
उदय का हुआ | काशी और काच्यकुब्ज में गाहड़वार-वंशीय राजा चन्द्र का प्रताप 
प्रतिष्ठित हुआ | इस काल में केन्द्रीय शक्ति के शिथिल होने के कारण उत्तरभारत म॑ 
घोर अराजकता फैल गयी थी। चन्द्रदेव ने समस्त उपद्रवों को शान्त करके राज्य 
में सुव्यवस्था कायम की। गाहड़वार-वंश के लेखों में बड़ गरवे के साथ चन्द्रदेव 
के इस महात्‌ कार्य को स्मरण किया गया है--'येनोदा रत रप्रतापशमिताशेष -प्रजो- 
qazaq! प्रजा ने भी इस वंश के राजाओं को सिर-माथे लिया । इस प्रकार लगभग 
दो सौ वर्षो तक कन्नौज, काशी, अवध तथा पश्चिमी और उत्तरी बिहार-लगभग 

समूचा मध्यदेश या हिन्दी-भाषी प्रदेश--गाहड़वार राजाओं के हाथ रहा । इस 
वंश के सबसे प्रतापशाली राजा गोविदचंद्र थे, जिन्हें एक तरफ बंगाल के प्रबल 
शासक पालों से लोहा लेता पड़ता था और दूसरी तरफ पश्चिम की ओर से 
निरन्तर हमला करनेवाले मुसलमानों से टक्कर लेनी पड़ती थी । 
जिस काल के साहित्य की चर्चा हम कर रहे हैं, उस काल का मध्यदेश बहुत 
अधिक विक्षुब्ध था। यदि उस समय का कोई साहित्य नहीं मिलता तो बहुत 
आश्चर्य की बात नहीं है। हमने पहले ही विचार किया है कि साहित्य के रक्षित 
रहने के तीन साधनों में से सबसे प्रवल और प्रमुख साधन है--राजाश्रय। 
गाहड़वार राजाओं के विषय में कई प्रकार के विश्वास विद्वानों में प्रचलित हैं । ~ 
कुछ लोग उन्हें दक्षिण से आया हुआ बताते हैं और कुछ लोग पश्चिम से । इतना | 
प्रायः निश्चित है कि ये लोग बाहर से आये थे और बाहर से आनेवाले अन्य 
लोगों की भाँति वे भी स्थानीय जनता से अपने को भिन्न समझते रहे और अपनी 
श्रेष्ठता सिद्ध करने का प्रयास भी करते रहे । बहुत दिनों तक इस दरबार में 
देशी भाषा के साहित्य को कोई प्रश्नय नहीं मिला । वे लोग वेदिक संस्कृति के 
उपासक थे और बाहर से बुला-बुलाकर अनेक ब्राह्मण-वंशों को दान देकर काशी 
में बसा रहे थे। संस्कृत को उन्होंने बहुत प्रोत्साहन दिया । जिस प्रकार गौड़ 
(बंगाल) देश के पाल, गुजरात के सोलंकी और मालवा के परमार देशभाषा को 
प्रोत्साहन दे रहे थे, वैसा इस दरवार में नहीं हुआ। इस उपेक्षा का एक कारण 
तो यही जान पड़ता है कि ये लोग बाहर से आये हुए थे और देशीय जनता के 
साथ दीर्घकाल तक एक नहीं हो पाये थे। दूसरा कारण यह भी सकता है कि 
मध्यदेश में जिस संरक्षणशील धामिक विचारधारा की प्रतिष्ठा थी, उसमें | 
संस्कृत-भाषा और वर्जनशील ब्राह्मण-व्यवस्था से अधिकाधिक चिपटे रहना ही | 
स्थानीय जनता की दृष्टि में ऊँचा उठने का साधन था | 
बहुत दिनों तक काशी और कान्यकुब्ज के इन गाहडवाल या गाहड़वार 
राजाओं को राठौड़ समझा जाता रहा, क्योंकि जोधपुर के राठौड़ अपने को 
जयचन्द्र (अन्तिम गाहडवाल राजा) के वंशज बताते हैं। राठौड़ शब्द का संस्कृत 
रूप (राष्ट्रकूट है और इसी नाम का एक क्षत्रिय-वंश दक्षिण में बहुत दिनों तक | 
शासन कर चुका है। इसीलिए कुछ लोगों की धारणा थी कि दक्षिण के राष्ट्रकूट, 
उत्तर के WEA और जोधपुर के राठौड़ एक ही वंश के हैं। पर यह बात 
शायद ठीक नहीं है । दक्षिण के चन्द्रधंशी राष्ट्रकूटों के साथ जोधप्र के सूर्यवंशी 
राठौड़ों का सम्बन्ध नहीं जोड़ा जा सकता और यह भी नहीं कहा जा सकता कि 
काशी-कन्तौज के गाहड़वार दक्षिण से ही आये थे । दो बातें इनके दक्षिण से आने 
के प्रमाणर्प में उद्धृत की जाती हैं जिनमें एक तो विशेष वजनदार नहीं है; पर 
दूसरी थोड़ी वजन रखती है । यह कहा जाता है कि जिन ब्राह्मणों को 
| गोविन्दचन्द्र ने दान दिया था, वे उन गोत्रों और शाखाओं के हैं जो आजकल 
| उत्तर में नहीं मिलते, बल्कि दक्षिण में मिलते हैं, इसलिए ये ब्राह्मण दक्षिण से 

। बुलाये गये थे और यह बात सिद्ध करती है कि गाहड़वार दक्षिण से आये थे । 
J लेकिन यह वात जँचती नहीं । उन दिनों गोविन्दचन्द्र के इलाके से ब्राह्मण दूर- 
दूर के प्रदेशों में बुलाये गये थे, गोविन्दचन्द्र को दक्षिण से ब्राह्मण बुलाने की 
कोई आवश्यकता नहीं थी और अगर हुई भी तो इससे यह सूचित नहीं होता कि 
वे दक्षिण से आये थे। सेनों ने कान्यकुव्ज ब्राह्मणों को बुलाया था; पर वे स्वयं 
कर्णाटदेश से आये थे। ब्राह्मणों को विद्या और कर्मकाण्ड की कुशलता के कारण 
बुलाया गया होगा, यही, ज्यादा सम्भव है । उड़ीसा के केसरी राजाओं ने भी अपने 
देश में कान्यकुव्ज ब्राह्मणों को बुलवाया था। इसी प्रकार गुजरात के राजा 
E मूलराज और दक्षिण के चोल राजाओं के बारे में भी प्रसिद्ध है कि उन्होंने 
। कान्यकुब्ज से ब्राह्मणों को वुलाकर अपने राज्य में बसाया था । फिर, यह काल 
| उत्तर के शास्त्र-परायण ब्राह्मणों के भागने का समय है। हो सकता है कि आज 
| जो ब्राह्मण दक्षिण में मिल रहे हैं, वे इसी समय इधर से उधर चले गये हों । ( 
परन्तु दूसरी वात कुछ ज्यादा वजनदार दिखायी देती है । चौदहवीं शताब्दी : 

के जैन कवि नयचन्द्र सूरि ने जयचन्द्र से लगभग दो सौ वर्ष बाद एक नाटिका 
लिखी थी--'रम्भामंजरी' । यद्यपि यह पुरी नाटिका महाराष्ट्री प्राकृत में है, फिर 
भी प्रथम अंक में वैतालिकों ने जयचन्द्र की स्तुति में इस प्रकार गाया हैँ: 

जरि पेखिला मस्तकावरि केश कलापु | 

तरि परिख्खता aqua पिच्छ प्रतापु॥ 

जरी नयन विदायु केला वेणी ag । 

तरी साज्ञाज्जाला भ्रमर क्षेण दण्डु । 

जरी दुग्गोचरी आला विशाल भालु | 

तरी अरद्धंचन्द्र मण्डल भइल अर्णायु जालु | 

sam जाणुं द्वधोकृत कंदर्प चापु | 


| नयन निजित सुजला खंजन निःप्रतापु । 
मुखमण्डलु जाणूं शशांक देवताचे मण्डल ॥ 
wait सुन्दर मुतिमन्त कामु । 


| कल्पद्रुम जँसे सुन्दर सर्वलोक आशा विश्रामु ॥ 

| बताया गया है कि ये पद्म मराठी भाषा में हैं और इनका 'रम्भामंजरी' नाटिका 
मे होना इस बात का सबूत है कि जयचन्द्र के दरवार के वेतालिक मराठी भाषा 
में गान करते थे और इसका सीधा अर्थ यह हुआ कि जयचन्द्र के पूर्वपुरुष दक्षिण 
से--किसी मराठी-भाषी क्षेत्र स--आये थे । लेकिन यह युक्ति भी केवल ऊपर- 
ऊपर से ही वजनदार मालूम होती है। प्रथम तो यह नाटिका जयचन्द्र से दो सौ 
वर्ष बाद लिखी गयी थी और इसमें कवि की कल्पना का अधिक हाथ है, ऐति- 
हासिक तथ्य का कम । हो सकता है कि नयचन्द्र स्वयं मराठी-भाषी हों और देशी 
भाषा में कुछ लिखने की इच्छा होते ही उन्हें अपनी मातृभाषा सूझी हो। दूसरे, 
यह भाषा शुद्ध मराठी नहीं है, बल्कि तत्काल प्रचलित काशी की भोजपुरी का 

मराठी कवि द्वारा सुना हुआ रूप है। Waar, 'महल” ANP 'जैसे' आदि 
प्रयोग भोजपुरी भाषा के हैं । मैंने मूल हस्तलिखित प्रति नहीं देखी, इसलिए इस 
पाठ के बारे में कुछ निश्चय के साथ नहीं कह सकता; परन्तु मुझे लगता है कि | 
लेखकों और पाठकों की असावधानी से यह कुछ विकृत रूप में लिखा गया है। 
“मयूरा चे' और 'देवता चे' जैसे पद इसमें मराठी की गवाही देते हैं। वस्तुतः यह 
पद किसी मराठी-भाषी कवि का भोजपुरी में लिखने का प्रयास है।' इससे 
अधिक कुछ भी इससे सूचित नहीं होता | 
दामोदर भट्ट के 'उक्तिव्यक्तिप्रकरण' की चर्चा प्रथम व्याख्यान में की जा 
चुकी है। ये प्रसिद्ध गाहड़वार राजा गोविन्दचन्द्र के सभापण्डित थे । ऐसा अनुमान 
किया गया है कि पुस्तक राजकुमारों को काशी-कान्यकुब्ज की भाषा सिखाने के 
उद्देश्य से लिखौ गयी थी । यदि यह अनुमान सत्य हो तो मानना पड़ेगा कि इन 
राजकुमारों को घर में किसी और भाषा के बोलने की आदत थी । अर्थात्‌ गाहड़- 
वार वाहर से आये थे। परन्तु यहाँ से इस बंश में देशी भाषा की ओर झुकने की 
प्रवृत्ति आयी थी, यह भी पर्याप्त स्पष्ट है । काशी-कान्यकुब्ज-दरवार में एक बहुत 
ही प्रवीण और विद्यावन्त मन्त्री थे, जिनका नाम विद्याधर था । उन्हें 'प्रबन्ध- 
चिन्तामणि’ में जयचन्द्र का मन्त्री तथा “सर्वाधिकार भारधरन्धुर' और "चतुर्दश 
विद्याधर' कहा गया है। इस कवि की कुछ कविताएं 'प्राकृतपेगल' मिल जाती हैं, 
जो बताती हैं कि जयचन्द्र के दरवार में विद्वान्‌ मन्त्रिण भी देशभाषा में रचना | 
करते थे । यह रचता राजस्तुतिपरक है, इसलिए यह मानने में भी कोई आपत्ति 
नहीं होनी चाहिए कि जथचन्द्र इन रचनाओं का मान करते थे । एक कविता इस 
प्रकार है: 


भअ भंजिअ वङ्गा भग्गु कलिंगा 
तेलंगा रण मुक्कि चले ~ 
मरहट्रा fegt afaa कट्टा 
सोरट्रा भअ पाअ पले 
चंपारण कपा पव्वय AT 
ओत्था ओत्थी जीव हरे 
Jaq 956 ई. की मई मास की मराठी पत्रिका 'सह्यद्रि' में श्री ग. ह. खेर ने 'रम्मा- 
मञ्जरी तील एक उतारा' शीपंक एक लेख लिखा है । उसमें उन्होंने लिखा है कि मैंने 'रम्भा- 
asad को अप्रकाशित नाटिका कहा है। मैंने ठीक ऐसा ही तो नहीं कहा; परन्तु यह सत्य 
है क्रि मुझे मालूम नहीं था कि सन्‌ 899 €. में बम्बई से श्री रंगनाथ दीनानाथ शास्त्री ओर | 
श्री केवलदास ने इस पुस्तक को प्रकाशित कराया था Ñ इस सूचना के लिए श्रौ खेर का 
कृतज्ञ हूँ । श्री खेर का मत है कि इस पद्य की भाषा मराठी ही है, भोजपुरी नहीं मौर 
‘Sagan जयचन्द्र नहीं है । दूसरी बात के वारे में 'पुरातन-प्रबन्ध-संग्रह' के आधार पर कहा 
जा सकता है कि ज॑त्रचन्द्र ही जयचन्द्र हैं; जहाँ तक भाषा का प्रश्‍न है, मैं भी मानता हूँ कि 


यह पद मराठी-भाषी कवि की रचना है । परस्तु उस कवि ने भोजपुरी का कुछ मिश्रण किया 
है । ऐसी मेरी धारणा है । 

काशीसर राणा किअउ पआणा 
विज्जाहर भण मंतिवरे ॥--प्राकृतपैंगलम्‌', 244 
यह्‌ विद्याधर जयचन्द्र के बहुत अधिक विश्वासपात्र थे और केवल कवि ही नहीं, 
कविता के बड़े सुन्दर मर्मज्ञ भी थे । 'पुरातन-प्रवन्ध-संग्रह' में इनकी उदारता और 
चतुरता की अनेक कहानियाँ मिलती हैं। कहते हैं, एक वार राजा जयचन्द्र को 
जव मालूम हुआ कि परमर्दी 'कोपकालाग्निरुद्र' 'अवन्ध्यकोपप्रसाद' और “राय- 
द्रहबोल' (?) आदि विरुद धारण कर रहा है, तो उसने कटक साजकर उसकी 
राजधानी (कल्याणकटक) को घेर लिया और साल-भर तक घेरा डाले पड़ा रहा । 
परमर्दी ने अपने मन्त्री उमापतिधर को बुलाकर कहा कि कुछ ऐसा करो जिससे 
जयचन्द्र अपनी सेना हटा ले । उमापतिधर ने “जो आज्ञा' कहकर प्रस्थान किया | 
वह सायंकाल सीधे मन्त्री “विद्याधर” के पास पहुँचा और एक सुभाषित लिखकर 
मन्त्री के पास भिजवा दिया : 
उपकारसमर्थस्य तिष्ठन्‌ कार्यातुरः पुरः । 
मूर्त्या यामातिमाचष्टे न तां कृपणया गिरा I 
[कार्यार्थी उपकार करने में समर्थ व्यक्ति के सामने पहुँचकर जितना अपनी 
सूरत से कह जाता है, उतना वह कृपण वाणी से नहीं कह सकता । | 
यह श्लोक-विद्याधर के मन में चुभ गया । उस समय राजा जथचन्द्र सो रहा 
था । पलंगसमेत उसे उती समत्र उठवाकर मन्त्री ने किले से पाँच कोस दूर पहुँचवा 
दिया | सवेरे उठकर राजा देखता है कि वह किले से बाहर पड़ा हुआ है। सेना भी 
नहीं है। केवल विद्याधर मन्त्री सामने खड़ा है। विद्याधर से पूछा तो उसने 'सव 
ठीक-ठाक' कह दिया। राजा बहुत क्रुद्ध TAT | विद्याधर ने कहा, “महाराज, क्रोध 
क्यों कर रहे हैं ! मैं ब्राह्मण हूँ, मे री कण-वृत्ति तो बनी हुई है । चलता हूँ । राजा 
घवराया | वोला, “मैं तुम पर इसलिए नाराज नहीं हूं कि तुमने इतना सव क्यों 
किया; बल्कि इसलिए नाराज हूं कि तुमने मेरी लीला को विगाड़ दिया । इस 
सुभाषित पर तुमने मेरा सारा राज्य क्यों नहीं दे दिया !” परमर्दी को जब यह 
वात मालूम हुई तो उसने उन विरुदों को त्याग fear | राजा ने उसका सब-कुछ 
लौटा दिया और घर लौट आया। राजशेखरसूरि-कृत 'प्रवन्धकोश' में थोड़े 
परिवर्त्तन के साथ यही कहानी लक्ष्मणावतीपुरी के राजा लक्ष्मणसेन और उनके 
मन्त्री कुमारंदेव के पराभव के रूप में कही गयी है। उक्त पुस्तक के अनुसार 
जयन्तचन्द्र (जयचन्द्र) ने कालिजर गढ़ का नहीं, बल्कि लक्ष्मणाकवतीपुरी का 
घेरा डाला था। ये कहानियाँ विद्याघर के निर्भीक चरित्र, उदार हृदय और 
जयचन्द्र की विश्वासपात्रता की सूचक हैं । इतना उदार और प्रभावशाली मन्त्र 
देशीभाषा में कविता लिखता था, यही इस बात का सबूत है कि आखिरी दिनों में 
गाहड़वार-दरवार में और दरवारों की ही भाँति भाषा-कविता का सम्मान होने 
लगा था । परन्तु ठीक उसी समय दुर्भाग्य का आक्रमण हुआ और गाहूडवार- 
साम्राज्य छिन्त-भिन्न हो गया | 

पं. रामचन्द्र शुक्ल ने लिखा है कि जयचन्द्र के दरबार में ड केदार थे 
जिन्होंने 'जयचन्द्रप्रकाश' ताम का एक ग्रन्थ लिखा था, जो अ नहीं मिलता | 
शुक्लजी ने एक “भट्ट ATT की चर्चा की है! जिसमें केदार को शहावुद्दीन गोरी 
का दरबारी कवि बताया गया है; पर वे इस “भट्ट भणन्त' को विश्वासयोग्य नहीं 
मानते | परन्तु रासो के अठावनवें समय में सचमुच ही ए दुर्गा केदार भट्ट की 
विस्तत चर्चा है जो शहाबुद्दीन के दरबार से आया था और कवि चन्द्र के साथ 
उसका केवल वाय्युद्ध ही नहीं हुआ था, बल्कि तन्त्र-मन्त्र के जोर की आजमाइश 
भी हुई थी। इस प्रकार यह बात केवल भट्ट भणन्त की नहीं है, किसी पुरानी 
अनुश्नुति की स्मारक हे। इसी प्रकार रासो के उन्नीसबें समय में माधो भाट को 
शहावुद्दीन का राजकवि बताया गया है। यह व्यक्ति शहावुद्दीन का विश्वास- 
पात्र था और वह पृथ्वीराज के दरवार की गुप्त खबरें संग्रह कर रहा था। वह | 

कई भाषाएँ बोल सकता था । हिन्दुओं से तो हिन्दुओं की भाषा बोलता था और 

मुसलमानों से मुसलमानों की । जो जैसे समझ सकता था उसे माधो भाट उसी 

प्रकार समझा देता था : 
हिन्दू हिन्दुआ बचने रचने मेच्छाय मेच्छयं वचनं 
जं जं जेम समुज्झै तं तं समुझाय माधवं भट्ट ॥ 

धर्मायन (ध्रमाइन) काव्यस्थ ने इस कवि को दरबार के भेद बता दिये थे। 

इन बातों से जान पड़ता है कि परम्परया यह बात विदित थी कि शहाबुद्दीन के 

दरबार में हिन्दू भाट सम्मान पाते थे। सम्भवतः पण्डित रामचन्द्र शुक्ल जिसे 

मधुकर भट्ट कहते हैं, वे माधो ही हों। यह बात सम्भव जान पड़ती है; क्योंकि 

'महमूद ने बहुत थोड़ा पहले ही गजनी के ब्राह्मण राजाओं से राज्य छीना था और 
वहाँ तब भी बहुत-से हिन्दू थे, और कुछ पुराने वन्दीजन भी उसके आश्रय में रह | 
गये हों तो आश्चर्य करने की बात नहीं है। जो हो, इससे केवल इतना ही सिद्ध | 
होता है कि सुदूर गजनी में भी कुछ भाषा-कवि वर्त्तमान थे; परन्तु उनकी कविता | 
कैसी होती थी, भाषा कैसी थी, यह जानने का कोई उपाय नहीं है । एक बात और ग 
aft विचारणीय है: | 
शिवसिहसरोज (पृ. 360) में बताया गया है कि केदार कवि अलाउद्दीन 


J. प्रथम विधाता ते प्रगट भए बन्दीजन | 
पुनि पृथुजज्ञ तें प्रकास संरसान है | 
माने सूत सौनकन बाँचक पुरान रहे, 
जस को बखाने महासुख सरसान है । 
चंद चौहान के केदार गोरी साह जू के 
जंग अकबर के बखाने गुनगान है । 
“काव्य HA मांस अजनास धनभाँटन को 
लूटि at ताको खुरा खोज मिटि जान है । 

गोरी के दरबार में रहता था। 'गोर' गजनी के उत्तर-पश्चिम में एक पहाड़ी 
इलाका है । यहाँ पहले हिन्दुओं की वस्ती भी थी और राज्य भी था। सुलतान 
|. महमूद के काल में ये लोग मुसलमान होने लगे। महमूद के वाद भी गजनी के 
| अधिकार में ही गोर का इलाका था | सुलतान बहराम ने गोर के सर्दार कुतुबुद्दीन 
और उसके भाई सईफुद्दीन को क्रूरतापूर्वक' मरवा डाला | इनका एक और भाई 
अलाउद्दीन गोरी AT उसने जब इस क्रूरतापूर्ण हत्या की वात सुनी तब बदला 
लेने का निश्चय किया । बहराम बहुत बड़ी गजसेना के साथ गोर पर चढ़ आया । 
अलाउद्दीन ने उसे हरा दिया और फिर गजनी पर क्रोधपूर्वक आक्रमण करके उसे 
जलाकर छारखार कर दिया | इस क्रूर अग्निकाण्ड के कारण उसे 'जहाँसोज' कह- 
7 कर स्मरण किया गया है। 'जहाँसोज' अर्थात्‌ 'जगद्दाहक'। इसी का भतीजा 
| मुहम्मद गोरी था जो अपने भाई गयासुद्दीन की ओर से राज्य करता AT यह 
बहुत महत्त्वाकांक्षी था और इसने केवल गजनी जीतकर ही सन्तोष नहीं किया; 
बल्कि भारतवर्ष में धावे-पर-धावे बोल fer इसी का दूसरा नाम शहाबुद्दीन 
(धर्म का ज्वलन्त नक्षत्र) था । अलाउद्दीन के थोड़ा पहले हिन्दुओं का राज्य था 
और उसका वंश भी सम्भवतः एकाध पुश्त पहले ही मुसलमान हुआ था । Tat 
की तरह वे पुस्तैनी मुसलमान नहीं थे। इसलिए यह सम्भव जान पड़ता है कि 
माधव और केदार भट्ट अलाउद्दीन के दरवार में रहे हों और शहाबुद्दीन ने भी 
उन्हें अपना विश्वासपात्र समझा हो । वाद में जयचन्द्र के पतन के बाद लोगों में 
यह धारणा बन गयी हो कि ये लोग जयचन्द्र के कवि होंगे; क्योंकि राजपुताने में 
इस प्रकार का विश्वास किया जाने लगा था कि जयचन्ट्र मुहम्मद गोरी का मित्र 
-था। रासो में तो जयचन्द्र की मुसलमानी सेना का भी उल्लेख है। 
| भट्ट केदार और भट्ट मधुकर गोरी-दरबार के कवि हों या जयचन्द्र के दर- 
:बार के, उनकी रचनाओं का कुछ पता नहीं चलता और इसीलिए उनके सम्बन्ध 
| में कुछ कहना सम्भव नहीं है । इतना अवश्य हे कि काशी-कन्नोज के दरवार में 
ल -अन्तिम दिनों में भाषा-कविता का मान होने लगा था। 'प्राकृतपँगल' में किसी या 
| किन्ही अज्ञात कवियों की रचनाएँ उदाहरणरूप में उद्धृत्त हैं जो स्पष्ट ही काशी- 
शवर (सम्भवतः जयचन्द्र) की महिमा बखानने के लिए लिखी गयी थीं। कविताओं 
में बड़ी ही प्रौढ़ भाषा का नमूना मिलता है। दो-एक उदाहरण दिये जा रहे 
He 
रे गोड थक्कन्ति ते हत्थि जूहाइं। पल्लट्टि gafa पाइक्क वूहाई । 
कासीसु राआ सरासार अग्गेण। की हत्थि की पत्ति की वीरवग्गेण ॥ 
[अरे गौड़ (देश के राजा) ! तेरे हाथियों यूथ थक गये हैं, पदातिक सेना के 
व्यूह पलटकर जूझ रहे हैं। जब काशी के राजा के बाणों की वर्षा होने लगती है 
-तब कोई भी--क्या हाथी क्या पैदल सेना और वीरवगे-सामने नहीं डट 


-सकता |] 

राअह भग्गंता दिग लग्गंता, परिहर हअ गअ घर घरिणी। 
लोरहि भर सरवरु पअ अरु परिकरु aga fga तणु धरणी ॥ 
पुणु उट्ठइ संभलि करद तंगुलि बाल तनअ कर जमल करे। 
कासीसरु राआ राहुल काआ, करु माआ FT afer घरे॥ 

[शत्रु राजा अपने हाथी, घोड़े, घर और घरनी को छोड़कर दिगन्तरों में 
भाग गये । उनके पदातिक और परिकर लोग तथा परिवार की स्त्रियाँ छाती 
पीटकर रोने लगीं और धरती पर लोटने लगीं। उनके आँसुओं से तालाब भर 
गये । फिर वे सँभलकर उठीं, दाँतों तले अंगुली दबाकर वालक पुत्रों को गोद में 
लिये हुए हाथ जोड़कर उपस्थित हुई । स्नेहल कायावाले काशीश्वर ने उन पर 
दया की और फिर से उन्हें अपने-अपने पदों पर प्रतिष्ठित किया ।] “~ 

इसी प्रकार की और भी कई रचनाएँ मिलती हैं। राहुलजी का अनुमान है 
कि ये सब रचनाएँ विद्याधर की होंगी । ऐसा जान पड़ता है कि दो सौ वर्षो तक 
काशी में और कान्यकुब्ज में राज्य करते के कारण गाहड़वार-नरेश काशी 
और कान्यकुब्ज की भाषा को अपनी भाषा समझने लगे थे और शुरू-शुरू के 
गाहड़वारों में अपने को स्थानीय जनता से विशेष और भिन्न समझने की जो 
प्रवृत्ति थी, वह कम होने लगी थी। गोविन्दचन्द्र के सभापण्डित दामोदरभट्ट ने 
राजकुमारों को कांशी की भाषा में संस्कृत सिखाने का प्रयत्न किया था और 
उसका परिणाम यह हुआ कि राजकुमार अब अपने को इसी प्रदेश के लोगों में 
से समझने लगे थे और धीरे-धीरे देशी भाषा को भी इस दरवार में प्रोत्साहन 
मिलने लगा था। दुर्भाग्यवश जयचन्द्र के साथ ही इस प्रोत्साहन और प्रवृत्ति दोनों 
का अन्त हो गया । 

परन्तु इतना सत्य है कि ये गाहड़वार कहीं बाहर से आये थे। कहाँ से आये 
थे, यह विवादास्पद है। जोधपुर के राठौड़ अपने को जयचन्द्र का वंशज मानते 
हैं और बदायूं में भी महमूद के आक्रमण के समय कोई राठौड़वंशीय राजा चन्द = 
राज्य करता था । यह नहीं बताया गया कि वह बदायूँ में कहाँ से आया था; TT 
अनुमान कर लिया जा सकता है कि गजनी के अमीरों के दवाव से जो राजपूत पंजाब 
या गान्धार छोड़कर पूरव की ओर आये, उन्हीं में यह राजवंश भी था। चन्द्र की 
छठी पुश्त में मदनपाल हुआ था जिसकी प्रशंसा में कहा गया है कि उसी की 
शक्ति के कारण हम्मीर गंगा की ओर नहीं आ सका । हम्मीर अर्थात्‌ अमीर, जो 
हो, यह अनुमान किया गया है कि इसी वंश के प्रथम राजा चन्द्र ने और भी आगे 
बढ़कर कान्यकुब्ज पर अधिकार कर लिया था। यह सम्भव जान पड़ता है। यह 
अनुमान यदि ठीक हो तो गाहड़वार दक्षिण से नहीं, पश्चिम से आये थे । | ~ 
कान्यकुब्ज में उस समय तक भी दक्षिण के राष्ट्रकूटों की स्मृति बनी थी । वे जैन 
थे | सम्भवतः उनसे अपने को भिन्न घोषित करने के लिए ही इन राजाओं ने 
अपनी प्रशस्तियो में 'राष्ट्रकूट' शब्द का व्यवहार नहीं किया; पर उनके घर में 
यह परम्परा बराबर बनी रही कि वे “राठौड़” हैं। मुझे लगता है कि काशी के 

आस-पास के 'गहरवार' इन्हीं गाहड़वारों के उत्तराधिकारी हैं। गोत्र और कुल 
का विवाद खड़ा करके इनको जोधपुर के राठौड़ों से या काशी के गाहड़वार 
राजाओं से भिन्न बतानेवाले इस देश में राजपूत गोत्रों की परम्परा से एकदम 
अपरिचित हैं | 
परन्तु यह थोड़ी अवान्तर वात आ गयी । प्रकृत प्रसंग यह है कि गाहड़वार 
राजा शुरू-शुरू में अपने को इस प्रदेश की जनता से भिन्न और विशिष्ट बने रहने 
की प्रवृत्ति रखने के कारण देशी भाषा और उसके साहित्य को आश्रय नहीं दे 
सके, और यही कारण है कि जहाँ तक उनका राज्य था वहाँ तक का कोई देशी 
a} भाषा का साहित्य सुरक्षित नहीं रह सका । अन्तिम पीढ़ियों में ये लोग देशी भाषा 
| के साहित्य को प्रोत्साहन देने लगे थे; किन्तु तब तक दुर्भाग्य का प्रहार हुआ और 
सम्पूर्ण उत्तरी भारत विदेशी शासन से आक्रान्त हो गया | इन नये शासकों को 
देशी जनता के साथ एक होने में और भी अधिक समय लगा । 
उधर अजमेर के चौहान उस प्रदेश के पुराने वाशिन्दे थे। सन्‌ ईसवी की 
आठवीं शताब्दी के मध्यभाग में ही सपादलक्ष (सवा लाख लगान का देश) या 
शाकम्भरी क्षेत्र (साँभर) में सामन्तसिह ने चौहानवंश का राज्य स्थापित किया 
था । उसने उसी समय सिन्ध की ओर से बढ़ते हुए अरबों से कसके लोहा लिया 
था और इस प्रकार चौहानों की वह वीर-परम्परा स्थापित की थी, जो तृतीय 
पृथ्वीराज के समय तक मुस्लिम-वाहिनी से निरन्तर टक्कर लेने में प्रख्यात हो 
i चुकी है। महमूद ने सांभर को नहीं छेड़ा था इसलिए यह राज्य बचा रह गया 
| था। प्रथम पृथ्वीराज के पुत्र अजयपाल ने सांभर से अपनी राजधानी अजमेर में 
हटा ली थी । अजमेर का नाम अजयसिह के नाम पर ही है। इस वंश में अर्णोराज 
और चतुर्थ बीसलदेव (विग्रहराज) बहुत ही प्रतापी और कविकल्पवृक्ष राजा 
हुए । बीसलदेव स्त्रयं अच्छे कवि थे । उनका लिखा एक प्रस्तरखण्ड पर क्षोदित 
'हर-केलि नाटक' आंशिक रूप में प्राप्त हुआ है।' इसका आधार 'किरातार्जुनीयम्‌' 
| काव्य है, इसमें राजा स्वयं अर्जुन का स्थानापन्न है । महादेवजी उसे दर्शन भी देते 
i हैं। उनके राजकवि सोमदेव ने 'ललितविग्रह राज' नाम का एक नाटक लिखा था । 
यह भी एक प्रस्तरखण्ड पर आंशिक रूप में क्षोदित मिला है। इसमें इन्द्रपुर के 
राजा वसन्तपाल की पुत्री देसलदेवी के साथ वीसलदेव के प्रेम का वर्णन है। राजा 
और राजपुत्री कल्पित जान पड़ते हैं और उन दिनों के ऐतिहासिक समझे जाने- 
वाले काव्यों की प्रकृति का सुन्दर परिचय देते हैं । इसी बीसलदेव के काल्पनिक 
प्रेम-कथानक को परवत्ती काव्य 'बीसलदेवरासो' में वर्णन किया गया है। यहाँ 
प्रेमपात्री मालवा के परमार राजा भोज की कल्पित पुत्री राजमती है । इस काव्य 
में बीसलदेव रूठकर उड़ीसा की ओर जाता है; परन्तु 'ललितविग्रहराज' में वह 
प्रिया के पास यह सन्देश भिजवाता है कि पहले हम्मीर (=अमीर) का मानमर्दन 


ee, 


l. ६. ए. जिल्द 20, ॥89; पृ. 20i-22 में रोमन अक्षरों में पाठ छपा है । 

कर लँ, तब उसके पास आऊंगा | दोनों ही कवियों ने ऐतिहासिक तथ्प्रों की परवा 
न करके उन दिनों को प्रचलित प्रथा के अनुसार सम्भावनाओं पर जोर दिया है । 
बीसलदेव कवियों का आश्रय-दाता था और उसके दरबार में भाषा-काव्य की 
थोड़ी प्रतिष्ठा भी थी। तरपतिनालल्‍्ह के बारे में तो, जैसा कि हम आगे चलकर 
देखेंगे, यह सन्देह ही है कि वह कब का कवि है; पर अनुश्रुतियाँ सिद्ध करती हैं कि 
बीसलदेव के भाषा-कवियों का मान था । वह स्वयं बड़ा प्रतापी राजा था। काशी- 
कान्यकुब्ज के राजाओं की भाँति यह वंश बाहर से नहीं आया था और साधारण 
जनता की भाषा की उपेक्षा नहीं करता था। दिल्ली के लोहस्तम्भ पर उसने 
miis घोषणा की थी कि 'मैंने विन्ध्याचल से हिमालय तक की सर्भ | भूमि को 
म्लेच्छ-विहीन करके यथार्थ आर्यावर्त बना दिया है। अपने वंशजां को पुकारकर 
वह कहता है कि “मैते तो हिमालय और विन्ध्याचल के मध्यवर्ती देश को करद वना 
लिया है, परन्तु बाकी पृथ्वी को जीतने में तुम लोगों का मन उद्योग-णून्य न हो, 
इस वात का ध्यान रहे I! बीसलदेव नाम ही ATT श नाम है | 'प्रवन्धचिन्तामणि' 
में एक मजेदार कहानी है, जिसमें बताया गया है कि बीसलदेव ने अपना नाम 
बदलकर विग्रहराज क्यों रखा । बीसलदेव का एक सान्धिविग्रहिक 'कुमारपाल' 
की सभा में आया । उसने 'बीसल' को संस्कृत 'विश्वल' [विश्व को (जीत) लेने 
वाला] से व्युत्पन्न बताया | कुमारपाल के मन्त्री कपर्दी ने 'विश्वल' (वि-पक्षी, 
शवल=भागनेवाला) का अर्थ किया--चिडियों की तरह भागनेवाला | यह सुनकर 
बीसलदेव ने अपना नाम बदलकर विग्रहराज रखा । पर कपर्दी ने इसका भी 
बेढंगा अर्थ सिद्ध कर दिया। उसने बताया कि इस शब्द का अर्थ हुआ शिव और 
ब्रह्मा की नाक काटनेवाला (वि--ग्र+-हर--अज) ! तत्र बीसलदेव ने अपना 
नाम 'कविबान्धव” रखा । यह कहानी तो परवर्ती काल का विनोद है; किन्तु 
इससे एक बात सिद्ध होती है कि बीसलदेव अपने को 'कविवान्धव' कहता था ओर 
उसका यह कहना ठीक था । 'पुरातन प्रवन्ध संग्रह” में उसकी रानी नागल देवी 
को संगीतकला में अत्यन्त निपुण बताया गया है। राजा बीसलदेव स्वयं संगीत से 
एकदम अनभिज्ञ था । रानी ने उसे संगीत विद्या सिखायी थी। जैत-प्रबन्धो से 
बीसलदेव के समय की कुछ देशी भाषा की रचनाओं का भी परिचय मिल 
जाता था | 


l विन्ध्यादा हिमा द्रेविरचितविजयस्ती थंया त्रा प्रस ङ्गा 
दुदग्रीवेष॒ प्रहर्ता नृपतिषु विनमत्कन्धरेषु प्रसन्नः । 
आर्यावत्तं यथार्थं पुनरपि कृतवान्‌ म्लेठविच्छेदनाभि-- 
देव: शाकम्भरीन्द्रो जगति विजयते वीसलः क्षोणिपालः || 
ब्रूते सम्प्रति चाहमानतिलको शाकंभरी-भूपतिः 
श्रीमद्विग्रहराज एष विजयी सन्तानजानात्मजान्‌ | 
अस्माभिः करदं व्यधायि हिमवद्‌विच्ध्यान्तरालं भुवः 


शेष-स्वीकरणाय मास्तु भवतामुद्योगशून्यं मनः ॥ 
— ए., जि० ]9, पृ. 28 

वीसलदेव के राज्य में जगडू साहू (वसाह जगड्क) बड़े प्रसिद्ध दानी थे । 
ड Salt अकाल के समय जनता की बड़ी सेवा की थी और तत्कालीन कवियों ने 
इनके दान की बड़ी प्रशंसा की है: 
नियतिदानदाता हरिकान्ताहृदयहा रश्खृंगारः | 
दुभिक्षसन्तिपाते त्रिजगडु जगडू चिरं जीयात्‌ ॥--प्रु. प्र. टि. 80 
[नियति अर्थात्‌ सं रक्षित निधि को भी दे देनेवाले, लक्ष्मी के हृदय का हार- 
रूपी zim, दुभिक्षरूप सन्तिपात-रोग के लिए त्रिजगड्, (औषधि) जगडू साह 
चिरजीवी हों।] 

T देशी भाषा में इनकी दानशाला की प्रशंसा में कुछ पद्य प्रचलित हैं। एक 
दोहा मिलता है, जिसमें बताया गया है कि कलियुग में जगडू साह की दानशाला 
के समान कितनी दानशालाएँ हैं ! इस दोहे की प्रथम पंक्ति कुछ अस्पष्ट है : 

नव करवाली मणिअडा तिहि अग्गला चियारि। 
दानसाल जगडू तणी कित्ती कलिहि मझारि ॥--पु. प्र. टि. 80 
इसका पाठ 'उपदेशतरंगिणी' (प्र. 4]) में इस प्रकार है: 
नउ करवाली मणियडा ते अग्गीला च्यारि । 
दानसाल जगडूतणी दीसइ पुहवि मंझारि i 
जगडू बड़े सीधे-सादे थे उम समय के सभी राजाओं को उन्होंने अकाल में 
सहायता देने के लिए अशाफियों से सहायता की थी। बीसलदेव को 8 हजार 
स्वणंमुद्राएँ, लाहौर के तुर्क अमीरों को 6 हजार और सुलतान को 2L हजार 
स्वर्ण-मुद्राएँ दी थीं ! 
aza मूड सहस्सा वीसल देवस्स सोल हम्मीरा | 


एकबीसा सुलताणा पयदिन्ता जगडु दुक्काले॥ 
['मूड' का अर्थ मैंने मुद्रा कर लिया है। पाठकों को जानकारी के लिए यह 


बता देना आवश्यक है कि जिस प्रसंग में इत श्लोकों को किसी ने 'पुरातन-प्रबन्ध- 
संग्रह, के हाशिए पर लिखा है, वहाँ ] 8,000 'मुढ़क' चना वीसलदेव को देना कहा 
गया है जो माप-विशेष का वाचक है। यदि यहाँ 'मूड' शब्द 'मूढक' के अर्थे में 
प्रयुक्त समझा जाय तो अर्थ माप का ही होगा । परन्तु यह एलोक उक्त प्रसंग का 
अंग नहीं है और अन्य ग्रंथों में भी मिल जाता है । इसलिए मैंने “मुद्रा अर्थ ही ठीक 
समझा है ।] 
इस प्रकार के उदार दानी धनकुबेर के वारे में प्रसिद्ध है करि वे इतने सीधे-सादे 
z वेश में रहते थे कि एक वार राजा बीसलदेव उन्हें पहचान ही नहीं सके और जब 
परिचय कराया गया तव आश्चर्य के साथ पूछ बैठे कि 'ऐमा वेश क्यों बनाया है ? 
जगड़ ने नम्रता के साथ उत्तर दिया, “महाराज, कपड़े और गहनों से शोभा नहीं 
बढ़ती; मनुष्य गुण से शोभा पाता है। गहना पहनकर छोटी अंगुलियाँ सुशोभित 
होती हैं, मध्यमा तो अपनी बड़ाई से ही बड़ी लगती है ।' 


१८०७०७७५०८ 

तन्वन्ति डंबरभरैमंहिमा न मन्ये श्लाध्यो जनस्तु गुणगोरवसंपर्दव। 
शोभा विभूषणगुणैरितरांगुलीना ज्येऽ्ठःवमेव रुचिरं खलु मध्यमान्याः ॥ 

ऐसे उदार और सरल दानवीर की महिमा बखानने के लिए कवियों की भाषा 
यदि मुखर हो उठी तो इसमें आश्चर्यं करने की वात नहीं है । बीसलदेव का बिरुद 
जगड़ के दान पर अवलम्बित था : 

द्वीसल दे विरुअं करइ TTS कहावइ जी । 
ठुउ परीलइ फालिसउ एउ परीसइ घी ॥ 

[किसी कवि या याचक की उक्ति है कि बीसलदेव तो केवल विरुद धारण 
करता है या यश कमाता है और जगडू से 'जी कहवाता है । किन्तु हे बीसलदेव, 
तुम तो रूखी (फालिम= qaq) TAT हो और वह घी परसता है ! | 

इस प्रकार के अजमेर में आगे चलकर चन्दवरदाई-जैसे महाकवि का होना 
उचित ही है। समुद्र में ही कौस्तुभमणि के उत्पन्त होने की सम्भावना सोची जा 
सकती है। 

इसी प्रकार कालिजर के चन्देल्लों का वंश बहुत काल से वुन्देलखण्ड में राज्य 
कर रहा था | इन चन्देल्लों ने अपनी प्रशस्तियों में अपने को चन्द्रात्नेय गोत्र का 
कहा है। पण्डितों में इस गोत्र को लेकर भी थोड़ी चखचख है । कुछ लोग 
कहते हैं कि चनद्रात्रेय शब्द 'चन्देल्ल' शब्द के आधार पर बना ली गयी परवर्ती 
कल्पना है | मुझे ऐसा लगता है कि यह शब्द वस्तुतः पुरोहित के गोत्रनाम का 
अपभ्र श रूप है। अनुमान किया जा सकता है कि इन क्षत्तियों के पुरोहित वही 
शाण्डिल्यगोत्री ब्राह्मण थे, जिन्हें कभी कर्ण के साथ सरयूपार आना पड़ा था और 
इस शाण्डिल्य का ही अपभ्रंश रूप 'चन्देल्ल' है । बाद में इसका मूल अथ भुला 
दिया गया और चन्देल्ल का संस्कृत रूप उसी प्रकार 'चन््रात्रेय' बना लिया गया, 
जिस प्रकार Page या 'तेवार' के रहनेवाले तिवारी ब्राह्मणों ने तिवारी शब्द को 
त्रिपाठी के रूप में संस्कृत बनाया । इन राजाओं के दरबार में भी भाषाकति का 
मान था। इनका सबसे अन्तिम प्रतापी राजा परमर्दी या परमाल था जिसने 
65$.% [203 ई. तक राज्य किया । इसी के दरवार में बणाफर कुल के 
प्रसिद्ध वीर आल्हा और ऊइल थे । पृथ्वीराज से परमर्दी का युद्ध हुआ था जिसका 
वर्णन जगनिक के महोबाखण्ड में हुआ है। इसमें परमर्दी हार गया और आल्हा- 
SAG काम आये । पृथ्वीराज ने महोबे में अपने प्रसिद्ध सरदार पज्जून को रखा। 
पृथ्वी राज का एक लेख मदनपुर में प्राप्त हुआ है जिससे इस घटना की ऐतिहा- 
सिकता प्रमाणित होती है । लेकिन इस युद्ध में हारने के बाद भी परमर्दी जीवित 
था और शक्तिशाली भी बना रहा । सन्‌ ।203 ई. में वह कुतुबुद्दीन से लड़ा 
था । पृथ्वीराज से उसकी लड़ाई 82 ई. में हुई थी । उस समय इस महाप्रतापी 
राजा का बल टूट गया होगा और वह आसानी से आगे चलकर मुसलमानों के हाथ 

पराजित हो सका होगा । इन बीस वर्षों के भीतर ही कभी जगतिक का वह ओज- 
पूर्ण काव्य लिखा गया होगा, जो बहुत दिनों तक आल्हा और ऊदल की स्मृति में 

लोककण्ठ में जीता रहा और बहुत दिनों तक अपने क्षेत्र में ही सीमित बना रडा । 
फिर कई सो वर्ष बाद अत्यन्त परिवर्तित रूप में लिखवाया गथा । यह स्त्राभाविक 
~ भी था; क्योंकि जव काव्य के आश्रयदाता राजा उच्छिन्न हो गये तब उसका 
एकमात्र सहारा जनचित्त ही रह गया । किसी धर्मसम्प्रदाय का तो उसे सहारा 
मिलना नहीं था, इसलिए ag काव्य aga परिवर्तित रूप में प्राप्त हुआ है; प g 
चन्देल्ल-दरवार में भाषा-काव्य के सम्मानित होने का सबूत अवश्य देता है । 
दुसरी ओर गुजरात और मालवा के राजवंश थे। गुजरात के राजा कुमार- 
पाल तो दाद में जैनाचार्य हेमचन्द्र के प्रभाव से जैन हो गये थे । यद्यपि कुछ लोग 
उनके HATH ग्रहण के बारे में सन्देह ही करते हैं; परन्तु इसमें कोई सन्देह नहीं 
करता कि वे जैन-प्रभाव में आये थे और जनधर्म को उन्होंने बहुत प्रोत्साहन भी 
fami मालवा के परमार बैदिक धर्मानुयायी थे; परन्तु उन्होंने देशी भाषा की 
उपेक्षा नहीं की । गुजरात के राजाओं का आश्रय पाने के कारण वहाँ ATA श 
और देशी भाषा खूब फली-फूली | मान्यखेट के राष्ट्रकूटों ने भी अपभ्र श का मान 
किया । उत्तरभारत फे स्वयंभू और पुष्पदन्त जैसे प्रतिभाशाली कवियों की कृतियाँ 
वहीं सुरक्षित हुई। उधर पूर्व में, पच्छिमी बंगाल में, गौड़ों का दुर्दान्त राज्य 
'था । ये लोग बौद्ध थे और इन्होंने तत्कालीन सहजयानी वौद्धधर्म को प्रोत्साहन 
| और संरक्षण दिया । इन पालबंशी गौड़ राजाओं की कृपा से ही बौद्ध सिद्धों के कुछ 
| देशी भाषा के गान लिखित हुए, जो वाद में नेपाल-दरवार का राज्याश्रय पाकर 
| किसी प्रकार सुरक्षित रह गये हैं। पर इन वौद्ध राजाओं की देशी भाषा और | 
| “बौद्धधर्म को प्रश्नथ देने की प्रतिक्रिया भी हुई और पूर्वी बंगाल में कर्णाट देश से | 
| आये हुए सेन राजाओं का अभ्युदय हुआ, जिन्होंने संस्कृत. भाषा और ब्राह्मणधर्म | 
|| 
| 


| 
| 
| 
{ 
| 


को बंगाल में फिर से सहारा दिया | सेन राजा गाहड़वारों की भाँति पक्के बैदिक | 
मतानुयायी थे और स्थानीय लोगों से अपने को भिन्न और श्रेष्ठ समझते थे। 
| 


=> कुलीनता के अभिमान को इन राजाओं ने बंगाल में बद्धमूल कर दिया। यही 
कारण हुँ कि इस काल में पूर्वी बंगाल में देशी भाषा का साहित्य नहीं मिलता। 
पाल राजाओं की कृपा से सुरक्षित साहित्य वर्तमान विहार के पूर्वी और पश्चिम 
बंगाल के पच्छिमी इलाकों में लिखित साहित्य है। निस्सन्देह उनमें मध्यदेश की भाषा 
और साहित्य के भी कुछ चिह्न हैं; क्योंकि पाल राजाओं का सम्बन्ध वराबर 
'काशी और कान्यकुब्ज से वना रहा । यह सम्बन्ध तीन प्रकार से रक्षित रहा -- 
युद्ध से, विवाह से, तीर्थ यात्रा से । इस प्रकार इस साहित्य के आधार पर हम 
मध्यदेश की साहित्य-साधना का आभास पा सकते हैं । सुप्र सिद्ध महाराज गोविन्द- 
-r चन्द्र की रानी कुमार देवी गौड़ के राजा रामपाल के मामा महत की दोहिती थीं 
और उन्हीं के सामन्त देवरक्षित की पत्ती। उन्होंने सारनाथ में बोद्ध विहार 
बनवाया था। उनका एक दानपत्र प्राप्त हुआ है । इस सम्बन्ध से यह सूचित होता 
k. है कि युद्ध-विग्रह होते रहते थे और विवाह-सम्बन्ध भी चलते ही रहते थे। तीर्थं ` 
| यात्रा तो थी हीं। अस्तु | 

गाहड़वारों के शासनकाल में समूचा हिन्दी-भाषी क्षेत्र स्मार्तमतानुयायी था । 
उनका प्रभाव जब क्षीण हो गया और अजमेर, कालिजर आदि अधीनस्थ प्रान्तों में 
स्वतन्त्र राज्य स्थापित हुए तब भी स्मार्तमत ही प्रबल रहा। उस समय Ware का 
भी बड़ा प्रभाव था । सिद्धियों की महिमा प्रतिष्ठित हो गई थी । शैवमतानुयायी 
नाथयोगियों, रशेश्वरमत के माननेवाले रस-सिद्धों और मन्त्र-तन्त्र में विश्वास 
करनेवाले शाक्त-साधकों का इन क्षेत्रों में बड़ा जोर था। उन दिनों के साहित्य 
में इनकी बड़ी चर्चा आती है, परन्तु जैनों की भाँति इन शेव-साधकों के संगठित 
मत नहीं थे और देशी भाषा पर विशेष अनुराग भी नहीं था। फिर इनके उपदेश में 
साधारण जनता के सम्बन्ध में बड़ी अवज्ञा का भाव है। वे इन अधम जीवों को भय 
ही दिखाते थे। चौरासी लाख योतियों में निरन्तर भरमते रहने वाले, काम-क्रोध | 
के कीडे, मायापंक में आपाद-मस्तक डूबे हुए, अज्ञानी जीव केवल घृणा करने और 
तरस खाने के पाव माने जाते थे । गृहस्थ इन योगियों से डरता था। इव्नवतूता ने 
ग्वालियर-कालिजर में इन योगियों को देखा था। उन दिनों लोग इनसे भयभीत 
थे; क्योंकि उनका विश्वास था कि ये आदमियों को खा जाते हैं ! इस प्रकार जनता 
के प्रति अवज्ञा और घृणा का भाव रखनेवाले लोग लोकभाषा में कुछ लिखते भी 
हों तो वह लोक मनोहर हो नहीं सकता | कुछ थोड़ी-सी रचनाएँ इन योगियों की 
मिल जाती हैं; पर एक तो उन्हें जेन पुस्तकों के समान संगठित भाण्डारों का आश्रय 
नहीं मिला, दूसरे वे 'आल्हा' आदि की भाँति लोकमनोहर भी नहीं हो सकों ॥ 
इनकी रक्षा का भार सम्प्रदाय के कुछ अशिक्षित साधुओं के हाथों रहा । उन्होंने 
इन रचनाओं को प्रमाणित रूप में सुरक्षित रखने का प्रयत्न नहीं किया । जो कुछ 
भी साहित्य बचा है, वह केवल इस बात की सूचना दे सकता है कि वह किस श्रेणी 
का रहा होगा और उसकी प्राणवस्तु कैसी थी । परवर्ती साहित्य में इन योगियों 
का उल्लेख दो प्रकार से आया S—(l) सूफी कवियों की कथा में नाना प्रकार 
की सिद्धियो के आकार के रूप में और (2) सगुण या निर्गुण भक्त्त कवियों की 
पुस्तकों में खण्डनों और प्रत्याख्यानों के विषय के रूप में । दोनों ही बातें इनके 
प्रभाव की सूचना देती हैं। कभी-कभी दादू-पन्थी या निरंजनी जैसी सम्प्रदायों के 
सन्त-वचन-संग्रहों में इन नाथसिद्धों की कुछ रचनाएँ संगृहीत मिल जाती हैं । हाल | 
ही में मैंने इस प्रकार की बानियों का एक संग्रह सम्पादित किया है जो नागरी । 
प्रचारिणी सभा की बिडला-ग्रन्थमाला में प्रकाशित हो रहा है । | 
ग्यारहवीं शताब्दी के आरम्भ में कलचुरिवंश के राजा लोग भी परम शैव थे ॥ | 
युवराजदेव के राज्य में पाशुपतों के कालमुख सम्प्रदाय का बड़ा मान था युवराज- कि 
देव ने रीवा के पास स्थित गोरगी (गोलगिरि, गोलको) नामक स्थान पर एक | 
विशाल शेवमठ की स्थापना करायी थी जिसकी शाखा सुदूर दक्षिण तक फैली | 
हुई थी । मद्रास प्रान्त के मलकापुरम्‌ ग्राम के एक शिलालेख से पता चलता है कि E| 
गंगा और नमंदा के अन्तराल में डाहल देश (वर्तमान बुन्देलखण्ड) है । उसमें ह | 


ere es 


सद्भावशम्भु नाम के शेव साधु थे, जिन्हें कलचुरि राजा युवराजदेव ने तीन लाख 

गाँवों का एक प्रदेश भिक्षा में दिया था। उसी में गोलकी या गोलगिरि मठ की 
स्थापना हुई थी। इस मठ के माध्यम से दक्षिण और उत्तर के शेवमतों में सम्बन्ध 
स्थापित हुआ था । कहते हैं त्रिपुरी के पास जो aias योगिनिथों का मन्दिर है, 
ag भी किसी समय इसी मठ की शाखा रहा होगा। (दे. 'ना. प्र. पत्रिका', भाग 
6, अंक 4 में रायवहादुर हीरालाल का लेख)। कलचुरियों का सबसे प्रतापी राजा 
कर्ण परम शैव था | उसने काशी में बारहमंजिला शिवमन्दिर बनवाया था जिसका 
नाम कर्णमेरु रखा था | उसने काशी को अपनी राजधानी भी बनाना चाहा था; 
परन्तु किसी कारणवश उसकी मतःकामना पूर्ण नहीं हुई और वह काशी छोड़ने 

~ को बाध्य हुआ | उसके साथ आये हुए ब्राह्मण अब भी काशी और सरयूपार में 

प्रतिष्ठित हैं । गाहड़वार राजाओं की सत्ता स्थापित होने के बाद इस मत को कोई 
क्षति नहीं पहुँची, सहायता ही मिली। सिद्धियों के प्रति लोगों का विश्वास दृढ़ ही 
हुआ उत्तर और दक्षिण से शेव-साधना की लहरें आती रहीं और एक-दूसरे को 
बल देती रहीं । 
कर्ण के दरवार में (ग्यारहवीं शती का उत्तराद्ध) ATT श-कवियों का सम्मान 
था । जैन-भण्डारों में सुरक्षित पुस्तकों में भाषा परिनिष्ठित अपभ्र श के निकट की 
है ; किन्तु 'प्राकृत-पैंगलम्‌' की कई कविताएँ उदाहरणरूप में उद्धृत हैं, जिनमें कर्ण 
की प्रशंसा है। ये कविताएँ अग्रसरीभूत अपभ्र श या अवहट्ट की हैं और हिन्दी के | 
चारण कवियों की भाषा का पूर्वरूप हैं। किसी-किसी कविता में कर्ण के दरबारी 
कवि बब्वर का नाम भी आ गया हे। यह कहना कठिन है कि राजस्तुतिपरक 
| सभी कविताएँ बब्बर की ही हैं या नहीं; पर जिनमें बब्बर का नाम आया है, वे 
निश्चित रूप से बब्बर की कही जा सकती हैं । इन कविताओं में भाषा वहुत सुथरी । 
है और कलचुरि कर्ण को गुजर, महाराष्ट्र, ओड़, मालवा आदि के जीतने का 
| उल्लेख है : 
| ` हणु उज्जर गुज्जर UH Fa | 


- दल दलिअ चलिअ मरहट्ट बलं । 
बल मोडिअ मालव UA कुला। 
कुल उज्जल कलचुलि कहाण GAT । | 
| [उज्ज्वल गुर्ज र-राजकुल को नष्ट कर दिया, मरहट्टों की सेना के दलों को 
| भगाकर कुचल दिया और मालव राज-कुल को मोड़ दिया । इस प्रकार राजा कर्ण 
| उज्ज्वल कलचुरि कुल का कर्णफूल बन गया ! | 
| इसी प्रकार, 
जुज्झ भट भूमि पड़, sies पुण लग्गिआ। 
सग्ग मण əm हण को इ णहि भग्गिआ॥ 
बीस सर fara कर कराण गुण अथिया। 
पत्थ तइ जोलि दह चाउ सइ कप्पिया॥ 
[भट जूझते हैं, भूमि पर गिरते हैं और फिर उठकर भिड़ जाते हैं। स्वर्ग की 

ओर मन लगा है। खङ्ग की मार से कोई भाग नहीं रहा है । इसी समय कर्ण ने 
अपने धनुष पर बीस वाण चढ़ाये और पार्थ की भाँति चाव के साथ दस धनुष और 
उन पर चढ़े वार्णों को काट दिया ! | 
बब्बर की वैराग्य बताकर कीति का महत्त्व बतानेवाली यह रचना परवर्ती 

हिन्दीसाहित्य की कविताओं से भाषा और भाव दोनों में पूर्णं रूप से साम्य 
रखती है : 

ए अत्थीरा seq सरीरा घर जाया 

वित्ता पित्ता सो अर मित्ता ag माया। 

काहे लागो बब्बर वेलावसि मुज्झे 

एक्का कित्ती किज्जा हि जुत्तीं जइ सुज्झै ॥ 

[यह अस्थी रहै देख शरीर । घर, जाया, वित्त, पिता, सहोदर, मित्र सब 
माया हैं ! काहे वास्ते, बब्बर, तू बहराता है (भरमाता है) मुझे; एक ही उपाय 
है,--कीति-अर्जन | यदि सूझे तो कर ।) 

बारहवीं शताब्दी में लगभग समूचे भारत में शैवमत का प्राबल्य AT | TAT 
में उसका एक प्रधान और महत्त्वपूर्ण रूप नाथमत था जो दक्षिण के शैवमत से 
बहुत सम्बद्ध नहीं जान पड़ता । जैनधर्म से प्रभवित होने के कारण, आंशिक रूप 
से बौद्ध-साधना को आत्मसात्‌ करने के कारण, स्मार्तधर्मं का आश्रय पाने के 
कारण और मुस्लिम आक्रमण के रूप में विजातीय संस्कृति की उपस्थिति के 
कारण वह निर्गृणपन्थी, सहनशील और उदासीन बना रहा। उसका आक्रामक 
रूप केवल जातिव्यवस्था के प्रति, मायाजाल में फंसे हुए दयनीय जीवों के प्रति 
और हिसामूलक और दुर्नीतिमूलक आचरणों के प्रति जीता रहा । नहीं तो गोरक्ष- 
नाथ जैसे अक्खड़ साधक भी अपने शिष्यों को यही उपदेश दे गये हैं: 

कोई वादी कोई विवादी जोगी कों बाद न BAT | 
agafa तीरथ समंद समाने यूं जोगी कों गुरूमुषि TAT ॥ 


और, 
हबकि न बोलिबा, safe न चलिबा, धीरे धरिवा पावं । 


गरब न करिबा, सहजे रहिबा, भणत गोरष रावं ॥ 
अहिसा में इन लोगों का उतना ही दृढ़ विश्वास था जितना stat या वैष्णवों 
का । गोरक्षनाथ ने मांसभक्षण और नशा-सेवन दोनों का घोर विरोध किया था : 
जोगी होइ पर निदाझखै । मद मांस अरु भांगि जो भखे । 
इकोतर सँ पुरिषा नरकहि जाई। सति सति भाषंत श्री गोरख राई ॥ 
और, 
अवधू मांस भषन्त दयाधरम का नास 
मद पीवत वहां प्रांण नीरास 
भांगि भषंत ग्यांन ध्यांन षोवंत 
जम दरबारी ने प्राणी रोवंत 

इसी प्रकार ब्रह्मचर्य और इन्द्रियसंयम पर भी इन्होंने बहुत जोर दिया है: 
यंद्री का लड़बड़ा जिभ्या का Ges 
गोरख कहें ए परतषि चूहड़ा । 

पूर्वी भारत में बौद्धधर्म के तन्त्र-मन्त्रवाले अन्तिम वज्रयानी रूप का प्रावल्य 
था । सेन राजाओं के समय उड़ीसा होते हुए दक्षिणी वेष्णवधर्म का प्रवेश बंगाल 
में हुआ । उत्तर में वेष्णवधमं उतना ऐकान्तिक नहीं था जितना दक्षिण में । ऐका- 
fran भक्ति के साथ qaad भावनाओं के मिश्रण से वेष्णवधर्म ने उड़ीसा में 
एक नया रूप ग्रहण किया । शुरू-शुरू में सेन राजा शेव थे । विजयसेन स्वयं अपने 
को परम शव मानते थे; परन्तु उन्होंने प्रद्यम्तेश्वर का मन्दिर बनवाया था 
जिसकी मूर्ति में शिव और विष्णु का मिश्रण था । उस मन्दिर के एक लेख में इस 
मिश्रमूति का बड़ा सुन्दर कवित्वमय वर्णन दिया गया है ।! विद्यापति के पदों में 
शिव और विष्णु के इसी मिश्ररूप का वर्णन इस प्रकार है: 

धन हरि धन हर धन तव कला | 
खन पीत वसन खनहि वघछला ॥ इत्यादि । 

जो लोग विद्यापति के बारे में कहा करते हैं कि वे शैव थे, अतएव वैष्णव 
भक्त नहीं हो सकते; वे उस काल की इस मन:स्थिति को नहीं जानते | समूचा 
उत्तरभारत प्रधान रूप से स्मार्त था, शिव के प्रति उसकी अखण्ड भक्ति बनी हुई 
थी; परन्तु उसमें अपूर्वं सहनशीलता का विकास हुआ था और विष्णु को भी वह 
उतना ही महत्त्वपूर्ण देवता मानता था। शिव सिद्धिदाता थे, विष्णु भक्ति के 
आश्रय | गाहड़वा र-नरेश अपने को माहेश्वर भी कहते थे और अपनी प्रशस्तियो 
में लक्ष्मीनारायण की स्तुति भी किया करते थे। इसी सहनशील, उदार और 
अनाक्रामक धार्मिक मनोभाव की पृष्ठभूमि में हिन्दी का आदिकालीन साहित्य 
लिखा गया । भक्ति के वीज के अंकुरित और पल्लवित होने की यह उपयुक्त 
भूमि थी। 

वहुत-सी परवर्ती स्मृतियाँ और उपपुराणजातीय पुस्तके, बहुत-सी वैष्णव 
और शंव संहिताएँ इसी काल में लिखी गयीं जिनमें भावी भक्ति-साहित्य के 
प्रेरणा-बीज वर्तमान थे । 

इस काल में जो दो श्रेणी की अपश्न श और देश्यमिश्रित रचनाएँ मिलती हैं, 


|, लक्ष्मीवल्लभर्णलजादयितयोरद्द तलीलागृहं 
प्रद्यम्नेशवरशब्दलाऊछनमधिष्ठानं नमस्कुमंहे | 
यत्रालिङ्गनभंगकातरतया स्थित्वान्तरे कान्तयो: 
देवीभ्यां कथमप्यभिम्नतनृतां शिल्पे$न्तरायः कृतः ॥ 
चित्रक्षोमेमचर्मो हृदयविनिहितस्थूलहारोरगेन्द्रः 
श्रीखण्डक्षोदभस्मा करनिहितमहानीलरत्नेक्षमाल: । 
वेधस्तेनास्य तेने गरुडमणिलतागोनसः कान्तमुक्ता 
नेपथ्यन्यस्तमाला समुचितरचने कल्पकापालिकस्य ॥ 

चे इस युग की सामाजिक, राजनीतिक और धामिक अवस्था के अनुरूप ही हैं। 
इस काल में केन्द्रीय शासन टूट चुका था । पश्चिम की ओर से विजातीय संस्कृति 
के पोषक दुर्दान्त शत्रुओं का निरन्तर आक्रमण हो रहा था l भारतवर्ष के वीर 
राजपूत उनसे जमकर लोहा भी लेते थे और केन्द्रीय सत्ता को हथियाने की फिक्र 
में भी रहते थे। उन्हे युद्ध करना पड़ता A | वे अपनी स्तुति भी सुनना चाहते 
थे युद्ध उन दिनों के राजपूत राजाओं के लिए आवश्यक कर्तव्य हो गया था | 
उन्हें अन्य राजकीय गुणों के विकास करने और लोकनिष्ठ करने का अवसर नहीं | 
मिलता था । लड़नेवालों की संख्या कम थी; क्योंकि लड़ाई भी जातिविशेष का | 
वेशा मान ली गयी थी । देशरक्षा के लिए या धर्मरक्षा के लिए समूची जनता के 
सन्नद्ध हो जाने का विचार ही नहीं उठता था। लोग क्रमशः जातियों और उप- S 
जातियों में तथा सम्प्रदायों और उपसम्प्रदायों में विभक्त होते जा रहे थे । लड़ने- | 
वाली जाति के लिए सचमुच ही चेन से रहता असम्भव हो गया था। क्योंकि 
उत्तर, पूरव, दक्षिण, पश्चिम, सव ओर से आक्रमण की सम्भावना थी । निरन्तर 
युद्ध के लिए प्रोत्साहित करने को भी एक वर्ग आवश्यक हो गया था । चारण इसी 
श्रेणी के लोग हैं । उनका कार्य ही था--हर प्रसंग में आश्रयदाता के युद्धोन्माद को 
उत्पन्न कर देनेवाली घटना-योजना का आविष्कार । उस काल के साहित्य में 
ऐसी छोटी-छोटी बातों पर लड़ाई हो जाने की बात मिलती है कि आज का सहृदय 
विस्मय से देखता रह जाता है। पृथ्वीराज के चाचा कर्ह ने किसी को मूँछों पर 
हाथ फेरते देखा, सिर उतार लिया । वे बिचारे शरणागत थे। पछतावा उन्हें भी 
हुआ | प्रायश्चित्तरूप में उन्होंने आँखों पर पट्टी बाँध ली । यह. वीरता का आदर्शं 
था ! इन कवियों ने राजस्तुति के नाम पर असम्भव घटनाओं और अपतथ्यों की 
योजना की । विवाह भी इस वीरता का एक बहागा बनाना गया | आजकल के 
ऐतिहासिक विद्वान बेकार ही इन घटनाओं और अपतथ्यों से इतिहास खोज निका- 
लने का प्रयास करते हैं। इन काव्यों में कवियों ने व्यापक Sloat के आधार पर és 
अपने राजा को या काव्य-नायक को उत्साह का आश्रय और रति का आलम्बन 
बनाना चाहा है। इनमें इतिहास को समझने का कम और तत्काल प्रचलित का व्य- 
रूढ़ियों को समझने का अधिक साधन है । 
दूसरी ओर हिमालश्र के पाद-देश में कामरूप से लेकर हिंगलाज तक एक 
प्रकार की यश-पुजा दीर्घकाल से प्रचलित थी, जो बौद्धधर्म के पिछले दिनों में 
बौद्धधर्म को प्रभावित करने में समर्थ हुई और वज्रयात नाम से अभिहित हुई | 
“उपासक दशासूत्र' में मणिभद्रचैत्य का उल्लेख है और 'संयुक्तनिकाय' में मणि- 
भद्र यक्ष की चर्चा है। आगे चलकर यही मणिभद्र बुद्ध के प्रधान शिष्यों में गिते 
जाने लगे। फिर आगे चलकर बौद्धधर्म में वत्नपाणि यक्ष तो बोधिसत्व का पद पा 
गये ओर 'कृष्णयमारितन्त्र' में इन्हें सवेतथागताधिपति कहा गया है। यक्षों और 
गुह्यकों का भोगपरक तान्त्रिकधर्म क्रमशः शक्तिशाली होता गया और आगे चल- 
कर 'तथागतगुह्यक-जैसे तान्त्रिक शास्त्रों की रचना हुई। यह यक्षकुल, जिसमें 

अप्सराएँ, कामदेव और गन्धवंगण हैं, वज्रपाणि बोधिसत्व का उत्पत्तिस्थल 
वताया गया है। इन लोगों का प्राधान्य हिमालय के पाददेश में दीर्घकाल से था | 
बौद्धधर्म की उंगली पकड़कर यह साधना मैदान में आयी और सातवीं-आठवीं 
शताब्दी में काफी शक्तिशाली हुई । नवीं-दसवीं शताब्दी में इस साधना को प्रति- 
कूल सामाजिक परिस्थितियों का सामना करना पड़ा। ऐतिहासिक कारणों के 
दबाव से जातिशुद्धि गृहस्थ की प्रधान चिन्ता की बात बन गयी थी, परिणाम- 
स्वरूप मंदान में जातियों और उपजातियों का वोलवाला बढ़ता गया । विदेशी 
और विजातीय संस्कृति के दबाव से हिन्दुओं में एक तरफ जिस प्रकार जातिशुद्धि 
पर ज्यादा ध्यान दिया जाने लगा था, उसी प्रकार आपस के धार्मिक खिंचाव को 
कम किया जाने लगा और उदार आचार-प्रधान स्मार्तधर्म की प्रतिष्ठा हुई । इस 
प्रकार जाति-पाँति की ओर से कठोर, आचारपालन में दृढ़ और पूजा-उपासना 
में सहिष्णु तथा उदार हिन्दूधर्म का आविर्भाव हुआ i फिर नवागत और नवोत्कर्प- 
प्राप्त जातियाँ अपने उच्च कुल को, साधारण जनता से अपनी विशिष्टता को 
और अत्यन्त पुरानी परम्परा के कल्पित दावों को जितने ही दृढ़कण्ठ से उद्घोषित 
करती गयीं, उतनी ही कठोरता से साधारण जनता ने अपनी पुरानी परम्परा की 
स्मृति वचा रखने का प्रयास किया। आथिक और राजनीतिक कारणों से उन्हं 
सर्वत्र सफलता नहीं मिली; पर प्रवृत्ति अधिकाधिक वंशशुद्धि की रक्षा और 
आचारपालन की कठोरता की ओर बढ़ती गयी । इस प्रकार के समाज में योन- 
भावापन्न साधना के लिए अनुकूल वातावरण नहीं मिल सकता। इसका फल यह 
हुआ कि इस प्रकार के सन्तों की अभिव्यक्ति संकोचपूर्ण, द्विविधाग्रस्त, रहस्य- 
निर्मापक और उलटबाँसी-जैसी रचनाओं के माध्यम से होने लगी । नाथपन्थियों 
ने ब्रह्मचर्य को तो कसके अपनाया; परन्तु उक्त साधनाओं से उनका पुराना 
सम्बन्ध होने के कारण वे भी इसका इस प्रकार की अभिव्यक्ति करने लगे कि 
शिव-शक्ति का खेल पिण्ड में ही चल रहा है। यह बात विरासत में निर्गुणिया 
सन्तों ने भी पायी; परन्तु जब धर्ममत और सामाजिक व्यवस्था परस्पर-विरोधी 
नहीं रही तो भक्तिकाल में इस प्रकार की रहस्यात्मकता की आवश्यकता नहीं 
रह गयी । पूर्वी प्रदेशों में जहाँ भक्तिमार्ग सहजिया भावापन्न था, वहाँ कुछ 
रहस्यात्मकता बाद में भी बनी रही; पर धामिक मत के सामाजिक नियमों के 
अनुकूल होते ही मध्यदेश से वह रहस्यात्मकता लुप्त हो गयी । 
दुर्भाग्यवश जिन सम्प्रदायों ने इस रहस्यात्मक साहित्य की सुष्टि की थी, 
उनकी परम्परा उनके सम्प्रदाय के रूप में नहीं जी सकी और उनके साहित्य का 
लोप हो गया। पूर्वी प्रदेशों में थोड़ा-बहुत वह इसलिए रक्षित रह गया कि बारहवीं- 
तेरहवीं शताब्दी तक वहाँ उक्त धर्ममत संगठित सम्प्रदाय के रूप में जीता रहा । 
नेपाल आदि प्रदेशों से ही कुछ अल्प मात्रा में इन रहस्यात्मक गीतों का उद्धार 
किया जा सका है। उत्तरभारत का धर्ममत नवीन सम्पर्क और नवीन प्रतिक्रिया 
के फलस्वरूप बराबर अपनी पुरानी परम्परा पर--कुछ अधिक दृढ़ता के साथ 

डटा रहा । हिमालय के पाददेश की साधना उसे अभिभूत नहीं कर सकी । यहाँ 
संस्कृत की और ब्राह्मणधर्म की प्रतिष्ठा बहुत बाद तक बनी रही। इस प्रकार न 
तो हमें इस प्रदेश के ऐसे साहित्य का ही पता लगता है जो राजरक्षित हों और न 
ऐसे ही साहित्य का जो संघटित सम्प्रदाय द्वारा सुरक्षित हों । केवल जनता की 
जिह्वा पर जो कुछ बचा रहा, वही अनेक परिवर्तेनों के वाद घट-वढ़कर क्वचित्‌- 
कदाचित्‌ मिल जाता है। 

आदिकालीन हिन्दी-साहित्य के अरक्षित रह जाने की यही कहानी है। जिन 
पुस्तकों के आधार पर इस काल की भाषा-प्रवृत्ति का कुछ आभास पाया जा सकता 
है, उनकी संख्या बहुत थोड़ी है। कुछ पुस्तकों की भाषा इतनी परिवर्तित हुई कि 
उसके विषय में कुछ भी विचार करना अनुचित मालूम पड़ता है । कुछ जो ठीक 
से सुरक्षित हुई हैं, उनके आधार पर कुछ अनुमान किये जा सकते हैं । परन्तु इनः 
पुस्तकों से काव्यरूपों का अध्ययन अधिक विशवास के साथ किया जा सकता है। 

इस. काल के अपभ्र'श काव्यों में उन सभी प्रवृत्तियों का आरम्भ हो गया 
दिखता है जो आगे आनेवाली भाषा के प्रधान लक्षण माने जाते हैं। हमने पहले ही 
बताया है कि ठीक मध्यदेश में बना कोई अपश्र शकाव्य नहीं मिलता । अधिकांश 
पुस्तकें किनारे पर स्थित प्रान्तों से ही प्राप्त हुई हैं। फिर भी ये पुस्तकें बहुत 
सहायक हैं। हेमचन्द्र ने 'काव्यानुशासन' में दो प्रकार के अपश्रशों की चर्चा की 
है । एक तो शिष्टजन की अपश्र शभाषा जिसका व्याकरण स्वयं हेमचन्द्राचार्य ने 
लिखा था और जो प्रधान रूप से जैन पण्डितों के हाथों सँवरती रही | यह aga- 
कुछ प्राकृत और संस्कृत की भाँति ही शिष्टभाषा बन गयी थी। दूसरी ग्राम्य 
FTA शभाषा जो सम्भवतः चलती जबान थी । भाषाशास्त्र की दृष्टि से ag अधिक 
अग्रसर हुई भाषा है । 'सन्देशरासक' इसी प्रकार के अपभ्र श में बारहवीं-तेरहवीं 
शताब्दी में-अर्थात्‌ लगभग उसी समय जब !पृथ्वीराजरासो' लिखा जा रहा 
था=रचित हुआ था। इसकी भाषा बोलचाल के अधिक नजदीक थी । यद्यपि 
इसके कवि अद्हमाण या 'अब्दुल रहमान' प्राक्ृत-अपभ्र श की परम्परा के अच्छे 
जानकार थे और बीच-बीच में उन्होंने जो प्राकृत गाथाएँ लिखी हैं, वे उनकी 
प्राकृत-पट्ता की सूचना देती हैं, फिर भी उन्होंने अपनी रचना बोलचाल के अधिक 
नजदीक रखने की ओर अधिक ध्यान दिया है। उन्होंने नम्रता प्रकट करते हुए 
कहा है कि जो लोग पण्डित हैं, वे तो मेरे इस कुकाव्य पर कान देंगे दी नहीं और 
जो मूर्ख हैं--अरसिक हैं--उनका प्रवेश मूर्खता के कारण ग्रन्थ में हो ही नहीं 
सकेगा, इसलिए जो न पण्डित हैं, न मूर्ख हैं; बल्कि मध्य श्रेणी के हैं, उन्हीं के 
सामने सदा हमारी कविता पढ़ी जानी चाहिए : 

णहु Wx gel कुकवित्त रेसि 
अबुहत्तणि agea णहु Tata | 
जिण gran पंडिय मज्झयार 
fag पुरउ पढिब्बउ सब्बवार ॥ 

सो, यह काव्य बहुत पढ़े-लिखे लोगों के लिए न होकर ऐसे रसिकों के लिए है 
जो मूर्ख तो नहीं हैं; पर बहुत अधिक अध्ययन भी नहीं कर सके हैं। रासो कुछ 
इसी ढंग की भाषा में लिखा गया होगा । यद्यपि कवि ने उप ग्रन्थ में भी थोड़ी 
नम्रता दिखायी है; पर वह प्रथापालनमात्र के लिए, नहीं तो रासोकार को अपने 
भाषाज्ञान पर गर्वे है । उसकी भाषा में थोड़ी प्राचीनता की छौंक दी गयी हो तो 
कोई आश्चर्य नहीं । सौभाग्यवश रासो के चार छन्द अपश्र शरूप में प्राप्त हो गये 
हैं जिनसे मुल रासो की भाषा का कुछ अन्दाज लग जाता है । तत्कालीन साहित्यिक 
भाषा के जो भी उदाहरण मिल जाते हैं, उन्हें देखते हुए अनुमान किया जा सकता 
है कि 'पुरातन-प्रवन्ध-संग्रह' में सुरक्षित छप्पयों की भाषा के आसपास ही मूल 
रासो की भाषा रही होगी । 

पुरानी हिन्दी का जो भी रूप उपलब्ध होता है, वह पद्यबद्ध हे। पद्य के लिए 
इस भाषा में कवियों को कुछ रियायती अधिकार प्राप्त हुए थे। शुरू-शुरू में यह 
अधिकार ठीक मात्रा में प्रयुक्त हुए थे, बाद में कई कवियों ने इस अधिकार का 
दुरुपयोग किया । मूल रासो की भाषा में इस अधिकार का उपयोग तो था, पर 
दुरुपयोग नहीं था । पद्य में मात्रा ठीक रखने के लिए कवियों ने आवश्यकतानुसार 
चार मुख्य पद्धतियों से काम लिया है (Zo भा०, Fo 6 और पै० I7) | 'सदेश- 
रासक' में इस प्रवृत्ति का पूर्ण परिचय मिलता है। अन्य अपश्र श ग्रन्थों में भी इसकी 
भरमार है । ये पद्धतियाँ निम्नांकित हैं: 

l. स्वार्थक प्रत्यय अ, ड़, अल, Sea, उल्ल आदि के योग से-- 

अलंकृत का अपभ्र श रूप 'अलंकिय' है; पर छन्दोनुरोध से इसमें स्वार्थक 'अ' 
प्रत्यय जोड़कर 'अलंकियउ' रूप बना लिया जाता है, इसी प्रकार 'पंकित' 'पंकिय' 
होगा, उसे 'पंकियउ' बना लिया जा सकता है; मुक्‍त “मुक्क' होगा, उसे “मुक्क्रओ' 
बना लिया जा सकता है। स्थूलाक्षर पदों पर ध्यान दीजिए: 

“मयणवट्ट_ मिअणाहिण कस्स व पंकियउ 

rag भालु तुरक्कि तिहइ्‌ आलंकियउ---सं० रा० 48 

इक्कु वाणु पुहुमीसजु पइं कइमासह मुक्‍्कओ'--पु० To में चन्द का छन्द 

इसी प्रकार 'गयउ' 'चलियउ' आदि प्रयोग हैं जो परवर्ती ब्रजभाषा कविता 
में खूब मिलते हैं । यह विशेषण और संज्ञापदों में युक्‍त होता है : 

“सो जग जणमउ सो गुणमन्तउ 
जे कर पर उवआर हसन्तउ'--प्रा० Fo, To 60 

“इल्ल', 'उल्ल' g आदि स्वार्थक प्रत्यय ATA श में बहुत पहले आ गये थे, 
कभी-कभी एक, दो और तीन प्रत्ययों का योग भी मिलता है (बलुल्लड़ा - हेम०) 
और यह बात परवती हिन्दी रचनाओं में भी पाई जाती है--'मुखड़ा', 'जियरा' 
fea’, 'गहेलड़ी' (रह रह मुगुध गहेलड़ी-कबीर) आदि में ऐसे ही स्वाथक 
प्रत्यय हैं जो अधिक प्रयोग के कारण मूल शब्दों से थोड़ा विशिष्ट अर्थ ध्वनित क रते 
हैं । शुरू-शुरू में अपश्र श में प्रयोग पद्ययत रियायत प्राप्त करने के उद्देश्य से हुआ 

होगा, फिर धीरे-धीरे इन शब्दों ने इनका अधिक काव्य के सुकुमार अर्थो को वहन 
करने वाले कुछ विशिष्ट अर्थ धारण किये होंगे हेमचन्द्र द्वारा उद्धत इस दोहे में 
“उल्ल! और 'ड' दो स्वार्थक प्रत्यय बल शब्द के साथ युक्‍त होकर कोई विशिष्ट अर्थ 
नहीं बताते : 
सामि सरोसु सल्लज्ज पिउ, सीमा संधिहि बासु | | 
पेक्खिवि बाहुबलुल्लड़ा, धण मेल्लइ नीसासु ॥ । 
[मालिक सरोष है, अदान सी बातों पर लड़ पड़ने को प्रस्तुत है, मेरा प्रिय । 
सलज्ज है और निवास देश की सीमा-सन्धि पर है (जहाँ कभी भी तलवार बज जा । 
सकती है) | यह सब सोचकर और अपने पति के बाहुबल को देखकर वह धन्या | 
(दुलहिन) (चिन्तावश) दीर्घ निःश्वास छोड़ा करती है।] | 
परन्तु कबीर के दोहे में इस 'ड़ा' के घिसे रूप “रा' ने कुछ अधिक सुकुमारता | 
लादी है: | 
“जिधरा योंही लेहुगे निरह तपाइ तपाइ।' 
2. लघुस्वर को गु बनाकर छन्दःपूति को योजना-- | 
(क) दो-तीन प्रकार से यह कार्य किया जाता था । प्रथम, हस्व स्वर को दीर्घ 
करके | हेमचन्द्र ने तो यह साधारण नियम ही बना दिया था कि अपभ्र'श में Bet 
और दीर्घ का व्यत्यय हो सकता है। पर यह नियम पदान्त में ही होता है। भल्ला 
हुआ जो मारिआ' में दोतों ही स्थानों पर पदान्त दीर्घ है। यह बात जायसी, तुलसी 
और कबीर में भी मिलती है। इन कवियों ने पदान्त Ber को तो कम, किन्तु 
आवश्यकता पड़ने पर छन्द के अन्त में आनेवाले पद के अन्तिम स्वर को दीर्घ 
बनाकर काम चला लिया है । खोजने पर साधारण पदान्त दीर्घं के उदाहरण भी 
“मिल जायेंगे, पर प्रवृत्ति पदान्त में आये पद के अन्तिम हुस्व स्वर को दीर्घ करते 
की ही रही है। इसे 'पादान्त' दीघं की प्रथा कहा जा सकता है। 'हसब ठठाई 
'फुलाउब गालू' (तुलसी) में 'गालू' का अन्तिम उकार इसी नियम से दीघं हुआ है। 
इसी प्रकार 'सहि नाहि सकहु हिये पर हारू' और 'ससिमुख जबहिं कहै किछु बाता” 
(जायसी) में पादान्त दीर्घ इसी प्रथा के चिह्न हैं। किन्तु अपभ्र श में पद्य के मध्य में 
-भी दीर्घ करने के उदाहरण मिल जाते हैं (Fo भा०, Fo 6) । “प्रसाधन' का 
नियमित अपभ्र श रूप 'पसाहन' होना चाहिए; पर 'सन्देश-रासक' में इसे 'पासाहण' 
किया गया है--“रहसच्छलि कीरइ पासाहण' (पद 79) । 'प्राकृत पिगल सूत्र की 
कविताओं में छन्द के चरण के अन्तवाले (पादान्त) ह्लस्व को दीर्घ करने की प्रथा 
बहुत अधिक रूढ़ हो गयी थी । जसे, 'जहाँ भूत बेताल णचन्त गायन्त खाए कबन्धा' । 
(Go 794) । इसमें 'कबन्धा' में पादान्त दीघं है। पादमध्य में आनेवाले पादान्त 
Bea को दीर्घ करने के उदाहरण भी मिलते हैं। इसी पद्य में आगे इस प्रकार हैँ: 
HA GE HES मन्था कबन्धा णचन्ता सन्ता | 
Tal वीर हम्मीर संगाभ मज्झे तुलन्ता जुलन्ता ॥ 
आवश्यकता पड़ने पर शब्द के मध्य (पदमध्य) स्वर को भी दीर्घ कर लेने की 


CC-0. In Public Domain. Gurukul Kangri Collection, Haridwar 


>> _ _ ESS: ST 
Digitized by Arya Samaj Foundation Chennai and eGangotri 


हिन्दी साहित्य का आदिकाल / 595 


प्रथा दिख जाती है, जैसे निम्नांकित पद्यो में पूरिस में 'पू' और गुरू में 'रू' : 
'काहि पूरिस गेह मण्डणि एह सुन्दरि पेक्खआ ।' Jo 95 
“गुरू ag किज्जे अ एक्का तआरेण ।'--पृ० 58 

| सम्भवतः इस प्रथा का पुराना अवशेष संस्कृत के 'पद्मावती' जैसे शब्दों में 

| खोजा जा सकता है जिसके तौल पर 'कनकावती', 'मुग्धावती"-जेसे शब्द हिन्दी 
| चल पड़े । 'ललित-विस्तर' और अन्य महायानी ग्रन्थों की संस्कृत-गाथा में इस 

| नियम के अनेक fag मिल सकते हे । 

ed! पदान्त दीर्घ पर विचार करने से ऐसा मालूम होता है कि मूलतः यह वात 
| स्वार्थक 'अ' ('क' का घिसा रूप) प्रत्यय के साथ बने हुए रूप का संक्षेपित रूप है । 
'तण्डुल अ'--'तण्डुला' | एल्सडोफे का कहना है कि अपभ्रश की स्वाभाविक 
| प्रवृत्ति हुस्वान्त की है; दीर्घ तो केवल स्वार्थक प्रत्ययों के साथ बने रूप का संक्षे- 
i पित रूप है । उदाहरणार्थ, 'मंजरी' अपश्र श में 'मंजरि'वन जाती है । फिर स्वार्थक 
“अ' प्रत्यय से युक्त होकर 'मंजरिअ' या 'मंजरिय' बनती है जो संक्षेपित होकर फिर 
'मंजरी' बन जाती है । इसलिए अपश्र श के दीर्घान्त रूप वस्तुतः Beard ही हैं ! 
(ख) एक दूसरा कौशल है--परवर्ती वर्ण को द्वित्व करके पूर्ववर्ती लघुस्वर 
को संयोग-परक बनाकर गुरु बना देना । प्राकृत में ही यह प्रवृत्ति शुरू हो गई थी। 
| जैसे, 'लज्जा Wee परव्वसो अप्पा' ('रत्नावली') में 'परब्दसो' 'परवशः' का प्रकृत 
रूप है। वकार के द्वित्व का कोई कारण नहीं है। केवल छन्दःसौकर्य के लिए ही 
| यह किया गया है । 'सन्देशरासक' में 'चिरग्गय' (चिरगतः), 'सब्भय' (सभयः) जैसे 
। प्रयोग बहुत हैं । प्राकृत पिगलसूत्रों के उदाहरण में 'हयग्गय' (हयगज), 'परव्वश' 
(परवश)-जैसे प्रयोग पर्याप्त मात्रा में मिल जाते हैं और हेमचन्द्र का AAT’ तो 
यहाँ अनायास भम्मर बन जाता है, केवल छन्दोयोजना की आवश्यकतापूर्ति का 


अवसर मिलना चाहिए : हे 
“गज्जउ मेह कि अम्बर सम्मर। 


फुल्लउ णीव कि बुल्लउ भम्मर ॥' 


इसी प्रकार, 
'फुल्ला णीवा वोल्ले भम्मरु 


aaa मारुअ बीअन्ताए' --पृ.।93 

“र्वगत' का 'गव्वगअ' होना तो स्वाभाविक है; पर ‘Mad पिंगलसूत्र के 
उदाहरण में 'गव्वगत्त' मिल जाता है--रोसरत्त गव्वगत्त हक्क दिण्ण भीषणा ।' 
इसी प्रकार (पृ. ।7]) 'पदातिक' से अपभ्र श में 'पाइक' या 'पायक' बनता है। 
“पुरातन-प्रवन्ध-संग्रह' के रासोवाले छप्पयों में से एक में इसे 'पायक्क' किया गया 
है और फलक को 'फारक्क — 

“बीस लक्ख Wash सफर फारक्क धणुद्धर पू. 53 

इन दिनों जो रासो मिलता है, उसमें तो इस नियम का अत्यधिक प्रयोग है 

जो दुरुपयोग की सीमा को भी पार कर गया है। उदाहरणाथ, 'फरक्कि', 'झड़प्पि', 

त्वल्लि', लिबिख' आदि में इसी परम्परा को दुरुपयोग की सीमा तक घसीटा गया 
है।' मूल रासो में यह प्रवृत्ति बहुत स्वस्थ और संयत रूप में रही होगी। सम्भवतः 
'सन्देशरासक' की मात्रा के आसपास a | A i 

(ग) रासो में अनुस्वार देकर safai की योजना बहुत अ धक मात्रा में 
है । रजंत भूषनं तन । अलक्क EA मनं । (पृ. 2।2)-जैसे छन्दों में अकारण 
अनुस्वार ठूंसे गये हैं। एक कारण तो अनुस्वार देने का यह हो सकता है कि भाषा 
में संस्कृति की गमक आ जाये । पन्रतु यह प्रवृत्ति सिर्फ इतने ही उद्देश्य से होती 
तो इतना विशाल रूप न धारण करती | वस्तुतः अपभ्रा शकाल में दो प्रकार से 
अनुस्वार जोड़ने के उदाहरण मिल जाते हैं-(।) मूल संस्कृति में उस पद में 

अनुस्वार रहा हो और छन्द की पादपू्ति के लिए उसकी आवश्यकता अनुभव की 
गयी हो । परवर्ती हिन्दी में "परब्रह्म -जैसे शब्दों में यही प्रवृत्ति है। 'प्राकृतपिगल- 
qa’ के उदाहरणों में यह प्रवृत्ति पायी जाती है: 

` ;बिं सल्ल पहल्लो सल्लजुअं पुणु बहुठिय़ा ।' (go 25) 

में 'सल्लजुअं' का अनुस्वार सत्ययु्ग में आये हुए संस्कृति-अनुस्वा र का अव- 

शेष है । (2) छन्द में एकाध मात्रा की कमी रह गयी हो और उसके लिए fera- 
वाला विधान बहुत अच्छा नहीं दिख रहा हो, जैसे 'णायं graft i. (सं ० 
रा० 53); परन्तु यह बात अपभ्र'श-कवियों में बहुत अधिक प्रिय हीं थी। 
“सन्देशरासक' में 'अमियं झरणो' (33)-जैसे प्रयोगों को बहुत दूर तक नहीं घसीटा 
जा सकता । ये संस्कृत-ख-प्रत्यय-परक शब्दों (शुभंकर, प्रियंकर) के अनुकरण पर 
गढ़े गये जान पड़ते हैं। “पुरातन-प्रबन्ध-संग्रह' के रासो-छप्पयों में एक जगह 
'खयंकर' (अगहु म गहि-दहिमओ [देव] रिपुराय खयंकर ) प्रयोग है जो इसी प्रवृत्ति 
का द्योतक है; परन्तु 'भिमरि' (उर भितरि खडहडिउ धीर भक्खंतरि चुक्कउ) 
का अनुस्वार कुछ उसी प्रकार की भरती का मालूम होता है; जिस प्रकार की भर्ती 
परवर्ती रासों में है। प्राकृत पिगलसूत्ों के उदाहरणों में भरती के अनुस्वार नहीं 
मिलते और इसीलिए यह मान लिया जा सकता है कि मूल रासो के छन्दों में यह 
प्रवृत्ति बहुत अधिक माता में नहीं होगी । कुछ थोड़ी रही होगी, इसमें सन्देह नहीं । 
सघणघण बीज चमंकउ होइ में थोड़ी बहुत यह प्रवृत्ति मिल जाती है । 

3. गुरू स्वर को लघु बनाकर छन्द का निर्वाह — 

अपभ्रश की रचनाओं में इसका बहुत (Zo भा० 7i7) प्रयोग मिलता है। 
साधारणतः तीन कौशलों से कवि इस प्रकार का प्रयास करता है : 

(क) दीर्घ को हुस्व करके--ज्वाला का 'झाला' या 'जाला' होना चाहिए | 
अपभ्रश की सामान्य प्रवृत्ति के अनुसार अन्तिम स्वर हस्व हो जाये तो 'जाल' या 
‘ma बनेगा; किन्तु अपभ्र श-कवि आवश्यकता पड़ने पर 'झल' या जल ' कर 
देगा। हेमचन्द्र के उदाहृत दोहों में 'ज्वाला' का 'जाल' रूप मिलता है (सासानल 
जाल झलक्किउ) और 'ढोला मारू रा दोहा' में ज्वाला के अथे में 'झालि' शब्द का 
प्रयोग faranga. In Public Domain. Gurukul Kangri Collection, Haridwar 

“झाविन पइवी झालि सुंदर काइ न सलसइ-प्रृ. 603 

लेकिन यही शब्द ga होकर 'सन्देशरासक' में झल (उल्हवइ ण केणइ 
विरहज्झल, ।37) वना है । इसी प्रकार “नारायण: ATA श में 'नारावणु' होगा । 
परन्तु ga पिंगलसूत्र' के उदाहरण में उसे “पराणणु' किया गया है: 

“कुल खत्तिअ कम्ये, दहनुहु कट्टे कंस अ केसि-बिणसएरा 
करुणे पअले मेंन्ऐेद विअले सो देउ' 'णरायणु' तुम्ह वला --पृ० 26 

[क्षत्रिय-कुल कंश वा दषमुख को काटा, कंस और केसी का नाश किया, 
करुणा को प्रकट किया, म्लेच्छों को विकल किया, वह नारायण तुम्हें बल दे । | 

इस वात को भाषा-विज्ञान के साधारण नियमों से समझाया जा सकता <I 
'नारायण' में 'रा' के आकार पर स्वराघात पड़ने से AT का आकार GEA हो जायेगा 
परन्तु यदि यह बात होती तो और कहीं भी अपभ्र श में 'नारायण' रूप न मिलता । 
इसलिए यहाँ मैंने इसे उदाहरणरूप में उद्ध,त किया है । 'सन्देशरासक' में 'सीतल', 
का 'सियलु' रूप मिलता है (मरु-तियलुवाइ महि सीयलंतु) और पदान्त 'ओ' और 
'ए? को BRT कर देने की प्रथा तो बहुत पुरानी है। हेमचन्द्र के उद्धृत दोहों की यह 
चात बहुत अधिक मिल जायेगी : 

“तहेमुद्धहे मुह पंक आवासिड सिसिरु। "857 

'निरुपय रसु पिएँ पिआवे णणु सेसहोदिण्णी मुद्दे-पृ० 40 इत्यादि 

कभी-कभी पद मध्य में भी आ जाता है। अवश्य ही, ऐसे स्थलों पर पदान्त 
की स्मृति खोजी जा सकती है । जसे, भमरा vafi लिवडह केवि दिवहडा विलंवु 
के 'केवि' में 'के अपि' की स्मृति खोजी जा सकती है। “पुरातन-प्रवन्ध-संग्रह के 
रासो-छप्पयों में पदान्त 'ओकार' के ह्वस्व के अनेक उदाहरण हैं--'में दाहिमरों' में 
का ओकार ह्वस्व है 'मच्छिवंधी बद्धओं मरिसि' में azat का ओकार भी ऐसा 
ही है | परवर्ती हिन्दी-कविता में यह प्रवृत्तिपर्याप्त मात्रा में मिल जाती है। 

(ख) संयुक्त वर्णों में से एक को ही रखकर पूर्ववर्ती स्वर को लघु बनाया गया 
है । अपश्र श में 'थककइ' (रहता है) प्रयोग मिलता है । इसी से बंगला “ATH धातु 
आया है । प्राकृत पिगलसूत्र' में एक सरस उदाहरण इस प्रकार fac 

फुल्लिअ केसु कम्प तहँ पअलिअ मंजरि तेजिअ चूआ 
efaa वाउ सीअ भइ पबहु कम्प विओइणि हीआ। 
Sag धूलि सब्ब दिस पसरिअ पीअरु Wears भासे 
आउ बसन्त काइ सहि करिहउ कन्त ण थक्कइ पासे | पृ. 2।2 

[केसू फूलने लगे, पल्लव काँपने लगे, आमों में मंजरी निकल आयी, दक्षिण 
चायु शीतल होकर प्रवाहित होने लगी, वियोगिनियों का हृदय काँपने लगा । केवड़ 
की धूलि चारों ओर फल गयी, सब जगह बसन्ती रंग लहक उठा--इस प्रकार हैं 
सखी, वसन्त तो आ गया, पर प्रिय पास में नहीं हैं ! ] 

किन्तु आवश्यकता पड़ने पर इस “थक्‍्कड? को 'थकइ' कर लिया जा सकता 
था । इसी 'प्राकृत' पिगलसूत्र' के उदाहरण में इस प्रकार है : 

जो पणु पर उवआर विरुज्झइ 
तासु जणणि कि ण थकइ बज्झइ ॥--पृ. 60 

[जो पुनः परोपकार का विरोध करता है, उसकी माता वाँझ क्यों नहीं रह 
जाती ? ] 

हेमचन्द्र में ही इस प्रकार के प्रयोग मिलने लगते हैं। 'विशतस्तद' का 
'विषमत्थण' होना उचित था; किन्तु हेमचन्द्र के उदाहुत दोहे में 'विषम-थण? 
(350) मिलता है । अन्यत्र ऐसे ही स्थल पर 'गण्डथले' न कहकर 'गण्डत्थले' कहा 
है--एक्कहि अक्खिहि सावणु अन्नहि gaS; माहउ महियलसत्थारि गण्डत्थले 
सरउ । (357) 

इसी तरह THAT से ATTA रूप 'उम्मुक्क' बनेगा; पर आवश्यकता पड़ने 
पर अपभ्रांश का कवि 'उमुक्क' लिख सकता था--'धम्मिल उमुक्कमुहा (सं. रा. 
97) । 'उछाह', 'भएतबचल' भादि प्रयोग इसी प्रवृत्ति के परिणाम हैं। छन्द का 
अनुरोध न होता तो ये शब्द 'उच्छाह' से आगे बढ़कर 'उच्छाह और 'बच्छल' से 
आगे बढ़कर 'बाछल' बन गये होते । 'सन्देशरासक' में और 'प्राकृत' पिगलसूत्र' के 
उदाहरणों में यह प्रवृत्ति काफी अधिक है। परवर्ती हिन्दी-साहित्य में तो है ही । 
“स॒मुन्द्र' का समुद्द होना चाहिए | जायसी ने 'समुद'बना दिया है--'जे एहि खीर 
समूद महेँ परे' (पृ. 60) और 'दीठि न आव समुद्र में समुद और खंगा' (पृ. 70) 
इत्यादि । 

(ग) एक दूसरा कौशल है अनुस्वार को Bes करने के लिए सानुनासिकमाल् 
रहने देना और लिखने में चन्द्रबिन्दु देकर काम चला लेना । यह भी पुरानी प्रवृत्ति 
है। हेमचन्द्र ने एक दोहा इस प्रकार दिया है: 

विप्पियआरउ जईवि पिउ तोवि तँ आणहि अज्जु। 
अग्गिण दट्टा जइवि घरु तोवि ते अग्नि कज्जु । 

[यद्यपि प्रिय अप्रिय काम करने वाला है, तो भी (ऐ सखी,) तू उसे ले आ। 
यद्यपि घर आग से जल गया है, तो भी आग से काम तो पड़ता ही है ! | 

वहाँ तं के अनुस्वार को चन्द्रबिन्दु में बदल दिया गया है । 'सन्देशरासक में 
'संपुणे' 'सउन' बनाया गया है। इसमें एक अनुस्वार एकदम उड़ा दिया गया है 
इसमें 'स' का अनुस्वार एकदम उड़ादिया गया | सम्भवतः यह लिपिकार का प्रमाद 
है। मूल में वह चन्द्रबिन्दु के रूप में रहा होगा। हिन्दी में इस प्रकार अनुस्वार 
सेचन्द्रविन्दु के रूप में रहा होगा। हिन्दी में इस प्रकार अनुस्वार से चन्द्रबिन्दु 
और फिर चन्द्रबिन्दु का एकदम लुप्त हो जाना बहुत हुआ है। पर्यकिका- 
पल्लंकिआ-पालँकीपालकी | पर-हिन्दी-काव्यों में इस कौशल से बहुत काम लिया 
गया है--चेंदनक चौकि बइस तहेँ राजा'**'इत्यादि) 'पुरातन-प्रवन्ध-संग्रह के 
रासो ort में भी यह प्रवृत्ति है। शाकंभरी से सायंभरी फिर साइंभरि से बना 

है । किन्तु 'पहु-पहु विराम सइंभारि धणी सयंभारि उणइ संभरिसि' में दो स्थानों 
पर इस अनुस्वार को हल्का करने का प्रयत्न किया गया है । 'प्राकृत-पिगलसूत्र' के 

उदाहरणों में भी इस कौशल के चिह्न मिल जाते हैं जहाँ 'पंचमी' की 'पंचमी” 
किया गया है: 
पंचमी पउठी तिअहि मिलाउ। 

4. एक और कौशल शब्दों का सिकोड़ना या लम्बा खींचना । दोनों ही कौशलों 
का अविर्भाव अप भ्र श-रचनाओं में मिलता है और दोनों ही परवर्ती हिन्दी-कविता 
में प्रयुक्त हुए हैं । इन दोनों कौशलों का नाम संकोचन और सन्प्रसारण दिया जा 
सकता है । 

(क) संकोचन का कौशल | 

'सहकार' अपभ्रंश में 'सहकार' होगा । सुविधा के लिए इसे 'सहार' और 
फिर 'सहार' बनाया जा सकता है। दोनों ही प्रयोग हिन्दी में मिल जाते हैं : 

]. हउ किय णिस्सहार पहिय सार वणि। 
2. Mere ma ण सा भंगिरह। 

इसी प्रकार 'मयूर” से 'मऊर' और उससे 'मोर'। 'सन्देशरासक' में भी यह 
प्रयोग मिला है और 'ढोला मारू' में भी--'महि मोराँ मण्डवकरह मनमथ अंगिन 
गाई।' इसी तरह ‘faq 'दिउण' होगा; किन्तु 'प्राकृत' पिगलसूत्र में उसे ‘ge’ 
करके संकुचित किया गया है--'कष्णो दुष्णें हार एक्को विसज्जे' । सज्जा कष्णा” 
गंध कष्णा सुणिज्जे।' 'अद्धतृतीय' 'अड्डीय' बन जाता है जो आगे चलकर 'अढाई' 
से और भी संकुचित होता हुआ 'ढाई' वन गया है। अढाई में का 'आकार' जिस 
प्रकार लोप हुआ है ag प्रक्रिया भी अपभ्र शकाल में परिचित थी 'अरण्य' से 'अरण्य' 
और फिर 'रष्ण' हेमचन्द्र के व्याकरण में पाया जाता है । 

'सन्देशरासक' में ‘उपस्कर? और 'उवक्खर' मिल जाता है यह साइय वक्खरु 
हरि गउतक्खरु जाउ सरणि कसु पहिय भणे, 95 उसी में “रत्न भी मिल जाता 
है । (मच्चरभय संचडिउ रन्नि गोपंगणहि !46) । इसी प्रकार और भी प्रयोग 
खोजे जा सकते हैं; जैसे ब्रज भाषा में अरु का 'रु, Te का 'ही' इसी के BTS | 
जायसी ने 'अहा' 'था' का प्रयोग किया है (जव लगि गुरु हौं अहा न चीन्हा)। 
इसी का स्त्रीलिंग 'अही' होता है और इसी 'अही' का संक्षिप्त (संकोचित) रूप 
ही! है। 

अपभ्र श में संकोच की प्रवृत्ति और भी कई रूपों में रही। 'उपदेश' का 
अपश्रश रूप 'उपएस' होगा, इसी का संक्षिप्त रूप 'उवेस' बन गया है (सरहे 
कहिय उवेस) । यह संकोचन का एक उदाहरण है। 'स्वर्णेकार' का 'सुष्णआर्‌” 
अपभ्र श रूप है जिससे 'सन्देशरासक' का “सुन्नार' रूप बना an 

सुन्नारह जिह मम हिय उपिय sia करेइ | 
विरहहुयासि दहेवि करि, आसाजलि सिचेइ ॥--] 08 

[प्यारे सुनार की तरह मेरा हृदय प्रिय की उत्कण्ठा कर रहा है। जो चिर- 
रूपी अग्नि में जलाकर फिर आशा के जल से सींचा करता है । 

परवर्ती हिन्दी-कविता में यह प्रवृत्ति और भी बढ़ी। Gat आगे चलकर 

“सुनार' बन गया । अपभ्र श में 'अइ' या 'अय' जहाँ था यहाँ हिन्दी में 'ऐ' बन' गया 
'अउ' या Ha’ जहाँ था, वहाँ ‘AY बन गया--'मैन' (मदन-मयन-मैन), 'पौन” 
(पवन-पौन), aa’ (नयन-नैन) । इसी प्रकार तुम का वाचक 'पइं' था जो घिसते- 
घिसते 'पै' रह गया है। जायसी ने इसका प्रयोग बहुत किया है (मांगु माँगु पै कहह | 
पिय, कबहुँ न लेहु न देहु) । विद्वानों ने इसे 'अपि' वाले 'पे' के साथ जोड़ देने का | 
प्रयत्न किया है । 
(ख) दूसरा कौशल संप्रसारण का है। 
ह्रस्व को दीर्घ करने के उदाहरण पहले ही दिये गये हैं और यह भी दिखाया 
गया है कि किस प्रकार कई स्वार्थक प्रत्ययों के योग से शब्दों को लम्बा बनाया 
गया है । इनके अतिरिक्त भी कई कौशल हैं । 
इस प्रकार प्रायः उन सभी प्रवृत्तियों का बीजारोपन इस काल की प्रामाणिक 
रचानाओं में मिल जाता है जो आगे चलकर भाषाकाव्य में व्यापक रूप से मिलभ 
लगती हैं 


तृतीय व्याख्यान 


पिछले व्याख्यान में मैंने यह दिखाया है कि अप भ्र श या देश्यभाषा की ऐसी रचनाएँ 
जिनका निर्माण आज के हिन्दीभाषी क्षेत्रों में हुआ था, प्रायः नहीं मिलतीं | जो 
मिलती भी हैं, वे अपने मूल अविकृत रूप में नहीं मिलतीं । अपश्र श के जिन चरित- ~ 
काव्यों की चर्चा पहले की गयी है, वे अधिकांश जैन-परम्परा से प्राप्त हुए हैं और 
हिन्दीभाषी क्षेत्रों के बाहर लिखे गये हैं। वे इस बात की सूचना देते हैं क्रि इस 
काल म जनेतर-परम्परा में भी प्रचुर काव्य-साहित्य लिखा गया था। नाना ऐति- 
हासिक कारणों से ये रचनाएँ सुरक्षित नहीं WAH | एक अत्यन्त महत्त्वपूर्ण 
रचना 'पृथ्वौराजरासो' है । किसी समय यह ग्रंथ बहुत प्रामाणिक माना गया था 
और पृथ्वी राज-विषयक इतिहास के लिए प्रामाणिक स्रोत समझा गया था | बंगाल 
को एसियाटिक सोसायटी ने इसका प्रकाशन भी आरम्भ कर दिया था लेकिन 
उन्हीं दिनों डॉ. बूलर ग्रन्यानुसन्धान के लिए कश्मीर गये और वहाँ उन्हें 'पृथ्वी- “A 
राज-विजय' की एक खण्डित प्रति मिली। यह सन्‌ 876 ई. की वात है। डॉ. 
बूलार को 'पृथ्वीराजविजय' अधिक प्रामाणिक ग्रन्थ मालूम हुआ और उन्होंने 
सोसायटी को एक पत्र लिखकर (893 ई. की प्रोसीडिग्स देखिए ) 'पृथ्वीराज- 
| रासो का मुद्रण बन्द करा दिया । बाद में इस विशाल ग्रन्थ को काशी-नागरी- 

प्रचारिणी सन्ना ने प्रकाशित किया । किन्तु तभी से विद्वानों के मत में रासो की 
उपादेयता के सम्बन्ध में शंका उत्पन्न हो गयी | डॉ. बूलर ने अपने पत्र में रासो 
की इतिहास विरुद्धता की ओर विद्वानों का ध्यान आकृष्ट किया था। उनका 
विश्वास था कि 'पृथ्वी राजविजय' में लिखी घटनाएँ सन्‌ 973 ई. से सन 768 
ई, तक की प्रशस्तियों और शिलालेखों से मिलती हैं। 'पथ्वरीराजविजय' के अनसार 
पृथ्वी राज सोमेश्वर और उसकी रानी कपूर देवी के पुत्र थे। कर्पूर देवी चेदिदेश 
के राजा की कन्या थीं । पृथ्वी राज को वाल्या-वस्था में सिंहासन मिला था और 
राज्य का संचालन उनकी माता कर्पूर देवी कदम्त्रबास नामक मन्त्री की सहायता 
से करती थीं । कदम्बवास रासो का प्रतापी मन्त्री 'कंमास' है । परन्तु पृथ्वी राज- 
रासो' के अनुसार पृथ्वीराज अनंगपाल की पृत्नी से उत्पन्न हुए थे और दत्तक भी 
थे । पृथ्वीराज के लेखों से 'पृथ्वीराजविजय” का ही समर्थन होता हे । पृथ्वी राज 
के अत्यन्त अभिन्न मित्र माने जानेवाले कवि का यह आरम्भ ही इतना गलत हो 
यह बात समझ में नहीं आती | 
बाद में लोगों ने और भी तरह-तरह की ऐतिहासिक गलतियाँ दिखायीं। रासो 

के प्रति एक प्रकार का साहित्यिक ‘are’ रखनेवाले विद्वानों को इस बात से कष्ट 
हुआ | उन्होंने नाना युक्तियों से उसे ऐतिहासिक सिद्ध करने का प्रयत्न शुरू किया। 
एक आनन्द संवत्‌ की वेबुनियादी कल्पना को सहायक बनाया गया । पर रासो 
वर्तमान रूप में इतनी इतिहास-विरुद्ध घटनाओं का भोजाल है कि उसे किसी भी 
युक्ति से इतिहास के अनुकूल नहीं सिद्ध किया जा सकता । अब यह निश्चित रूप 
से विश्वास किया जाने लगा है कि मूल रासो में बहुत अधिक प्रक्षेप होता रहा है 
और अब यह निर्णय कर सकना कठिन है कि मूल रासो कैसा था। सुप्रसिद्ध ऐति- 
हासिक विद्वान्‌ म. म. पं. गौरोशंकर ओझाजी ने निश्चित प्रमाणों के आधार पर्‌ 
सिद्ध कर दिया है कि रासो का वर्तमान रूप सं. [577 और 732 के बीच 
किसी समय में प्राप्त हुआ था. अर्थात्‌ वर्तमान रासो का अन्तिम रूप से संकलन- 
सम्पादन सत्रहवीं शताब्दी के आसपास हुआ है। इधर जब से मुनिजिनविजयजी 

पुरातन-प्रवन्ध-संग्रह' में प्राप्त चार छप्पयों की ओर पण्डितों का ध्यान आकृष्ट 
'किया है तब से मूल रासो में प्रक्षेपत्राले सिद्धान्त की पुष्टि हो गयी है । ये छप्पय 
प्राय: अपभ्र श में हैं । वर्तमान रासो में ये विकृत रूप में प्राप्त होते हैं । हम आगे 
वाले व्याख्यान में इनको उद्ध.त करने जा रहे हैं। यहाँ केवल इतना कहना उचित 
जान पड़ता है कि इन छप्पयों से 'पृथ्वीराजविजय' का भी विरोध नहीं है और 
-रासो में तो ये मिलते ही हैं । इनमें 'पृथ्वीराजविजय' वाले प्रसिद्ध मन्त्री 'कदम्व- 
ara’ (कइमास) की पृथ्वीराज द्वारा की हुई हत्या की चर्चा है। इसलिए इनमें 
अनैतिहासिक तत्त्व नहीं है । भाषा इतकी अपभ्र श हैं और इस तथ्य से यह अनुमान 
पुष्ट होता है क्रि रासो भी कुछ उसी प्रकार के अपश्रश में लिखा गया था जिस 
प्रकार के अपभ्र श में ग्यारहवीं शताब्दीवाला दमोहवाला शिलालेख (जिसकी 
-चर्चा प्रथम व्याख्यान में की गयी है) लिखा गया था । 

अब यह मान लेने में किसी को आपत्ति नहीं है कि रासो एकदम जाली पुस्तक 

नहीं है । उसमें बहुत अधिक प्रक्षेप होने से उसका रूप विकृत जरूर हो गया है, 
पर इस विशाल ग्रन्थ में कुछ सार भी अवश्य है। इसका मूल रूप निश्चय ही 
साहित्य और भाषा के अध्ययन की दृष्टि से अत्यन्त महत्त्वपूर्ण होगा | परन्तु जव तक 
कोई पुरानी हस्तलिखित प्रति नहीं मिल जाती, तब तक उसके विषय में कुछ कहना 
कठिन ही होगा। फिर भी मेरा अनुमान है कि उस युग की काव्य-प्रवृत्तियों और 
काव्यरूपों के अध्ययन से हम रासो के मूल रूप का सन्धान पा सकते हैं। परिश्रम 
करके यदि हम उस रूप का कुछ आभास पा जायें तो sant साहित्यिक महिमा 
और काव्य-सौन्दर्यं की किचित्‌ झलक पा सकेंगे; परन्तु भाषा का प्रश्‍न फिर भी 
विवादास्पद रह जायेगा | 'पुरातत-प्रबन्ध-संग्रह्‌' वाली परम्परा को विश्वास-योग्य 
मानें तो वह भाषा अपभ्र'श ही थी, जो उस युग की प्रवृत्तियों को देखते हुए ठीक 
ही मालूम देती है। परन्तु उसे सामने रखने में थोड़ी हिचकिचाहट हो भी सकती 
है। जैन-ग्रन्थकार अपभ्र'श भाषा के विषय में जरूरत से कहीं ज्यादा सावधान रहे 
हैं। जिस प्रकार तुलसीदास की रामायणवाली भाषा को उत्साही ब्राह्मण-पण्डतों 
के हाथ शुद्ध होकर संस्कृतानुयायी बनना पड़ा है, उसी प्रकार सम्भव है कि चन्दः 
की देश्यमिश्रित अपभ्र श भाषा (जो 'कीतिलता' के अवहट्ठ के समान भी हो सकती 


` है) उत्साही जैन मुनियों के हाथ कुछ शुद्ध बनकर बिशुद्ध अपभ्र श बन गयी हो । 


यह सम्भावना हो सकती है | हमें उस ओर से सावधान होना होगा । इसीलिए मैं 
भाषा की दृष्टि से इस प्रश्न पर अभी विचार करने योग्य स्थिति में नहीं हूँ । 
साहित्यिक दृष्टि से यदि कुछ हाथ लग जाय तो वह भी कम लाभ नहीं है--'अर्ध 
तजहि बुध सरवस जाता !' 
भिन्त-भिन्न विद्वानों के परिश्रम से अब तक रासो के चार रूप उपलब्ध हुए 
हैं । इनमें सबसे बड़ा तो काशी-नागरी-प्रचारिणी सभा वाला संस्करण है जो सं. 
I750 की उदयपुरवाली प्रति के आधार पर सम्पादित हुआ था । ओरियण्टल 
कालेज, लाहौर को एक प्रति है जिसको पं. मथुराप्रसाद दीक्षितजी असली रासो 
मानते हैं। इसकी एक प्रति बीकानेर के बड़े उपासरे के ज॑नज्ञानभाण्डार में है, 
एक अबोहर के साहित्यसदन में है और एक श्री अगरचन्द नाहटा के पास है | 
दीक्षितजी कहते हैँ कि रासो के 'सत्त सहस” का अर्थ सात हजार है और इस दूसरे 
रूपान्तर की श्लोकसंख्या आर्या के हिसाब से लगभग सात हजार है भी | इस 
रूपान्तर की सभी प्रतियां संवत्‌ ।700 के बाद की बतायी जाती हैं । तीसरा लघु- 
रूपान्तर हे जिसकी तीन प्रतियाँ तो बीकानेर-राज्य के अनूप-संस्कृत-पुस्तकालय 
में तथा एक श्री अगरचन्द नाहटा के पास है । इसकी एक प्रति सत्रहवीं 
शताब्दी की है। नाहटाजी वाली प्रति सं. [728 की है और बाकी दो में संवतू 
नहीं दिया गया है, पर अन्दाज से उनका भी समय इसी के आसपास कूता गया 
है। चौथा एक लघुतम संस्करण है जिसे राजस्थानी साहित्य के परिश्रमी अन्वे- 
षक श्री अगरचन्दजी नाहटा ने खोज निकाला है। इसका लिपिकाल सं. 667 

है।' यह दावा किया जाने लगा है कि लघुतम रूपान्तर ही मूल रासो है । परन्तु 
इतिहास की जिन गलतियों से वचने के लिए बड़े रासो को अप्रामाणिक और छोटे 
रासो को प्रामाणिक बताया जाता है, उनमें से कुछ-न-कुछ छोटी प्रतियों में भी रह 
ही जाती हैं। वस्तुतः कई भिन्न-भिन्न उद्धारकों ने चन्द के मूल ग्रन्थ का उद्धार 
किया था । सभी संस्करण परवर्ती हैं, सबमें क्षेपक की सम्भावना वनी हुई है । ऐति- 
हासिक दृष्टि से विचार करने पर एक भी प्रति प्रामाणिक नहीं ठहरती I? 

इधर उदयपुर के कविराव मोहन सिंह ने रासो की ऐतिहासिक प्रामाणिकता 
सिद्ध करने के लिए एक दूसरा ही उपाय सुझाया है।? उनका कहना है कि रासो- 
कार ने अपने द्वारा प्रयुक्त छन्दों की जाति के बारे में स्वयं ही लिखा है कि, 

छंद, प्रबंध कवित्त यति, साटक We Fer । 
लघु गुरु मंडित खंडि यह, पिगल अमर भरत्य ॥ 

अर्थात्‌ (मेरे प्रबन्धक्ाव्य रासो में) कवित्त (षट्पदी), साटक (शार्दूलवि- 
क्रीडित), गाहा (गाथा) और दोहा नामक वृत्त प्रयुक्त हुए हैं जिनमें मात्रादि- 
नियम पिंगलाचार्य के अनुसार हैं और संस्कृत (अमरवाणी) के छन्द भरत के 
मतानुकूल हैं | 

इस प्रकार, कविरावजी का मत है कि, यही चार छन्द रासो के मूल छन्द हैं। 
बाकी सभी प्रक्षिप्त हैं । यह्‌ विश्वास क्रिया जा रहा है कि, इस बात को स्वीकार 
कर लेने पर रासो की ऐतिहासिकता पर आँच नहीं आयेगी । कविरावजी का लेख 
अभी 'राजस्थान-भारती' में छप रहा है । जब वह पूरा प्रकाशित हो जायेगा तो 
उस पर पण्डितों की बहस शुरू होगी । अभी यहाँ उस झगड़े में पड़े बिना भी हम 
आसानी से समझ सकते हैं कि ये चार छन्द यदि रासो के मुल छन्द हों भी तो यह 
मानने में काफी कठिनाई बनी रहेगी कि प्रक्षेप करनेवालों ने इन Oral में रचना 
करके कुछ प्रक्षेप किया ही नहीं होगा । ये छन्द अपश्रश के बहुत पुराने और 
परिचित छन्द हैं, प्रक्षेप रनेवालों ने इन Sead का भी उपयोग किया ही होगा, और 
बाकी छन्दों को रासो से निकाल भी दें तो प्रक्षेप की समस्या हल नहीं हो जायेगी । 
रासो के कुछ अशुद्ध बताये जानेवाले संवत्‌ दोहा और छप्पय Seal में ही हैं । दोहा- 
जैसे छन्द को प्रक्षेप करनेवाले कैसे भूल सकते हैं ! दोहा तो अपभ्र श का अत्यन्त 
लाइला छन्द है । ATH ALAA को दोहाबंध कहने की प्रथा भी रूढ हो गयी 
थी | और फिर पद्धडियावन्ध भी उन दिनों की कथाओं की विशिष्ट पद्धति बन 
गया था । यह भी कैसे मान लें कि पद्धडिया को चन्द-जैसे कवि ने अपने काव्यात 
छन्द चुना ही नहीं होगा ! लेकिन जैसा कि मैंने अभी कहा, इस विवाद में पड़ना 


l डाँ. उदयनारायण तिवारी : 'वीरकाब्य,' पृ. ।08-[ 
2. रासो की ऐतिहासिक आलोचना के सारांश के लिए देखिए, 'वीरकाव्य, qo ।।4-53 
3 'राजस्थानभारती,' भाग l, AF 2-3, जुलाई-अक्टूबर 946: वृथ्वीराजरासो की प्रामा- 


णिकता पर पुनविचार | 

व्यर्थ है । रासो में इतिहास की संगति खोजने का प्रयास ही बेकार है। हम आगे 
इस बात पर थोड़ा विस्तारपूर्वक विचार करने का अवसर पायेंगे । 
एक ध्यान देते योग्य मजेदार वात यह है कि प्रायः सभी चरितकाव्यों ने अपने 
को aay कहा है । पुराने साहित्य में 'कथा' शब्द का व्यवहार स्पष्ट रूप सेदो 
अर्था में हुआ है । एक तो साधारण कहानी के अर्थ में और दूसरा अलंकृत काव्यरूप 
के अर्थ में । साधारण कहानी के अर्थ में तो 'पंचतन्त्र' की कथाएँ भी कथा हैं, महा- 
भारत और पुराणों के आख्यान भी कथा हैं और garg की 'वासवदत्ता', वाण की 
'कादम्बरो', गुणाढ्य की 'बृहत्कथा आदि भी कथा हैं। परन्तु विशिष्ट अर्थ में यह 
शब्द अलंकृत गद्यकाव्य के लिए प्रयुक्त हुआ है। कब से यह इस अथ में चलने लगा 
यह कह सकता थोड़ा कठित ही है। भामह और दण्डी ने अलंकृत गद्यकाव्य के अर्थ 
में इस शब्द का प्रयोग किया है। दण्डी तो स्वयं इस प्रकार के अलंकृत गद्य के 
लेखक भी हैं। उनके बहुत पहले से ही अलंकृत गद्यकाव्य लिखे जाने लगे थे | महा- 
क्षत्रप रुद्रदामा ने अपने को गद्य-पद्य और अलंकार का ज्ञाता ही नहीं कहा है, उनके 
द्वारा खुदवाया हुआ गिरनारवाला शिलालेख स्वयं ही गद्यकाव्य का एक अच्छा 
नमूना है। इसलिए इतना तो निश्चित है कि अलंकृत गद्य लिखने की प्रथा बहुत 
पहले से विद्यमान थी । भामह और दण्डी ने लक्ष्य को देखकर ही लक्षण बनाये होंगे । 
उनके अपने वक्तव्यों से ही स्पष्ट है कि वे प्राकृत और अपभ्र श भाषा में लिखे गये 
काव्यों से परिचित थे। प्राकृत के अत्यन्त महत्त्वपूर्ण कथाकाव्य को वे कँसे भूल 
सकते थे ! इसलिए कथा का लक्षण लिखते समय उनके सामने प्राक्त और सस्कृत 
की कथा-पुस्तकें अवश्य वर्तमान थीं | चरितकाव्य को कथा कहने की प्रणाली बहुत 
बाद तक चलती रही। तुलसीदासजी का रामचरितमानस 'चरित' तो है ही, कथा 
भी है। उन्होंने कई बार इसे कथा कहा है। विद्यापति ने अपनी छोटी-सी पुस्तक 
'कीतिलता' को 'काहाणी' या कहानी (कथानिका) कहा है--'पुरिस काहाणी ह्उं 
Hes | रासो में भी कई वार उस काव्य को 'कीतिकथा' कहा गया है ।? इस प्रकार 
यह 'कथा' शब्द बहुत व्यापक अर्थो में प्रयुक्त हुआ जान पड़ता है । कुछ थोड़े से 
सामान्य लक्षण इन काव्यों में अवश्य एक-से रहते होंगे। उन पर विचार किया 
जाना चाहिए | 
संस्कृत के आलंकारिक आचार्यो ने 'कथा' शब्द का प्रयोग एक निश्चित 
काव्यरूप के अर्थ में किया है । संस्कृत की 'कथा” गद्य में लिखी जाती थी । एक इसी 


I रासो में कई जगह 'कथा' कहने की वात आयी है । परन्तु आरम्भिक पद्यों में एको प्राकृत 
की गाथा आयी है, जिसका उल्लेख इसी व्याख्यान में आगे किया जा रहा है | उसमें 
faa कहो” आदि 'अन्ताई' पाठ हैं । गाया प्राकृत में लिखी गयी होगी । उसमें 'वुत्त' 
या उक्त पहले हीं आ चुका है, इसलिए फिर से “कहो, की कोई आवश्यकता नहीं जान 
पड़ती । जान पड़ता है, यहाँ मूलरूप में 'कहो' नहीं, 'कहा' था । इस प्रकार मूलरूप इस 
प्रकार रहा होगा--'दिल्‍्ली ईस गुणाणं कित्तिकहा आदि अन्ताणं ।' 

gs Taraa रचना और भी होती थी, जिसे आख्यायिका कहते थे । भामह ने 
आला र FE m j क शार कहानीवाली रचना को 
और कोई नहीं स्व नोव लोला डा आ 2 ay असिक 

गई नहीं, स्व होता था | इसमें बीच-बीच में वक्त्र और अपवतत्र छन्द 
आ जाते यं इसमें कत्याहरण, युद्ध, विरोध और अन्त में नायक को विजय का 
उल्लेख भी होता था | 'कथा' इससे थोड़ा भिन्न हुआ करती थी । उसमें वक्त्र और 
अपवक्त्र छन्द नहीं होते थे और न उसका विभाजन ही उच्छूवास-संज्ञक अध्यायो में 
हुआ करता AT | इसको कहानी स्वयं नायक नहीं कहा करता था; बल्कि किन्हीं दो 
व्यक्तियों की बातचीत के रूप में कह दी जाती थी । उसके लिए भाषा का कोई 
बन्धेज नहीं था | भामह के इस कथन को ही मानो सामने रखकर दण्डी ने Sr 
am’ (]/23-28) में कहा था कि कथा और आख्यायिका वस्तुतः एक ही श्रेणी 
की रचनाएँ हैं; क्योंकि कहानी नायक कहे या कोई और कहे, अध्याय का विभाजन 
होयान हो, अध्यायों का नाम 'उच्छवास' रखा जाय या 'लम्भ' रखा जाय, बीच 
में वक्त्र या अपवक्त्र छन्द आते हों या न आते हों, इससे कहानी में क्या अन्तर आ 
जाता है? इसलिए इन ऊपरी भेदों के कारण 'कथा' और 'आख्यायिका' में अन्तर 
नहीं करना चाहिए ।' दण्डी का यह कथन संकेतपूर्ण है। हम आगे इस संकेत को 
समझते का प्रयास करेंगे । 

यद्यपि दण्डी ने भामह की बात को इस तकं से काट दिया है, तथापि भामह 
की बातों में एक प्रकार की सचाई है । भामह ने अपने समय में संस्कृत-गद्य में लिखी 
जानेवाली कथाओं के साथ प्राकृत और अपश्रश में लिखी जानेवाली कथाओं 
को भी देखा था । उनसे बहुत पूवं 'वृहत्कथा' ख्यात हो चुकी थी । संस्कृत-कथा के 
तीन प्राचीन और प्रौढ़ लेखक--दण्डी, सुबाहु और बाणभट्ट-अपनी कथावस्तु 
के लिए 'बृहत्त कथा' के ऋणी हैं । 'काव्यालंकार' के लेखक WE (लगभग नवीं 
शताब्दी) ने लिखा है कि केवल संस्कृत में निबद्ध कथाओं के लिए गद्य में 


| अपादः पादसन्तादो गद्यमाख्यायिका कथा । 
इति तस्य प्रभेदौ द्वो तयोराख्यायिका किल ॥ 
नायकेन व वाच्यान्या नायकेनेतरेण वा | 
स्वगुणाविष्क्रिया दोषो नात्र भूतार्थशंसिनः ॥ 
अपि त्वत्तियमो दृष्टस्वत्राप्यन्यं रुदी रणात्‌ | 


ग्रन्योवक्ता स्वय वेति कीदृग्वा भेदलक्षणम्‌ ॥ = 


aad aard च सोच्छ्वासं चापि भेदकम्‌ । 
चिह्नमाख्याथिकायाश्चेत्‌ प्रसंगन कथास्वपि ॥ 
आर्यादिवत्थवेशः कि न वबद्रापरवक्त्रयोः । 
भेदश्च दृष्टो लंभादिरुच्छ्वासोवास्तु कि ततः ॥ 
तत्कथख्यायिकेत्येव जातिः संज्ञाद्वयांकि ता । 
ad वावि विष्यन्ति शेषाश्चाख्यानजातयः ॥ 

लिखने का बन्धन है, परन्तु अन्य भाषाओं में लिखी जानेवाली रचनाएँ पद्य 
भें भी लिखी जा सकती हैं। यहाँ अन्य भाषाओं' से प्राकृत और अपश्रश | 
की ओर इशारा है । नमिसाधु ने तो अपनी टीका में स्पष्ट शब्दों में कहा है कि J 
“अन्येन प्राकृतादिभाषान्तरेण तु अगद्येन गाथाभिः प्रभूतं कुर्यात्‌ ।' अर्थात्‌ दूसरी 
भाषाओं का अर्थ है प्राकृत आदि भाषाएँ, उनमें अगद्य में अर्थात्‌ ग [थाओं में कथा 
लिखी जानी चाहिए। इस प्रकार भमि और रुद्र के बताये हुए कथालक्षणों से 
स्पष्ट होता है कि 'कथा' संस्कृत से भिन्न भाषाओं में पद्य में भी लिखी जाती थी। 
प्राकृत और अपभ्र श में उन दिनों निश्चय ही पद्य में लिखा हुआ ऐसा साहित्य ad- 
मात था, जिन्हें 'कथा' कहा जाता था । प्रात में लिखी कथाएँ पद्यबद्ध भी होती 
थीं और 'गद्य' में भी लिखी जाती थीं । 'बुहत्कथा' के सम्बन्ध में कुछ निश्चित रूप 
से कहना कठिन है कि यह गद्य में लिखी गयी थी या पद्य में, परन्तु 'वसुदेवहिण्डि 
नामक गद्य-निबद्ध प्राचीन प्राकृत कथा उपलब्ध हुई है जो यह सूचित करने के लिए 
पर्याप्त है कि प्राकृत में गद्य-बद्ध कथाएँ अवश्य लिखी जाती थीं । सौभाग्यवश कुछ 
प्राकृत पद्य-बद्ध कथाएँ भी उपलब्ध हुई हैं और प्रकाशित भी हुई हैं । 
प्राकृत में लिखी हुई सबसे पुरानी कथा तो गुणाढ्य की 'वृहत्कथा' ही है। 
भारतवर्षं का यह दुर्भाग्य ही कहा जाना चाहिए कि यह अमूल्य निधि आज 
अपने मूलरूप में प्राप्त नहीं है। सन्‌ ईसवी की आठवीं-तवीं शताब्दी के साहित्य 
से पता चलता है कि उस समय तक यह कथा प्राप्य थी । यहाँ तक कि लगभग 
875 ई. में कम्बोडिया की एक संस्कृत-प्रशस्ति में भी गुणाढ्य और उनकी 
'बृहत्कथा' को चर्चा आयी है। यह ग्रन्थ पैशाची प्राकृत में लिखा गया था । इसके 
-निर्माण की कहानी बड़ी मनोरंजक है। गुणाढ्य पण्डित महाराज सातवाहन के 
सभापण्डित थे । ये महाराज सातवाहन भी उदयन, विक्रमादित्य (agag) की 
भांति दर्जनों निजन्धरी कहानियों के नायक हैं। उदयन और विक्रमादित्य की भाँति 
ये भी ऐतिहासिक पुरुष थे । सातवाहन राजाओं ने दीर्घकाल तक दक्षिण में राज्य 
क्रिया था । सिक्कों पर उनके 'साड', 'सात' आदि नाम प्राप्त हुए हैं। पण्डितों ने 
अनुमान किया है कि 'हाल' वस्तुतः 'साड शब्द का ही प्राकृत रूप है। वर्ण-परि- 
वर्तन के आधार पर निश्‍चित किया हुआ यह सिद्धान्त सही हो भी सकता है और 
नहीं भी हो सकता है। परन्तु इतना सत्य है कि 'हाल प्र पकृत-साहित्य के उसी 
प्रकार पुरस्कत्त थे जिस प्रकार विक्रमादित्य संस्कृत-साहित्य के । ब्राह्मण-सा हित्य 
में अपने प्राकृतःप्रेम के कारण उन्हें कई बार उपहास का पात्र बनना पड़ा है। हम 
अभी जिस मनोरंजक कहानी की ओर आपका ध्यान आकृष्ट करने जा रहे हैं, वह 
ऐसे ही उपहास का द्योतक है। 
ara’ की 'सत्तसई' प्राकृत-कविताओं का अपूर्व संग्रह है। शताब्दियों से वह 
पण्डितों का कण्ठहार बनी हुई है। इसके कोई एक दर्जन रूप हमें परम्पराकम से 
प्राप्त हुए हैं। विशेषज्ञों ने सब रूपों के अध्ययन के बाद दिखाया है कि सात सौ 
में लगभग चार सौ गाथाएँ पुरानी हैं। बाकी परवर्ती काल में प्रक्षिप्त हुई हैं। 


~+ 

इस पुस्तक का मुल नाम 'गाथाकोश' था। एक गाथा के अनुसार कवि-वत्सल 
“हाल ने एक करोड़ गाथाओं में से चुनकर इन सात सौ पद्यो का संग्रह किया था | 
एक मजेदार कहानी में तो यह भी कहा गया है कि सरस्वती के वरदान से 'हाल 
के राज्य का प्रत्येक स्त्री-पुरुष एक दिन के लिए कवि हो गया था और सबने अपनी 
कविताएँ 'हाल' को दी थीं। उन्हीं में से चनी हई कविताओं का संग्रह “सत्तसई 
है । इसमें तो कोई शक नहीं कि 'हाल' प्राकृत-साहित्य के पृष्ठपोषक थे। राज- 
शेखर ने 'काव्यमीमांसा' में तो इस अनुश्रुति का भी उल्लेख किया है कि सातवाहन 
ने अपने अन्तःपुर में केवल प्राकृत बोलने का ही नियम बना दिया था। यह 'सात- 
वाहन' ओर ‘aa’ एक ही व्यक्ति होंगे । ऐसा प्राकृत-प्रेमी राजा प्राकृत में 
frag प्रेम-गाथाओं का नायक हो, यह बिल्कुल स्वाभाविक ही है और शायद यह्‌ 
भी स्वाभाविक ही है कि ऐसे प्राकृत-प्रेमी राजा को संस्कृत से अनभिज्ञ बताकर 
उपहास का पात्र बनाया जाय । 

सो एक वार यही राजा सातवाहन जलक्रीड़ा करते समय संस्कृत की अन- 
भिज्ञता के कारण लज्जित हुए और यह प्रतिज्ञा कर बैठे कि जब तक धारावाहिक 
रूप से संस्कृत लिखने-वोलने नहीं लगेंगे तव तक बाहर मुंह नहीं दिखायेंगे । राज- 
काज वन्द हो गया, गुणाढ्य पण्डित बुलाये गये । उन्होंने छः वषं में संस्कृत सिखा 
देने की प्रतिज्ञा की, पर एक दूसरे पंडित ने छः महीने में ही इस असाध्य-साधन 
ब्रत ले लिया | गुणाढ्य के मत से यह्‌ असम्भव बात थी । उन्होंने प्रतिज्ञा की कि यदि 
कोई छः महीने में संस्कृत fora देगा तो वह संस्कृत में लिखना-बोलना ही बन्द कर 
देगे। छः महीने बाद राजा तो सचमुच ही धारावाहिक रूप से संस्कृत बोलने 
लगे, पर गुणाढ्य पण्डित को अपनी प्रतिज्ञा के अनुसार मौन होकर पिशाचों की 
बस्ती में जाना पड़ा। उनके दो शिष्य उनके साथ हो लिये । वहीं किसी गन्धर्व 
से, जो शापवश पिशाच हो गया था, कहानी सुनकर गुणाढ्य पण्डित ने इस विशाल 
ग्रन्थ को पैशाची भाषा में लिखा था । कागज का काम सूखे चमड़े से लिया गया 
और स्याही का काम पशुओं के रक्‍त से। पिशाचों की बस्ती में और मिल ही क्या 
सकंता था ! कथा जब पुरी हुई तो गुणाढ्य पंडित शिष्यों सहित फिर राजधानी 
लौट आये । स्वयं तो वे नगर के उपकण्ठ में ही ठहर गये, पर ग्रन्थ को शिष्यों के 
हाथ राजा के पास भिजवा दिया | राजा ने सब जान-वूझकर कहा कि भला जिस 
पुस्तक की भाषा पैशाची हो, स्याही रक्‍त हो, लेखक मौन और मत्त हो, उसकी 
कथावस्तु में विचारने योग्य हो ही क्या सकता है : 

पैशाची वागू मषी रक्तं मौनोन्मत्तश्च लेखकः। 

इति राजा ऽब्रवीत्‌ का वा वस्तुसारविचारणा॥। बृहत्कथामंजरी /87 

गुणाढ्य पण्डित ने जो सुना तो व्यथित होकर पुस्तक जला देने की ठानी। 
शिष्यो के आग्रह पर उन्होंने एक बार कथा सुना देने का अनुग्रह किया । आग 
जला दी गयी, पण्डित आसन बाँधकर बैठ गये । एक-एक पन्ना पढ़कर आग में 
जला दिया जाने लगा | कथा इतनी मधुर और मोहक थी कि पशु-पक्षी, मृग और 

व्याघ्र खाना-पीना छोड़कर, वैर बिसारकर सुनने लगे | उनके मांस सूख गये। 
जव राजा की रन्धनशाला में ऐसे ही पशुओं का मांस पहुँचा तो शुष्क मांस के 
भक्षण से राजा के पेट में ददे हुआ | वैद्य ने नाड़ी देखकर रोग का निदान किया, 
बधिकों से कैफियत तलब की गयी और इस प्रकार अज्ञात पण्डित के कथावाचन 
की मनोहारिता राजा के कानों में पहुँची । न तक आश्चर्यचकित राजा 
वहाँ उपस्थित होते हैं तव तक ग्रन्थ के सात भागों में छ: भाग जल चुके थे। राजा 
की प्रार्थना पर सिर्फ एक ही भाग बच सका । उसी बचे भाग की कथा हमारे पास 
मूलरूप में तो नहीं आ सकी; परन्तु संस्कृत अनुवाद के रूप में आज भी उपलब्ध 
होती है। बुद्धस्वामी के 'बृहत्कथाश्लोक संग्रहः क्षेमेन्द्र की 'बृहत्कथामंजरी' और 
सोमदेव के 'कथासरितसागर' में 'वृहत्कथा' के उस अवशिष्ट अंश की कहानियाँ 
संगहीत हैं। 
` इनमें पहला ग्रन्थ नेपाल के और वाकी कश्मीर के पण्डितों को रचना है। यह्‌ 
तो नहीं पता चलता कि गुणाढ्य ने मूल कहानी गद्य में लिखी थी या पद्यमें। 
'इलोकसंग्रह से जान पड़ता है कि वहं पद्य में ही लिखी गयी होगी, पर कथा की 
qadi परिभाषाओं को देखकर वहुतेरे पण्डित उसे गद्य में लिखी बताते हैं। वैसे 
तो यह विवाद तब तक चलता रहेगा जब तक सौभाग्यवश मूल ग्रन्य की कोई प्रति 
न मिल जाय! किन्तु मैं अपना यह विश्वास प्रकट कर देना चाहता हूँ कि मूलकथा 
पद्यबद्ध थी और वहीं से प्राकृत भाषा या लोकभाषा में पद्यवद्ध कथाओं के लिखने 
की परम्परा शुरू होती है । 
रुद्रट ने कथा या महाकथा के लिए जो लक्षण बताये हैं वे वस्तुतः उस समय 
की प्राकृत या ATT श कथाओं को देखकर ही लिखे गये होंगे | साधारणतः लक्ष्य 
को देखकर ही लक्षण बनाने का नियम है। रुद्रट के अनुसार कथा के आरम्भ में 
देवता या गुरु की वन्दना होनी चाहिए, फिर ग्रन्थकार का अपना और अपने कुल 
का परिचय दिया जाना चाहिए और उसके बाद कथा लिखने का उद्देश्य वर्णन 
करना चाहिए । शुरू में एक कथान्तर होना चाहिए जो प्रधान कहानी का प्रस्ताव 
कर सके । सरस वणंनों से संजीवित कन्याप्राप्ति ही इसका प्रधान प्रतिपाद्य होना 
चाहिए।' रुद्रट से कुछ पूवं की लिखी कौतूहल कवि की 'लीलावती' नामक कथा 


L शलोक मंहाकथायाभिष्टान्‌ देवान्‌ गुरून्तमस्कृत्य | 
मक्षेपेण निजं कुलमभिदध्यात्स्वं च कत्त तया ॥ 
armed ततो asa गद्येन। 
रचयेत्‌ कथाशरीरं पुरेव पुरवणकप्रभृतीन्‌ | 
आदो कथान्तरं वा तस्यां न्यस्येत्‌ प्रपञ्चितं सम्यक्‌ । 
लघु तावत्‌ संधानं प्रक्रान्तकथावताराय॥ 
कत्यालाभफलां वा सम्यग्‌ विन्यस्य सकलश्छुंगारम्‌ | 
इति संस्कृतेन कुर्यात्‌ कथामगद्येन चान्येन ॥ 
(wae का 'काव्यालंकार, 6-20-23) 

कि कथा में उच्छ्वास आदि के रूप में अध्यायों का विभाजन नहीं होता, वह 
इस कथा म स्पष्ट रूप से दिखायी देता है कथा का कहनेवाला यहाँ नायक नहीं 
यह कवि और कवि-पत्नी की बातचीत के रूप में कही गयी है। इस प्रकार दो 
व्यक्तियों की वातचीत के रूप में कथा कहने की प्रथा इस देश में बहुत पुरानी 
भामह न जव कथा ओर आख्यायिका में यह भेद किया था कि एक तो 
दुसरा का वातचीत के रूप में कहो, जानी चाहिए और दूसरी स्वयं नायक के 
दारा, ता SZIA सम्भवतः यह वताना चाहा था कि कथा में कल्पना की गंजायश 
अधिक होती है और आख्यायिका में कम | एक का कहानी काल्पनिक होती है | 
ओर दूसरी की ऐतिहासिक । परवर्ती आलंकारिकों ने 'कादम्वरी! को may’ कहा 
हे और 'हर्षचरित' को 'आख्यायिका' । काल्पनिक कहानी में सम्भावना पर बल 
दिया जाता है और ऐतिहासिक कहानी में नायक के वास्तविक जीवन में घटित 
तथ्य की ओर | शुरू-शुरू में काल्पनिक और ऐतिहासिक कहानियों के इस भेद को 
लक्ष्य किया गया होगा। भामह की कथा से ऐसा अनुमान होता है । ऐसा लगता 
है कि वे कहना चाहते हैं कि कथा प्रधान रूप से ऐसी कहानी है जिसमें कहानीपन 
अधिक है। कथावस्तु की संघटना, पात्रों के भावों के उतार-चढाव कथावस्तु और 
चित्रण का एक-दूसरे को गति देते रहने का गुण और, सबसे बढ़कर, रस 
का उत्तम परिपाक इसका मुख्य लक्ष्य था। आख्यायिका में नायक की स्वयं देखी- 
सुनी घटनाओं की प्रचुरता के कारण कवि को कल्पना द्वारा देखने का यथेच्छ 
अवकाश नहीं रह सकता | वह कथावस्तु को पात्रों के भीतरी गुणों के साथ इस 
प्रकार नहीं गूँथ सकता कि वे एक-दूसरे को धक्का मार-मार के उसके (कवि के) 
अभिलषित लक्ष्य तक ले जा सकें । बहुत-सी असम्भव दीखनेवाली बातों का होना 
रस-परिपाक में बाधक होता है पुरानी कथाओं में कथानक-रूढ़ि के रूप में aga 
सी अनहोनी बातें आ गयी हैं। कथा के लेखकों ने उनको सम्भव बनाने के लिए 
कुछ सम्भावनाओं का सहारा लिया था, जो आगे चलकर कथानक सम्बन्धी- 
अभिप्रायों का कारण बन गयीं । इस विषय पर हम आगे विचार करेंगे । यहाँ 
प्रकृत यही है कि कल्पनामूलक कथाओं का दो व्यक्तियों की बातचीत के रूप 
में कहना कुछ अप्रत्यक्ष-सा होता है और कवि का उत्तरदायित्व कम हो जाता है । 
आख्यायिका में यह सुविधा नहीं रहती; परन्तु भामह के ऊपर किए हुए दण्डी के 
आक्षेयों को देखते हुए यह्‌ निश्चित रूप में समझा जा सकता है कि ऐतिहासिक और 
काल्पनिक कथाओं के इस भेद को बहुत शीघ्र भुला दिया गया। यह जो दो 
व्यक्तियों के वीच बातचीत के रूप में कथा कहने की पद्धति है, वह इस देश की 
बहुत पुरानी प्रथा है । महाभारत में इसी प्रकार पूर्वकथा कहक र श्रोता-वक्ता की 
योजना की गयी है। यद्यपि आदिकाव्य रामायण में श्रोता-वक्ता की योजना नहीं 
है तथापि पूर्वंकथा उसमें भी है। लौकिक कथाओं में यह प्रथा शुरू-शुरू में सम्भवतः 
* इसलिए व्यवहृत हुई थी कि कथा में असम्भव समझी जाने योग्य बातों को 

परप्रत्यक्ष बताकर उसकी असम्भाव्यता की मात्रा कम कर दी जाये | हमने ऊपर 
देखा है कि 'बृहत्कथा' में भी एक मनोरंजक कथान्तर या EGN a परन्तु वह 
ठीक प्रश्‍नोत्तर के रूप में नहीं है। 'लीलावती' में वह प्रश्नोत्तर के रूप में है। 
'कादम्बरी' में भी कथा शुक के द्वारा कहलवायी गयी है और पूर्वेकथा में बताया 
गया है कि किस प्रकार यह कथा ऋषिकुमारों के प्रश्नों के उत्तर में जाबालि ऋषि 
ने सुनायी थो और किस प्रकार शुक ने उनसे कथा सुनी, गोर इस प्रकार मूलतः 
प्रश्नोत्तर के रूप में ही यह कथा कही गयी है। 'लीलावती' में पूवकथा का घटा- 
टोप उतना नहीं है। वहाँ सिर्फ कवि की पत्नी ने सायंकालीन मधुर शोभा को 
देखकर अपने प्रियतम को सम्बोधन करके कहा कि कोई सरस कथा कहो। इसके 
लिए बहुत अधिक भूमिका की जरूरत नहीं समझी गयी। थोड़ी तो समझी ही गयी 
है; क्योंकि इतना भी न रहे तो कथा भी ग्राम्य कवि की कही हुई कहानी "बन 
जाय । सो, कवि की पत्नी ने देखा कि अन्तःपुर की गृहदीधिका या भवनवापी में 
चन्द्रमा की ज्योत्स्ना से झलकती हुई कान्तिवाले गन्धोत्कट कुमुदों में रसलोभ से 
कम्पमान भ्रमर छककर मकरन्द पान कर रहे हैं : 
जोण्हाऊरिप्र-कोस-कन्तिधवले सव्यंगगंधुक्कडे 
णिब्विग्धं घर दीहियाए सुरसंवेवंतओ मासलं | 
आसाएइ gig गुज्जियरवो तिगिच्छि पाणासवं 
उम्मिल्लंत दलावली परियओ चंदुज्जए छप्पओ ॥ 24 ॥ 
और फिर इसी प्रकार की मनोहर रात्रि भी है । यह समय कथा के लिए 
निश्चय ही बहुत उपयुक्त है। इसके बाद कथा शुरू हो जाती है। बीच-वीच में 
कवि बिना प्रसंग के ही 'प्रियतमे' 'कुवलयदलाक्षि' आदि सम्वोधनों का उसी प्रकार 
प्रयोग कर बैठता है जिस प्रकार गोस्वामी तुलसीदासजी अपने मानस में 'उमा', 
'खगेश', 'उरगारि' आदि सम्बोधनों का प्रयोग कर देते हैं । वस्तुतः तुलसीदासजी 
ने जब एक बार अपनी रचना को 'कथा' कह्‌ दिया तो उन्होंने उन सब रूढ़ियों का 
विधिवत्‌ पालन किया जो प्राकृत और अपभ्र'श-कथाओं के लिए आवश्यक समझी 
जाती थीं । खल-निन्दा में भी नहीं चूके। कथान्तररूप में पूर्व-कथा की योजता 
उन्होंने भी की है और श्रोता-वक्ताओं के कई जोड़े उपस्थित किये हैं । मैं ठीक नहीं 
कह सकता कि इस प्रकार कई जोड़े श्रोता-वक्ता की योजना किसी ATT श-काव्य 
में थी या नहीं | उपलब्ध अपभ्र श-काव्यों में मुझे इस प्रकार का जटिल प्रश्नविधान 
नहीं मिला | जटिलता का एक कारण तो यह हो सकता है कि तुलसीदासजी की 
कथा सिर्फ कथा नहीं, 'पुराण' भी है। मेरे मित्र डॉ. श्रीकृष्णलाल ने दिखाया है 
कि तुलसीदासजी के रामचरितमानस को 'पुराण' कहना अधिक संगत है । gow 
में जटिल प्रश्तोत्तरविधान की योजना मिल जाती है; लेकिन 'पृथ्वीराजरासो में 
-सम्भवतः इस प्रकार की जटिलता का कुछ आभास पाया जा सकता है। हिन्दी के 
आरम्भकाल में पायी जानेवाली कथाओं में इस प्रकार की श्रोता-वक्ता की 


ओजनावाला विधान मिल जाता है। 'कीतिलता' की कहानी भू ग और भू गी की. 

बातचीत के रूप में है। यद्यपि 'पद्मावत' की पूरी कहानी किसी शुक के मुँह से 
Tel कहलायी गयी है, तथापि शुक उस कहानी का महत्त्वपूर्ण पात्र है और कथा 
मे गति पिन में वह विशेषरूप से सहायक है। जहाँ तक कथानक को श्रोता-वक्ता 
के रूप में कहने का सम्बन्ध है, सूफी कवियों में इस प्रकार की रूढ़ि कम पालित 
हुई है । जैन-अपश्र श-चरित-काव्यों में भी इस रूढ़ि का विशेष पालन नहीं हुआ। 
फिर राजपूताने में पायी जानेवाली 'ढोला मारू की. कहानी भी सीधे ही शुरू 
होती हे । संस्कृत में लिखे हुए जैनकवि हरिषेणाचार्य के 'कथाकोश? नामक ग्रन्थ 
में संगृहीत सभी कथाएँ सीधे ही शुरू होती हैं। इससे केवल यह निष्कर्ष निकलता 
है कि यह प्रथा बहुत व्यापक नहीं थी । 

मैंने अब तक जो इतिहास के पुराने खँडहरों में आपको भटकाया वह केवल 
जानकारी बढ़ाने के उद्देश्य से नहीं । मैं इस बात की ओर आपका ध्यान आकृष्ट 
करना चाहता था कि प्राचीनकाल से ही प्राकृत और संस्कृत-कथाओं मे श्रोता ओर 
वक्ता की परम्परा रखने का नियम चला आ रहा है। जैन-कवियों में और सूफी 
कवियों में इस नियम के पालन में थोड़ी शिथिलता दिखायी पड़ती है, परन्तु अन्यत्र 
श्रोता-वक्ता का रखना आवश्यक समझा जाता है। ग्यारहवीं-वारहवीं शताब्दी 
मे भी यह नियम जरूर माना जाता रहा होगा । 'वृतालपंचविशति’, “गुकसप्तति’ 
आदि कथाओं में भी ganar की योजना की गई और रासो में तो यह योजना 
स्पष्ट ही मिल जाती है। इस प्रसंग में ध्यान देने की बात यह है कि विद्यापति की 
'कौतिकला' में उस समय के देश-भाषा-साहित्य के गुणानुवाद प्रधान चरित-काव्यों 
के अनेक लक्षण मिलते हैं और यह पुस्तक उस युग के गुणानुवादमूलक चरितकाव्यों 
में सबसे अधिक प्रामाणिक है। कवि ने उसे 'काहाणी' या 'कथानिक्रा' कहा है जो 
सम्भवतः उसके आकार की छोटाई के कारण है । उसमें प्रायः उन सभी छन्दों का 
व्यवहार हुआ है जिनका रासो में व्यवहार मिलता है। रासो की ही भाँति उसमें 
संस्कृत और प्राकृत भाषाओं का प्रयोग है और देश्यमिश्रित अपश्र'श तो वह है 
ही। ऐसा जान पड़ता है कि उन दिनों ऐतिहासिक व्यक्ति के गुणानुवादमूलक 
चरित-काव्य इसी ढंग से लिखे जाते थे। विद्यापति के सामने ऐसा ही कोई ग्रन्थ 
आदर्शरूप में उपस्थित था । मैं यह नहीं कहता कि वह ग्रन्थ 'पृथ्वीराजरासो' ही 
था; क्योंकि गद्यपद्यमयी रचना को संस्कृत में 'चम्पू” कहते हैं। किन्तु प्राकृत की 
पद्यवद्ध कथाओं में थोडा-थोड़ा गद्य भी रहा करता था । 'लीलावती' में गद्य है, पर 
वह्‌ नाममात्र का ही है । 'कीतिकला' में गद्य और पद्य दोनों हैं। रासो में भी गद्य 
अवश्य रहा होगा। वस्तुतः रासो में वीच-बीच में जो वचनिकाएँ आती हैं, वे गद्य 
ही हैं। निस्सन्देह इन वचनिकाओं की भाषा में भी परिवतंत हुआ होगा; परन्तु वे 
इस बात के सबूत के रूप में आज भी वर्तमान हैं कि उन दिलों की प्राकृत और 
ATA श-कथाओं के सम्पूर्ण लक्षण रासो में मिलते हैं। 

'पृथ्वीराजरासो' चरित-काव्य तो है ही, वह रासो या “रासक' काव्य भी है। 

हेमचन्द्र ते 'काव्यातुशासन' में रासक को गेयरूपक माना है ।' ये गेयरूपक तीन 
प्रकार के होते थे--मसृण अर्थात्‌ कोमल, उद्धत और मिश्र । रासक मिश्र-गेयरूपक 
है। टीका में इन गेयरूपकों के सम्बन्ध में बताया गया है कि इनमें से कुछ तो स्पष्ट 
रूप से कोमल हैं; जैसे 'डोम्बिका । इस गेयरूपक के वारे में अधिक विचार करने 
का अवसर हमें आगे मिलेगा । कुछ दूसरे हैं जो स्पष्ट रूप से उद्धत गेयरूपक हैं, जैसे 
'भाणक' | कुछ ऐसे हैं जिनमें मसृण की प्रधानता होती है, कुछ उद्धत भी मिल जाता 
है; कुछ में उद्धत कम मिला होता है, FA प्रस्थान; कुछ में अधिक मिला होता है, 
जैसे 'शिद्धटक' । परन्तु, ऐसे भी कई हैं जिनका प्रधान रूप तो उद्धत होता है, फिर 
भी थोड़ा-बहुत मसुण का प्रवेश हो जाता है। 'भाणिका' ऐसा ही है। फिर प्रेरण, 
रामाक्रीड़, रासक, हल्लीसक आदि ऐसे ही रूपक हैं । सो, 'रासक' आरम्भ में एक | 
प्रकार के उद्धत-प्रयोग-प्रधान गेयरूपक को कहते थे, जिसमें थोड़ा-वहुत 'मसृण' या 
कोमल प्रयोग भी मिले होते थे । इसमें बहुत-सी नतेकियाँ विचित्र ताल-लय के साथ 
योग देती थीं । यह मसृणोद्धत ढंग का गेयरूपक था | “सन्देश रासक' इसी प्रकार का 
रूपक है । यह मसुण अधिक है। 'पृथ्वीराजरासो' यदि सचमुच ही पृथ्वीराज के 
काल में लिखा गया था तो उसमें रासक-काव्य के कुछ-न-कुछ लक्षण भी अवश्य 
रहे होंगे । 'सन्देशरासक' का जिस ढंग से आरम्भ हुआ है, उसी ढंग से रासो का 
भी आरम्भ हुआ है । आरम्भ की कई आर्याएँ तो बहुत अधिक मिलती हैँ । उदा- 
हरण लीजिए, र 
'सन्देशरासक — 
जइ बहुलदुद्ध संमीलिया य उल्ललइ तंदुला खीरी। | 
ता कणकुक्कस सहिआ रव्बडिया मा दडब्बढड l6 । 
[यदि प्रचुर दूध मिलाकर (बड़े घरों में) तन्दुल-खीर बनाया जाता है तो 
गरीब लोग क्या कण-भूसी मिलाकर मट्ठे की रबड़ो न डभकायें ?] 
“पृथ्वीराजरासो ] 
पय सक्करी सुभत्तौ, एकत्तौ कनय राय भोयंसी। 
कर कंसी गुज्जरीय, रब्बरियं नैव जीवंति।। छं० 43, So [6॥ 
[यदि दूध, शक्कर और भात मिलाकर (बड़े घरों को) लड़कियाँ राजभोग | 
बनाती हैं तो (गरीब) गूजरी कया कण-भुस्सीवाली रबड़ी (मटूठे की) से न जीवत- | 
निर्वाह करे ? | i । 
“सन्देश रासक — 
जइ भरहभावछंदे णच्चइ णवरंगचंगिमा तरुणी | 
ताकि गाम गहिल्ली ताली सद्देण णच्चेइ ISI 
[यदि भरत मुनि के वताये रस-भाव-छन्द के अतुसार नव-रंग-चंगिमा तरुणी 


। L. गेयं डोम्बिकाभाणप्रस्थानशिङ्ग कभाणिकाप्रेरणरायाक्रीड़हल्लीसकरासकगोष्ठी श्रीग दित राग- 
काव्यादि | 8-4 

नाचती है तो क्‍या गाँव-गहेल री ताली के शब्दों से (ताल दे-देकर) न नाचे ?] 
'पृथ्वीराजरासो'- 
सत्त खने आवासं, महिलानं मद्र az नूपुरया। 
सतफल वज्जुन पयसा, पव्वरियं नैव चालंति ॥ Go 44, रू ITN 

[सतखण्डी महलों में सुन्दरी महिलाएँ नूपुर-ध्वनि के साथ मादक नृत्य करती 
हैं तो क्या शतफला घुंघुची के फल पैरों में बाँधकर पर्वत-कन्याएँ स नाचे ?] 
इत्यादि । 

'सन्देशरासक' में युद्ध का कोई प्रसंग नहीं है। पर उद्धत-प्रयोग-प्रधान गेयरूपक 
में युद्ध का प्रसंग आना प्रयोगानुकूल ही होगा और युद्धों के साथ प्रेम-लीलाओं का 
मिश्रण भी प्रयोग और वक्तव्य-विषय के मिश्रण के अनुकूल होगा | इससे लगता है 
कि 'पृथ्वी राजरासो' आरम्भ में ऐसा कथाकाव्य था जो प्रधान रूप से उद्धत-प्रयोग- 
प्रधान मसृणःप्रयोग-युक्त गेयरूपक था। उसमें कथाओं के भी लक्षण थे और 
रासकों के भी । 

हेमचन्द्रा चायं ने यह स्पष्ट रूप से लिखा है कि इन काव्यरूपों के ये भेद पुराने 
लोगों के बताये हुए हैं -'पदार्थाभिनयस्वभावानि डोम्विकादीनि गेयानि रूपकाणि 
चिरन्त्नैरुक्र्तानि।' और उन्होंने पुराने आचार्यो के बताये लक्षण भी उद्धृत किये 
हैं। धीरे-धीरे इन शब्दों का प्रयोग कुछ faa अर्थो में होने लगा । जिस प्रकार 
'बिलास' नाम देकर चरितकाव्य लिखे गये, 'र्पक' नाम देकर चरितकाव्य लिखे 
गये, 'प्रकाश' नाम देकर चरितकाव्य लिखे गये, उसी प्रकार “रासो' या “रासक' 
नाम देकर भी चरितकाव्य लिखे गये । जब इत काव्यों के लेखक इन शब्दों का 
व्यवहार करते होंगे तो अवश्य ही उनके मन में कुछ-त-कुछ विशिष्ट काव्यरूप रहता 
होगा । राजपूताने के डिगल-सा हित्य में परवती काल में ये शब्द साधारण चरित- 
काव्य के नामान्तर हो गये हैं। बहुत-से चरितकाव्यों के साथ TAY नाम जुड़ा मिलता 
है, जैसे--'रायमलरासो,' “राणारासो' 'स॒गतसिघरासो,” 'रतनरासो', इत्यादि | 
इसी प्रकार बहुतेरे चरितकाव्यों के साथ 'विलास' शब्द जुड़ा हुआ है; जेसे--'राज- 
विलास,' 'जगविलास', 'विजैविलास', 'रतनविलास', 'अर्भविलास', 'भीमविलास | 
'विलास' शब्द भी कुछ त्रीड़ा, कुछ खेल आदि की ओर इशारा करता है । zat 
प्रकार कुछ काव्यों के नाम के साथ 'रूपक' शब्द जुड़ा हुआ है, जैसे --“राजारूपक, 
'गोगादे-रूपक,' 'रावरिणमलरूपक,' 'गजसिंघजीरूपक,' इत्यादि। स्पष्ट ही 'रूपक' 
शब्द किसी अभिनेयता की ओर संकेत करता है | ये शब्द केवल इस वात की ओर 
संकेत करके विरत हो जाते हैं कि ये काव्यरूप किसी समय गेय और अभिनेय थे । 
“रासक' का तो इस प्रकार का लक्षण भी मिल जाता है। TTY, धीरे-धी रे ये भी 
कथाकाव्य या चरितकाव्य के रूप में ही याद किये जाने लगे । इनका पुराना रूप 
क्रमश: भला दिया गया; परन्तु पृथ्वीराज के काल में यह रूप सम्पुर्ण रूप से 
'भुलाये नहीं गये थे । इसीलिए 'पृथ्वीराजरासो' में कथा-काव्यो के भी लक्षण मिल. 
जाते हैं और रासकरूप के भी कुछ fag प्राप्त हो जाते हैं। 

हमने ऊपर कथा के जिन सामान्य लक्षणों का उल्लेख किया है, वे गद्य-पद्य 
aad ही मिलते हैं। इसलिए, यह अनुमान किया जा सकता है कि विद्यापति ने 
अपनी कहानी का ढाँचा उन दिनों अत्यधिक प्रचलित चरितकान्यों के आदर्श पर 
ही बनाया होगा । 'कीतिलता' की कहानी TT और भू गी के संवादरूप कहल 
वायी गयी है। प्रत्येक पल्लव के आरम्भ में भूगी भूगसे प्रशन करती है और 
फिर भग कहानी शुरू करता है। रासो के वर्तमान रूप को देखने से स्पष्ट हो 
जाता है कि मूल रासो में भी शुक और शुकी के संवाद की ऐसी ही योजना रही 
होगी। मेरा अनुमान है कि इस मामूली-से इंगित को पकड़कर हम मूल रासो के 
कुछ रूप का अन्दाजा लगा सकते हैं । इतने दिनों की ऐतिहासिक कचकचाहट से 
इतना तो निश्चित हो ही गया है कि परवर्ती काल में रासो में बहुत अधिक प्रक्षेप 
हुआ है। यदि हम इस संकेत से रासो के मूलरूप का कुछ आभास पा सके तो यह 
मामूली लाभ नहीं होगा। इतनी देर तक इसी लाभ की आणा से मैं आपको 
साहित्यिक इतिहास के खेडहरों में भटकाता रहा | देखा जाये | 

शुरू में (प्रथम समय, छन्द ग्यारह और आगे। चन्द की स्त्री शंका करती 
है। यह वात एकाएक आ जाती है, इसके पहले चन्द की स्त्री का कहीं उल्लेख नहीं 
है । ग्यारहवें छन्द के पहले कवि ने विनयवश कह्‌ दिया है कि वह अपने पूर्ववर्ती 
महाकवियों का उच्छिष्ट कथन कर रहा है! यहीं पर चन्द की स्त्री शंका करती 
है कि यह कँसे हो सकता है? प्रसंग से जान पड़ता है कि कथा चन्द और उसकी 
पत्नी के संवादरूप में चल रही है। इसके पहले उसका कोई आभास नहीं है, फिर 
काफी दूर जाकर प्रश्नोत्तर का क्रम फिर शुरू होता है। वहाँ स्पष्ट शब्दों में 
उल्लेख है, कि रात्रि के समय रस में आकर कविपत्नी ने पृथ्वी राज की कीति-कथा 
आदि से अन्त तक वर्णन करने का अनुरोध किया । बहुत-कुछ यह 'लीलावती' के 
कवि कौतूहल की पत्ती के समान ही है । लगता है कि इस गाथा को ग्रन्थ के शुरू 
में आना चाहिए था । गाथा इस प्रकार है: 

समयं इक fafa चंदं । वाम वत्त वद्वि रस TE Il 
दिल्ली ईस गुनेयं । कित्ती कहो आदि अंताई॥ 

फिर अचानक पाँचवें समय में संवाद कवि और कविपत्नी के बीच न होकर 
शुक्र और शुकी के बीच चलने लगता है। शुकी कह उठती है कि हे शुक, सँभलो 
(अर्थात्‌ स्मरण करो) । हे प्राणपति, बताओ कि भोला भीमंग के साथ पृथ्वीराज 
का वर HA हुआ? 

सुकी कहे सुक संभरौ कहो कथा पति प्रान। 
पृथु भोरा भीमंग पहु, किय gx वैर वितान॥ 

यहाँ अचानक ही शुक का आ जाना कुछ विचित्र-सा लगता है । फिर कवि 
और कविपत्नी कभी नहीं आते। 'रासो-सार' के लेखकों ने शुक को कवि चन्द और 
शुकी को उसकी पत्नी मान लिया है। पता नहीं किस प्रकार यह बात उनके मत 
में आयी है। शायद उनके पास कोई ऐसी परम्परा का प्रमाण हो। ग्रन्थ से यह 

नहीं पता चलता कि शुक कवि चन्द है और शुकी कवि-पत्नी । मुझे तो यह भी 
सन्देह होने लगा है कि 'समयं इक निसि aa’ वाली गाथा कुछ विकृत रूप में आयी 
है और इसी गाथा में शुक और शुकी की चर्चा होनी चाहिए। जो हो, उसके आगे 
के दोहे में स्पष्ट है कि वार्तालाप कवि और उसकी पत्नी में चल रहा है। इसलिए 
इस अनुमान को दूर तक घसीटना अच्छा नहीं जान पड़ता । अस्तु । 
इसके बाद वारहवें समय में पहले एक छन्द में तिथि-वार बता लेने के बाद 

शुकी इंछिनी के विवाह के विषय में प्रश्न करती है : 

जंपि सुकी सुक पेम करि, आदि अन्त जो वत्त। 

इंछिनि पिथ्थह व्याहविधि, सुष्प già गत्त॥ 
। वैसे तो रासो में पृथ्वीराज के नो विवाहों का उल्लेख है, पर तीन विवाह 
ऐसे हैं जिन्हें कवि ने विशेष रस लेकर लिखा है । ये तीन विवाह हैं -- इंछिनी, 
शशित्रता और संयोगिता नामक राजकुमारियों के साथ _थ्वीराज के विवाह। 
तीनों में ही शुकी ने शुक से प्रश्न किया है। शेष विवाहों में ऐसी योजना नहीं 
मिलती । रासो के अन्तिम अंश से स्पष्ट है कि इंछिती और संयोगिता ही मुख्य 
रानियाँ हैं, और अन्त तक ईर्ष्या और प्रतिस्पर्द्धा का इन्द्र इन्हीं में चलता है। 
सो, प्रमुख विवाहों में एक इंछिनी का विवाह है और इस प्रसंग में शुकी का मिलना 
काफी संकेतपूर्ण है। इंछिनी के विवाह का प्रसंग उत्थापित हुआ है कि तेरहवें 
समय में अचानक शहाबुद्दीन गोरी के साथ लड़ाई हो जाती है। इस प्रकार हर 
मौके-वे-मौके शहाबुद्दीन प्रायः ही रासो में आ धमकता है। यह सत्य है कि 
ऐतिहासिक कहानी के लेखक के लिए कथा का मोड़ अपने वश की बात नहीं होती 
किन्तु प्रसंग का उत्थापन-अवस्थापन तो उसके वश की बात होती ही है। यहाँ 
कवि लाचार मालूम देता है। शहाबुद्दीन उसकी गैरजानकारी में आ गया जान पड़ता 
है | मजेदार बात यह है कि तेरहवाँ समय--'कवि चंद-विरचित प्रथिराज रास 
प के सलष जुद्ध पातिशाह ग्रहन नाम त्रयोदश प्रस्ताव' है--शुक-शुकी के इस संवाद 
से अन्त होता है: 

सुकी सरस सुक उच्चरिय प्रेम सहित आनंद । 

चालुक्कांसोज्झति weit ares में चंद॥ (दूहा-सं. 59) 

अर्थात्‌ वस्तुतः चालुक्यराज भोरा भीमंग के हराने का प्रसंग ही चल रहा 

था कि बीच में शहाबुद्दीन का 'अपटीक्षेपेण' प्रवेश विशेष ध्यान देने योग्य व्यापार 
नहीं है, और सच पूछिए तो मैं यह बात आपसे छिपाना नहीं चाहता कि यह बात 
मेरे मन में समाई हुई हुई है कि चन्द का मूल ग्रन्थ शुकःशु्क,-संवाद के रूप में 
लिखा गया था । और जितना अंश इस संवाद के रूप में है, उतना ही वास्तविक 
है। विद्यापति की 'कीतिलता' के समान रासो में भी प्रत्येक अध्याय के आरम्भ 
f मे--और कदाचित्‌ अन्त में भी--शुक ओर शुकी की बातचीत उसमें अवश्य रही 


होगी । 

चौदहवाँ समय इस प्रकार शुरू होता है: 
कहै सुकी सुक संभलौ। नींद न आवे मोहि। 
रय निरवांनिय चंद करि। कथ इक पूछों तोहि ॥ ~ 
सुकी सरिस सुक उच्चर्‍यो । धर्‍यो नारि सिर चित्त । | 
सथन संयोगिय संमरे । मन में मंडप हित्त। 
धन लड्बौ चालुक संध्यौ। वंध्यो सेत पुरसांन। 
gota व्याहि. इच्छ करि। कहो सुनहि दे कान॥ 
और फिर, इंछिनी-विवाह का कवि ने जमके वर्णन किया है | इससे कुछ अधिक 
जमके संयोगिता का विवाह-वर्णन किया है और इससे कुछ कम जमके शशित्रता 
का । चौदहवें समय के बोच में फिर एक वार शुकी शुक से इंछिनी के नख-शिख 
का वर्णन पूछती है । ऐसा लगता है कि यहाँ से कोई नया अध्याय शुरू होना 
चाहिए | पर हुआ नहीं है। प्रसंग तो इंछिनी-विवाह है ही प्रश्‍न इस प्रकार हे: 
बहुरि सुकी सुक सों कहै, अंग अंग दुति देह । 
इंछनि इंछ बखानि के मोहि सुनावहु एह॥ 
प्राय: तयी कथा शुरू करने या पुरानी कथा के समाप्त करने के समम शुकी 
द्वारा शुक के सँभलने और सो न जाने के लिए सावधान करने की बात आ जाती 
है। कभी-कभी किसी समय के बीच में अचानक इस सँभलने की हिदायत मिल 
जाती है और पाठक को यह अनुमान करने का अवसर मिलता है कि मूल रासो | 
में उस स्थल पर से कथा का कोई नया अध्याय शुरू हुआ होगा । कभी-कभी ऐसा | 
भी लगता है कि इसके पहलेवाला अंश प्रक्षिप्त है। उदाहरणार्थ, पचीसवें समय में 
राजा के शिकार आदि के ऐसे प्रसंग हैं जो सुकविजनोचित कम हैं और भट्ट भणन्त 
अधिक | पृथ्वीराज शूकर का पता बतानेवाले एक वधिक के साथ अकेले ही चल 
पडते हैं, सरदार लोग भी अनुगमन करते हैं, अचानक शुकी शुक से पूछ बैठती हैं 
fa पृथ्वीराज के गन्धवे-विवाह की कहानी सुनाओ : 
पुच्छ कथा सुक कहो | समह गंध्रवी सुप्रेमहि ॥ 
amm मंमि संजोगि। राज समधरी सुनेमहि ॥ 
Pi । इम चितिय मन ममिझ ॥ 
क॑ करो पति जुग्गनि ईसह ईस | Gost सुजग्गीसह ॥ 
शुक चिति बाल अति लघु सुनत | ततविन विस उपज तिहि॥ 
देव सभा न जद्दुव नृपति । नालकेर दुज अनुसरहि॥ 

i - प्रचीसवाँ समय 
और फिर एकाएक शशिब्रता के गन्धवे-विवाह की कहानी शुरू हो जाती है, और 
शुरू भी ऐसी होती है कि समाँ बॅध जाता है। कम प्रसंगो में रासोकार का कवित्व 
इतना मुखर हुआ होगा । निश्चय ही यह चन्द-जेसे कवि के योग्य रचना है! 

मुझे ठीक नहीं मालूम कि किस आधार पर ' रासोसार' के लेखक ने शुको 
का अर्थ कविपत्नी कर लिया है । शायद शुरू में कवि और कविपत्नी का संवाद 

देखकर ओर वाद में समूचे ग्रन्थ में शुक और शुकी का प्रसंग पढ़कर उन्होंने अनु- 


A: > ~ 


मान कर लिया हो कि शुक और शुकी कोई और नहीं, कवि चन्द और उनकी पर्त्न 
हैं। areata में शुक और शुकी के स्थान पर 'दुज और दुजी' (द्विज = पक्षी) 
का नाम आ जाता है, और उप्त पर से भी यह श्रम हो जाता है कि यहाँ किसी 


ब्राह्मण और ब्राह्मणी का उल्लेख है या फिर उन्हें कोई और परम्परा हाथ लगी 


हो । पर मेरी धारणा यही है कि शुक-णुकी का ही रासोकार ने दुज-दुजी कहकर 
उल्लेख किया है । रासो में इन बातों के अन्तरंग प्रमाण उपस्थित हैं । शीत्र ही हम 
इसकी चर्चा करने का अवसर पायेंगे । 

पचीसवें समय के बाद वहुत दूर तक शुक और शुकी का पता नहीं चलता | 
'सँतीसवें समय में वे फिर द्विज और द्विजी के रूप में आते हैं : 

दुज सम दुजी जु उच्चरिय, ससि निसि उज्ज्वल देख | 
किम तूंअर पाहार पहु गहिय सु असुर नरेस॥ 

यदि मेरा यह अनुमान ठीक हो कि शुक-शुकी के संवाद के रूप में ही रासो 
लिखा गया था, तो कहा जा सकता है कि मूल रासो में शहाबुद्दीन के आने का यह 
प्रथम अवसर है। 

दीर्घ व्यवधान के बाद पंतालीसवें समय में फिर शुक-शुकी-संवाद बीच में 
उपस्थित हो जाता है | शुक-शुकी का प्रसंग आने के पहले यहाँ अप्रासंगिक रूप से 
रामायण की कथा आ गयी थी । चौवन छन्दों के वाद पचपनवाँ छन्द इस प्रका र है: 

सुकी सुने सुक उच्चरे । Gea संजोय प्रताप | 
जिहि छर अच्छर मुनी छत्र्यो । जिन त्रिय भयौ सराप ॥ 55 ॥ 
--पैंतालीसवाँ समय 

यहाँ से संयोगिता की कहानी शुरू होती है। कहानी का आरम्भ इस प्रकार 
होता है कि कोई मंजुघोषा, जिसे बाद में चलकर रम्भा कहा गया है, इन्द्र की 
आज्ञा से ऋषि को छलने गयी थी, और ऋषि के पिता द्वारा अभिशप्त होकर 
मर्त्यलोक में संयोजन के रूप में अवतीणे हुई थी । यहीं से संयोगिता के स्वयंवर, 
विवाह और हरण की कहानी दूर तक चली जाती है । वीच-वीच में लड़ाइयाँ भी 
टपक पड़ती हैं, परन्तु प्रेम-व्यापार ठीक ही AMAT रहता है। प्रक्षिप्त अंश इस 
कथा में भी बहुत हैं । सुमन्त मुनि जव अप्सरा पर आष्ट होकर उस A अपना 
सब जप-तप निछावर करने पर उतारू हो जाते हैं, तब अप्सरा तुलसीदासजी को 
'पत्नी की भाँति कह उठती है कि 'मुझसे नहीं, भगवान्‌ से प्रेम करो ।' सगुण भक्ति 
की प्रशंसा भी करती है । सुनते ही लगता है, कि यह प्रसंग तुलसीदासजीवाली 
कहानी से प्रभावित होकर लिखा जा रहा है। पैतालीसवें समय के एक सो अड- 
तालीसवें दोहे में तो भै बिन प्रीति न होइ' आता है, जो लगभग इसी प्रकार के 
तुलसी के रामचरितमानस के कथन की याद दिलाये बिना नहीं रहता। यह्‌ प्रसंग 
सावधान करता है कि शुक-शुकी का ताम देखकर ही सब बातों को ज्यो-का-त्या 

पुराना नहीं मात लिया जा सकता। फिर भी संयोगिता की कहानी निःसन्देह 


प्राचीन है। 


छियालीसवें समय में विनयमंगल है । इस विनयमंगल के बीच शुक-शुकी फिर 


आ जाते हैं : 
निकट सुकी सुक उच्चरय । कर अवलम्बित डार ॥ 
aaf अंब सु अंब लगि। gaa सु मारनि मार ।। 74 ॥ 
विनय साल सुक सुकनि दिषि। सर संभरिय अपार ॥ 
मानो मदन gaa की । विधि संजोगि सु सार॥ 75॥ 
-णछियालीसवाँ समय 
विनयमंगल में संयोगिता को वधू-धर्म की शिक्षा दी गयी है, और विनय कौ 
मर्यादा बतायी गयी है। इस समय में 'इति विनयकाण्ड समाप्त' लिखने के बाद 
दुज-दुजी का संवाद और स्थलों की अपेक्षा जरा विस्तार के साथ आया है । दुज- 
दुजी को सँभलने के लिए कहता है, और यहाँ से वे कहाती के श्रोता और वक्ता 
नहीं रह जाते, बल्कि 'पद्मावत' के शुक की भाँति स्वयं कहानी के पात्र बन जाते 
हैं और संयोगिता और पृथ्वीराज के प्रेम-घटक के रूप में उपस्थित हो जाते हैं । 


पहले तो 'शुक नर भेष धरि साकार' पृथ्वीराज के पास जाता है। उधर दुजी भी 


उड़कर संयोगिता के पास जाती है । स्पष्ट ही यहाँ, दुज और दुजी पक्षी हैं, ब्राह्मण 
और ब्राह्मणी नहीं। 'द्विज चले उड्डि कनवज्ज दिसी' आदि पक्तियों में इसकी 
स्पष्ट ध्वनि है । यह सँतालीसवें समय की कथा है | 
सम्भवतः यह कहने की आवश्यकता नहीं है कि इस प्रकार की कथा रुद्रट 
और हेमचन्द्र के बताये लक्षणों से बहुत दूर नहीं प्रड़ेगी । साहित्यिक दृष्टि से भी 
यह अंश बहुत उपादेय हुआ। शुक-शुकी के संवादरूप में कथा कहने की योजना 
तत्काल-प्रचलित्त नियमों के अनुकूल तो थी ही, इसलिए भी आवश्यक थी कि 
उसमें चन्द कवि स्वयं एक पात्र है। किसी दूसरे के मुख से ही अपने वारे में कुछ 
हलवाना कवि को उचित लगा होगा। इस प्रकार सब दृष्टियों से ऊपर बताये 
हुए प्रसंग रासो के मुलरूप होंगे । अब संक्षेप में उनकी साहित्यिक दृष्टि से परीक्षा 


कर लेनी चाहिए; क्योंकि कथा. की परीक्षा इतिहास की दृष्टि से नहीं, काव्य की 


दृष्टि से होनी चाहिए। पुरानी कथाएँ काव्य ही अधिक हैं, इतिहास वे एकदम 
नहीं हैं । ऐतिहासिक काव्यो के बारे में हम अगले व्याख्यान में कुछ विस्तार से 
कहने का अवसर पायेंगे। यहाँ संस्कृत की कथाजातीय पुस्तकों को एक क्षण के 
लिए देख लेना आवश्यक जान पड़ता है । 

आलंकारिक ग्रन्थों के कथा-आख्यायिका के लक्षण बाह्यरूप की ओर ही 
इंगित करते हैं । उनका कथा के वक्तव्य वस्तु से कोई सीधा सम्बन्ध नहीं है । परः 
वर्ती गद्य-काव्यो में नाना भाँति के अलंकारों से अलंकृत करके सुललित गद्य 
लिखना ही लेखक का प्रधान उद्देश्य हो गया था । इन काव्यों में कवि को कहती 
कहने की जल्दी नहीं जान पड़ती वह रूपक, दीपक और श्लेष आदि की योजना 

को ही अपना प्रधान कर्तव्य मान लेता है। सुबन्धु ने तो यह प्रतिज्ञा ही कर ली 
थी कि अपने ग्रन्थ में आदि से अन्त तक श्लेष का निर्वाह करेंगे। इन कथाकारों 
के मुकुटमणि वाणभट्ट ने कथा की प्रशंसा करते हुए मानो अपनी ही रचना के लिए 
कहा था कि सुस्पष्ट मधुरालाप और भावों से नितान्त मनोहरा तथा अनुरागवश 
स्वयमेव शय्या पर उपस्थित अभिनवा वधू की तरह सुगम, कला-विद्या -सम्बन्धी 
वाक्य-विन्यास के कारण सुश्राव्य और रस के अनुकरण के कारण विना प्रयास 
समझ में आनेवाले शब्दगुम्फवाली वःथा किसके हृदय में कोतुकथुक्त प्रेम उत्पन्न 
नहीं करती ? सहजवोध्य दीपक और उपमा अलंकार से सम्पन्न अपूर्वं पदार्थ के 
समावेश से विरचित अनवरत श्लेपालंकार से किचित दुर्वोध्य कथाकाव्य उज्ज्वल 
प्रदीप के समान उपादेय चम्पक्र की कली से TT हुए और वीच-वीच में चमेली के 
पुष्प से अलंकृत धनसन्निविष्ट मोहनमाला की भाँति किसे आकृष्ट न हीं करता ? 
स्फुरत्कलालापविलासकोमला करोति रागं हृदि कौतुकाधिकम्‌ | 
रसेन शय्यां स्वयमभ्युपागता कथा जनस्याभिनवा वधूरिव ॥ 
हरन्ति कं नोज्ज्वलदीपकोपमैनव: पदार्थेरु्पपादिता कथा। 
निरन्तरश्लेपघना सुजातयो महाखजश्चंपककुड्मलेरिव ॥ 
-- कादम्बरी' 
अर्थात्‌ संस्कृत के आलंकारिक जिस रस को काव्य की आत्मा मानते हैं, जो 
अंगी है, वही कथा और आख्यायिका का भी प्राण है। कथा-काव्य में कहानी या 
आख्यान गौण है, अलंकार-योजना गौण है, पदसंघट्टना भी गौण है, मुख्य है केवल 
“रस! । यह रस अभिव्यक्त नहीं किया जा सकता, शब्द से वह अप्रकाश्य है। उसे 
केवल व्यंग्यित या ध्वनित किया जा सकता है। इस बात में काव्य और कथा- 
आख्यायिका समान हैं। विशेषता यह है कि कथा-आख्याग्रिका में रस के अनुकूल 
कहानी, अलंकार-योजना और पदसंघट्टता सभी महत्त्वपूर्ण हैं, किसी की उपेक्षा 
नहीं की जा सकती । एक पद्य के बन्धन से मुक्त होने के कारण ही गद्य-कवि की 
जिम्मेवारी बढ़ जाती है वह अलंकारों की और पदसंघट्टना की उपेक्षा नहीं कर 
सकता | कहानी तो उसका प्रधान TATA ही है । कहानी के रस को अनुकूल रख- 
कर इन शर्तों का पालन सचमुच ही कठिन है, और इसीलिए संस्कृत के आलोचक 
ने गद्य को कवित्व की कसौटी कहा है--गद्य कवीनां निक्रषं वदन्ति’ । किन्तु, 
अपभ्रंश और प्राकृत की कथाओं में पद्य का बन्धन भी लगा हुआ है। अपभ्र श म 
भी अलंकार कथा का बहुत महत्त्वपूर्ण उपादान समझा जाता रहा है । 'णायकुमार- 
चरिउ' में एक dragi वाक्य आया है। सोत के कुचक्र से राजा ने नागकुमार 
की माता के सव अलंकार उतरवा लिये थे। जब नागकुमार लौटा, तब उसने 
अपनी माता को ऐसा निरलंकार देखा, मानो कुकवि की लिखी कथा हो । इससे 
जान पड़ता है कि अलंकार का अभाव कथा को फीका कर देता है। 
कथा-साहित्य में असज्जन पुरुषों की चर्चा = अवश्य आ जाती है । 


लक्षण-ग्रन्थों में इसे आवश्यक भी मान लिया गया है। सम्भवतः उन दिनों के 

चुगुलखोरों को जवाब देने का यही उपाय रहा हो तुलसीदासजी ने भी जब इस 
प्रकार के प्रसंग को भूलाया नहीं है तो दरबारी निन्दकों से सावधानी कुछ अधिक 
गम्भीर बात होती चाहिए । वस्तुतः जैसा कि बाणभट्ट कह गये हैं, अकारण ही 
वैर का आविष्कार करनेवाले असज्जनों से सभी डरा करते हैं । कौन ऐसा है जो | 
उनसे न डरता हो? उनका परुष वचन कालसर्प के दुःसह विष को भांति सदा 
उनके मुंह में सहज भाव से ही विद्यमान रहता है। शायद वाणभट्ट की बात किसी 
युग-विशेष तक ही सीमित नहीं है, वह आज भी सत्य है और सौ दो सौ वर्ष बाद 
ft सत्य रहेगी । शायद सहृदय जनों के लिए भी चुपके से एकाध वाक्य कहकर 
मनोव्यथा हल्की कर लेने के सिवा अन्य उपाय न था, न है, न रहेगा । वाणभट्ट 
के शब्द इस प्रकार हैं: 
अकारणाविष्कृतवैरदारणा- 
दसज्जनात्कस्य भयं न विद्यते | 
fag महाहेरिव यस्य दुर्वचो 
सुदुःसहं सन्निहितं सदा मुखे ॥ 

सो, कथा में अलंकार और रस की योजना के साथ खल-निन्दा को भी 
आवश्यक माना जाने लगा AT | 

“पृथ्वी राज रासो' ऐसी ही रसमय सालंकार युद्धवद्ध-कथा था, जिसका मुख्य 
विषय नायक की प्रेमलीला, कन्याहरण और शत्रुपराजय था | इन्हीं बातों का मूल 
रासो में विस्तार रहा होगा। ऊपर जिन अंशों को रासो का पुराना रूप कहा 
गया है, उनमें इन्हीं बातों का विस्तार है यह कहना तो कठिन है कि इससे अधिक 
उसमें कुछ था ही नहीं; पर जहाँ तक अनुमानशक्ति के उपयोग का अवसर द 
बहाँ तक लगता है कि रासो ऐसी ही कथा थी। ऐसी कथाएँ उन दिनों और भी 
बहुत-सी लिखी गयी थीं। कुछ का आभास संस्क्ृत-प्राकृत के विजय, विलास, 
रासक आदि की श्रेणी के काव्यों से लगता है और कुछ का उस समय की लिखी 
हुई नाटिकाओं, सट्टकों, प्रकरणों, शिलाजेख-प्रशस्तियों आदि से मिलता है | संस्कृत 
में इतिहास का कुछ पता बता देनेवाले काव्य तो मिलते हैं; पर उन्हें ऐतिहासिक” 
काव्य नहीं कहा जा सकता । सब जगह इतिहास-ग्रथित तथ्यों पर कल्पना द्वारा 
उद्भावित घटनाएँ प्रधान हो उठती हैं। आगेवाले व्याख्यान में मैं थोड़ा-सा इन 
ऐतिहासिक कहे जानेवाले काव्यों पर विचार करूंगा और फिर रासो के इस 
नवोद्घाटित मूलरूप के काव्य-सौन्दर्यं पर विचार करूंगा | 

मुझे खेद है कि रासो का प्रसग कुछ अधिक बढ़ाने को वाध्य हो रहा हूँ, पर 
सब दृष्टियों से यह इतना महत्त्वपूर्ण ग्रन्थ है कि थोड़ा और विचार कर लेना 
बहुत अनुचित नहीं होगा । न 


Se 


co 

चतुर्थ व्याख्यान 


हमारे आलोच्यकाल में ऐतिहासिक पुरुषों के नाम से सम्बद्ध कई काव्य, नाटक 
और चम्पू आदि मिले हैं। 'पृथ्वीराजरासो' के बारे में हम कह आये हैं कि ऐति- 
हासिक व्यक्ति के नाम से जुड़े रहने के कारण शुरू-शुरू में अनुमान किया गया 
था कि इससे इतिहास का काम निकलेगा | पर यह आशा फलवती नहीं हुई । कम 
ही ऐतिहासिक पुरुषों के नाम से सम्बद्ध पुस्तकें इतिहास-निर्माण में सहायता कर 
सकी हैं । कुछ से ऐतिहासिक तथ्यों, नामों और वंशावलियों का कुछ सन्धान मिल 
जाता है | कुछ से इतना भी नहीं मिलता । 

बहुत पहले से तो नहीं, पर पृथ्वीराज के आविर्भाव के काफी पहले से ऐति- 
afas व्यक्तियों के नाम से सम्वद्ध काव्य-पुस्तकें लिखी जाने लगी थीं । शिला- 
लेखों और ताम्रपट्ट की प्रशस्तियों में तो ऐसी बात बहुत पुराने जमाने से मिलती 
है, पर पुस्तकरूप में समसामयिक राजाओं के नाम से सम्बद्ध रचना सातवीं 
शताब्दी से पहले की नहीं मिली । बाद की शताब्दियों में यह वात बहुत लोकप्रिय 
हो जाती है और नवीं-दसवीं शताब्दी में तो संस्कृत-प्राकृत में ऐसी रचनाएँ काफी 
वडी संख्या में मिलने लगती हैं। ऐसा जान पड़ता है कि भारतीय साहित्य में यह 
प्रवृत्ति नयी है। सातवीं शताब्दी के वाद भारतीय जीवन और साहित्य में अतेक 
नये उपादान आये हैं। ऐतिहासिक काव्य भी उ ad एक हैं । सम्भवतः, तत्काल- 
प्रचलित देश्यभाषा या अपभ्र श में ऐसी रचनाएँ अधिक हुई थीं। इस काल के 
संस्क्ृत-साहित्य में राजस्तुति का बहुत प्रमुख स्थान है। अपश्र श की रचनाओं में 
ऐसी राजस्तुति-परक रचनाओं का होना स्वाभाविक ही था । कई नवागत जातियों 
ने, जिनमें आभीर, गूजर और अनेक राजपूत समझी जानेवाली जातियाँ भी हैं, 
राज्य अधिकार किया था । वे जिन प्रदेशों से आये थे वहाँ की अनेक रीति-नीति 
भी साथ ले आये थे। फिर वे संस्कृत उतनी अच्छी तरह समझ नहीं पाते थे, यद्यपि 
अपने क्षत्रियत्व का दावा उच्चस्वर से घोषित करने के लिए वे पण्डितों का सम्मान 
भी करते थे और साधारण जनता से अपने को श्रेष्ठ बताने के जितने प्रयत्न सम्भव 
थे, सभी करते थे । इन उपायों में देशी भाषा की उपेक्षा भी एक att फिर भी 
सचाई यह है कि वे अपञ्र श में लिखी स्तुतियाँ ही समझ सकते थे। इसलिए, 
अप्र श में तेजी से राजस्तुतिपरक साहित्य की परम्परा स्थापित होते लगी । 
संस्कृत में भी यह बात थी, पर संस्कृत में और at at aa थीं । 

'हषचारित' समसामयिक राजा के नाम के साथ सम्बद्ध प्रथम काव्य है । यद्यपि 
वह कवि के आश्रयदाता का जीवनचरित है, पर इसमें इतिहास की अपेक्षा काव्य 
ही प्रधान हो उठा है। हर्षे के जीवन का पूरा चित्र तो इसमें मिलता ही नहीं, उसके 
राजनीतिक कार्यो और योजनाओं का भी कोई स्पष्ट परिचय नहीं ke । यह्‌ 
भी पता लगाना कठिन ही है कि सम्राट्‌ के सम्पर्क में आनेवाले लोगों की क्या 

स्थिति थी । और तो और, गौड़ और मालवराज-जैसे महत्त्वपूर्ण पात्र भी अस्पष्ट 
रह गये हैं; अन्य साधारण व्यक्तियों की तो बात ही क्या है। सब मिलाकर (हर्ष 
चरित' में ऐतिहासिक तथ्य नाममात्र को ही है। प्रधानतः वह गद्यकाव्य है; उसकी 
शैली वही है, अन्तरात्मा वही है, और स्थापन-पद्धति भी वही है। इतिहास-लेखक 
उससे लाभान्वित हो सकता है; क्योंकि हर्ष के सभामण्डल का, ठाट-वाट का, WT- 
सहन का उसे परिचय मिल जाता है, पर उसे सावधान रहना पड़ता है l कौन जाने, 
कवि कल्पना.के प्रवाह में--उपमा, रूपक, दीपक या एलेष की उमंग में तथ्य को 
-कितना बढ़ा रहा है, कितना आच्छादित कर रहा है, कितना दूसरे रंग में रग रहा हे । 
इस कवि के लिए कल्पना कौ दुनिया वास्तविक दुनिया से अधिक सत्य है। और 
-वास्तविक जगत्‌ की कोई घटना सिर्फ उसकी कल्पनावृत्ति को उकसाने का सहारा- 
भर है । इस प्रकार इतिहास उसकी दृष्टि में गौण है । वह केवल कल्पनावृत्ति को 
उकसाने के लिए और मनोहरतर जगत्‌ के निर्माण के लिए सहायक मात्र है। विवाह 
के समय feaat नाचती-गाती थीं, यह ऐतिहासिक तथ्य है। कवि के लिए इतना संकेत 
'काफी है। फिर वह कल्पना का जाल बिछा देगा । स्थान-स्थान पर पण्य-विलासि- 
“नियों के नत्य-आयोजन को वह इस रूप में चित्रित करेगा जिससे पाठक का चित्त 
अदविह्वल हो जाय। मन्द-मन्द भाव से आर्फाल्यमान आलिग्यक नामक वाद्य 
मुखर हो उठेंगे, मधुर शिजनकारी मंजुल वेणूनिनाद से दिड मण्डल झनझता 
उठेगा, झनझनाती हुई झल्लरी के साथ कलकांस्य और कोशी के क्वणन अपूर्वं 
ध्वनिजाल उत्पन्त करेंगे, उत्ताल ताल से दिडः मण्डल चटपटा उठेगा, निरन्तर 
ताडयमान तन्त्री-पटह की गृंजार से और मृदु-मधुर झंकार के साथ AHA AAS 
वीणा की मनोहर ध्वनि से नृत्य वाचाल हो उठेगा और आप इस अपूर्वं मायालोक 
में देखेंगे कि सुन्दरियों के कानों में ऋतुसुलभ पुष्प नृत्य के आधूर्णनवेग से दोलायित 
हो रहे हैं और कुकुम-गौर कान्ति नृत्यचारियों के वेग के साथ सौन्दर्यंचक्रवाल की 
सृष्टि कर रही है और वाणभट्ट के मुख से आप उस सोभा और श्री की अपूर्व 
सम्पत्ति को सुनकर चकित रह जायेंगे। आपको मालूम होगा कि वे किशोरियाँ 
नृत्य के नाना करणों में जब भुजलताओं को आकाश में उतिक्षप्त करती थीं तो ऐसा 
लगता था कि उनके कंकण सूर्य-मण्डल को बन्दी बना लेंगे, उनकी कनकमेखला 
से उलझी हुई कुरण्टकमाला उनके मध्य-देश को घेरकर ऐसी शोभित हो रही थी 
मानो कामाग्नि ही प्रदीप्त होकर उनको वलयित किये है, उनके प्रदीप्त मुखमण्डल 
से सिन्दूर और अबीर की छटा विच्छुरित हो जाती थी और उस लाल-लाल कान्ति 
से अरुणायित कुण्डलपत्र इस प्रकार सुशोभित हुआ करते थे मानो चन्दनद्रुम की 
सुकुमार लताओं के विलुलित किसलय हों । उनके नीले वासन्ती चित्रक और कोसुम्भ 
वस्त्रों के उत्तरीय जब नृत्यवेग से आघूणित हो उठते थे, तो मालूम पड़ता था कि 
विक्षुब्ध AMT सागर की चटुल वीचियाँ त रंगित हो उठी हैं। वे मद को भी मद- 
मत्त बनां देती थीं, आनन्द को भी आनन्दित कर देती थीं, नृत्य को भी नचा देती 
थीं और उत्सव को भी उत्सुक बना देती थीं। 'हषेचरित' के चतुर्थ उच्छ्वास में 

द रहा gl इस प्रकार का कोई अवसर मिला नहीं क्रि कवि की कल्पना उत्तेजित 
नहीं । फिर कहाँ गया इतिहास और कहाँ गयी तथ्यों की वह दुनिया, जो बार-बार 
ठोकर मारकर कवि-कल्पना की स्वच्छन्द उड़ान में बाधा पहुँचाती र हती है ! कोई 
आश्चर्य नहीं कि बाण के समान कल्पकवि ने जिस काव्यरूप को छ दिया वह वहीं 
अपनी चरम सीमा पर पहुँचकर समाप्त हो गया । किसकी हिम्मत है कि फिर से 
उस काव्यरूप को छूकर उसी गरिमा तक पहुँचा सके ! यदि आगे चलकर किसी 
हिम्मत की भी तो वह रसिकों का हृदय नहीं जीत सका । बाणभट्र ने कथा और 
आख्यायिका की गद्यवाली शेली को अपने चरम उत्कर्ष तक पहुँचाकर छोड़ दिया l 


कोशिश करनेवालों ने कोशिश की अवश्य, पर 'न हुआ पर न हुआ मीर का इक- 


बाल नसीब | जौक यारों ने बड़ा जोर गजल में मारा । 

फिर तो गद्य को छोड़ ही दिया गया । लिया भी गया तो पद्यवहुल करके । आगे 
चलकर चम्पुओं की शैली अधिक लोकप्रिय हो गयी । पद्यो में सस्कृत भाषा मॅज 
गयी थी, उसका सहारा लेकर कुछ कहना सम्भव था; पर गद्य को तो वाणभट्ट ने 
जिस ऊँचाई पर उठा दिया उस तक पहुंचना असम्भव हो गया | 

प्रकृत प्रसंग ऐतिहासिक काव्यों का है । ऐतिहासिक व्यक्तियों के नाम पर काव्य 
लिखने की प्रथा वाद में खूब चली । इन्हीं दिनों ईरान के साहित्य में भी इस प्रथा 
का प्रवेश हुआ। उत्तर-पश्चिम सीमान्त से बहुत-सी जातियों का प्रवेश होता रहा । 
वे राज्य-स्थापन करने में भी समर्थ हुई । पता नहीं कि उन जातियों की स्वदेशी 
प्रथा की क्या-क्या बातें इस देश में चलीं । साहित्य में नये-नये काव्यरूपो का प्रत्रेश 
इस काल में हुआ अवश्य | सम्भवतः, ऐतिहासिक पुरुषों के नाम पर काव्य लिखने 
या लिखाने की चलन भी उनके संसर्ग का फल हो। परन्तु भारतीय कवियों ने 
ऐतिहासिक नाम-भर लिया, शैली उनकी वही पुरानी रही जिसमें काव्य-निर्माण की 
ओर अधिक ध्यान था, विवरण संग्रह की ओर कम; कल्पनाविलास का अधिक मान 
था, तथ्यनिरूपण का कम; संभावनाओं की ओर अधिक रुचि थी, घटनाओं की ओर 
कम; उल्लसित आनन्द की ओर अधिक झुकाव था, विलसित तथ्यावली की ओर 
कम । इस प्रकार इतिहास को कल्पना के हाथों परास्त होना पड़ा । ऐतिहासिक 
तथ्य इन काव्यों में कल्पना को उकसा देने के साधत मान लिये गये हैं | राजा का 
विवाह, शत्रुविजय, जलक्रीडा, शैल-वन-विहार, दोला- विलास, नृत्य-गान-प्रीति-- 
ये सब बातें ही प्रमुख हो उठी हैं क्रमशः इतिहास का अंश कम होता गया और 
सम्भावनाओं का जोर बढ़ता गया | राजा के शत्रु होते हैं, युद्ध होता है । इतिहास 
की दृष्टि में एक युद्ध हुआ, और भी तो हो सकते थे । कवि सम्भावता को देखेगा । 
राजा के एकाधिक विवाह होते थे, यह तथ्य अनेकों विवाहों की सम्भावना उत्पन्न 
करता है, जलक्रीडा और बन-विहार की सम्भावना की ओर संकेत करता है और 
कवि को अपनी कल्पना के पंख खोल देने का अवसर ee है। उत्तरकाल के ऐति- 

हासिक काव्यों में इसकी भरमार है । ऐतिहासिक विद्वान्‌ के लिए संगति fratar 
कठिन हो जाता है। 

वस्तुतः, इस देश में इतिहास को ठीक आधुनिक अर्थ में कभी नहीं लिया 
गया । बराबर ही ऐतिहासिक व्यक्ति को पौराणिक या काल्पनिक कथानायकः 
बनाते की प्रवृत्ति रही है। कुछ में दैवी शक्ति का आरोप करके पौराणिक बना 
दिया गया है | जैसे --राम, बुद्ध, कृष्ण आदि; और कुछ में काल्पनिक रोमांस 
का आरोप करके निजन्धरी कथाओं का आश्रय बना दिया गया है, जसे | 
उदयन, विक्रमादित्य और हाल | जायसी के रतनसेन, रासो के पृथ्वीराज में तथ्य 
और कल्पना का- फैक्ट्स और फिक्शन का--अद्भुत योग हुआ है। कर्मफल की 
अनिवार्यता में, दुर्भाग्य और सौभाग्य की अद्भुत शक्ति में और मनुष्य के अपूर्व 
शक्ति-भाण्डार होते में दृढ़ विश्वास ने इस देश के ऐतिहासिक तथ्यों को सदा 
काल्पनिक रंग में रंगा है। यही कारण है कि जब ऐतिहासिक व्यक्तियों का भी 
चरित्र लिखा जाने लगा, तब भी इतिहास का कार्य नहीं हुआ। अन्त तक ये 
रचनाएँ काव्य ही बन सकीं, इतिहास नहीं । फिर भी निजन्धरी कथाओं से वे इस 
अर्थ में भिन्न थीं कि उनमें बाह्य तथ्यात्मक जगत्‌ से कुछ-त-कुछ योग अवश्य 
रहता था । कभी-कभी मात्रा में भी कमी-बेशी तो हुआ करती थी, पर योग रहता 
अवश्य था । निजन्धरी कथाएँ अपने आपमें ही परिपूर्ण होती थीं। ! 

जिस प्रकार भारतीय कवि काल्पनिक कथानकों में ऐसी घटनाओं को नहीं | 
आने देता जो दुःख-परक विरोधों को उकसायें, उसी प्रकार वह ऐतिहासिक कथा- 
नकों में भी करता है । सिद्धान्ततः, काव्य में उस वस्तु का आना भारतीय कवि 
उचित नहीं समझता जो तथ्य और औचित्य की भावनाओं में विरोध उत्पन्त करे, 
दुःखोद्रेचक विषम परिस्थितियों ट्रेजिक कण्ट्रेडिकशन्स--की सृष्टि करे; परन्तु 
वास्तविक जीत्रन में ऐसी बातें होती ही रहती हैं। इसलिए इतिहासाश्रित काव्य में 
भी ऐसी बातें आयेंगी ही । बहुत कम कवियों ने ऐसी घटनाओं की उपेक्षा कर जाने | 
की बुद्धि से अपने को मुक्‍त रखा है। यही कारण है कि इन ऐतिहासिक काव्यो के | 


नकम 


नायक को धीरोदात्त बनाने की प्रवृत्ति ही प्रबल हो गयी है; परन्तु वास्तविक 
जीवन के कर्ततव्य-द्न्द्र, आत्मविरोध और आत्मप्रतिरोध-जैसी बातें उसमें नहीं 
आ पातीं । ऐसी बातों के न आने से इतिहास का रस भी नहीं आ पाता और 
कथानायक कल्पित पात्र की कोटि में आ जाता है । फिर, जीवन में कभी हास्यो- 
द्रेचक अनमिल स्वर भी मिल जाते हैं । संस्कृत-काव्य का कर्ता कुछ अधिक गम्भीर 
रहने में विशवास करता है और ऐसे प्रसंगों को छोड़ जाता है। और ऐसे प्रसंगों 
को तो वह भरसक नहीं आने देना चाहता जहाँ कथानायक के नैतिक पतन 
की सूचना मिलने की आशंका हो। यदि ऐसे प्रसंगों की वह अवतारणा भी | 
करता है तो घटनाओं और परिस्थितियों का ऐसा जाल तानता है, जिसमें नायक | 
का कत्तंव्य उचित रूप में प्रतिभात हो। सव मिलाकर ऐतिहासिक काव्य काल्प- 
निक निजन्धरी कथानकों पर आश्रित काव्यं से बहुत भिन्न नहीं होते | उनसे आप 

| pu शोध see 2 सकते हैं, पर इतिहास को नहीं पा सकते। 
४ दं इतिहास, जो जोवन्त मनुष्य के विकास की जीवनकथा होता है, जो काल- 
| प्रवाह से नित्य उद्घाटित होते रहनेवाले नव-नव घटनाओं और परिस्थितियों के 
भीतर से मनुष्य की विजय-यात्रा का चित्र उपस्थित करता है, और जो काल के 
परदे पर प्रतिफलित होनेव्राले नये-तये दृश्यों को हमारे सामने सहज भाव से 
seal टित करता रहता है | भारतीय कवि इतिहास-प्रसिद्ध पात्र को भी निजन्धरी 
कथानकों की ऊंचाई तक ले जाना चाहता है। इस कार्य के लिए वह कुछ ऐसी 
कथानक-रूढ़ियों का प्रयोग करता है जो कथानक को अभिलपित ढंग से मोड देने 
के लिए दीर्घकाल से भारतवर्ष की निजन्धरी कथाओं में स्वीकृत होते आये हैं, और 
i कुछ ऐसे विश्वासों का आश्रय लेता है जो इस देश के पुराणों में और लोक-कथाओं 
में दीर्घकाल से चले आ रहे हैं। इन कथानक-रूढ़ियों से काव्य में सरसता आती 
है और घटना-प्रवाह में लोच आ जाती है । मध्यकाल में ये कथानक-रूढ़ियाँ बहुत 
लोकप्रिय हो गयी थीं और हमारे आलोच्य काल में भी इनका प्रभाव बहुत व्यापक 
| रहा है। 
| संस्कृत में ऐतिहासिक व्यक्तियों के नाम से सम्बद्ध काव्यों को 'चरित', 
“विलास', 'विजय' आदि नाम दिये गये हैं । सबसे पुराना काव्य तो, जैसा कि पहले 
ही बताया गया है, 'हर्षचरित' नामक आख्यायिका ही है; इसके बाद पद्मगुप्त 
का 'तवसाहसा ड्कचरित' (000 ई. के आसपास) और विल्हण का 'विक्रमाडू- 
देवचरित' नाम के ऐतिहासिक काव्य मिलते हैं। ये दोनों काव्य हमारे आलोच्य 
काल के आरम्भ के हैं और ऐतिहासिक काव्यों की तत्कालीन परिस्थिति को बताते 
हैं । 'विक्रमाडूदेवचरित' राजकीय विवाहों और युद्धों का काव्य है। राजाओं के 
गुणानुवाद के लिए उत दिनों ये ही दो विषय उपयुक्त समझे जाने लगे थे। दोतों 
| में ही कल्पना का प्रचुर अवकाश रहता था और सम्भावनाओं की पुरी गुंजायश 
रहती थी । वस्तुतः इन स्तुतिमूलक कल्पनाप्रवण काव्यो में इतिहास का केवल 
सुदू र-स्पश मात्र ही हैं। इतिहास की दृष्टि से कुछ अधिक उपादेय पुस्तक कल्हूण 
की 'राजतरंगिणी' है; लेकित उसमें भी पौराणिक विशवासों और निजन्धरी 
कथाओं की कल्पना का गड्ड-मड्ड थोड़ा-बहुत मिल ही जाता है। TANA, 
शकुन-अपशकुन के विश्वासो का सहारा भी लिया गथा है और प्राचीन गौरव को 
अनुभूति के कारण घटनाओं में असन्तुलित गुरुत्त्वा रोप हो ही गया है । मानव-कृत्य 
को अतिप्राकृत घटनाओं हारा नियन्त्रित समझने के विश्वास ने इस अपूर्वं इतिहास- 
ग्रन्थ को थोड़ा-सा इतिहास के आसन से दूर खड़ा अवश्य कर दिया है, पर सब 
मिलाकर 'राजतरंगिणी' ऐतिहासिक काव्य है। सन्ध्याकरनन्दी का “रामचरित' 
एक ही साथ अयोध्याधिपति श्री रामचन्द्र का भी अर्थे देता है और बंगाल के | 
रामपाल पर भी घटित होता है । इस प्रकार के कठिन AT को निर्वाह करनेवाले प 
श्लिष्ट काव्य से इतिहास की जितनी आशा की जा सकती है, उतनी इससे भी की 
जा सकती है। यहाँ कवि को रामपाल के जीवन की वास्तविक घटनाओं से कम 

और श्लेष-निर्वाह से अधिक मतलब है। 'सोमपाल-विलास' जल्हण का लिखा 
ऐतिहासिक काव्य है। 'जयानक' का लिखा कहा जानेवाला 'पृथ्वीराजविजय' 
हिन्दीभाषियों के निकट परिचित ही है। इसी पुस्तक की हस्तलिपि के प्राप्त होने 
से 'पश्वी राज रासो' का ऐतिहासिक माहात्म्य धूमिल पड़ गया था। और बंगाल 
की एसियाटिक सोसायटी से प्रकाशित होता बीच ही में वन्द हो गया था। इस 
पुस्तक के बारे में हम आगे बिशेष भाव से चर्चा करेंगे। एक और ऐतिहासिक 
पुस्तक अनन्तपुत्र रुद्र-लिखित 'राष्ट्रौढ़ वंश' बतायी जाती है । इन सव पुस्तकों के 
बारे में एक ही बात सत्य है। इतिहास इनमें कल्पना के आगे म्लान हो गया है । 
और ऐतिहासिक, पौराणिक और निजन्धरी घटनाओं के विचित्र और असन्तुलित We 
मिश्रण से इनका ऐतिहासिक रूप एकदम गौण हो गया है। जैन कवि हेमचन्द्राचार्य 
का लिखा 'कुमारपालचरित' SAAT काव्य है जिसके प्रथम 20 सर्ग संस्कृत में 
हैं और परवर्ती 8 अध्याय प्राकृत में । इस काव्य में कुमारपाल के पूर्वपुरुषों का 
aara भी है। अनहिलवाड़े के इन चौलुक्यों के बारे में जो कुछ लिखा गया है, 
तरह इतिहास-सम्मत माना जाता है। परन्तु, हेमचन्द्राचार्य की मुख्य दृष्टि व्याकरण 
के प्रयोगों को समझाता है। बाद के आठ सर्गे प्राकृत में कुमारपाल के वर्णन में 
हैं । गुजरात के चौलुक्यों के इतिहास की दृष्टि से पुस्तक बहुत महत्त्वपूर्ण है। इसी 
प्रकार सोमेश्वर की 'कीतिकौमुदी' और 'सुरथोत्सव', बालचन्द्र सूरि का 'वसन्त- 
विलास' और जयचन्दर सूरि का 'हम्मीरकाव्य' ऐतिहासिक दृष्टि से उल्लेखनीय 
हैं । अन्तिम पुस्तक में ऋतु-वर्णन और विहार-वर्णन बहुत सुन्दर ql 
इन ऐतिहासिक काव्यों में 'कीतिलता' का स्थान कुछ विशिष्ट है | यद्यपि यह 
पुस्तक भी आश्रयदाता समसामयिक राजा की कीति गाने के उद्देश्य से ही लिखी 
गयी है और कविजनोचित अलंकृत भाषा में रची गयी है, तथापि इसमें ऐतिहा- 
सिक तथ्य कल्पित घटनाओं या सम्भावनाओं के द्वारा धूमिल नहीं हो गया है। 
कीतिसिह का चरित्र बहुत ही स्पष्ट और उज्ज्वल रूप में चित्रित हुआ है। कवि की 
लेखनी चित्रकार की उस तूलिका के समान नहीं है जो छाया और आलोक के 
सामंजस्य से चित्रों को ग्राह्य बनाती है; बल्कि उस शिल्पी की टाँकी के समान है 
जो मूर्तियों को भित्तिगात्र में उभार देता है और हम उत्कीर्ण मूर्ति की ऊँचाई- 
नीचाई का पूरा-पूरा अनुभव करते Fi उस काल के मुसलमानों का, हिन्दुओं का, 
सामन्तों का, शहरों का, लड़ाइयों का, सेना के सिपाहियों का इतना जीवन्त और 
यथार्थ वर्णन अन्यत्र मिलना कठिन है। कवि ने जो भी सामने आ गया उसका । 
ब्यौरेवार वर्णन करके चित्र को यथार्थ बनाने का प्रयत्न नहीं किया है; बल्कि — 
आवश्यकतानुसार निर्वाचन, चयन और समंजस योजना के द्वारा चित्र को पूर्ण 
और सजीव बनाने का प्रयत्न किया है | इस प्रकार यह काव्य इतिहास की सामग्री 
से निमित होकर भी केवल तथ्यनिरूपक पुस्तक नहीं बना है; बल्कि सचमुच का 
काव्य बना है । बहुत कम स्थलों पर कवि ने केवल सम्भावनाओं को बुहदाकार 
बनाया है (ETE हम हीतो हीरो, के जे 

फीरोजशाह के सामने उसका अतिनम्र भक्तिमान्‌ रूप भी प्रकट होता है। इन 
चित्रणों में कवि ने कीतिसिह के द्वितीय रूप को दवाने या उज्ज्वलतर रूप में चित्रित 
करने का प्रयास नहीं किया; बल्कि ऐतिहासिक तथ्य को इस भाँति रखने का 
प्रयत्न किया है कि जिस स्थान पर कथानायक झुकता है, वहाँ भी वह पाठक की 
सहानुभूति और परिशंसन का पात्र वना रहता है । छन्दों के चुनाव में भी कवि ने 
कुशलता का परिचय दिया है। तथ्यात्मक त्रिवरण को मोड़ने के साथ-ही-साथ 
वह छन्दों को बदल देता हे और पाठक के चित्त में उत्पन्न हो सकनेवाली एक- 
घृष्टता या मोनोटॉनी को कम कर देता है। सव मिलाकर 'कीतिलता? अपने समय 
का बहुत ही सुन्दर चित्र उपस्थित करती है। वह इतिहास का कविदृष्ट जीवन्त 
रूप है। उसमें न तो काव्य के प्रति पक्षपात है, न इतिहास की उपेक्षा; उसमें 
यथास्थान पाठक के चित्त में करुणा, सहानुभूति, हास्य, औत्सुक्य और उत्कण्ठा 
जाग्रत करने के विचित्र गुण हैं । इस पुस्तक में उन कथानक-रूढ़ियों का प्रयोग 
बहुत कम किया गया है जो संस्कृत, प्राकृत और अपभ्र श की रचनाओं में एक ही 
प्रकार के अभिप्राय ला देती हैं और तथ्यात्मक जगत्‌ से कम सम्बन्ध रखकर 
कल्पना-विलास की ओर पाठक का मन मोड़ दिया करती Zl 

'पृथ्वीराजरासो' और 'पदुमावत' भी ऐतिहासिक व्यक्ति के नाम के साथ 
सम्बद्ध काव्य हूँ । परन्तु अन्यान्य ऐतिहासिक काव्यों की भाँति मूलतः इनमें भी 
ऐतिहासिक और निजन्धरी कथाओं का मिश्रण रहा होगा। जैसा कि शुरू में ही 
इशारा किया गया है, ऐतिहासिक चरित का लेखक सम्भावनाओं पर अधिक बल 
देता है । सम्भावनाओं पर बल देने का परिणाम यह हुआ है कि हमारे देश के 
साहित्य में कथानक को गति और घुमाव देने के लिए कुछ ऐसे अभिप्राय बहुत 
दीर्घकाल से व्यवहृत होते आये हैं जो बहुत थोड़ी दूर तक यथार्थ होते हैं और 
जो आगे चलकर कथानक-रूढि में बदल गये हैं। इस विषय में ऐतिहासिक और 
निजन्धरी कथाओं में विशेष भेद नहीं किया गया | केवल इसी बात का ध्यान रखा 
गया है कि सम्भावना क्या है। चित्तौर के राजा से सिंघल देश की राजपुत्री 
का विवाह हुआ था या नहीं, इस ऐतिहासिक तथ्य से कुछ लेना-देना नहीं है; 
हुआ हो तो बहुत अच्छी बात है, न हुआ हो तो होने की सम्भावना तो है ही । 
राजा से राजकुमारी का विवाह नहीं होगा तो किससे होगा ? शुक नामक पक्षी 
थोड़ा-बहुत मानव-वाणी का अनुकरण कर लेता है, और भी तो कर सकता था। 
जितनी शक्ति उसे प्राप्त है उससे अधिक की सम्भावना तो है ही । । ऋषि के वरदान 
से वह शक्ति बढ़ सकती है, ऋषि के शाप से पतित was यदि सुआ हो गया हो 
तो पूर्वजन्म के संस्कार उसको कलामर्मज्ञ बना सकते हैं। जब ये सम्भावनाएँ हैं, 
तो क्यों न उसे सकलशास्त्र-विचक्षण सिद्ध कर दिया जाय ! इस प्रकार सम्भावना- 
पक्ष पर जोर देने के कारण बहुत-सी कथानक-रूढ़ियाँ इस देश में चल पड़ी हैं । 
कुछ रूढ़ियाँ ये हैं : 

कहाणी मह्गो स Kangri Collection, Haridwar 


Digitized by Arya Samaj Foundation Chennai and eGangotri 


628 | हजारीप्रसाद द्विवेदी ग्रन्थावली-3 


2. (क) स्वप्न में प्रिय का दर्शन पाकर आसक्त होना, (ख) चित्र में देख- 
कर किसी पर मोहित हो जाना, (ग) fami या बन्दियों के मुख से 
की ति-वर्णन सुनकर प्रेमासक्त होना, इत्यादि। 

3. मुनि का शाप। 

4. रूप-परिवर्तन | 

5. लिंग-परिवर्तेन । 

6. परकाय-प्रवेश | 

7. आकाशवाणी | 

8. अभिज्ञान या सहिदानी। 

9. परिचारिका का राजा से प्रेम और अन्त में उसका राजकन्या और रानी 

की बहन के रूप में अभिज्ञान | 
]0. नायक का औदार्य | 
Ll. पड्कऋतु और बारहमासा के माध्यम से विरह-वेदना । 
I2. हंस, कपोत आदि से सन्देश भेजना | 
L3. घोडे का आखेट के समय निर्जन वन में पहुँच जाना, मार्ग भूलना, मान- 
सरोवर पर किसी सुन्दरी स्त्री या उसकी मूति का दिखायी देना, फिर 
प्रेम और प्रयत्न | 
l4. विजन वन में सुन्दरियों से साक्षात्कार | 
L5. युद्ध करके शत्रु से या मत्त हाथी के आक्रमण से, या कापालिक की बलि- 
वेदी से सुन्दरी स्त्री का उद्धार और प्रेम । 
] 6. गणिका हारा दरिद्र नायक का स्वीकार और गणिका-माता का तिरस्कार | 
L7. भरण्ड और गरुड़ आदि के द्वारा प्रिय-युगलों का स्थानान्तरकरण। 
ig. पिपासा और जल की खोज में जाते समय असुर-दर्शन और प्रिया-वियोग। 
l9. ऐसे शहर का मिल जाना जो उजाड़ हो गया हो, नायक का हाथी आदि 
द्वारा जयमाला पाना । 
20. प्रिया की दोहदकामना की पूर्ति के लिए प्रिय का असाध्यसाधन का संकल्प | 
2।. शत्रु-सन्तापित सरदार को उसकी प्रिया के साथ शरण देना, और फल- 
स्वरूप युद्ध इत्यादि। 
भारतीय साहित्य के विद्यार्थियों को प्रायः ऐसी कथानक-रूढ़ियों से टकराना 
पड़ता है। मैंने केवल इशारे के लिए कुछ रूढ़ियों के नाम गिनाये हैं । मेरा उद्देश्य 
केवल इस बात की ओर आपका ध्यान आकृष्ट करना है। 'पद्मावत' में इन 
रूढ़ियों का व्यवहार है, और रासो में तो प्रेम-सम्बन्धी सभी रूढ़ियों का मानो 
योजनापूर्वक समावेश किया गया है! जो बात मूल लेखक से छूट गयी थी, उसे 
प्रक्षेप करके पूरा कर लिया गया है मैं यहाँ सभी रूढ़ियों के सम्बन्ध में चर्चा नहीं 
करूँगा, करने का समय नहीं है; परन्तु कुछ थोड़ी-सी wheat की ओर आपका ध्यान 
आकृष्ट UALS | भारतीय साहित्य को कृथातक-रूढ़ियों के विषय में 

nena ee के ps की छत्तीसवीं, चालीसवीं, 
संस्करण में अनेक महतवपरण टिप्पणियाँ दी : A oe hs 5 ठ pe 
qf osai ने भी ease से परिश्रम a : ao ee as su 
नाम उल्लेखनीय है। यद्यपि वे = नामक ! pe ge eas 
Re d मक जर्मन पण्डित की कृतियाँ बहुत पुरानी 
ही गयी हैं, तथापि वे इस विषय के जिज्ञासुओं के काम की चीज हैं। साधा रणत: 
इन पण्डितों ने निजन्धरी कहानियों के अभित्रायों के विषय में ही काम किया हैं; 
गम अध्यप्रन का उपयोग परवर्ती ऐतिहासिक कथाओं के क्षेत्र में भी उप- 
योगी हे । अस्तु, यहाँ दो-चार रूढ़ियों के बारे में ही कुछ कहने की इच्छा है। 
सबसे पहले शुकवाली कथानक-रूढ़ि को लिया जाय | 
शुक भोर सारिका--तोता और मैना--भारतीय परिवार के बहुत पुराने 
साथी हें । कथाओं में इनसे तीन काम लिये गये é—(I) कथा के कहनेवाले श्रोता 
के रूप में, (2) कथा की गति को अग्रसर करनेवाले सन्देशवाहक या प्रेम-सम्वन्ध- 
घटक के रूप में, और (3) कथा के रहस्यों को खोलनेवाले अनपराद्ध भेदिया के रूप 
में | अन्तिम रूप में सारिका अधिक उपयोगी समझी गयी है | वाणभट्ट की 'काद- 
म्वरी' शुक-मुख से कहलवायी गयी है और रासो की पूरी कहानी शुक और शुकी 
--तोता मैना (i)— संवादरूप में कहलवायी गयी है। मैंने पिछले व्याख्यान में 
बताया है कि यह शुक-शुकीवाला संवाद काफी महत्वपूर्ण है और इसके द्वारा हम 
कथासूत्रों की योजना करके रासो के मूलरूप को पहचान सफ़ते हैं। ऐसा जान 
पड़ता है कि शुक की कथा कहने की शक्तिवाली वात क्रमशः हमारे देश के साहित्य 
में विशाल रूप ग्रहण करती गयी है। शुरू-शुरू में वह काफी सहज-सरल थी। 
अमरुक के शतक में एक बहुत ही सुन्दर और स्वाभाविक श्लो ऊ आया है--दम्पती 
ने रात-भर प्रेमालाप किया, कम्बख्त शुक सब सुनता रहा। प्रातःकाल सास- 
जिठानी के सामने ही उसने उन वाक्यों को दुहराना शुरू किया । वधू हैरान ! उसे 
तुरन्त एक युवित सूझ गयी । कान के कर्णफूल में पद्मरागमणि का टुकड़ा था। 
उसे लेकर उसने शुक के सामने रखा और उस वाचाल मूर्खं ने उसे दाड़िम-फल 
समझकर चोंच मारी | वचन उसका बन्द हुआ और लज्जाविह्वला नववधू ने शान्ति 
की सांस ली: 
दमपत्योनिशि जल्पतोगृ हणुकेनाकणितं यद्वचः 
aay safaat निगदतः श्रुत्वैव तारं बधूः | 
कर्णालम्बितपद्मरागशकलं विन्यस्य चञ्च्वाः पुरो 
व्रीडार्ता प्रकरोति दाडिमफलव्याजेन वाग्वन्धनम्‌ ॥--अ. श. l6 
यहाँ तक तो चल सकता है | परन्तु, जब शुक्र को सकल शास्त्रार्थ का वेत्ता 
कहा जाता है तो सम्भावना को ज हरत से ज्यादा घपीटा जाता है । श्रीहुर्षदेव की 
“रत्नावली में नायिका के गोपन:प्रेम का रहस्य सारिका खोलती है। उक्ष मुखरा 
ने नायिका को सखी से कुछ कहते सुन लिया था और उसी का जग शुरू कर दिया 

था । संयोगवश राजा और विदूषक को वह बात सुनने को मिल गयी और कथा 
के प्रेमव्यापार में गर्मी आ गयी राजाने ठीक ही कहा था कि प्रिया ने अपनी 
सखी से जो प्रणय-कथा सुनायी हो उसे शिशु शुक और सारिका के मुख से सुनने 
का अवसर बड़भागियों को ही मिलता है: 
gahi मदनव्यथां वहन्त्या कामिन्या यदभिहितं पुरः सखीनाम्‌ । 
तद्भूयः शुकशिशुसारिकाभिरुकतं धन्यानां श्रवणपथातिथित्वमेति ॥ 
शुक का दूसरा रूप है कथा को गति देनेवाला महत्त्वपूर्ण पात्र 'पद्मावत' में 
वह यही काम करता है और रासो के दो प्रसंगों में उसे यही काम करना पड़ा है। 
प्रथम प्रसंग है समुद्रशिखरगढ़ की राजकन्या पद्मावती के साथ पृथ्वी राज के विवाह 
का सम्बन्ध-स्थापन और दूसरा है इंछिनी और संयोगिता की प्रतिट्वन्ट्रिता के समय 
इ छिनी की वियोग-विधुरा अवस्था की सूचना देकर राजा को बड़ी रानी (इंछिनी) 
की ओर उन्मुख करना | दोनों ही स्थानों पर सुग्गे ने महत्त्वपूर्ण कर्म किया g | 
इनमें पहला तो उस अत्यधिक प्रचलित लोककथानक का स्मारक है, जिसका 
उपयोग जायसी ने भी किया था। इस कथानक में इतिहास खोजने के लिए मुंड 
मारना बेकार है। यह अत्यन्त प्रचलित लोककथा थी | इसे अमुक पुराण से अमुक 
ने चुराया है, कहकर पौराणिक कथा मानना भी उचित नहीं है। यह दीर्घकाल 
से प्रचलित भारतीय कथानक-रूढ़ि है। दो या तीन स्थानों पर ही इसका उपयोग 
नहीं हुआ है, कई स्थानों पर हुआ है । तीसरा भी चिर-प्रचलित कथानक रूढ़ि है 
और भिन्न-भिन्त प्रदेशों की लोककथाओं में आज भी खोजा जा सकता है । 
पद्मावती वाली कहानी पर थोड़ा और भी विचार करना है। 
भारतीय साहित्य में सिहलदेश की राजकन्या से विवाह के अनेक प्रसंगों की 
चर्चा आती है। साधारणतः उनमें परिचारिका से प्रेम और बाद में परिचारिका 
का रानी को बहुन के रूप में अभिज्ञान - इस कथानक की रूढ़ि का ही आश्रय 
लिया जाता है। श्री हषंदेव की 'रत्नावली' में इसी Sls का आश्रय लिया गया 
है। algae की “लीलावती” में भी नायिका सिहलदेश की राजकन्या ही है, और 
जायसी के 'पद्मावत' में भी वह सिहलदेश की ही कन्या है। इन सभी स्थानों पर 
सिंहल को समुद्र-मध्य-स्थित कोई द्वीप माना गया है । अपश्र श की कथाओं में भी 
इस सिहलदेश का समुद्र-स्िथित होना पाया जाता है। ऐसी प्रसिद्धि है कि faga- 
देश की Hae पद्मिनी जाति की सुलक्षणा होती हैं । जायसी के 'पद्मावत' तक के 
काल में सिहल के समुद्र-स्थित होने की चर्चा आती है। परन्तु बाद में सिहलदेश 
के सम्बन्ध में कुछ गोलमाल हुआ जान पड़ता है। मत्सयेन्द्रनाथ के सम्बन्ध में 
प्रसिद्ध है कि वे किसी स्त्री-देश में विलासिता में फंस गये थे, और उनके सुयोग्य 
शिष्य गोरक्षनाथ ने वहाँ से उनका उद्धार किया था । 'योगिसम्प्रदायाविष्कृति” 
नामक एक परवर्ती ग्रन्थ में सिंहल को 'त्रिया देश” अर्थात्‌ 'स्त्री-देश' कहा गया है। 
भारतवर्ष में 'स्त्री-देश' नामक एक स्त्री-प्रधान देश की ख्याति बहुत प्राचीतकाल 
से है। इसी देश को 'कदलीदेश' और बाद की पुस्तकों में 'कजरीवन' कहा गया है। 

मैंने अपनी पुस्तक 'नाथ-सम्प्रदाय में इस स्त्री-देण और कजरीवन के सम्बन्ध में 
विस्तार से विचार क्रिया है। यहाँ प्रासंगिक सिके इतना ही है कि परवर्ती काल 
की नाथ-अनुश्नुतियों में सिहलदेश, त्रिया-देश और कजरीवन को एक-दूसरे रो 
saat दिया गया है। (पद्मावत' के समय में भी सिहलदेश दक्षिण में समझा जाता 
था । परन्तु कुछ बाद में चलकर 'त्रिया-देश' और 'कजरीवन' के साथ उलझा देने 
के कारण उसे उत्तर में समझा जाने लगा। यह विश्वास किया जाता था कि सिंहल 
में पद्मिनी नारियाँ हुआ करती थीं, जिनके शरीर से पद्म की सुगन्ध निकलती 
रहती हे; और जो उत्तम जाति की स्त्री मानी जाती हैं। रासो में पद्मावती के 
विवाहवाला अध्याय इसी परवर्ती काल के विचारगत उलझन की सूचना देता है । 
कहानी उसमें वही है, जो 'पद्मावत' में है। परन्तु वहाँ पद्मावती उत्तरदेश की 
राजकन्या बतायी गयी हे । पुरानी कहानी की स्मृति इसके कुछ शब्दों में जी रही 
है। जैसे, यह तो नहीं कहा गया कि पद्मावती सिंहलदेश की राजकन्या थी, परन्तु 
उसके नगर का नाम 'समुद्रशिखर' यह सूचित करता है कि उस देश का सम्बन्ध 
किसी समय समुद्र से था। फिर उसका राजा विज्थक्षह सिहल के प्रथम राजा 
विजयसिह से मिलता-जुलता है, और जादूकुल में सम्भवतः यातुधानकुल की 
यादगार बची हुई है: 
उत्तर दिसि गढ़ गढ़नपति समुद fare इक दुग्ग । 
ae सुविजय सुरराजपति जादूकुलह अभग्ग ॥ 

इस प्रकार यह कहानी सोलहवीं शताब्दी के बाद की लिखी हुई है, और 
रासो में प्रक्षिप्त हुई है। यह ध्यान देने की वात है कि जिन विवाहों के सम्बन्धों 
में शुक और शुकी का संवाद मिलता है. उनसे यह भिन्त है, और यह भी ध्यान 
देने की वात है कि बीकानेर की फोर्ट लाइब्रेरी में रासो की जो छोटी प्रति सुरक्षित 
बतायी जाती है, उसमें भी यह कहानी नहीं है। कथानक-रूढ़ियों का विचार किये 
बिना जो लोग 'रासो' या 'पद्मावत' की ऐतिहासिकता या अनेतिहासिकता की 
जाँच करने लगते हैं, वे भ्रान्त मार्ग का अनुसरण करते हैं । पद्मावती की कहानी 
इस बात की स्पष्ट सूचना देती है। 

शुक और शुकी के वार्तालापरूप में प्रथम विवाह इंछिती का है। दुसरा 
विवाह शशिब्रता का और तीसरा संयोगिता का है । तीनों विवाह सरस बने हैं और 
सुकविरचित जान पड़ते हैं। र 

इंछिती के विवाह के प्रसंग में तीन घटनाएँ उल्लेखयोग्य है जो शुक-शुकी # 
प्रश्नोत्तर के रूप में आई हैं । पहली बात है भीम भोरंग के साथ पृथ्वीराज के वेर 
का कारण । भीम के सात चचेरे भाई जो उसके राज्य में उपद्रव मचाने लगे थे, 
भीम के प्रताप से भयभीत होकर पृथ्वीराज की शरण में आये, पर पृथ्वीराज के 
एक प्रिय सामन्त कन्ह से उनकी लड़ाई हो गयी और वे मारे गये । इस पर os 
राव असन्तुष्ट हुआ । दूसरी बात है भीम की इंछिती से विवाह की इच्छा । इली 
की बड़ी बहन मन्दोदरी से उसका विवाह पहले ही हो चुका था। Wel वहन का 

बड़ी पत्नी की सौत के रूप में पाने का प्रयत्न अच्छा नहीं था । AAT अपनी छोटी 
लड़की को और उसका पुत्र जैत अपनी बहन को, इस प्रकार व्याहने के विरुद्ध थे । 
उन्होंने भीम से रक्षा पाने के उद्देश्य से डी पृथ्वीराज की शरण ली। लड़ाइयाँ 
हुई--रासो में होती ही रहती हैं- शहाबुद्दीन भी भीम के कहने से, किन्तु भीम 
को बरबाद कर देने की इच्छा के साथ चढ़ आया--वह भी रासो में जब-तब आ 
ही धमकता है- और इंछिती से पृथ्वीराज का विवाह हुआ। आगे तीसरी घटना 
है, बारात का वर्णन और इंछिती का नख-सिख (नख-शिख) वर्णन । इस विवाह में 


कवि ने किसी प्रकार की कथानक-रूढ़ि का आश्रय नहीं लिया है, फिर भी और | 


विवाहो से यह विशिष्ट है। इसमें इंछिनी का सौन्दर्य बहुत ही सुन्दर रूप में निखर- 
कर प्रकट हुआ है, जो प्रधानतः कवि-समय के अनुसार ही है : 
नयन सुकज्जल रेष तष्षि निष्छल छवि कारिय। 
श्रवनन सहज कटाछ चित्त कर्षन नर नारीय। 
भुज AAT कर कमल उरज अंबुज कल्लिय कल | 
जंघ रंभ कटि सिघगमन दुति हंस करी छल | 
देव अरु जष्षि नागिनि नरिय गरहि गर्व दिण्पत नयन 
इंछिनी अंखि लज्जा सहज कितक शक्ति कब्विय वयन । ]4- 59 
सो, यह विवाह झगड़ों और लड़ाइयों के बावजूद सहज विवाह है। इसके पहले 
और बाद में पटापट दो विवाह और हुए हैं; पर उनमें कवि का मत रमा नहीं है। 
स्पष्ट ही लगता है कि वे मूल रासो के विवाह नहीं हैं। इंछिनी का विवाह ही 
शायद मूल रासो का प्रथम विवाह है वाको दो विवाहों का वैशिष्ट्य दिखाने के 
लिए ही कवि ने इस सहज विवाह की पृष्ठभूमि तैयार की है। इस सहज विवाह 
की सहज शोभा का कवि ने वार-बार उल्लेख किया है । 
धन धुंमि घुम्मर हेम।कवि कहो ओपम एम॥ 
मनों कमल सौरभ काज । प्रति प्रीत भमर विराज॥ 
कह कहौ अंग सुरंग | रति भूलि देखि अनंग। 
लषि लच्छि पूर सहज्ज। चित वृत्त मानो रज्ज॥ 
सो सलष राजक्‌ंवारि। नृप लही ब्रह्म gaT 
इन लच्छि इछनिय रूप | कुल वधू लछिछन ETI 
रति रूप रमनिय रज्जि। छवि सरल छुति तन सज्जि ॥ 
रसि रसित रङ्गह राज | तिह रमन हुअ प्रथिराज ॥ 
अगले विवाह में कवि ने जमके कथानक-रूढ़ियों का सहारा लिया है । 
राजा का तट के मुख से यादवराज-क्रव्या शशिव्रता के रूप की प्रशंसा सुनना और 
आसक्त होना, यह जानना कि उज्जैन के कामध्वज राजा को सगाई भेजी गयी है, 
पर कन्या उसे नहीं चाहती, Marita के लिए शित्र-पुजन और शिवजी का 
स्वप्न में मनोरथ-सिद्धि के लिए वरदान- ये पुरुप-राग की चिराचरित भारतीय 
कथानक-रूढ़ियाँ हूँ । कवि ने इन्हें निपुणता के साथ उपस्थित किया है। फिर 

पृथ्वीराज भिन्न-भिन्न ऋतुओं में मन्मथःपीड़ा से व्याकुल होता है--यहाँ भी वही 
बात है। कवि ने इस वहाने बड़ा ही सुन्दर ऋतु-वर्गन किया है । नी पक पर 
मोर सोर चहुँ ओर घटा आसाढ़ बंधि नभ। 
वच ag? झिगुरन रटत चातिग रंजत सुभ। 
नील वरन वसुमतिय पहिर आश्रन अर्लङ्किय । 
चंद वधू सिव्यंद धरे वमुमत्तिसु रज्जिय। 
वरपंत वृंद घन मेघसर तब सुभौग जद्वव कुंआरि । 
नन हंस धीर धीरज सुतन इप GE मन मत्थकरि। 25-65 
और फिर, 
घन घटा बंधि तम मेघ छाय । दामिनिय दमकि जामिनिय जाय । 
वोलंत मोर गिरवर gars | चातिरग रटत fag ओर छाइ। इत्यादि । 
यह विरह-वर्णन साधारणतः बाह्य वस्तुःप्रधान है । विरह गें जिस प्रकार 
का हृदय-राग चित्रण होना चाहिए था वैसा इसमें नहीं है । अस्तु | 
जिस प्रकार 'नेपधचरित' के नल की भांति नटमुख से प्रिया के गुण सुनकर 
पृथ्वी राज व्याकुल हो उठा, उसी प्रकार एक हंस की भी कल्पना की गयी है। 
यहाँ आकर मालूम हुआ कि सगाई जयचन्द्र के भतीजे वीरचन्द से होने जा रही 
थी । किसी गन्धर्व ने यह बात सुन ली और वह हंस बनकर शशिव्रता के पास 
पहुँचा । नँषध के हंस की भांति यह भी सोते का ही था । शशित्र ता के पूर्वजन्म 
में चि्ररेखा नामक अप्सरा होने की वात हंस ने उसे बतायी | अप्सरा का सुन्दरी 
कन्या के रूप में अवतार 'पृथ्वीराजरासो' का प्रिय विषय है। संयोगिता भी 
अप्सरा का ही अवतार थी । 'पृथ्वीराजविजय' के अन्त में कहानी आयी है कि 
पृथ्वी राज अपनी चित्रशाला में अप्सरा का चित्र देखकर मुग्ध हुए थे। कथा का 
झुकाव जिस प्रकार का है, उससे पता चलता है क्रि वह अ'्सरा किस्षी-न-किसी 
रूप में पृथ्वी राज को मिली होगी । दुर्भाग्यवश वह काव्य आधा ही प्राप्त हुआ है 
और यह नहीं पता चला कि वह अप्सरा पृथ्वीराज को किरा रूप मे मिली । पर 
जान पड़ता है कि अप्सरावाले विश्वास का पृथ्वी राज के वारतविक जीवन से कोई 
सम्वन्ध है । जो हो, गन्धर्वं (हंस) शशिब्रता को पृथ्वीराज की ओर उन्मुख करता 
है। वीरचन्द तो अभी सालभर का बच्चा था | अप्सरावतार युवती शशिब्रता को 
उससे विमुख करने में हंस को विशेष श्रम नहीं पड़ा । शशिब्रता के मत में प्रेमांकुर 
उत्पन्न करके वह दिल्‍ली गया । यही उचित था । यही स्वाभाविक भी । पृथ्वीराज 
ने उसे पकड़ा । नल ने भी ऐसा ही किया था l प्रेम गाढ़ होता है पृथ्वीराज को 
ओर से भी; और शशिव्रता की ओर से हंस ने भी शशिव्रता का रूप-गुण वणन 
किया, चित्ररेखा का अवतार होना बताया और एक नथी वात यह बतायी कि 
शशित्रता गान सिखानेवाली अपनी शिक्षयित्री चन्द्रिका से पृथ्वीराज का गुण 
सुनकर आकृष्ट हुई है । पृथ्वी राज भी नट से सुनके आकृष्ट हुआ था; शशिव्रता भी 
गायिका के मुख से सुनकर आकृष्ट हुई थी --दोनों ओर गुण-श्रवण-जन्य आकर्षण 

है। यह भी भारतीय कथानक-रूढि है, पर कहानी. 'नैषधचरित' के समानान्तर हो 
गयी है। पृथ्वीराज के प्रेम के समानान्तर दूसरी घटना है शशिव्रता का भी शिव- 
पूजन । हंस संकेत करता है कि रुक्मिणी को जिस प्रकार श्रीकृष्ण ने हरा, उसी 
प्रकार तुम हरो । कन्या हरण का यह 'अभिप्राय' भी बहुत पुराना है। रासो में 
पद्मावती ने भी पृथ्वीराज को उसी प्रकार वरा था “ज्यों रुकमिनि कन्हर वरिय ।' 
और संयोगिता को भी लगभग इसी पद्धति से हरा गया था । रासोकार को यह 
अभिप्राय अत्यन्त प्रिय हे । 
अब कहानी नल के आदर्श पर नहीं चलकर श्रीकृष्ण के आदर्शं पर चलने 
लगी । परन्तु शशिव्रता के पिता ने ही पृथ्वी राज को लिखा कि शिवजी की पूजा के 
लिए शशिब्रता जायेगी और वहीं मिलेगी । पुत्री की दृढ़ता और ब्रत से पिता का 
हृदय पसीज गया था | मन्दिर में पूजा के बहाने आयी हुई कन्या का हरण पुराना 
भारतीय 'अभिप्राय' है, जो कथानक-रूढ़ि के रूप में ही बाद के साहित्य में जम 
बैठा है । ‘aaa’ में भी यह 'अभिप्राय' है । पर वहाँ पद्मावती अपने मन में अच्छी 
तरह जानती हुई जाती है कि वहाँ रतनसेन आनेवाला है। शशिव्रता को यह नहीं 
मालूम । जायसी की तुलना में यहाँ चन्द अधिक सफल हैं। रासोकार ने अन्तर्वू- 
faai के इन्द्र दिखाने में अद्‌भुत कौशल का परिचय दिया है। “रामचरितमानस” 
की सीता को भी गौरी-पूजन के प्रसंग में रामचन्द्रजी का अचानक दर्शन हो गया, 
पर वहां पूर्वराग उस सीमा तक नहीं पहुँचा था जिस सीमा तक शशित्रता और 
पृथ्वीराज का पूर्व राग--अवश्य ही साक्षात्‌ दर्शन अब भी बाकी था (!)--पहुँच 
चुका था। सखी ने शशिव्रता को दिखाया--वह देखो, जिसे चाहती हो वह आ 
गया ! आँखें चार हुई और, 
कने प्रयंत कटाछ सुरंग विराजही 
कछु पुच्छन कों जांहि पे पुच्छय लाजहीं 
dt सँन में बात am सो कहें 
काम frai प्रथिराज भेद करि ना लहैं। 42-290 
शशिब्रता मन्दिर की ओर बढ़ी । 500 सखियाँ उसे घेरे थीं । कान्यकुब्जेश्वर 
की सेना डटी हुईथी। मन्दिर में फिर पृथ्वीराज की आँखों से आँखें मिलीं । 
सुकुमार-लज्जा-भार-भरिता शशिव्रता की वह शोभा देखने ही लायक थी । 
पृथ्वीराज ने उसकी बाँह पकड़ी, मानो गजराज ने लहराकर आयी हुई कांचनलता 
को पकड़ लिया हो : 
चौहान gea बाला गहिय सो ओपम कबि चंद कहि। 
मानो कि लता कंचन लहरि मत्त वीर गजराज गहि। 
यह बिल्कुल अप्रत्याशित बात थी । शशिब्रता इसके लिए बिल्कुल तैयार नहीं 
थी । उसकी आंखों में आँसू आ गये । उधर सेनाएँ डटी हुई थीं । एक ही साथ राजा 
पृथ्वीराज के हृदय में रौद्र, शशित्रता के मन में करुण, वीरों के मन में सुभट- 
गतिजन्य उत्साह, सखियों के मन में हास, अरि-दल के हृदय में वीभत्स और 

क मधज्ज के हृदय में भयानक रस का संचार हुआ : 
नृप भयो रह; करुणा सुत्रिय, वीरभोग वर सुभट गति । 
संगियन सुहास, वीभच्छ रिन भय भयान कमधज्ज द॒ति n 
फिर युद्ध, युद्ध, युद्ध ! अन्त में शशिव्रत्ता ने प्रस्ताव किया कि 'दिल्ली चलिए'। 
शशिव्रता यहाँ अत्यन्त कोमल पतिपरायणा रत्री के रूप में दिखायी पड़ती है । सब 
मिलाकर यह कथा रासोकार की कवित्वशक्ति का परिचायक है । इसमें उससे प्रेम- 
क थानकों की अनेक काव्य-रूढ़ियों का प्रयोग किया है । उसे सफलता भी मिली gi 
संथोगिता का स्वयंवर विशुद्ध कवि-कल्पना है । ऐतिहासिक दृष्टि से इसकी 
प्रामाणिकता पर कई बार सन्देह प्रकट किया गया है। जयचन्द्र की किसी पुत्नी से 
पृथ्वीराज का विवाह हुआ था या नहीं, सन्दिग्ध ही हे। कहा जाता है कि ऐतिहासि- 
कता के लिए प्रमाण मानी जाने योग्य प्रशस्तियो में या मुसलमान ऐतिहासिकों के 
विवरणों में तो इसका कोई उल्लेख है ही नहीं । चौदहवीं-पन्द्रहवीं शताब्दी के जैन- 
प्रबन्धों में भी तो इसकी चर्चा नहीं है । 'पृथ्वीराजविजय' अधूरा ही मिला है । 
उसके उपलब्ध अन्तिम हिस्से में चित्रकला में पृथ्वीराज एक अप्सरा की मूर्ति देख- 
कर प्रेमातुर होता है। यह पता नहीं चलता कि आगे क्या हुआ, पर कथा के झुकाव 
से अनुमान होता है कि किसी ऐसे ही प्रेम-विवाह की ओर कवि कथा को ले जाना 
चाहता है, जैसा रासो के कवि ने वर्णन किया है। उन दिनों स्वयंवर-प्रथा वास्त- 
विक जगत्‌ में समाप्त हो गयी थी, पर कवियों की कल्पना की दुनिया से ऐसी वात 
लोप नहीं हुई थी। इस काल के कुछ थोड़ा पहले सन्‌ ]25 ई. में बिल्हण ने 
'विक्रमाङ्कचरित में बहुत टीमटाम के साथ एक स्वयंवर का वर्णन किया है । बिल्हण 
चालुक्य राजा विक्रमादित्य के प्रताप का वर्णन करता है। कर्णाट देश के शिला- 
हारकुल की राजकन्या चन्द्रलेखा रूप और गुण में इतनी उत्तम और विख्यात थी 
कि 'राजतरंगिणी' के समान ऐतिहासिक समझे जानेवाले काव्य के लेखक कल्हण 
ने भी लिखा है कि कश्मीर का राजा हर्ष उमे प्राप्त करने की इच्छा से कर्णाट पर 
चढ़ाई करने की सोच रहा था। उस राजकन्या का स्वयंवर हुआ और यह सर्वेसोन्दर्य- 
निधि राजकव्या विल्हण के आश्रयदाता राजा विक्रमादित्य के अतिरिक्‍त और 
किसे वरण कर सकतो थो? ऐतिहासिक विद्वान्‌ इस घटना को कवि-कल्पना ही 
मानते हैं। इससे केवल इतना ही सूचित होता है कि कवियों की दुनिया से स्वयं- 
वर-जैसी मनोमोहक प्रथा समाप्त नहीं हुई थी । 'पृथ्व्रीराजविजय' के लेखक ने भी 
किसी ऐसे आयोजन की कल्पना की हो तो कुछ आश्चर्य नहीं है। 'राजतरंगिणी' 
के लेखक ने भी कविजनोचित भाषा में हष के प्रेमोद्रेक का कारण चित्र-दर्शन ही 
बताया है ' और 'पृथ्वीराजविजय' के कवि के मन में भी कुछ ऐसी ही वात है : 


L कर्णाठभत्तु: पर्माद्रे: सुन्दरी चन्द्रलाभिधाम्‌ । 
आलेख्यलिखितां वीक्ष्य सो$मूत पुष्पायुघाहत:। 
a विटोद्रेचितो वीतत्ण्श्चक्रे antati 
प्रतिज्ञां चन्दलावाप्त्ये पमद्रिश्व विलोडने ॥ (asat, 7-324) 

हृदये लिखितां पुरः स्थितादपि चित्राद्रुचिरां ददर्शयत्‌। 
अविदत्‌ परभार्थतस्ततः स मनोराज्य्रमनोतिशायिनीम्‌ ॥ 2-25 
इसलिए घटना ऐतिहासिक हो या न हो, रासो के कवि की कल्पना में इसका 
आविर्भाव अवश्य हुआ था । संयोगिता की प्राप्ति ही रासो का चरम उद्देश्य जान 
पडता है। क्षेप इसमें भी है, पर कवि ने इसे लिखने में बड़ा मनोयोग दिया है। 
इस प्रसंग में कवि को ऋतुवर्णन करने का अच्छा बहाना मिल गया है। 
बहाना तो खोजना ही पड़ता है। 'सन्देश रासक' के कवि ने भी एक सुन्दर बहाना 
खोजा है। वहाँ विरहिणी का सन्देशा ले जानेवाला पथिक वार-वार जाने को उत्सुक 
होता है, पर उस बिचारी का दुःख देखकर रुक जाता है और पूछता है कि 'तुम्हे 
और भी कुछ कहना है ?' कहना तो उसे है ही। प्रसंग बढ़ता जाता हे । अन्त में 
पथिक पूछता है कि 'कब से तुम्हारा यह हाल है ?' फिर एक-एक करके ऋतु-वर्णन 
चलने लगता है । रासो में पृथ्वीराज जयचन्द का यज्ञ विध्वंस करने और संयो- 
गिता को हर लाने की इच्छा से घर से निकलना चाहते हैं। यह कोई नयी बात 
नहीं है। पृथ्वीराज तो बाहर जाते ही रहते हैं, लड़ना तो उनका स्वभाव ही 
है और कन्याह्रण और विवाह भी नया नहीं होते जा रहा है। फिर भी 
कवि यहाँ रुकता है। पृथ्वीराज हर रानी के पास विदा लेने जाते हैं और जिस 
ऋतु में जाते हैं, उसका मनोरम वर्णन सुनके रुक जाते हैं। वसन्तऋतु में वे 
इंछिनी के पास जाते हैं, पर अनुमति नहीं मिलती । इंछिनी उन्हें समझाती है कि 
इस ऋतु में भला कोई आदमी बाहर जाता है? जब आम बौरा गये हों, कदम्ब 
फूल चुके हों, रात की दीघंता में कोई कमी न आयी हो; War भावमत्त होकर 
झूम रहे हों, मकरन्द की झड़ी लगी हुई हो, मन्द-म'्द पवन विरहाग्नि को सुलगाने 
में लगी हो, कोकिल कूक रहे हों और किसलयरूपी राक्षस प्रीति की आग लगा 
रहे हों, तब कैसे कोई युवती रमणी अपने प्रिय को बाहर जानेकी अनुमति दे 
सकती है? इंछिनी ने पैरों पडके विनय किया कि हे प्राणनाथ, इस ऋतु में बाहर 
मत जाओ:' 
मवरी अंब फुल्लिग कदंब रयनी दिघ दीसं। 
Hat भाव भुल्ले भ्रमन्त मकरन्द वरीसं ॥ 
बहत बात उज्जलति मौर अति विरह अगिनि किय । 
कुहकुहन्त कलकंठ पत्रराषस अति अग्गिय॥ 
पय लग्गि प्रानपति बीनवों नाह नेह मुझ चित धरहु | 
दिन-दिन अवद्धि जुब्बन घटय कन्त वसंत न गम करहु ॥ 
पृथ्वीराज ऐसे दो-चार पद्य सुनने के बाद वसन्त-भर वहीं रुक गये। फिर 
ग्रीष्म आया--प्रचण्ड ग्रीष्म | उस समय वे पुण्डीरनी रानी से विदा लेने गये । वही 
HA GS ? भला, यह भी कोई बाहर जाने का समय है--उत्तप्त वायु बह रही 
हो, तरुणी का क्षीण शरीर ताप से दग्ध हो रहा हो, चारों दिशाएँ धधक उठी हों, 
क्षणभर के लिए भी कहीं ठण्ड का अतूभव न होता हो, ज्वलन्त पानी पीने को 

मिलता हो, खून Za रहा हो, राहू चलना कठिन हो रहा हो, दिन-रात गर्मी की 
ज्वाला से काया क्लेशापन्न हो उठी हो--इस प्रकार के समय में तो कन्त को कभी 
बाहर नहीं जाना चाहिए, सम्पत्ति हो या विपत्ति !! 
षीन तरुनि तन तपे बहे नित बाव रयन faa | 
fafa चार्‍यों परजले नहीं कहौं सीत अरध पिन । 
जल जलंत पीवंत रुहिर निसिवासर घट्ट । 
कठिन पंथ काया कलेस दिन रयनि संघट्ट । 
त्रिय लहै तत्त अष्पर कहै गुनियन ग्रव्व न मडियै। 
सुनि कंत सुमति संपति विपति ग्रीषम ग्रेह न छंडिये ॥ 
सो, पृथ्वी राज यहाँ भी एक ऋतु तक रुके रहे। वर्षाकाल में इन्द्रावती से 
विदा लेने गये । वही केसे छोड़तीं भला ? विशेष करके जव बादल घहरा रहे हों, 
एक-एक क्षण पहाड़ बने हुए हों, सजल सरोवरों को देखकर सौभाग्यवतियों के 
हृदय फटे जा रहे हों, वादल जल से सींच-सींचकर प्रेमलता को पुहा रहे हों, 
कोकिलों के स्वर के साथ प्रेम के देवता अपना बाण-सन्धान कर रहे हों; दादुर, 
मोर, दामिनी, चातक, सव-के-सव दुश्मनी पर उतारू हो आये हों तो प्रिय को HA 
जाने दिया जा सकता है? 
घन गरजे घरहरै पलक निस रैनि frag । 
सजल सरोवर पिष्पि feat ततछन घन Te । 
जल बद्दल वरषंत पेम पल्लहौ निरन्तर । 
कोकिल सुर Seat अंग पहरंत पंचसर॥ 
दादुरह मोर afafa दसय अरि चवत्थ चातक रटय | 
पावस प्रवेस बालम न चलि विरह अगिनि तन तप घटय ॥ 
घुमड़ि घोर घन गरिजि करत आडंबर अम्बर | 
पुरत जलधर धसत धार पथ पथिक दिगंबर। 
झझकित द्रिग fag fat समान दमकत दामिनि द्रसि । 
विहरत चात्रग चुवत पीय ga समं निसि! 
| ग्रीपम्भ विरह द्रुमलतातन परिरंभन क्रत सेन हरि । 
सज्जन्त काम fafa पचसर पावस पिय न प्रवास करि ॥ 
इस ऋतु का वर्णन कवि ने प्राण ढालकर किया है: ae 
fan भरित धूमिल जुरति भूमिल कुमुद नृम्मल सामिल। 
द्रम अंग akaa सीस हल्लिय कुरलि कंठ्ह कोकिलं l 
a कुसुमंज कुंज सरीर सुम्भर सलित दुश्भर सहृयं। 
नद रोर दहूर मोर AEX वनसि ag SREI 
झम झमकि विज्जल काम किज्जल श्रवनि सज्जल कदय | 
qig चीहति site जंजरि मोर मंजरि मद्यं। 

जगमगति झिंगन निसि सुरंगन भय अभय निसि हृदय । 

मिति हंस हंसि सुवास सुंदरि उरसि आनन मिद्धयं॥ 
सो, चन्दवरदाई का यह वर्षा-वर्णन भाषा और भाव---धवनि और बिम्ब 
दोनों ही दृष्टियों से बहुत उत्तम हुआ है । अनुकूल ध्वनियों का ऐसा समंजस-विधान 
है कि देखते ही बनता है। चन्द इस कला में निपुण हैं। बल्कि यह कहना चाहिए 
कि वे इस कला में जरूरत से ज्यादा महारत हासिल कर चुके हैं । युद्ध के प्रसंगों 
में तो वे लाठी लेकर शब्दों को पीट-पीटकर इस योग्य बनाते हैं कि वे युद्ध की ध्वनि 
उत्पन्न कर सकें। यदि किसी का हाथ-पैर टूट जाय तो उन्हें कोई परवा नहीं । 
इस ऋतु-वणेन के प्रसंग में इतनी दूर तक शासन से काम नहीं लेते | थोड़ा तो 
लेते ही हैं। शरद्‌, हेमन्त और शिशिर भी इसी प्रकार एक-एक रानी के 
पास बीत जाते हैं, पृथ्वीराज का जाना नहीं होता। अन्त में वे चन्द को शरण 


जाते हैं : 
) षट्रित बारह मास गय फिर आयो रु वसंत | 
सो रित चन्द बताउ मुंहि, तिया न भावे कंत I 
चन्द ने 'ऋतु' शब्द को पकड़ लिया । उसी पर श्लेष करते हुए उत्तर दिया : 
रोस भरे उर कामिनी, होइ मलिन सिर अंग । 
उहि रिति त्रिया न भावई, सुनि चुहान चतुरंग ॥ 
और यह प्रसंग समाप्त होता है। 
यह ऋतुवर्णन मिलनजन्य आनन्द में उद्दीपता का संचार करता है। शशित्रता- 
विवाह के प्रसंग में विरहजन्य दुःखवोध को गाढ़ बनाने के लिए ऋतुवर्णन का 
सहारा लिया गथा है। इस काल के कवि अद्दहमाण (अब्दुल रहमान ?) के 'सन्देश- 
रासक' भौर 'ढोला-मारू' के दोहों में विरहदशा की अनुभूतियों के वर्णन का प्रय्न 
है | कुछ थोड़े परवर्ती काल के कवि मलिक मुहम्मद जायसी ने विरह-वेदना की = 
अगुभूतियों को दिखाने के उद्देश्य से ऋतुवर्णन लिखा है। 'सन्देशरासक' में | 
कवि ने जिस बाह्यप्रकृति के व्यापारों का वर्णन किया है, वह रासो के समान ही | 
कवि-प्रथा के अनुसार है। उन दिनों ऋतुवर्णन के प्रसंग में वर्ण्य वस्तुओं की सूची | 
बन गयी थी। बारहवीं शताब्दी की पुस्तक 'कविकल्पलता' में और चौदहवीं शताब्दी | 
की पुस्तक 'वर्णेरत्नाकर' में ये नुस्खे पाये जा सकते हैं। इन बाह्यवस्तुओं और 
व्यापारों के आगे न तो रासो का कवि गया है, न AAAI ही । फिर भी जायसी 
की भाँति अहहमाण के सादृश्यमूलक अलंकार और वाह्यवस्तु-निरूपक वर्णन 
बाह्यवस्ठु को ओर पाठक का ध्यान न ले जाकर विरह-कातर मनुष्य के (चाहे 
वह स्त्री हो या पुरुष) मर्मस्थल की पीड़ा को अधिक व्यक्त करते हैं। रासो यह 
बात इस मात्रा में नहीं मिलती । 'सन्देशरासक' का कवि वाह्यवस्तुओं की सम्पूर्ण 
चित्रयोजना इस कौशल से करता है कि उससे विरहिणी के व्यथा-कातर सहानुभूति- 
सम्पन्त कोमल हृदय की मर्मवेदना ही मुखर हो उठती है। वर्णन चाहे जिस दृश्य 
का हो, व्यंजना हृदय की कोमलता और मर्मवेदना की ही होती है। तुलना के लिए 

एक वर्षावर्णन का प्रसंग ही लिया जाय । विरह-कातरा प्रिया किसी पथिक से 
अपने प्रिय को सन्देशा भेजती है | वह मेघों का समय है । दसों दिशाओं में बादल 
छाये हुए हैं, WASH घहरा उठते हैं, आकाश में विद्युल्लता चमक रही है, कड़क 
रही है, दादुरों की ध्वनि चारों ओर व्याप्त हो रही है--धारासार वर्षा एक क्षण 
के लिए भी नहीं रुकती। इस कविप्रथा-सिद्ध वर्षा का वर्णन करते-करते विरहिणी | 
कातरभाव से कह उठती है-'हाय पथिक, पहाड़ की चोटियों पर से उसने 
(प्रिय ने) यह सब कँसे सहा होगा ?' 

झंपवि तम वद्दलिण cag दिसि छायउ अंबरु। 

उन्नवियड घुरहुरइं घोर घणु किसणाडंवर्‌ । 

naz afin णहवल्लिय तरल तडयडिवि तढक्कइ | 

दद्दुर रउणु Wag vag aia सहवि ण सक्क्रइ। 

निवड निरन्तर नीरहर get धर धारोह भरु । 
किम सहउ पहिय सिहरट्रियइ sags कोइल र॒सह सरु। -- संदेशरासक 
इससे विरह-कातरा प्रिया का अत्यन्त कोमल और प्रीति-परायण हृदय ही 
ध्वनित हुआ है । वाह्मप्रकृति तो उसके सहानुभूतिमय प्रेम-परायण हृदय को दिखा 
देने का साधन-भर है। रासो के वर्णनों में यह वात नहीं आने पायी है, फिर भी वे 
| वाह्मप्रकृति के सरस चित्र उपस्थित करते हैं। ध्वनियों और रंगों के सामंजस्य से 

रासो के चित्र खिल उठे हैं। अस्तु । 

सो, इस प्रसंग में कवि ने विरह के समय ऋतुवर्णन की प्रथा को न अपनाकर 
संयोगकालीन उद्दीपक ऋतुवर्णन की पुरानी प्रथा को ही अपनाया है। यद्यपि व्ये 
विषयों की योजना में कोई नवीनता नहीं हैं, वे तत्काल-प्रचलित रूढ़ियों के अनुसार 
ही हैं, तथापि उनमें अपना सौन्दर्य है । वे पाठक को आकृष्ट करते हैं, ठीक उसी 
प्रकार जिस प्रकार राजपूत-चित्र रूढ़िबद्ध होने पर भी दर्शक को विह्वल बनाते 
हैं । शब्दचयन की अद्भुत शवित ने चन्द के काव्य को अपूर्व शोभा प्रदान की है। 
| इन मधुर-मोहन weal को पढ़ने के बाद रासो के अन्य प्रसंगों की ऊबड़-खावड़ 
| बेठौर-ठिकाने की भाषा के विषय में सन्देह होना उचित ही है | कहाँ यह Tse 
| शब्दयोजना, गम्भीर ध्वनिमान्द्रय और कहाँ द्वित्व ओर अनुस्वारों के सहारे वे- 
मतलब खडी की गयी बेतरतीब शब्दों की पल्टन । एक बार दिखती है कथाकार की 
अद्भुत योजनाशक्ति, कथा का घुमाव पहचानने की अपूर्वं क्षमता, भावों का 
| उतार-चढ़ाव चित्रित करने की मोहक भंगिमा और फिर दिखती है लड़नेवाले 


सरदारों की नामावली बताने की आतुरता, हथियारों के लक्षण और हिसाब बताने 
महिमा बखानने की उमंग और कथा को 


उतावली; चन्द की सिद्धियों की 
नो ता eS बनाने की निर्वुद्धिक योजना ! रासो विचित्र 


बेमतलब बोझिल और लस्टम-पस्टम बना 


न = 
मिश्रण है। खेर ! aah लिए प्रस्थान करते हैं। कवि को अनेक शकुनों 


। इसके बाद राजा Hed ह 
| और फलों के वर्णन का अवसर मिलता है। इस काल में शकुन पर पूरा विश्वास 

क्रिया जाता था और शकुनों का यहाँ विस्तारपूर्ण वर्णन अपेक्षित ही है। बाद में 
पृथ्वीराज और उनके साथी वेश बदलकर कन्नौज पहुँचते हैं। कन्नौज का सुन्दर 
वर्णन किया गया है। और जयचन्द की दासियों को गंगा में जल भरते देख कवि 
को नारी-सौन्दर्य के मोहक वर्णन का बहाना मिल जाता है: 
द्विग चंचल चंचल तरुनि, चिंतवत चित्त हरंति। 
कंचन कलस झकोरि के, सुन्दरि नीर भरंति n 
इसके बाद दासियों के नख-शिख सौन्दर्य का वर्णन चिराचरित कविप्रथा के 
अनुसार होने लगता है। फिर जरा कतराकर कवि कन्नौज नगर की सुन्दरियों की 
शोभा का भी लगे हाथों उद्धार कर देता है । दासियाँ अभी पानी भर ही रही हैं। 
उतका fae अचानक जरा सरका और सामने रूप और शोभा के अगाध समुद्र 
दिल्ली-नरेश दिख गये । सोने के घड़े पर जो हाथ पड़ा था सो पड़ा ही रह गया, 
dae छूटा सो छूट ही गया, वाग्रोध हो गया, वक्षःस्थल के तटदेश पर पसीना 
झलक आया, ओठ काँप गये, आँखों में पानी भर आया, जडिमा और आलस्य के 
लक्षण जृम्भा और स्वेद प्रकट हो गये, गति शिथिल हो गयी-सात्तिवक विकारों 
से ससाध्वसा वह सुन्दरी भाग गयी । भागते-भागते ही पृथ्वीराज को निहारती 
गयी | खाली घड़ा गंगा के तट पर पड़ा रह गया : 
दरस त्रियन दिल्ली नृपति aaa घट पर हृथ्थ | 
वर घुँघट छुटि पट्ट गौ सटपट परि मनमथ्थ। 
सटपट परि मनमथ्थ भेद वच कुचतट स्वेद । 
Be कंप जल द्रगन aft जभायत भेदं। 
सिथिल सुगति लजि भगति गलत पुंडरि तन सरसी । 
निकट निजल घट तजे मुहर मुहरं पति दरसी।। 62-370 
कवि भावी रोमांस का बीज यहीं बो देता है । इसके बाद नगर का, किले का, 
सेना का, दरवार का और अन्य बातों का वर्णन करने का बहाना खोज निकालता 
है । एक बहुत ही मजेदार प्रसंग कवि चन्द का राजा जयचन्द्र के दरवार में जाना 
है। जयचन्द्र के दरबार में कोई दसोंधी कवि थे । ये सम्भवतः वर्तमान जसोंधी 
जाति के हैं, जो आज भी ase और नाजि कहनेवाले जोगवरों की जाति है; या 
यह भी हो सकता है कि इस नाम का कोई कवि रहा हो और आज के जसोंधी अपने 
इसी पूर्वपुरुष के नाम पर अपना परिचय दिया करते हों । दसोंधियों और चन्द के 
वार्तालाप से चन्द की सर्वज्ञता का परिचय मिलता है। चन्द अदृष्ट बातों का -- 
जिनमें स्वयं राजा जयचन्द्र और उसके दरबार की तात्कालिक अवस्था भी शामिल 
है--वर्णन सफलतापूर्वक करता है और इस प्रकार कवि चन्द दरवार में प्रवेश 
करने का अधिकार पाता है । और जयचन्द्र जब पृथ्वीराज के विषय में प्रश्‍न करता, 
है तो galagat जबाव देता है । इसी प्रसंग में कवि पृथ्वीराज की वीरता के वर्णन 
का बहाना भौ खोज निकालता है। जब जयचन्द्र पूछता है कि क्यों नहीं पृथ्वीराज 
उसके दरबार में और राजाओं की भांति आता, तो चन्द बताता है कि पृथ्वीराज 

ने तुम्हारे राज्य की रक्षा की है। शहाबुद्दीन गोरी जब कन्नौज पर आक्रमण 
करना चाहता था तो पहले तो कुन्दनपुर के पास रायसिह वघेले ने उसे रोका, 
परन्तु वह उसे पराजित करके आगे बढ़ा। उस समय पृथ्वीराज नागौर में थे। वे 
र की भाँति शहाबुद्दीन पर झपट पड़े । इसी बहाने कवि विस्तार के साथ इस 
TR की चर्चा करता है। स्वयं पृथ्वीराज भी दरवार में चन्द के खवास के रूप 
में उपस्थित होते हैं और इस प्रकार कवि ने पृथ्वी राज-सम्बन्धी वार्तालाप में स्वयं 
उस शाता बताकर एक प्रकार का नाटकीय रस ला दिया है। जयचन्द्र के मन में 
एकाध वार सन्देह होता है, पर पृथ्वीराज खवासवेश में दरवार के बाहर आ 
जाता हे । लेकिन अन्त तक यह वात छिपती नहीं । पृथ्वीराज का पड़ाव घेर लिया 
जाता है, युद्ध का नगाड़ा वज उठता है और इसी युद्ध के बीच पृथ्वीराज अकेले 
कन्तौज की शोभा देखने चल पड़ते हैं । युद्ध का रोर सुनकर कन्नौज की सुन्दरियाँ 
अटारियों पर आ बैठती हैं । घोर युद्ध होता है और उसी दुद्धेर युद्ध की पृष्ठभूमि 
में कवि ने रोमांस का आयोजन किया है। चन्द की यह अद्भुत घटना-योजना- 
शक्ति रासो में अन्प्रत्न कहीं भी प्रकट नहीं हुई । तलवारें चमक रही थीं, घोड़े 
और हाथियों की सेना में जुझाऊ वाजे वज रहे थे, वीरदर्प से कन्नौज मुखरित हो 
उठा था और मःतमौला पृथ्वी राज संयोगिता के महल के नीचे मछलिथों को मोती 
चुगा रहे थे। संयोगिता की सखियों ने देखा, संपोगिता ने भी देखा । क्या देखा ? 
हृदय के आराध्य प्रेमपूत्ति पृथ्वीराज मछलियों को मोती चुगा रहे हैं। एक क्षण 
के लिए सन्देह हुआ । चित्रसारी में जाकर पृथ्वीराज का चित्र देखा और विश्वास 
हो गया कि निस्सन्देह यही वह राजा है, जिसकी मूर्ति के गले में संयोगिता ने अपनी 
वरमाला डाल दी थी। और फिर पृथ्वीराज ने भी संयोगिता को देखा। क्‍या 
देखा ? 
कुंजर उप्पर सिंघ सिंघ उप्पर दोय TAA | 
पव्वय उप्पर TT भृग उप्पर ससि सुम्भय। 
ससि उप्पर इक कीर कीर उप्पर मृग दिट्ठो । 
मग उप्पर कोवंड संघ कंद्रप्प TAF 
. अहि मयूर महि उप्परह हीर सरस हेमन जर्‍यो | 
सूर भवन छंडि कबि चंद कहि तिहि धोषे राजन परयो n 
इसके वाद प्रेम का देवता अपनी स्वाभाविक गति से आगे बढ़ने d at 
संयोगिता ने दासी के हाथ से थाल में मोती भिजवाया । पृथ्वीराज अन्यमतस्क भाव 
स उन मोतियों को भी मछलियों को चुगाते रहे। फिर दासी ने ऊपर इशारा 
करके संयोगिता को दिखाया | कवि ने बड़ी कुशलता के साथ प्रेमियों के 
परिवर्तत का चित्रण किया है। संयोगिता की विचित्र स्थिति है, वोले e 
बोले तो हाथ से चित्त ही निकल जाय और न बोले तो हृदय फट जाय : भइ ग 
प छुछू दरि केरी ! 

जो जंपौ तो चित्त हर अनजम्पे विरहन्त । 
अहि sf छच्छुन्दरी fea विलग्गी वत्ति ॥ 
परन्तु, अन्त तक त्रिभुवनविजयी प्रेमदेवता की ही जीत होती है। पृथ्वीराज 
महल में लाये जाते हैं और गन्धर्वविवाह हो जाता है। इसी समय पृथ्वीराज को 
खोजते हुए गुरुराम गंगा के तट पर आ जाते हैं और उनसे सेना का हाल सुतकर 
पृथ्वीराज चल देते है । युद्ध फिर बीच में भयंकर ध्वनि के साथ आ उपस्थित होता 
है। संयोगिता व्याकुल हो उठती है। माता-पिता की इच्छा के विरुद्ध उनके शत्रु 
को प्रेम करनेवाली बालिका के हृदय की दशा बड़ी ही करुण थी | वह व्याकुलभाव 
से रोकर मूच्छित हो गयी । इसी समय पृथ्वीराज उपस्थित हुए । संयोगिता को 
घोड़े पर बैठाकर वे दिल्ली की ओर चले | जुझाऊ बाजे बजते रहे, तलवारें खन- 
खनाती रहीं, घोड़े दौड़ते रहे, सूर-सामन्त युद्धोन्माद में पड़े रहे। भयंकर युद्ध 
हुआ । पृथ्वीराज के राजभक्त सामन्त कई दिनों तक लड़ते रहे और राजा अपनी 
प्रिया के साथ भागते रहे। वीररस की पटभूमि पर यह्‌ प्रेम का चित्र बहुत ही 
सुन्दर निवरता है, पर युद्ध का रंग वहुत-बहुत गाढ़ा हो गया है। प्रेम का चित्र 
उसमें एकदम डूब गथा है । कथा का आरम्भ जिस प्रकार हुआ था, उससे लगता 
है कि प्रेम के चित्र को इस प्रकार युद्ध के गहरे रंग में नहीं Saar चाहिए । यह 
युद्ध प्रम का परिपोषक होऋर आया है। या तो युद्ध का इतना गाढ़ा रंग बाद के 
किसी अनाड़ी चित्रकार ने पोता है या फिर चन्द बहुत अच्छे कवि नहीं थे। कथा 
का आरम्भ जिस ललित ऊर्जस्वल योजना के साथ हुआ था, उसे देखते हुए उसकी 
यह परिणति सामंजस्य न पहचानने का चिल्ल है। कथा की परवर्ती परिणति 
बताती है कि शुरू में मूल कवि ने इतना रंग नहीं पोता होगा । चन्द कुशल कवि ही 
थे। उन्होंने इस प्रेम-कथानक की बड़ी ही सुन्दर और सुकुमार योजना की थी। 
युद्ध का वर्णन उस प्रेम-प्रसंग को गाढ़ बनाने के उद्देश्य से आया है, सरदारों की 
मृत्यु-सूची बताने के लिए नहीं । जान पड़ता है, किसी उत्साही वीर कवि ने युद्ध 
के प्रसंग में बहुत-कुछ जोड़कर बेकार ही उसे इतना घसीटा है। इस वात को 
यदि स्वीकार न किया जाय तो कहना होगा कि चन्द को सामंजस्य का बोध 
नहीं था । 
इस प्रकार संयोगितावाला प्रसंग निस्सन्दिग्ध रूप से मूल रासो का सर्वप्रधान 
अंग था, यद्यपि अपने वत्तेमान रूप में वह बहुत-से प्रक्षिप्त अंशों के कारण विक्त 
हो गया है । इसके बाद शुकचरित्र है, जिसके बारे में पहले ही उल्लेख किया गया 
है कि कथा के प्रवाह के वहे अनुकूल ही है। यद्यपि उसके बारे में निश्चयपूर्वक 
नहीं कहा जा सकता कि वह रासोकार की अपनी रचना है ही । अन्यान्य काव्यों 
'की भाँति रासककाव्य भी मिलनान्त होते हैं। संयोगिता के मिलन के बाद कवि 
का उद्देश्य पूरा हो जाना ही संगत जान पड़ता है। शुकचरित्र के द्वारा इंछिती का 
'हृदय शान्त करना भी संगत ही है। 'सन्देशरासक' विरह-काव्य है, पर a | अचा- 
-नक अन्त में मिलन की योजना कर देता है । विरहिणी अपना व्याकुल सन्देशा 

देकर ज्यों ही घर की ओर लोटना चाहती है, त्यों ही उसका पति दक्षिण की 
ओर से आता दिखायी देता है। इस प्रकार अप्रत्याशित 'अचिन्तउ' मिलन की 
योजना कवि को स्वयं थोड़ा उद्देजक मालूम पड़ती है। लेकिन उसका उपयोग वह 
'पाठक को आशीर्वाद देने में कर लेता हे--उस विरहिणी की कामना जिस प्रकार 
अप्रत्याशित रूप से छिन-भर में ही सिद्ध हो गयी, उसी प्रकार इस काव्य के पढ़ने- 
वालों की भी पूरी हो--अनादि अनन्त देवता की जय हो: 

जेम अचिन्तिउ कज्ज तसु, सिद्ध anfa aad! 

तेम पढन्त सुणन्त यह, जयउ अणाइ अणन्तु। 

और तो और, कालिदास को भी विरह का समुद्र उद्वेल कर लेने के वाद 

मिलन करा देने की उतावली हो गयी थी : 

श्रुत्वा वार्ता जलदकथितां तां धनेशोऽपि सद्यः 

शापस्यान्तं सदयहृदयः संविधायास्तकोपः | 

संयोज्येतौ विगलितशुचौ दम्पती हृष्टचित्तौ 

भोगानिष्टानविरतसुखं | शश्वत्‌ ॥ 

यही चिराचरित भारतीय प्रथा है। रासो की समाप्ति भी आनन्द में ही होती 

चाहिए | रासो में संग्रोगिता के साथ पृथ्वीराज के विलास का प्रधान वर्णन तो 
शुकचरित्र में ही मिल जाता है, पर अन्तिम हिस्सों में कई जगह बिना किसी 
योजना के और बिना किसी प्रसंग के (या जबरदस्ती लाये हुए प्रसंगों मं) इस 
संयोग-सुख का वर्णन मिलता है । वीच-वीच में इंछिनी का पतिव्रतारूष भी स्पष्ट 
हो उठता है। इन्हीं किन्ही प्रसंगों में मूल रासो का अन्तिम अंश प्रच्छन्न g l यह 
प्रसिद्ध है कि चन्द के पुत्र ने इस ग्रन्थ को पुरा किया था | पता नहीं, इस 'पुत्र' ने 
कितना विस्तार किया हैं। सहज ही अनुमान किया जा सकता है कि इत 
‘gai की संख्या बहुत अधिक रही है और दो-तीन शताब्दियों तक उनका प्रभुत्व 
रहा है। काव्यो 
आरम्भ में हमने ऐतिहासिक व्यक्तियों के नाम से सम्वद्ध भारतीय काव्यों 
की मूल प्रवृत्तियों का विश्लेषण किया हैं। उस पृष्ठभूमि a रासो का यह रूप 
अनुचित नहीं मालूम होता। सभी Of तहासिक कहे जानेवाले काव्यों के सुप 
इसमें भी इतिहास और कल्पना का--फैक्ट्स और फिक्सन का--मिश्रण है। 
सभी ऐतिहासिक मानी जानेवाली रचनाओं के समान इसमें भी काव्यगत और 


कथानकःप्रथित रूढ़ियों का सहारा लिया गया है। इसमें भी = 
अधिक ध्यान दिया गया है, सम्भावनाओं पर अधिक जोर दिया गया हैं और 


कल्पना का महत्तव पूर्णरूप से स्वीकार किया गया है। 

ATT श-ग्रन्थो के प्रकाशन से अनेक तथ्यों का उद्घाटन हुआ है। जब-जब कोई 
जाति नवीन जातियों के सम्पर्क में आती हे तब-तब उसमें नयी प्रवृत्तियाँ आती हैं, 
नयी आचार-परम्परा का प्रचलन होता है, नये काव्य-रूपों की उद्भावना होती 
है और नये छन्दों में जनचित्त मुखर हो उठता है। नया छन्द नये मनोभाव की 
सूचना देता है। श्लोक का उदय नयी साहित्यिक मोड़ को सूचना है | वह्‌ बताता 
है कि संवेदनशील कविचित्त में नये युग के उषःकाल की किरण नवीन जागरण का 
सन्देशा दे चुकी है। इसी प्रकार गाथा का उदय दूसरी सूचना है और दोहा का 
उदय तीसरी। श्लोक लौकिक संस्कृत के आविर्भाव का सन्देशवाहक है। वेदिक 
' युग जब समाप्त हुआ तभी वह पुरी शक्ति के साथ उदित हुआ । एक तरफ उसमें 
आदिकवि का काव्य मुखर हुआ और दूसरी तरफ व्यासदेव का महाभारत। 
रामायण ने काव्य-साहित्य की परम्परा को जन्म दिया और इतिहास-काव्य ने 
पुराण और स्मृति-साहित्य को । बाद में लौकिक संस्कृत का काव्य अनेक छन्दों से 
बहु-विचित्र हो उठा । इन छन्दों में उपजाति-श्रेणी के छन्द अधिक लोकप्रिय हुए । 
फिर मन्दाक्रान्ता और शार्दूलविक्रीडित छन्द भी उदित हुए । अनेक कृती कवियों 
ने इन छन्दों में मनोहर काव्य लिखे। ‘amen शतक' और 'मेघदूत' में बड़े-बड़े 
छन्द व्यवहृत हुए हैं। इतने बड़े-बड़े छन्दों में सुन्दर arr का निर्वाह सूचित 
करता है कि कवियों का भाषा पर बहुत व्यापक अधिकार हो चुका था। जिन 
दिनों गह जटिल छन्दोबन्ध लौकिक संस्कृत में बहुत सफलतापूर्वक लिखा जाने 
लगा था, उन्हीं दिनों लोकभाषा एक नये छोटे-से छन्द की ओर मुड़ गयी । जिस 
प्रकार श्लोक संस्कृत की मोड़ का सूचक है उसी प्रकार गाथा, प्राकृत की ओर के 
झुकाव का व्यंजक है। आगे चलकर श्लोक संस्कृत का और गाथा प्राकृत का प्रतीक 
हो गया । सन्‌ ईसवी के आरम्भिक दिनों में गाथा का साहित्यिक क्षेत्र में प्रवेश हो 
चुका था। हाल का गाथाकोश या 'सत्तसई' अपने ढंग की बिल्कुल नवीन रचना 
थी। इसमें जिस प्रकार की लौकिक-रस-प्रधान कविता का दर्शन होता है, वह 
संस्कृत-साहित्य में अपरिचित-सा था । छोटे-मोटे नित्य घटनेवाले जीवन-व्यापारों 
के साथ इसमें एक ऐसा निकट-सम्पर्क पाया जाता है जो आमुष्मिकता के आतंक 
से ग्रस्त पूर्ववत्ती संस्कृत-सा हित्य में बिल्कुल नहीं मिलता । प्रेम और करुणा के 
चुभनेवाले भाव, प्रेमियों को सरस क्रीड़ाओं का बोलता हुआ चित्र और प्रेम के 
घात-प्रतिघात के मनोहर दृश्य इस ग्रन्थ में अत्यन्त सजीव रूप में प्रकट हुए हैं। 
अहीर और अहीरितियों की प्रेमगाथाएँ, ग्रामदधूटियों की शुंगा र-चेष्टाएँ, चक्की 
पीसती हुई या पौधों को सींचती हुई ग्राम-ललनाओं के नयनाभिराम चित्र, 
विभिन्न ऋतुओं के भावोहीपक व्यापार इस ग्रन्थ में बहुत ही मनोरम रूप में 
चित्रित हैं और फिर भी इन प्राकृत गाथाओं को लोक-साहित्य नहीं कहा जा 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


हिन्दी साहित्य का आदिकाल / 645 


सकता | सतकंता और सावधानी जो संस्कृत-कविता की जान है, इसमें भी है । 
अग्राम्य मनोहर भावों का चुनाव रुचि के साथ किया गया है । एक करोड़ गाथाओं 
में से चुनकर सात सौ रत्नों को निकालने की अनुश्वुति उसी सतर्कता और साव- 
धानी की सूचना देती है। इसलिए गाथा को इस विदग्ध-स्वीकृत रूप में आते- 
आत निश्चय ही कुछ शताब्दियों की यात्रा करनी पड़ी होगी । तीसरे झुकाव की 
सूचना लेकर एक दूसरा छन्द भारतीय साहित्य के प्रांगण में प्रवेश करता है, यह 
दोहा है। 'विक्रमोवंशीय' में इसका सबसे पुराना रूप प्राप्त होता है, जैसे श्लोक 
लौकिक संस्कृत का; गाथा, प्राकृत का प्रतीक हो गया है, उसी प्रकार दोहा अप 
भ्राश का। कभी-कभी एक-आध दोहे प्राकृत के भी बताये गये हैं । जैसे हेमचन्द्र 
की समस्या-पू्तिवाला प्रवन्ध-चिन्तामणि का यह दोहा : 
पइली ताव न अनुहरइ गोरी मुहकमलस्स | 
अहिट्ठी पुनि उन्नमइ पडिपयली चन्दस्स ॥ 
परन्तु विचार किया जाय तो इस दोहे में कोई ऐसा विशेष लक्षण नहीं है, 
जिससे इसे अपश्र श का दोहा न कहकर प्राकृत का कहा जाय | मुझे तो यह दोहा 
अपभ्रंश का ही लगता है और सच बात तो यह है कि जहाँ दोहा है वहाँ संस्कृत 
नहीं, प्राकृत नहीं, ATA श है l वसे तो यह देश बहुत सं रक्षण प्रिय है और जो छन्द 
एक बार चल पड़ा, वह निरन्तर चलता रहता है | संस्कृत में भी दोहे लिखे गये हैं 
और गाथाएँ भी लिखी गयी हैं ओर प्राकृत में भी सभी संस्कृत छन्दों का व्यवहार 
हुआ है, दोहे का व्यवहार भी कहीं-न-कहीं मिल ही जायेगा । परन्तु सचाई यही हैं 
कि श्लोक संस्कृत का, गाथा प्राकृत का और दोहा अपश्र'श का अपना छन्द है। 
माइल्ल धवल नामक कवि ने, 'दव्वसहावपयास' (द्रव्यस्वभावप्रकाश) नामक ग्रन्थ 
को पहले दोहाबन्ध (अर्थात्‌ अपश्र श) में देखा था । लोग उनकी हँसी उड़ाते थे 
(शायद इसलिए कि अपभ्र श गँवारू भाषा थी)। सो, उन्होंने गाहावन्ध (प्राकृत) 
में कर दिया | स्पष्ट ही दोहाबन्ध का अर्थ ATH श है और गाहावन्ध का प्राकृत | 
माइल्ल धवल कहते हैं : 
दव्वसहावपयासं दोहयबन्धेण आसि जं = l 
तं गाहाबन्धेणय रइयं माइल्ल धवलेण ॥ : 
[जो द्रव्यस्वभाव प्रकाश नामक ग्रन्थ पहले दोहावन्ध में दिखता था उसे 
माइल्ल धवल ने गाथाबंन्ध में लिखा ।] 
--'जनसाहित्य का इतिहास, पृ. 68 
पहले-पहल यह सहज छन्द कब चल पड़ा--यह कह सकता कठिन है। 
“विक्रमोर्वशीय' में का दोहा-छन्द ATTA भाषा में ही निवद्ध ह : 
ae जाणिओँ मियलोयणी, णिसयरु कोइ हरेइ। 
जाव ण णव जलि सामल, धाराहरु बरसेइ ॥ 
--'विक्रमोवंशीय', चतुर्थ अंक 


अर्थात 'मैंने समझा था कि कोई निशाचर मृगलोचनी को हरण किये जा 

रहा है; लेकिन यह मेरी गलती थी । इस गलती को मैंने तब महसूस किया जवर 
कि नवीन विद्युत्‌ से संयुक्त श्यामल मेघ बरसने लगे ।' जैकोबी को लगा था क्रि 
यह भाषा कालिदास की नहीं हो सकती । अर्थात्‌ यह प्रक्षिप्त है। भाव के बारे 
में भी किसी-किसी को सन्देह है। इसी शब्दावली से मिलता-जुलता दोहा हेमचन्द्र 
के व्याकरण में भी है: 
ag जाणिउं प्रियविरहियहं, कवि धर होइ विआलि । 
णवर frag, fa तिह तवइ, जिह दिणयरु खयगालि ॥ eras, 4 
अर्थात्‌ 'मैंने समझा था कि प्रिय-विरहिता नारियों को कम-से-कम सायंकाल 
कुछ सहारा मिल जाता होगा । पर यहाँ तो मृगाडू; भी इस भाँति तपता है जैसे 
प्रलयकाल का सूर्य हो ।' छः सौ वर्ष बाद एक-सी पदावली का आना बहुत 
आश्चर्य की बात नहीं है, पर सन्देह जगा देने की योग्यता तो उसमें है ही। 
परन्तु यह दोहा कालिदास में प्रक्षिप्त होया न हो, इसमें कोई संदेह नहीं कि 
अपश्र श का साहित्य पाँचवी-छठी शताब्दी में काफी मात्रा में वत्तेमान था | दण्डी 
और भामह ते उस साहित्य को देखा था और एकाध शताब्दी वाद के तो कई 
अपभ्र श काव्य और दोहा-ग्रन्थ मिल भी गये हैं। अपश्र श को 'दूहाविद्या' कह 
गया है । इससे भी पता चलता है कि शुरू-शुरू में दोहा अपश्र श का प्रतीक था | 
बौद्धों और जैनों के कई दोहाबद अपभ्र श-काव्य मिले हैं । 'परमात्म-प्रकाश' के 
दोहों को सातवीं शताब्दी का बताया गया है; परन्तु मैने अन्यत्र दिखाया है कि 
वे दोहे नवीं-दसवीं शताब्दी के पहले के नहीं हो सकते | 
यदि जंगल में भटकते हुए प्रिया-विरह से व्याकुल राजा के प्रलाप में कवि ने 
तत्काल प्रचलित ग्राम्यजत के गेय पदों में से एकाध पद कहलवा दिया हो तो कोई 
आश्चर्यं की बात नहीं | माइल्ल धवल की उक्ति से स्पष्ट ही है कि अपश्रश या 
दोहाबन्ध उन दिनों भले आदमियों की हँसी की चीज थी । इस दृष्टि से 'विक्रमोर्व॑- 
शीय? वाले दोहे को प्रक्षिप्त कहने की कोई आवश्यकता नहीं है। जिस प्रकार 
गाथा को बहुत बाद के साहित्यकारों का करावलम्ब मिला, उसी प्रकार दोहा को 
भी कुछ दिनों वाद ही उपरले स्तर के साहित्यकारों का सहयोग मिला होगा | 
यह कह सकना कठिन ही है कि आभीर या अहीर जाति से इस छन्द का क्या सम्वन्ध 
था । नाट्यशास्त्र में कथित जिस उकारबहुला भाषा को आभीरों से सम्बन्धित 
किया गया है, वह्‌ अपभ्रंश ही थी। दण्डी ने भी आभीर आदि की वाणी को 
अपश्रश कहा है और 'प्राकृतपेंगलम्‌ में एक विशेष छन्द को आभीर या अहीर 
नाम दिया गया है। इस आभीर या अहीर छन्द में दोहा के द्वितीय और चतुर्थ 
चरण के समान ग्यारह मात्राओं के चार समान चरण होते हैं । इस छन्द का लक्षण 
इसो छन्द में इस प्रकार है: 
ग्यारह मत्त करीज, अन्त पओहर दीज। 
Ug Gor अहीर, sag fame धीर ॥ -- 'प्राकृत पैगलम्‌' 
सो, इसका कुछ सम्बन्ध दोहे से खोजा जा सकता है। आधुनिक अहीरों के 

अत्यन्त प्रिय विरहा-गान का खाका मूलतः दोहा छन्द ही है । सोरठा का सम्बन्ध 
सौराष्ट्र से जोड़ा गया है; क्योंकि इसे कभी-कभी सोरट्ठ दोहा ही कहा गया है 
और आभीर-गुर्जरों का सौराष्ट्र से पुराना सम्बन्ध है। सब मिलाकर ऐसा लगता 
है कि दोहा का कुछ सम्बन्ध सम्भवत: आभीर आदि जातियों से रथापित किया 
जा सके; परन्तु यह ठोस प्रमाणों पर कम और अटकल पर अधिक आधारित है। 
गाथा प्राकृत-भाषा की प्रकृति के अनुसार दीर्घान्त छन्द में और दोहा अप- 
TT भाषा की प्रकृति के अनुसार ह्वस्वान्त छन्द के रूप में है । यह छन्द नवीं-दसवीं 
शताव्दी में लोकप्रिय हो गया था। इस छन्द में नयी वात यह है कि इसमें तुक 
मिलाये जाते हैं । संस्क्रत-प्राकृत में तुक मिलाने की प्रथा नहीं थी । दोहा, वह पहला 
छन्द है, जिसमें तुक मिलाने का प्रयत्न हुआ और आगे चलकर एक भी ऐसी अप- 
भ्र श-कविता नहीं लिखी गयी जिसमें तुक मिलाने की प्रथा न हो | इस प्रकार 
ATH श भाषा केवल नवीन छन्द लेकर ही नहीं आयी, बिल्कुल नवीन साहित्यिक 
कारीगरी लेकर भी आविर्भूत हुई । ईरान के साहित्य में मुस्लिम-पूर्वं काल में भी 
तुक मिलाने की प्रथा थी और बाद में तो फारसी गद्य में भी तुक मिलाकर लिखने 
की प्रथा चल पड़ी, जिसका निश्चित अनुकरण बिद्यापति की 'कीत्तिलता' के गद्य में 
मिलता है । छठी-सातवीं शताव्दी तक भारतवर्ष में उत्तर-पश्चिम सीमान्त से 
अनेक नयी जातियों का आगमन हुआ और उनके कारण इस देश की भाषा में 
भी नये-नये तत्त्व प्रविष्ट हुए और कविता भी नवीन कारीगरी से समृद्ध हुई । हो 
सकता है कि यह तुक मिलाने की नवीन प्रथा भी नवीन जातियों के सम्पकं का 
फल हो । इसमें तो कोई सन्देह ही नहीं कि दोहा नवीन स्वर में बोलता है । स्त्रियों 
की अद्भुत adifa, जो आगे चलकर डिंगल-कविता की जान हो गयी, इन दोहों 
में प्रथम वार बहुत ही दृप्त स्वर में प्रकट हुई है : 
महु कन्तहो बे दोसड़ा, हेल्लि म agf आलु। 
देन्तहो EH पर उव्वरिय, जुज्झन्तहो FLATT ॥ 
he सखी, बेकार बक-वक मत कर । मेरे प्रिय के दो ही दोष हैं--जब दान 
करने लगते हैं.तो मुझे बचा लेते हैं और जव जूझते लगते हैं तो करवाल को | | 
जइ भग्गा पारक्कडा तो सहि मज्झु पिएण | 
अह भग्गा अम्हत्तणा तो तें मारिअडेण॥ 
[यदि उ की सेना भगी है तो इसलिए कि मेरा प्रिय वहाँ है, और यदि 
हमारी सेना भगी है तो इसलिए कि वह मर गया है !] . 
जहि कप्पिज्जइ सरिण सरु, छिज्जइ खरिगण ay | 
तहि तेह भड घड तिवहि, कन्तु qag ag ॥ À 
[जहाँ बाणो से बाण कटते हैं, तलवार से तलवार टकराती है, उसी भट-, 
घटा-समूह में मेरा प्रिय मार्ग को प्रकाशित करता है ।] 
and देविखवि निययवलु ag पसरिअउँ परस्स । 
उम्भिलइ ससिरेह fra कारि करवालु पियस्स ॥। 

[जब प्रिय देखता है कि अपनी सेना भाग खड़ी हुई हे और शत्रु का बल बढ़ 
रहा है, तब चन्द्रमा की महीन रेखा के समान मेरे प्रिय की तलवार खिल उठती 
है (और प्रलय मचा देती है !) | 

amg जम्भहि अन्नहि fa गोरि सु दिज्जहि कन्तु । 
गयमत्तहेँ wagas जो अब्भिडहि हसन्तु॥ 

[इस जन्म में भी और अगले जम्म में भी हे गौरी, ऐसा पति देना जो अंकुश 
के बन्धन को अस्वीकार कर देनेवाले मदमत्त हाथियों से अनायास भिड़ जा 
am |] 

संगर सएहि जु वण्णिअइ देक्खु अम्हारा कन्तु । 
अहिमत्तहँ चत्तंकुसहँ गय arate areg ॥ 

[वह देखो, वह मेरा प्रिय है जिसका बखान सँकड़ों लड़ाइयों में हो चुका है । 
वह--जो अंक्रुश को अस्वीकार करनेवाले मत्त गजराजों के कुम्भ विदीर्ण कर 
रहा है |] 

गाथा की भांति अपश्र श के ये दोहे अपने-आपमें परिपूर्ण मुक्तक काव्यों के 
वाहून स्वीकार किये गये थे और सच पुछिए तो दोहा मुक्तक-काव्य का ही सफल 
वाहन है। यह प्रवन्ध या कथानक के लिए उपयुक्त छन्द नहीं मालूम होता । 'ढोला- 
मारू' के दोहे यद्यपि कथानकरूप में लिखे गये हैं; परन्तु वे वस्तुतः मुक्तक ही हैं । 
इसी कथानक-सूत्र को जोड़ने के उद्देश्य से सोलहवीं शताब्दी में दोहों के बीच-बीच 
में चौपाई जोड़कर कथानक को क्रमबद्ध करने का प्रयास किया गया था । चौपाई 
छोटा छन्द है, वह कथानक को सहज ही जोड़ देता है। अपश्र श-काल के आरम्भ 
से ही इस छन्द के इस गुण को समझा जाने लगा था; परन्तु इसकी ठीक-ठीक 
प्रकृति जानने में कुछ समथ लगा । 

अपभ्र ण के काव्य कडवक-बद्ध हैं। पज्झटिका या अरिल्ल छन्द की कई 
यंक्तियाँ लिखकर कवि एक घत्ता का ध्रुवक देता है। कई पज्झटिका, अरिल्ल या 
ऐसे ही किसी छोटे छन्द को देकर अन्त में घत्ता का ध्र्‌ वक--यह कडवक है । पं. 
नाथूरामजी भ्रेमी' ने लिखा है कि “अपभ्र श-काव्यों में सगे की जगह प्राय: सन्धि 
का व्यवहार किया जाता है । प्रत्येक सन्धि में अनेक 'कडवक' होते हैं और एक 
कड़वक आठ ‘TAR का तथा एक यमक दो पदों का होता है। एक पद में, यदि 
यह्‌ पद्धड़ियाबद्ध हो तो, सोलह मात्राएँ होती हैं। आचार्य हेमचन्द्र के अनुसार 
चार पद्धडियों यानी आठ पंक्तियों का 'कडवक' होता है । हरएक कडवक के अन्त 
मे घत्ता या शवक होता है।” ('जेन-साहित्य का इतिहास,” प. 377 टि. ) 
after चौपाई का ही पूर्वरूप है । कथा-काव्य में इसका खूब प्रयोग भी हुआ है, 
परन्तु शुरू-शुरू में चौपाई की अपेक्षा अपभ्र श में पद्धडिया का ज्यादा प्रचार था । 

जिस प्रकार आजकल हम लोग चौपाई लिखने में तुलसीदास की श्रेष्ठता वतलाया 
करते हैं, उसी प्रकार स्वयम्भू ने चउम्मुह या चतु्म ख को पद्धड़िया का राजा 
बताया था । 'हरिवंशपुराण' में उन्होंने कहा है कि पिगल ने छन्द-प्रस्ता र, AAS 

और दण्डी ने अलंकार, वाण ने अक्षराडम्बर, श्रीहर्ष ने निपुणत्व और चतुमुं ख ते 


-छरदनिका, द्विपदी और ध्रूवकों से जटित पद्धड्या दिया--“छद्रणिय दुबइ ganiga 
-जडिय । चउमुहेण समप्पिअ पद्धडिय ।' (जै. सा. इ.', पृ. 37L7 2) | 


यह तो हुई चौपाई की वात, TTT दोहे से भिन्त छन्द हैं । यह 3l मात्राओं 
का छन्द होता है। प्रथम पंक्ति में ।0, 8, ।3 पर यति होती है और दूसरे चरण 
में भी यही क्रम रहता है : 
पढमं दह वीसामो वीए ade Ele | 
गेण तेरह विरई, qa Hae aah 


रण दकख दक्ख हणू, जिण्णु कुसुमधणु 
अंधअ गंध विलास करु । 
सो was संकरु, असुर भयंकरु 
गिरिणायरि अद्ध ग धरू ॥। 
[जिसने रणदक्ष दक्ष को मारा, कुसुमधन्वा (काम) को जीता, वह॒ पार्वती 


को अर्धांग में धारण करनेवाले असुर-भयंकर शंकर रक्षा करें ।] 


परन्तु व्यवहार में 'घत्ता शब्द का व्यवहार छेदन के अर्थ में ही होता रह 
और कई बार काव्यों में अरिल्ल या पज्झटिका के बाद उल्लाला या और कोई 
इसी तरह का 'द्विपंक्ति-लेख्य छन्द' (couplet) दे दिया जाता था। तुलसीदासजी 


की रामायण में इसी कड़बक-पद्धति को आठ या कुछ कम-ज्यादे चौपाइयों के वाद 


दोहा का घत्ता देकर स्वीकार किया गया है। रामायण के प्रेमी पूरे कड़वक को 

भी दोहा ही कहते हैं। रामायण के दो 'दोहा' पढ़ते का मतलव होता है दो कडूबक 
क्योकि रामायण में घत्ता के स्थान पर दोहा-छऱ्द का प्रयोग क्रिया गया है । AT- | 
भ्राश के काव्यो में भी घत्ता के स्थान पर अन्य छन्दों का व्यवहार हुआ है |? | 
L उदाहरणार्थ 'पउमसिरिचरिउ' में प्रथम सन्धि के घत्ते 'घत्ता' छन्द में हैं। | 
'एक उदाहरण यह है : i 
पणमिनि जय सामिणि नय सुर कामिणि वागेसरि सिय कमल कर । | 
पणयहेँ सब्भावि जीएँ पभावि कविहि wage वाण वर ॥ 4 ॥ | 
किन्तु द्वितीय संधि में दूसरा छन्द “Ad ? के लिए व्यवहृत हुआ हैँ 
| 


Lo उदाहरणार्थं graza के 'णयकुमा रचरिउ' की सातवीं सन्धि के प्रथम कडवक का धत्ता 
ae: 
कुडिलंकुस वस एहि णिच्चमेव पडिवण्णड। 
afafg सोहइ दाणु जेहि संबन्धणु दिण्णउ॥ 
[फिर 'पउमसिरिचरिउ' की विईयसर्धि के ad इस छन्द में ६ 
बन्धव जण बल्लह्‌ गुर्यणि विणिय मयंद गइ । 
afar रयणायर राहव लक्खण Afa ag ॥ 

अवयरिउ गइंदह, FAC लोय लोयण Ges | 
सहु बन्धव लोएहि, संखु वि विसरिउ संमुहृउ ॥ 38॥ 

2, कई अपश्र श-काव्यों में घत्ता को Tar छन्द में ही लिखने का नियम 
कठोरता के साथ अपनाया गया है, पर सबमें उतनी कड़ाई नहीं दिखायी 
गयी । कभी-कभी शुरू में दुवई (द्विपदी) देकर अन्त में किसी दूसरे छन्द में घत्ता 
दिया गया है। 'णायकुमारचरिउ' में इस नियम का बहुत सुन्दर गिर्वाह हुआ है । 
कभी छोटे-छोटे Sal में भी कडवक लिखे गये हैं। इन सब नियमों का परवर्ती 
काल में अनुसरण हुआ है। अनेक छन्दों में कथा कहने की प्रथा केशवदास की 
अपनी चलायी हुई नहीं है । 'करकण्डुचरिउ', 'णायकुमारचरिउ' आदि में छन्द 
बदलने की प्रवृत्ति मिलती है। वस्तुतः छन्दों के मामले में अपश्र श बहुत समृद्ध 
भाषा कही जा सकती है । अस्तु। दोहा का घत्ता age श के कवियों में एकदम 
अपरिचित तो नहीं था, जिनपद्म सूरि के 'थूलभहफागु' में इसका उदाहरण मिल 
जाता है। परन्तु प्रवन्ध-काव्य में चौपाई-दोहा का क्रम बहुत लोकप्रिय नहीं हुआ । 
सम्भवतः पूर्वी प्रदेश के कवियों ने प्रबन्ध-काव्य में चौपाई और दोहा से बने 
कड्वकों का प्रयोग शुरू किया था । जायसी भादि सूफी कवियों ने इसी प्रथा का 
अवलम्बन किया था; परन्तु बीजरूप में यह प्रथा बौद्ध सिद्धो की रचनाओं में मिल 
जाती है। सरहपा ने लिखा है : 

पंडिअ सअल सत्य बक्खाणइ। देहहि बुद्ध बसन्त ण WME I 

गमणागमण न तेन विखण्डिअ। तो वि णिलज्ज भणहि es पण्डिअ ॥ 

जीवन्त हू जो नउ जरइ, 


सो अजरामर होइ । 
गुरु उवएसे विमल H3, 
सो पर धण्णा कोई ॥। 


[पण्डित सकल शास्त्रों को ले वखानता है, पर देह में ही बुद्ध बसते हैं, यहं 
नहीं जानता । उसने आवागमन को तो खण्डित नहीं किया, तो भी वह निलंज्ज कहा 
करता है कि “मैं पण्डित हूँ'। जो जीते-जी जीर्ण नहीं होता, वही अजर-अमर होता 
है । वही धन्य है जिसे उपदेश से विमल गति प्राप्त हो गयी है ।] 

चौपाई-दोहे का सबसे पुराना प्रयोग शायद यही है। जो कुछ पुराना साहित्य 
उपलब्ध है उससे लगता है कि- पूर्वी प्रदेश के बौद्ध सिद्धों ने ही इस शैली में 
लिखना शुरू किया था। पश्चिम में पद्धडिया-बन्ध अधिक प्रचलित था और 
पद्धडिया से कभी-कभी चौपाई का अर्थ भी ले लिया जाता था, जैसा कि जिनदत्त 

सूरि की चर्चरी के वृत्तिकार जिनपाल के वक्तव्य से स्पष्ट होता है। किन्तु सब 
मिलाकर चौपाई-दोहा की पद्यति उधर दीर्घकाल तक लोकप्रिय नहीं हुई । 
गोरखनाथ की बतायी जानेवाली वाणियों में भी इस पद्धति को कर्थचित्‌ खोज 
लिया जा सकता है और कत्रीरदास ने तो निश्चित रूप से इस पद्धति का व्यव हार 
किया था । इतने बड़े 'पृथ्वीराजरासो' में इस पद्धति का बहुत ही कम स्थानों में 

। उपयोग हुआ है। रासो में वयालीसवें समय (पृ. [68) में एक स्थान पर 
चौपाई-दोहा की पद्धति मिलती है। यह अंश बहुत परवर्ती जान पड़ता है। छन्दों 
के आधार पर ही जो लोग रासो के प्राचीनतम रूप का अनुमान करते हैं वे तो 
इसे प्रक्षिप्त मानेंगे ही । ऐसा लगता है कि पूरव से ही यह प्रथा धीरे-धीरे पश्चिम 
की ओर गयी है । 

एक मनोरंजक बात इस प्रसंग में यह है कि जिस प्रकार घत्ता के स्थान पर 
अपभ्र श काव्य के कड़वकों में दूसरे-दूसरे छन्द भी रख दिये जाते थे, उसी प्रकार 
परवर्तीकाल में अवधी के प्रवन्धकाव्यों में दोहा के स्थान पर अन्य छन्दों के रखने 
की प्रवृत्ति का भी कुछ प्रमाण मिल जाता है | नूर मुहम्मद ने दोहा के स्थान पर 
A बरवे रखकर अपने 'अनुराग-वाँसुरी नामक प्रबन्धकाव्य के कड़वकों की रचना की 
थी | पर सब मिलाकर पूर्वी प्रदेशों में दोहा का aH देते का नियम ही बना रहा 
सरहपाद से लेकर द्वारकाप्रसाद मिश्र तक यह परम्परा लगभग अविच्छिन्नभाव से 


&-. 


| ही चली आयी है। 
| चौपाई छन्द ही कथानक छन्द है। सूरदास के नाम पर बहुत-से पद चौपाई 
छन्दों में वद्ध मिलते हैं। कई प्रतियों में ये चौपाईंवाले पद प्राप्त नहीं होते और 
कई में मिल जाते हैं। सूर-साहित्य के समालोचकों के लिए यह एक समस्या ही 
रही है । मुझे लगता हे कि भावपूर्ण पदों के बीच, रासलीला आदि के समय कथा- 
| सूत्र को जोड़ने के लिए ये चौपाई-बद्ध पद बाद में जोड़े गये होंगे। 'ढोला मारू” 
के दोहों का कथासूत्र मिलाने में कुशललाभ ने इसी कौशल का सहारा लिया था । 
सो, यद्यपि अपश्र श के आरम्भिक काव्यों में चौपाई-जैसे कथानकसूत्र-योजक्र 
छन्द का प्रचलन हो गया था और चौपाई के साथ ATAU के लाड़िले छन्द दोहा " 


का गठबन्धन भी हो चुका था, पर कथा-काव्य के लिए इप्तका महत्त्व बाद मे 


समझा गया | 
| धीरे-धीरे अपभ्र श में भी बड़े-बड़े छन्द लिखे जाने लगे। रोला, उल्लाला, 
वीर, कव्व, छप्पय और कुण्डलिया अपभ्र श के अपने छन्द हैं । धीरे-धीरे अपभ्रंश 


को कविता भी आइम्बरपू्णं होती गयी। छप्पय और कुण्डलिया-जैसे oat 


Lo एक उदाहरण : 
| बनो , पंथ _ दोऊ मनमांही । मानलीनता आरव नाहीं ॥ 
| आवे जाइ सुवा उपदेसी । दोऊ दिसि तँ बनो संदेसी ॥ 
| दुइ मन मिले बीच जो होई । सो व्यवहार न जाने कोई॥ 
नित पलुहाइ नेह की बेली | फूल लागि प्रीति की कली ॥ 
हित sae ऊभी ata | बदन गोरना चख के आँसू ॥ 
केसे छुपे नेह दुख भारी। जहाँ आंसु tat विभिचारी | 

नेह न छिपे छिपाएं जिमि quait | 

ag fafa लै पहुंचावे बचन बयार ॥ 

-_'अनुरागबाँसुरी', साक्षात्‌ ७६ - 

को सँभालकर Axed की ओजस्विनी कविता लिखना भाषा की प्रौढ़ता का . 
सबूत है। | 
चन्दबरदाई छप्पयों का राजा था। बहुत पहले शिवसिंह ने यह वात लिखी 
थी और रासो असल में छप्पयों का ही काव्य है । कविराज श्यामलदास तो रासो 
में छप्पय और दहा के अतिरिक्‍त और किसी छन्द का अस्तित्व ही नहीं मानते 
और वैसे तो हर तलवार की झंकार में चन्दवरदाई तोटक, तोमर, पद्धरी और 
नाराच पर उतर आते हैं, पर जमकर वे छप्पय और दूहा ही लिखते हैं। यह 
अत्यन्त संकेतपूर्ण तथ्य है कि चन्दरबरदाई के नाम से मिलनेवाले छन्दो में 
जिनकी प्रामाणिकता लगभग निस्सन्दिग्ध है, वे छप्पय ही हैं। मुनि जिनविजयजी 
ने 'पुरातनप्रवन्धसंग्रह' में चन्द के नाम पर मिलनेवाले चार छप्पयो का उल्लेख 
किया है। उनमें से तीन तो मुनिजी ने स्वयं ही वर्तमान रासो से ee [नकाल 
हैं। 'पुरातनप्रबन्धसंग्रह' के छप्पयों की भाषा अपश्रश हे । मैन बहुत पहल 
अनुमान किया था कि चन्द हिन्दी-परम्परा के आदिकवि की अपेक्षा अपश्र श- 
| परम्परा के अन्तिम कवि थे । यह बात इन छप्पयों से प्रमाणित होती है 
sap am पहुवीसु जु पइं कइंवासह PPN, 
उर भितरि खडहडिउ धीर ककखंतरि wars! 
qt करि ails भंमइ सूमेसरनंदण। | 
wg सु गडि दाहिमओं खणइ खुहई सइंभरिवणु। 
फुड छंडि न जाई इहु लुब्भिउ AXE पलकउ खल THE | 
नं जाणउं चदबलहिउ कि नवि छट्ट इह फलह। 
-- पुरातनप्रवन्धसंग्रह, पु. 86, पद्य 275 
एक बान पहुमी ate कंमासह YÀ | 
उर उप्पर थरह्र्‍यो बीर कष्पंतर चुक्यौ॥ 
बियौ वान संधान eal सोमेसर नंदन। 
met करि निग्रह्यौ षनिव गड्यौ संभरि धन। 
थल छोरि न जाइ अभागरो गड्यो गुन गहि अग्गरौ। 
इम जंपै चंदवरहिया कहा frag इन प्रलौ ॥ 
-- पृथ्वी राजरासो , पृ. 496, पृ. 236 
ag wie दाहिमओ रिपुरायखयंकरु, 
वृङ्‌ मन्त्र, मम ठवओ Ug जंवुय (य?) मिलि जग्गरु। 
सह नामा सिक्खवउं जइ सिक्खिवउं ascend) 
sm चंदवलिहू, मज्झ परमक्खर सुज्झइ। | 
पहु पहुविराय सइंभरिधणी सयंभरि सउणइ संभरिसि, 
agaa विआस विसटुविणु मच्छिवंधिबद्धओं मारिसि i 


पु. प्र. सं.', पद्य 276 

| ame मगह दाहिमौ देव रिपुराई पयंकर। 
| क्रमंत जिन करो मिले जंबू वै जंगर॥ 
मो सहनामा सुनौ एह परमारथ मुज्झै। 
अष्षै चंद विरह वियो कोई एह न वुज्झे ॥ 
प्रथिराज सुनवि संभरि धनी इड संभलि संभारि रिस। 
para बलिष्ठ बसीठ बिन म्लेच्छ बंध बंध्यो मरिस ॥ 
—J. रा., पृ. 2।82, प. 475 
त्रिण्हि लक्ष तुषार सवल ative जसु हय, 
| azz सय मयमत्त gafa गज्जंति महामय। 
बीस लक्ख Wa सफर HIGH पणुद्धर। 
ezag अरु ag यान सखं कु जाणई Ae पर। 
छत्तीस लक्ष नरहिवई विहिविनडिओं हो किम भयउ, 
जइचंद न जाणउ जल्हुकइ गयउ क मूड कि धरि गयउ I 
--पपु. प्र. सं. पु. 88, प. 287 
असिय asg तोपार सजउ पष्षर सायदल। 
सहस हस्ति चवसट्वि गरु गज्जंत महाबल ॥ 
पंच कोटि nar सुफर पारक्क धनुद्धर। 
ge जुधान वर वीर तोन बन्धत वद्धनभर ॥ 
छत्तीस सहस रन नाइंवौ विही त्रिम्मान ऐसो feat । 
जैचन्द राइ कविचन्द कहि उदधि बुड्डि के धर लियौ ॥ 
"पृ. रा.', पृ. 2502, प. 2]6 
एक मनोरंजक वात यह है कि चन्दबरदाई ने संस्कृत और प्राकृत श्लोक लिखने 
का भी प्रयास किया है । संस्कृत वे साटक या श्लोक छन्द में लिखते हैं और प्राकृत 
गाहा (गाथा) में । इन दोनों वातों को देखकर अनुमान किया जा सकता है कि 
अप्र श वे दूहा और छप्पय में लिखते होंगे । छपपय आगे चलकर डिगल का प्रधान 
छन्द हो गया है, पर यह संस्क्ृतवाला 'साटक' क्या है? रासो के सम्पादकों को 
इस नाम की व्याख्या करने में काफी श्रम उठाना पड़ा AT! उन्होंने स्पष्ट at 
अनुभव किया था कि यह छन्द शार्दूलविक्रीडित” का नामान्तर है | यहां इस वात | 
का उल्लेख उनके मत में कोई भ्रान्ति दिखाने या संशोधत करने के उद्देश्य से नहीं | 
l 


किया जा रहा है । उन्होंते ठीक ही अनुमान किया था कि साटक शादलविती डत 
का नामास्तर है । मुझे इस शब्द पर विचार करने से एक दूसरी बात सूझी ओर 
यद्यपि वह थोडा अप्रासंगिक है, तो भी इस अध्ययन के लिए उपयोगी समझकर 
उसकी चर्चा कर रहा हूँ 

“प्राकृत-पिगल' में शार्दूलविक्रीडित का लक्षण और उदाहरण दिया गया है 
और उसके वाद ही 'शहू,लसट्ट' का लक्षण दिया हुआ हैं जो वस्तुतः एक हो छन्द 
हैं। आगे 'शादूलस्य लक्षणद्वयमेतत्‌' कहकर उपसंहार किया गया है। टीका में 

‘aga’ या 'साटक' छन्द के और भी कई भेद दिये गये हैं। यहाँ छन्द रन भेदों 
की चर्चा करने से कोई लाभ नहीं है। मुझे सिर्फ age या साटक शब्द से मतलब 3 
है। शार्दूलविक्रीडित का अनुवाद ही शार्दूल AEH होगा | वस्तुतः TSH एक प्र TIR 
का नाटकभेद है। वह प्राकृत में लिखी हुई नाटिका के समान ही होता है | 'कर्पूर- 
मंजरी? एक सट्टक है। इसके लेखक राजशेखर ने सूत्रधार के मुख से इसका लक्षण 
'कहलवाया है। सूत्रधार कहता है कि जो लोग सहृदय या 'छइल्ल' (ofaa ? या 
छेला !) हैं अर्थात्‌ विदग्ध हैं, उन्होने कहा है कि सट्टक वह है जो वहुत-कुछ नाटिका 
के समान होता है। अन्तर सिफ यह है कि उसमें प्रवेशक और विष्कम्भक नहीं 
a: 
सो सट्टओत्ति भण्णइ दूरं जो णाडियाए अणुहरदि | 
किपुण पयेस त्रिवखंभआईं इह केवलं णत्थि॥ 
सो, सटूक एक प्रकार का नाटक है या लौकिक तमाशा है नौटंकी की तरह | | 
“रासक' भी इसी प्रकार का एक रूपकभेद है और छन्द तो है ही । श्रीहरिवल्लभ 
'जी भायाणी ने 'सन्देशरासक' की प्रस्तावना में रासक छन्द और काव्परूप पर 
“विचार किया है। उससे जान पड़ता है कि रासक एक छन्द का नाम है। 'सन्देश- 
रासक' का यह मुख्य छन्द है । इस पुस्तक का लगभग एक-तिहाई हिस्सा रासक । 
छन्द में ही लिखा गया हे । यह इक्कीस मात्राओं का छन्द हे । इसे आभाणक भी 
"कहते हैं। अनुमान किया जा सकता है कि शुरू-शुरू में रासकजातीय ग्रन्थ प्रधानतः 
इसी छन्द में लिखे जाते होंगे । 'रासक' का एक उदाहरण यह है: 
तं जि पहिय पिक्खेविणु पिअ उक्कंखिरिय 
Hat गय सरलाइवि उत्तावलि चलिय । 
तह मणहर चल्लंतिय चंचल रमण भरि 
। छुड़वि खिसिय रसणावलि किकिणि रव पसरि। --'सन्देशरासक', 2/26-2 
| [वह प्रियोत्कण्ठित उस पथिक को देखकर मन्थर गति को सरल करके उता- 
-वली होकर चली | मनोहर भाव से उस प्रकार चलती हुई उस नायिका के कटि- 
प्रदेश से खिसककर करधनी गिर गयी और उसकी किकणियों की ध्वनि वायुमण्डल 
में फल गयी ।] 
जिनदत्तसूरि की 'चर्चरी' में इसी छन्द का व्यवहार है। उनके 'उपदेश- 
'रसायनरास में दूसरे छन्द का प्रयोग है जिसे टीकाकार ने पद्धटिका बन्ध कहा है। 
यह चौपाई-जैसे l6 मात्रा के छन्द में है। टीकाकार ने बताया है कि यह सभी 
-रागों में गाया जा सकता है : 
अत्र पद्धटिकाबंधे मात्रा: षोडशपादगाः | 
अयं सर्वेषु रागेषु गीयते गीतिकोविदैः ॥ 
_ इससे जान पड़ता है कि पद्धटिका-बन्ध चौपाई weal में भी होता था । पद्धरी 
'वस्तुतः मात्राओं का छन्द है और इसमें रचना करते समय कवियों ने यथेच्छ 
स्वाधीनता का परिचय दिया a प्र चोपाई को qafat कहने का रिवाज बहुत 

पुराना नहीं जान पड़ता । 
विरहाङ्कु ने अपने 'वृत्तजातिसमुच्चय' में दो प्रकार के रासक काव्यों का उल्लेख 
किया है । एक में विस्तारितक या द्विपदी और विदारी वृत्त होते थे और दूसरे में 
अडिल्ल, दोहा, मत्ता, रडु और ढोला छन्द हुआ करते थे। 'सन्देशरासक' दूसरी 
श्रेणी की रचना है। स्वयम्भू अपने 'स्वयम्भूछन्दस्‌' में बताते हैं कि रासाबन्ध में 
घत्ता छडुणिआ (छप्पय ?) और पद्धड़िया के प्रयोग से जनमन अभिराम हो 
जाता है: 
घत्ता ogag पद्धडियाहि रूए हि । 
रसाबंधो कव्वे जणमण अहिरामओ होहि ॥ 
इससे पता चलता है कि उन दिनों रासावन्ध काव्य का एक मुख्य भेद था और 
और उसमें विविध छन्दों का प्रयोग होता था। 'पृथ्वोराजरासो' इसी श्रेणी का 
काव्य है । इसमें रासक छन्द का प्रयोग बहुत कम हुआ है। हालाँकि स्वयम्भू की 
'स्वय्म्भूछन्दस' से स्पष्ट है कि रासक 2] मात्राओं का छन्द है, कोमल भाषा में 
लिखा जाता है, चौदह पर विश्वाम होता है। इस प्रकार यह अभिरामतर लघु 
गतिवाला छन्द रासाबन्ध काव्य में व्यवहृत होकर उसे मधुरतर बना देता है: 
एक्क बीस मत्ताणिह णउ उद्दामगिरु । 
चउदसाइ विस्साम हो भगण विरह थिरु ॥ 
रासावन्ध्ज समिद्ध एउ अहिराम अरु | 
लहु अति अल अवसाण विरइअ महुर अरु ॥ 
शार्दूलसाटक का मतलब शार्दूल का खेल है । ठीक विक्रीडित शब्द का 
अनुवाद समझिए। संस्कृत के शार्दूलविक्रीडित शब्द का किसी ने शहू,लसाटअ 
अनुवाद किया होगा | यह बात थोड़ी महत्त्वपूर्ण इसलिए है कि 'रासो' शब्द को 
लेकर हिन्दी के विद्वानों ने बेमेल, बेमतलब के अटकल लगाये हैं । 'सन्देशरासक' 
जैसे ग्रन्थों के मिलने के बाद भी यह अटकल समाप्त नहीं हुआ है। रासक वस्तुतः 
एक विशेष प्रकार का खेल या मनोरंजन है। रास में वही भाव है । सट्क भी ऐसा 
ही शब्द है । लोक में इन मनोरंजक विनोदों को देखकर संस्कृत के नाट्य शा स्त्रियों 
ने इन्हें रूपकों और उपरूपकों में स्थान दिया था । इन शब्दों का अर्थ विशेष प्रकार 
के विनोद और मनोरंजन थे। परवर्ती राजस्थानी काव्यों में, चरितकाव्यों में 
चरितनायक के नाम के साथ 'रासो', 'विलास', 'रूपक' आदि शब्द देकर ग्रन्थ 
लिखना Bs हो गया था। राजस्थानी 'रणमल्लरासो', “राणारासो', 'सगतसिह- 
War, 'रतनरासो' आदि रासो-नामधारी ग्रन्थ बहुत हें । फिर 'विलास' नामधारी 
ग्रन्थ भी कम नहीं हैं-'राजविलास', 'जगविलास', 'विजयविलास', “रतनविलास', 
'अभयविलास', 'भीमविलास” इत्यादि। और ‘woe’ नाम देकर भी ग्रन्थ हैं, 
जैसे--'राजरूपक', So “रावरणमल्लरूपक', 'गजसिहुरूपक' इत्यादि । 
ये सब शब्द बाद में चरितकाव्यों के लिए रूढ़ हो गये हैं । 'रासो' या 'रासा' नाम 
देखकर ही वीरगाथा समझ लेना बहुत अच्छे अध्ययन का सबूत नहीं है। शुक्ल 

जीने 'बौसकोलदे वरासो' स्पष्ट रूप से वीरगाथा के बाहर घोषित किया था और 
A 2 ए र : : 
अब तो दर्जनो ऐसे रासो या रासा नामधारी ग्रन्थ मिले हैं जो वीरगाथा किसी 
प्रकार नहीं कहे जा सकते । रासो केवल चरितकाव्य का सूचक है । प्रकाश और 
में ' शब्द है = 
विलास भी तथैव च। सो, रासो में का 'साटक शट इशारा करता है कि किसी 
GEGN aA शब्द था और लोक में उसका प्रचलन दख 


जमाने में साटकया स ; 5 
कर शास्त्रकारों ने उसे नाटग्रभेदों में गिना, जिस प्रकार राय या रासक को 


गिना था। ca सोलहवीं शताब्दी में हुआ थ si 
गोस्वामी तुलसीदास का आविर्भाव सोलहवीं शताब्दी में हुआ था। उन दिनों 


लोक में बहुत तरह के काव्य प्रचलित रहे होंगे। गोस्वामीजी ने देखा कि ये 
'प्राकृतजतगुणगानमूलक' काव्य बड़ा अनिष्टकर प्रभाव HAT रह E | उन्हें इ्स i 
वात से जरूर ही बहुत क्लेश हुआ होगा। ahata शिथिलता को बढानेवाली 
चीजें उन्हें बिल्कुल पसन्द नहीं थीं। उन्होंने दुःख के साथ ओर दृढ़ता स घोषित 
किया--' कीन्‍हें प्राकृत जन गुन गाता, सिर धुन गिरा लगति पछताना द 
उस समय की सामाजिक हीनता के कारण था और दृढ़ता अपनी शक्ति में विश्वास 
के कारण | वे इस प्रयतत में लग गये कि इन 'प्राकृतजनग्ुणगानमूलक' काव्य- 
| रूपों को राममय कर दिया जाय | वे खूब सफल हुए । उनं दिनों जितने 'प्राकृत- 
| जनगुणगानमूलक' काव्य थे, वे सभी गोस्वामीजी के प्रभावशाली काव्य से दव 
गये । सब काव्य-रूपों को तो शायद वे राममय नहीं कर पाये होंगे, पर अधिकांश 
क्षेत्रों में वे सफल रहे | उनके काव्य-प्रयत्नों को देखकर अनुमान किया जा सकता 
है कि उनके पूवं की दो-तीन शताब्दियों में किस जाति का साहित्य लिखा जा रहा 
| था । गोस्वामीजी ने इन काव्यरूपों का उपयोग किया था : 
| L दोहा-चौपाईवाले चरितकाव्य, 2. कवित्त-सवैया, 3. दोहों में अध्यात्म 
और धर्म-नीति के उपदेश, 4. बरवे छन्द, 5. सोहर छन्द, 6. विनय के पद, 
7. लीला के पद, 8. वोरकाव्यो के लिए उपयोगी छप्पय, तोमर, नाराच आदि 
' की पद्धति, 9. दोहो में सगुत-विचार, 20. मंगल-काव्य | 
। इनमें से कुछ रूपों के बारे में तो निश्चय के साथ ही कहा जा सकता है कि 
ये रूप अवश्य वत्तेमात थे । चरितकाव्य बहुत लिखे जा रहे थे। जायसी का 
'पद्मावत' और कुछ अन्य मुसलमान कवियों के चरितकाव्य प्राप्त हुए हैं। स्वयं 
जायसी ने अपने काव्य में कुछ लौकिक कथानकों का उल्लेख किया है । इनमें 
'मुग्धावती' है, 'मृगावती' है, 'मधुमालती है और 'प्रेमावती' है। 'मृगावती' और 
'मधुमालती' के नाम पर लिखे गये काव्यग्रन्थो का पता लगा है। जायसी से पूर्व 
की एक और प्राचीन प्रेम-कथा 'चन्दायन' या 'लौरचन्दा' भी प्राप्त हुई है । हो 
सकता है कि इन ताथिकाओं के चरित को आश्रय करके कई-कई काव्य लिखे गये 
हों । उन दिनों के रसिया युवक इन कहानियों को वृद्धों की आँख बचाकर पढ़ते 
थे। सन्‌ 603ई. के आस-पास जेनकवि बनारसीदास ने अपना आत्मचरित 
' अर्थकथानक' लिखा था, उसमें उन्होंने अपनी युवावस्था के इस कुकृत्य का वर्णन 

किया है । वे कहते हैं कि 'हाट-बाजार जाना बन्द करके मैं 'मृगावती' और 'मधु- 
मालती' की पोथियाँ पढ़ा करता था !' सूफी कवियों ने इन अत्यन्त प्रचलित कहा- 
faai में सूफियाना मर्मी भाव भरना चाहा । गोसाईजी को इत 'कहनी-उपखान' 
के सहारे धर्मनिरूपण करनेवाले कलिकाल के अधम कविथों का पता था : 
साखी सब्दी दोहरा, कहि कहनी उपखान। 
भगति निरूपहि अधम कवि निदहि वेद पुरान ॥ 
इस प्रकार 'कहनी-उपखान' के द्वारा धर्मनिरूपण की प्रथा इस देश में नयी भी 
नहीं है और अपरिचित भी नहीं है । गोस्वामीजी ने यह नहीं बताया कि ये 'कहनी- 
उपखान' कहनेवाले कवि सूफी ही थे या और कोई । सूफी भी हो सकते हैं, जैन भी 
और निर्गृणिया तो थे ही । 
कवित्त-सवैया की प्रथा कव चली, यह कहना भी कठिन है। ये ब्रजभाषा के 
अपने छन्द हैं। waar का सन्धान तो कथंचित्‌ संस्कृत-वृत्तो में मिल भी जाता है, 
पर कवित्त कुछ अचानक ही आ धमकता है । तुलसीदास ने जब इस छन्द का 
इतना उपयोग किया है तो इसका प्रचार निश्चय ही उन दिनों खूब रहा होगा। 
गंग, केशव आदि उनके समसामयिक कवियों ने जमकर इसका प्रयोग किया है । 
कवित्त अर्थात्‌ घनाक्षरी। रासो में कवित्त का अर्थ है छप्पय । चन्द के नाम पर 
कुछ विशुद्ध ब्रजभाषा के घनाक्षरी छन्द चलते हैं, इनमें पृथ्वीराज का गुणानुवाद 
है। शिवसिंह ने अपने 'स रोज, में ऐसे कुछ छन्द उद्धृत किये थे। एक इस प्रकार है: 
मंडन मही के अरि खण्डे पृथिराज वीर 
तेरे डर वैरी वधू डाँग-डांग डगे हैं। 
देश-देश के नरेश सेवत सुरेश जिमि 
काँपत फणेश सुति वीक रस पगे हैं। 
तेरे स्रुतिमंडलनि कुण्डल विराजत हैं 
कहै कवि चंद यहि भांति जेब जगे हैं। 
सिधु के वकील संग मेरु के वकीर्लाह a 
मानहुँ कहत कछु कान आनि लगे हैं। दे 
भाषा से ये परवर्त्ती लगते हैं । साहित्य में इस छन्द का प्रवेश एकदम अचानक 
हुआ है। मूलतः ये बन्दीजन के छन्द हैं। सम्भवतः उसी परम्परा में इसका मूल 
भी मिले । जिस प्रकार श्लोक लौकिक संस्कृत का, गाथा प्राकृत का और दोहा 
अपश्र'श का अपना छन्द है, उसी प्रकार कवित्त-सवैया ब्रजभाषा के अपने छन्द g 
जिसे हिन्दी का आदिकाल कहा जाता है, उसमें इस छन्द का प्रचार निश्चय ही 


हो गया था। oe 
बरवे अवधी का अपना छन्द है । कुछ कवियों ने इसका उत्तम प्रयोग किया 


है.। पर यह आगे चलकर उतना लोकप्रिय नहीं हो सका है। सोहर अब भी लोक- 
गीत के रूप में जी रहा है। साहित्य में तुलसीदास के पहले इसका प्रयोग अब तक 
नहीं प्राप्त हुआ | 

“दोहा? अपभ्रंश का ASAT छन्द है, यह पहले ही बताया जा EN है। 
सातवीं शताब्दी के बाद भारतीय साहित्य में इसका दर्शन होता है । अश तो 
इसका बहुत पहले ही हो चुका था, पर सातवीं-आठवीं शताब्दी में इसने ATT 
को, वीर को, धर्म को और नीति को लोकचित्त में प्रवेश कराने का ब्रत लिया | 
धर्म के क्षेत्र में जोइन्दु और रामसिंह के मर्मी उपदेशों को इसने भवारित किया; 
सरह, कन्ह तिल्लोपा आदि बौद्ध सिद्धों की रहस्यवादी भावना का यह बाहन 
बना, गोरखनाथ-जैसे अलख जगानेवालों का सहायक हुआ और कबीर जैसे फक्कड़ 
का सन्देशवाहक Fat) aaa में इसकी दुन्दुभी बहुत पहले बज चुकी थी । 
हेमचन्द्र के व्याकरण, 'प्रबन्धचिन्तामणि', 'सन्देशरासक' और 'डोला मारू' के 
दोहों में इस छन्द की भाववाहन-योग्यता अद्‌भुत रूप में प्रमाणित हो चुकी थी। 
ऐसे छन्द को तुलसी बाबा कव छोड़नेवाले थे ! इसे पवित्र भक्ति की मन्दाकिनी में 
स्नान कराने का श्रेय उन्हीं को है | 
मंगलकाव्य की परम्परा बंगाल में प्राप्त होती है। जान पड़ता है कि तुलसीदास 
के पूर्व इस प्रकार के मंगलकाव्य बहुत लिखे जाते थे। बंगाल में पाये जानेवाले 
मंगलकाव्यों में देवताओं के यश वणित हैं। कबीर के नाम पर 'आदिमंगल', 
'अनादि-मंगल' और 'अगाधमंगल' नाम के तीन मंगलकाव्य मिलते हैं। तुलसीदास 
ने 'पार्वती-मंगल' और 'जानकीमंगल' नाम से दो मंगलकाव्य लिखे हैं, जो 
वस्तुतः विवाह-काव्य हैं । इस पर से अनुमान किया जा सकता है कि मंगलकाव्यं 
प्रधानतः विवाह-काव्य थे। 'पृथ्वीराजरासो' के छियालीसवें समय में 'विनयमंगल' 
नाम का एक काण्ड जोड़ दिया गया है। यह भी विवाहकाव्य है। प्रसंग संयोगिता 
की शिक्षा का है | संयोगिता को उसकी गुरु ब्राह्मणी ने वधूधर्म की शिक्षा दी थी | 
ऐसा जान पड़ता है कि यह 'विनयमंगल' कोई पृथक्‌ काव्य था जो बाद में रासो 
में जोड़ दिया गया है। अध्याय के मध्य में ही 'इति विनयकाण्ड समाप्त” कहा गया 
है जो इस बात का सूचक है कि यह विनयकाण्ड पुरा-का-पुरा कहीं से उठाकर इसमें 
जोड़ दिया गया । आगेवाले अध्याय में फिर से 'विनयमंगल' का प्रसंग आ जाता 
है। ऐसा गइ-मइ क्यों हुआ । संयोगिता की शिक्षा का यह प्रकरण मूल रासो का 
अंग था, उसमें 'विनयमंगल' का प्रसंग देखकर वाद में किसी इसी नाम की पूरी 
पुस्तक को वहाँ जोड़ दिया TIT है। रासोवाला 'विनयमंगल' इस बात का सबूत- 
है कि मंगलसाहित्य बंगाल से राजस्थान तक किसी समय व्याप्त था | कबीरदास 
का 'आदिमंगल' अपनी व्याख्या के लिए एक छोटे-से उपाख्यान की अपेक्षा रखता 
हैं । परवर्ती कबी रपन्थी ग्रन्थों में सृष्टि-प्रक्रिया का अ | उपाख्यान मिल जाता है। 
मैंने अन्यत्र बंगाल के धर्ममंगल-साहित्य से इसकी तुलना करके दिखाया है कि 
ये दोनों साहित्य एक-दूसरे के पूरक हैं। सम्भवतः तुलसीदास ने जब 'कहनी- 
उपखान“वालों की खबर ली थी तो मंगल-साहित्य के ग्रन्थ भी उनकी दृष्टि में थे। 
बंगाल में पाये जानेवाले मंगलकाव्य पौराणिक उपाख्यान-जैसे ही हैं. और सचमुच 


ही उनमें 'धरमनिरूपन' का प्रयास है। उत्तरभारत से अब उस श्रेणी का साहित्य 

प्रायः लुप्त हो गया है । पंजाब में 'रुक्मिणीमंगल' नामक लोकगीत अव भी गाँवों 
में गाये जाते हैं । श्री महेन्द्र राजा ने एक ऐसे ही लोकगीत का सन्धान बताया है 
(जनपद अंक 3) और भी प्रदेशों में ऐसे काव्य जीवित होंगे । पूर्वी जिलों में 
माँगर (मंगल) विवाहगीत ही हैं। पर तुनसी-पूर्व युग में वित्राहपरक मंगलक्राव्यों 
के साय ही 'उप खानमूलक', मंगलकाव्य भी अवश्य लिखे जाते होंगे। कबीर के 
नाम पर वाद में लिखे गये अनेक मंगल और उपखान-ग्रन्य इसके साक्षी हप में 
जीवित हैं । 

तुलसीदास के द्वारा प्रयुक्त अन्य काव्यरूपों को देखकर भी अनुमान होता है 
कि उस प्रकार के काव्यरूप पहले वर्तमान थे। अभी तक मैंने पदों के साहित्य को 
नहीं लिया । अब उसका भी प्रसंग आ रहा है; किन्तु उसको चर्चा करते के पहले 
तुलसीदास ने जिस 'साखी सवदी दोह्रा' पद्धति पर कटाक्ष किया है, उसकी थोड़ी 
विवेचना कर लेना आवश्यक है । 

x Xx x 

कबी रदास के 'बीजक' में इतने काव्य-रूपों का प्रयोग है : 

L आदिमंगल (मंगलकाव्य), 2. रमैनी (चौपाई-दोहे), 3. शब्द अर्थात्‌ गेय 
पद, 4. ग्यान चौंतीसा अर्थात्‌ वर्णमाला के प्रत्येक अक्षर से आरम्भ करके पद लिखन 
5. विप्रमतीसी, 6. कहरा, 7. वसन्त 8. चाँचर, 9. बेलि, ।0 विरहुली (साँप 
का विष उतारनेवाला गान), . हिण्डोला, ।2. साखी (दोहे)। 

यद्यपि 'बीजक' जिस रूप में आज मिलता है वह बहुत पुराना नहीं है, तो भी 
यह मान लिया जा सकता है कि इसमें जितने प्रकार के काव्यरूपों का प्रयोग है, वे 
सभी कबीरदास के समय में लोकप्रिय थे । तुलसीदास की भाँति कबीर ने भी अपने 
आसपास के लोकप्रचलित विनोदों और काव्यरूपों को अपनाया होगा और उसमें 
अपने उपदेशों को भरकर जनता के उपयोग के लिए प्रचारित किग्रा होगा | सन्त 
लोग प्रायः ही ऐसा करते आये हैं। कभी-कभी सन्तों ने लोक-प्रचलित ऐसे विनोद- 
edt का उल्लेख किया है, जिनका साहित्य में बहुत बाद में प्र मेश हुआ है। कवीर 
दास के प्रयुक्त बहुत-से काव्य-रूप जो 'बीजक में सुरक्षित हैं आज भी जी रहे 
हैं, जैसे विरहुली साँप का विष उतारने का गाना है। कबीरदास ने उसका प्र योग 
विषयरूपी सर्प के विष उतारने के लिए किया है । कभी-कभी उनके द्वारा प्रयुक्त 
काव्य-रूपों की परम्परा काफी पुरानी भी सिद्ध होती है। 'आदिमंगल' की 
चर्चा हम पहले ही कर आये हैं। यहाँ एक-एक करके साथी सबदी दोहरा पर 
विचार करना है। यह 'साखी' शब्द गो रखपन्थियों के साहित्य में भी मिलता है 
और कबीर-पन्थी साहित्य में तो मिलता ही है । सम्भवतः बौद्ध सिद्धो को भी इस 
शब्द का पता था; क्योंकि कण्हपा के एक पद में 'साखि करब जालन्धरपाऐ में 

जालन्धरपाद को साक्षी करने की बात है । यहाँ मतलब यह मालूम होता है कि 
जालन्धर के वचनों का कण्हपा साखीरूप में उल्लेख कर रहे हैं। धीरे-धीरे गुरु 
के वचनों को 'साखी' कहा जाने लगा होगा । बोद्ध सिद्धों के ये उपदेश दोहा-छन्दों 

में लिखे गये थे । इसीलिए दोहा और साखी समानार्थक शब्द स De P होंगे | 
सरहपाद ते अपने एक दोहे में उसे 'उएस या Ss कहा है । यह se या 
उपदेश परवर्त्ती काल में साखी वन गया है।प र्ती कत्रीर-साहित्य में तो दोहे M 
अर्थ ही साखी हो जाता है । अन्य निर्गुणिग्रा सन्तों के सम्प्रदाय में भी साखी गोह 
का प्रचलन है । प्रायः साखी की पुस्तको का विभाजन अंगों में हुआ करता है, 
अर्थात साऽी साक्षात्‌ गुरुस्वरूप है । इसीलिए सन्त लोग अन्य दोहों से साखी को 
भिन्न वस्तु मानते हैं । रमेनियों के साथ साखी को उसकी प्रामाणिकता बाति 
लिए जोड़ा जाता है। मेरा विश्‍वास है कि रमैनी शब्द कवीर-सम्प्रदाय में बहुत 
बात में चला है; परन्तु साखी शब्द निश्चय ही पुराना है l ‘ 

'शबद' या 'शब्द' गेय पद हैं । पुराने सिद्ध गेय पदों को किसी-न-किसी राग 
के नाम से ही लिखते थे; जैसे राग गवड़ा' (गौड़), राग धनाश्री gue । यह 
प्रथा सूरदास, तुलसीदास और दादू आदि सन्तों में भी पायी जाती | Te: 
area’ में भी पदों के राग निदिष्ट हैं और कबीरदास के जो पद उपम संकलित é 
उनके रागों का भी निर्देश कर दिया गया है। 'कबी र-ग्रन्थावली' में भी पदों के 
गेय रागों का निर्देश है। यहाँ तक कि रमैनी का भी राग 'सूही' निर्दिष्ट है। 
केवल 'बीजक' में इस नियम का अपवाद है । यहाँ केवल 'शब्द' कहकर सन्तोष 
कर लिया गया है । क्यों ऐसा हुआ, इसका कोई स्पष्ट कारण नहीं मालूम । आदि- 
ग्रन्थ मे 'बीजक' के कुछ पद मिल जाते हैं।' परन्तु अधिकांश शब्द उसमें नहीं हैं। 
हमने 'कबीर' नामक अपनी पुस्तक में दिखाया है कि तुलसीदास को 'बीजक' के 
एक सौ नवें पद का पता था, जिसमें 'दसरथ सुत तिहुँ लोक वखाना, राम नाम 
को मरम है आना' कहा गया है । 'शब्द' गोरखनाथियों में भी प्रचलित था | ऊपर 
बताया गया है कि सन्तों ने लोकप्रचलित काव्यरूपों को अपनाया है और उसमें 
अपना उपदेश प्रचारित किया है । इस बात का एक मनोरंजक उदाहरण है 'ढोला 
मारू के दोहों का कबीर के नाम से थोड़ा परिवर्त्तन के साथ पाया जाना । 'ढोला 
मारू रा दोहा' के सम्पादकों ने कबीर के दोहों में से ऐसे बहुत खोज निकाले हैं जो 
बहुत-कुछ मिलते हैं । मेरा अनुमान है कि ये दोहे बहुत अधिक लोकप्रिय होंगे और 
कबीर या कबीरमत के अन्य सन्तों ने उनमें थोड़ा परिवर्त्तन करके अपना सिद्धांत 
प्रचार करना चाहा होगा | दो-एक उदाहरण लीजिए : 

L ढोला--राति जु सारस कुरलिया गुंजि रहे सब ताल। 

जिणको जोड़ी बीछड़ी तिणका कवण हवाल ॥ 
कबीर--अंबर amt कुरलियां गरजि भरे सब ताल। 
जिनिपे गोविन्द बीछुटे तिनके कौन हवाल ॥ 


L बीजक का शब्द 73, आदिद्रन्थ के सोर 2 से तुलनीय 
n n ” ]2 49 n गोड़ी 42. से 

2. daraz तन जारौ' मसि कहूँ, gat जाहि सरगिग | 
मुझ प्रिय बद्दल होइ करि वरसि बुझावे अग्गि ॥ 
piaz तन जालों मसि करों जसु धुर्आं जाय सरगिग | 
मति वै राम दया करे वरसि gaa अग्गि॥ 
कबीर--चहु तन जालों मसि करौं लिखों राम का नाँउ। 
3. ढोला--सुहिणा तोहि मराविपूँ, fare दिराउँ orl 
जद सोऊँ तद दोइ जन, जद जागू तद हैक ॥ 
कवीर--कवीर grt aè पारस frat छेक। 
जो सोड तो दोइ जण जे जागू तौ एक॥ 
4. ढोला--चिंता बंध्यउ सयल जग, चिता किणहि न बद्ध। | 
जे नर चिता बस करइ, ते माणस नहि सिद्ध ॥ 
कबीर--संसे खाया सकल जगु संसा fag न agl 
जे बेधे गुरु अष्पिरां तिनि संसा aft खद्ध॥ 
5. ढोला--तालि चरंति कूझडी सर संधियउ गॅमारि। 
कोइक आखर मति वस्यउ, ऊड़ी पंख garf 
कबीर--काटी qå मछली wie धरी चहोड़ि। 
कोई एक अपिर मन वस्या दहमैं पड़ी बहोड़ि॥ 
इस प्रकार के और भी अनेक दोहे मिलते हैं । इसी तरह हेमचन्द्र के व्याकरण 
में एक दोहा मिलता है, जिसे सूरदास की कहानी में भक्तिप्रचार के उपयोग में 
लाया गया है । दोहा इस प्रकार g3 
बाह बिछोडवि जाहि gè हउँ तेवईं को दोषु । 
हिअअट्रिअ जइ नीसरहि, जाणउँ मुंज AUS I 
[बाँह छुड़ाकर तुम जा रहे हो, मैं तुम्हें क्या दोष दूं? ऐ मुंज, तुम हृदय में 
स्थित हो, यहाँ से निकलो तो ang कि तुम सचमुच TUT a!l] 
स्पष्ट ही यह बात किसी ने मुंज से कही है। सूरदासवाली कहानी में इससे 
मिलता-जुलता दोहा सूरदास के मुख से भगवान्‌ को सम्बोधित करके कहलाया 


aig छुड़ाए जात हो निबल जानि के मोंहि। 
हिरदय से जब जाहु तौ, सवल बदौंगो तोहि॥ 

सभी देश में जनसाधारण में प्रचलित काव्यरूपो को सन्तों ने अपने मतप्रचार 
का साधन बनाया है। हमारे देश के सभी सम्प्रदाय के सन्तों ने ऐसा किया है 
हमने पहले ही देखा है कि तेरहवीं शताब्दी के जिनदत्तसूरि नामक जंत सन्त ने 
लोक-प्रचलित चर्चरी ओर रासकजाति के गीतों का सहारा लिया था । चर्चरी 
उन दिनों जनता में बड़े चाव से गायी जाती थी। श्रीहषंदेव की रत्नावली से 
बाणभट्ट की पुस्तकों से चर्चे रीगान की सूचना प्राप्त होती हैत बारहवीं शताब्दी में 
सोमप्रभ ने वसन्तकाल में चचेरीगान सुना था पस सत चारु चच्चरिव भालु I 


CC-0. In Public Domai 


Gurukul Kangri Collection, Haridwar 


ES 


Digitized by Arya Samaj Foundation Chennai and eGangotri 
662 | हजारीप्रसाद द्विवेदी ग्रन्थावलो-3 


तेरहव्रीं शताब्दी के लक्षण नामक कवि ने 'जंडणा णइ उत्तर तडित्थ' (अर्थात्‌ 
यमुना तदी के उत्तरी तट पर बसे हुए) रायवड्डिय (रायमा शहर) का वर्णन 
किया है, जो आगरे के आसपास कहीं रहा होगा | उन्होंने उस नगर के चौहट्ट को 
चर्च रध्वनि से उद्दाम देखा था। TAA का कोई निर्दिष्ट छन्द नहीं था । 
कबीरदास के 'बीजक' में चाँचर नामक एक अध्याय है। इस चाँचर में पुरानी 
चर्चरी का ही अवशेष है । 'वीजक' की एक चाँचर इस प्रकार हैः 
waft माया मोहिनी जिन्ह जेर कियो संसार । 
रच्यो रंग ते चूनरी कोइ सुन्दरि पहिरे आय N 
इसमें केवल गान का रूप ही नहीं लिया गया है, आध्यात्मिक उपदेश में 
चचेरी-जैसे लोकप्रिय गान के प्रिय विषय श्र गाररस का आभास देने का भी 
प्रयत्न है ! 
इसी प्रकार लोक-प्रचलित फाग आदि गानों का भी जैन मुनियों ने उपयोग 
किया है । जिनपद्मसूरि की पुस्तक 'थूल भद्द फागु' प्रसिद्ध ही है। इस विद्वान्‌ कवि 
की रचना में अद्भुत नाद-सौन्दर्य है । 'बीजक' का वसन्त इसी प्रकार लोक-प्रचलित 
काव्यरूप का अंगीकरण है । भाषा इसकी अवश्य बदल गयी है, पर यह इस बात 
का सबूत तो है ही कि उन दिनों के प्रचलित काव्यरूपों का सन्तों ने अपने ढंग से 
अपने उद्देश्य के लिए उपयोग किया है । अस्तु, अब फिर प्रकृत विषय पर लौटा 
जाय | 
' संवत्‌ 75 की लिखी हुई एक प्रति से संगृहीत और गोरखबानी में उद्धूत 
पदों को 'सबदी' कहा गया है। जान पड़ता है, बीजक का 'शब्द' इसी 'सबदी' का 
संशोधन है। इस प्रकार यह 'सबदी' शब्द नाथपन्थी योगियों का है और कबीरपन्थ 
में वह सीधे वहीं से आया है। निश्चय ही हमारे आलोच्य काल में इस ढंग के पद 
बहुत प्रचलित थे । यह नहीं समझना चाहिए कि सिर्फ तुलसीदास ने ही 'साखी 
सबदी' की निन्दा की हैं। स्वयं कबीरदास ने भी कहा है: : 
माला पहिरे टोपी पहिरे छाप तिलक अनुमाना । 
साखी aad गावत भूले आतम खबर न जाना ॥ 
इसका मतलब यह हुआ कि कबीरदास के पहले 'साखी सबदी' का खूब प्रचार 
था। ; 
वर्णमाला के अक्षरों से आरम्भ करके काव्य लिखने की प्रथा भी पहले रही 
होगी । जायसी का 'अखरावट' इसी पद्धति पर लिखा गया था। बंगाल के कई 
मुसलमान कवियों के लिखे 'चौंतीसा' नामवाले ग्रन्थ मिलते हैं। ऐसा लगता है कि 
मुस्लिम सूफी सन्तों ने ही इस प्रथा का प्रचार किया होगा । परन्तु पदों का 'राग' 
नाम देकर लिखने की प्रथा कव से शुरू हुई, यह विवादास्पद प्रश्‍न है। सिं ने तो 
निश्चित रूप से पदों के साथ राग का नाम दिया है। इसलिए यह तो नहीं कहा 
जा सकता कि राग नाम देकर लिखने की प्रथा मुस्लिमकाल के बाद चली है। 
'शकुन्तला' नाटक में सूत्रधार ने निम्नांकित श्लोक कहा हैं: 

तवास्मि गीतएगेण हारिणा प्रसभं ga: । 
एष राजेव दुष्यन्तः सारङ्गे णातिरंहसा W-5 

इसमें पाये जानेवाले 'सारंग' शब्द पर थोड़ा विवाद हुआ हे । कुछ लोग 
बताना चाहते हैं कि यहाँ 'सारंग' शब्द पर श्लेष है। उसका एक अर्थ शाङ्ग या 
सारंग नामक राग है AT TAT हरिण | यदि यह बात सत्य हो तो मानना पड़ेगा 
कि रागों का प्रचलन छठी शताब्दी से ही है, परन्तु इसके बारे में कुछ निश्चित रूप 
से नहीं कहा जा सकता । 

यह हमने पहले ही देखा है कि कबीरदास का प्रयोग किया हुआ एक काव्य- 
रूप 'चाँचर' है । टीकाओं में इस शब्द का अर्थ खेल बताया गया है। कालिदास 
और श्रीहर्षं आदि के नाटकों में 'चर्चरी गान' के भनेक उल्लेख हैं। ATA श में 
जिनदत्तसूरि की लिखी हुई aaa प्राप्त हुई है। उसके टीकाकार (जिनपाल 
उपाध्याय) ने भी बताया है कि यह भाषानिबद्ध गान नाच-नाचकर गाया जाता 
है। इस चर्चरी का प्रथम पद इस प्रकार है: 

कव्वु अउव्वु जु विरयइ नवरस भर सहिउ। 
ag पसिद्धिहि सुकइहि सायरु जो महिउ। 
सुकइ माहु ति पसंसहि जे तसु सुहगुरुहु | 
साहु न मुणइ अयाणुय मइजिय सुरगुरुहु ॥4॥ 

“बीजक? का 'चाँचर' ठीक इसी छन्द में नहीं है। ऐसा जान पड़ता है कि 
चर्चरी या चाँचर की दीर्घ-परम्परा रही होगी। इन दो-चार उदाहरणों से यह 
प्रमाणित हो जाता है कि 'बीजक' में जिन काव्यरूपों का प्रयोग किया गया है, 
उनकी परम्परा बहुत पुरानी है। और आलोच्य काल में विभिन्न सम्प्रदाय के 
गुरुओं ने धर्म प्रचार के लिए इन काव्यरूपों को अपनाया था | 

लीला के पद कब लिखे जाने लगे--यह भी कुछ निश्चय के साथ नहीं कहा जा 
सकता; परन्तु दसवीं-ग्यारहवीं शताब्दी में मात्रिक छन्दों में श्री कृऽणलीला के गाने 
की प्रथा चल पड़ी थी, इससे कोई सन्देह नहीं । जयदेव का 'गीतगोविन्द' इसी 
प्रकार के मात्रिक oral के पद में लिखा गया था। पण्डितों का अनुमान है कि 
लोकभाषा में इस प्रकार के गान लिखे और गाये जाते रहे होंगे | जयदेव ने उन्हीं 
के अनुकरण पर ये गान लिखे थे । जयदेव का जन्म बंगाल के वीरभूमि जिले में 
हुआ.था और .उड़ीसा की जगन्नाथपुरी उनकी साधना का क्षेत्र थी। हाल ही में 
उड़ीसा के कुछ विद्वानों ने यह्‌ दावा करना शुरू किया है कि जयदेव का जन्म भी 
उड़ीसा के किसी गाँव में हुआ था। जो हो, TIA का जन्मस्थान ओर साधना- 
स्थान पूर्वी भारत में था, यह निविवाद है। जयदेव के बाद उसी प्रकार को पदावली. 
बंगाल के चण्डीदास और मिथिला के विद्यापति नामक कवियों ने लिखी। इसलिए 
साधारणतः यह विश्‍वास किया जाता है कि यह पद लिखने की प्रथा पूर्वी प्रदेशों 
से चलकर पश्चिम की ओर आयी है। बौद्ध faci के गान, जयदेव का 'गीत- 
गोविस्द', चण्डीदास के पद, विद्यापति के भजन--सभी इसी प्रकार का अनुमान | 

(ग्यारहवीं शताब्दी) के 'दशावतार- 
न्द यानी श्रीकृष्ण मथुरापुरी को 
) के किनारे पर गोविन्द का 


करने को प्रोत्साहित करतेहैं। परन्तु क्षेमेन्द्र 
बर्णन' में कवि ने एक जगह लिखा है कि जब गोवि 
चले गये तो वियोगक्षिप्तहृदया गोपियाँ गोदावरी (? 
गुणगान करने लगीं : 
गोविन्दस्य गतस्य कसनगर 

व्याप्ता वियोगाग्निना । 


स्निग्धश्यामलकूललीनहरिणे 


गोदावरी - Wet! 
रोमन्थस्थितगोगणैः परिचया- 

दयत्कर्णमार्काणतम्‌ । 
गुप्तं गोकुलपल्लवे गुणगणं 

गोप्यः सरागा जगुः । --8-]73 


गोपियों ने जो गान गाया, उसे कवि ने मात्रिक छन्द में लिखा है। अनुमान 
किया जा सकता है कि क्षेमेन्द्र ने इस प्रकार के गान अपने आसपात सुने थे। और 
इस गान में उन्होंने उन्हीं लौकिक गीतों का अनुकरण किया है। गीत इस प्रकार 
हि; 
ललितविलासकलासुखखेलन- 
ललतालोभ नशोभनयौवन- 
मानितनवमदने । 
अलिकुलकोकिलकुवलयकज्जल- 
कालकलिन्दसुताविगलज्जल- 
कालियकुलदमने । 
केशकिशोरमह।सुरमा[रण- 
दारुणगोकुलदुरितविदारण- 
गोवर्धनधरणे । 
कस्य न नयतयुगं रतिसंज्ञे 
मज्जति मनसिजतरलतरंगे- 
वररमणीरमणे । 
इस गान से यह अनुमान होता है कि जिस प्रकार के पद बंगाल और उड़ीस 
में प्रचलित थे, उसी प्रकार के पद सुदूर कश्मीर में भी प्रचलित थे । अर्थात्‌ पुर्व 
से पश्चिम तक सम्पूर्ण भारत में ऐसे पद व्याप्त थे। सूरदास ब्रजभाषा के प्रथम 
कवि हैं। उनके पद इतने सुन्दर और कलापुणे हैं कि सहसा यह विश्वास नहीं 
होता कि यह रचना ब्रजभाषा की पहली रचना है। निश्चय ही इसके पहले बहुत 
बड़ी परम्परा रही होगी। पं. रामचन्द्र शुबल ने तो एक बार यह भी अनुमान 
किया था कि 'सूरसागर' दीघंकाल से चली आती हुई किसी. पुरानी परम्परा का 
विकास है । सूरदास और उन्हीं के समान अन्य भक्त कवियों के पदों का. बाद में 

चलकर इतना अधिक विकास हुआ कि उनके पहले के सभी पद या तो लुप्त हो 
गये या फिर इन्हीं कवियों में से किसी-त-किसी के नाम पर चल TS | 
“शीतागोविस्द' में बहुत थोड़े गानों का संग्रह है । कवि ने उसे प्रवत्धकाव्य के रूप 
में ही संजाया है। निःसन्देह 'गीतगोविन्द' कें गान गीतिकाव्यात्मक अर्थात्‌ 'लिरि- 
कल' हैं । ऐसे पदों से प्रवन्ध का काम नहीं लिया जा सकता | इसीलिए 'गीत- 
गोविन्द? वास्तविक प्रवन्धकाव्य नहीं हो सका है। वह वस्तुतः गीति-काव्य-संग्रह 
ही है। सूरदास आदि ब्रजभाषा के कवियों ने भी बहुत-कुछ इसी पद्धति को 
अपनाया है। श्रीकृष्णलीला का गान करने के पहले जयदेव ने दशावतार का 
स्मरण कर लिया है। ऐसा जान पड़ता है कि ग्यारहवीं-बारहवीं शताब्दी में 
दशावतारवर्णन बहुत आवश्यक समझा जाने लगा था! 'पराकृतपेंगलम्‌' में उदा- 
हरणरूप से उद्धृत कई छन्दों से दशावतार-चरित-वर्णन का आभास मिल जाता . 
है। मूल रासो में भी दशावतारवर्णनपरक कुछ कविताएँ अवश्य रही होंगी । वत्तें- 
मान रासो में भी दशावतार नाम का एक अध्याय जुड़ा हुआ है । मूल ग्रन्थ से यह 
लगभग स्वतन्त्र ही है। इसमें अच्छे कवित्व का परिचय है । जान पड़ता है कि 
क्षेमेन्द्र के 'दशावतारचरितम्‌' की भाँति यह भी देशी भाषा में लिखा हुआ कोई 
स्वतन्त्र ग्रन्थ था । वर्तमान रासो में इसका 'दसम्‌' नाम अब भी सुरक्षित है। 
दसम्‌ अर्थात्‌ दशावतारचरित। यद्यपि वर्तमान रासो में यह दूसरे समय के रूप में 
अन्तर्भुक्त किया गया है, तथापि इसका दसम्‌ नाम उसमें दिया हुआ है । सम्पादकों. 
को इस नाम की व्याख्या में कहता पड़ा है कि दशम्‌ अर्थात्‌ द्वितीय समय | जब- 
तक यह स्वीकार न किथा जाय कि दसम्‌ नाम का दशावता रचरितविषयक कोई. 
अलग ग्रन्थ था जो बाद में रासो में जोड़ दिया गया, तव तक 'दसम्‌' अर्थात्‌ 
(द्वितीय' की ठीक-ठीक संगति नहीं लग सकती | 
परन्तु मेरे कहने का यह मतलब नहीं है कि यह 'दसम्‌' नामक पुस्तक चन्द्र 
की रचना होगी ही नहीं । इसमें सुन्दर कवित्व है। यह किसी अच्छे कवि की. 
रचना जान पड़ती है। इसमें राधा का नाम आया देखकर बिदकने की कोई जरू-. 
रत नहीं है। यह विश्वास बिल्कुल गलत है कि जयदेव के पहले उत्तरभारत में 
“राधा? शब्द अपरिचित था । मैंने “हिन्दी-साहित्य की भूमिका में दिखाया है कि 
दसवीं शताब्दी में आनन्दवर्धन को इस राधा का परिचय AT | उन्होंने एक पुराना 
श्लोक उद्धृत किया है जिसमें श्रीकृष्ण उद्धव से राधा का कुशल पुछ रहे हैँ । श्लोक 
"इस प्रकार है: 
तेषां गोपवधूविलाससुहूद: 
राधा रहःसाक्षिणाम्‌ | 
भद्रं भद्र ! कलिदराजतनया- 
तीरे लतावेश्मनाम्‌ ? इत्यादि । z 
इसी तरह ग्यारहवीं शताब्दी में क्षेमेद्ध ने भी अपने 'दशावतारचरित' मे 
(राधा की चर्चा की है। श्लोक इस प्रकार Ge 

गच्छन्‌ गोकुलगूढकुळजगहनान्यालोकयन्‌ केशवः । 
सोत्कठं वनितानतो वतभुवा सख्येव रुद्वाञचलः। 
राधाया न न नेति नीविहरणे वैक्लव्यलक्ष्याक्षराः 
सस्मार स्मरसाध्वसाद्‌भुततनो रर वितरिवता गिरः॥ 
इसी प्रकार 'वेणीसंहार नाटक के इस शलोक में भी राधा का नाम हैं: 
कालिन्द्याः पुलिनेषु केलिकुपिता मुत्सू जय रासे रसे 
गच्छन्तीमनुगच्छतोऽत्र कलुषां कंसद्विषो राधिकाम्‌ | 
तत्पादप्रतिमानिवेशि तपदस्योद्‌भूत रोमोद्गते-- 
रक्षुण्णोऽनुनयः प्रसच्तदयितादुष्टस्य पुष्णातु वः ॥ 
हेमचन्द्राचार्य के व्याकरण में जो अपभ्र श के दोहे संगृहीत हैं, वे उनके समय 
के पहले के हैं । कुछ ऐसे भी होंगे जो उनके या उनके समसामयिक कवियों के लिखे 
होगे । उनमें भी राधा का प्रधान गोपीरूप में ही उल्लेख है। इस दोहे में राधा के 
वक्षःस्थल की महिमा इस प्रकार बतायी गयी है कि इसने आँगन में तो हरि को 
नचा ही दिया, लोगों को विस्मय के गते में गिरा ही दिया (इससे बड़ी सफलता 
इसकी क्या हो सकती है), सो, अब इसका जो होना हो सो हो : 
हरि णाच्चाइव अंगणइ विम्हइ पाडिउ लोइ। 
एम्वाह राह पयोहरं जं भावइ तं होइ ॥ 
[इन्होंने हरि को नचा दिया आँगन में, विस्मय में डाल दिया लोगों को; अब 
राधा के इन पयोधरों का जो भावे सो हो ।] 
जो लोग 'गाथासप्तशती' में आये हुए 'राधा' शब्द को सन्देह की दृष्टि से 
देखते हैं, उन्हें आश्वस्त होकर इतना तो कम-से-क्रम मान ही लेना चाहिए कि 
नवीं-दसवीं शताब्दी में राधा का नाम उत्तरभारत में अत्यन्त परिचित हो चुका 
था, इसलिए वर्तमान 'पृथ्वीराजरासो' में संयोजित 'दसम्‌' अर्थात्‌ 'दशावतार" 
चरित' में राधा नाम आ जाने मात्र से यह नहीं सिद्ध होता कि यह रचना चन्द 


 कीनहीं है। परन्तु मैं यह भी नहीं कह रहा हूँ कि यह रचना चन्द की है ही। 


सेरा निवेदन केवल इतना ही है कि यह दसम्‌ किप्ती अच्छे कवि की रचना है और 
भक्तिकाल के पूर्वैवत्तीं दशावतारवर्णन-परम्परा का एक उत्तम fada है । 
'विनयमंगल' की ही भाँति इसे भी भक्तिपूर्वेकाल की साहित्यिक रचता-प्रवृत्ति का 
निदर्शन मानना चाहिए । ये दोनों रचनाएँ 'रासो' से बाहर की हैं। यह भी सम्भव 
है कि चन्द ने अलग से इन दो पुस्तकों की रचना की हो और बाद में वे रासो के 
साथ जोड़ दी गयी हों। या फिर यह भी हो सकता है किये किसी अन्य अच्छे 
कवि या कवियों की रचनाएँ हों । रासो में ये जोड़ी गयी हैं, यह स्पष्ट हे । दशा- 
वतार का कोई प्रसंग नहीं था । यदि था भी तो बहुत थोड़ा, उसको इतने विस्तार 
से कहने की वहाँ कोई आवश्यकता नहीं थी। जान पड़ता हे कि रासो में कुछ 
थोड़ा-सा प्रसंग देखकर किसी ने बाद में इस पुस्तक को उसमें जोड़ दिया है और 
/विनयमंगल' तो स्पष्ट रूप से अलग पुस्तक है। उसके समाप्त हो जाने के बाद 


In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


हिन्दी साहित्य का आदिकाल | 667 


भो रासो में 'वितयमंगल' का प्रसंग चलता रहता है। इससे यह प्रमाणित होता 
है कि उस स्थान पर 'विनयमंगल! का थोड़ा-सा प्रसंग देखकर किसी ने वहाँ पर 
इस पूरी पुस्तक को जोड़ दिया है । वस्तुत: ये दोनों ही भकितिकाल के पूर्व के काव्य- 
रूपों के उत्तम नमूने हैं । 

तुलसीदास ने 'साखी' के अतिरिक्त धर्म-निरूपण के एक और साधन का भी 
उल्लेख किया है। वह है दोहरा | 'दोहरा' का अर्थ दोहा ही है। पर साखी से भिन्न 
ये दोहे क्या रहे होंगे ? नाथपन्थियों और कबीर-पन्थियों के 'धरम-निरूपणपरक' 
दोहे 'साखी' कहे जाते हैं । वाकी जैनों में प्रचलित एक प्रकार के अपभ्रश दोहे हैं, 
जिनका स्वर बहुत-कुछ निर्गुणियों के दोहों से मिलता है, पर वे साखी न कहला- 
कर 'दोहे' ही कहलाते रहे हैं। ऐसे दोहों के दो-तीन पुराने ग्रन्थ पाये गये हैं। 
उनकी चर्चा यहाँ आवश्यक है; क्योंकि आगे चलकर हिन्दी-साहित्य में सन्तो ने जो 
दोहे लिखे हैं, वे इन्हीं दोहों के स्वर में हैं। स्वर भी उनका वही है। जोइन्दु का 
'परमात्मप्रकाश' तथा 'योगसार' मुनिरामसिंह के 'पाहुड़ दोहे' ऐसे ही ग्रन्थ हैं । 

यह आश्चर्य की बात है कि तुलसीदास ने जहाँ लोकप्रचलित और जनता को 
आकृष्ट करनेवाले सभी छन्दों Ate काव्यरूपों को राममय करने का प्रयत्न किया, 
वहाँ उन्होंने आल्हा या वीर-छन्द को नहीं अपनाया । इस बात से यद्यपि निश्चित 
रूप से तो कुछ नहीं सिद्ध होता, परन्तु अनुमान किया जा सकता है कि तुलसीदास 
के काल में आल्हा का प्रचार नहीं था । या तो वह उन प्रदेशों में उस समय तक 
आया ही नहीं जिनमें तुलसीदास विचरण किया करते थे या फिर वह तब तक 
लिखा ही नहीं गया; क्योंकि इतनी प्रभावणालिनी और लोकाकर्षक काव्यपद्धति 
को जानते हुए भी तुलसीदास न अपनाते--यह बात समझ में आने लायक नहीं है । 
विशेष करके जब राम का चरित्र इस पद्धति के लिए बहुत ही उपयुक्त था । 
वर्तमान आल्हा बहुत बाद में संगृहीत हुआ है और इसके आधार पर कुछ भी कह 
सकना सम्भव नहीं | 

इस प्रकार पूर्ववर्ती और परवर्ती साहित्य के काव्यरूपों से हम अनुमान कर 
सकते हैं कि हमारे आलोच्य काल में मध्यदेश में कौन-से काव्यरूप प्रचलित थे। 


00g 


CC-0. In Public Domain. Gurukul Kangri Collection, Haridwar 
> 


| 


| 


Digitized by Arya Samaj Foundation Chennai and eGangotri 


C74768 


क aad re 
fed 
र 
i 
+ 
१ cree on 4 
{ i 
F: ? 
; Gia ) ? 
} Gai oa E t 
| o y 
eee NLS A ` 
è वका iN $ 
Checked G नक ! 
2 8) a > 7 
y Any, Other EES: = 
S Co 9 e ०७ -%५--७--५ “-<> >> “> “०-४ “> ४ “90-४४ “१7०४४ + bro 


ARCHIVES DATA BASE 


aN 5 
2uil - 42 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


CC-0. In Public Domain. Gurukul Kangri Collection, Hari 
i ५५ pS. 


>> 


वली amme थ 
दद्विदी | detach हिजरी 
टल. हजारीप्रसाद दिवेदी गा 
kea aai a 
fect हजारेप्रसोददिवेदी_ ga 
॥ दली ame ACN 

ike दि â a हज ee 
Deri amma aean  हेजागेप्रसाद १ 

iea e aceeet 
|दली हजशेप्रसाददिवेदी acaat हैजा 
ikea aaan enea aa ९ 
दली हजागप्रसाददिवदी ग्रव्थावली  हेजागेप्रेमाद११० ... 
ahaa गान्थावली nimeka ग्रग्थावती 0 
वली mkaa _गव्थावला  हजारिप्रसादरिवे 
दिविरी ऋधावली eiaeia वाव्थाबली °. 


oon 
RINIA 
discide 
oan hn H 
AULA 


Hol 
so Ce 
a 


दी ea 


iy nnn A 


“IOAN ALN 
} OAOA (3 


= 
| 


टके 


EF 


Eray 


ii 


€ l गोद 
jelag 
Malet 


La 


q 
i 


Digitized by Arya Samaj Foundation Chennai and eGangotri 


